









S

294-5927

- 365 f

PURCHASED

# आनन्दाश्रमसंस्कृतग्रन्थावलिः ।

ग्रन्थाङ्कः २९

श्रीनारायणशंकरानन्दविरचितदीपिकासमेतानाम्थर्वाशिखा-  
घाना हंसोपनिषदन्तानां द्वात्रिंशन्मितानाम्

## उपनिषदां समुच्चयः ।

एतत्पुस्तकमानन्दाश्रमस्थपण्डितैः सपाठान्तर-  
निर्देशं संशोधितम् ।

तच्च

हरि नारायण आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

शालिवाहनशकाब्दाः १८१७

ख्रिस्ताब्दाः १८९९

( अस्य सर्वेऽधिकारा राजशासनानुमारेण स्वायत्तीकृताः )

मूल्यं पादोनरूपकसप्तकम् ।

25/6/22

8  
29.1.2018

## अथ मुद्रितोपनिषन्नाम्नां वर्णानुक्रमत उल्लेखः ।

पृ०	पृ०
१ अथर्वशिखोपनिषत् १	१७ नादविन्दूपनिषत् २६९
२ अथर्वशिरउपनिषत् ७	१८ नीलरुद्रांपनिषत् २७५
३ अमृतनादोपनिषत् ४३	१९ परमहंसोपनिषत् २८१
४ अमृतविन्दूपनिषत् ७१	२० पिण्डोपनिषत् ३०३
५ आत्मोपनिषत् ८१	२१ प्राणाग्निहोत्रोपनिषत् ३०५
६ आरुण्ययुपनिषत् ८५	२२ ब्रह्मोपनिषत् ३१३
७ कैवल्योपनिषत् १०१	२३ ब्रह्मविन्दूपनिषत् ३३७
८ कौषीतक्युपनिषत् ११३	२४ ब्रह्मविद्यापनिषत् ३४१
९ क्षुरिकोपनिषत् १४५	२५ मैत्र्युपनिषत् ३४५
१० गर्भोपनिषत् १५७	२६ योगतन्त्रोपनिषत् ४७७
११ गोपालपूर्वतरपनीयोपनिषत् १८३	२७ योगशिखोपनिषत् ४८३
१२ गोपालोत्तरतापनीयोपनिषत् २०४	२८ रामपूर्वतापनीयोपनिषत् ४८७
१३ चूलिकोपनिषत् २२९	२९ रामोत्तरतापनीयोपनिषत् ५३०
१४ जात्रालोपनिषत् २३५	३० संन्यासोपनिषत् ५५१
१५ तेजविन्दूपनिषत् २५५	३१ सर्वोपनिषत् ५८७
१६ ध्यानविन्दूपनिषत् ३५९	३२ हंसोपनिषत् ५९३

THE ASIAN SOCIETY  
CALCUTTA 1918

Acc. No. S 3593  
Date. 12. 8. 24

5750 75039

## उपनिषत्समुच्चयादर्शपुस्तकोल्लेखपत्रिका ।

अथैतासामथर्वशिखाद्यानां हंसोपनिषदन्तानां द्वात्रिंशन्मितानां नारायणशंकरानन्दविरचितदीपिकासमेतानामुपनिषदां वर्णानुक्रमतो नाम्नामुल्लेख आरम्भपृष्ठाङ्कनिर्देशश्चात्र क्रियते । तथा तत्तदुपनिषदां पुस्तकानि यैः परहितैकपरायणमनीषया संस्करणार्थं प्रदत्तानि तेषां कृतज्ञतया नामग्रामादिनिर्देशः पुस्तकानां संज्ञाश्च प्रकाशयन्ते ।

### १ अथर्वशिखोपनिषत् ( १\* )

- क. इति संज्ञितम्—मूलम्, आनन्दाश्रमपुस्तकसंग्रहालयस्थं 'महादेव विभणानी आपटे' इत्येतेषाम् ।
- ख. इति संज्ञितम्—मूलं नारायणीयदीपिकासमेतम्, इन्दूरपुरनिवासिनां श्री. रा. रा. 'भाऊसाहेब बाळासाहेब किचे' इत्येतेषाम् ।
- ग. इति संज्ञितम्—मूलम्, आनन्दाश्रमपुस्तकसंग्रहालयस्थम् ।
- घ. इति संज्ञितम्—केवलनारायणविरचितदीपिकायाः, वटोदरनिवासिनां पटवर्धनोपाह्वानां श्री. रा. रा. 'कृष्णराव भीमाशंकर' इत्येतेषाम् ।
- ङ. इति संज्ञितम्—केवलनारायणविरचितदीपिकायाः, पुण्यपत्तननिवासिनां रा. रा. 'भाऊसाहेब नगरकर' इत्येतेषाम् ।
- च. इति संज्ञितम्—मूलम्, पुण्यपत्तनस्थानां वे. रा. 'लक्ष्मण नारायण साठे' इत्येतेषाम् ।

### २ अथर्वशिरउपनिषत् ( ७ )

- क. इति संज्ञितम्—मूलम्, आनन्दाश्रमपुस्तकसंग्रहालयस्थम् ।
- ख. इति संज्ञितम्—मूलम्, नारायणीयदीपिकासमेतम्, 'श्री. रा. रा. किचे साहेब' इत्येतेषाम् ।
- ग. इति संज्ञितम्—मूलम्, श्री. रा. रा. 'अण्णासाहेब विंचूरकर' इत्येतेषाम् ।
- घ. इति संज्ञितम्—मूलम्, श्री. रा. रा. 'अण्णासाहेब विंचूरकर' इत्येतेषामेव ।
- ङ. इति संज्ञितम्—मूलम्, पुण्यपत्तनस्थानां वे. रा. 'लक्ष्मण नारायण साठे' इत्येतेषाम् ।
- च. इति संज्ञितम्—मूलम्; श्री. रा. रा. 'अण्णासाहेब विंचूरकर' इत्येतेषामेव ।

\* ( ) एतच्चिह्ननिर्दिष्टाः पृष्ठाङ्काः सन्तीति ज्ञातव्यम् ।



- छ. इति संज्ञितम्—केवलनारायणविरचितदीपिकायाः, वटोदरग्रामनिवासिनां पटव-  
र्धनोपाह्वानां श्री. रा. रा. 'कृष्णराव भीमाशंकर' इत्येतेषाम् ।  
ज. इति संज्ञितम्—केवलनारायणविरचितदीपिकायाः, पुण्यपत्तननिवासिनां रा. रा.  
'भाऊसाहेब नगरकर' इत्येतेषाम् ।  
झ. इति संज्ञितम्—केवलशंकरानन्दविरचितदीपिकायाः, पुण्यपत्तननिवासिनां रा. रा.  
'भाऊसाहेब नगरकर' इत्येतेषाम् ।

३ अमृतनादोपनिषत् ( ४३ )

- क. इति संज्ञितम्—मूलम्, नारायणदीपिकानुरोधि, आनन्दाश्रमस्थपुस्तकसंग्रहालया-  
न्तर्गतम् ।  
ख. इति संज्ञितम्—नारायणविरचितदीपिकासमेतम्, इन्दूरपुरनिवासिनां श्री. रा.  
रा. 'भाऊसाहेब बाळासाहेब किचे' इत्येतेषाम् ।  
ग. इति संज्ञितम्—केवलनारायणविरचितदीपिकायाः, वटोदरग्रामनिवासिनां पटव  
र्धनोपाह्वानां श्री. रा. रा. 'कृष्णराव भीमाशंकर' इत्येतेषाम् ।  
क. इति संज्ञितम्—मूलम्, शांकरदीपिकानुरोधि, पुण्यपत्तनस्थानां रा. रा. 'लक्ष्मण  
नारायण साठे' इत्येतेषाम् ।  
ख. इति संज्ञितम्—मूलं शांकरदीपिकानुरोधि, आनन्दाश्रमपुस्तकसंग्रहालयस्थम् ।  
ग. इति संज्ञितम्—केवलशांकरदीपिकायाः, पटवर्धनोपाह्वानां श्री. रा. रा. 'कृष्ण-  
राव भीमाशंकर' इत्येतेषाम् ।  
घ. इति संज्ञितम्—केवलशांकरदीपिकायाः, श्री. रा. रा. 'अण्णासाहेब विंचूरकर'  
इत्येतेषाम् ।

४ अमृतबिन्दूपनिषत् ( ७१ )

- क. इति संज्ञितम्—मूलम्, वटोदरग्रामनिवासिनां श्री. रा. रा. 'कृष्णराव भीमाशं-  
कर' इत्येतेषाम् ।  
ख. इति संज्ञितम्—मूलम्, बेलापुरग्रामनिवासिनां 'विद्यानन्दस्वामी' इत्येतेषाम् ।  
ग. इति संज्ञितम्—केवलशंकरानन्दविरचितदीपिकायाः, वटोदरनिवासिनां श्री. रा.  
रा. 'कृष्णराव भीमाशंकर' इत्येतेषाम् ।  
घ. इति संज्ञितम्—केवलशंकरानन्ददीपिकायाः, श्री. रा. रा. 'अण्णासाहेब विंचूर-  
कर' इत्येतेषाम् ।  
ङ. इति संज्ञितम्—मूलम्, साठे इत्युपाह्वानां वे. रा. 'लक्ष्मण नारायण' इत्ये-  
तेषाम् ।

५ आत्मोपनिषत् ( ८१ )

- क. इति संज्ञितम्—मूलम्, आनन्दाश्रमपुस्तकसंग्रहालयस्थम् ।  
 ख. इति संज्ञितम्—मूलं नारायणविरचितदीपिकासमेतम्, इन्दूरपुरनिवासिनां किन्ने  
 इत्युपाह्वानां श्री. रा. रा. 'भाऊसाहेब बाळासाहेब' इत्येतेषाम् ।  
 ग. इति संज्ञितम्—केवलनारायणविरचितदीपिकायाः, पुण्यपत्तनस्थानां रा. रा.  
 'भाऊसाहेब नगरकर' इत्येतेषाम् ।  
 घ. इति संज्ञितम्—मूलम्, पुण्यपत्तनस्थानां वे. रा. 'लक्ष्मण नारायण साठे' इत्ये-  
 तेषाम् ।

६ आरुण्योपनिषत् ( ८५ )

- क. इति संज्ञितम्—मूलम्, आनन्दाश्रमपुस्तकसंग्रहालयस्थम् ।  
 ख. इति संज्ञितम्—मूलं नारायणविरचितदीपिकासमेतम्, श्री. रा. रा. 'भाऊसाहेब  
 बाळासाहेब किन्ने' इत्येतेषाम् ।  
 ग. इति संज्ञितम्—केवलशंकरानन्दविरचितदीपिकायाः, रा. रा. 'भाऊसाहेब नग-  
 रकर' इत्येतेषाम् ।  
 घ. इति संज्ञितम्—केवलनारायणविरचितदीपिकायाः, वटोदरनिवासिनां श्री. रा. रा.  
 'कृष्णराव भीमाशंकर' इत्येतेषाम् ।  
 ङ. इति संज्ञितम्—मूलम्, पुण्यपत्तनस्थानां वे. रा. 'लक्ष्मण नारायण साठे' इत्ये-  
 तेषाम् ।

७ कैवल्योपनिषत् ( १०१ )

- क. इति संज्ञितम्—मूलम्, बेलापुरनिवासिनां श्रीविद्यानन्दस्वामिनाम् ।  
 ख. इति संज्ञितम्—मूलं नारायणविरचितदीपिकासमेतम्, इन्दूरपुरनिवासिनां श्री. रा.  
 रा. 'भाऊसाहेब बाळासाहेब किन्ने' इत्येतेषाम् ।  
 ग. इति संज्ञितम्—मूलम्, वे. रा. 'लक्ष्मण नारायण साठे' इत्येतेषाम् ।  
 घ. इति संज्ञितम्—मूलं शंकरदीपिकासमेतम्, वटोदरनिवासिनां श्री. रा. रा.  
 'कृष्णराव भीमाशंकर' इत्येतेषाम् ।  
 ङ. इति संज्ञितम्—मूलम्, आनन्दाश्रमपुस्तकसंग्रहालयस्थम् ।  
 च. इति संज्ञितम्—मूलम्, रा. रा. पेशे इत्युपाह्वानाम् ।  
 छ. इति संज्ञितम्—मूलम्, पुण्यपत्तनस्थानां जोशी इत्युपाह्वानां रा. रा. 'दामु-  
 काका' इत्येतेषाम् ।  
 ज. इति संज्ञितम्—मूलम्, श्री. रा. रा. 'कृष्णराव भीमाशंकर' इत्येतेषाम् ।

- झ. इति संज्ञितम्—मूलम्, श्री. रा. रा. 'कृष्णराव भीमाशंकर' इत्येतेषाम् ।  
 अ. इति संज्ञितम्—मूलम्, श्री. रा. रा. 'अण्णासाहेब विंचूरकर' इत्येतेषाम् ।

८ कौषीतक्युपनिषत् ( ११३ )

- क. इति संज्ञितम्—मूलम्, आनन्दाश्रमपुस्तकसंग्रहालयस्थम् ।  
 ख. इति संज्ञितम्—मूलमपूर्णमन्त्याध्यायद्वयमितम्, श्री. रा. रा. 'अण्णासाहेब विंचूरकर' इत्येतेषाम् ।  
 ग. इति संज्ञितम्—मूलमपूर्णं शांकरदीपिकासमेतान्तिमाध्यायद्वयमितम्, षटोदर-  
 ग्रामनिवासिनां श्री. रा. रा. 'कृष्णराव भीमाशंकर' इत्ये-  
 तेषाम् ।  
 घ. इति संज्ञितम्—मूलं पूर्णं शांकरदीपिकासमेतम्, पुण्यपत्तननिवासिनां वे. रा. रा.  
 'राघवाचार्य रामानुज' इत्येतेषाम् ।  
 ङ. इति संज्ञितम्—मूलमपूर्णमन्तिमाध्यायद्वयमितम्, वे. रा. 'लक्ष्मण नारायण  
 साठे' इत्येतेषाम् ।  
 च. इति संज्ञितम्—मूलं पूर्णं शंकरानन्दविरचितदीपिकासमेतम्, कलिकातानगरस्थमु-  
 द्रणालयमुद्रितम्, पुण्यपत्तनस्थानां वे. रा. रा. 'बाळशास्त्री  
 देव' इत्येतेषाम् ।

९ क्षुरिकोपनिषत् ( १४५ )

- क. इति संज्ञितम्—मूलम्, आनन्दाश्रमपुस्तकसंग्रहालयस्थम् ।  
 ख. इति संज्ञितम्—मूलं नारायणविरचितदीपिकासमेतम्, श्री. रा. रा. 'भाऊसाहेब  
 बाळासाहेब किने' इत्येतेषाम् ।  
 ग. इति संज्ञितम्—मूलम्, आनन्दाश्रमपुस्तकसंग्रहालयस्थम् ।  
 घ. इति संज्ञितम्—मूलम्, सातारानगरनिवासिनां वे. शा. रा. रा. 'अनन्ताचार्य  
 गजेन्द्रगडकर' इत्येतेषाम् ।  
 ङ. इति संज्ञितम्—मूलम्, श्री. रा. रा. 'अण्णासाहेब विंचूरकर' इत्येतेषाम् ।  
 च. इति संज्ञितम्—मूलम्, वे. रा. रा. 'लक्ष्मण नारायण साठे' इत्येतेषाम् ।  
 छ. इति संज्ञितम्—केवलनारायणविरचितदीपिकायाः, श्री. रा. रा. 'कृष्णराव  
 भीमाशंकर' इत्येतेषाम् ।

१० गर्भोपनिषत् ( १५७ )

- क. इति संज्ञितम्—मूलम्, वे. रा. रा. 'लक्ष्मण नारायण साठे' इत्येतेषाम् ।  
 ख. इति संज्ञितम्—मूलम्, आनन्दाश्रमपुस्तकसंग्रहालयस्थम् ।

- ग. इति संज्ञितम्—मूलम्, श्री रा. रा. 'अण्णासाहेब विंचूरकर' इत्येतेषाम् ।  
 घ. इति संज्ञितम्—केवलनारायणविरचितदीपिकायाः, श्री. रा. रा. 'कृष्णराव भीमा-  
 शंकर' इत्येतेषाम् ।  
 ङ. इति संज्ञितम्—केवलशांकरदीपिकायाः, रा. रा. 'भाऊसाहेब नगरकर' इत्ये-  
 तेषाम् ।

च. इति संज्ञितम्—मूलम्, वे. रा. 'लक्ष्मण नारायण साठे' इत्येतेषाम् ।

११ गोपालपूर्वतापनीयोपनिषत् ( १८३ )

क. इति संज्ञितम्—मूलं नारायणविरचितदीपिकासमेतम्, श्री. रा. रा. 'कृष्णराव  
 भीमाशंकर' इत्येतेषाम् ।

घ. इति संज्ञितम्—मूलम्, आनन्दाश्रमपुस्तकसंग्रहालयस्थम् ।

१२ गोपालोत्तरतापनीयोपनिषत् ( २०५ )

ख. इति संज्ञितम्—मूलं नारायणविरचितदीपिकासमेतम्, श्री. रा. रा. 'कृष्णराव  
 भीमाशंकर' इत्येतेषाम् ।

ग. इति संज्ञितम्—मूलम्, आनन्दाश्रमपुस्तकसंग्रहालयस्थम् ।

ङ. इति संज्ञितम्—मूलम्, पुण्यपत्तनस्थानां वे. रा. रा. 'दामुकाका जोशी' इत्ये-  
 तेषाम् ।

१३ चूलिकोपनिषत् ( २२९ )

क. इति संज्ञितम्—मूलम्, श्री रा. रा. 'अण्णासाहेब विंचूरकर' इत्येतेषाम् ।

ख. इति संज्ञितम्—मूलं नारायणविरचितदीपिकासमेतम्, श्री. रा. रा. 'भाऊसाहेब  
 बाळासाहेब' इत्येतेषाम् ।

ग. इति संज्ञितम्—मूलम्, आनन्दाश्रमपुस्तकसंग्रहालयस्थितम् ।

घ. इति संज्ञितम्—मूलम्, सातारानगरनिवासिनां वे. शा. रा. रा. 'अनन्ताचार्य  
 गजेन्द्रगडकर' इत्येतेषाम् ।

ङ. इति संज्ञितम्—केवलनारायणविरचितदीपिकाया एव, श्री. रा. रा. 'कृष्णराव  
 भीमाशंकर' इत्येतेषाम् ।

१४ जाबालोपनिषत् ( २३५ )

क. इति संज्ञितम्—मूलम्, वे. शा. रा. 'दामुकाका जोशी' इत्येतेषाम् ।

ख. इति संज्ञितम्—मूलं नारायणविरचितदीपिकासमेतम्, श्री. रा. रा. 'भाऊसाहेब  
 बाळासाहेब किचे' इत्येतेषाम् ।

ग. इति संज्ञितम्—मूलम्, वे. रा. 'लक्ष्मण नारायण साठे' इत्येतेषाम् ।

घ. इति संज्ञितम्—मूलम्, आनन्दाश्रमपुस्तकसंग्रहालयस्थितम् ।

ङ. इति संज्ञितम्—मूलम्, आनन्दाश्रमपुस्तकसंग्रहालयस्थमेव ।

च. इति संज्ञितम्—केवलश्रीशंकरदीपिकाया एव, एतदप्यानन्दाश्रमपुस्तकसंग्रहालयस्थमेव ।

छ. इति संज्ञितम्—केवलशांकरदीपिकायाः, पुण्यपत्तननिवासिनां रा. रा. 'भाऊसाहेव नगरकर' इत्येतेषाम् ।

### १५ तेजविन्दूपनिषत् ( २५५ )

क. इति संज्ञितम्—मूलम्, आनन्दाश्रमपुस्तकसंग्रहालयस्थम् ।

ख. इति संज्ञितम्—मूलं नारायणविरचितदीपिकासमेतम्, श्री. रा. रा. 'भाऊसाहेव बाळासाहेव किबे' इत्येतेषाम् ।

ग. इति संज्ञितम्—आनन्दाश्रमपुस्तकसंग्रहालयस्थम् ।

घ. इति संज्ञितम्—मूलम्, वे. शा. रा. 'अनन्ताचार्य गजेन्द्रगडकर' इत्येतेषाम् ।

ङ. इति संज्ञितम्—केवलनारायणविरचितदीपिकायाः, श्री. रा. रा. 'कृष्णराव भीमा-शंकर' इत्येतेषाम् ।

च. इति संज्ञितम्—केवलनारायणविरचितदीपिकायाः, सुरतग्रामनिवासिनां रा. रा. 'हरि बाबाजी कर्मठकर' इत्येतेषाम् ।

### १६ ध्यानविन्दूपनिषत् ( २५६ )

क. इति संज्ञितम्—मूलम्, बेलापुरग्रामनिकटवर्तिनां श्रीविद्यानन्दस्वामिनाम् ।

ख. इति संज्ञितम्—मूलं नारायणविरचितदीपिकासमेतम्, श्री रा. रा. 'भाऊसाहेव बाळासाहेव किबे' इत्येतेषाम् ।

ग. इति संज्ञितम्—मूलम्, आनन्दाश्रमपुस्तकसंग्रहालयस्थम् ।

घ. इति संज्ञितम्—केवलनारायणविरचितदीपिकायाः, श्री. रा. रा. 'कृष्णराव भीमा-शंकर' इत्येतेषाम् ।

### १७ नादविन्दूपनिषत् ( २६९ )

क. इति संज्ञितम्—मूलम्, आनन्दाश्रमपुस्तकसंग्रहालयस्थम् ।

ख. इति संज्ञितम्—मूलं नारायणविरचितदीपिकासमेतम्, श्री रा. रा. 'भाऊसाहेव बाळासाहेव किबे' इत्येतेषाम् ।

ग. इति संज्ञितम्—मूलम्, आनन्दाश्रमपुस्तकसंग्रहालयस्थम् ।

घ. इति संज्ञितम्—मूलम्, वे. शा. रा. 'अनन्ताचार्य गजेन्द्रगडकर' इत्येतेषाम् ।

ङ. इति संज्ञितम्—केवलनारायणविरचितदीपिकायाः, श्री. रा. रा. 'कृष्णराव भीमा-शंकर' इत्येतेषाम् ।

१८ नीलरुद्रोपनिषत् ( २७५ )

- क. इति संज्ञितम्—मूलम्, बेलपुरनिवासिनां विद्यानन्दपरमहंसानाम् ।  
 ख. इति संज्ञितम्—मूलं नारायणविरचितदीपिकासमेतम्, श्री. रा. रा. इंदूरपुरनिवा-  
 सिनां 'किंबे साहेब' इत्येतेषाम् ।  
 ग. इति संज्ञितम्—मूलम्, आनन्दाश्रमपुस्तकसंग्रहालयस्थम् ।  
 घ. इति संज्ञितम्—मूलम्, वे. शा. रा. रा. 'अनन्ताचार्य गजेन्द्रगडकर इत्येतेषाम् ।  
 ङ. इति संज्ञितम्—केवलनारायणविरचितदीपिकायाः, श्री. रा. 'कृष्णराव भीमाशं-  
 कर' इत्येतेषाम् ।

१९ परमहंसोपनिषत् ( २८१ )

- क. इति संज्ञितम्—मूलम्, रा. रा. 'भाऊसाहेब नगरकर' इत्येतेषाम् ।  
 ख. इति संज्ञितम्—मूलम्, षडोदरग्रामनिवासिनां श्री. रा. रा. 'कृष्णराव भीमाशं-  
 कर' इत्येतेषाम् ।  
 ग. इति संज्ञितम्—मूलम्, एतदपि श्री. रा. रा. 'कृष्णराव भीमाशंकर' इत्येतेषामेव ।  
 घ. इति संज्ञितम्—मूलम्, बेलपुरनिकटवर्तिनां विद्यानन्दपरमहंसानाम् ।  
 ङ. इति संज्ञितम्—वे. रा. 'लक्ष्मण नारायण साठे' इत्येतेषाम् ।  
 च. इति संज्ञितम्—केवलशांकरदीपिकाया एव, श्री. रा. रा. 'अण्णासाहेब विंचूर-  
 कर' इत्येतेषाम् ।  
 छ. इति संज्ञितम्—केवलनारायणविरचितदीपिकायाः, रा. रा. 'भाऊसाहेब नगरकर'  
 इत्येतेषाम् ।

२० पिण्डोपनिषत् ( ३०३ )

- क. इति संज्ञितम्—मूलम्, आनन्दाश्रमपुस्तकसंग्रहालयस्थम् ।  
 ख. इति संज्ञितम्—नारायणविरचितदीपिकासमेतम्, इंदूरपुरनिवासिनां श्री. रा.  
 रा. 'किंबे साहेब' इत्येतेषाम् ।  
 ग. इति संज्ञितम्—नारायणविरचितदीपिकासमेतम्, श्री. रा. रा. 'कृष्णराव भीमा-  
 शंकर' इत्येतेषाम् ।

२१ प्राणाग्निहोत्रोपनिषत् ( ३०५ )

- क. इति संज्ञितम्—मूलम्, आनन्दाश्रमपुस्तकसंग्रहस्थम् ।  
 ख. इति संज्ञितम्—मूलं नारायणविरचितदीपिकासमेतम्, इंदूरपुरनिवासिनां श्री. रा.  
 रा. 'किंबेसाहेब' इत्येतेषाम् ।  
 ग. इति संज्ञितम्—मूलम्, आनन्दाश्रमपुस्तकसंग्रहालयस्थम् ।

- घ. इति संज्ञितम्—मूलम्, वे. शा. रा. रा. 'अनन्ताचार्य गजेन्द्रगडकर' इत्येतेषाम् ।  
 ङ. इति संज्ञितम्—मूलम्, पुण्यपत्तनस्थानां रा. रा. 'दामुकाका जोशी' इत्येतेषाम् ।  
 च. इति संज्ञितम्—केवलनारायणविरचितदीपिकायाः, श्री. रा. रा. 'कृष्णराव भीमा-  
 शंकर' इत्येतेषाम् ।

२२ ब्रह्मोपनिषत् ( ३१३ )

- क. इति संज्ञितम्—मूलम्, वे. रा. 'लक्ष्मण नारायण साठे' इत्येतेषाम् ।  
 ख. इति संज्ञितम्—मूलं नारायणविरचितदीपिकासमेतम्, इंदूरपुरनिवासिनां श्री. रा.  
 रा. 'किञ्चसाहेब' इत्येतेषाम् ।  
 ग. इति संज्ञितम्—आनन्दाश्रमपुस्तकसंग्रहस्थम् ।  
 घ. इति संज्ञितम्—मूलम्, वे. शा. रा. 'अनन्ताचार्य गजेन्द्रगडकर' इत्येतेषाम् ।  
 ङ. इति संज्ञितम्—केवलनारायणविरचितदीपिकायाः, श्री. रा. रा. 'कृष्णराव  
 भीमाशंकर' इत्येतेषाम् ।  
 च. इति संज्ञितम्—केवलशंकरदीपिकायाः, श्री. रा. रा. 'अण्णासाहेब विचूरकर'  
 इत्येतेषाम् ।  
 छ. इति संज्ञितम्—केवलशंकरानन्दविरचितदीपिकायाः, श्री. रा. रा. 'कृष्णराव  
 भीमाशंकर' इत्येतेषाम् ।

२३ ब्रह्मविन्दूपनिषत् ( ३३७ )

- क. इति संज्ञितम्—मूलम्, आनन्दाश्रमपुस्तकसंग्रहालयस्थम् ।  
 ख. इति संज्ञितम्—मूलं नारायणविरचितदीपिकासमेतम्, श्री. रा. रा. 'किञ्चसाहेब'  
 इत्येतेषाम् ।  
 ग. इति संज्ञितम्—केवलनारायणविरचितदीपिकायाः, श्री. रा. रा. 'कृष्णराव भीमा-  
 शंकर' इत्येतेषाम् ।

२४ ब्रह्मविद्योपनिषत् ( ३४१ )

- क. इति संज्ञितम्—मूलम्, आनन्दाश्रमपुस्तकसंग्रहालयस्थम् ।  
 ख. इति संज्ञितम्—नारायणविरचितदीपिकासमेतम्, श्री. रा. रा. 'किञ्चसाहेब'  
 इत्येतेषाम् ।  
 ग. इति संज्ञितम्—मूलम्, आनन्दाश्रमपुस्तकसंग्रहालयस्थम् ।

२५ मैत्र्युपनिषत् ( ३४५ )

- क. इति संज्ञितम्—रामतीर्थविरचितदीपिकासमेतम्, श्री. रा. रा. 'कृष्णराव भीमा-  
 शंकर' इत्येतेषाम् ।

- ख. इति संज्ञितम्—मूलम्, वे. रा. 'लक्ष्मण नारायण साठे' इत्येतेषाम् ।  
 ग. इति संज्ञितम्—मूलम्, आनन्दाश्रमपुस्तकसंग्रहालयस्थम् ।  
 घ. इति संज्ञितम्—मूलं सदीपिकं कलिकातानगरस्थमुद्रणालयमुद्रितम्, वे. शा. रा.  
 रा. 'बाळशास्त्री देव' इत्येतेषाम् ।

२६ योगतत्त्वोपनिषत् ( ४७७ )

- क. इति संज्ञितम्—मूलम्, आनन्दाश्रमपुस्तकसंग्रहालयस्थम् ।  
 ख. इति संज्ञितम्—मूलं नारायणविरचितदीपिकासमेतम्, श्री. रा. रा. 'किन्नेसाहेव'  
 इत्येतेषाम् ।  
 ग. इति संज्ञितम्—मूलम्, आनन्दाश्रमपुस्तकसंग्रहालयस्थम् ।  
 घ. इति संज्ञितम्—मूलम्, वे. शा. रा. रा. 'अनन्ताचार्य गजेन्द्रगडकर' इत्ये-  
 तेषाम् ।  
 ङ. इति संज्ञितम्—मूलम्, रा. रा. 'दामुकाका जोशी' इत्येतेषाम् ।

२७ योगशिखोपनिषत् ( ४८३ )

- क. इति संज्ञितम्—मूलम्, आनन्दाश्रमपुस्तकसंग्रहालयस्थम् ।  
 ख. इति संज्ञितम्—मूलं नारायणविरचितदीपिकासमेतम्, इन्द्रपुरवासिनां श्री. रा.  
 रा. 'किन्नेसाहेव' इत्येतेषाम् ।  
 ग. इति संज्ञितम्—मूलम्, आनन्दाश्रमपुस्तकसंग्रहालयस्थम् ।  
 घ. इति संज्ञितम्—मूलम्, वे. शा. रा. रा. 'अनन्ताचार्य गजेन्द्रगडकर' इत्ये-  
 तेषाम् ।  
 ङ. इति संज्ञितम्—मूलम्, वे. रा. 'लक्ष्मण नारायण साठे' इत्येतेषाम् ।  
 च. इति संज्ञितम्—केवलनारायणविरचितदीपिकायाः, सुरतग्रामनिवासिनां रा. रा.  
 'हरी बाबाजी करम्बेकर' इत्येतेषाम् ।

२८ रामपूर्वतापनीयोपनिषत् ( ४८७ )

- क. इति संज्ञितम्—मूलम्, रा. रा. 'दामुकाका जोशी' इत्येतेषाम् ।  
 ख. इति संज्ञितम्—आनन्दाश्रमपुस्तकसंग्रहालयस्थम् ।  
 ग. इति संज्ञितम्—मूलम्, इन्द्रपुरवासिनां श्री. रा. रा. 'किन्ने साहेव' इत्ये-  
 तेषाम् ।  
 घ. इति संज्ञितम्—मूलं नारायणविरचितदीपिकासहितम्, वे. शा. रा. 'राघवाचार्य  
 रामानुज' इत्येतेषाम् ।  
 ङ. इति संज्ञितम्—केवलनारायणविरचितदीपिकायाः, श्री. रा. रा. 'कृष्णराव भीमा-  
 शंकर' इत्येतेषाम् ।



च. इति संज्ञितम्—मूलं नारायणविरचितदीपिकासहितम्, श्री. रा. रा. 'कृष्णराव भीमाशंकर' इत्येतेषाम् ।

छ. इति संज्ञितम्—आनन्दाश्रमपुस्तकसंग्रहालयस्थम् ।

२९ रामोत्तरतापनीयोपनिषत् ( ५३० )

क. इति संज्ञितम्—मूलम्, रा. रा. 'दामुकाका जोशी' इत्येतेषाम् ।

ख. इति संज्ञितम्—मूलम्, आनन्दाश्रमपुस्तकसंग्रहालयस्थम् ।

ग. इति संज्ञितम्—मूलम्, श्री. रा. रा. 'किन्ने साहेब' इत्येतेषाम् ।

घ. इति संज्ञितम्—आनन्दाश्रमपुस्तकसंग्रहस्थम् ।

ङ. इति संज्ञितम्—केवलनारायणदीपिकायाः, श्री. रा. रा. 'कृष्णराव भीमाशंकर' इत्येतेषाम् ।

च. इति संज्ञितम्—मूलम्, आनन्दाश्रमपुस्तकसंग्रहस्थम् ।

छ. इति संज्ञितम्—मूलम्, एतदप्यानन्दाश्रमपुस्तकसंग्रहालयस्थम् ।

ज. इति संज्ञितम्—मूलम्, आनन्दाश्रमपुस्तकसंग्रहस्थम् ।

झ. इति संज्ञितम्—मूलम्, रा. रा. 'दामुकाका जोशी' इत्येतेषाम् ।

३० संन्यासोपनिषत् ( ५५१ )

क. इति संज्ञितम्—मूलम्, आनन्दाश्रमपुस्तकसंग्रहालयस्थम् ।

ख. इति संज्ञितम्—मूलम्, नारायणविरचितदीपिकासमेतम्, श्री. रा. रा. 'किन्नेसाहेब' इत्येतेषाम् ।

ग. इति संज्ञितम्—मूलम्, आनन्दाश्रमपुस्तकसंग्रहस्थम् ।

घ. इति संज्ञितम्—मूलम्, अस्य स्वामिनो नामादि न ज्ञायते ।

ङ. इति संज्ञितम्—केवलनारायणविरचितदीपिकायाः, श्री. रा. रा. 'कृष्णराव भीमाशंकर' इत्येतेषाम् ।

३१ सर्वोपनिषत् ( ५८७ )

क. इति संज्ञितम्—मूलम्, आनन्दाश्रमपुस्तकसंग्रहस्थम् ।

ख. इति संज्ञितम्—मूलं नारायणविरचितदीपिकासमेतम्, श्री. रा. रा. 'भाऊसाहेब बाळासाहेब किन्ने' इत्येतेषाम् ।

ग. इति संज्ञितम्—मूलम्, श्री. रा. रा. 'कृष्णराव भीमाशंकर' इत्येतेषाम् ।

घ. इति संज्ञितम्—मूलम्, पुण्यपत्तनस्थानां रा. रा. 'दामुकाका जोशी' इत्येतेषाम् ।

ङ. इति संज्ञितम्—मूलम्, वे. रा. रा. 'लक्ष्मण नारायण साठे' इत्येतेषाम् ।

च. इति संज्ञितम्—केवलनारायणविरचितदीपिकायाः, वटोदरग्रामनिवासिनां श्री. रा. रा. 'कृष्णराव भीमाशंकर' इत्येतेषाम् ।

३२ हंसोपनिषत् ( ५९३ )

- क. इति संज्ञितम्—मूलम्, आनन्दाश्रमपुस्तकसंग्रहस्थम् ।  
 ख. इति संज्ञितम्—मूलं नारायणविरचितदीपिकासमेतम्, इंदूरपुरनिवासिनां श्री. रा. रा. 'भाऊसाहेब बाळासाहेब किंबे' इत्येतेषाम् ।  
 ग. इति संज्ञितम्—मूलम्, पुण्यपत्तनस्थानां 'लक्ष्मण नारायण साठे' इत्येतेषाम् ।  
 घ. इति संज्ञितम्—मूलम्, वटोदरनिवासिनां श्री. रा. रा. 'कृष्णराव भीमाशंकर' इत्येतेषाम् ।  
 ङ. इति संज्ञितम्—मूलम्, श्री. रा. रा. 'अण्णासाहेब विंचूरकर' इत्येतेषाम् ।  
 च. इति संज्ञितम्—मूलम्, आनन्दाश्रमपुस्तकसंग्रहालयस्थम् ।  
 छ. इति संज्ञितम्—मूलम्, एतदपि श्री. रा. रा. 'अण्णासाहेब विंचूरकर' इत्येतेषामेव ।  
 ज. इति संज्ञितम्—मूलम्, पुण्यपत्तनस्थानां रा. रा. 'दामुकाका जोशी' इत्येतेषाम् ।  
 झ. इति संज्ञितम्—केवलशंकरानन्दविरचितदीपिकायाः, वे. रा. रा. 'राघवाचार्य रामानुज' इत्येतेषाम् ।

समाप्ता चेयं द्वात्रिंशदुपनिषत्समुच्चयादर्शपुस्तकोल्लेखपत्रिका ।



ॐ तत्सद्ब्रह्मणे नमः ।

# अथर्वशिखोपनिषत् ।

नारायणविरचितदीपिकासमेता ।

हरिः ॐ । ॐ पिप्पलादोऽङ्गिराः सन्त्कुमारश्चाथ-  
र्वाणं भगवन्तं पप्रच्छ किमादौ प्रयुक्तं ध्यानं ध्यायि-  
तव्यं किं तद्ध्यानं को वा ध्याता कश्चिद्ध्येय इत्यथैभ्योऽथर्वा  
प्रत्युवाच । ओमित्येतदक्षरमादौ प्रयुक्तं ध्यानं ध्यायि  
तव्यमोमित्येतदक्षरस्य पादाश्चत्वारो देवाश्चत्वारो वेदा

एषाऽथर्वशिखा नाम शिरःशर्भे शिखोचिता ।

द्विगण्डा सममी मृण्डाः प्रणवार्थनिर्भूषिणी ॥ १ ॥

सर्वार्थमिद्धिदं शिवमाराण्य विभूतविघ्नघातो भगवान्महेश्वरपूजनेन विभूता-  
खिलकिल्बिषो देशिकः क्षुरिकोक्तमार्गेण साधितयमादिप्रत्याहारान्तयोगाङ्गो भार-  
णापूर्वकं ध्यानपथमारुरुक्षुः सवीजयागे मन्त्रस्याद्गत्वात्मनेमन्त्रशिरामणिं प्रणव-  
मवधवशः स्वरूपतश्च निर्णाय ध्यानं विनियोकं पुनः प्रकृतं तमेवानुमंथते । ॐ  
पिप्पलाद इति । अत्र प्रष्टृणां त्रित्वमेभ्य इत्यधोऽनुवासादवर्मायते । आख्यायिका तु  
विद्यास्तुत्यर्था । प्रश्नानाह । किमादाविति । आदौ मुख्यत्वेन च प्रयुक्तं ध्यायते  
यत्तदिति व्युत्पत्त्या ध्यानं ध्येयं ध्यानाहं च किमित्यर्थः । अत्र च्छान्दसश्चिद्विद ।  
प्रथमप्रयुक्तो ध्येयश्च मन्त्रः क इति प्रथमप्रश्नार्थः । किं तदध्यानमिति तस्य ध्यानव्यस्य  
मन्त्रस्य किं ध्यानमिति द्वितीयः प्रश्नः । को वा ध्याताऽभिस्मरति तृतीयः । कश्चि-  
द्ध्येय इति चतुर्थः । चिद्धित्तकं । को ध्येयो देव इति विचार्य वक्तव्यमित्यर्थः ।  
इतिशब्दः प्रश्नसामासो । आद्यस्योत्तरमोमित्येतदक्षरमिति । सर्वस्य वक्तव्यस्य मन्त्र-  
ब्राह्मणादेर्देवनाथ्यानस्य चाऽऽदौ प्रथमं प्रयुक्तम् । आदावर्वाश्चैव वाचकत्वेन प्रतिनिधि-  
त्वेन वा प्रयुक्तमित्यर्थः । द्वितीयस्योत्तरमोमित्येतदक्षरस्येति । पादा देवा वेदाश्च-  
तुःसंख्याका यथामेख्यं ध्येया इत्यर्थः । देवा उभयेऽपि । अग्निग्राह्यो गणदेवताश्च  
देवशब्देन गृहीताः । पृथिव्यादयो लोका गायत्र्यादीनि च्छान्दांसि च रूपाणि त्रिष्वेव

१ क. ॐ मद्रं कर्णेभिर्गति शान्तिः । अथ ह्रं पृष्व । २ क. इति स एभ्योऽ । ३ ख. इ  
रूपणी ।

श्त्वारश्चतुष्पादेतदक्षरं परं ब्रह्म पूर्वाऽस्य मात्रा पृथिव्य-  
कारः स ऋग्भिर्ऋग्वेदो ब्रह्मा वसवो गायत्री गार्हपत्यो  
द्वितीयाऽन्तरिक्षमुकारः स यजुर्भिर्यजुर्वेदो रुद्रो रुद्रास्त्रिष्टुब्दक्षि-  
णाग्निस्तृतीया धौमकारः स सामभिः सामवेदो विष्णुरादित्या  
जगत्याहवनीयो याऽवसानेऽस्य चतुर्ध्वर्धमात्रा सा लुप्तमकारः  
सोऽथर्वणैर्मन्त्रैरथर्ववेदः संवर्तकोऽग्निर्मरुत एकऋषी रुचिरा  
भास्वती स्वभा । प्रथमा रक्ता ब्राह्मी ब्रह्मदेवत्या द्वितीया  
शुभा शुक्ला रौद्री रुद्रदेवत्या तृतीया कृष्णा विष्णुमती विष्णु-

सन्ति न चतुर्विधेति पादादिपङ्क्तौ नोक्तानि । अग्नयः शिरस्त्वान्नोक्ताः । एतेषां शि-  
रस्त्वं चतुःशिरा इत्यनेन वक्ष्यति । पादाश्चत्वारोऽकारादयः । पादादीन्वक्तुं पुनश्चतु-  
ष्पात्त्वं प्रतिजानीते । चतुष्पादेतदक्षरं परं ब्रह्मेति । ऋग्भिरुपलक्षितत्वाट्वेदो  
ब्रह्मादयोऽग्निष्ठाऽयो वस्वादयो गणदेवताः । लुप्तमकारो मकारस्य विस्तरत्वात्साऽथ-  
र्वणैर्मन्त्रैरुपलक्षिताऽतोऽथर्ववेदः । संवर्तकोऽग्निर्ब्रह्मादिस्थानीयोऽग्निष्ठाता । मरुत एको-  
नपञ्चाशत्संख्याका गणदेवताः । अत्र विराडित्यपपाठश्चतुष्कपाठेऽपठितत्वादन्यथा  
पादाश्चत्वार इत्यत्र च्छन्दांसि चत्वारीति च पठेत् । वर्णावसानत्वाच्चार्यमात्राया वर्ण-  
धर्मच्छन्दसोऽसंभवात् । नारसिंहे तु विराडित्यपि पठितं तत्रौपचारिकं छन्दस्त्वं बोद्ध-  
व्यम् । एकऋषिर्नामाग्निर्मध्यवस्थितः । तुर्यमात्राया ध्यानमाह । रुचिरेति । रुचिरा  
रम्या भास्वती दीप्तिमती स्वभाऽन्यनिरपेक्षप्रकाशा । इदानीं मात्राणां वर्णानाह ।  
प्रथमेति । रक्ता वर्णनं सृष्टिर्हेतुत्वेन राजसत्वात् । ब्राह्मी ब्रह्मवृत्तध्रे विष्णुमतीत्युक्त-  
त्वात् । ब्रह्मा देवताऽपि तटस्थो भविष्यति न संबद्ध इतिशङ्कानिरासाय ब्राह्मीत्यु-  
क्तम् । शुभा शुक्ला चन्द्रसंनिभा । रौद्री नित्यसंनिहितरुद्रा । पुरुष ईश्वरः ।  
यद्यपि ब्रह्मविद्योपनिषद्यकारादीनां क्रमेण ब्रह्मविष्णुरुद्रा देवता उक्तास्तथा तृतीया  
मात्रा मकारश्चाग्निसंकाशो विधुमो विद्युतोपम इत्युक्ताऽत्र तु ब्रह्मरुद्रविष्णवो देवता  
उक्तास्त्वृतीयमात्रा च कृष्णोक्ता तेन विरोधस्तथाऽथर्वशिरसि या सा द्वितीया मात्रा  
विष्णुदेवत्या कृष्णा वर्णनेति देवतावर्णविपर्यय उक्तस्तथाऽपि वस्तुतो ब्रह्मादीनां त्रया-  
णामेकरूपत्वादुपासनाङ्गत्वेन फलभेदाय तत्तद्रूपोपादानम् । एतेन वर्णभेदोऽपि परिहृतो  
ध्यानभेदेन फलभेदात् । अत्र एव कालाग्निरुद्रोपनिषदि महेश्वरसदाशिवशिवाः शैवं  
प्रति प्रणववर्णत्रयदेवा उक्ताः । आगमेषु क्वचित्सात्त्विकादिभेदेनैकस्या एव देव-  
तायास्त्रिधा ध्यानमुक्तम् । वास्तवस्थितिं चात्रैव वक्ष्यति ॥ ब्रह्मा विष्णुश्च रुद्रश्च ईश्वरः

देवत्या चतुर्थी विद्युन्मती सर्ववर्णा पुरुषदेवत्या । स एष श्लोका-  
रश्चतुष्पादश्चतुःशिराश्चतुर्धर्ममात्रा स्थूलह्रस्वदीर्घस्रुतः । ओम्  
ओम् ओम् इति त्रिरुक्तश्चतुर्थः शान्तात्मा छुतप्रयोगे नसममि-  
त्यात्मज्योतिः सकृदावर्तव्य ओं स एष सर्वाङ्गान्प्रान्सात्सकृदुच्चा-

शिव एव च । पञ्चधा पञ्चदेवत्यः प्रणवः” इति । कल्पभेदेन वा ब्रह्मादीनामुत्पत्तिक्रम-  
भेदः । अत एव संध्यायां ब्रह्मरुद्रविष्णव उपास्यन्ते । कैश्विदन्येस्तु ब्रह्मविष्णुरुद्राः  
प्रातर्मध्याह्नसायंकालेपूपास्यन्ते । कौथुमैस्तु रुद्रो मध्याह्न उपास्यः “ब्रह्मवादिनो वदन्ति  
यद्वस्नूनां प्रातःसवनं रुद्राणां माध्यंदिनं सवनमादित्यानां च विश्वेषां देवानां तृती-  
यसवनम्” इत्याम्नानाद्विष्णुरादित्यान्तर्भूतः । चत्वारः पादा अकारोकारमकारार्धमात्रा  
विश्वतैजसप्राज्ञतुरीयलक्षणा यस्य स चतुष्पादः । चत्वारि शिरांस्युत्तमाङ्गानि मुख्यस्था-  
नीयान्यग्नयो यस्य स चतुःशिराः । अकारादीनां पूर्वपूर्वस्योत्तरोत्तरावगतिहेतुत्वात्पद्यतेऽ-  
नेनेति व्युत्पत्त्या पादत्वम् । तुरीयस्य तु पद्यते गम्यते य इति व्युत्पत्त्या पादत्वम् ।  
यद्वाऽकारादीनां पादत्वं प्राथम्यात्सर्वधर्माश्रयत्वाच्च सर्वभारसहपादत्वम् । अग्नीनां मुखत्वं  
‘मुखादशिरजायत’ इति श्रुतेरग्नेः सर्वदेवमुखत्वादन्त्यनिर्दिष्टत्वाच्च द्रष्टव्यम् । स्थूल-  
रूपं त्रिधा विभक्तुं सूक्ष्मं पृथक्करोति । चतुर्थीति । चतुर्धर्ममात्रा नादसंज्ञा लुप्तम-  
कारः । स्थूलविभागमाह । स्थूलेति । यः स्थूलो वर्णकूटरूपः प्रणवः स ह्रस्वदीर्घस्रुतः ।  
उद्देश्यविधेययोरपि विशेषणविशेष्यत्वमात्रविवक्षया समासः । ह्रस्वादीनां स्वरूपमभि-  
नीय दर्शयति । ओमोमोमिति । प्रथम एकमात्रो द्वितीयो द्विमात्रस्त्रीयस्त्रिमात्र इत्यर्थः ।  
नन्वेवं ह्रस्वो नास्तीति कथं ह्रस्व ओंकारः । नैप दोषः । पण्डितश्रुतिरियं तत्र भवतां यथा  
राणायनीयानां “मुजाते ए अश्वसूनुते अश्वर्यां ते अद्रिभिः सुतम्” इति व्याकरणसिद्धे  
प्रयोगे ह्रस्वो नास्तीति तस्यार्थः । इति त्रिरुक्त इत्यभिनीतस्योपसंहारः । चतुर्थः पादः  
क वर्ततेऽत आह । शान्तात्मा छुतप्रयोग इति । वर्तत इति शेषः । तत्रैवाभिव्यक्त-  
त्वात् । न सममनुपमं रूपमिति हेतोरान्तात्मज्योतिस्त्वत् । विरम्यमाणवण्डानादाद्युपमाऽपि  
न भवति । ततोऽप्यनिभूक्ष्मत्वात् । सकृदावर्तव्यः सकृदावर्तयितव्योऽनाहतशब्दै  
इत्यर्थः । यथा सङ्घट्टिभातः । तदपि कुतो भवतीति चेच्छ्रूयतां निर्विशेषत्वात्पूर्वापरवि-  
भाने भेदकाभावात् । तथा निर्विशेषत्वात्पूर्वापरवृत्तौ भेदैक्याभावात्सकृदावर्तव्यः शब्द-  
ब्रह्मसंज्ञः । स एष इति वर्णितप्रणवस्योपसंहारः । ओंकारशब्दस्य प्रवृत्तिनिमित्तमाह ।  
सर्वाङ्गान्प्रानिति । प्राणा दश वायवस्तान्समनस्कान्साग्निपृचकभेदेन सुपुद्गाद्वारेण  
मूर्धनमानयतीत्यर्थः । पुनः स एष इत्यनुवाद आदरार्थः । अनेकार्थत्वात्प्रिपातानामो-

१ क. ग. 'तव्यः स' । २ ख. ड. 'तव्योऽ' । ३ घ. 'व्यस्य ड' । ४ घ. 'विभागेन भे' ।  
५ घ. 'भेदकाभा' ।

रितमात्रः स एष ह्यर्ध्वमुत्क्रामयतीत्यौकारः ॥ १ ॥

प्रणवः सर्वान्प्राणान्प्रणामयति नामयति चैतस्मात्प्रणवश्चतु-  
र्धाऽवस्थित इति वेददेवयोनिर्धेयाश्चेति संधर्ता सर्वेभ्यो दुःखभ-  
येभ्यः संतारयति तारणात्तानि सर्वाणीति विष्णुः सर्वाञ्जयति  
ब्रह्माऽवृहन्सर्वकारणानि संप्रतिष्ठाप्य ध्यानाद्विष्णुर्मनसि नादान्ते  
परमान्मनि स्थाप्य ध्येयमीशानं<sup>१</sup> प्रध्यायन्तीशा वा सर्वमिदं प्रयु-  
क्तम् । ब्रह्मविष्णुरुद्रेन्द्राः संप्रसूयन्ते सर्वाणि चेन्द्रियाणि सहभू-

मित्युर्ध्वभावे । ऊर्ध्वान्प्राणान्कारयत्युच्चारयितुरित्यौकारः । इति योगिभिरवश्यं ध्येय  
इति भावः ॥ १ ॥

तस्य नामान्तरमाह । प्रणव इति । प्रणवशब्दनिमित्तमाह । सर्वानिति । प्रणामो  
नम्रतापादनं नामनं न्यगभावापादनम् । चतुर्धा यतोऽवस्थितस्ततश्चतुर्णां वेदानां देवानां  
च योनिः । अनेन क्रमेण पूर्वत्रापि वेदाश्चत्वारो देवाश्चत्वार इति पाठेन भवितव्यम् ।  
सांप्रदायिकैर्निश्चयो विधेयः । किं तद्ध्यानमिति यत्पृष्टं तदुत्तरं निगमयति । धेया-  
श्चेति । धावो रूपम् । धातव्या धरणीयाः । पादादयो बुद्ध्या न त्यक्तव्या ध्यातव्या  
इत्यर्थः । धारणस्य फलमाह । संधर्तेति । संधर्तेषां पादादीनां धारयिता तारयत्या-  
श्रितान्स्वस्य किं वक्तव्यम् । को ध्यातेति प्रश्नं ध्यातृब्रह्मविष्णुनिर्देशेनोत्तरयति ।  
तारणात्तानीति । तारणेनाऽऽश्रितानां दुःखभेषापनयनेनात्तानि । अद भक्षणे निष्ठा ।  
ग्रस्तान्यभिभूतानि दुःखमयानि सर्वाणीति हेतोर्विष्णुः स सर्वानन्ति क्षपयति दैत्यादी-  
श्छान्दसो जग्ध्यभावः । अथवा तारणात्तारकत्वाद्धेतोस्तानि पादादीनि सर्वाणीति पूर्वो-  
क्तप्रकारेण विष्णुर्ध्यातवानिति शेषः । ध्यानफलमाह । सर्वाञ्जयतीति । अथ ब्रह्माऽ-  
प्यवृहद्बृहत्त्वं गतवान् । कस्मात् । सर्वाणि कारणानि सर्वाणीन्द्रियाणि संप्रतिष्ठाप्य  
स्मिरीकृत्य ध्यानात् । विष्णुब्रह्मणोर्ध्यानकथनेनैतत्फलार्थं ध्यातेत्युक्तं भवति । कश्चि-  
द्ध्येय इति चतुर्थमुत्तरयति । विष्णुर्मनसीति । नादान्ते शक्तिद्वारा शान्तौ ब्रह्मणि  
प्रणवो हि पञ्चकृत्स्नकोऽकारोकारमकारविन्दुनादात्मकस्तत्र नादं परमात्मस्थाने  
स्थाप्याऽऽरोप्य ध्येयं ध्यानाचितमीशानं मनसि विष्णुः प्रध्यायन्तिं प्रध्यायतीत्यर्थः ।  
वचनव्यत्ययोऽन्वेषामपीशस्य ध्येयत्वमुच्यते । नन्वन्यान्देवानपहायेशान एव किमिति  
ध्येयोऽत आह । ईशा वेति । वाशब्द एवार्थः । ईशैव सर्वमिदं प्रयुक्तं नान्येन ।  
ननु भवतु सर्वं प्रयुक्तं न तु ब्रह्मादयोऽन आह । ब्रह्मेति । इन्द्रो मववा । एते  
चत्वार ईशाः संप्रसूयन्ते जन्यन्ते सहभूतानि भूतसहितानीन्द्रियाणि । ईशा संप्रसूयन्ते ।

१ ग. 'विरा' करे । २ क. 'वकर' । ३ ख. 'नं ध्या' । ४ घ. 'भयोपरिनय' । ५ ख. ड.  
'न्ति ध्या' ।

तानि करणं सर्वमैश्वर्यं संपन्नं शिवमाकाशं मध्येध्रुवस्थम् ।  
ब्रह्मा विष्णुश्च रुद्रश्च ईश्वरः शिव एव च । पञ्चधा पञ्चदैवत्यः  
प्रणवः परिपठ्यते । तत्राधिकं क्षणमेकमास्थाय ऋतुशतस्यापि  
फलमवाप्नोति कृत्स्नमोकारगतं च सर्वज्ञानेन योगध्यानानां  
शिव एको ध्येयः शिवंकरः सर्वमन्यत्परित्यज्यैतामधीत्य द्विजो  
गर्भवासान्मुच्यते गर्भवासान्मुच्यत इति ॥ २ ॥

इत्यथर्ववेदेऽथर्वशिखोपनिषत्समाप्ता ॥ ५ ॥

पुनः किं किमीशा प्रयुक्तमत आह । करणमिति । करणं साधकतममुपायभूतं  
सर्वमीशा प्रयुक्तमित्यर्थः । स हि प्रथममुपायबोधकः । ऐश्वर्यं प्रभुशक्तिः † संपन्नं  
कार्यमात्रम् । निदर्शनाय सर्वकार्यमूर्धन्यमाकाशमाह । शिवमिति । शिवं निर्मलम् ।  
मध्ये सर्वस्यान्तर्ध्रुवमेकरूपेण तिष्ठतीति मध्येध्रुवस्थमाकाशमीशा प्रयुक्तं तच्च वाय्वादी-  
नामुपलक्षणम् । यद्वा संपन्नादिचतुष्टयं शिवस्य विशेषणम् । जन्यत्वशङ्कानिवृत्तये  
नादान्तग्रहणेन सूचितां प्रणवस्य पञ्चकूटतामाह । ब्रह्मेति । पञ्चधाऽकारादिरूपेण ।  
पञ्चात्मकस्य ज्ञाने फलमाह । तत्रेति । यत्नाधिक्ये फलाधिक्यमिति न्यायात् । तेना-  
वान्तरवस्तुशक्तेरनियम्यत्वात्ऋतुशतस्य फलं ततोऽप्यधिकं च प्राप्नोति । कृत्स्नमो-  
कारगतं चेति । कृत्स्नमोकारपादादिकमोकारगतं च ध्यात्वा ऋतुशतस्यापि फलमा-  
प्नोतीत्यनुपज्यते । परमोपदेशमाह । सर्वेति । सर्वमन्यत्परित्यज्येति प्राक्तनेन संबध्यते ।  
ईश एव परमो ध्येय इति चतुर्थमुत्तरमुपसंहृतम् । अध्ययनफलमाह । एतामिति ।  
एतामुपनिषदमप्यथर्वशिखासंज्ञाम् । द्विज इति शूद्रनिराम्नः । द्विरुक्तिः समाप्त्यर्थेति-  
शब्दश्च ॥ २ ॥

नारायणेन रचिता श्रुतिमात्रोपजीविना ।

अस्पष्टपदवाक्यानां दीपिकाऽथर्वशैखिके ॥ १ ॥

इति नारायणविरचिताऽथर्ववेदान्तर्गताथर्वशिखोपनिषद्दीपिका सप्ताप्ता ॥ १ ॥





ॐ तत्सद्ब्रह्मणे नमः ।

## अथर्वशिरउपनिषत् ।

नारायणविरचितदीपिकासमेता ।

ॐ भद्रं कर्णेभिरिति शान्तिः । ॐ देवा ह वै स्वर्गं लोकमायस्ते  
देवा रुद्रमपृच्छन्को भवानिति सोऽब्रवीदहमेकः प्रथममासीद्व-  
र्ताभि च भविष्यामि च नान्यः कश्चिन्मत्तो व्यतिरिक्त इति  
सोऽन्तरादन्तरं प्राविशदिशो व्यन्तरं प्राविशत्सोऽहं नित्या-  
नित्यो व्यक्ताव्यक्तो ब्रह्माब्रह्माहं प्राञ्चः प्रत्यञ्चोऽहं दक्षिणाञ्च

रुद्राध्यायोऽथर्वशिरः सप्तखण्डो ह्यथर्वणः ।

शिरो भित्त्वा यतो जातं ततोऽथर्वशिरः स्मृतम् ॥ १ ॥

योगमारूढस्य महत्पदमारुरुक्षोमुनेर्देवादिऋतविघ्नसंभावनाऽगभ्यार्थोपदेशापेक्षा च  
स्यद्भूतो विघ्ननिवृत्तय उपदेशाय च रुद्रस्तुतिरारभ्यते । किं च योगोऽपि तत्प्रसादं  
विना न सिध्यति । यथा स्मृतिः—

“न सिध्यन्ति महायोगा मदीयाराधनं विना ।

मत्प्रसादविहीनानां मन्त्रिन्दापरचेतसाम् ।

पशूनां पाशबद्धानां योगः क्लेशाय जायते ।

संत्यज्याऽऽज्ञां शिवेनोक्तां पूजां संत्यज्य मामिकाम्” इति ।

तत्प्रसादे च निर्विघ्नं सिद्धिरुक्ता—

“युञ्जतः सततं देवि सर्वलोकमयं शिवम् ।

मद्ध्यानासक्तचित्तस्य तुप्यन्ते सर्वं देवैः ।

तन्मां संपूज्य युञ्जीत मत्प्रसादेन खेचरी ।

अन्यथा क्लिश्यतेऽत्यर्थं न सिद्धिर्नन्मकोटिभिः” इति ।

अमृतविन्दौ रुद्राराधनतत्पर इति तदाराधनस्य योगसिद्ध्यङ्गत्वेनोक्तत्वाच्च ।  
अतः सिद्धिभिच्छता रुद्रोऽवश्यं सेव्य इति रुद्रस्तुतिरारभ्यते । ॐ देवा इति ।  
आख्यायिका विद्यास्तुत्यर्था । देवा इन्द्रियाणीन्द्रादयो वा । स्वर्गं सत्त्ववृत्तिं

१ ख. 'स्ते ह' । २ क. च 'मायं वर्ता' । ३ क. च. 'दिशोऽन्त' । ४ ख. 'शिराः स' ।  
५ छ. तथा । ६ ज. 'धं वि' । ७ ज. 'द्विनं ज' ।

उदञ्चोऽहमधश्चोर्ध्वश्चाहं दिशश्च प्रदिशश्चाहं पुमानपुमांस्त्रियश्चाहं  
 सावित्र्यहं गायत्र्यहं त्रिष्टुब्जगत्यनुष्टुप्चाहं छन्दोऽहं सत्योऽहं गार्ह-  
 पत्योऽदक्षिणाग्निराहवनीयोऽहं गौरहं गौर्यहं मृगहं यजुरहं सामाह-  
 मथर्वाङ्गिरसोऽहं ज्येष्ठोऽहं श्रेष्ठोऽहं वरिष्ठोऽहमामोऽहं तेजोऽहं  
 गुह्योऽहभैरव्योऽहमक्षरमहं क्षरमहं पुष्करमहं पवित्रमहं मग्नं चं मध्यं  
 च वहिश्च पुरस्ताज्ज्योतिरित्यहमेव सर्वे व्योममेव स सर्वे समा यो  
 मां वेद् स देवान्वेद् स सर्वाश्च वेदान्साङ्गानपि ब्रह्म ब्राह्मणैश्च गां  
 गोभिर्ब्राह्मणान्ब्राह्मण्येन हविर्हविषाऽऽयुरायुषा सत्येन सत्यं  
 धर्मेण धर्मं तर्पयामि स्येन तेजसा ततो ह वै ते देवा रुद्रमैपृच्छं-

कैलासं वा । ऋषिभिर्द्रुतं रुद्रमात्मानमुमापति वा । आसीद्यत्ययेन प्रथमः पुरुषः ।  
 वर्तामि व्यत्ययेन परस्मैपदम् । स रुद्रो मल्लक्षणोऽन्तरादन्तरं गुह्याद्गुह्यं  
 प्रविष्टो दिशो व्यन्तरं जातावेकवचनं दिशां विविधमन्तरं प्राविशत् । सर्वात्मा सर्व-  
 व्यापी च बभूवेत्यर्थः । अपमान्नपुंसकम् । सावित्री सवितृदेवताकाऽन्याऽप्यृक् ।  
 गौः सुरभिः । ब्रह्माण्डं पुष्करं पद्मम् ।

“पुष्करं पद्मे व्योम्नि पयःकरिकराग्रयोः ।

आपवीद्वीपविहगतीर्थरागोरगान्तरे” इति विश्वः ।

अहमेव सर्वे भावाः । व्योममेव सर्वात्मकोऽपि व्योममेव व्योमात्मतां शुद्धात्मतां न  
 जहामीत्यर्थः । व्योमशब्दोऽकारान्तोऽयम् । तर्हि त्वमुत्कृष्टोऽन्येऽपकृष्टा इति ब्रह्मणि  
 वैपम्यं स्यादत आह । सर्वे समा इति । समास्तुल्या मत्तो भेदैर्कविशेषै रहितास्तेन  
 मत्तोऽन्यन्नास्तीति कथमुत्कर्षीपकर्षसंभव इति भावः । ऐक्यज्ञानफलमाह । य इति ।  
 साङ्गानपि वेदेत्यनुपङ्गः । ब्रह्म ब्राह्मणैस्तर्पयामीत्यप्रेतनेन संबन्धः । ब्रह्म वेदः स ह्यभ्या-  
 सेन तृप्तो भवति । तदुक्तम्—“विद्यामभ्यसनेनैव प्रसादयितुमर्हसि” इति । गां  
 स्त्रियम् । गोभिः पुष्मिः । गोशब्देन ऋद्धमेव त्रिवसितं न मुरभीत्वमनदुत्त्वं च जातिः ।  
 ब्राह्मण्येन ब्रह्मतेजसा । हविरोदनादि । हविषा संस्कारकेण सर्पिरादिना । पित्राद्यायुः  
 पित्राद्यायुषा । मत्येन सत्यं सत्यवादी सत्यवादिदर्शनेन तृप्तो भवति । एवं धार्मिको  
 धार्मिकस्य । स्वनेति । यत्तृप्तिहेतुस्त्वन्ममैव तेजः ।

तदुक्तम्—“या या प्रकृतिरुदारा यो योऽप्यानन्दमुन्द्रो भावः ।

यदपि च किञ्चिद्रमगीयं वस्तु शिवस्तत्तदाकारः” इति ।

१ ख. 'पत्योऽहं दे' । २ ख. 'ह व' । ३ ख. 'मशे' । ४ क. च. 'हसुप्र' । ५ क. च. च  
 बलिथ । ६ क. च. सया । ७ क. च. 'मपर्यन्ते देवा रुद्रमपृच्छन्ते देवा रुद्रमभ्यावस्ते देवा उ' ।

स्ते देवा रुद्रमपश्यंस्ते देवा रुद्रमध्यायंस्ते देवा ऊर्ध्वाहवो रुद्रं  
स्तुन्वन्ति ॥ १ ॥

ॐ यो वै रुद्रः स भगवान्यश्च ब्रह्मा तस्मै वै नमो नमः १ ॐ  
यो वै रुद्रः स भगवान्यश्च विष्णुस्तस्मै वै नमो नमः २ ॐ यो  
वै रुद्रः स भगवान्यश्च स्कन्दस्तस्मै वै नमो नमः ३ ॐ यो वै  
रुद्रः स भगवान्यश्चेन्द्रस्तस्मै वै नमो नमः ४ ॐ यो वै रुद्रः स  
भगवान्यश्चाग्निस्तस्मै वै नमो नमः ५ ॐ यो वै रुद्रः स भगवा-  
न्यश्च वायुस्तस्मै वै नमो नमः ६ ॐ यो वै रुद्रः स भगवान्यश्च  
सूर्यस्तस्मै वै नमो नमः ७ ॐ यो वै रुद्रः स भगवान्यश्च सोम-  
स्तस्मै वै नमो नमः ८ ॐ यो वै रुद्रः स भगवान्ये चाष्टौ ग्रहा-  
स्तस्मै वै नमो नमः ९ ॐ यो वै रुद्रः स भगवान्ये चाष्टौ प्रति-  
ग्रहास्तस्मै वै नमो नमः १० ॐ यो वै रुद्रः स भगवान्या च  
भूस्तस्मै वै नमो नमः ११ ॐ यो वै रुद्रः स भगवान्या च भुव-  
स्तस्मै वै नमो नमः १२ ॐ यो वै रुद्रः स भगवान्या च स्वस्तस्मै  
वै नमो नमः १३ ॐ यो वै रुद्रः स भगवान्या च पृथिवी तस्मै  
वै नमो नमः १४ ॐ यो वै रुद्रः स भगवान्यच्चान्तरिक्षं तस्मै वै  
नमो नमः १५ ॐ यो वै रुद्रः स भगवान्या च द्यौस्तस्मै वै  
नमो नमः १६ ॐ यो वै रुद्रः स भगवान्याश्चाऽऽपस्तस्मै वै  
नमो नमः १७ ॐ यो वै रुद्रः स भगवान्यच्च तेजस्तस्मै वै नमो  
नमः १८ ॐ यो वै रुद्रः स भगवान्यच्चाऽऽकाशं तस्मै वै नमो  
नमः १९ ॐ यो वै रुद्रः स भगवान्यश्च कालस्तस्मै वै नमो नमः  
२० ॐ यो वै रुद्रः स भगवान्यश्च यमस्तस्मै वै नमो नमः २१  
ॐ यो वै रुद्रः स भगवान्यश्च मृत्युस्तस्मै वै नमो नमः २२ ॐ  
यो वै रुद्रः स भगवान्यच्चामृतं तस्मै वै नमो नमः २३ ॐ यो  
वै रुद्रः स भगवान्यच्च विध्वं तस्मै वै नमो नमः २४ ॐ यो वै  
रुद्रः स भगवान्यच्च स्थूलं तस्मै वै नमो नमः २५ ॐ यो वै रुद्रः  
स भगवान्यच्च सूक्ष्मं तस्मै वै नमो नमः २६ ॐ यो वै रुद्रः स

“षष्ठाद्विभूतिमत्सत्त्वम्” इत्यादि च । रुद्रमपृच्छंस्तात्पर्येण पारमार्थिकं रूपं पुनरपृ-  
च्छन्नपश्यन्पथाभूतं ज्ञातवन्तस्ततो ध्यातवन्तस्तत उच्चैः स्तुन्वन्ति स्तुन्वन्ति स्म ॥ १ ॥

ततो ब्रह्मविष्णुस्कन्देन्द्राग्निवायुसूर्यसोमाष्टग्रहाष्टप्रतिग्रहभूर्भुवःस्वःपृथिव्यन्तरिक्षा-  
द्यत्तेजआकाशकालयममृत्युमृतविश्वस्थूलसूक्ष्मशुक्लकृष्णकृत्स्नमत्यसर्वरूपैरेकत्रिंशत्पर्यायैः

भगवान्यच्च शुक्लं तस्मै वै नमो नमः २७ ॐ यो वै रुद्रः स भग-  
वान्यच्च कृष्णं तस्मै वै नमो नमः २८ ॐ यो वै रुद्रः स भग-  
वान्यच्च कृत्स्नं तस्मै वै नमो नमः २९ ॐ यो वै रुद्रः स भगवा-  
न्यच्च सत्यं तस्मै वै नमो नमः ३० ॐ यो वै रुद्रः स भगवा-  
न्यच्च सर्वं तस्मै वै नमो नमः ३१ ॥ २ ॥

भूस्त आदिर्मध्यं भुवस्ते स्वस्ते शीर्षं विश्वरूपोऽसि ब्रह्मैक-  
स्त्वं द्विधा त्रिधा बद्धस्त्वं शान्तिस्त्वं पुष्टिस्त्वं हुतमहुतं दत्तमदत्तं  
सर्वमसर्वं विश्वमविश्वं कृतमकृतं परमपरं परायणं च त्वम् । अपाम  
सोमममृता अभूमागन्म ज्योतिरविद्राम देवान् । किमस्मान्कृ-  
णवदरातिः किमु भूर्तिरमृतं मर्त्यं च । सोमसूर्यः पुरस्तात्सूक्ष्मः  
पुरुषः सर्वं जगद्धितं वा एतदक्षरं प्राजापत्यं सौम्यं सूक्ष्मं पुरुषं

स्मृतः । अत्र यमपर्यायानन्तरमन्तकपर्यायोऽपि पठनीयस्तेन त्र्यम्बकमन्त्राक्षरसंख्यया  
द्वात्रिंशत्पर्याया भवन्ति ॥ २ ॥

विराड्रूपेण स्मृतिमाह । भूरिति । आदिः पादो मध्यमुदरं ब्रह्मरूपेणैकस्त्वं द्विधा  
बद्धः सदसद्रूपेण त्रिधा बद्धो गुणत्रयभेदेन । हुतमहुतमित्यादि सदसद्रूपताविवरणम्  
परायणं परमयत्नं स्थानम् । अपाम सोममिति । त्वयि दृष्टे सर्वं सिद्धमित्यर्थः । सर्वं  
कर्मफलस्येश्वरदर्शनेऽन्तर्भूतत्वात् ।

तदुक्तम्—“यावानर्थ उदपाने सर्वतः संप्लुतोदके ।

तावान्सर्वेषु वेदेषु ब्राह्मणस्य विजानतः” इति ।

अविद्रामेति । ‘यस्मिन्विज्ञाते सर्वमिदं विज्ञातं भवति’ इति श्रुतेः । कृणवच्छिन्द  
नरातिः शत्रुस्मान्प्रति किं न किञ्चिदित्यर्थः । भूर्तिर्हिंसाऽप्यस्माकं किम् । त्वदभिर  
क्षितानां त्वद्रूपमापन्नानां हिंसाकृतदोषाभावात् । यद्वीतासु—‘हत्वाऽपि स इमाँहोकाव  
हन्ति न निवध्यते’ इति । अथवा शत्रुकृता हिंसा त्वच्छरणानस्मान्न स्पृशतीत्यर्थः  
अमृतमादेयं मर्त्यं हेयं च त्वद्वाप्या कृतार्थानां नो नास्तीत्यर्थः । सोमश्चासौ सूर्यश्च  
सोमसूर्यः । यतः पञ्चभूतानि सोमसूर्या यजमानश्चेत्यष्टमूर्तिरेश्वरस्तेनोभर्यात्मक एक  
पुरस्तात्पूर्वस्यामदेतीति शेषः । सूक्ष्मो यः पुरुषः स एव सर्वं स्थूलं संपन्नः । ननु सर्वं  
भावापत्त्या किमर्थं सृष्टिं तनोतीत्यत आह । जगद्धिति । जगतां हितं जगद्धि  
वा एतदक्षरं ब्रह्म जीवभोगापवर्गार्थं कृपया सृष्टिरिति भावः । ततः प्राजापत्यं प्रजा  
पतिरूपेण पालितम् । सौम्यं सोमोऽन्नं तद्रूपेणाऽऽप्यायितं सूक्ष्मं पुरुषं जी

१ क. नू । कि नुनम । २ क. च. स्मृतमर्त्यस्य । सो । ३ छ. ज. िते । क्षण । ४ छ  
‘स विहन्ति न ब । ५ ख. ना ना । ६ ख. यामैकः । ७ ख. सर्वाभाप । ८ ख. तत्र ।

ग्राह्यमग्राह्येण भावं भावेन सौम्यं सौम्येन सूक्ष्मं सूक्ष्मेण वायव्यं  
वायव्येन ग्रसति तस्मै महाग्रासाय वै नमो नमः । हृदिस्था देवताः  
सर्वा हृदि प्राणाः प्रतिष्ठिताः । हृदि त्वमसि यो नित्यं तिस्रो  
मात्राः परस्तु सः । तस्योत्तरतः शिरो दक्षिणतः पादौ य उत्तरतः  
स ओंकारो य ओंकारः स प्रणवो यः प्रणवः स सर्वव्यापी यः  
सर्वव्यापी सोऽनन्तो योऽनन्तस्तत्तारं यत्तारं तच्छुक्लं यच्छुक्लं  
तत्सूक्ष्मं यत्सूक्ष्मं तद्वैद्युतं यद्वैद्युतं तत्परं ब्रह्म यत्परं ब्रह्म स  
एको य एकः स रुद्रो यो रुद्रः स ईशानो य ईशानः स भगवा-  
न्महेश्वरः ॥ ३ ॥

ग्राह्यं देहभावापन्नमग्राह्येण कालरूपेण ग्रसति । तथा भावादिकं तेनैव रूपेण ग्रसति ।  
स्थूलस्य सूक्ष्मेऽन्तर्धानात्सौम्यमसौम्येन सूक्ष्ममसिसूक्ष्मेण ग्रसति । उत्कृष्टेन निष्कृ-  
ष्टस्य सजातीयस्य ह्यवनाद्वायव्यं प्राणारूपं वायव्येन बाह्यवायुरूपेण । महाग्रासस्यो-  
क्तप्रकारेण भक्षकाय मृत्युमृत्यवे । हृदिस्था अन्तःकरणवर्तिन्यो देवता इन्द्रियाधिष्ठा-  
तारः प्राणा वागादयः । त्वमन्तर्यामिरूपेण यो हृदि नित्यमसि तस्मै नमो नम इत्य-  
न्वयः । अत एव स्वप्नेऽन्तःकरणेनैव सर्वेन्द्रियव्यवहारः । इत्युक्त्वा ध्यानेन देवा उप-  
रताः । इदानीं श्रुतिराख्यायिकारूपं संहृत्य स्वेन रूपेणाऽऽह । तिस्र इति । तिस्रो  
मात्रा अकारोकारमकाराः सर्ववेदमय्यः परस्त्वर्धमात्रात्मकः स शिवः । तस्येति मात्रा-  
त्रयातीतो हृदि त्वमसीत्युक्तं तत्र संदेहः कस्यां दिशि तुभ्य शिरः कस्यां वा पादा-  
वित्यत उक्तम् । तस्य परस्य हृदिस्थस्योत्तरतः शिरो वर्धते तेनोत्तरमार्गेण गतानां  
गतप्रत्यागते न भवतो रुद्रमुन्नादुपदेशलाभात् । दक्षिणतः पादौ तेन दक्षिणमार्गगा-  
मिनां गतागते भवतः पादयोर्गमनशीलत्वात् । य उत्तरतः स ओंकारस्तेनोकारोपासका  
उत्तरेण यान्ति । य ओंकारः स प्रणव इति । तथा प्रसिद्धेः । सर्वव्यापी सर्वव्यापि-  
ब्रह्मवाचकत्वात् । स्फोटब्रह्मपक्षे तस्यैव सर्वव्यापकत्वम् । सोऽनन्तोऽन्यथा सर्वव्या-  
प्त्यसंभवात् । तारं तारकं शुक्लं निर्मलं सूक्ष्ममिन्द्रियाद्यग्राह्यम् । कथं तर्हि तद्भानमत उक्तम् ।  
तद्वैद्युतं स्वप्रकाशं परं ब्रह्म सर्ववृहत् । अन्येषामात्मलाभस्य तदधीनत्वात् । अत एवैकः ।  
अन्यात्मनस्तदायत्तत्त्वेन तदनतिरेकात् । स रुद्र एको रुद्र इति मन्त्रवर्णितः । ईशानः  
स्वतन्त्रोऽत एव भगवान्पञ्चविधैश्वर्यसंपन्नोऽत एव महानीश्वरोऽनवधिकैश्वर्यः । सर्वे-  
ष्येते शब्दाः प्रवृत्तिनिमित्तभेदेऽप्येकार्थाः समानाधिकरणवत् ॥ ३ ॥

१ ख. छ. ज. 'स्य न ह्यावचना' । २ ख. छ. ज. स्वप्नेऽन्तः । ३ छ. ज. 'वर्धवमयः प' ।  
४ छ. यातायाते । ५ छ. ज. 'वरणात् । ई' ।

अथ कस्मादुच्यत ओंकारो यस्मादुच्चार्यमाण एव प्राणानूर्ध्व-  
मुत्क्रामयति तस्मादुच्यत ओंकारोऽथ कस्मादुच्यते प्रणवो यस्मा-  
दुच्चार्यमाण एव ऋग्यजुःसामाथर्वाङ्गिरसो ब्रह्म ब्राह्मणेभ्यः  
प्रणामयति नामयति च तस्मादुच्यते प्रणवोऽथ कस्मादुच्यते  
सर्वव्यापी यस्मादुच्चार्यमाण एव यथा स्नेहेन पल्लपिण्डमिव  
शान्तरूपमोतप्रोतमनुप्राप्तो व्यतिसृष्टश्च तस्मादुच्यते सर्वव्याप्यथ  
कस्मादुच्यतेऽनन्तो यस्मादुच्चार्यमाण एव तिर्यगूर्ध्वमथस्ताच्चा-  
स्यान्तो नोपलभ्यते तस्मादुच्यतेऽनन्तोऽथ कस्मादुच्यते तारं  
यस्मादुच्चार्यमाण एव गर्भजन्मव्याधिजरामरणसंसारमहाभया-  
त्तारयति त्रागते तस्मादुच्यते तारमथ कस्मादुच्यते शुक्लं  
यस्मादुच्चार्यमाण एव क्लन्दते क्लामयते तस्मादुच्यते शुक्लमथ  
कस्मादुच्यते सूक्ष्मं यस्मादुच्चार्यमाण एव सूक्ष्मो भूत्वा शरीरा-  
प्यधितिष्ठति सर्वाणि चाङ्गान्यभिमृशति तस्मादुच्यते सूक्ष्ममथ  
कस्मादुच्यते वैद्युतं यस्मादुच्चार्यमाण एवाव्यक्ते महति तमसि  
द्योतयते तस्मादुच्यते वैद्युतमथ कस्मादुच्यते परं ब्रह्म यस्मात्प-

पर्यायत्वशङ्कानिवृत्तये त्रयोदशानामपि<sup>१</sup> प्रवृत्तिनिमित्तभेदं पृच्छति । अथेति ।  
उर्ध्वोत्क्रामशब्दयोरोंकार इति निपातनम् । उपायस्योपायान्तराविरोधान्न व्याकरण-  
विरोधः शङ्क्यः । एवमुत्तरेष्वपि । चतुर्वेदात्मकं ब्रह्माध्येतृभ्यः प्रणामयति प्रणतं नम्रं  
करोति नामयति न्यक्करोति तत्तन्त्रमिव करोति स प्रणवः । पल्लं तिलपिण्डं तस्य पिण्डं  
गुटिका । इवशब्दो वाक्यालंकारे । यथा तिलपिष्टपिण्डं सर्वतः स्नेहेन तैलेन व्याप्तमेवं पटे  
तन्तुवत्कार्यमात्रमोतं प्रोतं च तेन वितानभावमापन्नं शान्तरूपं ब्रह्मोच्चार्यमाणो वाचा  
प्रयुक्तः प्रतीत एव सन्न तु मृत्युप्राप्तोऽभेदमापन्नः प्रतिमेव देवेन तथा वाच्यवाचकभा-  
वेन व्यतिसृष्टः संवद्धः संवानुगतं ब्रह्म तद्रूपेण व्याप्नोति तद्वाचकतया वा संबध्नाति स  
सर्वव्यापीत्यर्थः । “पल्लं तिलचूर्णं स्यात्पल्लं पङ्कमांसयोः” इति विश्वः । एवं प्रणवस्य  
सर्वव्यापित्वादिक्रमार्थाभेदविवक्षया द्रष्टव्यम् । उच्चार्यमाणेऽस्मिन्नस्योंकारस्यान्तो ब्रह्मै-  
क्यान्नोपलभ्यते तेनानन्तः । आशु क्लन्दते क्रन्दते ध्वनिरूपेण व्यज्यते क्लामयति बोधा-  
त्ततयोच्चारणे प्रयत्नाधिक्याच्छरीरं क्लमयुक्तं करोति तच्छुक्लम् । पूर्वोत्तरपदयोरान्यन्त-  
लोपः । अथ सूक्ष्मो भूत्वाऽङ्कुरावस्थामेवाऽऽप्य शरीराणि देहावयवान्स्वहेतुप्राणाभेदेन  
ब्रह्माभेदेन वाऽधितिष्ठत्यारोह्यभिमृशति संबध्नाति व्याप्नोति च तस्मात्सूक्ष्मम् । अव्यक्ते

१ क. 'तिपक्थ । न. 'तिथिक्थ । २ क. च. एव व्य' । ३ क. च. द्योतयति । ४ छ. ज.  
'पि वृ' । ५ ख. 'तीनुरेव । ६ ख. मृत्युं प्रा' । ७ छ. ज. सर्वोत्कमं ब्र' । ८ छ. प्रयत्नाभेदेन ।

रमपरं परायणं च बृहद्बृहत्या बृंहयति तस्मादुच्यते परं ब्रह्माथ  
कस्मादुच्यत एको यः सर्वान्प्राणान्संभक्ष्य संभक्षणेनाजः संसृ-  
जति विसृजति च । तीर्थमेके व्रजन्ति तीर्थमेके दक्षिणाः प्रत्यञ्च  
उदञ्चः प्राञ्चोऽभिव्रजन्येके तेषां सर्वेषामिह संगतिः साकं स  
एको भूतश्चरति प्रजानंस्तस्मादुच्यत एकोऽथ कस्मादुच्यते रुद्रो  
यस्मादृषिभिर्नान्यैर्भक्तैर्द्रुतमस्य रूपमुपलभ्यते तस्मादुच्यते रुद्रोऽथ  
कस्मादुच्यत ईशानो यः सर्वान्देवानीशत ईशनीभिर्जननी-  
भिश्च शक्तिभिः । अभि त्वा शूर नोनुमोऽदुग्धा इव धेनवः ।

महति तमस्यविद्यायां द्योतयते तन्निरासेन ब्रह्मप्रकाशं करोति तद्वैद्युतम् । परमपरं  
निर्गुणं सगुणं च परायणं परमा गतिस्तस्मात्परमित्यन्वयः । ब्रह्मशब्दनिमित्तमाह ।  
बृहदिति । यस्माद्बृहन्महत्तस्माद्ब्रह्मेत्यन्वयः । निमित्तान्तरमाह । बृहत्येति । बृहत्या  
मायया बृंहयति वर्धयति कार्यं तेन परं ब्रह्मोकारः । यः सर्वान्प्राणान्प्राणाभिव्यङ्ग्यान्वे-  
दान् । अर्थपक्षे वागादीन्संभक्ष्य संहारकाल आत्मन्युपसंहृत्य संभक्षणेन कृत्वा संमृजति  
तैरेकीभवति “स्वयं त्वजो वाचा विरूपनित्यया” इति मन्त्रलिङ्गात् “नित्यं विज्ञानम्” इति  
श्रुतेश्च । पुनः सिमृश्यायां विसृजति चेति कार्यकारणयोरभेदान्मृदादिवदेकः । अत एव कृते  
तु प्रणवो वेद इत्याद्युपपन्नम् । कारणत्वेनैक्यमुक्त्वा फलत्वेनाप्यैक्यं मन्त्रेणाऽऽह ।  
तीर्थमिति । तीर्थमुपायस्तद्व्रजनमनुष्ठानम् । दिनचतुष्कग्रहणं तन्नानात्वोपलक्षणा-  
र्थम् । नानामागैरप्युपायैः सर्वेषामिहेश्वरं संगतिः फलत्वेन प्राप्तिः साकं सहैव स एको  
भूतः सिद्धश्चरति सृष्ट्या प्रवर्तते भक्षयति वा प्रज्ञानञ्शुभाशुभकर्मविपाकम् ।  
तदुक्तं कविभिः—

“बहुधाऽप्यागमैर्भिन्नाः पन्थानः सिद्धिहेतवः ।

त्वय्येव निपतन्त्योवा जाह्नवीया इवार्णवे” इति ।

वाच्यधर्मण वाचको व्यवहियते । ऋषिभिर्ज्ञानिभिर्द्रुतं गम्यत इति रुद्रः । ईशतु  
ईष्ट इतीशानः । ईश्यत आभिरितीशन्यस्ताभिर्देवान्स्वच्छया नियुनक्ति । अजा-  
तानां नियोगासंभवाज्जननीभिश्च शक्तिभिर्जनयन्नाष्टे । ईशानत्वे मन्त्रसंमतिमाह ।  
अभीति । हे शूरन्द्र परमेश्वर त्वा त्वामभि नोनुम आभिमुख्येनांनिशयेन स्तुमः ।  
अदुग्धा दग्धरहिताः पयोर्धिनो वत्सा धेनवो दोग्ध्रीर्गा इव स्तुवन्ति । द्वितीयार्थे  
प्रथमा । अदुग्धाः प्रैस्तुता धेनवो वत्सानिवेति न व्याख्यातम् । स्नेहसाम्येऽप्युपासकस्य  
मातृतोपास्यस्य वत्सतेति हीनोपमादोषप्रसङ्गात् । जगतो जङ्गमस्य तस्थुपः स्थावरस्ये-  
शानम् । आदरार्थः पुनः प्रयोगः । स्वर्देशं दिव्यदृष्टिम् । भक्ता भजनकर्ता तस्यैवार्थो



ईशानमस्य जगतः स्वर्दृशमीशानमिन्द्र तंस्तुष इति तस्मादुच्यते  
ईशानोऽथ कस्मादुच्यते भगवान्महेश्वरो यस्माद्भक्ता ज्ञानेन भज-  
त्यनुगृह्णाति च वाचं संसृजति विसृजति च यः सर्वान्भावान्परि-  
त्यज्याऽऽत्मज्ञानेन योगैश्वर्येण महति महीयते तस्मादुच्यते भग-  
वान्महेश्वरस्तदेतद्गुद्रचरितम् ॥ ४ ॥

एषोऽह देवः प्रदिशो नु सर्वाः पूर्वो ह जातः स उ गर्भे अन्तः ।  
स एव जातः स जनिष्यमाणः प्रत्यङ्गनास्तिष्ठति सर्वतोमुखः ।  
एको रुद्रो न द्वितीयाय तस्थौ य इमाँल्लोकानीशत ईशनीभिः ।

ज्ञानेनेति । यद्वा भक्ता भक्ताद्ज्ञानेन भजति सेवतेऽनुगृह्णाति चेति भगशब्दार्थः ।  
वाचं वेदाख्यां संसृजति । ब्रह्मादिमुखे विसृजति स्वमुखादिति चशब्दार्थः । महेश्वरश-  
ब्दार्थमाह । य इति । भावान्निपयान्परित्यज्य त्याजयित्वा वेदमुपदिश्य तदर्थबोधन-  
द्वारा विषयवैरस्यमुत्पाद्याधिकारिणं कृत्वा दत्तेनाऽऽत्मज्ञानेन मनस्थिरतायै चाष्टाङ्गयो-  
गजन्यैश्वर्येण च भक्तान्महति पूजयति तेन परानुग्रहेण च महीयते महिमानं याति  
जगद्विख्यातयशा भवति । तेन भगवान्महेश्वरोऽक्षरमाथ्येन निर्व्यूयादिति न्यायेनेदं निर्व-  
चनम् । ननु परब्रह्मपर्यायादारभ्योच्चार्यमाण एवेति कस्मान्नोक्तमत आह । तदेतद्गुद्र-  
चरितमिति । नामनामिनोरैक्यबोधनार्योकारोपक्रमश्चरितं त्वादित आरभ्य तद्गुद्रशब्दे-  
तद्वर्णितमित्यर्थः ॥ ४ ॥

ईशस्य प्रतिज्ञानमैक्यमुपपादयितुं साधनानि च वक्तुमवयवशः प्रणवस्योपासनायाः  
पृथक्फलानि प्रतिपाद्यशक्तिप्रधानेन ज्ञानेनैव परमपुरुषार्थसिद्धिरिति प्रतिपादयितुं  
चोत्तरः खण्ड आरभ्यते । एषोऽह देव इति । एष एव देवः सर्वा दिशः प्रजातः सर्व-  
दिशो बभूव दिग्ग्रहणं तत्स्थवस्तूनामुपलक्षणम् । ननु कथमेकस्यानेकत्वसंभव इत्या-  
शङ्क्य सर्वाश्रयं भगवति किं किमपूर्वं न संभवतीत्याशयेन परिहरति । पूर्वो ह इति ।  
पूर्वः स उ स एव गर्भे जगतो मध्यावस्थायां स एवान्तोऽपि सर्वान्ते वर्तमानः स एव ।  
उत्पत्त्याद्युपाधिना कालविरोधं परिहरति । स एवेति । ननु कथमस्यानुभव इत्याश-  
ङ्क्याऽऽह । प्रत्यङ्ङिति । हे जना आबालस्त्रीगोपालोः सर्वजनीनमनुभवं पश्यतेति  
श्रुतेर्वचः । किं तत् । सर्वतोमुख आदित्यवत्सर्वेषां संमुखः प्रत्यगवस्थात्रयानुभूयमा-  
नाहंप्रत्ययवेद्यात्मरूपेण तिष्ठति यः स ईशः । द्वितीयगन्धमपि निषेधति । एक इति ।  
'स द्वितीयमैच्छत्' इति श्रुतेः प्राप्तां सहायापेक्षां निषेधति । न द्वितीयाय तस्थाविति ।

प्र.

१. क. च, 'ति वा' । २. क. ख. च. एको ह । ३. ख. ज. न भ' । ४. ख. 'लाः सर्व' । ५. ख.  
किं ननु कथं स च' । ज. किं ननु स' ।

प्रत्यङ्जनास्तिष्ठति संचुकोचान्तकाले संसृज्य विश्वा भुवनानि गोप्ता । यो योनिं योनिमधितिष्ठत्येको येनेदं संचरति विचरति सर्वम् । तमीशानं वरदं देवमीड्यं निचाग्येमां शान्तिमत्यन्तमेति । क्षमां हित्वा हेतुजालस्य मूलं बुद्ध्या संचितं स्थापयित्वा तु रुद्रे रुद्रमेकत्वमाहुः । शाश्वतं वै पुराणमिपमूर्जेन पशवोऽनुनामयन्तं मृत्युपाशान् । तदेतेनाऽऽत्मन्नेतेनार्धचतुर्थमात्रेण शान्तिं संसृजति पाशविमोक्षणम् । या सा प्रथमा मात्रा ब्रह्मदेवत्या रक्ता वर्णेन यस्तां ध्यायते नित्यं स गच्छेद्ब्राह्मं पदम् ।

तत्तु लीलामात्रं द्वितीयचेतनाभावादेको द्रष्टेतिश्रुतेः । संचुकोचेति । अन्तकाले प्रलयकाले संकोचं कृतवान् । संसृज्य व्याप्यं । ननु बहवः शरीरिणश्चेतना दृश्यन्त एकत्वं त्वीश्वरापेक्षमेवेत्यत आह । यो योनिं योनिमधितिष्ठत्येक इति । जीवोऽपि सर्वे जीवा व्युच्चरन्तीति श्रुतेर्विस्फुलिङ्ग इव ततोऽभिन्न एवेति भावः । ज्ञानशक्तिवत्क्रियाशक्तिरप्येकत्रैवास्तीत्याह । संचरतीति । संचरति प्रविशति विचरति नाना गच्छति च येन शक्तिमतेत्यर्थः । सर्वगुणैः संपन्नः स एव सेव्य इत्याह । तमिति । वरदं शंकरादीनामप्युपास्यं देवं स्वतो द्रष्टारमीड्यं स्तुत्यं वेदादिना निचाग्य नितरां सर्वभावेन पूजयित्वेवामीश्वरस्थामेवात्यन्तं शान्तिं कैवाल्याख्यामेति । तत्प्राप्त्यन्तरङ्गोपायमाह । क्षमामिति । हेतुजालस्य हेतुवादकल्पनासमूहस्य मूलं कारणभूतां क्षमां भूमिमविवेकदृष्टिलक्षणां हित्वा त्यक्त्वा बुद्ध्याऽर्पणधिया संचितं स्वीकृतं वस्तु रुद्रे स्थापयित्वा समर्प्य "तत्कुरुष्व मदर्पणम्" इत्युक्तत्वात् । रुद्रमेकत्वमेकभावमेकरसमेतीत्यनुपङ्गः । आहुरिति । आहुरार्या इत्यर्थः । कीदृशं रुद्रम् । शाश्वतं सर्वकालव्यापिनम् । पुराणं पुराऽपि न कदाचिज्जीर्णम् । इपमन्नमूर्जेन बलेन सह । पशवः । द्वितीयार्थे प्रथमा । पशुननुनामयन्तं तदर्थानीकुर्वन्तं भक्तभ्योऽर्पयन्तमिति यावत् । मृत्युपाशात्नामयन्तं न्यक्कुर्वन्तं तेष्यो मोचयन्तमिति यावत् । भुक्तिभुक्तिप्रदमित्यर्थः । इदानीं प्रणवस्य मात्राभेदेन ध्यानभेदस्य फलानि वक्तुं प्रथमं प्राधान्याच्चतुर्मात्रस्य फलमाह । तदेतेनाऽऽत्मन्निति । तत्तस्मात्पूर्वोक्तप्रकारादेतेन प्रणवेनाऽऽत्मन्नात्मन्येतेनाऽऽहेतेनाऽऽगतेनाऽऽत्मप्रतिपादकेनार्धा चतुर्था मात्रा यस्य तेनाकारेण शान्तिं संसृजतीश्वरः । तथा पाशविमोक्षणं शान्तिद्वारा कर्मपाशाहानि करोति । प्रत्येकं मात्राणां फलमाह । या सेति । प्रथमाऽकाररूपा अर्धचतुर्था मात्रा चतुर्थ्यर्थरूपा मात्रेत्यर्थः । सर्वदेवत्या ब्रह्मविष्णुरुद्रदेवत्याऽव्यक्तीभूता वर्णरूपगानि-

१ ख. मेकत्व । २ क. च. 'हु' । रुद्रो हि या । ३ छ. नि । मय स' । ४ छ. ज. वेदादीनां । ५ ख. ख. ज. 'कमेकमा' । ६ छ. 'स्य च फे' ।

या सा द्वितीया मात्रा त्रिष्णुदेवत्या कृष्णा वर्णेन यस्तां  
ध्यायते नित्यं स गच्छेद्द्वैष्णवं पदम् । या सा तृतीया मात्रेशानदे-  
वत्या कपिला वर्णेन यस्तां ध्यायते नित्यं स गच्छेद्देशानं पदम् ।  
या साऽर्धचतुर्थी मात्रा सर्वदेवत्याऽव्यक्तीभूता खं विचरति  
शुद्धस्फटिकसंनिभा वर्णेन यस्तां ध्यायते नित्यं स गच्छे-  
त्पद्मनामकं तदेतमुपासीत मुनयोऽवाग्वदन्ति न तस्य  
ग्रहणमयं पन्था विहित उत्तरेण येन देवा यान्ति येन  
पितरो येन ऋषयः परमपरं परायणं चेति । बालाग्रमात्रं  
हृदयस्य मध्ये विश्वं देवं जातरूपं वरेण्यम् । तमात्मस्थं ये तु  
पश्यन्ति धीरास्तेषां शान्तिर्भवति नेतरेषाम् । यस्मिन्क्रोधं या

वीच्या खं मूर्धानं प्रचरति । शुद्धेति । विशुद्धसत्त्वात्मकत्वात् । पद्मनामकं  
सहस्रदलं पद्ममिति प्रसिद्धम् । तदुक्तम्—“मूर्ध्नि प्रतिष्ठितं पद्मं सहस्रदलसंयुतम्”  
इति । षोडशदलं वा तदिति तत्तस्मात्कारणादेतत्पद्मनामकं पदं चतुर्थमात्राद्वारोपासीत ।  
तस्य पद्मान्तराद्वैलक्षण्यमाह । मुनयोऽवाग्वदन्तीति । अवागवोमुखम् । यच्छ्रुतिः—  
‘अवाङ्मुखश्चमस ऊर्ध्वबुध्नस्तस्मिन्पश्यो निहितं विश्वरूपम्’ इति । याज्ञवल्क्योऽपि  
“षोडशच्छदसंयुक्तशिरःपद्माधोमुखात् । निर्गतामृतधाराभिः” इति विशेषान्तर-  
माह । न तस्य ग्रहणमिति । गृह्यतेऽनेनेति ग्रहणं नालं तत्तस्य नास्त्यधोमुखस्य  
तस्य मूर्धोपरि नालादर्शनात् । एतद्विच्चा ये यान्ति तेषां गतिमाह । अयं पन्था औ-  
कारोपासनालक्षणः । येनोत्तरेण पन्था देवा गच्छन्ति न पितरो ज्ञानरहितकर्मापासका  
न गच्छन्ति । येन पितर इति पाठे ये पितरस्त उत्तरेण पन्था न गच्छन्तीत्यर्थः ।  
नेष्टापूर्तमात्रकारिणां ज्ञानरहितानामुत्तरेण पन्था गतिरस्ति । अथवा पितरः पितृमा-  
गीधिपाः कव्यवाहनादयस्तेषां हि ज्ञानित्वादुत्तरमार्ग एव । तत्रापि विशेषः केचित्पर-  
मेव यान्ति । यदुक्तं—“ब्रह्मणा सह मुच्यन्ते” इति । केचिदपरं ब्रह्मलोकादि येषामसति  
ज्ञानपरिपाके कल्पान्तरे पुनर्जन्म भवति । केचित्परायणं वैकुण्ठकैलासादि । तत्र के  
परमेव यान्तीत्यपेक्षायामाह । बालाग्रमात्रमिति । दुर्लक्षत्वेन सूक्ष्मत्वोक्तिः । हृद-  
यस्य मध्ये दहरे विश्वं जाग्रदभिमानिनं देवं द्योतनात्मकं जातरूपं सुवर्णवर्णं जातं रूपं  
जगद्यस्मादिति वा । वरेण्यं वरणीयम् । आत्मस्थं बुद्धिप्रकाशकम् । शान्तिर्मुक्तिः ।  
इतरेषां तदनभिज्ञानाम् । इतरेषामप्राप्तेर्हेतुं त्याजयितुमाह । यस्मिन्निति । यस्मिन्निति  
विषयनिर्देशः । क्रोधविषयं क्रोधं च हित्वा त्रिस्मृत्येत्यर्थः । या च तृष्णा सविषयां  
तां तृष्णां च हित्वा । हेतुजालस्य विकल्पराशेर्मूलभूतां क्षमां भूमिविवेकदृष्टिं च

च तृष्णा क्षमां च तृष्णां हित्वा हेतुजालस्य मूलम् । बुद्ध्या  
संचितं स्थापयित्वा तु रुद्रे । रुद्रमेकत्वमाहुः । रुद्रो हि शाश्वतेन  
पुराणेनेषमूर्जेण तपसा नियन्ता । अग्निरिति भस्म वायुरिति  
भस्म जलमिति भस्म स्थलमिति भस्म व्योमेति भस्म सर्वं ह वा  
इदं भस्म मन एतानि चक्षूंषि यस्माद्ब्रतमिदं पाशुपतं यद्भस्म-  
नाऽङ्गानि संस्पृशेत्स्माद्ब्रह्म तदेत्पाशुपतं पशुपाशविमोक्षणाय ॥ ५ ॥  
यो अग्रौ रुद्रो यो अप्स्वन्तर्य ओपधीवीरुध आविवेश ।

हित्वा बुद्ध्या ब्रह्मार्पणधिया संचितं विवेकदृष्ट्यादि रुद्रे स्थापयित्वा समर्प्य “यज्जुहोषि  
यदश्नासि” इत्यादिस्मृतेः । ननु विष्णौ ब्रह्मणि चेति वक्तव्ये रुद्रेति किमर्थमुच्यत  
इत्याशङ्क्याऽऽह । रुद्रमेकत्वमाहुरिति । रुद्रमेकत्वमापन्नमाहुः । आर्या इत्य-  
पेक्षितम् । अयं भावः । भगवच्छब्दवाच्यो महेश्वर एव शुद्धं ब्रह्म स एव च स्वम-  
हिम्नाऽचिन्त्यैश्वर्येण नाना नामानि रूपाणि चाऽऽपन्न इति । रुद्रो हीति । शाश्वतेना-  
विच्छिन्नेन पुराणेनापरिणामिनोर्जेणैश्वर्येण तपसा च रुद्र इषमन्नं भूतजातं नियन्ता ।  
तृन् । न लोकैति षष्ठीनिषेधः । सर्वं भूतजातं नियच्छति । ऐश्वर्यतपसोः शाश्वतत्वं  
रुद्रस्य दशाव्ययत्वात् ।

तथा हि—“ज्ञानं विरोगतैश्वर्यं तपः शौचं क्षमा धृतिः ।

स्वष्टृत्वमात्मसंबन्धो ह्यधिष्ठातृत्वमेव च ।

अव्ययानि दशैतानि नित्यं तिष्ठन्ति शंकरे” इति ।

भस्मधारणमीश्वरस्य प्रसिद्धम् । तद्यथा भस्म लीलया धृतं नाऽऽयासकारि तथा जग-  
दधीति वक्तुमग्न्यादीनां भस्मोपमामाह । अग्निरितीत्यादि । विश्वं भस्ममिषेण धृतमि-  
त्यर्थः । स्थलं पृथिवी । सर्वमाकाशादिकमपीदं जगत् । चक्षूंषीन्द्रियाणि । ननु किम-  
र्थममङ्गलं भस्म दधातीत्यत्र आह । यस्मादिति । पशुपते रुद्रस्येदं व्रतं यद्यपि  
पूर्णकामस्य न व्रतेनापि प्रयोजनं तथाऽपि भक्तानुग्रहार्थं व्रतं मया कृते भक्ता अपि  
तथा कुर्युरिति तद्यस्माद्भस्मनाऽङ्गानि संस्पृशेदिति व्रतं पशुपतिर्ना धृतं तस्माद्ब्रह्मेति ।  
स्तुतिफलमाह । तदेतदिति । पशूनां जीवानां पाशस्य बन्धस्य विमोक्षणाय त्यागा-  
यैतद्ब्रतम् । भस्मधारणविधिः फलविशेषश्च कालाग्निरुद्रोपनिषदि द्रष्टव्यः ॥ ५ ॥

अग्न्यादीनां रुद्ररूपतया रुद्रस्य त्वग्न्यादिरूपतयाऽग्न्याधिकरणतया च नमस्कृतं  
मन्त्रत्रयमाघ्नातम् । यो अग्रौ रुद्र इत्यादि । प्रकृत्याऽन्तःपादमव्यपर इति प्रकृ-  
तिभावः । ओपधीर्त्रीह्याद्याः । वीरुधो गुल्मान् । एकैकग्रहणं दर्शनार्थम् ।

१ क. च. ‘ष्णां छिन्वा हे’ । २ ख. ‘स्म स’ । ३ ज. ‘रागितं’ । ४ छ. ‘ना प्रोक्तं पशुपतिना  
च चर्षिं भस्म तस्माद्ब्रह्म ज्ञेयम् । पशुपतिना धृ’ । ५ छ. ‘णं प्रद’ ।

३

य इमा विश्वा भूतानि चारूपे तस्मै रुद्राय नमो अस्त्वग्रये ।  
 यो रुद्रो अग्रौ यो रुद्र ओपधीर्वीरुध आविवेश । यो रुद्र इमा  
 विश्वा भुवनानि चारूपे तस्मै रुद्राय वै नमो नमः । यो रुद्रो अप्सु  
 यो रुद्र ओपधीषु यो वनस्पतिषु । येन रुद्रेण जगदूर्ध्वं धारितं  
 पृथिवी द्विधा त्रिधर्ता धारिता नागा येऽन्तरिक्षे तस्मै रुद्राय  
 वै नमो नमः । मूर्धानमस्य संसीव्याथर्वा हृदयं च यन् । मस्ति-  
 ष्कादूर्ध्वः प्रैरयत्पवमानोऽधि शीर्षतः । तद्वा अथर्वणः शिरो  
 देवकोशः समुब्जितः । तत्प्राणो अभिरक्षति शिरो अन्नमथो  
 मनः । नव दिवो देवजनेन गुप्ता नवान्तरिक्षाणि नव भूमे इमाः ।

“विष्टभ्याहमदं कृत्स्नमेकाशिन स्थितो जगत्” इति स्मृतेः ।

“या या प्रकृतिरुदारा यो योऽप्यानन्दसुन्दरो भावः ।

यदपि च किञ्चिद्रमणीयं वसु शिवस्तदाकारः” इति स्मृतेः ।

इमा इमानि विश्वा विश्वानि चारूपे कृत्वान् । पृथिवी द्विधा त्रिधर्ता धारि-  
 तेति । ऋता सत्या सस्याधारा सनी पृथिवी द्विधा त्रिधा शेषरूपेण दिग्गजरूपेण  
 राजन्यरूपेण च धारिता धृता । शेषनागरूपेण धृतेत्युक्ते पाताल एव नागरूपेण तिष्ठ-  
 तीति शङ्का स्यादत आह । नागा य इति । तदुक्तं नीलरुद्रे—नमोऽस्तु सर्पेभ्यो ये के  
 च पृथिवीमनु । ये अन्तरिक्षे ये दिवि तेभ्यः सर्पेभ्यो नमः” इति । नागा दिग्गजा वा  
 ते ह्यन्तरिक्षस्था दन्तैः पृथिवीं विभ्रति । इदानीमथर्वशिरसोऽस्य ग्रन्थस्योत्पत्तिप्रकार-  
 माह । मूर्धानमिति । अथर्वा पवमानोऽथर्वशरीराविष्ठाता पवमानो वायुः प्राणोऽ-  
 भ्याथर्वणो मुनेर्मूर्धानं संसीव्य संशीर्थं विदार्य मस्तिष्कान्मस्नकादूर्ध्वः संन्यस्य हृदयं  
 हृदिस्थं ग्रन्थरूपं ततः शीर्षतोऽधि शीर्षोपरि प्रैरयत्प्रेरितवान् । तद्वेति । अधि  
 शीर्षतः शिर ऊर्ध्वतो यस्मात्प्राणेन प्रेरितं तन्नम्माद्वै निश्चिनमथर्वणः शिर एतद्ग्रन्थरूपं  
 देवकोशो देवानामिन्द्रादीनां कोशो निधिः समुब्जितः समुपितः सुरक्षितः । तद्ग्रन्थरूप-  
 मद्भुतं सत्केन रक्षितमत आह । प्राण इति । तच्छिरोऽथर्वणः शिरः प्राणोऽभिरक्षति  
 प्राणाधीनत्वाद्ग्रन्थनम्य प्राणस्यान्नाधीनस्थितित्वाद्भ्रमप्यभिरक्षति । तर्हि समुप्ते कस्मा-  
 न्नाधीनेऽन आह । अथो मन इति । “मनसा मनस्यति मन्त्रानधीयीत्येत्थाधीते” इति  
 श्रुतेर्मनोऽप्यभिरक्षति । यं देवमेगोपनिपत्स्नौति तस्योपनिपदुत्पत्तिप्रकारकथनेन महत्त्व-  
 मृक्त्वा प्रकृतं तदेव स्तवनमनुसंधते । नवेति । व्यादीनां नवत्वं गुणसंकरेण द्रष्टव्यम् ।  
 तद्यथा—दौर्लोकः सात्त्विकराजसतामसभेदेन त्रिधा त्रिविधोऽपि प्रत्येकसंकरेण नवधा ।

१ क. च. भुवनानि । २ ख. रुद्रो अपस्त्वग्रयो रुद्र । ३ क. ख. च. त्रिधा धृ । ४ ख. नमः ।  
 ५ ख. मय इ । ६ ख. तः सुरे ।

एवमन्तरिक्षं भूमिश्च । यद्वा । अष्टौ दिक्पालपुराणि नवमं ब्रह्मपुरं चेति नव दिवः ।  
अनन्तपुरं<sup>१</sup> तु न द्युभागस्तस्याधःस्थत्वात् । नववीथीभेदेनान्तरिक्षाण्यपि नव । सप्तद्वीपाः  
शुद्धोदात्परे लोकालोकस्य मध्यवाह्यभूमी चेति भूमयोऽपि नव । तेषां स्थाननामादीनि  
यथा मेरौ मध्ये पूर्वाद्यष्टदिक्षु च ब्रह्मेन्द्रवह्मद्यादीनां नव पुराणि नव दिवः ।  
तदुक्तं वायवीये—

“मेरौ नव पुराणि स्युर्मनोवत्यमरावती ।

तेजावती संयमनी तथा कृष्णाञ्जनाऽपरा ।

श्रद्धावती गन्धवती तथा चान्या महोदया ।

यशोवती च ब्रह्मेन्द्र वह्मद्यादीनां यथाक्रमम्” इति ।

नव वीथयो ग्रहाणामारोहणावरोहणादिस्थानभेदेन भवन्ति । तद्यथा वायुपुराणे—

“सर्वग्रहाणां त्रीण्येव स्थानानि द्विजसत्तम ।

स्थानं जरद्ववं मध्ये तथैरावतमुत्तरम् ।

वैश्वानरं दक्षिणतो निर्दिष्टमिह तत्त्वतः” इति ।

तदेव दक्षिणोत्तरमध्यमार्गत्रयं प्रत्येकं वीथीत्रयेण त्रिधा भिद्यते । त्रिभिस्त्रिभिर-  
श्विन्यादिभिर्नक्षत्रैर्नागवीथी गजवीथ्यैरावती चेत्युत्तरमार्गं वीथीत्रयमार्पभी गोवीथी जर-  
द्ववी चेति वैपुवते मध्यमार्गं वीथीत्रयमजवीथी मृगवीथी वैश्वानरी चेति दक्षिणमार्गं  
वीथीत्रयं तदप्युक्तं तत्रैव—

“अश्विनी कृत्तिका याम्या नागवीथीति शब्दिता ।

रोहिण्यार्द्रा मृगशिरो गजवीथ्यभिधीयते ॥

पुष्याश्लेषा तथाऽऽदित्या वीथी चैरावती स्मृता ।

एतास्तु वीथयस्त्रिस्र उत्तरो मार्ग उच्यते ॥

तथा द्वे चाऽऽर्यं फाल्गुन्यौ मन्वा चैवाऽऽर्पभी मता ।

हस्तश्चित्रा तथा स्वाती गोवीथीनि च शब्दिता ॥

ज्येष्ठा विशाखाऽजुराशा वीथी जारद्ववी मता ।,

एतास्तु वीथयस्त्रिस्रो मध्यमो मार्ग उच्यते ॥

पूर्वाषाढोत्तराषाढा साऽजवीथ्यभिः शब्दिता ।

श्रवणं च धनिष्ठा च भार्गी शतभिषक्तया ॥

वैश्वानरी भाद्रपदे रेवती चैव कीर्तिता ।

एतास्तु वीथयस्त्रिस्रो दक्षिणो मार्ग उच्यते” ॥

याम्या भरणी चाऽऽदित्याऽदितिदेवता पुनर्वसुरमी मृगवीथी । उत्तरायणे मेरुं

१ ख. ज. 'र न । २ ख. त्रेधा । ३ छ. स्वातिगोवी । ४ छ. मार्गी ।

यस्मिन्निदं सर्वमोतप्रोतं यस्मादन्यन्न परं किंचनास्ति । न तस्मात्पूर्वं न परं तदास्ति न भूतं नोत भव्यं यदासीत् । सहस्रपादेकमूर्धा व्याप्तं स एवेदमावरीवर्ति भूतम् । अक्षरात्संजायते कालः कालाद्वापक उच्यते । व्यापको हि भगवान्बुद्धो भोगायमानो यदा

प्रति गमनाद्रथारोहणं दक्षिणायने त्ववरोहणं वैपुवत्ये तु मध्येऽवस्थानमेवं नव वीथयः । पृथिव्या नवधात्वं सप्तभिः सागरैर्लोकालोकेन च पर्वतेन कृतम् । तद्यथा—क्षारोदेशुरमोदक्षारोदसुरोदवृतोददधिमण्डोदशुद्धोदाः सप्त जलभूमयो यथोत्तरद्विगुणाः सप्तानां द्वीपानां जम्बूद्वीपसमानाः सप्तानां प्रयत्रतानां राज्ञामाग्नीध्रेभ्यजिह्वयज्ञबाहुहिरण्यरेतोवृतपृष्ठमेवातिथिवीतिहोत्राणां जलदुर्गस्थानीयाः सन्ति तैः सप्तद्वीपा विभक्ताः शुद्धोदात्परा दशकोटियोजना हेममयी भूमिः सा चाष्टमी ततो लोकालो-कस्ततः परा च तमोमयी भूमिः सर्वसत्त्वरहिता नवभ्येवं नव भूमयः ।

भारतस्यास्य वर्षस्य नव भेदान्निशामय ।

इन्द्रद्वीपः केशरूमांस्ताम्रपर्णो गभस्तिमान् ।

नागद्वीपस्तथा सौम्यो गान्धर्वस्त्वथ वारुणः ।

अयं तु नवमस्तेषां द्वीपः सागरसंवृतः ।

योजनानां सहस्रं तु द्वीपोऽयं दक्षिणोत्तरः, इति ।

विष्णुपुराणोक्ते तु विभागे सर्वभूमेरसंग्रहः स्यात् । जम्बूद्वीपस्य नवखण्डत्वादितरयो-रपि तथा खण्डा भूमयोऽपि नव कल्प्याः । देवजनेन देवजनेन । अथवा देवा जनाः सेवका यस्य तेन रुद्रेण गुप्ता गोपिता रक्षिताः । भूम इमा इति च्छान्दसो वर्णलोपः । भूमय इति । न केवलं गुप्ताः किं तु व्याप्ता अपीत्याह । यस्मिन्निति । ओतप्रोतं तन्तुष्विव पट आततः प्रततश्च । ऊर्ध्वतन्तुभिरावयनं तिर्यक्तन्तुभिः प्रवयनम् । यस्माद्देवान् ह्यन्यत्परं भिन्नमस्ति देवमत्तायतत्वाज्जगत्सत्त्वस्य परमृत्कृष्टं वा नास्तीत्यर्थः । वर्तमानव्याप्तिमुक्त्वा भूतभविर्धेतोरपि व्याप्तिमाह । न तस्मादिति । यद्भूतं भव्यं चास्ति तदपि तस्मात्पूर्वं परं च नाऽऽसीन्न भविष्यति चेत्यपि बाध्यम् । नन्वेकैकं कथमनेकं व्याप्तमत आह । सहस्रेति । सहस्रपात्कार्यरूपेणैकमूर्धा कारणरूपेण सहस्रपाच्चासावेकमूर्धा सहस्रपादेकमूर्धा तेन व्याप्तमिदम् । कारणेन कार्यव्याप्तिर्मृदादौ प्रसिद्धा । न केवलं तिलतैलदधिसपिरादिव्याप्तिमात्रं किं तु स एवातिशयेनाऽऽवृणो-त्यावरीवर्ति सर्वांशेन व्याप्नोति न तु तुपतक्रादिवत्ततोऽन्यत्किंचिदस्ति । अक्षरात्कूट-

१ क. च. 'रं न । २ ख. 'रूपस्ता । ३ ख. 'न् । भारद्वाजस्त । ४ ख. ज. आद्यं । ५ छ. ज. 'त्तरमिति । ६ ख. 'ध्योर' ।

शेते रुद्रस्तदा संहार्यते प्रजाः । उच्छ्रसिते तमो भवति तमस आपो  
अप्स्वङ्गुल्या मथिते मथितं शिशिरे शिशिरं मध्यमानं फेनो भवति ।  
फेनादण्डं भवत्यण्डाद्ब्रह्मा भवति ब्रह्मणो वायुर्वायोरोंकार ओंका-  
रात्सावित्री सावित्र्या गायत्री गायत्र्या लोका भवन्ति । अर्चयन्ति  
तपः सत्यं मधु क्षरन्ति यद्भुवम् । एतद्धि परमं तप आपो ज्योती-  
रसोऽमृतं ब्रह्म भूर्भुवः स्वरा नम इति ॥ ६ ॥

य इदमथर्वशिरो ब्राह्मणोऽधीतेऽश्रोत्रियः श्रोत्रियो भवत्यनुप-

स्थात्कालः संकर्मणोऽहन्ताधिपः क्षणादिव्यवहारनिमित्तभूतः संजायते । कालाद्यापक  
उच्यते सति काले व्याप्ये व्यापकसंज्ञां लभते । भोगायमानः सर्पशरीरमिवाऽऽत्मानं  
संवृण्वानो यदा शेते उपरतक्रियो भवति तदा संहार्यते संहर्ता भवतीत्यर्थः । संप्रति  
सृष्टिमाह । उच्छ्रसित इति । कार्यजननोत्सुक ईश्वरे सति तमोऽज्ञानं प्रमृतं भवति ।  
तत आकाशादिक्रमेणाऽऽपः । अप्स्वङ्गुल्या ईश्वरेण मथिते प्रमथने कृते सति मथितं  
तत्कमिव जायते । ततः शिशिरे विलम्बे सति शिशिरं शीतं भवति । शीतार्थाः शब्दा  
विलम्बार्था अपि भवन्ति यथा शीतकोऽयं विठम्बं करोतीति गम्यते । अथवा शिशिरे  
वायौ वाति शिशिरं भवतीत्यर्थः । शीतलं सत्पुनर्मध्यमानं फेनो भवति । फेनात्काले-  
नाण्डं भवति । ब्रह्मा प्रजापतिः । वायुः प्राणारूपः । 'मारुतस्त्रासि चरन्मन्द्रं जन-  
यति स्वरम्' इत्युक्तेः । वायोरोंकारः । ओंकारात्सावित्री गायत्र्याः पूर्वा-  
वस्था व्याहृत्याख्या प्रणवाक्षरत्रयाद्याहृतित्रयमित्यन्यत्रोक्तेः । गायत्री तत्पदादिका ।  
गायत्र्या वेदत्रयद्वारा त्रयो लोका भवन्ति । अर्चयन्ति लोकान्बुधाः कुतो यतो लोका-  
स्तपः सत्यं यच्च भ्रुवं मध्वमृतं मोक्षाख्यं तत्क्षरन्ति शरीरमाध्यत्वात्तपआदीनां शरी-  
रस्य च सृष्ट्यधीनत्वादितरथाऽविद्याधनः सुपुसिजाड्यात्र निवर्तते । अत एवेश्वरस्य  
जीवानुग्रहाय सृष्टिनिर्माणमिति वदन्ति । किं तत्परमं तप इत्यत आह । तप इति ।  
तपःसाधनत्वादयं मन्त्रस्तप इत्युक्तः । तस्मात्प्रयत्नेन प्राणानायम्याऽऽवर्तनीय इति  
भावः । तपःमत्यलोकाख्यं भ्रुवं मधु क्षरन्ति प्रस्रवन्ति लोका भूरादयस्तेन तानर्च-  
यन्ति । एतद्धि यस्मात्परमं तपः फलं गायत्रीशिरःसाध्यमिति वाऽर्थः ॥ ६ ॥

संप्रत्यध्ययनफलमाह । य इदमथर्वशिर इति । ब्राह्मण इति वचनादुपनीतस्यापि  
क्षत्रियादेर्नाधिकार इति गम्यते । मुख्यत्वबोधनाय ब्राह्मणग्रहणम् । 'अधीत इति ।  
अर्थावबोधपर्यन्तमध्ययनं पाठमात्रस्य निन्दाश्रुतेः । न चालपायामेन कथं बहुयत्न-  
साध्यं फलं स्यादिति शङ्क्यम् । अल्पायामेऽप्यमृतोद्देर्महातृप्तिजनकत्वादिदर्शनाद्ब्रह्म-  
शक्तेः पर्यनुयोगायोगात् । श्रोत्रियो वेदमधीत्य तदर्थानुष्ठाताऽनधीतवेदोऽप्येतन्मात्रा-  
ध्ययनेनैतादृशो भवतीत्याह । अश्रोत्रिय इति । अनुपनीतो द्वितीयोपनयनादिरहितः ।



नीत उपनीतो भवति सोऽग्निपूतो भवति स वायुपूतो भवति स सूर्यपूतो भवति स सोमपूतो भवति स सत्यपूतो भवति स सर्वपूतो भवति स सर्वदेवैर्ज्ञातो भवति स सर्वदेवैरनुध्यातो भवति स सर्वेषु तीर्थेषु स्नातो भवति तेन सर्वैः क्रतुभिरिष्टं भवति गायत्र्याः षष्टिसहस्राणि जप्तानि भवन्तीतिहासपुराणानां रुद्राणां शतसहस्राणि जप्तानि भवन्ति प्रणवानामयुतं जप्तं भवत्या चक्षुषः पङ्क्तिं पुनात्या सप्तमात्पुरुषयुगान्पुनातीत्याह भगवानथर्वशिरः सकृज्जपत्वैव शुचिः पूतः कर्मण्यो भवति द्वितीयं जप्त्वा गणाधिपत्यमवाप्नोति तृतीयं जपत्वैवमेवानुप्रविशत्यो सत्यमो सत्यम् ॥ ७ ॥

इत्यथर्ववेदेऽथर्वशिरउपनिषत्समाप्ता ॥ ५ ॥

अग्निपूतोऽग्निना हुतेन यथा पूतो वायुना प्राणायामैर्यथा पूतः सूर्यपूतः सूर्यणोपस्थिते यथा पूतः सोमेन सोमपानेन यथा पूतः सत्येनाऽऽभापितेन सर्वैर्मसाधनैरनुष्ठितैर्यथा पूतस्तथाऽनेनेत्यर्थः । वेदैरिति । वेदानां वेदनारूपेण चेतनत्वादनुध्यानं संभवति । पुरपयुगान्निनृपक्षीयान्मातृपक्षीयांश्चाऽऽसप्तमात्पुरुषपदादात्मानमभिध्याप्य पुनातीत्याह भगवानथर्वा । सकृदादिपाठस्य फलमाह । अथर्वशिर इति । एवमेवानुप्रविशतीति विशेषमपश्यन्सामान्यमेव प्रविशति तच्च सामान्यरूपं ब्रह्मैव । मोक्षं यातीत्यर्थः । यद्वा एर्विष्णुर्वैः शिवस्तयोः समाहार एवं हरिहरस्वरूपं तदेवानुप्रविशतीति । एर्विष्णौ वै महेश्वर इति चैकाक्षरनिघण्टुः । हरप्राप्त्या हरिप्राप्तिरविरुद्धैकमूर्तित्वात्तयोरिति । तत्सामान्यरूपं यदनुप्रविशतीत्यपेक्षायामाह । सत्यमिति । ओंकारवाच्यं सत्यमित्यर्थः हरिहररूपमेतदुभयवाच्यं भवति । एकवाच्यं वोंकारवाच्यं सत्यमेव साधनान्तरं विद्वानुप्रविशतीति । द्विरुक्तिः समाप्त्यर्था ॥ ७ ॥

नारायणेन रचिता श्रुतिमात्रोपजीविना ।

अस्पष्टपदवाक्यानां दीपिकाऽथर्वमस्तके ॥ १ ॥

इति नारायणविरचिताऽथर्वशिरउपनिषद्दीपिका समाप्ता ॥ २ ॥

ॐ तत्सद्ब्रह्मणे नमः ।

# अथर्वशिरउपनिषत् ।

शंकरानन्दविरचितदीपिकासमेता ।

ॐ भद्रं कर्णेभिः ० । स्वस्ति न इन्द्रो ० २ ॐ शान्तिः शान्तिः शान्तिः ॥

ॐ देवा ह वै स्वर्गं लोकमगमंस्ते देवा रुद्रमपृच्छन्को भवानिति  
सोऽब्रवीद् हमेकः प्रथममासं वर्तामि च भविष्यामि च नान्यः कश्चि-  
न्मत्तो व्यतिरिक्त इति सोऽन्तरादन्तरं प्राविशद्विश्रान्तरं संप्रा-

वक्ष्येऽथर्वशिरोनाम्न्याः श्रुतेर्व्याख्यां पदानुगाम् ।

रुद्रात्म्यैक्यावगत्यर्थं रुद्रस्तुष्टोऽस्तु नस्तया ॥ १ ॥

विद्याया अतिदुर्लभत्वप्रदर्शनार्थमाख्यायिकामवतारयति । देवा इन्द्राग्निवायुप्रभृतयो  
रुद्रनिज्ञासवः । ह किल वै प्रसिद्धम् । स्वर्गं स्वः सुखस्वरूप आनन्दत्वात्माऽवगम्यते  
यस्मिँल्लोके स स्वर्गस्तं लोकं रुद्रनिवासभूतं ब्रह्मलोकमित्यर्थः । अगमन्गतवन्तस्तत्र  
गत्वा भीललोहितं त्रिलोचनं पिनाकपाणिं चित्रपुरुषमवलोक्य । ते स्वर्गगता देवा उक्ताः ।  
रुद्रं सर्वदुःखनाशकं सृष्टिस्थितिविनाशकारणम् । अपृच्छन्पृष्टवन्तः । तत्प्रश्नमाह । कः  
प्रश्ने । भवाँस्त्वमित्यनेन प्रकारेण । स रुद्रोऽब्रवीद् उक्तवान् । अहं स्वयंप्रकाशविदा-  
नन्दस्वरूप एको देशकालवस्तुपरिच्छेदशून्यः प्रथमं जगदुत्पत्तेः प्रागासं सर्वजगदा-  
त्मनाऽवतस्थिवान् । तर्हि यथा क्षीरं पूर्वमासीन्नेदानीं न च भविष्यति तद्वत्किं त्वम-  
पीत्याशङ्क्य नेत्याह । वर्तामि च भविष्यामि च । वर्त एकश्चकारः कालातीतत्व-  
माहापरः कालात्मकत्वमाह । स्पष्टमन्यत् । ननु यथा त्वं स्थितमथाऽन्योऽपि तादृ-  
शो वाऽन्यादृशो वा कश्चन स्यादित्यत आह । नान्यः कश्चिन्मत्तो व्यति-  
रिक्तः । स्पष्टम् । आसीद्ब्रूते भविष्यति चेति शेषः । इति, अनेन प्रकारेण ।  
एवं तान्प्रत्युक्त्वा स रुद्रः प्रथमतस्तेषां मीपतामन्तरिक्षमगादिति शेषः । ततोऽन्तरा-  
दन्तरिक्षादन्तरं नयनपथागोचरं देशं प्राविशत्प्राविष्टवान् । द्विश्रान्तरं संप्रावि-  
शत् । स्पष्ट. पदार्थः । उपर्यदर्शने दिक्ष्वप्यवलोक्यमानोऽब्देर्वेने दृष्ट इत्यर्थः ।  
एवमन्वर्थानं प्राप्य व्याकुलितमनसो देवान् नानहीनान्स्तनंधयाऽशिशूनिव त्रिलोक्य च  
तेषां मनःसमाधानं जनयितुं पूर्वोक्तमेव शब्दवाहल्येनादृष्टशरीर इत्याह ।

विश्वसोऽहं नित्यानित्यो ब्रह्माहं ब्रह्माहं प्राञ्चः प्रत्यञ्चोऽहं  
दक्षिणाञ्च उदञ्चोऽहमधश्चोर्ध्वं च दिशश्च विदिशश्चाहं पुमानपु-  
मान्स्त्रियश्चाहं सावित्र्यहं गायत्र्यहं त्रिष्टुब्जगत्यनुष्टुप्चाहं छन्दोऽहं  
गार्हपत्योऽहं दक्षिणाग्निराहवनीयोऽहं सत्योऽहं गौरहं गौर्यहं  
ज्येष्ठोऽहं श्रेष्ठोऽहं वरिष्ठोऽहमापोऽहं तेजोऽहमृग्यजुःसामाथर्वा-  
ङ्गिरसोऽहमक्षरमहं क्षरमहं गुह्योऽहं गोप्योऽहमरण्योऽहं पुष्करमहं

स प्रसिद्धः कालत्रयेऽपि वर्तमानो भवद्भिर्मद्वचनाद्विज्ञातः । अहं रुद्रः । नित्यानित्यो हेतुहेतुमद्रूपः । ब्रह्म वृहद्देशकालवस्तुपरिच्छेदशून्यः । अहं रुद्रः । ब्रह्माहम् । व्याख्या-  
तम् । वाक्याभ्यासो ब्रह्मस्वरूपस्याऽऽत्मनो वास्तवत्वप्रदर्शनार्थः । इदानीं सूत्रप्रायं वचनं  
व्याकरोति । प्राञ्चः प्राग्गामिनः प्राणाश्चक्षुरादयः प्राञ्चः । प्रत्यग्गामिनः प्राणा वागा-  
दयः प्रत्यञ्चः । अहं रुद्रः । दक्षिणाञ्चो दक्षिणदिग्गामिनः प्राणाः श्रोत्रादयो दक्षि-  
णश्च । उदश्च उत्तरदिग्गामिनः प्राणा मनआदय उदञ्चः । अहं रुद्रः । दिक्चतु-  
ष्टयचारिणश्चेतनात्मत्वेनोक्त्वेदानीमवाशिष्टानामात्मत्वमाह । अधश्चोर्ध्वं च दिशश्च  
विदिशश्चाहम् । अहं रुद्रः । पुमानपुमान्स्त्रियश्चाहम् । अपुमान्पुमकः । स्पष्टमन्यत् ।  
सावित्री सवितृदेवताका । अहं रुद्रः । गायत्री सैव चतुर्विंशत्यक्षरत्वोपाधिना  
गायत्रीछन्दस्त्वेव गायत्री । अहं रुद्रः । त्रिष्टुप्चतुश्चत्वारिंशदक्षरं छन्दः । जगत्यष्टा-  
त्त्वारिंशदक्षरं छन्दः । अनुष्टुब्दात्रिंशदक्षरं छन्दश्चकारात्पङ्क्यादिकमपि । अहं  
रुद्रः । छन्दश्छन्दःशब्दवाच्यं निःशेषम् । अहं रुद्रः । गार्हपत्यो दक्षिणाग्नि-  
राहवनीयोऽहम् । श्रौतमग्नित्रयं गार्हपत्यदक्षिणाग्निग्राहवनीयनामधेयम् । अहं रुद्रः ।  
सत्योऽविनाशि । प्रपञ्चरूपसत्य(त्या)सत्यवचनरूपो वा । अहं रुद्रः । गौः सास्त्रादिमती  
गोशब्दवाच्यं वा निःशेषम् । अहं रुद्रः । गौरी शिवप्रियाऽष्टवर्षा वा कुमारी गौर-  
वर्णा वा ललना तुलसी वा गौरवर्णं वा स्त्रीलिङ्गं निःशेषं जगत् । अहं रुद्रः । ज्येष्ठो  
वयसाऽधिकः । अहं रुद्रः । श्रेष्ठोऽतिशयेन प्रशस्यः । अहं रुद्रः । वरिष्ठः सर्वा-  
धिकः । अहं रुद्रः । आपोऽहं तेजोऽहम् । स्पष्टम् । असेनमोर्ग्रहणं भूतान्तराणा-  
मप्युपलक्षणार्थम् । ऋग्यजुःसामाथर्वाङ्गिरसोऽहम् । अथर्वणाऽङ्गिरसा च दृष्टा  
मन्त्रा अथर्वाङ्गिरसोऽथर्ववेद इत्यर्थः । स्पष्टमन्यत् । अक्षरं प्रणवादिरूपम् । अहं  
रुद्रः । क्षरं विनाशि । अहं रुद्रः । गुह्यः , गोप्यो मन्त्रध्यानापदेशादिरूपः । अहं  
रुद्रः । अरण्योऽरण्यरूपोऽरणिभवो वा । अहं रुद्रः । पुष्करं तीर्थविशेषरूपम् ।  
रलयोरैक्यात्पुष्करं पुष्कलं वाऽधिकं स्वरूपतः पररूपतो वा चेतनमचेतनं वेत्यर्थः ।

पवित्रमहमग्रं च मध्यं च बहिश्च पुरस्तादशसु दिक्ष्ववस्थि-  
 तमनवस्थितं च ज्योतिरित्यहमेकः सर्वे च मामेव मां यो वेद  
 स सर्वान्देवान्वेद गां गोभिर्ब्राह्मणान्ब्राह्मण्येन हवींषि हवि-  
 षाऽऽयुरायुषा सत्यं सत्येन धर्मं धर्मेण तर्पयामि स्वेन तेजसा

अहं रुद्रः । पवित्रं पापहीनं पापविनिर्गमनकारणं वा । अहं रुद्रः । अग्रं च सांशा-  
 नां पुरोभागोऽग्रं चकारादादिरपि । मध्यं च बहिश्च सर्वस्याप्यन्तर्बहिश्चकाराभ्या-  
 मन्तर्बहिरपि । पुरस्तात्सर्वदेशकालवस्त्वपेक्षया पूर्वम् । दशसु दिक्ष्ववस्थितमनव-  
 स्थितं च दिगात्मभूतमदिभूपम् । ज्योतिर्वाङ्मनसातीतं स्वयंप्रकाशकं तेजः ।  
 इत्यनेन नित्यानित्य इत्यादिना ज्योतिरित्यन्तेनोक्तेन प्रकारेणैक इत्यन्वयः । अहं  
 सर्वजगदात्मा सर्वजगद्यतिरिक्तश्चैको देशकालवस्तुपरिच्छेदशून्यः । सर्वे च  
 निखिला अपि वर्णिन आश्रमिणश्च मामेव वस्तुत एकमवस्तुतोऽविद्ययाऽनेकं च रुद्र-  
 मेव न त्वन्यम् । च । चकारात्तेऽपि मद्रूपा एव विविधका बडिशनिगृहीतान्तःकर-  
 णमीना निष्कामाश्च भजन्त इति शेषः । इदानीं ब्रह्माहमस्मीत्यैक्यज्ञाने प्रवृत्तिं जन-  
 यितुमर्थसिद्धैरर्थैः प्रलोभयति । मां सर्वाभिन्नमात्मत्वेन योऽधिकारी वेद जानाति स  
 मज्ज । सर्वान्देवान्देवशब्दप्रत्ययभाजो निखिलं विश्रमित्यर्थः । वेद मृज्जानेनेव घट-  
 शरावादिं जानाति । इदानीं स्वविभूमसत्त्वज्ञानार्थमुपकार्योपकारकभावेनावस्थानमाह ।  
 गां भूमिम् । गोभिरादित्यादिकिरणैः । गोत्वजातिं वा गौर्व्यक्तिमिः । ब्राह्मणान्भूदे-  
 वान् । ब्राह्मण्येन ब्राह्मणत्वजात्या वेदाध्ययनेनार्थज्ञानानुष्ठानाभ्यां चेत्यर्थः । हवींषि  
 चरुपुरोडाशप्रभृतीनि । हविषाऽऽज्येन । अथवा हवींषि विप्रगवादिशरीराणि हविषा  
 पयोधृतान्नतृणादिना । आयुर्जावनकारणं प्राणः । आयुष्म प्राणावस्थानेन । सत्यं  
 भूतपञ्चकम् । सत्येनावस्थेन ब्रह्मणा । अथवा सत्यं सत्यवादीन्द्रियम् । सत्येन  
 सत्यवचनेन । धर्मं शुभकर्मजन्यापूर्वम् । धर्मेण शास्त्रीयेण शुभेन कर्मणा । तर्पयामि  
 तृप्तिं वृद्धिं करोमि । स्वेन स्वात्मानन्यभूतेन । तेजसा ज्योतिषा । गवादिरूपेण-

ततो देवा रुद्रं नापश्यंस्ते देवा रुद्रं ध्यायन्ति ततो देवा ऊर्ध्व-  
बाहवस्तुन्वन्ति ॥ १ ॥

ॐ ऋयो वै रुद्रः स भगवान्यश्च ब्रह्मा तस्मै वै नमो नमः १  
ॐ यो वै रुद्रः स भगवान्यश्च विष्णुस्तस्मै वै नमो नमः २  
ॐ यो वै रुद्रः स भगवान्यश्च महेश्वरस्तस्मै वै नमो नमः ३ ॐ  
यो वै रुद्रः स भगवान्या उमा तस्मै वै नमो नमः ४ ॐ यो वै  
रुद्रः स भगवान्यश्च विनायकस्तस्मै वै नमो नमः ५ ॐ यो वै  
रुद्रः स भगवान्यश्च स्कन्दस्तस्मै वै नमो नमः ६ ॐ यो वै रुद्रः  
स भगवान्यश्चेन्द्रस्तस्मै वै नमो नमः ७ ॐ यो वै रुद्रः स  
भगवान्यश्चाग्निस्तस्मै वै नमो नमः ८ ॐ यो वै रुद्रः स भग-

न्युक्त्वा पूर्वमप्यदृश्यशरीरो भगवान्वचनेभ्य उपरराम । ततस्तस्माद्वागुपरमादनन्तरम् ।  
देवा रुद्रम् । व्याख्यातम् । नापश्यन् । अनुमानेनाप्यत्र स्थित इति नावलोकितवन्तः ।  
रुद्रस्य रूपमदृष्ट्वा वचनानि श्रुत्वा तद्रूपदर्शने तद्रचनश्रवणे चोत्सुकाः । ते प्रसिद्धा  
रुद्रोपदिष्टसर्वात्मानोऽपि स्वाश्रयदोषादनवगतात्मस्वरूपाः । देवा रुद्रं व्याख्यातम् ।  
ध्यायन्ति नयनाभ्यां यथादृष्टं कर्णभ्यां च यथाश्रुतं प्रियतमविरहज्वरातुरा इव  
युवतयाश्चिन्तयन्ति । एवं चिन्तयतां तेषां रुद्रदर्शने रुद्रस्तुतिरूप उपायः प्रत्यभात् ।  
ततस्तस्माद्ब्रह्मानेनोपायप्रतिभानादनन्तरम् । देवा रुद्रदर्शनोत्सुका रुद्रशिष्या ऊर्ध्वबाहव  
ऊर्ध्व कृता बाहवो यैस् ऊर्ध्वबाहवः । पटञ्चरापहृतसर्वस्वाः प्रजा इवोग्रदण्डराजानं  
स्तुन्वन्ति स्तुतिं कुर्वन्ति । इति प्रथमः खण्डः ॥ १ ॥

तैः क्रियमाणां स्तुतिं पठति । यः प्रसिद्धः सर्वशास्त्रेषु । वै स्मर्यमाणो रुद्रः  
सकारणदुःखविनाशक उक्तः परोक्षः । भगवान्समग्रधर्मज्ञानवैराग्यैश्वर्ययशःश्रीमान् ।  
यश्च ब्रह्मा चतुराननो विधाताऽपि यः प्रसिद्धः । तस्मै रुद्राय भगवते विश्वरक्षार्थं  
कृतावताराय परापरोभयरूपाय । वै निश्चितम् । नमो नमः । स्पष्टम् । नमस्कारा-  
भ्यासस्तु यच्छब्दद्वयादानात्परापरार्थ आदरार्थो वा १ विष्णुर्नीलोत्पलश्यामश्चतुर्भुजः  
स्थितिहेतुर्व्यापी २ महेश्वरः सर्वसंहारकारी नियन्ता नीललोहित उमामहेश्वर इत्यर्थः  
३ उमा महेश्वरप्राणप्रिया कात्यायनी ४ विनायको विघ्नहर्तोमापुत्रः ५ स्कन्दः सेना-  
नीमहेश्वरमुतः ६ इन्द्रखिलोकीप्रभुः परमैश्वर्यवाञ्छाचीपतिः ७ अग्निर्विभावसुः ८

४. घ. पुस्तक एतदादिषु चतुर्बिंशन्मध्ये प्रत्येकं तस्मै वै नमो नम इत्यस्मात्प्रागूर्ध्वं च क्रमेण  
'भूर्भुवः स्वः' इति 'शोषं जनदो विश्वरूपोऽसि' इति च दृश्यते ।

वान्या च भूस्तस्मै वै नमो नमः ९ ॐ यो वै रुद्रः स भगवान्यश्च  
 भुव स्तस्मै वै नमो नमः १० ॐ यो वै रुद्रः स भगवान्यश्च  
 सुवस्तस्मै वै नमो नमः ११ ॐ यो वै रुद्रः स भगवान्यश्च मह-  
 स्तस्मै वै नमो नमः १२ ॐ यो वै रुद्रः स भगवान्यश्च जन-  
 स्तस्मै वै नमो नमः १३ ॐ यो वै रुद्रः स भगवान्यश्च तप-  
 स्तस्मै वै नमो नमः १४ ॐ यो वै रुद्रः स भगवान्यश्च सत्यं  
 तस्मै वै नमो नमः १५ ॐ यो वै रुद्रः स भगवान्याच पृथिवी  
 तस्मै वै नमो नमः १६ ॐ यो वै रुद्रः स भगवान्याश्चाऽऽप-  
 स्तस्मै वै नमो नमः १७ ॐ यो वै रुद्रः स भगवान्यश्च तेजस्तस्मै  
 वै नमो नमः १८ ॐ यो वै रुद्रः स भगवान्यश्च वायुस्तस्मै वै  
 नमो नमः १९ ॐ यो वै रुद्रः स भगवान्यश्चाऽऽकाशं तस्मै वै  
 नमो नमः २० ॐ यो वै रुद्रः स भगवान्यश्च सूर्यस्तस्मै वै  
 नमो नमः २१ ॐ यो वै रुद्रः स भगवान्यश्च सोमस्तस्मै वै  
 नमो नमः २२ ॐ यो वै रुद्रः स भगवान्यानि च नक्षत्राणि  
 तस्मै वै नमो नमः २३ ॐ यो वै रुद्रः स भगवान्ये चाष्टौ ग्रहा-  
 स्तस्मै वै नमो नमः २४ ॐ यो वै रुद्रः स भगवान्यश्च प्राण-  
 स्तस्मै वै नमो नमः २५ ॐ यो वै रुद्रः स भगवान्यश्च काल-  
 स्तस्मै वै नमो नमः २६ ॐ यो वै रुद्रः स भगवान्यश्च यम-  
 स्तस्मै वै नमो नमः २७ ॐ यो वै रुद्रः स भगवान्यश्च मृत्यु-  
 स्तस्मै वै नमो नमः २८ ॐ यो वै रुद्रः स भगवा-

भूर्भूलोकः ९ भुवोऽन्तरिक्षलोकः १० सुवः स्वर्लोकः ११ महर्महर्लोकः १२ जनो जन-  
 लोकः १३ तपस्तपोलोकः १४ सत्यं सत्यलोकः । उमाभूम्योः स्त्रीत्वाद्येति निर्देशः ।  
 महस्तपःसत्यानां नपुंसकत्वाद्यदिति निर्देशः १५ पृथिवी महाभूतरूपा भूमिः स्त्रीत्वा-  
 द्येति निर्देशः १६ आपो नीराणि । अपां भूमिनां स्त्रीत्वाद्या इति निर्देशः १७ तेजो  
 महाभूतरूपस्तेजोधातुः १८ वायुरनिलः १९ आकाशं नमः । तेजआकाशयोर्नपुंसकत्वा-  
 द्यदिति निर्देशः २० सूर्यः सूर्यमण्डलस्थः पुरुषः २१ सोमः सोममण्डलस्थः पुरुषः  
 २२ नक्षत्राणि नक्षत्रमण्डलस्थाः पुरुषास्तेषां भूमसां नपुंसकत्वाद्यानीति निर्देशः २३  
 अष्टावष्टसंख्याका ग्रहाः सूर्यसोममङ्गलबुधबृहस्पतिशुक्रशनिश्चरराहुरूपाः । अथवा  
 प्राणवाग्निहाचक्षुःश्रोत्रमनोहस्तत्वमृषाः । ग्रहाणां बहुत्वाद्य इति निर्देशः २४ प्राणः  
 पञ्चवृत्तिराध्यात्मिको वायुः २५ कालः सर्वात्पत्तिस्त्रियतिमंहराणामसाधारणं निमित्तं  
 कारणम् २६ यमो मरणानन्तरं नियन्ता प्राणिनाम् २७ मृत्युः सर्वेषां गृहीतशरीर-

न्यच्चामृतं तस्मै वै नमो नमः २९ ॐ यो वै रुद्रः स भगवान्यच्च भूतं  
 भव्यं भविष्यत्तस्मै वै नमो नमः ३० ॐ यो वै रुद्रः स भगवान्यच्च  
 विश्वं तस्मै वै नमो नमः ३१ ॐ यो वै रुद्रः स भगवान्यच्च  
 कृत्स्नं तस्मै वै नमो नमः ३२ ॐ यो वै रुद्रः स भगवान्यच्च  
 सर्वं तस्मै वै नमो नमः ३३ ॐ यो वै रुद्रः स भगवान्यच्च सत्यं  
 तस्मै वै नमो नमः ३४ ॥ २ ॥

ओमादौ मध्ये भूर्भुवः सुवरन्ते शीर्षे जन-  
 दोम् । विश्वरूपोऽसि ब्रह्मैकं त्वं द्वित्रिधोर्ध्वमधश्च त्वं

परित्यागकारणम् २८ अमृतमवश्यंभाविकर्मफलम् २९ भूतभव्यभविष्यतां कालव्या-  
 सित्वसाम्यादेकस्मिन्वाक्ये त्रयाणामपि ग्रहणम् । भूतमतीतं भव्यं भवनयोग्यं वर्तमान-  
 मित्यर्थः । भविष्यमतीतवर्तमानव्यतिरिक्तकालजम् ३० विश्वं स्थावरजङ्गमात्मकम् ३१  
 कृत्स्नं महाभूततज्जप्रपञ्चरूपम् ३२ सर्वं कल्पितमकल्पितं च जडाजडम् ३३ सत्यं सर्व-  
 प्रकारप्रधानज्ञानं द्वैतमिन्द्रजाशधिष्ठानम् । अमृतादीनां नपुंसकत्वाद्यदिति निर्देशः ३४  
 समानमन्यदब्रह्मपर्यायेण विष्णवादीनां सत्यान्तानां चतुर्विधशक्त्यार्याणामपि ॥ २ ॥

एवं चतुर्विधरामन्त्रैः कृतस्तुतीनां देवानामयं मन्त्रः प्रतिभात इत्याह । ॐ अक्षरस्व-  
 रूपग्रहणम् । आदौ प्रथमतः । मध्ये, ओंकारानन्तरं शिरोमन्त्रात्पूर्वमेतान्यक्षराणीत्याह ।  
 भूर्भुवः सुवः । अक्षरस्वरूपग्रहणम् । अन्ते व्याहृतित्रयानन्तरम् । शीर्षे शिरोमन्त्रः  
 स्वाहेत्येवंरूपः । जनदोम् , जनदेति कर्मोपलक्षणार्थमक्षरत्रयम् । जनं जनिं तदुपलक्षि-  
 तजनिमद्वस्तुजातं तद्दातीति जनदस्तस्य संबोधनं हे जनद । ओमिति प्रणवस्वरूपग्रह-  
 णम् । तथाच— ॐ भूर्भुवः सुवः स्वाहा जनदोमिति मन्त्रः संपद्यते । तत्तत्कामज्वरादिके  
 जनदेति पदस्थले मोक्षदेवं द्युदेत्याद्यहोऽवगन्तव्यः । ओंकारस्य पर्यायस्याप्यर्थ  
 स्वयमेव वक्ष्यति मन्त्रसारत्वेन । व्याहृतीनां तु नामरूपकर्मात्मकतया विभिन्नं सर्वं  
 कार्यकारणजातमर्थः । स्वाहाकारस्य स्वमन्त्राहुत्या संमतान्मन्त्रपराभीष्टार्थाहरणम् ।  
 इदानीं मन्त्रादावने चोक्तं प्रणवोपाधिकमुररीकृत्याऽऽह । विश्वरूपश्चराचररूपः ।  
 अस्मि भवस्मि त्वम् । ब्रह्मैकं सर्वस्मादधिकं देशकालवस्तुपरिच्छेदशून्यं जगत्कारणं त्वं  
 प्रणवप्रतिपाद्यो रुद्रः । द्वित्रिधा द्विधा त्रिधा च द्विप्रकारः स्वाहाकाररूपः प्रकृति-  
 पुरुषात्मना । व्याहृतित्रयरूपो नामरूपकर्मात्मना । ऊर्ध्वम् । नूनपरिष्टाज्जनदेति पदा-  
 त्मकः सर्वकामप्रदः । अधश्च सर्वमन्त्राक्षराणामधस्ताद्वितीर्थोकाररूपः । आदावन्ते  
 च ब्रह्मैकं प्रणवप्रतिपाद्यमित्यर्थः । चकारादुक्तवक्ष्यमाणमन्त्ररूपश्च । इदानीं सर्वात्मकत्व-  
 मनुशास्य रुद्राभिन्नस्य शान्त्याद्यर्थे जपार्थमाह । त्वम् , प्रणवत्त्वं ब्रह्म विश्वरूपः ।

शान्तिश्च त्वं पुष्टिश्च त्वं तुष्टिश्च त्वं हुतमहुतं विश्वमविश्वं दत्तमदत्तं कृत-  
मकृतं परमपरं परायणं चेति । अपाम सोमममृता अभूमागन्म ज्योतिर-  
विदाम देवान् । किं नूनमस्पान्कृणवदरातिः किमु धूर्तिरमृतमर्त्यस्य ।

शान्तिश्च वाङ्मनःकायानामाध्यात्मिकाधिभौतिकाधिदैविकदुःखानां निवृत्तिः । चकारात्त-  
त्कारणं तदात्मा च । त्वम् । उक्तः । पुष्टिश्च मनोवाक्कायानामाध्यात्मिकाधिभौतिकाधिदै-  
विकमुखदुःखभावसंपत्तिः परेणाप्यवगम्यमाना । चकारात्तत्कारणं तदात्मा च त्वम् ।  
तुष्टिश्च पुष्टिरेव स्वनैवावगम्यमाना तुष्टिः । समानमन्यत् । त्वम् । उक्तः । हुतं  
सायंप्रातरादिकालेषु यथाशास्त्रमग्नौ प्रक्षिप्तं दधिपयःप्रभृति हविः । अहुतं हुतविपरीतम् ।  
विश्वं सर्वकार्यकारणजातम् । अविश्वं विश्वविपरीतम् । दत्तं बहिर्वेदि दीयमन्नमन्नो-  
दकभूसुवर्णादि । अदत्तं दत्तविपरीतम् । कृतं पुण्यहेतुकं कर्म । अकृतं पापहेतुकं कर्म ।  
परमुत्कृष्टं कारणादिरूपम् । अपरं परविपरीतम् । परायणं चेति, उत्कृष्टाश्रयरूप-  
मपि सर्वाधाररूपमित्यर्थः । चशब्दात्सर्वानन्वयश्च । इत्यनेन प्रकारेण विश्वरूप इत्य-  
न्वयः । इदानीं यथा यज्वनां चमसस्थे भक्षिते सोमे संतोषन्तथाऽस्माकमपि भद्र-  
शिनामित्याहुः । अपाम पानं कृतवन्तोऽविगतवन्त इत्यर्थः । सोमम् , उमया ब्रह्म-  
विद्यास्वरूपिण्या कात्यायन्या सह वर्तमानः सोमस्तम् । यतः सोममपाम ततोऽमृता  
मरणहेतुभिरविद्यात्कार्यतत्संस्कारैर्विवाजिताः । अभूम संपन्नाः । तद्भवने कारणमाहुः ।  
अंगन्मागमाम प्राप्तवन्तः । ज्योतिः स्वयंप्रकाशमानमात्मस्वरूपम् । इदं वयं  
स्म इति निश्चिता इत्यर्थः । तत्रापि हेतुमाह । अविद्राम , अविद्म । देवान् ,  
साधिष्ठातृनिन्द्रियाश्चान् । विषयासक्त्यनामक्तिभ्यां संमृतिमोक्षहेतूनिन्द्रियाणि जीवत  
इत्यर्थः । इदानीमन्वगा इव पटञ्चरान्परिभूय पटायमाना अगम्यतीरायाः सिन्धोरुत्त-  
रतीरं प्राप्य दक्षिणतीरस्थान्स्नानार्थकारिणः संसारजलधेरुत्तरब्रह्मतीरगा देवाः संसारजल-  
व्यवहितानिन्द्रियाश्चानाक्षिपन्ति । किमाक्षेपे । नूनं निश्चितमर्थजातम् । अस्मान्धी-  
तसोमान्प्राप्तज्योतिष इन्द्रियमर्मज्ञान्प्रति । कृणवन्तु, कृतवत्करिष्यतीत्यर्थः । अरातिर-  
नर्थकारीन्द्रियगणः । नन्वेषां कामो नामानिवल्यो राजा म हि पारंगतानपि योषित्पि-  
शाचीमन्त्रमरणैव नाशयति ततो नैतेऽधिसेपणीया इत्यत आह । किमु किंशब्द  
आक्षेपे । उशब्द उत्कृष्टतिरस्कारे । धूर्तिः, धूर्तिरनुकूलशत्रुः । विषयमुखदर्शनेन प्रवि-  
लोक्यास्मान्स्वगसृञ्चांसपृयविष्मृत्रवाहियोपिद्वैतरणानिपातनेन नाशयेत्कामस्तद्राजो न  
चास्माकमानन्दमात्मस्वरूपरूपव्यतिरेकेण मुक्त्वुद्धित्यर्थः । कृणवदित्यनुपङ्गः । अपि  
च जीवन्त एव समर्था अनर्थकारिणः । ननु मता मृतश्चायं स्वजननीमरणशोकादि-  
त्यभिप्रायेणाऽऽहुः । अमृत धूर्तोऽनुकूलशत्रुर्जनानां कामः प्राणान्मुमोच । तत्र  
हेतुः । मर्त्यस्य ज्योतिरहमस्मीति साक्षात्कारेण मरणधर्मो ज्ञानम्य सत्कार्यस्य धूर्ति-



सर्वजगद्धितं वा एतदक्षरं प्राजापत्यं सूक्ष्मं सौम्यं पुरुषमग्राह्यमग्राह्येण  
वायुं वायव्येन सोमं सौम्येन ग्रसति स्वेन तेजसा तस्मा उपसंहर्त्रे महा-  
ग्रासाय वै नमो नमः ॥ ३ ॥

हृदिस्था देवताः सर्वा हृदि प्राणे प्रतिष्ठिताः । हृदि त्वमसि यो

रित्यन्वयः । अज्ञानोपादानोऽज्ञाननिमित्तोऽज्ञानविषयश्चाज्ञानाभावे कथमयं स्यादि-  
त्यर्थः । इदानीं प्रणवारूपं परं ब्रह्म विज्ञातुं सद्यथाऽश्वेभ्यो हितं तथाऽन्येभ्योऽपीत्यर्थ-  
कथनेन मन्त्रान्तरमप्युद्धरन्ति । सर्वजगद्धितं सर्वस्मै जगते हितं सर्वजगद्धितम् । वै  
प्रसिद्धम् । एतत्, पूर्वोक्तमभिधानमभिधेयाभिन्नम् । अक्षरम्, ओंकाराभिन्नरूपं विना-  
शशून्यं ज्ञप्तिमच्च । प्राजापत्यं प्रजापतिना हिरण्यगर्भेणावगतं प्रजापतिपदप्रदातृ वा ।  
सूक्ष्ममणुरूपं दुरवगममित्यर्थः । सौम्यं सोमो भवानीपतिस्तेनानन्यत् । सौम्यं प्रिय-  
दर्शनं वा । पुरुषं परिपूर्णम् । अग्राह्यं ग्रहणायोग्यम् । अग्राह्येण प्रत्यक्षग्रहणायोग्येन  
प्रहादिना । वायुं गतिगन्धनकारिणं भोगापवर्गप्रदमित्यर्थः । वायव्येन वायुसंबन्धि-  
नाकापवृत्तिनिवृत्तिमार्गानुष्ठानेनेत्यर्थः । सोमं सशक्तिकम् । सौम्येन शक्तिविलासेन ।  
ग्रसति भक्षयति तत्तदर्थानं करोतीत्यर्थः । अथवाऽग्राह्यमात्मानमग्राह्येणाऽऽत्मस्व-  
रूपेण । वायुं प्राणादिप्रभञ्जनम् । वायव्येन वायुसंबन्धिना प्राणायामादिना । सोमं  
चन्द्रमण्डलरूपमन्तर्बहिर्वर्तमानम् । सौम्येन सोमविनाशकेनाग्न्यादिना । ग्रसति विना-  
शयति । स्वेन स्वात्मनाऽनन्यरूपेण । तेजसा ज्योतिषा विभूतिमद्भावेनेत्यर्थः । तस्मै  
सर्वजगद्धितायाक्षराय प्राजापत्याय सूक्ष्माय सौम्याय पुरुषायग्राह्येण स्वेन तेजसाऽ-  
ग्राह्यं ग्रसते वायव्येन तेजसा वायुं ग्रसते सौम्येन स्वेन तेजसा सोमं ग्रसते । उपसं-  
हर्त्रे उपसंहारकारणाय । महाग्रासाय महान्सर्वविश्वरूपो ग्रासः कवलो यस्य स  
महाग्रासस्तस्मै । वै स्मर्यमाणाय । नमो नमोऽस्माभिर्देवैः कृतकार्यैः प्राप्तस्वरूपसाक्षात्कारैः  
क्रियमाणोऽस्तु स्वगुरवे स्वानन्यभूताय जगद्धितत्वादिविशेषणाय नमस्कारः । अभ्या-  
सस्तु स्तुतिप्रसादादाविर्भूतमन्त्रतद्देवतास्वरूपसाक्षात्कारत्वेन कृतकृत्यत्वदर्शिनार्थः ॥३॥

इदानीं परित्यज्याऽऽख्यायिकास्वरूपं देवैः प्राप्तं जगद्धितमक्षरमस्मान्प्रति दर्शयितुं  
श्रुतिराह । हृदिस्था हृदयकमलस्था देवता रुद्रस्तुतिपराः । सर्वा निखिलाः । बहिष्ठा  
देवताः कथं हृदिस्था इत्यत आह । हृदि हृदयकमले प्राण इति शेषः । अस्तु हृदि  
प्राणः किं तत इत्यत आह । प्राणे, एकस्मिन्देवे सूत्रात्मनि सर्वदेवस्वरूपे हृदय-  
कमलचारिणि प्रतिष्ठिताः सर्वदेवतास्तादात्म्येनावस्थिताः । सन्तु देवताः प्राण(णा)-  
भिन्ना हृदि किं तावतेत्यत आह । हृदि हृदयकमले त्वं प्राणोपाधिकः कर्ता भोक्ता  
वस्तुतोऽक्षरादि(द्य)भिन्नः । असि भवसि । यः प्रसिद्धः परमेश्वर एक एव रुद्रः ।

नित्यं तिस्रो मात्राः परस्तु सः । तस्योत्तरतः शिरो दक्षिणतुः पादो य  
उत्तरतः स ओंकारो य ॐकारः स प्रणवो यः प्रणवः स सर्वव्यापी  
यः सर्वव्यापी सोऽनन्तो योऽनन्तस्तत्तारं यत्तारं तत्सूक्ष्मं यत्सू-  
क्ष्मं तच्छुक्लं यच्छुक्लं तद्वैद्युतं यद्वैद्युतं तत्परं ब्रह्मेति स एकः स एको  
रुद्रः स ईशानः स भगवान्स महेश्वरः स महादेवः ॥ ४ ॥

अथ कस्मादुच्यत ओंकारो यस्मादुच्चार्यमाण एव सर्वं शरीरमूर्ध्व-

नित्यं सर्वदा । तिस्रो मात्रास्त्रिसंख्याका अकारोकारमकारारुयास्ताभ्यः परस्तु, उत्कृष्ट  
एव । स ओंकारो रुद्रः । त्वमसीत्यन्वयः । तस्य तव सर्वदेवतात्मन ॐकाराभिन्न-  
स्योत्तरत उत्तरस्मिन्नवृत्तिमार्ग इत्यर्थः । शिर उत्तमाङ्गं मोक्षरूपमित्यर्थः । दक्षिणतो  
दक्षिणमार्गं प्रवृत्तिमार्ग इत्यर्थः । पादः संसारचक्रं मरणमज्ञानम् । यः प्रसिद्धः ।  
उत्तरत उत्तरमार्गस्थो मोक्षरूपः । स उक्त उत्तरभागग ओंकारोऽक्षरस्वरूपानैर्दे-  
शोऽयम् । इदानीमर्थोकारस्य विविधान्पर्यायान्दर्शयति मोक्षरूपानन्दत्वेन पर्यवसानं  
करोति । य ओंकारः स प्रणवो यः प्रणवः स सर्वव्यापी यः सर्वव्यापी सोऽ-  
नन्तो योऽनन्तस्तत्तारं यत्तारं तत्सूक्ष्मं यत्सूक्ष्मं तच्छुक्लं यच्छुक्लं तद्वैद्युतं यद्वैद्युतं  
तत्परं ब्रह्म । ओंकारप्रणवसर्वव्याप्यनन्ततारसूक्ष्मशुक्लवैद्युतपरब्रह्मपदानि श्रुतिरेव  
व्याकरिष्यति । अत्र तु प्रत्येकं पदमन्याभिधानाभिधेयवाचकानां पदानमेकार्थत्वा-  
भिधायित्वेन प्रत्येकं तदा पर्यायत्वं विधीयत इति विशेषः । इति प्रणवपर्यायपरिसमा-  
प्त्यर्थः । इदानीमभिधेयवाचकानां पर्यायाणामभिधानवृत्त्यर्थमाह । सः प्रणवात्मोक्तः ।  
परब्रह्मान्तशब्दः परब्रह्म तारक एकः । स एको रुद्रः स ईशानः स भगवान्स  
महेश्वरः स महादेवः । एतानि पदानि श्रुतिरेव व्याकरिष्यति । शब्दभेदाद्देवताभेद  
इति न्यायप्राप्तमेकाद्यर्थभेदं वारयितुं षट्त्पदानि ॥ ४ ॥

अथ । अनुपपत्तिसूचनार्थोऽयशब्दः । यद्यमर्थवाचिशब्दः कथमनुवृत्तः शब्दवाची  
स्यात् । शब्दवाचित्वेऽप्ययमेव दोषः । उभयवाचित्वं च न्यायविरुद्धमनेनवाभिप्रायेण पृ-  
च्छति । कस्मात्केन कारणेन शब्देनार्थेनोभयेन वा तत्रापि रूढ्या योगेन वृत्त्यन्तरेणैव  
वेत्यर्थः । उच्यते कथ्यते । ओंकारः प्रतीकमिदम् । इति शिष्येण पृष्टा गुरुभूता श्रुति-  
राह । यस्माद्यतः । उच्चार्यमाण एव, उच्चारणार्थं प्रयत्ने क्रियमाण एव विलम्बमन्तरेण  
सर्वं निखिलं कुण्डलिनीमुखमारभ्यैकादशद्वारं शरीरं ज्ञानदर्शनेन काष्ठाग्निं विनाशयोर्ध्व-

मुन्नामयति तस्मादुच्यते ओंकारोऽथ कस्मादुच्यते प्रणवो यस्मा-  
दुच्चार्यमाण एव ऋचो यज्ञंपि सामाथर्वाङ्गिरसश्च यज्ञे ब्रह्म ब्राह्म-  
णभ्यः प्रणामयति तस्मादुच्यते प्रणवोऽथ कस्मादुच्यते सर्वव्यापी  
यस्मादुच्चार्यमाण एव सर्वाँल्लोकान्वयाप्नोति स्नेहो यथापल्लपिण्डं  
शान्तमूलमोतप्रोतमनुप्राप्य व्यतिशिष्टस्तस्मादुच्यते सर्वव्याप्यथ  
कस्मादुच्यतेऽनन्तो यस्मादुच्चार्यमाण एवाऽऽद्यन्तं नोपल-  
भ्यते तिर्यग्ूर्ध्वमधस्तात्तस्मादुच्यतेऽनन्तोऽथ कस्मादुच्यते  
तारं यस्मादुच्चार्यमाण एव गर्भजन्मजरामरणसंसारमहद्भया-

मूर्धस्थितस्थानापेक्षयोपरिदेशे उन्नामयति प्राणप्रभञ्जनेनोन्नतं कारयति तस्मात्ततः  
सोच्चारणावसरे सर्वस्य शरीरम्योर्ध्वदेशे प्राणप्रभञ्जनेनोन्नमनकारित्वात् । उच्यते  
ओंकारः । स्पष्टम् । अगमर्थः—सति भेदेऽभिधानाभिधेययोरथशब्दसूचितानुपपत्तिः  
स्यान्नतु सोऽस्त्यत्र । नच रूढ्यादिवृत्तिप्रयुक्तानुपपत्तियौगिकत्वस्याङ्गीकारादिति ।  
अथ कस्मादुच्यते प्रणवो यस्मादुच्चार्यमाण एव । पूर्वव्याख्येयम् । ओंकारवत्प्र-  
णवेऽपि व्याख्यानमवगन्तव्यम् । ऋचो यज्ञंपि सामान्यथर्वाङ्गिरसश्च । स्पष्टम् ।  
चकारादन्यदप्यभीष्टम् । यज्ञे जपयज्ञे । ब्रह्म ब्रह्मवर्चसादि । ब्राह्मणेभ्यः प्रणवो-  
च्चारकेभ्यो भूमिदेवेभ्यः । प्रणामयति प्रकर्षेण नामयति प्रापयति । तस्मादुच्यते  
प्रणवः । स्पष्टम् । अथ कस्मादुच्यते सर्वव्यापी यस्मादुच्चार्यमाण एव । पूर्वव-  
द्याख्येयम् । सर्वान्, निम्बिल्लोकान्कर्मफलभूतान्मूरादीन् । व्याप्नोति, शङ्कुरिव  
पर्णानि विविधं सर्वात्मनाऽऽप्नोति । तत्र दृष्टान्तमाह । स्नेहः प्रसिद्धश्चिक्कणः । यथा  
येन प्रकरोण । पल्लपिण्डं पल्लं तिलपिण्डं मांसं वा तस्य पिण्डस्तम् । शान्त-  
मूलं शान्तः प्रणवस्य मात्राभेदः स प्रणवः स एव मूलं कारणं जगतो यस्य तच्छान्त-  
मूलं जगत् । ओतप्रोतं लूनातन्तुनेव लूतानिर्मितं जातं सर्वतः स्वेन प्राक्प्रत्यगुद्गद-  
क्षिणास्थितेनानुविद्धमोतप्रोतम् । अनुप्राप्य, अनप्राप्य सदा जायते तिष्ठति विनश्यति  
वा तेन सर्वदा संबद्ध इत्यर्थः । एवं चेतद्देव जननमरणादिमानित्यत आह । व्यतिशि-  
ष्टोऽवशिष्टः । तज्जनमरणादित्यर्थः । स्वयं जनमरणादिशून्य इत्यर्थः । तस्मादुच्यते  
सर्वव्यापी । स्पष्टम् । अथ कस्मादुच्यतेऽनन्तो यस्मादुच्चार्यमाण एव । पूर्वव-  
द्याख्येयम् । आद्यन्तम्, आदिश्चान्तश्चाऽऽद्यन्तम् । नोपलभ्यते । स्पष्टम् । तिर्य-  
गष्टमु दिक्षु । ऊर्ध्वमुपरिदेशः । अधस्तादधोदेशे । तिर्यगादिष्वाद्यन्तं नोपलभ्यत  
इत्यर्थः । तस्मादुच्यतेऽनन्तः । स्पष्टम् । अथ कस्मादुच्यते तारं यस्मादुच्चार्य-  
माण एव । पूर्ववद्याख्येयम् । गर्भजन्मजरामरणसंसारमहद्भयात् । गर्भे जननीज-  
ठरनिवासः । जन्म योनियन्त्रालिर्गमनम् । जरा क्लीपालिनादिकरी । मरणं प्राणपरित्यागः ।

चारयति तस्मादुच्यते तारमथ कस्मादुच्यते सूक्ष्मं यस्मादुच्चार्य-  
माण एव सूक्ष्मो भूत्वा परशरीराण्येवाधितिष्ठति तस्मादुच्यते  
सूक्ष्ममथ कस्मादुच्यते शुक्लं यस्मादुच्चार्यमाण एव क्लृन्दते  
क्लामयते तस्मादुच्यते शुक्लमथ कस्मादुच्यते वैद्युतं यस्मा-  
दुच्चार्यमाण एवातिमहति तमसि सर्वं शरीरं विद्योतयति  
तस्मादुच्यते वैद्युतमथ कस्मादुच्यते परं ब्रह्म यस्मादु-  
च्चार्यमाण एव बृहति बृंहयति तस्मादुच्यते परं ब्रह्माथ कस्मा-  
दुच्यते एको यः सर्वाँल्लोकानुद्ब्रह्माति सृजति विमृजति वासयति  
तस्मादुच्यते एकोऽथ कस्मादुच्यते एको रुद्र एको रुद्रो न  
द्वितीयाय तस्थे तुरीयमिमं लोकमीशत ईशनीयु-

गर्भजन्मजरामरणरूपः संसारः स च पुनः पुनरावृत्तिं गच्छन्महांस्तस्माद्भयं ततस्तारयति  
मोचयति । तस्मादुच्यते तारम् । स्पष्टम् । अथ कस्मादुच्यते सूक्ष्मं यस्मादुच्चार्य-  
माण एव । पूर्ववद्व्याख्येयम् । सूक्ष्मो भूत्वाऽणोरणीयान्मन् । परशरीराण्येव  
परः शरीराणि परशरीराणीनि च्छान्दसम् । परो महतो महीयानेवं न त्वन्यः । स्थाव-  
रजङ्गमशरीराणि । अधितिष्ठति, अधीनी करोति । तस्मादुच्यते सूक्ष्मम्, स्पष्टम् ।  
अथकस्मादुच्यते शुक्लं यस्मादुच्चार्यमाण एव । पूर्ववद्व्याख्येयम् । क्लृन्दते, अन्त-  
र्ध्वनिं करोति क्लृन्दयति वाऽन्तर्नाडीगणजान्दोषान् । क्लामयते, अज्ञानं सकार्यं श्रम-  
यति विनाशयतीत्यर्थः । तस्मादुच्यते शुक्लम् । स्पष्टम् । अथ कस्मादुच्यते वैद्युतं  
यस्मादुच्चार्यमाण एव । पूर्ववद्व्याख्येयम् । अतिमहति, अत्यन्तप्रोढे । तमसि,  
प्रसिद्धेऽन्धकारेऽज्ञाने वा । सर्वं शरीरं निमित्तं शरीरजातं विद्योतयति प्रकाशयति ।  
तस्मादुच्यते वैद्युतम् । स्पष्टम् । अथ कस्मादुच्यते परं ब्रह्म यस्मादुच्चार्यमाण  
एव । पूर्ववत् । बृहति वृद्धिं गच्छति । स्वयं बृंहयत्यन्यान्वृद्धिं नयति । तस्मादु-  
च्यते परं ब्रह्म । स्पष्टम् । अथ कस्मादुच्यते एकोः । पूर्ववत् । यः सर्वाँल्लोकान् ।  
स्पष्टम् । उद्ब्रह्मात्पूर्वं मोक्ष आत्मनि गृह्णाति । सृजन्युःसादयति । विमृजत्युपसं-  
हरति । वासयति वासं स्थितिं कारयति । तस्मादुच्यते एकोः । स्पष्टम् । अथ  
कस्मादुच्यते एको रुद्रः । पूर्ववत् । अभिधातव्याख्यातानस्य निवृत्तत्वात्तस्मादुच्चार्य-  
माण एवेति निवृत्तमित्यारभ्य पूर्वत्र चैकस्मिन्पर्याये । एको भेदजन्यः । रुद्रः,  
दुःखविनाशकः । न द्वितीयाय द्वितीयार्थं तस्थे न तस्थे न स्थितवान् । अद्वि-  
तीय एव स्थितवानित्यर्थः । तुरीयं चतुर्थः । इमं विविधप्रत्ययगम्यम् । लोकं कर्मक-  
लभूतम् । ईशत ईष्टे । ईशनीयुःनियमनशक्तिमान् । त्रिपदः सस्यापेक्षया पादमात्र-

जर्ननीयुः प्रत्यङ्जनास्तिष्ठति संयुगस्यान्तकाले संहृत्य विश्वा  
 भुवनानि गोप्ता तस्मादुच्यत एको रुद्रोऽथ कस्मादुच्यत ईशानो  
 यः सर्वाङ्गोक्तानीशत ईशनीभिर्जननीभिः परमशक्तिभिरभि त्वा  
 शूर नोनुमोऽदुग्धा इव धेनवः । ईशानमस्य जगतः सुवर्दशमी-  
 शानमिन्द्र तस्थुपस्तस्मादुच्यत ईशानोऽथ कस्मादुच्यते भग-  
 वान्सर्वान्भावानीक्षत्यात्मज्ञानं निरीक्षयति योगं गमयति  
 तस्मादुच्यते भगवानथ कस्मादुच्यते महेश्वरो

मित्यर्थः (?) । जननीयुर्विश्वोत्पादकशक्तिमान् । प्रत्यङ्गुच्चादिभ्यः प्रति प्रातिकू-  
 ल्येनान्तरेवाञ्चतीति प्रत्यङ्गुत्सर्वान्तर इत्यर्थः । जना हे जनाः । तिष्ठति । स्पष्टम् ।  
 संयुगस्यान्तकाले सम्यग्गुणान्तस्यान्तकालो विनाशकालस्तस्मिन् । तदवस्थानप्र-  
 कारमाह । संहृत्य , उपसंहारं विश्राय । विश्वा विश्वानि । भुवनानि स्थानानि ।  
 समग्रं विश्वमित्यर्थः । गोप्ता रक्षिता । तस्मादुच्यत एको रुद्रः । स्पष्टम् । अथ  
 कस्मादुच्यत ईशानः । पूर्ववत् । यः प्रसिद्धः । सर्वाङ्गिखिलान् । लोकान्कर्म-  
 फलभूतान् । ईशत ईष्टे । ईशनीभिर्नियमनशक्तिभिः । अविद्याविलासैरित्यर्थः ।  
 तासां विशेषणं जननीभिर्विश्वोत्पादिकाभिः । परमशक्तिभिरचिन्त्यत्वेनोत्कृष्टाभिः  
 शक्तिभिः । उक्तेऽर्थे मन्त्रं रथंतरसामगानाधारं पठति । अभि त्वा त्वामीशानम् । शूर  
 हे शौर्यसंपन्न । नोनुमोऽभिनोनुमः सर्वतोऽतिशयेन स्तुतिं कुर्मः । त्वयि क्रियमाणाः  
 स्तुतयः पुरुषस्याभीष्टं पयः स्वन्तीत्येतद्दृष्टान्तेनाऽऽह । अदुग्धा इव धेनवः । घटो-  
 ध्न्यः स्नानभारमन्थराः स्वयंच्युतपयसा भूमिं कर्दमीकुर्वन्त्यो हुंभारवेण दोग्धारमाकार-  
 यन्त्यो गृहीतक्षीरा गावो यथा तद्वत् । त्वदीयाः स्तुतय इति शेषः । ईशानं नियन्ता-  
 रम् । अस्य विविधप्रमाणगम्यस्य । जगतः कार्यकारणात्मकस्य प्रपञ्चस्य जङ्गमस्य ।  
 सुवर्दशं सुवर्निरतिशयमुखं तद्वद्दर्शनीयं सुखवेदेकान्तं सुवर्दशं स्वयंप्रकाशमानन्दात्मा-  
 नमित्यर्थः । जङ्गमभागस्य नियन्तृत्वमुक्त्वा स्थावरभागस्य नियन्तृत्वमाह । ईशानमी-  
 श्वरम् । इन्द्र इन्द्रः परमेश्वरसंपन्नः संबोधनं चेश्वरस्य । तस्थुपः स्थावरमात्रस्य जगतः ।  
 तस्मादुच्यत ईशानः । स्पष्टम् । अथ कस्मादुच्यते भगवान् । पूर्ववत् । ज्ञानादि-  
 मत्त्वाद्भगवत्त्वमित्याह । यः प्रसिद्धः परमेश्वरः । सर्वाङ्गिखिलान् । भवान्पदार्थान् ।  
 ईक्षति, ईक्षते । आत्मज्ञानमहं ब्रह्मेति साक्षात्कारम् । निरीक्षयत्यस्मदादीनां कार-  
 यति । अपि च योगं जीवब्रह्मतादात्म्यसंबन्धम् । गमयति पुनर्व्युत्थानशून्यत्वेन  
 प्रापयति । तस्मादुच्यते भगवान् । स्पष्टम् । अथ कस्मादुच्यते महेश्वरः । पूर्ववत् ।

१ ग. 'ल्यजना' । २ घ. 'नोऽस्मादुच्चार्यमाण एव यः । ३ घ. 'वन्यस्मादुच्चार्यमाण एव  
 स' । ४ घ. 'रो यस्मादुच्चार्यमाण एव यः ।

यः सर्वाँल्लोकान्संभक्षः संभक्षयत्यजस्रं सृजति विमृजति वासयति तस्मादुच्यते महेश्वरोऽथ कस्मादुच्यते महा-  
देवो' यः सर्वान्भावान्परित्यज्याऽऽत्मज्ञानयोगैश्वर्ये महति मही-  
यते तस्मादुच्यते महादेवः । तदेतद्गुद्रचरितम् । एष हि देवः  
प्रदिशो नु सर्वाः पूर्वा हि जातः स उ गर्भे अन्तः । स एव  
जातः स जनिप्यमाणः प्रत्यङ्गजनास्तिष्ठति विश्वतोमुखः ।  
विश्वतश्चक्षुरुत विश्वतोमुखो विश्वतोबाहुरुत विश्वतस्पात् ।

यः सर्वाँल्लोकान् व्याख्यातम् । संभक्षः सम्यग्भक्षो यस्यासौ संभक्षः । संभक्षयति सम्यग्भक्षणं करोति । अजस्रं निरन्तरम् । सृजति विमृजति वासयति । व्याख्यातम् । तस्मादुच्यते महेश्वरः । स्पष्टम् । अथ कस्मादुच्यते महादेवः । पूर्ववत् । यः सर्वान्भा-  
वान् व्याख्यातम् । परित्यज्य समन्तात्त्यक्त्वा । आत्मज्ञानयोगैश्वर्ये, अहं ब्रह्मास्मीत्या-  
त्मज्ञानं तदेव योगैश्वर्यं तस्मिन् । महति प्रौढे । महीयते सर्वैर्योगिभिः पूज्यते । तस्मादुच्यते  
महादेवः । स्पष्टम् । तत्प्रासिद्धम् । एतन्नामनिरुक्तिरूपम् । रुद्रचरितं रुद्रस्य  
देवानामात्मोपदेशकस्य चरितं चेष्टितं रुद्रचरितम् । इदानीं नामनिरुक्तिं कृत्वा हर्ष-  
निर्भरमानसा सती सानुकम्पा पुरुषेण ज्ञातव्यं ब्रह्मरूपं पुरुषाभिन्नमस्मान्प्रत्याह ।  
एष बुद्धेर्द्रष्टा । हि प्रसिद्धः । देवः स्वयंप्रकाशः । प्र दिशो नु प्रेति तिष्ठतिना  
संबन्धते । न्वित्याश्वर्ये । दिशः प्राच्याद्या आग्नेय्याद्याश्च । सर्वा अष्टौ दश वा  
निखिला दिक्शब्दप्रत्ययालम्बनाः सर्वा अपीत्यर्थः । प्रदिशोऽवान्तरदिशो वा ।  
अस्मिन्पक्षे किमवान्तरा एवेत्याह सर्वा इत्याशङ्क्य व्याख्येयम् । पूर्वा हि जातः  
सः । स्पष्टम् । अनेन व्याकृतरूपतोक्तेदानीं सूत्रात्मतामाह । उ, अपि । गर्भे भूतपञ्च-  
कस्याप्रधानस्य गर्भे वर्तमानो ब्रह्माण्डरूपो गर्भरूपोऽपि स एवेत्यर्थः । इदानींमना-  
रोपितपुरुषावयवं विराट्शब्देनाप्यभिधीयमानं प्रजापतिमाह । अन्तः, गर्भे इति मन्त्रे-  
णावगन्तव्येऽन्तर्गर्भे गर्भस्यान्तः प्रजापतिरूपः । यस्य मेरुर्भहीधरः । जरायुरित्यादि  
पुराणे कथ्यते । इदानीं सर्वात्मत्वमात्मन आह । स एवजातः स, जनिप्यमाणः ।  
अतीतानागतयोर्ग्रहणे वर्तमानस्याप्यर्थसिद्धं ग्रहणम् । स्पष्टः पदार्थः । इदानीं सर्वात्म-  
त्वेन जनिमरणादिप्राप्तिस्तां निवारयति । प्रत्यङ्गज्यादिभ्यः । प्रति प्रप्रतिभूत्येनान्तरे-  
वाञ्छति गच्छतीति प्रत्यङ् । जना हे जनाः । तिष्ठति, अवस्थानं करोति प्रक-  
र्षणावस्थानं करोति । विश्वतोमुखः, विश्वतः सर्वतः सर्वामु दिक्षु मृगान्युपलब्धि-  
द्वाराणि यस्य स विश्वतोमुखः । जगत उत्पत्तिस्थितिसंहारेष्वस्य स्वातन्त्र्ये हेतुमाह ।  
विश्वतश्चक्षुः सर्वतोनेत्रः । उत, अपि । विश्वतोमुखः । सर्वतआननः । विश्व-  
तोबाहुः सर्वतोभुजः । उत, अपि । विश्वतस्पात्सर्वतश्चरणः । अयमर्थः । यानि

संवाहुभ्यां धमति संपतत्रैर्वावाभूमी जनयन्देव एकः । तदेतदुपा-  
सितृच्यं वागवदन्ति तदं तु ग्रहणमयं पन्था वितत उत्तरेण येन  
देवा येन ऋपयो येन पितरः प्राप्नुवन्ति परमपरं परायणं चेति ।  
वालाग्रमात्रं हृदयस्य मध्ये विश्वं देवं जातवेदं वरेण्यम् । तमा-

कानिचिच्चक्षुरादीनीन्द्रियाण्यन्यद्वा प्राणादिकं यत्किञ्चिद्यस्य कस्यचिज्जन्तोस्तत्सर्व-  
मभ्यैवेतदात्मकत्वात्सर्वस्य ततोऽमङ्कोदासीनेऽपि पुंसि मायावशात्सर्वतश्चक्षुरादिकमुप-  
पन्नमिति । संवाहुभ्यां धमति हस्ताभ्यां विश्वमुत्पादयन्नृत्पत्तिकाले विविधाऽशब्दा-  
नुत्पाद्योत्पादकादिरूपेण करोति । वाहुभ्यामितिद्विवचनसामर्थ्यात्सर्वकर्महेतुत्वाच्च  
धर्माधर्माभ्यामिति विवक्षितम् । ततः स्थितिसंहारयोश्च तत्तद्रूपैः शब्दकारित्वमविरु-  
द्धम् । यदाऽपि धमतिरग्निसंयोगार्थस्तदाऽपि संतापकारित्वेन मुखदुःखयोरुत्पत्तौ स्थितौ  
संहारे च मुखदुःखकारित्वं व्याख्येयम् । संपतत्रैः पतनशीलपञ्चीकृतपञ्चमहाभूतैः  
संबन्धमेतीत्यनुपपन्नः । वावाभूमी । ब्रह्माण्डस्य कपालद्वयं वावाभूमिशब्दवाच्यम् ।  
जनयन्नृत्पादयन् । उपलक्षणमिदं स्थापयन्संहरंश्च । देवः स्वयंप्रकाशः । एको  
भेदशून्यः । तत् , जगत्कारणम् । एतत् , बुद्धेर्द्रष्टात्मरूपम् । उपासितव्यं श्रव-  
णमननानिदिश्यासनैः साक्षात्कर्तव्यम् । वागवत् , वाग्देवराशित्तं स्वसत्तयाऽवतीति  
वागवत् । अग्नि सर्वजनानां समीपे । तत् । सच्चिदानन्दस्वभावं रुद्ररूपम् । अं तु,  
अमेव ओंकाराक्षरेऽकारमकाररूपं वास्त्वं न तु मध्यरूपम् । यदादावन्ते च जगत्ति-  
ष्ठति तदेव वास्त्वं रूपं रौद्रं न तु मध्यवर्ति जगदिनि । ग्रहणं स्वयंप्रकाशमान-  
ज्ञानैकरूपम् । अयं वागवतो रुद्रस्योपासनरूपः । पन्था मार्गो मोक्षस्य । विततो  
विस्तीर्णः सर्वबाधरहित इत्यर्थः । उत्तरेण , ओंकारशिरोरूपेणाचिरादिना जीवन्मु-  
क्तिरूपेण विदेहकैवल्येन वेत्यर्थः । येन , अनावृत्तिमार्गेण प्रसिद्धेन । देवा अन्या-  
दयो रुद्रस्य शिष्याः । येनोक्तेन । ऋपयोऽनीन्द्रियस्य द्रष्टारो वेदव्यासादयः ।  
येनोक्तेन । पितरः , जनानां जनका उत्पन्नब्रह्मज्ञाना वसिष्ठादयोऽग्निष्वात्तादयो वा ।  
प्राप्नुवन्ति , अधिगच्छन्ति । परमपरं द्विविधं ब्रह्माऽऽत्मरूपं कार्यब्रह्मलोकस्थम् ।  
परायणं च , उत्कृष्टाश्रयस्वरूपम् ! चशब्दात्सर्वानन्यदपि । इति, उत्तरतःशिरः-  
कथनसमाप्त्यर्थः । इदानीं परमेश्वरप्रतिपत्त्यर्थं परित्यज्योंकारमुपाध्यन्तराण्युरीकृ-  
त्याऽऽह । वालाग्रमात्रं केशाग्रभागपरिमाणम् । हृदयस्य हृदयपुण्डरीकस्थ ।  
मध्येऽन्तः । विश्वं विश्वरूपम् । देवं स्वयंप्रकाशम् । जातवेदं जाता वेदा यस्मात्स  
जातवेदस्तम् । वरेण्यं वरणीयम् । तमतिमूक्षं महतोऽपि महीयांसम् ।

त्मस्थं येऽनु पश्यन्ति धीरास्तेषां शान्तिः शाश्वती नेतरेषाम् ।  
यो योनिं योनिमधितिष्ठत्येको येनेदं पञ्चविधं च सर्वं तमीशानं  
पुरुषं देवमीड्यं निध्यायात्तारं शान्तिमत्यन्तमेति । प्राणेष्वन्त-  
र्मानसो लिङ्गमाहुर्ग्रहस्मिन्क्रोधो या च तृष्णा क्षमा च तृष्णां  
छित्त्वा हेतुजालस्य मूलं बुद्ध्या संचिन्त्य स्थापयित्वा तु रुद्रे ।

आत्मस्थमन्तःकरणे वर्तमानम् । येऽधिकारिणः । अनुपश्यन्ति शास्त्रगु-  
रूपदेशेन साक्षात्कुर्वन्ति । धीरा ब्रह्मचर्यादिसाधनसंपत्त्या धैर्ययुक्ताः ।  
तेषामात्मस्थात्मावलोकितानाम् । शान्तिरकार्यविद्योपरतिः । शाश्वती पुनरुत्थान-  
शून्या । आत्मज्ञानमन्तरेणास्याः प्राप्तौ नोपायान्तरमित्याह । नेतरेषाम् । आत्मज्ञान-  
शून्यानाम् । ननु कोऽसौ बालाग्रमात्रो ध्येय इत्यत आह । यः प्रसिद्धः । योनिं  
योनिं शरीरं शरीरम् । निःशेषाणि स्थावरजङ्गमशरीराणित्यर्थः । अधितिष्ठति,  
अधिष्ठानं करोति । न चानन्तशरीराधिष्ठानेऽप्यस्य भेद इत्यत आह । एको भेद-  
हितः । येन, अधिष्ठानभूतेन । इदं विविधशब्दप्रत्ययगम्यम् । पञ्चविधं च भूतज्ञा-  
नेन्द्रियकमेन्द्रियादिरूपेण पञ्चप्रकारम् । चकारादिकप्रकारमायारूपमपि । सर्वं निखि-  
लम् । वर्तते इति शेषः । तं मर्वाधिष्ठानारम् । ईशानं नियन्तारम् । पुरुषं वरदं  
परिपूर्णम् । देवं स्वयंप्रकाशम् । ईड्यं स्तुत्यम् । निध्यायात्सर्वोऽपि जनो  
नितरां ध्यानं करोतु । तारं स्मरणमात्रात्मवेषां संसारणिवतारकम् । शान्तिम् ।  
उक्ताम् । अत्यन्तमेति, अतिशयं पुनरावृत्तिशून्यं गच्छति । ननु यद्ययमात्मेतादृशः  
कस्मात्सर्वेर्न ज्ञायत इत्याशङ्क्य तृष्णापाशच्छेदाभावादित्यभिप्रायेण तृष्णापाशच्छेदकं  
योगं दर्शयितुं पीठिकां रचयति । प्राणेषु प्राणशब्देऽपिन्द्रियादिषु । अन्तर्मध्ये ।  
मनसोऽन्तःकरणस्य । लिङ्गं लिङ्गशरीरम् । अयमर्थः । प्राणानामन्तःकरणेनाविनाभू-  
तत्वाद्दन्तःकरणस्य च सर्वत्रासनाच्चित्रपरत्वाद्भ्रामानारूपत्वाच्च लिङ्गशरीरस्याप्राणान्तः-  
करणात्मनोऽपि प्राणाविनाभूतान्तःकरणेऽवस्थानमविरुद्धम् । आहुः कथयन्ति लिङ्ग-  
विदः । यस्मिन्वासनारूपे लिङ्गशब्दाभिधेयेऽन्तःकरणे । क्रोधः, विषयप्रातिविधा-  
तकहेतौ कर्मणा मनसा वाचाऽनिष्टकारित्वप्रयोजकहेतुः । या च प्रसिद्धा । तृष्णा, अपीदं  
मे म्यादित्यभिलाषरूपा । चकारो लोभादीनां संग्रहार्थः । क्षमा च जन्तुष्वपकारिणु  
क्रोधान्नुपतिः । चकारात्तितिक्षादिकमपि । तृष्णामुक्तां मर्वापर्यकारिणीं छित्त्वा  
द्वैधीभावं कृतवोन्मूल्येत्यर्थः । हेतुजालस्य दुःस्वकारणममूहस्य । मूलं कारणम् ।  
बुद्ध्याऽन्तःकरणस्य निश्चयात्मकवृत्त्या शास्त्रेणैव । संचिन्त्याऽऽत्मनि सम्यक्तृ-  
ष्णाया अभावमधिगत्य । स्थापयित्वा तु रुद्रे तां बुद्धि विषयगम्यशून्य आनन्दात्मनि  
स्वाभिन्न उक्ते रुद्रे गुरौ संस्थाप्यैव । न किञ्चिदन्यच्चिन्तयेदिति शेषः । ननु कृतो रुद्रे



रुद्र एकत्वमाहू रुद्रं शाश्वतं वै पुराणम् । इषमूर्जं तपसा निय-  
च्छत व्रतमेतत्पाशुपतम् । अग्निरिति भस्म वायुरिति भस्म जलमिति  
भस्म स्थलमिति भस्म व्योमेति भस्म सर्वं ह वा इदं भस्म मन

स्थापनीयेत्यत आह । रुद्रे , उक्ते । एकत्वं निःशेषभावानामैक्यम् । आहुः कथय-  
न्ति रुद्रविदः । रुद्रमुक्तम् । शाश्वतं शश्वद्भवः शाश्वतस्तमविनाशिनमित्यर्थः ।  
वै प्रसिद्धम् । पुराणं पुराऽपि नवं चिरंतनमित्यर्थः । इषमन्नरूपम् । ऊर्जममृतरू-  
पम् । इषमूर्जमेव गोबलीवर्दन्यायेन चात्र सामान्यविशेषभावोऽवगन्तव्यः । अथवा । इषं  
वनस्पतिरूपम् । ऊर्जमन्नरूपम् । तपसा पर्यालोचनेन कृच्छ्रचान्द्रायणादिना वा ।  
नियच्छत नियमनं कुरुत । एतदुक्तं भवति । रुद्रावगत्यर्थं नियतान्नोदकादिसेवनेन  
श्रवणमननादिपुरःसरं कृतपारमहंस्याश्रमाः कालं नयतेति । व्रतमनुष्ठेयम् । एतन्,  
तृष्णाक्रोधादिपरित्यागसमादिसेवनोंकारजपध्यानरूपपरायणावगत्यादिकम् । पाशुपतम्,  
पशूनामज्ञानिनां सर्वेषां संसारवाटप्रक्षेपादिना पालयिता पशुपतिरानन्दात्मा तेन स्वप्रा-  
प्त्यर्थं प्रोक्तं पाशुपतम् । ननु तपसा रुद्रः स्वाधीनः करणीय इत्युक्तं तपश्च ज्ञानं नोह-  
ङ्घितवर्णाश्रममर्यादानामशुद्धान्तःकरणानां स्यात् । वर्णाश्रममर्यादाश्च स्वानादिहेतौ नीरे  
प्रतिष्ठिता न च नीराणि सर्वदा सर्वत्र सर्वैरधिकारिभिः सेवितुं शक्यानि ततोऽशक्या-  
भियानमिदं तपसा नियच्छतेतीत्याशङ्क्य शुद्धिहेतुनीरप्रतिनिधित्वेन भस्म वक्तुं भस्म  
सौति । अर्थोत्संसारे वैराग्यमप्याह । अग्निः प्रसिद्धो लौकिकः शास्त्रीयश्चेति । इन्ध-  
नस्य संयोगात्सर्वभावविधायको ज्वालावलीदविश्रावकाशो दाह्याभावात्प्रसरमलभमान  
उपरतः । इति , अनेन प्रकारेण परित्यज्य स्वं नामरूपं कर्म च । भस्म भसितमा-  
त्रम् । वायुः पवनः । विश्वविनाशनार्थं प्रवृत्ते कुण्डलीकृतज्वालामण्डले वायुसखे स-  
ख्युर्वृद्ध्यर्थं विविधैः शब्दैः सर्वकर्णरन्ध्राणि पूरयन्त्वानीतरजोभिः सर्वचक्षुषि च मुष्ण-  
न्नतिप्रबलानि गिरिशिखराणि सशास्त्रीन्यपि पातयन्निन्धनाभावादुपरते स्वसखे स्वयमपि  
स्वसखवत्पश्चादनुलभ्यमानः । इति, अनेन प्रकारेणानाविर्भूतरूपोऽपि । भस्म भसि-  
तमात्रम् ।\* स्थलं पृथिवीस्वरूपमग्निंसंयुतम् । इति, अनेन प्रकारेण । भस्म भसि-  
तमात्रम् । व्योम प्रकृत्यवलीढं नभः । इन्धनपूर्णं वा । इत्यनेन प्रकारेण भस्म भसि-  
तमात्रम् । किं बहुना सर्वं निखिलम् । ह प्रसिद्धम् । वै स्मर्यमाणम् । इदं विविध-  
प्रत्ययगम्यं जगत् । भस्म भसितमात्रम् । मनः, मनोगम्यम् । समनस्कं वेदं भस्मेत्य-

\* एतदप्ये जलमिति भस्मेतिवाक्यस्य व्याख्यानं स्थलितमिति भानि । + संसारावट इति  
क्वचिन्पुस्तके ।

एतानि चक्षुषि भस्मानि । अग्निरित्यादिना भस्म गृहीत्वा  
निमृज्याङ्गानि संस्पृशेत्तस्माद्ब्रतमेतत्पाशुपतं पशुपाशविमोक्षाय ।  
योऽथर्वशिरं ब्राह्मणोऽधीते सोऽग्निपूतो भवति स वायुपूतो  
भवति स आदित्यपूतो भवति स सोमपूतो भवति स सत्यपूतो  
भवति स सर्वपूतो भवति स सर्वेषु तीर्थेषु स्नातो भवति स सर्वेषु  
वेदेष्वधीतो भवति स सर्ववेदब्रतचर्यासु चरितो भवति स सर्वदे-  
वैर्ज्ञातो भवति स सर्वयज्ञक्रतुभिरिष्टवान्भवति तेनेतिहासपुराणानां

न्वयः । एतानि प्रसिद्धानि । चक्षुषि चक्षुप्रधानानीन्द्रियाणि । भस्मानि भूषित-  
मात्राणि । इदानीं भस्मस्नानप्रकारमाह । अग्निः, अग्निरिति भस्मेत्यादीनां चक्षुषीत्य-  
न्तानां मन्त्राणां प्रतीकम् । इत्यादिना, अग्निरितिशब्दव्यतिरिक्तस्य मन्त्रसमुदायस्येति-  
रादिर्यस्य सोऽयमित्यादिस्तेनेत्यादिना । समग्रं वा पदमग्निरित्यादिना । अग्निरित्यादि-  
र्यस्मिन्मन्त्रसमुदाये सोऽयमग्निरित्यादिस्तेनोभयथा नार्थवैपम्यम् । भस्म गृहीत्वा । स्पष्ट-  
म् । तेन भस्मना निमृज्य नितरां मार्जनं कृत्वा सर्वतः संलिप्येत्यर्थः । अङ्गानि शिर-  
आदीनि मात्राणि । संस्पृशेत्सम्यक्स्पर्शनं कुर्यात् । यस्माद्भस्मनः प्रशंसोक्तप्रकारे-  
णात्रास्ति । तस्मात्ततो ब्रतमेतत्पाशुपतं पशुपतिनोक्तम् । पशुपाशविमोक्षाय ।  
पशुनामज्ञानिनां पाशानामविद्याकार्याणां सकारणानां विमोक्षा विनाशस्तस्मै । इदानीमुक्त-  
ज्ञाने प्ररोचनां जनयितुं पाठफलमाह । यः प्रसिद्धः फलार्थी । अथर्वशिरमथर्व-  
णा मुनिना दृष्टाः शिराः सारभूता मन्त्रा यस्मिन्सोऽथर्वशिरस्तम् । अथवाऽथर्वणा  
शिरोवत्प्रधानभूता दृष्टा मन्त्रा यस्मिन्नुपनिषद्रेपे तदथर्वशिरः । अथर्वशिर एवाथर्वशिरम् ।  
ब्राह्मणो भूदेवः । अधीते पठति सः । अग्निपूतोऽग्निना न लौकिकेन वैदिकेन च पवि-  
त्रीकृतः । भवति । स्पष्टम् । स वायुपूतो भवति स आदित्यपूतो भवति स सोम-  
पूतो भवति । स सत्यपूतो भवति स सर्वपूतो भवति । वाय्वादित्यसोमसत्यसर्व-  
प्रातिपदिकानि प्रसिद्धानि । व्याख्यातमन्यत् । स सर्वेषु तीर्थेषु स्नातो भवति  
स सर्वेषु वेदेष्वधीतो भवति स सर्ववेदब्रतचर्यासु चरितो भवति । स सर्वदेवै-  
र्ज्ञातो भवति स सर्वयज्ञक्रतुभिरिष्टवान्भवति । यज्ञा जपयज्ञाद्याः ५ क्रतवो ज्यो-  
तिष्टोमाद्याः । स्पष्टमन्यत् । तीर्थस्नानवेदाध्ययनवेदब्रतचर्याचरणदेवविज्ञानयज्ञक्रतुयज-  
नपञ्चकं प्रसिद्धम् । तेनाऽथर्वशिरोध्यायिना । इतिहासपुराणानाम्, इतिहासा  
जनको ह वैदेह इत्याद्याः । पुराणानि तत्तेजोऽमृततेत्यादीनि । इतिहासश्च

रुद्राणां शतसहस्राणि जप्तानि भवन्ति गायत्र्याः शत-  
सहस्रं जप्तं भवति प्रणवानामयुतं जप्तं भवति रूपे रूपे दश पूर्वा-  
न्पुनाति देशोत्तरानाचक्षुषः पङ्क्तिं पुनातीत्याह भगवानथर्वशि-  
रोऽथर्वशिरः । सकृज्जप्त्वा शुचिः पूतः कर्मण्यो भवति द्वितीयं  
जप्त्वा गाणापत्यमवाप्नोति तृतीयं जप्त्वा देवमेवानुप्रविशतीत्यौ  
सत्यम् । यो रुद्रो अग्नौ यो अप्स्रन्तर्त्य ओपधीर्वीरुध आविवेश ।  
य इमा विश्वा भुवनानि चाकूपे तस्मै रुद्राय नमो अस्तु । अथ

पुराणानि चेतिहामपुराणानि तेषाम् । रुद्राणां नमस्ते रुद्रेत्याद्यध्यायानाम् ।  
शतसहस्राणि लक्षमात्रमनःतानीत्यर्थः । जप्तानि जपितानि भवन्ति । गायत्र्याः  
शतसहस्रं जप्तं भवति । प्रणवानामयुतं जप्तं भवति । शतसहस्रं लक्ष-  
मात्रम् । अयुतं दशसहस्रम् । स्पष्टमन्यत् । रूपे रूपे पाठे पाठे प्रतिपाठमि-  
त्यर्थः । आत्मानमारभ्य दश दशसंख्याकान्पूर्वाङ्गान्पुनाति पवित्री करोति ।  
दश दशसंख्याकानुत्तरान्पुनाति । आचक्षुषो यावच्चक्षुर्दशनम् । पङ्क्तिम् , अपाङ्-  
क्तेयानामपङ्क्तिम् । पुनाति पवित्री करोति । इति, अनेन प्रकारेण । आहोक्तवान् ।  
भगवान् , भूतानामुत्पत्त्यादिज्ञानवान् । अथर्वशिर अथर्ववेदः । अथर्वशिरो व्या-  
ख्यातम् । अभ्यास आदरार्थं उपनिषदर्थपरिसमाप्त्यर्थं वा । सकृदेकवारम् । जप्त्वा  
जपित्वा । शुचिः शुद्धः शरीरेण वचसा च । पूतः पवित्रीभूतो मनसा विपूतः । शुचिः  
पूतस्ततः कर्मण्यः कर्मानुष्ठानयोग्यो भवति । स्पष्टम् । द्वितीयं द्विवारं जप्त्वा जपित्वा  
गाणापत्यं गणपतेर्भावं सर्वनियन्तृत्वमित्यर्थः । अवाप्नोति प्राप्नोति । तृतीयं त्रिवारं जप्त्वा  
जपित्वा देवमेव स्वयंप्रकाशमात्मस्वरूपमेवानु त्वरितं प्रविशति तादात्म्येन प्रवेशं  
करोति । इति, अनेन प्रकारेणोच्यमानम् । ॐ सत्यम्, एतत्सत्यं यथार्थम् । देवं प्रवि-  
शतीत्युक्तं तं देवमाह । यः प्रसिद्धः । रुद्र उक्तः । अग्नावग्न्यभिमानी । यः  
प्रसिद्धः । अप्सु, अवभिमानी । अन्तोऽग्नावप्सु च मध्यः । यः प्रसिद्धः । ओप-  
धीः, व्रीह्यादिरूपाः फलपाकान्ताः । वीरुधः क्षुद्रस्थारोपलक्षितान्निःशेषस्थावरान् ।  
आविवेशोऽऽसमन्तात्प्रविष्टवान् । यः प्रसिद्धः । इमा इमानि विविधप्रत्ययग-  
म्यानि । विश्वा विश्वानि सर्वाणि । भुवनानि स्थानानि । चाकूपे, अचीकूपत् ।  
अतिशयेन कृतवानित्यर्थः । तस्मै रुद्राय नमोऽस्तु । स्पष्टम् । इदानीमथर्वशिरोनाम-  
निरुक्तिमाख्यायिकयाऽऽह । अथर्वणः कदाचित्कश्चन शापं ददौ तं शापमाह । अद्या-

मूर्धानमस्य संसीर्योऽथर्वा हृदयं च यत् । मस्तिष्कादूर्ध्वं प्रेरयत्प-  
वमानोऽथ शीर्ष्णः । तद्वाऽथर्वणः शिरो देवकोशः समुत्थितः ।  
तत्प्राणोऽभिरक्षतु श्रियमन्नमथो मनः श्रियमन्नमथो मनो विद्या-  
मन्नमथो मनो विद्यामन्नमथो मनो मोक्षमन्नमथो मनो मोक्षमन्न-  
मथो मनः ॥ ५ ॥

भद्रं कर्णेभिः० स्वास्ति न० २ ॐ शान्तिः शान्तिः शान्तिः॥७॥

इत्यथर्ववेदेऽथर्वशिरउपनिषत्समाप्ता ॥ २ ॥

स्मिन्काले मद्भ्रूनात्त्वं मूर्धानं मस्तकमथर्वणोऽस्य मद्भिरोधिनः । संसीर्योऽथर्वणः ।  
अथः पातयेत्यर्थः । इदमनिर्दिष्टमाह । योऽथर्वा प्रमिद्धोऽथर्वा नामास्य न केवलं  
मूर्धानं निपातय यत्किञ्चिद्भ्रूद्वयं च । यत् , प्रमिद्धं हृदयकमळम् । चकारः संसी-  
रिति क्रियापदानुवृत्त्यर्थः । एवं तेन शापे दत्तेऽथर्वाऽपि तदीयं शापं ज्ञात्वा योगा-  
भ्यासेन बहिः स्थित्वा पुनः पतितं स्वशिरः मंत्रायान्तः प्रवेशमकरोदित्याह । मस्ति-  
ष्कात् , दशमद्वारस्यावस्तात् । घृताकारो मांसपिण्डो मस्तिष्कं तस्मात् । ऊर्ध्वमुपरि-  
भागे । प्रेरयत्स्वलिङ्गशरीरस्य प्रेरणमकरोत् । पवमानः प्राणोपासनेन प्राणात्माऽ-  
थर्वा वायुरूपः । अथ मस्तिष्कादूर्ध्वभागमनानन्तरम् । शीर्ष्णो मस्तकमथर्दशमद्वारा  
दूर्ध्वं प्रेरयन्नित्यनुपगम्यते । एवं कृतेऽथर्वणः शिरः पतितम् । तद्वा तच्छायापतितमेव ।  
अथर्वणः शिरः । स्पष्टम् । देवकोशः, देवस्य सर्वदेवात्मकस्य प्राणस्य स्वयंप्रका-  
शस्य ब्रह्मणश्च कोश इवाऽऽवरणं सद्द्वयं मस्तकं देवकोशः । समुत्थितः मस्य-  
वपूर्ववत्स्यापितोऽथर्वणा पवमानेन बहिर्निर्गतेनेति शेषः । तथाचाथर्वणोऽथर्वशिर इति  
नाम तेन दृष्टत्वात्तन्नामैव श्रुतेरपीत्यर्थः । यतोऽथर्वा पवमानो मृतशरीरस्य जीवनहंतुर-  
भूत्ततः । प्राणोऽथर्वा पवमानः । अभिरक्षतु सर्वतो रक्षां करोतु मम । श्रियं  
वाक्कायमनोगतां वाह्यां च परशुमुवर्णादिरूपां लक्ष्मीम् । अन्नमदनीयं चतुर्विधम् ।  
अथो अपि । मन अन्तःकरणदृष्टादृष्टानर्थेभ्यः । श्रियमन्नमथो मनः । व्याख्यातम् ।  
विद्यां ब्रह्मविद्याफलं वेदाभ्ययनादिरूपाम् । विद्यामन्नमथो मनः । व्याख्यातम् ।  
मोक्षम्, अविद्यातत्कार्येभ्यो विमुक्तिम् । मोक्षमन्नमथो मनः । व्याख्यातम् ।  
अभ्यासो वाक्यत्रयेऽप्युपनिषत्समाप्त्यर्थः । श्रीविद्यामोक्षाणां जनिकत्वात्पृथग्वा-  
क्यत्रयेणाम्यासनेन प्रार्थना श्रीविद्यामोक्षाणामन्नमनमोः प्रार्थनम् ॥ ५ ॥

इति श्रीमत्परमहंसपरिव्राजकाचार्यानन्दात्मपूज्यपादशिष्यश्रीशंकरानन्दभगवतः

कृतिरथर्ववेदान्तर्गताथर्वशिरउपनिषद्दीपिका समाप्ता ॥ ३ ॥



ॐ तत्सद्ब्रह्मणे नमः ।

## \*अमृतनादोपनिषत् ।

नारायणविरचितदीपिकासमेता ।

शास्त्राण्यधीत्य मेधावी अभ्यस्य च पुनः पुनः ॥

परमं ब्रह्मविद्याया उल्कावन्नान्यथोत्सृजेत् ॥ १ ॥

अमृतस्य यथा बिन्दुर्मृत्युं हरति देहिनाम् ॥

अल्पग्रन्थोऽप्यष्टखण्डोऽमृतबिन्दु(नाद)स्तथा ह्ययम् ॥

योगसाधनस्य प्रथमां पीठिकामाह—शास्त्राणीति । मेधावीति । अध्ययनेन तर्काभ्या -  
नेन मेधाऽपि कर्तव्येत्यर्थः । यच्छ्रुतिः—“पण्डितो मेधावी” इति ‘बाल्यं च पाण्डित्यं  
व निर्विद्य’ इति च । स्मृतिरपि—“यस्तर्केणानुसंधत्ते स धर्मं वेद नेतरः” इति । ब्रह्म-  
वेद्यायाः परमं कारणं जीवितमिति शेषः । उल्कावच्चञ्चलं विद्युद्गुन्मिषिततुल्यं जीवि-  
मन्यथा प्रकारान्तरेण कामव्यसनादिना नोत्सृजेन्न क्षिपेत् । शास्त्राण्यधीत्य तदुक्ता-  
पेसाक्षात्काराय प्रयतेत प्रयत्नश्च वक्ष्यमाणो योगाभ्यासः । यद्वा ब्रह्मविद्यायाः परमं  
कारणमध्ययनमन्यथा ज्ञानमप्राप्य नोत्सृजेत् । उल्कावद्दीपिकावत् । यथा दीपिका  
मसि मार्गे गृहीता गृहमप्राप्य नोत्सृज्यते तद्वच्छास्त्रं साक्षात्कारपर्यन्तं नोत्सृजेदि-  
त्यर्थः ॥ १ ॥

ओंकारं रथमारुह्य विष्णुं कृत्वा तु सारथिम् ॥

ब्रह्मलोकपदान्वेषी रुद्राराधनतत्परः ॥ २ ॥

ओंकारं रथं गतिहेतुत्वाद्रथ ओंकारः । विष्णुमुकारदेवतां सारथिं कृत्वा स ह्यूर्ध्वगती  
प्रेरकस्तेन सारथ्यं संभवति । अकारदेवता यो ब्रह्मा तस्य यो लोको ब्रह्मसदनं तस्य  
पदं मार्गमन्विच्छति तच्छीलः । मकारदेवता यो रुद्रस्तदाराधने तत्परः परायणः ॥२॥

तावद्रथेन गन्तव्यं यावद्रथपथि स्थितः ॥

स्थित्वा रथपथस्थानं रथमुत्सृज्य गच्छति ॥ ३ ॥

\* दीपिकायश्चोकारान्नारायणमतेनेयमुपनिषदमृतबिन्दुनाख्या दृश्यते परं च शंकरानन्दमतेनेयममृत-  
तनादाख्याऽस्ति । शंकरमतमेवोचितमिति सुधीभिर्विचारणीयम् (?) ।

तावदिति । रथेनोकारेण तावद्दन्तव्यं यावद्रथपथि गन्तव्यमार्गे स्थितः । समासान्त-  
विधेरनित्यत्वादप्रत्ययो न कृतः । स्थित्वेति । यदा तदेत्यध्याहारः । यदा रथस्य  
पन्था रथपथः । समासान्तोऽकारः । तस्य स्थानं स्थितिर्निवृत्तिर्भवति । अत्र तिष्ठति-  
निवृत्तौ वर्तेते । तदा स्थित्वा कियत्कालं विलम्ब्य रथमुत्सृज्य त्यक्त्वा गच्छति साध्य-  
साधनभावराहितं स्थानं प्रविशतीत्यर्थः । “साकारोपासनापरिवासितचेतसो यतयो ब्रह्म-  
पदवीमनुप्राप्यापवृज्यन्ते” इति श्रुतेः ॥ ३ ॥

मात्राल्लिङ्गपदं त्यक्त्वा शब्दव्यञ्जनवर्जितम् ॥

अस्वरेण मकारेण पदं सूक्ष्मं च गच्छति ॥ ४ ॥

मात्रेति । मात्रा अकारादयस्तासां लिङ्गं जागरितस्थानो बहिष्पन्नः सप्ताङ्ग इत्यादि  
तस्य पदं स्थानम् । जागरादि त्यक्त्वा शब्देन स्वरेण व्यञ्जनेन च मकारेण वर्जितं रहितम् ।  
अस्वरेण स्वरानिरिक्तेन मकारेणान्तरङ्गसाधनेन सूक्ष्मं पदं तुरीयाख्यं गच्छति ॥ ४ ॥

शब्दादिविषयाः पञ्च मनश्चैवातिचञ्चलम् ॥

चिन्तयेदात्मनो रंजमीन्प्रत्याहारः स उच्यते ॥ ५ ॥

शब्दादीति । पञ्च विषयान्मनुपलक्षितानीन्द्रियाणि चातिचञ्चलं सर्वेन्द्रियविषयव्यापि  
मनश्चाऽऽत्मनः सूर्यस्थानीयस्य रश्मय इति चिन्तनमात्मैक्यापादनमिति यावत् । स  
प्रत्याहार इत्यर्थः । तदुक्तं याज्ञवल्क्येन—

“यद्यत्पश्यति तत्सर्वं पश्येदात्मानमात्मनि ।

प्रत्याहारः स च प्रोक्तो योगविद्धिर्महात्मनिः” इति ॥ ५ ॥

इति प्रथमः खण्डः ॥ १ ॥

प्रत्याहारस्तथा ध्यानं प्राणायामोऽथ धारणा ॥

तर्कश्चैव समाधिश्च षडङ्गो योग उच्यते ॥ ६ ॥

प्रत्याहार इति । यमनियमासनानि तु बाह्याङ्गत्वान्न गणितानि । पश्चात्त्वासनानि  
वक्ष्यन्ते । यमनियमौ तु—

“अहिंसा मत्स्यमस्तेयमसङ्गो हीरसंचयः ।

आमिनिक्यं ब्रह्मचर्यं च मौनं स्यैर्य क्षमा भयम् ॥

शौचं जपस्तपो होमः श्रद्धाऽऽतिश्रयं मुरार्चनम् ।

तीर्थयात्रां परार्थेहा तुष्टिराचार्यसेवनम् ॥

एते यमाः सनियमा उभयोर्द्वादश स्मृताः” ॥

इति द्रष्टव्यौ । तत्र नियतकालानपेक्षाः शुद्धिहेतवो यमास्तदपेक्षास्तु नियमा इति विवेकः । तर्को मननम् । समाधिनिदिध्यासनम् ॥ ६ ॥

यथा पर्वतधातूनां दहन्ते धमनान्मलाः ॥

तथेन्द्रियकृता दोषा दहन्ते प्राणनिग्रहात् ॥ ७ ॥

प्राणायाम उद्दिष्टस्तस्य प्रयोजनमाह । यथेति ॥ ७ ॥

प्राणायामैर्देहेदोषान्धारणाभिश्च किल्विपम् ॥

किल्विपं हि क्षयं नीत्वा रुचिरं चैव चिन्तयेत् ॥ ८ ॥

‘ प्राणायामैर्देहेत्पापम् ’ इति श्रुतेस्तदेवाऽऽह—प्राणायामैरिति । दोषा रागद्वेषमोहाः । रुचिरं मनोहरं गुरूपदिष्टं रूपं चिन्तयेद्दध्यायेदनेन ध्यानमुक्तम् । अनेन प्राणायामप्रत्याहारधारणाध्यानानां क्रमो दर्शितः ॥ ८ ॥

रुचिरे रेचकं चैव वायोरकर्षणं तथा ॥

प्राणायामास्त्रयः प्रोक्ता रेचकपूरककुम्भकाः ॥ ९ ॥

रुचिर इति । रुचिरे चिन्त्यमाने मति रेचकं कुर्यात् । चकारात्कुम्भकम् । तथा वायोरकर्षणमन्तर्णयनं कुर्यात् । किमिति त्रयं कुर्यादत आह—प्राणायामा इति । प्राणानामायामा निरोधास्त्रयस्त्रिविधाः ॥ ९ ॥

सव्याहृतिं सप्रणवां गायत्रीं शिरसा सह ॥

त्रिः पठेदायतप्राणः प्राणायामः स उच्यते ॥ १० ॥

प्राणायाममन्त्रमाह—सव्याहृतिमिति । व्याहृतिशिरसोरपि सप्रणवत्वं बोद्धव्यम् ।

तदुक्तम्—“एता एतां सहेतेन तथैभिर्दशभिः सह ।

त्रिर्जपेदायतप्राणः प्राणायामः स उच्यते” इति ॥

एताः सप्त व्याहृतीरेतां गायत्रीमेतेन शिरसैभिः प्रणवैः शक्तौ सत्यां त्रिःपाठेन कुम्भकः सकृदितरौ । अशक्तौ तु सकृत्पाठेन त्रयोऽपि ॥ १० ॥

इति द्वितीयः खण्डः ॥ २ ॥

उत्क्षिप्य वायुमाकाशं शून्यं कृत्वा निरात्मकम् ॥

शून्यभावेन युञ्जीयाद्रेचकस्येति लक्षणम् ॥ ११ ॥

प्रत्येकं रेचकादीनां लक्षणमाह—उत्क्षिप्येति । वायुमुत्क्षिप्योर्ध्वं नीत्वाऽऽकाशमुदरं शून्यं कृत्वा निरात्मकं प्राणरहितम् । “आत्मा देहमनोब्रह्मस्वभावधृतिबुद्धिषु ।



प्रयत्ने चापि” इत्यपिशब्दात्प्राणे चेति विश्वाभिधानादात्मा प्राणः शून्यत्वेन योज-  
येत्स रेचक इत्यर्थः ॥ ११ ॥

नोच्छ्वसेन्नानुच्छ्वसेन्नैव गात्राणि चन चालयेत् ॥

एवं वायुर्ग्रहीतव्यः पूरकस्येति लक्षणम् ॥ १२ ॥

अनुच्छ्वसेदिति । नञ्स्तिङा समासः । उच्छ्वासानुच्छ्वासौ द्वौ न कुर्यात् । किं  
तु निगरणलक्षणमनुच्छ्वासमेव कुर्यात् । एवं ग्रहीतव्य इत्युक्तत्वात् ॥ १२ ॥

वक्त्रेणोत्पलनालेन वायुं कृत्वा निराश्रयम् ॥

एवं वायुर्ग्रहीतव्यः कुम्भकस्येति लक्षणम् ॥ १३ ॥

वक्त्रेणेति । उत्पलस्य नालमिव वायुसंचारहेतुत्वात्तादृशेण वक्त्रेण वायुं निराश्रयं  
बहिर्निर्गतं कृत्वा यदवस्थानं स कुम्भकः । प्रकारान्तरेण कुम्भकः । एवमिति । यथा  
बहिष्कृतस्तथा वक्त्रेण ग्रहीतव्योऽन्तर्णयो नीत्वा रोद्धव्य इति द्विविधं कुम्भकस्य  
लक्षणम् ।

तदुक्तम्—पूरणादी रेचनान्तः प्राणायामस्तु वैदिकः ।

रेचनादी पूरणान्तः प्राणायामस्तु तान्त्रिकः” इति ॥ १३ ॥

अन्धवत्पश्य रूपाणि शृणु शब्दमकर्णवत् ॥

काष्ठवत्पश्य ते देहं प्रशान्तस्येति लक्षणम् ॥ १४ ॥

प्रत्याहारप्राणायामयोर्लक्षणे उक्त्वा धारणां लक्षयितुं तदधिकारिणं शान्तं लक्ष-  
यति—अन्धवदिति । पश्य हे शिष्येति श्रुतेर्वचः । ते तव स्वीयं देहं काष्ठवत्पश्य  
निरभिमानीतया । प्रशान्तस्यान्यस्यापीदमेव लक्षणम् । अन्यस्य यथा रूपाद्विकारो न  
भवति तद्वद्यस्य रूपदर्शनेऽप्यविक्रियं मनः काष्ठवद्देहेऽप्यास्थारहितः प्रशान्त  
इत्यर्थः ॥ १४ ॥

मनः संकल्पकं ध्यात्वा संक्षिप्याऽऽत्मनि बुद्धिमान् ॥

धारयित्वा तथाऽऽत्मानं धारणा परिकीर्तिता ॥ १५ ॥

मन इति । मनो मानसं संकल्पकं संकल्पकर्तृ ध्यात्वा विचिन्त्याऽऽत्मनि प्रकाश-  
रूपे संक्षिप्य निर्विषयं कृत्वा धारयित्वा बुद्धिप्रदानेन मनसाऽऽत्मानं गृहीत्वा यत्ति-  
ष्ठति सा धारणोक्ता ॥ १५ ॥

आगमस्याविरोधेन ऊहनं तर्कं उच्यते ॥

यं लब्ध्वाऽप्यवमन्येत स समाधिः प्रकीर्तितः ॥ १६ ॥

चतुर्णां लक्षणमुक्त्वा शिष्टयोस्त्वंसमाध्योराह—आगमस्येति । आगमविरोधेनो-

हने बाह्यताप्रसङ्गात् । यं लब्ध्वा प्राप्यापीष्टमप्यवमन्येतावजानीयात् । पदार्थेऽपि-  
शब्दादिष्टमिति लभ्यते । यं प्राप्य सर्वमन्यन्न रोचते स समाधिरित्यर्थः । “यं लब्ध्वा  
चापरं लाभं मन्यते नाधिकं ततः” इति गीतोक्तेः ॥ १६ ॥

इति तृतीयः खण्डः ॥ ३ ॥

भूमिभागे समे रम्ये सर्वदोषविवाजिते ॥

कृत्वा मनोमयीं रक्षां जप्त्वा चैवाथ मण्डलम् ॥ १७ ॥

भूमिभाग इति । मनोमयीमात्मचिन्तनरूपां चक्रमन्त्रादिना दिग्बन्वादिरूपां वा ।  
मण्डलं मण्डलब्राह्मणमादित्यदेवत्यं ‘यदेतन्मण्डलं तपति’ इत्यादिरूपम् ॥ १७ ॥

पद्मकं स्वस्तिकं वाऽपि भद्रासनमथापि वा ॥

बद्ध्वा योगासनं सम्यगुत्तराभिमुखस्थितः ॥ १८ ॥

पद्मकमिति । पद्मकादीनां लक्षणानि योगयाज्ञवल्क्य उक्तानि—

“ऊर्वोरुपरि विप्रेन्द्र कृत्वा पादतले उभे ।

पद्मासनं भवेदेतत्सर्वेषामपि पूजितम् ॥

जानूर्वोरन्तरे सम्यक्कृत्वा पादतले उभे ।

ऋजुकायः समासीनः स्वस्तिकं तत्प्रचक्षते” ॥

तत्रैव प्रकारान्तरेण च स्वस्तिकमुक्तम्—

“सीवन्यामात्मनः पार्श्वे गुरुफौ निक्षिप्य पादयोः ।

सव्ये दक्षिणगुरुफं तु दक्षिणे दक्षिणेतरम् ॥

एतच्च स्वस्तिकं प्रोक्तं सर्वपापप्रणाशनम्” इति ।

“गुरुफौ च वृषणस्याधः सीवन्याः पार्श्वयोः क्षिपेत् ॥

पार्श्वपादौ च पाणिभ्यां दृढं बद्ध्वा सुनिश्चलम् ।

भद्रासनं भवेदेतत्सर्वव्याधिविपापहम्” ॥

योगासनं सिद्धासनं तदुक्तं हठप्रदीपिकायाम्—

“योनिद्वारकमङ्घ्रिमूलघटितं कृत्वा दृढं विन्यसे-

न्मेद्रे पादमथैकमेव हृदये धृत्वा समं विग्रहम् ॥

स्थाणुः संयमितेन्द्रियोऽचलदृशा पश्यन्भ्रुवोरन्तरं

चैतन्मोक्षकपाठभेदजनकं सिद्धासनं प्रोच्यते” ।

मतान्तरे च—

“भेदादुपरि विन्यस्य सव्यगुलकं तथोपरि ।  
 गुल्फान्तरं च निक्षिप्य सिद्धासनमिदं भवेत् ॥  
 एतत्सिद्धासनं प्राहुरन्ये वज्रासनं विदुः ।  
 गुप्तासनं वदन्त्येके प्राहुर्मुक्तासनं परम् ॥  
 यमेष्विव मिताहारमहिंसां नियमेष्विव ।  
 मुख्यं सर्वासनेष्वेवं सिद्धाः सिद्धासनं विदुः ॥  
 चतुरशीतिपीठेषु सिद्धमेव सदाऽभ्यसेत् ।  
 द्विसप्ततिसहस्रेषु सुषुम्नामिव नाडिषु” इति ॥  
 योगार्थमासनमिति वा । उत्तरेति । योगस्योत्तरमार्गप्रदत्वात् ॥ १८ ॥

नासिकापुटमङ्गल्या पिधायैकेन मारुतम् ॥  
 आकृष्य धारयेदग्निं शब्दमेवाभिचिन्तयेत् ॥ १९ ॥

नासिकेति । एकं नासिकापुटमङ्गल्या पिधायैकेन पार्श्वेन मारुतं वायुमाकृष्य धारयेदन्तः स्तम्भयेत् । अग्निं तेजोमयमर्थप्रकाशकं च शब्दमेवाभिचिन्तयेच्छ्यायेत्प्रणवमभ्यसेत् ॥ १९ ॥

इति चतुर्थः खण्डः ॥ ४ ॥

ओमित्येकाक्षरं ब्रह्म ओमित्येकेन रेचयेत् ॥  
 दिव्यमन्त्रेण बहुशः कुर्यादात्ममलच्युतिम् ॥ २० ॥

कं शब्दमित्यपेक्षायामाह—ओमित्येकाक्षरमिति । ओमित्येतैव मन्त्रेणैकेन पूरणानिरिक्तेन पार्श्वेन रेचयेद्वायुम् ।

तदुक्तम्—“बद्धपञ्चासनो योगी प्राणं चन्द्रेण पूरयेत् ।  
 धारयित्वा न्ययाशक्तिं पुनः सूर्येण रेचयेत्” इति ॥

दिव्यमन्त्रेण प्रणवेनाऽऽत्ममलच्युतिं शरीरमलनाशं नाडीशुद्धिम् । प्राणायामैर्नाडीमलाः शुष्यन्ति ततस्तासु वायुप्रचारो भवति । आत्ममलः पापं तस्य च्युतिं नाशमिति वा ।

यदुक्तम्—“नित्यमेवं प्रकुर्वीत प्राणायामांस्तु षोडश ।  
 अपि भ्रूणहनं मासात्पुनन्यहरहःकृताः” इति ॥ २० ॥

पश्चाद्भ्यायेत पूर्वोक्तं क्रमशो मन्त्रं निर्दिशेत् ॥  
 स्थूलातिस्थूलमात्रायां नातिषूर्ध्वमतिक्रमः ॥ २१ ॥

पश्चात्प्राणायामैः पापं दग्ध्वा ध्यायेच्चिन्तयेत् । पूर्वोक्तं शब्दमेवाभिचिन्तयेदित्यु-  
क्तम् । क्रमशोऽनुक्रमेणाकारोकारमकारार्थमात्रा लोकवेदवदौग्न्यादिसहिता(?) षोषिण्या-  
दिमात्राक्रमसहिताश्च ध्यायेन्मन्त्र मन्त्रं निर्दिशेदुच्चरेत् । मन्त्रेत्यविभक्तिको निर्देशः ।  
स्यूलेति । स्थूला मात्राऽशीतिप्रणवावृत्तिपर्यन्तधारणम् ।

तदुक्तम्—“प्रातर्मध्यंदिने सायमर्धमात्रे च कुम्भकान् ।  
शनैरशीतिपर्यन्तं चतुर्वारं समभ्यसेत्” इति ॥

अतिस्थूला ततोऽप्यधिकं धारणम् । एवं स्थूलायां मात्रायामतिस्थूलायां च मात्रा-  
यां नातिमतिशयमूर्ध्वं नयेत् । मात्रास्वतिशयं न कुर्यादित्यर्थः । कस्मान्न कुर्यात्प्रत्यु-  
तातिशये शीघ्रं सिद्धिर्भवतीत्यत आह । अतिक्रम इति । एवं हि वायोरतिक्रमो  
व्यतिक्रमः स्यात् । व्यतिक्रमे च दोष उक्तः—

“हिक्का श्वासश्च कासश्च शिरःकर्णादिवेदनाः ।

भवन्ति विविधा दोषाः पवनस्य व्यतिक्रमात्” इति ॥ २१ ॥

तिर्यग्ूर्ध्वमधो दृष्टिं विनिर्धार्य महामतिः ॥

स्थिरः स्थायी विनिष्कम्पं तदा योगं समभ्यसेत् ॥ २२ ॥

तिर्यगिति । तिर्यगग्रे धावन्तीमूर्ध्वमाकाशगामिनीमधो वा चरणन्यस्तां दृष्टिं  
नेत्रकान्तिं विनिर्धार्य कृत्वा महामतिः स्थूललक्षः स्थिरश्चित्तेन स्थायी दृढासनः । दृष्टे-  
स्तिर्यक्त्वमुक्तम्—

“अन्तर्लक्षं बहिर्दृष्टिर्निमेषोन्मेषवर्जिता ।

एषा हि शांभवी मुद्रा सर्वतन्त्रेषु गोपिता” इति ॥

उर्ध्वत्वमप्युक्तम्—“श्रुवोरन्तर्गता दृष्टिर्मुद्रा भवति खेचरी” इति ॥

अधस्त्वमप्युक्तम्—“दृष्ट्या निश्चलतारया बहिरधः पश्यन्” इति ॥

विनिष्कम्पं विशेषेण निष्कम्पं योगमुत्तमं योगं तदाऽभ्यसेत् । निष्कम्पो ह्युत्तमो  
योगः सकम्पो मध्यमः सम्वेदः कनीयान् ।

तदुक्तम्—“कनीयसि भवेत्स्वेदः कम्पो भवति मध्यमे” ।

उत्तिष्ठत्युत्तमे प्राणरोधे पद्मासनं महुः” इति ॥

कम्पान्निष्कान्तोऽग्रे गतो निष्कम्प उत्तमो विशेषेण निष्कम्पोऽत्युत्तमस्तं समभ्यसे-  
दित्यर्थः ॥ २२ ॥

ताला मात्रा तथा योगो धारणा योजनं तथा ॥

द्वादशमात्रो योगस्तु कालतो नियतः स्मृतः ॥ २३ ॥

तालैति । अयं पदार्थो योगशास्त्रे कालतः कालेन नियत एकरूपः स्मृतः । कः पदार्थः । एका ताला वायोः कीलानां बहिःस्थस्य मध्यप्रवेशो मध्यस्थस्य च बहिरनिर्गमनं सा नियतकाला भवति । यावत्काला पूर्वादिने तावत्कालैव परदिन इति । तथा मात्रा नियतकाला भवति । षोडश पूरणे चेच्चतुःषष्टिः कुम्भने द्वात्रिंशद्रेचन इति । तथा योगः समाधिः सोऽपि नियतकालोऽन्यथा कल्पपर्यन्तं भूविचरे समाधिमग्नस्य विदेहकैवल्याभावप्रसङ्गः । धारणा मनःसंकल्पकमित्यादिलक्षणा । साऽपि “ धारयेत्पञ्चघटिका भवरोगैः प्रमुच्यते ” इत्यादौ नियतकालैवोक्ता । योजनं संयोजनं प्राणायामयोः । यथा पूर्वदिने चेत्योऽश प्राणायामास्तरि परदिने ततो न्यूना अधिका वा न भवन्ति । द्वादशमात्रो योगो नादविन्दावुक्तः सोऽपि कालतो नियतः स्मृतः । परस्परतुल्यकाला एव घोषिण्यादयो ध्येया इत्यर्थः । अथेष तालादिः फलेऽपि कालतो नियतः स्मृतः । नियतकालमेव फलं ददाति परिच्छिन्नं न तु कालापरिच्छिन्नं फलं ददातीत्यर्थः ॥२३॥

अघोषमव्यञ्जनमस्वरं च अकण्ठतालवोष्ठमनासिकं च ॥

अरेफजातमुभयोष्ठवर्जितं यदक्षरं न क्षरते कदाचित् ॥ २४ ॥

तर्हि कालापरिच्छिन्नं फलं किमत आह—अघोषमिति । यदक्षरं तदपरिच्छिन्नफलमित्यर्थः । तत्किमकारादिष्वन्यतमं नेत्याह—अघोषमिति । यदक्षरं वर्गाणां प्रथमद्वितीयाः शपसाश्चाघोषास्ततोऽन्ये घोषवन्तस्तत्र भवति । तर्हि हल्यञ्जनं तद्रूपं नेत्याह—अव्यञ्जनमिति । तर्हि चः स्वरास्तद्रूपं नेत्याह—अस्वरमिति । न स्वरत्वं यस्य तदस्वरम् । तर्हि कुहविसर्जनीयानां कण्ठ इच्छुयशानां तालूपः मानीयानामोष्ठौ तद्रूपं नेत्याह—अकण्ठतालवोष्ठमिति । अस्वरं चाकण्ठेत्यत्राविवक्षितत्वादसंधिः । संधौ न्यूनाक्षरं छन्दः स्यात् । तर्हि नासिकाऽनुस्वारस्य तद्रूपं नेत्याह । अनासिकं चेति । तर्हि ऋटुरपाणां मूर्धा तदन्तर्भूतं नेत्याह—अरेफेति । रेफजातं रेफवर्गो मूर्धन्यस्तत्र भवतीत्यर्थः । तर्हि लतुलसानां दन्तास्तद्रूपं नेत्याह—उभयोष्ठवर्जितमिति । उभावोष्ठावावरकौ यस्थोभयोष्ठौ दन्तस्तेन तदुच्चार्यो वर्णस्तत्र भवतीत्यर्थः । यद्यप्यव्यञ्जनमस्वरमिति वर्णमात्रं प्रतिपिद्धमेतावन्तो हि वर्णा यद्यञ्जनानि स्वराश्च तथाऽपि सामान्यतो विशेषतश्च प्रतिषेधार्थमघोषाद्युपादानम् । तर्हि किं तदक्षरं तस्य लक्षणं वक्तव्यमत आह—न क्षरते कदाचिदिति । नादान्तस्थं शान्तमित्यर्थः । यत्प्रतिपादनाद्मृतविन्दरिति ग्रन्थाभिधा । अत्रेत्थं योगप्रक्रिया । यमनियामाभ्यां क्षपित्वाह्यदापो निर्वाते तीर्थादिदेशे सिद्धसेत्रे वा सिद्धस्वस्तिः कृपद्मभद्रसिंहाद्यन्यतमदासनमालम्ब्य नियतभक्तु

“धौती बस्तिश्च नेतिश्च चाटकं नौलिका तथा ।

कपालभातिश्चैतानि पट्कर्माणि प्रचक्षते” ॥

इत्युक्तैः कर्मभिः प्राणसंयमैरेव वा शुद्धनाडीगणः प्राणायामाभ्यासेन सिद्धकेवल-

कुम्भकोऽङ्कुष्ठादिमूर्धान्तं मर्मप्रदेशेषु प्राणमनोधाराणाभिः प्रत्याहृतेन्द्रियगणः पृथिव्या-  
दिपञ्चधारणाभिः शुद्धभूतभौतिकतत्त्वः सगुणनिर्गुणध्यानैः क्षपिततमोमल उन्मनीभाव-  
क्षणं समाधिमारुरुक्षुः षट्चक्रभेदेन द्वादशान्तं ब्रह्मरन्ध्रमितिष्ठेत् । तत्प्रकारस्तु मूल-  
बन्धौड्डीयानबन्धजालंधरबन्धैर्महाबन्धमहाविधशक्तिचालनैश्चापानस्थमपानवायुमूर्ध्वमाकु-  
ञ्च्य तेन मूलाधारगतत्रिकोणस्थमग्निं प्रज्वाल्य तेन कन्दोत्थां(न्दस्थां) कुण्डलीं सर्पा-  
कारां पश्चिमदेहभागेन पूर्वदेहभागमष्टधाऽऽवेष्ट्य मुखेन पुच्छे गृहीत्वा मुखं च सुषुम्नामुखे  
प्रवेश्य सुप्तां प्रताप्य तापनेन प्रबोध्य बोधनेन सुषुम्नामुखं विरलीकृत्य प्रसार्य तत्र  
साग्निशिखं वायुं मनसा प्रवेश्य वंशदेशस्थवंशाकृतिमुषुम्नायाः पर्वस्थानीयानि चक्रा-  
प्योकारमुच्चरन्मनसा विष्णुं चिन्तयन्सुषुम्नां वाय्वाग्निसहायेन भिन्दानो मूर्ध्नि सहस्रद-  
लमाक्रामेदिति । अयं क्रम आत्मारामेणोक्तः ।

यथा—“आसनं कुम्भकं चित्रं मुद्रारूपं करणं तथा ।

अथ नादानुसंधानमभ्यासानुक्रमो हठे” इति ॥

अपानाकुञ्चनं पाण्डुर्यो गुदनिरोधेन भवति । हंसोपनिषदि च—“तं विदित्वा न-  
मृत्युमेति गुदमवष्टभ्याऽऽधाराद्वायुमुत्थाप्य स्वाधिष्ठानं त्रिः प्रैदक्षिणीकृत्य मणिप्रकं  
च गत्वाऽनाहतमतिक्रम्य विशुद्धौ प्राणान्निरुध्याऽऽज्ञामनुध्यायन्ब्रह्मरन्ध्रं ध्यायंश्चिन्मा-  
त्रोऽहमित्येवं सर्वदा ध्यायन्” इति । न च प्राणापानयोर्युगपन्निरोधे शूलहिक्राध्याना-  
दिदोषप्रसङ्ग इति वाच्यम् । गुरुपदिष्टबन्धत्रयस्य युगपदनुष्ठितस्य महिम्ना पिहितमु-  
खस्य जलपूर्णघटस्थेन दोषानवकाशात् । अस्य च योगस्य फलमक्षरात्मगतिरूपं स्वर-  
व्यञ्जनवर्जितमित्युपक्रम्याघोषमित्यादिनोपसंस्कृतम् । पट्कर्माणि यथा—

“चतुरङ्गुलविस्तारं सिक्तं वस्त्रं शनैर्ग्रसेत् ।

ततः प्रत्याहरेच्चैतत्क्षालनं धौतिकर्म तत् ॥

नाभिदग्ने जले पायुन्यस्तनालोत्कटासनः ।

आधाराकुञ्चनं कुर्यात्क्षालनं वस्तिकर्म तत् ॥

सूत्रं वितस्ति सुस्निग्धं नासानाले प्रवेशयेत् ।

मुखाग्निर्गमयेच्चैषा नेतिः सिद्धैर्निगद्यते ॥

ईसेत निश्चलदृशा सूक्ष्मलक्ष्यं समाहितः ।

अश्रुसंपातपर्यन्तमाचार्यैस्त्राटकं मतम् ॥

अमन्दावर्तवेगेन तुन्दं सव्यापसव्यतः ।

नतांसो भ्रामयेदेषा नौलिः सिद्धैः प्रचक्ष्यते ॥

मखेव लोहकारस्य रेचपूरौ ससंभ्रमौ ।  
कपालभाती विख्याता कफदोषविशोषणी” ॥

बन्धत्रयं क्षुरिकायां व्याख्यातम् । महाबन्धो यथा—  
“पार्थिण वामस्य पादस्य योनिस्थाने नियोजयेत् ॥  
वामोरूपरि संस्थाप्य दक्षिणं चरणं तथा ।  
पूरयित्वा ततो वायुं हृदये जुबुकं दृढम् ॥  
निभृत्य योनिमाकुञ्च्य मनो मध्ये नियोजयेत् ।  
धारयित्वा यथाशक्ति रेचयेदनिलं शनैः ॥  
सव्याङ्गे च समभ्यस्य दक्षाङ्गे पुनरभ्यसेत् ।  
मतमत्र तु केषांचित्कण्ठबन्धं विवर्जयेत् ॥  
राजदन्तस्थजिह्वायां बन्धः शस्तो भवेदिति ।  
अयं स्तलु महाबन्धो महासिद्धिप्रदायकः ॥  
कालपाशमहाबन्धविमोचनविचक्षणः ।  
अयं च सर्वनाडीनामूर्ध्वगतिनिरोधकः” इति ॥

योनिर्गोरक्षेणोक्ता—

“आधाराख्ये गुदस्थाने पङ्कजं तु चतुर्दलम् ।  
तन्मध्ये प्रोच्यते योनिः कामाख्या सिद्धवन्दिता” इति ॥  
तस्या आकुञ्चनं पाण्ड्या गुदमापीड्योर्ध्वोऽघ्रातेन भवति । महावेधो यथा—  
“महाबन्धस्थितो योगी कृत्वा पूरकमेकधीः ।  
वायूनां गतिमाकृष्य निभृतं कण्ठमुद्रया ॥  
न्यस्तहस्तयुगो भूमौ स्फिचौ संताडयेच्छनैः ।  
पुटद्वयं समाकृष्य वायुः स्फुरति सत्वरम् ॥  
सोमसूर्याग्निसंबन्धो जायते चामृताय वै ।  
मृतावस्था समुत्पन्ना ततो वायुं विरेचयेत् ।  
महावेधोऽयमभ्यासान्महासिद्धिप्रदायकः” इति ॥

शक्तिचालनं यथा—

“पुच्छं प्रगृह्य भुजङ्गीं सुप्तामुद्धोषयेद्भुधः ।  
निद्रां विहाय सा ऋन्वी ऊर्ध्वमुत्तिष्ठते हठात्” इति ।  
अन्यत्रापि—

“संतप्तो वह्निना तत्र वायुना च प्रचालितः ।  
प्रसार्य फणभृद्भोगं प्रबोधं याति तत्तदा” इति ॥ २४ ॥

इति पञ्चमः खण्डः ॥ ९ ॥

येनासौ पश्यते मार्गं प्राणस्तेन हि गच्छति ॥

अतः समभ्यसेन्नित्यं सन्मार्गगमनाय वै ॥ २५ ॥

ननु प्राणस्तत्र प्रदेशे केनोपायेन नेतव्य इत्यत आह—येनेति । असौ योगी येन मनोलक्षणेन करणेन मार्गं गन्तव्यं पश्यते प्रविश्य गन्तव्यतया निश्चिनोति प्राणस्तेनैव मनसा सह तत्र याति । मनसा तत्तत्स्थानध्यानमेव तत्र तत्र मूलाधारादौ प्राणप्रवेश उपाय इत्यर्थः । यतोऽयं प्राणप्रवेश उपाय उपदिष्टोऽतो नित्यं सन्मार्गगमनाय सुषुम्नामार्गप्रवेशाय समभ्यसेन्मनोधाराणादि कुर्यात् । यद्यपि प्राणापानगती रुद्ध्वाऽवस्थाने पूरितोदरस्यापानेनैकीभूतस्य च प्राणस्य निरवकाशतयाऽर्धान्मध्यमार्ग एव विनाऽपि मनसा प्रवेशो भवति तथाऽपि सर्वेन्द्रियसंघातात्मकेन मनसा विनेन्द्रियाणां मनसश्च बहिर्व्यापारो न विरमेत्तथा च सति हठयोग एव स्यान्न राजयोग इति समनस्कप्राण-प्रवेश उपदिष्टः ।

तदुक्तम्—

“मारुताभ्यसनं सर्वं मनोयुक्तं समाचरेत् ।

इतरत्र न कर्तव्या मनोवृत्तिर्मनीषिणा” इति ।

तथा—“राजयोगं विना मुद्रा विचित्राऽपि न राजते” इति ।

राजा मन एव तेन तद्योगं विनेत्यर्थः ॥ २५ ॥

हृद्द्वारं वायुद्वारं च ऊर्ध्वद्वारमतः परम् ॥

मोक्षद्वारं विलं चैव सुषिरं मण्डलं विदुः ॥ २६ ॥

ननु येन मनो याति तेनैव प्राण इत्यवगतं तयोर्मार्गः कास्तीत्यत आह—हृदिति । हृदो मनसो वायोश्च प्राणस्य द्वारं प्रवेशमार्गः सुषुम्नाख्यमूर्ध्वद्वारं वर्तते कन्दादिमूर्ध्वान्तं पृष्ठवंशगामिसुषुम्नाद्वारमस्तीत्यर्थः । तत ऊर्ध्वं किमस्तीत्यत आह । अतः परमिति । अतोऽस्माद्द्वारात्परं मोक्षद्वारविलं शिरो भित्त्वा निर्गतमस्ति मोक्षस्य द्वारमुपायो ब्रह्मलोकस्तस्य विलं तद्गमनाय विवरम् । ननु ब्रह्मलोकस्य क्रममोक्षस्थानत्वात्सूर्यमण्डले व्यवधायके सति कथं तत्र गतिरत आह—सुषिरं मण्डलमिति । सूर्यमण्डलस्य सच्छिद्रता

“द्वाविमौ पुरुषौ लोके सूर्यमण्डलभेदिनौ ।

अध्यात्मयोगयुक्तात्मा रणे चाभिमुखो हतः ” ॥

इत्यादिस्मृतेश्चावसीयते ॥ २६ ॥

भयं क्रोधमथाऽऽलस्यमतिस्वप्नातिजागरम् ॥

अत्याहारमनाहारं नित्यं योगी विवर्जयेत् ॥ २७ ॥



अनेन विधिना सम्यङ्निवृत्यमभ्यसतः क्रमात् ॥

स्वयमुत्पद्यते ज्ञानं त्रिभिर्मासैर्न संशयः ॥ २८ ॥

चतुर्भिः पश्यते देवान्पञ्चभिस्तुल्यविक्रमः ॥

इच्छयाऽऽप्नोति कैवल्यं षष्ठे मासि न संशयः ॥ २९ ॥

योगवर्जनियान्याह—भयमिति । तुल्यविक्रमो देवैरेवेच्छया कैवल्यं स्वैचर्युक्तं  
श्रुतिकायां दर्शितम् ॥ २७ ॥ २८ ॥ २९ ॥

इति षष्ठः खण्डः ॥ ६ ॥

पार्थिवः पञ्चमात्राणि चतुर्मात्राणि वारुणः ॥

आग्नेयस्तु त्रिमात्राणि द्विमात्रौ वायवस्तथा ॥ ३० ॥

एकमात्रस्तथाऽऽकाशो ह्यर्धमात्रं तु चिन्तयेत् ॥

सिद्धिं कृत्वा तु मनसा चिन्तयेदात्मनाऽऽत्मनि ॥ ३१ ॥

पञ्चभूतधारणामु तदतीतधारणामु च कीदृशं प्रणवस्वरूपं ध्येयमिति पृच्छन्तं प्रति  
क्रमेणोत्तरमाह—पार्थिव इत्यादि । पार्थिवः पृथिवीतत्त्वधारणायामाश्रितश्चेत्प्रणवो  
भवति तदा तस्य पञ्चमात्राणि स्वरूपाणि ध्येयानि । वारुणो जलतत्त्वधार-  
णायामुपास्यत्वेनाऽऽश्रितश्चेदित्यर्थः । गन्धाद्यैकैकगुणभासान्मात्राद्भासो द्रष्टव्यः ।  
अर्धमात्रं त्वाति । तुर्व्यावृत्त्यर्थः । निरपेक्षीभूयार्धमात्रं त्वनुचिन्तयितव्यमित्यर्थः ।  
तर्हि पूर्वेषां चिन्तनानां को विषय इत्यत आह—सिद्धिमिति । तत्तत्सिद्धिमभिप्रेत्य  
तत्तल्लोकजयाय तानि पार्थिवादीनि रूपाणि मनसा साधनेनाऽऽत्मना स्वयमात्मनि  
बुद्धौ चिन्तयेदित्यर्थः । यद्वाऽऽत्मनि शरीरे पादादिमूर्धपर्यन्ते तत्तद्भूतध्याने तत्तद्भूत-  
स्थानलोकजयो भवति । भूतस्थानानि यथा—

“भूमिरापस्तथा तेजो वायुराकाश एव च ।

एतेषु पञ्चदेवानां धारणा पञ्चप्रेष्यते ॥

पादादिजानुपर्यन्तं पृथिवीस्थानमुच्यते ।

आ जान्वोः पायुपर्यन्तमपां स्थानं प्रकीर्त्यते ॥

आ पायोर्हृदयान्तं च वह्निस्थानं तदुच्यते ।

आ हृन्मध्याद्भ्रुवोर्मध्यं यावद्वायुकुलं स्मृतम् ॥

आ भ्रूमध्यात्तु मूर्धान्तमाकाशमिति चोच्यते” इति ॥ ३० ॥ ३१ ॥

त्रिंशत्पर्वाङ्गुलप्राणो यत्र प्राणः प्रतिष्ठितः ॥

एष प्राण इति ख्यातो बाह्यप्राणः स गोचरः ॥ ३२ ॥

प्राणायाम एक आयम्यत्वेन प्राण उक्तोऽग्निहोत्रादातुपास्यत्वेन चैक उक्तस्तयोः को भेद इत्यत आह—त्रिंशदिति । त्रिंशत्संख्याकानि पर्वाङ्गुलानि मानमस्य त्रिंशत्पर्वाङ्गुलः । अङ्गुलान्यनेकप्रकाराणि सन्ति तदर्थं पर्वेति विशेषणम् । तिर्यक्चतुरङ्गुलमितस्य काष्ठस्य चतुर्थांशः पर्वाङ्गुलं तदेव मुष्टाङ्गुलम् ।

तदुक्तम्—

“विनाऽङ्गुष्ठेन शेषाभिर्मुष्टिमङ्गुलिभिः कृतम् ।

चतुर्धा विभजेदेको भागो मुष्टाङ्गुलं स्मृतम्” ॥

इति द्वादशाङ्गुलता । पञ्चदशाङ्गुलता चान्यत्रोक्ता सा तु मध्यमाङ्गुलिमध्यपर्व-  
मितादिस्थूलाङ्गुलाभिप्रायेण श्वासस्य स्थूलमूक्षमतारतम्याभिप्रायेण चेत्यविरोधः । तथा  
च याज्ञवल्क्यः—

“शरीरादधिकः प्राणो द्वादशाङ्गुलमानतः ।

चतुर्दशाङ्गुलं केचिद्वदन्ति मुनिसत्तमा” इति ॥

गोरक्षेण तु पञ्चदशान्युक्तानि—

“पट्त्रिंशदङ्गुल्यो हंसः प्रयाणं कुरुते बहिः ।

वामदक्षिणभार्गव ततः प्राणोऽभिधीयते” इति ॥

वामे पञ्चदश दक्षिणे च तथेति मिलित्वा त्रिंशदिति वा न विरोधः । अयमायम्य-  
त्वेनोक्तः प्राणः । एष प्राणो यत्र प्रतिष्ठितो यदाधारत्वेन महिमानं गतः स प्राण  
इति ख्यात उपास्यत्वेन प्रसिद्धः परमात्मा । तदस्थूलक्षणमुक्त्वा स्वरूपलक्षणमाह—  
वाह्येति । यो बाह्यप्राणः स गोचरो विषयो दृश्य इत्यर्थः । अर्थादन्यत्रस्तुष्टमिति  
स्वरूपभेदः ॥ ३२ ॥

अशीतिः पद्शतं चैव सहस्राणि त्रयोदश ॥

लक्षश्वैकोऽपि निःश्वासो अहोरात्रप्रमाणतः ॥ ३३ ॥

ननु बाह्यप्राणम्य जन्मागृषि क्रियान्वयापार इति पृष्टे तस्य परिगणनम्य बह्वाया-  
ससाध्यत्वादहोरात्रव्यापारपरिगणनामाह—अशीतिरिति । एकाऽशीतिः पद्शतं च  
त्रयोदशसहस्राणि चैको लक्षश्चाहोरात्रेणैतावान्निःश्वासोऽङ्गुलोऽपि ११२६८० । अ-  
नेन मानेनाऽऽयुनिश्वांसपरिमाणं गणनीयम् । स्मृतिविशेषस्तु भवति । तत्र हि—  
“एकविंशतिमहस्राणि पद्शतानि दिने दिने” इत्युक्तम् । हंसोपनिषदि च “पद्मं-  
रुययैकविंशतिमहस्राणि पद्शतान्यधिकानि भवन्ति” इति । अत्रोच्यते । नासिक्य-  
प्राणापेक्षयाऽन्यत्र ग्रन्थे गणनेह तु रन्ध्रान्तगाणि मुम्बानीन्येष्वध्याधिकमंग्योक्तिः ।

नासिक्ये प्राणे वहति रन्धान्तरेष्वपि किञ्चिद्बहनं भवति तेनोक्तसंख्यासिद्धिरित्यवि-  
रोधसिद्धिः । सर्वद्वारेषु वायुसंचरणं योगतश्च उक्तम्—

“एवं सर्वेषु द्वारेषु वायुं पूरत पूरत ।

निषिद्धे तु नवद्वार उच्छ्वसन्निःश्वसंस्तथा” इति ॥

यदि तु षट्संख्ययाऽधिकानि षट्शतानीति नान्वयः किंतु गुणितानीत्यध्या-  
हृत्य षट्संख्यया गुणितानि २१ सहस्राणि ६ शतानि चेत्यन्वयोऽधिकानीति  
च किञ्चिदधिकानीत्यशीत्या चतुःसहस्रेण चेति व्याख्याऽत्र च दश सहस्राणि  
लिङ्गव्यत्ययेन त्रयस्त्रिंशत्सहस्राणीति व्याख्याऽऽश्रीयते तदा श्रुत्योर्न  
संख्याभेदः स्यात् ॥ ३३ ॥

प्राण आद्यो हृदि स्थाने अपानस्तु पुनर्गुदे ॥

समानो नाभिदेशे तु उदानः कण्ठमाश्रितः ॥ ३४ ॥

धारणोपयोगितया प्राणादीनां स्थानान्याह—प्राण इति । पञ्च प्राणा वर्तन्ते तेषां  
मध्ये य आद्यः प्राणः प्रथमाननकर्ता स हृदि वर्तते इत्यर्थः ॥ ३४ ॥

व्यानः सर्वेषु चाङ्गेषु सदा व्यावृत्य तिष्ठति ॥

अथ वर्णास्तु पञ्चानां प्राणादीनामनुक्रमात् ॥ ३५ ॥

नन्वेकः सर्वेष्वङ्गेषु कथं वर्ततेऽत उक्तम्—व्यावृत्येति । विशेषेणाऽऽवृत्याऽऽ-  
वरणमाच्छादनं कृत्वा व्याप्येत्यर्थः । अथ ध्यानोपयोगितया वर्णानाह—अथेति ।  
ब्रूम इति शेषः । पञ्चानामेव मुख्यत्वात् तु नागकूर्मकृकरदेवदत्तधनंजयानन्तर्भाव्य  
दशानामपि । याज्ञवल्क्येन तु दशानां स्थानानि कर्माणि चोक्तानि ॥ ३५ ॥

इति सप्तमः खण्डः ॥ ७ ॥

रक्तवर्णमधिप्रख्यः प्राणो वायुः प्रकीर्तितः ॥

अपानस्तस्य मध्ये तु इन्द्रगोपकसंनिभः ॥ ३६ ॥

रक्तेति । रक्तवर्णो यो मणिलत्प्रख्यस्तत्प्रभः । तस्य मध्ये गुदस्य मध्ये । इन्द्र-  
गोपः कीटविशेषो रक्तवर्णो वपीमु प्रथमं दृश्यते ॥ ३६ ॥

समानस्तस्य मध्ये तु गोक्षीरस्फटिकप्रभः ॥

अपाण्डुर उदानस्तु व्यानो ह्यर्चिसमप्रभः ॥ ३७ ॥

समानस्तस्य मध्ये नाभिदेशस्य मध्ये । अर्चिर्वह्निशिखा ॥ ३७ ॥

यस्यैष मण्डलं भित्त्वा मारुतो याति मूर्धनि ॥  
 यत्र तत्र त्रियेद्वाऽपि न स भूयोऽभिजायते न स  
 भूयोऽभिजायत इति ॥ ३८ ॥  
 इत्यथर्ववेदेऽमृतविन्दू(नादो)पनिषत्समाप्ता ॥ ३ ॥

योगसाधनस्य प्रयोजनमाह—यस्येति । मण्डलं सहस्रदलमेकपिस्थानं यस्य साध-  
 कस्यैष मारुतो मण्डलं भित्त्वा मूर्धनि यात्युर्ध्वस्फोटेन । स यत्र कुत्रापि मृतो मोक्षं  
 यातीत्यर्थः । द्विरुक्तिर्निश्चयाय । इतिशब्दः समाप्त्यर्थः ॥ ३८ ॥

इत्यष्टमः खण्डः ॥ ८ ॥

नारायणेन रचिता श्रुतिमात्रोपजीविना ।  
 अस्पष्टपदवाक्यानां दीपिकाऽमृतविन्दू(नाद)के ॥  
 इति नारायणविरचितामृतविन्दू(नादो)पनिषद्दीपिका समाप्ता ॥ ४ ॥

ॐ तत्सद्ब्रह्मणे नमः ।

## अमृतनादोपनिषत् ।

शंकरानन्दविरचितदीपिकोपेला ।

ॐ सह नाववत्विति शान्तिः ।

शास्त्राण्यधीत्य मेधावी अभ्यस्य च पुनः पुनः ॥  
 परमं ब्रह्म विज्ञाय उल्कावत्तान्यथोत्सृजेत् ॥ १ ॥  
 व्याकरिष्येऽहममृतनादोपनिषदं शुभाम् ।  
 अमृतं ब्रह्म सर्वेषामर्पयन्ती पदे पदे ॥

शास्त्राण्युगादीनि नानाशास्त्राभेदभिन्नानि साङ्गविद्योपविद्यान्यात्मैकयावगतिकल्पानि ।  
 अधीत्याधिगत्य पाठतोऽर्थतश्च स्वाधीनानि कृत्वेत्यर्थः । मेधावी श्रुतधारणशक्ति-  
 मान् । अभ्यस्य च पुनः पुनः । स्वाधीनपाठार्थान्यपि संवादाय स्वगुरूणां समीपे  
 सह श्रोतृभिः स्वाशिष्याणामुपदेशार्थं वा भूयो भूय आवृत्तिं कृत्वाऽपि । चशब्दात्सं-  
 शयविपर्ययनिवृत्तावपि । परमं निरतिशयमनुपचरितमित्यर्थः । ब्रह्म बृहद्देशकालवस्तुप-  
 रिच्छेदशून्यम् । विज्ञाय विशेषणेदमित्थं नान्यथाऽहमेव तन्न मत्तोऽन्यदित्यादिनाऽ-

वगत्य । उल्कावत्, उल्काऽद्यातप्रदीपादिकं यथाऽपवरकान्तस्थितं मण्यादिकमव-  
लोकयितुं दीपिकादिकं हस्ते स्वीकरोति दृष्टे च तस्मिन्परित्यजति तद्वत् । तान्यधी-  
तानि पुनः पुनरभ्यस्तानि च । अथ परब्रह्मविज्ञानानन्तरम् । उत्सृजेत्पललमिव  
धान्यार्थी परित्यजेत् ॥ १ ॥

ओंकाररथमारुह्य त्रिष्णुं कृत्वाऽथ सारथिम् ॥

ब्रह्मलोकपदान्वेषी रुद्राराधनतत्परः ॥ २ ॥

यद्यनेकशाब्दाध्ययने पुनः पुनरभ्यासे च न मुनिश्चितं विज्ञानं तदैवं कुर्यादित्याह ।  
ओंकाररथं शब्दब्रह्ममारभुतशब्दाक्षरप्रणवात्मकपरब्रह्मरथम् । आरुह्याकारोकारम-  
कारार्थमात्राफलकेषु विश्र्वैतजमप्राज्ञतुरीयाद्यात्मनाऽधिराहं कृत्वा । त्रिष्णुं व्यापिनं  
सर्वात्मकत्वाद्बोधप्रमित्यर्थः । कृत्वा विधाय । अर्थोकाररथारोहणानन्तरम् । सारथिं  
रथनेतारम् । इदानीं गन्तव्यविशिष्टं रथिनमाह । ब्रह्मलोकपदान्वेषी । ब्रह्मोक्तं  
तदेव लोकयत आत्मत्वेन स्वयंप्रकाशस्वरूपमिति लोको ब्रह्मलोकः स एव पद्यते गम्यते  
जीवब्रह्मनादात्म्यमाशात्कारणेति ब्रह्मलोकपदं तदन्वेषणं तत्प्राप्तिच्छाऽस्यास्तीति  
ब्रह्मलोकपदान्वेषी । रुद्राराधनतत्परो रुद्राः समनस्कानि ज्ञानकर्मेन्द्रियाण्येकादश  
तेषामाराधनं तदवृत्तिविशेषविचारणं रुद्राराधनं तस्मिन्परस्तात्पर्यवान् रुद्राराधनतत्परः ।  
इन्द्रियेष्वप्रमत्त इत्यर्थः ॥ २ ॥

तावद्रथेन गन्तव्यं यावद्रथपथस्थितिः ॥

स्थात्वा रथपथस्थानं रथमुन्सृज्य गच्छति ॥ ३ ॥

तावत्, तावत्परिमाणं तावन्तं कालं च । रथेनोकारारुह्येन । गन्तव्यं प्राप्तव्यम् ।  
यावत्तावत्परिमाणं यावन्तं कालं च । रथपथस्थिती रथपथस्थितिरोंकारचिन्तन-  
निरोधः । स्थात्वा स्थित्वाऽहं ब्रह्मास्मीत्यवगत्येत्यर्थः । रथपथस्थानं रथपथस्थान  
ओंकारचिन्तननिरोध आनन्दात्मनि वाङ्मनसातीति । रथमोंकारलक्षणम् । उत्सृज्य  
गच्छति । स्पष्टम् ॥ ३ ॥

मात्राल्लिङ्गपदं त्यक्त्वा शब्दव्यञ्जनवर्जितम् ॥

अस्वरेण मकारेण पदं सूक्ष्मं हि गच्छति ॥ ४ ॥

उत्तमप्रकारं दर्शयति । मात्राल्लिङ्गपदं मात्रा अकाराद्या लिङ्गानि स्थूलश-  
रीरादीनि तैर्हि गम्यत आत्मा पदानि त्रिगुणादीन्यकारादिमात्राल्लिङ्गप्राप्त्याणि ।  
मात्राल्लिङ्गानि च पदानि च व्याकृतात्मकान्पेवं मनसि धृत्वा मात्राल्लिङ्गपदमित्येक-  
वचनमाह । त्यक्त्वा नाहमस्मीतिभावेनोत्सृज्य । शब्दव्यञ्जनवर्जितं शब्दा अका-  
राद्याः स्वरा व्यञ्जानि कारादीनि प्रकृते मकारादीनि तैर्वर्जितं वाङ्मनसातीतमित्यर्थः ।

अस्वरेणाकारादिरहितेन । मकारेण बिन्द्वात्मना । पदं पदनीयं स्वयंप्रकाशमाना-  
नन्दात्मरूपम् । सूक्ष्मं दुर्विज्ञेयं बुद्धेर्द्रष्टृ स्वयंप्रकाशम् । हि प्रमिद्धम् । आत्मत्वेन  
गच्छति प्राप्नोति ॥ ४ ॥

शब्दादिविषयाः पञ्च मनश्चैवातिचञ्चलम् ॥

चिन्तयेदात्मनो रश्मीन्प्रत्याहारः स उच्यते ॥ ५ ॥

इदानीमत्राप्यशक्तस्योपायं योगं प्रत्याहारादिलक्षणमाह । शब्दादिविषयाः ।  
शब्दस्पर्शरूपरसगन्धा विशेषेण स्वावबोधवन्नं भिन्वन्ति वध्नन्तीति शब्दादिविषयाः ।  
अत्र विषयशब्देन विषयिणः श्रोत्रादील्लक्षयति । अथवा शब्दादयो विषया येषां  
श्रोत्रादीनां ते शब्दादिविषयाः । पञ्च श्रोत्रत्वक्चक्षुरमनघ्राणाख्याः पञ्चमेन्द्रियाङ्गा-  
न्ना इन्द्रियविशेषाः । मनश्चैवान्तःकरणमेव च । अत्रैवकारः श्रोत्रादिष्वन्तःकरणस्य  
स्वातन्त्र्यदर्शनार्थः । चकारः कर्मेन्द्रियमेग्रहार्थः । अतिचञ्चलं भृशं चपलं मर्कटवच-  
पलाश श्रोत्रादयः सकर्मेन्द्रिया यतस्तश्चिन्तयेदध्यानं कुर्यात् । आत्मनो विष्णोर्बुद्धि-  
रूपस्य सारथेः । रश्मीनिन्द्रियाश्चविचारकरडनुरूपान्मानमान्प्रचारान् । प्रत्याहारः,  
विषयं विषयं प्रतिगच्छतामिन्द्रियाणां बहिर्भुक्त्वादन्तरात्मन्याहरणं प्रत्याहारः । स  
आत्मरश्मिचिन्तनरूपः । उच्यते कथ्यते विद्वद्धिः ॥ ५ ॥

प्रत्याहारस्तथा ध्यानं प्राणायामोऽथ धारणा ॥

तर्कश्चैव समाधिश्च पडङ्गो योग उच्यते ॥ ६ ॥

इदानीं योगाङ्गान्याह । प्रत्याहारो व्याख्यातः । तथा तद्रत् । ध्यानं विजानीय-  
प्रत्ययशून्यमजातीयप्रत्ययप्रवाहकरम् । प्राणायामोऽथ धारणा । तर्कश्चैव समा-  
धिश्च प्राणायामधारणातर्कसमाधीनरुण्डत एव व्याकरिष्यति । अथशब्दोऽप्यर्थः ।  
प्राणायामोऽप्यन्तरङ्गमित्यर्थः । चकारावतुकानामासनादीनामुक्तानां च प्रत्याहारा-  
दीनां समुच्चयार्थो । एतकारः प्रत्याहारादीनां पण्णामेवान्तरङ्गाङ्गत्वार्थो न त्वामना-  
दीनाम् । पडङ्गः पट्टमेन्द्रियाकानि प्रत्याहारादीन्यङ्गान्यवयवा योगवपुषो यस्य स  
पडङ्गः । योगः स्वाभाविकमनोवृत्तिनिरोधोऽहं ब्रह्मास्मीतिमाहात्म्यकार्फटः । उच्यते  
कथ्यते विद्वद्धिः ॥ ६ ॥

यथा पर्वतधातूनां दहन्ते धमता मलाः ॥

तथेन्द्रियकृता दोषा दहन्ते प्राणनिग्रहात् ॥ ७ ॥

ध्यानस्य पुरुषार्थहेतुत्वेन स्वरूपेण च प्रमिद्धत्वात्सर्वज्ञास्त्रेण प्राणायामस्य  
पुरुषार्थहेतुत्वं स्वरूपं च वक्तुमाह । यथा येन प्रकारेण । पर्वतधातूनां सुवर्ण-  
रजतपद्मादिगिरिधातूनाम् । दहन्ते भस्मी क्रियन्ते । धमता धमनं कुर्वता पुरुषेण

तदुपलक्षितेन धमनेन वा । मलास्तद्वातुव्यातिरिक्ता अवयवास्तद्वातुदूषकाः । तथा तेन प्रकारेण । इन्द्रियकृता इन्द्रियैर्मनएकादशैरनुष्ठिता इन्द्रियकृताः । अनेन कर्तृस्वामिन्द्रियाणां न त्वात्मन इति दर्शितम् । दोषाः पापानि योषिदवलोकनादीनि प्रमादकृतानि । दहन्ते । व्याख्यातम् । प्राणनिग्रहात् । प्राणस्य पञ्चवृत्तेर्निग्रहः स्वेच्छागतिभङ्गस्तस्मात् ॥ ७ ॥

प्राणायामैर्देहेदोषान्धारणाभिश्च किल्विषम् ॥

किल्विषं हि क्षयं नीत्वा रुचिरं चैव चिन्तयेत् ॥ ८ ॥

प्राणायामैर्वक्ष्यमाणैर्देहेदस्मी कुर्यात् । दोषानिन्द्रियकृतान्पाप्मनो धारणाभिश्च वक्ष्यमाणभिश्चशब्दाद्ध्ययानादिनाऽपि । किल्विषं प्रतिकूलसंस्काररूपं पापं रागद्वेषादिसंस्कारानित्यर्थः । इदानीमर्थाच्चानशब्दार्थमाह । किल्विषं व्याख्यातम् । हि प्रसिद्धमनर्थकारणम् । क्षयं नीत्वा विनाशं गमयित्वा । रुचिरं चैव रुचिकरं सर्वप्रियतममानन्दात्मानं न त्वन्यं चकारात्तदवगत्यभावेऽन्यदपि । चिन्तयेत्, विजातीयप्रत्ययशून्यं सजातीयप्रत्ययप्रवाहं तद्विषयं कुर्यात् ॥ ८ ॥

रुचिरं रेचकं चैव वायोराकर्षणं तथा ॥

प्राणायामास्त्रयः प्रोक्ता रेचपूरककुम्भकाः ॥ ९ ॥

इदानीं प्राणायामस्वरूपं वक्तुं कुम्भकादीनां पारिभाषिकीं संज्ञामाह । रुचिरं कुम्भकं सति तस्मिन्नुचिरानन्दात्मावलीकनात् । रेचकं चैव रेचके संज्ञान्तरस्याविद्यमानत्वादेवकारमाह । रेचकमेव न त्वन्यत्संज्ञान्तरम् । अत्र चकार उक्तवक्ष्यमाणसमुच्चयार्थः । वायोः कोष्ठस्य प्रभञ्जनस्य । इदं पदं रुचिररेचकाकर्षणैः समं संबध्यते । आकर्षणं पूरकम् । तथा तद्रुचिरादित्रयम् । प्राणायामाः प्राणस्यौदर्यस्य प्रभञ्जनस्याऽऽसमन्ताद्यमस्य स्वेच्छागत्युपरमस्य हेतवः प्राणायामाः । त्रयस्त्रिसंख्याकाः । प्रोक्ताः प्रकर्षेण कथिता विद्वद्भिः । तदुक्तान्प्रसिद्धैर्नामभिराह । रेचपूरककुम्भकाः । रेचकाकर्षणरुचिराः ॥ ९ ॥

सव्याहृतिं सप्रणवां गायत्रीं शिरसा सह ॥

त्रिः पठेदायतप्राणः प्राणायामः स उच्यते ॥ १० ॥

इदानीं प्राणायामस्य साधारणं लक्षणमाह । सव्याहृतिं व्याहृतिभिः सह वर्तमानाम् । सप्रणवां प्रणवेन सह वर्तमानाम् । गायत्रीं सावित्रीं चतुर्विंशत्यक्षराम् । शिरसा सह शिरोमन्त्रेणाऽऽपो ज्योती रसोऽमृतं ब्रह्म भूर्भुवः सुवरोमित्यनेन समम् । यथा चायं क्रमः पाठे प्रथममोकारस्ततः सप्तव्याहृतयस्ततो गायत्री ततः शिरोमन्त्र इति । त्रिः, त्रिवारम् । पठेत्नातिद्रुतं नातिविलम्बितं स्पष्टवर्णं पिपीलिकापङ्क्तिवद्बुद्ध्यारूढमुक्तं मन्त्रजातं मन-

सोच्चारयेत् । तथाच सप्तव्याहृतीनामादौ सप्त प्रणवाः सुवरिति याजुषेण पाठेन सप्त-  
व्याहृतिषु त्रयोदश गायत्र्यादौ शिरोमन्त्रादौ च प्रणवद्वयं वरणीयमिति सामपाठेन  
चतुर्विंशतिर्गायत्र्याः सुवरोमिति याजुषेणैव पाठेन षोडश शिरोमन्त्रस्य । एवं द्विषष्ट-  
राणि संपद्यन्ते । तानि च त्रिगुणितानि षडशीत्यधिकं शतं भवन्ति । गायत्र्यादौ परमहं-  
सानामधिकाराभावात्तावत्संख्याकैः प्रणवैः परमहंसैः प्राणायामः करणीय इत्यर्थादवग-  
म्यते । न चास्य कर्तुमशक्यत्वादनधिकारः सत्यभ्यासे तस्यापि सुकरत्वात् । ततोऽ-  
भ्यासे यत्नः करणीय इति । आयतप्राणो नियमितजाठरप्रभञ्जनः । प्राणायाम उक्तः ।  
स प्रणवव्याहृतिगायत्रीशिरोमन्त्रत्रिवारपाठरूपः । उच्यते कथ्यते विद्वद्धिः ॥ १० ॥

उत्क्षिप्य वायुमाकाशं शून्यं कृत्वा निरात्मकम् ॥

शून्यभावेन युञ्जीयाद्रेचकस्येति लक्षणम् ॥ ११ ॥

इदानीं रेचकादीनां श्लोकत्रयेण लक्षणान्याह । उत्क्षिप्याऽऽधारचक्रात्कुण्डलीतन्त्रीसं-  
घट्टनेनोर्ध्वमानीय वंशपुटेनेव वायुं प्राणप्रभञ्जनम् । इडापिङ्गलयोरन्यतरनासापुटेन ।  
आकाशं शरीरपञ्जरबहिष्ठं नभोभागं तत्रापि शून्यं कृत्वा वायोरभावं विधाय । शून्यस्वरू-  
पकथनं निरात्मकं निर्गतस्वभावं वायुमाकाशदेशे कारणात्मनाऽवस्थितं विधायेत्यर्थः ।  
ततः शून्यभावेन निरात्मकस्वभावेन नास्त्यत्र वायुः संसारसूत्रभूत इत्यनेनेत्यर्थः ।  
युञ्जीयाद्योगं कुर्यादेवं चिन्तयेदित्यर्थः । तथा चैवंकर्मपुरःसरमेतच्चिन्तनम् । रेचकस्य  
प्राणायामभेदस्य । इत्यनेनोक्तेन प्रकारेण । लक्षणं गमकमुक्तमिति शेषः ॥ ११ ॥

वक्त्रेणोत्पलनालेन तोयमाकर्षयन्नरः ॥

एवं वायुर्ग्रहीतव्यः पूरकस्येति लक्षणम् ॥ १२ ॥

वक्त्रेण वदनेन । आस्यनद्योः संयुक्तोभयाग्रमुत्पलनालं कृत्वा तत उत्पलनालेन  
प्रसिद्धेन । तोयं भूम्यादिदेशस्थं नीरमाकर्षयेच्छरीरपञ्जरस्यान्तरा नयेत् । नरो  
मनुष्यः । विनोदेन केनचिदन्येन हेतुना वा । यथाऽयं दृष्टान्त एवमेनेन प्रकारेण  
वामदक्षिणयोरन्यतरनासापुटेन श्रमवर्जं शनैः शनैर्वायुः प्राणप्रभञ्जनो ग्रहीतव्यो जठ-  
रपिठरान्तरा नेतव्यः । पूरकस्येति लक्षणं स्पष्टम् ॥ १२ ॥

नोच्छ्वसेन्न च निश्वसन्नैव गात्राणि चालयेत् ॥

एवं भावं नियुञ्जीयात्कुम्भकस्येति लक्षणम् ॥ १३ ॥

नोच्छ्वसेदूर्ध्वश्रामं न कुर्यान्न च निश्वसन्निश्राममपि न कुर्यात् । चकाराद्वलान-  
यनादिकमपि न कुर्यात् । नैव गात्राणि चालयेत् । गात्राणि शिरःप्रभृतीनि मरु-  
चालनादिरूपेण न चालयेदेव । तत्करणे हि वायुप्रक्षोभेण शरीरपीडादिकं स्यादित्येव-



कारार्थः । एवं भावमुक्तेन प्रकारेण भवन्तं मत्तव्यालम्ब्य परितः स्तम्भाष्टकेऽनेकभार-  
लोहशृङ्खलावद्धस्येव वायोरवस्थानमित्यर्थः । नियुञ्जीयान्नितरां योगं कुर्यात्संश्रित्तन-  
व्यापारं कुर्यादित्यर्थः । कुम्भकस्येति लक्षणं स्पष्टम् ॥ १३ ॥

अन्धवत्पश्य रूपाणि शब्दं वधिरवच्छृणु ॥

काष्ठवत्पश्य वै देहं प्रशान्तस्येति लक्षणम् ॥ १४ ॥

इदानीं चशब्दमूचितस्य यमनियमवतो लक्षणमाह । अन्धवत् , यथाऽन्धः परे-  
णोक्तो नीलपीतादिकमवगच्छति तद्वत् । पश्य हे पुत्रक संसारतापैः संतप्तः स्वयं नील-  
पीतादिमुखदुःखकारित्वबुद्धिशून्योऽवलोक्य । रूपाणि शुक्लपीतादीनि । शब्दं पद्मजा-  
दिध्वरमिश्रितम् । वधिरवद्यथा वधिरः स्वयं शब्दविशेषज्ञानशून्यः परेणाऽऽवेदितोऽ-  
वगच्छति तद्वत् । शृणु स्पष्टम् । काष्ठवत् , यथापेक्षणीयं हेयं वा क्रिमिकीटादिदुष्टं  
काष्ठं तद्वत् । पश्येत्तल्लोक्य । वै प्रसिद्धम् । देहं स्थूलशरीरम् । ननु किं भवता ममै-  
वेदं करणीयत्वेनोच्यते इत्यत आह । प्रशान्तस्य । प्रकर्षेण शमवतो यमनियमानुष्ठा-  
यिन इत्यर्थः । इति भवन्तं प्रत्युक्तेन प्रकारेण । लक्षणं गमकम् । ततो न भवत  
एवेत्यर्थः ॥ १४ ॥

मनःसंकल्पकं ध्यात्वा संक्षिप्याऽऽत्मनि बुद्धिमान् ॥

धारयित्वा तथाऽऽत्मानं धारणा परिकीर्तिता ॥ १५ ॥

इदानीं धारणामाह । मनःसंकल्पकम् । अन्तःकरणाभित्वापमुखदुःखमानन्दात्मान-  
मित्यर्थः । ध्यात्वा चिन्तयित्वा । संक्षिप्य प्रत्ययप्रवाहमुपसंहृत्य । आत्मन्यन्तःक-  
रण आनन्दात्मनि वा । बुद्धिमानहं ब्रह्मास्मीति धीमान् । धारयित्वा तथाऽऽत्मानं  
यथा पूर्वं प्रत्ययप्रवाहो धारितोऽन्तःकरणेन तद्विज्ञानन्दात्मानं विशार्य यदवस्थानं सा  
धारणा परिकीर्तिता । स्पष्टम् ॥ १५ ॥

आगमस्याविरोधेन ऊहनं तर्क उच्यते ॥

समं मन्येत यं लब्ध्वा स समाधिः प्रकीर्तितः ॥ १६ ॥

इदानीं तर्कलक्षणमाह । आगमस्य । आसमन्ताद्गम्यते प्रमाणान्तरेणानवगतं धर्मा-  
धर्मोत्प्रेक्ष्यमनेनेत्यागमस्तस्याविरोधेन विरोधमन्तरेण । ऊहनमुत्प्रेक्षणं जातस्य स्तन्य-  
पानादिनिदर्शनादिकं धर्माधर्मात्मसद्भावात् आत्मनः सर्वगतत्वाद्वाकाशादिनिदर्शनं च  
पौरुषेयमपौरुषेयं वा । तर्क उच्यते । स्पष्टम् । इदानीं समाधिमाह । समं हस्तिपु-  
त्रिकादिशरीरिष्वेकरूपम् । मन्येत मननं कुर्यात्स्वचेतमि धारयेदित्यर्थः । यं ब्रह्मात्मै-  
क्यबोधम् । लब्ध्वा प्राप्य स आत्मबोधः समाधिः प्रकीर्तितः । स्पष्टम् ॥ १६ ॥

भूमौ दर्भासने रम्ये सर्वदोषविवर्जिते ॥

कृत्वा मनोमयी रक्षां जप्त्वा वै रथमण्डले ॥ १७ ॥

इदानीं चकारमूचितमासनं तत्स्थलं चाऽऽह । भूमौ समे शुचावित्यादिशास्त्रान्तरो-  
क्तदेशे । दर्भासने दर्भकृष्णाजिनचैलौत्तरासने । किं बहुना दर्भासनेऽन्यस्मिन्वा । रम्ये  
मनःप्रसादकरे । सर्वदोषविनाशिते निखिलदृष्टादृष्टदोषज्ञान्ये । कृत्वा विधाय ।  
मनोमयीं मनोविकाररूपां मानसीमित्यर्थः । रक्षां भूतप्रेतपिशाचादिरक्षणरूपां जप्त्वा  
जपित्वा । वै रथमण्डले वै प्रसिद्धे रथंतरसाममण्डलब्राह्मणे सामयजुप्रसिद्धे । अथ-  
वा विशिष्टो रथो विरथः प्रणवस्तन्मात्रान्यामादिकं वैरथं वैरथस्य मण्डलं समूहस्तस्मि-  
न्यत्सारभूतमोकाराख्यमिति शेषः ॥ १७ ॥

पद्मकं स्वस्तिकं वाऽपि भद्रासनमथापि वा ॥

वद्ध्वा योगासनं सम्यगुत्तराभिमुखस्थितः ॥ १८ ॥

इदानीमासनान्याह । पद्मकम् , ऊर्वोरुपरि पादतले विधाय पृष्ठगतं करगुणं  
विधाय वामेन करेण दक्षिणपादाङ्गुष्ठस्य दक्षिणेन करेण वामपादाङ्गुष्ठस्य च ग्रहणे  
पद्मकासनं भवति । स्वस्तिकं वाऽपि जानूर्वोरन्तराले पादतलायाः करणं स्वस्तिकं  
नामाऽऽसनं भवति । वाशब्दो गोमुखादेः संग्रहार्थः । अपिशब्दाऽनियत्यर्थो यत्कि-  
चित्त्वाभ्यस्तमित्यर्थः । भद्रासनं सीवनीपश्र्वयोर्वृषणस्याथो गुल्फो विधाय पार्श्वपा-  
दयोः पाणिभ्यां बन्धने कृते भद्रासनं भवति । अथापि वा, अथ वेति पक्षान्तरार्थो ।  
अपिशब्दो ह्यपूर्वैः समुच्चयार्थः । वद्ध्वा निबध्य योगासनं योग उक्तस्तस्य प्राप्त्य-  
र्थमाम्बमपवेशनं योगासनम् । सम्यग्यथावद्गुरूपदिष्टेन मार्गेण उत्तराभिमुखस्थित  
उत्तराशासंमुखत्वेनावस्थितः ॥ १८ ॥

नासिकापुटमङ्गुल्या पिधायैकेन मारुतम् ॥

आकृष्य धारयेदग्निं शब्दमैवेति चिन्तयेत् ॥ १९ ॥

नासिकापुटं नासिकाया एकं छिद्रम् । अङ्गुल्या पिधाय । एकैनेकयाऽङ्गुल्या  
प्रच्छाद्य मारुतं प्राणप्रभन्नम् । आकृष्य वह्निःस्थितमन्तरासमन्तार्त्वीत्वा धारयेद्वि-  
धारणं कुर्यात्स्मिन्विचारिते योऽन्तर्हृदये महानग्निस्तमग्निं हृदयपण्डरीकस्यं शास्त्रैक-  
गम्यं ज्ञानवेदमं शब्दमैव शब्दब्रह्ममारभूतमोकारमेव न त्वन्यमित्यनेन प्रकारेण वह-  
न्योकारयोरभेदेन चिन्तयेच्चानं कुर्यात् ॥ १९ ॥

ओमित्येकाक्षरं ब्रह्म ओमित्येतन्न रेचयेत् ॥

द्विव्यमन्त्रेण बहुधा कुर्यादात्ममन्त्रच्युतिम् ॥ २० ॥

अग्नेर्गोकारनादात्म्यचिन्तन उपपत्तिमाह । ओमवति स्वस्य जापकं चिन्तकं वेन्योम् ।  
इत्योकारानुकरणार्थः । एकाक्षरमकारोकारमकारमेलनरूपमेकमक्षरम् । ब्रह्म ब्रह्माभि-  
धायकं तदेवाभिधानाभिधेययोस्तादात्म्याङ्गीकारात् । तस्मादोमिति । व्याख्यातम् ।

१ ग करणे । २ ग. गिवन्धेन कृतं न । ३ स. मेव विधिः ।

एतदुक्तमक्षरम् । न रेचयेन्न परित्यजेत् । दिव्यमन्त्रेण दिवि भवेन्नोकारेण मन्तुस्त्रा-  
णकरेण । बहुधा कुर्यात् । स्पष्टम् । आत्ममलच्युतिमन्तःकरणदोषनाशनम् । १२० ॥

पश्चाद्भायेत पूर्वोक्तं क्रमशो मन्त्रविद्वुधः ॥

स्थूलातिस्थूलसंज्ञायां नाभेरूर्ध्वमुपक्रमः ॥ २१ ॥

पश्चादनन्तरम् । ध्यायेत ध्यायेत् । पूर्वोक्तं पुरा कथितं परं ब्रह्म । क्रमशो  
मरुद्धारणाग्न्योकारात्मत्वक्रमेण । मन्त्रविदोकारवित् । बुधः पडङ्गयोगज्ञानवान् ।  
पादाङ्गुष्ठाद्याधारान्तं वायोरानयनं नयनं चेति सूक्ष्मगतिभेदः । आधारादानयनं नयनं  
चेति स्थूलो गतिभेदः । तदुभयं च सुशिक्षितयोगैरेव मुकरमिति मन्वाना मातेव श्रुति-  
रस्मदादिभिः मुकरं योगमाह । स्थूलातिस्थूलसंज्ञायाम् । अतिशयेन स्थूलोऽतिस्थूलः  
स्थूलादप्यतिस्थूलः स्थूलातिस्थूलः । नातः परं स्थूल इत्यर्थः । तस्य संज्ञाभिधानं तस्यां  
स्थूलातिस्थूलसंज्ञायां सत्याम् । नाभेरूर्ध्वं नाभिमण्डलस्योपरि । वायोरनयनानयनयो-  
रुपक्रमः प्रथमतोऽभ्यासः करणीय इति शेषः ॥ २१ ॥

तिर्यगूर्ध्वमधो दृष्टीर्विनिवार्य महामतिः ॥

स्थिरस्थायी विनिष्क्रम्यः सदा योगं समभ्यसेत् ॥ २२ ॥

तत्रेतिकर्तव्यतामाह । तिर्यगूर्ध्वमधः । स्पष्टम् । दृष्टीर्नयनप्रचारान् । विनिवार्य ।  
स्पष्टम् । महामतिः , महती विषयवैतृष्ण्यरूपा मतिर्यस्य स महामतिः । स्थिर-  
स्थायी निश्चलानस्थानवान् । विनिष्क्रम्यः , विविधो निर्गतः कम्पो वाक्कायमनसां  
चलनरूपो यस्मात्तन् विनिष्क्रम्यः । सदा योगं समभ्यसेत् । स्पष्टम् ॥ २२ ॥

ताला मात्रा तथाऽऽयामो धारणा योजनं तथा ॥

द्वादशमात्रो योगस्तु कालतो नियमः स्मृतः ॥ २३ ॥

इदानीं योगप्रकारमाह । ताला मरुतामितरेतरसंघटनप्रकारः । मात्रा मरुतोऽव-  
स्थानकालविशेषः । तथा तद्वत् । आयामो वायोर्दीर्घता वायोः स्वातन्त्र्यमित्यर्थः ।  
धारणा वायोः प्रदेशविशेषे संस्थापनम् । योजनमभ्यादिभिः संबन्धकरणं वायोः ।  
तथा तद्वत् । एते पञ्च भेदाः शिक्षणीया इति तात्पर्यार्थः । यदा त्वविजितवायुः पुमां-  
स्तदाऽऽह । द्वादशमात्रः । द्वादशसंख्या या मात्रा अकाराद्या मात्राभिरुपलक्षित  
ओंकारो वा यस्मिन्नस्ति स द्वादशमात्रः । अविजितश्चासश्चतुःप्रणवं द्वादशप्रणवं वा  
प्राणायामं कुर्यादित्यर्थः । योगस्तु योगार्थं क्रियमाणप्राणायामः पुनरभ्यसनीय इति  
शेषः । कालतो द्वादशमात्रारूपेण कालेन । नियमः प्रथमं क्रियमाणस्य प्राणायामस्ये-  
यत्तारूपः । स्मृतः परिकीर्तितो विद्वद्भिः ॥ २३ ॥

अघोपमव्यञ्जनमस्वरं च यदतालुकण्ठमननुनासिकं च यत् ॥

• अरेफजातमुभयोपमवर्जितं येत्तदक्षरं न क्षरते कदाचित् ॥ २४ ॥

इदानीमात्मस्वरूपमोकारध्येयमाह—अघोपं वोपाक्षराणि वर्गतृतीयचतुर्थेकारास्त-  
द्यतिरिक्तमघोपम् । अव्यञ्जनं कादीनि व्यञ्जनानि तद्यतिरिक्तमव्यञ्जनम् । अस्वरं चाका-  
रादिरहितमपि । चकारादींकारादपि व्यतिरिक्तम् । यत्प्रसिद्धम् । अतालुकण्ठं तालु-  
कण्ठादिस्थानव्यतिरिक्तमतालुकण्ठम् । अननुनासिकं च, अनुनासिका वर्गपञ्चमा विन्दु-  
सहितास्तद्यतिरिक्तमननुनासिकमपि । अयं चकारः सर्वप्रयत्नादिरहितमपीत्याह । य-  
त्प्रसिद्धम् । अरेफजातं रेफसमूहवर्जितम् । उभयोपमवर्जितमुभय ऊष्माणः शप-  
सहा विसर्जनीयाश्च तैर्वर्जितमुभयोपमवर्जितम् । यत्प्रसिद्धम् । यत्स्त्रिवारमभिधानं त्रु-  
द्धिद्रपृत्वेन स्वयंप्रकाशत्वेन श्रुतिगम्यत्वेन च प्रसिद्धिकथनार्थम् । तदशेषवर्णव्यतिरि-  
क्तमुक्तम् । अक्षरमक्षरशब्दवाच्यं व्याप्तम् । न क्षरते न क्षरति न विनश्यति ।  
कदाचित्कस्मिन्नपि काले ॥ २४ ॥

येनासौ पश्यते मार्गं प्राणस्तेन हि गच्छति ॥

अतस्तमभ्यसेन्नित्यं यन्मार्गगमनाय वै ॥ २५ ॥

इदानीमस्य स्वयंप्रकाशत्वमाह—येन प्रसिद्धेन प्रकाशान्तरनिरपेक्षेण बोधेन ।  
असावन्तःकरणवृत्तिरूपो बोधः । पश्यते पश्यति । मार्गं प्राणमंचलनपथम् । प्राण-  
स्तेन हि गच्छति यस्मात्तेन मार्गेण प्राणो गच्छत्यतोऽस्मात् । तमुक्तमार्गव्यो-  
कनहेतुभूतम् । अभ्यसेत्स्वाधीनचिन्तनं कुर्यात् । नित्यं सर्वदा । यत्प्रसिद्धं स्वयंप्र-  
काशम् । मार्गगमनाय प्राणपथमंचरणनिमित्तम् । वै प्रसिद्धम् ॥ २५ ॥

हृद्धारं वायुद्धारं च मूर्धेद्धारं तथा परम् ॥

मोक्षमार्गविलं चैव सुपिरं मण्डलं विदुः ॥ २६ ॥

इदानीं मार्गिनाह—हृद्धारं हृदयपद्मच्छिद्रम् । वायुद्धारं च प्राणप्रमञ्जनद्वारमपी-  
डापिङ्गलादिकं सुषुम्नाप्रधानं चकारादनुक्तान्यपि द्वागार्णि । मूर्धेद्धारं कपालत्रयमधिजं  
दशमद्वारम् । तथा तद्वत् । अपरमन्यत । मोक्षमार्गविलं चैव । मोक्षाऽविव्यादे-  
निवृत्तिस्तस्य मार्गो ब्रह्मज्ञानं तस्य विलं विलमिव क्वचित्मूर्धं क्वचिद्विस्तीर्णं क्वचिद्वा-  
स्वरं क्वचित्तमस्यैव न त्वन्यथा । चकारात्मंसारमार्गविलमपि । इदानीं मोक्षमार्गविलं  
स्वयमाह—सुपिरं छिद्रवन्मण्डलं वर्तेल्लकारम् । एतदुक्तं भवति । आधारचक्रमार-  
भ्याशेषनाडीनिर्वाहकारिणी सर्वपद्मस्पर्शी पश्चिमवाहिनी सुषुम्ना तद्वत्सं कपालकुहरान्त-  
र्वर्ति चन्द्रमण्डलमिति । विदुर्जानन्ति मन्तः ॥ २६ ॥

१ ख. यत्तालुकण्ठोपमना । २ ख. यद । ३ ख. कथयि । ४ ख. मनेनाभिग । ५ क.  
'त्य सन्मा । ६ ख. मृदि द्वायसधार । ७ ख. क्षुत्तार वि ।

भयं क्रोधमथाऽऽलस्यमतिस्वप्नातिजागरम् ॥

अत्याहारमनाहारं नित्यं योगी विवर्जयेत् ॥ २७ ॥

इदानीं योगप्रतिकूलान्याह—भयमरण्यादावेकाकित्वेन निवसतः संत्रासस्तम् । क्रोधं स्वस्यानिष्टकारिण्यनिष्टकारकस्य द्वयोर्वा व्यापारस्तम् । अथापि । आलस्यं सति सामर्थ्ये ज्ञाने च योगाङ्गसेवापराङ्मुखत्वम् । अतिस्वप्नातिजागरमत्यधिकं चतुप्रहरमष्ट-प्रहरं वाऽनेकशब्दस्पर्शादिमापेक्षबोधनं स्वप्नः शयनमत्यधिकमनिमीलितनेत्रत्वेन वीरास-नाद्यवस्थानपुरःसरं जागरणं जागरोऽतिस्वप्नश्चातिजागरश्चातिस्वप्नातिजागरं तत् । अत्याहारमत्यधिको मुक्तस्थानात्क्लेशेनोत्थानादिलक्षण आहारोऽत्याहारस्तम् । अनाहार-मुपवासम् । नित्यं सदा । योगी पदङ्गयोगवान् । विवर्जयेत् । स्पष्टम् ॥ २७ ॥

अनेन विधिना सम्यङ्नित्यमभ्यस्यतः क्रमात् ॥

स्वयमुत्पद्यते ज्ञानं त्रिभिर्मासैर्न संशयः ॥ २८ ॥

भयाद्यनुष्ठाने योगविवातो दृष्टोऽनर्थो यतः । अनेनोक्तेन विधिना प्रकारेण । सम्यग्यथावत् । नित्यं सर्वदाऽभ्यस्यतोऽभ्यासं कुर्वतः क्रमाच्छनैः शनैः । स्वयमुप-देशमन्तरेण समाधिस्थस्योत्पद्यते जायते । ज्ञानं दूरशब्दादिश्रवणादिकम् । तत्र काल-स्येयत्तामाह—त्रिभिर्मासैः । स्पष्टम् । न संशयः । नित्यं निरन्तरं मासत्रयमभ्यस्य-तश्चित्रशब्दादिविषयं ज्ञानं भवति न वेति संशयो न करणीय इति शेषः ॥ २८ ॥

चतुर्भिः पश्यते देवान्पञ्चभिर्विततक्रमः ॥

इच्छयाऽऽप्नोति केवल्यं पट्टे मासि न संशयः ॥ २९ ॥

चतुर्भिः, चतुर्भिर्मासैः । पश्यते पश्यति देवान्वेचरानन्तर्धानादिमतः । पञ्चभिः पञ्चभिर्मासैः । विततक्रमो विस्तीर्णबोधः सर्वज्ञ इत्यर्थः । तथाच सर्वज्ञे जाते देवाना-मपि प्रतिभातत्वादिच्छया ममुक्षुश्चेन्मांसेच्छया प्राप्तब्रह्मज्ञान आप्नोति प्राप्नोति । केवल्यं केवलस्य स्वयंप्रकाशस्याऽऽनन्दात्मनो भावः केवल्यम् । पट्टे मासि न संशयः । स्पष्टम् ॥ २९ ॥

पार्थिवः पञ्चमात्रः स्याच्चतुर्मात्रस्तु वारुणः ॥

आग्नेयस्तु त्रिमात्रो हि वायव्यस्तु द्विमात्रकः ॥ ३० ॥

इदानीं पृथिव्यादीनां गुणमरूपया योगमाह—पार्थिवः पृथिवीसंवन्धी । पञ्चमात्रः पञ्च मात्रा यस्य विचारणे स पञ्चमात्रः प्रणवाभेदाद्योगस्य विवक्षितत्वात् । प्रणवमात्राभिः पञ्चमात्रत्वमस्य । यद्यपि प्रणवास्त्रिमात्रस्तथाऽप्युच्चारणविशेषात्पञ्चमात्रोऽपि भवति । स्याद्भवेत् । चतुर्मात्रः । स्पष्टम् । त्वेव । वारुणो वरुणम्यायं वारुण आप्य इत्यर्थः ।

आग्नेयस्तु, आग्नेयः पुनः । त्रिमात्रः । स्पष्टम् । हि प्रसिद्धम् । वायव्यस्तु  
वायव्यः पुनः । द्विमात्रकः । स्पष्टम् ॥ ३० ॥

एकमात्रस्तथाऽऽकाशो ह्यमात्रं तु विचिन्तयेत् ॥

संधिं कृत्वा तु मनसा चिन्तयेदात्मनाऽऽत्मानि ॥ ३१ ॥

एकमात्रः स्पष्टम् । तथा तद्वत् । आकाश आकाशस्यायमाकाशीय आकाशीय  
एवाऽऽकाशः । हि यस्मात् । भूतगुणसंख्यया प्रणवाभिन्नो योगोऽपि तन्मात्रस्तस्मा-  
त्परित्यज्यतां सर्वसंख्यातीतं स्वयंप्रकाशमानानन्दात्मरूपमुरीकृत्य । अमात्रं तु मात्रा-  
भिर्विजातमेवाऽऽनन्दात्मानं न त्वन्यम् । विचिन्तयेत् । स्पष्टम् । ननु नित्यं निर-  
न्तरं योगानुष्ठानं कुर्वत उक्ताः सिद्धयो भवन्ति न चैवमनुष्ठानं शक्यः संख्यावन्दनादि-  
कर्मविपरिखोपप्रसङ्गादित्यत आह—संधिं संख्यावन्दनादि कर्म । कृत्वा तु मनसा  
मनसैव निवाय संन्यासं कृत्वाऽन्यथा संख्यावन्दनादिविपरिखोपे पातित्वं स्यादित्यभि-  
प्रायः । अथवा सूक्तयादिवन्मनसं कर्मास्तु । चिन्तयेद्विचिन्तयेदमात्रम् ।  
आत्मनाऽन्तःकरणेन । आत्मानि स्वस्मिन्नसङ्गोदासीने बुद्धेर्द्रष्टरि स्वस्मादभिन्नमिति  
शेषः ॥ ३१ ॥

त्रिंशत्पार्थाङ्गुलः प्राणो यत्र प्राणः प्रतिष्ठितः ॥

एष प्राण इति ख्यातो बाह्यः प्राणस्य गोचरः ॥ ३२ ॥

त्रिंशत्पार्थाङ्गुलः, त्रिंशत्पृथ्वङ्गुलः । आधारचक्रमारभ्य हयवदग्रीवायां कृतायां  
त्रिंशन्मध्यमाङ्गुलपरिमितसंचारः । प्राणः श्वसनः कोष्ठयो वायुः । यत्र यस्मिन्प्रदेशे  
बहिरन्तश्च । प्राण उक्तः । प्रतिष्ठितः प्रकर्षणावस्थानं प्राप्तः । एष प्राणः प्रतिष्ठा-  
भूमिभूतः । प्राणः प्राणस्य प्राण आनन्दात्मा । इत्यनेन प्रकारेण । ख्यातः कथितः ।  
बाह्यो बाह्यप्राणादिपञ्चकव्यतिरिक्तः । प्राणस्य गोचरः प्राणस्य विषयः प्राणो-  
र्जाव्य इत्यर्थः ॥ ३२ ॥

अशीतिश्च शतं चैव महस्त्राणि त्रयोदश ॥

लक्षश्रैकोऽपि निःश्वामो अहोरात्रप्रमाणतः ॥ ३३ ॥

इदानीमत्रामन्त्रसंख्यामुपजीव्य प्राणादिपञ्चकवृत्तीनां संख्यामाह—अशीतिश्च  
शतं चैव महस्त्राणि त्रयोदश ! लक्षश्रैकोऽपि । एकत्रिंशतिमहस्रं पट्टशताधिकं  
श्वामोच्छ्वासयोरैक्येनात्रामन्त्रे प्रसिद्धं तथाच प्राणापानयोस्त्रिचत्वारिंशत्महस्रं द्विश-  
ताधिकं पृथग्गणनया व्यापाराणां भवति । एवं व्यानोदानममानानां पृथग्यापारग-  
णने चतुःषष्टिमहस्रमष्टशताधिकं भवति । पुनश्चैकस्मिन्महस्रं पट्टत्रिंशदधिकं व्यापा-  
राणामन्तर्नाडीसंचाररूपाणां गणनयाऽशीत्यधिकं शतं पञ्चमहस्त्राणि । एवं पञ्चानां

बाह्यान्तर्व्यापारमेलनेनाशीत्यधिकं शतं त्रयोदशसहस्राणि लक्षमात्रं भवति । चकार-  
त्रयं सापिकारमुक्तसमुच्चयार्थम् । एवकारोऽनया गणनया नातोऽधिकमेतदर्थः । 'एको  
लक्ष इति योज्यम् । निःश्वामः प्राणादिपञ्चकस्य बहिरन्तश्च व्यापारः । अहोरात्रप्र-  
माणतोऽहोरात्रप्रमाणेनैतावानहोरात्रेण भवतीत्यर्थः ॥ ३३ ॥

प्राण आद्यो हृदि स्थाने अपानस्तु पुनर्गुदे ॥

समानो नाभिदेशे तु उदानः कण्ठमाश्रितः ॥ ३४ ॥

इदानीं तेषां स्थानान्याह—प्राणः श्वामस्य कर्ता । आद्यः प्रथमः । हृदि हृद-  
यपुण्डरीके । स्थाने प्रदेशे तिष्ठतीति शेषः । अपानस्त्वपान एव निश्वासस्य कर्तृत्वं ।  
पुनर्गुदे गुदवलय एव तिष्ठतीति शेषः । समानोऽशिनपीतसमनयनहेतुः । नाभिदेशे  
तु नाभिनालकन्दप्रदेश एव तिष्ठतीति शेषः । उदान ऊर्ध्वगामी शरीरमण्डपकील-  
भूतः । कण्ठं गलाभ्यन्तरदेशम् । आश्रित आश्रयं गतवान्कण्ठे वर्तते इत्यर्थः ॥३४॥

व्यानः सर्वेषु चाङ्गेषु आवृतस्तिष्ठते सदा ॥

अथ वर्णास्तु पञ्चानां प्राणादीनामनुक्रमान् ॥ ३५ ॥

व्यानो नाडीमहत्त्वसंचारी वीर्यवत्कर्मकारणभूतः । सर्वेषु चाङ्गेषु सर्वेष्वपि गात्रेषु  
चकारात्प्राणापानयोः संघावप्यावृतः संवृतस्तिष्ठते तिष्ठति । सदा सर्वदा ।  
अथ स्थानकथनानन्तरम् । वर्णास्तु वर्णा अपि कथ्यन्त इति शेषः । पञ्चानां प्राणा-  
दीनां पञ्चमस्याकानां प्राणापानसमानव्यानोदानानाम् । प्राण आदिर्येषां ते प्राणा-  
दयस्तेषामनुक्रमादुक्तक्रमानुसारान् ॥ ३५ ॥

रक्तवर्णमणिप्रस्यः प्राणो वायुः प्रकीर्तितः ॥

अपानस्तस्य मध्ये तु इन्द्रगोपस्य संनिभः ॥ ३६ ॥

प्राणरूपमाह—रक्तवर्णमणिप्रस्यः । रक्तवर्णो मणी रक्तवर्णमणिस्तत्प्रस्यस्त-  
त्सदृशः । भास्वरः मन्प्रयात्सदृश इत्यर्थः । प्राणो वायुः प्रकीर्तितः स्पष्टम् ।  
अपानस्वरूपं प्राणाविनाभावं चाऽऽह—अपान उक्तस्तस्य प्राणस्य । मध्ये त्वन्तरे  
च । इन्द्रगोपस्येन्द्रगोपमणेर्दृशं रक्तत्वे सति भास्वरस्येत्यर्थः । संनिभः सदृशः  
॥ ३६ ॥

समानस्तस्य मध्ये च गोक्षीरस्फटिकप्रभः ॥

आपाण्डुर उदानश्च व्यानो ह्यग्निःसमप्रभः ॥ ३७ ॥

इदानीं समानस्य रूपमपानेनाविनाभावं चाऽऽह । समानो व्याख्यातः । तस्या-  
पानस्य । मध्ये चान्तरपि । चशब्दाद्बहिरपि । गोक्षीरस्फटिकप्रभः । गोक्षीरस्फटि-

१ ख. 'पु व्याप्य तिष्ठति सर्वदा । २ ख. वर्णो म । ३ ख. 'पयमप्रभः । ४ ख. 'नस्तु  
द्वयोर्मध्ये गोक्षीरधवलप्र' ।

काभ्यां स्निग्धत्वमतिधावरुयमुच्यते । तत्प्रभः स्निग्धत्वे सत्यतिधवल इत्यर्थः । उदान-  
वर्णमाह—आपाण्डुरः समन्तात्पाण्डुरः श्वेतः । उदानश्च व्याख्यातः । चशब्दा-  
त्समानाविनाभूतश्च । व्यान उक्तः । हि प्रसिद्धः । उदानेनाविनाभूतः । अर्चिः-  
समप्रभः । ज्वालासमानवर्णः ॥ ३७ ॥

यस्यैतन्मण्डलं भिच्वा मारुतो यांति मूर्धतः ॥  
यत्र तत्र भ्रियेतापि न स भूयोऽभिजायते न स  
भूयोऽभिजायत इति ॥ ३८ ॥

इत्यथर्ववेदेऽमृतनादोपनिषत्समाप्ता ॥ ३ ॥

इदानीं प्राणस्य पञ्चनामाङ्कितस्य पञ्चस्थानस्य चिन्तनोत्थापनोभ्यासाभ्यां वशी-  
कृतस्य फलमाह—यस्य प्रसिद्धस्य प्राणध्यानाभ्यासवतः । एतत्कपालकुहरान्तर्धति  
मण्डलं कपालपटत्रयद्वारवि(पि)धायकं चन्द्रं भिच्वा योगाभ्यासेन गुरुपदेशेन विभिद्य  
मारुतः प्राणादिपञ्चकरूपो वायुर्याति गच्छति । मूर्धतो मूर्धो दशमद्वारात् । यत्र तत्र  
भ्रियेतापि । अपिशब्दो वाकारार्थः । यत्र तत्र वा वाराणस्यादी कीकटादी वा प्राणा-  
न्परित्यजेत् । मूर्धद्वारेण विनिर्गतोऽर्चिरादिमार्गेण ब्रह्मशोकं प्राप्य तत्रोत्पन्नब्रह्मज्ञानः  
स मूर्ध विनिर्गतो भूय एतच्छरीरोत्पत्त्यनन्तरं नाभिजायते न सर्वत उत्पद्यते । न  
स भूयोऽभिजायते । व्याख्यातम् । पदाभ्यास उपनिषदर्थपरिसमाप्त्यर्थः । इत्युपनि-  
षत्समाप्त्यर्थः ॥ ३८ ॥

इति श्रीमत्परमहंसपरिव्राजकाचार्यानन्दात्मपृज्यपादशिष्यस्य श्रीशंकरानन्द-  
भगवतः कृतिरमृतनादोपनिषद्दीपिका समाप्ता ॥ ९ ॥





ॐ तत्सद्ब्रह्मणे नमः ।

# अमृतविन्दूपनिषत् ।

शंकरानन्दविरचितदीपिकासमेता ।

ॐ भद्रं कर्णेभिः ० । ॐ स्वस्ति न इ० । ॐ शान्तिः शान्तिः शान्तिः ।

व्याख्यास्येऽमृतविन्दूख्यां तत्त्वोपनिषदं पराम् ।

अमृतेशस्तया देवः प्रीयतां परमेश्वरः ॥

ब्रह्मात्मैक्यविज्ञानादशोपानर्थनिवृत्तिरानन्दात्मावाप्तिश्चेति सर्वोपनिषदां सिद्धान्तः ।  
ब्रह्मज्ञानं च श्रवणादिना मनःसहकृतेन मनश्च मत्तद्विरदवहृर्निग्रहं मनुजानामतस्तदेव  
प्रथमत आह—

मनो हि द्विविधं प्रोक्तं शुद्धं चाशुद्धमेव च ॥

अशुद्धं कामसंकल्पं शुद्धं कामविवर्जितम् ॥ १ ॥

मनोऽन्तःकरणमनेकवृत्तिमद्विविधं द्विप्रकारं प्रोक्तं प्रकपणं कथितं विद्वद्भिः ।  
तस्य द्वैविध्यमाह—शुद्धं चाशुद्धमेव च । स्वभावतोऽशुद्धमेव पुराकृतैरगण्यपृण्यै-  
राधुनिकैर्ब्रह्मचर्यादिमाधनानुष्ठानैश्च शुद्धम् । चकारौ व्यामिश्रमृदत्वाद्यवस्थामाहतुः ।  
इदानीमशुद्धं शुद्धं चेति पदे व्याकर्तुमाह—अशुद्धं व्याख्येयमिदम् । व्याकरोति ।  
कामसंकल्पम् । कामो विषयमात्राभिलाषस्तस्मिन्संकल्पस्तदधिकरणत्वं यस्मात्तत्का-  
मसंकल्पं माभिलाषमित्यर्थः । शुद्धं व्याख्येयमिदम् । कामविवर्जितमभिलाषमात्र-  
रहितम् ॥ १ ॥

नन्वस्त्वेवं द्वेषा मनस्तथाऽप्यशुद्धत्वे को दोषः शुद्धत्वे च को लाभ इत्यत आह—

मन एव मनुष्याणां कारणं बन्धमोक्षयोः ॥

बन्धाय विषयासक्तं युक्तं निर्विषयं स्मृतम् ॥ २ ॥

मन एव शुद्धाशुद्धविभागवदन्तःकरणमेव । मनुष्याणां मनुवंश्यानामस्मदादीना-  
मित्यर्थः । कारणं निमित्तम् । बन्धमोक्षयोः । बन्धोऽहंमन्याद्यभिमानः सकारण-  
स्तद्विपरिणतो मोक्षः स्वयंप्रकाशमानानन्दात्माविर्भावस्तयोः । कीदृशं बन्धाय कीदृशं च  
विषययायत्यत आह—बन्धाय बन्धार्थं बन्धनिमित्तमित्यर्थः । विषयामक्तं विषये-

प्वन्नपानस्रक्चन्दनवनितादिषु शब्दस्पर्शरूपरसगन्धात्मकेष्वासक्तिनिर्वन्धपुरःसराभिलापो यस्य तद्विषयासक्तम् । मुक्तं मुक्तिनिमित्तं निर्विषयमुक्तविषयाभिलाषशून्यं स्मृतं चिन्तितमवगतं विद्वद्भिरित्यर्थः ॥ २ ॥

इदानीं निर्विषयत्वे यत्नः करणीय इत्याह—

यतो निर्विषयस्यास्य मनसो मुक्तिरिष्यते ॥

अतो निर्विषयं नित्यं मनः कार्यं मुमुक्षुणा ॥ ३ ॥

यतो यस्मान्निर्विषयस्य विषयाभिलाषशून्यस्यास्य साक्षिप्रत्यक्षस्य मनसोऽन्तःकरणस्य मुक्तिर्भोक्षोऽविद्यादिवन्धनेभ्य इष्यतेऽङ्गी क्रियते । अतोऽस्मात्कारणास्त्रि-  
विषयं विषयाभिलाषशून्यं नित्यं सर्वदा मनोऽन्तःकरणं कार्यं कर्तव्यं मुमुक्षुणा मोक्षे-  
च्छावता ॥ ३ ॥

मनसो निरोधस्य फलमाह—

निरस्तविषयाभङ्गं संनिरुद्धं मनो हृदि ॥

यदाऽऽयात्यात्मनो भावं तदा तत्परमं पदम् ॥ ४ ॥

निरस्तविषयाभङ्गं विमुक्तविषयाभिलाषं संनिरुद्धं सम्यङ्निरोधं प्राप्तं मनोऽन्तःकरणम् । हृदि हृदयकमले यदा यस्मिन्काले । आयात्यागच्छति । आत्मनो भावं स्वस्य सत्तामहं ब्रह्मास्मीति जीवब्रह्मणोरेकत्वबोधमित्यर्थः । तदा तस्मिन्काले तदात्म-  
भाववावगमनं मनोनिरोधस्य फलम् । फलत्वे हेतुमाह—परममुत्कृष्टं पदं प्राप्यं नातः परं फलमस्तीत्यर्थः ॥ ४ ॥

इदानीं मनसो निरोधस्येयत्तामाह—

तावदेव निरोद्धव्यं यावद्भृदि गतं क्षयम् ॥

तावदेव तावत्परिमाणमेव तावन्तं च कालमेव नातोऽधिकं निरोद्धव्यं निरोधनी-  
यम् । यावद्भावता परिमाणेन कालेन च हृदि हृदयकमले गतं क्षयं विनाशं प्राप्तम् ।  
अहं ब्रह्मास्मीति बोधेन ब्राह्मबोधशून्यमित्यर्थः ॥

ननु न ज्ञानं नापि ध्यानमुपादिश्यते भवता किं तु केवळं मनसो निरोधो न च  
निरोधः पुरुषार्थ इत्यत आह—

एतज्ज्ञानं च ध्यानं च शेषो न्यायश्च विस्तरः ॥ ५ ॥

एतन्मनसो निरोधनं ज्ञानं चाहं ब्रह्मास्मीति साक्षात्काररूपम् । अनेन तस्योत्पत्ते-  
रित्यर्थः । ध्यानं चाहं ब्रह्मास्मीतिचिन्तनरूपम् । चकाराभ्यां साधनान्तररूपमप्येतदेव ।  
शेषोऽन्तर्भनोनिरोधव्यतिरिक्तो न्यायश्च विवदमानानां व्यवहारिणां व्यवहारपदं तत्सं-

१ ख. 'सक्त सं' । २ क. ग. 'या युन्मनाभा' । ३ ग. गतभ्र । ४ ख. ग. च अतोऽन्यो ग्रन्थवि° ।  
५ ग. 'स्यम इ' ।

मान इत्यर्थः । चशब्दात्कण्ठश्रमोऽपि । अपि च ग्रन्थलक्षणेनापि नानोऽधिकोऽर्थ इत्याह—विस्तरः शब्दप्रपञ्च एव ॥ ५ ॥

मनोनिरोधे सति परमपुरुषार्थता कथमित्यत आह—

नैव चिन्त्यं न चाचिन्त्यं न चिन्त्यं चिन्त्यमेव तत् ॥  
पक्षपातविनिर्मुक्तं ब्रह्म संपद्यते तदा ॥ ६ ॥

नैव चिन्त्यं यस्मात्परमं पदं मनोनुकूलशब्दादिरूपत्वेन चिन्तार्हं नैव । तर्हि किं प्रतिकूलशब्दादिरूपमित्याशङ्क्य नेत्याह—न चाचिन्त्यं चिन्तानर्हं दुष्टशब्दादिरूपमपि न । चकारः शब्दाद्यगोचरत्वमप्याह । ननु माऽस्तु शब्दादिरूपं मा च शब्दादिविषयः किं नु तज्जन्यमुरूपमस्त्वित्यत आह । न चिन्त्यं चिन्तानर्हं वैपथिकसुखरूपं न । तर्हि किं दुःखरूपमित्याशङ्क्य नेत्याह—चिन्त्यमेव चिन्तार्हतोपलक्षितस्वयंप्रकाशमानित्यभिरतिशयानन्दस्वरूपमेव न त्वन्यत् । तन्सत्यज्ञानादिलक्षणं प्रभिद्धम् । पक्षपातविनिर्मुक्तं हस्तिपुत्तिकादिशरीरेष्वेकरूपेण वर्तमानम् । ब्रह्म बृहत्सर्वस्मादधिकं देशकालवस्तुपरिच्छेदशून्यमित्यर्थः । संपद्यते मनः सस्यगशेषव्यापारशून्यत्वेन प्राप्तं भवति । तदा तस्मिन्मनसो निर्गोधावमरे । तस्मात्परमपुरुषार्थित्यर्थः ॥ ६ ॥

मनोनिरोधं परमपुरुषार्थमुक्त्वा तत्रोपायमाह—

स्वरेण संधयेद्योगमस्वरं भावयेत्परम् ॥  
अस्वरेणानुभावेन भावो वाऽभाव इष्यते ॥ ७ ॥

स्वरेण स्वरशब्दोपलक्षितेन प्रणवेन संधयेत्संधारयेत्काराद्याभिमात्राभिर्यथोपदेशं ध्यानं कुर्यादित्यर्थः । योगं चित्तवृत्तिनिरोधनमर्हं ब्रह्मस्मीतिबोधफलम् । प्रणवे स्थैर्यं जाते ततोऽस्वरं प्रणवं भावयेत्प्रत्ययावृत्तिं कुर्यात् । परमनन्तरमस्वरेणोक्तेनानुभावेनाहं ब्रह्मस्मीत्यनुभवफलेन भावनेनाभावोऽविद्यातत्कार्यादीनाममत्त्वं भाव इष्यते सर्वपरिच्छेदहीनस्य ब्रह्मणः सत्ताऽङ्गी क्रियते । सच्चिदानन्दरूपं ब्रह्मावशिष्यत इत्यर्थः ॥ ७ ॥

इदानीमस्य भावस्योक्तरूपतामाह—

तदेव निष्कलं ब्रह्म निर्विकल्पं निरञ्जनम् ॥  
तद्ब्रह्माहमिति ज्ञान्वा ब्रह्म संपद्यते ध्रुवम् ॥ ८ ॥

तदेवाविद्यादीनामभावे प्रभिद्धं सत्त्वमेव न त्वन्यत् । निष्कलं निर्गताः प्राणश्रद्धाखवायुन्योनिरण्ट्यथिवीन्द्रियमनोन्नवीयेतपोमन्त्रकर्मलोकनामरूपाः कला यस्मान्निष्कलम् । ब्रह्म सर्वस्मादप्यधिकम् । निर्विकल्पं निर्गता विकल्पा उद्गमनिर्देवन्यादि-

रूपा वस्तुशून्या वा प्रत्यया यस्मात्तन्निर्विकल्पम् । निरञ्जनं निर्गतमञ्जनं सर्वकारण-  
मविद्या यस्मात्तन्निरञ्जनम् । एतादृशं ब्रह्म ब्रह्मवादिनः प्रसिद्धमित्याह—तदुक्तं प्रसि-  
द्धं ब्रह्म सर्वपरिच्छेदशून्यं बृहत् । अहमस्मत्प्रत्ययव्यवहारयोग्यस्वयंप्रकाशमानचिदा-  
नन्दात्मा ब्रह्मणो भेदरहितः । इत्यनेन प्रकारेण ज्ञात्वा साक्षात्कृत्य ब्रह्मोक्तं स्वात्मा-  
व्यतिरिक्तं संपद्यते संपन्नो भवति । ब्रह्मैव सन्ब्रह्माप्येतीत्यर्थः । ध्रुवं निश्चलं कूटस्थम-  
विनाशीत्यर्थः ॥ ८ ॥

विद्वत्प्रसिद्धौ हेतुमाह—

निर्विकल्पमनन्तं च हेतुदृष्टान्तवर्जितम् ॥

अप्रमेयमनादिं च यज्ज्ञात्वा मुच्यते बुधः ॥ ९ ॥

निर्विकल्पं व्याख्यातम् । अनन्तं च देशकालवस्तुपरिच्छेदशून्यम् । चशब्दात्स-  
त्यज्ञानादिलक्षणमपि । हेतुदृष्टान्तवर्जितं हेतुतृतीयान्तं पञ्चम्यन्तं वा वचनं कस्यचि-  
दर्थस्य साधकं दृष्टान्तो यस्य कथनेन लौकिकपरीक्षकबुद्धिप्रसादास्ताभ्यामनुमानं लक्षितं  
तद्वर्जितमनुमानागम्यमित्यर्थः । न केवलमनुमानागम्यं किं त्वप्रमेयं प्रमाणमात्रागम्यम् ।  
अनादिं चाऽऽदिः कारणं तच्छून्यमनादिमनादीत्यर्थः । चशब्दाद्विकारान्तरशून्यमपि ।  
यत्प्रसिद्धं ज्ञात्वा साक्षात्कृत्य मुच्यतेऽविद्यादिभ्यो विमुक्तो भवति । बुधो ज्ञानी  
तस्मात्प्रसिद्धमित्यर्थः ॥ ९ ॥

ननु मनसो निरोध उत्पत्तिश्च तदीयैर्धर्मैरसङ्गोदासीनस्य पुरुषस्य श्रेयश्चेदङ्गीकृतो  
वास्तवस्तथा तद्वत्त्वमेव स्यादित्यत आह—

न निरोधो न चोत्पत्तिर्न बद्धो न च साधकः ॥

न मुमुक्षुर्न वै मुक्त इत्येपा परमार्थता ॥ १० ॥

न निरोधो निरोधो विनाशो मनसः शरीरादेर्वा वास्तवो न न चोत्पत्तिः प्रादुर्भावो  
मनसोऽन्यस्य वा वास्तवो नापि । नन्वहं बद्धः साधको मुमुक्षुर्मुक्तश्चेत्यादिप्रत्ययः  
प्रत्यक्ष इत्यत आह—न बद्धो बद्धोऽविद्यादिरशानाभिर्वस्तुतो न । न च साधकः  
साधकः संन्यासब्रह्मचर्यादिसाधनगुणानुष्ठाता वस्तुतो न । चकारात्कर्तृत्यादिरपि न ।  
न मुमुक्षुर्मात्रेच्छावान्वस्तुतो न । न वै मुक्तः प्रसिद्धोऽविद्यादिवन्धनगणैर्विमुक्तो न ।  
यदेतन्निरोधोत्पत्त्यादिकं मनसः स्वस्यान्यस्य वा प्रतीयते तत्सर्वं मिथ्यैव न तु वास्तव-  
मित्यर्थः । इत्यनेन प्रकारेण या बुद्धिरूपोक्ता साक्षिप्रत्यक्षा परमार्थता परमार्थभावो  
वास्तवीत्यर्थः ॥ १० ॥

नन्वात्मा जागरणस्वप्नमुषुमानि प्रतिपद्यते । न चेकस्याविकृतस्य तत्रयं ततः कथं  
निरोधाद्यभाव इत्यत आह—

एक एवाऽऽत्मा मन्तव्यो जाग्रत्स्वप्नमुषुसिषु ॥

स्थानत्रयव्यतीतस्य पुनर्जन्म न विद्यते ॥ ११ ॥

एक एव भेदरहितोऽविकार्यैव न तु विपरीतः । आत्माऽहंप्रत्ययव्यवहारयोग्यः स्वयंप्रकाशो बुद्धेर्द्रष्टा । मन्तव्योऽवगन्तव्यः । कुत्र जाग्रत्स्वप्नसुषुप्तिषु जाग्रतीन्द्रियैर्विषयोपलम्भरूपे स्वप्ने वासनामात्रविषयोपभोगे सुषुप्तावशेषविशेषविज्ञानोपरमरूपायां च तासु । नन्ववस्थाजन्मना तद्विशिष्टस्यापि जन्म स्यादित्यत आह—स्थानत्रयव्यतीतस्य निष्ठत्येतेष्वात्मेति जागरणादीनि स्थानानि तेषां त्रयं त्रिसंख्यावैशिष्ट्यं तस्माद्यतीतो गतस्तस्य तुरीयस्येत्यर्थः । पुनर्भूयः सकृद्भ्रान्त्योत्पादो यो जातस्तस्मादनन्तरमित्यर्थः । अहं ब्रह्मास्मीति ज्ञाने जाते जन्म न विद्यते उत्पादो नास्ति । कुत्रचित्कदाचित्कथंचित्कस्याचिदिति शेषः ॥ ११ ॥

नन्वेकस्य कथमनेकत्वप्रतिभास इत्यत आह—

एक एव हि भूतात्मा भूते भूते व्यवस्थितः ॥

एकधा बहुधा चैव दृश्यते जलचन्द्रवत् ॥ १२ ॥

एक एव स्वगतसजातीयविजातीयभेदशून्य एव हि यस्माद्भूतात्मा भूतानां स्थावर-जङ्गमानामात्मा भूते भूते तस्मिंस्तस्मिञ्शरीरे । भूतशब्दाभ्यासश्चतुर्विधशरीरसंग्रहार्थः । व्यवस्थितो विविधं तत्तच्छरीरान्तःकरणादिसादृश्यमवलम्ब्यावस्थितोऽवस्थानं प्राप्तः । तस्मादेकधा स्वयंप्रकाशचिदानन्दात्मनैकप्रकारेण बहुधा चैवानेकशरीरादिप्रकारेणापि । चकाराद्ब्रह्माऽपि । एवकारस्त्वेकधेत्यनेन संबध्यते । एकधैव सन्बहुधाऽपि दृश्यत इति योजनीयम् । अथवेवकारार्थ एवकारः । उपाधोरेकत्वेनैकधेवोपाधेर्बहुत्वेन बहुधैव च दृश्यत इति योजनीयम् । दृश्यतेऽवलोक्यते । एकस्यैवैकधा बहुधा चावलोकने दृष्टान्तमाह—जलचन्द्रवत् । यथा जलेपूर्णं देशेऽनेकपात्रसंतते गगनमण्डलगतो गोपतिरेक एव संतते जले प्रतिबिम्ब एकधैव शरावादिषु प्रतिबिम्बतश्च बहुधैव दृश्यते तद्वत् । अयं प्रतिबिम्बपक्षे दृष्टान्त एकजीवत्वेऽनेकजीवत्वेऽपि योजयितुं शक्यः । स्वारस्यं त्वेकजीवत्वे ॥ १२ ॥

इदानीमपुपहितो जीव इति पक्षमाश्रित्य दृष्टान्तमाह—

घटसंवृतमाकाशं नीयमाने घटे यथा ॥

घटो नीयेत नाऽऽकाशं तथा जीवो नभोपमः ॥ १३ ॥

घटसंवृतं घटेन सम्यग्वृतं घटसंवृतमाकाशं नभो नीयमाने देशाद्देशान्तरं प्राप्यमाणे घटे कलशे । यथा येन प्रकारेण घटः कलशो नीयेत देशाद्देशान्तरं प्राप्येत नाऽऽकाशं न नभः । तथा तेन प्रकारेण जीवः प्राणानां धारयिताऽऽत्मा प्राणेषु परलोकादौ नीयमानेषु यमादिना न नीयेत । तत्र हेतुः । नभोपमः, नभोपमो यतो नभसा समस्तस्मात् ॥ १३ ॥

ननु नभःसमानश्चेदचेतेनोऽपि स्यादत आह—

घटवद्विविधाकारं भिद्यमानं पुनः पुनः ॥

तद्भ्रं न च जानाति स जानाति च नित्यशः ॥ १४ ॥

घटवत्, यथा घटस्तद्वद्विविधाकारमनेकाकारं देहादिकं भिद्यमानं विनाशं गच्छत् । पुनः पुनर्भूयो भूयः । यथा घटादिकं विनश्यति पुनः पुनर्न नभः सर्वगतं तथा देहादिकं विनश्यति पुनः पुनर्नाऽऽत्मा सर्वगत इत्यस्मिन्नंशे दृष्टान्तो न त्वचेतनांश इत्याह—तद्भ्रं च । घटादिगमनादावपि नभो न जानाति घटादिकं विनष्टमित्यादि नावगच्छति । स दाष्टान्तिकभूतः स्वयंप्रकाश आनन्दात्मा जानाति च सर्वमिदमवगच्छतीत्यापि । चकारः सर्वानन्यत्वात्मुखित्वादिकमप्याह । नित्यशः सर्वशः ॥ १४ ॥

नन्वेवं चेदयं सर्वज्ञः कस्मात्सर्वदाऽऽनन्दात्मानं नावगच्छतीत्यत आह—

शब्दमायावृतो नैव तमसा याति पुष्करे ॥

भिन्ने तमसि चैकत्वमेक एवानुपश्यति ॥ १५ ॥

शब्दमायावृतः शब्दरूपा वस्तुशून्या मायाऽवष्टमानधियानपटीयस्यविचारितरमणीया शक्तिस्तयाऽऽवृताऽहमानन्दात्माऽस्मीतिबोधशून्यः शब्दमायावृतः शब्दादिस्थूलसूक्ष्मप्रपञ्चकारणभूतया वा माययाऽऽवृता नैव तमसाऽऽयाति पुष्करे यथा लोके गाढतमसाऽऽवृतश्लक्ष्णमानवज्ञोऽपि पुष्करे क्षेत्रविशेषेऽन्यस्मिन्वा पुष्करे देशे वस्तुनि वा तत्समीपस्थोऽपि नाऽऽयात्येव तद्वच्छब्दमायावृतस्तमसा शब्दमायारूपेणाज्ञानेन हेतुना पुष्करे पुण्यरूप आनन्दात्मनि रत्नधोरैक्येन पुष्कले वा सर्वगते तस्मिन्नैव याति न गच्छत्येव । भिन्ने तमसि च यथा लोके प्रदीपादिप्रकाशेन तस्मिन्तमसि भिन्ने पुष्करे गच्छति तद्वदहं ब्रह्मास्मीतिवृद्धिप्रदीपकतया भिन्ने भेदं गतवति विनष्ट इत्यर्थः । तमसि च शब्दमायारूपेऽज्ञाने । चशब्दाच्छब्दमायामंस्कारेऽपि । एकत्वं जीवब्रह्मणोरैक्यमेक एव द्रष्टृदृश्यादिविभागशून्य एव न तु तद्वान् । अनुपश्यति तमसो भेदमनु पश्चात्साक्षात्करोति ॥ १५ ॥

इदानीं प्रासङ्गिकं योगफलं परिसमाप्य पुनर्योगमाह—

शब्दाक्षरं परं ब्रह्म तस्मिन्क्षीणे यदक्षरम् ॥

तद्विद्वानक्षरं ध्यायेद्यदिच्छेच्छान्तिमान्मनः ॥ १६ ॥

शब्दाक्षरं शब्दरूपमोमित्येतदक्षरं शब्दाक्षरं प्रथमतः परं ब्रह्मोत्कृष्टं ब्रह्म परब्रह्मदृष्ट्याऽवगतमित्यर्थः । तस्मिन्शब्दाक्षरे क्षीणे विनष्टे यत्प्रसिद्धमक्षरमविनाश्यानन्दात्मरूपं

तदक्षीणमक्षरं विद्वाञ्छास्त्रतात्पर्यविदक्षरमुक्तं ध्यायेत्तदहमस्मीतिचिन्तासंततिं कुर्यात् ।  
यद्यदि न इच्छेदिच्छां कुर्याच्छान्तिं सर्वदुःखोपरतिरूपां मोक्षावस्थामात्मनोऽविद्यादि-  
क्लेशैः क्लिष्टस्याहंममाद्यभिमानिनः ॥ १६ ॥

इदानीं शब्दाक्षरं सकार्यं परं ब्रह्म ज्ञानार्थिना ज्ञेयमित्याह—

द्वे विद्ये वेदितव्ये तु शब्दब्रह्म परं च यत् ॥

द्वे उभे विद्ये विद्याशब्दप्रत्ययावलम्बने वेदितव्ये तु ममुत्तुणाऽवगन्तव्ये एव ।  
ते आह—शब्दब्रह्म सौकाराः सव्याहृतिकाः साङ्गोपवेदाद्याः शब्दब्रह्मशब्दाभि-  
धेयाः परं च परमपि ब्रह्माऽऽनन्दात्मरूपम् । चकार उक्तसमुच्चयार्थः । यत्प्रसिद्धं  
सत्यज्ञानादिलक्षणम् ॥

नन्वस्तु परं ब्रह्म ज्ञेयं पुरुषार्थपर्यवसायित्वात्तद्ज्ञानस्यान्यत्तु किमर्थं व्यर्थं कण्ठशोष-  
करं ज्ञेयमित्यत आह—

शब्दब्रह्मणि निष्णातः परं ब्रह्माधिगच्छति ॥ १७ ॥

शब्दब्रह्मण्युक्ते निष्णातो नितरां स्नातोऽवगतशब्दब्रह्मतात्पर्यं इत्यर्थः । परं  
ब्रह्मात्कम् । अधिगच्छति तदहमस्मीत्यधिकत्वेन प्राप्नोति ॥ १७ ॥

ननु शब्दब्रह्म एव पुरुषार्थः श्रूयते “एकः शब्दः सम्यग्ज्ञातः सुप्रयुक्तः स्वर्गे  
लोके कामधुमवति” इत्यादिनैकस्यापि शब्दस्य ज्ञानप्रयोगौ पुरुषार्थहेतुं दर्शितौ  
किमुत भूयसामित्यत आह—

ग्रन्थमभ्यस्य मेधावी ज्ञानविज्ञानतत्परः ॥

पलालमिव धान्यार्थी त्यजेद्ग्रन्थमशेषतः ॥ १८ ॥

ग्रन्थं शब्दब्रह्मस्वरूपं वाग्जालमभ्यस्य पाठतोऽर्थतश्च स्वार्थिनं कृत्वा मेधावी श्रुत-  
धारणशक्तिमान् । ज्ञानविज्ञानतत्परः, ज्ञानमहं ब्रह्मास्मीति साक्षात्कारो ध्यातृभ्य-  
यादिभेदशून्यो विज्ञानमहं ब्रह्मास्मीति ध्यातृभ्ययादिभेदवद्विविधं शास्त्रीयम् । यद्वा  
ज्ञानं शास्त्रजन्यं विज्ञानं ब्रह्मसाक्षात्काररूपं ज्ञानविज्ञाने ते एव परे प्रयोजनभूते यस्य  
स ज्ञानविज्ञानतत्परः । त्यजेद्ग्रन्थमशेषत इत्यन्वयः । अयमर्थः । शब्दज्ञानात्प्रयो-  
गाद्वा यत्फलमवगतं तदर्थवादरूपमवगन्तव्यमन्यथा तावन्तैव पुरुषार्थभिर्द्धां को नामा-  
नेकार्थवद्दुल्लं कर्म कुर्यात्तस्मात्कर्मविध्यानार्थक्यपरिहाग्य शब्दावगतार्थन्तुनये प्रयोगज्ञा-  
नादिकले व्याख्येयं शब्दावगतशब्दार्थः कर्मरूपो नाऽऽन्यन्निकफलः सर्वदुःखमूलसंसाररूप  
इति तत्रापि न्तुनेर्मुख्यार्थस्याभावाज्जीवब्रह्मतादात्म्यलक्षणमेवार्थमवलम्बते । तथाच  
तत्रैव पुरुषार्थो न शब्दराशाविति तदेतद्दृष्टान्तेनाऽऽह—पलालमिव । यया निर्ग-  
तकणं तुषात्मकं परित्यजतीति शेषः । कः । धान्यार्थी धान्यानि तण्डुलादिकणरू-



पाणि तेष्वर्थः प्रयोजनं यस्यास्ति स धान्यार्थी । तथा ज्ञानविज्ञानतत्परस्त्यजेत्परि-  
त्यजेत् । ग्रन्थं शब्दराशिम् । अशेषतः सर्वतः ॥ १८ ॥

ननु वेदानामनेकशाखाभेदभिन्नत्वात्कस्याः शाखाया वचनं ब्रह्मज्ञानहेतुत्वेनाङ्गीक-  
रणीयमित्याशङ्क्य दृष्टान्तेन यस्याः कस्या यासां कासांचिद्वा समानार्थानामङ्गीक-  
रणीयमित्याह—

गवामनेकवर्णानां क्षीरस्याप्येकवर्णता ॥

क्षीरवत्पश्यते ज्ञानं लिङ्गिनस्तु गवां यथा ॥ १९ ॥

गवां सास्त्रादिमतीनामनेकवर्णानां शुक्लकृष्णहरितलोहितपाटलादिवर्णानां क्षीरस्य  
पयसस्तेभ्यो निर्गतस्याप्येकवर्णता । अपिशब्द एवकारार्थः । शुक्लवर्णनैव न गोवद्वि-  
चित्रवर्णितेत्यर्थः । क्षीरवद्यथा क्षीरमेकवर्णं तद्वद्बुद्धिमान्विधेभेदाभ्यः शास्त्राभ्यः  
पश्यते पश्यत्यवगच्छति । ज्ञानमहं ब्रह्मास्मीतिबोधरूपम् । लिङ्गिनस्तु सांख्याय-  
नकौपीतकौमाध्यदिनकठकाण्वतैत्तीरीयकौथुमनारायणीयाथर्वशिरस्तापनीयेत्यादिलिङ्गानि  
तत्तन्नामाङ्गभूतानि येषामनेकशाखाभेदवतामृगादीनां सन्ति तांलिङ्गिनः पुनर्विचि-  
त्रवर्णान्पश्यत इति पूर्वैणानुपङ्गः । तत्र दृष्टान्तमाह—गवां यथा गा यथैकार्थकारिणी-  
स्तथेति शेषः ॥ १९ ॥

एवं सर्वासां श्रुतीनां विज्ञानकारणत्वमुक्त्वा पुनर्मनसः स्वाधीनस्याभावे तत्त्वमसी-  
त्यादिवोचो न जायत इत्यभिप्रायेणाऽऽह—

घटमिव पयसि निगूढं भूते वसति विज्ञानम् ॥

सततं मन्थं भङ्ग मनसा मन्थानभूतेन ॥ २० ॥

घटमिव घट इव घटाकारो नवनीतपिण्ड इव पयसि क्षीरे निगूढं नितरां संवृत-  
मनाविर्भूतस्वरूपमित्यर्थः । भूते भूते शरीरे शरीरेऽन्तःकरणादिके । भूतपदाभ्यासश्च-  
तुर्विधशरीरग्रहणार्थः । वसति निवासं करोति । विज्ञानं विसृष्टिरूपमानन्दरूपस्वरू-  
पम् । सततं निरन्तरं मन्थानुचिन्तयेत्यर्थः । भङ्ग भग भग्नस्वरूपं स्वयंप्रकाशमानं  
गच्छति प्राप्तमुद्यतो भवत्यधिकारी भगः । भग एव भङ्गस्तस्य संबोधनम् । मनसाऽ-  
न्तःकरणेन मन्थानभूतेन मथिभूतेन चिन्तनसाधनेनेत्यर्थः ॥ २० ॥

इदानीमत्मानं सर्वभूतगुहाशयं निधिमिव प्राप्नुयादित्याह—

ज्ञाननेत्रं समादाय उद्धरेद्वह्निवत्परम् ॥

निष्कलं निश्चलं शान्तं तद्ब्रह्माहमिति स्मृतम् ॥ २१ ॥

ज्ञाननेत्रं ज्ञानमहं ब्रह्मास्मीतिबोधरूपं तदेव ब्रह्मावलोकने कारणं ज्ञाननेत्रं समा-

१ क. इयति ज्ञाने । २ क. ख. न्ययितव्यं म । ३ क. निष्क्रियं । ग. निर्मलं । ४ क. नित्यं ।  
५ क. द्वादशमस्म्यहम् ।

दाय सम्यक्संशयविपर्ययराहित्येन स्वीकृत्योद्धरेदुद्धरणं कुर्यात् । बह्विवद्वहिसमान-  
वर्णसुवर्णवत् । परं निरतिशयं ब्रह्म । अथवा मध्ये च ज्ञाननेत्रं मयो  
विलोडनकारणभूता रज्जुर्मथनाग्नेरपि जायमानत्वाद्वद्विवदिति प्रसिद्धो द्वितीयो  
दृष्टान्तः । इदानीं ज्ञानमनुकृत्याऽऽह—निष्कलं निश्चलं शान्तं तद्ब्रह्माहम् ।  
निश्चलं विक्रियालेपशून्यम् । शान्तमविद्यादिदोषरहितम् । व्याख्यातमन्यत् । इति-  
ज्ञानानुकरणार्थः । स्मृतं चिन्तितमवगतं विद्वद्भिरित्यर्थः ॥ २१ ॥

ब्रह्मात्मनोः सामानाधिकरण्यास्योक्तत्वाद्ब्रह्मवासुदेवशब्दयोरैकार्थ्यमङ्गीकृत्य वासु-  
देवशब्दार्थं दर्शयन्ती शास्त्रार्थमुपसंहरति—

सर्वभूताधिवासं यद्भूतेषु च वसत्यपि ॥

सर्वानुग्राहकत्वेन तदस्म्यहं वासुदेवस्तदस्म्यहं

वासुदेव इति ॥ २२ ॥

ॐ भद्रं कर्णेभिः० । ॐ स्वस्ति न इन्द्रो० । ॐ शान्तिः शान्तिः शान्तिः ॥

इत्यथर्ववेदेऽमृतविन्दूपनिषत्समाप्ता ॥ ४ ॥

सर्वभूताधिवासं निष्कलस्थावरजङ्गमानामधिकनिवासभूतम् । भूतेषु च चकार  
एवकारार्थः । तेष्वेव वसत्यधिनिवासं करोति च । अपिकार एकस्याऽऽधाराधेयत्वम-  
मुच्चयार्थः । सर्वानुग्राहकत्वेनैकस्याऽऽधाराधेयत्वे हेतुरयं सर्वस्यानुग्राहकत्वेन हेतुना  
तद्ब्रह्म वासुदेवात्मकमस्मि भवामि । अहमानन्दात्मस्वरूपस्ततो भेदरहितो वासुदेवः  
सर्वाणि भूतानि मयि वसन्त्यहं सर्वेषु वसामीति । वासुदेवः स्वयंप्रकाशः । वासुश्राप्तौ  
देवश्च वासुदेवः । तदस्म्यहं वासुदेवः । व्याख्यातम् । व्यक्याभ्यास उपनिषत्समा-  
प्त्यर्थः ॥ २२ ॥

इति श्रीमत्परमहंसपरिवाजकाचार्यानन्दात्मपूज्यपादशिष्यस्य शंकरानन्दभगवतः

कृतिरमृतविन्दूपनिषद्दीपिका समाप्ता ॥ ६ ॥



ॐ तत्सद्ब्रह्मणे नमः ।

# आत्मोपनिषत् ।

नारायणविरचितदीपिकोपेता ।

ॐ अथैवाङ्गिरास्त्रिविधः पुरुषस्तद्यथा बाह्यात्माऽन्तरात्मा परमात्मा चेति । त्वं चर्मनखमांसरोमाङ्गुल्यङ्गुष्ठपृष्ठीवंशनखगुल्फोदरनाभिमेट्टकदयूरुकपोलध्रुवौ ललाटबाहू पार्श्वशिरोधमानिकाक्षीणि श्रोत्राणि भवन्ति जायते म्रियते इत्येष बाह्यात्मा जाम ॥१॥

अथान्तरात्मा नाम पृथिव्यप्तेजोवाय्वाकाशेच्छाद्वेषमुखदुःखकाममोहविकल्पनादिभिः स्मृतिलिङ्ग उदात्तानुदात्तह्रस्वदीर्घगुणस्खलितगर्जितस्फुटितपुंदिगतनृत्यगीतवादित्रप्रलयविजृम्भतादिभिः श्रोता घ्राता रसयिता मन्ता बोद्धा कर्ता विज्ञानात्मा पुरुषः

आत्मत्रयीपराऽऽत्मोपनिषत्खण्डत्रयान्विता ।

अष्टाविंशी ग्रन्थसंघे शाखा शौनकवर्तिता ॥ १ ॥

पिण्डग्रहणे विरक्तस्य परमात्मानं बोधयितुं शाखाचन्द्रन्यायैनाऽऽत्मद्वयं निरूप्य निरञ्जनं संसारातीतं परमात्मानं निरूपयितुमिदमारभ्यते—अथैवाङ्गिरा इति । अथ ब्रह्मणा देवर्षान्प्रति पिण्डनिरूपणानन्तरं तद्विमोक्षार्थोऽङ्गिरा उवाचेति शेषः । बाह्यात्मादयो वक्ष्यमाणलक्षणाः । जायते म्रियते इति प्रत्याहारेण षड्भावविकारा गृह्यन्ते यास्कोक्तास्ते यथा—“जायतेऽस्ति विपरिणमते वर्धतेऽपक्षीयते नश्यति च” इति । ये च षड्विंशतिस्त्वगादयो भवन्ति षड्भावविकाराश्च स बाह्यात्मा नामेत्यन्वयः । चर्म त्वम्बन्धुभागः । नखानि हस्तपादभेदेन द्विरुक्तानि । पृष्ठी कट्युर्ध्वभागः । मेट्टं भिङ्गम् । ऊर्वन्तः समाहारद्वन्द्वः । कपोलसहिते ख्र्वा ललाटसहितौ बाहू पार्श्वीदिसहितान्यक्षीणि चक्षुषि ॥ १ ॥

पृथिव्यादिविजृम्भितादिपर्यन्तैरुपलसितो विज्ञानात्मा बुद्धिमयः कर्मसामान्यस्य श्रवणादिलक्षणं विशेषणं यः करोति सोऽन्तरात्मेत्यन्वयः । स्मृतिलिङ्गोऽन्यथाऽनः-

१ ख. 'व्यगस्थिमां' । २ ख. 'सलोमाङ्गुष्ठ' । ३ ख. 'ष्टीवगान' । ४ क. 'त एष' । ५ क. 'तन्' ।

पुराणं न्यायो मीमांसा धर्मशास्त्राणीति श्रवणघ्राणाकर्षणकर्मवि-  
शेषणं करोत्येषोऽन्तरात्मा नाम ॥ २ ॥

अथ परमात्मा नाम यथाक्षरमुपासनीयः स च प्राणायामप्र-  
त्याहारसमाधियोगानुमानाध्यात्मचिन्तकं वटकणिका श्यामाक-  
तण्डुलो बालाग्रशतसहस्रविकल्पनादिभिर्न लभ्यते नोपलभ्यते ।  
न जायते म्रियते न गुण्यते न दहति न कम्पते<sup>१</sup> न भिद्यते न  
च्छिद्यते निर्गुणः साक्षी भूतः । शुद्धो निरवयवात्मा केवलः  
सूक्ष्मो निष्कलो निरञ्जनो निरभिमानः शब्दस्पर्शरसरूपगन्धव-  
र्जितो निर्विकल्पो निराकाङ्क्षः सर्वव्यापी सोऽचिन्त्योऽवर्ण्यश्च

करणं विना बाल्ये दृष्टं यौवने न स्मरेत्परिणामवशेन पिण्डभेदात् । स्वरितस्तूदात्ता-  
नुदात्तयोरेवान्तर्भूतः “तस्याऽऽदित उदात्तमर्धह्रस्वम्” शेषमनुदात्तमिति स्मरणात्ते-  
नान्नानुपात्तः । ह्रस्वादयः स्वरधर्माः स्वलितादयो वर्णदोषाः ॥ २ ॥

ननु परमात्मा वाक्त्रनोगोचरातीतत्वात्कथं ज्ञेय इत्याशङ्क्याऽऽह—यथेति । यथा-  
क्षरं यथोपदेशमुपास्यो ज्ञेयं तं त्वौपनिषदं पुरुषं पृच्छामीति तस्य वेदैकगम्यत्वावग-  
मान् । मनसैवानुद्वष्टव्यमिति श्रुतेरसंस्कृतेन मनसाऽग्राह्यत्वात्तत्संस्कारानाह—प्राणा-  
यामेति । प्राणायामादिभिर्योगैरनुमानेन वाऽध्यात्मचिन्तकं प्रति प्रकाशत इति  
शेषः । नन्वसौ विश्वभूर्विश्वभ्र्योऽधिकप्रमाणः कथमप्रत्यक्ष इत्याशङ्क्याऽऽह—वट-  
कणिकेति । यथा वटकणिका वटवीजं सूक्ष्माऽपि महान्तं वटं सून एवमसौ सूक्ष्मोऽपि  
जगत्सूते श्यामाकतण्डुलः सूक्ष्मोऽपि महास्तम्बं सूते तद्वदसावित्यर्थः । ननु बीजव-  
त्तीव्रदृष्टीनां प्रत्यक्षोऽपि किं न स्यादत आह—वालेति ।

“बालाग्रशतभागस्य शतधा कल्पितस्य च ।

भागो जीवः स विज्ञेयः स चाऽऽनन्त्याय कल्पते” ॥

इति श्रुतेरनिमृशमत्वात्सर्वव्याप्यस्य प्रत्यक्ष इत्यर्थः । न लभ्यते कर्मेन्द्रियैर्नोपलभ्यते ज्ञाने-  
न्द्रियैः । जन्ममरणशोकक्लेददाहकम्पभेदच्छेदनिषेधैः क्रियामात्रं निषिद्धम् । निर्गुण  
इति गुणमात्रम् । साक्षी साक्षाद्दृष्टा । भूतः सिद्धः । शुद्धः सहजमलरहितः । निरवय-  
वात्मा स्वावयवभेदशून्यः । केवलः सजातीयविजातीयभेदशून्यः । सूक्ष्मो दुर्लक्षः ।  
निष्कलः षोडशकलारहितः । निरञ्जन आगन्तुकमलरहितः । निरभिमानोऽहंकारदोषर-  
हितः । शब्देति । बाह्येन्द्रियदोषरहितः । निर्विकल्पो मनोदोषरहितः । निराकाङ्क्ष  
आशादिबुद्धिदोषरहितः । ननु सूक्ष्मश्चेत्कथमाकाशादीनामात्मप्रमाद इत्यत आह—  
सर्वव्यापीति । अत एव बालाग्रादिकल्पनाभिरित्युक्तम् । वस्तुतस्त्वणुमहत्त्वादि-

१. स. 'प्राणक' । २. क. न भि' । ३. क. ते नि' । ४. ग. दुर्लभः ।

पुनात्यशुद्धान्यपूतानि निष्क्रियः संस्कारो नास्ति संस्कारो  
नास्त्येष परमात्मा पुरुषो नाम ॥ ३ ॥

इत्यथर्ववेद आत्मोपनिषत्समाप्ता ॥ ५ ॥

परिमाणरहित एव स्वमहिम्ना सर्वं व्याप्नोति भगवानत एव स ईश्वरोऽ-  
चिन्त्योऽवर्ण्यश्च । अशुद्धानि चाण्डालादीन्यपूतानि पापादिदुष्टानि सत्त्वानि निष्क्रि-  
योऽपि ध्यानस्थः पुनाति । यद्यप्यागमशास्त्रे ज्ञानात्माऽपि चतुर्थ उक्तः शरीरान्तः-  
करणजीवपरमात्मभेदेन तथाऽपि जीवपरमात्मनोरभेदमाश्रित्येह त्रिवैवोक्तः ।

तदुक्तं गीतासु—

“द्वाविमौ पुरुषौ लोके क्षरश्चाक्षर एव च ।

क्षरः सर्वाणि भूतानि कृत्स्थोऽक्षर उच्यते ॥

उत्तमः पुरुषस्त्वन्यः परमात्मेत्युदाहृतः” इति ।

इदमात्मचतुष्टयं प्रणवस्याकारोकारमकारात्परं बिन्दुनादशक्तिशान्ताख्यावस्थाचतुष्ट-  
यात्मकं द्रष्टव्यम् । संस्कारः पूर्वप्रज्ञा स नास्ति । स्वतोऽसङ्गत्वात् । द्विरुक्तिः समा-  
प्त्यर्था ॥ ३ ॥

नारायणेन रचिता श्रुतिमात्रोपजीविना ॥

अस्पष्टपदवाक्यानामात्मोपनिषद्दीपिका ॥ १ ॥

इति श्रीनारायणविरचिताथर्ववेदान्तर्गतात्मोपनिषद्दीपिका समाप्ता ॥ ७ ॥



ॐ तत्सद्ब्रह्मणे नमः ।

# आरुण्युपनिषत् ।

नारायणशंकरानन्दविरचितदीपिकाभ्यां समेता ।

ॐ आरुणिः प्रजापतेर्लोकं जगाम तं गत्वो-  
वाचं केन भगवन्कर्माण्यशेषतो विसृजानीति तं

अथ नारायणदीपिकारम्भः ।

आरुणेयी पञ्चविंशी खण्डपञ्चकमण्डिता ।

प्रतिखण्डं द्विरुक्तिश्च खण्डावसितिसूचिका ॥ १ ॥

त्रिदण्डिसंन्यास उक्त इदानीं सर्वपरित्यागरूपं परमहंससंन्यासमुपदेष्टुमारुण्युप-  
निषदारभ्यते—आरुणिरिति । आख्यायिका विद्यास्तुत्यर्था विद्वत्संन्यासोऽस्या  
विषयः । विष्णुपददर्शनं प्रयोजनम् । विद्वत्संन्यासस्य चित्ताविक्षेपेणाऽऽत्मनो निर-  
न्तरानुमेधानं प्रयोजनम् । विद्वान्विविक्तमुरधिकारी । यथार्योगं संबन्ध उच्यते ।  
अरुणस्यापत्यमारुणिः प्रजापतेर्ब्रह्मणः केनोपायेन भगवन्—

“ऐश्वर्यस्य समग्रस्य धर्मस्य यशसः श्रियः ।

ज्ञानवैराग्ययोश्चैव पण्णां भग इतीरणा” ॥

तद्ग्रांस्तेन प्रश्नाहेतोक्ता । कर्माणि संगृह्णतिनिमित्तानि । इतिः प्रश्नसमाप्ती । तं

अथ शंकरानन्ददीपिकारम्भः ।

आरुण्योपनिषदं व्याख्यास्ये न्यासमार्गिणाम् ।

आनन्दात्मानमायान्तीं गङ्गामिव पर्योनिधिम् ॥

विषयादेश्च सर्वोपनिषदां साधारण्यात् पृथग्वर्णनीयता । आत्मज्ञाने संन्यासेऽत्यन्त-  
मास्तिक्यं जनयितुमाख्यायिकामवतारयति—आरुणिर्नामतः प्राजापत्यः संपर्णयः ।  
प्रजापतेः प्रजातां पात्यितुः स्वपितुः । लोकं निवामस्थलम् । जगाम गतवान् । तं  
लोकं गत्वा प्राप्य । उवाच प्रजापतिं पितरमुक्तवान् । तदुक्तिमाह—केन प्रश्नार्थः  
किशब्दः । पृच्छामि त्वा केनोपायेन । भगवन्हे पृजावन । कर्माणि श्रौतस्मार्तान्य-  
नेकभेदभिन्नानि । अशेषतोऽशेषाणि । त्रिमृजानि परित्यजानि इत्यनेन प्रकारेण ।

१ घ. ॐ भद्र कर्णेभिः । आ । २ घ. णि प्राजापत्यः प्र । ३ क. च भगवन्केन कर्मो ।  
४ क. ग. घ. ज्ञामिति । ५ ख. न्यासो वि । ६ घ. योग्य स ।



होवाच<sup>१</sup> प्रजापतिस्त्व पुत्रान्भ्रातृन्बन्ध्वादीन्शिखां  
 यज्ञोपवीतं च यागं च सूत्रं च स्वाध्यायं च भूर्लोक-  
 भुवर्लोकस्वर्लोकमहर्लोकजनलोकतपोलोकसत्यलोकं च ।  
 अतलपातालवितलमुतलरसातलतलातलमहातलब्रह्माण्डं

होवाच प्रजापतिरिति श्रुतेर्वचः प्रजापतिवचस्तवेत्यादि । तव त्वत्संबन्धिनस्त्वदीयान्म-  
 मत्वाम्बन्धनान्बन्ध्वादीन्बन्धवो बन्धुववा ज्ञातय उपकारिणश्चाऽऽदिशब्देन भार्यादय-  
 स्तान् । सूत्रं यागप्रतिपादको ग्रन्थः । स्वाध्यायो वेदराशिस्तदन्ता अष्टौ द्वितीयाः ।  
 यज्ञोपवीतयागसूत्रस्वाध्यायेषु प्रत्येकं चशब्दैस्तत्संबन्धीनि संख्याबन्धनादिपुस्तका-  
 दिपडङ्गादीनि गृह्यन्ते । भूर्लोकादीनां सप्तानां समाहारद्वंद्वः । सत्यलोकं चेति ।  
 चात्प्रकृत्यादिसमुच्चयः । ऊर्ध्वलोकान्हेयत्वेनोक्त्वाऽधोलोकानाह—अतलेति । अत-  
 लादीनां सप्तानां ब्रह्माण्डेन सह समाहारद्वंद्वः । तानि च पातालरसातलपूर्वाणि तलानि ।  
 पाताले तलशब्दस्य दीर्घः । नितलं महातलमप्याहुः । पातालरसातलनितलमुतलतलात-  
 लवितलतलानि पादतलतदग्रगुल्फनड्वाजानूरुतदूर्ध्वभागतयोपास्थानि तथैव क्रैमणैवो-  
 त्तरोत्तराणि तथाऽपि हेयतयाऽनास्थया व्युत्क्रमेण निर्दिष्टानि । ब्रह्माण्डं विराड्देहः ।  
 चादसद्विषयं मनोरथमपि विसर्जयेद्विमृजेत् । सर्वत्यागे कथं शरीरयात्रानिर्वाह

रात्प्रकृत्यादिकमपि । अतलपातालवितलमुतलरसातलतलातलमहातलब्रह्माण्डं  
 तमारुणिम् । इ किल । उवाच प्रजापतिः । स्पष्टम् । तत्राऽऽरुणेरहंमभिमानि-  
 नः । पुत्रान्भ्रातृन् । स्पष्टम् । बन्ध्वादीन्बन्धवो ज्ञातयोऽज्ञातयश्चोपकारिणः ।  
 आदिशब्देन भार्यादयो बन्धवश्च ज्ञातयश्च बन्ध्वादयस्तान् । शिखां मूर्धजा ग्रन्थिसमाः  
 शिखेत्युच्यते ताम् । यज्ञोपवीतं च प्रसिद्धं नवगुणितं ब्राह्मणादीनाम् । यागं च  
 ज्योतिष्टोमादिलक्षणम् । सूत्रं च यागप्रयोगप्रतिपादकं शास्त्रम् । स्वाध्यायं च स्वाध्या-  
 यशब्देन कर्मप्रतिपादकं मन्त्रब्राह्मणरूपं वेदराशिम् । चशब्दात्तदङ्गादिकमपि । कर्मफल-  
 भूतं लोकसप्तकमाह—भूर्लोकभुवर्लोकस्वर्लोकमहर्लोकजनलोकतपोलोकसत्यलोकं  
 च भूर्लोकादिसप्तकं स्पष्टार्थम् । अत्र च द्वंद्वसमासैकवद्भावात्सप्तानामेकं पदं चका-

१ लनितलम् इत्यपि क्वचित्पुस्तके ।

१ क. 'तं या' । ख. 'तं सूत्रं च यागं च स्वा' । २ क. ग. 'लोकं च भु' । ३ क. ग. 'लोकं  
 च स्वा' । ४ ग. 'लोकं च म' । ५ ग. 'लोकं च ज' । ६ ग. 'लोकं च त' । ७ ग. 'लोकं च स' ।  
 ८ ख. 'ध्यादिप्रना' । ९ घ. 'मणोत्तरो' । १० घ. 'येत्पारित्यजेत् । स' ।

च विसर्जयेद्दण्डमाच्छादनं च परिग्रहेच्छेषं विसृजेच्छेषं विसृजे-  
दिति ॥ १ ॥

गृहस्थो ब्रह्मचारी वानप्रस्थो वा लौकिकाग्नीनुदराग्नौ समारोपयेद्गायत्रीं

इत्याशङ्क्य ग्राह्याण्याह—दण्डमिति । गोसर्पनिवारणार्थं दण्डं लज्जाशीतानपवृष्टि-  
बाधानिवारणार्थमाच्छादनं च । चकाराज्जलपात्रं च । परिग्रहेत् । व्यत्ययेन शप् ।  
परिगृह्णीयात् । देहोपयोगि चेद्ग्राह्यं तर्हि मञ्चकी योपादयोऽपि प्राप्नुवन्तीत्यत-  
आह—शेषं विसृजेदिति । मञ्चकयोपादि प्राणात्ययेऽपि न गृह्णीयादित्यादरा-  
र्योऽभ्यासः ॥ १ ॥

ना०दी० अधिकारिणो निर्दिशति—गृहस्थ इत्यादिना । लौकिकाग्नीष्टोकाप्रतिहे-

च । न तलमतलम् । भूमिमारभ्याधोऽधोऽतलादीनि सप्त पातालानि । सप्तानामतलादि-  
शब्दानां ब्रह्माण्डशब्दस्य च द्वंद्वसमामेनेकपद्यादेकवद्भावः । चकाराद्विद्यमानविषयं  
मनोरथमपि । विसर्जयेद्विसृज । तत्र संबन्धि यत्किञ्चित्तत्सर्वं परित्यजेत्यर्थः । तर्हि  
किं शरीरयात्राया अपि परित्याग इत्याशङ्क्य नेत्याह—दण्डं गोसर्पनिवारणं वैणवम् ।  
आच्छादनं च कौपीनयुगुलं कन्यादिकं लज्जाशीतानपवृष्टिबाधानिवारकमित्यर्थः ।  
परिग्रहेत्परिगृह्णीयात्स्वीकुर्याद्भवान्मवाहशोऽन्योऽपि । ननु यथैतद्दण्डाच्छादनादिकं  
स्वीकार्यं देहबाधानिवारणाय तथा मञ्चकयोपिदादिकमपीत्याशङ्क्य नेत्याह—शेषं  
दण्डाच्छादनादिव्यतिरिक्तं मञ्चकयोपिदादिकं विसृजेत्परित्यजेत् । शेषं विसृजेत् ।  
व्याख्यातम् । आदरार्थं वाक्याभ्यामः । प्राणात्ययेऽपि मञ्चयोपिदादीनां परिग्रहो न  
करणीय इत्यादराभिप्रायः ॥ १ ॥

शं०दी० एवं सामान्येन संन्यासे पारमहंस्यलक्षणमभिधायेदानीमुक्तस्यैव व्याख्यान-  
रूपमुत्तरं विशेषमाह—गृहस्थः स्वातकः सदृशीं भार्यां प्राप्य श्रौतस्मार्तिकमनुष्ठानपरः ।  
ब्रह्मचारी, उपकुत्रिणो नैष्ठिकः । वानप्रस्थो वा सदारो विदारो वा वनं प्रविष्टस्मृती-  
याश्रमी । वाशब्दो वैराग्यावधित्वमसति यावज्जीवसंकल्प आश्रमान्तरविषये दर्शयति ।  
लौकिकाग्नीष्टोका लौकिका वाऽग्नयस्तात । माश्रिको निरश्रिको वा संन्यासाङ्गभु-  
तामिष्टि विधायोदराग्नौ जाठरजातवेदमि 'या ते अग्ने' इत्यादिमञ्च्रेण त्रिः पानपुरःसरं  
समारोपयेत्समारोपणं कुर्यात् । गायत्रीं च प्रत्यक्षजन्मनां संन्यात्रये सावित्रीं

१ क. च कौपीन प । २ घ. 'स्थो वोपवात शिखां भुमावप्यु वा विसृजेत्लौकि' । ३ घ. 'त्र  
प' । ४ ख. 'कोपवासा' ।

च स्ववाचाशौ \*समारोपयेदुपवीतं भूमावप्सु वा  
 विमृजेत्कुटीचरो ब्रह्मचारी कुटुम्बं विमृजेत्पात्रं  
 विमृजेत्पवित्रं विमृजेद्दण्डांश्च लौकिकाशींश्च

तृश्रौतस्मार्ताशीनन्तेष्टि कृत्वोदराशौ सम्यग्भ्र इत्यादि मन्त्रेण त्रिःपानपुरःसरं समारोप-  
 येत् । ज्ञानिनोऽर्थप्राप्तेऽपि त्यागे चात्वाले निवृत्तप्रयोजनविषाणांदिप्रक्षेपवदियमग्न्यादीनां  
 शार्क्षीया प्रतिपत्तिः । गायत्रीं सवितृदेवत्यां चशब्दादन्यदपि मन्त्रजातं स्ववाचाशौ  
 स्वीया वाचा वागेवाग्निस्तत्र 'भूः सावित्रीं प्रविशामि' इत्यादिमन्त्रैः समारोपयेत् । उपवीतं  
 शुद्धोदकालभे भूमौ शुद्धायां तल्लाभे शुद्धास्वप्सु वा 'भूः समुद्रं गच्छ स्वाहा' इति  
 मन्त्रेण विमृजेत् । वाशब्दो व्यवस्थितविकल्पे । कुटीचरः कुटीचकस्त्रिदण्डी पुत्रगृह एव  
 भिक्षानिरतो यः सः । उपलक्षणमिदं बहूदकहंसयोरपि । ब्रह्मचारिग्रहणं तस्य विशेषणम् ।  
 आश्रमिब्रह्मचारिण उक्तत्वात् । पालाशं बेलवमित्यादिना तद्दण्डादित्यागस्य वक्ष्यमाण-  
 त्वाच्च । कुटुम्बमिति । पुत्रभिक्षानिरतस्य कुटुम्बे वाससंभवात् । पात्रं भिक्षापा-  
 त्रम् । पवित्रं जलशोधनवस्त्रम् । दण्डांश्चीन्वैणवान् । चात्पूर्ववस्त्रादिकमपि । लौकि-  
 काशीनिति । त्रिदण्डिनो वैश्वदेवाधिकारात् । लोकाशींश्चेति पाठे स्वतपोर्जितान् । चात्त-

गायत्रीच्छन्दस्कां चशब्दादन्यदपि मन्त्रजातम् । स्ववाचाशौ स्वस्य संन्यासस्य  
 कर्तुर्वाचा वाग्देवताऽग्निः स्ववाचाग्निस्तस्मिन् 'भूः सावित्रीं प्रविशामि' इत्यादिमन्त्रैः  
 समारोपयेत् । व्याख्यातम् । उपवीतं यज्ञोपवीतं भूमौ वाऽप्सु वा विमृजेत् ।  
 वाशब्दो विकल्पार्थो विकल्पश्च व्यवस्थितः । मनोनुकूलानामपामभावे मनोनुकूलायां भूमौ  
 सतीषु तामु च तत्रैव 'भूः समुद्रं गच्छ स्वाहा' इत्यनेन मन्त्रेण परित्यजेत् । इदानी-  
 माश्रमविशेषाद्विशेषमाह—कुटीचरस्त्रिदण्डी पुत्रभिक्षानिरतः । उपलक्षणमिदं बहूद-  
 कस्य हंसस्यापि यथायोगम् । ब्रह्मचार्युक्तः । उपलक्षणमिदं गृहस्थवानप्रस्थयोः ।  
 कुटुम्बं मातृ(ता)पित्रादिकं विमृजेद्ब्रह्मचारी परित्यजेत् । पात्रं भिक्षापात्रम् । विमृजेत् ।  
 व्याख्यातम् । पवित्रं जन्मपवित्रं विनास्तिमात्रं श्रेतम् । विमृजेत् । व्याख्यातम् । कुटीच-  
 कस्य कुटुम्बपरित्यागोऽप्यविरुद्धः पुत्रभिक्षानिरतस्य कुटुम्बे वाससंभवात् । दण्डांश्ची-  
 न्वैणवान् । कुटीचको विमृजेदित्यभ्याहारः । लोकाशीलौकिकाशीन । ब्रह्मचारी दण्डमे-

\* समारोपयेदुपवीतं शिखां भूमौ, इति क्वचित्पुस्तके पाठः ।

१ घ. 'येकु' । २ क. 'जेह' । ३ क. थ विमृजेद्लोका । ४ घ. 'गिमेरिया' । ५ घ. 'णापक्षे' ।  
 ६ घ. 'र्क्षीयप्र' । ७ क. 'तं शिखां शु' । ८ घ. रतः । उ । ९ घ. चादि' । १० कुटीचक इति  
 पाठः ।

विमृजेदिति होवाच । अत ऊर्ध्वममन्त्रवदाचरे-  
दूर्ध्वगमनं विमृजेत्त्रिसंध्यादौ स्नानमाचरेत्संधिं  
समाधावात्मन्याचरेत्सर्वेषु \*वेदेष्वारण्यकमावर्तये-

दिग्धनादिकमपि । प्रत्येकं विमृजेदित्यावश्यकत्वार्थमुक्तम् । इति ह किलोवाचोक्तवान्प्रजा-  
पतिरारुणिम् । अत ऊर्ध्वं त्यागानन्तरममन्त्रवत्स्वाध्यायस्य विमृष्टत्वादाचरेत्स्नानाचमनादि-  
कम् । नन्वमन्त्रस्य कथमूर्ध्वलोकप्राप्तिरत आह—ऊर्ध्वगमनं विमृजेदिति । भूलोकान्दे-  
स्त्यक्तत्वात्पुनस्तद्वासनामपि त्यजेदित्यर्थः । तर्ह्याचारोऽप्यप्रयोजनस्त्यज्यतामित्याश-  
ङ्क्याऽऽह—त्रिसंध्यादौ स्नानमाचरेदिति । तिसृणां संध्यानामादौ प्राक्काले स्नानं  
मौसलम् । संध्यावन्दनकाले किं कार्यमत आह—संधिं समाधावात्मन्याचरेदिति ।  
संधिः संधानं समाधिमाश्रित्याऽऽत्मनि स्वस्मिन्परमात्मना संधानमभेदमाचरेद्भावयेत् ।  
स्वाध्यायस्य परित्याग उक्तस्तस्य प्रतिप्रमवमाह—सर्वेष्विति । निर्धारणे सप्तमी ।  
आवर्तयेत्पाठतोऽर्धतश्चाभ्यसेत् । आरण्यकेषूपवर्ग्यादीन्यपि कर्माथानि दृश्यन्ते किं तत्स-

खलादिकमनुक्तमपि विमृजेत् । स्पष्टम् । इत्यनेन प्रकारेण । इ किल ।  
उवाचोक्तवान्प्रजापतिरारुणिम् । एतावत्तदुक्तमुक्त्वा श्रुतिरिदानीं स्वयमाह—अतोऽ-  
स्मात्परित्यागात् । ऊर्ध्वमनन्तरम् । अमन्त्रवन्मन्त्रराहित्येन । आचरेत्स्नानाचमनादिकं  
कर्म कुर्यात् । ऊर्ध्वगमनमौन्नत्यं विद्यावित्तादिमङ्गुतममुत्कर्षमंपादनमित्यर्थः । विमृ-  
जेत् । स्पष्टम् । त्रिसंध्यादौ तिस्रः संध्याः प्रातर्मध्याह्नापराह्णकालगतास्नासामादौ  
पूर्वं स्नानमाचरेत् । स्पष्टम् । संधिं संध्यं संधौ भवं संध्यावन्दनादिकं कर्म यथाऽ-  
वश्यं करणीयं तद्वत् । समाधावहं ब्रह्मास्मीत्यतद्बुद्धिसमाधानरूपे । आत्मन्यानन्दा-  
त्मनि स्वयंप्रकाशे सर्वकर्मशून्ये नेऽकर्म्यमार्गणाऽऽचरेत्सर्वतः कुर्यात् । संधिच्छिद्रं वा  
जीवब्रह्मणोर्भेदरूपं समाधौ भेदशून्ये आत्मनि स्वरूप आचरेत् । सर्वतो भक्षयेद्भेद-  
गन्धं वारयेदित्यर्थः । सर्वथा बाह्यस्य संध्यावन्दनादेः कर्मणः परित्यागः संधिमित्यादि-  
वाक्येनाभिधीयते । पूर्वं स्वाध्यायस्य परित्याग उक्तस्तस्यायं प्रतिप्रमवः । सर्वेषु निधि-  
लेषु वेदेषु मन्त्रब्राह्मणात्मकेषु कर्मप्रतिपादकेष्वृगादिषु । आरण्यमारण्यकमरण्याध्य-  
यनयोग्यमुपनिषद्भागमित्यर्थः । आवर्तयेत् । स्वार्थानोच्चारणं कृत्वा यथाशास्त्रमात्ममा-  
क्षात्काराज्जातार्थमज्ञातार्थं वा स्वस्य यच्चान्येषां यथावेदनेनाऽऽवर्तनेन सर्वदाऽभ्यासं  
कुर्यात् । आरणेषु प्रवर्ग्यादीन्यपि कर्माण्युपलभ्यन्ते किं तन्महितस्याऽऽवृत्तिरित्याश-

\* 'वेदेष्वारण्यमा' इति शकृत्गानन्दपाठः ।

१ घ. 'लोकामि' । २ घ. 'जनात्यज्य' । ३ घ. 'रेव' ।

दुपनिषदमावर्तयेदुपनिषदमावर्तयेत् ॥ २ ॥

खल्वहं ब्रह्म सूत्रं सूचनात्सूत्रं ब्रह्म सूत्रमहमेव विद्वांस्त्रिवृत्सूत्रं

हितस्याऽऽवृत्तिर्नेत्याह—उपनिषदमिति । ज्ञानप्रतिपादकं भागमभ्यसेत् । वाक्याभ्यास आदरार्थः । संन्यासो ह्युपनिषदावर्तनार्थस्त्वदनावृत्तौ ज्ञानापाटवेन पातित्वं स्यादित्यादरः ॥ २ ॥

ना०दी०तत्रापि परमामुपनिषदमावृत्त्यर्थमाह—खल्वहं ब्रह्मेति । इदं महावाक्यं सत्यं ज्ञानमनन्तं ब्रह्म तत्त्वमसीत्यादिवत् । खलु निश्चितमहमहंकारोपलक्षितं शोधितजीवचैतन्यं ब्रह्मैव न ततोऽन्यदिति ज्ञाते सर्वानर्थनिवृत्तिः परमानन्दावाप्तिश्च फलम् । ननु प्रपञ्चभेदे सति कथमनर्थनिवृत्तिरित्याशङ्क्य सूत्रपटन्यायेनाभेदं वक्तुं ब्रह्मणः सूत्ररूपकमाह—सूचनात्सूत्रं ब्रह्मेति । तन्तुर्हि स्यात्मनैवाऽऽतानवितानभूतेर्नानुर्थं प्रत्यापातरमणीयं पटं सूचयञ्जनयन्सूत्रं भवति तथा ब्रह्मापि जगत्पटसूचनासूत्रं कारणातिरिक्तं कार्यं नास्तीति ब्रह्मैव सत्यमित्यर्थः । ननु सूचयितुर्मायया जीवो मुखेदेवेत्याशङ्क्य सत्यमज्ञान इदं स्यादुत्पन्ने तु ज्ञानेऽहमेव सूचयिता कथं मुखेयमित्याह—सूत्रमिति । यतो विद्वानतोऽहमेव सूत्रमित्यन्वयः । मायापतिर्नैक्येनानुगृहीतस्य कथं भोग्याभिभव इत्यर्थः । त्यागमुपसंहरति—त्रिवृत्सूत्रं त्यजेद्विद्वान्य एवं वेदेति । य एवं खल्वहं ब्रह्मेति वेद स विद्वांस्त्रिवृत्सूत्रं त्यजेदित्यन्वयः । विद्वत्संन्यासेनैवोपसंहारः । इदानीं सूत्रत्यागार्थं ङ्क्य नेत्याह । उपनिषदमहं ब्रह्मास्मीति तादात्म्यलक्षणेन सामीप्येनाऽऽत्मानं गमयित्वा नितरामहंममादिग्रन्थीच्छिथिलीकृत्याविद्यां सकार्यसंस्कारां सादयति विनाशयतीत्युपनिषद्ब्रह्मविद्या तत्प्रतिपादिका श्रुतिरपि सा ताम् । आरण्येऽपि ब्रह्मप्रतिपादको भागोऽभ्यसनीयो न त्वन्य इत्यर्थः । आवर्तयेदुपनिषदमावर्तयेत् । व्याख्यातम् । वाक्याभ्यासस्त्वादरार्थः । संन्यासो ह्युपनिषदावर्तनार्थं तदनावृत्तौ पातित्वं स्यादित्यादराभिप्रायः ॥ २ ॥

शं०दी०नन्वहं ब्रह्मास्मीत्यनुसंधानेनास्य संध्या भवतु तथाऽप्ययज्ञोपवीतसूत्रः कथमयं ब्राह्मणः स्यादित्यत आह । खलु निश्चिंतं प्रसिद्धं वा । अहं कर्तृत्वाद्यभिमानशून्यः । आनन्दात्मत्वेन निरतिशयप्रेमालम्बनः । ब्रह्म सत्यज्ञानादिलक्षणं जगज्जन्मादिकारणम् । सूत्रं जगत्पटारम्भकत्वेन । तदेतदाह । सूचनाज्जगत्पटारम्भलक्षणात्सूत्रम् । ब्रह्म । स्पष्टम् । अस्तु तथा ब्रह्म किं तवेत्यत आह । सूत्रं सूत्ररूपं ब्रह्म । अहमेवोक्तसूत्रमहमेव न तु मतोऽन्यत् । तत्र हेतुमाह । विद्वान् । इदमहमस्मोति जानाति यतः । इदानीं श्रुतिः स्वोपपत्तिमाह । त्रिवृत्सूत्रं सूत्ररूपोऽयं यस्मात्त्रिवृत्तवगुणितरूपं यज्ञोपवी-

१ घ. 'नापा' । २ ख. 'थाऽपि ब्र' । ३ घ. 'तित्वेन म' । ४ घ. 'माययाऽभि' । ५ ख. 'त्यन्वयः । त्या' ।

त्यजेद्विद्वान्य \*एवं वेद संन्यस्तं मया संन्यस्तं मया सं-  
न्यस्तं मयेति \* त्रिः कृत्वाऽभयं सर्वभूतेभ्यो मत्तः सर्वं प्रवर्तते ।

संन्यासप्रैषानाह—संन्यस्तं मयेति । त्रिः कृत्वेति । पाठेनैव त्रित्वे लब्धे त्रिरिति-  
वचनं त्रयाणामपि त्रिःपाठार्थम् । तत्रायमाज्ञायः । एते त्रयोऽपि प्रैषाः सव्याहृति-  
कास्त्रिर्मन्द्रमध्यमोत्तमस्वरैरुच्चारणीया लोकत्रयीं श्रावयितुं त्रिरभिधानं प्रैषोच्चारणेन  
यस्यक्तं तत्पुनरभिलषन्बन्धो निन्द्यो बध्यश्चेति बोधयितुम् । सम्यगपुनरादेयतया न्यस्तं  
संन्यस्तमित्यर्थः । प्रैषानन्तरमभयं सर्वभूतेभ्यो मत्त इति ब्रूयात् । मत्तः प्रकृतप्रैषात्सर्व-  
भूतेभ्योऽभयमस्तु । कृतोऽभयं दत्तमित्यत आह—सर्वं प्रवर्तते इति । मत्त इत्येव मत्त  
एव ब्रह्मणो यतः सर्वं प्रवर्तते न हि जनयितुरेव भयं युक्तमिति भावः । इदानीं दण्डा-  
दाने मन्त्रमाह—सखेति । त्वं सखाऽवञ्चकोऽसि मा मां गोसर्पादिभ्यो गोपाय ।

तस्मिन् त्यजेत्परित्यजेत् । सूत्रे सूत्रान्तरप्रक्षेपस्य वैयर्थ्यादित्यर्थः । विद्वानहं ब्रह्मा-  
स्मीतिज्ञानवान्कृतब्रह्मसाक्षात्कार इत्यर्थः । इदानीं विविदिपायामपि सूत्रपरित्यागं दर्श-  
यति । यः प्रसिद्धो नित्यानित्यविवेकादिसंपन्न एवं विदुषः सूत्रधारणस्य वैयर्थ्यम् ।  
इत्युक्तेन प्रकारेण वेदं जानाति सोऽपि त्रिवृत्सूत्रं त्यजेदिति संबन्धः । इदानीं सूत्र-  
त्यागार्थं संन्यासप्रैषानाह । संन्यस्तं मया संन्यस्तं मया संन्यस्तं मया । सम्यङ्न्य-  
स्तं संन्यस्तं परित्यक्तम् । लोकद्वयभाविकर्मफलं विनाशवत्तन्मया ब्राह्मणेन नित्यानि-  
त्यवस्तुविवेकवता शमदमादिसाधनसंपन्नेनामुत्रार्थभोगविरागवता मुमुक्षुणा हे लोक-  
त्रयनिवासिनः शृणुतेति लोकत्रयीं श्रावयितुं त्रिरभिधानम् । तथाच महाजनानां  
संसदि यथा स कश्चन गृहस्थो ब्रूते शृणुत ब्राह्मणाः सराजानः सप्रजा इदं गृहं क्षेत्रं  
वा मया परित्यक्तमित्येवं त्रिरभिधाय पश्चात्तद्विषयेऽभिज्ञापं कुर्वन्नित्यो बध्यश्च  
जायते तद्ब्रह्मलोकत्रयीसमक्षं मया संन्यस्तमित्युक्त्या तद्भोगस्याभिलाषं स्वीकारं कुर्वन्नित्यो  
बध्यश्च भवति लोकत्रयनिवासिभिः । ततो मया संन्यस्तमिति प्रैषमुच्चार्य न कदाचि-  
दपि कस्मिन्नपि देशे कस्मिंश्चिदपि काले केनापि प्रकारेणाभिलाषं कुर्यादिति तात्पर्यार्थः ।  
एते प्रैषास्त्रयोऽपि सव्याहृतिकास्त्रिर्मन्द्रमध्यमोत्तमस्वरैरुच्चारणीयाः इतदेतदाह । इत्यनेन  
प्रकारेण । त्रिः कृत्वा मन्द्रमध्यमोत्तमस्वरैस्त्रीनपि प्रैषास्त्रिवारमावृत्यानन्तरमभयं भय-  
राहित्यम् । सर्वभूतेभ्यः स्थावरजङ्गमेभ्यः । मत्तः कृतप्रैषात्कर्मणा मनमा वाचा गच्छ-  
त्विति शेषः । अत्र मत्त इत्यन्ते स्वाहेति पठित्वा जलेन पूर्णमञ्जलिमनेन मन्त्रेण प्राच्या-  
मुदीच्यां वा प्रक्षिपेत् । मत्त इति पदं मन्त्रस्थं देहलीप्रदीपन्यायेन हृदये निधाय हेतु-  
माह । सर्वं स्थावरजङ्गमं निखिलं प्राणिजातं मत्तः प्रवर्तते उत्पद्यते । अयमाशयः ।

\* 'एवमिति वेद' इति शंकरानन्दपाठः ।

सखा मा गोपायौजः सखा योऽसीन्द्रस्य वज्रोऽ-  
सीत्यनेन मन्त्रेण कृत्वोर्ध्वं वैणवं दण्डं कौपी-  
नं परिग्रहेदौपधवदशनमाचरेदौपधवदशनमाचरे-

ओजो नाम शुक्रस्य परिणामो धातूनामष्टमो दशा तत्फलं तेजः शरीरशक्तिः । सखा यो यस्त्वं सखा दृष्टेऽदृष्टे कर्मण्यसि भवसीन्द्रस्य परमेश्वरस्य वज्रोऽसि भयंकरोऽस्येतावत्प्रतीकम् । मन्त्रस्तु शाखान्तरे संपूर्णः पठितः—“इन्द्रस्य वज्रोऽसि वार्त्रघ्नः शर्म मे भव । यत्पापं तन्निवारय” इति । इतिशब्द इन्द्रस्य वज्रोऽसीति मन्त्रप्रतीकार्थः । कृत्वोर्ध्वं वैणवं दण्डमिति । अनेन मन्त्रेण वैणवं दण्ड-मूर्ध्वमुपरि दक्षिणकरे निधायेत्यर्थः । अत एव संन्यासोपनिषद्भूर्वगोपायुरिति दण्ड-विशेषणम् । वामुदेवोपनिषदि चोर्ध्वदण्डयूर्ध्वरेता य ऊर्ध्वपुण्ड्रयूर्ध्वयोगवित् । स ऊर्ध्वं पदमाप्नोति यतिरूर्ध्वचतुष्कवानिति । कौपीनं लज्जाहेतुत्वात्कूपप्रवेशनमर्हति । कौपीनं पुल्लिङ्गम् । तन्मात्राच्छादकत्वाद्यनिदामोऽपि कौपीनम् “शालीनकौपीने अयृष्टाकार्ययोः” इति साधुस्तदपि परिग्रहेत् । औपधवत्प्रतिं विना शरीरस्थित्यर्थ-मशनं भोजनमाचरेत् । अभ्यासस्त्वादरार्थः । सर्वथा रसामक्तिं न कुर्यात्त्यागवैयर्थ्यम-यादित्यादरः । इदानीं येषामकरणे महापातकिकृत्पातित्वं तानि पञ्चाऽऽवश्यकान्याह—

को नाम निर्वृणोऽपि म्वपुत्रान्हन्ति मत्पुत्रसमाश्रेमाः प्रजाः कथमहं तासां हिंसां कुर्या-  
मिति । इदानीं दण्डादाने मन्त्रमाह । सखा यथा लोके सखायं सखा मरणान्तं न परित्यजति तथा त्वामहं न परित्यजामि त्वं च मां न परित्यज मा मां सखित्वेन स्वीकृत्वाणं गोपाय गोसर्पादिभ्योऽस्मिंल्लोके विपरीतप्रवृत्तेश्च रक्षणं कुरु । ओजः शरी-  
रस्यान्तरं तेजोवीर्यवत्कर्मकारणं सखा यः सखा यो दृष्टादृष्टे कर्मणि । असि भवामि । इन्द्रस्य त्रैलोक्यस्य गोप्तुः परमात्मनः । वज्रः शत्रुभयंकरः । अमि भवामि । इदं मन्त्रप्रतीकम् । मन्त्रस्तु शाखान्तरे पठितोऽयम्—“इन्द्रस्य वज्रोऽसि वार्त्रघ्नः शर्म मे भव । यत्पापं तन्निवारय” इति । इत्यनेन । इतिशब्दश्चेन्द्रस्य वज्रोऽसीति मन्त्रप्रती-  
कार्थः । अनेनात्र पठितप्रतीकेन शाखान्तरस्थेन मन्त्रेण स्वस्य मन्तुस्त्राणानाम्मन्त्रत्वेन कृत्वा विधायोर्ध्वमुपरि दक्षिणे करे निधायेत्यर्थः । वैणवं वेणुजं दण्डं दुर्जनदमन-  
कारणम् । कौपीनं कुम्भिनस्य पीनस्य मांसम्याऽऽवरणमिदं कौपीनं परिग्रहेत्परि-  
गृह्णीयात् । औपधवश्च या प्रीतिमन्तरेणौपधं भक्षयन्ति जनाः शरीरस्थित्यर्थं तद्वत्पर-  
महंसः, अशनमाचरेदन्नस्य सर्वतो भक्षणं कुर्यात् । औपधवदशनमाचरेत् । व्याख्या-

१ ख. घ. °ओऽसि वार्त्रघ्नः शर्म मे भव यत्पापं तन्निवारयेत्ये । २ °न च प इति क्वचित्पु-  
स्तके । ३ घ. °खाऽदृष्टे क । ४ घ. °नी यदभावेन महा ।

ब्रह्मचर्यमहिंसां चापरिग्रहं च सत्यं च यत्नेन हे  
रक्षतो३ हे रक्षतो३हे रक्षतो३ इति ॥३॥ अथातः

ब्रह्मचर्यमित्यादि । युवतीनां स्मरणकीर्तनकेलिप्रेक्षणगुह्यभाषणसंकल्पाध्यवसायक्रियानिवृत्तिवर्जनं ब्रह्मचर्यम् । अहिंसा च मनोवाक्कायकर्मभिर्भूतानिष्टवर्जनम् । अपरिग्रह उक्तपरिग्रहव्यतिरिक्तवर्जनम् । सत्यं प्रियं हितं प्रमाणदृष्टार्थवचनम् । द्वौ च-शब्दावुक्तसमुच्चयार्थौ । तृतीयोऽनुक्तास्तेयसमुच्चयार्थः । क्वचिदस्तेयं चेत्यपि पाठः । एतानि पञ्च यत्नेन हे यतयो रक्षतो३ रक्षतो३ द्वयोः पुतः । तृतीये पर्याये हे रक्षतेति पुतः । मुतिरुच्चैः श्रुत्यर्था सर्वाणुच्चैः श्रावयति प्रजापतिः । त्रिरुक्तिरादारार्था । प्राणात्ययेऽप्येतानि न परित्याज्यानीति । इतिशब्द उपदेशसमाप्त्यर्थः । हेशब्दावुशब्दौ चाभिमुखीकरणे । हे उ मृमुक्षवो ब्रह्मचर्यादीनि रक्षत पालयतावश्यमित्यर्थः ॥ ३ ॥

ना०दी०इदानीं ब्रह्मचर्यादिपञ्चकस्मैर्याय परमहंसस्य धर्मं पुनर्विपमिषणाऽऽह—अथातः

तम् । अभ्यासमत्वादारार्थः । सर्वथाऽन्नं न परित्यजेत् । तस्य सर्वथा परित्याग आत्महिंसाद्योः पुरुषार्थपर्यवसायी संन्यासो न स्यात् । भक्षणेऽप्यन्नस्येदं मृष्टमिदं नेत्यासक्तिं न कुर्यात्तस्याः करणेन संन्यासप्रेपः स्यादित्यादारार्थः । न चैतावताऽभक्ष्यस्य शरीरेऽनर्थकस्य वा भोजनं प्राप्तं यद्विहितं मेध्यं च तदक्षीयान्न त्वितरत् । गुणदोषौ न संकीर्तनीयाविति तात्पर्यार्थः । इदानीमौपधवदन्नप्राशनादिकं यदुक्तं तत्सर्वमेतदर्थमित्यभिप्रायेणाऽऽह । ब्रह्मचर्यं युवतीनां स्मरणकीर्तनकेलिप्रेक्षणगुह्यभाषणसंकल्पाध्यवसायक्रियानिवृत्तीनां वर्जनम् । अहिंसां च कर्मणा मनसा वाचा भूतानिष्टवर्जनम् । अपरिग्रहं च कौपीनाच्छादनादिव्यतिरिक्तस्य शास्त्रनिन्दितस्य सर्वस्य द्रव्यजातस्य परिवर्जनम् । सत्यं च प्रियहितप्रमाणदृष्टार्थवचनम् । चकारत्रयमुक्तानामनुक्तस्यास्तेयस्य च संग्रहार्थम् । यत्नेन महता प्रयत्नेन । हे रक्षतो हे जनाः स्वस्याभीष्टार्थचिन्तका रक्षणं कुरुत ब्रह्मचर्यादेः । उकारमन्त्र वक्ष्यमाणे चैकस्मिन्पर्याये छान्दसः प्लुत्यर्थो वा परंपरा कथनार्थः । हे रक्षतो हे रक्षतो । व्याख्यातम् । त्रिरुक्तिस्त्वादारार्था । प्राणात्ययेऽप्येतानि न परित्याज्यानीत्यादाराभिप्रायः । इतिः उपदेशसर्वस्वपरिसमाप्त्यर्थः ॥ ३ ॥

शं०दी० इदानीमनेपामेव रक्षणार्थमुक्तमपि पारमहंस्यलक्षणं धर्मं पुनर्विशेषान्तरेण वक्तुमाह । अथ यथोक्तेन प्रकारेण प्रेषोच्चारणदण्डग्रहणानन्तरम् । अतः, यतो नैतावता पुरुषार्थः किं तु ब्रह्मचर्यादिरक्षणेन । ब्रह्मचर्यादिरक्षणं च स्वधर्मानुष्ठानेना-



परमहंसपरिव्राजकानामासनशयनाभ्यां भूमौ  
ब्रह्मचारिणां मृत्पात्रं वाऽलाबुपात्रं दारुपात्रं वा

परमहंसपरिव्राजकानामिति । धर्मा वक्ष्यन्त इति शेषः । अथ प्रैषोच्चारण-  
दण्डग्रहणानन्तरम् । यतो ब्रह्मचर्यादिरक्षणं विना न सिद्धिस्तच्च स्वधर्मत्यागे नेत्यतो  
धर्मा वक्ष्यन्ते केषां परं केवलमहं स परमात्मा न ततोऽन्योऽहमिति निश्चिताः परम-  
हंसाः परिव्रजन्ति गृहबन्धं परित्यज्य परिव्राजकास्ते च ते तेषाम् । आसनशयनाभ्यां  
भूमाविति । भूमावेवाऽऽसनेन दिवा शयनेन रात्रौ कालं नयेतेति शेषः । आसनं स्वरू-  
पावस्थानं शयनं बाह्यविषयविस्मृतिः । तदुक्तम्—“यस्यां जाग्रति भूतानि सा निशा  
पश्यतो मुनेः” इति । तेन पर्यङ्कादिपरित्यागेऽपि स्वरूपविस्मृतौ विषयचिन्तने चाकृ-  
तार्थ एवेति भावः । ब्रह्मचारिणामिति । तेषामेव विशेषणम् । उपलक्षणमेतदहिंसा-  
सत्यास्तेयापरिग्रहवतामित्यपि ज्ञेयम् । उदकव्यवहारार्थं पात्राण्याह—मृत्पात्रं वाऽ-  
लाबुपात्रं दारुपात्रं वेति । अलाबुस्तुम्बीफलम् । अशनपात्रं तु वक्ष्यति पाणिपात्रमुद्-  
रपात्रं वेति । वाशब्दावनास्थायां यथालाभमतेजसानि पात्राणि स्युरिति । तव पुत्रानि-  
त्यादिना बाह्यानि त्याज्यान्युक्तानि वैणवं दण्डमित्यादिना बाह्यानि ग्राह्याणि । खल्वहं

स्माद्धेतोः । परमहंसपरिव्राजकानां परम आनन्दात्माऽहमस्मीति हन्ति गच्छति  
जानातीति परमहंसः । परितः समन्तालोकद्वयेऽपि व्रजति त्यजति संसारदुःखमिति परि-  
व्राजकः । परमहंसश्चासौ परिव्राजकश्चेति परमहंसपरिव्राजकः । तेषां धर्मा वक्ष्यन्त इति  
शेषः—आसनशयनाभ्यामासनं स्वस्तिकाद्यन्यतमं स्वाभ्यस्तं शयनं शयनवन्नैश्वर्यं  
मूर्धावस्थानम् । अथवाऽऽसनमनात्मवस्तुविषये परित्यागेनोपवेशनं शयनं तस्य  
चिन्ताराहित्यम् । अथवा प्रसिद्धे एवाऽऽसनशयने तत्राभिप्रायस्त्वयं प्रथमत आसन-  
मुपवेशनं वा करणीयं तस्मिंश्चेदुपवेष्टुमशक्तस्तस्य वरं शयनं न तु बाह्यविषयार्जनचि-  
न्तनादिकमिति । आसीनः शयानो वाऽऽत्मानं चिन्तयेदित्यर्थः । ताभ्यां कालं नयेन्नत्व-  
न्येनेति शेषः । भूमावासनार्थं शयनार्थं वा न मञ्चकादिकं संपादयेत्किं तु पृथिव्या-  
मासनशयनाभ्याम् । तत्रापि ब्रह्मचर्यादीनां प्राधान्यार्थमाह । ब्रह्मचारिणां ब्रह्मणो  
ब्रह्मचर्यस्योक्तस्याऽऽचरणमनुष्ठानमाचारो येषां नित्यमस्ति ते ब्रह्मचारिणस्तेषाम् ।  
उपलक्षणमेतदहिंसासत्यास्तेयापरिग्रहवताम् । उदकभिक्षाद्याहरणार्थं पात्राण्याह ।  
मृत्पात्रं शरावकरकादिकम् । अलाबुपात्रं दारुपात्रं वा । स्पष्टम् । वाशब्दः पाणि-  
पर्णोदरादिसमुच्चयार्थः । यथाप्राप्तमेतेषामन्यतमं भवतीत्यर्थः । इदानीं वर्ज्यानाह ।

कामक्रोधलोभमोहदम्भदर्पासूयाममत्वाहंकारानृतादीनपि  
त्यजेद्वर्षासु ध्रुवशीलोऽष्टौ मासानेकाकी यतिश्चरे-

ब्रह्मेत्यादिनाऽऽन्तरं ग्राह्यमुक्तम् । संप्रत्यान्तराणि त्याज्यान्याह—कामेत्यादिना । कामो मैथुनेच्छा विषयमात्राभिलाषो वा । क्रोधः कामविद्यानुजः कामानुजः प्रज्वलनात्मकः । लोभ उपात्तस्थैतित्यक्षा मोहोऽनित्याशुचिदुःखानात्मनि शरीरे नित्यशुचिसुखात्मबुद्धिः । दम्भो धर्मध्वजित्वम् । दर्पो गर्वः परावज्ञानेन स्वात्मन्यधिका बुद्धिः । असूया परोत्कृषीसहिष्णुता । ममत्वं परस्मिन्स्वसंबन्धिवुद्धिः । अहंकारो जातिगुणकर्माभिमानः । अनृतमप्रियाहिताप्रमाणदृष्टार्थवचनम् । आदिशब्देन हर्षशोकादिद्वंद्वानि गृह्यन्ते । कामादीनां दशानां द्वंद्वस्तत आदिशब्देन बहुव्रीहिः । तानि त्यजेन्न पुनः स्मरेत् । परिव्राजकसंज्ञया परितोव्रजनकर्तृत्वे प्राप्ते तदपवादमाह—वर्षासु ध्रुवशील इति । अग्रेऽष्टावित्युक्तेः पञ्चर्षुपक्षे चतुरो मासा वर्षास्तासु ध्रुवं शीलमस्य । ध्रुव इत्येव सिद्धे शीलग्रहणं कीटाकुलायां भूमौ सर्वथाटननिषेधार्थम् । शेषेष्वर्थसिद्धमटनमनुजानानि—अष्टौ मासानेकाकी यतिश्चरेदिति ।

“बहूनां कलहो ग्रस्माद्द्वयोर्वार्ता भवेद्यतः ।

एक एव चरेद्विद्वान्कुमार्या इव कङ्कणम्” ॥

कामक्रोधलोभमोहदम्भदर्पासूयाममत्वाहंकारानृतादीनपि कामो मैथुनेच्छा विषयमात्राभिलाषो वा । क्रोधः स्वविषयविच्छेदके हेतावनिष्टार्थो मनोधर्मविशेषः । लोभो विद्यमानस्यापरित्यागः । मोहोऽनित्याशुचिदुःखानात्मके शरीरे नित्यशुचिसुखात्मबुद्धिः । दम्भो धर्मध्वजित्वम् । दर्पो लोकतिरस्कारकारणं मनोधर्मविशेषः । स्वात्मन्याधिक्यबुद्धिरित्यर्थः । असूया स्वव्यतिरिक्तजनगुणामहिष्णुत्वम् । ममत्वमिदं ममेष्टमिदमनिष्टमित्येवं बुद्धिः । अहंकारोऽहं मनुष्यो ब्राह्मणः संन्यासी कर्ता भोक्तेत्यादिरूपः । अनृतमप्रियमहितमप्रमाणदृष्टार्थं वचनम् । आदिशब्देन वचनपरिभावादिकं गृह्यते । कामादिष्वनृतान्तेषु द्वंद्वममासो वक्तव्यः । उक्तान्कामादीनपिशब्दानुक्तान्वाक्यांश्चेतनाचेतनांश्च त्यजेत्त्यागं कुर्यात् । वर्षासु, आपादादिमासचतुष्टये । इदं पञ्चर्षुपक्षाभिप्रायं न तु पक्षा वै मासा इत्यभिप्रायम् । ध्रुवशीलोऽवस्थानशीलः । अष्टावष्टमाःसु मासेषु । एकाकी सहायशून्यः । सत्यपि सहाय एकाकी रागद्वेषशून्यो वा । यतिरिन्द्रियनिग्रहे प्रयत्नवान् । चरेच्चश्चाम्नमितशायी(?) समुद्रमेखलां भूमिं पर्यटेत् ।

१ घ. 'दीनपरित्य' । २ ख. 'ष्टौ माःस्वका' । ३ घ. 'स्यापरित्यागः । मो' । ४ ख. 'पेषु नामधेयसि' । ५ ख. 'सिद्धार्थमनु' ।

द्वावेव वा चरेद्वावेव वा चरेत् ॥ ४ ॥

खलु वेदार्थं यो विद्वान्सोपनयनादूर्ध्वं स तानि  
प्राग्वा त्यजेत्पितरं पुत्रमग्न्युपवीतं कर्म कलत्रं

समानशीलत्वे द्वितीयमनुजानानि—द्वावेव वा चरेदिति । अध्यात्मकथारसव्यसने  
। द्वावेव मिलित्वा चरेत् । चरेतामिति वक्तव्ये चरेदित्युक्तिरेकचित्ततामावेदयितुम् ।  
। वाशब्दोऽनास्थायाम् । एकचित्तानां दशानामपि जायन्ते यतीनां सहाटनस्मरणात् ।  
। स्वकारो भिन्नशीलव्यावृत्त्यर्थः । वाक्याभ्यास आदरार्थः ॥ ४ ॥

ना०दी० संन्यासे यथाऽऽश्रमक्रमनियमो नास्ति तथोपनयनस्यापि नास्तीत्याह—  
खलु वेदार्थं यो विद्वानित्यादिना । वेदार्थं विद्वानिति न लोकेति पृष्ठीनिषेधः ।  
। सोपनयनोदिति संधिरार्थः । तानि पुरोक्तानि । एतानीति पाठे वक्ष्यमाणानि । प्राग्वा  
। त्यजेदिति । यस्तु प्राग्भवीयानन्तमुकृतवशादुपनयनमन्तरेणापि केनचिन्निमित्तेन विज्ञा-  
। तवेदार्थः स तूपनयनात्पूर्वमपि त्यजेत् । तथा स्मर्यन्ते हि—“भरतंतरेयकदुर्वासव्या-  
। सशुक्रादयः” प्राक्त्यागपक्षे यानि बाल्ये दुस्त्यजानि तान्यपि त्याज्यान्त्येत्याह—पितरं  
। पुत्रमग्निमुपवीतं कर्म कलत्रं चेति । चान्मातरम् । पितरं पुत्रो यतिस्त्यजेत्पुत्रं यतिः  
। पिता त्यजेत् । अग्न्याद्युपनीतविषयम् । चशब्देन भूमिचितं सामान्येनाऽऽह—

कीटवत् । अथ कुतश्चिन्निमित्ताद् काकित्वेन भूमिं पर्यटितुमशक्तमदा द्वावेव वा समान-  
। चित्तौ गुरुशिष्यावेकमुपशिक्ष्यौ वाऽन्यौ वा यौ कौंचित्त त्वेताभ्यामधिकौ । तथाच राज-  
। भिक्षादिवाताकांशादिकं च स्यात् । वाशब्दः पक्षान्तरार्थस्तथायामाशयः । एकाक्यने-  
। त्वात्प्राग्भवीयानन्तमुकृतवशादुपनयनमन्तरेणापि केनापि निमित्तेन  
। विज्ञातवेदार्थः स तूपनयनात्पूर्वं न त्वन्यः । त्यजेत्परित्यजेत् । इदानीं त्याज्यान्यन्या-  
। न्यथाऽऽह । पितरं जनकम् । पुत्रं तनयम् । अग्न्युपवीतमग्निर्लौकिको वैदिको वा ।  
। उपवीतं स्पष्टम् । कर्म श्रौतं स्मार्तं च । कलत्रं च भार्यामपि । चशब्दसूचितमर्थं

शं०दी० खलु निश्चितं प्रसिद्धं वा । वेदार्थं वेदानामृगादीनां जीवब्रह्मणोरे-  
। कत्वलक्षणोऽर्थस्तम् । यः प्रसिद्धः शरीराद्यभिमानशून्यः । विद्वान्विजानन् । सोप-  
। नयनात्स वेदार्थविदुपनयनादध्ययनाङ्गसंस्काराद्विजातित्वप्रयोजकात् । ऊर्ध्वमनन्तरम् ।  
। स कृतोपनयनः । तानि कामक्रोधादीनि । प्राग्वाोपनयनात्पूर्वं वा । वाशब्दो व्यव-  
। स्थितविकल्पार्थः । यस्तु प्राग्भवीयानन्तमुकृतवशादुपनयनमन्तरेणापि केनापि निमित्तेन  
। विज्ञातवेदार्थः स तूपनयनात्पूर्वं न त्वन्यः । त्यजेत्परित्यजेत् । इदानीं त्याज्यान्यन्या-  
। न्यथाऽऽह । पितरं जनकम् । पुत्रं तनयम् । अग्न्युपवीतमग्निर्लौकिको वैदिको वा ।  
। उपवीतं स्पष्टम् । कर्म श्रौतं स्मार्तं च । कलत्रं च भार्यामपि । चशब्दसूचितमर्थं

चान्यदपीह यतयो भिक्षार्थं ग्रामं प्रविशन्ति । पाणिपात्रमुद्र-  
पात्रं वा । ॐ हि ॐ हि ॐ हीत्येतदुपनिषदं विन्यसेद्विद्वान्य एवं

अन्यदपीहेति । अन्यद्रूहक्षत्रादिकम् । अपिशब्दाद्यस्य स्वभावप्रियं स तदपि त्यजेत् ।  
यतेरग्रामवासश्च कर्तव्य इत्याह—यतय इति । विशेषविधिः शोपनिषेधकाले ब्राह्मणैः  
प्रवेष्टव्यमिति वत् । तेनान्यदा ग्रामं न प्रविशन्तीत्यर्थः । जलपात्रवद्विक्षापात्रं संग्राह्यं  
नेत्याह—पाणिपात्रमुद्रपात्रं वेति । कर्मधारयौ पाणी अञ्जलिः पाणिर्वा पात्रमुद्रं  
ग्रामार्थं मूत्रप्रमाणेन पात्रम् । वाशब्दोऽनास्थायाम् । तेन भूम्यादिकमपि । भिक्षादौ  
जप्यं मन्त्रमाह—ॐ हीति । मन्त्रार्थस्तु हि निश्चितं सर्वमो परमात्मैव । त्रिरावृत्तिर्ज-  
पप्रकारप्रदर्शनार्था । ओंकारस्यैव प्राधान्येऽपि हि शब्दः संधिय्यावृत्त्यर्थः । तस्य  
कल्योक्ताख्यासानपि कुर्यादित्याह—विन्यसेदिति । उपनिषदशब्दोऽकारान्तो नपुंस-  
कम् । यद्वैपा चासावुपनिषत्तां रहस्यज्ञानमपनिषदुपचारान्मन्त्रोऽपि । न्यासप्रकारस्तु  
प्रणवकैल्पवद्वसयः । उपासनाफलमाह—विद्वान्य एवं वेदेति । ब्रह्मचर्यादिभिर्य  
एवंगुणकर्मोकारं शब्दतो न्यासतोऽर्थतश्च वेदं विदित्वा चाभ्यसति स विद्वान्भवति ।  
यथोक्तं ब्रह्म साक्षात्करोतीत्यर्थः । इदानीं ब्रह्मचारिणां संन्यासे कर्तव्ये पूर्वदण्डेनैव  
स्वयमाह । अन्यदपि गृहस्थानादिकम् । अपिशब्देनोक्तमनुक्तमपि सर्वम् । इहामि-  
होके । इदानीमग्रामवासश्च करणीय इत्येतदर्थमाह । यतय इन्द्रियनिग्रहप्रयत्नवन्तः ।  
भिक्षार्थं मायुकराद्यन्यतमयोदरपूर्णार्थम् । ग्राममनेकजननिकेससंकुले देशम् । प्रवि-  
शन्ति । स्पष्टम् । पूर्वमनुक्तं पात्रजातं प्रमङ्गनाऽऽह । पाणिपात्रं पाणिरञ्जलिर्दक्षि-  
णपाणिर्वा भिक्षार्थं पात्रं पाणिपात्रम् । वाशब्द उक्तानामनुक्तानां च पात्राणां समु-  
च्चयार्थः । इदानीमनेन भिक्षादौ जप्यं मन्त्रमाह । ॐ हि । हि हेत्वर्थे । यस्मादोका-  
एव सर्वा वाक्तस्मादोकार एव जप्यः संन्यासिना सर्वदा सर्वकर्मसु । अकारोकारम-  
कारार्थमात्राभिर्विराड्दिरण्यगर्भश्चरत्त्वार्थपरत्वाच्चोकारः सर्वात्मा । ॐ हीति । व्याख्या-  
तम् । त्रिरभ्यास ओंकारजप आदरार्थः । एतदोकाराख्यम् । उपनिषदमुप मामीप्ये-  
नाहं ब्रह्मास्मीति गमयित्वा नितरामहंममादिग्रन्थीच्छिथिल्यकृत्याविक्रान् मकार्यमंकारां  
सादयति विनाशयतीत्युपनिषत्तद्धेतुः प्रणवोऽप्युपनिषत्ताम् । विन्यसेद्विरूपदिष्टेन  
मार्गेण तस्मिन्मन्त्रज्ञे विविधन्यासं कुर्यात् । विद्वान्व्याख्यातम् । य एवं वेद ।  
यः प्रसिद्धः संन्यासी पूर्वोक्तगुणविशिष्टः । एवमुक्तेन प्रकारोकारं न्यासादिभिरग  
ब्रह्मसाक्षात्काराद्विरूपदिष्टेन मार्गेण वेदं जानाति स विद्वान्ब्रह्मसाक्षात्कारवान् । भव-  
तीति शेषः । इदानीं ब्रह्मचारिणां संन्यासे कर्तव्ये पूर्वदण्डेनैव दण्डित्वनिवारणार्थं

१ 'यो हि मि' इति कचित्पुस्तके । २ 'पाणिपात्र वा' इति शकगानन्दपाठः । ३ ख. 'ॐ  
हेतद्विन्य' । ४ ख. 'येदुप' । घ. 'मेयकवेतामुपनिषद विद्रा' । ५ घ. 'कन्याद' । ६ घ. 'गणो' ।  
७ ख. 'भ्यस्यति' ।

वेद । पालाशं वैल्वमौदुम्बरं दण्डमजिनं मेखलां यज्ञोप-  
वीतं च त्यक्त्वा शूरो य एवं वेद । तद्विष्णोः परमं  
पदं सदा पश्यन्ति सूरयः । दिवीव चक्षुराततम् ।

दण्डित्वनिरामार्थमाह—पालाशमित्यादि । अत्र दण्डस्य पलाशादिप्रकृतित्रयं त्रैव-  
र्णिकाभिप्रायम् । द्वयोरनधिकारेऽपि ब्राह्मणस्यैव पूर्वालाभ उत्तरग्रहणमूचनार्थम् ।  
“क्रोपायं ब्राह्मणस्योक्तं नान्यवर्णस्य कस्यचित्” इति स्मृतेरन्ययोर्नाधिकारः । अजिनमेख-  
लयोः पूर्वमनृक्तत्वादुपादानम् । उपवीतस्य तस्यैव दण्डवन्धनशङ्कानिरासार्थं यज्ञोपवीतं  
चेत्युक्तम् । चकारो लौकिकाशिसमिद्धोभादीनां समुच्चयार्थः । त्यक्त्वा परित्यज्य शूरो  
भवेदिति शेषः । न हि त्यागमात्रेण कृतार्थः किं तु शूरो मनोरिजये स्यात् । तु-  
क्तम्—“न हि संन्यसनादेव सिद्धिं समधिगच्छति” इति । कः शू इत्यत आह—  
य एवं वेदेति । यो विदितवेदार्थः संन्यासं सत्यधिकारं कर्तव्यत्वेन वेदं जानाति स  
शूरः साधकश्रेष्ठः । उक्तसंन्यासफलावेदकमृगद्वयमुदाहरति—तद्विष्णोरित्यादि । सूर-  
यो दिव्यदृष्ट्या तन्मुक्तोपमृष्यं विष्णोः परमं पदं सदा पश्यन्ति तस्य नित्यत्वात् ।  
स्वरूपे दृष्टान्तमाह दिवीति । निर्भलाकाः चक्षुर्यथाऽऽवरकाभावाद्द्वि-  
ततं निर्विकल्पकज्ञानं भवति तथा विकल्पान्यं चिद्धनं तादित्यर्थः । ननु कथं तदज्ञैर्ल-

मयमुपक्रमः । पालाशं ब्रह्ममतोद्भवम् । वैल्वं श्रीवृक्षजम् । औदुम्बरं जन्तुफलवृ-  
क्षजम् । दण्डमनं व्याख्यातम् । अत्र दण्डस्य पलाशादिप्रकृतित्रयं त्रैवर्णिकाभिप्रायं  
ब्राह्मणस्यैव पूर्वापूर्वाभावाभिप्रायमवगन्तव्यम् । अजिनं कृष्णाजिनम् । मेखलां  
यज्ञोपवीतं च । स्पष्टम् । चकारो लौकिकाशिसमिद्धोभादीनां समुच्चयार्थः ।  
त्यक्त्वा परित्यज्य । शूरो इन्द्रियारातिभिरप्रकम्पितभ्यभावः । भवेदिति शेषः । कः ।  
यः प्रसिद्धो विज्ञातवेदार्थः । एवं ब्रह्मचर्याद्याश्रमभ्योऽपि सति वैराग्ये संन्यासं कर-  
णीयमुक्तेन प्रकारेण वेदं जानाति । नन्वेवं संन्यासं कृते कोऽस्य पुरुषार्थ इत्यत आह ।  
तत् । सत्यज्ञानादिलक्षणं ब्रह्म वाक्यनसातीतम् । विष्णोर्व्यापनशीलस्य तस्यैव । षष्ठी  
शिलापुत्रकस्य शरीरभित्तिवद्भेदेन द्रष्टव्या । परममुक्तकृष्टमनोपम्यस्वभावमित्यर्थः ।  
पदं पश्यते गम्यत आत्मत्वेनाहं ब्रह्मास्मीति ज्ञानेनेति पदम् । सदा कालत्रयेऽपि ।  
पश्यन्ति विष्णोस्तत्पदं वयं स्म इति साक्षात्कुर्वन्ति । सूरयः कृतसंन्यासाः पण्डिताः ।  
दिवीव स्वयंप्रकाशे स्वरूपे वृत्तिस्ते । इव । इवकार आधाराधेयभावनिवारणार्थः । चक्षुः ।  
चष्ट इति चक्षुः स्वयंप्रकाशमित्यर्थः । आततं विम्बृतं देशकालवस्तुपरिच्छेदशून्यमित्यर्थः ।

१ ख. 'ला शिखा य । २ घ. 'त ल्य । ३ घ. 'मन्यासो । ४ घ. 'स्योक्तो ना' । ५ घ.  
'स्य य' । ६ घ. 'सिऽन्यथाऽनधिकारो भ । ७ ख. 'नोविज' । ८ घ. 'तदेव लभ्ये' ।

तद्विप्रासो विपन्यवो जागृवांसः समिन्धते ।  
विष्णोर्यत्परमं पदमित्येवं निर्वाणानुशासनं  
वेदानुशासनं वेदानुशासनमिति ॥ ५ ॥

भ्यमित्याशङ्क्य गुरूपदेशादित्याह—तद्विप्रास इति । छान्दसोऽमृह । ब्राह्मणानामे-  
वोपदेशाधिकार इति विप्रग्रहणेन सूचितम् । विपन्यवो विमन्यवः । छान्दसो वर्णव्य-  
त्ययः । कामक्रोधादिरहिताः । पन स्तुतौ पन्युः स्तुतिस्तद्रहितास्तुल्यनिन्दास्तुतय इति  
वा । जागृवांसस्त्यक्ताज्ञाननिन्दाः । तदुक्तम्—“था निशा सर्वभूतानां तस्यां जागर्ति  
संयमी” इति । समिन्धते सम्यग्दीपयन्ति परहिताय प्रकाशयन्ति । किं तत् । यद्विष्णोः  
परमं पदं पदनीयं मुक्तोपमृष्यं स्थानं स्वरूपात्मकमेव । विप्रोपदेशादेव तल्लभ्यमिति  
भावः । इतिशब्दो मन्त्रद्वयममाप्त्यर्थः । उपसंहरति—एवं निर्वाणानुशासनमिति ।  
वातेर्भावे क्तः । निर्वाणो वात इति निष्ठानत्वं निर्वाणमुपशान्तिर्मांस इति यावत् । तस्या-  
नुशासनमेवं द्रष्टव्यम् । ननु इतिदिदं प्रज्ञापतेरनुशासनमिति चेत्तथा मिति पौरुषेय-  
त्वेनाप्रामाण्यशङ्का स्यादित्याशङ्क्याऽऽह—वेदानुशासनमिति । आरुणप्रज्ञापत्या-  
ख्यायिका तु विद्यास्तु-~~वेदस्य शब्दराशेः सर्वज्ञस्य सर्ववर्णोश्रमादिव्यवस्थाहेतो~~  
राजकल्पस्यानुशासनम् । तदकरणे संसारशूले तस्करिण्ये भिक्षुपः स्यात् । अभ्या-  
सोऽन्येषामपि वेदानामेतावदर्थपर्यवसायित्वमित्येतदर्थः । इतिशब्द उपनिषत्समा-  
प्त्यर्थः ॥ ५ ॥

तदुक्तं वैष्णवपदम् । विप्रासो विप्रा द्विजोत्तमाः । विपन्यवो विमन्यवः कामक्रोधादिरहि-  
ताः कृतसंन्यासाः परमहंसा इत्यर्थः । जागृवांसो जागरणवन्तोऽज्ञाननिद्रारहिता इत्य-  
र्थः । समिन्धते सम्यग्दीपयन्तेऽस्मदादीन्प्रति कथयन्तीत्यर्थः । तच्छब्दाधिमाह । विष्णो-  
र्यत्परमं पदम् । यत्परमिद्धं सर्वेषु वेदेषु । व्याख्यातमन्यत् । इत्युपनिषदर्थपरिममाप्त्यर्थः ।  
एवमुक्तेन प्रकारेण । निर्वाणानुशासनं निर्गतमपगतं वाणं वाजि मच्छति दुर्गन्धं  
वा धारयति वग शब्द इत्यभिधानाच्छब्दान्तरात्वेति वाणं शरीरं निर्गतं वाणं शरीरं  
यस्मिन्मोक्षे निर्वाणस्तदर्थं संसारमारतावृद्धेरनुशासनं राज्ञ इवाऽऽज्ञारूपं तदकरणे  
संसारशूले प्रक्षेपः स्यादित्यर्थः । ननु कर्म्यदमनुशासनमित्यत आह । वेदानुशासनं वेद-  
स्य भगवतः शब्दराशेः सर्वज्ञस्य वर्णोश्रमादिव्यवस्थाहेतो राजकल्पस्यानुशासनम् ।  
वेदानुशासनम् । व्याख्यातम् । अभ्यास उपनिषत्समाप्त्यर्थः । इत्युपनिषदन्तरम्याप्ये-  
तावदर्थपर्यवसायित्वमित्येतदर्थ इतिशब्दः ॥ ५ ॥

इत्यथर्ववेदान्तर्गतारुण्युपनिषत्समाप्ता ॥ ६ ॥

---

नारायणेन रचिता शंकरानन्दपाठतः ।

अस्पष्टपदवाक्यानामारुण्ये प्रदीपिका ॥ १ ॥

इति नारायणविरचितारुण्युपनिषद्दीपिका समाप्ता ॥ ८ ॥

---

इति श्रीमत्परमहंसपरिव्रजकाचार्यानन्दात्मपूज्यपादशिष्यस्य श्रीशंकरा-

नन्दभगवतः कृतिरारुण्युपनिषद्दीपिका समाप्ता ॥ ९ ॥

ॐ तत्सद्ब्रह्मणे नमः ।

## कैवल्योपनिषत् ।

नारायणशंकरानन्दविरचिताभ्यां दीपिकाभ्यां समेता ।

ॐ भद्रं कर्णेभिः शृणु । ॐ शान्तिः शान्तिः शान्तिः ॥

अथाऽऽश्वलायनो भगवन्तं परमोष्ठिनमुपसमेत्योवाच ।

अधीहि भगवन्ब्रह्मविद्यां वरिष्ठां सदा सँद्भिः सेव्यमानां निगूढाम् ॥  
ययाऽचिरात्सर्वपापं व्यपोह्य परात्परं पुरुषं धेति विद्वान् ॥ १ ॥

अथ नारायणविरचितदीपिकाप्रारम्भः ।

कैवल्योपनिषद्ब्रह्मशतरुद्रियसंज्ञिका ।

एकचत्वारिंशत्तमोऽध्यायान्विता ॥ १ ॥

सार्धोपनिषद्शंकरे गत्वाज्जाबाले शतरुद्रियेति शतरुद्रियं ब्रह्मज्ञानमाधनत्वेन विनि-  
युक्तं तत्किंस्वरूपमित्यपेक्षायां सेतिहासं तत्कैवल्योपनिषदि प्रदृश्यते—आश्वलायन  
इत्यादि । अथलस्यापत्यमाश्वलायनो नडादिफगन्तः । परमो विष्ठति परमेष्ठी ब्रह्मा  
तम् । अधीह्यार्द्धविद्वानित्यन्न एको मन्त्रः । एतदादयः सप्त वृत्तमेषु पुनश्चतस्रोऽनु-  
ष्टुभस्मन्स्त्रीणि सार्धानि वृत्तानि । ततः पद्यानुष्टुभः पुनस्त्रीणि सार्धानि वृत्तानि । एता-  
वच्छतरुद्रियम् । यः शतरुद्रियमित्यादिः फलावबोधको द्वितीयः स्वभूः । तत्राम्पष्टपदानि  
स्पष्टी क्रियन्ते । सदा मद्विः मायुभिः । यनिभिगिति कचित्पाठः । अचिरादविल-  
म्बेन । सर्वपापं सर्ववन्धनं व्यपोह्य निराकृत्य । यानि प्राप्नोति । कचिदुपैतीति  
पाठः ॥ १ ॥

अथ शंकरानन्दविरचितदीपिकाप्रारम्भः ।

कैवल्योपनिषदं कैवल्योपनिषदोपनिषत् ।

व्याख्यास्ये कैवल्येन कैवल्योत्पत्त्या प्रतीदत्तु ॥ १ ॥

भगवन्नी श्रुतिमतिवै मुखप्रतिपत्त्यर्थं कंचनाऽऽश्वलायनमुरीकृत्याऽऽख्यायिकासत्र-  
तारयति ब्रह्मविद्यायामाभिनक्ष्यं जनयितुम्—अथेति । अथ माधनचतुष्टयंपत्त्यनन्त-  
रम् । आश्वलायन ऋषेःशाचारीः । भगवन्तं पूजावन्तं परमोष्ठिनं सर्वोत्कृष्टम्याननि-

१. ष्टिन परिगमे उति कनिष्पुम्नके पाठः । २. ट. यनिभिः । ३. ख. छ. पाश व्य । ४. क.  
ग. च. ज. झ. च. ह्यमुपैति । ५. छ. प्रयाति ।



वासम् । उँपसमेत्य शास्त्रीयेण विधिना समीपमागत्योवाचोक्तवान् । अधीहि मदनु-  
ग्रहार्थं स्मर । भगवन्समग्रधर्मज्ञानवैराग्यैश्वर्ययशःश्रीमन् । ब्रह्मविद्यां ब्रह्मणो देश-  
कालवस्तुपरिच्छेदशून्यस्य विद्या बुद्धिस्तत्साक्षात्कारकारणं ताम् । वरिष्ठावतिशयेन  
श्रेष्ठाम् । सदा नित्यं सद्भिर्देहादिष्वात्मबुद्धिशून्यैः सेव्यमानां हृदये प्रियमाणां  
निगूढां सर्वभूतेष्वात्मनो विद्यमानत्वेन विद्यमानामप्यविद्यया नितरां संवृताम् । यथे-  
ति । यथा ब्रह्मविद्ययाऽचिराददीर्घेण कालेन । सर्वपापं निमित्तं दुःखकारणमज्ञानं  
संस्कारं व्यपोह्य विविधं परित्यज्य विनाश्येत्यर्थः । परात्मवर्जगतः कारणादव्याकृ-  
तात् । परमुत्कृष्टमज्ञानाश्रयविषयत्वाभ्याम् । पुरुषं परिपूर्णं याति प्राप्नोति । विद्वा-  
नहमेव सोऽस्मीतिसाक्षात्कारवान् ॥ १ ॥

तस्मै स होवाच पितामहश्च श्रद्धाभक्तिध्यानयोगादैवेहि ॥

न कर्मणा न प्रजया धनेन त्यागेनैके अमृतत्वमानशुः ॥ २ ॥

च पादपूरणे । अवैहि जानीहि । अवेहीति युक्तः पाठः । एके मुख्यः ॥ २ ॥

एवं पृष्टस्तस्मै स्वशिष्याय ब्रह्मविद्यार्थिने स गुरुः सर्वज्ञः । इ किल । उवाचो-  
क्तवान् । पितामहश्च जगत्पितृणां दक्षादीनां पिता पितामहः कमलासुरः । चकारोऽ-  
पिकारार्थः । स पितामहोऽप्यवाच । न त्वपेक्षी कृतवानित्येवमिति विद्यायाः प्राप्तात्  
मशक्यत्वात्तदर्थस्य च ब्रह्मणा ध्यानसातीतत्वादतः सोपायां तयाह—श्रद्धाभक्ति-  
ध्यानयोगात् । श्रद्धाऽस्तस्यबुद्धिः । भक्तिर्भजनं तदेकतात्पर्यबुद्धिः ध्यानं विजाती-  
यप्रत्ययशून्यसज्जतिप्रत्ययप्रवाहः । एतेषां योगः संबन्धः । एतत्कारणमिति यावत् ।  
तस्मादवेति जानीहि । इदानीं यथा श्रद्धाभक्तियोगो ब्रह्मविद्यायां कारणं तद्वत्संन्या-  
सोऽपीत्याह—न कर्मणेति । न कर्मणा श्रौतेन स्मार्तेन वा । न प्रजया पुत्रादिना ।  
धनेन दैवेन मानुषेण वा धितेन । नेति पूर्वमनुष्यते । अमृतत्वमिति वक्ष्यमाणानुपङ्गः  
कर्मप्रजाधनपदेष्वेवगन्तव्यः । त्यागेन निखिलश्रौतस्मार्तकर्मपरित्यागेन परमहंसाश्रमरू-  
पेणैव एके महात्मानः संप्रदायविदः । अमृतत्वमविद्यादिमरणभावराहित्यम् । आन-  
शुरानशिरे प्राप्ताः ॥ २ ॥

परेण नाकं निहितं गुहायां विभ्राजते यद्यतयो विशन्ति ।

वेदान्तविज्ञानसुनिश्चितार्थाः संन्यासयोगाद्यतयः शुद्धसत्त्वाः ॥

ते ब्रह्मलोकेषु परान्तकाले परामृतान्परिमुच्यन्ति सर्वे ॥ ३ ॥

परेण नाकमिति । एनया द्वितीयेति परेण योगे द्वितीया । गुहायामज्ञानगह्वरे ।  
परान्तकाले कल्पान्तसमये "ब्रह्मणा सह मृच्यन्ते संप्राप्ते युगपर्यये" इति स्मृतेः ॥ ३ ॥

एवं कृते संन्यासे परेण परस्तात् । नाकं कं मुखं तद्विरोधि दुःखमकं नाकं

यस्मिन्स नाकस्तं स्वर्गस्योपरीत्यर्थः । अथवा परेण परं नाकमानन्दात्मानम् । निहितं  
सितं स्वयमेव स्थितम् । गुहायां बुद्धौ । विश्राजते विशेषेण स्वयंप्रकाशत्वेन दीप्यते ।  
यत्प्रसिद्धं विश्वव्यापित्वरूपम् । यतयः कृतसंन्यासाः प्रयत्नवन्तो ब्रह्मसाक्षात्कारं  
संप्रपन्नाः । विशन्ति प्रविशन्ति । इदं वयं स्म इति साक्षात्कारेण तदेव भवन्तीत्यर्थः ।  
यतीनां विशेषणान्याह—वेदेति । वेदान्तविज्ञानमुनिश्चितार्था वेदान्ताः प्रसि-  
द्धास्तेभ्यो जातं विशिष्टमहं ब्रह्मास्मीति ज्ञानं तस्मिन्नेव मुनिश्चितोऽर्थः प्रयोजनं येषां  
ते । अथवा मुनिश्चितोऽयमित्थमेवेति सम्यग्वधारितो ब्रह्मलक्षणोऽर्थोऽभिधेयो यैस्ते  
वेदान्तविज्ञानमुनिश्चितार्थाः । संन्यासयोगात्सम्पक्काकविष्ठादिवह्लोकद्वयभोगस्य  
न्यासस्त्यागः संन्यासस्तस्य योगोऽहं संन्यास्यस्मीति बोधस्तस्मात् । यतयो व्याख्या-  
तम् । पुनरादानं विशेष्यत्वकथनार्थम् । शुद्धसत्त्वाः शुद्धं रागादिकपायरहितं सत्त्व-  
मन्तःकरणं येषां ते शुद्धसत्त्वाः । एवंभूता अपि कुतश्चित्प्रतिबन्धादस्मिन्शरीरेऽनुत्पन्नसा-  
क्षात्काराश्चेत्ता त उक्ता यतयः । ब्रह्मलोकेषु ब्रह्मणः कार्यस्यैक एव लोकोऽनेकभू-  
मिकाप्रामादवदधउपर्यादिभोगेनावस्थिता बहव इत्येतेनाविधीयते तेषु ब्रह्मलोकेषु । परा-  
न्तकाले परस्य कार्यस्य ब्रह्मणोऽन्तकालो विनाशकालो द्विपराधीवसानः परान्तकाल-  
स्तस्मिन् । परामृतादुपनिषद्विषयवर्णनात् । परिमुच्यन्ति विमुच्यन्ते सर्वतो  
विमुक्ता भवन्ति । सर्वं निषिद्धाः ॥ ३ ॥

विविक्तदेशे च सुखासनस्थः शुचिः समग्रीवशिरःशरीरः ॥ ४ ॥

संन्यासयोगादित्युक्तं तत्र गृहानिहितप्रकाशनाय योगस्वरूपमाह—विविक्तेति ।  
समानि ग्रीवाशिरःशरीराणि यस्य स समग्रीवशिरःशरीरः । ऊचापात्तु ग्रीवाश-  
ब्दस्य ह्रस्वः । समा ग्रीवा यस्य तत्समग्रीवं तादृशं शिरो यस्मिन्स्तत्समग्रीवशिरस्तादृशं  
शरीरं यस्य स तथेति वा ॥ ४ ॥

इदानीं ब्रह्मज्ञानावाप्त्यर्थमपामनं कर्तुमपवेशनार्थं देशविशेषादिकमाह—विविक्त-  
देशेति । विविक्तदेशे चैकान्तदेशे । चशब्दादव्याकुलकालेऽपि । सुखासनस्थः  
सुखमनुद्वेगकरं दर्भाद्यासनं सुखामनं तस्मिन्निष्ठतीति सुखासनस्थः । शुचिर्बहिरन्तः-  
शौचवान् । समग्रीवशिरःशरीरः समानि ग्रीवा च शिरश्च शरीरं च यस्य समग्रीव-  
शिरःशरीरं ऋजुकायः पञ्चकाद्यामनस्थ इत्यर्थः ॥ ४ ॥

अत्याश्रमस्थः सकलेन्द्रियाणि निरुच्य भक्त्या स्वगुरुं प्रणम्य ॥

हृत्पुण्डरीकं विरजं विशुद्धं विचिन्त्य मध्ये विशदं विशोकम् ॥ ५ ॥

\*अत्याश्रमश्चतुर्थाश्रमः ॥ ५ ॥

अत्याश्रमस्थः, अत्यधिको ब्रह्मचागिगृहिवानप्रस्थकुटीरचक्रवृद्धकहमेभ्यः आश्रमः

सुखेऽन्त्याश्रमस्थ इति पाठोऽनेनानुमीयते । आदर्शपुस्तकेषु तु नोपलभ्यते ।

पारमहंस्यलक्षणस्तस्मिंस्तिष्ठतीत्यत्राश्रमस्यः । सकलेषु यस्मिन् प्रथमसमनस्कानि  
ज्ञानकर्मेन्द्रियाणि । निरुध्य स्वस्वप्रचारेभ्योऽवरोध्य चित्तं प्रथमं स्वस्वव्याधिक्याद्वा ।  
स्वगुरुं स्वस्य गुरुं तत्त्वमसीत्यर्थस्यावबोधकम् । प्रणस्य प्रतीर्षणं नस्त्विऽनन्तरम् ।  
हृत्पुण्डरीकमिति । हृत्पुण्डरीकं हृत्कमलं पञ्चच्छिद्रादिविशेषणम् । त्रिरजं विरज-  
स्कमपगतरागद्वेषादिकम् । विशुद्धं विगतसमस्तदुःखादिदोषम् । विचिन्त्य विशेषेण  
ध्यात्वा । मध्ये हृत्पुण्डरीकस्यान्तः । विशदं निर्मलं शुद्धस्फटिकसंकाशमित्यर्थः ।  
विशोकं विगतशोकं विगतदुःखं विशोकमानन्दपूर्णहृदयं स्मेरारिभताननं चेत्यर्थः ॥ ९ ॥

अचिन्त्यमव्यक्तमनन्तरूपं शिवं प्रशान्तममृतं ब्रह्मयोनिम् ॥

तथाऽऽदिमध्यान्तविहीनमेकं विभुं चिदानन्दमरूपमद्भुतम् ॥ ६ ॥

ब्रह्मयोनिं वेदकारणम् ॥ ६ ॥

वस्तुतस्तु—अचिन्त्यं वाङ्मनसातीतत्वेन प्रत्ययसंतत्यविशेषम् । वाङ्मनसाती-  
तत्वे हेतुः । अव्यक्तं शब्दाद्यशेषविशेषान्यत्वादस्पष्टमव्यक्तम् । असत्त्वं परिच्छेदं  
च वारयति—अनन्तरूपं न विद्यतेऽन्तः प्रतीक्षाणां यस्य सोऽनन्तरूपस्तम् । देश-  
कालवस्तुपरिच्छेदशून्यं वाऽनन्तरूपम् । प्रशान्तमविद्यादोषरहि-  
तम् । अमृतं कालव्यासंस्पष्टम् । अमृतं भवान्यनुपमयुवतिरूपेण । ब्रह्म ब्रह्मन्मयं  
स्मादप्यधिकम् । प्राणि जगत्सर्वान्दिकान् विदुः शब्देति । तथा यथैतद्विशेषान्ना  
तद्रूपरूपमपि । आदिमध्यान्तविहीनं त्रिरजं विशुद्धं विगतदोषविनाशवर्जितम् । तत्र हेतुः—  
एकमद्वितीयं त्रिरजं विरहितम् । विभुं समर्थं व्यापिनं वा । चिदानन्दं स्वयंप्रकाश-  
माननिरविकल्पनम् । अरूपं चिदानन्दव्यतिरिक्तरूपरहितम् । ततोऽद्भुतमाश्चर्यक-  
रम् ॥ ६ ॥

उमासहायं परमेश्वरं प्रभुं त्रिलोचनं नीलकण्ठं प्रशान्तम् ॥

ध्यात्वा मुनिर्गच्छति भूतयोनिं समस्तसाक्षिं तमसः परस्तात् ॥ ७ ॥

तन्तस्तसाक्षिं सर्वसाक्षिणम् । इकारान्तः साक्षिशब्दश्छान्दसः ॥ ७ ॥

उमासहायमुमा ब्रह्मविद्या सहायः कामादिचोररक्षिका यस्य । अर्धनारी-  
शरीरत्वेन वा वामाङ्कस्थिता भवान्यनुपमयुवतिरूपेण यस्य स उमासहायस्तम् । पर-  
मेश्वरमुत्कृष्टं ब्रह्मादिनियन्तारम् । प्रभुं समर्थम् । त्रिलोचनं त्रीणि सोममूर्त्याग्न्यात्म-  
कानि लोचनानि यस्य स त्रिलोचनस्तम् । नीलकण्ठं कृष्णकण्ठम् । प्रशान्तं प्रसन्न-  
वदनेन्द्रियम् । ध्यात्वेति । ध्यात्वा प्रत्ययप्रवाहेण साक्षात्कृत्य । मुनिर्मननशीलः ।  
गच्छति प्राप्नोति । भूतयोनिमाकाशादिमहाभूतकारणम् । तर्हि किं कारणत्वोपाधि-  
कमित्याशङ्क्याऽऽह—समस्तसाक्षिं सर्वसाक्षिणं सर्वत्रुद्धिप्रचारद्रष्टारम् । साक्षित्व-

मपि न केवलं [redacted] वरणविक्षेपशक्तिरूपाया अविद्यायाः । परस्ता-  
त्परतोऽविद्यासंज्ञा [redacted] ॥

[redacted] सेन्द्रः सोऽक्षरः परमः स्वराद् ॥

[redacted] एव विष्णुः स प्राणः स कालाग्निः स चन्द्रमाः ॥ ८ ॥

सेन्द्रः स [redacted] । छान्दसः संधिः ॥ ८ ॥

उमासहाय उपासकात् प्राण्यो निरविद्यो विद्यादशायां सर्वात्मेत्याह—स  
उक्तः । ब्रह्मा प्रथमशरीरं कार्यकरणीरूपः । स उक्तः । शिव उमासहायः । सेन्द्रः  
स उक्तः । इन्द्रत्रिलोकपतिः । स उक्तः । अक्षरो विनाशरहितः । परम उत्कृष्टः ।  
स्वराडन्यानेपेक्षत्वेन स्वैरेव स्वस्वराजते । स एवोक्त एव । विष्णुर्व्यापनशीलः  
शङ्खचक्रगदाधरः । स उक्तः । प्राणः प्राणादिपञ्चवृत्तिरूपः । स उक्तः । कालाग्निः  
कालरूपी वैश्वानरः । स उक्तः । शिवः शशाङ्कः ॥ ८ ॥

[redacted] भव्यं सनातनम् ॥

[redacted] नान्यः पन्था विमुक्तये ॥ ९ ॥

॥ ९ ॥

[redacted] त एवाक्त एव । सर्वे [redacted] । यत्प्रसिद्धम् । भूतमतीतम् ।  
[redacted] भव्यं भावि । चकारात्प्रमाणम् । सम्भवनं चिरंतनम् । ज्ञात्वाऽहं  
ब्रह्मास्मीति साक्षात्कृत्य [redacted] । तमुक्तमात्मानम् । मृष्यामविद्यां ससंस्का-  
राम् । अत्येत्यतीत्य गच्छति । नान्य उक्तब्रह्मज्ञानव्यतिरिक्तः [redacted] मार्गः ।  
विमुक्तये ब्रह्मज्ञानमृते मार्गान्तरं विमुक्त्यर्थं नास्तीति शेषः । पादत्रयाणां विद्यते-  
जसप्राज्ञानां विराड्हरिण्यगर्भधराणां वा स्वयंप्रकाशत्वेन लोचनं प्रकाशस्वरूपं त्रिलो-  
चनम् । नीलं तमोऽज्ञानं कण्ठे कण्ठवाच्चिदेकदेशेऽधिकव्याप्तत्वेन चैतन्यस्य स्व-  
यस्य स नीलकण्ठस्त्विति व्याख्यानं यदा तदा विशदमविद्यारहितं विशोकं दुःख-  
स्काररहितम् । उमासहायं ब्रह्मविद्यासहायम् । प्रशान्तं पुनरुत्थानमंस्कारवर्जितमिति  
निर्गुणपरत्वेन समग्रं वाक्यमवगन्तव्यम् । निर्गुणस्याप्युपलब्धत्वेन हृदयप्रदेशमध्य-  
स्थत्वमविरुद्धम् । तथाच ध्यात्वा मनननिदिध्यामने कृत्वत्येतदप्युपपन्नमेव ॥ ९ ॥

सर्वभूतस्थमान्मानं सर्वभूतानि चाऽऽनमनि ॥

संपश्यन्ब्रह्म परमं याति नान्येन हेतुना ॥ १० ॥

॥ १० ॥

सर्वभूतस्थमिति । सर्वभूतस्थं निखिलेषु म्वावरजङ्गमेषु तिष्ठतीति सर्वभूत-

स्थस्तम् । आत्मानमस्मत्प्रत्ययव्यवहारयोग्यम् । सर्वभूतानि च निखिलानि स्थावराणि जङ्गमानि भूतानि सर्वभूतानि । चकार आधाराधेयभाष्युक्तमर्थः । आत्मन्यानन्दात्मन्यहंप्रत्यययोग्ये । संपश्यन्सम्यक्संशयविपर्ययमन्तरणावलोकयन् । ब्रह्मवृहद्देशकालवस्तुपरिच्छेदशून्यम् । परममुत्कृष्टमनुपचरितमित्यर्थः । याति प्राप्नोति । न यातीति देहलीप्रदीपन्यायेन संबध्यते । न याति न प्राप्नोति । अन्येनोक्तबोधव्यतिरिक्तेन । हेतुना कारणेन । ध्यात्वा गच्छतीत्यस्य व्याख्यानं ज्ञात्वा तमित्यादि । नान्यः पन्था विमुक्तय इत्यस्य व्याख्यानं त्विदं सर्वभूतस्थमित्यादि ॥ १० ॥

आत्मानमराणि कृत्वा प्रणवं चोत्तरारणिम् ।

ज्ञाननिर्मथनाभ्यासात्पाशं दहति पण्डितः ॥ ११ ॥

॥ ११ ॥

यदा त्वेवं ज्ञानं नोत्पद्यते तदा तदुत्पादन उपायमिह—आत्मानमिति । आत्मानमन्तःकरणम् । अराणि बह्विजनकं मन्त्रसंस्कृतं काष्ठम् । कृत्वाऽथो विधायाधरारणित्वेन चिन्तयित्वेत्यर्थः । प्रणवमोकारं चोत्तरारणिमुत्तरारणिमपि । चकारः कृत्वेत्येतदनुवृत्त्यर्थः । ज्ञाननिर्मथनाभ्यासात्ज्ञानस्य सर्वत्रकोऽहमस्मीत्येवंरूपस्य निर्मथनं मुक्तिभिविलोडनं । आत्मन्यास आदिना ज्ञाननिर्मथनाभ्यासात्स्मादुत्पन्नेनाहं ब्रह्मास्मीतिमन्त्रकाराग्निना । पाशमात्मनो बन्धरूपमज्ञानरज्जुरचितमहंममादिग्रन्थिम् । दहति भस्मी करोति । पण्डितः पण्डाऽहं ब्रह्मास्मीति बुद्धिस्तामितः प्राप्तः पण्डितः ॥ ११ ॥

एव मायापरिमोहितात्मा शरीरमास्थाय करोति सर्वम् ॥

स्त्रियन्नपानादिविचित्रभोगैः स एव जाग्रत्परितृप्तिमेति ॥ १२ ॥

स्त्रियन्नेति । छान्दस इयङ् ॥ १२ ॥

नन्वस्यासङ्कोदासीनस्याद्वितीयस्य कुतः संसारः पाशरूप इत्यन आह—स एवेति । स एवोक्तोऽसङ्कोदासीन एव न त्वन्यः । मायापरिमोहितात्मा मायाऽविद्याऽऽवरणविक्षेपकरी शक्तिस्तया परिमोहित आत्मा स्वयंप्रकाश आनन्दात्मस्वरूपो यस्य स मायापरिमोहितात्मा । शरीरं स्थूलादिभेदाभिन्नं मनुष्यादिकलेवरम् । आस्थायाहं मनुष्य इत्याद्यभिमानं ममन्तात्स्वीकृत्य । करोति सर्वं निखिलं व्यापारजातं कुरुते । स्त्रियन्नपानादिविचित्रभोगैः स्त्रियो मनोनुकूला युवत्यः । अन्नपाने मनोनुकूले । आदिशब्देन चाऽऽसनाच्छादनादीनि मनोनुकूलानि । तैः स्त्रियन्नपानादिविचित्रभोगैः । स्त्रियन्नेति छान्दसम् । स एव मायापरिमूढ एव न त्वन्यः । जाग्रज्जागरणमिन्द्रियैर्बाह्यविषयोपलब्धिरूपं कुर्वन् । परितृप्तिं सर्वतो विषयसुखजा तृप्तिः परितृप्तिस्ताम् । एति गच्छति । मुक्तं दुःखं च प्राप्नोतीत्यर्थः ॥ १२ ॥

इदानीं सर्वस्मात्प्रपञ्चमुखदुःखभोक्ता स्वमायया कल्पितजीवलोके ॥  
 सुषुप्तिषु । धामसु स्थानेषु त्रिलोके तृणोभिभूतः सुखरूपमेति ॥ १३ ॥  
 भोक्ता विश्वतैजसप्राज्ञासु कल्पिते जीवलोके सुखदुःखभोक्तेत्यन्वयः । सकले जगति  
 दधिदैवादिविभोगोऽपि । तमोभिभूतोऽज्ञानावृतः स्वपिति ॥ १३ ॥  
 त्रिधामादिभ्यः । विलक्षणैः कल्पितदभावकथनेन संसारमोक्षयोरर्थाद्वृष्टान्तमाह—स्वप्नेति ।  
 विश्वस्य द्रष्टा । चिन्मूर्तारूपायां स्वप्नावस्थायाम् । स जाग्रद्भोक्तैव । जीवः  
 कैवल्यात्मा नित्यकल्याणवासनावामितः । सुखदुःखभोक्ता सुखदुःखयोः प्रसिद्धयो-  
 मध्येव दुःखीत्येवंरूपप्रत्ययवान्सुखदुःखभोक्ता । तत्र संसारदृष्टान्ते  
 मयि प्रमायया स्वस्य तत्तद्देहाभिमानिनो मायाऽज्ञानं विपरीतं ज्ञानं  
 ॥ १९ ॥ विश्वलोके कल्पिते वासनारूपे विश्वस्मिन्नथरथयोगपथादिके

प्रपञ्चवैलक्षण्यमुक्तं च कल्पितविश्वलोके । स्वप्ने यथा तद्वज्जागरणेऽपीत्यर्थः ।  
 मत् एव ब्रह्माभिन्नात्तावसरे । सकले निखिले । त्रिलोके विशेषविज्ञाने स्वकारणे  
 चम् । मयि ब्रह्माभिन्नो मोक्षे च सममियांस्तु विशेषः । तमोभिभूतोऽज्ञानावृतः ।  
 मयि सर्वम् । व्याख्यानप्रकाशमानं तस्मात्स्वरूपम् । एति गच्छति ॥ १३ ॥  
 पुनश्चेति । पुनश्चैतन्मयात्स एव ज्ञानं स्वपिति प्रवुद्धः ।  
 पुरत्रये क्रीडति यश्च जीवस्ततस्तु जातं सत्त्वं विचित्रम् ॥  
 आधारमानन्दमखण्डबोधं यस्मिह्यं याति पुरत्रं च ॥ १४ ॥

प्रवुद्धः स्वप्नादुत्थितः । पुरत्रये विश्वतैजसप्राज्ञैरभिभूतेऽवस्थात्र । सकले ततः  
 मुजातं तस्माज्जीवात्सु सम्यगुत्पन्नम् । ततस्तु जातमिति युक्तं पाठः । तुरीयश्च—  
 आधारमिति । पुरत्रयं च यस्मिह्यं याति ॥ १४ ॥

पुनश्चेति । पुनश्चाऽऽनन्दात्मस्वरूपं प्राप्य भूयोऽपि । जन्मान्तरकर्मयोगा-  
 त्प्राग्भवीयकर्मनुसारात् । स एवाऽऽनन्दात्मस्वरूपं प्राप्त एव सुषुप्तिं गतो न त्वन्यः ।  
 जीवः प्राणविधारकः । स्वपिति स्वप्नावस्थां गच्छति सुषुप्तात् । अथवा प्रवुद्धः  
 प्रबोधं जागरणं प्राप्तो भवतीति शेषः । इदानीं जीवब्रह्मणोरैक्यमाह—पुरत्रये स्थूल-  
 सूक्ष्माज्ञानाख्ये शरीरत्रये क्रीडति विहरति । यश्च जीवः । चकार एवकारार्थः ।  
 प्रसिद्धः परमात्मैव प्राणधारकः । ततस्तु तस्मादेव जीवाभिन्नादेव न त्वन्यतः । जात-  
 मुत्पन्नम् । सकलं निखिलम् । विचित्रं त्रिविधनामरूपं विश्वम् । आधारमानन्देति ।  
 आधारं रज्जुरिव सर्पधारा बलीवर्द्धमूत्रिनादेः सकलस्य विश्वस्याऽऽधारभूतम् । आ-  
 नन्दं निरतिशयानन्दस्वरूपम् । अखण्डबोधमानन्दस्वरूपत्वेऽपि स्वयंप्रकाशैकस्य-

भावम् । यस्मिन्नखण्डबोधे लयं विनाशम् । याति गच्छति । अस्ति । अस्तत्प्रधानो  
तम् । चशब्दादन्यदपि ॥ १४ ॥

एतस्माज्जायते प्राणो मनः सर्वेन्द्रियाणि च

खं वायुर्ज्योतिरापः पृथिवी विश्वस्य प्राणोऽस्ति श्रोतेति श्रुत्यन्त-

एतस्मात्तुरीयावस्थाद्ब्रह्मणः ॥ १५ ॥

एतस्मात्पुरत्रयाधिष्ठानाद्बुद्धेर्द्रष्टुः । जायत उत्पद्यते प्राणः । अस्ति श्रोतेति श्रुत्यन्त-  
न्तःकरणं ज्ञानशक्तिः । सर्वेन्द्रियाणि च सर्वकर्मज्ञानेन्द्रि-  
यैश्चैव । अस्ति श्रोतेति श्रुत्यन्त-  
दिकमपि । खं नमः । वायुर्नभस्वान् । ज्योतिस्तेजः । आ-  
भूमिः । विश्वस्य निखिलस्य स्थावरजङ्गमात्मकस्य प्रा-  
णोऽस्ति श्रोतेति श्रुत्यन्त-  
विधारिणी ॥ १५ ॥

यत्परं ब्रह्म सर्वात्मा विश्वस्याऽऽयतनं परब्रह्मणोऽवस्थात्सर्वं । विजानामि  
सूक्ष्मात्सूक्ष्मतरं नित्यं तत्त्वमेव त्वमेव तत्त्वमेव । विज्ञानास्येव ।  
तत्त्वमेवेति । ब्रह्मणस्तद्वदनन्यत्वं बोध्यते । त्वमेव तदिति तत्त्व-  
इदानीं महावाक्यार्थमाह—यत्परं ब्रह्मेति । यत्परमि-  
सोऽचक्षुर्द्रष्टा ।

ब्रह्म बृहद्देशकालवस्तुपारिच्छेदशून्यम् । तत्त्वमेव तत्त्वमेव । विज्ञानास्येव ।  
विश्वस्य सर्वस्य कार्यकारणजातम् । जायतनमाधारभूतम् । तत्त्वमेव तत्त्वमेव ।  
नेव । सूक्ष्मात्सूक्ष्मतरं । सूक्ष्मतरं महदप्यतिशयं । तत्त्वमेव तत्त्वमेव ।  
तदुक्तं परब्रह्म त्वमेवादवगन्तैव न त्वत्त्वमेव तत्त्वमेव । तत्त्वमेव तत्त्वमेव ।  
कर्तृत्वादिबिभेत्प्रमेल्भादित्यत आह—यत्परं ब्रह्मेति । यत्परमि-  
तत्त्वमेव तत्त्वमेव न त्वन्यः ॥ १६ ॥

यत्परं ब्रह्म तद्वद्व्यादिप्रपञ्चं यत्प्रकाशते ॥

तद्ब्रह्माहमिति ज्ञात्वा सर्वबन्धैः प्रमुच्यते ॥ १७ ॥

प्रपञ्चमिति च्छान्दसं नपुंसकत्वम् ॥ १७ ॥

इदानीमेवं ज्ञाने फलमाह—जाग्रत्स्वप्नेति । जाग्रत्स्वप्नसुषुप्त्यादिप्रपञ्चम् ।  
जाग्रत्स्वप्नसुषुप्तय उक्तास्तदादयो विध्वविराडादयस्त एव प्रपञ्चो जाग्रत्स्वप्नसुषुप्त्यादिप्रप-  
ञ्चत्वम् । यत्प्रसिद्धं स्वयंप्रकाशम् । प्रकाशते प्रकाशयति । तदुक्तं स्वयंप्रकाशम् । ब्रह्म  
सत्यज्ञानादिलक्षणम् । अहं ब्रह्मावगन्ता चिदानन्दात्मा । इत्यनेन प्रकारेण । ज्ञात्वा  
साक्षात्कृत्य । सर्वबन्धैर्निखिलबन्धैरहंममाद्यैरेव सकारणैः । प्रमुच्यते प्रकर्षेण मुक्तो  
भवति ॥ १७ ॥

त्रिषु धामसु यद्भोग्यं भोक्ता भोगश्च यद्भवेत् ॥

तेभ्यो विलक्षणः साक्षी चिन्मात्रोऽहं सदाशिवः ॥ १८ ॥

वह्निः प्रसिद्धः । नास्ति द्वैलक्षण्यमाह—त्रिषु धामस्विति । त्रिषु जागरणस्वप्र-  
विद्यते । चकाराद्वायवीयं । यत्प्रसिद्धम् । भोग्यं स्थूलप्रविविक्तानन्दस्वरूपम् ।  
नुषङ्गः । चकारावाकाशकम् । भोगश्च स्थूलप्रविविक्तानन्दस्वरूपभोगोऽपि । चशब्दा-  
साक्षात्कृत्य । परमाद्युक्तं त्रिधामभोग्यादिप्रपञ्चजातम् । भवेत् । स्पष्टम् । तेभ्य-  
निष्कलं निर्गताः प्राणो विपरीतलक्षणः । वैलक्षण्यमाह—साक्षी स्वाध्यस्तस्य  
माख्याः कला यस्मात्तन्त्रश्चिदेकरसः । अहमहंप्रत्ययव्यवहारयोग्यः । सदाशिवः

समस्तसाक्षिं स्वरूपो महेश्वरः ॥ १८ ॥

॥ २४ ॥

सकलं जातं मयि सर्वं प्रतिष्ठितम् ॥  
समस्तसाक्षिमिति लयं याति तद्ब्रह्माद्वयमस्म्यहम् ॥ १९ ॥  
हीनं भावाभाववजितम्  
त्परूपम् । स्पष्टम् ॥

सानीं जगज्जन्मादिकारणत्वमपि स्वस्याऽऽह—मय्येवेति । मय्येव  
न्यस्मात् । सकलं निखिलं भूतभौतिकप्रपञ्चजातम् । जातमुत्प-  
यः शतरुद्रीयं । सर्वं निखिलं विश्वम् । प्रतिष्ठितं प्रकल्पेण म्यिति प्राप्तम् ।  
ब्रह्महत्यात्पूतम् । लयं मयि विनाशं गच्छति । तत्तस्मात्सर्वजगज्जन्मस्थि-  
थितो भवति । बृहद्शकालवस्तुपरिचयेऽहमस्म्यहम् । अद्वयं ज्ञातृज्ञेयादिवि-  
भागशून्यम् । अस्मि भवामि । अहं ब्रह्मणोऽवगन्तो ॥ १९ ॥

अणोरणीयानहमेव तद्वन्महानहं विश्वमहं विचिन्प ॥

पुरातनोऽहं पुरुषोऽहमीशो हिरण्मयोऽहं शिवरूपमस्मि ॥ २० ॥

॥ २० ॥

जगज्जन्मस्थित्वेत्सकारणत्वाऽजगदाकारत्वेन विकारित्वं प्राप्तं तदेवातिदुर्बोध-  
स्वरूपत्वेन वारयति । अणोरणीयानिति । अणोरणुपरिमाणान् । २. णीयानि-  
शयेनाणुः । अहमेव जगत्कारणमहंप्रत्ययव्यवहारयोग्यो न त्वन्यः । तद्व्यथाऽणु-  
स्तथा । महान्सर्वस्मादप्यधिकः । अहम् । व्याख्यातम् । अणीयमानं महानां कारणानां  
च यथा भेदस्तथा तवापि म्यादित्यत आह—विश्वं साविधं भूतभौतिकप्रपञ्चजातम् ।  
अहम् । व्याख्यातम् । अयं तत्त्वभेदराहित्ये स्वस्मादप्यभेदः स्यादित्यत आह—वि-  
चिन्प । विविधं स्वयमनन्तभेदवदित्यर्थः । तदभिन्नस्य तवाप्याधुनिकत्वं स्यादित्यत  
आह—पुरातनश्चिरंतनः । आधुनिकसंपाधारा बलीवर्द्धमूत्रतत्त्वाद्यभिन्ना चिरंतनी रज्जु-  
रिव । अहं व्याख्यातम् । पुरुषः परिपूर्णो वस्तुतः । अहं व्याख्यातम् । अविद्यादशायां

\* “नारयणोऽहं पुरुषः शिवोऽहं ब्रह्माहमस्मि सकलोऽहमस्मि । पूर्णोऽहमस्मि पुरुषोऽहमस्मि  
ज्ञानोऽहमस्मि सत्योऽहमस्मि” अयं मन्त्रः ख, ड. पुस्तकयोरेव दृश्यते ।



ईशो नियन्ता । नियन्तृत्वसामर्थ्यमाह—हिरण्यमयः हिरण्यवर्णः श्रौतैः स्मार्तैः  
वाऽऽदित्यस्थः सर्वकार्यकारणात्मा । अहं व्याख्यातम् । वेदान्तकदोषात् । पूतो  
अस्मि भवामि ॥ २० ॥

अपाणिपादोऽहमचिन्त्यशक्तिः पश्याम्यचक्षुः । अस्मि च कृत्याकृत्यं  
अहं विजानामि विविक्तरूपो न चास्ति वेत्ता मम अप्रसक्तं विरुद्धत्वेन  
न चास्ति वेत्ता ममेति । नान्योऽतोऽस्ति द्रष्टा नान्योऽप्यथितो भवति ।  
रात् ॥ २१ ॥ नास्ति सोऽत्याश्रमी ।

इदानीं सर्वकारणहीनस्य सर्वज्ञतां स्वस्याऽऽह—अपाणि-  
पादः पाणिपादहीनः । अहं व्याख्यातम् । अचिन्त्यशक्तिर्दृ-  
जवनो ग्रहीतेत्यर्थः । पश्याम्यवलोकयामि अक्षुश्रुहो  
शृणोमि श्रवणं करोमि । अकर्णः कर्णरहितः । अहं व्य-  
विविधं प्रपञ्चजातमवगच्छामि । विविक्तरूपे 'यादिपृथग्रूप-  
वेत्ता कर्मकर्तृभावेनावगन्ता । ममाऽत्त्वमेतत् । भेदाहेत-  
बोधस्वभावः । सदा सर्वदा । अहं व्य-  
व्युत्पन्नः ॥ २१ ॥

वेदैरनेकैरहमेव वेद्यो वेदान्तः । अपदेव

न पुण्यपापे मम नास्ति नाशो न जन्म

न पुण्यपापे मम स्तो नास्ति वा नाशः । ममेत्यनुपङ्गः । देहेन्द्रिय-  
बुद्धिमम नेत्येव ॥ २१ ॥

इदानीं सर्वशास्त्रप्रतिपाद्यस्याऽऽत्मनः सर्वविकाराभावं दर्शयति—वेदै-  
रनेकैरिति । वेदैः ऋगादिभिः । अनेकैर्वह्निभिः । अहं व्याख्यातम् । वेद्यः प्रतिपाद्यः ।  
वेदान्तकृद्वेदान्तसूत्रकृद्वेद्यासरूपः । वेदविदेव च वेदान्तकृतो विशेषणम् ।  
वेदान्तानां साङ्गानां विद्यास्थानानां वेत्ता वेदवित्स एव नः स्वन्वयः । अशब्दादनेकतपः-  
संपन्नश्च । अहं व्याख्यातम् । अनेन विभूतिमत्सत्त्वोप्विदमेव प्रधानमित्युक्तम् । न  
पुण्यपापे मम । स्पष्टम् । न इति शेषः । नास्ति नाशो विनाशो न विद्यते । ममे-  
त्यनुपङ्गः । न जन्म जनिः । मम नास्तीत्यनुपङ्गः । देहेन्द्रियबुद्धिर्देहश्चेन्द्रियाणि  
च बुद्ध्यश्च देहेन्द्रियबुद्धिः । नास्ति न विद्यते । ममेत्यनुपङ्गः ॥ २२ ॥

न भूमिरापो न च वह्निरस्ति न चानिलो मेऽस्ति न चाम्बरं च ॥

एवं विदित्वा परमात्मरूपं गुहाशयं निष्कलमद्वितीयम् ॥ २३ ॥

आपो न चेति वाक्यम् । वह्निरस्ति न चेति वाक्यम् । अनिलो नास्तीत्येकम् ।  
फलमाह—एवमिति । एवं विदित्वा शुद्धं परमात्मरूपं प्रयातीत्यन्वयः ॥ २३ ॥

न भूमिरिति । न भूमिरापो मम पृथ्वी सोदका मम नास्तीत्यनुपङ्गः ।

ममेत्यनुषङ्गः । न चानिलो मेऽस्ति वायुरपि मम न  
कार्यमपि । न चाम्बरं चाऽऽकाशमपि । मम नास्तीत्य-  
प्रतद्यतिरिक्तानुक्तानुभवार्थौ । एवमुक्तेन प्रकारेण । विदित्वा  
रूपमुत्कृष्टानन्दात्मस्वरूपम् । गुहाशयं बुद्धौ शयानम् ।  
प्रद्धाखवायुज्योतिरप्यृथिवीन्द्रियमनोन्नवीर्यतपोमन्त्रकर्मलोकना-  
अद्वितीयं सजातीयविजातीयद्वितीयवस्तुशून्यम् ॥ २३ ॥  
सद्विहीनं प्रयाति शुद्धं परमात्मरूपम् ॥ २४ ॥

। समस्तसाक्षिं समस्तसाक्षिणं सर्वद्रष्टारम् । सदसद्वि-  
। तदेव निरवद्यं गच्छतीत्याह—प्रयाति शुद्धं परमा-  
४ ॥

इति प्र<sup>११</sup> षण्डः ॥ १ ॥

अधीते सोऽग्निः<sup>१२</sup> विश्वम् । ति<sup>१३</sup> सुरापानात्पूतो भवति  
भवति कृत्याकृत्य<sup>१४</sup> ष्णे भवति तस्मादविमुक्तमा-  
त्रमीं सपरम<sup>१५</sup> कुद्रा जपेत् ॥

अनेन ज्ञानमाप्नोति संसारार्णवनाश<sup>१६</sup> ॥

तस्मादेवं विदित्वैवं कैवल्यं फलमश्नुते कैवल्य<sup>१७</sup> फलमश्नुते इति ॥ १ ॥

इत्यथर्ववेदे कैवल्योपनिषत्समाप्ता ॥ ७ ॥

वेदने फलमुक्त्वाऽथ पाठफलमाह—य इति । सकृद्वेति प्रत्येक<sup>१८</sup> शेषः ।  
कैवल्यं कैवल्यमात्रं मोक्षम् । द्विरुक्तिः समाप्त्यर्था । इतिः स्वरूपकथने ॥ १ ॥

इति द्वितीयः षण्डः ॥ २ ॥

नारायणेन रचिता श्रुतिमात्रोपजीविना ।

अस्पष्टपदनाक्यानां कैवल्यस्य प्रदीपिका ॥ १ ॥

इति नारायणविरचिताथर्ववेदान्तगतकैवल्योपनिषद्दीपिका

समाप्ता ॥ १० ॥

एतेभूतं परात्मानं प्रतिपन्तुमशक्तस्याशुद्धान्तःकरणभ्यान्तःकरणशुद्धयर्थमाह—  
यः प्रसिद्धो मुमुक्षुरनुत्पन्नसाक्षात्कारः शतरुद्रीयं नमस्त इत्यादिकुद्राध्यायम् । अर्थान्ते

१ क. ख. ग. च. झ. 'रुद्रीय' । २ ख. ड. 'ति य वायुपूतो भवति य आत्मपूतो भवति  
य कृत्याकृत्यापूतो भवति य ब्रह्महत्यापूतो भवति य' । च. झ. 'ति य वायुपूतो भवति स्वर्गस्ते-  
यापूतो भवति गु' ।

## ११२ नारायणशंकरानन्दविरचितदीपिका

पठति यथाशक्ति नित्यम् । स शतरुद्रीयाध्यायक  
पवित्रीकृतोऽग्निपूतः । भवति स्पष्टम् । सुरापानान्मा  
भवति । स्पष्टम् । ब्रह्महत्याद्ब्रह्महत्याया ब्रह्महत्यारूपान्हाप  
स्पष्टम् । कृत्याकृत्यात्कृत्यं करणीयं बुद्धिपूर्वकं पापं कृत  
तस्मात्पूतो भवति । स्पष्टम् । तस्माच्छतरुद्रीयाध्ययनात्  
मुक्ता विमुक्ताः पशवस्तेभ्यो व्यतिरिक्तोऽविमुक्तः पशुपतिस्त  
स्पष्टम् । अत्याश्रमी, अत्याश्रम उक्तः पारमहंस्यलक्षणो  
सर्वदा निरन्तरम् । सकृद्वा [जपेत्] कदाचिद्वा दिवसे वि  
ब्दोऽधिकारिसामर्थ्यानुसारेण व्यवस्थितविकल्पार्थः । अनेनेति  
ज्ञानमहं ब्रह्मास्मीतिसाक्षात्काररूपम् । आप्नोति प्राप्नोति  
संसारसागरशोषणम् । यस्माद्गुद्राध्यायजपोऽशेषपापनिवर्ण  
त्ततः । एवं विदित्वोक्तेन प्रकारेण त्रिनेत्रध्यानरुद्राध्यय  
साक्षात्कृत्य । एनं परमात्मानम् । केवल्यं केवलस्या  
फलं पुरुषाभिलाषविषयं सर्वपुरुषार्थसमाप्तिभूतम् । अ  
मश्रुत इति । व्याख्यातम् । पदाम्यासं

इति नारायणः समाप्तः ॥

इति श्रीमत्परमहंसपरिव्रजकाचार्यश्रीशंकरानन्दभगवता कृता  
केवल्योपनिषद्दीपिका समाप्ता ॥ ११ ॥

तत्सद्गुणेषु नमः ।

## \* कौषीतक्युपनिषत् ।

शंकरानन्दविरचितदीपिकासमेता ।

तत्रादि कौषीतक्युपनिषच्छान्तिव्याख्यासमेता ।

वाच्ये मनसि प्रतिष्ठिता मनो मे वाचि प्रतिष्ठितमाविराविर्मयोऽ-  
भूर्वेदसा मत्स्योऽऽणीकृतं मा मा हिंसीरनेनाधीतेनाहोरात्रात्संव-  
साभ्यश्च इळा नम इळा नम ऋषिभ्यो मन्त्रकृद्भ्यो मन्त्रप-  
तिभ्यो नमो नोऽस्तु देवेभ्यः शिवा नः शंतमा भव सुमृच्छीका  
सरस्वती मासि व्योम संदृशि । अदब्धं मन इपिरं चक्षुः सूर्यो  
ज्योतिषां श्रेष्ठो नान्यथा क्रियते ॥ १ ॥

वाच्ये मदीया मनसि प्रातिष्ठिताऽस्तु । मनो मे वाचि प्रतिष्ठितमस्तु । अग्रे दीक्ष  
इति संबोधनम् । दीक्षा सरस्वती वाग्दीक्षेति व्यवहारात् । सुमृच्छीका सरस्वती चास्तु ।  
तथा सति सरस्वतीं वाग्देवीं प्रति वचनम् । मूर्तिश्रुतौ मर्यो मूर्तिभ्यो शरीरिणी वेदसा  
ज्ञानेन लक्षिता त्वमाविराविरभूः “एत इति वै प्रजापतिर्देवानसृजत । असृष्टमिति मनु-  
ष्यान्” इति वेदपदैर्देवादिमृष्टिवचनादधिष्ठात्री सरस्वती मूर्तिश्रुतावाविर्भूतेत्युक्तम् ।  
अनन्तरं मदिति मत्तः सकाशात्सा त्वमाणीः । अग शब्दे लुङ् । शब्दात्मिका  
विस्तृताऽभूः । अत ऋतं मा मा हिंसीः । अनेन वक्ष्यमाणेनाधीतेनाहोरात्रात्संवसामि ।  
एकीभावेन वसामि । अग्न्यादीन्नमस्यति । इळाशब्दः कृत्स्नार्थः । अग्रे प्रकृतं नम  
ऋषिभ्यो देवेभ्यश्च नमोऽस्तु । सरस्वती सुखा भव । तेन च व्योम शून्यं मा संदृशि ।  
लुङ्नाऽऽत्मनेपद इति सिञ्जलुकि रूपम् ( १ ) । यथा सूर्यो ज्योतिषां श्रेष्ठो  
नान्यथा क्रियते तथा मनोऽदब्धं निर्मलं चक्षुरिषिगमिष्टदर्शि दीक्षे मा मा हिंसीर्माऽ-  
न्यथा कुरु ॥ १ ॥

इति व्याख्योपेना शान्तिः समाप्ता ।

\* अस्या उपनिषदः “प्रदर्शनो ह०” इत्यारभ्यान्तिमाध्यायद्वयमेव पूर्व मुद्रितमासीत्, अन-  
न्तरमादिमाध्यायद्वयमुपलब्धमनस्तदप्यत्र मुद्रयित्वा संगृह्यतमनो हेनोरित आरभ्य पृष्ठाङ्काः  
( ११६-१ ) इत्यादिरूपाः सस्थापिताः ।

अथ शंकरानन्दव्याख्योपेतकौपीतक्युपनिषत्

आनन्द आत्मा स्थिरजङ्गमानामस्त्यत्र चित्रस्तमहोमि ॥  
कौपीतकिब्राह्मणमा(गा)त्मविद्यां पद्मवल्लोकात्प्रकटीकरोमि ॥ १॥

समधिगतमेतन्निवर्षणादीनां कर्मणां तैजसस्य द्रव्यस्याऽऽर्थादेव शास्त्रहेतुत्वम् ।  
तथा चाग्निहोत्रादीन्यश्वमेधान्तानि कर्माणि तैजसस्यान्तःकरणमन्तर्गता विवि-  
दिषासाधनत्वस्य श्रुतितोऽप्यवगमाच्च । अपि च स्वर्गदेवः कौपीतक्युपनिषदेष्वेक-  
पत्वात्तस्य चान्तःकरणप्रसादापरपर्यायत्वात्कार्माभिरपि कर्मणां ताः प्रकटीकृतहेतुत्वम-  
ङ्गीकृतं यतस्ततस्तानि महता संदर्भेण प्रथमतोऽभिधायकादीनि प्रकटीकृतानि लब्धाव-  
सरा श्रुतिः प्रवृत्ते । तत्र चित्रो ह वै गार्ग्यार्यणिरित्यादिकानि चित्राणि चतुर-  
ध्यायी कौपीतकिब्राह्मणोपनिषत् । आद्येनाध्यायेन पर्यङ्कविद्यासंज्ञितानि मार्गान्तां  
द्वितीयेन प्राणविद्यां तद्विदश्च बाह्याध्यात्मिकानि कर्माणि तृतीयेन चतुर्थ-  
चतुर्थाभ्यां चाऽऽत्मविद्यामाह । यद्यपि प्रतर्दनो  
तथाऽपि शुद्धमप्यन्तःकरणं निर्गुणे ब्रह्मण्यभयेऽपि प्र-  
मुयात् । गर्भस्थप्रोषितपितृको सुवेष-तत्तद्वृत्तस्य प्रकटीकृत-  
भयनिरासार्थमुत्तरमार्गान्तास्येति स्यात्प्रमाणमन्तर्गत-  
वती । तत्र च स आण्डर्यमिति पर्यङ्कम् । स आण्डर्यमिति प्राणस्य पर्यङ्कत्वं  
अभिऽप्याय उक्तं । तास्मिन्प्राण भवति श्रोतॄणां जिज्ञासा किमर्थं श्वासमात्रः प्राण  
माहात्म्यमिषिभवतिशुष्ट इति । अस्या जिज्ञासाया निवृत्त्यर्थं प्राणोपासनं द्वितीयेना-  
मन्तास्यम् । तथा च लब्धावसरोत्तरत्र ब्रह्मविद्यामुक्तवतीत्यदोषः । तत्र ब्रह्म-  
विद्यायां सगुणया अपि महद्भिर्गौतमश्वेतकेत्वादिभिरप्यमानित्वादिगुणैर्गुरुमुखादेवाव-  
गतिः । यतस्ततोऽमानित्वादिगुणैराधुनिकैरप्यधिकारिभिः सगुणा निर्गुणा च ब्रह्म-  
विद्याऽवगन्तव्येत्येतदर्थमाख्यायिका—

चित्रो ह वै गार्ग्यार्यणिर्यक्ष्यमाण आरुणिं वत्रे स  
ह पुत्रं श्वेतकेतुं प्रजिघाय याजयेति तं हाऽऽसीनं\*  
पप्रच्छ गौतमस्य पुत्रास्ति संवृतं लोके यस्मिन्मा  
धास्यस्यन्यमुताहो वाध्वा तस्य मा लोके धास्यसीति ।

\* अभ्यागतमिति पाठः ।

१ घ. 'हेतुं नि' । २ घ. 'लभु' । ३ च. 'गाह्यायनिरि' । ४ घ. 'यनिरि' । ५ च.  
गाह्यायनिर्य' । ६ घ. 'यनिर्य' । ७ घ. 'जिगाय । ८ च. 'न्यतमो वाऽध्वा ।

चित्रश्चित्रनामकः कश्चित्रैवार्णिकः । इ किल वै प्रसिद्धः, श्रुतेस्तत्कालीनानां च ।  
 गार्ग्यस्य युवापत्यं गार्ग्ययिणिः । यक्ष्यमाणः कंचिज्ज्योतिष्टोमादिकं यागं करि-  
 प्यमाणः । आरुणिमरुतास्यापत्यं वद्रे सदस्यसप्तदशान्यतमऋत्विक्त्वेन वरणं चक्रे,  
 त्वं मे प्रधानभूतो यज्ञे प्राजयिता भवेति । स \*गार्ग्ययिणिना चित्रेण वृत आरुणिः ।  
 इ प्रसिद्धः श्रुत्यन्तर उवाचकनामा । पुत्रं पितरं पाप्मनः पुनामो नरकाच्चायत इत्यौरस-  
 स्तनय इत्यर्थः । तं श्वेतकेतुं श्वेतकेतुनामानं प्रजिघास्य प्रहितवान् । तत्प्रेषणमा-  
 ह—याजय हे श्वेतकेतुं चित्रं यागं कारय । इति, अनेन प्रकारेण । तं चित्रगृहमा-  
 गतं पित्रा प्रहितं श्वेतकेतुं इ प्रसिद्धम् । श्रुत्यन्तरे । अभिमानिनं प्रवाहणादिभिः  
 संवादकर्तारमासीनं चित्रदत्ते महत्यासन उपविष्टम् । पप्रच्छ प्रश्नं कृतवान् । चित्रः  
 प्रश्नमाह—गौतमपुत्रः पृच्छ हे गौतमगोत्रीयस्यौरस । अस्ति विद्यते संबृतं सम्य-  
 गावृतं गुप्तं स्थानं बहिर्वागन्तव्यं । लोकेऽस्मिन्स्मिन्परिजगमानिवासे  
 यस्मिन्संवृते स्थाने मां मां प्रष्टारं शिष्यभूतं धास्यसि त्वं याजयिता गुरुर्भूत्वा स्थाप-  
 यिष्यसि तत्राप्यन्यं सर्वस्माज्जगतो भिन्नमुत सर्वजगदात्मभूतं मां धास्यसीत्येकः  
 पक्षो बहिरेवावगन्तव्यः । अहो संबोधने । अन्यत्वपक्षे दोषं दर्शयितुं धारणे गति-  
 माह—बाध्वा बद्ध्वा त्वेनेव कौष्ठे । न तत्रान्यत्त्वं जतुरज्जुलोहादिभिरिव बद्ध्वाऽन्ये  
 मां धास्यसीत्यन्वयः । अन्यशब्दोऽयं तन्प्रेषणोक्तिरिति लिङ्गव्यत्यासेनावगन्तव्यः ।  
 ततोऽस्ति संबृतं स्थानमन्यद्वा । अन्यस्थानपक्ष आह—तस्य तस्मिन्संवृते स्थाने मा  
 मां रीज्यादिवन्तं कंचित्कालं परतन्त्रफलभोक्तारमुक्तम् । लोके धास्यसि, व्याख्यातम् ।  
 इत्यनेन प्रकारेण बुद्धिपरीक्षार्थं पितुः सपुत्रस्याभिमानपरिहारार्थं वा राजा पप्रच्छे-  
 त्यन्वयः ।

स होवाच नाहमेतद्वेद हन्ताऽऽचार्यं पृच्छानीति स ह  
 पितरमासाद्य पप्रच्छेतीति माऽप्राक्षीत्कथं प्रतिब्रवा-  
 णीति स होवाचाहमप्येतन्न वेद सदस्येव वयं स्वाध्या-  
 यमधीत्य हरामहे यन्नः परे ददत्येषुर्भां गमिष्यान्न इति ।

स गौतमपुत्रः श्वेतकेतुश्चित्रपृष्टः । इ प्रसिद्धः । उवाचोक्तवान् । श्वेतकेतुक्ति-  
 माह—नाहमेतद्वेद । अहं श्वेतकेतुरेतत्त्वदुक्तं लोके संवृतमसंवृतं वा स्थानं त्वमाधेयम-

\* च. पुस्तके सर्वत्र गार्ग्ययिणित्थाने गार्ग्यायनिरिति वन्ते ।

१ च. गार्ग्यायनिर्गार्ग्यस्य युवापत्यं गार्ग्यायनिः । यं । २ घ. 'यनिः । यं । ३ घ.  
 'जिगाय । ४ च. 'रं त्वच्छिष्यं । ५ घ. 'तोऽस्य मं । ६ घ. 'राज्यव' । ७ च. 'यः । अन्यमहो  
 बाध्वा तस्येति पाठे व्याख्येयम् । अन्यतमो वाऽऽथा तस्येति पाठे धृमाधिपोरन्यतमो वाऽध्वा माध-  
 स्तस्य संबन्धिनि लोक इत्यर्थः । म ।

न्यत्वेनानन्यत्वेन वा बद्ध्वाऽबद्ध्वा वेति न जानामि । इत्युक्तं तत्र प्रश्ननिमित्तं ममाप्येतदवगतं भविष्यतीत्यर्थः । आचार्यं सर्वज्ञं सर्वज्ञाचार्यं तन्नुष्णतारमाचार्ये स्थापयितारं च पितरं पृच्छानि प्रश्नं करवाणि । इति विनात्मनो विस्मृतिर्मा भूत्तत्र गत्वा प्रश्नं करिष्यामीत्यर्थः । इत्यनेन प्रकारेणोवाचेत्युक्तः । स चित्रदेयोत्तरः श्वेतकेतुः । ह प्रसिद्धः पितरमाचार्यमारुणिं जनकमासां संप्राप्य प्रपच्छेति, अनेन वक्ष्यमाणेन प्रकारेण प्रश्नं कृतवान् । तत्प्रश्नप्रकारमाह—इति संप्राप्तीनां श्वेतकेतुं गौतमस्येत्यादिना धास्यसीत्यन्तेन वाक्येन प्रश्नमकरो । क्व गतिब्रवाणीत्यस्य प्रश्नस्य केन प्रकारेण प्रत्युत्तरं वदामीत्यनेन प्रकारेण प्रपच्छेत्प्रत्ययः । स पुत्रपृष्ट आरुणिः । ह प्रसिद्धः । उवाच, उक्तवान् । अहमप्येतन्न त्वाऽऽचार्योऽप्यहमारुणिते चित्रपृष्टं न जानामि । सदस्येव चित्रस्य गतिप्रमाणोऽप्यायामेव न त्वन्यत्र वयमारुणिश्चेतकेतुप्रभृतयः । स्वाध्यायमधीत्येव गतिप्रमाणं वेदभागं सार्थमधिगम्य चित्राद्गार्गीयणः । हरामहेऽधिगच्छामः । यत्प्रमाणं तन्मोक्षोऽस्मभ्यं गौतमादिभ्योऽपरिहार्येभ्योऽन्यथोपक्रमेभ्यो वाचकेभ्योऽप्येव प्रमाणं तत्रो दकृषि प्रयच्छन्ति तच्चित्रो न दास्यतीति शङ्का न कल्पयेत्युक्तं । अत्र गतिप्रमाणं प्रत्युभौ गमिष्याव आवां यास्यावः । इत्यनेन प्रकारेणोवाचेत्युक्तः ।

स ह समित्पाणिश्चित्रं गार्गीयाणि प्रतिचक्राम उवाच तं  
होवाच ब्रह्मार्थोऽसि गौतम यो न मानमुपागा परि विज्ञा  
ज्ञपयिष्यामीति ॥ १ ॥

स आरुणिः । ह प्रसिद्धः । समित्पाणिर्गुरुदर्शनार्थं समिद्धस्तः । चित्रं चित्रना-  
नं गार्गीयाणि गार्गीयस्य युवापत्यं प्रतिचक्राम उवाचतीति त्वां विशिष्टविद्या-  
विदं चित्रं गुरुत्वेनोपागच्छामि प्राप्तोऽस्मीत्यनेन प्रकारेण प्रतिचक्रमे प्रतिचक्राम समीपं  
गतवान् । तं शिष्यत्वेनाऽऽत्मानं प्राप्तमारुणिं ह प्रसिद्धमुवाचोक्तवान् । चित्रोक्ति-  
माह—ब्रह्मार्थो ब्रह्मणो हिरण्यगर्भस्य परस्य ब्रह्मणो वाऽर्वाथं पूजति यावत् ।  
तद्यस्य स ब्रह्मार्थो ब्रह्मवन्माननीय इत्यर्थः । असि भवसि । गौतम हे गौतमगोत्रीय ।  
तत्र कारणमाह—यो वेदविदामग्रणीर्मद्गुरुभूतो याज्ञकः सन्मया पुत्रद्वारेण पृष्टो न  
मानमुपागा मां शिष्यभूतं प्रष्टुं समागतो भवान्न तु किमनेन शिष्यभूतेन पृष्टेनेत्यभिमानं  
गतवान् । एहागच्छ व्येव त्वा ज्ञपयिष्यामि त्वां गौतमं विज्ञापयिष्याम्येव

१ घ. च. "न्तेनेत्यनेन वा" । २ च. "मीत्यर्थः" । इत्यं । ३ घ. ब्रह्मार्थोऽसि । च. ब्रह्ममाद्यसि ।  
४ क. त्वा ज्ञाप । ५ च. णिः सपुत्रः । ह । ६ घ. "ब्रह्मार्थो ब्र" । ७ घ. वाऽहः । अहः पूं । ८ घ.  
"ब्रह्मार्थो ब्र" ।

स्पष्टं बोधयिष्यामि न त्वं सदेहादिकं जनयिष्यामि । इत्यनेन प्रकारेण प्रतिज्ञामकरो-  
दिति शेषः ॥ १ ॥

स होवाच ये वै वैचास्माल्लोकात्प्रयन्ति चन्द्रमसमेव ते सर्वे गच्छन्ति ।

स चित्रः कृतप्रतिज्ञः । इ प्रसिद्ध उवाचोक्तवान् । प्रथमतो गुप्तं स्थानं भेददर्शनां  
कर्मिणामाह—ये वै केच ये केच त्रैवर्णिकाः प्रसिद्धा अग्निहोत्रादिकर्मानुष्ठातारः ।  
अस्मात्प्रत्यक्षाल्लोकाद् लोकनयोग्यात्रैवर्णिकदेहात् । प्रयन्ति, अपसर्पन्ति म्रियन्त  
इत्यर्थः । चन्द्रमसमेव ते सर्वे गच्छन्ति ते विमुक्तदेहाः कर्मिणो निखिला धूमरा-  
त्रिकृष्णपक्षदक्षिणायनकाशान्गत्वाऽनन्तरं कर्मफलभूतं स्वर्गापरपर्यायं चन्द्रमण्डलं  
गच्छन्ति न त्वादित्यादिकम् ॥

तेषां प्राणैः पूर्वपक्षे आप्यायते तानपरपक्षे न प्रजनयति ।

तेषां स्वर्गिणां कर्मिणां प्राणैरिन्द्रियैः प्राणापानादिसहितैः पूर्वपक्षे शूद्रपक्षे  
आप्यायत आप्यायन् गतो भवति चन्द्रमा राजभृत्यकरादिभिरिव राजा तान्कर्मिणः  
प्राणानपरपक्षे कृष्णपक्षे न प्रजनयति नोत्पादयति । अयमर्थः । क्षीणभृत्यश्चैव (वित्त इ)  
व राज्ञः (ऽ) परिवारान्न (णां न) जनयति द्रव्यलाभ ए(मे)वं चन्द्रः क्षीणः स्वर्गिणां  
नैषिम ॥

एतद्देवैः स्वर्गस्य लोकस्य द्वारं यश्चन्द्रोऽस्तं यः प्रत्याह तम-  
तिसृजतेऽथ य एनं न प्रत्याह तमिह वृष्टिर्भूत्वा वर्षति

एतदुक्तं चन्द्रमण्डलं वै प्रसिद्धममृतरूपं स्वर्गस्य लोकस्य स्वर्गाख्यस्य  
स्थानस्य द्वारं गृहस्थेवान्तःप्रवेशमार्गः । एतच्छब्दार्थमाह—यः प्रसिद्धश्चन्द्रमा इन्दुः ।  
संवृतं स्थानं विवक्षुराह—तं चन्द्रमसं दक्षिणमार्गाख्यं योऽधिकार्यमानित्वादिगुणः  
प्रत्याह निराचष्टेऽहमेतस्मिन्संततसंपाते न गमिष्यामीति तं निराकृतचन्द्रमममति-  
सृजते चन्द्रमसमतीत्य विद्युदाद्यातिवाहिकेषु सृजत उत्पादयति । उपासनासंकल्पो  
ब्रह्मलोकं नयतीत्यर्थः । अथ पक्षान्तरे यः कर्मा स्वर्गमित्यापवान् । एनं चन्द्रमसं न  
प्रत्याह न निराचष्टे गमिष्याम्यहं स्वर्गमिति संकल्पवानित्यर्थः । तं कामिनं स्वर्गनि-  
वासम् । इहास्मिँल्लोके रमणीयारमणीयचरणफलभूते वृष्टिर्भूत्वा कर्मफलोपभोगनियमोऽ-  
नुशयसहितो वर्षधारामात्रं प्राप्य वर्षति मेघोद्गैरभ्यो नीरधाराभिः सहानुशयिनं  
मुञ्चति ॥

स इह कीटो वा पतङ्गो वा शकुनिर्वा शार्ङ्गो वा मिथो वा  
मत्स्यो वा परश्वा वा पुरुषो वाऽन्यो वनेषु स्थानेषु प्रत्याजायते

१ च. 'त्यस्यैव' । २ च. 'रिचारा' । ३ च. 'द्रव्यात्वा' । ४ च. 'तुमिं न जनयतीति । ननु  
स्वर्गकामो जुहुयादिति धृत्ये न चन्द्रमण्डलकाम इत्यत आह—ए' ।



## यथाकर्म यथाविद्यम्

स वृष्टिरूपेणाऽऽगतो भूलोकमनुशयी यदि कपूयचरणस्तदा वाशब्दात्तरमार्गाद्भ्रष्ट  
 इहास्मिह्लोके कीटो वा कीटो वज्रसारसमानोऽल्पकायो जीवविशेषः । वाशब्दात्पिपी-  
 लिकादिः । पतङ्गो वा पतङ्गो दीपतेजोविरोधी क्षुद्रो जीवः । वाशब्दात्तद्योतादिः ।  
 शकुनिर्वा शकुनिः पक्षी । वाशब्दाद्धानरादिः । शार्दूलो वा शार्दूलो व्यस्यो वाशब्दा-  
 त्सूकरादिः । सिंहो वा सिंहो गजघातको जीवः । वाशब्दात्सूतमृगदिः । मत्स्यो वा मत्स्यो  
 मीनः । वाशब्दान्मकरादिः । परश्वा वा परश्वा दन्दशूकविशेषः । वाशब्दात्सुश्रिकादिः ।  
 यदा कपूयमणीयोभयचरणस्तदा पुरुषो वा पुरुषो नरः । वाशब्दात्पुंसकं  
 च । पुरुषस्यापि रमणीयचरणबाहुल्ये ब्राह्मणत्वादिकमवमन्तव्यस्य शुकशुभचरण-  
 अभिधाय पुनः प्रकृतं कपूयचरणं संक्षेपेणाऽऽह—अन्यो बोधोऽन्यो दुःखभागी  
 जङ्गमः । वाशब्दात्स्थावरः । एतेषु पूर्वोक्तेषु कीटादिषु स्वर्गादिषु पूर्वोक्तेषु देहेषु ।  
 अनुशयवान्प्रत्याजायते स्वर्गात्प्रत्यागत्य समन्तादुत्पद्यत इत्यर्थः । प्रत्युत्तो निमित्त-  
 माह—यथाकर्म यादृशं शुभमशुभं व्यामिश्रं वा कर्म यथाविद्यं वा । वाशब्दात्श्रीयाऽ-  
 शास्त्रीया व्यामिश्रा वा विद्या विद्याकर्मान्सारं शुभमशुभं व्यामिश्रं वा । वाशब्दात्  
 त्वर्थः ॥

एवं कर्मणं गतिं स्वर्गनरकोऽवात्मिकां वैराग्यार्थमुपदिश्य गुणैश्चैव प्र-  
 णीयं विवक्षुः प्रथमतो गुरोः करणीयमाह—

तमागतं पृच्छति कोऽसीति तं प्रतिब्रूयाद्विचक्षणादृतवो रेत  
 आभृतं पञ्चदशात्प्रसूतात्पित्र्यवतस्तन्मा पुंसि कर्तयैरयध्वम् ।

तं नरकादिः स्वर्गादपि विरक्तं विज्ञातनरकस्वर्गगतिं त्रिविधतापसंतसमानसमानि-  
 त्वादिगुणैः किम्यमागतं शुभाशुभाभ्यां कर्मभ्यां स्वर्गाद्भूलोकं प्राप्यात्युत्कटेन पुण्येन  
 केनचिदात्मानं प्रत्यागतं पृच्छति करुणारसपूर्णहृदयो वेदान्तार्थयाथात्म्यविद्गुरुलक्षण-  
 संपन्नो गुरुः प्रश्नं करोति पृच्छेदित्यर्थः । गुरोः प्रश्नमाह—कः प्रश्ने । शरीरेन्द्रियादि-  
 रूप आहोस्वित्तद्विलक्षणोऽसि भवसि । इत्यनेन प्रकारेण पृच्छतीत्यन्वयः । तमेवं  
 पृच्छन्तं स्वगुरुं शिष्यो गुरुप्रश्नानन्तरं प्रतिब्रूयात्प्रत्युत्तरं वदेत् । शिष्यो देहांदिसंघा-  
 तमात्मानमुरीकृत्याऽऽह—विचक्षणाद्बहुविधभोगदानकुशलतात्सूर्यमुषुन्नानाडीरूपाश्च-  
 न्द्रमस ऋतव ऋतोर्वसन्ताद्यर्तुस्वरूपान्न हि चन्द्रमसमन्तरेण रेतः श्रद्धासोमवृष्ट्यन्नपरि-  
 णामरूपं शुक्रमाभृतं रेतःसिक्पुरुषाग्नौ देवैरन्नाहुतिप्रक्षेपेण स्थापितं पञ्चदशात्प-  
 ष्चदशकलात्मकाच्चतुर्लक्षकृष्णपक्षहेतोरित्यर्थः । प्रसूतात्सायंप्रातरग्निहोत्राहुतिद्वयापूर्वा-

परपर्यायश्रद्धात् । सौमीप्रसङ्गविकाररूपाद्वा पित्र्यवतः पितृमतः पितृलोकस्वरूपादित्यर्थः । १ क. मा मामप्स्वरूपं मयाऽनुशयिना सहितमित्यर्थः । पुंसि रेतःसिचि । सति प्राणधर्मानुष्ठातर्यैरयध्वं समन्तालानाङ्गेषु वर्तमानमेकत्र हृदयप्रदेशे प्रेरयति । अतः सौमित्यर्थः । यद्यप्यत्र कर्ता कोऽपि न प्रतीयते प्रेरणे तथाऽप्यर्थलाभात्प्राणधर्मात् । देवा एवावगन्तव्याः ।

पुंसां कर्त्तव्यैरिमा निषिक्त स जाय उपजायमानो  
द्रादशत्रयोदश उपमासो द्वादशत्रयोदशेन पित्राऽऽसं  
प्रतिकूलज्ञानार्थमहं स्वर्गाद्भ्योऽनुशयी शास्त्रदृष्टिः । तत्तत्रैवं स्थिते तस्माद्वा मे मध्यमदर्थमित्यर्थः । ऋतव ऋतूननेककालमाब्रह्मसाक्षात्कारं जप्त्वनमित्यर्थः । अमर्त्यवोऽमर्त्याय ब्रह्मज्ञानपारिपूर्तये । आभरध्वम्, हे देवाः समन्नाद्वारयध्वम् ।

पुंसां रेतःसिचि निषिक्तभूतेन कर्त्ता ग्राम्यधर्मानुष्ठात्रा मातरि पञ्चमाग्निरूपायां योषिति मा मां रेतसासाधनमनुशयिनं निषिक्त सेचितवन्तो देवाः स योषिति रेतोरूपेण सिक्तोऽनुशयीह जाये जनन आविर्भावनिमित्तमित्यर्थः । उपजायमानो रेतःसेकमनु स्वं कर्मसमीपे शरीरं गृह्णानो द्वादशत्रयोदशो द्वादशसंख्यया विशिष्टः स्वभावतः कदाचिन्नयोदशसंख्यया विशिष्टो द्वादशत्रयोदशः । उपमासो मासानां समीपे वर्तनं यस्य सोऽयमुपमासः संवत्सरः । संवत्सरकालोपलक्षितजीवनत्वादनुशययि द्वादशत्रयोदश उपमास इत्यविरुद्धम् । द्वादशत्रयोदशेनोक्तरीत्या द्वादशत्रयोदशमासात्मकसंवत्सरोपलक्षितेन पित्रा रेतःसिचा जनकेनाऽऽसं तादात्म्यं गतोऽभूवम् । रेतःसेकात्प्राक्तद्विदे तस्य ब्रह्मणो ज्ञानार्थं सति भाग्ययोगे वैपरीत्ये तु प्रतितद्विदे तद्वेदनस्य प्रतिकूलज्ञानार्थमहं स्वर्गाद्भ्योऽनुशयी शास्त्रदृष्टिः । तत्तत्रैवं स्थिते तस्माद्वा मे मध्यमदर्थमित्यर्थः । ऋतव ऋतूननेककालमाब्रह्मसाक्षात्कारं जप्त्वनमित्यर्थः । अमर्त्यवोऽमर्त्याय ब्रह्मज्ञानपारिपूर्तये । आभरध्वम्, हे देवाः समन्नाद्वारयध्वम् ।

तेन सत्येन तेन तपसा ऋतुरस्म्यार्तवोऽस्मि  
कोऽस्मि त्वमस्मीति तपात्सिज्जते ॥ २ ॥

तेन विचक्षणादित्यादिनोक्तेन सत्येन यथार्थवचनेन तेन चन्द्रनिवाममारभ्य योनिर्निर्गमनान्तेन तपसा क्लेशेन । ऋतुरुक्त्तरीत्या संवत्सराद्यात्मको मर्त्य इत्यर्थः । अस्मि भवामि । आर्तव ऋतुजः शुक्रशोणितशरीरात्मक इत्यर्थः । अस्मि भवामि । एवं बुवाणं चेच्छिञ्चरःकम्पहस्तविभूनादिना निवारयसि तर्हि कथय कः प्रश्ने कार्यकारणविलक्षणः को नामाहमस्मि भवामि । एवमुक्ते वक्ष्यमाणोऽध्यायद्वयोक्त आत्मन्युप-

१ क. सिषिक्त । घ. शिषिक्त । च. निषिक्त । २ घ. च. 'दशोप' । च. दशो मां । ३ च. 'देऽहं प्र' । ४ घ. आभरध्वम् । ५ घ. शिषिक्त । च. निषिक्त । च. सिषिक्त । ६ घ. आभरध्वम् । ७ च. कोऽसि । ८ 'स्मि कोऽसि त्वं' । इति पाठः ।

दिष्टे पुनः कोऽसीति शृष्टे शिष्य आह— त्वं ममोत्पत्त्या प्राणान्तर्यामिण्यस्यात्रयातीतः सगुणत्वेन पर्यङ्के समासीनोऽस्मि भवामि । विचक्षणमद्वैतोऽस्मि तस्मात्प्रसूतात्पितृमत आभूतं रेतो यत्तन्मां हे देवाः पुंसि कर्तरि प्रेरितवन्तः । ततः पुंसि कर्त्ता निमित्तेन मातर्यपि मां सेचितवन्तः । द्वादशत्रयोदशेन पितृकृतं गत आत्मानं तद्देवा द्वादशत्रयो- दश उपमासस्तद्विदे प्रतितद्विदे जाय उपजायमानो वर्त इति तस्मात्तदेवमर्त्याय ब्रह्म- ज्ञानपरिपूर्त्यर्थमृतुरूपायुरीभरध्वम् । यस्मादेवं जानानो देवान्प्रार्थये ज्ञेन सत्येन तेन तपसा द्वा(च)तुरस्थ्यार्त्तवोऽमीति संबन्धः । विचक्षणादित्यस्योऽऽमरध्वमित्यन्तं हेत्वर्थमुपोद्धातनयेनातो न व्यधिकरणत्वशङ्काऽपि । प्रार्थनायापि शब्दतोऽलभ्यमाना- नामृतूनां वा प्रार्थना । अस्मिन्पक्षे त्वेवं व्याख्येयो मन्त्रो हे विचक्षणा हे ऋतवः । यतोऽहं ब्रह्मज्ञानार्थी तन्मे मां हे ऋतवो हे मर्त्यवो मृत्युहेतवः समाप्तमस्यैवपक्षेण । इत्यनेन प्रकारेण प्रतिब्रूयादित्यन्वयः । तं विचक्षणादादित्वमन्त्रेणानु- योषाणं नरका- दिव चन्द्रमसोऽपि भीतं ब्रह्मविदमतिमृजते । संसारादतीत्यात्पादयति ब्रह्मविद्यया विमोक्षयतीत्यर्थः ॥ २ ॥

स एतं देवयानं पन्थानमापद्याग्निलोकमा-  
मच्छति स वायुलोकं स आदित्यलोकं

सगुणब्रह्मविदो देवयानमार्गमाह— स सगुणब्रह्मवित्पर्यङ्काद्यन्यतमविद्यावान्प्राणप्र- याणसमये प्राज्ञेनाऽऽत्मनैकीभूतो हृदयाग्रप्रद्योतनेन प्रदशितसुपुञ्जाद्वारः । एतं वक्ष्य- माणम् । देवयानं देवैरचिरादिभिरुह्यमानेनोपासकेन प्राप्यत इति देवयानस्तम् । पन्थानं मार्गमापद्य सुपुञ्जाद्वारा मूर्धानं भित्त्वा निर्गतः प्राप्य प्रथममग््निलोकमग्रे देव- यानमार्गोपक्रमे सगुणब्रह्मविदो नयतीत्याग्निः स चासौ लोकः प्रकाशश्चाग््निलोकस्तमचि- रभिमानिनीं देवतामित्यर्थः । आगच्छति प्राप्नोति । ततोऽहरापूर्वमाणपक्षोदगयनपम्मा- ससंबत्सरदेवलोकाभिमानिनीं देवता यथाक्रमेण प्राप्यानन्तरं स प्राप्तदेवलोको वायुलोकं वायुदेवतामागच्छतीत्येतद्वक्ष्यमाणेष्वप्यनुषज्यते । स वायुदत्तरथकच्छिद्रोपममार्गो वायुलोकादनन्तरमादित्यलोकमादित्यदेवतां उम्बराकाशसमानमार्गोदात्रीं चन्द्रमसः पूर्व- भाविनीम् ॥

स वरुणलोकं स इन्द्रलोकं स प्रजापतिलोकं स  
ब्रह्मलोकं तस्य ह वा एतस्य ब्रह्मलोकस्य

स आदित्यलोकात्प्राप्तचन्द्रवियुल्लोको वियुल्लोकादमानवेन पुरुषेण नीयमानो वरु- णलोकं वरुणदेवतां सोऽमानवेन पुरुषेण नीयमानो वरुणात्प्राप्तसहायको वरुणादनन्त-

रमिन्द्रलोकमिन्द्रदेवता-स प्राप्तेन्द्रसहायकस्ततः प्रजापतिलोकं प्रजापतिदेवतां विरा-  
ड्दूपां स प्राप्तविराट्सहायकस्ततो ब्रह्मलोकं हिरण्यगर्भलोकममानवपुरुषै र्गम्यम् । तं  
ब्रह्मलोकं वर्णयति—तस्यामानवपुरुषपनयनेन प्राप्तस्य ह शास्त्रप्रसिद्धस्य वै ब्रह्मविद्विः  
स्मर्यमाणस्यैतस्य प्रत्यक्षस्यैव प्रकृतत्वेन ब्रह्मलोकस्य हिरण्यगर्भनिवासस्य ॥

आरो हृद् मुहूर्ता येष्टिहा विजरा नदीन्यो वृक्षः  
सालज्यं संस्थानमपराजितमायतनमिन्द्रप्रजापती द्वारगोपौ ।

आरो हृद्ः प्रथमं ब्रह्मलोकप्रवेशे ब्रह्मलोकमार्गनिरोधकः समुद्रशतसमानगाम्भीर्योऽ-  
जसनीलजलोऽरिभिः कामक्रोधादिभिर्विरचितत्वेनाऽऽरेतिनामा हृद्ः । तस्येत्यादि वक्ष्य-  
माणेष्वप्यनुवर्तते । आरहृदस्य परपारे वर्तमाना मुहूर्ता षट्काद्वयकालमिमानो  
देवाः । तान्विशिनष्टि—येष्टिहाः । य इष्टिमिष्टं ब्रह्मलोकानुकूलमुपासनं कामक्रोधादि-  
प्रवृत्त्युत्पादनेन घ्नन्तीति येष्टिहाः । विजरा नदी विगता जरा यस्या दर्शनादिना  
सेयमुपासनक्रियैव तन्नाम्नी नदी । इत्यो वृक्षः, इत्या पृथिवी तद्रूपत्वेनेत्येतिनामा  
तरुः । अयमन्यत्राश्रयः सोभवसन इत्याचक्षते । सालज्यं संस्थानं, सालवृक्षस-  
माना ज्या धनुषां गुणा इव वस्तु यत्रोपतीरं तत्सालज्यम् । अनेकंमूरंमद्यमानाराधवा-  
पीकूपतटाकसरिदादिविबिधजलपरिपूर्णमित्यर्थः । संस्थानम्, अनेकजननिवासरूपं पत्त-  
नमित्यर्थः । अपराजितमायतनं न केनचित्पराजितमनेकसूर्यममानत्वेनेत्यपराजितं  
ब्रह्मणो निवासस्थलम् । हिरण्यगर्भस्य राजमन्दिरमित्यर्थः । तस्मिन्नपराजितनाम्न्याय-  
तन इन्द्रप्रजापती स्तनयित्नुयज्ञत्वेनोपलक्षितौ वाय्वाकाशाविन्द्रप्रजापतिनामानौ द्वार-  
गोपौ द्वाररक्षकौ द्वास्यावित्यर्थः ॥

विभुप्रमितं विचक्षणाऽऽसन्धमितौजाः पर्यङ्कः प्रियां च मानसी प्रतिरूपा  
च चाक्षुपी पुष्पाण्यावयतौ वै च जगान्यम्वाश्वाश्चार्थवीश्वाप्सरसः ।

विभुप्रमितमत्यन्तमप्यधिकमहंकारस्वरूपमहमित्येव सामान्येन प्रमितं विभुप्रमितं  
ब्रह्मणः सभास्थानमेतन्नाम । विचक्षणाऽऽसन्दी विचक्षणा कुशला बुद्धिमहत्तत्त्वे-  
त्यादिशब्दाभिधेयाऽऽसन्दी सभा मध्यवेदिः । अमितौजाः पर्यङ्कः, अमितमपरिमितं  
प्राणसंवादादौ प्रसिद्धमोजो बले यस्य सोऽमितौजाः प्राणः पर्यङ्कौ ब्रह्मण आसनभूतो  
मच्चकैः । प्रियां च मानसी मनसः कारणभूता प्रकृतिर्मनोगताहृद्यकारिणी भार्या ।  
चकारस्तस्या अलंकरणादिकमपि सेवेत्येतदर्थः । प्रतिरूपा च चाक्षुपी चक्षुप्रकृति-  
भूता तैजसी प्रतिरूपा प्रतिच्छाया । चकारः प्रतिरूपालंकरणादेरपि चाक्षुषीत्वसंग्रहायैः ।

\* यष्टिहेति पाठः ।

१ च. 'हाः । या ब्रह्मप्राप्त्यामिष्टिरिष्टं । २ च. 'मगवन । ३ च. 'कशूर' । ४ क. घ.  
'यवाधा' । ५ च. 'कः सिद्धामनम् । प्रि' ।

पुष्पाण्यावयतौ वै च जगानि जगानि जगन्ति चतुर्विधानि भूतानि सलोकसंस्थानानि पुष्पाणि कुसुमानि वै प्रसिद्धानि पुष्पसमानधर्मत्वेन न केवलं पुष्पाणि जगानि किंत्वावयतौ च आ समन्तात्तन्तुसंतानेन निष्पादितौ पटावप्याच्छादनपरिधानरूपौ । अनयोरपि भूतैः संकोचविकासादिसामान्यमवगन्तव्यम् । अम्बाश्चाम्बायवीश्चाप्सरसः, अम्बा जगज्जनन्यः श्रुतयः । अम्बायवो न विद्यतेऽम्बोऽभ्यधितोऽयवश्च न्यूनो यासां ता अम्बायवा बुद्ध्योऽम्बायवा एवाम्बायव्यः श्रुतिबुद्ध्योऽप्सरसः साधारण्यो योषितः । चकारानुभवोरपि प्रत्येकमप्सरस्त्वयोगार्थौ ॥

अम्बया नद्यस्तमित्थंविदा गच्छति तं ब्रह्माऽऽहाभिधावत  
मम यशसा विजरां वा अयं नदीं प्रापन्न वा अयं जर-  
यिष्यतीति ॥ ३ ॥

अम्बया नद्यः, अम्बमन्वके लोचनं ब्रह्मज्ञानं यान्तीत्यम्बया उपासनाः । नद्यो वारां प्रवाहधारिण्यः पुरायतनादिवासिलोकभोग्याः । तमुक्तं ब्रह्मलोकमारो हृद इत्यादिनाऽम्बया नद्य इत्यन्तेन । इत्थंविदूक्तेन वक्ष्यमाणेन वा प्रकारेण पर्यङ्कस्थब्रह्मवित् । आ गच्छति समन्तात्प्राप्नोति । तममानवेन पुरुषेणाऽऽनीयमानमुद्दिश्य ब्रह्मा हिरण्यगर्भ आह ब्रूते स्वपरिचारकानप्सरसश्च । ब्रह्मोक्तिमाह—अभिधावत पर्यङ्कविद्याविदमभितः संमुखं धावत गच्छत । मम यशसा मदीयकीर्त्या ममाहं संभारं स्वीकृत्य मत्प्रतिपत्त्या पूजां कुरुतेत्यर्थः । ननु भवानजरोऽयं भवतो विपरीतः कथं भवतः पूजा-मर्हतीत्यत आह—विजरां जराहारिणीं सार्थनामधारिणीं वै प्रसिद्धामस्मदादीनामयं पर्यङ्कविद्याविद्भदीं सिन्धुं प्रापदवाप्तः । न वै नैव । अयं प्रातर्विजरो जरयिष्यति वयोहानिमवाप्स्यति । इत्यनेन प्रकारेणाऽऽहेत्यन्वयः ॥ ३ ॥

तं पञ्च शतान्यप्सरसां प्रतिन्यन्ति शतं चूर्णहस्ताः शतं वासोहस्ताः

एवं ब्रह्मण उक्त्यनन्तरमनेकब्रह्मसभास्थजनैः समं तं ब्रह्मलोकमागतं पर्यङ्कविद्याविदं पञ्च शतानि पञ्चसंख्याकानि शतानि । अप्सरसां रूपयौवनसंपन्नानां मनोरमाणां स्तनजघनभारवशीकृतमध्यदेशानां मदनमदमोमुख्यमानदिगन्तराणां साधारणस्त्रीणां प्रतिन्यन्ति संमुखमागच्छन्ति तद्दर्शनलालसानाम् । संविभागेन संभारानाह—शतं शतसंख्याकैर्भूर्णहस्ता हरिद्राकेसरकुङ्कुमचूर्णकराः । शतं शतसंख्याका वासोहस्ता विविधदुकूलकराः ॥

१ घ. 'यवाश्वा' । २ घ. 'या न' । ३ क. 'तिधावन्ति शतं ज्वालाहस्ताः शतमाञ्जनहस्ताः श' । ४ च. 'तं फ' । ५ च. 'का माल्यहस्ता अने कृष्णविचित्रगन्धपुष्पदामकगः शतं शतसंख्याका आज्ञनहस्ता अज्ञनोपयोगिद्रव्यमाञ्जन कर्पूरकस्तूरीकङ्कालकर्तलादिकराः शतं शतसंख्याका भूर्णहस्ता हरिद्राकेसरकुङ्कुमचन्दनादिचूर्णकराः शत शतसंख्याका वासोहस्ता विविधदुकूलादिकराः शतं शतसंख्याकाः फलहस्ता विविधाभरणहस्तास्तमनुर्त्तर्णा' ।

शतं फलहस्ताः शतमाञ्जनहस्ताः शतं माल्यहस्तास्तं ब्रह्मालंकारेणालंकुर्वन्ति स ब्रह्मालंकारेणालंकृतो ब्रह्म विद्वान्ब्रह्माभिप्रैति स आगच्छत्यारं हृदं तं मनसाऽत्येति ।

शतं शतसंख्याकाः फलहस्ताः शतं शतसंख्याका आञ्जनहस्ता विविधाभरणहस्ताः शतं शतसंख्याका माल्यहस्तास्तमनुनीर्णारहृदं प्राप्तब्रह्मलोको ब्रह्मालंकारेणालंकुर्वन्ति हिरण्यगर्भयोग्येन(ण) मण्डनेन मण्डयन्ति । स पर्यङ्कविद्यावित् । अप्सरोभिर्ब्रह्मालंकारेणालंकृतः, स्पष्टम् । ब्रह्म विद्वान्हिरण्यगर्भज्ञानवान्ब्रह्मैवाभिप्रैति हिरण्यगर्भरूपमेव सर्वतः प्राप्नोति न त्वन्यत् । ब्रह्मप्राप्तौ कममाह— स प्राप्तब्रह्मलोकोऽप्सरोभिर्ब्रह्मालंकारेणालंकृतस्ताभिः सभाजनैश्चाऽगच्छति । प्राप्नोति । आरं हृदमारनामानं हृदम् । तमारं हृदं मनसा नावाच्यनपेक्षः केवलेनान्तःकरणेनात्येति, अनीत्य गच्छति । युक्तं ह्येतत् । न ह्यारो हृदः कामक्रोधादिवृत्तिभेदः स्वातिक्रमणे मनोव्यतिरिक्तं साधनान्तरमपेक्षते ॥

ये हि ब्रह्मविद्याशून्यास्तेपामनर्थमाह—

तमित्वा संप्रतिविदो मज्जन्ति स आगच्छति मुहूर्तान्येष्टिहास्तेऽस्मादपद्रवन्ति स आगच्छति विजरां नदीं तां मनसैवात्येति ।

तमारं हृदमित्वा केनचित्कर्मणा प्राप्य संप्रतिविद आत्मनः प्रतिकूलं वैपयिकं मुक्तं तत्सम्यक्त्वेनानुकूलत्वेन जानन्तीति संप्रतिविदोऽज्ञा इत्यर्थः । मज्जन्ति भिन्ननौका इव समुद्रे पान्था अपुनरुद्धारं मग्ना भवन्ति । सोऽतिक्रान्तारहृद आगच्छति प्राप्नोति । मुहूर्तान्येष्टिहान्येष्टिहेतिनामकान्मुहूर्तान्ते मुहूर्ताः कामक्रोधादिवृत्त्युत्पादका अस्मान्मनसाऽतिक्रान्तारादपद्रवन्ति, अपगच्छन्ति स्वप्राणपरीप्सवो हतहिरण्यकशिपोर्गृहीसहादिव विप्रचित्तिप्रभृतयः । स स्वदर्शनेनापद्रावितमुहूर्त आगच्छति प्राप्नोति । विजरां नदीं विजरेतिनार्झी नदीं तां विजरां नदीं मनसैव साधनान्तरनिरपेक्षेणान्तःकरणेभेव । अत्येत्यनीत्य गच्छत्येव न त्वारहृदोत्तारग्वन्मुहूर्तादिद्रावणं किञ्चित्करोति ॥

ननु मुकृतमप्यस्ति सहायमम्य विजरोत्तार इत्यत आह—

तत्सुकृतदुष्कृते धुनुते ।

तत्तत्र शरीरपरित्यागावसर उपास्यमानब्रह्मसाक्षात्कारावसरं वा सुकृतदुष्कृते पुण्यपापे धुनुतेऽथ इव रोमाणि कम्पनेन मृकृतदुष्कृतयोः परिपाकज्ञानेन परित्यजति ।

१ क. फणहस्तास्तं । २ च. 'हस्ताः शतं वागोहस्ताः शतं चूर्णहस्तास्तं । ३ घ. 'कृतस्ताभिः । ४ घ. 'नैश्च सह ब्रह्म विद्वान्ब्रह्म जानन्ब्रह्मानभिप्रैति । (स्पष्टम्) । ग उपासक आग ।

ननु सुकृतदुष्कृतयोः सतोः कथं परित्याग इत्याशङ्क्य यथाऽग्निना सतां काष्ठानां दाहस्तथेति परमं परिहारं परित्यज्य प्रसङ्गाद्ब्रह्म विदुषि प्रीतिद्वेषयोः फलं विवक्षु-  
ब्रह्मविद्यां स्तौति—

तस्य प्रिया ज्ञातयः सुकृतमुपयन्त्यप्रिया दुष्कृतं तद्यथा रथेन  
धावयत्रथचक्रे पर्यवेक्षत एवमहोरात्रे पर्यवेक्षत एषं सुकृतदुष्कृते  
सर्वाणि च द्वंद्वानि स एष विसुकृतो विदुष्कृतो ब्रह्म विद्वा-  
न्ब्रह्मैवाभिप्रैति ॥ ४ ॥

तस्य ब्रह्म विदुषः शत्रुमित्रादिसमबुद्धेः प्रियाः प्रीतिं कुर्वोणा ज्ञातयो ज्ञात्युपल-  
क्षिता मनुष्याः सुकृतं पुण्यमुपयन्ति प्राप्नुवन्ति विष्णोरिव प्रियाः । अप्रिया ब्रह्म  
विदुषि विद्वेषं कुर्वोणा दुष्कृतं पापमुपयन्तीत्यनुवर्तते । नन्विदमतिचित्रं यो हि यत्क-  
रोति न स तत्प्राप्नोतीत्याशङ्क्य दृष्टान्तेन समाधानमाह—तत्तत्र कारयितुरेलेपे यथा  
दृष्टान्ते । अयं दृष्टान्तः—रथेन निमित्तभूतेन कारणेन धावयन्भूमौ प्रेरयत्रथचक्रे  
रथाङ्गे पर्यवेक्षते भूमौ संयोगवियोगफलवती रथचक्रे समन्तादवलोकयते न तु  
तत्फलं प्राप्नोति । एवमनेन प्रकारेणान्तःकरणशरीरादिकृतादृष्टनिमित्तं प्रवर्तमाने  
अहोरात्रे राज्यहनी पर्यवेक्षते समन्तादवलोकयति । एवं यथा राज्यहनी पर्यवेक्षते  
तथा सुकृतदुष्कृते पुण्यपापे न केवलं ते एव किंतु सर्वाणि च द्वंद्वानि च्छायातप-  
शीतोष्णसुखदुःखादीनि निखिलान्यपि द्वंद्वानि पर्यवेक्षते न तु तत्फलभागवति । न  
हीक्षितुः फलं कलहादेर्द्रष्टुर्मध्यस्थस्य दुःखस्यादर्शनात् । स उपासक एष प्राप्तब्रह्म-  
लोको ब्रह्मलोकप्राप्तेः पूर्वमेव विसुकृतो विदुष्कृतोऽपगतपुण्योऽपगतपापो ब्रह्म विद्वा-  
न्ब्रह्मैवाभिप्रैति व्याख्यातम् ॥ ४ ॥

स आगच्छतीत्यं वृक्षं तं ब्रह्मगन्धः प्रविशति स आगच्छति  
सालज्यं संस्थानं तं ब्रह्मरसः प्रविशति स आगच्छत्यपराजित-  
मायतनं तं ब्रह्मतेजः प्रविशति स आगच्छति ।

स उपासक उत्तीर्णविज्र आगच्छति प्राप्नोति । इत्यं वृक्षमित्यनामानं वृक्षं तं  
प्राप्तैत्यवृक्षं ब्रह्मगन्धोऽननुभूतपूर्वः सर्वसुरभिगन्धातिशयी ब्रह्मगन्धो येनाऽऽघ्रातेन  
ब्रह्मलोकव्यतिरिक्तलोकेषु सुगन्धेष्वपि दुर्गन्धबुद्धिर्भवति तादृशो विद्वराहाणामिव  
मनुष्यजन्मन्याघ्रातश्वम्पकादिगन्धो विद्गन्धे दुर्गन्धबुद्धिजनकः प्रविशति घ्राणद्वारेणा-  
न्तर्हृदयकमलमुकुलमागच्छति । स आघ्रातब्रह्मगन्ध आगच्छति प्राप्नोति सालज्यं  
संस्थानं सालज्यनामकं पत्तनम् । तं प्राप्तसालज्यम् । ब्रह्मरसोऽनास्वादितपूर्वोऽन्य-  
रसहेयताबुद्धिजनको ब्रह्मलोक एवाऽऽसक्तिजनकोऽपूर्वो रसो रसनाद्वारेण प्रविशति

व्याख्यातम् । स आस्वादितब्रह्मरस आगच्छति प्राप्नोति । अपराजितमायतनमपराजितनामकं ब्रह्मगृहम् । तं प्राप्तापराजितं ब्रह्मतेजोऽदृष्टपूर्वं सर्वतेजसां न्यक्कारकारकं ब्रह्मलोक एवाऽऽसक्तिकारकं चक्षुर्द्वारा प्रविशति व्याख्यातम् । स प्रविष्टब्रह्मतेजा आगच्छति प्राप्नोति ॥

इन्द्रप्रजापती द्वारगोपौ तावस्मादपद्रवतः स आगच्छति विभुप्रमितं ते ब्रह्मतेजः प्रविशति स आगच्छति विचक्षणामासन्दीं बृहद्रथंतरे सामनी पूर्वां पादौ इयंतनोधसे चापरौ वैरूपवैराजे अनूच्ये शाकररवते तिरश्ची सा प्रज्ञा प्रज्ञया हि विपश्यति स आगच्छत्यमितौजसं पर्यङ्कं स प्राणस्तस्य भूतं च भविष्यच्च पूर्वां पादौ श्रीश्वेरा चापरौ

इन्द्रप्रजापती द्वारगोपाविन्द्रप्रजापतिनामानौ द्वाररक्षाकारकौ द्वारस्थौ ताविन्द्रप्रजापतिद्वारस्थौ । अस्मात्प्राप्तब्रह्मगन्धरसतेजसो ब्रह्मण एव दर्शनमात्रेण बद्धाञ्जली परित्यक्तवासनौ द्वारप्रदेशात्सरमसं जय जयेति शब्दमुच्चारयन्तौ । अपद्रवतोऽपसरतः । सोऽपद्रवितेन्द्रप्रजापतिरागच्छति प्राप्नोति । विभुप्रमितं विभुनामकं प्रमितं सभास्थलम् । तं प्राप्तविभुप्रमितं ब्रह्मतेजो ब्रह्माहमस्मीति प्रकृतंरहं हारो मनसा द्वारेण प्रविशति, व्याख्यातम् । स प्राप्तब्रह्मतेजा आगच्छति प्राप्नोति विचक्षणामासन्दीं विचक्षणेतिनामिकांम् । तस्या आसन्द्याः प्रकारमाह—बृहद्रथंतरे सामनी अस्याः पूर्वां पादौ इयंतनोधसे सामनी अस्या अपरौ पादौ वैरूपवैराजे सामनी अस्या अनूच्ये दक्षिणांतरे अथे शाकररवते सामनी अस्यास्तिरश्ची पृथ्विश्च सा चतुरस्रा वेदी प्रज्ञा । सा विचक्षणाऽऽसन्दी प्रज्ञा महत्तरुपरिणी तुष्टिः । तत्राऽऽगतस्य फलमाह—प्रज्ञया हि विपश्यति हि यस्माद्विचक्षणां प्राप्तस्त्मात्प्रज्ञयाऽऽत्मबुद्ध्या विविधं विश्वं पश्यति । स प्राप्तप्रज्ञः । आगच्छति प्राप्नोति । अमितौजसं पर्यङ्कम् । अमितौजोनामकं पर्यङ्कम् । स प्राणः पञ्चवृत्तिः सर्वेन्द्रियेभ्योऽभ्ययिकः क्रियाशक्तिः । तस्यामितौजसः पर्यङ्कस्य भूतं च भविष्यच्च पूर्वां पादौ मस्तकाधारगात्रस्याधस्ताद्भूतमानौ प्राच्यां दिशि चरणातीतं भावि च विश्वम् । चकारावेकैकैकैकपादत्वार्थौ । श्रीश्वेरा चापरौ, इरा इत्या । पादगात्रस्याधस्ताद्भूतमानौ पश्चिमायां दिश्यन्तौ चरणौ लक्ष्मीर्धरणी च । चकारौ पूर्ववत् ॥

बृहद्रथंतरे अनूच्ये भद्रयज्ञायज्ञीये शीर्षिण्ये ऋचश्च सामानि च प्राची-

१ क. च. 'द्वयशः प्र' । २ क. 'न्दीं सा । ३ च. 'री पादां वै' । ४ च. 'द्वयशो ब्र' । ५ च. 'ति ब्रह्मकीर्तिर' । ६ च. 'द्वयशा प्र' । ७ घ. 'काम् । सा विचक्ष' ।



नार्तानानि यजूंषि तिरश्चीनानि सोमांशव उपस्तरणमुद्गीथ उपश्रीः  
श्रीरुपवर्हणं तस्मिन्ब्रह्माऽऽस्ते तमित्थंवित्पादेनैवाग्र आरोहति ।

बृहद्रथंतरे अनूच्ये दक्षिणोत्तरयोर्दीर्घे खट्वाङ्गे अनूच्यसंज्ञे बृहद्रथंतरसामनी ।

भद्रयज्ञायज्ञीये शीर्षण्ये पूर्वपश्चिमयोर्हस्वे खट्वाङ्गे पादाधारे शीर्षण्ये शीर्षपादस्थले  
भद्रयज्ञायज्ञीयसामनी । एवं कोष्ठचतुष्टये पादचतुष्टयेन निष्पन्ने पट्टिकामाह—ऋचश्च  
सामानि च प्राचीनार्तानानि । प्राक्प्रत्यगुपयधोभागेन वर्तमाना दीर्घाः पट्टिकाः  
प्राचीनार्तानानि तदृचश्च सामानि च । चकारावृत्तमामयोरधउर्ध्वभागनियमार्थौ ।  
यजूंषि तिरश्चीनानि यजूंषि प्रसिद्धानि दक्षिणोत्तरयोस्तिर्थेकपट्टिकारूपाणि । सोमां-  
शव उपस्तरणं सोमकिरणाः सुकोमलकशिपुस्वरूपम् । उद्गीथ उपश्रीः, उद्गीथः  
सामभक्तिविशेषः । उपस्तरणस्योपर्यापादमस्तकं प्रक्षिप्यमाणं क्षीरगौरं मृदुतरं वस्त्रमु-  
पश्रीस्तदुद्गीथः । श्रीरुपवर्हणमुच्छीर्षकं लक्ष्मीः । यद्यपर्यायं पादत्वेन पूर्वमुक्ता तथाऽपि  
पूर्वाः लौकिक्युत्तरा तु वैदिकीति विभागात्पुनरुक्तिर्न दोषः । तस्मिन्प्राणपर्यङ्के भूतं  
चेत्यारभ्य श्रीरुपवर्हणमित्यन्तेनोक्ते । ब्रह्माऽऽस्ते हिरण्यगर्भस्वरूपं स्वतादात्म्येनोपा-  
स्यमानमुपविष्टं वर्तते । तं ब्रह्मण आसनभूतं पर्यङ्कमुक्तमित्थंविदुक्तपर्यङ्कस्थेन ब्रह्मणा  
तादात्म्यवित्पादेनैव चरणेनैव नतु पादावधस्तात्प्रक्षिप्य जघनकराद्यारोपणेनाग्रे प्रथ-  
मत आरोहत्यारोहणं करोति ॥

तं ब्रह्मं पृच्छति कोऽसीति तं प्रतिब्रूयात् ॥ ९ ॥

तं पादेनैवोक्तपर्यङ्कमारोहन्तं प्रियं पुत्रमिव पिता ब्रह्मं पृच्छति हिरण्यगर्भो  
ब्रूते । ब्रह्मोक्तिमाह—कः प्रश्नेऽसि भवसीत्यनेन प्रकारेण श्रुतिः शिक्षयति तं कोऽ-  
सीति ब्रुवाणं ब्रह्माणं प्रतिब्रूयात्प्रत्युत्तरं वदेत् ॥ ९ ॥

वक्तव्यं प्रत्युत्तरमाह—

ऋतुरस्म्यार्तवोऽस्म्याकाशाद्योनेः संभूतो भाया एतत्सं-  
वत्सरस्य तेजो भूतस्य भूतस्य भूतस्य भूतस्याऽऽत्मा

ऋतुरस्मि वसन्ताद्यृतुस्वरूपो भवामि । कालात्मकत्व उपपत्तिमाह—आर्त-  
वोऽस्मि, ऋतुसंबन्धी भवामि । कालात्मकेन मया संबन्धात् । मम काला-  
त्मनस्त्वया तादृशेनाभेदप्राप्तिर्यतस्ततः कालः कालसंबन्धी चाहं भवामीत्यर्थः ।  
तर्हि किं यथा चन्द्रमसः समागत ऋतुरार्तवश्च तथेत्याशङ्क्य नेत्याह—आकाशाद्-  
व्याकृताद्योनेरुपादानकारणात्संभूत उत्पन्नो भायाः स्वयंप्रकाशाद्ब्रह्मणः । अयमर्थः ।

१ च. 'तानं य' । २ च. 'तानम् । प्रा' । ३ च. 'तान तदृच' । ४ क. 'ह्माऽऽह को' ।  
५ च. 'ह्माऽऽह हि' । ६ च. भार्यायै रेतः सर्व' । ७ च. भार्यायै भार्यायाः ।

न केवलं जडमुपादानकारणं किंतु स्वयंप्रकाशं ब्रह्म शबलमिति । एतत्संवत्सरस्य तेजो भूतस्य भूतस्य भूतस्य भूतस्य । ननु कथं भाया आकाशाद्योनेः संभूतः कथमनुरा-  
 र्त्तवश्वेत्यत आह—भूतस्यातीतस्य भूतस्य यथार्थस्य कारणरूपस्य भूतस्य चतुर्विधचेत-  
 नाचेतनात्मकस्य भूतस्य पञ्चमहाभूतात्मकस्य । न हि संवत्सरमन्तरेण चतुर्विधानि भूतानि  
 पञ्च भूतानि चोत्पद्यन्ते । संवत्सरस्य वसन्ताद्यनेकर्तृस्वरूपस्यैतत्संवत्सरप्रवर्तकमन्तर्वेहि-  
 र्वर्तमानं तेजो दीप्तिस्वरूपं मद्बुद्धिप्रकाशकमात्माऽऽत्मेतिप्रत्ययव्यवहारयोग्यम् । संव-  
 त्सरस्य च तत्कार्यस्य च मयि स्वयंप्रकाशस्वरूपेऽध्यस्तत्वात् । यदाऽप्येतत्संवत्सरस्यास्य  
 तेजोभूतस्य तेजःस्वरूपस्याऽऽदित्यादितेजसः प्रवर्तमानत्वाद्भूतस्य व्यवहारयोग्यस्य  
 चेतनाचेतनात्मकप्रपञ्चस्य भूतस्य कारणस्य भूतस्य कार्यस्याऽऽत्माऽधिष्ठानभूत इति  
 व्याख्येयम् । तदाऽपि ऋतुत्वमार्तवत्वं चाविरुद्धं कालस्यापि कारणस्य समत्वात् ॥

ननु कोऽयमात्मेत्यत आह—

त्वमात्माऽसि यस्त्वमसि सोऽहमस्मीति तमाह कोऽहमस्मीति  
 सत्यमिति ब्रह्मार्त्तिकं तद्यत्सत्यमिति यदन्यद्देवेभ्यश्च प्राणेभ्यश्च  
 तत्सदथ यद्देवाश्च प्राणाश्च तत्त्वं तदेतया वाचाऽभिव्याह्रियते  
 सत्यमित्येतावदिदं सर्वमिदं सर्वमसि ।

त्वं पर्यङ्कस्थो ब्रह्माऽऽत्माऽस्यात्मशब्दप्रत्ययभागवमि । यद्येवं तर्हि किं  
 त्वेत्यत आह—यः प्रसिद्धः पर्यङ्कस्थस्त्वमसि ब्रह्मा मत्पूरतस्थितोऽसि स  
 युष्मच्छब्दप्रत्ययालम्बन उक्तोऽहमस्म्यस्मच्छब्दप्रत्ययालम्बनो भवामि । इत्य-  
 नेन प्रकारेण प्रतिब्रूयादित्यन्वयः । तमेवं वदन्तमुपासकमाह वृते पर्यङ्कस्थो ब्रह्मा ।  
 कः प्रश्ने । अहमस्मि यस्त्वमात्माऽमीति भवतोक्तः स कोऽहं ब्रह्मा भवामि । इत्यनेन  
 प्रकारेण ब्रह्मणा पुनः पृष्ठ उपासको ब्रह्माणं प्रति सत्यं सत्यशब्दाभिधेयाधिष्ठानम् ।  
 इति ब्रूयादनेन प्रकारेण वदेत् । एवमुक्ते पुनर्ब्रह्मा पृच्छति—किं प्रश्ने । तद्ब-  
 र्बतोक्तं यद्भवतः प्रसिद्धं सत्यं सत्यशब्दाभिधेयम् । इत्यनेन प्रकारेण ब्रह्मणा पृष्ठः  
 पुनः प्रत्युत्तरं ब्रूयात् । यन्प्रसिद्धम् । अन्यद्देवेभ्यश्च प्राणेभ्यश्चेन्द्रियाधिष्ठातृभ्योऽ-  
 ग्न्यादिभ्य इन्द्रियेभ्यः सप्राणेभ्यो व्यनिरिक्तम् । चकारौ वायवाकाशाभ्यामप्यन्यदित्ये-  
 तदर्थौ । तदुक्तमिन्द्रियप्राणव्यनिरिक्तं सन्मच्छब्दालम्बनम् । अथ पक्षान्तरे यत्प्र-  
 सिद्धं देवाश्च प्राणाश्चाग्न्यादय इन्द्रियाणि सप्राणकानि वायवाकाशी च पूर्ववत् ।  
 तदुक्तं देवादिकं त्वं त्यच्छब्दालम्बनं तदुक्तं सचराचरं विश्रमेतयोक्तया सत्यरूपया  
 वाचा वचनेनाभिव्याह्रियते सर्वत उच्यते । एतच्छब्दार्थमाह—सत्यमिति ।

सत्यं सत्यशब्दरूपमित्यनुकरणार्थः । एतावद्यत्परिमाणमिदं प्रत्यक्षादिप्रमाणगम्यं सर्वं निखिलं जगत् । इदानीं श्रुतिराह—इदं सर्वमसि, इदं प्रत्यक्षादिप्रमाणगम्यं सर्वं निखिलं भूतभौतिकात्मकं जगद्ब्रह्म त्वं भवसि ॥

इत्येवैनं तदाऽऽह [+तदेतदृक्श्लोकेनाभ्युक्तम् । यजूदरः सामशिरा  
असावृद्धूर्तिरव्ययः । स ब्रह्मेति स विज्ञेय ऋषिर्ब्रह्ममयो महा-  
निति ।] तमाह केन मे पौंस्यानि नामान्यामोषीति प्राणेनेति ब्रूयात् ।

इत्येवैनं तदाऽऽह तदा तस्मिन्ब्रह्मणो मञ्चकसमीपागमनकाल इत्येवोक्तेनैव प्रका-  
रेण न त्वन्येन । एनं ब्रह्माणम् । आहोपासकः समागतो ब्रूते । तमुपासकं स्वात्मनः  
सर्वात्मत्वं ब्रुवाणमाह ब्रूते ब्रह्मा । केन करणभूतेन रूपेण वा मे मम ब्रह्मणः सर्वात्मनः  
पौंस्यानि पुंलिङ्गसंबन्धीनि नामानि नामधेयानि । आमोषि प्राप्नोति । इत्यनेन प्रका-  
रेण ब्रह्मणा पृष्टे प्राणेन पञ्चवृत्त्यात्मकेन साधिदैविकेन करणेन रूपेण वा । इति  
ब्रूयात्, अनेन प्रकारेण प्रत्युत्तरं वदेदुपासकः ॥

पुनर्ब्रह्मा पृच्छति—

केन स्त्रीनामानीति वाचेति केन नपुंसकानीति मनसेति केन  
गन्धानिति प्रांणेनेत्येव ब्रूयात् ।

केन करणेन रूपेण वा स्त्रीनामानि स्त्रीलिङ्गनामधेयानि । आमोषी-  
त्यत्र वक्ष्यमाणेषु चानुवर्तते । इत्यनेन प्रकारेण पृष्टे । वाचा प्राणनिष्पाद्यया  
वर्णाभिव्यक्तिहेतुभूतया । इत्यनेन प्रकारेण ब्रूयादित्यनुवर्ततेऽत्र वक्ष्यमाणेषु च । पुनः  
पृच्छति—केन करणेन रूपेण वा नपुंसकानि नपुंसकलिङ्गनामानि । इत्यनेन प्रका-  
रेण । पृष्ट उत्तरमाह—मनसाऽन्नःकरणेन साधिदैविकेन । इत्यनेन प्रकारेण । पुनः  
पृच्छति—केन करणेन गन्धान्पृथिव्येकगुणान् । इत्यनेन प्रकारेण । उत्तरमाह—  
प्रांणेन साधिदैविकेनेत्येव ब्रूयात्, अनेनैव प्रकारेण वदेत् । ब्रूयादित्यनुवर्तते इत्ये-  
तदर्थं मर्ध्यं च ग्रहणमन्तेऽपि ग्रहीष्यति । एवकारः प्राणशब्दस्य द्विरभिधानं कथं  
करणीयमिति शङ्कानिवारणार्थः ।

पुनः पृच्छति—

केन रूपाणीति चक्षुषेति केन शब्दानिति श्रोत्रेणेति केनान्नरसा-  
निति जिह्वयेति केन कर्माणीति हस्ताभ्यामिति केन सुखदुःखे

+ एतच्चिह्नान्तगतप्रन्थस्य व्याख्यानं युजितम् । क. पुस्तके त्वयं प्रन्थो नास्त्येव ।

१ च. 'तच्छ्लोके' । २ च. 'पौंस्तानि' । ३ च. 'तदेतच्छ्लोकेनाभ्युक्तम् ॥६॥ श्रुत्याऽप्येतःस-  
र्वात्मत्वमुक्तमित्युपासकः श्रुतिमुदाहरति । तनु' । ४ च. 'पौंस्तानि' । ५ क. 'प्राणेनेति' । ६ घ. च.  
'नेति के' । ७ घ. 'प्राणेन' । ८ च. 'ध्येऽपि प्रे' ।

इति शरीरेणेति केनाऽऽनन्दं रतिं प्रजातिमित्युपस्थेनेति ।

केन करणेन रूपाणि तेजोब्रह्मगुणभूतानीत्यनेन प्रकारेण । उत्तर-  
माह—चक्षुषा नेत्रेण साधिदैविकेन करणेन । इत्यनेन प्रकारेण ।  
केन स्पर्शास्त्वचेति प्रश्नोत्तरे बहिरेवावगन्तव्ये । पुनः पृच्छति—केन करणेन  
शब्दान्ध्वनिवर्णपदवाक्यादिरूपान् । इत्यनेन प्रकारेण । उत्तरमाह—श्रोत्रेण  
शब्दोपलब्धिकरणेन साधिदैविकेन । इत्यनेन प्रकारेण । पुनः पृच्छति—केन  
करणेनान्नरसान्नस्यादनीयस्य लेह्यपेयचोर्ष्यभोज्यस्य रसान्कटुकाश्चलवणतीक्ष्णक-  
षायमधुररसान् । इत्यनेन प्रकारेण । उत्तरमाह—जिह्वया रसनेन्द्रियेण साधिदैवि-  
केन । इत्यनेन प्रकारेण । पुनः पृच्छति—केन करणेन कर्माण्यादातव्यानि । इत्यनेन  
प्रकारेण । उत्तरमाह—हस्ताभ्यां हस्तद्वयरूपेण करणेन साधिदैविकेन । इत्यनेन  
प्रकारेण । पृच्छति—केन करणेन मुखदुःखे अनुकूलप्रतिकूलवदनीये । इत्यनेन  
प्रकारेण । उत्तरमाह—शरीरेण सूक्ष्मसूक्ष्मरूपेण पुण्यापुण्यसहकृताज्ञानहेतुना देहेन ।  
इत्यनेन प्रकारेण । पुनः पृच्छति—केन करणेनाऽऽनन्दं मैथुनावसानसमुत्थं सुखं  
रतिमैथुनरागजं सुखमामैथुनावसानं योपिदालिङ्गनमारभ्य । प्रजातिं प्रजाः कन्यामु-  
तादिरूपाः । इत्यनेन प्रकारेण । उत्तरमाह—उपस्थेनोपस्थाख्येन करणेन स्त्रीपुंस-  
लिङ्गभेदभिन्नेन साधिदैविकेन । इत्यनेन प्रकारेण ॥

पुनः पृच्छति—

केनेत्या इति पादाभ्यामिति केन धियो विज्ञातव्यं कामानिति  
प्रज्ञयेति व्रयात्तमाह ।

केन करणेनेत्या गतीः । इत्यनेन प्रकारेण । उत्तरमाह—पादाभ्यां पाद-  
द्वयारूपेण करणेन साधिदैविकेन । इत्यनेन प्रकारेण । पृच्छति—केन करणेन  
धियो बुद्धिवृत्तिः । विज्ञातव्यं धियां विषयज्ञानं कामान्विधिवेच्छापारपरपर्यायरू-  
पान् । इत्यनेन प्रकारेण । उत्तरमाह—प्रज्ञया स्वयंप्रकाशनाऽऽत्मबोधेन । यद्यपि  
सर्वमिदमन्येनाऽऽस्पृते तथाऽपि वागादिकं नामाद्यवाती साक्षात्करणमिति व्यवसायकं  
नत्वेवं बुद्ध्यादाँ किंचिदस्ति । यद्यपि मुखदुःखे अपि प्रज्ञाकवेद्ये तथाऽपि मम पादं  
सुखं शिरसि च दुःखमित्यादिप्रत्ययानुसारेण शरीरेणेत्युक्तम् । यद्यपि नाममात्राती  
करणं वाक्प्राणश्च जीवनमन्तरेण न करणम् । मनश्च सर्वोपलब्धिसाधारणं करणम् ।  
तथाऽपि स्त्रीपुंसव्यक्तित्वज्जटित्येव नपुंसकव्यक्तेर्वीह्यकरणैः प्रत्ययानुदयादस्ति नपुंस-  
काधिगमे मनसोऽभ्यधिको व्यापारो यतस्तत उक्तं मनसा नपुंसकानीति । प्राणस्य  
जीवनमन्तरेणाकरणस्यापि वाग्व्यापारसहकारित्वाद्वाक्प्राणौ नामातीं करणं भवतः ।

१ च. 'ध्यचर्च्यभो' । २ घ. 'क्षमारव्येन पु' । ३ च. 'प्रजातीः' । ४ घ. च. 'ज्ञयेनेति' ।

स्थिते च करणत्वे प्राणस्य पुरुषत्वाद्वाचः स्त्रीत्वाच्च वाक्प्राणयोर्विभागेन करणत्वमविरुद्धम् । प्रतर्दनाग्निहोत्रे च वाक्प्राणयोर्नामासौ करणत्वमर्थाद्वक्ष्यति—यावद्वा इत्यादिना । इति ब्रूयात् । व्याख्यातम् । तं पादेन पर्यङ्कमारूढमुक्तोत्तरवादिनामाह पर्यङ्कस्थो ब्रह्मा ब्रूते ॥

ब्रह्मोक्तिमाह—

आपो वै खलु मे ह्यसावयं ते लोक इति सा या ब्रह्मणो  
जितिर्या व्यष्टिस्तां जितिं जयति तां व्यष्टिं व्यश्रुते य एवं वेद  
य एवं वेद ॥ ६ ॥

इति ऋग्वेदान्तर्गतकौषीतकिब्राह्मणारण्यकोपनिषदि

प्रथमोऽध्यायः ॥ १ ॥

कौषीतकिब्राह्मणारण्यकक्रमेण षष्ठोऽध्यायः ॥ ६ ॥

आपोऽऽशब्दाभिधेयान्यप्रधानानि पञ्चीकृतपञ्चमहाभूतानि सभौतिकानि वै प्रसिद्धानि लोकवेदयोः खलु निश्चितमनुपचरितमित्यर्थः । मे मम सर्वस्रष्टु-हिरण्यगर्भस्य परब्रह्माभिन्नस्य हि यस्मादापो मम तस्मात्सावयमयो मदीयोऽनेककोटियोजनविस्तीर्णः सर्वसुखभूमिरयं प्रत्यक्षो मन्निवासस्ते तव मद्गुपासकस्य मदभिन्नस्य लोको ब्रह्मलोको यावन्मदीयं तावत्त्वदीयमित्यर्थः । इत्यनेन प्रकारेण तमाहेत्यन्वयः । इदानीमुक्तोपासनस्य फलं संक्षेपेण श्रुतिराह—सा शास्त्रैकवेद्याऽऽप इत्यादिना प्रकृता या प्रसिद्धा ब्रह्मविदां ब्रह्मणः पर्यङ्कस्थस्य हिरण्यगर्भस्य जितिर्जयरूपा सर्वनियन्तृत्वमित्यर्थः । या प्रसिद्धा व्यष्टिव्याप्तिः सर्वात्मकत्वमित्यर्थः । तामुक्तां जितिं जयरूपां जयति स्वाधीनां करोति । तामुक्तां व्यष्टिं व्याप्तिं व्यश्रुते व्याप्नोति । व्याप्सारमाह—यः प्रसिद्ध उपासक एवं वेद, उक्तेन प्रकारेण पर्यङ्कस्थं ब्रह्मोपास्ते । य एवं वेद । व्याख्यातम् । वाक्याभ्यासोऽध्यायपरिसमाप्त्यर्थः ॥ ६ ॥

इति श्रीपरमहंसपरिव्राजकाचार्यानन्दात्मपूज्यपादशिष्यशंकरानन्दभगवतः कृता

कौषीतकिब्राह्मणोपनिषद्दीपिकायां प्रथमोऽध्यायः ॥ १ ॥

अथ द्वितीयोऽध्यायः ।

प्रथमोऽध्याये पर्यङ्कविद्योक्ता । तत्र चोक्तं स आगच्छत्यमितौजसं पर्यङ्कं स प्राणस्तस्येत्यादिना प्राणस्य महाप्रभावत्वम् । उपासकश्च मन्दमध्यमोत्तमभेदेन त्रिविधो भवति । तत्र यः सकृदुक्तं सोपपत्तिकं गृह्णाति स उत्तमः । यस्त्वनेकश उच्यमानमात्मानं गुरुं च संकेश्य गृह्णाति स मन्दः । यस्तु गुरुक्तं गृह्णन्स्वचित्तं निरोद्धमशक्तः

स तु मध्यमः । स तु गुरुणोक्तस्य वाऽन्यस्य वोपदेशेन चित्तधैर्यं विविधैर्वैदिकैरु-  
पायैर्नैतव्य इति न्यायमाश्रयन्ती भगवती श्रुतिः प्राणोपासनं चित्तस्थैर्यकरणेनकफ-  
लकल्पद्रुमरूपं तद्विदुश्च बाह्याध्यात्मिककर्माणि विविधफलानि वक्तुं द्वितीयाध्याय-  
मारभ्यते—

प्राणो ब्रह्मेति ह स्माऽऽह कौषीतकिस्तस्य ह वा एतस्य प्राणस्य  
ब्रह्मणो मनो द्रुतं वाक्परिवेष्टी चक्षुर्गोप्तु श्रोत्रं संश्रावयितुं तस्मै वा  
एतस्मै प्राणाय ब्रह्मणे एताः सर्वा देवता अयाचमानाय बलिं हरन्ति

तत्र प्राणो ब्रह्मेत्युपासनं विवक्षुः प्रसिद्धस्यर्षेर्भतमाह —प्राणो योऽयमास्येऽन्तः पञ्च-  
वृत्तिर्ब्रह्म सत्यज्ञानानन्दैदिरूपं जगत्कारणमिति ह स्माऽऽह, ह ऐतिह्ये स्म प्रसिद्धौ ।  
इत्याहैवमुक्तवान्कौषीतकिः कृत्स्तिनं निन्द्यं हेयमित्यर्थः । सीतं सीतलं सांसारिकं सुखं  
यस्य स कुपीतः कुपीत एव कुपीतकस्तम्यापत्यं कौषीतकिः । ननु ब्रह्म महाराजोप-  
चारार्हं प्राणश्च न तथेत्याशङ्क्य प्राणेऽपि महाराजचिह्नानि कानिचित्संपादयति—  
तस्योक्तस्य ह प्रसिद्धस्य वै स्मर्यमाणस्यैतस्य प्रत्यक्षस्यैव मुत्तबिले वर्तमानस्य  
प्राणस्य पञ्चवृत्तेर्ब्रह्मणो ब्रह्माभिज्ञस्य मनः संकल्पविकल्पात्मकमन्तःकरणं द्रुतं महा-  
राजस्येव संधिविग्रहकारिभृत्यवद्वर्तमानम् । वाक्ताल्वादिस्थानस्थमिन्द्रियं परिवेष्टी  
परिवेषणस्य कर्त्री महाराजस्य विश्वासनीया योपिदिव । चक्षु रूपोपलब्धिकरणमि-  
न्द्रियं गोप्तु गोशब्दवाच्यानामिन्द्रियाणां रक्षकं महाराजस्येव गोभूमे रक्षको मन्त्री ।  
श्रोत्रं शब्दोपलब्धिकरणं संश्रावयितुं, सम्यक्श्रवणकारकं प्रतीहाररूपम् । तस्मै  
वा एतस्मै प्राणाय ब्रह्मणे द्रुतं व्याख्यातम् । हकारपञ्च्योरभावां विशेषः । अत्र  
चतुर्धा तु बलिशब्दयोगार्या । एता उक्ता मनआद्याः सर्वा निषिद्धा देवता देवता-  
शब्दवाच्या अयाचमानायेदं मध्यमाहरन्त्विति प्रार्थनामकुर्वाणाय बलिं गर्भदाया  
इव राज्ञः करमपेक्षितमर्थजातमित्यर्थः । हरन्त्याहरन्त्यर्षयन्तीत्यर्थः ॥

तथो एवास्मै सर्वाणि भूतान्ययाचमानायैव बलिं  
हरन्ति य एवं वेद तस्योपनिषन्न याचेदिति ।

तथो एव उ अपि तथैव न त्वन्यथाऽस्मै प्राणोपासकाय सर्वाणि निमित्तानि  
भूतानि स्थिरजङ्गमानि अयाचमानायैवेदं मे प्रयच्छन्त्विति प्रार्थनामकुर्वाणायैव न  
तु कुर्वाणायपि बलिं हरन्ति । व्याख्यातम् । अस्मा इति यदुक्तममाह—यः प्रसिद्ध  
उपासक एवं वेदोक्तेन प्रकारेणोपासन्ते तस्य प्राणस्य ब्रह्मणो मनो द्रुतमित्यादिना-

१ च. 'त च' । २ क. 'गोत्रं श्रो' । ३ च. 'त वाक्परिवेष्टी स यो ह वा एतस्य प्राणस्य  
ब्रह्मणो मनो द्रुतं वेद द्रुतवान्भवति यश्चक्षुर्गोप्तु गोपत्मान्भवति यः श्रोत्रं संश्रावयितुं संश्रावयि-  
त्मान्भवति यो वाक् परिवेष्टी परिवेष्टमान्भवति त' । ४ घ. च. 'रिन्त्येव ईवा' । ५ घ. गोत्र ।

पासकस्योपनिषद्रहस्यव्रतं न याचेत्प्राणात्ययेऽपि याच्नां न कुर्यात् । इत्युपनिष-  
त्कथनसमाप्त्यर्थम् ॥

तद्यथा ग्रामं भिक्षित्वाऽलब्ध्वोपविशेन्नाहमतो दत्तमश्रीयामिति ।

अयाच्नायां दृष्टान्तमाह—तत्तत्रायाच्नायां दृष्टान्तः । यथा दृष्टान्ते । ग्रामं  
ब्राह्मणादिसमाकीर्णं देशविशेषं भिक्षित्वा भिक्षार्थं प्रतिगृहं गत्वाऽलब्ध्वैकमपि  
सिक्थमप्राप्त्योपविशेत्ततो भिक्षाप्राप्तौ निराशः सन्नृपवेशनं कुर्यात्तदप्राप्तौ संजात-  
क्रोध एवसंकल्पवान् । भिक्षुकस्य संकल्पमाह—नाहमतो दत्तमश्रीयामतोऽनेन  
ग्रामेण मिलितेनामिलितेन वा दत्तं समर्पितं नाश्रीयामहं भोजनं न करवाप्यहं भिक्षुकः ।  
इत्यनेन प्रकारेण संकल्पः ।

य एवैनं पुरस्तात्प्रत्याचक्षीरंस्त एवैनमुपमन्त्रयन्ते ददाम त इति ।

एष धर्मो याचितो भवति ॥

य एवादातृत्वेन प्रसिद्धा एव न त्वन्ये । एनं स्वस्मादप्राप्तभिक्षं स्वेभ्यो विगतस्पृहं  
पुरस्तात्पूर्वमस्मात्संकल्पात्प्रत्याचक्षीरन्गच्छास्मतो न दास्याम इति निराकरणं कुर्यु-  
स्त एव प्रत्याख्यातार एव न त्वन्ये । एनमयाचकं तन्मुखावलोकनपराङ्मुखमुपमन्त्र-  
यन्त उपमन्त्रणं कुर्वन्ति । ददाम दानं करवाम ते तुभ्यं पूर्वमस्मत्प्रार्थकायेदानीमपग-  
ताशाय । इत्यनेन प्रकारेण । एष प्रत्यक्षो दीनवक्त्रत्वादिलक्षणो धर्मो गुणविशेषः ।  
याचितो याचको याचकस्य । भवति स्पष्टम् ॥

अन्यैतस्त्वैवैनमुपमन्त्रयन्ते ददाम त इति । प्राणो ब्रह्मेति ह स्माऽऽह  
पैङ्ग्यस्तस्य ह वा एतस्य प्राणस्य ब्रह्मणो वाक्परस्ताच्चक्षुरार्हन्थे  
चक्षुः परस्ताच्छ्रोत्रमार्हन्थे श्रोत्रं परस्तान्मन आर्हन्थे मनः पर-  
स्तात्प्राण आर्हन्थे तस्मै वा एतस्मै प्राणाय ब्रह्मण एताः सर्वा  
देवता अयाचमानाय बलिं हरन्ति तथो एवास्मै सर्वाणि भूता-  
न्ययाचमानायैव बलिं हरन्ति य एवं वेद तस्योपनिषन्न याचे-  
दिति तद्यथा ग्रामं भिक्षित्वाऽलब्ध्वोपविशेन्नाहमतो दत्तमश्री-  
यामिति य एवैनं पुरस्तात्प्रत्याचक्षीरंस्त एवैनमुपमन्त्रयन्ते ददाम  
त इत्येष धर्मो याचितो भवत्यन्यैतस्त्वैवैनमुपमन्त्रयन्ते ददाम त  
इति ॥ १ ॥

अन्यतस्त्वेव तुशब्दः पक्षान्तरेऽन्यस्मान्निस्पृहः प्रसन्नवदनोऽन्य एवायाच्नायामिव न

१ घ. याचतो । २ च. याचतो याचकं । ३ च. 'न्यदास्ते' । ४ च. 'रुन्धते च' । ५ च.  
'रुन्धते धो' । ६ च. 'रुन्धते म' । ७ च. 'रुन्धते त' । ८ च. 'रुन्धते च त' । ९ घ. च. 'रन्धयेवं हैवा' ।  
१० घ. च. याचतो । १० च. 'न्यदास्त्वे' ।

तु याच्ञायां यदि वर्तते तदैवैनमुपमन्त्रयन्ते ददाम त इति व्याख्यातम् । एवं याच्ञा-  
याच्ञयोर्गुणदोषान्पर्यालोच्य न याचेदित्यर्थः । यथा कौषीतकिस्तद्वत्पैङ्गयनामाऽप्युपि-  
रित्याह—प्राणो ब्रह्मेति ह स्माऽऽह पैङ्गयस्तस्य ह वा एतस्य प्राणस्य ब्रह्मणः  
पैङ्गयनामा पैङ्गयगोत्रो वा व्याख्यातमन्यत् । ननु मनोद्गतत्वादिलक्षणेन ब्रह्मत्वं  
प्राणस्य यद्यपि तथाऽप्यप्रत्यक्त्वादब्रह्मत्वमपीत्यत आह—वाग्वाग्निन्द्रियात्परस्ता-  
त्परतश्चक्षुश्शुक्रिन्द्रियमारुन्ध्रे समन्तादावृत्य तिष्ठति । वाचश्चक्षुरान्तरमुक्तिवद्गृहे प्रायेण  
विसंवादाभावात् । चक्षुश्शुक्रिन्द्रियात्परस्ताच्छ्रोत्रमारुन्ध्रे श्रोत्रं श्रवणान्द्रियम् ।  
व्याख्यातमन्यत् । चक्षुषा शक्तिकां रजतवत्पश्यति नत्वेवं श्रोत्रमविद्यमानं शृणोति ।  
ततो युक्तं चक्षुष आन्तरत्वं श्रोत्रस्य । श्रोत्रं श्रोत्रेन्द्रियात्परस्ताऽन्मनः संकल्पविक-  
ल्पात्मकमन्तःकरणम् । आरुन्ध्रे व्याख्यातम् । मनसः सावधानत्वं श्रोत्रेण श्रवणं ततो  
युक्तं श्रोत्रादान्तरत्वं मनसः । मनो मनसः परस्तात्परत आन्तरः प्राणः पञ्चगृत्तिः ।  
प्राणवचनं हि मनः प्रभिद्धम् । आरुन्ध्रे समन्तादावृत्य तिष्ठतीत्यवगम्यते पण्डितरूपैः ।  
एवमान्तरत्वेन ब्रह्मत्वं युक्तम् । तस्मै वा इत्यादि व्याख्यातं पूर्ववत् ॥ १ ॥

प्राणविदोऽर्थेच्छायां सत्यां कर्तव्यनामाह —

अथात एकधनावरोधनं यदेकधनमभिध्यायात्पौर्णमास्यां  
वाऽमावास्यायां वा शुद्धपक्षे वा पुण्ये नक्षत्रेऽग्निमुपसमाधाय  
परिसमू(मु)द्य परिस्तीर्य पर्युक्ष्योन्पूय दक्षिणं जान्वाच्य  
स्रुवेण वा चमसेन वा कमेन वेना आज्याहुतीर्जुहोति

अथ प्राणब्रह्मज्ञानानन्तरम् । अतो यस्मादिच्छा जार्तवत्प्रकारणादेकधनावरो-  
धनमेकधन इति प्राणस्य नामयेयं जगत्यम्मिन्नेक एव धनरूप एकधनः । प्राणास्तु  
सततं रक्षेद्द्वारैरपि धनैरपीति न्यायेन प्राणस्य परमवन्त्वान् । तस्यावरोधनमेकत्र  
स्थापनमेकधनावरोधनम् । अयमर्थः । सत्यामर्थेच्छायामर्थीप्रार्थो व्याक्षिप्तचेतसो न  
प्राणब्रह्मचिन्तनं वक्ष्यमाणेनोपायेनार्थीप्रार्थो प्रमत्तचेतसः प्राणचिन्तनस्य संभवादि-  
दमेकधनावरोधनं स्यात् । यद्यथेकधनं प्राणमभिध्यायात्पर्वतो, ध्यानं कुर्यादर्थ-  
प्सुस्तदाऽधीवाप्त्या इदं कुर्यादिति शेषः । अथैकधनमनन्यत्पुण्यं धनं तस्यावरो-  
धनं प्राप्त्युपायस्तच्च नोचितम् । एवमपि यथेकधनमभिध्यायात्प्राणां पास-  
कस्तदा पौर्णमास्यां वाऽमावास्यायां वा वाशब्दाविच्छादिकत्वात्पौर्णमास्यां स्पष्टमन्यत् ।  
शुद्धपक्षे वा शुक्लपक्षे । वाशब्दः कृष्णपक्षार्थः । तत्रापि पुण्ये धन्य आत्मनोऽ-  
नुकूल इत्यर्थः । नक्षत्रेऽश्विन्यादौ शास्त्रविहिते । अग्निमुपसमाधायान्नि श्रोतं स्मातं  
वा स्वशाखोक्तकमेण कुण्डस्यण्डिच्छादौ प्रतिष्ठाप्य परिसमू(मु)द्य समन्तात्प्राणविक्रम-



पनीय परिस्तीर्य समन्ताद्भानवकीर्य पर्युक्ष्य मन्त्रपूतेन वारिणा समन्तात्परिषिच्यो-  
त्पूयाऽऽज्यं स्वगृह्योक्तप्रकारेणोत्पवनसंस्कारेण संस्कृत्य दक्षिणं जान्वाच्य दक्षिणं  
जान्वधो निपात्य स्तुवेण वा चमसेन वा कंसेन वा । स्तुवचमसौ प्रसिद्धौ याज्ञिका-  
नाम् । कंसं कांस्यदर्व्यादिकं तेन करणेन वा । त्रयं तु प्राप्तीच्छयोरनियत्यर्थम् । एता  
वक्ष्यमाणा आज्याहुतीराज्यविभागविशेषाञ्जुहोति जुहुयात् ॥

होममन्त्रानाह—

वाङ्नाम देवताऽवरोधिनी\* सा मेऽमुष्मादिदमवरुन्धां+ तस्यै  
स्वाहा । प्राणो नाम देवताऽवरोधिनी सा मेऽमुष्मादिदमव-  
रुन्धां तस्यै स्वाहा । चक्षुर्नाम देवताऽवरोधिनी सा मेऽमुष्मा-  
दिदमवरुन्धां तस्यै स्वाहा ।

वाङ्नाम देवता वागभिधाना देवताऽवरोधिनी, उपासकाभीष्टार्थसंपा-  
दिका । सोक्ता देवता मे मम प्राणोपासकम्यार्थेच्छोरमुष्मान्मदभीष्टार्थस्वा-  
मिनः सकाशादिदं मदभीष्टमर्थजातमवरुन्धामवरोधनं कुरुतां संपादयत्वित्यर्थः । तस्या  
उक्तनाम्यै देवतायै स्वाहा होमाहुतिमतदर्थप्रधानां स्वी करोतु स्वाहुतं स्वी करोतु ।  
प्राणो नाम प्राणाभिधाना । प्राणग्रहणं च तन्त्रेणावगन्तव्यम् । तेन प्राणाभिधानेति  
मन्त्रान्तरमनुक्तमपि सिद्धं भवति ।

श्रोत्रं नाम देवताऽवरोधिनी सा मेऽमुष्मादिदमवरुन्धां तस्यै  
स्वाहा । मनो नाम देवताऽवरोधिनी सा मेऽमुष्मादिदमवरुन्धां  
तस्यै स्वाहा । प्रज्ञा नाम देवताऽवरोधिनी सा मेऽमुष्मादिदमव-  
रुन्धां तस्यै स्वाहेत्यथ धूमगन्धं प्रजिघ्रायाऽऽज्यलेपेनाङ्गान्यनु  
विमृज्य वाचंयमोऽभिप्रत्रज्यार्थं<sup>१</sup> ब्रवीत दूतं वा प्रहिणुयाल्लभते  
हैव ॥ २ ॥

श्रोत्रं नाम श्रोत्राभिधाना । प्राणचक्षुःश्रोत्रमनःप्रज्ञामन्त्रा वाङ्मन्त्रवद्व्याख्येयाः ।  
प्रज्ञाया ब्रह्मत्वं चोक्तम् । इति मन्त्रपरिसमाप्त्यर्थः । अथ होमानन्तरं धूमगन्धं होम-  
धूमगन्धं प्रजिघ्राय प्रतिघ्रायाऽऽप्राणं कृत्वाऽऽज्यलेपेन होमावशिष्टाज्यलेपेनाङ्गा-  
न्यनु विमृज्य होमधूमप्राणमनु सर्वगात्राण्यृपलिप्य वाचंयमो मौन्यभिप्रत्रज्य होम-  
प्रदेशाद्यत्र काप्यवस्थितमर्थस्वामिनं गत्वाऽर्थं स्वाभीष्टमर्थं ब्रवीतेदं मे त्वत्तो भूयादिति

\* च. पुस्तके 'अवरोधिनी' इति सर्वत्र मूले टीकायां च । + अवरुन्ध्यादिति च. पुस्तके सर्व-  
त्र मूले टीकायां च ।

वदेत् । अर्थस्वामिनो दूरदेशावस्थाने दूतं वा प्रहिणुयात्स्वभृत्यमुनादिकं दूतं प्रेरयेत् । भृत्याद्यभावे वाचं वेति बहिरैवावगन्तव्यम् । लभते ह्येव प्रसिद्धमर्थं स्वाभीष्टं स्वात्म-  
[ज]दूतवाक्यानामन्यतमेन गतेन प्राप्नोत्येव न तु न प्राप्नोति ॥ २ ॥

एवमर्थोपायमुक्त्वा वश्योपायमाहोपासकस्य—

अथातो दैवः स्मरो यस्य प्रियो बुभूषेद्यस्यै वा एषां वै तेषामेवैक-  
स्मिन्पर्वण्यग्निमुपसमाधायतयैवाऽऽवृतेता आज्याहुतीजुहोति वाचं  
ते मयि जुहोम्यसौ स्वाहा । प्राणं ते मयि जुहोम्यसौ स्वाहा । चक्षुस्ते  
मयि जुहोम्यसौ स्वाहा । श्रोत्रं ते मयि जुहोम्यसौ स्वाहा । मनस्ते  
मयि जुहोम्यसौ स्वाहा । प्रज्ञां ते मयि जुहोम्यसौ स्वाहेत्यथ धूम-  
गन्धं प्रजिघ्रायाऽऽज्यलेपेनाह्वान्यनु विमृज्य वाचंय मोऽभिप्रव्रज्य

अथ प्राणब्रह्मज्ञानानन्तरम् । अतो यस्मादात्मनः प्रियस्येच्छेतस्मात्कार-  
णात् । दैवो दैवैर्वाग्निभिः संपाद्यः स्मरोऽभिष्टापः संपन्नो भवति यथा  
तथा कथ्यत इति शेषः । यस्य पुरुषस्य व्यक्तिविशेषस्याऽऽमन्यनुराग-  
शून्यस्य प्रियो बुभूषेत्प्राणवित्प्रियो भवितुमिच्छेत् । यस्य यस्याः स्त्रिया वै  
प्रसिद्धाया राजादिपत्न्याः । एषां प्रत्यक्षाणां राजादीनां श्रीमतां सर्वस्नेह-  
शून्यानां वै प्रसिद्धानां तेषामेव वागाद्यधिष्ठातृणामन्यादीनां न त्वन्येषाम् । अत्र  
वाशब्दाध्याहारेण योजनीयम् । यस्यै वा प्रियो बुभूषेत्तेषां वा प्रियो बुभूषेत्तेषामेव  
प्रियो बुभूषेत् । एकस्मिन्पर्वणि दशपूर्णमासयोरन्यतरस्मिच्छारूपक्षात्मके वा पुण्ये नक्षत्रे  
पर्वदिवसेऽग्निमुपसमाधाय व्याख्यातम् । एतयैवाऽऽवृतेनैव प्रकारेण परिमम्-  
(मु)ह्येत्यादिनेता वक्ष्यमाणमंशुयाका आज्याहुतीजुहोति व्याख्यातम् । वाचं वाग्नि-  
न्द्रियरूपां ते तव मयि प्रीतिं करिष्यते मयि प्रीतिविषये तवाप्रोत्थोदागमोन्ययोरन्यत-  
रेन्वनसंदिशेऽग्नौ जुहोमि प्रक्षिपामि । असावेतन्नामाऽहमर्थं कामो वा मम संपन्नो  
भवतु । स्वाहा मदीया वाञ्छमेतत्कामिन आज्याहुतेरनुज्ञां प्रयच्छतु । प्राणं ते मयि  
जुहोमीत्यादिप्रज्ञां त इत्यन्तं प्राणचक्षुःश्रोत्रमनःप्रज्ञामन्त्रा वाश्चत्रव्याख्येयाः ।  
इत्यथेत्यादि प्रव्रज्येत्यन्तं व्याख्यातम् ॥

एवं कृते फलमाह—

संस्पर्शं जिगमिपेदपि वानाद्वा संभापमाणस्तिष्ठे-

त्प्रियो ह्येव भवति स्मरन्ति हवास्यान् ॥ ३ ॥

१ च. वा येषां वा यामां वै । २ क. 'वितस्मि' । ३ च. येषा । ४ च. 'ना यामा याऽन्यस्त्रीणां  
ते' । ५ च. 'पेयेषां । ६ च. 'पेद्यासमेव वा प्रियो बुभूषेत् । ए । ७ घ. एतस्मि' । ८ घ. च.  
हवास्य ।

संस्पर्शं जिगमिषेत् । स्वसाध्यस्य संस्पर्शं गन्तुमिच्छेत् । गच्छेदित्यर्थः । अथ स्वसाध्यस्य महाविभूत्यादिमत्त्वेन स्पर्शः कर्तुमशक्यस्तदा पक्षान्तरमाह—अपि वाताद्वा संभाषमाणस्तिष्ठेत् । अपिशब्दः पक्षान्तरे । साध्यस्य स्पर्शाभावे तेन सह वार्ता कुर्वन्तिष्ठेत् । संभाषण्यापि कर्तुमशक्यत्वे वाशब्दः पक्षान्तरमाह । वातात्तिष्ठेत्स्वशरीरवायुसंस्पर्शो यथा भवति तथाऽवस्थानं कुर्यादित्यर्थः । अथवा वातात्संभाषमाणस्तिष्ठेत्स्वकीयाः शब्दा यथा वायुनाऽस्य कर्णरन्ध्रेऽवस्थानं कुर्वन्ति तथा कुर्यादित्यर्थः । प्रियो ह्येव भवति, ह प्रसिद्धः सर्वत्र स साध्यस्य प्रिय एव भवति न त्वप्रियः । न केवलं प्रियत्वमात्रं स्वसंनिधौ किंतु स्मरन्ति हेवास्मिन्ग्रामान्तरादिगते ह प्रसिद्धा राजादयोऽस्य साध्याः । अस्य स्मरन्त्येव न तु विस्मरन्ति पित्रादेरिव पुत्रादयः । अयं च तान्सर्वान्हेन्तुकामानिवाऽऽसक्तिशून्योऽस्मात्प्रक्षिपेद्यत्र काप्यस्य विधेयाश्च भवन्तीत्यर्थः ॥ ३ ॥

इदानीं प्राणोपासकस्याग्निहोत्रफलं विवशुराध्यात्मिकमग्निहोत्रमाह—

अथार्तः सांयमनं प्रातर्दनमान्तरमग्निहोत्रमिति चाऽऽचक्षते  
यावद्वै पुरुषो भाषते न तावत्प्राणितुं शक्नोति प्राणं तदा वाचि  
जुहोति यावद्वै पुरुषः प्राणिति न तावद्भाषितुं शक्नोति वाचं  
तदा प्राणे जुहोति ।

अथ प्राणब्रह्मोपासनानन्तरम् । अतो यस्मादग्निहोत्रफलस्येच्छावान्बाह्यमग्निहोत्रमनुष्ठातुमशक्तोऽनिच्छुर्वोऽस्मात्कारणैत्सांयमनं सम्यग्यमनमहिंसादिकं यैत्संन्यि तत्सांयमनं प्रातर्दनं प्रतर्देनैवैवोदासिनाऽनुष्ठितत्वेन तन्नामाङ्कितं प्रातर्दनमान्तरमग्निहोत्रमिति चाऽऽचक्षते । आन्तरं बाह्यसाधननिरेपक्षमग्निहोत्रनामाङ्कितं कर्मत्याचक्षतेऽनेन प्रकारेण कथयन्ति । चकारोऽग्निहोत्रान्तरत्वयोः प्रत्येकं मिलितयोरपि संज्ञात्वसमुच्चयार्थः । विद्वांसो यदान्तरमित्याचक्षते तद्वक्तुं वाक्प्राणयोरमितव्यापारकर्तृत्वमाह—यावद्यत्परिमाणं वै प्रसिद्धम् । पुरुषः पुरुषाकारशरीरधारी जन्तुर्भाषते वाग्व्यापारं करोति न तावत्प्राणितुं शक्नोति वाग्व्यापारपरिमाणं प्राणव्यापारं कर्तुं न शक्नोति । अथवा वाक्प्राणयोः समकालव्यापारं वारयति—यावदित्यादिना । अस्मिन्पक्षे यावत्तावच्छब्दौ कालपरौ व्याख्येयौ । प्राणं वाग्व्यापारे सति स्वव्यापारशून्यं वाचो न्यूनव्यापारं दधिपयःसमानं तदा तस्मिन्वाग्व्यापारकाले वाचि व्यापारत्वेनाधिक्रियायामग्निमानायां जुहोति होमं करोति । वाक्समानधर्मत्वं प्राणस्य प्राणसमानधर्मत्वं वाचश्चाऽऽह—

१ च. 'र्वस्य सा' । २ च. 'तः संय' । ३ च. 'णात्संय' । ४ च. 'यत्संय' । ५ च. 'मित्याच' ।

यावद्द्वै पुरुषः प्राणिति न तावद्भाषितुं शक्नोति वाचं तदा प्राणे जुहोति ।  
स्पष्टम् । प्रसिद्धं हि सर्वजनीनं वदन्न श्वसिति श्वसन्न ब्रूते चेति ॥

इदानीमग्निहोत्रमाह—

एते अनन्ते अमृताहुती जाग्रच्च स्वपंश्च संततमव्यवच्छिन्नं  
जुहोत्यथ या अन्या आहुतयोऽन्तवत्यस्ताः कर्ममय्यो हि  
भवेन्त्येतद् वै पूर्वं विद्वांसोऽग्निहोत्रं न जुहवांचक्रुः ।

एते वाक्प्राणरूपे उक्ते अनन्ते असंख्यातव्यापाराधारे परस्पराग्नौ प्रविशन्त्याव-  
प्यक्षीणे वा । अमृताहुती अन्तवद्धि म्रियते यतोऽन्तशून्ये ततोऽमृतरूपे आहुती अमृ-  
तत्वफलहेतुत्वाद्वाऽमृताहुती । जाग्रच्च स्वपंश्च जाग्रति म्यग्ने च । चकारौ जाग्रत्स्वप्रयो-  
रितरेतरयोगार्थौ । संततं निरन्तरमागर्भनिर्गमनादोत्तरश्वासमव्यवच्छिन्नं भोजनाच्छा-  
दनादिव्यवधानशून्यम् । न हि वाक्श्वसनयोरन्यत्रेण शून्यः काल्य जीवतो जुहोति  
होमं करोति होमवृद्धिं कुर्यादित्यर्थः । एतदग्निहोत्रं स्तोतुमन्यं निन्दति । अथ पक्षा-  
न्तरे । याः प्रसिद्धाः पयोदध्यादिद्रव्यमाध्या अन्या वाक्प्राणाहुतिभ्या व्यतिरिक्ता  
आहुतय आसेचनान्ता देवतामुद्दिश्य द्रव्यत्यागा अन्तवत्यः स्वरूपेण फलतोऽपि  
नाशवत्यः । तत्र हेतुमाह—ता वाक्प्राणाहुतिभ्यामन्यत्वेन प्रसिद्धाः कर्ममय्यः  
शरीरव्यापारमाध्याः कृतकाः फलतः स्वरूपतश्च हि यस्मात्तस्मादन्तवत्यो भवन्ति  
स्पष्टम् । अस्याग्निहोत्रस्य ज्ञाने सर्वमङ्गपरित्यागलक्षणं संन्यासमाह—एतद् वै पूर्वं  
विद्वांसः । ह प्रसिद्धाः । वै स्मर्यमाणाः पूर्वऽनीताः । एतद्विद्वांसो वाच्यग्नौ भाषण-  
व्यापारवत्यां प्राण आज्यं निःश्वासोच्छ्वासव्यापारशून्यो हृतं । प्राणे चाग्नौ निःश्वासो  
च्छ्वासव्यापारवति वागाज्यं भाषणव्यापारशून्या हृतं इत्येतज्ज्ञानवन्तोऽग्निहोत्रं न  
जुहवांचक्रुरग्निहोत्रहोमं न कृतवन्तः । सर्वसङ्गपरित्यागलक्षणं संन्यासं कृतवन्त  
इत्यर्थः ॥

प्राणो वा उक्त्यमिति काण्वादिशास्त्रामकथशब्दस्य प्राणे प्रसिद्धत्वात्तां प्रसिद्धि-  
मनुसन्धाना श्रुतिः प्राणमुक्त्यशब्देन निर्दिश्य तत्र ऋगादिदृष्टीर्विधानुमस्य ब्रह्मत्वे  
कौषीतकिपैङ्गवचच्छुक्कभृङ्गारसंमतिमाह—

उक्त्यं ब्रह्मेति ह स्माऽऽह शुक्कभृङ्गारस्तदृगिन्युपासीत  
सर्वाणि हास्मै भूतानि श्रेष्ठ्यायाभ्यर्चन्ते तद्यजुगिन्युपासीत

उक्त्यमुक्त्यशब्दाभिधेयः प्राणो ब्रह्मेति ह स्माऽऽह व्याख्यातम् । शुक्कभृङ्गार  
एतन्नामा मुनिः । तदुक्त्यमृगिति ऋग्वृद्धयोपामीत यावत्प्राण ऋगिति साक्षात्कारो  
भवति तावद्विज्ञीयप्रत्ययशून्यं सजानीयप्रत्ययप्रवाहं कुर्यात् ।

प्राण ऋग्वुद्धौ कृतायां फलमाह—

सर्वाणि हास्मै भूतानि श्रैष्ठ्याय युज्यन्ते तत्सामेत्युपा-  
सीत सर्वाणि हास्मै भूतानि श्रैष्ठ्याय संनमन्ते  
तच्छ्रीरित्युपासीत तद्यश इत्युपासीत तच्चेज इत्युपासीत

सर्वाणि निखिलानि ह प्रसिद्धानि । अस्मै प्राण उक्थ ऋग्वुद्धिकर्त्रे भूतानि स्थिर-  
जङ्गमानि श्रैष्ठ्याय प्रशस्यतमत्वायाभ्यर्चन्ते सर्वतः पूजां कुर्वन्ति । तद्यजुरित्यु-  
पासीत सर्वाणि हास्मै भूतानि श्रैष्ठ्याय युज्यन्ते । तत्सामेत्युपासीत सर्वाणि  
हास्मै भूतानि श्रैष्ठ्याय संनमन्ते । ऋग्वुद्ध्या समत्वं यजुःसामवुद्धोः । युज्यन्त  
उद्युक्तानि भवन्ति । संनमन्ते सम्यक्प्रहीभूतानि भवन्ति । अन्यत्कृतव्याख्यानम् ।  
ऋग्यजुःसाम्नां च पादबद्धाविवक्षितच्छन्दस्कप्रगीतिमन्त्रात्मकानां प्रसिद्धत्वान्न ऋगा-  
दिपदव्याख्या कृता । एवमेवाऽऽह—तच्छ्रीरित्युपासीत तद्यश इत्युपासीत तच्चेज  
इत्युपासीत मनुष्यादेर्विभूतिः श्रीः कीर्तिर्यशो भास्वरं प्रकाशादिकारणं ज्योतिस्तेजः ।  
व्याख्यातमन्यत् ॥

श्रीयशस्तेजोवुद्धीनां सदृष्टान्तं फलमाह—

तद्यथैतच्छस्त्राणां श्रीमत्तमं यशस्वितमं तेजस्वितमं भवति तथो एवैवं  
विद्वान्सर्वेषां भूतानां श्रीमत्तमो यशस्वितमस्तेजस्वितमो भवति ।

तत्तत्र श्रीयशस्तेजोवुद्धिषु फले दृष्टान्तः । यथा दृष्टान्ते । एतदाकर्णपूर्णगुणनिरु-  
द्धपृष्ठं पृथुतरसुवर्णपट्टिकावृतसर्वगात्रं पृथापुत्रसमधन्विकरस्थं वमद्वद्धिमण्डलशरसमूहवृ-  
ष्टिकरं धनुः शस्त्राणां खड्गपट्टिशतोमरशक्तिऋष्टिगदाभिन्दिपालचक्रक्षुरिकायमदंष्ट्रा-  
दीनां श्रीमत्तममतिशयेन विभूतिमत् । न ह्यन्यच्छस्त्रं धनुष्मतः सुभटस्य विभूतिदम् ।

“धन्वी चेतुरगारूढो जयत्येकोऽपि मेदिनीम्”

इति प्रसिद्धेः । यशस्वितमम्, अतिशयेन यशःसंपन्नम् ।

‘विशिखा इव राजन्ते धनुषः सगुणादिव ।

निर्गताः शस्त्रसंपाताः शूराणां लघुयोधिनाम्” इति प्रसिद्धेः ।

तेजस्वितमम्, अतिशयेन तेजःसंपन्नम् । यद्यपि लौहेषु शस्त्रेषु तेजस्वितमत्वं  
प्रसिद्धं तथाऽपि संपहारावसरेऽन्यान्यपगतसौवर्णाद्यावरणानि भवन्ति । धनुस्तु तस्मि-  
न्नप्यवसरे सुवर्णमाणिरत्नादियुक्तमिति तेजस्वितमम् । धन्विनश्च श्रीयशस्तेजांसि प्रसि-

१ घ. च. ‘तच्छ्रीमं’ । २ च. ‘तममिति शस्त्रेषु भवत्येव ह्येव स सर्वेषु भूतेषु श्री’ । ३ च.  
‘ति य एव वेद तदेतदेष्टिकं ।

ज्ञानि पार्थोदेः । भवति । स्पष्टम् । तयो एव उ अपि तद्देव न त्वन्यथा । एवं विद्वान्प्राणः श्रीयशस्तेजोबुद्धीनामालम्बनमिति जानःश्रीयशस्तेजोबुद्धिरूपासक इत्यर्थः । सर्वेषां भूतानां निखिलानां स्थिरजङ्गमानां मध्ये श्रीमत्तमो यशस्वितमस्तेजस्वितमो भवति । स्पष्टम् ।

इदानीं त्रयीविद्यानां कृतसंसारफलान्तर्वर्तिनामपि प्राणविज्ञानं मोक्षसाधनमित्याह—

तमेतमैष्टकं कर्ममयमात्मानमध्वर्युः संस्क्रोति तस्मिन्यजुर्मयं प्रव-  
यति यजुर्मयं ऋद्ध्यं होत ऋद्ध्यं साममयमुद्गाता स एष सर्वस्यै  
त्रयीविद्याया आत्मैष उ एवास्याऽऽत्मा एतदात्मा भवति  
य एवं वेद ॥ ४ ॥

तमुक्तयशब्दाभिधेयमृगादिबुद्ध्यालम्बनं प्राणमेतं मुखविलान्तर्वर्तिमानं प्रत्यक्ष-  
मित्तैष्टकमिष्टकासंबन्धिरूपमैष्टकं कर्ममयं कर्मस्वरूपमात्मानमध्वर्युशब्दप्रत्ययालम्ब-  
नम् । अध्वर्युर्ऋत्विग्विशेषः प्राणबुद्ध्या संस्क्रोति, संस्कारं करोति योषितमिवा-  
ग्निबुद्ध्या । अयमर्थः । योऽयमिष्टकामु चितोऽग्निः कर्मसाधनः सोऽपि प्राणात्मक एव  
प्राणस्य ऋगाद्यात्मकत्वात् । अयं च ऋगादिसाध्यकर्मनिष्पादकोऽहं च तत ऋगा-  
द्यात्मकः सर्वात्मा प्राणोऽहमस्मयमग्निश्च मदात्मक इत्यात्मानं संस्क्रोतीति । तस्मि-  
न्प्राणबुद्ध्या संस्कृतेऽभ्यभिन्नात्मनि यजुर्मयं यजुःसाध्यं कर्मवितानं कुविन्द इव प्रव-  
यति प्रकर्षेण कर्ममन्त्रतन्तुभिर्विस्तारयति । यजुर्मये यजुःसाध्ये कर्मविताने प्रवृत्ते  
सत्याधारभूते वा, ऋद्ध्ययमृत्साध्यं कर्मवितानं प्रवयति होता, ऋत्विग्विशेषः ।  
ऋद्ध्ययं ऋत्साध्ये कर्मणि प्रवृत्ते सत्याधारभूते वा साममयं सामसाध्यं कर्मवितानं  
प्रवयति । उद्गाता, ऋत्विग्विशेषः । सोऽध्वर्युः संस्कारहेतुः प्राण एष मुखविलान्तस्थः  
सर्वस्यै सर्वस्या निखिलायास्त्रयीविद्यायास्त्रयी ऋग्यजुःसामरूपा सैव विद्या तस्या  
आत्माऽऽप्त्यादेः कर्ता शरीरस्येव जीवः । उक्तेन प्रकारेणोक्तमात्मानं शृङ्गप्रा-  
हिकयाऽऽह—एष उ एव, उ अपि मुखविलान्तस्थ एव न त्वन्यः ।  
अस्याऽऽत्मा, अस्या उक्तायास्त्रय्या विद्याया आत्मोक्तः । इदानीमेतज्ज्ञाने  
फलमाह—एतदात्मा भवति, प्राणरूपो भवति । यः प्रसिद्धः कर्मण्यृत्विग्यज-  
मानादिरेवं प्राणबुद्ध्या संस्कृतेऽध्वर्युरूपाग्नौ यजुर्मयमध्वर्युर्यजुर्मयं ऋद्ध्यं होता,  
ऋद्ध्यं साममयमुद्गातेति वेद जानाति स एतदात्मा भवतीत्यन्यः ॥ ४ ॥

प्राणो ब्रह्मेति कौपीतकिपैङ्गचशुष्कभृङ्गारमनैः सोपपत्तिकंरुक्तम् । तत्र च, ऋगा-  
दिदृष्टयः । स हि प्राणो बाह्य आध्यात्मिकश्च । बाह्य आधिदैविकः पुत्रादिरूपश्च ।

१ च. धनुर्वदेव । २ च. 'ष प्रथ्यं विद्याया भा' । ३ च. एवैतदिन्द्रस्याऽऽत्मा भ । ४ च.  
'ति ए' ।

आधिदैविकस्त्वादित्यः । स चाग्नीषोमात्मकः । तत्राऽऽधिदैविकं प्राणमुररीकृत्य फल-  
विशेषसिद्धयर्थं प्रथमतः कानिचिदुपासनान्याह—

अथातः सर्वजितः कौपीतकेस्त्रीण्युपासनानि भवन्ति यज्ञोपवीतं  
कृत्वाऽप आचम्य त्रिरुदपात्रं प्रसिच्योद्यन्तमादित्यमुपतिष्ठेत  
वर्गोऽसि पाप्मानं मे वृद्धीत्येतयैवाऽऽवृता मध्ये सन्तमुद्गर्गोऽसि  
पाप्मानं म उद्गृद्धीत्येतयैवाऽऽवृताऽस्तं यन्तं संवर्गोऽसि  
पाप्मानं मे संवृद्धीति ।

अथ प्राणो ब्रह्मेतिकथनानन्तरम् । अतो यस्मात्फलान्तरस्यापीच्छोपासकस्यास्मा-  
त्कारणात्सर्वजितः स्ववर्णाश्रमाचारैर्निग्विळांश्चैवर्णिकाञ्जयतीति सर्वजितस्य कौपी-  
तकेः कुपीतकस्यापत्यस्य त्रीणि त्रिसंख्याकान्युपासनानि, आधिदैविकस्य प्राणस्य  
ज्ञानानि भवन्ति वर्तन्ते । कौपीतकिदृष्टानि कथयिष्यामीत्यर्थः । यज्ञोपवीतं कृत्वा  
यज्ञोपवीतं विधाय । यद्यपि त्रैवर्णिकत्वेनैव यज्ञोपवीतं प्राप्तं तथाऽप्यपसव्यादिविका-  
रनिवारणार्थमिदं वचनम् । अप आचम्य स्पष्टम् । अपामाचमनमपि यज्ञोपवीतव-  
त्प्राप्तं तथाऽपि त्वरादिनिमित्तनिवारणार्थमवगन्तव्यम् । तेनोभयत्र नियमः सिद्धो  
भवति । त्रिखिवारमुदपात्रं सौवर्णं राजतं ताम्रं वा चपकं प्रसिच्य शुद्धैः स्वच्छै-  
र्जलैः प्रकर्षेण सेचनं विधायोद्यन्तमुदयं गच्छन्तमादित्यमदितिपुत्रं भास्करमुपतिष्ठेत  
जानुभ्यामवनिं गत्वा ससंभारनीरपूर्णचपकमुद्गत्य समन्त्रमुपस्थानं कुर्यात् । मन्त्रमाह—  
वर्गः सर्वमिदं जगदात्मबोधेन तृणवद्बृद्धे परित्यजतीति वर्गः । असि भवसि । पाप्मानं  
कृतमागामि च पापं फलस्वरूपेणैव मे मम समन्त्रकेणार्घ्येणाऽऽदित्यमुपस्थातुर्बृद्धि  
वर्जय विनाशयेत्यर्थः । इति मन्त्रसमाप्तौ । एतयैवोक्तयैव यज्ञोपवीतमित्यादिना न त्व-  
न्यथा, आवृता प्रकारेण मध्ये सन्तं मध्याह्ने वर्तमानमादित्यमुपतिष्ठेत । उपस्थानम-  
न्त्रमाह—उद्गर्गोऽसि पाप्मानं म उद्गृद्धीति । उद्गृत्कर्पर्यर्थः । अतिशयेन नाशये-  
त्यर्थः । व्याख्यातमन्यत् । एतयैवाऽऽवृताऽस्तं यन्तं संवर्गोऽसि पाप्मानं मे संवृ-  
द्धीत्यस्तं यन्तमस्तं गच्छन्तमुपतिष्ठेत सभित्यादिमन्त्रेण । सं सम्यगर्थः । व्याख्या-  
तमन्यत् ॥

एवं त्रिवारमादित्यस्यार्घ्यं कुर्वतः फलमाह—

यद्दहोरात्राभ्यां पापं करोति सं तद्दृक्के । अथ मासि मास्य-  
मावास्यायां पश्चाच्चन्द्रमसं दृश्यमानमुपतिष्ठेततयैवाऽऽवृता

१ च. 'न्ति सर्वजिद्र स्म कौपीतकिरुद्यन्तमादित्यमुपतिष्ठते यज्ञोपवीतं कृत्वोदकमानाय त्रि-  
प्रसिच्योदपात्रं वर्गो' । २ च. 'ति तयद्दहोरात्राभ्यां पापमकरोत्सं तद्दृक्के तथो एवं विद्वानेतयैवाऽऽ-  
वृताऽऽदित्यमुपतिष्ठते । य' । ३ च. 'यां वृत्तायां प ।

हरितर्तुणाभ्यां वाक्प्रत्यस्यति यत्ते सुसीमं हृदयमधि चन्द्रमसि श्रितं

यत्प्रसिद्धं दृष्टं दुःखफलम् । अहोरात्राभ्यामहनि रात्रौ च पापं करोति स्पष्टम् । सं तद्दृङ्के तदशास्त्रीयं कर्म फलतः संवृङ्के सम्यक्परित्यजति पाप-फलं न प्राप्नोतीत्यर्थः । एकमिदमुपासनं कर्मात्मकम् । इदानीं द्वितीयमाह— अथ पूर्वस्मात्कर्मरूपादुपासनात्प्रकृतादर्थादग्निरूपादादित्यादनन्तरं कर्मरूपमुपासना-न्तरमादित्यस्य बाह्यप्राणस्य सुपुम्नानडीरूपसोमात्मकं मासि मासि प्रति-मासमभ्यासबलादासंवत्सरमिति निश्चीयते । अमावास्यायाममाख्यरश्मौ सोमस्य निवासदिवसे पश्चाच्चन्द्रमसमादित्यस्य पश्चिमे भागे सुपुम्नारुये रश्मौ वर्तमानं सोमं दृश्यमानं शास्त्रतोऽवलोक्यमानमुपतिष्ठेत् वर्गादूर्गसंवर्गमन्त्रैरुदये मध्याह्नेऽस्त-मये चोपस्थानं कुर्यात् । एतयैव यज्ञोपवीतमित्यादिकयैव न त्वन्ययाऽऽवृत्ता प्रकारेण । तत्र विशेषमाह—हरितर्तुणाभ्यामशुक्लाभ्यां द्वाभ्यां दूर्वाङ्कुराभ्यां सहाध्यानन्तरं वाग्वाचं यत् इत्यादिमन्त्ररूपां प्रत्यस्यति चन्द्रमसं प्रति अस्यति क्षिपति क्षिपेदि-त्यर्थः । वाचं मन्त्ररूपामाह—यत्प्रसिद्धं योषितां स्तनमण्डलाधारं ते तव सोमात्मि-कायाः प्रकृतेः सुसीमं शोभनमर्यादावदादित्यात्मकपुरुषस्यैकदेशरूपं हृदयं हृदयप-द्माकारं पञ्चच्छिद्रमधोमुण्डं मांसमण्डं हृत्तदयति गच्छति यदानन्दात्मस्वरूपं तद्दृ-श्यम् । अधि चन्द्रमसि श्रितं चन्द्रमण्डलं स्तनाकारमधिकृत्य श्रितं वर्तमानम् ॥

तेनामृतत्वस्थेशाने माऽहं पौत्रमयं रुद्रमिति नं हास्मा-  
त्पूर्वाः प्रजाः प्रैतीति तु जानपुत्रस्याथाजातपुत्रस्याऽऽ-  
प्यायस्व ममेतु ते सं ते पर्यासि समु यन्तु वाजा

तेनोक्तेन मन्त्रमण्डलस्थेन हृदयेन हेतुनाऽमृतत्वस्याऽऽनन्दरतिप्रजातिरूप-स्यनिरतिशयानन्दाभिःशक्तिहेतुत्वेन च निरपेक्षस्य मोक्षस्थेशाने हे नियन्त्रि माऽहं पौत्रमयं रुद्रमहं सोमात्मिका स्त्री, अग्न्यात्मकः पुमानितिज्ञानवानपं पापं निरुपमदुःखकरं पुत्रमैवन्धि पुत्रस्य प्रागभावप्रख्णवाभ्यां शारीरव्याभ्या-दिना संतत्याद्यभावेन च कृतं पौत्रं मा रुद्रं रोदनं मा श्रुयाम् । तवे-शानायाः प्रसादत इति शेषः । इति मन्त्रपरिममाप्यर्थः । न हास्मात्पूर्वाः प्रजाः प्रैति, अस्मादुक्तप्रकारिणो ह प्रसिद्धादुपासकात्पूर्वाः प्रथमत एतन्मरणमन्तरेणेत्यर्थः ।

१ च. 'तूणे वा प्र' । २ च. यन्मे । ३ च. 'मं तद्दृ' । ४ च. 'दय दिवि च । ५ च. 'तं मन्येऽहं मां तद्विद्रासं माऽहं पुंयम' । ६ च. 'ण । अमावास्यायां वृत्तायामिति पाठे द्वितीयायां चन्द्रो-दय इति व्याख्यानम् । तं । ७ च. वाच । ८ घ. 'प तद्दृ' । ९ घ. 'ष्ट तं' । १० च. न हास्मा । ११ च. 'र्थः । मन्त्रे पाठान्तरं यन्मे सुसीम हृदय दिवि चन्द्रमसि त्रिन मन्येऽहं मां तद्विद्रास माऽहं पुंयमयं रुद्रमिति । तदाऽह मा तस्य चन्द्रमसो विद्रास मन्य इत्यन्वयः । न ।



प्रजाः पुत्रादिरूपा न प्रैति न प्रयन्ति न म्रियन्ते । इति नु, एवं खल्वयं प्रकार इत्यर्थः । जातपुत्रस्योत्पन्नसुतस्य न त्वनुत्पन्नसुतस्य । अथ जातपुत्रस्योपासनकथनानन्तरम् । अजातपुत्रस्यानुत्पन्नतनयस्योपासनप्रकारः कथ्यत इति शेषः । अजातपुत्रो जातपुत्रवत्सर्वं तन्त्रं संपाद्य हरितनृणे स्वीकृत्य यान्मन्त्राञ्जपेत्तानाह—**आप्यायस्वाऽऽप्यायनं गच्छ । समेतु सम्यग्गच्छतु । ते तव त्वयीत्यर्थः ।** अयमृक्पादः श्रुत्या प्रतीकत्वेन पठितः । एतावृक्पादौ पारिशिष्टौ—विश्वतः सोम वृष्ण्यं भवा वाजस्य संगथे । विश्वतः सर्वतोऽग्निरूपात्पुरुषगात्रात् । सोम हे सोम स्त्रीरूप वृष्ण्यं वृष्णः पुरुषस्य हेतुभूतं शुक्रमाग्नेयं तेजो वाजस्यान्नस्य संगथे संगते भव । अयमर्थः । पुत्रोत्पत्तिद्वारा पितृणां पिण्डाद्यन्नदो भवेति । प्रजासंपत्त्या त्वदीयं वृष्ण्यमाप्यायनं विश्वतः समेतु मह्यं विश्वतो वाजस्य संगमाय भवेति वाऽर्थः । इदानीं मन्त्रान्तरप्रतीकभूतं पादान्तरमाह—**सं ते पयांसि समु यन्तु वाजा इति ।** ते तव सोमात्मिकायाः प्रकृतेः संपयांसि सम्यक्क्षीराणि स्तनेन्दुमेघमण्डलस्थानि समु यन्तु वाजा उ अपि वाजा वाजिनोऽन्नोपजीविनस्तनयान्संयन्तु सम्यग्गच्छन्तु । इदमपि पठितं श्रुत्या । शिष्टं पादत्रयम्—संवृष्णयान्यभिमातिपाहः । आप्यायमानो अमृताय सोम द्विवि श्रवांस्युत्तमानि धिष्व । संवृष्णयानि सम्यक्पुरुषोपकारीणि । अभिमातिपाहो वैरिसाहः पुत्रप्रवृत्त्या क्षीराणि वैरिणामभिभवकारीणीत्यर्थः । हे सोमामृतायामृतत्वाय पुत्रोत्पत्त्यर्थमित्यर्थः । आप्यायमानः स्वेनाऽऽग्नेयेन च तेजसाऽऽप्यायनमाह्लादनं गच्छन्दिद्वि स्वर्गं श्रवांस्युत्तमानि श्रवणयोग्यानि यशांसि प्रौढानि धिष्व घत्स्व ॥

तृतीयमन्त्रस्य प्रतीकं पादमाह—

यमादित्या अंशुमाप्याययन्तीत्येतास्तिस्त्र ऋचो  
जपित्वा माऽस्माकं प्राणेन प्रजया पशुभिराप्याययिष्ठा

यं तृतीयं प्रसिद्धं सर्वोत्पत्तिकारणम् । आदित्या अभ्यात्मकाः पुमांसोऽंशुं सूर्यस्य सौपुत्रं किरणं सोमं स्त्रीरूपमाप्याययन्त्याह्लादयन्ति । अस्य मन्त्रस्यापठितं श्रुत्या पादत्रयम्—यमक्षितमक्षितयः पिबन्ति । तेन नो राजा वरुणो बृहस्पतिराप्याययन्तु भुवनस्य गोपाः । यं सोमं राजानं सूर्यं प्रकृतिरूपं सुपुञ्जानाडीरूपेणाक्षितमक्षीणमक्षितयः क्षयशून्या आदित्यादयः पुरुषाः पतिपुत्रत्वादिना वर्तमानाः पिबन्ति लावण्यदुग्मादिरूपेण पानं कुर्वन्ति । तेनांशुनाऽक्षितरूपेण सुपुञ्जानास्तेत्यर्थः । नोऽस्मान्मोमस्योपासकान्भुवनस्य गोपा लोकस्य रक्षकः प्रजापतिर्वृहस्पतिर्वरुणो राजा चाऽऽप्याययन्त्वानन्दयन्त्विति मन्त्रत्रयप्रतीकपादत्रयपरिसमाप्त्यर्थः । एता उक्तपादत्रयाद्यास्तिस्त्रिसंख्याका ऋचः पादत्रयान्मन्त्राञ्जपित्वा वाचनिकं

जपं विधाय । अनेन वक्ष्यमाणेन मन्त्रेण सोमाभिमुखं दक्षिणं हस्तं निःसारयेदित्याह—  
माऽस्माकं प्राणेन प्रजया पशुभिराप्याययिष्ठाः , अस्माकं सोमोपासकानां मुख-  
बिलान्तःसंचारिणा वायुना प्राणेन पुत्रादिरूपया प्रजया गवादिरूपैः पशुभिरस्मत्प्राण-  
प्रजापश्वभावेनेत्यर्थः । माऽऽप्याययिष्ठा अस्मच्छत्रूनानन्दं मा नयेथाः ॥

योऽस्मान्द्वेष्टि यं च वयं द्विप्मस्तस्य प्राणेन प्रजया पशुभिरा-  
प्यार्ययस्वैति दैवीमावृतमावर्ते आदित्यस्याऽऽवृतमन्वावर्ते इति  
दक्षिणं बाहुमन्वावर्तते ॥ ५ ॥

किंतु यः प्रसिद्धोऽस्मद्द्वेषी, अस्मान्सोमोपासकान्द्वेष्टि द्वेषं करोति यं च कृतापकार-  
मकृतापकारं वा प्रसिद्धं प्रतिकूलम्, चकारोऽस्मासु द्वेषिणोऽस्य च समुच्चयार्थः । वयं  
सोमोपासका द्विप्मो द्वेषं कुर्मः । तस्यास्मदज्ञातस्य वैरिणः प्राणेन प्रजया पशुभि-  
र्व्याख्यातम् । आप्यार्ययस्वास्मानानन्दयेति एवमेतन्मन्त्रार्थरूपां दैवीं देवेन भवता  
संपाद्यामावृतं संचरणक्रियामावर्ते समन्ताद्वर्तनं कुर्वे । आदित्यस्याग्नीपोमात्मकस्याऽऽ-  
वृतं संचरणक्रियामन्वावर्ते भवतः सोमस्य प्रसादमन्वावर्तनं कुर्वे । इति मन्त्रपरिसमा-  
प्त्यर्थः । एतैर्मन्त्रैरित्यर्थः । दक्षिणं बाहुं दक्षिणं भुजं पूर्वं सोमाभिमुखं नीतमन्वावर्तते  
मन्त्रपाठमनु निःसारयति ॥ ५ ॥

उपासनद्वयमुक्त्वा तृतीयमृपासनं पुनः सोमस्याऽऽह—

अथ पौर्णमास्यां पुरस्ताच्चन्द्रमसं दृश्यमानमुपतिष्ठेतै-  
र्यैवाऽऽवृता सोमो राजाऽसि विचक्षणः पञ्चमुखोऽसि

अथामावास्योपासनात्प्रकृतादुपासनान्तरं कथ्यत इति शेषः । पौर्णमास्यां पञ्च-  
दश्यां षोडशकलचन्द्रसहितायां पुरस्ताच्चन्द्रमसं दृश्यमानं स्वस्याभिमुखेन प्रत्यहं  
षोडशकलं सोममुपतिष्ठेतैर्यैवाऽऽवृता पूर्ववद्व्याख्येयम् । उपस्थानमन्त्रमाह—सोम  
उमया विश्वप्रकृत्या सह वर्तमानः प्रियदर्शनः सोमो वा राजा दीप्तिमानसि भवसि ।  
विचक्षणः सर्वलौकिकवैदिककार्यकुशलः पञ्चमुखः पञ्चवदनोऽसि भवसि ॥

प्रजापतिर्ब्राह्मणस्त एकं मुखं तेन मुखेन राज्ञोऽत्सि तेन मुखेन  
मामन्नादं कुरु राजा त एकं मुखं तेन मुखेन विशोऽत्सि तेन मुखेन  
मामन्नादं कुरु इयेनस्त एकं मुखं तेन मुखेन पक्षिणोऽत्सि तेन मुखेन  
मामन्नादं कुर्वेप्रिष्ट एकं मुखं तेन मुखेनपं लोकमत्सि तेन मुखेन  
मामन्नादं कुरु त्वयि पञ्चमं मुखं तेन मुखेन सर्वाणि भूतान्यत्सि  
तेन मुखेन मामन्नादं कुरु माऽस्माकं प्राणेन प्रजया पशुभिरव-  
सेष्ठा योऽस्मान्द्वेष्टि यं च वयं द्विप्मस्तस्य प्राणेन प्रजया पशुभि-

रवक्षीयस्वेति दैवीमावृतमावर्त आदित्यस्याऽऽवृतमन्वावर्त इति  
दक्षिणं बाहुमन्वावर्तते ।

प्रजापतिः प्रजानां स्थिरजङ्गमानां पालयिता । पञ्चापि मुखानि विभागेन प्रार्थ-  
यते । ब्राह्मणो द्विजोत्तमस्ते तव सोमस्यैकं मुखमेकं वदनं तेन मुखेनोक्तेन वदनेन  
राज्ञो राजजातीयान्क्षत्रियानत्सि भक्षयसि तेन मुखेनोक्तेन वदनेन मां सोमोपासकम-  
न्नादं कुरु, स्पष्टम् । राजा त एकं मुखं तेन मुखेन विशोऽत्सि तेन मुखेन माम-  
न्नादं कुरु । श्येनस्त एकं मुखं तेन मुखेन पक्षिणोऽत्सि तेन मुखेन  
मामन्नादं कुरु । अग्निष्ट एकं मुखं तेन मुखेनेमं लोकमत्सि तेन मुखेन माम-  
न्नादं कुरु । त्वयि पञ्चमं मुखं तेन मुखेन सर्वाणि भूतान्यत्सि तेन मुखेन माम-  
न्नादं कुरु । राजा मूर्धाभिषिक्तः क्षत्रियः । विशो वैश्यप्रधानाः प्रजाः । श्येनः पक्षि-  
मांसाशी क्रूरः पक्षी । पक्षिणः ऋषोतादीन्निहंगमान् । अग्निर्दाहपाकप्रकाशहेतुः प्रसिद्धः  
कृशानुः । इमं लोकं प्रत्यक्षादिप्रमाणगम्यमवाय्वाकाशं विश्वम् । त्वयि सोमे राजनि  
पञ्चमं ब्राह्मणराजन्यश्येनाग्न्यपेक्षया पञ्चसंख्यापूर्णम् । सर्वाणि भूतानि निखिलानि  
स्थिरजङ्गमानि । शेषं ब्राह्मणपर्यायवद्राजश्येनाग्निसोमपर्यायेषु व्याख्येयम् । माऽस्माकं  
प्राणेन प्रजया पशुभिरवक्षेष्टा योऽस्मान्द्वेष्टि यं च वयं द्विष्मस्तस्य प्राणेन  
प्रजया पशुभिरवक्षीयस्वेति दैवीमावृतमावर्त आदित्यस्याऽऽवृतमन्वावर्त इति  
दक्षिणं बाहुमन्वावर्तते । अवक्षेष्टा अस्मद्वन्धूनामवक्षयं मा कार्षीः । अवक्षीयस्वास्म-  
द्वैरिवन्धूनवक्षयं नय । अन्यत्पूर्वव्याख्येयम् । अथवाऽऽप्यायनावक्षयौ भाविशुक्लकृष्ण-  
पक्षापेक्षया चन्द्रनिष्ठौ व्याख्येयौ । तथाचैकेनैव पक्षेण स्वात्मनो वृद्धिर्वैरिणो नाश-  
श्चेति फलप्राप्तिरर्थादुक्ता भवति ॥

अथ संवेश्यञ्जायायै हृदयमभिमृशेद्यत्ते मुसीमे हृदये हितमन्तः

प्रजापतौ मन्येऽहं मां तद्विद्रांसं तेन माऽहं पौत्रमघं रुदमिति  
न हास्मात्पूर्वाः प्रजाः प्रैतीति ॥ ६ ॥

अथैवं सोमप्रार्थनानन्तरम् । संवेश्यन्भार्याया सह सम्यगानन्दरतिप्रजा-  
त्यर्थं वेश्यन्नुपवेशनं करिष्यञ्जायायै जायाया हृदयं स्तनमण्डलाधारदेशमभि-  
मृशेद्वक्ष्यमाणेन मन्त्रेण सर्वतः स्पृशेत् । मन्त्रमाह—यत्प्रसिद्धं शरीरान्तरकारणं  
मुखं ते तव सोमरूपायाः स्त्रियाः मुसीमे हे शोभनगात्रे हे मुसीमन्निति वा । अथवा  
सप्तम्यन्तमिदं हृदयविशेषणम् । शोभना सीमा पुरुषस्य केदाररूपा यस्य तत्मुसीमं  
तस्मिन्हृदये हृदयपुण्डरीकारूप्य आनन्दात्मनिवासं हितं चन्द्रमण्डल इवामृतम् । अन्त-

१ च. 'ये प्रित' । २ च. 'तौ तेनामृतत्वस्येशाने मा त्व पुत्र्यमघं निगा इति न खस्याः पूर्वाः ।  
३ च. 'से प्रित निहि' ।

मध्ये प्रजापतौ प्रजापालके । अथवा प्रजापतौ प्रजापतिना स्रष्टा मयेत्यर्थः । मन्येऽहं मां तद्विद्वांसम् । अहं सोमोपासकस्तव पतिस्तदुक्तं प्रजापतिना निहितं मां सोमोपासकं विद्वांसं समस्तशास्त्रार्थविदं मन्येऽवगच्छामि । तेन सत्येन माऽहं पौत्रमयं रुदमिति न हास्मात्पूर्वाः प्रजाः प्रैतीति व्याख्यातम् ॥ ६ ॥

इदानीं सपुत्रस्य सोमोपासकस्य पुनः कृत्यान्तरमाह—

अथ प्रोप्याऽऽयन्पुत्रस्य मूर्धानमभिमृशेत् । अङ्गादङ्गात्संभवसि हृदयादधिजायसे । आत्मा त्वं पुत्र माऽऽविथ स जीव शरदः शर्तमसाविति नामास्य गृह्णाति । अश्मा भव परशुर्भव हिरण्यमस्तृतं भव तेजो वै पुत्र नामासि स जीव शरदः शर्तमसाविति नामास्य गृह्णाति

अथोक्तसोमोपासनानन्तरं प्रोप्य ग्रामान्तरं देशान्तरं वा गत्वाऽऽयन्नागच्छन्नागतः सन्नित्यर्थः । पुत्रस्य पितुर्दुःखनिवारकस्य बाह्यप्राणस्य मूर्धानं मस्तकमभिमृशेत्करेण संस्पृशेत् । संस्पर्शमन्त्रमाह—अङ्गादङ्गात्नात्राङ्गात्त्राच्छिरःपाण्यादिभ्यः सर्वभ्यो गात्रेभ्य इत्यर्थः । संभवसि निर्गच्छसि हृदयादधिजायसे सर्वभ्यो गात्रेभ्यो निर्गतो हृदयादधिकं प्रकटी भवसि । आत्मा मत्स्वरूपः पुत्र हे पुत्र त्वं पुत्रासौ निरयान्मा मापाविथ मम रक्षणं कृतवान् । स मम रक्षको जीव प्राणान्धारय शरदः शतं शतसंवत्सरानसावेतन्नामा, इत्यनेन मन्त्रेण नामास्य गृह्णाति अस्य पुत्रस्य नामग्रहणं करोति पिता । नामग्रहणे पुनर्मन्त्रान्तरमाह—अश्मा भव पापाणो भव रोगैरनुपद्रुतो वज्रसारशरीरो भवेत्यर्थः । परशुर्भव कृठारवद्वैरिवृक्षच्छेदकरो भव हिरण्यमस्तृतं भवास्तृतमास्तृतं सर्वतः परिस्तृतं कनकवत्सर्वप्रजाप्रियो भव । तेजो वै पुत्र नामासि वै प्रसिद्धं सर्वगात्रसारभूतं यत्तेजः संसारवृक्षबीजं तैन्नाम त्वमसि भवसि हे पुत्र । स जीव शरदः शतमसाविति नामास्य गृह्णाति । व्याख्यातम् ॥

तृतीयवैारनामग्रहणे तृतीयं मन्त्रमाह—

येन प्रजापतिः प्रजाः पर्यगृह्णादरिष्ट्यै तेन त्वा परियुक्ताभ्यसाविति नामास्य गृह्णात्यथास्य दक्षिणे कर्णे जपन्त्यस्मै प्रयन्धि मघवन्नृजीपिन्निनीन्द्र श्रेष्ठानि द्रविणानि धेहीति सत्ये

१ च. 'ति तेनामृतत्वस्येशाने मा त्वं पुत्र्यमय निगा इति पाठो वा । न हास्मा । २ च. 'भि-जिप्रैव । ३ घ. च. 'त्मा वै पुत्र नामामि म । ४ च. 'तमिति । ५ च. 'दधाति । ६ घ. च. 'तमिति । ७ च. 'हृणाल्यथेन परियुहणाति । ८ च. 'अथ सो । ९ च. 'तन्नामा । १० च. 'यना । ११ च. 'हृणात्तद् । १२ घ. 'विति मा च्छेत्स्या मां व्यतिष्ठाः । च. 'वित्य' ।

मा च्छिंत्था मा व्यथिष्ठाः शतं शरद् आयुषो जीवं पुत्र  
ते नाम्ना मूर्धानमवजिघ्राम्यसाविति त्रिमूर्धानमवजिघ्रेद्गवां त्वा  
हिंकारेणाभि हिं करोमीति त्रिमूर्धानमभि हिं कुर्यात् ॥ ७ ॥

येन प्रसिद्धेन स्वयंप्रकाशेन तेजसा प्रजापतिः प्रजानां पालको धाता प्रजाः  
स्वसंतानभूताः स्थिरजङ्गमाख्याः पर्यगृह्णात्सर्वतः स्वीकृतवान् । अरिष्ट्यै प्रजानाम-  
विनाशार्थं तेन प्रजापतिप्रजाग्रहेण तेजसा त्वा त्वां पुत्रं परिगृह्णामि सर्वतः  
स्वी करोमि । असाविति नामास्य गृह्णाति व्याख्यातम् । ( \*अथास्य दक्षिणे  
कर्णे पिता जपति । अस्मै प्रयन्धि मयवधृजीपिन्निति, इन्द्र श्रेष्ठानि  
द्रविणानि धेहीति पुत्रस्य सव्ये कर्णे पिता जपति । ) इदानीं मूर्ध्नि आघ्राणे  
मन्त्रमाह—मा च्छिंत्था मत्संतानच्छ्रेद्ं मा कार्पीर्मा व्यथिष्ठाः शरीरेन्द्रियमनोभि-  
र्व्यथां मा गाः । शतं शरद् आयुषो जीवं शतं संवत्सराङ्गीवेत्यर्थः । पुत्र हे पुत्र  
ते नाम्ना तव पुत्रस्याभिधानेन देवदत्तादिलक्षणेन मूर्धानं मस्तकमवजिघ्राम्याघ्राणं  
करोमि । असावेतन्नामाऽहं तव पिता । इत्यनेन मन्त्रेण त्रिस्त्रिवारं मूर्धानमवजिघ्रे-  
न्मूर्ध्नि आघ्राणं कुर्यात् । इदानीं हिंकारं मन्त्रमाह—गवां कामधेन्वादीनां संवत्सानां  
घटोधनीनां त्वा त्वां पुत्रं हिंकारेण वत्साकारणार्थं गोभिः क्रियमाणः स्वरो हिंकार-  
स्तेनाभि हिं करोमि सर्वतो हिंकारेणाऽऽकारयामि । इत्यनेन मन्त्रेण त्रिस्त्रिवारं  
मूर्धानमभि हिं कुर्यात्सर्वतो मुर्ध्नि हिमिति शब्दं कुर्यात् ॥ ७ ॥

- एवं कौपीतकेन्त्रीप्युपासनान्युक्त्वा प्रकृतं प्राणस्य ब्रह्मत्वं संवर्गविद्यारूपेणान्तर्हितं  
विवक्षुः फलान्तराय नामान्तरमाह—

अथातो देवः परिमर एतद्वै ब्रह्म दीप्यते यदग्निर्ज्वलत्यर्थतन्मि-  
यते यन्न ज्वलति तस्याऽऽदित्यमेव तेजो गच्छति वायुं प्राण  
एतद्वै ब्रह्म दीप्यते यदादित्या दृश्यतेऽर्थतन्मिष्यते यन्न दृश्यते  
तस्य चन्द्रमसमेव तेजो गच्छति वायुं प्राण एतद्वै ब्रह्म दीप्यते  
यच्चन्द्रमा दृश्यते ।

अथ प्राणस्य ब्रह्मत्वकथनानन्तरम् । अतो यस्मात्स्वैरिणो मरणस्येच्छाऽस्मा-  
त्कारणात् । दैवो देवानामग्निवागादीनां संबन्धी देवः । परिमरः प्राणं परितो न्मिष-

\* धनुश्चिदाग्तर्गतप्रन्थो घ. पुस्तके नास्ति ।

१ क. छेत्ता । च. छेत्था । २ च. 'वस्व पु' । ३ च. 'मभिजिघ्रामिति । ४ घ. 'त्रिरव' ।  
च. 'त्रिरस्य मूर्धा' । ५ च. 'त्रिरस्य मूर्धा' । ६ घ. छेत्स्या । च. छेत्था । ७ घ. व्यथिष्ठा । ८ च.  
'वस्व शरद्' शतमायुषो जीव श' । ९ च. 'वाना वा' ।

न्तेऽग्न्याद्या वागाद्याश्चेति प्राणो ब्रह्मरूपः परिमरः कथ्यत इति शेषः । एतत्प्रत्यक्षं वै प्रसिद्धं ब्रह्म प्राणोपाधिकं सत्यज्ञानादिरूपं दीप्यते प्रकाशते यद्यदाऽग्निर्दीहपाक-  
प्रकाशहेतुः कृशातुः । ज्वलति दीप्तिमान्भवति । अथ तदा, एतदुक्तं ब्रह्म म्रियते प्राणं मुञ्चति यन्न ज्वलति यदाऽग्निर्दीप्तिमान् भवति तस्य दीप्तिशून्यस्याग्नेरादित्य-  
मेव भास्करमेव न त्वन्यं तेजो गच्छति दीप्तिः प्राप्नोति वायुमाधिदैविकं प्राणं वातं प्राणः प्रकर्षेण चेष्टाहेतुर्वातो गच्छति । एतद्वै ब्रह्म दीप्यते यत्पूर्वव्याख्येयम् ।  
आदित्यो दृश्यते भास्करो नयनपथमागच्छति । अथैतन्म्रियते यत्पूर्वव्याख्येयम् ।  
न दृश्यते नयनाभ्यां न निरीक्ष्यते तस्यादृष्टस्याऽऽदित्यस्य चन्द्रमसमेव सोममेव न त्वन्यं तेजो गच्छति वायुं प्राणः । एतद्वै ब्रह्म दीप्यते यच्चन्द्रमा दृश्यते ॥

अथैतन्म्रियते यन्न दृश्यते तस्य विद्युत्मेव तेजो गच्छति वायुं प्राण एतद्वै ब्रह्म दीप्यते यद्विद्युद्विद्योततेऽथैतन्म्रियते यन्न विद्योतते तस्य वायुमेव तेजो गच्छति वायुं प्राणः ।

अथैतन्म्रियते यन्न दृश्यते तस्य विद्युत्मेव तेजो गच्छति वायुं प्राणः । एतद्वै ब्रह्म दीप्यते यत् । चन्द्रमाः सोमस्तस्य चन्द्रमसो विद्युत्मेव सौरामिनीमेव न त्वन्यम् । अन्यत्पूर्वव्याख्येयम् । विद्युत्सौरामिनी विद्योतते विद्योतनं कुरुते दृश्यत इत्यर्थः । अथैतन्म्रियते यन्न विद्योतते तस्य वायुमेव तेजो गच्छति वायुं प्राणः । न विद्योतते न दृश्यते तस्य विद्युद्रूपस्य तेजःप्राणो वायुमेवाधिगच्छतः । अन्यत्पूर्वव्याख्येयम् ॥

ता वा एनाः सर्वा देवता वायुमेव प्रविश्य वार्या भूता न भृच्छन्ते तस्मादेवं उ पुनरुदीरत इत्यधिदेवतमथाध्यान्ममेतद्वै ब्रह्म दीप्यते यद्वाचा वदत्यथैतन्म्रियते यन्न वदति तस्य चक्षुरेव तेजो गच्छति प्राणं प्राण एतद्वै ब्रह्म दीप्यते यच्चक्षुषा पश्यत्यथैतन्म्रियते यन्न पश्यति तस्य श्रोत्रमेव तेजो गच्छति प्राणं प्राण एतद्वै ब्रह्म दीप्यते यच्छ्रोत्रेण शृणोत्यथैतन्म्रियते यन्न शृणोति तस्य मन एव तेजो गच्छति प्राणं प्राण एतद्वै ब्रह्म दीप्यते यन्मनसा ध्यायत्यथैतन्म्रियते यन्न ध्यायति तस्य प्राणमेव तेजो गच्छति प्राणं प्राणस्ता वा एनाः सर्वा देवताः प्राणमेव प्रविश्य प्राणे भूतान भृच्छन्ते तस्मादेवं उ पुनरुदीरते

१ च. 'णं प्रा' । २ घ. च. तस्या दिश एव ते' । ३ घ. मृता । च. मृत्वा । ४ क. मूर्च्छन्ते । ५ क. च. 'व पु' । ६ घ. च. मृत्वा । ७ क. मूर्च्छन्ते । ८ क. घ. च. 'व पु' ।

ता उक्ता वै प्रसिद्धा एता अग्न्यादित्यचन्द्रमोविद्युद्रूपाः सर्वा निखिला देवता देवताशब्दाभिधेया वायुमेव वातं प्राणमेव न त्वन्यं प्रविश्य प्रवेशनं कृत्वा वाया-वाधिदैविके प्राणे मृता अस्तं गता न मृच्छन्ते न विनश्यन्ति वायुतादात्म्येन । तस्मा-देव उ अपि तत एव वायोर्न त्वन्यस्मात्पुनरुदीरते भूय उदयमागच्छन्ति । इत्यनेन प्रकारेणाधिदैवतं देवतामधिकृत्योक्तमधिदैवतम् । अथाधिदैवतकथनानन्तरम् । अध्या-त्ममात्मानमधिकृत्योक्तमध्यात्मम् । \*वाचा चक्षुषा श्रोत्रेण मनसा चेन्द्रियेण वदनमव-लोकनं श्रवणं ध्यानं च यथाक्रमेण कुरुते चेद्दीपनं न चेन्मरणम् । अग्नेर्वागादित्यस्य चक्षुश्चन्द्रमसः श्रोत्रं विद्युतो मनो वायोः प्राण इत्यत्र विशेषः । अन्यत्पूर्ववद्व्याख्येयम् ।

दैवपरिभ्रजानस्य फलमाह—

तद्यदि ह वा एवं विद्वांस उभौ पर्वतावभिप्रवर्तेयातां तुस्तूर्प-  
माणौ दक्षिणश्चोत्तरश्च न हवैनं स्तृण्वीयाताम् ।

तत्तस्मिन्दैवे परिभरे ज्ञाते यदि पक्षान्तरेऽसंभावितमिदम् । अथ कथंचिदिच्छा भवेत् । ह प्रसिद्धा वै स्मर्थमाणाः । एवं विद्वांस उक्तेन प्रकारेण दैवपरिभ्रजानवन्त उभौ द्वौ पर्वतौ गिरी अभिप्रवर्तेयातामभिप्रवर्तयेरन्सर्वतः प्रवृत्तिं द्वंद्वयुद्धैरिवोत्पत-नाधोभूमिप्रवेशादिकं कारयेयुः । तौ च पर्वतौ किमल्पावेकदेशस्थौ चेत्याशङ्क्य नेत्या-ह—तुस्तूर्पमाणौ दक्षिणश्चोत्तरश्चाऽऽस्तरणं कुर्वाणौ । दक्षिण एकस्तादृशश्चोत्तरः । चकारौ दक्षिणोत्तरयोस्तुस्तूर्पमाणपदसंबन्धार्थौ । अयमर्थः । उत्तरेकुर्वादिदेशस्य एकोऽ-परश्च भारतखण्डादिस्थः । उभावपि भास्करगतिनिरोधकौ पृथिवीं पादपीडनेन पातालं नयन्तौ विश्वावकाशं स्वदेहेन प्रसन्ताविति । न हवैनं स्तृण्वीयाताम् । एनमेतान्विदुषः । ह प्रसिद्धं नैव स्तृण्वीयातां नैव हिंस्यातामतिक्रमणं नैव कुर्वायातां यदुक्तमेभिस्तदेव कुर्वायातामित्यर्थः ।

अथ य एनं द्विपन्ति यांश्च स्वयं द्वेष्टि त एनं सर्वे परि-  
भ्रियन्ते ॥ ८ ॥

अथैवं सफलदैवपरिभ्रजानानन्तरं ये दैवपरिज्ञानशून्या गतभाग्या एनं दैवपरि-ज्ञानवन्तं द्विपन्ति, असहिष्णवोऽपकारान्कुर्वन्तो न बहु मन्यन्ते यांश्च प्रसिद्धान्तभा-ग्यान् । चकारः पूर्वेषामपि समुच्चयार्थः । स्वयं दैवपरिभ्रजानवान्द्वेष्टि न सहते कुत-श्चिदभाग्ययोगात्त एनं सर्वे परिभ्रियन्ते, एनं दैवपरिभ्रजानवन्तं त एतस्मिन्द्वेषिण

\* अत्र च. पुस्तक एतद्वा इत्यादि पुनरुदीरत इत्यन्त सर्व मूल विद्यते ।

१ घ. मृता । २ क. घ. 'वर्तया' । ३ घ. 'वर्तया' । ४ च. 'रपूर्वा' । ५ च. कुर्यातां ।  
६ घ. च. एर्वनं ।

एतस्य द्वेष्याश्च सर्वे निखिलाः सपुत्रपशुवान्ववा इत्यर्थः । परित्रियन्ते सर्वतो निधनं गच्छन्ति ॥ ८ ॥

अथातो निःश्रेयसादानं सर्वा ह वै देवता अहंश्रेयसे विव-  
दमानाः ।

अथ परिमरगुणोपामनानन्तरम् । अतो यस्मात्फलान्तरापेक्षाऽस्मात्कारणाग्निःश्रे-  
यसादानं निःश्रेयसं सर्वस्माद्दुर्करूपो गुणो भोक्षविशेषस्तद्गुणविशिष्टस्य प्राणस्याऽऽ-  
दानं स्वीकारः कियत इति शेषः । तत्र प्राणो निःश्रेयसमिति नाविचार्य स्नेहादिना  
स्वीकृतं किंतु महता संवर्षेण विचारितम् । एतदर्थमाख्यायिकामाह—सर्वा निखिला  
ह किल वै प्रभिद्धा देवता देवताशब्दवाच्या वागाद्याः । अहंश्रेयसेऽहंवादेनाऽऽ-  
त्मनः श्रेय आधिक्यं तदर्थं विवदमाना मामन्तरेण वा भवत्य इति स्वव्यतिरिक्ताः  
परास्तिरस्कुर्वत्य इत्यर्थः ।

स्वयं निश्चयं कर्तुमशक्ताः प्रजापतिं पितरमेत्योर्चुर्भगवन्को नः श्रेष्ठ इति । स हि  
प्राणे श्रेष्ठं जानन्नपि स्वमुतानां दुःखं दातुमशक्तोऽमुमुपायं प्रत्यपद्यत । यस्मिन्व  
उक्तान्त इदं शरीरं पापिष्ठं शव समानं भविष्यति स वः श्रेष्ठ इत्युक्ते तथैव स्वश्रेष्ठ्य-  
निर्धारणार्थं क्रमेणोत्क्रमणं कृतवत्य इत्याह—

अस्माच्छरीरादुच्चक्रमुस्तदारुभूतं शिश्येऽथैनद्वाक्प्रविवेश तद्वाचा  
वदच्छिश्य एव ।

अस्मात्प्रत्यशाच्छरीरान्मनुष्यादिदेहादुच्चक्रमुर्वागादयः क्रमेणोत्क्रमणं चक्रुः ।  
तत्स्थूलशरीरं वागादीनां प्रत्येकमुत्क्रमणे वदनादिव्यापारमकुर्वन्ति स्थितं यदा पुनर्भुक्ष्य-  
प्राण उत्क्रान्तस्तदा दारुभूतं जिताकाष्ठममानमस्पृश्यं सर्वव्यापारशून्यं शिश्ये शयनं  
कृतवत् । एवं व्यतिरेकेण निश्चयं संपन्नेऽप्यतिस्पर्धावशादन्वयमन्तरेण निश्चयमनाधि-  
गच्छन्तोऽन्वयमप्यनुष्ठितवन्त इत्याह—अथ शरीरस्य दारुभूतस्य शयनानन्तरमेत-  
च्छरीरं वाग्वाग्निन्द्रियं प्रविवेश प्रवेशं कृतवत् । तच्छरीरं वाचा वाग्निन्द्रियेण  
वदद्वाग्वापारं कुर्वच्छिश्य एव शयनं कृतवदेव न तृप्तितवत् ॥

वाक्प्रवेशानन्तरं चक्षुरिन्द्रियं प्रविष्टं ततश्चावलोकनं वदनं चाभूत् । अनन्तरं  
श्रोत्रेन्द्रियं प्रविष्टं ततश्च श्रवणावलोकनवदान्यभूवत् । अनन्तरं मनः प्रविष्टं ततश्च  
ध्यानश्रणावलोकनवदान्यामन्न तु शरीरमुत्थितवदित्येतत्पर्यायत्रयेणाऽऽह—

अथैनच्चक्षुः प्रविवेश तद्वाचा वदच्चक्षुषा पश्यच्छिश्य एवाथैन-  
च्छ्रोत्रं प्रविवेश तद्वाचा वदच्चक्षुषा पश्यच्छ्रोत्रेण शृण्वच्छिश्य  
एवाथैनन्मनः प्रविवेश तद्वाचा वदच्चक्षुषा पश्यच्छ्रोत्रेण शृण्वन्म-  
नसा ध्यायच्छिश्य एवाथैनन्प्राणः प्रविवेश तत्तत एव सपु-



त्स्थौ ते देवाः प्राणे निःश्रेयसं विदित्वा प्राणमेव प्रज्ञात्मानम-  
भिसंभूय सहैतैः सर्वैरस्माँल्लोकादुचक्रमुः ।

अथैनच्चक्षुः प्रविवेश तद्वाचा वददिति । स्पष्टम् । अथ वाक्चक्षुःश्रोत्रमनः-  
प्रवेशानन्तरमेतच्छरीरं वदत्पश्यच्छृण्वद्ध्ययायत्प्राणो मुखविद्यान्तर्वर्ती पञ्चवृत्तिर्वायुवि-  
शेषः प्रविवेश प्रवेशं कृतवान् । तच्छरीरं तत एव तस्मात्प्राणप्रवेशादेव न त्वन्यस्मा-  
त्समुत्तस्थौ सम्यगुत्थानं कृतवत् । ते वागादयः परित्यक्त्वाभिमाना देवा देवशब्दाभि-  
धेयाः प्राणे शरीरोत्थापनेहेतौ प्रकृष्टचेष्टावति निःश्रेयसं सर्वभ्यो वागादिभ्य उत्कर्षं  
विदित्वा प्राणमेव प्रकृष्टचेष्टावन्तं न त्वन्यं प्रज्ञात्मानं प्रज्ञात्मनो भूम्न उपाधिभूतं  
संप्रसादम् । अथवा प्राणे सति प्रज्ञाया दर्शनादसति चादर्शनात्प्राणस्य प्रज्ञात्मत्वमविरु-  
द्धमभिहितं प्राणमेव प्रज्ञात्मानमिति । अभिसंभूय सर्वतः संभवनं प्राप्तिं कृत्वा सहैतैः  
सर्वैरैतैः प्राणापानव्यानोदानसमानैर्निखिलैः सह यथा प्राणवृत्तिभेदा आध्यात्मिकपरि-  
च्छेदज्ञान्यास्तद्वागादयोऽपीत्यर्थः । अस्मात्प्रत्यक्षाल्लोकात्तत्तुरूपच्छरीराच्चक्षुराद्यभि-  
मानादित्यर्थः । उचक्रमुरुत्क्रमणं चक्रुः ।

ते वायुर्प्रतिष्ठा आकाशात्मानः स्वरीयुस्तथो एवं विद्वान्स-  
र्वेषां भूतानां प्राणमेव प्रज्ञात्मानमभिसंभूय सहैतैः सर्वैरस्मा-  
च्छरीरादुत्क्रामति स वायुर्प्रतिष्ठ आकाशात्मा स्वरेति स तद्भ-  
वति यत्रैते देवास्तत्प्राप्य तदमृतो भवति यदमृता देवाः ॥ ९ ॥

ते परित्यक्ततदभिमाना वागादयो वायुर्प्रतिष्ठा वायावाधिदैविके प्राणे प्रतिष्ठा  
प्राणो निःश्रेयसमिति ज्ञानमाश्रयो येषां ते वायुर्प्रतिष्ठाः । आकाशात्मान आकाशव-  
त्सर्वगत आत्मा येषां त आकाशात्मानः । स्वरीयुः स्वः स्वर्गमन्यादिस्वरूपमीयुर्ययु-  
र्गतवन्त इत्यर्थः । तथो एव, उ अपि तद्भदेव यथा देवा न त्वन्यथा । एवं विद्वान्-  
नुक्तेन प्रकारेण प्राणे निःश्रेयसं जानन्सर्वेषां भूतानां निखिलानां स्थिरजङ्ग-  
मानां प्राणमेव प्रज्ञात्मानमभिसंभूय सहैतैः सर्वैरस्मात् । व्याख्यातम् ।  
शरीराच्छरीराभिमानादुत्क्रामत्युत्तिष्ठति शरीराभिमानं परित्यजतीत्यर्थः । स वायुः  
प्रतिष्ठ आकाशात्मा स्वरेति । व्याख्यातम् । उपासकस्यैकत्वादेकवचनं विशेषः ।

१ घ. च. 'स्थौ ता वा एताः सर्वा देवता. प्रा' । २ च. 'हैवैतैः' । ३ घ. च. 'स्माच्छ-  
रीरात्' । ४ च. 'हैवैतैः' । ५ घ. 'काजलह' । ६ च. 'प्रविष्टा आ' । ७ घ. 'द्वान्प्राणे निःश्रेयस  
विदित्वा सर्वे' । च. 'द्वान्प्राणे निःश्रेयसं विदित्वा प्रा' । ८ घ. च. 'हैवैतैः' । ९ च. 'प्रविष्ट आ' ।  
१० च. तद्भच्छति । ११ घ. च. 'प्य यदमृता देवास्तदमृतो भवति य एवं वेद ॥ ९ ॥ १२ घ.  
'प्रविष्टा वा' । १३ च. 'हैवैतैः' । १४ च. 'पः । एव प्राणो ब्रह्मेत्युपासनं स्थाप्यत इति तत्कठ-  
माह—स्वः ।

स्वः स्वर्गं प्राणं ब्रह्मज्ञानोत्पादनद्वाराऽऽनन्दात्मानं वेति गच्छति । स्वरेतीत्येतव्याकरोति—  
स उपासकस्तद्भवत्युक्तं प्राणस्वरूपं भवति । तच्छब्दार्थमाह—यत्र यस्मिन्प्राण-  
स्वरूप एते देवा एते वागादयोऽग्न्याद्यात्मका देवशब्दाभिधेयाः । ननु वागादीनाम-  
ग्न्याद्यासिलक्षणममृतत्वं जातं तत्प्राप्तानुपासकस्य पुनस्तत्प्राप्तौ किं स्यादित्यत आह—  
तत्प्राणस्वरूपं प्राप्यावाप्य तदमृतस्तत्सर्वपरिच्छेदशून्यममृतत्वं यस्य सोऽयं तदमृतो  
भवति स्पष्टम् । यदमृता यत्प्रसिद्धं सर्वपरिच्छेदशून्यममृतत्वं येषां ते यदमृता देवा  
वागाद्याः ॥ ९ ॥

इदानीं प्राणविदः संप्रत्तिकर्माऽऽह—

अथातः पितापुत्रीयं संप्रदानमिति चाऽऽचक्षते । पिता  
पुत्रं प्रेष्यन्नाह्वयति नवस्तृणैरगारं संस्तीर्याग्निमुपस-  
माधायोदकुम्भं सपात्रमुपनिधायान्वहेन वाससा संप्र-  
च्छन्नः स्वयं श्येत एत्य पुत्र उपरिष्ठादभिनिपद्यते,

अथ प्राणोपासनानन्तरम् । अतो यस्मान्मरणमवश्यं भवि, अस्मात्कारणात्पितापु-  
त्रीयं पित्रा पुत्राय दीयमानं पितापुत्रीयं संप्रदानं सम्यक्प्रदीयत इति संप्रदानं संप्र-  
त्तिकर्मत्यर्थः । इति चाऽऽचक्षतेऽनेनैव प्रकारेण कथयन्ति । पिता पुत्रं प्रेष्यन्कृतश्रि-  
न्निमित्तान्मारिष्यामीति निश्चित्येत्यर्थः । पिता जनकः पुत्रमौरमं तनयमाह्वयति, आकार-  
यति संप्रत्तिकर्मार्थम् । आकारण इति कर्तव्यतामाह—नवस्तृणैर्नवीनैः कुशाग्निस्तृणै-  
रगारं संस्तीर्यै गृहमाच्छाद्याग्निमुपसमाधाय तस्मिन्गृहे श्रौतं स्मार्तं वाऽग्निं संस्थाप्या-  
ग्नेरुत्तरतः पूर्वतो वोदकुम्भं सपात्रमुपनिधाय नीरपूर्णं कलशं प्रीहिवृणीपात्रमहितं समीपे  
संस्थाप्याह्वतेन वाससा संप्रच्छन्नो नवीनवस्त्रेण संवृतः स्वयं श्येतः श्वेतः मितमा-  
ल्याम्बरधर इत्यर्थः । एत्याऽऽगत्याऽऽह्वयतीत्यन्वयः । पुत्र आगते तनय उपरिष्ठा-  
दुपरिभागेऽभिनिपद्यते सर्वतो नितरां प्राप्नोति ॥

अभिनिपदन इतिकर्तव्यतामाह—

इन्द्रियैरस्येन्द्रियाणि संपृष्टयापि वाऽस्याभिमुख्यं  
एवाऽऽसीताथास्मै संप्रयच्छति वाचं मे न्वयि  
दधानीति पिता वाचं ते मयि दध इति पुत्रः

इन्द्रियैश्चक्षुरादिभिः स्वकीयैरस्य पुत्रस्येन्द्रियाणि चक्षुरादीनि संपृष्टय सम्य-  
क्स्पर्शनं विधायामिनिपद्यत इत्यन्वयः । पशान्तरमाह—अपि वाऽथवा । अस्य पुत्र-

१ च. 'न्नः पिता शेत । २ घ. तः मि । ३ च. वाऽस्मा आसीतायाभिमुख्यं संप्रदद्या-  
दथा । ४ च यः । यद्वा पिता शेत पुत्रोऽभिनिपद्यत इति पाठान्वयः । ५ ।

स्याभिमुखत एव संमुखत एव न त्वन्यथोपरिपतनस्य लोकगर्हितत्वादित्यर्थः । आसीतोपविशेत् । अथानन्तरमस्मै पुत्राय संप्रयच्छति सम्यक्प्रयच्छेद्दक्ष्यमाणेन विधिना स्ववागादीन्द्रयादित्यर्थः । वाचं वाग्निन्द्रियं मे मम पितुर्मूर्पोस्त्वयि पुत्रे ममाऽऽनृण्यस्य विधातरि दधानि धारयाणि । इत्यनेन प्रकारेण पिता जनकः । आहेति शेषः । एवं पित्रोक्ते वाचं वाग्निन्द्रियं ते तव पितुर्मयि पुत्रे दधे धारये । इत्यनेन प्रकारेण पुत्रस्त्वयि आहेति शेषः\* ॥

प्राणं मे त्वयि दधानीति पिता प्राणं ते मयि दध इति पुत्रः । चक्षुर्मे त्वयि दधानीति पिता चक्षुस्ते मयि दध इति पुत्रः । श्रोत्रं मे त्वयि दधानीति पिता श्रोत्रं ते मयि दध इति पुत्रः । अन्नरसान्मे त्वयि दधानीति पिता, अन्नरसांस्ते मयि दध इति पुत्रः । कर्माणि मे त्वयि दधानीति पिता कर्माणि ते मयि दध इति पुत्रः । मुखदुःखे मे त्वयि दधानीति पिता मुखदुःखे ते मयि दध इति पुत्रः । आनन्दं रतिं प्रजातिं मे त्वयि दधानीति पिता, आनन्दं रतिं प्रजातिं ते मयि दध इति पुत्रः । इत्या मे त्वयि दधानीति पिता, इत्यास्ते मयि दध इति पुत्रः । धियो विज्ञातव्यं कामान्मे त्वयि दधानीति पिता धियो विज्ञातव्यं कामांस्ते मयि दध इति पुत्रः ।

प्राणं प्राणं मुख्यं च प्राणम् । चक्षुःश्रोत्रे स्पष्टे । अन्नरसान्मधुरादीन् । पूर्वं करणग्रहणमित आरभ्य विषयग्रहणम् । उभयत्र करणविषययोः समर्पणार्थं कर्माण्याद-  
र्तव्यानि । मुखदुःखे शरीरोपभोग्ये । आनन्दं रतिं प्रजातिं मैथुनस्यावसान आनन्दस्ततः प्राप्नोतिस्ततः प्रजातिः पुत्राद्या । इत्या गतीः ॥

धियोऽन्तःकरणवृत्तीः । विज्ञातव्यं तासां विषयः । कामानिच्छाविशेषान् । अन्य-  
न्नवस्ति पर्यायेषु वाक्पर्यायव्याख्यायेयम् ।

अथ दक्षिणावृत्प्राणपनिष्क्रामति तं पिताऽनुमन्त्रयते यशो ब्रह्म-  
वर्चसमन्नायं कीर्तिस्त्वा जुपतामित्यथेतरः सच्यमंसमन्ववेक्षते

\* एतदनन्तरं च. पुस्तके प्राणं म इत्यादि कामास्ते मयि दध इति पुत्र इत्यन्तं मूलं वर्तते ।

१ च. 'पदस्य । २ घ. 'यामि । इ' । ३ च. पुत्रो मनो मे त्वयि दधानीति पिता मनस्ते मयि दध इति पुत्रः प्रज्ञा मे त्वयि दधानीति पिता प्रज्ञां ते मयि दध इति पुत्रो यथु वा उपाभिगदः स्यात्समासेनेव नृयात्प्राणान्मे त्वयि दधानीति पिता प्राणांस्ते मयि दध इति पुत्रोऽथ । ४ च. 'म् । पाठान्तरभिन्नां ते मयि दध इति पुत्र इत्यनन्तर मनो मे त्वयि दधानीति पिता मनस्ते मयि दध इति पुत्रः प्रज्ञां मे त्वयि दधानीति पिता प्रज्ञां ते मयि दध इति पुत्र इति । यथु वा उपाभिगदः प्रत्येकं वक्तु-  
मसमर्थः स्यात्समासेनेव वदेत्प्राणान्मे त्वयि दधानीति पिता प्राणास्ते मयि दध इति पुत्र इति । अ' ।

अथानन्तरम् । दक्षिणावृत्पितुः प्रदक्षिणप्रकारेण प्राङ्प्राच्यां दिशि उपनिष्क्रामति पितुः समीपदेशान्निर्गच्छति । तं पुत्रं पिता जनकः, अनुमन्त्रयते पश्चात्संबोधय ब्रूते । अनुमन्त्रणवाक्यमाह—यशो लौकिकी बन्धुजनादिभ्यः कीर्तिः । ब्रह्मवर्चसं ब्रह्मतेजः । अन्नाद्यमन्नं च तदाद्यं चान्नाद्यम् । कीर्तिः शास्त्रीयं यशस्त्वा त्वां पुत्रं जुषतां सेवताम् । इत्यनेन प्रकारेणानुमन्त्रयत इत्यन्वयः । अथैतदनुमन्त्रणानन्तरम् । इतरः पुत्रः सव्यं वाममंसं बाहुमूलं स्वस्यान्ववेक्षते पश्चादवलोकयते ॥

अवलोकनप्रकारमाह—

पाणिनाऽन्तर्थाय वसनान्तेन वा प्रच्छाद्य स्वर्गाल्लोकान्कामानामुद्गीति स यद्यगदः स्यात्पुत्रस्यैश्वर्ये पिता वसेत्परि वा व्रजेद्यद्यु वै प्रेर्याद्यदेवं समर्पयति तथा समापायेतव्यो भवति तथा समापयितव्यो भवति ॥ १० ॥

इति ऋग्वेदान्तर्गतकौपीतकिब्राह्मणारण्यकोपनिषदि

द्वितीयोऽध्यायः ॥ २ ॥

\* कौपीतकिब्राह्मणारण्यकक्रमेण सप्तमोऽध्यायः ॥ ७ ॥

पाणिना करेणान्तर्थाय व्यवधाय वसनान्तेन वा, वाशब्दः पूर्वेण सहेच्छा-विकल्पार्थः । प्रच्छाद्याऽऽच्छाद्य पितरं प्रत्याह । स्वर्गाल्लोकान्निरतिशयप्रीतिजनकान्देशविशेषान्कामान्कमनीयांस्तत्र स्थितान्भोगान्वाऽऽमुद्गीति प्राप्नुहि । इत्यनेन प्रकारेण ब्रूयादित्यनुपङ्गः । एवं पुत्रेण कृते स पिता यदि कथंचिदगदः स्यात्कीरोगो भवेत् । पुत्रस्य तनयस्यैश्वर्यं विभूतौ पिता जनको वसेन्नवासं कुर्यात्प्रतासिवद्बृहकार्थं किमपि नानुसंख्यादित्यर्थः । परि वा व्रजेत् । वाशब्दः पक्षान्तरार्थः । यदि वैराग्यं तदा परित्रजेत्सर्वसङ्गपरित्यागं कुर्यादित्यर्थः ! यद्यु वा अपि कथंचित्प्रसिद्धं प्रेयात्परलोकं गच्छेत् । यदेव प्रसिद्धमव वागादिकं न त्वन्यत् । एनं पुत्रं प्रति समापयति सम्यक्प्रापयति । तथा तद्वदेव समापयितव्यो भवति सम्यक्प्रापणीयो भवति । सर्वैः कांभेरिति शेषः । तथा समापयितव्यो भवति । व्याख्यातम् । वाक्याभ्यासोऽध्यायपरिसमाप्तर्यः ॥ १० ॥

इति श्रीपरमहंसपरिव्राजकाचार्यानन्दाश्रमपूज्यपादशिष्यस्य शंकरानन्दभगवतः कृता

कौपीतकिब्राह्मणोपनिषद्दीपिकायां द्वितीयोऽध्यायः ॥ २ ॥

\* एवमेव पुरतस्सृतीयचतुर्थाध्यायस्यलेऽऽमनवमाध्यायो ज्ञातर्यो ।

१ घ. 'यात्तदे' । च. यात्तयन । २ च. 'पथेयुर्यया । ३ घ. यया । ४ च. यथा ।

\*अथ तृतीयोऽध्यायः ।

यस्या हेतोः पर्यङ्कोपासना प्राणोपासना च त्रिविधगुणोक्ता तां ब्रह्मविद्यां विक्लु-  
स्तस्यामास्तिक्यं जनयितुं प्रतर्दनं काश्यं देवेभ्योऽप्यधिकबलं लक्ष्म्यादिमन्तं ब्रह्मवि-  
द्यार्थिनं शिष्यं देवराजं च सत्यपाशनिबद्धं मनुष्येषु ब्रह्मविद्यां वक्तुमानिच्छन्तमपि गुरुं  
संपाद्याऽऽख्यायिकामाह—

ॐ प्रतर्दनो ह दैवोदासिरिन्द्रस्य प्रियं धामोपजगाम ।

प्रतर्दनः प्रकर्षेण तर्दयति भर्त्सयत्यभिभवति स्वशत्रूनि सार्थकनामा प्रतर्दनः ।  
ह किल । दैवोदासिर्दिवोदासस्य काशिराजस्य पुत्रो दैवोदासिः । इन्द्रस्य देवरा-  
जस्य परमैश्वर्यसंपन्नस्य । प्रियं धाम प्रियं स्थानं स्वर्गमिति यावत् । उपजगाम  
प्राप्तवान् ॥

तत्प्राप्तौ कारणमाह—

युद्धेन च पौरुषेण च तं हेन्द्र उवाच ।

युद्धेन च पौरुषेण च समरयज्ञेनानेकभटपश्चाद्ब्रह्मविद्याप्यमानशास्त्राग्निना पुरुषसंब-  
न्धिनोत्साहेन च स्वर्गमर्षपरिज्ञाननेत्यर्थः । चकारावुभयोरपि कारणत्वसमुच्चयार्थो । तं  
समरशौण्डमुत्साहिनं स्वर्गमागतं प्रतर्दनम् । ह किल । इन्द्रो युद्धपौरुषाभ्यां परितोषं  
प्राप्तो देवराजः । उवाचोक्तवान् ॥

इन्द्रोक्तिमाह—

प्रतर्दनं वरं ते दैदानीति स होवाच प्रतर्दनः ।

प्रतर्दनं हे प्रतर्दन । वरमभिलषितमर्थम् । ते तुभ्यं प्रतर्दनाय मत्परितोषकारिणे ।  
दैदानि प्रयच्छानोत्यर्थः । इत्यनेन प्रकारेणोवाचेत्यन्वयः । स इन्द्रेणोक्तः । ह किल ।  
उवाच प्रतर्दनः । स्पष्टम् ॥

प्रतर्दनोक्तिमाह—

त्वमेव मे वृणीष्व

त्वमेव मत्पुरतः स्थितो हिताहितज्ञो देवराजो न त्वन्यः । मे मह्यं प्रतर्दनाय  
हितार्थिने मदर्थमित्यर्थः । वृणीष्व हितमिष्टमात्मने च प्रार्थयस्व ॥

प्रार्थमानव्रमाह—

यं त्वं मनुष्याय हिततमं मन्यस इति तं हेन्द्र उवाच ।

यं प्रसिद्धमभीष्टमर्थं त्वं सर्वज्ञो देवराजः । मनुष्यायाज्ञानान्तरवर्तिनेऽनेकशुभा-  
शुभग्यामिश्रफलदावाग्निंसंततगात्राय मनुष्यजानियूजे । हिततममतिशयेन हितं नातः-

\* एवमेव पुरतः प्रथमद्वितीयस्थले तृतीयचतुर्थोऽध्यायो ज्ञानार्थो ।

१ क. ॐ भद्रं नो अपि वातय मनः । ॐ शान्तिः ३ प्र । २ ख. १ वृणीष्वेति । ३ क.  
ददामीति । ४ ख. व वृ । ५ क. मे वर वृ ।

परं हितमित्यर्थः । मन्यसे निश्चिनोपि । इति, अनेन प्रकारेण । तमिन्द्रं प्रत्येवंवादिनं प्रतर्दनम् । इ किल । इन्द्रो देवराजो ब्रह्मविद्याज्ञानावृतदृष्टिनाऽयाचितं परोक्त्या तर्हि किल निश्चितं दातुमशक्तः । उवाचोक्तवाँलौकिकं नयम् ॥

इन्द्रोक्तिमाह—

न वै<sup>१</sup> वरोऽवरस्मै वृणीते त्वमेव वृणीष्वेत्येवमवरो वै<sup>२</sup> किल म  
इति होवाच प्रतर्दनोऽथो खल्विन्द्रः सत्यादेव नेयाय ।

न वै वरोऽवरस्मै वृणीते । वै प्रसिद्धमवरस्मा अन्याथं वरो वरं न वृणीतेऽन्यो न प्रार्थयते । यत एवमतः स्वार्थं वरं त्वमेव वृणीष्वेति । स्पष्टम् । एवमिन्द्रेणोक्तः । अवरः । वरं ददानीति प्रतिज्ञाय भवता निर्दिष्टाऽर्थोऽदत्तः स्यादिति शेषः । वै प्रसिद्धो मनुष्याय मे मद्यं हिताहितज्ञानशून्याय । इति होवाच प्रतर्दनः किल । एवमुक्तवानप्रतर्दनो देवराजानं स्वार्थो वरोऽयमिति । अथो, अथ प्रतर्दनवाक्यानन्तरम् । खलु निश्चितम् । इन्द्रः सत्यवादिनामग्रगण्यां देवराजः । सत्याद्वरं ते ददानीति स्वप्रतिज्ञातार्थवचनान् । एव नेयाय नापजगामेव । प्रतर्दनार्थं वरदाताऽपि स्वयं स्वस्मै वरं याचितवान्न तु लौकिकं नयमङ्गीचकारेत्यर्थः ॥

सत्यादनपगमने कारणमाह—

सत्यं हीन्द्रः स होवाच ।

सत्यं हीन्द्रः सत्यं यथार्थस्वरूपं यत्किञ्चिद्वागर्थस्वरूपम् । इन्द्रो देवराजो हि यस्मात्तस्मात्त्रेयायत्यन्वयार्थः । स सत्यपाशनिबद्ध इन्द्रः । इ किल । उवाचोक्तवान् । प्रतर्दनार्थमात्मानं वरं याचितवानित्यर्थः ॥

अद्वैतोपक्रम इन्द्रोक्तिमाह—

मामेव विजानीष्वेतदेवाहं मनुष्याय हिततमं मन्ये ।

मांमेवास्मत्प्रत्यये व्यवहारयोग्यमानन्दात्मानमेव न त्वन्यम् । विजानीष्वगच्छ साक्षात्कृत्यर्थः । एतदेव मज्जानमेव न त्वन्यत् । अहं भवते वरस्य दाता याचिता च । मनुष्याय हिततमम् । व्याख्यातम् । मन्ये निश्चिन्ये ॥

एतच्छब्दार्थमाह—

यन्मां विजानीयात् ।

यत्प्रसिद्धं वेदान्नेषु 'ब्रह्मविद्यामोति परम्' इत्यादिना । मामुक्तमानन्दात्मानं विजानीयात्साक्षात्कुर्यादित्यर्थः । यन्मां विजानीयादेतदेव हिततमं मन्ये इत्यन्वयः ॥

१ क. वै वर परः परस्मै । २ 'ष्वेत्यवरो' इत्यापि पाठः । ३ क. ख. वै तर्हि किं । ४ ख. यथो मां ।

ननु किं त्वद्विज्ञानेन तवान्यस्माद्यदि कश्चनातिशयो भवेत्तर्हि तद्विततमं न त्वन्य-  
थेति शङ्कायामद्वैतज्ञानं गुरुमातृवधप्रमुखपापोन्मूलकमित्याह—

त्रिशीर्षाणं त्वापृषह्नमरुन्मुखान्यतीन्सालावृकेभ्यः प्रायच्छं  
बह्वीः संधा अतिक्रम्य दिवि प्रह्लादीयानतृणमहमन्तरिक्षे  
पौलोमान्पृथिव्यां कालखाञ्जान् ।

त्रिशीर्षाणं त्रिशीर्षम् । त्वापृं त्वष्टरपत्यं विश्वरूपम् । अह्नं निपातितवान् । अरुन्मु-  
खान्, रुच्छब्दो वेदाध्ययनं तेनोपनिषदर्थविचारो ब्रह्ममीमांसापरपर्यायो लक्ष्यते स येषां  
मुखे नास्ति तेऽरुन्मुखास्तान् । यतीन्प्रयत्नवतश्चतुर्थाश्रमिणः । सालावृकेभ्यः साला-  
वृकाणामपत्यानि सालावृकाः सालावृकेया इति यावत् । तेभ्य आरण्यश्रम्य इत्यर्थः ।  
प्रायच्छं प्रकर्षेण वज्रेण शतश्रा विभज्य दत्तवान् । अद्यापि च तेषां मस्तकविपाकाः  
करीरा दृश्यन्ते । बह्वीर्भूयसीः स्वरूपतः संख्यातश्च । संधाः संधीनित्यर्थः । अति-  
क्रम्य त्यक्त्वा दिवि स्वर्गे । प्रह्लादीयान्प्रह्लादिनः प्रह्लादेन नित्यसंबन्धिनः । अने-  
ककोटिसंख्याकान्महामायाननेकच्छिद्रघातिनोऽमुरान्प्रह्लादपरिचारकानित्यर्थः । अतृणं  
हिमितवान् । अहमात्मज्ञानीन्द्रस्तुभ्यं वरस्य दाता । अन्तरिक्षे भुवर्लोकं । पौलोमा-  
न्पौलोमसंबन्धिनोऽमुरविशेषान् । बह्वीः संधा अतिक्रम्यातृणमित्यनुवर्तते वक्ष्यमाणे च ।  
पृथिव्यां भूलोके च । कालखाञ्जान्कालखत्त्रसंबन्धिनोऽमुरान्भूयांसः परस्परसंबन्ध-  
स्यावश्यंभावित्वात् । कालखत्त्रा एव कालखाञ्जान्स्तान् ॥

ननु किं प्रकृत इत्यत आह—

तस्य मे तत्र नलोम च मा मीयते ।

तस्य गुरुब्राह्मणवधस्य कर्तुः संन्यासिनां च श्रम्यो दानुर्लोकत्रयेऽपि यज्ञादिसंप-  
न्नमहामायासुरसंबन्धोपमं हर्तुरात्मज्ञानिनोऽन्येन मनसाऽपि कर्तुमशक्यं कुर्वतो मे ममे-  
न्द्रस्य तवोपदेशकस्य । तत्र तस्मिन्नतिकरे कर्मणि कियमाणे ब्रह्मवशादिलक्षणे । न-  
लोम च मा मीयते । नलोमापि । अल्पोऽपि केश इत्यर्थः । मा मीयते न  
हिंस्यते । उक्तेन केनचित्कर्मणाऽपिकारिशरीरत्वानिति त्रैलोक्यस्थापनायेदं कृतवान-  
हमिति हृदयम् ॥

नन्वेतद्भवत एव न त्वम्मदादेरित्यत आह—

स यो मां विजानीयान्नास्य केन च कर्मणा लोको मीयते ।

स मदन्यो मज्जानी प्रसिद्धः । यो यः कश्चिद्देवो मनुष्यो वा । मामानन्दात्मान-  
नमिन्द्रम् । विजानीयादहमिन्द्रोऽस्मीति साक्षात्कुर्यात् । नास्य केन च कर्मणा

लोको मीयते । अस्य मामानन्दात्मानं साक्षात्कुर्वतः केन च वक्ष्यमाणेन भ्रूणहत्यादिना कर्मणा पातकेन शास्त्रनिषिद्धेन व्यापारेण लोकः कृतस्य करिष्यमाणस्य च मुकृतस्य फलमुद्दकं न मीयते न हिंस्यते ॥

हिंसकानि कर्मण्येव दर्शयन्नाह—

न मातृवधेन न पितृवधेन न स्तेयेन न भ्रूणहृत्यया  
नास्य पापं चन चकृपो मुखान्नीलं वेतीति ॥ १ ॥

न मातृवधेन न पितृवधेन न स्तेयेन न भ्रूणहृत्यया । मातापितरौ प्रसिद्धौ तयोर्वधो लोकद्वयभ्रंशहेतुः प्रत्येकं प्रसिद्धः । स्तेयं मुवर्णपरिमितमुवर्णस्य ततोऽप्यधिकस्य वा स्वामिनः परोक्षमादानं तेन । भ्रूणो वेदस्य वेदयोर्वेदानां वाऽधिगमेनाभ्ययनेन सह वर्तमानो द्विजोत्तम इत्यर्थः । तस्य मनसा वाचा कर्मणा वाऽपराधशून्यस्य स्वहस्तादिना वधो भ्रूणहत्या । तथा कर्मसामान्यस्य विशेषोऽयमिति दर्शयितुं पर्यायचतुष्टयेऽपि नकारचतुष्टयम् । नास्य पापं चन चकृपो मुखान्नीलं वेतीति । किं बहुनाऽस्य मदात्मज्ञानिनः पापं चन चकृपः पापमपि कर्तुमिच्छोमुखाद्भेदनात्नीलं मुक्ताकान्तिस्वरूपं नीलं नीलिमाश्रयस्वरूपं वा मुग्धात्कण्ठनिह्नावदनात् वेति न व्येति नापगच्छति । इतिशब्दः प्रकृतब्रह्मज्ञानस्तुतिपरिसमाप्त्यर्थः ॥ १ ॥

स होवाच प्राणोऽस्मि प्रज्ञात्मा तं मामायुर्मृतमित्युपास्व ।

एवं ब्रह्मज्ञानं स्तुत्वाऽऽत्मनो ब्रह्मणः स्वरूपं विवक्षुः स इन्द्रः । इ किलोवाचोक्तवान् । प्राणः प्राणशब्दाभिधेयः प्राणोपाधिको वा । अस्मि भवामि । प्रज्ञात्मा बुद्धिवृत्तिप्रतिकल्पितः प्रज्ञानैकस्वभावः । तं प्राणप्रज्ञात्मस्वरूपम् । मामानन्दात्मानमिन्द्रम् । आयुः सर्वप्राणिनां जीवनकारणं प्राणापानव्यतिरिक्तं प्राणापानयोराश्रयभूतम् । अमृतं मरणशून्यं पदभावविकारशून्यमित्यर्थः । इति प्राणः प्रज्ञात्मेन्द्र आयुर्मृतमस्मीत्यनेन रूपेण । उपास्व यावदात्ममात्तात्कारं विजातीयप्रत्ययशून्यसजातीयप्रत्ययप्रवाहं कुरु ॥

नन्वेकस्मैव भवत इन्द्रस्य प्राणः प्रज्ञात्माऽयुर्मृतमिति गुणाः  
किमित्याशङ्क्य नत्याह—

आयुः प्राणः ।

आयुरुक्तं यत्स प्राण उक्तः ॥

नन्वायुषः प्राणत्वेऽपि न प्राणस्याऽऽयुर्द्रं यथा माम्नाया गोत्वेऽपि न गोः साम्नात्वमित्यत आह—

प्राणो वा आयुः ।



प्राणो वा आयुः प्राण एवाऽऽयुः । न त्वङ्गाङ्गिगुणगुण्यादिभेदः ॥  
न त्वेतदायुष एव किं त्वमृतत्वस्यापीत्याह—

प्राण एवामृतम् ।

प्राण एवामृतं न जायतेऽस्ति वर्धते विपरिणमतेऽपक्षीयते नश्यति च । अमृतमपि प्राण एव ॥

प्राणस्याऽऽयुष्टममृतत्वं चोपपादयति—

यावद्ध्रस्मिन्शरीरे प्राणो वसति तावदायुः ।

यावत्, यावन्तं कालम् । हि यस्मात् । अस्मिन्प्रत्यक्षे शरीरे शीर्षावयवे कले-  
वरे । प्राणो वसति तावदायुः, तावत्तावन्तं कालम् । स्पष्टमन्यत् ॥

इदानीममृतत्वमुपपादयति—

प्राणेन होवामुष्मिण्लोकेऽमृतत्वमाप्नोति ।

प्राणेन होव हि यस्मात्प्राणेनैव न तु शरीरेणापि । अमुष्मिन्परोक्षे लोके स्वर्गादौ ।  
अमृतत्वं सुखम् । आप्नोति स्पष्टम् ॥

ननु प्राणस्य क्रियाशक्तेर्भवतु किं प्रज्ञयेत्यत आह—

प्रज्ञया सत्यं संकल्पम् ।

प्रज्ञया ज्ञानशक्तिरूपेण । सत्यं सत्यवचनं निष्प्रपञ्चं ब्रह्म वा । संकल्पमिदं मे  
स्यादित्येवंरूपं मनसः प्रचारमभिगच्छतीति शेषः ॥

एवं प्रज्ञादीनामुपयोगमुक्त्वाऽऽयुष्टामृतत्वोपासनयोः फलमाह—

स यो ममाऽऽयुरमृतमित्युपास्ते सर्वमायुरस्मिँल्लोक एति ।

स प्रसिद्ध उपासकः । यः कश्चिन्ममेन्द्रस्य । प्राणात्मना प्रत्यग्भूतमायुरमृतमिति  
व्याख्यातम् । उपास्ते स्पष्टम् । य उपास्ते स इत्यन्वयः । सर्वमायुरस्मिँल्लोक एति  
निखिलं शतसंवत्सरमायुराप्नोति ॥

आयुरुपासनस्य फलमुक्त्वाऽमृतोपासनस्य फलमाह—

आप्नोत्यमृतत्वमक्षितिं स्वर्गे लोके ।

आप्नोत्यमृतत्वमक्षितिं स्वर्गे लोके । क्षयरहितममृतत्वम् । स्पष्टमन्यत् ॥

प्रतर्दनः प्राणशब्दं श्रुत्वा प्राणानामिन्द्रियाणामेकत्वं स्वयमवगतं प्रसङ्गात्पृच्छति—

तद्वैक आहुरेकभूयं वै प्राणा गच्छन्तीति ।

तत्तत्र प्राणानामेकत्वे सति । ह किल । एके केचिद्विद्वांसः । आहुः कथयन्ति ।  
एकभूयं वै, एकभावमेव । प्राणा इन्द्रियाणि । गच्छन्ति स्पष्टम् । इत्यनेन प्रकारे-  
णाऽऽहुरित्यन्वयः ॥

प्राणान्त्रमेकभाव उपपत्तिं यां कथयन्ति तामाह—

न हि कश्चन शक्नुयात्सकृद्वाचा नाम प्रज्ञापयितुं चक्षुषा  
रूपं श्रोत्रेण शब्दं मनसा ध्यातुमित्येकभूयं वै प्राणाः ।

न हि कश्चन शक्नुयात् । हि यस्मात्कोऽपि न शक्नुयात् । सकृदेकवारं युगपदित्यर्थः । वाचा नाम प्रज्ञापयितुं चक्षुषा रूपं श्रोत्रेण शब्दम् । वाग्निन्द्रियेण नाम वक्तृमिति शेषः । प्रज्ञापयितुमवगमयितुमवगन्तुमिति यावत् । एतच्चक्षुःश्रोत्राभ्यां संवध्यते । स्पष्टमन्यत् । मनसा ध्यातुं मनसा ध्यानं कर्तुम् । इत्यनेन प्रकारेणैकहेलया व्यापारभावेन । एकभूयं वै प्राणाः । व्याख्यातम् । पुनरभिधानं निगमनार्थम् ॥

उक्तं हेतुं विवृणोति—

एकैकमेतानि सर्वाण्येव प्रज्ञापयन्ति ।

एकैकं रूपरसादिकं सर्वाण्येव निमित्तान्यैकैकमेवेत्यनेन संवध्यते । स्पष्टमन्यत् । एतानि वागादीनि करणानि । प्रज्ञापयन्ति प्रकर्षेण निष्पादयन्ति ॥

एकैकमेव प्रज्ञापयन्तीत्युक्ते शृङ्गाहाहिकयाऽऽह—

वाचं वदन्तीं सर्वे प्राणा अनु वदन्ति ।

वाचं वदन्तीं वाग्निन्द्रियं स्वव्यापारं कुर्वत्सर्वे प्राणा निमित्तानीन्द्रियाणि राजानमिव वदन्तं सर्वे मभागता अनु वदन्ति पश्चाद्दत्तनोपलक्षितं स्वं स्वं व्यापारं कुर्वन्त्यनुमोदन्ते वा न त्वेकहेलया व्यापारं कुर्वन्तीत्यर्थः ॥

यथा वाचो व्यापार इतरेषां स्वव्यापारादुपरमस्तथा चक्षुःश्रोत्रमनःप्राणानां व्यापारेऽपीत्याह पर्यायचतुष्टयेन—

चक्षुः पश्यत्सर्वे प्राणा अनु पश्यन्ति श्रोत्रं शृण्वत्सर्वे प्राणा

अनु शृण्वन्ति मनो ध्यायत्सर्वे प्राणा अनु ध्यायन्ति प्राणं प्राणन्तं

सर्वे प्राणा अनु प्राणन्तीति ।

चक्षुः पश्यत्सर्वे ० प्राणा अनु प्राणन्ति । स्पष्टम् । अनेनानेकावधानान्यैककाले मृच्यग्रेण शतपत्रसहस्रपत्रवेधनवदस्पष्टविभिन्नकालानि व्याख्यायानि । इतिः प्रतर्दनप्रक्षपरिममाप्त्यर्थः ॥

प्रतर्दनप्रक्षस्येन्द्रोऽङ्गीकारेणवांत्तरमुक्तवानित्याह—

एवमु हैतदिति हेन्द्र उवाच ।

एवमु, इत्यमेवैकहेलया न सर्वे प्राणाः स्वस्वव्यापारवन्तः । ह प्रभिद्धं सर्वजनीनानुभवेन । एतदेकहेलया सर्वेन्द्रियाणां स्वस्वव्यापाराकरणम् । इति ह, एवं किल । इन्द्र उवाच । स्पष्टम् ॥

ननु सर्वेषां तत्रोपाधित्वे समाने कः पक्षपातस्तव प्राणोऽस्मीत्यभिमान इत्यत आह—

अस्ति त्वेव प्राणानां निःश्रेयसमिति ॥ २ ॥

अस्ति त्वेव तुशब्दः शङ्कानिराकरणार्थः । प्राणो हि मम निःश्रेयसात्मन उपाधिनिःश्रेयसरूपः । प्रसिद्धं तस्य निःश्रेयसं प्राणसंवादादौ न च तदासीद्भविष्यति वा किं त्वस्त्येव वर्तते एव न तु कदाचिन्न वर्तते । प्राणानां प्राणस्य पञ्चवृत्तीनां निःश्रेयसं शरीरधारणोच्छ्रयनादिकम् । इति निःश्रेयसवर्तमानत्वप्रतिज्ञापरिसमाप्त्यर्थः ॥२॥ न चैतन्निःश्रेयसं वाक्चक्षुःश्रोत्राणामपि भवतीत्याह पर्यायक्रमेण सहेतुकम्—

जीवति वागपेतो मूकान्दि पश्यामो जीवति चक्षु-  
रपेतोऽन्धान्दि पश्यामो जीवति श्रोत्रापेतो वधि-  
रान्दि पश्यामो जीवति मनोपेतो बालान्दि पश्यामो  
जीवति बाहुच्छिन्नो जीवत्यूरुच्छिन्न इति ।

जीवति वागपेतो० बालान्दि पश्यामः । स्पष्टम् । वाक्चक्षुःश्रोत्रमनोभिरपेतो रहितो जीवतीति प्रज्ञाऽत्र हेतुः । मूकान्धवधिराणां च दर्शनम् । अयमर्थः । इन्द्रियाणां कार्यैकगम्यत्वात्कार्याभावे तदभाव इति च । जीवति बाहुच्छिन्नो जीवत्यूरुच्छिन्नः । स्पष्टम् । पर्यायद्वयेन हस्तपादरहितस्य जीवनमुच्यते । इतिः प्रकृतपर्यायपरिसमाप्त्यर्थः ॥

एकहेलयोभयत्र हेतुमाह—

एवं हि पश्याम इति ।

एवं हि पश्यामः । हि यस्मादेवं छिन्नहस्तपादानां जीवनं पश्यामोऽवलोकयामः । न च दृष्टेऽनुपपन्नं नामेत्यर्थः । इत्यनेन प्रकारेणाङ्गीकृत्य । इति हेन्द्र उवाचेत्यन्वयः । अथवाऽऽद्य इतिशब्दोऽङ्गीकारार्थोऽन्यस्तु प्रकारार्थ इति ॥

एतन्निःश्रेयसमस्त्येवेत्यस्मिन्नर्थ उपपत्तिर्मृग्येत्याह—

अथ खलु प्राण एव प्रज्ञात्मेदं शरीरं परिगृह्णांत्थापयति ।

अथ यस्मात्खलु निश्चितं सर्वप्रत्यक्षमिति यावत् । प्राण एव प्रज्ञात्मा क्रियाशक्त्युपाधिक एव ज्ञानशक्त्युपाधिको न त्वन्यः । इदं प्रत्यक्षं शरीरं देहं परिगृह्णाहं ममेति वा स्वीकृत्योत्थापयति शयनासनादिभ्य ऊर्ध्वं नयति ॥

इदानीं प्रसङ्गादुपासनान्तरं श्रुत्यन्तरप्रसिद्धं प्राणे स्मारयति ।

तस्मादेतदेवोक्त्यमुपासीते ।

तस्माद्यत इदं शरीरमुत्थापयति प्राणस्तत एतदेवोत्थापनहेतुभूतमेव नान्यत् ।  
उक्त्यमुक्तशब्दाभिधेयम् । उपासीत । व्याख्यातम् ॥

ननु यदि प्राण उक्तत्वेनोपास्यस्तिर्हि पञ्चवृत्तिमात्रं विवक्षितं न परमात्मेत्यत आह—  
यो वै प्राणः सा प्रज्ञा या वा प्रज्ञा स प्राणः ।

यो वै प्राणो य एवात्र प्राणशब्दाभिधेयः । सा प्रसिद्धा प्रज्ञा सर्वबोधसाक्षिणी  
संवित् । या वा या वै प्रज्ञोक्ता । स प्रसिद्धः । प्राणः प्राणोपाधिकः परमात्मा ॥

ननु कस्मादेतदेकमेव तवोपाधिभूतमित्यत आह—

सह ह्येतावस्मिञ्शरीरे वसतः सहोत्क्रामतस्तस्यैवैव दृष्टिः ।

सह मिलित्वा । हि यस्मात् । एतौ प्रजाप्राणौ । अस्मिञ्शरीरे । स्पष्टम् ।  
वसतो निवासं कुरुतो जीवेन सह मिलित्वोत्क्रामतोऽस्माच्छरीरगदुत्क्रमणं कुरुतो  
मरणे । पाठान्तरे यो वै प्राणः सा प्रज्ञा या वा प्रज्ञा स प्राण इति । तस्य प्राणोपाधि-  
कस्य । एषैवेत्येव वक्ष्यमाणा । दृष्टिर्दर्शनापरपर्यायाऽवगतिः । अस्यामवस्थायां प्राण-  
शब्दाभिधेयोऽवगन्तव्य इत्यर्थः ॥

एषैव दृष्टिरिति व्याकरोति—

एतद्विज्ञानम् ।

एतद्विज्ञानं यदेतत्सुषुप्तं तदेवाऽऽत्मनः प्राणत्वविज्ञानिकारणम् ॥

एतच्छब्दार्थमाह—

यत्रैतत्पुरुषः सुप्तः स्वप्नं न कंचन पश्यत्यथास्मिन्प्राण एवैकधा भवति ।

यत्र यस्यामवस्थायाम् । एतत्सर्वविशेषबोधशून्यं यथा स्यात्तथा । पुरुषो बन्तुतः  
परिपूर्णोऽपि पुरिशयः । सुप्तः शयनमधिगतः । स्वप्नं जाग्रद्दामनारूपं पदार्थजातं न  
कंचन पश्यति कमपि नावलोकयति । अथ तदा स्वप्नानवलोकनकाले । अस्मिन्मु-  
खादिमंचारिणि निरस्कृतज्ञानशक्तौ । प्राण एव क्रियाशक्तवेव न त्वन्यत्र । एक-  
धा भवति, एकत्वं गच्छति । प्राणोपाधिकः प्राणशब्दार्हः पुरुषो भवतीत्यर्थः ॥

ननु तदा वागादीनि करणानि क यान्तीत्यत आह—

तर्दनम् ।

तदा तस्मिन्प्राण एकधाभवनकाले । एनं प्राणोपाधिकमात्मानम् ॥

वाक्चक्षुःश्रोत्रमनांमि मविपयाणि लयं गच्छन्तीति पर्यायचतुष्टयेनाऽऽह—

वाक्सर्वेनामभिः सहाप्येति चक्षुः सर्वे रूपैः सहाप्येति श्रोत्रं

सर्वैः शब्दैः सहाप्येति मनः सर्वैर्ध्यानैः सहाप्येति ।

वाक्सर्वैर्नामभिः० सहाप्येति । स्पष्टम् ॥

ननु प्राणे लीनानां तेषां समुद्र इव सरितां कुतः पुनरुत्पत्तिरित्यत आह—

स यदा प्रतिबुध्यते ।

स प्राणोपाधिकः पुरुषो यदा यस्मिन्काले प्रतिबुध्यते जागरणं गच्छति ॥

जागरणावसर एतस्माद्दुत्पत्तौ दृष्टान्तमाह—

यथाऽग्नेर्ज्वलतः सर्वा दिशो विस्फुलिङ्गा विप्रतिष्ठेरन्नेवमेवैतस्मा-

दात्मनः प्राणा यथायतनं विप्रतिष्ठन्ते प्राणेभ्यो देवा देवेभ्यो लोकाः ।

यथा दृष्टान्ते । अग्नेर्जातवेदसो ज्वलतो जाज्वल्यमानात् । सर्वा दिशो विस्फुलिङ्गाः क्षुद्रा अग्निकणा विप्रतिष्ठेरन्निविधासु दिक्षु निर्गच्छन्ति । एवमेवानेनैव प्रकारेण न त्वन्यथा । एतस्मात्प्राणोपाधिकादात्मन आनन्दात्मनः प्राणा वागादयो यथायतनं यस्य यादृशं स्थानं जिह्वादि तद्दृष्टियं विप्रतिष्ठन्ते विविधं निगच्छन्ति । प्राणेभ्यो देवा अग्न्यादयः । विप्रतिष्ठन्त एतदनुवर्ततेऽत्र वक्ष्यमाणे च । देवेभ्योऽग्न्यादिभ्यो लोका नामादयो विषयाः ॥

जीवतः प्राणोपाधिकत्वमुक्त्वा मरणेऽपि प्राणोपाधिकत्वमाह—

तस्यैषैव सिद्धिः ।

तस्य प्राणोपाधिकस्य । एषैव मरणावस्थारूपैव नत्वन्या । सिद्धिः प्रसिद्धिः प्राणत्वे ॥

एषैव सिद्धिरिति व्याकरोति—

एतद्विज्ञानम् ।

एतन्मरणं सर्वप्रत्यक्षम् । विज्ञानं विज्ञायतेऽनेनेति विज्ञानं प्रमाणमिति यावत् ॥

एतच्छब्दोक्तं मरणमाह—

यत्रैतत्पुरुष आतो मरिष्यन्नावल्यं न्येत्य संमोहं न्येति तदाहुः ।

यत्र यस्यामवस्थायामेतत्पुरुषोऽयं पुमान्प्रत्यक्षो मनुष्यत्वाद्यभिमानी । आतो जराव्याध्यादीनां वश्यं प्राप्तः । मरिष्यन्मरणं करिष्यन्नासन्नमरण इत्यर्थः । आवल्य-मवल्यस्य दुर्वलस्य भाव आवल्यं हस्तपादाद्यवश्यत्वमित्यर्थः । न्येत्य नितरामागत्य । संमोहं बन्धाद्यपरिज्ञानलक्षणं न्येति नितरामागच्छति । तदाहुः समीपस्थाः कथयन्ति ।

समीपस्थोक्तिमाह—

उदक्रमीचित्तम् ।

उदक्रमीदत्क्रमणमकरोत् । चित्तं मनः ॥

१ ख. का. स एष प्राण एव प्रज्ञात्मिद् शरीर परिगृह्योत्थापयति तस्मादेतदेवोक्त्यमुपासतेति  
सैषा प्राणे सर्वाभिर्यो वै प्राण. सा प्रज्ञा या वा प्रज्ञा स प्राणस्तं । २ ख. °बन्धमेव सं । ३ ख.  
मोहमेति तमाहुः ।

चित्तोत्क्रमणे लिङ्गान्याहुः—

न शृणोति न पश्यति न वाचा वदति न ध्यायत्यथास्मिन्प्राण  
एवैकधा भवति तदेतन्न वाक्सर्वैर्नामभिः सहाप्येति चक्षुः सर्वै  
रूपैः सहाप्येति श्रोत्रं सर्वैः शब्दैः सहाप्येति मनः सर्वैर्ध्यानैः  
सहाप्येति यदा प्रतिबुध्यते यथाऽग्नेर्ज्वलतो विस्फुलिङ्गा विप्रति-  
ष्टेरन्नेवमवैतस्मादात्मनः प्राणा यथायतनं विप्रतिष्ठन्ते प्राणैर्भ्यो  
देवा देवैर्भ्यो लोकाः ॥ ३ ॥

न शृणोति न पश्यति न वाचा वदति न ध्यायति । स्पष्टम् । इत्यनेन  
प्रकारेणाऽऽहुरित्यन्वयः । अथास्मिन्प्राण० देवा देवैर्भ्यो लोकाः । अथ तदाऽ-  
स्मिन्मरणकाले प्रतिबुध्यते उत्पद्यते शरीरान्तरग्रहणं करोति तस्मिन्नापि शरीरे मोहाद्वि-  
मुक्तो भवतीत्यर्थः । व्याख्यातमन्यत् ॥ ३ ॥

एवं मरणकाले मूर्च्छाभिन्द्रियाणां लयमभिधाय शरीरादुत्क्रमणे तस्मिन्नेव लये  
विशेषमाह—

स यदाऽस्माच्छरीरादुत्क्रामति सहैवैतैः सर्वैरुत्क्रामति वागस्मा-  
त्सर्वाणि नामान्यभिविस्तृजते ।

स मुमुर्षुर्यदा यस्मिन्काले । अस्मात्प्रत्यक्षाच्छरीराच्छरीणीवयवाद्देहादुत्क्राम-  
त्यूर्ध्वं गच्छति सहैवैतैः सर्वैरुत्क्रामति । वाग्वागिन्द्रियमस्मात्स्वामिनः सर्वाणि  
निविन्द्यानि नामानि स्वविषयभूतानि । अभिविस्तृजते सर्वतः परित्यजति स्वविषय-  
व्यापारात्मवैधोपरमं प्राप्य पुनर्भागं न प्रयच्छतीत्यर्थः ॥

ननु यदि वाङ्नामान्यभिविस्तृजतेऽस्मात्तर्ह्यन्येन तत्प्राप्तिरस्त्वित्यत आह—

वाचा सर्वाणि नामान्याप्नोति<sup>१</sup> ।

वाचा सर्वाणि नामान्याप्नोति । स्पष्टम् । अथवा नाद्यां परित्यागं चेद्वाङ्करोति  
तथा च स्वयं प्राणे विन्दीना स्वविषयरहिता स्यादित्यत आह वाचेन्यादि । अयमर्थः,  
न वाङ्मात्रं प्रलीयते प्राणे किं तु प्राणो वाचा सह सर्वाणि नामान्यप्नोति वाङ्गं स्ववि-  
षयरहिता प्राणे प्रलीयत इति ॥

यथा वाक्तथा घ्रा(प्रा)णचक्षुःश्रोत्रमनामीति पर्यायचतुष्टयेनाऽऽह—

प्राणोऽस्मात्सर्वान्गन्धानभिविस्तृजते प्राणेन सर्वाङ्गन्धानाप्नोति  
चक्षुरेऽस्मात्सर्वाणि रूपाण्यभिविस्तृजते चक्षुषा सर्वाणि रूपाण्या-

१ स्व. 'ध्यायति म' । २ स्व. ग. वाग्वाग्मिन्मन्वा' । ३ क. 'ति चक्षु' । ४ स्व. प्राण एवास्मि-  
न्मन्वा' । ५ स्व. 'क्षुरेवास्मिन्मन्वा' ।

प्रोति' श्रोत्रमस्मात्सर्वाञ्जब्दानभिविमृजते श्रोत्रेण सर्वाञ्ज-  
ब्दानाप्रोति मनोऽस्मात्सर्वाणि ध्यानान्यभिविमृजते मनसा  
सर्वाणि ध्यानान्याप्रोति सैषा प्राणे सर्वाप्तिः ।

प्राणोऽस्मा० ध्यानान्याप्रोति । वाक्पर्यायवत्प्राणचक्षुःश्रोत्रमनःपर्यायाः सवि-  
पया व्याख्येयाः । सा प्रसिद्धा । एषा स यदेत्यादिनोक्ता । प्राणे प्राणोपाधिक  
आत्मनि । सर्वाप्तिर्विषयेन्द्रियादिलक्षणस्य सर्वस्य प्राप्तिः ॥

न चायं प्राणः पञ्चवृत्तिमात्रं किन्तु क्रियाज्ञानशक्त्युपाधिक आत्मेत्येतदुक्तमर्थं  
स्मारयति—

यो वै प्राणः सा प्रज्ञा या वा प्रज्ञा स प्राणः सह ह्येतावस्मिञ्श-  
रीरे वसतः सहोत्क्रामतः ।

यो वै प्राणः० सहोत्क्रामतः । व्याख्यातम् ॥

ननु प्राणे सर्वेषां भूतानामेकीभाव उक्तो न तु प्रज्ञायां तत्कथं प्राणप्रज्ञयोः सर्वा-  
त्मनैक्यमित्याशङ्क्य प्रज्ञाया अपि प्राणवत्सर्वात्म्यकथनायाऽऽह—

अथं खलु यथाऽस्यै प्रज्ञायै सर्वाणि भूतान्येकं भवन्ति तद्व्या-  
ख्यास्यामः ॥ ४ ॥

अथ प्राणस्य सर्वात्म्यकथनानन्तरम् । खलु निश्चितम् । यथा येन प्रकारेण ।  
अस्यै प्रज्ञायै, अस्यां प्रज्ञायां ज्ञानशक्तौ चैतन्ये साक्षिण्याम् । सर्वाणि भूतानि  
निखिलानि वागादीनि सविषयाणि स्थिरजङ्गमशब्दाभिधेयानि । एकं भवन्ति प्राण-  
वदेकभा भवन्ति । तत्तथा । व्याख्यास्यामो विस्पष्टमासमन्तात्प्रकथयिष्यामः ॥४॥

एकभावं प्रतिज्ञाय प्रथमतः प्रज्ञाया विभागमाह—

वागेवास्या एकमङ्गमद्गुह्यं\* तस्यै नाम परस्तात्प्रतिविहिता  
भूतमात्रा ।

वागेव वागिन्द्रियमेव प्रसिद्धं न त्वन्यत् । अस्याः प्रज्ञायाः । एकमङ्गमेकं भागं  
गोरिवैकस्तनम् । अद्गुह्यमद्गुह्यत् । स्वाधीनं कृतवतीत्यर्थः । तस्यै तस्या दुरवैक-  
भागप्रज्ञाया वाचो नाम वक्तव्यं शब्दज्ञातम् । परस्ताद्विषयत्वेन परस्मिन्बहिर्देशे ।  
प्रतिविहिता विनिमिता भूतमात्रा भूतभागः । मीयत इति मात्रा । तस्या विषयत्वेन  
प्रतिविहिता भूतमात्रा वा नामेत्यन्वयः ॥

\* क. पुस्तके अद्गुह्यमित्यस्य स्थानेऽद्गुह्यदित्येव पाठ उपलभ्यते । ग. पुस्तके चोद्-  
गुह्यमिति ।

१ क. 'ति प्राणोऽस्मात्सर्वान्गन्धानभिविमृजते प्राणेन सर्वान्गन्धानाप्रोति श्रो' । २ ख. 'त्र-  
मेवास्मिन्सर्वा' । ३ ख. मन एवास्मिन्सर्वा' । ४ ख. 'ध्यातान्य' । ५ ख. 'ध्यातान्या' । ६ क. 'मत  
इत्यथ । ७ ख. ग. 'थ य' । ८ क. 'न्येकीम' ।

यथा वाक्प्रज्ञाया एकमङ्गमदूदुहद्यथा च तस्याः परस्तात्प्रतिविहिता भूतमात्रा नामैवं प्राणचक्षुःश्रोत्ररसनहस्तशरीरोपस्थपादबुद्धिस्थसंविद एकैकमङ्गमदूदुहत् । आसां यथाक्रमं परस्तात्प्रतिविहिता भूतमात्रा गन्धरूपशब्दान्नरसकर्ममुखदुःखानन्दरतिप्रजातीत्यादिधीविज्ञातव्यकामा इति पर्यायनवकेनाऽऽह—

प्राण एवास्या एकमङ्गमदूहळं तस्य गन्धः परस्तात्प्रतिविहिता भूतमात्रा चक्षुरेवास्या एकमङ्गमदूहळं तस्य रूपं परस्तात्प्रतिविहिता भूतमात्रा श्रोत्रमेवास्या एकमङ्गमदूहळं तस्य शब्दः परस्तात्प्रतिविहिता भूतमात्रा जिह्वेवास्या एकमङ्गमदूहळं तस्या अन्नरसः परस्तात्प्रतिविहिता भूतमात्रा हस्तावेवास्या एकमङ्गमदूहळं तयोः कर्म परस्तात्प्रतिविहिता भूतमात्रा शरीरमेवास्या एकमङ्गमदूहळं तस्य सुखदुःखे परस्तात्प्रतिविहिता भूतमात्रोपस्थ एवास्या एकमङ्गमदूहळं तस्याऽऽनन्दो रतिः प्रजातिः परस्तात्प्रतिविहिता भूतमात्रा पादावेवास्या एकमङ्गमदूहळं तयोरित्याः परस्तात्प्रतिविहिता भूतमात्रां प्रज्ञेवास्या एकमङ्गमदूहळं तस्यै धियो विज्ञातव्यं कामाः परस्तात्प्रतिविहिता भूतमात्रा ॥ ९ ॥

प्राण एवास्या ० भूतमात्रा । वाक्पर्यायवच्चक्षुरादयो नवापि पर्याया व्याख्येयाः ॥ ९ ॥  
एवं प्रज्ञाया विभागमुक्त्वेदानीमविभागमाह—

प्रज्ञया वाचं समारुह्य वाचा सर्वाणि नामान्याप्नोति ।

प्रज्ञया वाचा इत्ययोक्तया संविदा वाचं वाग्निन्द्रियं समारुह्य सभ्यकतादात्म्यलक्षणेन संबन्धेनाऽऽरोहणं कृत्वाऽहं वागम्भीत्यभिमानं प्राप्येत्यर्थः । वाचा, उक्तप्रज्ञाभिन्नेनोक्तेनेन्द्रियेण । सर्वाणि निग्विद्यानि नामानि वक्तव्यान्याप्नोति वाच्यविरुद्धा प्रज्ञा प्राप्नोति । अयमर्थः । न प्रज्ञामन्तरेणाक्तविषयप्राप्तिस्ततो यद्यद्विना न भवति नोपलभ्यते वा तत्तदात्मकं यथा तन्नुन्विनाऽनुपलभ्यमानः पटस्तन्वात्मकः शुक्तिकामन्तरेण वाऽनुपलभ्यमानं रजतं शुक्त्यात्मकं तथा चात्तन्द्रियमन्तरेणाविद्यमानोऽनुपलभ्यमानो विषय उक्तेन्द्रियात्मकः । उक्तं च “इन्द्रियं प्रज्ञामन्तरेणानुपलभ्यमानं प्रज्ञात्मकम्” इति ॥

यथा वाङ्नामनी प्रज्ञाया भेदरहिते एवं प्राणगन्धौ चक्षुरूपे श्रोत्रशब्दौ जिह्वान्नरसौ हस्तकर्माणि शरीरसुखदुःखान्युपस्थानन्दरतिप्रजातयः पादगतयः प्रज्ञाधीविज्ञातव्यकामाश्चेत्याह—

प्रज्ञया प्राणं समारुह्य प्राणेन सर्वाङ्गान्यानाप्नोति प्रज्ञया चक्षुः सपा-



रुह्य चक्षुषा सर्वाणि रूपाण्याप्नोति प्रज्ञया श्रोत्रं समारुह्य श्रोत्रेण सर्वांश्शब्दानाम्नोति प्रज्ञया जिह्वां समारुह्य जिह्वया सर्वानन्नरसानाम्नोति प्रज्ञया हस्तौ समारुह्य हस्ताभ्यां सर्वाणि कर्माण्याप्नोति प्रज्ञया शरीरं समारुह्य शरीरेण सुखदुःखे आप्नोति प्रज्ञयोपस्थं सरुमाहोपस्थेनाऽऽनन्दं रतिं प्रजातिमाप्नोति प्रज्ञया पादौ समारुह्य पादाभ्यां सर्वा इत्या आप्नोति प्रज्ञयैव धियं समारुह्य प्रज्ञयैव धियो विज्ञातव्यं कामानाम्नोति ॥ ६ ॥

प्रज्ञया प्राणं समारुह्य० धियो विज्ञातव्यं कामानाम्नोति । वाक्पर्यायवत्प्रवक्तृमपि व्याख्येयम् ॥ ६ ॥

ननु किं प्रज्ञया यावता वागादिभिरेव स्वः स्वोऽर्थोऽवगम्यत इत्याशङ्क्य वागादीनां प्रज्ञया रहितानां सत्यपि स्वार्थमवबन्धे न तदवगमहेतुत्वमिति सर्वजनानामुभवेनाऽऽह—

न हि प्रज्ञापेता वाङ्नाम किंचन प्रज्ञापयेत् ।

न हि प्रज्ञापेता वाङ्नाम किंचन प्रज्ञापयेत् । हि यस्मात्प्रज्ञारहितं वाग्निन्द्रियं किमपि वक्तव्यं स्वं परं नावगमयेत् । प्रज्ञारहिता वाक्स्वव्यापारं न कुरुते कुर्वत्यप्य-  
विवक्षितार्थमसंबद्धार्थं वा कुर्यादित्यर्थः ॥

ननु प्रज्ञारहिता वाग् प्रज्ञापयेदित्यस्मिन्नर्थे किं प्रमाणमित्याशङ्क्य सर्वजनानामनुभव-  
मभिनयेन प्रमाणयति—

अन्यत्र मे मनोऽभूदित्याह ।

अन्यत्र विषयान्तरे मे ममेन्द्रियस्वामिनो मनोऽन्तःकरणधीवृत्तिजनकं प्रज्ञासाक्ष्य-  
भूद्भवदित्याहैवं वृत्ते ॥

मनसोऽन्यत्रावस्थाने किं स्यादित्यत आह—

नाहमेतन्नाम प्राज्ञासिपमिति ।

नाहमेतन्नाम प्राज्ञासिपमिति । अहमिन्द्रियस्वामी । एतत्त्वया कथ्यमानं नाम वक्तव्यमस्येन्द्रियस्य विषय इत्यर्थः । न प्राज्ञासिपं न प्रकर्षेण ज्ञातवान् । उक्तमपि विशदमस्पष्टवर्णं विशिष्टार्थं तद्विपरीतं वेत्यनेन प्रकारेणाऽऽहेत्यनुपङ्गः । अयमर्थः । परज्ञानाज्ञानयोरप्रत्यक्षत्वेऽपि परस्य तद्वचनेन लिङ्गेनानुमानं शक्यते । तथाच प्रज्ञारहितमुक्तमिन्द्रियं न स्वव्यापारकरमिति ॥

यथा वाक्तया प्राणचक्षुःश्रोत्रजिह्वाहस्तशरीरोपस्थपादप्रज्ञा इति पर्यायनवकेनाऽऽह—

न हि प्रज्ञापेतः प्राणो गन्धं कंचन प्रज्ञापयेदन्यत्र मे मनोऽभूदि-

त्याह नाहमेतं गन्धं प्राज्ञासिपमिति न हि प्रज्ञापेतं चक्षु रूपं किञ्चन  
 प्रज्ञापयेदन्यत्र मे मनोऽभूदित्याह नाहमेतद्रूपं प्राज्ञासिपमिति  
 न हि प्रज्ञापेतं श्रोत्रं शब्दं कंचन प्रज्ञापयेदन्यत्र मे मनोऽभूदि-  
 त्याह नाहमेतं शब्दं प्राज्ञासिपमिति न हि प्रज्ञापेता जिह्वाऽन्न-  
 रसं कंचन प्रज्ञापयेदन्यत्र मे मनोऽभूदित्याह नाहमेतमन्नरसं  
 प्राज्ञासिपमिति न हि प्रज्ञापेतौ हस्ता कर्म किञ्चन प्रज्ञापयेताम-  
 न्यत्र मे मनोऽभूदित्याह नाहमेतत्कर्म प्राज्ञासिपमिति न हि प्र-  
 ज्ञापेतं शरीरं सुखं दुःखं किञ्चन प्रज्ञापयेदन्यत्र मे मनोऽभू-  
 दित्याह नाहमेतत्सुखं दुःखं प्राज्ञासिपमिति न हि प्रज्ञापेत  
 उपस्थ आनन्दं रतिं प्रजातिं कांचन प्रज्ञापयेदन्यत्र मे मनोऽ-  
 भूदित्याह नाहमेतमानन्दं न रतिं न प्रजातिं प्राज्ञासिपमिति न  
 हि प्रज्ञापेतौ पादावित्यां कांचन प्रज्ञापयेतामन्यत्र मे मनोऽभूदि-  
 त्याह नाहमेतामित्यां प्राज्ञासिपमिति ।

न हि प्रज्ञापेतः० प्राज्ञासिपमिति । वाक्पर्यायवत्पर्यायाष्टकं व्याख्येयम् ॥  
 विज्ञातव्यकामयोर्बुद्धिमन्तरेणानुपलभ्यस्य सर्वजनीनत्वाद्विद्यमेवोररीकृत्याऽऽह—

न हि प्रज्ञापेता धीः काचन सिध्येत् ।

न हि प्रज्ञापेता धीः काचन सिध्येत् । काऽपि विज्ञातव्यकामादिभेदभिन्ना  
 धीरन्तःकरणवृत्तिः प्रज्ञापेताऽसाक्षिका न सिध्येत् प्रजायेत नावगम्यत इत्यर्थः ॥

ननु मियोपेक्षावतामिन्द्रियतद्विषयमानप्रज्ञानां तुल्यत्वात्कथं, प्राणोपाधिका प्रज्ञैवो-  
 पास्येति नियमोऽस्तीत्याशङ्क्य प्रज्ञायामेवान्येषां कल्पितत्वमाह—

न प्रज्ञातव्यं प्रज्ञायत ॥ ७ ॥

न प्रज्ञातव्यं प्रज्ञायेत प्रज्ञातव्यं धियो विषयो न प्रज्ञायेत न च गम्यते योग्यानु-  
 पलब्ध्या बुद्धेरभावा इत्यर्थः ॥ ७ ॥

इन्द्रियैः सह प्रज्ञाया अभेदश्चेत्तर्हि तं मामायुरमृतमित्युपास्त्वैव्यत्र वाचनिकया  
 रीत्या वागेवोपास्या स्यादित्याह—

न वाचं विजिज्ञासीत ।

न वाचं विजिज्ञासीत वागिन्द्रियमुपाम्बन्वत्येवं न विजिज्ञामीत न विचारयेन्नावग-  
 च्छेदित्यर्थः ॥

तर्हि किमवगम्यमित्यत आह—

वक्तारं विद्यात् ।

वक्तारं वागिन्द्रियप्रेरकमानन्दात्मानं सर्वकरणवृत्तिनासिणामित्यर्थः । विद्याप्रा-

णोऽस्मि प्रज्ञात्मा वक्ताऽऽयुरमृतमित्यवगच्छेत् । अथ वा प्राणोऽस्मि प्रज्ञात्मा वक्तृत्वे-  
वावगच्छेत् । अथैवाऽऽयुरमृतत्वयोरन्तर्भावादत एव प्राणप्रज्ञे सर्वप्राणो मुख्य इति  
प्राणे तावपीत्यङ्गीकृत्य सह ह्येतावित्याद्युक्तम् । अथवा वागादिभ्यः प्राणो मुख्य इति  
प्राणे ब्रह्मामृतत्वोपासनं समर्पितम् । अधुना वक्तृर्यात्मनि प्राणस्यापि प्राणे ब्रह्मामृत-  
त्वबुद्धिरूपदिश्यत इति रहस्यम् । पूर्वं न वाचं विजिज्ञासीतेति करणनिषेधः कृतोऽन्ते  
च न मनो विजिज्ञासीतेति तस्यैव निषेधं करिष्यति तेनाऽऽद्यन्ताभ्यामिन्द्रियनिषेधः  
सर्वेन्द्रियोपलक्षणार्थं मध्ये पर्यायाष्टकेन विषयं निषिध्यति पूर्वोत्तरयोः करणस्येवेतरवि-  
षयनिषेधोपलक्षणार्थम् । न चात्रानेकश इन्द्रियप्राये शरीरस्य पाठाच्छरीरमपीन्द्रिय-  
मिति मन्तव्यम् । करणस्येव विषयोपलब्धेर्विवक्षितत्वात्तस्य च भोगायतनेऽपि शरीरे  
यथाकथंचित्संपादयितुं सुशकत्वात् । अथैवमपि प्रायपाठस्याऽऽग्रहस्तर्हि शरीरशब्देन  
त्वगिन्द्रियमस्तु । न चैवं सुखदुःखयोर्विषयत्वं विरुध्यते ताभ्यामुपलक्षितस्य तज्जनकस्य  
स्पर्शस्यैव कल्पयितुं शक्यत्वात् । एवं च शरीरेऽपि प्रायपाठो न बाधितो भवेत् ॥

पर्यायाष्टकेन विषयं निषिध्य तत्तद्विषयिण एवाऽऽत्मनो वेद्यत्वमाह —

न गन्धं विजिज्ञासीत प्रातारं विद्यान्न रूपं विजिज्ञासीत रूप-  
विद्यं विद्यान्न शब्दं विजिज्ञासीत श्रोतारं विद्यान्नान्नरसं विजि-  
ज्ञासीतान्नरसस्य विज्ञातारं विद्यान्न कर्म विजिज्ञासीत कर्तारं  
विद्यान्न सुखदुःखे विजिज्ञासीत सुखदुःखयोर्विज्ञातारं विद्या-  
न्नाऽऽनन्दं न रतिं न प्रजातिं विजिज्ञासीताऽऽनन्दस्य रतेः  
प्रजा तेर्विज्ञातारं विद्यान्नेत्यां विजिज्ञासीतैतारं विद्यात् ।

न गन्धं० विजिज्ञासीतैतारं विद्यात् । रूपविद्यं रूपविदम् । एतारं गन्तारम् ।  
स्पष्टमन्यत् ॥

आदाविन्द्रियं निषिध्येन्द्रियस्वामिनो यथा ज्ञातव्यत्वमुक्तं तथाऽन्तेऽप्याह —

न मनो विजिज्ञासीत मन्तारं विद्यात् ।

न मनो विजिज्ञासीत मन्तारं विद्यात् । वाक्पर्यायव्याख्येयम् ॥

एवं सर्वेन्द्रियविषयसाक्षिणो ज्ञानमभिधाय प्रसङ्गात्सर्वानर्थमूलं संसारचक्रमिन्द्रिय-  
विषयाभ्यामितरेतरसापेक्षाभ्यां प्रवर्ततेऽन्यतराभावे च न प्रवर्तत इत्यभिप्रायवानाह—

ता वा एता दशैव भूतमात्रा अधिप्रज्ञं दश प्रज्ञामात्रा अधिभूतं  
यद्दि भूतमात्रा न स्युर्न प्रज्ञामात्राः स्युर्यद्वा प्रज्ञामात्रा न स्युर्न  
भूतमात्राः स्युः ।

ताः प्रकृताः संसारचक्रस्य मूलभूताः । वै प्रसिद्धाः । एताः प्रत्यक्षा अनुमेयाश्च ।

दशैव । दशसंख्याका एव न त्वधिकाः । शरीरस्य मुखदुःखयोः स्पर्शस्य चावान्तरभा-  
वेन मनसश्च सर्वेन्द्रियेषु मन्तृत्वेन च भूतमात्रा वक्तव्याद्या विषयाः । अधिप्रज्ञं प्रज्ञा-  
नीन्द्रियाण्यधिकृत्य वर्तन्ते इत्यधिप्रज्ञम् । दश दशसंख्याकाः प्रज्ञामात्रा वागादी-  
नीन्द्रियाणि । अधिभूतम् । स्पष्टम् । यद्यदि हि प्रसिद्धा भूतमात्रा नामादिरूपा न  
स्युर्न भवेयुस्त्वर्हि न प्रज्ञामात्राः स्युर्न निर्विषयमिन्द्रियं भवति यद्वा पक्षान्तेर प्रज्ञा-  
मात्रा उक्तानीन्द्रियाणि न स्युर्न भवेयुः । न भूतमात्रा उक्ता भूतमात्राः स्युर्न  
भवेयुः ॥

तत्र हेतुमाह—

न ह्यन्यतरतो रूपं किञ्चन सिध्येत् ।

अन्यतरत एकस्मात्प्रज्ञामात्राभूतमात्रयोर्मध्ये । हि यस्मात् । किञ्चन किमपि रूपं  
विषय इन्द्रियं न सिध्येत् । अयमर्थः । न हि विषयो विषयेणैन्द्रियं वेन्द्रियेणावगम्यते  
किंत्विन्द्रियेण विषयो विषयेणैन्द्रियमिति ॥

ननु यदि विषयेन्द्रियमितरेतरसापेक्षं तर्कस्य परस्परं विभिन्नत्वात्प्रज्ञाया अपि  
तन्निमित्तं विभेदः स्यात्तथा च यथा प्रज्ञायां सर्वाणि भूतान्येकं भवन्तीति प्रतिज्ञा  
व्याहता स्यादित्यत आह—

नो एतन्नाना ।

नो एतन्नाना, एतत्प्रज्ञामात्राभूतमात्रारूपं नाना भेदत्वत् ।

नानात्वाभावं प्रतिज्ञाय तत्र दृष्टान्तमाह

तद्यथा रथस्यारेषु नेमिर्गर्हितो नाभावरा अर्पिता

एवमेवंता भूतमात्राः प्रज्ञामात्रास्वर्पिताः प्रज्ञामात्राः

प्राणैर्पिताः स एष प्राण एव प्रज्ञान्माऽऽनन्दोऽऽज्ञोऽमृतः ।

तत्तत्र । यथा दृष्टान्ते । रथस्य रथचक्रस्यारेषु नाभिप्रतिष्ठितेषु तीक्ष्णारेषु काष्ठेषु  
नेमिरेभ्यो बहिर्देशवार्ते वर्तुले काष्ठम् । अर्पितोऽरेषु वर्तते इत्यर्थः । नाभावन्नःका-  
ष्ठेऽक्षाधारच्छिद्रवति वर्तुले । अरा दीर्घाणि तीक्ष्णानि काष्ठानि । अर्पिताः प्रतिष्ठिताः ।  
एवमेव तद्वदेव न त्वन्यथा । एता उपलभ्यमाना भूतमात्रा विषया नेमिस्थानीयाः ।  
प्रज्ञामात्रासु, इन्द्रियेष्वरस्थानीयेषु । अर्पिताः प्रतिष्ठिताः । प्रज्ञामात्रा इन्द्रियाण्य-  
रभूतानि प्राणे मूत्रनामिकामेचाग्निनामिस्थानीयेऽर्पिताः प्रतिष्ठिताः । स प्राणोपा-  
धिक एष प्राण एव प्रज्ञान्मा धीवृत्तौ प्रतिकल्पितः प्राज्ञ उपाधिविरहे प्रज्ञया नित्यया  
स्वयंप्रकाशयाऽवियुक्त आत्मा व्यापको व्यवहारावस्थायांममत्प्रत्यये व्यवहारयोग्यः ।

आनन्दः मुद्येकस्वभावः । अजरो जराग्रहितः । अमृतो मरणरहितः स्वयंप्रकाश-  
विज्ञानानन्दः आत्मस्वरूपः सर्वविक्रियाशून्य इत्यर्थः ॥

नन्वेवंरूपस्यापि माध्यमायककर्मभ्यामाधिक्यन्यूनते स्यातां समुद्रस्यैवोदयास्तमया-  
वित्यत आह—

न साधुना कर्मणा भूयान्नो एवामाधुना कनीयान् ।

न साधुना कर्मणा भूयान् । साधुना शास्त्रविहितेन कर्मणा पुण्यरूपेण न भूया-  
न्नाधिको भवतीति शेषः । नो एव नैव । असाधुना शास्त्रप्रतिषिद्धेन कर्मणा ।  
कनीया-कनिष्ठो न्यून इत्यर्थः । भवतीति शेषः । अयमर्थः । विक्रियावतो ह्यतिशयो  
दृष्टः समुद्रादेर्न तु विपरीतस्य गगनेऽदर्शनादिति ॥

साध्वसाधुकर्मणी आत्मानं न स्पृशन् इत्यम्मिन्नर्थे हेतुमाह—

एष ह्येवं साधु कर्म कारयति तं यमभ्यो लोकेभ्य उन्निनीपत

एष उ एवैनमसाधु कर्म कारयति तं यमधो निनीपते ।

एष ह्येव हि यस्मादेव एव प्राणप्रज्ञोपाधिक एव न त्वन्यः । एनं शरीराद्यत्म-  
त्वाभिमानिनम् । साधु कर्म शास्त्रविहितं कर्म धर्मरूपम् । कारयत्ययस्कान्तवच्छ-  
रीर आविष्टः स्वयं निव्यापारस्तच्छरीरभिमानेन विविधान्यापारान्कारयति । तमेनं  
प्रकृतं वक्ष्यमाणं यं प्रसिद्धं स्वर्गायिनम् । एभ्यः प्रत्यक्षेभ्यो लोकेभ्यः । उन्निनी-  
पत उन्नं नेतुमिच्छतीत्यर्थः । एष उ एव यथाक एव न त्वन्यः । एनं शरीराद्य-  
भिमानिनम् । असाधु शास्त्रनिषिद्धं कर्म पातकं कारयत्यनिच्छन्तमप्यनुष्ठापयति ।  
तं प्रियमनुभवयन्तीति यं प्रसिद्धं पातकितमेभ्यः प्रत्यक्षेभ्यो लोकेभ्यो मनुष्यादिनि-  
वासैभ्यः । अधो निनीपतेऽथो नेतुमिच्छतीत्यर्थः ॥

साध्वसाधु कर्मकारयितृत्वं स्वर्गनरकनयनार्थमित्युक्तं तदुपपत्त्यं शरीरोपाधिग्रहितस्य  
भिन्नात्रस्य नियन्त्रत्वशाक्तमात्रोपहितस्यान्तर्गमिणः प्रकान्तत्वाद्दुपपन्नमित्याह—

एष लोकपालः ।

एष स्वर्गनरकयोर्नेता । लोकपालो लोकानां साधुनां मुनेनामाधुनां दुःखेन च  
पालको रक्षको लोकपालः ॥

तथा च लोकपालत्वं मन्त्र्यादिवत्स्यादित्यत आह—

एष लोकाधिपतिः ।

एष उक्तो लोकपालः । लोकाधिपतिर्लोकानां रक्षकः । पित्रादिवदधिष्ठाय पाल-  
यतीति लोकाधिपतिः ॥

तथाऽपि संकुचितमैश्वर्यमस्य स्याद्राजादिवदित्यत आह—

एष सर्वेशः स म आत्मेति विद्यात्स म आत्मेति विद्यात् ॥ ८ ॥

इति ऋग्वेदान्तर्गतकौपीतकिब्राह्मणारण्यकौपनिषदि

प्रथमोऽध्यायः ॥ १ ॥

ब्राह्मणारण्यकक्रमेण तृतीयोऽध्यायः ॥ ३ ॥

एष उक्तो लोकाधिपतिः । सर्वेशः सर्वस्य निगिच्छस्य भूतभौतिकस्येशो नियन्ता सर्वेशः । स उक्तः सर्वेशत्वादिगुणः । मे ममेन्द्रस्य वक्तुः । आत्मा, अस्मत्प्रत्यये व्यवहारयोग्यो मामेव विजानीहीति मयोक्त आत्मा स्वरूपम् । इति विद्यादेव जानीयात् । स म आत्मेति विद्यात् । व्याख्यातम् । वाच्यभ्यासोऽध्यायपरिसमाप्त्यर्थः ॥ ८ ॥

इति श्रीपरमहंसपरिव्रजकाचायीनन्दात्मपूज्यपादशिष्यश्रीशंकरानन्दभगवतः

कृतौ ऋग्वेदान्तर्गतकौपीतकिब्राह्मणारण्यकौपनिषत्पिकायां

प्रथमोऽध्यायः ॥ १ ॥

अथ द्वितीयोऽध्यायः ।

पुत्राध्याये पूर्वे प्रायेण प्राणापानिक आत्मोक्तत्वात् न भवति कर्मफलद्विधमः प्राण एव चैतन्याविशिष्ट आनन्दादिगुणक आत्मनि तद्भूमिधारणार्थं प्राणात्सुपुत्रा वस्थानुपगतवात्यचैतन्यात्परं चैतनमानन्दादिस्वप्नमात्मानं विन्दते । पूर्वातरपदाभ्या ब्रह्मविद्याया अमानित्वादिगुणानन्तरेणानिदुष्टमत्वं दर्शयित्वाकार्याय कामाह—

अर्थं गार्ग्यो ह वै वालाकिरन्तृचानः संस्पृष्ट आस सोऽवमदुशी-

नरेषु स वसन्मन्स्येषु कुरुपञ्चालेषु कार्जुनिवदेष्टेष्विति स

हाजानशत्रुं काश्यपेत्योवाच ।

अथेत्यधिकार्यः । गार्ग्यो मर्मगोत्राय एतन्नामा । ह वै किञ्च प्रतिद्वो हृतत्वेन श्रुत्यन्तरे । वालाकिबालकस्यापत्यम् । अन्तृचान आचार्यं वदन्मनु स्यमप्युवाच-  
रयनीत्यन्तृचानोऽधीतवेद इत्यर्थः । संस्पृष्टः मन्स्यवस्पृष्टः सर्वत्र प्रयित्वातिरित्यर्थः । आस वसुव । स प्रकृतो गार्ग्यः । अवमद्विवापमकरोत् । उशीनरेषुजीनरम-  
जकेषु देशेषु । स वसन्मन्स्येषुकीर्तिकामः सर्वत्र प्रयत्नित्यर्थः । मन्स्येषु मन्स्यमंजकेषु । अवमदित्यन्तद्व्यमाणवक्तयद्वये चानुवर्तते । कुरुपञ्चालेषु

कुरुमंज्ञकेषु देशेषु पञ्चालमंज्ञकेषु । काशिविदेहेषु काश्यपलक्षितेषु विदेहसंज्ञकेषु । इत्येवं प्रकारेष्वन्येष्वपि त्रैवर्णिकनिवासदेशेष्ववसदित्यर्थः । स नानादेशनिवासी प्रथितकीर्तिर्गर्वाढ्यो गार्ग्यः । ह किल । अजातशत्रुं न विद्यते जात उत्पन्नो यदपेक्षया शत्रुः शात्रवः स्वस्य स्वेन वा सर्वत्र समबुद्धेः सोऽयं सार्थिकनामधार्यजातशत्रुस्तम् । काश्यं काशिदेशाधिपतिम् । एतय कदाचित्सभागतं प्राप्य । उवाचोक्तवान् ॥

गार्ग्यांक्तिमाह—

ब्रह्म ते ब्रवाणीति तं होवाचाजातशत्रुः ।

ब्रह्मानुपचरितब्रह्मशब्दाभिधेयं ते तुभ्यमजातशत्रवे । ब्रवाणि यदि भवतोऽपेक्षा तदा वदानीत्यनेन प्रकारेणोवाचेत्यन्वयः । तमेवं वदन्तं गार्ग्यं ह किल । उवाचोक्तवानजातशत्रुरजातशत्रुनामा राजा ॥

अजातशत्रुक्तिमाह—

सहस्रं दर्शस्त इत्येतस्यां वाचि जनको जनक इति वा उ जना धावन्तीति ॥ १ ॥

[\*आदित्ये बृहच्चन्द्रमस्यन्नं वियुति मत्स्यं स्तनयिन्नौ शब्दो वायाविन्द्रो वैकुण्ठ आकाशे पूर्णमग्नौ विपासद्विरित्यप्सु तेज इत्यभिदैवतमथाध्यात्ममादर्शे प्रतिरूपच्छायायां द्वितीयः प्रतिश्रुत्कायामसुरिति शब्दे मृत्युः स्वप्ने यमः शरीरे प्रजापतिर्दक्षिणेऽक्षिणि वाचः सव्येऽक्षिणि सत्यस्य] ॥ २ ॥

सहस्रं गतां सहस्रम् । दर्शो वयं राजानोऽल्पेऽपि कार्ये प्रभूतं प्रयच्छामः किमुत त्वादृशानामित्यर्थः । ते तुभ्यं ब्राह्मणाय ब्रह्मविदे दानपात्राय । नेयं ब्रह्मविद्याया दक्षिणा किं त्वित्येतस्यामिदानीमुक्तायां वाचि ब्रह्म ते ब्रवाणीत्येवंरूपवाग्नात्रनिमित्तम् । जनक एतन्नामा मिथिलेश्वरो ब्रह्मविद्यायाः समाधनाया दाता जनकः स एव ब्रह्मविद्यायाः प्रतिग्रहीता । इत्यनेन प्रकारेण तं ज्ञात्वाऽत्यर्थं वै प्रसिद्धाः । उ अपि जनास्त्रैवर्णिका धावन्ति गच्छन्ति । अयमर्थः । ब्रह्मविद्याया यो दाता वक्ताऽपि नेत्येवं वदन्तो जना मिथिलेश्वरमेव गच्छन्ति । अपि मां तादृशं ततोऽप्यर्षिहं वा न जानन्तीत्यनेन प्रकारेणोवाचेत्यन्वयः ॥ १ ॥ २ ॥

स होवाच बालाकिर्य एवैप आदित्ये पुरुपस्तमेवाहमुपास इति तं होवाचाजातशत्रुर्मा मैतस्मिन्संवादिषिष्ठाः ।

स उक्तः । ह किलोवाचोक्तवान् । बालाकिर्बायाकस्यापत्यम् । य एव

\* एतत्खण्डं क ग. पुस्तकयोर्नोपलभ्यते टीकाया चास्य व्याख्याऽपि नोपलभ्यते ।

प्रसिद्ध एव न त्वन्यः । एष मादृशस्य प्रत्यक्षः । आदित्ये, आदित्यमण्डले । पुरुषः पुरुषाकारश्चेतनः । तमेवोक्तस्थानस्यमेव न त्वन्यम् । अहं गार्ग्यो ब्रह्मवित् । उपास्ते विजातीयप्रत्ययशून्येन सजातीयप्रत्ययप्रवाहेण ब्रह्मेति साक्षात्कुर्वे । इत्यनेन प्रकारेणो-  
वाचेत्यन्वयः । तमेवं ब्रुवाणं गार्ग्यं ह किलोवाचोक्तवान् । अजातशत्रुरेतन्नामा हस्त-  
संज्ञया निवारयन् । मा मा, आवाधायां द्विर्वचनम् । एतस्मिन्नुक्तपुरुषे । उक्त-  
पुरुषोपदेशनिमित्तमित्यर्थः । आवयोर्ज्ञाने समाने सति संवादयिष्ठाः, त्वं गुरुरहं शिष्य  
इति गुरुशिष्योक्तिरूपं संवादं मा कारय । एतस्मिन्कार्यमाणे वयं चाधिताः स्यामः ॥

ननु यद्यपि त्वं जानीष एनं पुरुषं तथाऽपि तद्गुणोपासनां फलं च न जानीष इत्यत  
आह—

वृहन्नपाण्डरवासा अतिष्ठाः सर्वेषां भूतानां मूर्ध्नेति वा अहमेत-  
मुपास इति स यो हतमेवमुपास्तेऽतिष्ठाः सर्वेषां भूतानां मूर्धा  
भवति ॥ ३ ॥

वृहन्नभ्यधिकः पाण्डरवासाः शुक्लगुणोऽम्बलवस्त्रश्चन्द्रमसः सूर्यमुपुद्गानाडीरूप-  
त्वान् । एते शास्त्रान्तरोक्तौ गुणौ सूर्योऽप्यविरुद्धौ । अतिष्ठाः सर्वाणि भूतान्यनीत्य  
निष्ठनीत्यतिष्ठाः । सर्वेषां भूतानां निखिलानां स्थिरजङ्गमानां मूर्धा मन्त्रकम् । इत्य-  
नेन प्रकारेण । वै प्रसिद्धः सर्वेषां ब्रह्मविदां निरभिमानिनाम् । अहमजातशत्रुः । एतं  
त्वयोक्तं पुरुषमुपास उपामनया साक्षात्कुर्वे । इतिरुक्तपुरुषगुणपरिसमाप्त्यर्थः । स यो  
हतमेवमुपास्ते । यः प्रसिद्ध उपामकः । ह किल । एतमुक्तगुणकं पुरुषम् । एवमुपास्ते,  
उक्तगुणोपासनया साक्षात्कुरुते । सः, अतिष्ठाः सर्वेषां भूतानां मूर्धा । व्याख्या-  
तम् । भवति यद्गुणं ब्रह्मोपास्ते स्वयमपि तद्गुणो भवति । उपामनस्थानमेतन्न तृ शुद्धं  
निरुपाधि ब्रह्मेत्युक्तं भवति ॥ ३ ॥

स होवाच बालाकिर्य एवैष चन्द्रमसि पुरुषस्तमेवाहमुपास इति  
तं होवाचाजातशत्रुर्मा मंतस्मिन्संवादयिष्ठाः सोमो राजाऽन्न-  
स्याऽऽन्मेति वा अहमेतमुपास इति स यो हतमेवमुपास्तेऽन्न-  
स्याऽऽत्मा भवति ॥ ४ ॥

चन्द्रमसि चन्द्रमण्डले । सोमो राजा प्रियदर्शिनो दीप्तिमान् । अन्नस्याऽऽत्मा ।  
चतुर्विधस्यादनीयस्याऽऽत्मा कारणं स्वरूपं वा । फले तु तद्गान्भवतीति व्याख्येयम् ॥४॥

स होवाच बालाकिर्य एवैष त्रिद्युति पुरुषस्तमेवाहमुपास इति तं  
होवाचाजातशत्रुर्मा मंतस्मिन्संवादयिष्ठास्तेजस आन्मेति वा अह-  
मेतमुपास इति स यो हतमेवमुपास्ते तेजस आत्मा भवति ॥ ५ ॥



विद्युति सौदामनीमण्डले । तेजस आत्मा तेजस्वीत्याद्यभिमानः ॥ ५ ॥

स होवाच बालाक्रिय एवैप स्तनयित्नां पुरुपस्तमेवाहमुपास  
इति तं होवाचाजातशत्रुर्मा मैतस्मिन्संवादयिष्ठाः शब्दस्याऽऽ-  
त्मेति वा अहमेतमुपास इति स यो हैतमेवमुपास्ते शब्दस्याऽऽत्मा  
भवति ॥ ६ ॥

स्तनयित्नां मेघमण्डले । शब्दस्याऽऽत्मा ध्वनिवर्णमैतद्विन्नस्य कारणं स्वरूपं  
वा ॥ ६ ॥

\*महोवाच बालाक्रिय एवैप आकाशे पुरुपस्तमेवाहमुपास इति  
तं होवाचाजातशत्रुर्मा मैतस्मिन्संवादयिष्ठाः पूर्णमप्रवर्ति ब्रह्मेति  
वा अहमेतमुपास इति स यो हैतमेवमुपास्ते पूर्यते प्रजया  
पशुभिः ।

आकाशे गगनेऽव्याकृते वा । पूर्णमप्रवर्ति कियान्शून्यं ब्रह्म बृहत्सर्वस्मादप्य-  
धिकं पूर्यते प्रजया पशुभिः । पूर्णं गुणोपासनकृते पुत्रगवादिपरिपूर्तिः ॥

अप्रवर्तिगुणोपासनफलमाह—

नो एव स्वयं नास्य प्रजा पुग काव्यान्प्रवर्तते ॥ ७ ॥

नो एव स्वयं० प्रवर्तते । शतमेवत्सरकाव्यात्पूर्वं स्वयमुपासको नो एव प्रवर्तते  
प्रमीयते । अस्योपासकस्य प्रजा तनयादिका । पुग काव्यान् प्रवर्तते इत्यनुवर्तते ॥ ७ ॥

स होवाच बालाक्रिय एवैप वार्यो पुरुपस्तमेवाहमुपास इति तं  
होवाचाजातशत्रुर्मा मैतस्मिन्संवादयिष्ठा इन्द्रो वैकुण्ठोऽपराजिता  
मेनेति वा अहमेतमुपास इति स यो हैतमेवमुपास्ते ।

वार्यो पवने । इन्द्रः परमेश्वर्यमंजलः । वैकुण्ठो विगता कृष्ठा परेण निवारणा  
यस्मात्स विकृष्टः । विकृष्ट एव वैकुण्ठः । अपराजिता मेना न परैः पराजिताऽ-  
पराजिता मेना ॥

इन्द्रगुणफलमाह—

जिष्णुर्ह वा ।

जिष्णुर्ह वा जयनशीलः । ह प्रसिद्धो वाशब्द एवकारार्थः ॥

वैकुण्ठगुणफलमाह—

अपराजयिष्णुः ।

अपराजयिष्णुः परैर्जेतुमशक्यशीलः ॥

\* एतस्यानन्तारव्यण्डस्य च व्यत्यासिन पाठः स्व पुस्तके ।

अपराजितसेनागुणफलमाह—

अन्यतस्त्यजायी भवति ॥ ८ ॥

अन्यतस्त्यजायी, अन्यतस्त्योऽन्यतो भवो वैरी तज्जयलक्षणं शीलमस्येत्यन्य-  
तस्त्यजायी ॥ ८ ॥

स होवाच बालाक्रिय एवैषोऽग्नौ पुरुषस्तमेवाहमुपास इति तं  
होवाचाजातशत्रुर्मा भैतस्मिन्मंवादायिष्टा विपासदिगिति वा  
अहमेतमुपास इति स यो हतमेवमुपास्ते विपासादिहैवान्वेष  
भवति ॥ ९ ॥

अग्नौ जातवेदमि । विपामहिर्विधिवमहनशील्यो दुःमहो वाऽन्यैः । हैवान्वेष  
भवति । ह प्रमिद्धम् । एष एव न त्वन्यः । अनुपासनादेष उपासको भवति ॥ ९ ॥

स होवाच बालाक्रिय एवैषोऽप्सु पुरुषस्तमेवाहमुपास इति तं  
होवाचाजातशत्रुर्मा भैतस्मिन्मंवादायिष्टा नाम्न आन्मेति वा  
अहमेतमुपास इति स यो हतमेवमुपास्ते नाम्न आत्मा भवती-  
त्यधिदैवतमथाध्यात्मम् ॥ १० ॥

अप्सु जलेषु । नाम्नः स्वात्मनाम्नः । आत्मा स्वरूपं कारणं वा भवति । न च  
शाम्बान्तरप्रारूपिण्युगुणत विरोधः । अस्मि हि सादृश्यं नाग्नौ वस्तुना । तथा हि । षट्  
इति वस्तु षट् इति नामेति वाऽव्यन्तमादृश्यापलम्भात् । इत्यधिदैवतमनेन प्रसारेण  
देवतमधिकृत्योक्तमधिदैवतम् । अथाधिदैवतोपासनातन्तरम् । अध्यात्ममात्मानं शरी-  
रमधिकृत्याच्यमानमुपासनमध्यात्मम् ॥ १० ॥

स होवाच बालाक्रिय एवैष आदर्शे पुरुषस्तमेवाहमुपास इति तं  
होवाचाजातशत्रुर्मा भैतस्मिन्मंवादायिष्टाः प्रतिरूप इति वा अह  
मेतमुपास इति स यो हतमेवमुपास्ते प्रतिरूपो हैवास्य प्रजाया-  
माजायते नाप्रतिरूपः ॥ ११ ॥

आदर्शे दर्पणे भास्वरे द्रव्ये इत्यर्थः । प्रतिरूपः सदृशो गेचिष्णुरित्यर्थः । प्रति-  
रूपो हैवास्य, उपासकस्य सदृशः प्रमिद्ध एव प्रजायाम् । प्रजायां मन्ताननिमि-  
त्तम् । आजायते पत्रः स्पष्ट उपपद्यते । नाप्रतिरूपो न विलक्षणः ॥ ११ ॥

स होवाच बालाक्रिय एवैष प्रतिश्रुन्कायां पुरुषस्तमेवाहमुपास  
इति तं होवाचाजातशत्रुर्मा भैतस्मिन्मंवादायिष्टा द्वितीयोऽनपग  
इति वा अहमेतमुपास इति स यो हतमेवमुपास्ते ।

१ स्व दिष्टे वा अन्येषु न । २ स्व ग. 'ष्टास्मिजम अ । ३ स्व. ग. स्ते तेजस आ ।  
४ स्व. प. च्छायाया ।

प्रतिश्रुत्कायां श्रवणं श्रवणं प्रत्यधितिष्ठतीति प्रतिश्रुत्का । द्वितीयो द्विसंख्या-  
पूरणः । अनपगो गमनशून्यः ॥

द्वितीयगुणस्य फलमाह—

विन्दते द्वितीयात् ।

विन्दते लभते । द्वितीयाद्भाष्यांशरीराद्वितीयमिति शेषः ॥

अनपगगुणस्य फलमाह—

द्वितीयवान्भवति ॥ १२ ॥

द्वितीयवान्भवति । अनपगतपुत्रपौत्रादिर्भवतीत्यर्थः ॥

स होवाच बालाकिर्य एवैष शब्दः पुरुषमन्वेति तमेवाहमुपास  
इति तं होवाचाजातशत्रुर्मा मैतस्मिन्संवादयिष्ठा असुरिति वा  
अहमेतमुपास इति स यो हैतमेवमुपास्ते नो एव स्वयं नास्य  
प्रजा पुरा कालात्संमोहमेति ॥ १३ ॥

शब्दः पुरुषमन्वेति । गच्छन्तं पुरुषं योऽयं ध्वन्यात्मकः शब्दः पश्चाद्गच्छति ।  
असुर्जीवनेहेतुरित्यर्थः । नो एवेत्याद्याकाशपर्याये व्याख्यातम् । संमोहमेति निवनं  
गच्छति ॥ १३ ॥

स होवाच बालाकिर्य एवैष च्छायांपुरुषस्तमेवाहमुपास इति तं  
होवाचाजातशत्रुर्मा मैतस्मिन्संवादयिष्ठा मृत्युरिति वा अहमेतमु-  
पास इति स यो हैतमेवमुपास्ते नो एव स्वयं नास्य प्रजा पुंश  
कालात्प्रमीयते ॥ १४ ॥

छायापुरुषश्चायारूपः । मृत्युभरणहेतुः । नो एवेत्यादिकमाकाशपर्याये व्याख्या-  
तम् । प्रमीयते निवनं गच्छति ॥ १४ ॥

स होवाच बालाकिर्य एवैष शारीरः पुरुषस्तमेवाहमुपास इति  
तं होवाचाजातशत्रुर्मा मैतस्मिन्संवादयिष्ठाः प्रजापतिरिति वा  
अहमेतमुपास इति स यो हैतमेवमुपास्ते प्रजायते प्रजया  
पशुभिः ॥ १५ ॥

शरीरे भवः शारीरः । प्रजापतिः प्रजायाः पालकः । प्रजायते प्रजया पशुभिः ।  
प्रजापशुवृद्धिर्भवति ॥ १५ ॥

स होवाच बालाकिर्य एवैष प्राज्ञ आत्मा येनैतत्पुरुषः सुप्तः  
स्वप्नयया चरति तमेवाहमुपास इति तं होवाचाजातशत्रुर्मा मैत-

१ ख. 'प प्रतिश्रुत्कायां पुरुषस्तमे' । २ क. 'ष्ठा आयुरि' । ३ ख. 'स्ते न पु' । ४ ख. 'प  
शब्दे पु' । ५ क. 'यायां पु' । ६ ख. 'स्ते न पु' । ७ ख. 'पुराकालात्प्रतीति' । स । ८ ख. 'किर्येन' ।

स्मिन्संवाद्यष्टिष्ठा यमो राजेति वा अहमेतमुपास इति स यो  
हैतमेवमुपास्ते सर्वे हास्मा इदं श्रेष्ठ्याय यम्यते ॥ १६ ॥

मुपुतः प्राज्ञः प्रज्ञया नित्ययुक्तः प्राणोपाधिकः । आत्माऽऽत्मशब्दप्रत्ययालम्ब-  
नम् । येन प्राज्ञेनाऽऽत्मना महं कर्तायै । एतत्सुप्त एतत्स्वप्नदर्शनरूपं शयनं प्रातः  
स्वप्न्यया चरति स्वप्नेन गच्छति स्वप्नाननुभवति । सर्वं निमित्तं ह प्रसिद्धम् ।  
अस्मा अस्योपासकस्य । इदं प्रत्यक्षादिप्रमाणरूपलभ्यमानम् । श्रेष्ठ्यायाधिकत्वाय ।  
यम्यते नियमेन प्रवर्तत इत्यर्थः ॥ १६ ॥

स होवाच बालाकिर्य एवैष दक्षिणेऽक्षन्पुरुषस्तमेवाहमुपास इति  
तं होवाचाजातशत्रुर्मा मैतस्मिन्संवाद्यष्टिष्ठा नाम्ना आन्माऽश्रेरात्मा  
ज्योतिष आन्मेति वा अहमेतमुपास इति स यो हैतमेवमुपास्त  
एतेषां सर्वेषामात्मा भवति ॥ १७ ॥

दक्षिणेऽक्षन्दक्षिणेऽक्षणि दक्षिणे चक्षुषि । नाम्ना आन्मा वर्णमिकशब्दस्य  
कारणं स्वरूपम् । ज्योतिष आन्मा प्रकाशमात्रस्य स्वरूपम् । एतेषां नामाशिव्या-  
निषां सर्वेषां निमित्तानामात्मा भवति स्वरूपं भवति ॥ १७ ॥

स होवाच बालाकिर्य एवैष सर्वेऽक्षन्पुरुषस्तमेवाहमुपास इति  
तं होवाचाजातशत्रुर्मा मैतस्मिन्संवाद्यष्टिष्ठाः सत्यस्याऽऽत्मा  
विद्यत आन्मा तेजस आन्मेति वा अहमेतमुपास इति स यो  
हैतमेवमुपास्त एतेषां सर्वेषामात्मा भवतीति ॥ १८ ॥

सर्वेऽक्षन्मध्येऽक्षणि वामे चक्षुषि । सत्यस्य प्राणरूपस्याऽऽत्मा स्वरूपम् । विद्यत  
आत्मा सौदामन्याः स्वरूपं तेजस आन्मा ज्योतिषात्रस्य स्वरूपम् । एतेषां सत्यविद्यु-  
त्तेजसां सर्वेषामात्मा भवति सर्वेषां स्वरूपं भवति । शेषं पर्यायपञ्चदशकेऽपि प्रथम-  
पर्यायव्याख्येयम् । इतिः पुरुषोपदेशपरिममाप्त्यर्थः ॥ १८ ॥

तत उ ह बालाकिस्तृष्णीमाग तं होवाचाजातशत्रुः ।

ततः सद्ये चक्षुषि परुषस्य निराकरणानन्तरम् । उ एव तदन्तरमेव । ह किल ।  
बालाकिर्बालाकस्यापत्यं तृष्णीमाम मौनी बभूव । तं तृष्णीभूते बालाकिम् । होवा-  
चाजातशत्रुः । व्याख्यातम् ॥

१ ख. 'प शरणि पुरुषस्तमेवाहमुपास इति तं होवाचाजातशत्रुर्मा मैतस्मिन्संवाद्यष्टिष्ठा प्रजा-  
पतिरिति वा अहमेतमुपास इति स यो हैतमेवमुपास्ते प्रजायते प्रजया पशुनिर्घञया ब्रह्मवर्षमेत-  
स्वर्षेण लोकैः सर्वमायुर्गेत । स होवाच बालाकिर्य एवैष दक्षिणेऽक्षिणि पुरु' । २ ख. वाच । ३ ख.  
'व्येऽक्षिणि प' ।

राजोक्तिमाह—

एतावशु बालाकाऽइ इत्येतावद्धीति होवाच बालाकिस्तं होवा-

चाजातशशुर्मृषा वै किल मा समवादयिष्ठा ब्रह्म ते ब्रवाणीति ।

एतावदियत्प्रमाणम् । नु वितर्के । उतान्यदपीत्यर्थः । बालाकाऽइ । हे बालके । मृतिनिर्भर्त्सनार्था । यद्यप्ययोग्यं ब्राह्मणस्य भर्त्सनं तथाऽपि गर्वपरिहारार्थं क्रियमाणं न विरुद्धम् । गर्वो हास्य महान्तं पुरुषार्थं नाशयन्कण्टकः कण्टकोद्धरणं च राज्ञा करणीयमिति न्यायात् । इत्यनेन प्रकारेण राजोवाचेत्यन्वयः । एवं राज्ञोक्तेऽपगत-  
गर्वः । एतावद्धि, इयदेवोक्तं नातोऽधिकमहं किञ्चिद्ब्रह्म वेद्मीति शेषः । इति होवाच बालाकिः, एवं किलोक्तवान्बालाकस्यापत्यम् । तमपगतगर्वं बालाकिम् । होवाचाजा-  
तशशुः । व्याख्यातम् । मृषा वै किल मा मामजातशशुम् । मृषा वै वितयमेव किल निश्चितम् । समवादयिष्ठा ब्रह्म ते ब्रवाणीति । व्याख्यातम् ॥

स होवाच ।

एवमुक्त्वा पुनर्बालाकेरर्वाग्वदनस्य लज्जानडस्यापगतगर्वस्यानुग्रहार्थं सोऽजातशशु-  
र्हं किलोवाचोक्तवान्बालाकिं प्रति ॥

राजोक्तिमाह—

यो वै बालाक एतेषां पुरुषाणां कर्ता यस्य वैतत्कर्म स वै वेदि-

तव्य इति तत उ ह बालाकिः समित्पाणिः प्रतिचक्राम उपाया-

नीति तं होवाचाजातशशुः प्रतिलोमरूपमेवै तत्स्याद्यत्क्षत्रियां

ब्राह्मणमुपनयेत् ।

यस्त्वया प्रस्तावितो ब्रह्मत्वेन । वै प्रसिद्धः सत्यज्ञानादिलक्षणः । बालाके हे बालाके । एतेषामादित्यादीनां पुरुषाणां त्वयोक्तानां पुरुषाणां कर्तोत्पादकः । यस्य वा यस्य प्रसिद्धस्य वेदान्तेषु । वाशब्दः पूर्वोक्तव्युदासार्थः । किमल्पाभिधानेनेत्यर्थः । एतद्भूतभौतिकरूपं विश्वम् । कर्म क्रियत इति कर्म । येनोत्पाद्यत इत्यर्थः । स त्वदुक्तपुरुषैः सह विश्वकर्ता । वै प्रसिद्धः सत्यज्ञानादिलक्षणः । वेदि-  
तव्यः साक्षात्करणीयः श्रवणाद्युपायैः । इत्यनेन प्रकारेण स होवाचेत्यन्वयः । तत उ तत एव राजोक्तेरनन्तरं ह किल बालाकिर्बालाकस्यापत्यं ब्रह्म जिज्ञासुः समित्पाणिः समित्करः प्रतिचक्रमे प्रतिचक्राम राजानं प्रति ब्रह्मोपदेशार्थं गृहीतोपायन आजगामे-  
त्यर्थः । वाचा चैवं व्याहरन् । उपायानीति यदि भवतोऽनुज्ञा तदा भवन्तं गुरुत्वेन समीप आगच्छामीत्यनेन प्रकारेण प्रतिचक्रामेत्यन्वयः । तमपगतगर्वं ब्राह्मणं दीनतमा-

१ ख. ग. वेदिति । २ ख. ग. खलु । ३ क. सबदिष्टा । ४ ग. ति त स । ५ क. व स्यात् ।

६ ख. तन्मन्ये यत्क्षे । ७ ख. ग. वेतेहि ।

मवस्थां प्राप्तं ह किलोवाचाजातशत्रुरुक्तवात्राजा । प्रतिलोमरूपमेव विपरीतरूप-  
मेव न त्वनुरूपं तत्स्याद्भवेत् । यत्क्षत्रियो न्यूनवर्णः क्षत्रत्राणकारी ब्राह्मणमुत्तमवर्णं  
द्विजेत्तममुपनयेद्ब्रह्मविद्यायै दीक्षयेत् ॥

मा च ते भयं यदसौ राजा न वक्ष्यतीत्येवमाह—

एहि व्येव त्वा ज्ञपयिष्यामीति तं ह पाणावभिषय प्रवत्राज तौ  
ह सुप्तं पुरुषमाजग्मतुस्तं हाजातशत्रुरामन्त्रयांचके ।

एह्यस्माज्जनसमाजादेकान्तमागच्छ । व्येव त्वा ज्ञपयिष्यामि त्वा त्वां गुरुं  
विज्ञपयिष्याम्येव यज्जानामि तत्तुभ्यं वदन्न वद्वयिष्यामीत्यर्थः । इत्यनेन प्रकारेणो-  
क्त्वाऽनन्तरं तं बालाकिं ब्रह्मविद्याधिं ह किल पाणावभिषय करे सन्नेहं गृहीत्वा  
प्रवत्राज सभादेशाद्देशान्तरं जगाम । तौ राजबालाकी । ह किल सुप्तं पुरुषमाज-  
ग्मतुरनेककर्मश्रमाकुलं शयानं राजपुरुषं कंचिदयितुः प्राप्तवन्तौ । तं सुप्तं पुरुषं ह  
किलाजातशत्रुरेतन्नामा राजाऽऽमन्त्रयांचके वक्ष्यमाणैर्नामभिः संबोधयांचके ॥

संबोधनानामान्याह—

बृहन्पाण्डरवासः सोम राजन्निति ।

बृहन्, हे सर्वस्मादप्यधिक प्राण । पाण्डरवासः पाण्डरा आपो नाममी यस्य ते  
प्राणस्य तस्य संबोधनं हे पाण्डरवासः प्राण । सोम हे सांमात्मक प्राण । राजन्हे  
दीप्तिमन्प्राण । इतिः संबोधनपरिसमाप्त्यर्थः ॥

स उ ह तृष्णीमेव शिष्ये ।

स बृहन्नित्यादिना संबोधितः प्राणः । उ हापि प्रसिद्धो यो जागर्ति ततोऽन्यो  
जीवोऽवस्थान्तरात्मत्वेन तृष्णीमेव मीनेनैव शिष्ये शयनं चके ॥

तत उ हैनं यष्ट्याऽऽविचिक्षेप स तत एव समुत्तस्थौ तं होवाचा-  
जातशत्रुः ।

तत उ तदनन्तरमेव । ह किल । एनं शयानं पुरुषं । यष्ट्या वेद्यादि-  
तनुकाष्ठेनाऽऽविचिक्षेपाऽऽसमन्नात्ताडितवान् । स शयानः पुरुषः प्राणाद्यतिरिक्तो  
यष्टिपातसंजातवेदनस्तत एव तदानीमेव न तु कालान्तरे समुत्तस्थौ सम्यगुत्थानं  
कृतवान् । तं होवाचाजातशत्रुः । तं प्राणात्मवादिनं बालाकिम् । व्याख्यातमन्यन् ॥

कैप एतद्बालके पुरुषोऽशयिष्ट कैतद्भुत् ।

एवं प्राण आत्मा न भवति यो जाग्रदपि न बुद्धवान् । क कृत्वा । एष प्राणाद्यति-  
रिक्तः शयानः । एतन्मर्वचैनन्यशून्यं यथा तथा । बालाके हे बालाके । पुरुषश्चतनः  
प्राणादीनां स्वामी । अशयिष्ट शयनमकुरुत् क कस्मिन्प्रदेश एतदुक्तं शयनमभुक्तात्म् ॥

उक्तः प्रश्नः पुरुषविषयेऽपरोऽवस्थाविषये । पुरुषशयनयोर्देशं पृष्ट्वा पुरुषस्याऽऽ-  
गमनदेशं पृच्छति—

कुत एतदागाइदिति ।

कुतः कस्माद्देशात् । एतज्जागरणं प्रत्येतदागमनं वा । आगादागतवान्मुक्ति-  
विचारार्था । विचार्य कथयेत्यर्थः । इत्यनेन प्रकारेण प्रश्नमकरोदिति शेषः ॥

तत उ ह वालाकिर्न विजज्ञे तं होवाचाजातशत्रुर्यत्रैप एतद्बालके  
पुरुषोऽशथिष्ट यत्रैतद्भूयत एतदागादिति ।

तत उ अपि राज्ञा पृष्टं ह किल वालाकिर्वालाकस्यापत्यं न विजज्ञे न विज्ञा-  
तवान् । तमज्ञातम्यप्रश्नं वालाकिम् । होवाच० एतदागादिति । व्याख्यातम् ॥  
स्यं तद्देशविशेषमाह राजा—

द्विता नाम हृदयस्य नाड्यो हृदयात्पुरीततमभिप्रतन्वन्ति तद्यथा  
सहस्रधा केशो विपाटितस्तावदण्ड्यः पिङ्गलस्याणिम्ना तिष्ठन्ति ।

द्विता नाम प्राणिनां हितकारणाद्विता इत्यभिधानम् । हृदयस्य हृदयपण्डरीक-  
मन्वन्धिन्यो हृदयपण्डरीकाच्चिर्वाता इत्यर्थः । नाड्यः शिराः । हृदयाद्दृढपण्डरीका-  
न्निर्गत्य पुरीततमात्रं हृदयवेष्टनमभिप्रतन्वन्ति सर्वतः प्रकंपेण विस्तारयन्ति वेष्ट-  
यन्तीत्यर्थः । तद्यथा यावत्परिमाणा इत्यर्थः । सहस्रधा केशो विपाटितः । बालः  
सहस्रप्रकारेण विविधं पाटितः केशस्य सहस्रांश इत्यर्थः । तावत्तत्परिमाणा अण्ड्यः  
सूक्ष्माः पिङ्गलस्य चित्ररणीस्याणिम्नाऽऽणुतमेन रमेनानिम्ःमणेत्यर्थः । तिष्ठन्ति पूर्णा  
वनेने ॥

सामान्यतो वर्णमक्त्वा विशेषेण वर्णानाह—

शुकस्य कृष्णस्य पीतस्य लोहितस्येति तामु तदा भवति ।

शुकस्य श्वेतस्य । अणिसोनि सर्वेषु वर्णेष्वनुवर्तते । कृष्णस्य कालस्य पीतस्य  
सुवर्णवर्णस्य लोहितस्य रक्तस्येत्येवंप्रकारस्य वर्णान्तरस्याप्यणिम्ना रमेन पूर्णास्तिष्ठन्ति ।  
तामु हृदयवेष्टनपुरीतत्प्रतिष्ठितामु हृदयगमनमार्गमृतामु सामीप्येन तदा भवति तस्मि-  
न्शयनकाले वर्तते । न स्वप्नोऽन्यनाडीषु वर्तमानस्य भवतीत्यर्थः ॥

स्वप्नस्थानमभिधाय विस्मृतं सुपुनस्थानं सजागरणमाह—

यदा सुप्तः स्वप्नं न कंचन पश्यत्यथास्मिन्प्राण एवैकधा भवति  
तदेतं वाक्मवैर्नामभिः सहाप्येति चक्षुः सर्वै रूपैः सहाप्येति  
श्रोत्रं सर्वैः शब्दैः सहाप्येति मनः सर्वैर्ध्यानैः सहाप्येति स यदा  
प्रतिबुध्यते यथाऽग्नेर्ज्वलतः सर्वा दिशो विस्फुलिङ्गा विप्रतिष्ठे-

**रक्षेवमेवैतस्मादात्मनः प्राणा यथायतनं विप्रतिष्ठन्ते प्राणेभ्यो  
देवा देवैभ्यो लोकाः ॥ १९ ॥**

यदा यस्मिन्काले । सुप्तः स्वप्नं न कंचन पश्यतीत्यादि लोका इत्यन्तं  
व्याख्यातम् । अयमर्थः । नाडीद्वारा पुरीतद्दृष्टनेऽनेकनाडीकारणे हृदयपुण्डरीके  
स्थिताकाशान्तर्वीतिक्रियाशक्त्युपाधावानन्दात्मनि सुषुप्तिं प्राप्य तत्र एव जागरणमाग-  
च्छति स उपगताधारधियेभेदो विज्ञानानन्दस्वरूपा ब्रह्मशब्दाभिधेयो न तु भवदभि-  
मतः प्राणादिरधिदैवतमयाध्यात्मं चेति ॥ १९ ॥

कथमसौ ब्रह्मशब्दाभिधेय उपलब्धुं शक्यत इति बालकेर्हृदयगतां शङ्कामपाक-  
रिप्यन्दृष्टान्तपुरःसरमाह—

**तद्यथा क्षुरः क्षुरधानेऽवहितः स्यात् ।**

तत्रोपलब्धौ दृष्टान्तः । यथा दृष्टान्ते । क्षुरस्मीक्षणाग्रः प्रसिद्धः क्षौरकर्मणि ।  
क्षुरधाने क्षुरो धीयते यस्मिन्प्राप्ते तत्क्षुरधानं तस्मिन्नवहितः प्रसिप्तः स्याद्भवेत् ।  
अयं हृदयपुण्डरीके शरीरेकदेश उपलब्धौ दृष्टान्तः ॥

इदानीं सर्वशरीरोपलब्ध्यर्थं दृष्टान्तमाह—

**विश्वंभरो वा विश्वंभरकुल्याय एवमेवैष प्रज्ञ आन्मेदंशरीरमात्मा-  
नमनुप्रविष्टः ।**

विश्वंभरो वा विश्वंभरोऽग्निः । वाशब्दो दृष्टान्तान्तरे । विश्वंभरकुल्यायेऽग्निनीडेऽर-  
ण्यादौ । एवमेवार्त्तनैव प्रकारेण । एष ब्रह्म ते ब्रवतीति यो भवता प्रकृतः । प्रज्ञो नित्य-  
स्वयंप्रकाशप्रजायुक्तः । आत्माऽस्मत्प्रत्ययव्यवहारयोग्यः । इदंशरीरमिदंशरीरं भव-  
मेतच्छरीरमध्येन्द्रियमित्यर्थः । आत्मानमात्मशब्दप्रत्ययावलम्बनम् । अनुप्रविष्टः सृष्ट-  
मनु प्रवेशं कृतवान् ॥

प्रवेशाविधिमाह—

**आ लोमभ्य आ नखेभ्यः ।**

आ लोमभ्य आ नखेभ्यः । लोमनखपर्यन्तं नत्वाग्रशरीरवह्निर्गतकेशान्मृक्त्वा  
मममे शरीर इत्यर्थः ॥

स्वप्नसुषुप्तिजागरेणु प्राणाद्यनिरिक्तमात्मानमभिधाय तस्य च सर्वस्मिन्शरीरे हृदये  
च सामान्यविशेषाभ्यां व्याप्तिं चेदानीं तस्यैव स्वामित्वं विवक्षुर्दृष्टान्तपुरःसरमाह—

**तमेतमान्मानमेत आन्मानोऽन्ववस्यन्ति ।**

तमा लोमभ्य आ नखेभ्यः शरीरे सामान्यविशेषाभ्यां प्रविवृतम् । एतं बुद्धिमासि-

१ स्व. 'काः । स एष प्राण एव प्रजापतेः शरीरमात्मानमनुप्रविष्ट आ लोमभ्य आ नखेभ्यस्तथा ।  
२ स्व. नेयोपहितो विश्वं । ३ स्व. ग. प्रजापते ।



णम् । आत्मानमस्मत्प्रत्ययव्यवहारयोग्यं वस्तुत आनन्दात्मानम् । एतेऽपगतधिदैवभेदा  
अध्यात्मं प्रत्यक्षा इव । आत्मानो वागाद्याः । अन्ववस्यन्ति, आत्मनो निश्चयमनु  
पश्चान्निश्चयं कुर्वन्ति ॥

तत्र दृष्टान्तमाह—

यथा श्रेष्ठिनं स्वाः ।

यथा दृष्टान्ते । श्रेष्ठिनं श्रेष्ठत्वं प्रधानत्वं स गृणो यस्यास्ति स तु श्रेष्ठी तं  
प्राधान्यवन्तं कुटुम्बिनमित्यर्थः । स्वाः स्वसंबन्धिनो ज्ञात्युपलक्षिता उपजीवकाः । अन्व-  
वस्यन्तीत्यनुवर्तते ॥

निश्चये प्राधान्यमुक्त्वा भोगेऽपि प्राधान्यं वक्तुं दृष्टान्तमाह—

तद्यथा श्रेष्ठी स्वैर्भुङ्क्ते यथा वा स्वाः श्रेष्ठिनं भुञ्जन्त्येवमेवैष  
प्रज्ञात्मैतैरात्मभिर्भुङ्क्ते ।

तत्तत्र भोगप्राधान्ये । यथा दृष्टान्ते । श्रेष्ठी कुटुम्बी स्वैर्ज्ञात्यादिभिः सह भुङ्क्तेऽन्न-  
मस्ति । यथा वा यद्वद्वाशब्दः प्रकारान्तरेण दृष्टान्तार्थः । श्रेष्ठिनं प्रधानं कुटुम्बिनं  
स्वा ज्ञात्याद्या भुञ्जन्त्यदन्ति । एवमेवानेन प्रकारेण न त्वन्यथा । एष प्रज्ञात्मा ।  
व्याख्यातम् । ज्ञानक्रियाशक्त्युपाधिरित्यर्थः । एतैः प्रतिप्राणिव्यवस्थितैः । आत्मभि-  
रात्मशब्दप्रत्ययाल्भ्वनवीगादिभिः सह । भुङ्क्तेऽस्ति । अथ वा दृष्टान्तदार्ष्टान्तिकयो-  
स्तृतीया करणार्था । न हि निर्मनुष्यकुटुम्बिनो द्रव्यवतोऽपि भोगः संबवति परैर्द्रव्या-  
पहारादेः संबवात् । एवममङ्गोदासीनस्य चित्तिम्बभावस्याऽऽत्मनोऽपि विना करणादिकं  
न भोगः । यथा श्रेष्ठी स्वैर्व्याख्यातम् । उत्पन्नं कार्यं प्रधानकुटुम्बी येन प्रकारेण  
स्वैर्ज्ञातिभिः सह पर्यालोच्यान्ववस्यत्येवमेतैरात्मभिरयमात्मेति बहिरेवावगन्तव्यम् ॥

तमेतमात्मानमित्यस्य प्रपञ्चार्थमाह—

एवं वै तैमात्मानमेत आत्मानो भुञ्जन्ति ।

एवं वा, अनेनैव यथा श्रेष्ठिनं स्वा इति वक्ष्यमाणेन प्रकारेण । एतमिन्द्रियाणा-  
मधिष्ठातारमात्मानमेत आत्मानो भुञ्जन्ति । यथा श्रेष्ठिनं स्वा व्याख्यातम् ।  
अत्राऽऽद्यन्तपर्याययोः सामान्यविशेषाभ्यां पुनरुक्तिपरिहारः । अथवा श्रेष्ठिनं स्वह  
इत्यस्य दार्ष्टान्तिक एव वा इत्यादिः । न त्वात्मनो निश्चयमन्तरेणोपभोगः कर्तुं शक्यः ।  
अस्मिन्पक्षे यथा श्रेष्ठी स्वैर्यथा श्रेष्ठिनं स्वा इति वचनद्वयं निगमनार्थत्वेन व्याख्येयम् ।  
अथवा निश्चयो ज्ञातमको भवति । आपत्कालिनोऽनापत्कालिनश्च । तत्रानापत्कालिनः  
प्रधानबुद्ध्यनुसारी निश्चयो मृगयायां मन्त्रिणा तादृशं हृदि निधाय तमेवमात्मानमिति  
प्रथममुक्तम् । आपत्कालीनस्तु बन्धुभिः सह कुटुम्बिनः कुटुम्बिना सह बन्धूनां च

विचार्य भवति तादृशमङ्गीकृत्योक्तं यथा श्रेष्ठी स्वैरेवं वेत्यादि । अस्मिन्पक्षे यथा वा श्रेष्ठिनं स्वा भुञ्जन्तीत्यस्यैवमात्मानं प्राणा भुञ्जन्त इति । इदं बहिरेवावगन्तव्यम् ॥

अम्याऽऽत्मनो ज्ञानेन कस्य किं फलं जातमिति बालाकिशङ्कां व्यावर्तयितुमजातश-  
चुराह—

स यावद्ध वा इन्द्र एतमान्मानं न विजज्ञे तावदेनमसुरा अभि-  
वभूतुः स यदा विजज्ञेऽथ हत्वाऽसुगन्विजित्य सर्वेषां देवानां  
श्रेष्ठ्यं स्वाराज्यमाधिपत्यं परीयाय तथो एवं विद्वान्सर्वान्पाप्म-  
नोऽपहृत्य सर्वेषां भूतानां श्रेष्ठ्यं स्वाराज्यमाधिपत्यं पर्येति य  
एवं वेद य एवं वेद ॥ २० ॥

स प्रसिद्धः प्रतर्दनस्य गुरुः । यावद्यावन्तं कालं ह किल श्रुतमस्माभिः पूर्वेभ्य  
इत्यर्थः । वं प्रसिद्धः प्रजापतिशिष्य एकाधिकशतवर्षब्रह्मचारी ब्रह्मविद्यार्थम् । इन्द्रः  
परमैश्वर्यसंपन्नस्त्रिलोकीपतिः । एतं मयोक्तं सर्वेन्द्रियोपजीव्यम् । आत्मानमानन्दा-  
त्मानं न विजज्ञे विशेषणायमसाविति न ज्ञातवान् । तावत्तावन्तं कालम् । एनमात्म-  
ज्ञानशून्यामिन्द्रम् । असुराः शास्त्रनिषिद्धार्थप्रवृत्ता वागादयो विरोचनादयो वाऽभिव-  
भूतुरभिवं पराभवं चक्रुः । सः, असुरैरभिमृतो यदा यस्मिन्काले "य आत्माऽपहतपाप्मा  
विजरो विमृत्युर्विशोको विजिवत्सोऽपिपामः मत्यकामः मत्यमंकल्पः सोऽन्वेष्टव्यः स विजि-  
जामितव्यः स सर्वाँल्लोकानाम्रोति सर्वाश्च कामान्यन्तमात्मानमनुविद्य विजानाति" इति  
प्रजापतिवाक्यं समायां श्रुत्वाऽनन्तरं विजज्ञे य एषोऽग्निणि पुरुषो दृश्यत इत्यादिः प्रजा-  
पतेरुपदेशाद्विशेषणायमसाविति ज्ञातवान्साक्षात्कृतवानित्यर्थः । अथ तदा हत्वा निपा-  
त्यासुरानुक्तान्विजित्य विजयं प्राप्य त्रिलोकी स्तार्योनां विधायेत्यर्थः । सर्वेषां निम्बिलानां  
देवानामन्यादीनां श्रेष्ठ्यं श्रेष्ठत्वं प्राधान्यम् । स्वाराज्यं स्वाराजस्य भावोऽप्रतिहते-  
च्छत्वम् । आधिपत्यं गर्भदामानिव सर्वानविष्टाय पालयितृत्वमाधिपत्यं परीयाय सर्वतो  
गतवान् । तथो एव तद्देव न त्वन्यथा । एवं विद्वानवस्थात्रयानीतः प्राणादिभिर्गश्रयणी-  
योऽमङ्गोदासीनस्वभाव आकाशवन्मवगतोऽपि शरीरे दृश्ये च मामर्थ्यविशेषाभ्यामु-  
पलभ्यमानचैतन्योऽपगतमर्वचम आनन्दात्माऽहमस्मीत्येवंज्ञातवान् । सर्वान्पाप्मनोऽप-  
हृत्य सर्वेषां भूतानां श्रेष्ठ्यं स्वाराज्यमाधिपत्यम् । भूतानां स्थिरजङ्गमानाम् ।  
व्याख्यातमन्यत् । पर्येति प्राप्नोति । यः शमादिमाधनचतुष्टयसंपन्नः । एवं वेद, इन्द्र-  
वदुक्तमात्मानं जानीते । य एवं वेद । व्याख्यातम् । वाक्याभ्याम उपनिषत्समा-  
प्त्यर्थः ॥ २० ॥

\*ऋतं वदि० वक्तारम् । मयि भर्गो मयि महो वाञ्छे मनसि प्रति-  
ष्ठिता मनो मे वाचि प्रतिष्ठितमाविराविर्षयोऽभूर्वेदसा मत्साऽऽ-  
णीर्ऋतं मा मा हिंसीरनेनाधीतेनाहोरात्रात्संवसाम्यग्र इळा नमं  
इळा नम ऋषिभ्यो मन्त्रकृद्भ्यो मन्त्रपतिभ्यो नमोऽस्तु देवेभ्यः  
शिवा नः शंतमा भव सुमृळीका सरस्वति मा ते व्योम संदृशि ।  
अदब्धं मन इपिरं चक्षुः सूर्यो ज्योतिषां श्रेष्ठो दीक्षे मा मा  
हिंसीः ॥ १ ॥ ॐ ज्ञान्तिः ज्ञान्तिः ज्ञान्तिः ॥

इति ऋग्वेदान्तर्गतकौपीतकिब्राह्मणारण्यकोपनिषदि  
द्वितीयोऽध्यायः ॥ २ ॥

कौपीतकिब्राह्मणारण्यकक्रमेण चतुर्थोऽध्यायः ॥ ४ ॥

कौपीतकिब्राह्मण आत्मविद्या गुप्ताऽपि सम्यक्प्रकटीकृतेयम् ॥  
लोकोपकाराय मया श्रुतीनां पदावलोकैकपरेण नित्यम् ॥ १ ॥  
त्रय्या अथर्वाङ्गिरसश्च तद्व्ये वा प्रसिद्धा इह लोकमध्ये ॥  
अतो मयाऽकारि पदावलोकस्तेषां कृतेऽभिर्मन्त्रिषव एतु तृष्टिम् ॥ २ ॥  
गङ्गादयः शीतलनीरपूरा नैवाऽऽश्रिताश्चेत्सरितोऽद्यमार्ग्यैः ॥  
न्यूनत्वमासां किमिवात्र भूयान्ममापि तद्वत्कृतयः प्रवृत्ताः ॥ ३ ॥  
आत्मावबोधाय मदुक्तिवारां प्रवृत्तिरेपोपनिषत्समूहे ॥  
विबुध्य सन्तः सततं स्वचित्तं प्रक्षालयन्तु प्रविमुक्तिकामाः ॥ ४ ॥  
सर्वं न सर्वस्य हितं प्रियं वा व्यवभित्तं येन लभामहेऽदः ॥  
प्रिया हितास्तेन विमुक्तिभाजां पदावलोका विहितास्तनोऽमी ॥ ५ ॥

इति श्रीपरमहंसपरिव्राजकाचार्यानन्दात्मपूज्यपादशिष्यश्रीशंकरान-  
न्दभगवतः कृतौ कौपीतकिब्राह्मणोपनिषद्दीपिकायां  
द्वितीयोऽध्यायः ॥ २ ॥

समाप्त्यं सदीपिका कौपीतक्युपनिषत् ॥

ॐ तत्सद्ब्रह्मणे नमः ।

# क्षुरिकोपनिषत् ।

नारायणविरचितदीपिकासमेता ।

क्षुरिका शस्त्रिका प्रोक्ता तत्तुल्या धारणा यतः ॥  
तद्वाचकस्त्रिम्बण्डोऽयं क्षुरिकाग्रन्थ उच्यते ॥

ॐ क्षुरिकां संप्रवक्ष्यामि धारणां योगसिद्धये ॥  
यां प्राप्य न पुनर्जन्म योगयुक्तः स जायते ॥

गुरुतः प्राप्तविद्यस्य तत एव लब्धज्ञानप्रणवमन्त्रस्य पङ्क्तयोऽधिकार इति तदर्थ-  
मुत्तरो ग्रन्थः—क्षुरिकामित्यादि । क्षुरिकां क्षुरिकामिव संसारोच्छिद्ये शस्त्रिका-  
मिव । रूपकम् । धारणाभात्मनि चित्तावस्थानलक्षणाम् ।

उक्तं च योगयाज्ञवल्क्ये—

“शमादिगुणयुक्तस्य मनसः स्थितिरात्मनि ।

धारणेत्युच्यते सद्भिः शास्त्रतात्पर्यवेदिभिः” इति ॥

न पुनर्जन्म भवतीति शेषः । स धारणावान्कृतश्चिदपराधाद्यदि योगभ्रष्टो भवति  
तर्हि जन्मान्तरे योगयुक्त एव जायत इत्यर्थः । योगश्चित्तवृत्तिनिरोधः । “तत्र तं बुद्धि-  
संयोगं लभते पौर्वदेहिकम्” इति स्मृतेः ॥

वेदतत्त्वार्थविहितं यथोक्तं हि स्वयंभुवा ॥ १ ॥

वेदेति । इदं योगस्वरूपं वेदेन तत्त्वांशेन परमार्थत्वेन विहितं विविधपयीकृतम् ।  
स्वयंभुवा ब्रह्मणा यथोक्तं यथा वर्तते तथोक्तं न विमंवादीत्यर्थः । तदुक्तं योगयाज्ञ-  
वल्क्येन—“वक्ष्यामि योगसर्वम् ब्रह्मणा कीर्तितं पुरा” इति । धात्रोक्तं परमंष्टि-  
नेति च ॥ १ ॥

निःशब्दं देशमास्थाय तत्राऽऽसनमवस्थितः ॥

कूर्मोऽङ्गानीव संहृत्य मनो हृदि निरुध्य च ॥ २ ॥

योगस्वरूपं साधयितुं पङ्क्तान्याह—निःशब्दमिति ।

यदुक्तम्—“कान्तारे विजने देशे फलमूलोदकान्विते ।

तपश्चरन्वसेन्नित्यम्” इति ।

पङ्कलक्षणान्यमृतविन्दावुक्तानि । यमनियमयोः पूर्वकाण्डादेव सिद्धत्वादिहान-  
भिधानं न तु कापालिकवदनङ्गीकारात् ।

यमा यथा—“ अहिंसा सत्यमस्तेयं ब्रह्मचर्यं दयाऽऽर्जवम् ।

क्षमा धृतिर्मिताहारः शौचं चैते यमा दश ” ॥

नियमा यथा—“तपः संतोष आस्तिक्यं दानमीश्वरपूजनम् ।

सिद्धान्तश्रवणं चैव हीमतिश्च जपो हुतम् ” इति ॥

अवस्थित आस्थित आरूढः ।

तदुक्तं गीतासु—

“शुचौ देशे प्रतिष्ठाप्य स्थिरमासनमात्मनः ।

नात्युच्छ्रितं नातिनीचं चैलाजिनकुशोत्तरम् ” इति ॥

तथा तन्त्रेणाऽऽसनं पद्माद्यास्थित इत्यपि बोद्धव्यम् ।

तदुक्तं हठप्रदीपिकायाम्—

“हठस्य प्रथमाङ्गत्वादासनं पूर्वमुच्यते ।

तत्कुर्यादासनस्यैर्यमारोग्यं चाङ्गपाटवम् ” इति ॥

कूर्मोऽङ्गानेवेति प्रत्याहार उक्तः । अत्रेन्द्रियाणीति शेषः ।

तदुक्तम्—“इन्द्रियाणां विचरतां विषयेषु स्वभावतः ।

बलादाहरणं तेषां प्रत्याहारः स उच्यते ” इति ॥

अन्तरप्रत्याहारसिद्धये मन इति । त्दि हृत्पुण्डरीके । मनोनिरोधे दोषम्भरणात् ।

तदुक्तम्—“कर्मेन्द्रियाणि संयम्य य आस्ते मनसा म्भरन् ।

इन्द्रियार्थान्विमूढात्मा मिथ्याचारः स उच्यते ” इति ॥ २ ॥

मात्राद्वादशयोगेन प्रणवेन शनैः शनैः ॥

पूरयेत्सर्वमात्मानं सर्वद्वाराभिरुध्य च ॥ ३ ॥

मात्रेति । द्वादशमात्रा नादविन्दावुक्ताः ‘घोषिणी प्रथमा मात्रा ’ इत्यादिना  
तत्रैव द्रष्टव्याः । प्रणवेन शनैरुच्चारितेन वायुं पूरयेत् । कीदृशेन मात्रा अकारोका-  
रमकारार्धमात्राख्याश्रतन्त्रस्तासां प्रत्येकं तिस्रस्त्रिंशो मात्रा घोषिण्यादयो भौपत्यादि-  
फला द्वादश तासां योगश्चिन्तनं यस्मिन्नेन प्रणवेन पूरयेत् । यदा दशभिः प्रणवैः  
पूरणं तदाऽष्टाचत्वारिंशद्भिः कुम्भनं चतुर्विंशतिभिश्च रेचनम् । यदा तु षोडशभिः पूरणं  
तदा चतुःषष्टिभिः कुम्भनं द्वात्रिंशद्भि रेचनम् । अष्टभिर्यदा पूरणं तदा द्वात्रिंशद्भिः  
कुम्भनं षोडशभि रेचनमिति विवेकः । सर्वमात्मानं न तु कतिपयाङ्गनिरोधेनोपवि-  
शेत्तथा सति वायुवैषम्यं स्यात् । सर्वद्वारान्सर्वद्वाराणीत्यर्थः । अथोद्धारमाकुञ्चन-  
मूलवन्धाभ्यामूर्ध्वद्वाराणि जालंघनवन्धनेन ॥ ३ ॥

उरोमुखकटिग्रीवं किञ्चिद्हृदयमुन्नतम् ।

प्राणान्संचारयत्तस्मिन्नासाभ्यन्तरचारिणः ॥ ४ ॥

उरोमुखकटिग्रीवमुन्नतं धारयेदिति शेषः । तदुक्तं गीतासु—“समं कायशिरोग्रीवं धारयन्नचलं स्थिरः” इति । हृदयं किञ्चिदुन्नतं धारयन् । अनेन जालं धरन्वयः सूचितः ।

स यथा—“कण्ठमाकुञ्च्य हृदये स्थापयेच्चिचुकं दृढम् ।

बन्धो जाळंधरास्योऽयममृताशयकारकः” इति ॥

संचारयेत्पूरकमात्राभिस्तस्मिन्हृदये । नासित्यनेन मुखेन पूरकरेचकौ निपिद्धौ मुखे-  
नैव पूरणे शिरोनेर्मलयासिद्धेः ॥ ४ ॥

भूत्वा तत्र गतः प्राणः शनैरथ समुत्सृजेत् ॥ ५ ॥

भूत्वेति । प्राणमत्र सर्वशरीरे गतः प्रविष्टो भूत्वा तिष्ठतीति शेषः । एतेन कुम्भक उक्तः । स च पूरकमात्रापेक्षया चतुर्गुणाभिः कार्यः । अथ रेचकमाह—शनैरिति । समुत्सर्जने च पूरणपेक्षया द्विगुणाभिर्मात्राभिः । शीघ्रोत्सर्जने विमार्गे वायु-  
र्गच्छेत् ॥ ५ ॥

स्थिरमात्रादहं कृत्वा अङ्गुष्ठेन समाहितः ।

द्वे तु गुल्फे प्रकुर्वीत जङ्घे चैव त्रयस्त्रयः ॥

द्वे जानुनी तथारुभ्यां गुदे शिश्रे त्रयस्त्रयः ॥ ६ ॥

स्थिरिति । स्थिराभिरकरूपामिर्मात्राभिर्दृढ स्थिरं प्राणं कृत्वा केवलकुम्भके सिद्ध इत्यर्थः । ततो धारणाभिः प्रत्याहारमभ्यभेदित्याह—अङ्गुष्ठ इत्यादिना । अङ्गुष्ठे-  
त्यादौ जातावेकवचनम् । अङ्गुष्ठयोगुल्फयोजङ्घयोरित्यादि बोद्धव्यम् । अङ्गुष्ठयो-  
र्धारणे कुर्वीतेत्यन्वयः । द्वे तु धारणे कुर्यादित्यर्थः । त्रयस्त्रय इति । जङ्घे प्राप्याऽऽ-  
द्यन्तमध्येषु निरोधाः कर्तव्या इति शेषः । जानुनी आद्यन्तयोः । उरुभ्यां साधना-  
भ्यामुर्ध्वोरपि तथा द्वे इत्यर्थः । गुदे इति । मूत्राधारं स्वाधिष्ठानं नाऽऽद्यन्तमध्येषु  
निरोधाः ॥ ६ ॥

वायोरायतनं चात्र नाभिदेशे समाश्रयेत् ।

तत्र नाडी सुषुम्ना तु नाडीर्भवद्दृढिर्धृता ॥

अणुरक्ताश्च पीताश्च कृष्णास्तान्प्रविलोहिताः ॥ ७ ॥

वायोरिति । अत्र नाभिदेशे वायोरायतनं मुख्यस्थानमस्ति तच्च धारणया समाश्र-

१ ड. 'न्वधार' । २ ग. 'येन्नित्यं तस्मात्' । ट. 'येयोगा नाया' । ३ ग. 'त्वा सृष्टयु' । ४ क. 'रिफे च कु' । ख. ट. 'ल्ले कु कु' ।

योदित्यर्थः । तत्र नाभौ सुपुम्ना मध्यनाडी बहुभिर्द्वांससतिसहस्रैर्वृता मूलं तु तस्याः कन्दमध्यम् ।

कन्दस्तु—“गुदध्वजान्तरे कन्दमुत्सेधाद्द्व्यङ्गुलं विदुः” इत्युक्तः ।

“गुदमेद्गान्तरे यद्वै वेणुकन्दं तदुच्यते” इति च ॥

वेणुः सुपुम्ना सा च पद्चक्रवती मूलाधारदण्डान्तरविवरगता मूर्धानं भित्त्वा ब्रह्मलोकान्तं निर्गता । यच्छान्दोऽग्रे—“शतं चैका च हृदयस्य नाड्यस्तासां मूर्धानमभिनिःसृतैका” इति । नाभेरूर्ध्वं तु चक्रानुक्रमेण धारणा मूर्धान्तं द्रष्टव्या ।

उक्तं च योगयाज्ञवल्क्ये—

“मर्मस्थानानि सिद्धयर्थं शरीरे योगक्षेमयोः ।

तामि सर्वाणि वक्ष्यामि यथावच्छृणु सुव्रते ॥

पादाङ्गुष्ठौ च गुल्फौ च जङ्घामध्यौ तथैव च ।

धृत्योर्मूलं च जान्वोश्च मध्ये चौरुभयस्य च ॥

पायुमूलं ततः पश्चान्मध्यदेहश्च मेढ्रकम् ।

नामिश्च हृदयं गार्गी कण्ठरूपस्तथैव च ॥

तालुमूलं च नासाया मूलं चाक्ष्णोश्च मण्डले ।

भ्रुवोर्मध्यं ललाटं च मूर्धा च मुनिसत्तमे ॥

मर्मस्थानानि चैतानि” इति ।

एतेषु च तत्रैव धारणोक्ता—

“स्थानेष्वेतेषु मनसा वायुमारोप्य धारयेत् ।

स्थानात्स्थानं समुत्कृष्य प्रत्याहारं प्रकुर्वतः ॥

सर्वे रोगाश्च नश्यन्ति योगाः सिध्यन्ति तस्य वै” इति ।

प्रपञ्चसारेऽपि —

अङ्गुष्ठगुल्फजानुद्वययोनिगुदं च सौवनी मेढ्रम् ।

नाभिर्हृदयं ग्रीवा सल्यन्त्रिकाग्रं तथैव नासा च ।

भ्रूमध्यललाटसुपुम्नाधार्ग्रं द्वादशान्तमित्येव ॥

उत्क्रान्तौ परकायप्रवेशने चाऽऽगतौ पुनः स्वप्ने ।

स्थानानि धारणायाः प्रोक्तानि मरुत्प्रयोगविधिनिपुणैः” इति ॥

अङ्गुष्ठाद्ूर्ध्वमारोहे फलमिदमुक्तम् । मूर्ध्नोऽङ्गुष्ठपर्यन्तमवरोहेऽपि च धारणानां फलमुक्तम्—

“स्थानात्स्थानात्समाकृष्य यस्त्वेवं धारयेत्सुधीः ।

सर्वपापविशुद्धात्मा जीवेदाचन्द्रतारकम्” इति ॥

अणुरक्ताश्चेत्यादि नाडीनां विशेषणम् । तदुक्तं छान्दोग्ये—“अथ या एता हृद-  
यस्य नाड्यस्ताः पिङ्गलस्याणिन्नस्तिष्ठन्ति शुक्लस्य नीलस्य पीतस्य लोहितस्य” इति ।  
अण्व्यश्च ता रक्ताश्चेति समासः ॥ ७ ॥

अतिसूक्ष्मां च तन्वीं च शुक्लां नाडीं समाश्रयेत् ।

ततः संचारयेत्प्राणानूर्णनाभीव तन्तुना ॥ ८ ॥

एवं केवलकुम्भक शिद्धे प्राणमनसोः स्थानविशेषेषु प्रत्याहारमभ्यस्य धारणासिद्धये  
सुषुम्नायां प्राणमनसोः प्रवेशः कर्तव्यः । तत्रांपायो मूत्रोद्घ्रियानजालंघरबन्धैः शक्तिचा-  
लनेन चापानमूर्ध्वमाकुञ्च्य तेन देहमध्येऽग्निं प्रज्वाल्य तज्ज्वालया कुण्डलीं प्रताप्यो-  
द्घोष्य ब्रह्मनाडीं द्वारमध्यस्थतन्मुत्रप्रसारणेन तत्र वायुमनोवह्नीन्प्रवेशयेदित्याशये-  
नाऽऽह—अतिसूक्ष्मामिति । तत्र जालंघरबन्ध उक्त उद्घ्रियानो यथा—

“उदरे पश्चिमं तानं नाभेरूर्ध्वं तु कारयेत् ।

उद्घ्रियानो ह्ययं बन्धो मृत्युमातङ्गकेसरी” इति ॥

मूत्रबन्धो यथा—

“पार्थिवभागेन संपीड्य योनिमाकुञ्चयेद्दरम् ।

अपानमूर्ध्वमाकृष्य मूत्रबन्धो निगद्यते” इति ॥

शक्तिचालनं यथा—

“अवस्थिता चैव फणावती सा प्रातश्च सायं प्रहरार्धमात्रम् ।

प्रपूर्य सूर्यात्परिधानयुक्त्या प्रगृह्य नित्यं परिचालनीया” इति ।

अतिसूक्ष्मां तन्वीं वालाग्रशतभागोपमां नाडीं सुषुम्नां समाश्रयेदन्त्या नाडीरुत्सृज्य  
तत्रैव मनो दध्यादित्यर्थः । तृतीयार्थं तपिः । तन्तुनेति प्रतियोगिनि तृतीयाश्रवणात् ।  
सुषुम्नया प्राणान्संचारयेदूर्ध्वं नयेत् । उर्णनाभी कीटविशेषो लृताण्यः । तन्तुना यथाऽर्ध्वं  
संचरति तथा संचारयेदित्यर्थः ॥ ८ ॥

ततो रक्तोत्पल्लाभासं पुरुषायतनं महत् ।

दहरं पुण्डरीकंति वेदान्तेषु निगद्यते ॥

तद्विद्ध्वा कण्ठमायाति तां नाडीं पूरयन्त्यतः ॥ ९ ॥

ततः संचारानन्तरं तद्विस्त्रैत्यप्रवर्तनेनान्वयः । तत्पुण्डरीकम् । कीदृशं रक्तोत्पल्लव-  
क्तवर्णम् । नानावर्णनाडीयोगाद्रक्तता । ‘पुण्डरीकं मिनाम्बुजे’ इति कोशात्मितत्वेऽप्यौ-  
पाधिकी रक्तता ज्ञेया । पुरुषायतनं जीवनीडः । महत्सर्वविभासकत्वात् । दहरं दह्रं



सूक्ष्मं स्वरूपेण पुण्डरीके हृत्पद्मदहराख्यमाकाशं वेदान्तेषु छान्दोग्यादिषु पठ्यते । तद्यथा—“अथ यद्विदमस्मिन्ब्रह्मपुरे दहरं पुण्डरीकं वेदम दहरोऽस्मिन्नन्तराकाशस्तस्मिन्यदन्तस्तदन्वेष्टव्यं तद्वाव विनिज्ञासितव्यम्” इति । तत्पुण्डरीकमनाहताख्यं कुण्डलीमनःप्राणाग्निभिर्भित्त्वा कण्ठं विशुद्धिचक्रस्थानमर्गलां भेत्तुमायाति जीवस्तां सुषुम्नां पूरयन्व्याप्नुवन्वतः सावधानः । पूरयन्दिवीति पाटे दिवीति निमित्तसप्तमी । फलमपि च निमित्तं भवति । दिवः प्राप्त्यर्थमूर्ध्वमारोहयेदित्यर्थः ॥ ९ ॥

**मनसस्तु क्षुरं गृह्य सुतीक्ष्णं बुद्धिनिर्मलम् ॥**

मनसस्तु क्षुरं मनःप्रकृतिकं क्षुरं शास्त्रनिष्णातं मन एवेत्यर्थः । सुतीक्ष्णं तर्केण वर्षणोपलेन निशानस्थानीयया शास्त्रीयबुद्ध्या निर्मलम् ॥

**पादस्योपरि मर्मज्य तद्रूपं नाम कृन्तयेत् ॥ १० ॥**

पादस्येति । ब्रह्मणः पादस्य श्रुत्यन्तरोक्तस्य पुंस्पादस्थानीयस्योपरि तदुपासनयम् । मर्मज्य निर्मलीकृत्य । मूर्धेर्धेडन्तात्त्वो ल्यप्छान्दसः । ब्रह्मणः पादा यथा—“तदेतच्चतुष्पाद्ब्रह्म वाक्पादः प्राणः पादश्चक्षुः पादः श्रोत्रं पाद इत्यध्यात्ममथाधिदैवतमग्निः पादो वायुः पाद आदित्यः पादो दिशः पाद इत्युभयमेवाऽऽदिष्टं भवत्यध्यात्मं चैवाधिदैवतं च” इति । अथ वा प्रणवस्य चत्वार्यक्षराण्येव जाग्रदादिरूपाणि पादाः । ओमित्येतदक्षरस्य पादाश्चत्वार इत्यथर्वशिखोक्तेस्तत्प्रसिद्धं रूपं भूतादिस्वरूपं नाम तद्वाचकः शब्दस्तद्वयं ब्रह्मणो लोमस्थानीयं स्वरूपाद्वाह्यं कृन्तयेन्नैवर्तयेत्तद्विषयां वृत्तिं भूतशुद्धिमार्गेण त्यजेदित्यर्थः । इदमेव तस्य निकृन्तनं यद्विषयीकरणं मनोमयत्वात्संसारस्य मनसा मुक्तस्य स्वरूपाभावात् । हठपक्ष उत्तरमार्गरोधकं सग्रन्थि नाडिचक्रं छिनद्यात् ।

तदुक्तम् —“नासादक्षिणमार्गवाहिपवनः प्राणोऽतिदीर्घीकृत-

श्चन्द्राम्भःपरिपूरितामृततनुः प्राग्वण्डिकायां तदा ॥

छिन्यात्कालविशालवह्निवशगान्भ्रून्ध्रनाडीगणां-

स्तत्कार्यं कुरुते पुनर्नैवतरं छिन्नद्रुमस्कन्धवत्” इति ॥ १० ॥

**मर्नोद्वारेण तीक्ष्णेन योगमाश्रित्य नित्यशः ॥**

**इन्द्रवज्र इति प्रोक्तं मर्मजइयानुकीर्तनम् ॥**

किं कृत्वा निकृन्तेदत आह—मन इति । मनसोपायेन नित्यशोऽभीक्ष्णं योगं जीवात्मपरमात्मनोरैक्यम् । पक्षान्तरे योगमुद्योगम् । आश्रित्य । कीदृशं योगमिन्द्रस्य वज्र इवेति । तथा प्रोक्तम्—यथेन्द्रो वज्रेणामेयं भिनत्त्येवमयं योगोऽच्छेद्यवासनाजालमिन्द्रवज्रौ विद्युत्तत्तुल्यया कुण्डल्या नाडीजालं छिनत्ति । पुनः कीदृशं मर्मणो

जड्याया अनुकीर्तनं यस्मिन्स तं जड्यारूपं मर्मध्यानस्थानं यत्र कथितम् । जड्याग्र-  
हणमङ्गुष्ठादेरप्युपलक्षणं तुल्यन्यायत्वात् । अङ्गुष्ठादिमूर्धान्तानां मर्मणामनुकीर्तनात् ।  
मर्मज्ञह्यानुकर्तनमिति पाठे यथा नापितेन क्षुरस्य तैक्ष्यज्ञानाय जड्याऽनुकृत्यते  
मुण्ड्यते तथाऽनेनाङ्गुष्ठादिमर्मस्थानानि नाडीमलानुकृन्तनेन निर्मली क्रियन्त इत्यर्थः ॥

तद्ध्यानवलयोगेन धारणाभिर्निकृन्तयेत् ॥ ११ ॥

तदिति । तच्छब्देन योग्यतावशान्मर्मजड्यादिगुणीभूतमपि परामृश्यते तत्सनामकं  
मर्मादिधारणाभिश्चिन्त्यादथवा व्यवहितमपि रूपं नाम तच्छब्देन परामृश्यते स एव ।  
इमभिन्द्रवज्रयोगं जिह्वायास्तालुमूले प्रवेशार्थं जिह्वामूलमूत्रकृन्तनरूपं हठयोगिनो  
वर्णयन्ति ।

तदुक्तं खेचर्याम्—

“तालुमूलं समुत्कृत्य सप्तवासरमात्मवित् ।  
स्वगुरुक्तप्रकारेण मूलं सर्वं विशोपयेत् ॥  
सुहीपत्रनिभं शस्त्रं मुनीदणं श्लिघ्ननिर्मलम् ।  
समादाय यतस्नेन रोममात्रं समुच्छिदेत् ॥  
छित्त्वा सैन्यत्रपश्याभ्यां चूर्णं तेन प्रवर्षयेत् ।  
पुनः सप्तदिने प्राप्ते रोममात्रं समुच्छिदेत् ॥  
एवं क्रमेण पण्णामं नित्ययुक्तः समाचरेत् ।  
पण्णामासाद्रमनामूलशिरावन्वः प्रणश्यति” इति ॥

ततो दोहनमुक्तम्—

“अथ वागीश्वर्यां नाम शिरोवज्रेण वेष्टयेत् ।  
शनैरुत्कर्षयेद्योगी कालवेद्याविधानवित्” इति ॥

प्रवेशोऽप्युक्तः—

“यदा तु बाह्यमार्गेण जिह्वा ब्रह्मखिलं व्रजेत् ।  
तदा ब्रह्मार्गले देवि कुंभंयं त्रिदशैरपि ॥  
अङ्गुल्यग्रेण संवृष्य जिह्वां तत्र प्रवेशयेत्” इति ॥

ततो जिह्वया मथनाभ्यामात्कालमप्युक्तम्—

“एवं द्वादशवर्षान्ते संसिद्धिः परमेश्वरि ।  
शरीरे मकलं विश्वं पश्यत्यात्माविभेदतः” इति ॥

स हठतरः पन्थाः ॥ ११ ॥

ऊर्गोर्मध्ये तु संस्थाप्य मर्मप्राणविषमचनम् ॥  
चतुरभ्यासयोगेन छिन्देद्वनभिश्चिन्तः ॥ १२ ॥

ऊरोरिति । ऊरुग्रहणमुत्तरोत्तरस्थानोपलक्षणम् । ऊरोर्मध्ये समनस्कं प्राणं संस्थाप्य मर्मणः प्राणस्य च विमोचनं कर्तव्यम् । अस्मिन्मर्मण्यहं स्थित इत्यभिमानं त्यक्त्वा निरालम्बस्तिष्ठेदित्यर्थः । एवं स्थानान्तरेष्वप्यूह्यम् । अथवा सर्वत्रात्र च्छेदनं व्यवधायकं नाड्यादि विदार्य स्थानान्तरे गमनम् । चतुरिति । ऊरोरुत्तरेषु चतुर्षु गुद-शिश्ननाभिहृदयेषु स्थानेष्वभ्यासयोगेन नामरूपमर्मप्राणांश्छिन्देत् । अथवा चतुर्वारं चतुरावृत्त्या प्रातर्मध्याह्ने सायं निशिथे च सर्वेषु स्थानेष्वभ्यासयोगेन । नन्वेवं छेदने देहाभिमानत्यागे च देहपातः स्यादत आह—अनभिशङ्कित इति । अयं भावः । न ह्यभिमानत्यागेन देहत्यागो भवति सुषुप्त्यादिषु तथा दर्शनाद्ध्ययानिनां चिरकालदेहाव-स्थानस्मृतेर्न वा चक्रादिभेदनेऽपि शङ्केति ॥ १२ ॥

ततः कण्ठान्तरे योगी समूहं नाडिसंचयम् ॥

एकोत्तरं नाडिशतं तासां मध्ये वराः स्मृताः ॥ १३ ॥

इडा रक्षतु वामेन पिङ्गला दक्षिणेन तु ॥

तयोर्मध्ये वरं स्थानं यस्तं वेद स वेदवित् ॥ १४ ॥

तत इति । तदनन्तरं योगी कण्ठमध्ये नाडिसंचयं समूहं संश्रीकृर्वंश्छिन्देदित्यनु-पङ्गः । कियत्यो नाड्यः सन्तीत्यपेक्षायां मध्यमसंख्यामाह—एकेति । वरा उत्तमाः । इडा वामेन पिङ्गला दक्षिणेनेत्येव च वक्तव्ये रक्षतुशब्दयोगः शिष्याणा-माशिषे विद्यासंप्रदायोच्छेदो मा भूदिति । वरं स्थानं सुषुप्त्याख्यं तदधिष्ठातारं पुलिङ्गनिर्देशात् ॥ १३ ॥ १४ ॥

सुषुम्ना तु परे लीना विरजा ब्रह्मरूपिणी ॥

द्वासप्ततिसहस्राणि प्रति नाडीषु तैतिलम् ॥

किं तत्स्थानं कश्च तदधिष्ठातेत्यपेक्षायामाह—सुषुम्नेति । परे पुरुषे ब्रह्मणि लीना । विरजा निर्मला । ब्रह्मरूपिणी ब्रह्मस्थानत्वात् । सुषुम्नैव वरं स्थानं पर एव तदधिष्ठातेत्यर्थः । कथं भूता सुषुम्ना नाडीषु मध्ये द्वासप्ततिसहस्राणि नाडीः प्रति तैतिलमूत्सीपं(च्छीर्षं) गण्डुकं यथा गण्डुकाधार उत्तमाङ्गं तिष्ठत्येवं सुषुम्नाधारं सर्वा नाड्यः स्थिता इत्यर्थः । “तैतिलो गण्डुके प्रोक्तस्तैतिलं करणान्तरे” इति विश्वः ॥

छिद्यन्ते ध्यानयोगेन सुषुम्नैका न च्छिद्यते ॥ १५ ॥

छिद्यन्त इति । ध्यानयोगेन ताश्छिद्यन्ते तासां छिन्नत्वादुच्चावचदेहेपूत्कान्तौ जीवस्य गमनं न भवति । यदुक्तम्—“तयोर्ध्वमायन्नमृतत्वमेति त्रिष्वङ्ङन्या उत्क्रमणे भवन्ति” इति । एका सुषुम्ना न च्छिद्यते तस्याः परमसूक्ष्मत्वेन मनोविषयतायोग्यत्वा-न्मनोविषयस्यैव योगेन च्छेद्यत्वाद्भ्रजुतयाऽप्रतिद्वंद्वित्वाच्च ॥ १५ ॥

योगनिर्मलधारेण क्षुरेणामलवर्चसा ॥

छिन्देन्नाडीशतं धीरः प्रभावादिह जन्मनि ॥ १६ ॥

योगेति । योग एव निर्मला धारा यस्य तेन क्षुरेण मनसाऽमलवर्चसा पादस्योपरि मृष्टत्वान्निर्मलतेजसा नाडीशतं छिन्देत् । तासां छेदे तत्प्रभूतस्य द्वासप्ततिसहस्रस्यापि छेदः सिद्धः । धीरो धीमान् । प्रभावाद्योगसामर्थ्यात् ॥ १६ ॥

जातीपुष्पसमायोगैर्यथा वास्यन्ति तैतिलम् ॥

एवं शुभाशुभैर्भावैः सा नाडी तां विभावयेत् ॥ १७ ॥

इह जन्मनि मनुष्यशरीरे तैतिलेन मुपुष्पायाः सादृश्यान्तरमाह—जातीति । जाती मालती तस्याः पुष्पाणां समायोगैः संयोगैः कृत्वा यथा प्रसाधकास्तैतिष्ठं गण्डुकं वास्यन्ति वासेन परिमलेन युक्तं कुर्वन्त्येवं सा नाडी शुभाशुभैर्भावैर्वीक्ष्यते इति विपरिणामः । पुष्पादिवासाश्रयो यथा गण्डुकं भवति तथेयं नाडी वासनाश्रयेत्यर्थः । तर्हि किं कार्यमत आह—तामिति ॥ १७ ॥

तद्भाविताः प्रपद्यन्ते पुनर्जन्मविर्वर्जिताः ॥ १८ ॥

चिन्तनफलमाह—तदिति । प्रपद्यन्ते संपद्यन्ते ॥ १८ ॥

ततो विदितचित्तस्तु निःशब्दं देशमास्थितः ॥

निःसङ्गस्तत्त्वयोगज्ञो निरपेक्षः शनैः शनैः ॥ १९ ॥

पाशं छिञ्चा यथा हंसो निर्भिशङ्कः खमुन्क्रमेत् ॥

छिन्नपाशस्तथा जीवः संसारं तरते तदा ॥ २० ॥

यथा निर्वाणकाले तु दीपो दग्ध्वा लयं व्रजेत् ॥

तथा सर्वाणि कर्माणि योगी दग्ध्वा लयं व्रजेत् ॥ २१ ॥

विदितं चित्तं येन स विदितचित्तः ॥ १९ ॥ २० ॥ २१ ॥

प्राणायामसुतीक्ष्णेन मात्राधारेण योगवित् ॥

वैराग्योपलघ्नुष्टेन छिञ्चन्वा तन्तुं न बध्यते ॥ २२ ॥

अमृतत्वं समाप्नोति यदा कामात्प्रमुच्यते ॥

सर्वेपणाविनिर्मुक्तश्छिञ्चन्वा तन्तुं न बध्यते

छिञ्चन्वा तन्तुं न बध्यत इति ॥ २३ ॥

इत्यथर्ववेदे धुरिकोपनिषत्समाप्ता ॥ ९ ॥

मात्राधारेण मात्रा द्वादशादिमन्त्र्याः प्रणवमात्रान्ता एव धारा यस्य मनःक्षुरस्य स तथा तेन । तन्तुं वामनारूपं नाडीरूपं च । द्विरुक्तिर्निश्चयार्था समाप्यर्थे इतिशब्दः । अयमारोहप्रकार उत्क्रान्तिममये ग्वेचरीपटल उक्तस्तथा—

“यदा तु योगिनो बुद्धिस्त्यक्तुं देहमिमं भवेत् ।  
 तदा स्थिरासनो भूत्वा मूलाच्छक्तिं समुज्ज्वलाम् ॥  
 सूर्यकोटिप्रतीकाशां भावयेच्चिरमात्मनः ।  
 आपादतल्पपर्यन्तं प्रसृतं जीवमात्मनः ॥  
 मंदस्य क्रमयोगेण मूलाधारपदं नयेत् ।  
 तत्र कृण्डलिनीं शक्तिं संवर्तानलसंनिभाम् ॥  
 जीवं निजं चेन्द्रियाणि प्रसन्तीं चिन्तयेद्धिया ।  
 संप्राप्य कुम्भकावस्थां तडिज्ज्वलनभामुराम् ॥  
 मूलाधाराद्यतिर्देवि स्वाधिष्ठानपदं नयेत् ।  
 तत्रस्थं जीवमग्निलं प्रसन्तीं चिन्तयेद्ब्रवी ॥  
 तडिकोटिप्रतीकाशां तस्माद्ब्रवी सत्वरम् ।  
 मणिपूरपदं प्राप्य तत्र पूर्ववदाचरेत् ॥  
 तत्र स्थित्वा क्षणं देवि पूर्ववद्योगमार्गवित् ।  
 अनाहतं नयेद्योगी तत्र पूर्ववदाचरेत् ॥  
 ततो विशुद्धादानीय कृण्डलीं पूर्ववचेरत् ।  
 उलीय तस्माद्भ्रमये नीरक्षीरं प्रपन्पुनः ॥  
 ग्रमं क्षीरं महाशक्त्या कोटिमूर्त्यसमप्रभम् ।  
 मनसा सह वागीश्या भित्त्वा ब्रह्मार्गलं क्षणात् ॥  
 परामृतमहाम्भोधौ विश्रान्तिं तत्र कारयेत् ।  
 तत्रस्थं परमं देवं शिवं परमकारणम् ॥  
 शक्त्या सह समायोज्य तयोरेक्यं विभावयेत् ” इति ।

ज्ञातमुत्क्रान्तिकाष्ठं वञ्चयित्वा यदि जीवितुमिच्छेत्तदाऽवरोहं कुर्यादित्यपि तत्रोक्तं तद्यथा—

“यदि वञ्चिनमुशुकः काष्ठं कालविभागवित् ।  
 कालम्नु यावद्ब्रजति तावत्तत्र मृतं वसेत् ॥  
 ब्रह्मद्वारागलम्याधौ देहं कालप्रयोजनम् ।  
 तस्माद्दृष्टं पदं देयं(हं) न हि कालप्रयोजनम् ॥  
 यदा देव्यात्मनः कालमतिक्रान्तं प्रपश्यति ।  
 तदा ब्रह्मार्गले भित्त्वा शक्तिं मूलपदं नयेत् ॥

शक्तिदेहप्रसूतं तु स्वजीवं चेन्द्रियैः सह ।  
तत्तत्कर्मणि संयोज्य स्वस्थदेहः सुखं व्रजेत् ॥  
अनेन देवि योगेन वञ्चयेत्कालमागतम् " इति ।

आरोहावरोहाभ्यास एव सर्वयोगशास्त्रेषु मुख्यो योग इति द्रष्टव्यम् । स च  
शुक्रिकायां प्रकाशितः ॥ २२ ॥ २३ ॥

नारायणेन रचिता श्रुतिमात्रावलम्बिता ।  
अस्पष्टपदवाक्यानां दीपिका शुक्रिकाभिधे ॥ १ ॥

इति श्रीनारायणविरचितशुक्रिकोपनिषद्दीपिका समाप्ता ॥ १३ ॥



ॐ तत्सद्ब्रह्मणे नमः ।

## गर्भोपनिषत् !

नारायणविरचितदीपिकासमेता ।

गर्भसंस्था निरूप्याऽत्र गर्भोपनिषदित्यतः ।

पञ्चखण्डाऽष्टमी मुण्डात्पैप्पलादाभिधा तथा ॥

गर्भवासान्मुच्यत इत्युक्तं तत्र को गर्भः कथं च तत्र वास इत्यपेक्षायां संसारवैरा-  
भ्यार्थं च जन्ममरणादिदुःखं निरूपणीयमिति गर्भोपनिषदारभ्यते । तत्र गर्भस्य मातापि-  
तृशरीरापेक्षत्वात्प्रथमं शरीरस्वरूपमाह—

ॐ भद्रं कर्णेभिः० । सह नाविति शान्तिः ॥

ॐ पञ्चात्मकं पञ्चमु वर्तमानं पडाश्रयं पद्मगुणयोगयुक्तम् ।

तत्सप्तधातु त्रिमलं द्वियोनि चतुर्विधाहारमयं शरीरम् ॥ १ ॥

पञ्चात्मकं पञ्चभूतात्मकम् । पञ्चमु धारणादिषु शब्दादिप्वानन्दादिषु च वर्तमानम् ।  
पञ्चस्वित्यत्र वीप्सा द्रष्टव्या । प्रश्नोत्तरपञ्चकानां त्रित्वान् । पडाश्रयं पण्णां मधुरा-  
दिरसानामाश्रयमाश्रयतीत्याश्रयम् । पचाद्यच् । पद्मभोगायतनमित्यर्थः । पद्मगुणयो-  
गयुक्तं पण्णां गुणानां पद्मज्जादिमत्स्ररविशिष्टरागाणां योगः स्वस्त्राभी रागिणीभिः  
परस्परं संबन्धस्तेन युक्तं गानादिकलाकुशलत्वात् । सप्त शुक्लादिगुणा रमादयो धातवो  
यस्मिन्स्तत्सप्तधातु । कबभावो बहुव्रीहौ । अग्रे तु कपि सप्तधातुकमिति निर्देशः शेषा-  
द्विभाषेति । त्रिमलं प्रयो मला नखलोमकेशा यत्र । तत्र भुजादीनां त्वशितपीतमलत्वा-  
त्तद्देहमलत्वम् । अथवा कफादीनां श्लेष्मादिरूपाणां मलत्वात् । द्वियोनि द्वयोर्माता-  
पित्रोर्योनिरुत्पत्तिर्यस्य । चतुर्विधाहारमयं लेह्यपेषखाद्यन्नोप्यलक्षणचतुर्विधाहारविकार  
इत्यर्थः ॥ १ ॥

भवति पञ्चात्मकमिति कस्मान्, पृथिव्यापस्तेजो वायुगकाश-

मित्यस्मिन्पञ्चात्मके शरीरे ।

गुरुणा प्रतिज्ञाने शिष्यां विशेषज्ञानाय पृच्छति पञ्चात्मकं कस्मादिति । अत्र  
पञ्चमु वर्तमानं कथमित्यपि प्रश्नो द्रष्टव्यः । उत्तरानुशेषात् । इतिशब्दान्तमुत्तरम् ।

का पृथिवी का आपः किं तेजः को वायुः किमाकाशम् ।

१ क. 'म् । तं सप्त । २ क. ग. 'काशमित्यस्मिन्पञ्चात्मके शरीरे य' ।



पृथ्वीप्रभृतिभागे किं लिङ्गमित्यपेक्षया पृच्छति—केति ।

तत्र यत्कटिनं सा पृथिवी यद्द्रवं तदापो यद्गुणं तत्तेजो यत्सं-  
चरति स वायुर्यत्सुपिरं तदाकाशमित्युच्यते ।

काठिन्यादि पृथिव्यादिलिङ्गमित्युत्तरयति—तत्र यदिति ।

शरीरे तेषां प्रत्येकमुपयोगं दर्शयन्पञ्चमु कथं वर्तमानमित्यस्योत्तरमाह—

तत्र पृथिवी नाम धारण आपः पिण्डीकरणे तेजो रूपदर्शने  
वायुर्व्यहन आकाशमवकाशप्रदाने ।

तत्रेति । व्यहनं मेलनम् ।

ननु माभूदवकाशप्रदानमित्यत आह—

पृथुस्तु ।

पृथुस्त्विति । पृथुरेप शरीरपदार्थोऽवकाशं विना पार्थिवं न स्यादिति भावः ।

द्वितीयपञ्चकमाह—

श्रोत्रे शब्दोपलब्धौ त्वक्स्पर्शे चक्षुषी रूपे जिह्वा रसने नामि-  
काऽऽघ्राणे ।

श्रोत्रे इति । श्रोत्रे द्वे शब्दोपलब्धौ वृत्ते ।

तृतीयपञ्चकमाह—

उपस्थश्चाऽऽर्नन्दनेऽपानमुत्सर्गे बुद्ध्या बुध्यति मनसा संकल्प-  
यति वाचा वदति, पडाश्रयमिति कस्मान् ।

उपस्थ इति । पडाश्रयं कस्माद् इत्यत्र पद्मगुणयोगयुक्तं च कस्मादित्यपि द्रष्टव्यम् ।

आद्यस्योत्तरमाह—

मधुराम्ललवणतिक्तकटुकपायरसान्विन्दते ।

मधुरेति । विन्दते लभते जानातीत्यर्थः ।

द्वितीयस्योत्तरम्—

पद्मजर्भगान्धारमध्यमपञ्चमधैवत्तन्निपादाश्चेति ।

पद्मेति । आद्याक्षरग्रहणेन पञ्चमपञ्चनीति गायनेषु प्रसिद्धाः । एतत्पञ्चमग्र-  
हणं पद्मगोपलक्षणार्थं पद्मगुणेत्युक्तत्वात् ।

ते च—“श्रीरागोऽथ वसन्नश्च पञ्चमो भैरवस्तथा ।

भैरवाद्श्च विज्ञेयाः पष्ठो नटनरायणः” इति ।

तेषां प्रत्येकं सप्त सप्त स्वरा भवन्ति तेषां षट्च षट्च रागिण्यो देश्यास्त्रियो भव-  
न्तीति षट्त्रिंशत्ता ज्ञेयाः ।

ता यथा—“गौडी क्रोलाहली धाली द्रविडी माल्वकौशिका ।

पष्टी म्यादेव गान्धारी श्रीरागाच्च विनिर्गताः ॥

अन्दोली कौशिकी चैव रागरी पृष्टमञ्जरी ।

गंगरी चैव देशाख्या वसन्तस्य प्रियास्त्रिमाः ॥

भैरवी गुर्जरी चैव भाषा वेलावली तथा ।

कणीठी रक्तसिंहा च पञ्चमतो विनिर्गताः ॥

त्रिगुणा स्तम्भनीया च आभीरी कुकुमा तथा ।

विप्री राडी च सामेरी भैरवाच्च विनिर्गताः ॥

वङ्गारा मधुगा चैव कामोदा चोकमाटिका ।

कम्बुग्रीवा च देवाद्या मेघरागाङ्घ्रिनिर्गताः ॥

त्रोटकी मौटकी दुम्बी नटना चैव प्रकीर्तिता ।

गान्धारी शृङ्गमहद्वारी जाता नट्टनरायणात्” इति ॥

तेषां मिथुनानां योगोऽस्मिन्शरीरे भवतीति पञ्चगुणयोगयुक्तमित्यर्थः । इतिशब्द  
एतदर्थविवक्षार्थः ।

ननु पृथ्व्यादीनां वृत्तयो धारणादयस्त्रयः पञ्चका उक्तान्ते किं सर्वं पुरुषप्रवृत्ति-  
निवृत्त्योरुपयुञ्जत आहोस्वित्कतिपय इति संशये निर्णयमाह—

इष्टानिष्टा शब्दसंज्ञाप्रणिधानादशविधा भवन्ति ॥ २ ॥

इष्टानिष्टेति । धारणाद्विष्टानिष्टानि प्रवृत्तिनिवृत्तिहेतुभूतानि दशविधानि शब्दा-  
दीनि पञ्चाऽऽनन्दादीनि चैवं दशविधानि भवन्तीति भावः । धारणाद्युक्तिस्तु पृथि-  
व्यादिमद्भावावजापनार्थी । इष्टानिष्टत्वे द्वारमुक्तं शब्देति । शब्दप्रणिधानं शब्दप्रयो-  
गजनकत्वे संज्ञाप्रणिधानं प्रत्ययजनकत्वं व्यवहियमाणाः प्रतीयमानाश्च दशैव शब्दा-  
दय इष्टानिष्टत्वेन प्रवृत्तिनिवृत्तिजनका इत्यर्थः । उभयत्र शब्दद्वयमि बहुव्ययमिति  
शेरदर्शनम् ॥ २ ॥

शुक्रो रक्तः कृष्णो भृश्रः पीतः कपिलः पाण्डुरः समधातुर्कर्मिन्

कस्माद्यथा देवदत्तस्य द्रव्यविपया जायन्ते परस्परं सौम्यगुण-

न्वान्पद्विधो रसः ।

समधातुकं कस्मादिति प्रश्न उत्तरविशेषणत्रयप्रश्न्याध्युपलक्षणम् । समधातुं तु

१ क. स्व ग. निष्टा । २ क. ग. प्रविधिषा समधि । ३ च द्रव्यादिव । ४ क. स्व.  
ग. 'स्पररगो गु' ।

तत्र तत्र भविष्यति । गुरु इत्याद्यभ्यवहार्यद्रव्याणां प्रकारभेदकथनं न त्वेत एव सप्त धातवस्तेषामग्रे वक्ष्यमाणत्वात् । गुरुपाण्डुरयोः कृष्णधूम्रयोः पीतकपिलयोश्चैत-  
द्वान्तरभेदो द्रष्टव्यः । नीलं च कृष्णेऽन्तर्भाव्यं चित्रं च सर्वेषु । यथा यथालाभम् ।  
देवदत्तस्य पुंसः । द्रव्याणि सप्तप्रकाराणि विषयभोग्यानि । जायन्ते संपद्यन्ते । तेषां  
परस्परमन्यान्यं सौम्यगुणत्वाद्नुकूलगुणत्वात् । यथौदनादीनां व्यञ्जनादयोऽनुकूलाः ।  
तेषां परिणामे पद्मिधो रसो वर्णितः शुक्लादिरूपः स्वादतो मधुरादिरूपो भवति । चित्र-  
रसस्य चित्ररूपस्य च पटस्वेवान्तर्भावात् ।

शोणितादीन्सप्तधातूनाह—

रसाच्छोणितं शोणितान्मांसं मांसान्मेदो मेदसः स्नावा स्नात्रोऽ-  
स्थीन्यस्थिभ्यो मज्जा मज्जः शुक्रं शुक्रशोणितसंयोगादा वर्तते गर्भः ।

रसादिति । रसो धातुमूलं न स्वयं धातुस्तादर्थ्यात्तु कैश्चिद्धातुत्वेनोक्तः । रसधा-  
तुत्वादीनां तु भेदस्ततो नैक्यं द्रष्टव्यम् । मज्ज इति । मज्जशब्दस्य पञ्चम्येकवचनेऽ-  
होपोऽनः स्तोश्चुना श्चुः । आवर्तते इति । गुरुशोणितसंयोगादा गुरुशोणितसंयो-  
गमारभ्य वर्तते प्रवर्ततेऽस्तित्वं भजत इत्यर्थः ।

धातूनां स्थानमाह—

हृदिव्यवस्थानीति ।

हृदिव्यवस्थानीति । एतान्युक्तानि धातुरूपाणि हृदि व्यवस्था येषां तानि हृदि-  
व्यवस्थानि । सप्तम्या अलुक् । अत एव धातुन्यासो हृदय उक्तः । धातुप्राणेषु  
हृत्स्थलमिति ।

पुनर्हृदये कानीत्यत आह—

हृदयेऽन्तराग्निरग्निस्थाने पित्तं पित्तस्थाने वायुः ।

हृदयेऽन्तराग्निरवर्तते । अन्तरश्चासावग्निश्च । अग्निरोजः । तदुक्तं प्रपञ्चसारे—  
“ शक्रं परिणतं हि स्यादोजो नामाष्टमी दशा ” इति । अग्निस्थाने पित्तमिति ।  
अग्निरोजः स एव स्थानमाधारस्तत्र पित्तम् । अग्नौ तेजोरूपं प्रवर्तकं पित्तमित्यर्थः ।  
\*पित्तस्थो वायुर्वातः । वायुं विना प्रवृत्त्यनुपपत्तेः । हृदयावकाशे तनुजाः पित्तवाता

० मुलेऽयं पाठो न दृष्टः ।

१ क. ख. ग. 'दसोऽस्थी' । २ क. ख. ग. मज्जायाः । च. मज्जातः । ३ क. ख. ग. शुक्रं ।  
४ क. ख. ग. शुक्रशो । ५ क. ख. ग. 'वस्थां नयति हृदयेभ्योऽन्त' ।

वर्तन्त इत्यर्थः । एतत्कफस्याप्युपलक्षणं दोषाणां वातपित्तकफानां द्यूपापरनामकधातुस-  
मानदेशत्वस्यौचित्यात् ।

ततः क्रिमित्यत आह—

**वार्युस्थाने हृदयं प्राजापत्यात्क्रमात् ॥ ३ ॥**

हृदयं लिङ्गं प्राजापत्यात्क्रमात्प्रवर्तते । प्राजापत्यः क्रमो यथा । स आत्मानं द्वेषाऽ-  
पातयत् । पतिश्च पत्नी चाभवतामिति । प्रजापतिर्यथैकः सन्दिधा भूतस्तथा हृदयोप-  
लक्षितं लिङ्गमपि द्विधा भवति वाय्वावातेन दीपादिव प्रदीपः कुमुमादिव गन्ध इति न  
समूहोत्क्रमश्चाऽऽशङ्कनीयस्तेन शरीरं वातपित्तकफात्मकमुच्यते । अत्रार्थं हृदयादधि-  
जायस इति मन्त्रो लिङ्गम् । यद्वा प्राजापत्यः क्रमो भूमादिमार्गः प्रश्ने संवत्सरो वै  
प्रजापतिरित्यादिना प्रजापतिप्रतोक्तो द्रष्टव्यः । स चाऽऽरोहावरोहक्रमः 'तद्य इत्थं  
विदुः' इत्यादिश्लान्दोऽग्य उक्तः ।

गीतायां च—“भूमौ रात्रिस्तथा कृष्णः पण्मासा दक्षिणायनम् ।

तत्र चान्द्रममं ज्योतिर्योगी प्राप्य निवर्तते” इति ॥

प्राजापत्यात्क्रमात्पञ्चम्यामाहतावृत्तुकाले प्रयोगादित्यन्वयः । एतन् त्रिमलं कम्पा-  
दिति प्रश्न उत्तरितः कफादीनां श्लेष्मादिमलरूपत्वात् ॥ ३ ॥

ऋतुकाले प्रयोगादेकरात्रोपितं कलिलं भवति सप्तरात्रोपितं बुद्ध-  
बुद्धं भवत्यर्थमामाभ्यन्तरेण पिण्डो भवति मासाभ्यन्तरेण कटिनो  
भवति मासद्वयेन शिरः कुरुते मासत्रयेण पादप्रदेशो भवत्यथ  
चतुर्थे मासे ङ्गुल्यजठरकटिप्रदेशो भवति पञ्चमे मासे पृष्ठवंशो  
भवति षष्ठे मासे नासाक्षिणीश्रोत्राणि भवन्ति सप्तमे मासे जीवेन  
संयुक्तो भवत्यष्टमे मासे सर्वसंपूर्णो भवति ।

ऋतुकाल इति । अनुत्काले तु योपिद्धानुपोपकं पुंवीजं भवति । तेन पुंसः संप्र-  
योगे स्त्रियास्तेजोविशेषो दृश्यते । असंभोगे च जरा दृश्यते । कलिलमीपद्धतं बुद्धबुद्धं  
वर्तुलम् । यास्केन तु मुक्षुमसिका कृता । तद्यथा—“एकरात्रोपितं कलिलं भवति  
पञ्चरात्राद्बुद्धबुद्धः सप्तरात्रात्पेशी द्विसप्तरात्राद्बुद्धः पञ्चविंशतिरात्रः स्वस्थितो वनो  
भवति मासमात्रात्कटिनो भवति द्विमासाभ्यन्तरे शिरः संपद्यते मासत्रयेण ग्रीवाव्या-  
देशो मासचतुष्टयेन त्वग्ग्यादेशः पञ्चमे मासे नखरोमव्यादेशः षष्ठे मुखनामिकाक्षिश्रोत्रं  
च संभवति सप्तमे चलनसमर्थं भवत्यष्टमे बुद्ध्या व्यवस्यति नवमे सर्वाङ्गसंपूर्णो भवति”  
इति । जीवेन जीवलिङ्गेन चलनवल्नादिना प्राग्जीवाभावं वृद्धयमंभवात् ।

**पितृ रेतोतिरिक्तान्पुरुषो भवति मातृ रेतोतिरिक्तान्स्त्रियो भव-**

१ च. 'युमे ह' । २ क. स. ग 'ले सप्रयोग एक' । ३ च. कलिल । ४ क. च. पितृरे ।  
५ क. च मातृरे ।

न्युभयोर्वीजतुल्यत्वान्पुंसको भवति व्याकुलितमनसोऽन्याः  
खञ्जाः कुञ्जा वामना भवन्त्यन्योन्यवायुपरिपीडितशुक्रद्वैध्या-  
द्विधा तनूः स्याद्युग्माः प्रजायन्ते पञ्चात्मकः समर्थः पञ्चात्मिका  
चेतसा बुद्धिर्गन्धरसादिज्ञाना ध्यानात्क्षरमक्षरं मोक्षं चिन्तयतीति ।

पितुरिति । अनेन द्वियोनि कस्मादिति परिहृतम् । व्याकुलितमनसो भयादिविस्मि-  
त्सचित्तान्निपेक्तः । अन्योन्यस्य स्त्रीपुंसस्य वायुना परिपीडितं यच्छुक्रं तस्य द्वैविध्या-  
त्तनूः शुक्रस्वरूपं द्विधा स्यात्ततो युग्माः प्रजायन्ते पञ्चात्मकः पञ्चभूतात्मकः पिण्डः  
समर्थश्चिन्तनादौ । पञ्चात्मिका शब्दादिविषया । चेतसाऽन्तःकरणेन । गन्धरसादिवि-  
षयं ज्ञानं यस्याः सा गन्धरसादिज्ञाना बुद्धिर्भवति । सा क्षरमानित्यमक्षरं नित्यं मोक्षं च  
चिन्तयति । इतिशब्दो गर्भनिष्पत्तिसमाप्तौ ।

किं चिन्तयतीत्यत आह—

तदेकाक्षरं ज्ञात्वाऽष्टौ प्रकृतयः षोडश विकाराः शरीरे तस्यैव  
देहिनाम् ।

तदेकाक्षरं ब्रह्म प्रणवं चिन्तयति । तज्ज्ञात्वा प्रकृतयोऽष्टौ विकाराः षोडश ज्ञायन्त  
इति शेषः । उपादानज्ञानात् ।

तदुक्तम्—“मूलप्रकृतिरविकृतिर्महदाद्याः प्रकृतिविकृतयः सप्त ।

षोडशकस्तु विकारो न प्रकृतिर्न विकृतिः पुरुषः” इति ।

तत्र मुख्यव्यापाराभावेऽनश्नन्कथं वर्धते इत्यत आह—

अथं मात्राऽशितपीत नाडीसूत्रगतेन प्राण आप्यायते ।

अथेति । मात्रा जनन्या । अशितपीतेत्यविभक्तिको निर्देशः । अशितपीतेनेत्यर्थः ।  
बालकस्तु रतिसमये पुरुपासनवान्मातुः संमुखो वर्धते पितृप्रतिशरीरत्वात्तथा च तस्य नाभि-  
संबद्धा नाडी मातृहृदयेन संबध्यते सैव सूत्रं तद्गतेनान्नरसेन तस्य प्राण आप्यायतेऽत  
एव जातमात्रस्य शिरसि कर्णद्वयमध्यदेशे मातृहृदयास्थिचिह्नं लेखा दृश्यते सा मातुः  
संमुखत्वं व्यनक्ति ।

अथ नवमे मामि सर्वलक्षणसंपूर्णो भवति पूर्वजातीः स्मरति

कृताकृतं च कर्म भवति शुभाशुभं च कर्म विन्दति ॥ ४ ॥

सर्वेति । सर्वलक्षणैर्ज्ञानैर्भेदेषु न्युत्पत्त्वाद्भिजातिव्यञ्जकैरवयवैः । अथवा सर्वेषां लक्षणानां  
ज्ञानकारणानामिन्द्रियाणां ज्ञानेन दर्शनश्रवणादिना सम्यक्पूर्णा भवति संपद्यते । पूर्वजातीः  
प्राक्तनजन्मानि । विन्दति लभते जानीत इत्यर्थः ॥ ४ ॥

१ क. ख. ग. डितानां शुक्रद्वये स्त्रियो योग्या युग्माः । २ क. श्वात्मकेन चेतसाऽधिगन्धनस्य  
शानाद्धानादक्षरमोकार चिन्तयति । ३ क. ख. ग. तदेका । ४ ख. त्वा चाष्टौ । ५ क. ग. अ नव ।

नानायोनिसहस्राणि दृष्ट्वा चैव ततो मया ।

आहारा विविधा भुक्ताः पीताश्च विविधाः स्तनाः ॥ ५ ॥

नानेति । इतोऽस्याभिलाषमाह—आहारा इति । विविधाः श्वशूकरादिभोग्या अपि । पीताश्चेति नानायोनिषु जातत्वात् ॥ ५ ॥

जातस्यैव मृतस्यैव जन्म चैव पुनः पुनः ।

अहो दुःखोदधौ मग्नो न पश्यामि प्रतिक्रियाम् ॥ ६ ॥

मृतस्यैवेति शरीरं कस्मादिति प्रश्नस्य शीर्यते इति व्युत्पत्त्योत्तरम् । जन्मेति । जन्मनः प्रादुर्भाव एको जन्मान्तरं वा द्वितीयं जन्म ॥ ६ ॥

यन्मया परिजनस्यार्थे कृतं कर्म शुभाशुभम् ॥

एकाकी तेन दह्यामि गतास्ते फलभोगिनः ॥ ७ ॥

परिजनस्य पुत्रकलत्रादेः । एकाकीति । कर्तुरेव पापसंबन्धो नानितद्रव्यभोक्तुरित्यत्रार्थ इदं लिङ्गम् ॥ ७ ॥

यदि योन्त्यां प्रमुञ्चामि सांख्यं योगं समभ्यसेत् ॥

अशुभक्षयकर्तारं फलमुक्तिप्रदायिनम् ॥ ८ ॥

यदि योन्त्यां प्रमुञ्चामि तं प्रपद्ये महेश्वरम् ॥

अशुभक्षयकर्तारं फलमुक्तिप्रदायिनम् ॥ ९ ॥

यदीति । हरिहरयोरविशिष्टं भुक्तिप्रदत्वमत्रार्थ इदं लिङ्गम् । अभ्यसेदभ्यसे-यम् ॥ ८ ॥ ९ ॥

जन्तुः स्त्रीयोनिशतं योनिद्वारि संप्राप्ते

यन्त्रेणाऽऽपीड्यमानो महता दुःखेन

अथ प्रमृतिवायुनाऽधोमृत्वत्वं नीतो योनियन्त्रेण संकोचमानगात्रो दुःखेन जन्ममर-णानि न स्मरतीत्यग्रेतनेन संबन्धः ।

जातस्य ततोऽस्मरणे हेत्वन्तरमाह—

जातमात्रस्तु वैष्णवेन वायुना मंस्पृश्य तदा न स्मरति

जन्ममरणं न च कर्म शुभाशुभम् ॥ १० ॥

जातेति । वायुना मायारूपेण ।

१ ख. 'नाः । मानसो विविधा दृष्टाः पितरः सुहृदस्तथा । अवाहमुख पीड्यमानो जन्तुर्थेव समन्वितः । ज' । २ क. ग. 'म् । यदि । ३ ख. 'लभामि' । ४ क. ग. ग वा ममाश्रये । अ' । ५ क. ग. 'म् । यदि योन्त्यां प्रमुञ्चामि तं प्रपद्ये भगवन्त नारायणं देवम् । अशुभक्षयकर्तारि फल-मुक्तिप्रदायिनम् । यन्मया परिजनस्यार्थे कृतं कर्म शुभाशुभम् । एकाकी तेन दह्यामि गतास्ते फलभोगिनः । ज' ।

तदुक्तम्—“देवी ह्येषा गुणमयी मम माया दूरत्यया ।

मामेव ये प्रपद्यन्ते मायामेतां तरन्ति ते” इति ॥ १० ॥

शरीरमिति कर्मात्साक्षादग्रयोऽत्र श्रियन्ते ज्ञानाग्निर्दर्शनाग्निः  
कोष्ठाग्निरिति ।

श्रियन्त इति । श्रयन्त इति वक्तव्य इयङ् । ज्ञानाग्निः शारीरोऽग्निर्भोक्ता  
शुभाशुभस्य । दर्शनाग्निः प्रमाता । कोष्ठाग्निः—

“अहं वैश्वानरो भूत्वा प्राणिनां देहमाश्रितः ।

प्राणापानसमायुक्तः पचाम्यन्नं चतुर्विधम्” इत्युक्तः ।

अन्यादिक्रमेण त्रयाणां लक्षणमाह—

तत्र कोष्ठाग्निर्नामाशितपीतलेद्यचोप्यं पचतीति रूपादीनां दर्शनं  
करोति ज्ञानाग्निः शुभाशुभं च कर्म विन्दति यस्तत्र

तत्रेति । अशितेति । अनेन चतुर्विधाहारमयं कथमिति प्रश्नस्योत्तरमुक्तं भवति स  
च गार्हपत्यो भूत्वा नाभ्यां तिष्ठति । दर्शनाग्निरिति । स चतुरस्र आहवनीयो भूत्वा  
मुखे तिष्ठति । ज्ञानाग्निरिति । स चार्धचन्द्राकृतिर्दक्षिणाग्निर्भूत्वा हृदये तिष्ठति ।  
विन्दति लभते भोक्तेत्यर्थः ।

अत्राग्नित्रये सति शरीरे यज्ञदृष्टोपासनमाह—

त्रीणं स्थानानि भवन्ति हृदये दक्षिणाग्निरुदरे गार्हपत्यं मुखा-  
दाहवनीयमात्मा यजमानो बुद्धिः पत्नी मनो ब्रह्मा निधाय  
लोभादयः पशवो धृतिर्दाक्षा संतोषश्च बुद्धीन्द्रियाणि यज्ञपात्राणि  
कर्मेन्द्रियाणि हवींषि शिरः कपालं केशा दर्भा मुखमन्तर्वेदिः ।

त्रीणीति । आहवनीयो दर्शनाग्निर्गार्हपत्यः कोष्ठाग्निर्दक्षिणाग्निर्ज्ञानाग्निः । अग्नि-  
त्रयं स्थानत्रये स्मृत्वाऽऽहवनीयादिबुद्धिः कार्या । आत्मा यजमानोऽधिपतित्वात् । मनो  
ब्रह्मा सौम्यत्वात् । लोभादयः पशवो वश्यत्वात् । धृतिः संतोषश्च दीक्षा निवृत्तिसा-  
भ्यात् । बुद्धीन्द्रियाणि यज्ञपात्राण्यप्युज्यमानतया व्याप्रियमाणत्वात् । कर्मेन्द्रियाणि  
हवींषि ज्ञानाग्ने होमात् । शिरः कपालं तत्साम्यात् । केशा दर्भा विसृत्त्वात् । मुख-  
मन्तर्वेदिर्मुखस्थलत्वात् ।

इदानीं शरीरेऽवयवविभागमाह—

चतुष्कपालं शिरः षोडश पार्श्वदन्तोष्ठपटलानि सप्तोत्तरं मर्ष-

१ क. ग. 'स्माज्ज्ञाना' । २ क. ग. 'ति य' । ३ क. ग. 'नीये य' । ४ क. ग. 'मानाय बु' ।  
५ क. ग. 'त्नां निधाय दीक्षां संतोषं बुद्धीन्द्रियाणि यज्ञपात्राणि शि' । ६ क. ग. 'णि शि' । ७ क.  
ग. 'वेदि. पो' । ८ क. ग. 'दन्तपटलान्यष्टोत्त' ।

शतं साशीतिकं संधिशतं सनवकं स्नायुशतं सप्त शिराशतानि  
पञ्च मज्जाशतान्यस्थीनि च ह वै त्रीणि शतानि पष्टिश्चार्धचतस्रो  
रोमाणि कोट्यो हृदयं पलान्यष्टौ द्वादश पलानि जिह्वा पित्तप्रस्थम् ।

चतुरिति । तदुक्तं याज्ञवल्क्येन - "द्वौ शङ्खौ कपालानि चत्वारि शिरसस्तथा"  
इति । अष्टाकपालं शिरः संपद्यत इति तु यास्कः । षोडशेति । षोडश पार्श्वानि षोडश  
दन्ताः षोडशोष्ठा दन्तस्थलानि षोडश पार्श्वस्थलानि । एवं द्वितीयभाग एवं सति चतुः-  
पष्टिर्दन्ता स्थालैः सह तावन्ति पार्श्वानि पटलैः सह ।

तदुक्तम्—“स्थालैः सह चतुःपष्टिर्दन्ता वै विंशतिर्नवाः” इति ।

“पार्श्विकाः स्थालकैः सार्धमवुर्दंश्च द्विममतिः” इति ॥

सप्तोत्तरमिति । तदुक्तम्—‘सप्तोत्तरं मर्मशतम्’ इति । साशीनिकमिति । तदु-  
क्तम्—‘द्वे च संधिशते तथा’ इति । अवान्तरभेदमादायाऽऽधिक्यं स्मृतावुक्तम् । सन-  
वकमित्यादि नवसंव्यापारिमाणमस्येति नवकं नवकत्वेन सह वर्तते सनवकं सधीरं  
सानुकूलमिति तद्भावप्रधानो निर्देशो नवस्नायुशतानीत्यर्थः । तदुक्तम्—“शिराशतानि  
सर्वे नव स्नायुशतानि च” इति । पञ्च मज्जाशतानीति । मज्जा पेशी । तदुक्तम्—  
‘पञ्च पेशीशतानि च’ इति । अस्थीनि चेति । तदुक्तम् ‘तथाऽस्थानां च सह पञ्चा  
शतत्रयम्’ इति । अर्धचतस्र इति । तिस्रः कोट्य एका चार्धकोटीत्यर्थः । इदं तु  
स्थूलकेशाभिप्रायेण सूक्ष्माभिप्रायेण तु याज्ञवल्क्योक्तं बोद्धव्यम् ।

यथा—“रोमणां कोट्यस्मृ पञ्चाशच्चतस्रश्च तथाऽपराः ।

सप्तपष्टिन्तथा लक्षाः मार्शाः स्येदायनैः सह ॥

वायवीर्यैर्विगण्यन्ते विभक्ताः परमाणुभिः” इति ।

हृदयमिति । हृदयशब्देन रमः । जिह्वाशब्देन च जठमुच्यते । तदुक्तम्—  
“रसस्य नव विज्ञेया जलस्याज्जलयो दश” इति । पित्तप्रस्थमिति । पित्तस्य प्रस्थं  
मपादमानीद्वयं मानी तुरुष्काणां सेरः । तदुक्तम्—‘पञ्चपित्तम्’ इति । अज्जलय इति  
वर्तते ।

कफस्याऽऽढकं शुक्रं कुडवं मेदः प्रस्थां द्वावनियतं सूत्रपुरीषमा-  
हारपरिमाणात् ।

कफस्याऽऽढकमिति । चतुःप्रस्थं तथाऽऽढकम् । शुक्रं कुडवमिति । शुक्रस्या-  
धेशराव इत्यर्थः । याज्ञवल्क्येन तु—“श्रेष्ठां नसन्नावंदेव रेतमन्नावदेव च” इति  
कफशुक्रयोः समपरिमाणत्वमुक्तम् । मेदः प्रस्थां द्वाविति । याज्ञवल्क्येन तु—‘द्वौ

१ क. ग. 'शतमशीतिसंधिशतं नव स्ना' । २ क. ग. 'शतमष्टमहृद्यो रोमको' । ३ क. ग.  
'दयप' । ४ क. ख. ग. 'पयोरहरद्ः पानपरिमाणं पण्य' ।



मेदे' इत्युक्तम् । अञ्जलिग्रहणं वर्तते । अनियतमिति । याज्ञवल्क्येन तु नियम उक्तः—“सप्तैव तु पुरीपस्य चत्वारो मूत्रमेव च” इति । अञ्जलय इति वर्तते तत्तु प्रायोभिप्रायेण । निष्कर्षे क्रियमाणे तु नास्ति नियमः । अनियमे हेतुराहारपरिमाणादिति । तस्मिन्नधिकेऽधिकं न्यूने न्यूनमित्यर्थः ।

पैप्पलादं मोक्षशास्त्रं परिसमाप्तं पैप्पलादं मोक्षशास्त्रं परिसमाप्तम् ॥ ११ ॥

ॐ भद्रं कर्णेभिः० सह नाविति शान्तिः ॥

इति गर्भोपनिषत्समाप्ता ॥ १० ॥

पिप्पलादेन प्रोक्तं पैप्पलादम् । द्विरुक्तिः समाप्त्यर्था । अत्र प्रसङ्गात्पलादिज्ञानार्थं मागधपरिभाषोच्यते ।

तद्यथा—“न मानेन विना युक्तिर्द्रव्याणां जायते क्वचित् ।  
 अतः प्रयोगकार्यार्थं मानमत्रोच्यते मया ॥  
 त्रसरेणुबुधैः प्रोक्तस्त्रिंशता परमाणुभिः ।  
 त्रसरेणुस्तु पर्यायनाम्ना वंशी निगद्यते ॥  
 जालान्तरगतैः सूर्यकरैर्वंशी विलोक्यते ।  
 पद्वंशीभिर्मरीचिः स्यात्ताभिः पद्भिश्च राजिका ॥  
 तिसुभी राजिकाभिश्च सर्पपः प्रोच्यते बुधैः ।  
 यवोऽष्टसर्पपैः प्रोक्तो गुञ्जा स्यात्तच्चतुष्टयम् ॥  
 पद्भिस्तु रक्तिकाभिः स्यान्मापको हेमधानकौ ।  
 मापैश्चतुर्भिः शाणः स्याद्धरेणुः स निगद्यते ॥  
 टङ्कः स एव कथितस्तद्वयं कोल उच्यते ।  
 क्षुद्रोऽसौ वटकश्चैव ईक्षणः स निगद्यते ॥  
 कोलद्वयं च कर्षः स्यात्स प्रोक्तः पाणिनामिकः ।  
 अक्षः पित्तुः पाणितलं किञ्चित्पाणिश्च तिन्दुकम् ॥  
 बिडालपदकं चैव तथा षोडशिका मता ।  
 करमध्यो हंसपदं सुवर्णं कवलग्रहः ॥  
 औदुम्बरं च पर्यायैः कर्ष एव निगद्यते ।  
 स्यात्कर्षाभ्यामर्धपलं शुक्तिरष्टमिता तथा ॥  
 शुक्तिभ्यां च पलं ज्ञेयं मुष्टिराम्रं चतुर्थिका ।  
 प्रकञ्चं षोडशी विल्वं पलमेवात्र कीर्तितम् ॥  
 पलाभ्यां प्रसृतिज्ञेया प्रसृतिश्च निगद्यते ।  
 प्रसृतिभ्यामञ्जलिः स्यात्कुडवोऽर्धशरावकः ॥

अष्टमानं च विज्ञेयः कुडवाभ्यां च मानिका ।  
 शरावोऽष्टपलं तद्वज्ज्ञेयमत्र विचक्षणैः ॥  
 शरावाभ्यां भवेत्प्रस्थं चतुष्प्रस्थैस्तथाऽऽटकम् ।  
 भाजनं कांस्यपात्रं च चतुःषष्टिपलश्च सः ॥  
 चतुर्भिराटकैर्द्रोणः कलशो नल्वणोऽर्मणः ।  
 उन्मानश्च षट्शो राशिर्द्रोणपर्यायसंज्ञिताः ॥  
 द्रोणाभ्यां सूर्पकुम्भौ च चतुःषष्टिशरावकः ।  
 सूर्पाभ्यां च भवेद्द्रोणी वाहो गोणी च सा स्मृता ॥  
 द्रोणीचतुष्टयं खारी कथिता सूक्ष्मदर्शिभिः ।  
 चतुःसहस्रपलिका पणवत्यधिका च सा ॥  
 पलानां द्विसहस्रं च भार एकः प्रकीर्तितः ।  
 तुल्या पलशतं प्रोक्तं सर्वदैवैष निश्चयः ।  
 माषटङ्काक्षचिल्वानि कुडवः प्रस्थमाटकम् ॥  
 राशिर्गोणी स्वारिकेति यथोत्तरचतुर्गुणाः ।  
 गुञ्जादिमानमारभ्य यावच्च कुडवस्थितिः ॥  
 द्रव्यादिशुष्कद्रव्याणां तावन्मानं समं मतम् ।  
 प्रस्थादिमानमारभ्य द्विगुणं तद्द्रवाद्रियोः ॥  
 मानं तथा तुल्यास्तु द्विगुणं न कचिन्मृतम् ।  
 मृदुशुक्लवणुःशोहादेर्भीण्डं यच्चतुरङ्गलम् ॥  
 विस्तीर्णं च तथोच्चं च तन्मानं कुडवं वदेत् ॥  
 यदौषधं तु प्रथमं यस्य योगस्य कथ्यते ।  
 तन्नास्त्रैव स योगो हि कथ्यतेऽत्र विनिश्चये” इति ॥ ११ ॥  
 नारायणेन रचिता श्रुतिमात्रोपजीविना ।  
 अस्पष्टपदवाक्यानां गर्भोपनिषद्दीपिका ॥ १ ॥

इति नारायणविरचितगर्भोपनिषद्दीपिका समाप्ता ॥ १४ ॥

ॐ तत्सद्ब्रह्मणे नमः ।

# अथ गर्भोपनिषत् ।

शंकरानन्दविरचितदीपिकासमेता ।

संसारदुर्वैतरणीनिमग्नान्निरीक्ष्य सर्वान्वहृथाऽस्मदादीन् ।

मातेव पुत्रान्वृणया श्रुतिर्नः प्राहेदमत्र त्यजताभिमानम् ॥ १ ॥

गर्भोपनिषदो व्याख्यां करिष्येऽस्मिन्शरीरके ।

अहंञ्चिद्धहरां तस्याः करणात्तुष्यताद्धरः ॥ २ ॥

सर्वोपनिषदां संबन्धादिचतुष्टयस्य साधारण्याच्च तत्पृथग्दर्शनीयम् । अत्र तु सत्यप्यु-  
पनिषत्साधारण्ये शरीरके वैराग्यं विशेषतः प्रतिपाद्यते ततः शरीरमेवोररीकृत्याऽऽह-

ॐ भद्रं कर्णेभिः० सह नाविति शान्तिः ॥

ॐ पञ्चात्मकं पञ्चसु वर्तमानं षडाश्रयं षड्गुणयोगयुक्तम् ॥

तं सप्तधातुं त्रिमलं द्वियोनिं चतुर्विधाहारमयं शरीरम् ॥ १ ॥

पञ्चात्मकं पञ्च पृथिव्यप्तेजोवाय्वाकाशा आत्मनः स्वरूपमुपादानं वा यस्य तत्पञ्चा-  
त्मकम् । पञ्चसु शब्दस्पर्शरूपरसगन्धेषु वक्तव्यादानगतिविहरणानन्देषु च विषयेषु  
चक्षुःश्रोत्रघ्राणरसनत्वग्वानपाणिपादपायूपस्थेषु च निमित्तेषु । वर्तमानं वृत्तिं कुर्वन् ।  
षडाश्रयं पञ्चधुराम्बलवणितिककटुकपायास्त्वगमुष्मांसमज्जास्थिशुक्रहेतवः स्तम्भ इवाऽऽ-  
श्रया यस्य शरीरस्य तत्षडाश्रयम् । षड्गुणयोगयुक्तं षडशनायापिपासाशोकमोहजरा-  
मरणलक्षणा गुणास्तेषां योगः संबन्धो मनःपष्ठानामिन्द्रियाणां वा गुणा ज्ञानानि तैर्योगः  
षड्गुणयोगस्तेन युक्तं संबद्धं षड्गुणयोगयुक्तम् । तं तद्वक्ष्यमाणम् । सप्तधातुं सप्त  
त्वगमुष्मांसमेदोस्त्विमज्जाशुक्ररूपा धातवो धारका गृहस्थेव स्तम्भा यस्य तत्सप्तधानु  
सप्तधात्वेव सप्तधानुम् । त्रिमलं त्रयो लोहितशुक्रकृष्णरूपाः शरीरारम्भकबीजस्योपष्ट-  
म्भकाः सत्त्वरजस्तमःशब्दाभिधेयाः शुक्रशोणितत्संबन्धा वा पुण्यपापव्यामिश्ररूपा  
वा मूत्रपुरीषशरीरारम्भकरूपा वा मला इव हेया यस्य तत्रिमलम् । द्वियोनिं द्वियोनि  
द्वे पुण्यपापे सममुखदुःखसंस्कारे शुक्रशोणिते वा योनि कारणे यस्य तद्वियोनि द्वियोन्येव  
द्वियोनिम् । चतुर्विधाहारमयं लेखपेयचोप्यभोज्यैश्चतुर्भिः प्रकारैर्वर्तमानमन्नमाहार्यमाणं  
चतुर्विधाहारस्तस्य विकारश्चतुर्विधाहारमयम् । शरीरं शरीर्यत इति शरीरं विनाशि  
कलेवरम् ॥ १ ॥

अत्रापेक्षितं क्रियापदमाह श्रुतिः—

भवति पञ्चात्मकमिति कस्मात्,

भवति । स्पष्टम् । यस्मादिदमेतादृशं तस्मादस्मान्जुगुप्सा करणीयेति वाक्यशेषः । इदानीं मन्त्रं व्याकर्तुं साक्षेपं मन्त्रपदमादत्ते—पञ्चात्मकम् । व्याख्यातम् । इतिः प्रतीकार्थः । कस्मात्केन कारणेन । पञ्चात्मकशब्दप्रवृत्तावस्ति किञ्चिन्निमित्तमथ वा दित्यादिवत्परिभाषा निमित्तमित्याक्षेपार्थः । उच्यते इति शेषः ।

यौगिकोऽयं शब्द इत्यभिप्रायेणोत्तरमाह—

पृथिव्यापस्तेजो वायुराकाशमिति ।

पृथिव्यापस्तेजो वायुराकाशम् । स्पष्टाः पृथिव्यादयः पञ्चापि पदार्था आरम्भका इति शेषः । इति यस्मात्पृथिव्यादय आरम्भकास्तस्मात्पञ्चात्मकमुच्यते इति शेषः ।

इदानीं पृथिव्यादिभ्वरूपज्ञानार्थं पृच्छति—

अस्मिन्पञ्चात्मके शरीरे का पृथिवी का आपः किं तेजः को वायुः किमाकाशमिति ।

अस्मिन्प्रत्यक्षे । पञ्चात्मके पञ्चभूतात्मके । शरीर उक्ते । का पृथिवी का आपः किं तेजः को वायुः किमाकाशम् । अत्र किंशब्दपञ्चकं यथाच्छिद्रं यथावचनं प्रश्नार्थं व्याख्येयम् । स्पष्टाः पृथिव्यादयः पञ्चापि पदार्थाः । इति, अनेन प्रकारेण । प्रश्नमकरोदिति शेषः ।

उत्तरार्थमुक्तमनुवदति—

अस्मिन्पञ्चात्मके शरीरे यत्कठिनं सा पृथिवी यद्रवं तद्रापो यदुष्णं तत्तेजो यत्संचरति स वायुर्यत्सुपिरं तद्राकाशमिदमुच्यते ।

अस्मिन्पञ्चात्मके शरीरे । व्याख्यातम् । यत्प्रसिद्धम् । कठिनं कर्मस्पर्शं निविडावयवं च । सा वक्ष्यमाणा । पृथिवी । स्पष्टम् । यत्प्रसिद्धम् । द्रवं शिथिलावयवं रेहावयववच्च । तच्छरीरैकदेशभूतम् । आपः । स्पष्टम् । यत्प्रसिद्धम् । उष्णमुष्णस्पर्शवत् । तच्छरीरैकदेशभूतमुक्तम् । तेजः । स्पष्टम् । यत्प्रसिद्धम् । संचरति सम्यक्चलनं करोति । सः, वक्ष्यमाणः । वायुः । स्पष्टम् । यत्प्रसिद्धम् । सुपिरं छिद्रवच्छिद्रमित्यर्थः । तद्रक्ष्यमाणम् । आकाशम् । स्पष्टम् । इति, अनेन प्रकारेण । उच्यते कथ्यते विद्वद्भिः । इदं पदद्वयं पृथिव्यादिपञ्चकेऽपि संबध्यते ।

इदानीं पृथिव्यादीनां कर्माण्याह—

तत्र पृथिवी नाम धारण आपः पिण्डीकरणे तेजो रूपदर्शने वायु-  
र्व्यूहन आकाशमवकाशपदाने पृथक्,

तत्र तेषु पृथिव्यादिषु । पृथिवी । स्पष्टम् । नाम प्रसिद्धा । धारणे पतनप्रति-

बन्धकर्मणि । भवतीत्यत्र वक्ष्यमाणे च वान्यचतुष्टये शेषोऽवगन्तव्यः । आपः । स्पष्टम् । पिण्डीकरणे विशिथिलात्रयस्य कठिनस्य बन्धनकर्मणि । तेजः स्पष्टम् । रूपदर्शने रूपस्य शुक्लोहितकृष्णादेर्दर्शने चक्षुरादीनां साक्षात्कारकरणकर्मणि । वायुः । स्पष्टम् । व्यूहन इतस्ततो नयनकर्मणि । आकाशम् । स्पष्टम् । अवकाशप्रदानेऽवकाशप्रदानकर्मणि । पृथक्, पृथिव्यादीनां व्यापारा उक्तेन प्रकारेण विभिन्नाः । अनेन व्यापारकथनेन शरीरस्यापि व्यापारपञ्चकस्योक्तत्वात्पञ्चमु वर्तमानमित्येतदपि व्याख्यातमर्थात् ।

इदानीं पञ्चमु वर्तमानमित्येतदेव व्याख्यातुं विनाऽपि प्रश्नमुत्तरमाह—

चक्षुःश्रोत्रे ।

चक्षुःश्रोत्रे । चक्षू रूपग्राहकमिन्द्रियं श्रोत्रं च शब्दग्राहकम् । इन्द्रियाणां प्राधान्यादेतयोरेवेह ग्रहणेन ज्ञानकर्मेन्द्रियाणां ग्रहणं सिद्धं भवति ।

इदानीमुपलक्षणन्यायेन केषांचिदिन्द्रियाणां विषयान्व्यापारांश्चाऽऽह—

चक्षुषी रूपे जिह्वोपस्थश्चाऽऽनन्दश्चापाने चोत्सर्गः,

चक्षुषी चक्षुर्गालकरूपे तद्गुणलक्षितं चक्षुरिन्द्रियमित्यर्थः । रूपे रूपविषये व्यापारं कुरुत इति शेषः । जिह्वा रसनेन्द्रियं रसे व्यापारं कुरुत इति शेषः । उपस्थश्च प्रसनेन्द्रियमपि । चकारात्पाय्विन्द्रियमपि । आनन्द आनन्दहेतुः । अपाने च, अपाने कर्मण्यप्यधोनयनरूपे पायुः । उत्सर्गो मलमूत्रोत्सर्गहेतुः । चकारादपाने चेत्यत्र पठितादपानोत्सर्गयोरुक्तयोः कर्मणोः समुच्चयः ।

इदानीं प्रसङ्गादन्तरेन्द्रियस्य द्वित्रिभिन्नस्य कर्माऽऽह—

बुद्ध्या बुध्यति मनसा संकल्पयति वाचा वदति ।

बुद्ध्या निश्चयरूपिण्या । बुध्यति बुध्यत इदमित्थमिति निश्चिनोति । मनसा संकल्पयति । संकल्पविकल्पात्मकं मन इदं भूयादिति संकल्पं करोति । वाचा वागिन्द्रियेण वदति वदनव्यवहारं करोति । उपलक्षणमेतत्पद्भ्यां गच्छति पाणिभ्यामादत्ते त्वचा स्पृशति घ्राणेन जिघ्रति श्रोत्रेण शृणोतीत्येतेषामनुक्तानामपि ।

पूर्ववत्पदान्तरमादत्ते व्याकर्तुम्—

पडाश्रयमिति कस्मात्,

पडाश्रयं प्रतीकमिदम् । इतिः प्रतीकार्थः । कस्मात् । व्याख्यातम् ।

पद्मसलाभादित्युत्तरमाह—

मधुराम्ललवणतिक्तकटुकपायरसान्विन्दते ।

मधुराम्ललवणतिक्तकटुकपायरसान् । कटुर्मरीच्यादेः । मधुरो दुग्धादेः । अम्लो जम्बीरादेः । लवणः सैन्धवादेः । तिक्तो निम्बादेः । कषायो हरीतक्यादेः ।

मधुराम्रलवणतिककटुकपायाश्च ते रसाश्च मधुराम्रलवणतिककटुकपायरसास्तान्विन्दते  
जीवनकृतादृष्टानुसारेण प्राप्नोति ।

इदानीं सप्तधातुमिति षडस्य व्याख्यातार्थं पूर्वपक्षमाह—

पञ्चजर्षभगान्धारमध्यमपञ्चमधैवतनिपादाश्चेतीष्टानिष्टशब्दसंज्ञाः

प्रतिविधाः सप्तविधा भवन्ति ॥ २ ॥

पञ्चजर्षभगान्धारमध्यमपञ्चमधैवतनिपादाश्च । पञ्जादयः सप्तस्वरा मयूरादिजी-  
वयोनयः सामशिक्षागन्धर्वशास्त्रादौ प्रसिद्धास्ते धातुशब्दवाच्या इति केषांचिन्मते तन्मतं  
तु दृष्टमिति पञ्जादीनां सप्तानामनुवादेनैव दर्शितवती चकारात्सप्त लोकाः पाताल्यानि  
चेत्यादीनि परेषां मतानि सूचितवती । इति । अनेन प्रकारेण । इष्टानिष्टशब्दसंज्ञाः ।  
सर्वे हि शब्दाः पञ्जादिभिः सप्तभिः स्वरैर्व्याप्ताः सुखकारिणो दुःखकारिणश्चेति द्वेषा  
भवन्ति तद्वैधमुररीकृत्येदं वचनम् । इष्टो मनोनुकूलोऽनिष्टस्तद्विपरीत इष्टानिष्टाश्च ते  
शब्दसंज्ञाश्चेष्टानिष्टशब्दसंज्ञाः । प्रतिविधाः । विधां विधां प्रकारं प्रति वर्तते इति प्रति-  
विधाः सर्वप्राणिभेदेषु सुखदुःखकारिण इत्यर्थः । सप्तविधाः पञ्जादिस्वरसंभेदात्मसुखदुः-  
खकारित्वेन द्विविधा अपि स्वरूपेण सप्तप्रकाराः । भवन्ति । स्पष्टम् ॥ २ ॥

उपैक्ष्यैतन्मतं मतान्तरमप्येतादृशं वर्णमात्रमेव सप्तधातुशब्दाभिधेयमिति दर्शयति—

शुक्रो रक्तः कृष्णो भ्रूम्रः पीतः कपिलः पाण्डुरः ।

शुक्रो गोक्षीरवर्णाभिः । रक्तः प्रवात्यारुणः । कृष्णोऽङ्गनचयाभिः । भ्रूम्रः शिम्बिरि-  
शिम्बिरस्थशिम्बितकेतुममानवर्णः । पीतः कनकसमानवर्णः । कपिलः कपिलगोवर्णः ।  
पाण्डुरः काश्मीरपापाणसमानवर्णः । एते सप्त धातुशब्दाभिधेया इति केचन ॥

एतदपि पूर्ववदुपैक्ष्यैव स्वमतं दर्शयितुं पूर्ववत्पक्षान्तरमादत्ते —

सप्तधातुमिति कस्मात्,

सप्तधातुम् । प्रतीकमिदं स्पष्टत्वाच्छ्रुत्या न व्याख्यातमिति व्याख्येयम् । अथवा  
यथा पञ्चसु वर्तमानमिति पदं विना प्रश्नं व्याख्यातं तद्वत्पञ्चगुणयोगयुक्तमित्यपि । पञ्च  
पञ्जाद्या गुणाः शुक्लाद्यास्तेषां योगः संवन्यस्तदपलम्भ इत्यर्थः । तेन युक्तं संबद्धं  
पञ्चगुणयोगयुक्तम् । समन्यन् । इतिः प्रतीकार्थः । कस्मात्केन निमित्तेनोच्यत इति  
शेषः ।

धातुशब्दस्य त्वगादिद्रव्यवाचित्वात्तत्संबन्धात्सप्तधातुशब्दस्य द्रव्यवाचित्वमुपपा-  
दयति—

यथा देवदत्तस्य द्रव्यविषया जायन्ते ।

यथा येन प्रकारेण । देवदत्तस्य धातुशब्दधातुप्रत्यया द्रव्यविषयाप्ताप्रौढिका-  
दिविषयाः । जायन्ते । स्पष्टम् । तद्वदत्रापीति शेषः ।

धानूनां परस्परोपकार्योपकारभावमन्तर्बहिः समानमाह—

**परस्पररसः,**

**परस्पररसः ।** परस्परं त्रपुसीसादे रजतमुवर्णादिः केनचिदौषधेन संबन्धाद्रसः सारो भवतीति शेषः । एवं रजतमुवर्णादेरपि त्रपुसीसादिः ।

न चात्रान्ययोगादन्यस्य विनाशः शङ्कनीय इत्याह—

**गुणत्वात्,**

**गुणत्वाद्यथा** लोके सौशील्यादिगुणसमागमे न पुंसो विनाशस्तद्वत्रपुसीसादेः सुवर्णरजतरसो गुणस्तस्य भावस्तत्त्वं तस्मात् ।

एवं बाह्येष्वपि फलादिषु कपायाभ्लादिभ्यो मधुरादिर्गुडादिभ्यः कपायादिः । तथा चैक एव रसस्तत्परिणामभेदादनेकधा तदेतदभिप्रायेण मधुरादिरसेष्वाह—

**पङ्क्तिधो रसो रसाच्छोणितं शोणितान्मांसं मांसान्मेदो मेदसोऽस्थीन्यस्थिभ्यो मज्जा मज्जायाः शुक्रम् ।**

**पङ्क्तिधो** मधुरादिभेदेन पट्प्रकारः । **रसः** प्रत्यहमुपभुज्यमान आपादमस्तकं त्वगाकारेण परिणतः । **रसाद्** उक्तात्त्वगाकारेण परिणतात् । **शोणितं** रक्तम् । **शोणिताद्** उक्तात् । **मांसं** कव्यम् । **मांसाद्** उक्तात् । **मेदः** श्वेतः कार्पाससमो मांसपिण्डः । **मेदस** उक्तात् । **अस्थीनि** शरीरशालावंशस्तम्भादिभूतानि प्रसिद्धानि । **अस्थिभ्य** उक्तेभ्यः । **मज्जा** वसन्तकालीनवृताकारमस्थनोऽन्तर्गतं मांसम् । **मज्जाया** उक्तायाः । **शुक्रं** शरीरपादपबीजम् । एते सप्त धातवः ।

त्रिमलमित्येतव्याकरोति—

**शुक्रशोणितसंयोगादावर्तते गर्भो हृदि व्यवस्थां नयति ।**

**शुक्रशोणितसंयोगात्** । शुक्रं पुंसो बीजम् । शोणितं योषितः । नारीणां पङ्क्तिधो इति केचन स्नायुसहिताः सप्तेत्यपरे शुक्रमेव नारीशरीरस्थं रक्तमिति सप्त धातव इति न्यायविदः । यतोऽव्यक्तौ वृषणावप्यङ्गीक्रियेते तामु तत्र कः प्रद्वेषः शुक्ले । अपि च लोहितमात्रस्य तद्बीजत्वाङ्गीकारे पुंस्येव गर्भः स्यात् । ततो लोहितविशेषोऽङ्गीकरणीयः । तथाच तत्रापि सप्तमो घातुरङ्गीकृत इति । विपक्षे च सप्तधातुमित्यादि बाधकभवगन्तव्यम् । तयोः संयोगोऽदृष्टादिसहकृतः संबन्ध इति त्रयं तस्मादावर्ततेऽमेध्यमूत्रपरिपूर्णा वैतरणीं पूर्वतनूरूपेण परित्यक्तां पुनस्तादृशीमेव नवीनतनुरूपां संसारचक्रे परिवर्तमानो धर्मादिनिमित्तनुत्तः समागच्छति । तदावृत्तिप्रकारमाह । जननीजठरपिठरे मलमूत्रादिदुर्गन्धपूर्णे क्रिमिकोटिकटोरदंष्ट्राकाठिने गर्भावरणपटवारुणपाशे भृशं दुःखसहस्रमंतसगात्रः परिवर्तते तदेतद्गर्भपदेनोच्यते । गर्भे प्रवेशं कुर्वन्प्रय-

मतो जन्तुः स्वजनकस्य हृदि सर्वगात्रेभ्यो विनिर्गतरेतरूपेण हृदयकमले व्यवस्थां व्यवस्थाविशेषेणावस्थानं नयति प्राप्नोति । इदं सामान्यम् ।

इदानीं हृदि व्यवस्थाया अपि प्राप्तिं दर्शयितुमाह—

हृदयेभ्योऽन्तराऽग्निरग्निस्थाने पित्तं पित्तस्थाने वायुर्वायुस्थाने  
हृदयं प्राजापत्यात्क्रमात् ॥ ३ ॥

हृदयेभ्यः । हृदयशब्देन हृदययोग्या जन्तवोऽभिधीयन्ते । तेषु पुराकृतपुण्यपा-  
पानुमारेण स्वर्गनरकादिभ्यो यथाशास्त्रं समागतोऽधिष्ठानं करोति तत्र च तेष्वन्नरूपे-  
णावस्थितेषु रेतःसिन्धाऽद्यमानेषु तेभ्यः । अन्तरा रेतःसिग्मध्ये । अग्निः, देहान्तः-  
प्रवेशाद्रेतःसिग्गाठरजातेवदसं प्राप्नोति तत्सदृशः संस्तदभिप्रायमिदमग्निः । अनन्तरम्-  
ग्निस्थाने यावदापाकमग्निसदृशोऽग्निस्थाने स्थित्वाऽनन्तरं पित्तं पित्तसदृशः सन्पित्तं  
प्राप्नोति । अनन्तरं पित्तस्थाने पित्तसदृशः सन्पित्तस्थाने कंचित्कालं स्थित्वा वायु-  
र्वानरूपं दोषं तत्सदृशः सन्प्राप्नोति । अनन्तरं वायुस्थाने वायुसदृशः सन्वायुस्थाने  
कंचित्कालं स्थित्वा पित्तुर्गोपित्पिशाचीस्मरणदर्शनादिना संसृज्यहृदयस्य सर्वगात्रेभ्यः  
श्रेष्ठमवहृत्खरेतसा सार्धं हृदयं हृदयपुण्डरीकं प्राप्नोतीति शेषः । एवं पित्तहृदये स्थित्वा  
प्राजापत्यात्प्रजापतेरयं प्राजापत्यः प्रजाकामेन विधात्राऽनुष्ठितस्तम्मात्क्रमात्संचरणा-  
द्योपितोऽधोपहासादित्यर्थः ॥ ३ ॥

तत्रापि कालविशेषनियममाह—

ऋतुकाले प्रयोग एकरात्रोपितं कलिलं भवति सप्तरात्रोपितं  
बुधबुद्धं भवत्यर्धमासाभ्यन्तरेण पिण्डो भवति मासाभ्यन्तरेण  
कठिनो भवति मासद्वयेन शिरः कुरुते मासत्रयेण पादप्रदेशो  
भवत्यथ चतुर्थे मासेऽहुलयजठरकटिप्रदेशो भवति पञ्चमे मासे  
पृष्ठवंशो भवति षष्ठे मासे नामाक्षिणीश्रोत्राणि भवन्ति सप्तमे  
मासे जीवेन संयुक्तो भवत्यष्टमे मासे सर्वसंपूर्णो भवति ।

ऋतुकाले यदा स्वजाया पुष्पवती स्यात्तस्मिन्काले समनन्तरं शुभे दिवसे इत्यर्थः ।  
प्रयोगः स्वहृदये समागतस्य गर्भस्य प्रकर्षण योगः स्वमार्यायोनी प्रसव इत्यर्थः । एका-  
रात्रोपितं तद्रेतःसिन्धा योनी निषिक्तं रेतः शोणितेन मिलितं गर्भशयं प्रविष्टमेकेना-  
होरात्रेणोपितं निवासं प्राप्तमेकरात्रोपितं सानुशय्यनुशयिकर्मवशाद्गर्भमरुता शोषं नीय-  
मानं गर्भोभिना च पच्यमानं कलिलं पिष्टकमिव नीरे प्रसिप्तं बन्धमागच्छद्दृव्यादी लघ्नं  
तादृशम् भवति । स्पष्टम् । सप्तरात्रोपितं समाहोरात्रोपितं सप्तरात्रोपितम् । बुधबुद्धं  
कक्याण्डाकारं बुधबुद्धवदृढावयवम् भवति । स्पष्टम् । अर्धमासाभ्यन्तरेण । पक्षस्य  
मध्ये पिण्डो दृढावयवो चित्वाकारो गोलको भवति । मासाभ्यन्तरेण । स्पष्टम् ।



कठिनो नारिकेलान्तर्गोलकवद्भवति । मासद्वयेन । स्पष्टम् । गोलकभावात्प्रच्युतश्च-  
तुरस्यो मांसपिण्डः शिरो मस्तकं कुरुते । मासत्रयेण । स्पष्टम् । पादप्रदेशः, अधः-  
कोणद्वयाच्चरणद्वयप्रदेशो दण्डाकारः । भवति । स्पष्टम् । ऊर्ध्वकोणद्वयात्पादप्रदेश-  
वद्धस्तप्रदेशोऽपि भवतीत्यनुक्तमपि द्रष्टव्यम् । अथ चतुःशाखं चतुरस्रमस्तकाशिस-  
रमांसपिण्डे व्यवस्थिते तदनन्तरं चतुर्थे मासे । स्पष्टम् । अङ्गुल्यजठरकटिप्रदेशः,  
अङ्गुलीनामयमङ्गुल्यो हस्तपादतलप्रदेश इत्यर्थः । जठरमुदरं यद्यपि पूर्वमप्यन्तरधि-  
विद्यते तथाऽपि चतुर्थे मासे सुपिरबाहुल्यं भवतीत्येतदभिप्रायं जठरवचनम् । कटिप्र-  
देशः पादमूलयोरुन्नतौ मांसपिण्डौ जठरसंगतौ । अङ्गुल्यजठरकटीनां प्रदेशः स्थान-  
विशेषो भवति । पञ्चमे मासे । स्पष्टम् । पृष्ठवंशः शरीरशालायाः पृष्ठवंशे स्थितः  
पायुप्रदेशमारभ्याऽऽगलं दण्डायमानो वंशवदस्थिपृष्ठवंशो भवति । षष्ठे मासे ।  
स्पष्टम् । नासाक्षिणीश्रोत्राणि नासा नासापुटद्वयम् । अक्षिणी चक्षुर्गोलके । अत्र  
समासमध्ये विभक्तेरलोपश्चान्दसः । श्रोत्रे कर्णविवरे नासा चाक्षिणी च श्रोत्रे च  
नासाक्षिणीश्रोत्राणि । उपलक्षणमिदमास्यपायुशिक्षनाभ्यादिविवराणामन्येन्द्रियाधिष्ठा-  
नानां च । भवन्ति । सप्तमे मासे । स्पष्टम् । जीवने प्राणधारकेण । संयुक्तः संबद्धः  
सुखदुःखाभिज्ञ इत्यर्थः । भवति । अष्टमे मासे । स्पष्टम् । सर्वसंपूर्णः सर्वैरङ्गै-  
रुपाङ्गैः साधिष्ठानैरिन्द्रियैश्च महाराज इव प्रकृतिभिः सम्यक्पूर्णः संभृतः । भवति ।  
स्पष्टम् ।

द्वियोनिमित्येतद्याकरोति—

पितृ रेतोतिरिक्तात्पुरुषो भवति ।

पितुर्जनकस्य । रेतोतिरिक्ताद्रेतोतिरेकाद्रेतआधिक्यात् । पुरुषो भवति ।  
स्पष्टम् ।

यथा पितृ रेतोतिरेकात्पुंगुर्भस्तथा मातुर्वीर्याधिनयात्स्त्रीगर्भ इत्याह—

मातृ रेतोतिरिक्तात्स्त्रियो भवन्ति,

मातृ रेतोतिरिक्ताज्जनन्या वीर्यातिरेकात् । स्त्रियो योपिनो भवन्ति ।

उभयोर्वीजतुल्यत्वान्नपुंसको भवति ।

उभयोर्मातापित्रोर्वीजतुल्यत्वाद्दीर्यसाम्यान्नपुंसको गर्भः स्त्रीपुंसलिङ्गान्यः । भ-  
वति । स्पष्टम् ।

व्याकुलितमनसोऽन्धाः खञ्जाः कुञ्जा वामना भवन्ति,

व्याकुलितमनसः कुतश्चिन्निमित्तात्कलुषीकृतान्तःकरणान्मातापित्रोरन्यतरस्माद्दु-  
भाभ्यां वा । अन्धा रूपसाक्षात्कारकरणशून्याः । खञ्जा वामदक्षिणयोरन्यतर-  
पादहीनाः । कुञ्जा वकीभूतशरीराः पृष्ठवंशविभ्रतमांसास्थिलिङ्गाः । वामनाः, अल्प-

करचरणा अदीर्घशरीराः । भवन्ति जायन्ते । उपलक्षणमेतत्पङ्कुकुणिकाणवधिरादीनाम् ।

इदानीं गुग्माद्युत्पत्तौ निमित्तमाह—

अन्योन्यवायुपरिपीडितानां शुक्रद्वैधे स्त्रिया योन्या युग्मा जायन्ते ।

अन्योन्यवायुपरिपीडितानां स्त्रीपुंसवीर्याणां परस्परापानवायुपरिपीडितानां शुक्रद्वैधे शुक्रद्वयत्वादेः । स्त्रिया योन्या नार्यां गुह्येन्द्रियात् । गुग्माः स्त्रीपुंसद्वयरूपाः पुरुषद्वयरूपा वा प्रजाः । जायन्ते । स्पष्टम् ।

इदानीं जातस्य गर्भस्य पञ्चात्मकं शरीरं भवतीत्याह—

पञ्चात्मकसमर्थः पञ्चात्मकेन चेतसाऽधिगन्धनसश्च

ज्ञानाद्ध्यानादक्षरमोंकारं चिन्तयति तदेतदेकाक्षरं ज्ञात्वा ।

पञ्चात्मकसमर्थः । जातो बालः पृथिव्यादिपञ्चभूतशरीरो विषयादानसमर्थश्च पञ्चात्मकसमर्थः पञ्चात्मकेन पृथिव्यादिभूतपञ्चकविकारेण भूतपञ्चकविकारत्वं मनसः शब्दादिपञ्चकग्राहकत्वात् । अन्यथा शब्दाद्यन्यतमग्राहकत्वं श्रोत्रादिवत्स्यात् । चेतसाऽन्तःकरणेन । समर्थ इति समस्तं विच्छिद्यानुपञ्जनीयम् । न केवलं पञ्चात्मकः पञ्चात्मकेन चेतसा समर्थः किं न्वधिगन्धनसश्चाधिगन्धनासश्च गन्धमधिकृत्य नासिका यस्यामावधिगन्धना अधिगन्धना एवाधिगन्धनसः । चकारादिविरूपचक्षुरित्यादि । सर्वैरिन्द्रियैः सर्वविषयग्रहणसमर्थ इत्यर्थः । स चागण्यपुण्यपुञ्जवशात्कथंचिद्रूपत्रैवैराग्यो ज्ञानाच्छास्त्रव ओंकारावबोधात् । ध्यानादोंकारोऽहमस्मीतिबोधसंततिरूपात्स्वाधीनान्तःकरणः । अक्षरं विनाशरहितं व्यामि-मन्तमानन्दात्मानं स्वामिन्नम् । ओंकारमोंकाराभिधेयम् । चिन्तयति विजातीय-प्रत्ययशून्यमजातीयप्रत्ययप्रवाहं करोति सर्वतन्त्रमेवावगच्छतीत्यर्थः । तत्परोक्षं शास्त्र-प्रसिद्धम् । एतत्प्रत्यक्षम् । एकाक्षरमोंकाररूपमेकाक्षरम् । ज्ञात्वा सर्वभेदशून्यमात्म-रूपेण साक्षात्कृत्य मुक्तो भवतीति शेषः । तस्मात्कष्टतपमपि शरीरकं बुद्धिमत्तः परम-पुरुषार्थकारणमित्यभिप्रायः ।

अपिचेदं शरीरकं चतुर्विंशतितत्त्वव्यवमवगतमहं ब्रह्मास्मीतिबोधकरणं भवतीत्य-भिप्रायेणाऽऽह—

अष्टौ प्रकृतयः षोडश विकाराः शरीरे तस्यैव देहिनाम् ।

अष्टावष्टसंख्याकाः । प्रकृतयः प्रकृतिशब्दवाच्या भूम्यमेतवाध्याकाशमनोबुद्धयहं-काराः । षोडश षोडशसंख्याका विकारा विकारशब्दाभिधेया दशेन्द्रियाणि पञ्च प्राणाश्रितं चेति । शरीरे विनाशिनि चतुर्विधाहाविकारः । तिष्ठन्तीति शेषः । तस्यै-वाष्टमे मासि संपूर्णवयस्य गर्भस्य योनियन्त्राद्बहिर्म्भितम्यान्तर्गतस्य वा नत्वन्यस्य कलिलत्वाद्यवस्यस्य । देहिनां देहिनः ।

इदानीं प्रासङ्गिकं परिसमाप्य प्रकृतमेवाऽऽह—

अथ नवमे मासि सर्वलक्षणसंपूर्णो भवति पूर्वजातीः स्मरति  
कृताकृतं च कर्म भवति ।

अथावयवसंपूर्त्यनन्तरम् । नवमे मासि । स्पष्टम् । सर्वलक्षणसंपूर्णः सर्वैलक्ष-  
णैर्वाक्कायमानसैः संपूर्णः परिपूर्णो ध्यानारूढ इव योगी । भवति । स्पष्टम् । पूर्व-  
जातीरनादौ संसारे पूर्वगृहीतशुक्रक्रिमिकीटदेवमनुष्यादिशरीरजातीः । स्मरत्यहं  
श्वा सूकरो मनुष्योऽभूवमित्याद्यनन्तानि जन्मानि स्वानुभूतचराणि स्मरति । कृताकृतं  
च कर्म कृतं सुकृतमकृतं दुष्कृतम् । कृतं चाकृतं च कृताकृतम् । कर्म व्यापाररू-  
पम् । चकारः स्मरतीतिपदसंबन्धार्थः । भवति कृताकृतकर्मस्मरणेन संतसगात्रो  
भवति ।

उत्तमे जन्मानि सुकृतं कृत मया कष्टे तस्मिन्नन्मनि कष्टं कृतं मयेत्यादिस्मरणेनैव  
कथं दुःखमित्यत आह—

शुभाशुभं च विदन्ति ॥ ४ ॥

शुभाशुभं च शुभं पुण्यकर्मणः फलमशुभं पाप्मनः कर्मणः फलं दुःखम् । शुभं चा-  
शुभं च शुभाशुभं चकारात्तत्साधनमप्याह । क्रिम्यादिकं कर्मफलावस्थं विदन्ति विन्दते  
सुखदुःखसाक्षात्कारं प्राप्नोतीत्यर्थः ॥ ४ ॥

पूर्वजातीः स्मरतीति यदुक्तं तदेतद्विवृणोति—

नानायोनिसहस्राणि दृष्ट्वा चैव ततो मया ।

आहारा विविधा भुक्ताः पीताश्च विविधाः स्तनाः ॥ ५ ॥

नानायोनिसहस्राणि । स्पष्टम् । दृष्ट्वा चैव, अनन्तानि स्तम्बादीनि ब्रह्मन्तानि  
शरीराणि प्राप्यैव । चकारात्तद्ग्रहणपुण्यपापादिकमपि संप्राप्यैव । वस्तुतोऽसङ्कोदासी-  
नस्य पुरुषस्य शरीरसंबन्धाभावात्तद्दर्शनमेव शरीरग्रहणमिति मन्वाना दृष्ट्वा चैवेत्याह  
श्रुतिः । ततो नानायोनिसहस्रप्राप्तेरनन्तरम् । कामुचित्सर्पदैवादियोनिषु प्रथमत एव ।  
मया तत्तद्योनियन्त्राद्विनिर्गतेन । आहारा आहार्यन्त इति क्षुन्निवारकाः स्थावरजङ्ग-  
ममांसभेदाः । विविधा मण्डूकचक्रकाद्याश्चतुर्विधा इत्यर्थः । भुक्ता भक्षिताः । पशुम-  
नुष्यादिशरीरेषु योनियन्त्रविनिर्गमनानन्तरं प्रथमतः शनीशुक्ररीचण्डाल्यादीनां पीताश्च  
विविधाः स्तनाः, अङ्गुलीपर्वाङ्गुल्यमेध्यपिण्डाद्याकारविचित्राः स्तनाः स्तनेऽहं मुखं  
प्रक्षिप्य पयः पूयास्त्राविण आस्वादिताः । चकाराल्लेह्यपेयचोप्यभोज्यरूपामेध्यमूत्रपरि-  
पाकाः स्थावरजङ्गमलोहितमांसादिरूपा आहारा विविधा भुक्ताः ॥ ५ ॥

न चात्र जनिर्वा मरणं वा प्रतीकार इत्याह—

जातस्यैव मृतस्यैव जन्म चैव पुनः पुनः ।

जातस्यैव स्वीकृतमनुप्यादिशरीरस्यैव । मृतस्यैव परित्यक्तमनुप्यादिशरीरस्यैव ।  
जन्म चैव पुनः पुनः । भूयो भूयो जन्मैव चकारान्मरणमपि । अयमर्थः । जातस्य  
मरणमवश्यं भावि मृतस्य जन्मापि ततो न जननेन नापि मरणेन संसारनिवृत्तिरिति ।  
एवं चिन्तयन्भृशमुद्विग्न आह—

अहो दुःखोदधौ मग्नो न पश्यामि प्रतिक्रियाम् ॥ ६ ॥

अहो खिन्नस्याऽऽत्मनः परस्य चासंबोधनमथवा निरुपायत्वावलोकनात्सखेदाश्चर्यो-  
र्धता । दुःखोदधौ यथा जलधौ दशसु दिक्षु मध्ये च जटमेव तद्वत्संसारोदधौ दुःख-  
मेव ततोऽयं दुःखोदधिस्तस्मिन् । मग्नो यथा नौनिमज्जने नौस्थो निरुपायो जनो  
जलधौ मज्जति तद्वच्छरीरेन्द्रियादीनां मज्जने दुःखोदधावुपायशून्योऽहमपि मग्नः ।  
वेदान्तार्थदृष्टिमन्तरेण पुरुषाकाररूपामस्य दुःखोदधिनिमज्जनस्य न पश्यामि प्रतिक्रि-  
याम् । स्पष्टम् ॥ ६ ॥

यदि योन्यां प्रमुञ्चामि सांख्यं योगं वा समाश्रये ।

अशुभक्षयकर्तारं फलमुक्तिप्रदायिनम् ॥ ७ ॥

यतोऽस्य दुःखोदधेर्वेदान्तार्थदृष्टिप्रतीकारः स च पूर्वं जानताऽपि न कृतस्तत्र  
इतःपरं यदि संभावनार्थः । प्रायेणास्माद्योनियन्त्रान्मत्प्राणनिर्गमो दुर्लभोऽय कथंचि-  
द्योन्यां योनाववस्थितमात्मानं केनचिददृष्टेन प्रमुञ्चामि योनेर्वैर्हिर्निर्गच्छामीत्यर्थः ।  
सांख्यं सम्यगात्मैक्यप्रथमकथनपरं ज्ञानं यस्मिन्वेदान्तशास्त्र एक्यप्रकाशरूपं वा तत्सां-  
ख्यम् । योगं वा ब्रह्मात्मैक्यावगतिप्राप्त्युपायभूतं विविधवैदिककर्मरूपम् । वाशब्द  
उभयोरप्युपायोपेत्येन ममुच्चयार्थः । समाश्रये सम्यगात्मसाक्षात्कारपर्यन्तमाश्रयणं  
कुर्वे । अशुभक्षयकर्तारमिदं योगस्य विशेषणम् । पापक्षयकारिणम् । फलमुक्तिप्रदा-  
यिनमशुभक्षये फलं सांख्यज्ञानमात्मसाक्षात्कारशिखरं ततो विमुक्तिगविद्यातत्कार्येभ्यो  
विमोक्ष एवं फलमुक्तयोः प्रदायी तं फलमुक्तिप्रदायिनम् ॥ ७ ॥

यदि योन्यां प्रमुञ्चामि तं प्रपद्ये महेश्वरम् ।

अशुभक्षयकर्तारं फलमुक्तिप्रदायिनम् ॥ ८ ॥

यदि योन्यां प्रमुञ्चामि । व्याख्यातम् । तं सर्वशास्त्रप्रसिद्धम् । प्रपद्येऽयमहम-  
स्मीतिभावेन शरणं गच्छामि । महेश्वरमभ्यधिकनियन्तारं पिनाकपाणिमुपासितम् ।  
महेश्वरस्य विशेषणम् । अशुभक्षयकर्तारं फलमुक्तिप्रदायिनम् । व्याख्यातम् ॥ ८ ॥

यदि योन्यां प्रमुञ्चामि तं प्रपद्ये भगवन्तं नागायणं देवम् ।

अशुभक्षयकर्तारं फलमुक्तिप्रदायिनम् ॥ ९ ॥

यदि योन्यां प्रमुञ्चामि तं प्रपद्ये । व्याख्यातम् । भगवन्तं समग्रधर्मज्ञानवैरा-  
ग्यैश्वर्यशःश्रीमन्तम् । नारायणं जलशायिनं सर्वजीवविभ्रमविद्यादिदोषवर्जितमानन्दा-

त्मानं शेषपर्यङ्कस्थं शङ्खचक्रगदाधरम् । देवं द्योतनात्मकं नारायणस्य विशेषणम् ।  
अशुभक्षयकर्तारं फलमुक्तिप्रदायिनम् । व्याख्यातम् ॥ ९ ॥

इदानीं सङ्ग्रामकत्थनवृत्तभटसहस्रप्रलुब्धकृतबलवद्वैरस्तेन, निगृहीतो भूप इवैकाकी  
गर्भं शोचति—

यन्मया परिजनस्यार्थं कृतं कर्म शुभाशुभम् ॥

एकाकी तेन दह्यामि गतास्ते फलभोगिनः ॥ १० ॥

यत्प्रामिद्धम् । मया मूढेन मदीयोऽयमित्यभिमानिना । परिजनस्य देहपितृमातृ-  
कलत्रपुत्रभृत्यादेः । अर्थे प्रयोजने । कृतं कर्म शुभाशुभम् । स्पष्टम् । एकाकी,  
एक एव । तेन परिजनरक्षणार्थं शुभाशुभकरणेन । दह्यामि दह्ये । गता विकल्पना  
इव भया रणाङ्गणेऽपगताः । ते देहपित्रादयोऽस्मदीयत्वेन गृहीताः । फलभोगिनः  
सुखभोगिनः ॥ १० ॥

इदानीं श्रुतिराह—

जन्तुः स्त्रीयोनिशतं योनिद्वारि संप्राप्ते यन्त्रेणाऽऽपीड्यमानो महता

दुःखेन जातमात्रस्तु वैष्णवेन वायुना संस्पृश्य तदा न स्मरति,

जन्तुर्जननधर्मा नवमे मासि दशमे वा । स्त्रीयोनिशतं योनिद्वारिपन्नगफूत्कारभी-  
षणस्थानशतमुक्तं चिन्तावृत्तः प्राप्नोत्युक्तं प्रकारेणैति शेषः । एवं चिन्तयन्प्रवृत्तैः  
सूतिमारुतैः प्रपीडितगात्रोऽवाङ्मूत्रो व्याकुलीकृतान्तःकरणो जन्मानि मातुर्जठरपिठरा-  
स्त्रिर्गमनावसरे योनिद्वारमागच्छति । ततो योनिद्वारि योनिमार्गं स्वदेहोच्छ्रितगुणलूने  
संप्राप्ते संप्राप्तो जन्तुः । यन्त्रेणेतरेतरपिन्द्वाल्पद्वारककचद्वयमनिर्भेनाऽऽपीड्यमानो  
लोहमृचीसहस्रैः संविध्यमान इव सर्वरोमकृपेपु महताऽनुपमेन मरणशतादप्यधिकेन  
दुःखेन प्रतिकूलवेदनीयेन समानदुःखां जननीं कुर्वन्नायत इति शेषः । जातमात्रस्तु  
जातमात्र एव । वैष्णवेन वायुना योनियन्त्रवहिसंचारिणा पारमेश्वरेण पवनेनातीवा-  
जानकरणेन संस्पृश्य संस्पृष्टो भूमिवृत्तानशार्थी योनियन्त्रविनिर्गमनपीडया विगतज्ञान-  
चेष्टो मूर्च्छितो यदा तदा तस्मिन्काले न स्मरति स्वेन गर्भं चिन्त्यमानं गर्भं च स्थानं  
योनियन्त्रविनिर्गमनादिकं च समनन्तरमनुभूतमप्योपधादिप्रयोगेणैव भ्रान्तो न स्मरति ।

यत्र स्मरति तदाह—

जन्ममरणं न च कर्म शुभाशुभम् ॥ ११ ॥

जन्ममरणम् । स्पष्टम् । न च कर्म शुभाशुभम् । चकारः स्मरतीत्यनुवृत्त्यर्थः ।  
स्पष्टमन्यन् ॥ ११ ॥

गर्भस्य पूर्वजातिस्मरणावसर आहारा विविधा भुक्ता इत्युक्तं तेन चतुर्विधाहारमय-

मित्यर्थाध्यास्यात् । आहारस्य चानुविध्यं कोष्ठाग्निध्यास्यानावमरे वक्ष्यति । ततः शरीरमित्येतद्व्याकर्तव्यमवशिष्यते तदेतद्व्याकर्तुं पृच्छति—

शरीरमिति कस्मान्,

शरीरमिति कस्मान् । स्पष्टम् । उच्यते इति शेषः ।

अग्नित्रयशिखाभिः शीर्यमाणत्वादित्यभिप्रायेणाऽऽह—

ज्ञानाग्निर्दर्शनाग्निः कोष्ठाग्निरिति तत्र कोष्ठाग्निर्नाम ।

ज्ञानाग्निः । तत्र त्रीणि स्थानानीत्यादिनोच्यमानं मानं ज्ञानं तदेव ब्रह्मज्ञानोत्पादेन देहस्य सकारणस्य विनाशकत्वादग्निरिव ज्ञानाग्निः । दर्शनाग्निर्दर्शनं विषयज्ञानं तदेव विषयप्राप्त्यप्राप्तिभ्यां हर्षविषादां कुर्वच्छरीरस्याग्निरिव सनापकं दर्शनाग्निः । कोष्ठाग्निर्जाठराग्निश्चतुर्विधाहारपाचकः प्रमिद्धः कलेवरविनाशहेतुः क्षुत्पिपासाकारि । इति, अनेन प्रकारेण त्रिविधेनाग्निना विनाशयत्वाच्छरीरमित्युच्यते इति शेषः । तत्र तेषु त्रिष्वग्निषु मध्ये । कोष्ठाग्निः । व्याख्यातम् । नाम प्रमिद्धः ।

प्रसिद्धिमाह—

अशितपीतलेह्यचोप्यं पचतीति ।

अशितपीतलेह्यचोप्यम् । अशितं मोक्ष्यमानलङ्घुकादि । पीतं दुग्धनीरादि । लेह्यं दधिद्रवप्रचुरगुडमध्वादि । चोप्यं चूतफलरमाद्यशितपीतलेह्यचोप्यम् । अशितं पीतं चतुर्विधमन्नं नीरं चेत्यर्थः । पचति पाकं करोति । इति, अनेन प्रकारेण नामेत्यन्वयः ।

इदानीं दर्शनाग्निमाह—

रूपादीनां दर्शनं करोति यस्तत्र त्रीणि स्थानानि भवन्ति हृदये दक्षिणाग्निर्गाहपत्यं मुखदाहवनीयं यजमानाय बुद्धिः पत्नी निधाय दीक्षां संतोषं बुद्धीन्द्रियाणि यज्ञपात्राणि शिरः कपालं केशा दर्भा मुखमन्तर्वेदिः ।

रूपादीनां रूपरमण्यस्पर्शशब्दानां दर्शनं साक्षात्कारं करोति स्पष्टम् । यो दर्शनाग्निरिति शेषः । तत्र तेष्वग्निषु मध्ये ज्ञानाग्निः कथ्यते इति शेषः । त्रीणि स्थानानि भवन्ति । स्पष्टम् । ज्ञानाग्निरिति शेषः । हृदये हृदयकमले । दक्षिणाग्निर्दक्षिणाग्निमग्निविशेषम् । उदरे जठरे । गाहपत्यं गाहपत्याभियमसिम् । मुखान्, मुखे । आहवनीयमाहवनीयाभियमसिं यजमानाय ज्ञानाग्नेर्जातृयज्ञमानत्वेन कल्पितस्यार्थे । बुद्धिर्बुद्धिम् । पत्नीं यागगृहकारिणीं निधाय स्थापयित्वा । हृदयादिषु दक्षिणाभ्यादीन्परिकल्प्याऽऽत्मानं यजमानं बुद्धिं च स्वपत्नीं वक्ष्यमाणं च यथायोगं चिन्तयेदित्यर्थः । दीक्षां संतोषं दीक्षाऽध्वर्युणा क्रियमाणः संस्कारो यज्ञप्रवृत्तिहेतुः ।

स्पष्टमन्यत् । बुद्धीन्द्रियाणि चक्षुरादीनि पञ्च । यङ्गपात्राणि चमसोलूखलादीनि । शिरो मस्तकं कपालं पुरोडाशार्थमग्नौ प्रक्षिप्यमाणमेकमनेकं वा कपालम् । केशाः केशान्मूर्धजान्सलोमान् । दर्भा दर्भान् । मुखमास्यम् । अन्तर्वेदिः, अग्नित्रयमध्यप्रदेशं निम्नम् । एतानि यथावचनं विचिन्तयेत् । वक्ष्यमाणान्यपि यज्ञोपकरणत्वेन सामान्येन चिन्तनीयानि ।

स्वभावतश्च ज्ञायमानानि योगोपयुक्तान्यतस्तान्याह—

पोडश पार्श्वदन्तपटलान्यष्टोत्तरं मर्मशतमशीतिसंधिशतं नवस्त्रा-  
युशतमष्टसहस्रो रोमकोट्यो हृदयपलान्यष्टौ द्वादशपलानि जिह्वा  
पित्तप्रस्थं कफस्याऽऽढकं शुक्रं कुडवं मेदःप्रस्थौ ।

पोडश पोडशसंख्याकानि । पार्श्वदन्तपटलानि, एकत्र पार्श्वस्थीन्येकत्र दन्तास्त एव पटलानि । अष्टोत्तरं मर्मशतम्, अष्टाधिकं शतं मर्माणि जीवस्थानानि वैद्यशास्त्रादौ प्रसिद्धानि हस्तयोः पादयोश्चाशीतिः शेषे चाष्टाविंशतिः । अशीतिसंधिशतम्, अशीत्यधिकं शतं संधीनां हस्तपादाङ्गुलीष्वशीतिः शेषगात्रे शतमेतदपि वैद्यशास्त्रादौ प्रसिद्धम् । नवस्त्रायुशतं नवशतं नाडीनां मुपुस्त्राव्यतिरिक्तानां शतसंख्यानां नाडीनां प्रत्येकं नवधा प्रधानभेदान्नवशतं नाडीनां भवति । तदेतदुक्तं नवस्त्रायुशतम् । अष्टसहस्रो रोमकोट्यः, रोम्णामष्टसहस्रकोट्यो यद्यपि कोटित्रयं सार्धं रोम्णां प्रसिद्धं तथाऽपि तद्रोमकूपविवराभिप्रायम् । इदं तु रोमकूपे रोमकूपे पञ्चपाणां द्वित्राणां वा रोम्णामुपलम्भादनन्तरोमाभिप्रायमवगन्तव्यम् । अथवा शरीरेऽस्मिन्प्रधानानि रोमाण्यष्टाधिकं सहस्रं कोटिश्रेति । तदेतदुच्यतेऽष्टसहस्रो रोमकोट्यः । हृदयपलानि हृदयपद्ममांसस्य पलानि पोडशनिष्कं पलं तानि । अष्टावष्टसंख्याकानि । द्वादशपलानि जिह्वा । स्पष्टम् । पित्तप्रस्थं पुरुपाहारपरिमितं पित्तम् । कफस्य श्लेष्मण आढकं प्रस्थचतुष्टयपरिमाणमाढकम् । शुक्रं कुडवं शुकृतस्य वीर्यस्य कुडवं प्रस्थचतुर्थांशः । मेदःप्रस्थौ । मेदसो नीरक्तस्य मांसस्य प्रस्थौ मेदःप्रस्थौ ।

प्रस्थाविति यदुक्तं तदेतद्विवृणोति—

द्वावनियतं मूत्रपुरीषयोः ।

द्वौ, उभौ । अनियतं मूत्रपुरीषयोः । अनियतं मूत्रपुरीषयोः प्रसिद्धयोः परिमाणमिति वक्ष्यमाणेनानुपङ्गाद्याख्येयम् ।

तत्र हेतुमाह—

अहरहः पानपरिमाणम् ।

अहरहः पानपरिमाणं नित्यं नित्यं पानस्य नीरादेः पीतस्य । उपलक्षणमेतदशि-

तस्यापि । परिमाणं पानपरिमाणम् । अशितपीतपरिमाणं मूत्रपुरीषं ततोऽनियतपरिमा-  
णमित्यर्थः ।

इदानीमस्य शास्त्रस्य मलमूत्रादिपरिमाणाभिधायित्वेनानादेयत्वं प्राप्तं वारयति—  
पैप्पलादं मोक्षशास्त्रं परिसमाप्तं पैप्पलादं मोक्षशास्त्रं परिसमा-  
प्तम् ॥ १२ ॥

ॐ भद्रं कर्णेभिः० । मह नाविति शान्तिः ।

इति \*गर्भोपनिषत्समाप्ता ॥ १० ॥

पैप्पलादं पिप्पलादेन स्वशिष्यान्मोक्षकामिनः प्रत्युक्तं पैप्पलादम् । मोक्षशास्त्रं  
मोक्षस्याविद्यादिनिवृत्तिरूपस्य हितस्य शासनान्मोक्षशास्त्रम् । परिसमाप्तं सर्वतः समाप्तिं  
गतम् । पैप्पलादं मोक्षशास्त्रं परिसमाप्तम् । व्याख्यातम् । वाक्याभ्यास उपनिष-  
त्समाप्त्यर्थः ॥ १२ ॥

इति श्रीमत्परमहंसपरिव्राजकाचार्यानन्दात्मपूज्यपादशिष्यस्य श्रीशंकरा-  
नन्दभगवतः कृतिर्गर्भोपनिषद्दीपिका समाप्ता ॥ १९ ॥





ॐ तत्सद्ब्रह्मणे नमः ।

# गोपालपूर्वतापनीयोपनिषत् ।

नारायणविरचितदीपिकासमेता ।

गोपालतापनीयोपनिषदाद्याऽष्टमण्डिका ।

षड्भिश्चत्वारिंशतां च पूरण्याथर्वैप्पले ॥ १ ॥

आथर्वणपिप्पलशाखायामिदं तापनीयद्वयं कृष्णोपनिषत्चेत्युपनिषन्नयमास्नातम् । तत्राऽऽद्या सगुणब्रह्मोपचारपूजनपरा मन्त्रजनपध्यानपूजादिना हि तृष्टो देवः स्वात्मानं दर्शयतीति सा प्रथममास्नाता तत्र गोपालस्य स्वरूपं नारसिंहे निर्णीतं शुद्धचिदानन्द-स्वरूपो ह्यमौ मायया मूर्तिमान् । तत्राऽऽदौ कृष्णशब्दार्थमाह—

\*ॐ कृपिर्भूवाचकः शब्दो नश्च निर्वृतिवाचकः ।

तयोरैक्यं परं ब्रह्म कृष्ण इत्यभिधीयते ॥ १ ॥

कृपिर्भूवाचकः शब्द इति । कृपिरिति कृडभूमिः । नश्च निर्वृतिवाचक इति । निर्वृतिरानन्दः सुप्तं शुद्धं ब्रह्मेति यावत् ' नः पुनर्वचशुद्धयोः ' इत्येकाक्षरनिघण्टुः । कृडभूमिः सर्वाधारः सन्नः शुद्धः कृष्णन्तयोरैक्यं सामानाधिकरण्यं तच्च यदा कर्मवार-येण भवति तदा परं ब्रह्म कृष्ण इति शब्देनाभिधीयते । सर्वकार्यधारत्वं मायाया अप्य-न्तव्यत उक्तं न इति । तावन्मात्रे चैश्वर्यं न स्यादत उक्तं कृडिति । अथवा भुग्रहणं दृश्योपलक्षणं निर्वृतिः सुप्तस्वरूपं ब्रह्म तयोरैक्यमध्यामनिवृत्त्या शुद्धात्मतापादनमेव मति यत्किमिदं तत्परं ब्रह्म कृष्णः । कस्मादिति प्रश्नोत्तरानुगोनाद्ब्रह्मण्यम् । अयं श्लोकः कैश्चिन्न पठ्यते ॥ १ ॥

मङ्गलार्थमादानुपनिषत्प्रतिपाद्येष्टदेवतामेव प्रणमति—

ॐ सच्चिदानन्दरूपाय कृष्णायाक्लिष्टकारिणे ॥

नमो वेदान्तवेद्याय गुरवे बुद्धिमाक्षिणे ॥ १ ॥

ॐ सच्चिदानन्दरूपायति । अनुभवितानामादां सद्रूपं भाति ततश्चिद्रूपं तत आनन्द-रूपमिति क्रमेणोपादानम् । आयन्ताभ्यां प्रत्याहारणोक्तार्थस्यैव ग्राहकं नामाऽऽह —

\* अयं श्लोकः कृत्राण्यदशपुस्तकेषु नोपलभ्यते परं च नारायणव्याख्यानानुगोभादत्र प्रथित इति गुणामिच्छाम् ।

कृष्णायेति । सदानन्दायेत्यर्थः । स्वरूपलक्षणमुक्त्वा जगत्कर्तृत्वेन तटस्थलक्षणमाह—  
 भक्तिष्टेति । अक्षिप्तं क्लेशरहितं यथा भवति तथा सर्वं करोति तस्मै । तज्ज्ञानोपायमाह—  
 वेदान्तेति । औपनिषदत्वात् । वेदकर्तृत्वेन लक्षणम्—गुरव इति । वेदोपदेष्टे ।  
 बुद्धिसाक्षिणे बुद्ध्यादीनां साक्षाद्गृष्टे । अन्यायिभिर्विघ्नयितुमशक्यांयेति यावत् ॥ १ ॥

अष्टादशाक्षरमन्त्रदेवतां निरूपयितुमाख्यायिकामाह—

ॐ मुनयो ह वै ब्राह्मणमृचुः कः परमो देवः कुतो मृत्युर्वि-  
 भेति कस्य विज्ञानेनाखिलं भाति केनेदं विश्वं संसरतीति

ॐ मुनय इति । ब्रह्मणः प्रत्यगात्मनो हरेरपत्यं ब्राह्मणः स्वयंभूस्तमूचुः । जाति-  
 पुरस्कारेण प्रवृत्ते 'ब्राह्मोऽजातौ' इति टिलोपाभावः । आकाशप्रभवो ब्रह्मेति क्रमेणो-  
 पादानम् ।

चतुर्षु प्रश्नेषु क्रमेणोत्तरमाह—

तदु होवाच ब्राह्मणः

तदु होवाचेति । तत्तत्र प्रश्नेषु । उ अनर्थकः । ह प्रसिद्धौ । उवाचोत्तरम् ।

चतुर्व्यूहात्मकविष्णुवाचकाष्टादशाक्षर इत्यभिप्रायेणोत्तरयति—

श्रीकृष्णो वै परमं दैवतं

श्रीकृष्णो वा इति । परमं दैवतं परमात्मा सदानन्दो वासुदेव इति यावत् । य  
 उक्तो गीतायाम्—

“उत्तमः पुरुषस्त्वन्यः परमात्मेत्युदाहृतः” ॥

“वासुदेवः सर्वम्” इति च ।

गोविन्दान्मृत्युर्विभेति

गोविन्दान्मृत्युर्विभेतीति । स संकर्मणव्यूहो य उक्तः—“ कालोऽस्मि लोकक्ष-  
 यकृत्प्रवृद्धो लोकान्समाहर्तुमिह प्रवृत्तः ” इति ।

गोपीजनवल्लभज्ञानेन तज्ज्ञातं भवति

गोपीति । अयमनिरुद्धव्यूहः । य उक्तः—“स एष इह प्रविष्टः” इति “यो  
 लोकत्रयमाविश्य विभर्त्यव्यय ईश्वरः” इति च “ययेदं धार्यते जगत्” इति च ।  
 अत्र च वक्ष्यति “गोपीजनवल्लभो भुवनानि दग्धे” इति । यस्य ज्ञानेन तदखिलं विश्वं  
 ज्ञातं भवति । स हि जगदात्माऽऽत्मनि च ज्ञाते सर्वं ज्ञातं भवति ।

स्वाहेदं संसरतीति

स्वाहेति । अयं प्रद्युम्नव्यूहः । य उक्तः—“मम योनिर्महद्ब्रह्म तस्मिन्गर्भं दद्या-  
 म्यहम्” इति “मयाऽध्यक्षेण प्रकृतिः सृयते सचराचरम्” इति च । “अहं बीज-

प्रदः पिता” इति च । बीजं तु मायापतिः पुरुषोत्तम इति ज्ञेयः । य उक्तः—“तदै-  
क्षत बहु स्यां प्रजायेय” इति । “इन्द्रो मायाभिः” इति च । “दैवी ह्येषा गुणमयी  
मम माया” इति च । न चैवं मन्त्रस्य नानादैवतत्वापत्तिः “वायुर्यथैको भुवनम्”  
इत्यादिनैकत्वस्य वक्ष्यमाणत्वात् ।

कृष्णादिशब्दार्थं पृच्छति—

तदु होचुः कः कृष्णो गोविन्दश्च कोऽसाविति गोपीजन-  
बल्लभः कः का स्वाहेति तानुवाच ब्राह्मणः पापकर्षणो

तदु होचुः कः कृष्ण इति । कृष्णशब्दस्य किं प्रवृत्तिनिमित्तमित्यर्थः । एवमुत्त-  
रत्रापि । पापकर्षणः । पापानि कर्षति कृष्णः । एतन्मूलविरोधात्कृष्णिर्भवाच्च इत्यादि-  
रग्रन्थ इति लक्ष्यते ।

गोभूमिवेदविदितो वेदिता गोपीजनाविद्याकलाप्रेरकः ।

गोभूमीति । गोभूमिवेदविदितः । विग्रहस्तु गां सौरभेयीं गां भूमिं गां वाचं वेदं वा  
विन्दतीति गोविन्दः । ‘पात्राधमाधेदृदशः शः’ इत्यत्र ‘भूमिं विन्दः संज्ञायाम्’ इति  
वार्तिकेन शप्रत्ययः । ज्ञानमपि लाभः । वेदिता तेषां ज्ञानेत्यर्थः । गोपीजनस्य या  
अविद्याकला अविद्यावयवास्तामां प्रेरको निवर्तको गोपीजनबल्लभः । कामरागाद्यविद्या-  
निवर्तनेन स्वात्मभावप्रद इत्यर्थः । तासां तदुल्लेखो यथा—

“हरिगो मतिमति किमिदं हरिहरिहरिणा कथं सङ्गः ।

जातं पीतं वसनं मेचकमङ्गं गतोऽङ्गनाभावः” ॥

‘बल्ल बल्ल संवरणे’ इति पाणिनिस्मरणाद्बल्लभः संवरीता । यद्वा गोपीजन एताऽऽ-  
समन्ताद्विद्याकला ज्ञानप्रदो अग्रन्थभागः । ‘गोप्यो गात्र वृद्धः’ इति श्रुतेः । तासां प्रेरकः  
स्वोन्मुखनासंपादकः ।

तन्माया चेति

का स्वाहेत्यस्योत्तरम् । तन्माया चेति । तस्य कृष्णस्य माया स्वाहेत्यर्थः ।

नन्वेवं कृष्णादिदेवताभेदः स्यान्नेत्याह—

सकलं परं ब्रह्मैतद्यो ध्यायति रसति भजति

सोऽमृतो भवति सोऽमृतो भवतीति ॥ १ ॥

सकलमिति । सकलं चतुष्टयमपि ब्रह्मैतत्कृष्णाख्यमेतच्च यो ध्यायति रसति  
वदति भजति सेवते सोऽमृतो मोक्षभागभवति । द्विकृत्तिः स्वपदमाप्स्यथी ॥ १ ॥

ते होचुः किं तद्वपं किं रसनं कथं वाऽहो तद्भजनं तन्मर्षं  
विविदिषतामाख्याहीति तदुहोवाच हंरप्यो गोपवेषमभ्राभं  
तरुणं कल्पद्रुमाश्रितं तदिह शृङ्गा भवन्ति—

किं तद्रूपं तस्य कृष्णस्य रूपं किं रसनं शब्दानां नामेत्यर्थः । कथं वा । अहो संबोधने । तद्भजनं केन प्रकारेण तद्भजनं किं तदित्यर्थः । तत्सर्वं विविदिपतां वेदि-  
तुमिच्छतामस्माकमाख्याहि कथयेति । तत्तत्र । उ होवाच हैरण्यो हिरण्यगर्भो ब्रह्मा ।  
किमुवाच । गोपवेपम् । गोपस्येव वेपो यस्य तम् । अश्राभमभ्रमुन्नमितो वनस्तस्ये-  
वाऽऽभा यस्य तम् । अब्दाभमिति केषांचित्पाठः । अब्दो मेघः । तरुणं युवानम् ।  
कल्पद्रुमाश्रितं देवतायाः कल्पतरुमूले चिन्तनीयत्वादेवमुक्तम् । तदिहेति । तत्तत्र ।  
इहार्थं श्लोका मन्त्रा भवन्ति वर्तन्ते ।

सत्पुण्डरीकनयनं मेघाभं वैद्युताम्बरम् ।

द्विभुजं ज्ञानमुद्राढ्यं वनमालिनमीश्वरम् ॥

सत्पुण्डरीकनयनं सद्भिकसितं यत्पुण्डरीकं सिताम्भोजं तद्भजनयने यस्य तम् ।

“पुण्डरीकं सिताम्भोजे सितच्छत्रे च गोव्रजे ।

कोपकारान्तरे व्याघ्रे पुण्डरीकोऽग्निदिग्गजे” इति विश्वः ।

मेघाभं मेघवर्णम् । वैद्युताम्बरं वैद्युते विद्युद्वर्णे अम्बरे यस्य तम् । ज्ञानमुद्राढ्यम् ।

“तर्जन्यङ्गुष्ठको सक्तावग्रतो हृदि विन्यसेत् ।

वामहस्ताम्बुजं वामे जानुमूर्धनि विन्यसेत् ॥

ज्ञानमुद्रा भवेदेपा रामचन्द्रस्य प्रेयसी ” ॥

प्रेयसीत्यातिशायिकनिर्देशादन्येषामप्यवताराणां प्रियेति गम्यते । मौनमुद्राढ्यमिति  
तु युक्तः पाठः । मौनवचस्वैव पूजनादिषु शान्तानां नियतत्वात् । तत्स्वरूपस्य च लोके  
प्रकाशनात् । गोपगोपीजनेषु गुप्तभावेन स्थितं ब्रह्मेत्यर्थः । वनमालिनं पुष्पपल्लवफल-  
समुद्रायो वनं तस्य मालैकमूत्रग्रन्थनं तद्वन्तम् । ब्रीह्यादित्वादिनिः ।

“वनमालामघाद्विष्णुर्भुवनानि चतुर्दश ।

पृथ्वी पीता वारि शुक्लं रक्तोऽग्निरसितो मरुत् ॥

नभो नीलं पञ्चवर्णा वनमाला हरेरिति ” ॥

तस्या उपासनम् । ईश्वरभीष्टे तद्धर्मा ‘स्थेशभासपिसकसो वरच्’ ।

गोपीगोपगवा वीतं सुरद्रुमतलाश्रितम् ।

दिव्यालंकरणोपेतं रत्नपङ्कजमध्यगम् ॥

गोपगोपाङ्गनावीतं गोपैर्गोपाङ्गनाभिश्च वीतं परिवेष्टितम् । \*गोपीगोपगवा वीत-  
मिति कैश्चित्पठ्यते तत्राभ्यर्हितत्वाद्गोपीपदस्य पूर्वनिपातः । गोपा हि प्रायेण खनित्रा  
भवेन्तीति व्याख्यातम् । दिव्यालंकरणोपेतं दिव्यालंकरणानि कौस्तुभादीनि । रत्न-

\* आदशपुस्तकयोस्स्वयमेवापलभ्यते ।

पङ्कजमध्यगं रत्नखचितं यत्पङ्कजपीठं तत्कर्णिकायामुपविष्टम् । पीठदेवतास्तु नारसिं-  
होत्तर उक्तास्त एव बोद्धव्याः ।

कालिन्दीजलकल्लोलासङ्गिमारुतसेवितम् ।

चिन्तयंश्चेतसा कृष्णं मुक्तो भवति संसृतेः, इति

कालिन्दी यमुना तस्या जलं तस्य कल्लोलास्तरङ्गास्तैरासङ्गी संबद्धो यो मारुतस्तेन  
सेवितम् । चिन्तयन्ध्यायंश्चेतसा मनसा संसृतेः संसारात् । इतिशब्दः श्लोकसमाप्तौ ।

तस्य पुना रसनभजनभूमीन्दुसंपातः

तस्य पुना रसनभजनभूमीन्दुसंपात इति । तस्य कृष्णस्य पुनरपि रसनं शब्दनं  
मन्त्रस्वरूपं भजनं सेवनं पूजादि ताभ्यां सह भूमीन्दुसंपात उच्यते । भूम्यामिन्दोरिव  
संपातो यथा जलादाविन्दोः संपातः प्रतिबिम्बमेवं भूम्यां तस्य संपात उद्भव उच्यत  
इत्यर्थः ।

तदुक्तम्—“ एक एव हि भूतात्मा भूते भूते व्यवस्थितः ।

एकधा बहुधा चैव दृश्यते जलचन्द्रवत् ” इति ॥

तत्र रसनमाह—

कामादि कृष्णायेत्येकं पदं गोविन्दायेति

द्वितीयं गोपीजनेति तृतीयं बह्वभायैति तुरीयं

स्वाहेति पञ्चममिति पञ्चपदीं प्रजपन्पञ्चाङ्गं

कामादि कृष्णायेत्येकं पदमिति । कामो वक्ष्यमाणं कामवीजं तदादि कृष्णा-  
येति चतुर्थ्यन्तमेकं पदमित्यर्थः । एवं चत्वारि चतुरक्षराणि पञ्चमं व्यक्षरम् । इति  
पञ्चपदीमेवंरूपां पञ्चपदीं प्रजपन्पञ्चाङ्गं कुर्यादिति शेषः ।

पञ्चाङ्गानि हृदयशिरःशिखाकवचास्त्राणि चतुरक्षराणि चत्वार्यङ्गानि पञ्चमं व्यक्ष-  
रमेतत्पञ्चाङ्गं पञ्चरूपेणोपास्यमित्याह—

द्यावाभूमी सूर्याचन्द्रमसौ मायी

द्यावाभूमी सूर्याचन्द्रमसौ साग्री इति । क्लीं कृष्णाय दिवा(दृव्य)त्मने त्दद्याय  
नमः । गोविन्दाय भूम्यात्मने शिरसे स्वाहा । गोपीजनमूर्यात्मने शिखायै वषट् ।  
बह्वभाय चन्द्रमामा(म आ)त्मने कवचाय हुम् । स्वाहासाम्न्यात्मनेऽस्त्राय फट् । इत्या-  
दिप्रयोगः ।

पञ्चात्मदृष्टेः फलमाह—

तद्रूपतया ब्रह्म संपद्यते ब्रह्म संपद्यत इति ॥ २ ॥

तद्रूपतयेति । द्यावाभूम्यादिरूपतया तद्रूपो भूत्वा विराट्भावमापद्य ब्रह्म संपद्यते  
ब्रह्म भवति । द्विरुक्तिः खण्डसमाप्त्यर्था । अस्य मन्त्रस्य नारद ऋषिर्गोपीयन्त्री छन्दः

कृष्णो देवता क्लीं बीजं स्वाहा शक्तिर्जं कीलकं वं जीवः । उद्धारादिकमुक्तं च शार-  
दातिलके—

“कृष्णाय पदमाभाव्य गोविन्दाय ततः परम् ।  
गोपीजनपदस्यान्ते वल्लभाय द्विटावधिः ॥  
कामबीजादिराख्यातो मनुरष्टादशाक्षरः ।  
नारदोऽस्य मुनिः प्रोक्तो गायत्रं छन्द उच्यते ॥  
देवता कथिता कृष्णः सर्वकामफलप्रदः ।  
चतुष्करणवेदाद्विधनेत्रसंख्याक्षरैः क्रमात् ॥  
पञ्चाङ्गानि मनोः कुर्यान्मन्त्रविजातिसंयुतैः” इति ॥ २ ॥

तदेप श्लोकः—

ब्राह्मणोक्तमर्थं त्रयोदशाक्षरेणातिजगतीमन्त्रेण निश्चिनोति—तदेप श्लोक इति ।  
कामबीजमाह—

क्लीमित्येवाऽऽदावादाय कृष्णाय योगं गोविन्दायोत च ।  
गोपीजनवल्लभाय बृहद्घनं श्यामं तदप्युच्चरेद्यो गतिस्त-  
स्यास्ति मङ्क्षु नान्या गतिः स्यादिति

क्लीमित्येवाऽऽदाविति । आदौ प्रथमत आदाय गृहीत्वा । कीदृशं क्लीमिति  
कृष्णाय योगं कृष्णायेति पदेन युक्तं गोविन्दायोतापि चाऽऽदाय । बृहद्घनं च श्याम-  
वर्णं तदपि मायारूपं संसारकारणं स्वाहेति पदमुच्चरेत् । अविद्या हि तमोरूपा तमश्च  
श्यामं भवति । य उच्चरेद्गतिः प्राप्तिस्तस्य कृष्णस्यास्ति मङ्क्षु शीघ्रम् । मङ्क्षु शीघ्रे  
भृशार्थेऽपि तत्त्वार्थेऽपि कलिन्मतमिति विश्वः । नान्या गतिः स्यात् । कृष्णस्यैव गतिः  
स्यान्नान्या संसारगतिरित्यर्थः ।

तदुक्तम्—“कृष्णे रताः कृष्णमनुस्मरन्ति रात्रौ च कृष्णं पुनरुत्थिता ये ।

ते भित्तदेहाः प्रविशन्ति कृष्णं हविर्यथा मन्त्रहतं हुताशे” इति ॥

बृहद्भावनया सकृदप्युच्चरेद्यदिति पाठे भावना होमविधानहेतुभूता स्वाहैव तया  
सहेति स एवार्थः । महाश्रद्धयेति च तन्त्रेणार्थः ।

रसनमुक्त्वा भजनमाह—

भक्तिरस्य भजनं तदिहामुत्रोपाधिनैराशये-  
नैवामुष्मिन्मनःकल्पनमेतदेव च नैष्कर्म्यं

भक्तिरस्येति । इहास्य लोकस्यामुत्र परलोकस्य च य उपाधिः फलं तत्रैराशयेन तत्र स्पृहां त्यक्तैवामुष्मिन्कृष्णे मनःकल्पनं भक्तिरेतदेव च नैष्कर्म्यं संन्यासः ।

भजनरसनयोर्मन्त्रसमतिमाह—

\*कृष्णं सन्तं विप्रा बहुधा यजन्ति गोविन्दं सन्तं बहुधा रसन्ति

गोपीजनवल्लभो भुवनानि दध्रे स्वाहाश्रितो जगदैजयत्सुरेताः,

गोविन्दं सन्तमिति । कृष्णं सन्तमिति युक्तः पाठो गोविन्दं सन्तमित्यग्रे दर्शनात् ।

विप्रग्रहणेन ब्राह्मणानां भजने मुख्योऽधिकारो दर्शितः ।

तदुक्तं भगवता—“मां हि पार्थ व्यपाश्रित्य येऽपि स्युः पापयोनयः ।

स्त्रियो वैश्यास्तथा शूद्रास्तेऽपि यान्ति परां गतिम् ।

किं पुनर्ब्राह्मणाः पृथ्या भक्ता राजर्षयस्तथा” इति ॥

बहुधा यज्ञव्रततपोदानादिभिर्यजन्ति पूजयन्ति । रसन्त्युच्चरन्ति । रसयन्तीति युक्तः पाठः । न ध्यायेन्न रसयेदित्युपसंहारेऽपि प्यन्तप्रयोगदर्शनात् ।

तदुक्तम्—“गोविन्देति सदा ध्यानं गोविन्देति सदा जपः ।

गोविन्देति सदा ध्यानं सदा गोविन्दकीर्तनम्” इति ॥

दध्रे भूतवान्दधाति । स्वाहा माया तदाश्रितोऽसौ सुरेताः सूचीर्थः सन्नगद्विभ्रमैज-  
यन्तानागतिकं चकार । तदुक्तम्—“मम योनिर्मेहद्ब्रह्म तस्मिन्गर्भं दधाम्यहम्” इत्यादि ।  
कामस्य दुर्जयत्वेन जगदेजकत्वम् ।

स्वरूपैकस्यापि पञ्चपदानुगतत्वे दृष्टान्तं मन्त्रेणाऽऽह—

वायुर्यथैको भुवनं प्रतिष्ठो जन्ये जन्ये पञ्चरूपो बभूव ।

कृष्णस्तथैकोऽपि जगद्धितार्थं शब्देनासौ पञ्चपदो विभातीति ॥३॥

वायुर्यथैक इति । जन्ये जननाहं प्राणिनि । वीष्मायां द्वित्वम् । पञ्चरूपः प्राणापानादिभेदेन । पञ्चपदो विभाति पञ्च पदानि निमित्तभेदेन वाचकानि यस्य स विभाति प्रकाशनेऽभिधीयत इत्यर्थः । एतेनैकाधिष्ठातृत्वकथनादूर्ध्वानुप्रकाशो दर्शितः । इममर्थं पञ्चमण्डे स्पष्टं वदयत्येको वशीत्यादिना ॥ ३ ॥

इदानीं मुनयस्तस्योपासनप्रकारं पृच्छन्ति—

ते होचुरुपासनमेतस्य परमात्मनो गोविन्दस्याखिलाधारिणो

ब्रूहीति तानुवाच ब्रह्मा यत्तस्य पीठं हैरण्यमष्टपत्याशमम्बुजं

ते होचुरिति । अखिलाधारिणः । अखिलमाधरति तच्छ्रीश्रोऽखिलाधारी तस्य । उवाच ब्रह्मा । हैरण्यं मुवणीमयम् । अष्टपत्याशमष्टपत्रमम्बुजं कमलम् । इदं पूजापीठ-  
मष्टपत्याशं धारणयन्त्रं तु दशपत्याशं भवति ।

तदन्तरालिकानलास्रयुगं तदन्तराऽऽद्यार्थं विलिखीत

\* कृष्णमित्यत्र व्याख्यातुराद्येन गोविन्दमिति पाठोऽनुमायते ।



तदन्तरालिकानलास्रयुगमिति । तस्याम्बुजस्यान्तराले भवमनलाखं तस्य युगं द्वयं  
कर्णिकायां पँडखं भवतीत्यर्थः । तदन्तरा तस्य षट्कोणस्यान्तरा मध्ये । आद्यार्णं  
प्रथमवयसः कृष्णस्यार्णं पिण्डबीजमित्यर्थः । विलिखीत विलिखेत् ।

पिण्डबीजं यथा—“पञ्चातको धरेरस्थो मनुविन्दुविभूषितः ।

पिण्डबीजमिदं प्रोक्तं सर्वसिद्धिकरं परम्” इति ॥

पञ्चातको गकारः । धरा ल इरो यस्तत्स्थो मनुरो विन्दुश्चैतद्युक्तः । तेन ग्लयौम् ।  
इदं राधवभट्टीयव्याख्यानम् । सर्वसिद्धिकरत्वेन स्वातन्त्र्यमपि । नमोन्तत्वेन श्यक्षरत्वं  
प्रणवमायादिमन्त्रेण वा तेन सर्प्यादिकमुच्यते ।

“मुनिर्नारद आख्यातो गायत्रं छन्द उच्यते ।

देवता बालकृष्णोऽङ्गं पङ्क्तिर्विक्रान्तबीजतः” ॥

तेनाऽऽद्यवयसः कृष्णस्यार्णं बीजं पिण्डबीजमन्तरा षट्कोणमध्ये विलिखीतेति  
सिद्धम् ।

कृष्णाय नम इति बीजाढ्यं स ब्राह्मणमाधायानङ्गमनु गायत्रीं  
यथावद्भासज्य भूमण्डलं मूलवेष्टितं कृत्वाऽङ्गवासुदेवादिरुक्मि-  
ण्यादिस्वशक्तीन्द्रादिवसुदेवादिपार्थादिनिध्यात्रीतं यजेत्संध्यासु  
प्रतिपत्तिभिरुपचारैस्तेनास्याखिलं भवत्यखिलं भवतीति ॥ ४ ॥

किंच कृष्णाय नम इति बीजाढ्यं विलिखीत मध्ये पिण्डस्य लिखितत्वात्पूर्वादि-  
षट्कोणेषु षडक्षराणि विलिखेदित्यर्थः । विलिखीत वेति पाठे बीजं क्लीमिति तेनाऽऽढ्यं  
पञ्चाक्षरं कोणेषु विलिखेत् । अस्मिन्पक्षे मध्येऽपि कामबीजमेव । कीदृशं मन्त्रं सत्राह-  
णम् । ब्राह्मणे ब्रह्मा ककारस्तत्सहितं मन्त्रस्य ककारादित्वात्स्वरूपकथनमिदं सिद्धा-  
नुवादः । आधाय क्लीं कृष्णाय नम इति षट्मु कोणेऽप्येकैकशो निधाय । अनङ्गमनु  
गायत्रीं यथावद्भासज्येति । अनङ्गमनु कामबीजानन्तरं संनिधानात्तस्यैव गायत्रीम्  
“कामदेवाय निम्नहे पुष्पवाणाय धीमहि । तन्नोऽनङ्गः प्रचोदयात्” तां यथावदष्टमु  
पत्रेषु त्रिशो गायत्रीवर्णान्वयासज्य लिखित्वा भूमण्डलं पिण्डबीजं कर्णिकामध्यस्थं  
पिण्डस्य घनत्वात्पार्थिवान्तरप्रायत्वाच्च भूमण्डलता । एवं कामबीजपक्षेऽपि मूलेनाष्टाक्ष-  
रेण वेष्टितं कृत्वा । अङ्गवासुदेवादिरुक्मिण्यादिस्वशक्तीन्द्रादिवसुदेवादिपार्था-  
दिनिध्यात्रीतं यजेदिति । अङ्गादिभिरावृतमम्बुजं यजेदित्यर्थः । भूमण्डलं शूलवेष्टित-  
मिति पाठे बहिर्भूमण्डलं कृत्वाऽन्तःशूलानि राशिपत्रार्थं कर्तव्यानीत्यर्थः । श्रुत्याङ्गेति  
पाठे श्रुत्या दामसुदामवसुदामकिंकिनामानः पार्षदाः समीपे प्रधानस्य पूर्वादिषु पूज्या

१ क. षडखे । २ घ. 'ल शूल' । ३ क. 'मनु गा' । ४ क. 'न्तरस' । ५ क. 'शिवत्रा' ।  
६ क. 'दिपू' ।

इत्यर्थः । अङ्गानि पञ्च पूर्वोक्तानि तान्याग्नेयादिकोणेषु चत्वारि दिशास्वस्त्रमिति क्रमेण पूजयेत् । वामुद्देवादयो मूर्तयश्चतस्रः संशक्तिका रामचन्द्रावरण उक्ताः । शारदोक्ता वामुद्देवसंकर्षणप्रद्युम्नानिरुद्धाः शान्तिश्रीसरस्वतीरातिसहिताः पत्रमूलेषु पूज्याः । रुक्मिण्यादयोऽष्टौ पट्टराश्यः ।

ता यथा—“रुक्मिण्याख्या सत्या सनम्रजित्वाह्वया मृनन्दा च ।

भूयश्च मित्रविन्दा सलक्ष्मणर्तनां(क्षीं) सुशीला च” इति ।

स्वशक्तयो विमलायाः ।

ता यथा—“विमलोत्कर्षणी ज्ञाना क्रिया योगेति शक्तयः ।

प्रह्वी सत्या तथेशानाऽनुग्रहा नवमी मता” इति ॥

तास्तु पीठशक्तयो मध्येषु दिक्षु च पीठपूजावसरे यष्टव्याः । अत्र तु पाठक्रमो न विवक्षितोऽर्थक्रमस्य बलीयस्त्वात् । रुक्मिण्यादिविशेष्यं वा स्वशक्तिग्रहणम् । इन्द्रादिग्रहणमैरावताद्यष्टदिग्जवज्जादीनामप्युपलक्षणं तेनेन्द्रादीनामादितो दिग्गजानामन्ते च वज्जादीनामावरणं द्रष्टव्यम् ।

ते यथा—“इन्द्रमग्निं यमं रक्षो वरुणं पवनं विभुम् ।

ईशानं पन्नगाधीशमभ्र उर्ध्वं पितामहः” इति ॥

अध ऊर्ध्वग्रहणं तत्स्थानप्रदर्शनार्थं पूजा तु पूर्वशानयोः न्तरे ब्रह्मणः । रक्षोवरुणयोः न्तरे पन्नगाधीशस्य । वज्जादयो यथा—

“वज्रं शक्तिं दण्डमसिं पाशमङ्कुकशकं गदां ।

शूलं चक्रं पद्ममेपामायुधानि क्रमाद्विदुः” इति ॥

अत्राप्यर्थक्रमादिदमावरणद्वयं सर्वेषामन्ते द्रष्टव्यम् । रक्षकत्वेन तेषां बहिरंबोचित्वात् । ऐरावतादयो यथा—

“ऐरावतः पृण्डरीको वामनः कुमुदोऽञ्जनः ।

पुष्पदन्तः सार्वभौमः सुप्रतीकश्च ते क्रमात्” इति ।

एत इन्द्रादिभ्यः प्राक्पूज्याः । वमुद्देवादयो यथा—

“ततो यजेद्द्व्याग्रेषु वमुद्देवं च देवकीम् ।

नन्दगोपं यशोदां च बलभद्रं सुभद्रिकाम् ॥

गोपान्गोपीश्च गोविन्दं विलीनमतिव्योचनान्” इत्यष्टौ ॥

पार्थादयः पञ्च पाण्डवाः मात्यकिर्जयन्तो विदुर इत्यष्टौ । केशवाचार्येस्तु पार्थादिस्थाने मन्दरादय उक्ताः ।

तद्यथा—“मन्दरादींश्च तद्वाह्ये पूजयेत्कल्पपादपान् ।  
मन्दारसंतानकपारिजातकल्पद्रुमाख्यान्हरिचन्दनं च ॥  
मध्ये चतुर्दिक्ष्वपि वाञ्छितार्थदानैकदीक्षान्गुरुनम्रशाखान्” इति ॥  
यद्वा पार्थग्रहणमेव कल्पद्रुमोपलक्षणम् । निधयो नव—

“महापद्मश्च पद्मश्च शङ्खो मकरकच्छपौ ।  
मुकुन्दकुन्दनीलाश्च खर्वश्च निधयो नव” इति ॥

तैरावीतम् । नवमो निर्धिरैशान्यामेव निवेश्यः । अधिकस्यान्ते निवेश इति न्यायात् ।  
तत्रायमावरणक्रमः । भृत्याङ्गवासुदेवादिरुक्मिण्यादिवसुदेवादिपार्थादिनिधीन्परित्यज्य  
सप्तोक्तानि । तद्यथा ‘कथितमावृत्तिसप्तकमच्युतार्चनविधाविति सर्वमुखावहम्’ भृत्यव-  
सुदेवादीन्परित्यज्य पञ्चाप्युक्तानि तथा त्रीण्यपि । तद्यथा—“प्रयजतादथ वाऽङ्गपुरं-  
दराशनिमुखैस्त्रितयावरणं त्विदम्” । अष्टना[म]भिरेकमप्युक्तं तद्यथा—

“श्रीकृष्णो वासुदेवश्च नारायणसमाह्वयः ।  
देवकीनन्दनयदुश्रेष्ठौ वाष्ण्ये इत्यपि ॥  
असुराक्रान्तशब्दान्तो भारहारीति सप्तमः ।  
धर्मसंस्थापकश्चाष्टौ चतुर्थ्यन्ताः क्रमादिति ॥  
एभिरेवाथ वा पूजा कर्तव्या कंसत्रिणः” इति ॥

य एते षडपि १० ९ ७ ९ ३ १ पक्षा मुख्या एव । पूजायन्त्रस्य  
लेखनप्रकारो यथावत्संप्रदायादवगन्तव्यः । संध्यासु तिसृषु । प्रतिपत्तिमिगौर-  
वैर्गुणस्तुतिभिः । “प्राप्तौ प्रवृत्तौ गौरवेऽपि च । प्रगल्भे च प्रबोधे च प्रतिपत्तिः प्रयु-  
ज्यते” इति विश्वः । उपचारैः पूजाप्रकारैः “अष्टात्रिंशत्पोडशाकं दशसप्त च पञ्च च”  
इत्याद्युक्तैः षड्विधैः । तेन यजनेनास्य साधकस्याखिलमिष्टं भवति । द्विरुक्तिः खण्ड-  
समाप्त्यर्था । अस्य ध्यानं तु—

“स्मरेद्वृन्दावने रम्ये मोदयन्तं मनोरमम् ।  
गोविन्दं पुण्डरीकाक्षं गोपकन्याः सहस्रशः ॥  
आत्मनो वदनाम्भोजप्रेरिताक्षिमधुव्रताः ।  
पीडिताः कामबाणेन चिरमाश्लेषणोत्मुक्ताः ॥  
मुक्ताहारलसत्पीनतुङ्गस्तनभरान्विताः ।  
स्वस्तधम्मिल्लवसना मदस्वलितभूषणाः ॥  
दन्तपङ्क्तिप्रभोद्भासिस्पन्दमानाधराञ्चिताः ।  
विलोभयन्त्यो विविधैर्विभ्रमैर्भावगर्वि(र्भि)तैः ॥

## गोपालपूर्वतापनीयोपनिषत् ।

१९३

फुल्लेन्दीवरकान्तिमिन्दुवदनं बर्हावतंसप्रियं  
 श्रीवत्साङ्गमुदारकौस्तुभपरं पीताम्बरं सुन्दरम् ॥  
 गोपीनां नयनोत्पलार्चिततनुं गोपालसंघावृतं  
 गोविन्दं कलवेणुवादनपरं दिव्याङ्गभूषं भजे ॥  
 मन्त्रमेनं यथान्यायमयुतद्वितयं जपेत् ।  
 जुहुयादरुणाम्भोजैस्तद्दशांशैः समाहितः” इति ॥

अत्रायुतद्वितयजपस्तु पूर्वसेवाविषयः । पञ्चलक्षं तु पुरश्चरणे जपः । त्रिमशुराक्तै-  
 ररुणाम्भोजैस्तद्दशांशेन होमः । होमसंख्यया तर्पणं तद्दशांशेन द्विजभोजनं तद्दशांशेन  
 मार्जनमिति पुरश्चरणम् । अत्र ध्यानान्तरम् । वेणुश्रीवत्सकौस्तुभवनमालाविल्वमुद्राः  
 प्रदर्शयेत् । तासां लक्षणानि—

“ओष्ठे वामकराङ्गुष्ठो.....स्तस्य कनिष्ठिका । (?)  
 दक्षिणाङ्गुष्ठसंलग्ना तत्कनिष्ठा प्रसारिता ॥  
 तर्जनीमध्यमानामाः किञ्चित्संकुच्य वालिताः ।  
 वेणुमुद्रा भवेदेषा सुगुप्ता प्रेयसी हरेः ॥  
 अन्योन्यमृष्टकरयोर्मध्यमानामिकाङ्गुली ।  
 अङ्गुष्ठेन तु बध्नीयात्कनिष्ठामूलसंश्रिते ॥  
 तर्जन्यौ कारयेदेषा मुद्रा श्रीवत्समंज्ञिका ।  
 दक्षिणस्यानामिकाङ्गुष्ठसंलग्नां कनिष्ठिकाम् ।  
 कनिष्ठयाऽन्यया बद्ध्वा तर्जन्या दक्षया तथा ॥  
 वामानामां च बध्नीयाद्दक्षाङ्गुष्ठस्य मूलके ।  
 अङ्गुष्ठमध्यमे वामं संयोज्य सरलाः पराः ॥  
 चतस्रोऽप्यग्रसंलग्ना मुद्रा कौस्तुभसंज्ञका ।  
 मृशेत्कण्ठादिपादान्तं तर्जन्यङ्गुष्ठनिष्ठया ॥  
 करद्वयेन तु भवेन्मुद्रेयं वनमालिका ।

अङ्गुष्ठं वाममुद्दण्डितमिनरकराङ्गुष्ठकेनाथ बद्ध्वा  
 तस्याग्रं पीडयित्वाऽङ्गुलिभिरपि ततां वामहस्ताङ्गुलीभिः ।  
 बद्ध्वा गाढं हृदि स्थापयतु विमलधूर्वाहरन्मारत्नीजं  
 विल्वारुल्या मृदिकैषा म्फुटमिह कथिता गोपनीयाऽभिसृजैः ॥  
 मनोवार्णदेहैर्यदिह वपुषा वाऽपि विहितं  
 त्वमत्या मत्या वा तदखिलमसौ दृष्टकृतचयम् ।

इमां मुद्रां जानन्क्षपयति नरस्तं सुरगणा  
नमन्त्यस्याधीना भवति सततं सर्वजनता” इति ॥

अथाम्य धारणयन्त्रमुच्यते—

“षिण्डं मूलेन वीतं दहनपरयुगे कोणरामत्पडर्षे-  
रर्यात्पात्रं दशाणं स्फुरितदशदलं कामबीजेन वीतम् ।  
पत्रं किञ्चलकसंस्थस्वरविकृतिदलं प्रोलसत्पोडशाणं  
किञ्चलकव्यञ्जनाढ्यं विकृतिदलयुगेष्वर्पितानुष्टवर्णम् ॥  
पाशाङ्कुशाम्यामावीतं क्षी(क्षी)णीपुरयुगास्त्रि(स्त्रि)पु ।  
अष्टाक्षरेण सहितं यन्त्रं गोविन्ददैवतम् ।  
धर्मार्थकामफलदं सर्वरक्षाकरं स्मृतम् ॥

हृन्बीजमुक्तं पडर्णोऽप्युक्तः—

“गोपीजनान्ते प्रवदेद्वलभायाग्निमुन्दरी ।  
अयं दशाक्षरो मन्त्रो दृष्टादृष्टफलप्रदः ॥  
प्रणवं हृदयं कृष्णं डेन्तमुक्त्वा ततः परम् ।  
तादृशं देवकीपुत्रं हुंफट्स्वाहासमन्वितम् ॥  
पोडशाक्षरमन्त्रोऽयं गोविन्दस्य समीरितः ।  
षिण्डं रतिपतेर्बीजं नमो भगवते ततः ॥  
नन्दपुत्राय बालादिवपुषे श्यामलाय वा ।  
गोपीजनपदस्यान्ते वलभाय द्विठावधि ॥  
अनुष्टुप्मन्त्र आख्यातो गोपालस्य जगत्पतेः ।  
अनङ्गः कृष्णगोविन्दो डेन्तावष्टाक्षरो मनुः ॥

एते मनवः स्वातन्त्र्येणाप्युपास्याः । यद्वक्ष्यति—

“तस्मादन्ये पञ्चपदादभूवन्गोविन्दस्य मनवो मानवानाम् ।

दशाणाद्यास्तेऽपि संक्रन्दनाद्यैरभ्यस्यन्ते भृतिकामैर्यथावत्” इति ॥

तल्लेखनप्रकारः । पट्कोणं लिखित्वा तन्मध्ये षिण्डबीजं लिखित्वा तन्मूलमन्त्रेण  
वेष्टयित्वा तद्वहिः पत्रं दशपत्रं पट्कोणेपु गोपालपडक्षरं लिखेत् । पत्रेषु दशाक्षरं  
लिखेत् । तत्पत्रे कामबीजं कामबीजेन वेष्टयेत् । ततः पोडशदलं तत्केसरेषु स्वरान्पत्रेषु  
पोडशाणं लिखेत् । तद्वहिर्द्वित्रिंशत्पत्रं व्यञ्जनकेसरमनुष्टुप्मन्त्रं पत्रेषु लिखेद्वहिः पाशा-  
ङ्कुशवेष्टितम् । तद्वहिर्भूपुरं द्वैषं कोणेपु गोपालाक्षरमन्त्रवर्णालिखेत् । लेखनं यथावत्का-  
र्यम् ॥ ४ ॥

कृष्णस्वरूपप्रकाशकमन्त्रानाह—

तदिह श्लोका भवन्ति—

एको वशी सर्वत्रः कृष्ण ईड्य एकोऽपि सन्वद्बुधा यो विभाति ।

तं पीठस्थं येऽनुभजन्ति धीरास्तेषां सुखं शाश्वतं नेतरेषाम् ॥

तदिहेति । एक इति । मुह्यः । वशीं सर्वं वशमस्यास्तीति । ईड्यः स्तुत्यः । एकोऽपीति । जलचन्द्रादिवद्ब्रह्माकाशादिवद्वा । पीठस्थं पूर्वाक्ते वैष्णवे पीठे वर्तमानम् । पीठपूजा तु नारसिंहे रामतापनीये चोक्ता । धीराः स्थिरबुद्धयः ।

नित्यो नित्यानां चेतनश्चेतनानामेको बहूनां यो विदधाति कामान् ।

तं पीठगं येऽनुयजन्ति विप्रास्तेषां सिद्धिः शाश्वती नेतरेषाम् ॥

नित्यानां नित्यत्वाभिमतानां व्योमादीनां मध्ये चेतनानां चेतनत्वाभिमतानां मन्त्रादीनां मध्ये 'नान्योऽतोऽस्ति द्रष्टा' इत्यादिश्रुतेः । बहूनां सर्वजीवानां विप्रा मुष्यत्वाद्वापत्ता वैदिकांपासनाविध्यभिप्रायेण वा स्त्रीशूद्रादिव्यावृत्त्यर्थम् ।

एतद्विष्णोः परमं पदं ये नित्योद्युक्ताः संयजन्ते न कामान् ।

तेषामसौ गोपरूपः प्रयत्नात्प्रकाशयेदात्मपदं तदैव ॥

नित्योद्युक्ताः कदाचिदपि यजने न प्रमादिनः । न कामात्फलेष्मया ।

यो ब्रह्माणं विदधाति पूर्वं यो विश्वास्तरमं गापयति स्म कृष्णः ।

तं ह देवमान्मवृत्तिप्रकाशं मुमुक्षुर्वै शरणममुं व्रजेत् ॥

पूर्वं मृष्यादौ ब्रह्माणं पद्मयोनिं विदधाति करोति । तस्मै गापयति स्म गानं कारितवान् । क्रियाग्रहणात्संप्रदानना । आत्मवृत्तिप्रकाशं चरमान्ः करणवृत्त्या भासमानम् । यद्वा स्वयंप्रकाशम् ।

अष्टादशाक्षरस्य प्रकारान्तरेण प्रयोगभेकादशाक्षरेण त्रिष्टुभाऽऽह—

ओंकारेणान्तरितं यो जपति गोविन्दस्य पञ्चपदं मनुं तम् ।

तस्यैवामौ दर्शयेदात्मरूपं तस्मान्मुमुक्षुर्भ्यसेन्नित्यशान्त्यै ॥

ओंकारेणान्तरितं यो जपति गोविन्दस्य पञ्चपदं मनुं तमिति । मनुं मन्त्रं तं प्रसिद्धम् । एवमस्योच्चारणप्रकारः । ॐ ह्रीं कृष्णाय । ॐ गोविन्दाय । ॐ गोपीजनवल्लभाय । ॐ स्वाहोमिति । तस्यैवामौ दर्शयेदनेत्यन्वयः । तस्मान्मुमुक्षुर्भ्यसेन्नित्यशान्त्या इति । तस्माद्यत एव ध्यायतामात्मरूपं दर्शयेदने । मुमुक्षुर्मुक्ति-कामो नित्यशान्त्यै मोक्षायाम्यमेदर्थत्प्रकरणाद्वा । ओंकारान्तरितं पञ्चपदं तस्मै आपकाय निशान्ते सद्ने पस्त्र्ये गृहे शरति वाञ्छितं वपति । परंतु संवादमेवनात्ममेवने विनै-वोच्चारणमात्रेण सेवनस्य भजनस्य फले संपत्तिर्न भवति किंतु मोक्षरूपमेव । संपत्त्वा-नुपद्विकं फलम् ।

तदुक्तम्—“रूपमारोग्यमर्थाश्च भोगांश्चैवाऽऽनुषङ्गिकान् ।

ददाति ध्यायतो नित्यमपवर्गप्रदो हरिः” इति ॥

एतस्मादन्ये पञ्चपदाद्भूवन्नोविन्दस्य मनवो मायवानाम् ।

दशार्णाद्यास्तेऽपि संक्रन्दनाद्यैरभ्यस्यन्ते भूतिकामैर्यथावत् ॥

एतस्मादिति । मानवानां हितायेति शेषः । दशार्णाद्या दशाक्षरायाः पूर्वोक्ता मनवो मन्त्रा अभूवन्नित्यर्थः । तेऽपि मन्त्राः । संक्रन्दनाद्यैः संक्रन्दयति रिपुस्त्रीरिति व्युत्पत्त्या संक्रन्दन इन्द्रः । ‘संक्रन्दनो दुश्चयवनः’ इत्यमरात् । तत्प्रभृतिभिः । भूतिकामैः श्रीकामैर्यथावत्त्यासादिपूर्वकमभ्यस्यत उपास्यते । तेषामानन्त्येऽपि कति-पयानामुपासनान्युच्यन्ते । तस्य दशाक्षरस्य यथा—

“गोपीजनान्ते प्रवदेद्वल्लभायाग्निमुन्दरी ।

अयं दशाक्षरो मन्त्रो दृष्टादृष्टफलप्रदः ॥

अस्य मुन्यादिपूजान्तमष्टादशार्णवत् । जपस्त्वद्रिशृङ्गे नद्यास्ते विल्वमूले तोये हृदस्थे गोकुले विष्णुगृहेऽथत्थस्याधस्तादम्बुपेश्व तीरे । स्थानेष्वेतेष्वामीन एकैक-शस्तु प्रजपेदयुतचतुष्कं दशाक्षरं मनुवरं पृथक्क्रमशः । अष्टादशाक्षरं चेदयुतद्वयमित्युदीरिता संख्या । शाकमूलफलगोक्षीरगोदधिभक्षसक्तुक्षैरेयाणि क्रमेण भोजनमिति पूर्वसेवा । ततो दशलक्षैः पुरश्चरणं त्रिमधुराक्कारुगाम्बुजैर्दशांशहोमस्तावदेव तर्पणं तद्दशांशेन ब्रह्मभोजनं दशांशमार्जनम् । आचक्राय विचक्राय सुचक्राय त्रैलोक्यरक्ष-णचक्रायामुरान्तकचक्रायेति पञ्चाङ्गानि । वर्णाक्षरैर्वा सविन्दुभिर्दशाङ्गानि । वर्णन्या-सादिकं तत्पटलादेव ज्ञेयमिति दशाक्षरविधिः । पडर्णां यथा—“स्मरः कृष्णाय उद्दण्डपडर्णां मनुरीरितः” अस्य सर्वं दशाक्षरवज्जपस्तु लक्षम् । षोडशाणो यथा—

“प्रणवं त्दयं कृष्णं जेन्तमुक्त्वा ततः परम् ।

तादृशं देवकीपुत्रं हंफट्स्वाहासमन्वितम् ॥

षोडशाक्षरमन्त्रोऽयं गोविन्दस्य समीरितः” ॥

त्दयं नमःपदं जेन्ते कृष्णं कृष्णायेति तादृशं जेन्तं देवकीपुत्रायेति । सर्वमस्य दशाक्षरवज्जेयम् । द्वात्रिंशदर्णां यथा—

“पिण्डं रतिपतेर्वीजं नमो भगवते ततः ।

नन्दपुत्राय बालादिवपुषे श्यामलाय च ॥

## गोपालपूर्वतापनीयोपनिषद् ।

१९७

गोपीजनपदस्यान्ते बल्लभाय द्विठावधि ।  
अनुष्टुम्भश्च आख्यातो गोपालस्य जगत्पतेः”

अस्यर्ष्यादिकं यथा—

“अमुष्य नारद ऋषिश्छन्दोऽनुष्टुप्समीरितम् ।  
देवता हरिराख्याता आचक्राद्यैरथाङ्गकम् ॥  
दक्षिणे रत्नचपकं वामे सौवर्णवल्लकी ।  
करे दधानं देवीभ्यामाश्लिष्टं चिन्तयेद्धरिम् ॥  
जपे लक्षं मनुवरं पायसैरयुतं यजेत् ।  
पूजा तु वैष्णवे पीठे ह्यङ्गदिकपालवज्रकैः ॥  
एवं सिद्धमनुर्मन्त्री त्रैलोक्यैश्वर्यभाग्भवेत् ” इति ॥

अष्टार्णो यथा—“अनङ्गः कृष्णगोविन्दो डेन्तावष्टाक्षरो मनुः ” ।

अस्य दशाष्टविधिविधिः । पिण्डविधिर्यथा नमोन्तत्त्वेनाष्टाक्षरत्वं प्रणवमायादित्वेन वा । अस्यर्ष्यादिकमुच्यते—

“मुनिनारद आख्यातश्छन्दो गायत्रमीरितम् ।  
देवता बालकृष्णोऽङ्ग पद्ददीर्घक्रान्तनीजतः ॥  
अष्टाध्याकोशलीलाम्बुजरुनिररुणाभोजनेत्रो द्विहस्तो  
बालो जड्याकटीरस्थलकलितरणत्किङ्किणीको मुकुन्दः ॥  
दोर्म्यां हैयङ्गवीनं विदधति विमलं पायसं विश्ववन्द्यो  
गोपीगोपा श्वीतो रदनखविलसत्कर्णभूपश्चिरं वः ॥  
लक्षं जपेद्दशांशं वा पायसं समितं हुनेत् ।  
पूजा च वैष्णवे पीठे अङ्गदिकपालवज्रकैः ” इति ॥  
“यदपिनारदः प्रोक्तो जगतीच्छन्द ईरितम् ।  
श्रीकृष्णो देवता बीजे लो भा शक्तिः प्रकीर्तिता ॥  
पदङ्गमूलमन्त्रेण अर्थादेवं विचिन्तयेत् ।  
कदम्बमुले तिष्ठन्तं देवदेवं जनादेनम् ॥  
इन्द्रीवरदलश्यामं पूर्णचन्द्रनिभाननम् ।  
देवगन्धर्वयक्षौघनरोरगनिपवितम् ॥  
मोहनं गोपगोपीनां बल्लभं देवकीपुत्रम् ।  
मयूरपिच्छसंयुक्तं वनमालाविभूषितम् ॥  
पूर्णचन्द्रनिभं कान्तं वृन्दावननिवासिनम् ।



वेणुं गायन्तममलं सर्वभूतमनोरमम् ।  
 लेलिह्यमानं वत्सैश्च मृगैः सिंहैस्तथा द्विजैः ॥  
 सर्वाभरणसंयुक्तं सर्वाभरणशोभितम् ।  
 कौस्तुभोद्भासितोरस्कं दामपिच्छसमावृतम् ॥  
 अप्रमेयमचिन्त्यं च गोपालं शिशुरूपिणम् ।  
 ध्यायेत्तं देवदेवेशं सर्वलोकैकनायकम् ॥  
 अङ्गैश्च वामुदेवाद्यै रुक्मिण्याद्यैस्तृतीयकम् ।  
 कुमुदेन्द्रायुधैश्चापि पडावरणमीरितम् ॥  
 जपोऽयुतचतुष्कः स्याद्दशांशं नृहृयात्ततः ।  
 पायसेन सिताक्तेन तर्पयेत्तावदेव तु ॥  
 सिद्धमन्त्रस्य लोकोऽयं सद्यो वश्यो भविष्यति” इति ॥

एकाक्षरो यथा—

ब्रह्मा भूम्यासनासीनः शान्तिविन्दुममान्वितः ।  
 बीजं मनोभूवः प्रोक्तं जगन्नितयमोहनम् ॥  
 ऋषिः संमोहनः प्रोक्तो गायत्रीछन्द ईरितम् ।  
 मनःसंमोहनः साक्षाद्देवता मकरध्वजः ॥  
 बीजेन दीर्घयुक्तेन पडङ्गविधिरिरितः ।

जपारुणं रत्नविभूषणाढ्यं मीनध्वजं चारुकृताङ्गरागम् ।  
 कराम्बुजैरदकृशमिक्षुचापं पुष्पाख्यपाशौ दधत्तं स्मरामि ॥  
 लक्षत्रयं जपेन्मन्त्रं मभुरत्रयसंयुतैः ॥  
 पुष्पैः किंशुकजैः फुल्लैर्नृहृयात्तद्दशांशतः ।  
 वक्ष्यमाणे यजेत्पिठे विधिवन्मकरध्वजम् ॥  
 मोहनी क्षोभणी त्रासा स्तम्भिन्याकर्षणी पुनः ।  
 द्राविण्युन्मादिनीक्लिन्नोत्क्रेदिन्यः पीठशक्तयः ॥  
 बीजाढ्यमासनं दत्त्वा मूर्तिं मुष्टेन कल्पयेत् ।  
 अस्यां सम्यग्यजेद्देवं वक्ष्यमाणेन वर्त्मना ॥  
 इष्टाङ्गावरणं पूर्वं मध्ये दिक्षु यजेच्छरान् ।  
 द्रामाद्यं शोषणं पूर्णं द्रीमाद्यं मोहनं ततः ॥  
 संदीपनाख्यं क्लीमाद्यं द्रुमाद्यं तापनं पुनः ।  
 सर्गान्तभृगुणा भूयो मादनं पञ्चमं मतम् ॥  
 प्रणामबाणहस्ता मध्ये यास्ता बाणदेवताः ।  
 संपूज्याः पत्रमध्ये तु शक्तयाऽष्टौ यथाक्रमम् ॥

अनङ्गरूपाऽऽद्याऽनङ्गमदनाऽनङ्गमन्मथा ।  
 अनङ्गकुसुमा पश्चादनङ्गमदनातुरा ॥  
 अनङ्गशिशिराऽनङ्गमेखलाऽनङ्गदीपिका ।  
 लीलाकमलधारिण्यः स्मेरवक्त्रानुशोभिताः ॥  
 बहिः षोडशपत्रेषु पूज्याः षोडश शक्तयः ।  
 यूवतिप्रतिलम्भाऽन्या ज्योत्स्ना मुभूर्मदा द्रवा ॥  
 मुरता वारुणी राका कान्तिः सौन्दामनी पुनः ।  
 कामच्छत्री चन्द्रलेखा मुकी स्यान्मदना पुनः ॥  
 ज्योतिर्मायावती ताः स्युः कङ्कारविकसत्कराः ।  
 स्मेरवक्त्रा युवतयो मदविभ्रममन्थराः ॥  
 दलाग्नेषु पुनः पूज्याः स्मरस्य परिचारकाः ।  
 शोको मोहो विलासोऽन्यो विभ्रमो मदनातुरः ॥  
 अपत्रपो युवा कामी भुतपुष्पो रतिप्रियः ।  
 ग्रीष्मस्तपान्त ऊर्जोऽन्यो हेमन्तः शिशिरो मदः ॥  
 इक्षुकार्मुकपुष्पेषुभरा रक्ताः सुपूजिताः ।  
 अपराङ्गनिषङ्गाढ्या वनितासक्तमानसाः ॥  
 रतिप्रियानष्टदिशु यजेदष्टौ विशिष्टधीः ।  
 परभृत्सारसौ पश्चाच्छृङ्गमेवाह्वर्यौ पुनः ॥  
 अपाङ्गकविलासौ द्वौ हावभावौ प्रकीर्तिताः ।  
 चतुरस्रम्य कोणेषु पूज्यास्तत्परिचारिकाः ॥  
 माधवी मालती पश्चाद्धीरणाक्षी मदोत्कटा ।  
 सितचामरधारिण्यः सर्वाभरणभूषिताः ॥  
 बाह्ये लोकेश्वरान्पश्चात्तदन्त्राण्यर्चयेत्क्रमात् ।  
 इत्थं यो भजते देवं सुगन्धिकुसुमादिभिः ।  
 स भवेत्सुखसौभाग्यो लक्ष्म्या जितधनेश्वरः" इति ॥ १

एकाक्षरस्य ककारो बीजमीकारः शक्तिः । अयं मनुद्विरूपो विष्णुरूपः कामरू-  
 पश्च । एवमादयो मनवः संक्रन्दननारदसंमोहनादिभिरभ्यस्यन्ते भुक्तिकामैः । यथावदु-  
 क्तविधिना ॥

तदेतस्य स्वरूपार्थं वाचा वेदयति ते पप्रच्छुस्तदु होवाच ब्राह्मणः,  
 तदिनि । तन्मात्कारणादेतस्य कृष्णस्य स्वरूपार्थं स्वरूपं मन्त्रस्तदर्थं वाचा वचने-

न वेदय बोधयेत्येवं ते मुनयः पप्रच्छुः पृष्टवन्तः । तत्स्वरूपसंबोधने ह प्रसिद्धौ ।  
उवाचोक्तवान् । ब्राह्मणो ब्रह्माऽसौ पूर्वोक्तः ।

किमुवाचेत्याह—

अनवरतं मया ध्यातस्ततः परार्धान्ते सोऽबुध्यत  
गोपवेपो मे पुरस्तादाविर्वभूव ततः प्रणतो मया,

अनवरतं निरन्तरम् । मया ध्यातः स्तुतः स्तुतिविषयीकृतः परार्धान्ते “ पञ्चाशद्ब्रह्मवर्षाणि परार्थमभिधीयते ” इति विष्णुस्मरणाद्ब्रह्मणः पञ्चाशद्ब्रह्मवसाने स कृष्णोऽबुध्यत बुद्धवान्मां ध्यायतीति चिन्तितवान् । चिन्तयित्वा गोपवेपो गोपस्येव वेपो यस्य तादृशः सन्मे मम पुरस्तादग्र आविर्वभूव प्रकटीभूतो गोपवेषधरस्तेन सनातनः । ततस्तदनन्तरं प्रणतो नमस्कृतो मया ब्रह्मणा कृतनमस्कारः संश्र ।

अनुकूलेन हृदा मह्यमष्टादशार्णं स्वरूपं सृष्टये दत्त्वाऽन्तर्हितः पुनः सिमृश्या  
मे प्रादुरभूत्तेष्वक्षरेषु भविष्यज्जगद्रूपं प्रकाशयंस्तदाह तदाह ॥ ९ ॥

अनुकूलेन हृदा मह्यमष्टादशार्णं स्वरूपं सृष्टये दत्त्वाऽन्तर्हित इति । अनुकूलेन दयार्द्रेण हृदा मनसा मह्यं ब्रह्मणेऽष्टादशार्णं मन्त्रराजं स्वरूपं श्रीकृष्णरूपमेव मन्त्रमयत्वाद्देवतायाः “ देवतागुरुमन्त्राणां भावयेदैक्यमात्मना ” इति स्मृतेर्मूलेन कल्पयेदिति च स्मृतेः सृष्टये सृष्टयर्थं दत्त्वा प्रदर्शयान्तर्हितोऽप्रत्यक्षो बभूव पुनस्तपःफलप्राप्त्यनन्तरं सिमृश्या स्रष्टुमिच्छा मे मम प्रादुरभूत्प्रादुर्भूता । तेष्वक्षरेषु भविष्यज्जगद्रूपं प्रकाशयंस्तदाहेति तेष्वष्टादशस्वक्षरेषु भविष्यद्भावि जगतो रूपमाकाशादि प्रकाशयंप्रकटीकुर्वन्ब्रह्मा तज्जगदाह वक्तृति श्रुतेर्वचः । प्राकाशयं तदिहेति युक्तः पाठः । तज्जगदिह प्राकाशयं प्रकटितवानहमित्यर्थः । तदाह प्रकारमेवाऽऽह ब्रह्मोत्तरग्रन्थेनेति श्रुतेर्वचः ॥ ९ ॥

पञ्चपदानां क्रमेण सृष्टिविभागमाह—

आकाशादापो जलात्पृथ्वी ततोऽग्निर्विन्दोरिन्दुः,

आकाशादिति । आकाशादापो वायुतेजोद्वारेति बोद्धव्यम् । “ तस्मादात्मन आकाशः संभूत आकाशाद्वायुर्वायोरग्निरग्नोरापोऽद्भ्यः पृथिवी ” इति श्रुत्यन्तरात् । ततोऽग्निस्ततः पृथिव्या अग्निरिदं स्थूलाग्न्यभिप्रायमम्बरस्थपापाणकाष्ठादौ निमित्तत्वेनाग्न्युत्पत्तिदर्शनात् । विन्दोर्जलैकदेशादिन्दुश्चन्द्रः ।

तत्संपातादर्कः,

तत्संपातादर्क इति । तेषां पृथिवीजज्ञतेजसां संपातात्संयोगादर्कः सूर्यः । घनत्वात्स्वार्थिभवागो जलाकर्षणादुदकभाग उष्णत्वात्तेजोभागः । सूर्य इव इन्दौ यद्यपि तेज

उपलभ्यते तथाऽपि तस्य सौरप्रतिबिम्बरूपत्वान्न स्वाभाविकताऽस्य तत्त्वं तु ज्योतिःशास्त्रे निर्णीतम् । युक्तिश्रुतिविरोधात्पुराणप्रक्रियाऽर्थवादः ।

इति क्लींकारादसृजं कृष्णादाकाशं खाद्यायुरित्यु-  
त्तरात्सुरभिविद्याः प्रादुरकार्षं तदुत्तरात्तु स्त्रीपुमादि च,

इति क्लींकारादसृजमिति । इति भूतद्वयमग्निः सूर्याचन्द्रमसौ चाऽऽद्यबीजात्सृष्ट-  
वानस्मि । कृष्णात्कृष्णपदादाकाशं यत्प्रसिद्धं श्रोत्रेन्द्रियादिरूपम् । खादाकाशाद्वायु-  
रिति यः प्रसिद्धः प्राणादिरूपस्तममृजम् । बीजेनोत्पन्नादाकाशाज्जलं सृष्टं न त्वाकाशः  
स तु कृष्णेन सृष्टस्ततो वाय्वग्नी अपि कृष्णेनैव सृष्टौ । जलाशरभ्य तु बीजात्सृष्टि-  
स्तेन जायापती बीजं सौम्यं कृष्णपदं क्रमम् । उत्तरात्सुरभिविद्याः प्रादुरकार्षम् । उत्त-  
राद्गोविन्दपदात्सुरभयो गावो विद्यास्ताः प्रादुरकार्षं वेदादिचतुर्दशविद्याश्च प्रकटीकृतवा-  
नस्मि । सुरभिमिति पाठे सुरभिं गां गोजातिं विद्याश्चेत्यर्थः । युक्तं चैतत् । गोशब्देन  
गवां विन्दशब्देन च विद्यानामभिधानात् । तदुत्तरात्तु स्त्रीपुमादि चेदं सकलं तस्माद्दुत्त-  
राद्गोपीजननादिपदात्तु पुनः स्त्रीपुमादि च स्त्रीपुमादि चासृजम् । आदिशब्दात्सर्वेदजाद्वि-  
ज्जाण्डजनरायुजात्मकं चतुर्विधं प्राणिजातं गृह्यते । युक्तं चैतत् । गोपीजनपदे स्त्रीपुं-  
सान्वयात् ।

इदं सकलमिदं सकलमिति ॥ ६ ॥

इदमिति । अत्रापि तदुत्तरादिति बोद्धव्यम् । तच्च म्याहापदं तस्मादिदं सकलं  
तदुपकरणं चासृजं यत्स्वत्वेन हेयत्वेन च व्यवह्रियते तत्र स्वाहाशब्दानुगमात्  
यद्वा । तदुत्तरात्पदद्वयात्क्रमेण स्त्रीपुंसादि सकलं चामृजमित्यर्थः । एवं व्याख्याने  
नाध्याहारोपेक्षा । द्विरुक्तिः पञ्चपदसृष्टिसमाप्त्यर्था ॥ ६ ॥

एतदावर्तनस्तुत्यर्थं चन्द्रध्वजनाम्ना भक्तस्य राज्ञ आख्यायिकामाह—

एतस्यैव यजनेन चन्द्रध्वजो गतमोहमान्मानं

वेदयित्वाङ्कारान्तरालिकं मनुमावर्तयन् ,

एतस्यैवेति । एतस्यैव कृष्णस्य यजनेन पूजनेन गतमोहं त्यक्तमिथ्याज्ञानमात्मानं  
वेदयित्वा ज्ञात्वा । विदुक्त्वेतनाख्यानवाक्यमदेश इति वापदेशः । आङ्कारस्यान्तरालिकं  
मध्यवर्तनं मनुं मन्त्रमावर्तयित्वाङ्कारपुष्टिनं जपितवान् ।

फलमाह—

सङ्गरहितोऽत्यापतन्,

सङ्गरहितः सज्जत्यापतत्संसारमनिक्रम्याऽऽपतदाप्तवान् । अम्यापतदिति पाठ आभि-  
मुख्येन प्राप्तवान् ।

किं प्राप्तवानित्यत आह—

तद्विष्णोः परमं पदं सदा पश्यन्ति सूरयः । दिवीत्र चक्षुराततम्,

तद्विष्णोरिति । तन्मुक्त्याख्यं विष्णोर्व्यापकस्य परमात्मनः परमं पदं स्थानमत्या-  
पतत् । नन्वनुभवासंभवे कथमापेत्याशङ्क्य विद्वदनुभवमाह—सदा पश्यन्ति सूरय  
इति । ननु सर्वानुभवे सर्वमुक्तिप्रसङ्गः । इष्टमेवैतन्मुक्त एव विमुच्यत इति श्रुतेः ।  
प्रयत्नैवैयर्थ्यमिति चेद्दशमस्त्वमसीत्यादिवत्स्वस्यैव दर्शनाय शास्त्रगुरुपरिचर्यादीनां  
साफल्यत्वात् ।

उपसंहरति—

तस्मादेतन्नित्यमभ्यसेन्नित्यमभ्यसेदिति ॥ ७ ॥

तस्मादिति । एतदष्टादशाक्षरं नित्यं सदाऽभ्यसेदावर्तयेत् । द्विरुक्तिराख्यायिका-  
समाप्त्यर्था ॥ ७ ॥

पञ्चपदाज्जगत्मृष्टौ मतभेदमाह—

तदाहुरेके यस्य प्रथमपदाद्भूमिर्द्वितीयपदाज्जलं तृतीयप-  
दात्तेजश्चतुर्थीद्वायुश्चरमाञ्चोमेति वैष्णवं पञ्चव्याहृतिमयं  
मन्त्रं कृष्णावभासं कैवल्यसृत्यै सततमावर्तयेदिति,

तदाहुरेक इति । तत्तत्रार्थं । आहुर्वदन्त्येक आचार्याः । यस्य कृष्णस्य प्रथम-  
पदाद्विजादूमिः पृथिवी जाता । एवं चतुर्षु । चरमादन्त्यात्स्वाहाकाराद्योम प्रथमम् ।  
इत्थं मन्त्रावरोहेण सृष्टिः । वैष्णवं विष्णुदेवताकं पञ्चव्याहृतयः क्रमेण भूराद्या जना-  
न्तास्तन्मथं प्रतिपदमेकैकव्याहृतिदृष्टिविधानात्पञ्चत्वमुक्तम् । अथवा पञ्चभूतान्येव  
पञ्चव्याहृतिशब्देनोच्यन्ते तन्मयं मन्त्रमष्टादशाक्षरं कृष्णावभासं कृष्णप्रतिपादकं कैव-  
ल्यसृत्यै कैवल्यस्य मोक्षस्य सृत्यै मार्गीय मोक्षपद्धतये सततं नित्यमावर्तयेज्जपेत् । इति-  
शब्दो मन्त्रोपासनासमाप्त्यर्थः ।

उक्तेऽर्थे मन्त्रसंमतिमाह—

तदत्र गाथाः—

यस्य पूर्वपदाद्भूमिर्द्वितीयात्सलिलोद्भवः ।

तृतीयात्तेज उद्भूतं चतुर्थाद्ब्रह्मवाहनः ॥

पञ्चमादम्बरोत्पत्तिस्तमेवैकं समभ्यसेत् ।

चन्द्रध्वजोऽगमद्विष्णोः परमं पदमव्ययम् ॥

तदत्र गाथा इति । वर्तन्त इति शेषः । तमेवैकमष्टादशाक्षरमेव नान्यत् । ‘अन्या  
वाचो विमुञ्चथ’ इति श्रुतेः । चन्द्रध्वजो राजा क्षत्रियस्यैवौचित्यात् ।

अनुष्टुब्धयमुक्त्वा वृत्तान्तरमाह—

ततो त्रिशुद्धं विमलं विशोकमशेषलोभादि निरस्तसङ्गम् ।

यत्तत्पदं पञ्चपदं तदेव स वामुदेवो न यतोऽन्यदस्ति ॥

तत इति । अशेषलोभादि न शेषा लोभादयो यस्मिन् । यतो निरस्तसङ्गम् । एवंविधं यत्पदं ब्रह्माख्यं पञ्चपदं तदेव ब्रह्मरूपमेव ब्रह्मात्मकोऽष्टादशाक्षर इत्यर्थः । यत्पञ्चपदं स वामुदेवो ब्रह्मात्मकमन्त्रस्वरूपो वामुदेवो यतो वामुदेवादन्यत्रास्ति ।

तमेकं गोविन्दं सच्चिदानन्दविग्रहं पञ्च-

पदं वृन्दावने सुरभूरुहतलासीनं सततं

तमेकमित्यादि गद्यम् । सुरभूरुहः कल्पवृक्षस्तस्य तले सततमासीनम् । सततमित्यनेन नित्यसंनिहितत्वमुक्तं तेन द्वापारान्त एवेति न भ्रमितव्यम् ।

समरुद्रणोऽहं परमया स्तुत्या तोपयामि ।

समरुद्रणोऽहं परमयेति । मरुद्रणैरुपपञ्चाशद्भिः सहितः परमया मुख्यया स्तुत्या स्तवनेन तोपयामि प्रीणयामि ।

स्तुतिमेवाऽऽह, ॐ नम इत्यादिद्वादशभिः श्लोकैः—

ॐ नमो विश्वरूपाय विश्वस्थित्यन्तहेतवे ॥

विश्वेश्वराय विश्वाय गोविन्दाय नमो नमः ॥ १ ॥

नमो विज्ञानरूपाय परमानन्दरूपिणे ॥

कृष्णाय गोपीनाथाय गोविन्दाय नमो नमः ॥ २ ॥

नमः कमलनेत्राय नमः कमलमालिने ॥

नमः कमलनाभाय कमलापतये नमः ॥ ३ ॥

॥ १ ॥ २ ॥ ३ ॥

वर्हापीडाभिरामाय रामायकुण्डमेधमे ॥

रमामानसहंमाय गोविन्दाय नमो नमः ॥ ४ ॥

कंसवंशविनाशाय केशिचाणुग्घातिने ॥

वृषभध्वजवन्द्याय पार्थसारथये नमः ॥ ५ ॥

वर्हाणां मयूरपिच्छानामापीडो मुकुटस्तेनाभिरामाय स्वरूपेणापि रामायाभिरामाय ॥ ४ ॥ ५ ॥

वेषुवादनशीलाय गोपालायाद्विमर्दिने ॥

कालिन्दीकललोलाय लोलकुण्डलधारिणे ॥ ६ ॥

बह्वीनयनाम्भोजमालिने नृत्यशालिने ॥

नमः प्रणतपालाय श्रीकृष्णाय नमो नमः ॥ ७ ॥

नमः पापप्रणाशाय गोवर्धनधराय च ॥  
पृतनाजीवितान्ताय तृणावर्तासुहारिणे ॥ ८ ॥

अहिमर्दिने कालीयदर्पदलनाय । तथा च मन्त्रवर्णः—

“कालीयको नाम सर्पो नवनागमहस्रव्रलः ।  
यमुनाहृदेशो जातो नारायणवाहनः” इति ॥

॥ ६ ॥ ७ ॥ ८ ॥

निष्कलाय विमोहाय गुन्द्रायाशुद्धवैरिणे ॥  
अद्वितीयाय महते श्रीकृष्णाय नमो नमः ॥ ९ ॥  
प्रसीद परमानन्द प्रसीद परमेश्वर ॥  
आधिव्याधिभुजंगेन दष्टं मामुद्धर प्रभो ॥ १० ॥  
श्रीकृष्ण रुक्मिणीकान्त गोपीजनमनोहर ॥  
संसारसागरे मग्नं मामुद्धर जगद्गुरो ॥ ११ ॥  
केशव क्लेशहरण नारायण जनार्दन ॥  
गोविन्द परमानन्द मां समुद्धर माधव ॥ १२ ॥

निष्कलाय “कला स्यान्मूलतो वृद्धौ शिल्पे चाण्वंशमात्रके । षोडशांशे च चन्द्रम्य  
कला नौकालयोः कला” इति कोशः । यथार्हं तद्रहिताय । अशुद्धाः कंसादयस्तेषां  
वैरिणेऽन्तकाय ॥ ९ ॥ १० ॥ ११ ॥ १२ ॥

अथ ह्रैवं स्तुतिभिराराधयामि

अथ ह्रैवं स्तुतिभिराराधयामीति । अथ पश्चादद्याप्येवं कृष्णं स्तुतिभिराराध-  
यामि साधयाम्यनुकूलं करामि ।

मदुपदेशं भवन्तोऽप्यर्हन्वित्याह—

ते यूयं तथा पञ्चपदं जपन्तः श्रीकृष्णं ध्यायन्तः  
संस्मृतिं तरिष्यथेति स होवाच हरिण्यः । अमुं पञ्चपदं  
मन्त्रमावर्तयेद्यः स यात्यनायासतः केवलं तत् । अने-  
जदेकं मनसो जवीयो नैतद्देवा आमुवन्पूर्वमर्पादिति

ते यूयमिति । तथा यथाऽहं जपामि । अमुं पञ्चपदमावर्तयेद्यः स यात्यनायासतः  
केवलं तदिति पूर्वार्थपाठो युक्तः । एवं तर्ह्युत्तरार्थसमानाक्षरतया त्रिष्टुप्स्यात् । अनाया-  
सतोऽप्रयत्नात्केवलं शुद्धं तद्ब्रह्मज्ञानेजस्मिन्मपि मनसो जवीयः । यत्र मनो याति  
तत्रापि सत्त्वात् । देवा वागादय एतन्नाऽऽप्नुवन् प्राप्ताः ‘यतो वाचो निवर्तन्ते’  
इति श्रुतेः । यतः पूर्वमर्पात् । ऋष गतौ । व्याप्य गतवत् ।

उपसंहरति—

तस्मात्कृष्ण एव परो देवस्तं ध्यायेत्तं  
रसेत्तं भजेत्तं भजेदित्यो, तत्सदिति ॥ ८ ॥

इत्यथर्वोपनिषदि गोपालपूर्वतापनीयोपनिषत्समाप्ता ॥ ११ ॥

तस्मादिति । रसेन्नाम गृह्णीयात्तस्येत्यर्थः । तं भजेदिति द्विरुक्तिः समाप्त्यर्था ।  
ॐ तत्सदिति ब्रह्मव्यपदेशः “ॐ तत्सदिति निर्देशो ब्रह्मणस्त्रिविधः स्मृतः” इति  
स्मृतेः ॥ ८ ॥

नारायणेन रचिता श्रुतिमात्रोपजीविना ।

अस्पष्टपदवाक्यानां दीपिका कृष्णपूर्वके ॥ १ ॥

इति नारायणविरचिता गोपालपूर्वतापनीयोपनिषद्दीपिका समाप्ता ॥ ११ ॥

ॐ तत्सद्ब्रह्मणे नमः ।

## गोपालोत्तरतापनीयोपनिषत् ।

नारायणविरचितदीपिकाममेता ।

खण्डोनविंशतियुता कृष्णामङ्गत्वदर्शिनी ।

सप्तचत्वारिंशत्तमी गोपालोत्तरतापनी ॥ १ ॥

ज्ञानिनोऽकर्तृत्वमभोक्तृत्वं च ज्ञापयितुं कृष्णगोपीसंवादरूपामाख्यायिकामारचयति—

ॐ एकदा हि ब्रजस्त्रियः सकामाः शर्वरीमुपित्वा  
सर्वेश्वरं गोपालं कृष्णं हि ना ऊचिरे । उवाच ताः कृष्ण-  
मनुः कस्मै ब्राह्मणाय भक्षं दातव्यं भवति दुर्वाससेति ।

एकदा हीति । एकदा कदाचित् । हि भिक्षितम् । अत्र प्रायेण हि वैशब्दा निश्च-  
यार्था एव । सकामाः कामक्रीडासहिताः कृष्णेन सह विलयन्त्य इत्यर्थः । शर्वरीमु-  
पित्वा । अत्यन्तसंयोगे द्वितीया । पूर्णां रात्रिं कामक्रीडामक्तं कृष्णं पश्यन्त्यः कान्तु-  
कमनुभूयेत्यर्थः । सर्वेश्वरं गोपालं सर्वेषामीश्वरमनन्तकोटिब्रह्माण्डाधीश्वरमपि सन्नं गवां



पालकं पशुपालकत्वलक्षणां हीनदशामाश्रितं कृष्णं ध्यातॄणां कर्ममूलनिर्हणनम् । हि निश्चितम् । सकामं निर्वार्य ता गोप्य ऊचिरे जगुः । उवाच ताः कृष्णमनुः कृष्णो मनु-  
रिव धर्मोपदेष्टा ताः प्रत्युवाच । कृष्णस्य गोपीनां च वाको वाक्यमभूदित्यर्थः । गोपीनां  
वचः कस्मा इति । भैक्षं भिक्षासमूहः ' भिक्षादिभ्योऽण् ' । दातव्यमित्यर्थाय कृत्यः ।  
यद्दानेन कृतार्थाः स्यामिति प्रश्नः । कृष्णवाक्यं दुर्वाससेतीति । संधिस्तु हे सखेतीतिव-  
च्छान्दसः प्रामादिको वा ।

कथं यास्यामोऽतीर्त्वा जलं यमुनायाः,

गोपीनां वचः कथमित्यादि । अतीर्त्वा जलं यमुनाया इति । यमुनाया अगाधं  
जलं मध्ये वर्तते तच्चास्माभिः समंभाराभिः स्त्रीभिस्तरितुमशक्यं कश्चिदुपायोऽस्ति येन  
तज्जलमतीर्त्वेवास्पृष्टैव दुर्वाससे रामो भवानतुलबुद्धिपराक्रमोऽस्ति तेन पृच्छामः ।

मा गुरिति चेन्नेत्याहुः—

यतः श्रेयो भवति

यतः श्रेयो भवतीति । श्रेयस्यम्माकं यद्गुरुरेच्छा वर्तते तच्च श्रेयोऽतिथिरूपय-  
तिभैक्षादानमन्तरेण न भवति । ततो यमुनाजलस्पर्शमन्तरेण तद्गमनोपायं नो ब्रूहीति  
गोपीवाक्यार्थः ।

कृष्णेति' कृष्णो ब्रह्मचारीत्युक्त्वा मार्गं

वो दास्यन्युत्ताना भवति यं मां स्मृत्वा,

कृष्णवाक्यं कृष्णेतीति । कृष्णेति प्रातिपादिकार्थमुपक्रम्यायं ब्रह्मचारी कृष्ण इति  
सत्यं वचः शपथरूपमुक्त्वा स्थितानां सत्यवादिनीनां वो गुण्माकमनेन सत्यवादेन मार्गं  
दास्यतीति कृष्णोपदेशवाक्यार्थः ।

तथा पक्षान्तरमाह—

अगाधा गाधा भवति \*यं मां स्मृत्वा,

अगाधेति । यदि भवतीनां मार्गदानेच्छा तर्हि मार्गं दास्यति यदि वोत्तानेच्छा  
तर्ह्युत्ताना भवति भविष्यति 'वर्तमानसामीप्ये वर्तमानवद्वा' । यं मां स्मृत्वेति पूर्वेण  
संबध्यते । यं मां स्मृत्वाऽगाधा गाधा भवतीति ।

इदमर्थं कार्यं मुग्धामाध्यमपि मत्स्मरणमात्रेण सिध्यतीति वैश्रुतिकन्यायेनाऽऽह—

अपूतः पूतो भवति यं मां स्मृत्वाऽव्रती व्रती भवति यं मां स्मृत्वा,

अपूत इति । यं मां कृष्णं स्मृत्वा संचिन्त्यापूतो महापातकादिदुष्टोऽपि पूतो

\* अत्रोत्तरत्रापि च ख. पुस्तके यं मामित्यत्र यन्मांमिति पाठो दृश्यते ।

निर्मलो भवति । अत्रती ब्रह्मचर्यादिश्रुतिस्मृत्युक्तवतरहितोऽपि त्रती चीर्णव्रतो भवति ॥

“यस्य स्मृत्या च नामोक्त्या तपोयज्ञक्रियादिषु ।

न्यूनं संपूर्णतां याति सद्यो वन्दे तमच्युतम्” इति स्मृतेः ।

न्यूनं कृतमर्थकृतमकृतं वा ॥

निष्कामः सकामो भवति यं मां स्मृत्वा,

निष्कामः सकाम इति । अप्राप्तकामः प्राप्तकामो भवति । ‘स्मृतमात्रोऽखिद्येष्टदः’  
इति स्मृतेः ॥

अश्रोत्रियः श्रोत्रियो भवति यं मां स्मृत्वा श्रुत्वा तद्वाचं ह वै  
स्मृत्वा तद्वाक्येन तीर्त्वा तां सौर्यां हि वै गत्वाऽऽश्रमं पुण्यतमं  
नत्वा मुनिश्रेष्ठतमं हि रौद्रं चेति दत्त्वाऽऽस्मै ब्राह्मणाय क्षीरमयं  
घृतमयं मिष्टतमं हि वा इष्टतमः स तुष्टः स्नात्वा भुक्त्वाऽऽ-  
शिषं प्रयोज्याऽऽज्ञामदात्कथं यास्यामोऽतीर्त्वा सौर्याम्,

अश्रोत्रिय इति । श्रोत्रियशब्दो रुढः । छन्दोमात्राध्यायी तु च्छान्दस एव ।  
अतादृशोऽपि तत्फलभागभवति ॥

“स्मर्तेऽयः सततं विष्णुर्विस्मर्तेऽयो न जातुचित् ।

सर्वे विधिनिषेधाः स्मृतयोरेव किंकराः” इति स्मृतेः ॥

श्रुत्वाऽऽकर्ण्य तद्वाचं तस्य कृष्णस्य वाचं वाणीम् । ह वै प्रभिक्ष्यो । स्मृत्वा तद्वाचमेवाऽऽ-  
परामृश्य तद्वाक्येन कृष्णवाक्येन सत्यशपथात्मकेन तीर्त्वात्तीर्य तां सूर्यतनयां हि वै  
प्रभिक्ष्य गत्वा प्राप्याऽऽश्रमं मुनिनिवासं पुण्यतमं नत्वा नमस्कृत्य मुनिश्रेष्ठतमं दुर्वासमं  
रौद्रं चेति रुद्रकलावतारम् । चः समुच्चये । गत्वा नत्वा चेति । दत्त्वा प्रदायास्मै  
दुर्वासमे ब्राह्मणाय क्षीरमयं क्षीरविकारं घृतविकारं मिष्टतममतिशयं मिष्टं मयुरं हि  
वा इष्टतमः प्रियतमो दृशीनीयतमः स मुनिर्हि वै तुष्टस्तुष्टमनाः स्नात्वा स्नानं कृत्वा  
भुक्त्वा भोजनं कृत्वाऽऽशिषं चिरजीवितरूपां प्रयोज्य गदित्वा । आज्ञां तु गमनाया-  
दादत्तवान् । कथं यास्यामोऽतीर्त्वा सौर्यामिति पूर्वव्याख्येयम् ।

स होवाच मुनिदुर्वासिनं मां स्मृत्वा वो दास्यतीति

मार्गं तासां मध्ये श्रेष्ठा गान्धर्वा होवाच सहैवेताभिर्गवै

विचार्य कथं कृष्णो ब्रह्मचारी कथं दुर्वासिनो मुनिस्तां

हि मुख्यां विधाय पूर्वमनु कृत्वा तृष्णीमामुः

स होवाच मुनिर्मेतनशीलः । किमुवाचेत्याह । दुर्वासिनमुपवासिनं मां स्मृत्वा

१ ख. 'कृत्वा द्विः'ऽऽशिष । २ ख. 'प्याऽऽऽ दत्त्वाऽऽश । ३ ख. 'वाशिना । ४ ग. 'स्यति ।  
- प. 'ये हि वै श्रे' । ५ ख. 'वाशिनी ।

शपथरूपेण वो युष्मभ्यं दास्यतीत्येवंप्रकारेण मार्गम् । कृष्णवाक्यदृष्टान्तेन तदपि तथ्यं मत्वाऽऽश्चर्यमापन्ना गोप्यः । ततस्तासां मध्ये श्रेष्ठा गान्धर्वी नाम्ना गोपी होवाच । गन्धर्वलोकादागत्यावतीर्णा गान्धर्वी गोपी । किं कृत्वा सहैवैताभिरेवं विचार्यैताभिः सर्वाभिः सहैवं वक्ष्यमाणं विचार्यैव । एवं किम् । कथं कृष्णो ब्रह्मचारी योऽस्माभिः सहैवं कृत्स्नं रात्रीं क्रिडितवान् । कथं दुर्वासिनो मुनिर्दुर्वास्युपवास्येव । दुर्वासिनः स्वार्थिकोऽकारश्छान्दसः । यथा ज्यायसा अमुरा इति । एवं विचार्य तां हि मुष्यां विधाय कृत्वा । पूर्वमनु कृत्वा तूष्णीमामुः । पूर्वं पूर्वोक्तं विचारं कृत्वाऽनु पश्चात्तूष्णीमामुः स्थितवत्यः ।

**शब्दवानाकाशः शब्दाकाशाभ्यां भिन्नस्तस्मिन्नाकाशे तिष्ठत्या-  
काशस्तं न वेद स ह्यात्माऽहं कथं भोक्ता भवामि ॥ १ ॥**

तासां मनोविचारव्याजमालक्ष्याभिप्रायज्ञः करुणया मुनिरुवाच शब्दवानित्यादि । आकाशः शब्दवान् । आत्मा तु शब्दाकाशाभ्यां भिन्नस्तस्मिन्नाकाशे तिष्ठत्यधिष्ठान-  
त्वेनाऽऽकाशस्तमात्मानं न वेद सर्प इव रज्जुं स हि निश्चितमात्माऽहं न शब्दो नाप्याकाशः कथं भोक्ता भवामि नैव भवामि । अध्यस्तस्याधिष्ठानेन वास्तवसंबन्धा-  
भावात् । न हि गगने शतशोऽपि तलमल्लिनिमादावारोपिते गगनं तलवन्मल्लिनं वा भवत्येवमाश्रयाश्रयिभूतं जगदात्मन्यध्यस्तमप्यात्मानं न स्पृशति ततोऽसङ्कोऽहं कथं भोक्ता भवामीत्यर्थः ।

**स्पर्शवान्वायुः स्पर्शवायुभ्यां भिन्नस्तस्मिन्वायौ तिष्ठति वायुर्न  
वेद तं स ह्यात्माऽहं कथं भोक्ता भवामि रूपवदिदं तेजो रूपा-  
ग्निभ्यां भिन्नस्तस्मिन्नग्नौ तिष्ठत्यग्निर्न वेद तं हि स ह्यात्माऽहं  
कथं भोक्ता भवामि ॥ २ ॥**

एवं स्पर्शवद्वायुरूपवत्तेजःपर्यायो व्याख्येयो । सर्वत्र तिष्ठतीति प्रथमपुरुष आत्मा-  
भिप्रायेण भवामीत्युत्तमपुरुषोऽहमभिप्रायेण ॥ १ ॥ २ ॥

**रसवत्य आपो रसाद्भ्यो भिन्नस्तास्वप्सु तिष्ठति ॥**

रसवत्य आप इति । अपामप्त्वेनैकत्वेऽपि सरित्समृद्धादिभेदेनैकत्वादाप इति बहुवचनम् । स्वभावतः कंचिच्छब्दा अवयवसंख्यामेवाऽऽददेते । यथा दाराः सिकता इति । अपरे समुदायसंख्यां यथा जलं स्त्रीं बालुकेति । रसाद्भ्यो भिन्नः । रसाद्भ्यो रसाद्भ्यो भिन्नः । अन्यारादितरति इति भिन्नशब्दयोगे पञ्चमी । रसाद्भिरिति तु प्रमादपाठ-  
श्छान्दसो वा व्यत्ययः । तास्वप्सु तिष्ठति ।

**आपो न विदुस्तं हि स ह्यात्माऽहं कथं भोक्ता भवामि ॥ ३ ॥**

आपो न विदुस्तं हीति । स्वाधिष्ठानमपि “तमापो न जानन्ति पराञ्चि खानि व्यतृणत्स्वयंभुस्तस्मात्पराङ्मुपश्यति नान्तरात्मन्” इति श्रुतेः । रसनेन्द्रियाद्यगम्य इत्यर्थः । सोऽहमात्मा सुवाविषयः सर्वाभ्यष्टो न भोक्तव्यर्थः ॥ ३ ॥

गन्धवती भूमिर्गन्धभूमिभ्यां भिन्नस्तस्यां भूमौ तिष्ठति  
भूमिर्न वेद तं हि स ह्यात्माऽहं कथं भोक्ता भवामि ॥ ४ ॥

एवं गन्धभूमिपर्यायोऽपि ॥ ४ ॥

सतिषयत्राह्येन्द्रियानात्मतां तदसंगतां तदग्राह्यतां चोक्त्वा मनमोऽपि त्रितयाभावं दर्शयति —

इदं हि मनस्तेष्वेवं हि मनुते तानिदं गृह्णाति

इदं हीति । तेषु विषयेष्वकाशादिषु । एवं बाह्येन्द्रियवन्मनुते संकल्पविकल्पान्कुरुते । तानाकाशादीन्विषयानिदं मनो गृह्णाति ।

यत्र हि सर्वमात्मैवाभूत्तत्र वा कुत्र मनुते क्व वा गच्छ-  
तीति स ह्यात्माऽहं कथं भोक्ता भवामि ॥ ५ ॥

यत्रेति । यत्र हि परमार्थदशायां तुरीयेऽस्मदादीनां सुषुप्ते वा भवदादीनामज्ञानिनां सर्वमात्मैवामूजगतत्र । वाशब्दादर्थे । तत्र हि कुत्र विषये मनुते मननं कुर्यात् । क्व वा कुत्र वा विषये गच्छन्ति प्रवर्तेत इति भेदाभावात् । अनेन मनोविकाराग अपि कामादयो मयि न स्पृष्टा इति दर्शितं सोऽहमात्मा सर्वानीतः कथं भोक्ता भवामि ॥ ५ ॥

स्वस्याभोक्तृत्वमुक्त्वा कृष्णस्य ब्रह्मचारिनामप्युपपादयति—

अयं हि कृष्णो यो वो हि पृष्टः शरीरद्वयकारणं  
भवति द्वौ सुषुप्तौ भवतो ब्रह्मणोऽशभनस्तथेतरो भोक्ता  
भवति । अन्यो हि साक्षी भवतीति ॥ ६ ॥

अयं हि कृष्ण इति । यो वो हि पृष्टः । युष्मन्मन्विषप्रश्नाविषयः शरीरद्वयस्य स्पृष्टमुष्मस्य कारणं हेतुर्भवति म एव द्वौ सुषुप्तौ भवतः । “तदैक्षत बहु स्यां प्रजायेति । अनेन जीवेनाऽऽत्मनानुप्रविश्य नामरूप व्याकरवाणि” इति श्रुतेः ।

“अपरेयमितस्त्वन्यां प्रकृतिं विद्धि मे पराम् ।

जीवभूतां महान्नाहो ययेदं धार्यते जगत्” इति स्मृतेश्च ॥

तदेवाऽऽह—ब्रह्मणोऽशभनः । अंश इवांशस्तत्त्वं प्राप्तः । तथेतरो भोक्ता भवति

जीवोऽन्यो हि साक्षी भवति । परमात्मैव बाह्यान्तरभेदेन कुशूलाकाशमहाकाशवद्वौ भवतीत्यर्थः ॥ ६ ॥

वृक्षधर्मं तौ तिष्ठतोऽभोक्तृभोक्तारौ पूर्वं हि भोक्ता भवति तथे-  
तरांऽभोक्ता कृष्णो हि भवतीति यत्र विद्याविद्ये न विदामो  
विद्याविद्याभ्यां भिन्नो विद्यामयो यः स कथं विपयी भवतीति ॥ ७ ॥

वृक्षधर्मं वृक्षतुल्ये देहे तौ द्वौ तिष्ठतः । कौ तावभोक्तृभोक्तारौ । अभोक्ता च भोक्ता च । पूर्वं हि यो ब्रह्मणोऽशभूत इत्युक्तः । कुशूलाकाशस्थानीयः स भोक्ता भवति । तथेतरः पश्चादुक्तः साक्षी भवतीति सोऽभोक्ता कृष्णो भवति । इतिवार्क्यसमाप्तौ । “द्वा मुपर्णा भयुजा सखाया समानं वृक्षं परिपम्बजाते । तयोरेकः पिप्पलं स्वाद्वत्त्यनध-  
न्नन्यो अभिचाकशीति” इति मन्त्रवर्णात् । यत्र कृष्णे विद्याविद्ये न विदामो न जानीमो विद्याविद्याभ्यां भिन्नस्तयोर्मनोवृत्तिरूपत्वाद्विद्यामयो नित्यज्ञानरूप एवविद्यो यः स कथं विपयी भवतीति स्वप्रकाशत्वेन वृत्तिरूपज्ञानान्तरावेद्यत्वात् ॥ ७ ॥

ननु तथाऽपि प्रत्यक्षमुपलब्धाऽस्माभिः कृष्णस्य कामक्रीडा तस्याः का गतिरिति चेत्तत्राऽऽह—

यो हि वै कामेन कामान्कामयते स कामी भवति यो  
हि वै त्वकामेन कामान्न कामयते सोऽकामी भवतीति ।

यो हीति । कामेनेच्छया कामान्कामनीयान्स्वकचन्दनवनितादीन् । अयं भावः । वास्तवं कर्तृभोक्तृत्वं बन्धमोक्षादिकमात्मनो नास्ति किंतु स्वकामपरिकल्पितं शुकनलि-  
कान्यायेन । तत्र ज्ञानी वस्तुतोऽकर्तव्यं सन्नाहं कर्तेति मन्यतेऽज्ञानी तु वस्तुतोऽकर्ताऽ-  
प्यहं कर्तेति मन्यमानो बद्ध इव भवति तत्रेन्द्रियेषु विषयवृत्तिष्वप्यात्मनो न किञ्चि-  
त्स्पृशतीति ।

जन्मजराभ्यां भिन्नः,

जन्मजराभ्यां भिन्न इति । जन्मजरयोर्देहधर्मत्वात्तद्रहित इत्यर्थः ।

तदुक्तम्—“प्राणस्य क्षुत्पिपासे द्वे मनसः शोकमोहने ।

जरामृत्यू च देहस्य पद्मैरहितः शिवः” इति ॥

स्थाणुरयमच्छेद्योऽयम् ।

स्थाणुरयमिति । स्थाणुः स्थिरोऽच्छेद्यश्चेत्तमशक्यः ।

तदुक्तम्—“अच्छेद्योऽयमदाह्योऽयमच्छेद्योऽशोष्य एव च ।

नित्यः सर्वगतः स्थाणुरच्छेद्योऽयं सनातनः” इति ॥

योऽसौ सूर्ये तिष्ठति

योऽसौ सूर्यं तिष्ठतीति । सूर्ये सूर्यमण्डले । “ सूर्ये आत्मा जगत्स्तम्बुपश्च ” इति मन्त्रवर्णात् । “ आदित्यो ब्रह्मेत्यादेशः ” इत्यादिब्राह्मणाच्च सूर्यमण्डले तस्यावस्थानमुचितम् ।

योऽसौ गोषु तिष्ठति योऽसौ गोपान्पालयति योऽसौ गोपेषु तिष्ठति योऽसौ सर्वेषु देवेषु तिष्ठति योऽसौ सर्वैर्वेदैर्गीयते योऽसौ सर्वेषु भूतेष्वविश्य तिष्ठति भूतानि च विदधाति स वो हि स्वामी भवतीति ॥ ८ ॥

योऽसौ गोषु तिष्ठतीति । ईदृशोऽपि यो गोपालरूपेण तिष्ठति । योऽसौ गोपान्पालयति रक्षति योऽसौ प्रत्यक्षगोपेषु तिष्ठत्यथ च सर्वेषु देवेष्विन्द्रादिषु तिष्ठति । अध्यात्मव्याख्याने गोष्विन्द्रियेषु तिष्ठति । गोपानिन्द्रियाधिष्ठातृन्देवान्पालयति । गोष्विन्द्रियाधिष्ठातृषु तिष्ठत्यधिष्ठातृत्वेन न तेष्वेव किं तु सर्वेषु बुद्ध्याधिष्ठातृष्वपि देवेषु तिष्ठति । वेदैर्ऋगादिभिर्गीयते निरूप्यते । भूतेषु स्थावरजङ्गमेष्वविश्य तिष्ठति भूतानि च विदधाति करोति स वो युष्माकं स्वामी भवतीति ॥ ८ ॥

मुनिवचनमाश्चर्यरूपं श्रुत्वा गान्धर्वो पुनराह —

सा होवाच गान्धर्वो कथं वाऽस्मासु जानोऽसौ गोपालः  
कथं वा जानोऽसौ त्वया मुने कृष्णः को वाऽस्य  
मन्त्रः किं वाऽस्य स्थानं कथं वा देवक्यां जातः

सेति । कथं वेत्यसंभावनामुद्गावयति निरामयितुम् । अथवेदशस्यास्मासु जन्मनि को हेतुरिति प्रश्नः । ईदृशोऽसौ स्वमायया गुप्तः कथं वा भवता जानोऽसौ त्वया मुने दुर्बलः कृष्ण इति द्वितीयः प्रश्नः । को वाऽस्य मन्त्र इति तृतीयः । किं वाऽस्य स्थानमिति चतुर्थः । कथं वा देवक्यां जात इति पञ्चमः ।

को वाऽस्य ज्यायान्नामो भवति कीदृशी पूजाऽस्य,  
गोपालस्य भवति साक्षान्प्रकृतिपरयोग्यमात्मा  
गोपालः कथमवतीर्णो भूम्यां हि वै ॥ ९ ॥

को वाऽस्येति षष्ठः । रामो बलभद्रः । कीदृशी पूजाऽस्येति सप्तमः । साक्षान्प्रत्यक्षः प्रकृतिपरयोर्मायाजीवयोग्यमात्मा गोपालः । प्रकृतिपरं योऽयमात्मेति तु युक्तः पाठः । प्रकृतेः परोऽयमात्मेत्यर्थः । ‘नान्योऽनोऽस्मि द्रष्टा’ इति श्रुतेः ।

“इन्द्रियेभ्यः परा ह्यर्था अर्थेभ्यस्तु परं मनः ।  
मनसस्तु परा बुद्धिर्बुद्धेरात्मा महान्परः ॥  
महतः परमव्यक्तमव्यक्तात्पुरुषः परः ।  
पुरुषान्न परं किञ्चित्सा काष्ठा सा परा गतिः”

इति मन्त्रवर्णाच्च प्रकृतेः परोऽयमेव । स भूम्यां कथमवतीर्णोऽवतरणे कारणाभा-  
वात् । हि वै । अष्टमः प्रश्नः ॥ ९ ॥

तस्य भूम्यां गोकुटेऽवतरणे कारणं वक्तुमादितः मृष्टिमाह—

स होवाच तां हि वा एको हि वै पूर्वं नारायणो देवो यस्मि-  
ल्लोका ओताश्च प्रोताश्च तस्य हृत्पद्माज्जातोऽब्जयोनिः स पिता  
तस्मै ह वरं ददौ स कामप्रश्नमेव वत्रे तं हास्मै ददौ स होवा-  
चाब्जयोनिरवताराणां मध्ये श्रेष्ठोऽवतारः को भवति येन लोका-  
स्तुष्टा देवास्तुष्टा भवन्ति यं स्मृत्वा वा मुक्ता अस्मात्संसाराद्भ-  
वन्ति कथं वाऽस्यावतारस्य ब्रह्मता भवति ॥ १० ॥

स होवाच तां हि वा इति । यस्मिल्लोका ओताश्च प्रोताश्चेति । यथोर्मयः  
समुद्रे यथा च तन्तवः पटं । स पिता नारायणः । तस्मा अब्जयोनये । सोऽब्जयोनिः । कामप्रश्नं  
यस्य कामस्तन्मया प्रष्टव्यं त्वया चोत्तरयितव्यमिति । वरं देहीति वत्रे वृत्तवांस्तं वरमस्मै  
ब्रह्मणे ददौ नारायणः कामतः पृच्छते । स होवाचाब्जयोनिरवताराणामिति प्रथमः  
प्रश्नः । कथं वाऽस्यावतारस्य ब्रह्मतेति द्वितीयः प्रश्नः । तस्य मूर्तस्य ब्रह्मत्वविरोधा-  
दिति भावः ॥ १० ॥

स होवाच तं हि नारायणो देवः सकाम्या मेरोः शृङ्गे यथा  
सप्त पुर्यो भवन्ति तथा हि निष्काम्याः सकाम्याश्च भूलोकचक्रे  
सप्त पुर्यो भवन्ति तासां मध्ये साक्षाद्ब्रह्मगोपालपुरी हीति स-  
काम्या निष्काम्या च देवानां सर्वेषा भूतानां च भवति ॥ ११ ॥

तं हि ब्रह्माणम् । सकाम्याः सकामानर्हन्ति सकाम्या यमपुरी वर्जयित्वा सप्तानां  
लोकपालानां सप्त पुर्यः । यमपुरी प्रति पापिनामप्यधिकारात् । तासां नामानि पुराणतो  
द्रष्टव्यानि । दिशां पुर्यो यथा त्रिष्णुपुराणे—

“वस्वौकसारा शक्रस्य याम्या संयामिनी तथा ।

पुरी सुम्वा जलेशस्य सोमस्य तु विभा पुरी” इति ।

निष्काम्या निष्कामार्हा मोक्षपदत्वात् ।

ता यथा—“अयोध्या मथुरा माया काशी काक्षी अवन्तिका ।

पुरी द्वारावती ज्ञेयाः सप्तैता मुक्तिदायिकाः” इति ।

साक्षात्प्रत्यक्षं ब्रह्म गोपालस्तस्य पुरी हीति सा सकाम्या निष्काम्या च देवानां भवति सर्वेषां भूतानां च भवति । सकामानां कामप्रदायिका निष्कामानां मोक्ष-प्रदा ॥ ११ ॥

यथा हि वै सरमि पन्नं तिष्ठति तथा भूम्यां हि तिष्ठतीति ।

चक्रेण रक्षिता हि वै मथुरा तस्माद्गोपालपुरी हि भवतीति ।

सरःपद्मवद्भूम्या मूर्ध्नि स्थिता । चक्रेण वैष्णवेन मुद्गशीनेन रक्षिता पालिता । मथुरा मधोर्देवस्य निवासभूमिः । वृद्धणादिमृत्रेणाश्मादेराकृतिगणत्वाद्द्रुः । मथुरेति पाठे मथ्यतेऽज्ञानमनयेति विग्रहः । तस्माद्यस्माद्गोपालचक्रेण रक्षिता तस्माद्गोपालपुरी हि भवतीति । पुरीवर्णनसमाप्त्यर्थं इतिशब्दः ।

पञ्चोपमां निर्वाहुं द्वादशपत्रस्थानीयानि द्वादशवनान्याह—

बृहद्बृहद्भनं मधोर्भधुवनं तालस्तालवनं काम्यः कामवनं  
बहुलो बहुलवनं कुमुदः कुमुदवनं खदिरः खदिरवनं  
भद्रो भद्रवनं भाण्डीर इति भाण्डीरवनं श्रीवनं लोहवनं  
वृन्दया वृन्दावनमैतैरावृता पुरी भवति ॥ १२ ॥

बृहदिति । बृहदादयो वनविशेषणानि । केचित्पुत्रिशेषाः केचिदवृक्षविशेषा द्वादश तैरुपलक्षितानि पुरीः परितो द्वादश वनानि भवन्ति । एतैर्वैतैरावृता परिवृता पुरी मथुरा भवति ॥ १२ ॥

तत्र तेष्वेवं गहनेष्वेव देवा मनुष्या गन्धर्वा

नागाः किंनरा गायन्तीति नृत्यन्तीति

तत्र मथुरायाम् । गहनेष्वेवेति । ‘अष्टयगण्यं विपिनं गहनं काननं वनम्’ इत्यमरः । तत्र देवादयः पञ्च गायन्ति च नृत्यन्ति च । इतिशब्दद्वयं प्रकारनाना-त्वद्योतनार्थम् ।

एषु वनेषु सर्वे देवा वसन्तीत्याह—

तत्र द्वादशाऽऽदित्या एकादश रुद्रा अष्टौ वसवः सप्त मुनयो ब्रह्मा  
नारदश्च पञ्च विनायका वीरेश्वरो रुद्रेश्वरोऽम्बिकेश्वरो गण-  
ेश्वरो नीलकण्ठविश्वेश्वरो गोपालेश्वरो भद्रेश्वर एतदाद्यानि

१ ग. ड. मथुरा । २ ख. बहुला । ३ बहुलो । ४ ख. बहुलवनं । ५ ग. नृन्धर्वाः किं ।



लिङ्गानि चतुर्विंशतिर्भवन्ति द्वे वने स्तः कृष्णवनं भद्रवनं  
तयोरन्तर्द्वादश वनानि पुण्यानि पुण्यतमानि तेष्वेव देवा-  
स्तिष्ठन्ति सिद्धाः सिद्धिं प्राप्तास्तत्र हि रामस्य रामा  
मूर्तिः प्रद्युम्नस्य प्रद्युम्नमूर्तिरनिरुद्धस्यानिरुद्धमूर्तिः कृष्णस्य  
कृष्णमूर्तिर्वनेष्वेव मधुरास्त्रेव द्वादश मूर्तयो भवन्ति ॥ १३ ॥

तत्रेति । एषां नामानि नारसिंह उक्तानि । सप्त मुनयो गौतमभरद्वाजविश्वामित्र-  
जमदग्निवसिष्ठकश्यपात्रयः । पञ्च विनायका मोदप्रमोदामोदसुमुखदुर्मुखाः । वीरेश्वरा-  
दयः सप्त कण्ठोक्ता एतदाद्यान्येतत्प्रभृतीनि लिङ्गानि चतुर्विंशतिर्भवन्ति वर्तन्ते । तेषां  
नामानि पुराणतोऽवगन्तव्यानि । द्वे वने स्तो भिन्ने द्वादशभ्यः । तयोर्वनयोरन्तर्मध्ये  
द्वादश पूर्वोक्तानि सन्ति । पुण्यानीति सर्वेषां विशेषणं तेषां मध्ये केषांचिदतिशयद्यो-  
तनाय पुण्यतमानीति । तेषु देवास्तिष्ठन्त्येव । तेषु सिद्धास्तपोभिः सिद्धिं प्राप्ताः । तत्र  
हि वनविशेषे । रामस्य बलभद्रस्य । रामा रमणीया मूर्तिः । प्रकृष्टं द्युम्नं द्रविणं  
यस्यास्तादृशी प्रद्युम्नस्य मूर्तिः । अथवादपेपं पिनष्टीतिवदेकत्र प्रातिपदिकार्थो न विव-  
क्षितः । एवं मधुरामु मधुरायां वनेषु । अवयवाभिप्रायं बहुवचनम् । द्वादशसु द्वादश  
मूर्तयो भवन्ति वर्तन्ते ॥ १३ ॥

तासां प्रत्येकमृपासकानाह—

एकां हि रुद्रा यजन्ति द्वितीयां हि ब्रह्मा यजति तृतीयां हि  
ब्रह्मजा यजन्ति चतुर्थीं मरुतो यजन्ति पञ्चमीं विनायका  
यजन्ति षष्ठीं वसवो यजन्ति सप्तमीमृपयो यजन्त्यष्टमीं गन्धर्वा  
यजन्ति नवमीमप्सरसो यजन्ति दशमीं हि दिवोऽन्तर्धाने  
तिष्ठत्येकादश्यन्तरिक्षपदं गता द्वादशी तु भूम्यां तिष्ठति

एकां हीति । ब्रह्मजा ब्रह्मपुत्राः सनकादयः । मरुतो मरुद्गणाः । दशमी मूर्तिः ।  
हि निश्चितम् । दिवो द्युलोकस्यान्तर्धाने द्युलोकानाऽऽवृत्ताल्लोकाऽऽप्रत्यक्षा तिष्ठति ।  
अन्तरिक्षपदमन्तरिक्षलोकस्तं गता प्राप्ता । द्वादशी भूम्यां भूलोके ।

ता हि ये यजन्ति ते मृत्युं तरन्ति मुक्तिं लभन्ते

ता हि तिस्रो मूर्तयो द्युमदोऽन्तरिक्षसदः पृथिवीपदः प्रसिद्धा देवा यजन्ति । भज-  
नफलम् । त इति । मुक्तिं कल्पावसाने लभन्ते ।

मुक्तौ किं स्यादत आह—

गर्भजन्मजरामरणतापत्रयात्मकं दुःखं तरन्ति ॥ १४ ॥

गर्भेति । अथवा ता हीति द्वादशमूर्तीनां भजने सर्वस्याधिकारिणः फलम् ॥१४॥  
अत्रार्थे मन्त्रसंमतिमाह—

तदप्येते श्लोकाः—

प्रथमां मधुरां रम्यां सदा ब्रह्मादिसेविताम् ।

शङ्खचक्रगदाशार्ङ्गरक्षितां मुशलादिभिः ॥

तदपीति । प्रथमां मुख्यां मधुरां मधुपुरीम् । मुशलादिभि रसितामिति शेषः ।

अत्रासौ संस्थितः कृष्णस्त्रिभिः शक्त्या समाहितः ।

रामानिरुद्धप्रद्युम्नै रुक्मिण्या सहितो विभुः ॥

त्रिभि रामानिरुद्धप्रद्युम्नैरित्यन्वयः । शक्त्या रुक्मिण्या सहित इति चान्वयः ।

चतुःशब्दो भवेदेको षोडशः समुदाहृतः ।

चतुःशब्द इति । एकोऽपि देवो वामुदेवादित्तुःशब्दवाच्यो भवेत् । ओंकारः  
समुदाहृतः । ओंकारस्य सार्धचतुर्थमात्रत्वात् । तत्रार्थमात्रात्मको वामुदेवः । प्राज्ञ  
आनन्दमयो मकारात्मकोऽनिरुद्धः । तैजसः स्वप्नाभिमान्युकारात्मकः प्रद्युम्नः । विश्वोऽ-  
कारात्मकः संकर्षणः ।

यथा वक्ष्यति—

“रोहिणीतनयो रामो अकाराक्षरसंभवः ।

तैजसात्मकः प्रद्युम्न उकाराक्षरसंभवः ॥

प्राज्ञात्मकोऽनिरुद्धो वै मकाराक्षरसंभवः ।

अर्धमात्रात्मकः कृष्णो यस्मिन्निश्च प्रतिष्ठितम्” इति ॥

तथाच रामतापनीये—

“अकाराक्षरसंभूतः सौमित्रिविश्रमावनः ।

उकाराक्षरसंभूतः शत्रुघ्नस्त्वैजसात्मकः ॥

प्राज्ञात्मकस्तु भरतो मकाराक्षरसंभवः ।

अर्धमात्रात्मको रामो ब्रह्मानन्दैकविग्रहः” इति ॥

तस्यैव चतुर्मुतः कृष्णावतारत्वान् । ओंकारश्च कृतस्त्वर्थेति वा पाठः ।

तस्मादेव परो रजस इति सोऽहमि-

त्यवधार्य गोपालोऽहमिति भावयेत् ।

तस्मादेवेति । यत् एव तस्मान् । परो रजस इति । रजसः परः परोरजसस्मै  
नम इत्यवधार्य सोऽहं म पृमानेवाहमित्यवधार्य गोपाल एवाहं न शोकभोगिति भाव-  
येत् । भावना चिन्तनम् ।

फलमाह—

स मोक्षमश्नुते स ब्रह्मत्वमधिगच्छति स ब्रह्मविद्भवति  
स मोक्षमिति । त्रयाणां व्युत्क्रमेण प्रातिज्ञेया ।  
गोपालपदानिर्वचनमाह—

गोपाञ्जीवान्वा आत्मत्वेनाऽऽ सृष्टिप-  
र्यन्तमालाति स गोपालो भवति ह्यौ

गोपानिति । गोपानिन्द्रियपालकान् । आ मृष्टिपर्यन्तम् । आडो व्याख्यानं सृष्टि-  
पर्यन्तमिति । स गोपालो गोपालशब्दवाच्यो भवति । हि निश्चितम् ।

कः श्रेष्ठोऽवतारो यं स्मृत्वाऽस्माल्लोकान्मुक्ता भवन्तीतिप्रश्नस्योत्तरमुक्त्वा कथम-  
स्यावतारस्य ब्रह्मतेत्यस्योत्तरमाह—

तद्यत्तत्सत्परं ब्रह्म कृष्णात्मको नित्यानन्दैकरूपः सोऽहम् ।

तद्यदिति । ओंकारादिवाच्यं तदेवेत्यर्थः । तदेव यत् । तदेव सत् । तदेव परं ब्रह्म ।  
नित्यानन्दैकरूपः । नित्यानन्द एवैकं रूपं यस्य सोऽहं स एवाहं न शोकभाक् ।

ॐ तद्गोपालदेव एव परं सत्यमवाधिनं

आत्मनो गोपालैक्यमुक्त्वा गोपालस्य परब्रह्मणैक्यमाह—ॐ तद्गोपालदेव एवेति ।  
आत्मनो गोपालैक्यभावने प्रकारमाह—

सोऽहमित्यात्मानमादाय मनसैक्यं कुर्यात्,

सोऽहमित्यात्मानमिति । मनसा बुद्ध्या ।

कथमैक्योल्लेखोऽत आह—

आत्मनो गोपालोऽहमिति भावयेत्स

एवाव्यक्तोऽनन्तो नित्यो गोपालः ।

आत्मनो गोपालोऽहमिति भावयेदिति । स एवाव्यक्तो मायोपाधिः । अनन्तो  
देशतः परिच्छेदशून्यः । नित्यः कालतः परिच्छेदरहितः ।

कदाचिदपीमां पुरीं न जहामीत्याह—

मधुरायां स्थितिर्ब्रह्मन्सर्वदा मे भविष्यति ।

शङ्खचक्रगदापञ्चवनमालावृतस्तु वै ॥

चित्स्वरूपं परं ज्योतिःस्वरूपं रूपवर्जितम् ।

सदा मां संस्मरन्ब्रह्मन्मत्पदं याति निश्चितम् ॥

मधुरायामिति । भविष्यति कदाचिदपि न त्यश्यामीत्यर्थः ।

हरैः पूजनस्य सर्वत्र महाफलत्वेऽपि मधुरायां विशेष इत्याह—

मधुरामण्डले यस्तु जम्बुद्वीपस्थितोऽपि वा ।

योऽर्चयेत्प्रतिमां प्रीत्या स मे प्रियतरो भुवि ॥ १५ ॥

मधुरेति । मथुरा मधुरेति चेति शब्दभेदो विश्वे । जम्बुद्वीप इति । तत्रापि भारत्यण्डे तत्रापि सप्तपुरीषु तत्रापि मधुरायां विशेष इति बोद्धव्यम् । प्रतिमां पाषाणादिनिर्मितां लक्षीकृत्येत्यर्थः । मां योऽर्चयेत्पूजयेत्स मे मम प्रियतरोऽत्यन्तवल्लभो भुवि भूमौ ॥ १५ ॥

तस्यामधिष्ठितः कृष्णरूपी पूज्यस्त्वया सदा ।

चतुर्धा चास्याधिकारिभेदत्वेन यजन्ति माम् ॥

युगानुवर्तिनो लोका यजन्तीह सुमेधसः ॥

तस्यामिति । हे ब्रह्मन्तस्यां प्रतिमायामधिष्ठितः कृष्णरूपोपाधिस्त्वया ब्रह्मणा सदाऽहं पूज्यः पूजनीयः । चतुर्थेति । अस्य कृष्णस्य मम रूपं चतुर्धा यजन्ति । अधिकारिभेदत्वेनाधिकारिणं भिन्तीत्यधिकारिभेदं रूपं तद्भावस्त्वत्त्वं तेन । के युगानुवर्तिनः । कृते शुक्लं त्रेतायां रक्तं द्वापरे पीतं कलौ श्याममिति । सर्वेऽपि सुमेधसः । विष्णुपराष्मत्स्वाम्नु दुर्बुद्धयः ।

तानि चत्वारि रूपाण्याह—

गोपालं मानुजं रामं रुक्मिण्या मह तत्परम् ॥

गोपालमिति । गोपालं श्यामं कलौ यजन्ति । मानुजम्, अनु पश्चाज्जातौ प्रद्युम्नानिरुद्धौ ताम्बायां सहिनमनिरुद्धं पीतं द्वापरे । प्रद्युम्नं रक्तं त्रेतायाम् । रामं मकरपिणं ध्वेतं कृते । रुक्मिण्या मह वर्तमानं तत्परं तस्याः प्रियम् ।

चत्वार्यपि ममैव रूपाणीत्याह—

गोपालोऽहमजो नित्यः प्रद्युम्नोऽहं सनातनः ।

रामोऽहं ह्यनिरुद्धोऽहमात्मानमर्चयेद्विभुः ॥

मयोक्तेन स्वधर्मेण निष्कामेन विभागशः ।

नैरयं पूजनीयो वै भद्रकृष्णो निवासिभिः ॥

गोपालोऽहमिति । मदर्चने पूजयितुः स्वात्तनमेवेत्याह— आत्मानमिति । वस्तुतस्त्वहंप्रहोपासनपरो मन्त्रः । अजो नित्यो वामुदेवोऽहं प्रद्युम्नोऽहमित्यात्मानमर्चयेदित्यन्वयः । मयोक्तेन वेदोक्तेन । 'यस्य निःश्रमिर्न वेदाः' इति श्रुतेः । निष्कामेन फलाभिसंधानरहितेन । विभागशो युगविभागेन वर्णभेदेन वा । तैर्लोकैरयमात्मा भद्रकृष्णो भद्रवचने कृष्णः । तन्नित्यामिभिः, तत्प्रदेशस्य पुण्यतमत्वात् ।

मधुरानिवासाधिकारिणमाह—

तद्धर्मगतिहीना ये तस्यां मयि परायणाः ।

कलिना ग्रसिता ये वै तेषां तस्यामवस्थितिः ॥

तद्धर्मेति । तद्धर्मण विष्णुप्रोक्तेन धर्मेण या गतिः स्वर्गो वाऽपवर्गो वा तद्धीना-  
स्तद्रहिता ये स्वर्गिणां मुक्तानां चाधिकाराभावात्तस्यां मधुरायां वसन्तो ये मयि परा-  
यणा अन्यायिनां तीर्थवासे दोषातिशयात् । बहिर्मुखानां निवासे प्रत्युत पापसंभ-  
वात् । ये च कलिना युगेन ग्रसिताः । ग्रसितस्तुभितस्तभितोत्तभितेति सूत्रेणैषिणा-  
तनाख्यायम् । अनृतपन्नज्ञानानां विष्णुपराणां पुरुषार्थसिद्धये वासेऽधिकार इत्यर्थः ।

भक्तानहं त्वरितमनुगृह्णामीत्यभिप्रायेणाऽऽह—

यथा त्वं सह पुत्रैस्तु यथा रुद्रो गणैः सह ।

यथा श्रियाऽभियुक्तोऽहं तथा भक्तो मम प्रियः ॥ १६ ॥

यथा त्वमिति । पुत्रैर्नारदादिभिः सह यथा त्वमभियुक्तो ममत्वाभिमानसहितः ।  
तव यथा नारदादिषु प्रीतिरित्यर्थः । गणैः सह रुद्रो यथाऽभियुक्तः । यथा श्रिया  
लक्ष्म्याऽहमभियुक्तः प्रीतिमांस्तथा भक्तोऽनन्यगतिर्भे मम प्रियो वल्लभः । तत्र  
महान्ममाभियोग इत्यर्थः । अथवा यथा त्वं सह पुत्रैर्मम प्रियः । रुद्रो गणैः  
सह यथा मम प्रियः । यथा च श्रियाऽहमभियुक्तः प्रीतस्तथैव भक्तो मम प्रिय  
इत्यर्थः ॥ १६ ॥

स होवाचाञ्जयोनिश्चतुर्भिर्देवैः कथमेको देवः स्यात् ।

चतुर्भिर्देवैरिति । उत्तरसंख्यायाः पूर्वसंख्याव्यपदेशनिवर्तकत्वान्न हि त्रिपुत्रो  
द्विपुत्रो भवति ।

प्रश्नान्तरमाह—

एकमक्षरं यद्विश्रुतं ह्यनेकाक्षरं कथं भूतं स होवाच तं हि वै ।

एकमिति । एकमक्षरमोकारोऽनेकाक्षरमकारोकारमकारार्धमात्रात्मकं कथं भूतं  
केन प्रकारेण संपन्नम् । अथ वैकमक्षरं ब्रह्म कथमनेकं ब्रह्मविष्णुरुद्रादिभेदेन  
संपन्नमित्यर्थः । स नारायण उवाच । ह प्रसिद्धौ । तमब्जयोनिसम् । हि वै निश्चितम् ।

एकस्याप्यनेकत्वमुपाधिभेदेन संभावयितुमाह—

पूर्वं होकमेवाद्वितीयं ब्रह्माऽऽसीत्तस्मादव्यक्तं व्यक्तमेवा-  
क्षरं तस्मादक्षरान्महन्महतो वा अहंकारस्तस्माद्वाहंकारा-  
त्पञ्च तन्मात्राणि तेभ्यो भूतानि तैरावृत्तमक्षरं भवति ।

पूर्वं हीति । तस्माद्ब्रह्मणोऽव्यक्तं लीनं सव्यक्तमेव प्रकटमेवाक्षरं शक्त्याख्यमभूत् ।  
महदव्याकृतम् । अहंकारोऽभिमानः । पञ्च तन्मात्राणि रूपरसगन्धस्पर्शशब्दतन्मा-

त्राणि । भूतानि पृथिव्यसेजोवाय्वाकाशसंज्ञानि । तैर्भूतैरावृत्तं वेष्टितम् । अक्षरं परा-  
क्षरमोकारः ।

अक्षरोऽहम् ।

अतस्तस्य किं पारमार्थिकं रूपमत आह—अक्षरोऽहमिति ।

ओंकारोऽहम् ।

किमकारादिरक्षरो नेत्याह—ओंकारोऽहमिति ।

स तु नैयायिकानामिवोच्चारितप्रध्वंसीत्याशङ्क्य तस्याव्ययत्वमाह—

अजरोऽभयोऽमृतो ब्रह्माभयं हि वै स मुक्तोऽहमस्म्यक्षरोऽहमस्मि ।

अजर इत्यादि । स ओंकारोऽजरादिरूपः । अजरादिरूपब्रह्मप्रतीकं तद्वाचकश्च ।  
तथाच 'वाचा विरूपनित्यया' इति लिङ्गाद्वाचकस्य नित्यत्वमुच्यते 'सदृशं त्रिषु  
लिङ्गेषु' इति श्रुत्या प्रणवस्याव्ययत्वप्रतिपादनाच्च । अहं नारायणोऽजो जातोऽस्मि ।  
तथाऽक्षर ओंकारोऽस्मि ।

मध्येण वास्तवं रूपमाह—

सत्तामात्रं विश्वरूपं प्रकाशं व्यापकं तथा ।

एकमेवाद्वयं ब्रह्म मायया तु चतुष्टयम् ॥

सचेति । चतुर्भिर्विशेषणैः कथमेक इत्यस्योत्तरमित्यत आह—मायया तु चतु-  
ष्टयमिति ।

एकमक्षरमनेकाक्षरं कथमिति प्रश्ने संधिविभागेनानेकत्वं संभवतीत्युत्तरिते केषां संधिः  
किमात्मकश्च को वर्ण इत्याशङ्क्योत्तरमाह—

रोहिणीतनयो रामो अकाराक्षरसंभवः ।

तैजसात्मकः प्रद्युम्न उकाराक्षरसंभवः ॥

प्राज्ञात्मकोऽनिरुद्धो वै मकाराक्षरसंभवः ।

अर्धमात्रात्मकः कृष्णो यस्मिन्निवृत्तं प्रतिष्ठितम् ॥

रोहिणीति । अकारेति । 'प्रकृत्याऽन्तःपादमव्ययरे' इत्यकारदेशाभावः । रामो  
विश्व इति ज्ञेयम् । तैजसः स्वापनमन्दात्मकः । प्राज्ञः सुषुप्त्यभिमान् । अर्धमात्रात्म-  
कोऽव्यक्तः स च तुरीय इति ज्ञेयम् ।

रुक्मिण्या मूलप्रकृतेः कृष्णाद्ब्रह्मणोऽनतिरेकमाह—

कृष्णात्मिका जगत्कर्त्री मूलप्रकृतिरुक्मिणी ॥

कृष्णेति । मूलप्रकृती रुक्मिणीत्युद्देश्यविधेयभावेऽपि गमकत्वात्समाप्तः ।

रुक्मिण्याः प्रकृतित्व उपपत्तिमाह—

ब्रजस्त्रीजनसंभूतश्रुतिभ्यो ब्रह्मसंगत—

प्रणवेन प्रकृतित्वं वदन्ति ब्रह्मवादिनः ॥

ब्रजेति । ब्रजस्त्रीजनत्वेन संभूता याः श्रुतयस्ताभ्यस्तदपेक्षया ब्रह्म कृष्णस्तं संगतो यः प्रणवस्तेन रुक्मिण्याः प्रकृतित्वं ब्रह्मवादिनो वेदविदो वदन्ति । ब्रह्म कृष्णो गोप्यो वेदर्चस्ता दूरस्थाः कृष्णं स्तुवन्ति प्रणवो रुक्मिणी च ब्रह्मणा कृष्णेन साक्षात्संबद्धौ प्रणवश्च जगत्प्रकृतिस्तत्समानयोगक्षेमतया रुक्मिण्यपि प्रकृतिरित्यर्थः । श्लोकार्थे यत्य-भावश्चिन्त्यः ।

तस्मादोकारसंभूतो गोपालो विश्वसंस्थितः ॥

क्लीमोकारं च एकत्वं पठ्यते ब्रह्मवादिभिः ॥

मधुरायां विशेषेण मां ध्यायन्मोक्षमश्नुते ॥

तस्मादित्युपसंहारः । ओंकारसंभूतो गोपालः । ओंकार एव चतुरवयवश्चतुर्धा संभूतः प्रकटीभूतो गोपालः कृष्णो विश्वेषां संस्थितिः स्वरूपेण लोकसंस्थाहेतुः । क्लीमोकारं क्लींकारमोकारं च प्रकृत्येति शेषः । प्रस्तुत्यैकत्वं पठ्यते । अर्थान्तरे द्वयस्यैव । विशेषेणेति । वचनादन्यत्रापि ध्यायतो मोक्षो भवति ।

कीदृशी पूजाऽस्येति प्रश्नस्योत्तरार्थमन्तर्यागमाह—

अष्टपत्रं विकसितं हृत्पद्मं तत्र संस्थितम् ।

दिव्यध्वजातपत्रैस्तु चिह्नितं चरणद्वयम् ।

श्रीवत्सलाञ्छनं हृत्स्थं कौस्तुभं प्रभया युतम् ॥

अष्टपत्रमिति । हृत्पद्मं वर्तते तत्र संस्थितं चरणद्वयं ध्यायेदित्यग्रतनेनान्वयः । हृत्स्थं कौस्तुभं प्रभया युतं श्रीवत्सलाञ्छनं ध्यायेत् । एतच्चवयवध्यानम् ॥

चतुर्भुजं शङ्खचक्रशार्ङ्गपद्मगदान्वितम् ।

सुकैयूरान्वितं बाहुं कण्ठं मालामुशोभितम् ॥

द्युमत्किरीटमभयं स्फुरन्मकरकुण्डलम् ॥

हिरण्यमं मौम्यतनुं स्वभक्तायाभयप्रदम् ॥

ध्यायेन्मनसि मां नित्यं वेणुशृङ्गधरं तु वा ॥

चतुर्भुजमिति समुदायध्यानम् । बाहुं कण्ठं च ध्यायेदित्यवयवध्यानम् । द्युमदिति समुदायध्यानम् । हिरण्यमं तप्तहाटकसंनिभमिदमात्मध्यानम् । आत्मा च सूर्यमण्डलाधिष्ठाता पुरुषः स च 'हिरण्यरश्मश्चहिरण्यकेश आ प्रणवात्सर्व एव सुवर्णः' इत्युदित-

१ ग. 'म् । शङ्खचक्रं । २ ग. 'स्तुभालकृतं चतुर्भुजः । च । ३ ख. 'ण्डले । हि । ४ ग. 'रं रुचा । मे ।

स्वरूपस्तेन हिरण्यत्वमुक्तम् । सौम्यतनुं रम्यदेहम् । यद्वा सर्वत्रायवैरवयव्युपलक्ष-  
णीयः । ध्यानान्तरमाह—वेण्विति । अस्मिन्पक्षे घनश्यामो ध्येयः ।

मधुराशब्दनिर्वचनमाह—

मध्यते तु जगत्सर्वं ब्रह्मज्ञानेन येन वा ।

तत्सारभूतं यद्यस्यां मधुरा सा निगद्यते ।

अष्टदिकपालिभिर्भूमिपद्मं विकसितं जगत् ॥

मध्यत इति । तत्सारभूतं तद्विषयतामापन्नं कृष्णाख्यं यद्यस्माद्यस्यां पुर्यां सा  
मधुरा निगद्यते कथ्यते । मध्नाति सारण कृष्णेन संसारं सा मधुरेति व्युत्पत्त्यन्तरम् ।  
मधुरा मधुरा पुरीति वर्णविवेकः । तेन मधुरत्यपि भवति । 'यथा ह वै सरसि पद्मं  
निष्ठति तथा भूम्यां मधुरा तिष्ठति' इत्युक्तम् 'तस्यामधिष्ठितः कृष्णरूपी पुज्यस्त्वया'  
इति चोक्तं तत्र द्वितीयावरणं ब्रह्मस्थानीयं भुमण्डलस्वरूपं द्वितीयं पद्मरूपमष्टदिकपालि-  
भिरिति । पद्मत्वं च ब्रह्माण्डस्य ब्रह्मणः पद्मयोनिममाख्यया भिद्धं ब्रह्माण्डलक्षणे पद्मे  
ब्रह्मणः प्रथमं जातत्वात् । अष्टौ दिशः पालयन्ति तेऽष्टदिकपालिन इन्द्राद्याम्भैरेव विक-  
सितं पद्मस्थानीयैर्भूमिरेव पद्मं जगद्विश्वरूपं विकसितं प्रचुद्धम् ।

ननु पद्ममुदकोद्भवं भवतीत्यत आह—

संसाराणीवसंजातं सेवितं सममानसैः ।

संसाराणीवसंजातमिति । संसाराऽर्णव इव द्रवणाहत्वात्ततः संजातमुत्पन्नम् ।  
ननु पद्मं हंमैः सेव्यतेऽत उक्तं सेवितं सममानसैरिति । समान्तःकरणैः समदर्शि-  
भिविष्णुपरायणैः । मधुरास्थितविष्णुपीठपद्मतया सेवितमारार्थितमन्यदपि पद्मं संसेवन्-  
त्यवर्णादिभिर्हंसैः सेव्यते ।

ननु विष्णोः सर्वेश्वरस्य निकेतनं सपताकन ध्वजेन भाव्यमत आह—

चन्द्रसूर्याम्बरौचित्या ध्वजा मेरुर्हिरण्यः ॥

चन्द्रेति । ध्वजा मेरुर्हिरण्य इति । ध्वजदण्डस्थानीयो हिरण्यो मेरुः ।  
कम्पादिदं निश्चितमत आह—चन्द्रसूर्याम्बरौचित्येति । चन्द्रसूर्यलक्षणं यदम्बरं  
दुःश्रवणं पताकास्थानीयं तस्यौचित्योचितस्य भाव औचिती तथा ध्वजपटस्थानीय-  
सूर्येन्दुशीतान्मेरोः सूर्योर्ध्वजदण्डताऽनुमीयत इत्यर्थः । चन्द्रसूर्यौचित्येति पाठे ।  
ननु राजश्वामराभ्या भाव्यं तत्स्थानीयां कावत आह—चन्द्रेति । चामरायिति शेषः ।  
चन्द्रसूर्यौ चामराविव ज्ञेयौ । तत्र हेतुः—औचित्येति । चन्द्रसूर्यौच्यत्वाभ्यामुचि-  
तत्वादित्यर्थः । अत्र पक्षे ध्वजस्थानीयो मेरुश्चत्वात् ।

आतपन्नं ब्रह्मलोकं भूपोर्ध्वचरणः स्मृतम् ॥



मधुराप्रतिष्ठितभवर्षाठे किमातपत्रमित्यपेक्षायामुक्तम् । आतपत्रं ब्रह्मलोकं ब्रह्म-  
लोकः स्मृतं स च ब्रह्मलोको मयोर्ध्वचरणस्तृतीयपदम् । ब्रह्मलोकमिति लिङ्गव्य-  
त्ययः । मयोर्ध्वचरणं स्मृतमिति पाठे मयोर्ध्वचरणत्वेन स्मृतं संभावितमित्यर्थः ।

श्रीवत्सलाञ्छनं हृत्स्थमित्युक्तं हृदि च ब्रह्मामृतं परमस्ति 'निर्वचनं चास्ति हृद्य-  
मात्मेति हृदयं तेन संस्थानत्वाच्छ्रवित्सो लाञ्छनं शुक्लावर्ते' हृत्स्थो भृगुचरणस्पर्शनि-  
मित्तः सलक्षणो ब्रह्मत्वेनोपास्य इत्याह—

श्रीवत्सं च स्वरूपं च वर्तते लाञ्छनैः सह ॥

श्रीवत्सलाञ्छनं तस्मात्कथ्यते ब्रह्मवादिभिः ॥

श्रीवत्सं चेति । स्वरूपं ब्रह्म लाञ्छनैर्लक्षणैर्हृत्स्थत्वोऽञ्ज्वलत्वादिभिः सहितं वर्तते  
तस्माच्छ्रीवत्सलाञ्छनं ब्रह्मवादिभिर्वेदवादिभिः कथ्यते । चित्स्वरूपं चेति पाठे स्पष्टम् ।

कौस्तुभमणौ सर्वतेजोदृष्टिमाह—

येन सूर्याग्निवाक्चन्द्रतेजसा स्वस्वरूपिणा ।

वर्तते कौस्तुभमणिं तं वदन्तीशामानिनः ॥

येनेति । येन कारणेन सूर्याग्निवाणीचन्द्रतेजसा स्वस्वरूपिणा ब्रह्मतेजसा च वर्तते  
तेन मणितेजोरूपमीशामानिनः परमेश्वरभक्तं वदन्ति ब्रुवते । कौस्तुभस्य स्वरूपते-  
जस्त्वे संमतिः सात्वततन्त्रे—

“आत्मानमस्य जगतो निर्लेपमगुणात्मकम् ।

दधार कौस्तुभमणिं निर्गुणं भगवान्हारिः” इति ॥

‘चैत्यस्य तत्त्वमलं मणिमस्य कण्ठे’ इति च परमहंससंहितायाम् । कौ-  
पृथिव्यां स्तोभते रुणद्धि सर्वतेजांभि कौस्तुभ इति विग्रहः । स्तुभ निरोधने ऽवाक्ते-  
जस्त्वम् । ‘तेजोमयी वाक्’ इति श्रुतेः ।

गुणत्रयाहंकारभूतपञ्चकत्वेन शङ्ख उपास्य इत्याह—

सत्त्वं रजस्तम इति अहंकारश्चतुर्विधः ।

पञ्चभूतात्मकः शङ्खः परोरजसि संस्थितः ॥

सत्त्वमिति । चतुर्विध इति । वैकारिको देवतामनोयोनिः । तेजस इन्द्रिययोनिः ।  
तामसो भूतादिः पञ्चभूतयोनिः । न किञ्चिदहमस्मि सर्वमहमस्मीति वा प्रपञ्चातीतश्चतुर्थः ।  
यथा भगवतोक्तम्—‘अहं सर्वस्य जगतः प्रभवः प्रलयस्तथा’ इत्यादि । पञ्चभूतात्मक  
इत्यनेन पाञ्चजन्यप्राज्ञव्युत्पत्तिर्दर्शिता । परोरजसि रजःपरे श्रीकृष्णकरे संस्थितः ।

मनोदृष्ट्या चक्रमुपास्यमित्याह—

चलस्वरूपमत्यन्तं मनश्चक्रं निगद्यते ।

चलस्वरूपमिति । चक्रं सुदर्शनं मनो निगद्यत इत्यन्वयः । चलस्वरूपमित्यनेन सादृश्यं दर्शितम् । 'एतन्मनोमयं चक्रं मया सृष्टं विसृज्यते' इति वाराहे ब्रह्मवाक्यम् ।

आङ्गं मायादृष्टिमाह—

आद्या माया भवेच्छाङ्गं पञ्च विश्वं करे स्थितम् ।

आद्येति । करे स्थितं पञ्च विश्वरूपेणोपास्यमित्याह—पद्ममिति ।

मूलविद्यारूपेण गदापास्येत्याह—

आद्या विद्या गदा वेद्या सर्वदा मे करे श्रिता ।

आद्येति । वेद्या ज्ञेया । आद्यविद्या याज्ञवल्क्येनोक्ता—

“श्रुगणन्यायमीमांसा धर्मशास्त्राङ्गमिश्रिताः ।

वेदाः स्थानानि विद्यानां धर्मस्य च चतुर्दश” इति ।

अत एव गदेति नाम गदति वदति सर्वार्थानादौ । अत एव साधूपकाराय मया करेऽभयस्याने धृतेत्याह—सर्वदेति । 'बुद्धिरूपां गदां विद्यात्' इति पारमहंसी संहिता । 'गदा तु कालिका साक्षात्' इति कृष्णोपनिषच्छ्रुतेराद्याऽविद्या गदेति व्याख्येयम् । 'बुद्धिरूपां गदां विद्यात्' इति तु बुद्धेस्तदाश्रितत्वाभिप्रायेण ।

केयूरचतुष्टये तु पुरुषार्थचतुष्टयदृष्टिः कर्तव्येत्याह—

धर्मार्थकामकेयूरैर्दिव्यैर्नित्यमवारितैः ।

धर्मेति । धर्मादिग्रहणं मोक्षस्याप्युपलक्षणम् । दिव्यैरलौकिकैर्नित्यं सर्वदाऽवारितैरप्रतिहतैरुपलक्षिते कर इति संबन्धः । चतुर्षु करेषु चत्वारः केयूरा धर्मादय इत्यर्थः । विद्यावति करे पुरुषार्थवच्चमृचितमेव ।

स कण्ठो ब्रह्मैवेत्याह—

कण्ठं तु निर्गुणं प्रोक्तं मालयते माययाऽजया ।

माला निगद्यते ब्रह्मं स्तव पुत्रंस्तु मानसैः ॥

कण्ठं त्विति । कण्ठं कण्ठः । निर्गुणं गुणानीतम् । मल मल्ल धृतौ ण्यन्तः । अजया मायया हेतुकृत्या । हे ब्रह्मन् । मानसैः मनकादिभिस्त्वेन माला निगद्यते ।

किरीटं कूटस्थस्वरूपदृष्ट्या ध्यायेदित्याह—

कूटस्थस्य स्वरूपं च किरीटं प्रवदन्ति माम् ।

अक्षरोत्तमं प्रस्फुरत्तन्कुण्डलं युगुलं स्मृतम् ॥

ध्यायेन्मम प्रियो नित्यं स मांशमधिगच्छति ।

स मुक्तो भवति तस्मै च आन्याने ददामीति ॥

एतत्सर्वं भविष्यति मया प्रोक्तं विधे तव ।

स्वरूपं द्विविधं चैव सगुणं निर्गुणं तथा ॥ १७ ॥

कूटस्थस्येति । सर्वोपरिस्थितत्वसाम्येन । युगलं युग्मरूपं कुण्डलं यत्स्मृतं तत्प्र-  
स्फुरति दीप्यमानमक्षरोत्तममोकारं यो ध्यायेत्स मम कथितं सगुणं च निर्गुणं च सकाम्यो  
मेरोः शृङ्ग इत्यादिना सगुणं पूर्वं ह्येकमेवाद्वितीयं ब्रह्माऽऽसीदित्यादिना निर्गुणम् ।  
उपासने न वस्तुतत्त्वमपेक्षितमिति न्यायेनातद्ब्रह्मादिवृद्धिवदतस्मिंस्तत्त्वदृष्टिः क्रियत  
इत्याशङ्कानिवृत्त्यर्थं स्वरूपपदोपादानम् । तेन श्रीवत्सादिकं वस्तुतश्चित्स्वरूपादिकमेव  
न त्वारोप इति भावः ॥ १७ ॥

इदानीमुक्तानां द्वादशमूर्तीनां यजनप्रकारमधिकारमधिकरणं च पृच्छति—

स होवाचाब्जयोनिर्व्यक्तानां मूर्तीनां प्रोक्तानां कथं वाऽवधा-  
रणा भवन्ति कथं वा देवा यजन्ति रुद्रा यजन्ति ब्रह्मा यजन्ति  
विनायका यजन्ति द्वादशाऽऽदित्या यजन्ति वसवो यजन्त्यप्स-  
रसो यजन्ति गन्धर्वा यजन्ति स्वर्पदं गताऽन्तर्धाने तिष्ठति  
कां मनुष्या यजन्ति स होवाच तं तु ह वै नारायणो देवः,

स हेति । व्यक्तानां प्रत्यक्षाणां विविक्तानां कथं वा केन प्रकारेण । अवधारणा  
निश्चयः । कथं वाच धारणेति वा पदच्छेदः । वाचशब्दः संबोधने धारणा निश्चयः ।  
अन्तर्हितमूर्तिव्यावृत्त्यर्थं व्यक्तानामिति विशेषणम् । कथं वेति देवसामान्यप्रश्नः । रुद्रा  
इत्यादिविशेषप्रश्नः । सर्वत्र प्रकारविषयः प्रश्नः । स्वर्पदं गतेति । अप्रत्यक्षतया च  
कथं तिष्ठतीति । स्वर्पदगादन्तर्धाने इति पाठे द्यलोकगमनादन्तर्हिता कथं तिष्ठतीत्यर्थः ।  
तु पुनः । तं ब्रह्माणम् । ह प्रसिद्धौ । वै निश्चितम् । देव ईश्वर उवाच ।

अधिकारिणमाह—

आद्या अव्यक्ता द्वादश मूर्तयः सर्वेषु लोकेषु

सर्वेषु देवेषु सर्वेषु मनुष्येषु तिष्ठति

आद्या इति । अव्यक्ता लोकेरज्ञायमानाः । सर्वलोकस्थितानां मूर्तीनामव्यक्तत्वं  
गीतामूक्तम्—“मया ततमिदं विश्वं जगदव्यक्तमूर्तिना” इति । अपृष्टा अप्यव्यक्ता  
उक्ताः ॥

व्यक्ता आह—

रुद्रेषु रौद्री ब्रह्मण्येव ब्राह्मी देवेषु दैवी मानसेषु मानसी विना-  
यके विघ्ननाशिन्यादित्येषु ज्योतिर्गन्धर्वेषु गान्धर्व्यप्सरःस्वैवं

गौरिसुष्वेवं काम्याऽन्तर्धाने प्रकाशन आवि-  
र्भावा तिरोभावा केवला तु स्वपदे तिष्ठति

रुद्रेष्विति । ब्रह्मणि ब्राह्म्ये वेत्यन्वयः । ज्योतिर्ज्योतीरूपा । एवं पूर्वोक्तप्रकारे-  
गाप्सरःसु गौर्नाम्ना । काम्या नाम्ना । अन्तर्धाने उद्देश्ये सति तिरोभावा तिष्ठति प्रका-  
शन उद्देश्ये सति स्वपद आविर्भावा तिष्ठतीत्यन्वयः "आविर्भावतिरोभावौ शक्ती वै  
पुस्तैरिणः" इति पञ्चरात्रे । कदाचिदाविर्भवति भक्तानुग्रहवशादाविर्भावा तथा तिरो  
भवति तिरोभावा । स्वपदे तिष्ठतीति । एका नृ स्वपद एव वैकुण्ठे तिष्ठतीत्यर्थः ।

त्रिगुणात्मिका मनुष्येष्वित्याह—

तामसी साच्चिकी राजसी मानुषी विज्ञानघन आनन्द-

घनः सच्चिदानन्दैकरसे भक्तियोगे तिष्ठति ॥ १८ ॥

तामसीति । गुणत्रयवती मानुषीत्यर्थः । विज्ञानघनस्तथाऽऽनन्दघनो भक्तियोगे  
तिष्ठति । प्रेमात्मकभक्तियोगस्य सच्चिदानन्दमात्रैकविषयस्य विज्ञानघन एव संभवात् ।  
न वा अरं पुत्राणामिति न्याये स्वभिन्ने प्रेमरसस्य गौणत्वाद्विज्ञानस्य निरुपाधिकप्रिय-  
त्वाभावाद्विज्ञानघनः सैन्धवघनवद्विज्ञानैकमूर्तिः ॥ १८ ॥

इदानीं सप्तदशभिः पर्यायैर्नारायणो गोपालस्तुतिमुपदिशति—

\*ॐ टां प्राणान्मने टां तत्सद्भुवः स्वस्तस्मै प्राणान्मने नमो  
नमः ॥ १ ॥ ॐ टां कृणाय गोविन्दाय गोपीजनवल्लभाय टां  
तत्सद्भुवः स्वस्तस्मै वै नमो नमः ॥ २ ॥ ॐ तामपानान्मने  
टां तत्सद्भुवः स्वस्तस्मा अपानान्मने नमो नमः ॥ ३ ॥ ॐ टां  
कृष्णाय प्रद्युम्नायानिरुद्धाय टां तत्सद्भुवः स्वस्तस्मै वै नमो  
नमः ॥ ४ ॥ ॐ टां व्यानान्मने टां तत्सद्भुवः स्वस्तस्मै  
व्यानान्मने नमो नमः ॥ ५ ॥ ॐ टां कृष्णाय रामाय टां तत्स-  
द्भुवः स्वस्तस्मै वै नमो नमः ॥ ६ ॥ ॐ तामुदानान्मने टां  
तत्सद्भुवः स्वस्तस्मा उदानान्मने नमो नमः ॥ ७ ॥ ॐ टां  
कृष्णाय देवकीनन्दनाय टां तत्सद्भुवः स्वस्तस्मै वै नमो नमः  
॥ ८ ॥ ॐ टां समानान्मने टां तत्सद्भुवः स्वस्तस्मै समाना-  
न्मने नमो नमः ॥ ९ ॥ ॐ टां गोपालाय निजस्वरूपाय टां  
तत्सद्भुवः स्वस्तस्मै वै नमो नमः ॥ १० ॥ ॐ टां यांऽसौ  
प्रेयानाम्ना गोपालः टां तत्सद्भुवः स्वस्तस्मै वै नमो नमः

ग इ पुस्तकयोः सर्वमन्त्रेषु 'ओ ताम' इत्यस्य स्थाने 'प्रेम' इति तामित्यस्य स्थाने  
भोमिति ।

१ इ. काशिन्यावि । २ ग इ. वा स्वपद नि ।

॥ ११ ॥ ॐ टां योऽसाविन्द्रियात्मा गोपालः टां तत्सद्भुवः  
स्वस्तस्मै वै नमो नमः ॥ १२ ॥ ॐ टां योऽसौ भूतात्मा गोपालः  
टां तत्सद्भुवः स्वस्तस्मै वै नमो नमः ॥ १३ ॥ ॐ टां योऽसा-  
वृत्तमपुरुषो गोपालः टां तत्सद्भुवः स्वस्तस्मै वै नमो नमः  
॥ १४ ॥ ॐ टां योऽसौ परब्रह्मगोपालः टां तत्सद्भुवः स्वस्तस्मै  
वै नमो नमः ॥ १५ ॥ ॐ टां योऽसौ सर्वभूतात्मा गोपालः टां  
तत्सद्भुवः स्वस्तस्मै वै नमो नमः ॥ १६ ॥ ॐ टां योऽसौ  
जाग्रत्स्वप्नसुषुप्तिमतीत्य तुर्यातीतो गोपालः टां तत्सद्भुवः  
स्वस्तस्मै वै नमो नमः ॥ १७ ॥

ॐ टां प्राणात्मने टां तत्सद्भुवः स्वस्तस्मै प्राणात्मने नमो नम इत्याद्यपर्यायः ।  
दान्तं चन्द्रमनुस्मरन्निति ट्कारस्याङ्गन्यासे चन्द्ररूपत्वेनोक्तत्वाट्कारश्चन्द्रबीजं तेनाऽऽ-  
द्यदीर्घद्वययनेन क्रमेण सर्वत्र संपुष्टा मन्त्राः । ततः परं तत्सदिनि ब्रह्मवाचकौ शब्दैः ।  
ततो भूराद्यास्तिस्रो व्याहृतयः । ततस्तस्मै संपुष्टिमन्त्रोक्त्याय नमो नम आदराय  
द्विरुक्तिः । तत्सदादि सप्तदशस्वपि तुल्यम् । एवं च गोविन्दादिविष्णुमन्त्राः पञ्चभिः  
प्राणादिमन्त्रैर्ग्रथिताः कार्याः ।

ग्रथनलक्षणं तु—“मन्त्राणान्तरितान्कुर्यान्नामवर्णान्यथाविधि ।

ग्रथनं तद्विजानीयात्प्रशस्तं शान्तिकर्मणि” इति ।

अत्र मन्त्राणानां नामवर्णग्रहणं पत्राणामपि परस्परग्रथकानामुपलक्षणम् । तत्र क्रमः  
प्राणापानसमानोदानव्यानानां प्रथमतृतीयपञ्चमसप्तमनवमा मन्त्रा एषु तस्मै परतो  
वेशब्दो नास्ति । कृष्णगोविन्द्रगोपीजनवल्लभानां चतुर्थ्यन्तानां द्वितीयः । कृष्ण-  
प्रद्युम्नानिरुद्धानां चतुर्थ्यन्तानां चतुर्थः । कृष्णरामयोश्चतुर्थ्यन्तयोः षष्ठः । श्रीकृ-  
ष्णदेवकीनन्दनयोस्तादृशयोरष्टमः । गोपालनिजस्वरूपयोस्तादृशयोर्दशमः । ततः सप्त  
मन्त्राः सप्तगोपालानां प्रथमान्तानां तत्र प्रेयानात्मा गोपाल एकादशः । इन्द्रियात्मा  
गोपालो द्वादशः । भूतात्मगोपालस्त्रयोदशः । उत्तमपुरुषो गोपालश्चतुर्दशः । परब्रह्मगो-  
पालः पञ्चदशः । सर्वभूतात्मा गोपालः षोडशः । जाग्रत्स्वप्नसुषुप्तमतीत्य तुर्यातीतो  
गोपालः सप्तदशः । एषां समानामो टां योऽसाविति प्रथमतः टां तत्सद्भुवः स्वस्तस्मै  
वै नमो नम इत्यन्ते पठनीयम् ॥

एतन्मन्त्रस्तुत्यस्य गोपालस्य पारमाथिकं रूपं मन्त्रेणाऽऽह—

एको देवः सर्वभूतेषु गूढः सर्वव्यापी सर्वभूतान्तरात्मा ।

कर्माध्यक्षः सर्वभूताधिवासः मार्शी चेता केवलो निर्गुणश्च ॥

एक इति । प्रागेव व्याख्यातोऽहं कृष्णाभिधो नारायणः । एक इत्यादिरष्टादशः

पर्यायः । एष्वष्टादशाक्षरस्यैकैकमक्षरं सविन्दुकमादौ प्रयोक्तव्यमित्याम्नायः । अयं कृष्णाख्यमूलव्यूहस्याष्टादशतत्त्वव्यूहः ।

रुद्राय नम आदित्याय नमो विनाय-  
काय नमः सूर्याय नमो विद्यायै नमः ।

रुद्रादित्यविनायकसूर्यविद्याः कृष्णाक्षेनेऽवश्यमर्च्या इत्याह—रुद्राय नम इत्यादि ।

आयुधोपलक्षितानन्द्रादीनन्ते पुज्यान्स्मारयति—

इन्द्राय नमोऽग्नये नमः पित्रे नमो निर्ऋतये नमो वरुणाय  
नमो मरुते नमः कुबेराय नम ईशानाय नमो ब्रह्मणे नमः

इन्द्राय नम इत्यादि । पित्रे यमाय । मरुते वायवे । ब्रह्मणे नम इति पूर्वेशान-  
योरन्तरे । अनन्ताय नम इति रक्षोवरुणयोरन्तर इत्यपि द्रष्टव्यम् ।

सर्वेभ्यो देवेभ्यो नमः ।

किं बहुना सर्वदेवमयो हरिः पूज्य इत्याह—सर्वेभ्य इति ।

नारायणब्रह्मणो मवादमनुष्टुभा दुर्वासा गान्धर्वी प्रत्युपमंहरति—

दत्त्वा स्तुतिं पुण्यतमां ब्रह्मणे स्वस्वरूपिणे ।  
कर्तृत्वं सर्वलोकानामन्तर्धाने बभूव सः ॥

दत्त्वा स्तुतिमिति । स्तुतिं सप्तदशमन्त्रात्मिकाम् । सर्वलोकानां कर्तृत्वं च ब्रह्मणे दत्त्वाऽन्तर्धाने फलभूते मयि सति बभूव स्वात्मानं धृतवान् । यस्य च भावेनेति सप्तमी । आत्मधारणं तिरोधानेन लक्ष्यते । ह प्रसिद्धम् । स इति पाठः । आदिता नारायणः कथं चास्मामु जातो गोपाल इत्यादिप्रश्नानामष्टानामुत्तरं यथामेभवमस्मिन्प्रत्यकलापे द्रष्टव्यम् । मायिकं जन्म ब्रह्मण उपदेशादेतन्स्वरूपं मया ज्ञातमित्याद्युत्तरम् ।

ब्रह्मनारदादिभ्यो मया श्रुतोऽर्थस्त्वा प्रत्युक्तो न पुनः प्रतारयितुं कल्पित इत्याह—

ब्रह्मणो ब्रह्मपुत्रेभ्यो नारदास्तु श्रुतं यथा ।

तथा प्रोक्तं तु गान्धर्वि गच्छ त्वं स्वाल्या-

न्तिकं गच्छ त्वं स्वाल्यान्तिकमिति ॥ १९ ॥

इत्यथर्ववेदोपनिषद्दि गोपालोत्तरतापनीयोपनिषन्ममाप्ता ॥ १२ ॥

ब्रह्मण इति । नारीं त्वां दानुमुपदेष्टुं मया यथा श्रुतं तथा प्रोक्तं न न्यूनातिरिक्तं श्रद्धत्स्व सौम्ये हे गान्धर्वि त्वमिममर्थं चिन्तयन्ती स्वस्याऽऽल्यस्यान्तिकं समीपं मध्य-

२२८

मर्थाद्गच्छ प्रामुहि । वचनभङ्ग्या ब्रह्मैव प्राप्नुहीत्युक्तं भवति । \*नारदात्तु श्रुतं यथेति  
कचिद्वितीयः पाठः ॥ १९ ॥

नारायणेनै रचिता श्रुतिमात्रोपजीविना ।  
अस्पष्टपदवाक्यानां दीपिकोत्तरकृष्णके ॥ १ ॥

इति श्रीनारायणविरचिता गोपालोत्तरतापनीयोप-  
निपदीपिका समाप्ता ॥ १७ ॥

ॐ तत्सद्ब्रह्मणे नमः ।

# चूलिकोपनिषत् ।

नारायणविरचितदीपिकासमेता ।

चूलिका चूडिका लोके स्तम्भाग्रं तीक्ष्णमुच्यते ।  
तद्वद्वेदान्तभागोऽयं चतुष्पलण्डा हि पञ्चमी ॥ १ ॥

योगफलमात्मदर्शनं स चाऽऽत्माऽतिसंनिहितोऽपि कण्ठस्थहारवत्पराग्दृष्टिना गुरुं  
विना न दृश्यत इति तद्वोधनार्थमुत्तरो ग्रन्थस्तत्र हाररूपकेणाऽऽह—

ॐ अष्टपादं शुचिर्हंसं त्रिसृत्रं मणिमव्ययम् ॥  
द्विवर्तमानं तेजसैद्धं सर्वैः पश्यन्न पश्यति ॥ १ ॥

अष्टपादमिति । अष्टौ प्रकृतिरूपाः पादा अवयवा अस्य तमष्टपादम् ।

तदुक्तम्—“भूमिरापोऽनलो वायुः खं मनो बुद्धिरेव च ।

अहंकार इतीयं मे भिन्ना प्रकृतिरष्टधा” इति ॥

अभ्याः पादत्वं सर्वतः प्राथम्यसाम्यात् । शुचिरुज्ज्वलः । शुचिःशब्दः सकारान्तो  
नपुंसकः । शुचिमिति वा पाठः । हन्त्यज्ञानमिति हंसस्तम् । त्रीणि सूत्राणि धर्मार्थ-  
कामा यस्य मोक्षस्य स्वरूपानतिरेकात् । त्रयो गुणा वा तिस्रो नाड्यो वा । मणिं  
प्रकाशत्वात् । न विविधमेत्यव्ययमेकरूपम् । द्वयोः स्थूलमृक्षमदेहयोर्वर्तमानं तिष्ठन्तं  
द्विवर्तमानम् । तेजसा प्रकाशनेद्धं दीप्तं तेजसैद्धं छान्दसी बुद्धिः । एवंविधमात्मानं  
कण्ठस्थहारमिव सर्वो लोकः पश्यन्नपि न पश्यति । हारोऽप्यष्टकन्दुकावयव उज्वलो  
हंसलक्षणोपेतस्त्रिवृत्सूत्रो मणिमयो दृढो द्वयोर्दक्षिणोत्तरभागयोर्वर्तमानस्तेजसा दीप्तश्च  
भवति । सर्वो लोकस्तं पश्यन्नप्यतिसान्निध्यान्न पश्यति ॥ १ ॥

ताहिं तद्दर्शने क उपाय इत्यत आह—

भूतसंमोहने काले भिन्ने तमसि वैश्वरे ॥

अन्तः पश्यति सच्चस्थं निर्गुणं गुणगह्वरे ॥ २ ॥

भूतेति । भूतमोहजनके काले कृष्णवर्ण ऐश्वर ईश्वराधिष्ठिते तमम्यज्ञाने भिन्ने नष्टे  
सत्यन्तरेव संनिहितं पश्यति सच्चस्थं बुद्धिस्थं तन्माक्षिणं तन्प्रकाश्यं वा । “ दृश्यते



स्वग्न्यया बुद्ध्या ” इति श्रुतेः । स्वयं निर्गुणमपि गुणकोटरे लिङ्गेऽहमिति भास-  
मानं मेघमण्डल इव सूर्यम् ॥ २ ॥

अशक्यः सोऽन्यथा द्रष्टुं ध्येयमानः कुमारकः ॥

विकारजननीं मायामष्टरूपामजां ध्रुवाम् ॥ ३ ॥

ध्यायतेऽध्यासिता तेन तन्यते प्रेरिता पुनः ॥

स्तूपते पुरुषार्थं च तेनैवाधिष्ठिता पुरा ॥ ४ ॥

स कुमारको जरारहितः “त्वं कुमार उत वा कुमारी” इति मन्त्रवर्णात् । अन्यथेश्वरानु-  
ग्रहेण तमोभेदं विना प्रकारान्तरेण द्रष्टुमशक्यः । ध्येयमानो बाह्यदृष्ट्या चिन्त्यमानोऽपि । छा-  
न्दस एकारः । अथवाऽद्यापि ध्येयं चिन्तनीयं विचार्य मानं प्रमाणमस्य तुर्विज्ञेयत्वात् ।  
मायां ध्यायते चिन्तयति जगत्पृथग् संभावयति नारीभिवर्तुस्वाताम् ।

तदुक्तम्—“मम योनिर्महद्ब्रह्म तस्मिन्गर्भं दधाम्यहम् ।

संभवः सर्वभूतानां ततो भवति भारत” इति ॥

तेनाध्यासिताऽऽकान्ताऽऽरूढा प्रेरिता च सती तन्यते स्वयमेव कार्यरूपेण तता  
भवति । कर्मकर्तारि कर्मप्रत्ययः । तेनैवाधिष्ठिता सती पुरा पुरुषार्थं भोग्यम् । स्तूपते  
प्रस्तुतवती । कर्मकर्ता । पुरि लुङ्चास्म इति भूतेऽनद्यतने लट् ॥ ३ ॥ ४ ॥

भोग्यवस्तुजनकत्वेन मायां धेन्वा रूपयति—

गौरनादवती सा तु जनित्री भूतभाविनी ॥

असिता सितरक्ता च सर्वकामदुघा विभोः ॥ ५ ॥

गौरिति । इयं गौर्दोऽग्नीश्वरवाहनानुद्वत्सा चैत्किं हम्भारं करोति नेत्याह—  
अनादवतीति । नादरहिताऽचेतनत्वाद्ब्रह्ममममर्थेश्वराधीनेत्यर्थः । यद्वा गौरी शुक्ला  
सत्त्वप्रधाना सती नादवती वेदप्रवर्तिका । पुंवद्भावः । सर्वस्य । “गौरं शुक्लेऽरुणेऽपि  
च” इति विश्वः । असिता तामसी । सिता चासौ रक्ता च सितरक्ता सात्त्विकी राजसी  
चेत्यर्थः । विभोरीश्वरस्य । सर्वकामदुघा सर्वान्कामान्दोऽग्निं यथेष्टकार्यकारी (रिणी) ।  
महानारायणीये श्वेताश्वतरे चास्याश्वागीसास्यमुक्तम्—“अजामेकां लोहित-  
शुक्लकृष्णां बह्वीः प्रजाः सृजमानां सरूपाः । अजो ह्येको जृपमाणोऽनु शेते जहात्येनां  
भुक्तभोगामजोऽन्यः” इति ॥ ५ ॥

इति प्रथमः खण्डः ॥ १ ॥

जीवानां बहुत्वं भोक्तृत्वमीश्वरस्यैकत्वं प्रयोजकत्वं चाऽऽह—

पिबन्ते नामविषयमसंख्याताः कुमारकाः ।

एकस्तु पिबते देवः स्वच्छन्देन वशानुगः ॥ ६ ॥

पिवन्त इति । नाम शब्दो विषयोऽर्थः । छान्दसत्वात्कर्त्रभिप्राये क्रियाफल आत्मनेपदम् । प्रयोजकव्यापारः कर्त्रभिप्रायं क्रियाफलमिति कैयटः । वशा वक्ष्या तामनुगतः । पर्वतराजपुत्र्या अप्रकृतत्वात् । यद्वा वशाः स्वविधेया अनुगाः परिवारो यस्य वशानुगः ॥ ६ ॥

तर्हि किमस्य सर्वथा भोक्तृत्वं नेत्याह—

ध्यानक्रियाभ्यां भगवान्भुङ्क्तेऽसौ प्रथमं प्रभुः ।

ध्यानक्रियाभ्यामिति । प्रथमं ध्यायति भगवानिदमिति ततः पश्यति सैव क्रिया तेन स प्रथमं भुङ्क्ते तदुच्छिष्टमन्यो भुङ्क्ते । ध्यात्वाऽवलोकनमेव तस्य भोजनम् । “न वै देवा अश्नन्ति न पिवन्त्येते देवामृतं दृष्ट्वा तृप्यन्ति” इति श्रुतेः ।

भुङ्क्ते इत्युक्ते कां भुङ्क्ते तत्राऽऽह—

सर्वसाधारणीं दोग्ध्रीमिज्यमानां सुयज्वभिः ॥ ७ ॥

सर्वेति । सर्वेषां साधारणीं समसाम्यामन्वयाकृतरूपामित्यर्थः । “एकमस्य साधारणम्” इति श्रुतेः । दोग्ध्री तु स्वमक्षमपक्षतेऽन्यथा दोहामंभवाद्न आह । इज्यमानां सुयज्वभिः । माधुयाजिर्कैर्हव्यकृत्येन पूज्यमानाम् ॥ ७ ॥

तर्हि तेषामन्योपक्षया फलविशेषेण भाव्यमित्यपेक्षायामाह—

पश्यन्त्यस्यां महात्मानं सुपर्णं पिप्पलाशनम् ।

उदासीनं ध्रुवं हंसं स्नातकाध्वर्यवो ह्येन् ॥ ८ ॥

पश्यन्तीति । वृत्तस्थानीयमेकं देहं त्यक्त्वा देहान्तरं गच्छतीति सुपर्णोपमं सुपर्णम् । पिप्पले कर्मफलमश्नाति तं पिप्पलाशनम् । वस्तुवृत्त्योर्दामानं स्नातकाध्वर्यवो हवाद्धोमात्पश्यन्तीत्यन्वयः । आत्मदर्शनमेव यागादिफलम् । बहेदिति पाठे तानिन्यं बहेन्निबेह्योगक्षेमादिनिति व्याख्येयम् । हव इति पाठे हवनकर्मणि । हय इति पाठे हयोऽश्वस्तदुपलक्षितेऽश्वमेधकर्मणि । हयेदिति पाठे तानिन्यं वर्धयेत् ॥ ८ ॥

आध्वर्यवफलमुक्त्वा ह्यत्रफलमाह—

शंसन्तमनुशंसन्ति वेदवृक्षाः शस्त्रकोविदाः ।

शंसन्तमिति । शस्त्रकोविदाः । सपादवन्धो मन्त्र ब्रह्मनया कवलयया स्तुतिः शस्त्रं गीयमानया तथा स्तुतिः स्तोत्रम् । “ऋग्भिः शंसन्ति यजुर्मिथुनन्ति सामभिः स्तुवन्ति” इति यास्त्रवचनान् । शस्त्रे कोविदाः कुशलाः । फले पूर्वोक्तमेवानुमधेयं सर्वत्र ।

मामगानां व्यापारमाह—

रथंतरे बृहन्माम्नि सप्तैवेते च गीतये ॥ ९ ॥

रथंतर इति । रथंतरे गीयते वृहत्साम्नि गीयते । सामगेदोऽग्नीपतिरिति शेषः । किं बहुना सप्तैवैते च सामभेदा गायन्तीति विपरिणामः । रथंतरं वृहत्साम वैरूपं वैराजं महानाम्नी रेवती वामदेव्यमिति सप्त सामानि । दोग्नीपतिः फलं पूर्वोक्तं ददातीति ज्ञेयम् ॥ ९ ॥

अथर्वणां व्यापारमाह—

मन्त्रोपनिषदं ब्रह्म पदक्रमसमन्वितम् ।

पठन्ति भार्गवा ह्येतदथर्वणो भृगूत्तमाः ॥ १० ॥

मन्त्रेति । मन्त्राश्रोपनिषदं च मन्त्रोपनिषदम् । उपनिषदशब्दोऽकारान्तो नपुंसक-  
मस्ति । ब्रह्म ब्राह्मणं पठन्ति मायापतिं भजन्तीति भावः ॥ १० ॥

इति द्वितीयः खण्डः ॥ २ ॥

भार्गवग्रन्थानां विषयमीश्वरमाह—

ब्रह्मचारी च ब्राह्म्यश्च स्कम्भोऽथ पलितस्तथा ।

अनङ्गाल्लोहितोच्छिष्टः पठ्यते भृगुविस्तरे ॥ ११ ॥

कालः प्राणश्च भगवोन्मन्युः पुरुष एव च ।

शर्वो भवश्च रुद्रश्च श्यावाश्वः सासुरस्तथा ॥ १२ ॥

ब्रह्मचारीत्यादिमार्धद्वाभ्याम् । ब्रह्मचारित्वब्राह्म्यत्वाभ्यां सर्वविरुद्धधर्मा अस्मिन्न-  
विरुद्धा इत्युक्तम् । स्कम्भः स्तम्भकः । स्कम्भिः स्तम्भे । वृद्धः कुमारश्चेति विरुद्धम् ।  
अनदुत्त्वं बाह्यबाहकयोरेकत्वात् । लोहितोच्छिष्ट आर्द्रगजचर्मपरिधानत्वात् । कालः  
संहर्तृत्वात् । प्राणो वायुर्मूर्तेत्वात् । मन्युस्तमउपाधिना । शर्वः । शृ हिंसायाम् ।  
भवति प्रभवति भवः । रोदनाद्गुद्रः । श्यावा विकृता अश्व्या इन्द्रियाणि नेत्रादीनि यम्य ।  
त्रिनेत्रदशभुजादिरूपत्वात् । असुरैर्वाणादिभिः सहितः सासुरः ॥ ११ ॥ १२ ॥

प्रजापतिर्विराट्चैव पार्थिणः सलिल एव च ।

स्तूयते मन्त्रसंयुक्तैरथर्वविहितैर्विभुः ॥

तं पङ्क्तिशकमित्येके सप्तविंशं तथाऽपरे ॥ १३ ॥

पुरुषं निर्गुणं सांख्यमथर्वणं शिरो विदुः ।

चतुर्विंशतिसंख्याक्रमव्यक्तं व्यक्तदर्शनम् ॥ १४ ॥

पार्थिणः पादपृष्ठं तत्तुल्यः संहारो लोकमर्दनात् । सलिलः सलिलवर्णाङ्गदत्वात् ।  
एवं विशतिविशेषो विभुर्मन्त्रब्राह्मणाभ्यां स्तूयते । अथर्वविहितैर्ब्राह्मणैः । विभुरीश्वरः  
परमात्मा । पङ्क्तिशकं पौराणिकाः । सप्तविंशं तद्भेदा एवम् ।

“मात्रा भूतानीन्द्रियाणि मनो बुद्धिरहंकृतिः ।

महान्प्रधानं तत्त्वानि षड्विंशः परमेश्वरः” इति ।

चित्तेन साहित्ये समुर्विंश इति । संख्यायतेऽनयेति संख्या तत्संबन्धी सांगव्यस्तं ज्ञानगम्यमित्यर्थः ।

तदुक्तम्—“मूलप्रकृतिरविकृतिर्महदाद्याः प्रकृतिविकृतयः सप्त ।

षोडशकस्त्वु विकारो न प्रकृतिर्न विकृतिः पुरुषः” इति ॥

स्वयमव्यक्तमप्रत्यक्षं व्यक्तदर्शनं व्यक्तस्य जगतो भासकम् ॥ १३ ॥ १४ ॥

अद्वैतं द्वैतमित्येतत्रिधा तं पञ्चधा तथा ॥ १५ ॥

अद्वैतं वेदान्तिनो द्वैतं काणादास्त्रिधा गुणभेदेन पञ्चधा भूतभेदेन “स एकधा भवति त्रिधा भवति पञ्चधा सप्तधा नवधा पुनश्चैकादशः स्मृतः” इति श्रुत्यन्तरात् ॥ १५ ॥

इति तृतीयः खण्डः ॥ ३ ॥

ब्रह्माद्यं स्थावरान्तं च पश्यन्तो ज्ञानचक्षुषः ।

तमेकमेव पश्यन्ति परिशुद्धं विभुं द्विजाः ॥ १६ ॥

द्विजाश्चैवर्णिका वेदविदः ॥ १६ ॥

यस्मिन्सर्वमिदं प्रोतं ब्रह्म स्थावरजङ्गमम् ।

तस्मिन्नेव लयं यान्ति बुद्बुदाः सागरे यथा ॥ १७ ॥

यस्मिन्भावाः प्रलीयन्ते लीनास्या व्यक्ततां ययुः ।

नश्यन्ते व्यक्ततां भूयो जायन्ते बुद्बुदा इव ।

क्षेत्रज्ञाधिष्ठितं चैव कारणैर्व्यञ्जयेद्वचः ॥ १८ ॥

ब्रह्मेति । ब्रह्मकार्यं स्थावरादि यस्मिन्प्रोतं तमेकं ब्रह्मेव पश्यन्तीत्यन्वयः । लयं यान्ति सर्वे भावाः । लीनास्या लीनमास्यं मुखं द्वारमविद्यालक्षणं येषां ते तथोक्ताः सन्तो व्यक्ततां ययुर्गताः । पुनर्नश्यन्ते नश्यन्ति । भूयश्च व्यक्ततां जायन्ते जनयन्ति । अन्तर्भावितण्यर्थत्वात्मकर्मकः । गच्छन्ति वा । द्विःकथने सृष्टिप्रत्यक्षभारभ्यामज्ञापनार्थम् । क्षेत्रज्ञेनाधिष्ठितं शरीरम् । कारणैरनुमितकारणैर्हेतुभिर्विमते चेतनाधिष्ठितं क्रियावत्त्वाद्रथवदित्यादिभिः । व्यञ्जयेद्वक्षयेत् । वचः पण्डितः ॥ १७ ॥ १८ ॥

इति चतुर्थः खण्डः ॥ ४ ॥

एवं सहस्रशो देवं पर्यस्यन्तं पुनः पुनः ॥ १९ ॥

य एवं श्रावयेच्छास्त्रे ब्राह्मणां नियतव्रतः ।

अक्षय्यमक्षयानं च पितृणां चोपनिष्ठते ॥ २० ॥

एवं सहस्रशः पुनः पुनः पर्यस्यन्तं देवं जन्ममरणादिप्रबन्धमापद्यमानं जीवम् ।  
ईश्वराराधनेनोद्धरोदिति शेषः । वैराग्यार्थमिदमाभिहितम् । तस्यान्नं पानं चाक्षय्यं भवति ।  
पितृणां चाक्षय्यमेवोपतिष्ठते ॥ १९ ॥ २० ॥

ब्रह्म ब्रह्मविधानं तु ये विदुर्ब्राह्मणादयः ।  
ते लयं यान्ति तत्रैव लीनास्या ब्रह्मशायिने  
लीनास्या ब्रह्मशायिन इति ॥ २१ ॥

इत्यथर्ववेदे चूलिकोपनिषत्समाप्ता ॥ १३ ॥

ब्रह्म कूटस्थम् । ब्रह्मविधानं तज्ज्ञानोपायम् । लीनास्या लीनमास्थं मुखं प्रवृत्तिद्वारं  
रामादि येषां ते तथोक्ताः । किमर्थं लीनास्याः । ब्रह्मशायिने ब्रह्मणि शेते तच्छीले  
ब्रह्मशायी भावप्रधानो निर्देशः । ब्रह्मशायित्वाय ब्रह्मणि शयनं कर्तुमेकीभवितुमित्यर्थः ।  
द्विरुक्तः समाप्त्यर्था ॥ २१ ॥

इति पञ्चमः खण्डः ॥ ५ ॥

नारायणेन रचिता श्रुतिमात्रोपजीविना ।  
अस्पष्टपदवाक्यानां दीपिका चूलिकाभिधे ॥ १ ॥

इति नारायणविरचिता चूलिकोपनिषद्दीपिका समाप्ता ॥ १८ ॥

ॐ तत्सद्ब्रह्मणे नमः ।

# जाबालोपनिषत् ।

नारायणशंकरानन्दविरचितदीपिकाभ्यां समेता ।

ॐ भद्रं कर्णेभिरिति शान्तिः । बृहस्पतिरुवाच याज्ञवल्क्यं यदनु

नारायणविरचितदीपिकारम्भः ।

कृष्णद्वैपायनं व्यासं शंकरं लोकशंकरम् ।

आनन्दात्मानमध्यात्मगुरुं देवं नतोऽस्म्यहम् ॥ १ ॥

जाबालोपनिषद्याख्यां ख्यापयन्तीं मृधानिधिम् ।

करिष्ये प्रीयतां देवो विमुक्तोऽयं तयेश्वरः ॥ २ ॥

सर्वासामुपनिषदां संगतिर्या कर्मकाण्डेन साऽस्या अपि तत्संगतिश्चास्माभिर्वृहदारण्य-  
कदीपिकारम्भे प्रदर्शिताऽत्र सर्वतीर्थसार आत्माऽशेषसंसारधर्मैरसंस्पृष्टोऽहंप्रतिपाद्य  
एतादृशज्ञानेन च निःशेषानर्थनिवृत्तिरानन्दावाप्तिश्च प्रयोजनमप्युपनिषदन्तरवत् । अत  
एव संवन्धाधिकारिणावपि न पृथग्वर्णनीयौ । ब्रह्मज्ञानोपायसंन्यासानधिकारिणां शत-  
रुद्रियजपः संन्यामिनामपि श्रवणाद्यधिकारिणां सर्वसङ्गपरित्यागश्चाऽऽक्षेपसमाधानाभ्यां  
प्रतिपाद्यत इत्युपनिषदर्थसंक्षेपः । तत्राऽऽख्यायिकाऽऽचारविधिज्ञापनार्था । मिथि-  
लोपवने कदाचिद्योगीश्वरो याज्ञवल्क्य आसांचक्रे शिष्यसंघैर्जनकेन राजा मुनि-  
भिश्च निवीतः । तं बृहस्पतिः शक्रगूरुरुवाच । याज्ञवल्क्यम् । स्पष्टम् । यदनु

शंकरानन्दविरचितदीपिकारम्भः ।

जाबालोपनिषद्याख्यां ख्यापयन्तीं मृधानिधिम् ॥

करिष्ये प्रीयतां देवो विमुक्तो यस्तयेश्वरः ॥ १ ॥

सर्वासामुपनिषदां संगतिर्या कर्मकाण्डेन साऽस्या अपि । तत्संगतिश्चास्माभिर्वृहदा-  
रण्यकदीपिकारम्भे प्रदर्शिता । अत्र सर्वतीर्थसार आत्माऽशेषसंसारधर्मैरसंस्पृष्टोऽहंप्रति-  
पाद्य एतादृशज्ञानेन च निःशेषानर्थनिवृत्तिरानन्दावाप्तिश्च परमप्रयोजनमप्युपनिषदन्तर-  
वत् । अत एव संवन्धाधिकारिणावपि न पृथग्वर्णनीयौ ब्रह्मज्ञानोपायसंन्यासानधिका-  
रिणां शतरुद्रियजपः संन्यामिनामपि श्रवणाद्यधिकारिणां सर्वसङ्गपरित्यागश्चाऽऽक्षेपस-  
माधानाभ्यां प्रतिपाद्यत इत्युपनिषदर्थसंक्षेपः । तत्राऽऽख्यायिकाऽऽचारविधिज्ञापनार्था ।  
मिथिलोपवने कदाचिद्योगीश्वर आसांचक्रे शिष्यसंघैर्जनकेन राजा मुनिभिश्च निवीतस्त्वं  
बृहस्पतिः शक्रगूरुरुवाच याज्ञवल्क्यम् । स्पष्टम् । यदनु प्रसिद्धं यस्मात्सर्वस्मादपि

कुरुक्षेत्रं देवानां देवयजनं सर्वेषां भूतानां ब्रह्मसदनमविमुक्तं वै  
 कुरुक्षेत्रं देवानां देवयजनं सर्वेषां भूतानां ब्रह्मसदनं तस्माद्यत्र  
 कचन गच्छति तदेव मन्येतेतीदं वै कुरुक्षेत्रं देवानां देवयजनं  
 सर्वेषां भूतानां ब्रह्मसदनमत्र हि जन्तोः प्राणेषूत्क्रममाणेषु रुद्र-

ना०दी० प्रसिद्धं सर्वस्मादपि देशात्पुण्यकर्मफलशभूतमित्यर्थः । कुरुक्षेत्रं कृत्स्नितं  
 रौतीति कुरु पापं कर्म तस्य क्षपणाद्गमनकारणत्वात्क्षेत्रम् । अथवा कुः पृथिवी तस्यां  
 रौति शब्दं करोति यः प्राणस्तस्य निवासभूतं कुरुक्षेत्रम् । देवानामिन्द्रियाणां देवयजनं  
 देवस्य स्वयंप्रकाशस्याऽऽत्मनः पूजाधिकरणम् । अत्र हीन्द्रियाणि विविधविषयो-  
 पहारैः परमात्मानं पूजयन्ति । सर्वेषां भूतानां सर्वेषामिन्द्रियाधिष्ठातृणां प्रसिद्धानां वा  
 भूतानां ब्रह्मसदनं ब्रह्मणः सर्वस्मादधिकस्य देशकालवस्तुपरिच्छेदशून्यस्य सदनं निवास-  
 स्थलम् । रूपकमत्र द्रष्टव्यम् । यथा प्रसिद्धं कुरुक्षेत्रं देवयजनं देवानां हविर्भागप्राप्ति-

शं०दी० पुण्यकर्मफलभूतमित्यर्थः । कुरुक्षेत्रं कृत्स्नितं रौतीति कुरु पापं कर्म तस्य क्षेप-  
 णाद्गमनकारणत्वात्क्षेत्रम् । अथवा कुः पृथिवी तस्यां रौति शब्दं करोति यः प्राणस्तस्य  
 निवासभूतं कुरुक्षेत्रम् । देवानामिन्द्रियाणाम् । देवयजनं देवस्य स्वयंप्रकाशस्याऽऽ-  
 त्मनो यजनं पूजाधिकरणम् । अत्र हीन्द्रियाणि विविधविषयोपहारैः परमात्मानं पूज-  
 यन्ति । सर्वेषां भूतानामिन्द्रियाधिष्ठातृणां प्रसिद्धानां भूतानां वा ब्रह्मसदनं ब्रह्मणो देश-  
 कालवस्तुपरिच्छेदशून्यस्य निवासमूलम् । रूपकमत्र द्रष्टव्यम् । यथा प्रसिद्धं कुरुक्षेत्रं  
 देवानां हविर्भागप्राप्तिकारणं ब्रह्मणो यज्ञस्य सदनं सर्वेषां भूतानां दृष्टादृष्टप्राप्तिकारणं  
 तथा तद्विशेषणविशिष्टमुक्तं कुरुक्षेत्रम् । किमिति शेषः । तदुत्तरमाह—अविमुक्तं वै ।  
 विशेषेणाविद्याकामक्रोधादिभिर्मुक्तः परित्यक्तश्चिदानन्दरम आत्मा स एवाविद्यादशा-  
 यामविमुक्तस्तत्स्वरूपमविमुक्तं प्रसिद्धम् । विविधवर्मानात्मनि मन्यमानं सोपाधिकमैश्वरं  
 रूपमिति यावत् । तदेव कुरुक्षेत्रं देवानां देवयजनं सर्वेषां भूतानां ब्रह्मसदनम् ।  
 व्याख्यातम् । यस्मादेवं तस्माद्यत्र कचन यत्र कापि गङ्गाप्रयागादौ विपरीते वा  
 स्थले । गच्छति गमनं करोति । तदेवाविमुक्तं मन्येत जानीयात् । इत्यनेन प्रकारेणे-  
 दं वै मया प्राप्तं स्थूलमेव तदेवेत्यन्वयः । उक्तविशेषणमेव न तु केवलमित्येतदर्थं पुन-  
 राह—कुरुक्षेत्रं देवानां देवयजनं सर्वेषां भूतानां ब्रह्मसदनम् । व्याख्यातम् ।  
 अत्राविमुक्तं कुरुक्षेत्रादिरूपे यस्मिन्कस्मिंश्चिद्देशेऽविज्ञाते । हि यस्माज्जन्तोः प्राणि-  
 मात्रस्य । प्राणेषूत्क्रममाणेषु विवति वा पाठः । रुद्रो रुद्रुःखं द्रावयति नाशयतीति वा रुद्रः

१ क. गच्छतदे । २. गच्छेत्तदभिम् । ३. घ. मन्यते तदविमुक्तमेवेद । ३. ४. 'न्येतावि-  
 मुक्तो वै देवा' ।

स्तारकं ब्रह्म व्याचष्टे येनासावमृती भूत्वा मोक्षी भवति तस्मा-  
दविमुक्तमेव निषेवेताविमुक्तं न विमुञ्चेदेवमेवैतद्याज्ञवल्क्यः ।

इति प्रथमः खण्डः ॥ १ ॥

अथ हैनमत्रिः पप्रच्छ याज्ञवल्क्यं य एषोऽनन्तोऽव्यक्त

ना०दी० कारणं ब्रह्मणो यज्ञस्य सदनं सर्वेषां भूतानां दृष्टादृष्टप्राप्तिकारणं तथा तद्वि-  
शेषणद्वयविशिष्टमुक्तं कुरुक्षेत्रम् । किमिति शेषः ॥ इति प्रथमः खण्डः ॥ १ ॥

नामतो देशे ज्ञातेऽपि लिङ्गतोऽपि ज्ञानार्थमात्मोपासनप्रकारं पृच्छत्यत्रिरित्याह—  
अथ हैनमत्रिरिति । अत्र हि बृहदारण्यक इव ऋषिभ्यः प्रष्टा याज्ञवल्क्यः  
समाधाता जनकः सभ्यः परंतु नात्र जल्पः किंतु वाद इति ज्ञेयम् । अनन्ताव्यक्त-  
विशेषणे दुर्बोधत्वस्यापनाय । कथमित्यधिकरणप्रश्नः । इतरो विदिताभिप्राय आह—

शं०दी०सदाशिवो वामनो वा । तारकं संसारममृदस्य तरणे कारणम् । ब्रह्म सत्यज्ञाना-  
दिलक्षणम् । व्याचष्टे कथयति तत्त्वमस्यादिनाक्तं मरणमग्रे स्मारयति । अविमुक्त-  
श्चेत्तदानीमेवोपदिशति । येनाहं ब्रह्मास्मीत्युपदेशेन । अस्मां रुद्रः शिवो जीवः । अमृ-  
त्यमृतो भूत्वा कर्ता भोक्ताऽस्मीत्यभिमानेन मृतो ब्रह्माहमस्मीत्यभिमानेनामृती भूत्वाऽ-  
नन्तरमेव । मोक्षी भवति, अविद्यादशायाममोक्षा ब्रह्मज्ञानेनाविद्यापगमनान्मोक्षी  
भवति । स्वेन स्वयंज्योतिःस्वरूपेणाऽऽनन्दात्मनाऽवनिष्ठत इत्यर्थः । पूर्वस्य हेर्यस्माद-  
र्थस्यात्रान्वयः । तस्माद्ब्रह्मज्ञानोदयात्प्रार्गात्रमुक्तमेव सोपाधिकमेव निषेवेत नितरां  
सेवेत विजातीयप्रत्ययशून्यं सजातीयप्रत्ययप्रवाहेण सेवेत नितरां माक्षात्कुर्यात् । याव-  
द्ब्रह्मज्ञानोत्पादमविमुक्तं सोपाधिकमाश्वरं स्वर्गोपास्यं न मुञ्चेत् कदाचिदपि परित्य-  
जेत् । एवं सुरगुरुणा याज्ञवल्क्यस्य बुद्धिपरीक्षार्थं स्वस्य बुद्धिमिच्छार्थं च पृष्टेन याज्ञ-  
वल्क्येनोक्तमङ्गीचकार बृहस्पतिः । एवमेव सोपाधिकमेवाविमुक्तं कुरुक्षेत्रं देवयजनं  
ब्रह्मसदनं च भाव(वि)ज्ञानवतोऽवस्थानस्थलं च तदेव तज्ज्ञानाच्च निर्गुणान्मज्ञानमरणका-  
लादुपासनं चाऽऽमरणं न परित्याज्यमिति । इदानीं श्रुतिग्राह -- एतदविमुक्तं कुरुक्षे-  
त्रमित्यादि । याज्ञवल्क्यो यज्ञवल्कस्यापत्यं योगीश्वरः । आह बृहस्पतय इति शेषः ॥  
इति प्रथमः खण्डः ॥ १ ॥

अथ हैनमत्रिर्वसपुत्रः पप्रच्छ याज्ञवल्क्यम् । यस्तारकं ब्रह्मेत्युक्तः । एषोऽस्म-  
द्वुद्धेः साक्षी । अनन्तो देशादिपरिच्छेदशून्यः । अव्यक्तः, व्यक्तां मूर्तवत्पृष्ठः । न



आत्मा तं कथमहं विजानीयामिति स होवाच याज्ञवल्क्यः सोऽवि-  
मुक्तउपास्यो य एषोऽनन्तोऽव्यक्त आत्मा सोऽविमुक्ते प्रतिष्ठित  
इति सोऽविमुक्तः कस्मिन्नप्रतिष्ठित इति वरणायां नास्यां च मध्ये  
प्रतिष्ठित इति का वै वरणा का च नासीति सर्वानिन्द्रियकृता-  
न्दोषान्वारयतीति तेन वरणा भवति सर्वानिन्द्रियकृतान्पापा-

ना० दी० सोऽविमुक्त इति । तत्र हेतुः—सोऽविमुक्ते प्रतिष्ठित इति । स  
आत्मा परमशिवाख्यो मुक्तेर्नित्यं संनिहित इत्यर्थः । इदानीं साक्षाच्छिङ्गं पृच्छति—स  
इति । उत्तरं वरणायां नेति ।

यत्स्कान्दे—“असीवरणयोर्मध्ये पञ्चक्रोशं महत्तरम् ।

अमरा मरणमिच्छन्ति का कथा इतरे जनाः” इति ॥

वरणानामीशब्दयोः प्रवृत्तिनिमित्तं पृच्छति—का वा इति । अन्वर्थनिर्वचनेनो-  
त्तरयति—सर्वानिति । लोकपुराणप्रसिद्ध्याऽधिभूतमविमुक्तं ज्ञातं संप्रत्यध्यात्माभिप्रा-

श०दी०व्यक्तोऽव्यक्तः । आत्माऽस्मत्प्रत्ययलक्ष्यः । तमुक्तरूपमात्मानं कथं केन प्रका-  
रेणाहं विजानीयामित्यवगच्छेयमिति । स होवाच याज्ञवल्क्यः स कुरुक्षेत्रादिरूपेण  
य उक्तोऽविमुक्तः सोपाधिकः स निर्गुणात्मज्ञानार्थमुपास्यः साक्षात्कर्तव्यः । तत्र हेतु-  
माह—य एषोऽनन्तोऽव्यक्त आत्मा । व्याख्यातः । सोऽविमुक्ते प्रतिष्ठितः स  
भवता पृष्टो निर्गुणोऽविमुक्ते सोपाधिके त्रिविधशक्तियुक्त ईश्वररूपे प्रतिष्ठितोऽवस्थि-  
तोऽतिशुद्धोपाधौ तस्मिन्सर्वात्मना स्वयमुपलभ्यत इत्यर्थः । इति यस्मात्समादिति शेषः ।  
तस्यापि सोपाधिकस्यापि दुर्गमत्वादुपलब्धिस्थानं पृच्छति । सः, निर्गुणस्वरूपाधार इवा-  
विमुक्तः सोपाधिकः । अस्य देहस्य कस्मिन्नवयव उपलब्धिस्थानं प्रतिष्ठितः सर्वदा संनि-  
हितः । इति प्रश्नसमाप्तौ । उत्तरमाह—वरणायां नास्यां च । वरणायां नास्या (नासाया)-  
मिति वा पाठः [१] । चकारः समुच्चयार्थः । मध्येऽन्तः प्रतिष्ठितो भुवोरन्तरित्यर्थः । इत्यु-  
त्तरसमाप्तौ । पृच्छति—\*केन हेतुना वरणा वरणाशब्दवाच्या भवति । केन  
नासी भवतीति शेषः । इति प्रश्नसमाप्तौ । का वै वरणा का च नासीति वा पाठः ।  
उत्तरमाह—सर्वात्रिखिलान् । इन्द्रियपुरुषानिन्द्रियाण्येव पुरुषाः पुरि शयनात्तान् ।  
इन्द्रियकृतान्दोषानिति वा पाठः x । वारयति । अतीन्द्रियं स्थूलमित्यर्थः । तेनोक्तेन  
हेतुना वरणा वरणाशब्दवाच्या भवति । सर्वानिन्द्रियकृतान् । सर्वानिन्द्रियकृतान्पापा-

\* शंकरव्याख्यातुरोभेनात्रेन्द्रियपुरुषानिति पाठो द्रष्टव्यः । + मूले का वै वरणा का च नासी-  
त्यत्र केन वरणा भवति केन नामीतिपाठानुसारेणैदम् । x आदर्शपुस्तकेषु त्वयमेवोपलभ्यते ।

नाशयति तेन नासी भवतीति कतमच्चास्य स्थानं भवतीति भ्रुवो-  
प्राणस्य च यः संधिः स एष द्यौर्लोकस्य परस्य च संधिर्भव-

ना०दी० येनाविमुक्तस्थानं पृच्छति — कतमच्चास्येति । पुनरुक्तादन्यदप्यविमुक्तस्य  
किं स्थानमिति प्रश्नः । इतरो विदिताभिप्राय आह—भ्रुवोप्राणस्य चेति । भ्रुवोप्रा-  
णस्य च यः संधिः कूर्चाख्यस्तदविमुक्तस्य स्थानमित्यर्थः ।

तदुक्तम्—“इडा भगवती गङ्गा पिङ्गला यमुना नदी ।

तयोर्मध्ये प्रयागं तु यस्तं वेद स वेदवित्” इति ।

नासाग्रं च प्रयागस्तेन ततः पूर्वभागे भ्रुमध्येऽविमुक्तमिति ज्ञेयम् । भ्रुघ्राणसंधेः  
संधित्वेन निमित्तान्तरमाह—स एष इति । द्यौर्लोकस्य द्युलोकस्य स्वर्गस्य च परस्य च  
यत्परो दिवो ज्योतिर्दीप्यते तस्य चैव एव संधिः । घ्राणमूलादवाग्द्युलोकस्तपोलोकान्तः।  
ललाटाच्चाऽऽरभ्य परः सत्यलोकः । अनेन शरीरेऽपि ब्रह्माण्डसंनिवेशोऽस्तीति सूचितम् ।

तदुक्तं गरुडपुराणे—

“ब्रह्माण्डे ये गृणाः सन्ति शरीरे तेऽप्यवस्थिताः ।

पातालं भुधरा लोकान्ततोऽन्ये द्वीपसागराः ॥

आदित्याद्या ग्रहाः सर्वे पिण्डमध्ये व्यवस्थिताः ।

पादाधस्त्वतलं प्राक्तं पादोर्ध्वं वितलं स्मृतम् ॥

जानुभ्यां मुतलं विद्धि वितलं सर्वबन्धने ।

तथा तलातलं चोर्ध्वं गुह्यदेशे रमातलम् ॥

पातालं काटिसंस्थं तु पादाद्यैर्लक्षयेद्बुधः ।

भूर्लोकं नाभिमध्ये तु भुवर्लोकं तदूर्ध्वके ॥

स्वर्लोकं हृदये विद्यात्कण्ठदेशे महम्मथा ।

जनलोकं चक्रदेशे तपोलोकं ललाटतः ॥

सत्यलोकं महारन्ध्रे भुवनानि चतुर्दश ।

त्रिकोणे संस्थिता भेरुग्रयःकोणे च मन्दरः ॥

शं०दी०मिति वा पाठः । नाशयति तेन नासी भवति । शकारस्य सकारेण परिणामेन  
व्याख्यानम् । इत्युत्तरसमाप्तौ । वरणाया नाम्यां च मध्ये प्रतिष्ठित इत्यनेन नामापुट-  
योरन्तर्गम्येति इति मामान्यतः प्रतीयते तथाऽपि चतुरङ्गलेऽस्मिन्देशे कतमच्च कतम-  
देव । कतमच्चास्येति वा पाठः । अस्याविमुक्तस्य स्थानं व्याख्यानमलं भवति । इति  
प्रश्नसमाप्तौ । उत्तरमाह—भ्रुवोप्राणस्य च । घ्राणस्यापि । चकारस्ययाणा मम-  
स्यार्थः । यः प्रसिद्धः । संधिर्भ्रुवोप्राणस्य मध्यवर्तिदेशः शास्त्रैकगम्योऽतिशयः ।  
स एष द्यौर्लोकस्य परस्य च संधिर्भवतीति । मन्त्रककपालरूपस्य स्वर्गलोकस्य

तीत्येतद्वै संधिं संध्यां ब्रह्मविद् उपासत इति सोऽविमुक्त उपास्य इति

ना० दी० दक्षिणे चैव कैलासो वामे कोणे हिमाचलः ।  
 निषधश्चोर्ध्वभागे तु दक्षिणे गन्धमादनः ॥  
 रमणो वामरेखायां ससेते कुलपर्वताः ।  
 अस्थिस्थानस्थितं जम्बुशाकं मज्जापु संस्थितम् ॥  
 त्वचायां शाल्मल्लिद्वीपं प्लक्षं केशो प्रतिष्ठितम् ।  
 नखस्थं पुष्करं द्वीपं गोमेदं रोमसंचये ॥  
 क्षारोदं च तथा मृत्रे क्षीरे क्षीरोदसागरम् ।  
 क्षारोदार्धिं श्लेष्मसंस्थं मज्जायां घृतसागरम् ॥  
 रसोदार्धिं रसे विद्याच्छोणिते दधिसागरम् ।  
 स्वादूदं लम्बिकास्थाने गर्भोदं शुक्रसंस्थितम् ॥  
 नादचक्रे स्थितः सूर्यो विन्दुचक्रे च चन्द्रमाः ।  
 लोचनाभ्यां कुजो ज्ञेयो हृदये च बुधः स्मृतः ॥  
 कण्ठदेशे गुरुं विद्याच्छुक्रः शुक्रे व्यवस्थितः ।  
 नाभिस्थाने स्थितो मन्दो मुखे राहुः स्थितः सदा ॥  
 पायुस्थाने स्थितः केतुः शरीरे ग्रहमण्डलम् ।  
 विभक्तं च समाख्यातमापादतलमस्तकम्” इति ॥

तेन भूघ्राणमध्यं द्युलोकपरलोकयोः संधिः । ननु संध्यादिकर्महीनस्य योगिनः कथं  
 ब्राह्मण्यमत आह—एतद्वै संधिं संध्यामिति । एतदिति क्रियाविशेषणम् । संधिं  
 संधेयमिति तदुपासनां कुर्वन्ति तत्रत्यपरमश्रुतिध्यानमेव ब्रह्मविदां संध्यादिफलदि-  
 त्पर्यः । सर्वस्य कर्मफलमुखस्य ब्रह्ममुखेऽन्तर्भावात् ।

तदुक्तं गीतायाम्—

“यावानर्थं उदपाने सर्वतःसंप्लनोदके ।

तावान्सर्वेषु वेदेषु ब्राह्मणस्य विजानतः” इति ॥

उपसंहरति—स इति । स आत्माऽविमुक्ते वाराणस्यां स्थित्वाऽविमुक्ते भ्रूमध्य  
 उपास्यो ध्येय इत्यावृत्त्या योज्यम् । इतिरूपदेशसमाप्तौ । उपासनज्ञानफलमाह—

शं०दी०परस्य च चित्रकावसानस्य च भूर्लोकस्यापि । चकारो लोकद्वयसमुच्चयार्थः । एतद्वै  
 संधिमेतदेवाविमुक्तं सर्वं संधीयतेऽस्मिन्निति संधिर्ब्रह्मस्वभावस्तं संधिं पूर्वोक्तध्रुवोर्घ्रा-  
 णस्य च संधौ । संध्यामिति सप्तमी । ब्रह्मविदो ब्रह्मज्ञानकुशला उपासते साक्षात्कु-  
 र्वन्त इति यस्मात्तस्मादिति शेषः । सोऽविमुक्त उपास्य इति पुनरभिधानं तन्निगम-

सोऽविमुक्तं ज्ञानमाचष्टे यो वै तदेतदेवं वेद ॥ इति द्वितीयः  
खण्डः ॥ २ ॥

अथ हैनं ब्रह्मचारिण ऊचुः किं जाप्येनामृतत्वं ब्रूहीति स  
होवाच याज्ञवल्क्यः शतरुद्रियेणेतानि ह वा अमृतनामधेयान्ये-

ना०दी०सोऽविमुक्तमिति । यो वा यश्चैतदात्मोपासनमेव सोऽविमुक्ताधिकरणकं वेद  
जानाति सोऽविमुक्तं नित्यसंबद्धं ज्ञानमात्माख्यमाचष्टे व्याचष्टे शिष्येभ्य उपदेष्टुं क्षमो  
भवति । इति द्वितीयः खण्डः ॥ २ ॥

अव्यक्तानन्तमात्मानं ज्ञातुं चिन्तयितुं चाशक्ताः प्रथमाधिकारिणः सरलोपायं  
पृच्छन्ति स्मेत्याह—अथ हैनं ब्रह्मचारिण इति । ऊचुः पप्रच्छुः । किंजाप्येन केन  
जपनीयेनामृतत्वं मोक्षम् । सत्त्वशुद्धिद्वारा गच्छतीति तच्चाप्यं वेदेति शपः । ब्रूहीति पाठे  
स्पष्टम् । यथाधिकारमुत्तरयति—शतरुद्रियेणेति ।

“पट्टपष्टिर्नालमूक्तं च षोडशर्चन्मथैव च ॥

एष ते द्वे नमस्ते द्वे नतं विद्वयमेव च ।

मीढृष्टभं चतुष्कं च एतद्धि शतरुद्रियम्” ॥

नमन् इत्यादिपट्टपष्टिः । नालमूक्तं वयं सोमेत्यष्टौ । षोडशर्चं ॐ नमन् इत्यादेरे-  
वाऽऽवृत्त्या ततो द्विकत्रयं तनश्चतुष्कमिति शतमृचो रुद्रजाप्यं यजुर्विदाम् । “रुद्र-  
जापी दहेत्पापम्” इति स्मृतेर्ज्ञानं सत्त्वशुद्धिं प्राप्यामृता भवन्तीत्यर्थः । द्रोणपर्वे पठतां  
वा स्तोत्रम् । परमहंसानां तु कैवल्योपाधिपदास्नातमेव शतरुद्रियमुचितम् । तत्र हेतु-  
माह—एतानि ह वा इति । अमृतस्य ब्रह्मणः । एतैर्जैः । इतितीक्ष्णसमासौ । एव-

शं०दी०नार्थम् । इतितीक्ष्णसमाप्त्यर्थः । फलमाह—सोऽविमुक्तोऽविमुक्तमविमुक्तमंबन्धि  
ज्ञानं वस्तुसाक्षात्कारकरणमाचष्टेऽन्तकाले ददातीत्यर्थः । यो वै य एव तन्निर्गुणात्म-  
स्वरूपमेतद्विमुक्तं स्वरूपमेव न ततो भिन्नमेवमुक्तम्यानादिसहितं वेद जानीया-  
दित्यर्थः ॥ इति द्वितीयः खण्डः ॥ २ ॥

अथ हैनं ब्रह्मचारिणोऽविमुक्ते मनो धारयितुमशक्ताः शिष्या ऊचुः । किं केन  
जप्येनामृतत्वं मोक्षम् । ब्रूहि येन जप्येन मोक्षो भवति तं जपं कथयेत्यर्थः । इति  
स होवाच याज्ञवल्क्यः । शतरुद्रियेण नमस्ते रुद्र मन्यव इत्यध्यायेन । इति श्रुति-  
राह । एतानि रुद्राध्यायोक्तानि । ह वा अमृतनामधेयानि, अमृतस्य मोक्षरूपस्य

तीत्येतद्वै संधिं संध्यां ब्रह्मविद् उपासत इति सोऽविमुक्त उपास्य इति

ना० दी० दक्षिणे चैव कैलासो वामे कोणे हिमाचलः ।  
 निषधश्चोर्ध्वभागे तु दक्षिणे गन्धमादनः ॥  
 रमणो वामरेखायां सप्तैते कुलपर्वताः ।  
 अस्थिस्थानस्थितं जम्बुशाकं मञ्जामु संस्थितम् ॥  
 त्वचायां शाल्मल्लिद्वीपं प्लक्षं केशे प्रतिष्ठितम् ।  
 नखस्थं पुष्करं द्वीपं गोमेदं रोमसंचये ॥  
 क्षारोदं च तथा मूत्रे क्षीरे क्षीरोदसागरम् ।  
 क्षारोदधिं श्लेष्मसंस्थं मञ्जायां वृतसागरम् ॥  
 रसोदधिं रसे विद्याच्छोणिते दधिसागरम् ।  
 स्वादुदं लम्बिकास्थाने गर्भोदं शुक्रसंस्थितम् ॥  
 नादचक्रे स्थितः सूर्यो विन्दुचक्रे च चन्द्रमाः ।  
 लोचनाभ्यां कुजो ज्ञेयो हृदये च बुधः स्मृतः ॥  
 कण्ठदेशे गुरुं विद्याच्छुक्रः शुक्रे व्यवस्थितः ।  
 नाभिस्थाने स्थितो मन्दो मुखे राहुः स्थितः सदा ॥  
 पायुस्थाने स्थितः केतुः शरीरे ग्रहमण्डलम् ।  
 विभक्तं च समाख्यातमापादतलमस्तकम्” इति ॥

तेन भ्रूष्राणमध्यं द्युलोकपरलोकयोः संधिः । ननु संध्यादिकर्महीनस्य योगिनः कथं ब्राह्मण्यमत आह—एतद्वै संधिं संध्यामिति । एतदिति क्रियाविशेषणम् । संधिं संधेयमिति तदुपासनां कुर्वन्ति तत्रत्यपरमस्योतिर्ध्यानमेव ब्रह्मविदां संध्यादिफलदमित्यर्थः । सर्वस्य कर्मफलमुखस्य ब्रह्ममुखेऽन्तर्भावान् ।

तदुक्तं गीतायाम्—

“यावानर्थ उदपाने सर्वतःसंप्लतोदके ।

तावान्सर्वेषु वेदेषु ब्राह्मणस्य विजानतः” इति ॥

उपसंहरति—स इति । स आत्माऽविमुक्ते वाराणस्यां स्थित्वाऽविमुक्ते भ्रूमध्य उपास्यो ध्येय इत्यावृत्त्या योज्यम् । इतिरुपदेशसमाप्ता । उपासनज्ञानफलमाह—

शं०दी०परस्य च चित्रकावसानस्य च भूर्लोकस्यापि । चकारो लोकद्वयसमुच्चयार्थः । एतद्वै संधिमेतदेवाविमुक्तं सर्वं संधीयतेऽस्मिन्निति संधिर्ब्रह्मस्वभावस्तं संधिं पूर्वोक्तभ्रुवोर्घ्राणस्य च संधौ । संध्यामिति सप्तमी । ब्रह्मविदो ब्रह्मज्ञानकुशला उपासते साक्षात्कुर्वन्त इति यस्मात्तस्मादिति शेषः । सोऽविमुक्त उपास्य इति पुनरभिधानं तन्निगम-

सोऽविमुक्तं ज्ञानमाचष्टे यो वै तदेतदेवं वेद ॥ इति द्वितीयः  
खण्डः ॥ २ ॥

अथ हैनं ब्रह्मचारिण ऊचुः किं जाप्येनामृतत्वं ब्रूहीति स  
होवाच याज्ञवल्क्यः शतरुद्रियेणेत्येतानि ह वा अमृतनामधेयान्ये-

ना०दी०सोऽविमुक्तमिति । यो वा यश्चेतदात्मोपासनमेव सोऽविमुक्ताधिकरणकं वेद  
जानाति सोऽविमुक्तं नित्यसंबद्धं ज्ञानमात्माख्यमाचष्टे व्याचष्टे शिष्येभ्य उपदेष्टुं क्षमो  
भवति । इति द्वितीयः खण्डः ॥ २ ॥

अव्यक्तानन्तमात्मानं ज्ञानुं चिन्तयितुं चाशक्ताः प्रथमाधिकारिणः सरलोपायं  
पृच्छन्ति स्मेत्याह—अथ हैनं ब्रह्मचारिण इति । ऊचुः पप्रच्छुः । किंजाप्येन केन  
जपनीयेनामृतत्वं मोक्षम् । सत्त्वशुद्धिद्वारा गच्छतीति तज्जाप्यं वदेति शेषः । ब्रूहीति पाठो  
म्यष्टम् । यथाधिकारमुत्तरयति—शतरुद्रियेणेति ।

“पट्टपष्टिर्नालमृक्तं च षोडशर्चन्तथैव च ॥

एष ते द्वे नमस्ते द्वे नतं विद्वयमेव च ।

मीढृष्टमं चतुष्कं च एतद्धि शतरुद्रियम्” ॥

नमस्त इत्यादिपट्टपष्टिः । नालमृक्तं वयं सोमेत्यष्टौ । षोडशर्चं ॐ नमस्त इत्यादेरे-  
वाऽऽवृत्त्या ततो द्विकघ्रयं ततश्चतुष्कमिति शतमृचो रुद्रजाप्यं यजुर्विदाम् । “रुद्र-  
जापी दहेत्पापम्” इति स्मृतेर्ज्ञानं सत्त्वशुद्धिं प्राप्यामृता भवन्तीत्यर्थः । द्रोणपर्व पठनां  
वा स्मोत्रम् । परमहंमानां तु कैवल्योपाधिपदास्नातमेव शतरुद्रियमुचितम् । तत्र हेतु-  
माह—एतानि ह वा इति । अमृतस्य ब्रह्मणः । एतैर्ज्ञैः । इतिर्वीक्ष्यसमाप्तौ । एव-

शं०दी०नार्थम् । इतिर्वीक्ष्यसमाप्त्यर्थः । फलमाह—सोऽविमुक्तोऽविमुक्तमविमुक्तमंबन्धि  
ज्ञानं वस्तुसाक्षात्कारकरणमाचष्टेऽन्तकाले ददातीत्यर्थः । यो वै य एव तन्निर्गुणात्म-  
स्वरूपमेतदविमुक्तं स्वरूपमेव न ततो भिन्नमेवमुक्तस्थानादिमहिते धेदु जानीया-  
दित्यर्थः ॥ इति द्वितीयः खण्डः ॥ २ ॥

अथ हैनं ब्रह्मचारिणोऽविमुक्ते मनो धारयितुमशक्ताः शिष्या ऊचुः । किं केन  
जप्येनामृतत्वं मोक्षम् । ब्रूहि येन जप्येन मोक्षो भवति तं जपं कथयेत्यर्थः । इति  
स होवाच याज्ञवल्क्यः । शतरुद्रियेण नमस्ते रुद्र मन्यव उत्यध्यायेन । इति श्रुति-  
राह । एतानि रुद्राध्यायोक्तानि । ह वा अमृतनामधेयानि, अमृतस्य मोक्षरूपस्य

तेर्ह वा अमृतो भवतीत्येवमेवैतद्याज्ञवल्क्यः ॥ इति तृतीयः खण्डः ३  
 अथ ह जनको ह वैदेहो याज्ञवल्क्यमुपसमेत्योवाच भग-  
 वन्संन्यासमनुब्रूहीति स होवाच याज्ञवल्क्यो ब्रह्मचर्यं  
 समाप्य गृही भवेद्गृही भूत्वा वनी भवेद्वनी भूत्वा प्रव्रजे-

ना०दी० मेवैतद्याज्ञवल्क्येति ब्रह्मचारिणामङ्गीकारवाक्यम् । याज्ञवल्क्य इति पाठे  
 याज्ञवल्क्य इति यदाहैवमेवैतदिति श्रुतेर्वचः ॥ इति तृतीयः खण्डः ॥ ३ ॥

ननु संन्यासिनामेवाविमुक्तोपासनद्वारा यदि मुक्तिस्तद्याश्रमान्तरपरिग्रहं न कोऽपि  
 कुर्यादित्याशङ्क्य जनकः गृच्छति—अथ हेति । पितृव्यावृत्त्यर्थं वैदेह इति विशेष-  
 णम् । उपसमेत्य समीपमागत्येति विनयप्रदर्शनार्थम् । असत्यपि संन्यासे भवतः  
 सिद्धिप्रदर्शनार्थं भगवन्निति मन्त्रोचनम् । संन्यासं संन्यासाधिकारं तद्विधिं च । इतो  
 विदिताभिप्रायः क्रमेणोत्तरयन्नादौ क्रमसंन्यासमाह—स होवाचेति । ब्रह्मचर्यं समा-  
 प्येति । अन्यथाऽनधीतवेदस्य कर्मण्यनधिकारात् । गृही भूत्वेति । अन्यथा संतत्यभावे  
 पित्र्यर्णानपाकरणात् । वनी भूत्वेति । तपसा हन्ति किल्बिषमिति सक्लिषपस्यान-  
 धिकारात् ।

शं०दी० रुद्रस्य नामानि । एतै रुद्रनामधेयैर्नित्यं जपितैः । ह वै प्रसिद्धैरेव । अमृतो  
 भवति मोक्षभागभवति । इतिः खण्डसमाप्तौ ॥ इति तृतीयः खण्डः ॥ ३ ॥

अथ ब्रह्मचारिप्रश्नानन्तरं ह प्रसिद्धो जनको नामतः । ह प्रसिद्धः । वैदेहो विदे-  
 हदेशाधिपतिः । याज्ञवल्क्यमुपसमेत्योप समीपे समागत्योवाच । भगवन्पङ्गुणैश्च-  
 र्यसंपन्न । संन्यासमनुब्रूहीति । अवसरमनु केन कथं कदा करणीय इत्यर्थः । स  
 होवाच याज्ञवल्क्यः । इदानीमविरक्तस्य कालप्राप्तं संन्यासं वक्तुमाश्रमव्यवस्था-  
 माह—ब्रह्मचर्यं विरक्तिश्चः समाप्य स्नातकः प्रथमाश्रमविरक्तो भवेदिति शेषः ।  
 तत्र चेत्प्रीतिः संकल्पपुरःसरं तत्रैवावतिष्ठेत् तत्र प्रीतेरभावेऽष्टवर्षानन्तरं द्विजातीनां  
 संस्काररूपं वेदग्रहणाङ्गमेकं द्वौ त्रींश्चतुरो वेदानेकां स्वशाखां पङ्क्तुयात् वा यथाशास्त्रं  
 गुरुशुश्रूषापुरःसरमधीत्य समावर्तनकर्मणा समाप्य प्राप्तयौवनकाले गृही दारप-  
 रिग्रहलक्षणं श्रौतस्मार्तयोरन्यतरेण निषेवितसर्वकर्मसंपादकं त्रिवर्गकारणं कंचि-  
 त्कालं गार्हस्थ्यं गृहमस्यास्तीति गृही भवेत् । गृह इच्छाभावे गृहाद्वनी कन्द-  
 मूलफलाद्याहारेण साग्निहोत्रो निरग्निहोत्रो वा वनं निवासस्थानमस्यास्तीति वनी  
 भवेदित्यनुषङ्गः । भूत्वा वनस्थाश्रमं स्वीकृत्यात्रापीच्छाया अभावे प्रव्रजेच्चतुर्थाश्रमं  
 गच्छेत् । अत्र चतुर्ष्वश्रमेष्वनुक्रमोऽयमाश्रमान्तरं गन्तुमिच्छाया अभाव एकैकं  
 यावज्जीवं संकल्पपुरःसरं गन्तुमिच्छेत् । संन्यासमन्तरेणानुक्रमोऽपि नियतः । प्रातिलोम्यं

यदि वेतरथा ब्रह्मचर्यादेव प्रव्रजेद्गृहाद्वा वनाद्वाऽथ पुनरव्रती वा व्रती वा

ना०दी० अत एव स्मृतिः—

“ऋणत्रयमपाकृत्य मनो मोक्षे निवेशयेत्” इति ।

तथा—“अधीतवेदो जपकृतपुत्रवानन्नदोऽग्निमान् ॥

शक्त्या नृ यज्ञकृन्मोक्षे मनः कुर्यात्तु नान्यथा” इति ।

“न्यायागतधनस्तत्त्वज्ञाननिष्ठोऽतिथिप्रियः ॥

श्राद्धकृतसत्यवादी च गृहस्थोऽपि विमुच्यते”

इति स्मृतेराश्रमान्तरस्यापि ज्ञानसाधनत्वाज्ज्ञानिनोऽपि याज्ञवल्क्यादेः क्रमसं-  
न्यासो न विरुद्ध इति भावः । ननु तृतीयखण्डे ब्रह्मचारिभिरात्मज्ञानोपायः पृष्ठो ब्रह्म-  
चारिणां च विवाहादिकर्मव्यग्राणां कथमात्मज्ञानावसर इत्याशङ्क्य वैराग्यपाठे क्रमा-  
तिक्रमेणापि संन्याससंभवाज्ज्ञानप्रभोपपत्तिरित्याशयेनाऽऽह—यदि वेति । यदि  
वेत्यनियमे इतरथा गार्हस्थ्यद्यनङ्गीकृत्य व्युत्क्रमप्रकारेणापि परमविरक्तस्य कर्मणि  
प्रवृत्त्यनुपपत्तेरर्थासंन्यासासिद्धिरिति भावः । गृहाद्गृहाद्वा इति । वाशब्दः प्रत्येकमभिसं-  
चक्षते । वनात्तृतीयाश्रमात् । एतज्जन्मावच्छिन्नमेव वनादि न संन्यासाङ्गमित्याह—  
अथ पुनरिति । अत्रत्यचोर्णाध्ययनाङ्गव्रतः । स्नातकः कृतविद्याव्रतान्मन्त्रानः । उत्स-

शं०दी० नु चतुर्विपि न कदाचिदपि । इदानीं सति वैराग्ये संन्यासे विशेषमाह—यदि  
वा पक्षान्तरे विकल्प इतरथा वैराग्यमंपन्नः संसारमृहातः प्रकारान्तरात् । अधीतस्यशा-  
स्त्रवेदान्तः सर्ववेदान्ताध्यायी वा ब्रह्मचर्यादेव प्रथमाश्रमादेव स्वल्पकालं चीर्णाज्ज्ञान-  
काले वाऽसति यावज्जीवं तदाश्रममंकल्प उत्तराश्रमं वाऽस्वीकृत्यापि प्रव्रजेत्पारमहंस्या-  
श्रमं गच्छेत् । यद्यपि प्रव्रजेदिति श्रुतिः माधारणी कृटीचकादीनामपि तथाऽपीतरथाशब्देन  
वैराग्यमंपत्तेरभिधानाद्द्वैराग्यस्य साकल्ये सति संकोचम्यायुक्तत्वात्पारमहंस्यमेव युक्तग्रहमा  
ब्रह्मचर्यादिति ब्रह्मचर्यावधिश्रवणादनुपनीतम्यानधिकारः सूचितः । यद्यपि जन्मान्तराधी  
तवेदत्वेन चेह तदर्थस्मरणादुपनयने नोपयोगस्तथाऽपि न तत्र वैधेन पारमहंस्येनाप्युप-  
योगः स्वतःभिद्वत्वात्तस्य गृहाद्वा कृतत्रिवर्गादकृतत्रिवर्गाद्वाऽकृतगृहस्थाश्रमयावज्जी-  
वमंकल्पः । वनाद्वाऽचीर्णसमव्रतनस्यधर्माद्वा यावज्जीवं तदाश्रममंकल्पमात्रं । वाशब्दो  
द्वयोरेकस्य चोत्तराश्रमस्याग्रहणेऽपि वैराग्ये सति त्रिष्वप्याश्रमेषु प्रव्रज्याधिकारसमुच्च-  
यार्थः । ब्रह्मचर्यादेव प्रव्रजेद्गृहाद्वा प्रव्रजेद्गृहादेव वा प्रव्रजेदित्यन्वयः । अथ प्रव्रजेत्यो  
ब्रह्मचारिगृहस्थवानप्रस्थाश्रमिभ्योऽर्थान्तरभूतः पुनः पश्चादुपपन्नवैराग्यः । अव्रती वा  
व्रती वा । व्रतमस्यास्तीति व्रती न व्रत्यव्रत्यव्रतवान् । अथ वनस्यस्य जपविमोक्षानन्तरं  
वनस्थाश्रमममाप्त्यभिषेके प्राप्ते कृतश्रित्तिमित्त्वान्म्यासाश्रमप्रवेशो यावदवस्थानं तद्गृहाः



स्नातको वाऽस्नातको वोत्सन्नाग्निरनग्निको वा यद्-  
हरेव विरजेत्तद्दहरेव प्रव्रजेत्तद्वैके प्राजापत्यामेवेष्टिं  
कुर्वन्ति तद् तु तथा न कुर्यादाग्नेयीमेव कुर्यादाग्निर्ह वै

ना०दी० न्नाग्निर्मृतदारः । अनग्निकोऽगृहीताग्निकः । यद्दहरेवेत्येवकारोऽविलम्बार्थः ।  
“हेतुहेतुमतोऽलिङ्” इति लिङ् । संन्यासविधिमाह—तद्वैक इति ।

तदुक्तं याज्ञवल्क्येन—

“वनाद्गृहाद्वा कृत्वेष्टिं सर्वस्वं वेददक्षिणाम् ।

प्राजापत्यां तदन्ते तानग्नीनारोप्य चाऽऽत्मनि” इति ॥

मोक्षे मनः कुर्यादित्यपेक्षते । दूपयति—तद् तु तथा न कुर्यादिति । तर्हि कां  
कुर्यादित आह—आग्नेयीमेव कुर्यादिति । प्रजापत्य इत्यपहायाग्नये त्वा जुष्टं निर्व-  
पामीति प्रयोगः । आग्नेयीष्टिकरणे हेतुरग्निर्ह वै प्राण इति । प्रजाप-  
तिस्तु मनः । प्राणमनसोश्च प्राण एव बलीयान् । सुहयदृष्टान्तेन च्छान्दोग्ये

शं०दी० भवति मासोपवासजपादिव्रतत्वेन तद्विधुरत्वेन वा तेन भेदेन भिन्नौ व्रत्यव्रती-  
तिशब्दाभ्यामुच्येते । वाशब्दौ वैराग्ये सति प्रव्रजेदित्यनुपङ्गार्थोऽभ्युपगच्छति । ब्रह्मचारिणो  
वेदानामध्ययनऽवस्थानं स्वशाखामात्रस्य सकृत्पाठोऽपि तावैतौ कुतश्चान्निमित्तादकृतदा-  
रपरिग्रहौ स्नातकास्नातकशब्दाभ्यामुच्येते । स्नातको वा वेदान्साङ्गान्सर्वानधीत्य  
स्नातः स्नातकः स्वशाखामात्रपाठेन स्नातोऽस्नातको वा मुख्यस्नातकत्वाभावान् । वाशब्दौ  
प्रव्रजेदित्युभयत्रानुपङ्गार्थौ । गृहस्थोऽपि द्वेषाऽऽश्रमी भवति । एकः स्वीकृताग्निः कल-  
त्रमरणान्निमित्तान्तराद्वात्सन्नाग्निः । अपरस्तु कस्माच्चिन्निमित्तात्सत्स्वपि दारिष्वपरिगृही-  
ताग्निस्त्वावेतावुत्सन्नाभ्यनग्निकशब्दाभ्यामुच्येते । उत्सन्ना विच्छिन्ना अग्नयो यस्य स  
उत्सन्नाग्निः । अगृहीता अग्नयो येन सोऽनग्निकः । अत्रैक एव वाकार उभयत्र  
प्रव्रजेदित्यनुपङ्गार्थः । एवं पुरुषेष्वाश्रमिष्वनाश्रमिषु च पारमहंस्यम्यानियतिमुक्त्वा  
कालकृताऽपि नात्र नियतिरित्याह—यद्दहरेव यस्मिन्नेवाहनि विरजेद्वैराग्यं प्राप्नुया-  
त्तद्दहरेव तस्मिन्नेवाहनि प्रव्रजेत् । साग्निकस्य संन्यास इष्टिविशेषमाह—तत्तत्र ह  
किल । एके केचनाऽऽचार्याः प्राजापत्यामेव प्रजापतिदेवताकां न त्वन्यामिष्टिं याज्ञि-  
कप्रसिद्धां कुर्वन्ति । निर्वपन्तीति वा पाठः । तद् तु तेषामुक्तमपि विरक्तः । तथा प्राजा-  
पत्यानुष्ठानप्रकारं तद्वचनं न कुर्यात् । कर्तव्यां तामाह—आग्नेयीमेवाग्निदेवताकामेव न  
त्वन्यामिष्टिं कुर्यात् । तत्रोपपत्तिमाह—अग्निः प्रसिद्धः साधनात्मा । हि यस्मात्प्राणः

प्राणः । प्राणमेवैतया करोति पश्चात्रैधातवीयामेव कुर्यादेतयैव  
त्रयो धातवो यदुत सत्त्वं रजस्तम इत्ययं ते योनिर्ऋत्विवो

ना०दी०तथोपपादनात् । आग्नेयेष्टेः सामर्थ्यमाह—प्राणमेवैतया करोतीति । यत्र  
प्राणस्तत्र मनो यत्र मनस्तत्र सर्वेन्द्रियाणि यत्रेन्द्रियाणि तत्र विषया इत्या-  
ग्नेय्या सर्वं सिध्यति । ततोऽप्यधिकवीर्यामाह—त्रैधातवीयामेव कुर्यादिति ।  
त्रयाणां वेदानां धातवो रसा गर्भाशय इव शेरतेऽस्यां सा त्रैधातवीयेष्टिस्तस्यां ह्ये-  
न्द्राग्रं द्वादशकपालः पुरोडाशो हविः । तच्च तण्डुलपिष्टवेष्टितयवपिष्टरूपम् । सर्वस्व-  
दानादस्याः संन्यासेऽधिकारः । तदुक्तं शतपथब्राह्मणे—“यो वै सहस्रं भूयो वा  
दद्यात्स एतया यजेत” इति । तस्याः सामर्थ्यमाह—एतयैव त्रयो धातव इति ।  
वर्धन्त इति शेषः । के त इत्यपेक्षायां तदुपार्थान्निष्कृत्य दर्शयति—यदु सत्त्वं रज-  
स्तम इतीति । त्रिविधा अपि त्रैविद्यरसा अनया वर्धन्त इत्यर्थः । तिमृणामिष्टानां  
यथोत्तरमधिक्राधिकवीर्यत्वं द्रष्टव्यम् । आघ्राणेनाग्नेरात्मनि समारोपलक्षणप्रतिपत्त्यर्थम-  
न्याघ्राणमन्त्रमाह—अयं ते योनिरिति । अयं प्राणस्ते तवाऽग्ने योनिरूपतिस्थान-  
म् । वायोरग्निरिति श्रुतेरनुभवाच्च । ऋत्विज्य ऋतुर्गर्भाधानममयः प्राप्तोऽस्येति  
यमन्तः “समयस्तदस्य प्राप्तम्” इत्यधिकृत्य “ऋतोरणु” “ऋन्द्रमि वस” । अग्नेः  
प्राणयोनित्वे प्रमाणमाह—यत् इति । जातः सन्त्यतः प्राणादगोचयाः । रुच दीप्तौ ।  
दीप्तिमापद्यते पितुः संयोगेनेव पुत्रत्वेन ते प्राणयोनित्वमिति गम्यते । तं प्राणं स्वयानि  
जानन्नग्न आरोह मत्प्राणारूढो भव मत्प्राणमाविशेत्यर्थः । अयं प्राणमाविष्टः सत्त्वाऽ-

शं०दी०मृत्रात्मा परमात्मा वा स्वरूपं नयतीत्यर्थः । अग्नेर्देवानां प्रथमस्य परमात्मत्वमु-  
क्तम् “अग्निश्चे प्रथमो देवतानां समानो वा चोत्तमो विष्णुर्गामेत्” इति । सुगमार्थः ।  
“अग्निमेव देवतानां प्रथमममृजत ” इति “अग्निः प्रथमो वमुभिर्नो भव्यात्” इति  
च । तादृशस्यान्यस्यापीश्वररूपत्वादित्यर्थः । तस्मान्प्राणमेवोक्तं रूपमेवैतयाऽऽग्नेयेष्ट्या  
करोति । पश्चादनन्तरं त्रैधातवीयामेव यः कामयेनात्वादस्याभिनि तस्मा एतं त्रिधातुं  
निर्वपेदिति राजाधिराजमराजगुणयुक्तेन्द्रदेवताकामेवेष्टिं कुर्यात् । तत्रोपपात्तिमाह—एत-  
यैव त्रैधातवीयैव । त्रयो धातवस्त्रिसंख्याका धातुशब्दवाच्यया धातवो दृता भव-  
न्तीति शेषः । तानाह—यदुत यदेवाऽऽग्नेयं रूपत्रयं सत्त्वं गुह्यं रूपं रजो लोहितं  
रूपं तमः कृष्णं रूपमिति । एवमिष्टिं यथाशास्त्रं कृत्वाऽग्नेराघ्राणमनन मन्त्रेण कुर्या-  
दित्याह—अयं प्राणस्ते तव योनिः कारणम् । ऋत्विज्य ऋतुसंबन्धुत्विक्कसंबन्धु-

यतो जातो अरोचथाः । तं जानन्नम्र आरोहाथानो वर्धया  
रयिमित्यनेन मन्त्रेणाग्निमाजिघ्रेदेष वा अग्नेर्योनिर्यः प्राणः  
प्राणं गच्छ स्वाहेत्येवमेवैतदाह ग्रामादग्निमाहृत्य पूर्ववद-  
ग्निमाप्रापयेद्यग्निं न विन्देदप्सु जुहुयादापो वै सर्वा  
देवताः । ॐ सर्वाभ्यो देवताभ्यो जुहोमि स्वाहेति हुत्वा

ना०दी०स्माकं कुले रयिं धनमैश्वर्यं वर्धय पोषयेति । पुत्रादिश्रेयःप्रार्थनामन्त्रं व्याचष्टे—  
एष वा इति । तृतीयं पादं व्याचष्टे—प्राणं गच्छेति । एतन्मन्त्ररूपमाग्निं प्रति प्राणं  
गच्छ स्वाहेत्येवमेवाऽऽह प्रतिपादयति । यद्यनग्निः स्यात्तदेष्टनधिकारार्थिकं कार्य-  
मत आह—ग्रामादिति । पूर्ववदयं त इति मन्त्रेण । अत्रापि संन्यासोपनिषदुक्तो  
होमविधिर्दृष्टव्यः । प्राणापानेत्यादिर्वा विरजाहोमश्च । ननु महावनादौ यदि संन्यासि-  
सिपा स्यात्तदा यदहरेवेति नियमविधानात्तत्कालं चाग्न्यलाभार्थिकं कार्यमत आह—  
यद्यग्निं न विन्देदिति । आपो वा इति । आपो वा इदमग्र आसन्निति श्रुते रपां  
सर्वदेवताकारणत्वात्कार्यस्य च कारणानतिरेकादाप एव सर्वदेवताः । अयं मन्त्रः  
सर्वाभ्य इति । हविःशेषस्य प्रतिपत्तिमाह—हुत्वेति । उपोद्ब्रूय पात्राद्गृहीत्वा  
शं०दी०तुभिः परिकल्पिता वा । यतो यस्माज्जान उत्पन्नोऽरोचथा दीप्तिं कृतवानसि ।  
तमात्मजनकं जानन्नवगच्छन् । हेऽग्ने । आरोहास्मिन्नारोहणं कुरु प्राणमात्रो भवेत्यर्थः ।  
अथानन्तरम् । संहितापाठनिमित्तो दीर्घः । नोऽस्माकं वर्धय वृद्धिं नय । रयिं सुवर्णं  
सम्यगर्थनोधादिकमित्यर्थः । इतिमन्त्रसमाप्तौ । गिर इति पाठो वाचो वर्धयेति । अत्र  
पूर्ववद्दीर्घः । अनेन मन्त्रेणाग्निमाजिघ्रेत् । उक्तमन्त्रार्थं श्रुतिः स्वयमेवाऽऽह—एष  
वै । एष एवाग्नेर्योनिर्यः प्राणः प्राणं गच्छ स्वाहेति सा त्वदीया वागहमिति वागाह  
यस्मात्तस्मात्स्वाहा । तदुक्तं तैत्तिरीयकेऽग्निहोत्रब्राह्मणे—“ तं वागभ्यवदज्जुहुयीति  
सोऽब्रवीत्कस्त्वमसीति । स्वैव ते वागित्यब्रवीत् । सोऽजुहोत्वस्वाहेति तत्स्वाहाका-  
रस्य जन्म । य एवं स्वाहाकारस्य जन्म वेद करोति स्वाहाकारेण वीर्यः ।  
यस्यैवं विदुषः स्वाहाकारेण जुहति भोगायैवाम्य हृतं भवति ” इति । इति-  
व्याख्यासमाप्तौ । एवमेवेत्यमेव । एतदस्माभिव्यारुयातम् । आहोक्तवानमन्त्रः । इदानीं  
निरग्निकानां संन्यासविधिमाह—ग्रामाच्छेत्रियागारादेरग्निमाहृत्यान्वाधाय पूर्ववदि-  
ष्टिव्यतिरेकेण विरजाहोमं पुरुषसृक्तादिना च यथाशास्त्रं हुत्वा पूर्णाहुत्यन्तेऽयं ते योनि-  
रिति मन्त्रेण संन्यासिनमध्वर्युणाऽग्निमाप्रापयेदग्नेराम्नाणं कारयेत् । यदि पक्षान्तरे ।  
अग्निं न विन्देन्न लभेताप्सु जुहुयात्तडागोदकेषु जुहुयात् । तत्रोपपत्तिमाह—आपो  
वै सर्वा देवताः । तत्र विशेषमन्त्रमाह—पूर्णाहुताबुदकस्थले सर्वाभ्यो देव-  
ताभ्यो जुहोमि स्वाहा । स्पष्टो मन्त्रः । इत्यनेन प्रकारेण हुत्वा हतशेषं

समुद्भृत्य प्राश्नीयात्साज्यं हविरनामयं मोक्षमन्त्रस्त्रयैवं  
विन्देत्तद्ब्रह्मैतदुपासितव्यमेवमेवैतद्भगवन्निति वै याज्ञव-  
ल्क्यः ॥ इति चतुर्थः खण्डः ॥ ४ ॥

अथ हैनमत्रिः पप्रच्छ याज्ञवल्क्य पृच्छामि त्वा  
याज्ञवल्क्यायज्ञोपवीती कथं ब्राह्मण इति स होवाच  
याज्ञवल्क्य इदमेवास्य तद्यज्ञोपवीतं य आत्मा

ना०दी०प्राश्नीयाद्ब्रह्मैतत् साज्यमाज्यमहितं हविश्चरुम् । संन्यासस्य फलमाह—अनामयं  
मोक्षमन्त्र इति । संन्यासो निष्प्रत्यूहं मोक्षोपाय इत्यर्थः । तत्र प्रमाणमाह—त्रयैवं  
वदेदिति । वेदत्रयैवं संन्यासोऽनामयं मोक्षमन्त्र इत्येवं वदेद्वदतीत्यर्थः । वेदेति  
कविन्पाठः । एतद्ब्रह्मेति । एतत्संन्यासलक्षणवस्तु ब्रह्म ज्ञातव्यं ब्रह्मप्राप्तिहेतुत्वात् ।  
एवं संन्यासानन्तरं ब्रह्मेति संन्यासिनां व्यवहरन्ति—एतदुपासितव्यमिति । मोक्षा-  
र्थिभिरतत्संन्यासरूपमुपास्यमङ्गीकार्यम् । त्यागनैके अमृतत्वमानश्रुति श्रुतेः । एतमे-  
वैतदित्यादि पूर्ववत् ॥ इति चतुर्थः खण्डः ॥ ४ ॥

उपर्वानत्यागं ब्राह्मण्यमेदहप्रश्नपूर्वकं निराकरोति । अथ हैनमत्रिरिति ।  
अयज्ञोपवीती त्यक्तयज्ञोपवीतः । इदमेवेत्युक्तं तत्किमित्यत आह—य आत्मेति ।  
आत्मध्याने सर्वं धर्मफलमन्तर्भूतमित्यर्थः । तदुक्तं याज्ञवल्क्येन । “ध्यानमेव

शं०दी०समुद्भृत्य प्राश्नीयात् । साज्यं हविरनामयं हुतशेषत्वादोगदोपशुन्यम् । इदानीं  
नप्यमाह—मोक्षमन्त्रो मोक्षहेतुर्मन्त्रो मोक्षमन्त्रः । त्रयी प्रणवन्त्रयीरूपत्वात्तस्य । एवं  
विन्देद्ब्रह्ममाणप्रकारेण विद्यात् । तद्ब्रह्म सत्यज्ञानादिलक्षणं ब्रह्म एतदोकाररूपमुपा-  
सितव्यम् । जनक आह—एवमेवैतत्त्वयोक्तं मन्यमनम् । एष इति पाठे संन्यासः ।  
भगवन्पूजावन् । श्रुतिराह—इति वै याज्ञवल्क्यः । आहति शेषः ॥ इति चतुर्थः  
खण्डः ॥ ४ ॥

अथ हैनमत्रिः पप्रच्छ पूर्वोक्तः प्राप्तावसरं जनकेन प्रष्टव्यं तदनुज्ञया पप्रच्छ याज्ञ-  
वल्क्यं हे याज्ञवल्क्य त्वां पृच्छामि । अयज्ञोपवीती छानानामनक्रियाङ्गभूतं  
यज्ञोपवीतमस्यास्तीति यज्ञोपवीती लोके प्रसिद्धां ब्राह्मणोऽयं न यज्ञोपवीत्ययज्ञोपवीती  
कथं केन प्रकारेण ब्राह्मणः । इतिः प्रश्नमासा । स होवाच याज्ञवल्क्यः ।  
इदमेव स्वयंप्रकाशस्वरूपमेवास्य परमहंसस्य तत्त्वत्रादिभयं यज्ञोपवीतम् ।  
क्रियाशब्दप्रत्यययोग्यं प्रसिद्धम् । यज्ञस्य श्रौतस्य च स्मार्तस्य च विविधस्य  
तपोयोगस्वाध्यायज्ञानादिरूप मामीष्येन विशेषेण नित्यमयोगिनेन प्राप्तं यज्ञोपवी-  
तम् । यः स्वयंप्रकाशसच्चिदानन्दत्वेन प्रसिद्धः । आत्माऽस्मद्ब्रह्मेः साक्षी ।

प्राश्याऽऽचम्यायं विधिः परिव्राजकानां वीराध्वाने वाऽनाशके वाऽ-

ना०दी०हि जन्तूनां कारणं बन्धमोक्षणे ” इति । शङ्कां निवृत्त्य प्राश्नीयादिति पूर्वोक्तमनुस्मरति—प्राश्याऽऽचम्येति । प्राशनमनूद्याऽऽचमने विधिः । आचम्याग्निमाघ्रापयेदिति पूर्वेषान्वयः । अन्नघमावे जलमेव । उपसंहरति—अयं विधिः परिव्राजकानामिति । एवं परिव्राज्या कर्तव्येत्यर्थः । इमं विधिं पञ्चस्वतिदिशति—वीराध्वाने वेत्यादि । वाशब्दपञ्चकं समुच्चये । एतेष्वपि पञ्चसु यथाधिकारममेवेष्ट्यादिविधिः प्रोक्त आदित्यपुराणे—

“समायुक्तो भवेद्यस्तु पातकैर्महदादिभिः ।

दुश्चिकित्स्यैर्महारोगैः पीडितो वा भवेत्तु यः ॥

स्वीयदेहविनाशस्य काले प्राप्ते महामतिः ।

आ ब्रह्मणो वा स्वर्गादिमहाफलजिगीषया ॥

प्रविशेऽञ्ज्वलनं दीप्तं करोत्यनशनं तथा ।

अगाधं तोयराशिं वा भृगोः पतनमेव वा ॥

गच्छेन्महापथं वाऽपि तुपारगिरिमादरात् ।

प्रयागवटशाखाप्राद्देहत्यागं करोति वा ॥

शं०दी०प्राश्य व्याप्तं कृत्वा हस्ताभ्यां स्वभावता वा व्याप्तमिदमभोजनमेवं वा बुद्धिस्थं कृत्वा । प्राश्येत्यादिनां च संन्यासविधिः कथ्यते । ततः सकारस्य शकारोऽयं वा छान्दसः । ततः प्रेषोच्चरणानन्तरं ‘समृद्रं गच्छ स्वाहा’ इत्यनेन मन्त्रेण सशिवस्य यज्ञोपवीतस्य यथाप्राप्तपूदकेषु प्रक्षेपणं कृत्वाऽऽचम्यानन्तरं त्रिराचम्यायमेव विधिरौपनिषदामुक्तो विधिः कर्तव्यताप्रकार आत्मा यज्ञोपवीतमित्यादिलक्षणः परिव्राजकानां परमहंसानाम् । क्षत्रियविशोः परमहंसलिङ्गधारणस्य स्मृतौ विरोधात्—

“मुखजानामयं धर्मो यद्विष्णोर्लिङ्गधारणम् ।

बाहुजातोरुजातानामयं धर्मो न विद्यते” इति ।

तद्विषयमिदं वक्ष्यमाणम् । अथवा कुतश्चिन्निमित्तादाश्रमभ्रष्टानामकृतप्रायश्चित्तानां शिष्टैरव्यवाहियमाणानां वक्ष्यमाणप्रकारेण मरणम् । अथवाऽचिकित्स्यव्याध्यभिभूतानाम् । किं बहुना श्रवणाद्यसमर्थानामेवैतत् । वीराणां सङ्ग्रामेऽपि नितानां गोब्राह्मणबालरूपाद्यर्थं कण्टकवृश्चिकसर्पसिंहव्याघ्राद्यभोतानामध्वानमध्वा तस्मिन्नध्वानेऽध्वनितनुं त्यजेदिति पञ्चस्वपि शेषः । अनाशके वा न विद्यते यस्मिन्नशनं तदनाशकं

पां प्रवेशे वाऽग्निप्रवेशे वा महाप्रस्थाने वाऽथ परिव्राड्विव-  
र्णवासा मुण्डोऽपरिग्रहः शुचिरद्रोही भैक्षानो ब्रह्मभूयाय

ना०दी० उत्तमान्मम्रुयाल्लोकान्नाऽऽत्मघाती भवेत्कचित् ।  
महापापक्षयात्सद्यो दिव्यान्भोगान्समश्नुते ॥  
एतेषामधिकारस्तु तपसां सर्वजन्तुषु ।  
नराणामथ नारीणां सर्ववर्णेषु सर्वदा ” इति ॥

वीराध्वानेऽग्निपुराणे फलमुक्तम्—

“यस्तु शास्त्रमनुमृत्य वीर्यवान्नाहिनीमुखे ।  
संमुखे वर्तते शूरः स स्वर्गान्न निवर्तते ॥  
वीरशय्या च वीराध्वा वीरस्थानस्थितिः स्थिरा ” इति ॥

अध्वानशब्दोऽध्वपर्यायः । अनाशके फलमुक्तं भविष्योत्तरे—

“समासहखाणि तु सम वै जठे दशैकमशौ पतने च पौडश ।  
महाहने पष्टिरशीतिगोग्रहे अनाशने भारत चाक्षया गतिः” इति ॥

अनेनाप्रवेशेऽग्निप्रवेशे चापि फलमुक्तम् । महाप्रस्थाने ब्रह्मपुराणोक्तफलम्—

“महाप्रस्थानयोत्रा तु कर्तव्या तुहिनेोपरि ।

आमित्वसत्त्वैर्यं च मद्यः स्वर्गप्रदा च सा ” इति ॥

भानुपङ्क्तिमुक्त्वा प्रकृतपरित्राजकधर्मानाह—अथ परिव्राड्विति । विवर्णं गरिकादिना  
त्यक्तस्वाभाविकवर्णं त्रासो यस्य स विवर्णवासाः । मुण्डो मुण्डितशिराः । अत्रामम इत्यपि  
कचित्पाठः । अपरिग्रह इति । स्त्रिया संन्यामिना मह न गन्तव्यमित्यर्थः । शुचिर्वाग्धाभ्यन्तर-  
शौचवान् । अद्रोही भूतनिवांमारहितः । भैक्षानो भैक्षणानिति प्राणिति जीवति भैक्षानः ।  
यद्वा शानजन्तः । अनित्यमागमशामनमिति कामयानशब्दवन्मृगभावः । स्वार्थिकोऽण् ।  
ब्रह्मभूयाय ब्रह्मभावाय भवति संपद्यते । नानेनानशनवत्याद्देहमत्याज्यः । आतुरमन्या-  
शं०दी० तस्मिन्नशनोदकपरित्यागनेत्यर्थः । यद्वा तु कामानशनं तदाधिकृतविषयमिदम् ।  
इतोऽपकृष्टानां गङ्गाप्रयागादावपां प्रवेशे वा जाञ्जल्यमानेऽश्रौ प्रवेशे वा महाप्रस्थाने  
वा महदावृत्तिशून्यं प्रस्थानं सर्पवृश्चिकमिहव्याघ्रविषमभूम्याद्यपरिहारण गमनं यावच्छ-  
रीरपातं तन्महाप्रस्थानं तस्मिन् । वाशब्दपञ्चकं मरणप्रकारपञ्चकच्छाया विकल्पार्थम् ।  
अथ पूर्वस्मादनधिकृतादर्थान्तरभूतोऽधिकारी परमहंसः परिव्राड्विवर्णवासाः कापा-  
यवासा मुण्डोऽशिश्वः केशरहितो न विद्यते कन्याकौपीनाङ्गवस्त्रव्यतिरिक्तः परिग्रहो  
यस्य सोऽपरिग्रहः । शुचिर्मृत्नाजलादिना मनःशुद्धा च शुचिः । अद्रोही कर्मणा  
मनसा वाचा च भूनेभ्यो द्रोहोऽस्तीति द्रोही न द्रोह्यद्रोही भैक्षानः प्राणसंभारणार्थं  
यथाशास्त्रं माधुकरादिभिक्षां कुर्वाणो भैक्षानः । ब्रह्मभूयाय ब्रह्ममाशात्कारेण ब्रह्मत्वाय

भवति यद्यातुरः स्यान्मनसा वाचा वा संन्यसेदेष  
पन्था ब्रह्मणा हानुवित्तस्तेनैति संन्यासी ब्रह्म  
विदित्येमवेवैष भगवन्निति वै याज्ञवल्क्यः ॥ इति  
पञ्चमः खण्डः ॥ ५ ॥

तत्र परमहंसा नाम संवर्तकारुणिश्वेतकेतुदु-  
र्वासक्रभुनिदाघजडभरतदत्तात्रेयरैवतकप्रभृतयोऽ-

ना०दी०समाह—यदीति । वाञ्छनसयोरेव सामर्थ्यादैहिकसामर्थ्याभावात् । संन्यासमा-  
र्गस्य कल्पितत्वशङ्कां निराकरोति—एष पन्था इति । ब्रह्मणा विरिञ्चिना । ह प्रसिद्धौ ।  
अनुवित्तो बोधितः । तेन मार्गेणैति प्राप्नोति । संन्यासी ब्रह्म सच्चिदानन्दाख्यम् ।  
कथं भूतः । वित् । तत्त्ववेत्ता । इतिरूपदेशसमाप्तौ । एवमेवैषोऽर्थो याज्ञवल्क्येत्यत्रे-  
रङ्गीकारवाक्यम् । विसर्गपाठ एवमेवैषोऽर्थ इत्यत्रिणा याज्ञवल्क्य उक्त इति  
श्रुतेर्वचः ॥ इति पञ्चमः खण्डः ॥ ५ ॥

परमहंससंन्यास एव नास्तीति विप्रनिपन्नं प्रति तत्संप्रदायं दर्शयति—तत्रेति ।  
संवर्तकादयोऽष्टौ पुराणप्रसिद्धाः । अरुणभ्यापत्यं श्वेतकेतुः । ऋभुः परमेष्ठिमुतः ।

शं०दी०भवति संपद्यते । यद्यातुरः स्याद्याध्यादिना चोरादिनाऽभिभूतः स्यात्संन्या-  
साश्रमं कर्तुमशक्तश्चेद्यदि वक्तुं शक्तस्तदा समनस्कया वाचा । यदि वक्तुमशक्तश्चेत्तदा  
मनसैव । वाकारः स्वशक्त्या व्यवस्थितविकल्पविषयः । संन्यसेत्प्रपमुच्चारयेत्संकल्प-  
येद्वा एष संन्यासलक्षणः पन्था मार्गो ब्रह्मज्ञानप्राप्तितेतुर्ब्रह्माधिकारिणा ब्रह्मणा हा-  
नुवित्तः प्रसिद्धो वेदे वाऽनुज्ञातो लब्धो वा तेन पथा । एति गच्छति । संन्यासी  
लोकपुत्रवित्तैषणाभिनिर्मुक्तः सर्वसङ्गपरित्यागी परमहंसो ब्रह्मविद्ब्रह्मसाक्षात्कारवान्भ-  
वति । संन्यासेन ब्रह्मज्ञानं तस्माद्विदेहकैवल्यमित्यर्थः । इति, अत्रिराह । एवमेवैष  
भगवन् । श्रुतिराह—इति वै याज्ञवल्क्यः ॥ इति पञ्चमः खण्डः ॥ ५ ॥

इदानीं याज्ञवल्क्यः श्रोतॄणां श्रद्धामुत्पादयितुं तेषामभिप्रायज्ञोऽष्टौऽपि परमहंसा-  
श्रमस्य महत्तरैरनुष्ठितत्वमाह—तत्र परित्राजकाः परमहंसास्तुरीयाश्रमाचारानुष्ठायिनो  
नाम प्रसिद्धा वक्ष्यमाणाः । संवर्तकारुणिश्वेतकेतुदुर्वासक्रभुनिदाघजडभरत-  
दत्तात्रेयरैवतकप्रभृतयः । संवर्तोऽग्नेरवतारः कः प्रजापतिः । आरुणिरौद्दालकः । श्वेत-  
केतुः पष्टेऽभ्याये छन्दोगानां प्रसिद्धस्तत्त्वमसि श्वेतकेतो इति । दुर्वासाः शंकरांशोऽ-  
त्रिपुत्रः सोऽपि कालाग्निरुद्रः सर्वत्र प्रसिद्धः । ऋभुर्वर्षणः पुत्रः । निदाघ ऋभोः  
शिष्यः । ऋभुनिदाघौ विष्णुपुराणे प्रसिद्धौ । भरतो राजा ऋभुपुत्रः । यन्नाम्नेदं

व्यक्तलिङ्गा अव्यक्ताचारा अनुन्मत्ता उन्मत्तवदाचरन्तस्त्रि-  
दण्डं कण्ठलुं पात्रं शिष्यं जलपवित्रं शिखां यज्ञोपवीतं  
चेत्येतत्सर्वं भूः स्वाहेत्यप्सु परित्यज्याऽऽत्मानमन्विच्छेद्यथा-

ना०दी०निदाघः पृष्ठस्यपुत्रो देविकातीरवासृभुशिष्यः । एतौ विष्णुपुराणे द्वितीयां-  
शम्यान्त उक्तौ । प्रभृतिग्रहणादैतरेयकवृषभदेवादयः । अव्यक्तानि लिङ्गान्युपवीतादीनि  
येषां तेऽव्यक्तलिङ्गाः । अव्यक्त आश्रमविरुद्ध आचारो येषां तेऽव्यक्ताचाराः ।  
तदेवाऽऽह—उन्मत्तवदिनि । यथा दत्तात्रेयस्य मदिरास्त्रीनिषेवणादि । त्रिदण्डी  
यदा परमहंसपदवीमधितिष्ठति तदा दण्डादीनां का प्रतिपत्तिरत आह—त्रिदण्डमिति ।

शं०दी०भारतं वर्षमभवत् । विष्णोरंशो दत्तात्रिः स एवात्रैरपत्यं दत्तात्रेयो योगीश्वरः ।  
रैवतकः प्रसिद्धः । कचित्पुराणे रेवत्याः पुत्रो रैवतकस्तस्य क्षत्रियत्वाद्वा ग्रहणमयुक्तम् ।  
ब्राह्मणप्रायपाठस्य विद्यमानत्वात् । प्रभृतिशब्देन सौभर्यादयः । संवत्सरादयः श्रुत्या द्वंद्व-  
समासेन पठिता बुद्धिमौक्याथिमस्माभिर्विचिच्छद्य व्याख्याताः । अव्यक्तलिङ्गा आच-  
रन्त इत्यन्तं तेषामेव विशेषणज्ञानम् । अव्यक्तानि लिङ्गानि पञ्चमद्रादीनि कपाले येषां  
तेऽव्यक्तलिङ्गाः । अव्यक्ताचारा न व्यक्त स्पष्टो लोकविज्ञानुं शक्य आचारः शीघ्रं  
कर्म सदसदात्मकं च येषां तेऽव्यक्ताचाराः । अनुन्मत्ता मत्ता लोकद्वयविचारशून्या  
विद्यामद्वन्तः कलत्रादिभक्षणेन प्राप्तमदास्त्रिपरीता अनुन्मत्ताः । उन्मत्तवदाचरन्तो  
यथा ग्रहाद्याविष्टा अनिष्टं वदन्तो वा तद्बुद्धिविधेयकारिणः । तथा लोक-  
समक्षदर्शने बुद्धिपूर्वकं तेषामश्रद्धोत्पादनार्थं विविधचेष्टाचारवन्तः । आश्रम-  
त्रयस्यानधिकृतानां च पूर्वं पारमहंस्यमुक्तम् । इदानीं चतुर्थाश्रमस्यावान्त-  
रभेदत्रयस्योपलक्षणन्यायेन पारमहंस्यमाह—त्रिदण्डं वैणवदण्डत्रयम् । कण्ठ-  
लुमलावृदावीदिविकारं जलपात्रम् । शिष्यं दर्भमौड्यादिरशानागचितं भिक्षापा-  
त्राधारभूतम् । पात्रमलावृदावीदिमयं दृढं भिक्षापात्रम् । जलपवित्रं त्रितन्त्रिमात्रं शुक-  
वस्त्रं सर्वदाऽऽश्चमनादौ जलशोधनार्थं चतुष्कोणं त्रिदण्डवद्गं वस्त्रम् । त्रिदण्डाद्याः पञ्च  
मात्रास्त्रिदण्डनां यामामन्यतमभेदेऽपि त्रिदण्डनां प्रायश्चित्तम् । शिखां यज्ञोपवीतं  
शिखा केशमयी तां यज्ञोपवीतं ब्रह्ममूत्रमुभे अपि पूर्वकर्माङ्गे । चकारः पञ्चमात्राणां  
शिखायज्ञोपवीतयोश्च परित्यागममुच्चयार्थः । इत्येवमन्यदपि गायत्र्यादिकमेतन्निमित्तं  
सर्वं पूर्वोक्तम् । परित्यागे मन्त्रमाह—भूः स्वाहा । भूः मत्तामात्रं चिदानन्दरमं  
ब्रह्मैव भवतीत्यर्थः । इति मन्त्रेण । अप्सु यथाप्राप्तं गङ्गादिपाथः परित्यज्य मद्गरोः  
पादमूलमुपसृत्य श्रवणमननादिभिः स्वयंज्योतिश्चैतन्यमान्मानमन्विच्छेत्माक्षात्कुर्यात् ।  
शास्त्रीयान्वेषणेन शिखायज्ञोपवीतपरित्यागानन्तरमुत्तरे मार्गं गमनप्रकारमाह—यथा-



जातरूपधरो निर्द्वंद्वो निष्परिग्रहस्तत्त्वब्रह्ममार्गे सम्यक्सं-  
पन्नः शुद्धमानसः प्राणसंधारणार्थं यथोक्तकाले विमुक्तो  
भैक्षमाचरन्नुदरपात्रेण लाभालाभौ समौ भूत्वा । शू-  
न्यागारदेवगृहतृणकूटवल्मीकवृक्षमूलकुलालशालाग्निहोत्र-

ना०दी० त्रयाणां दण्डाना समाहारः । पात्रादिः । जलपवित्रं जलशोधनवस्त्रम् ।  
चकारात्तुण्डिकाचमसत्रिविष्टव्यकोपानत्कन्याकौपीनस्नानशाट्युत्तरासङ्गानां ग्रहणम् ।  
यथाजातरूपधरः । यथाजातो निर्वस्त्रस्तथारूपस्य धरो धर्ता । संपन्नः कुशलः ।  
यथोक्तकाले “ निवृत्ते धूमसंचारे मन्दीभूते दिवाकरे ” इत्यादिस्मृत्युक्ते  
काले । विमुक्तोऽप्रतिबन्धः । अथवा जीवन्मुक्तः । तस्य स्थानान्याह—

शं०दी० जातरूपधरो यादृशं जातमात्रस्वरूपं तद्धारयतीति यथाजातरूपधरो दिग्मन्त्र  
इत्यर्थः । उत्तरमार्गे गच्छेदिति शेषः । ततः संन्यासोऽ(सा)ध्वर्युणा विनिवारितः श्रवणादि-  
सिद्ध्यर्थं लोकानुग्रहार्थमेवं भूयादित्याह । निर्द्वंद्वो द्वंद्वं शीतोष्णं सुखदुःखादि तन्निर्गतं  
यस्मात्स निर्द्वंद्वः शीतोष्णादिसहिष्णुः । निर्ग्रन्थ इति वा पाठः । निर्गता ग्रन्था अर्थशास्त्रा-  
दिरूपा यस्मात्सः । उपनिषत्संबन्धहीनशास्त्रतात्पर्यशून्य इत्यर्थः । निष्परिग्रहो निर्गतः  
कन्याकौपीनाध्यात्मपुस्तकादिव्यतिरिक्तश्च परिग्रहो यस्मात्स निष्परिग्रहः । तत्त्वब्रह्म-  
मार्गे तत्त्वमन्त्राधितं रूपं तदेव ब्रह्म देशकालवस्तुपरिच्छेदशून्यं तस्य मार्गो ज्ञानं तस्मि-  
न्ब्रह्ममार्गे सम्यक्संशयविपर्ययराहित्येन संपन्नः संपत्तिं प्राप्तः । ब्रह्मसाक्षात्कारवानि-  
त्यर्थः । तत्र हेतुमाह—शुद्धमानसः, मनसो मलाः कामक्रोधादयस्त्वैर्विमुक्तं विशुद्धं  
संकल्पराहितं मानसं यस्य स शुद्धमानसः । प्राणसंधारणार्थम्, यद्यप्यन्नमयः प्राण-  
स्तथाऽपि मनसोऽन्नमयत्वादन्नाभावेन तदपैति तदपायेन प्राणोऽप्यपैति । अपि च  
प्राणेन जग्धमन्नमन्येषां तृप्तिकारणं प्रसिद्धमतः प्राणस्य पञ्चवृत्तेः सम्यग्धारणार्थम् ।  
यथोक्तकाले विधूमत्वाद्युपलक्षित आसायं प्रदक्षिणेत्यादिना मैत्रायणीश्रुत्युक्तेऽवसरे ।  
यथोक्तकाल इत्युपलक्षणं यथोक्तप्रकारेणापि । अविमुक्त ईश्वरोऽहमस्मीति मन्यमानः ।  
विमुक्त इति वा पदच्छेदः । तदा निर्गतनिःशेषबन्धन इति व्याख्येयम् । भैक्षं माधुक्-  
रादिरूपमाचरन्नाचरेत् । नियमोऽयम् । भैक्षपात्रमाह—उदरपात्रेणोदरमेव पात्रं तेन ।  
भिक्षायामानीतायां मुक्तं व्याददीतेत्यर्थः । तत्र भिक्षाया लाभालाभयोर्हर्षशोकौ न  
करणीयौ । भिक्षालाभालाभयोस्तच्छून्यत्वेन समौ भूत्वा समावनुभूयाऽऽचरोदिब्रह्मन्वयः ।  
इदानीं परमहंसस्य स्थलान्याह—शून्यागारं देवगृहं विष्णुशिवादिदेवायतनम् । तृण-  
कूटं कुतश्चिन्निमित्ताज्जातस्तृणसमूहः । वल्मीकं पिपीलिकाभिः क्रियमाणो मृतसमुच्चयः ।  
वृक्षमूलं वटाश्वत्थादिमूलम् । कुलालशाला भाण्डनिक्षेपस्थानम् । अग्निहोत्रमग्निगृहम् ।

नदीपुलिनगिरिकुहरकन्दरकोटरनिर्झरस्थण्डिलेष्वनिकेतवास्यप्र-  
यत्नो निर्ममः शुक्रध्यानपरायणोऽध्यात्मनिष्ठोऽशुभकर्मनिर्मूलन-  
परः संन्यासेन देहत्यागं करोति स परमहंसो नाम स परमहंसो  
नामेति ॥ इति षष्ठः खण्डः ॥ ६ ॥

ॐ भद्रं कर्णेभिरिति शान्तिः ॥

इत्यथर्ववेदे जाबालोपनिषत्समाप्ता ॥ १४ ॥

शं०दी० शून्येति । शुक्रेति । शुक्रे ब्रह्म तच्चिन्तनपरः । अशुभेति । शुभस्याप्युप-  
रक्षणम् । संन्यासेन देहत्यागं करोति न वीराध्वानादिना । परमहंसो नाम प्रसिद्धः ।  
इतिशब्दद्विरुक्तिः समाप्त्यर्था ॥ इति षष्ठः खण्डः ॥ ६ ॥

नारायणेन रचिता श्रुतिमात्रोपजीविना ।

अस्पष्टपदवाक्यानां जाबालस्य प्रदीपिका ॥ १ ॥

इति नारायणविरचिता जाबालोपनिषद्दीपिका समाप्ता ॥ १९ ॥

शं०दी० नदीपुलिनं महानद्यास्तीरसमीपदेशः पुलिनम् । गिरिकुहरं निविडवैणवा-  
दिसंततो देशः । कन्दरं गिरिगुहादिस्थलम् । कोटरं वृक्षान्तःशृण्णिरम् । निर्झरः पाथः-  
स्ववणस्थलम् । स्थण्डिलं विशुद्धक्षमादेश आवरणशून्यः । शून्यागारादिस्थण्डिलान्ताः  
श्रुत्या द्वंद्वसमासेनोक्ता अस्माभिः सुखप्रतिपत्त्यर्थं विच्छिद्य व्याख्यातास्तेषु शून्या-  
गारादिष्वनिकेतवासोऽस्यास्तीत्यनिकेतवासी । नानाविधोपकरणादिसंपादने प्रय-  
त्नशून्योऽप्रयत्नः । निर्ममो निर्गतं ममत्वं सर्वेषु वस्तुषु यस्य स निर्ममः । उप-  
लक्षणं निरहंकार इत्यस्यापि । शुक्रः प्रणवोऽशेषदोषशून्यत्वात्म्यप्रकाश आन-  
न्दात्मा वा तस्य ध्यानं विजातीयप्रत्ययप्रवाहशून्यत्वेन सजातीयप्रत्ययप्रवाहस्वदेकमेव  
परमयनं यस्य सः । अध्यात्मनिष्ठा यस्य सोऽन्तर्मुख इत्यर्थः । अशुभानां कर्मणा-  
मनेकजन्माजितानां पापानां निर्मूलने नाशने परस्तत्परः स तथा । किं बहूनाऽत्रो-  
क्तेन यः संन्यासेनानेकाहानुष्ठितेन स्वल्पाहानेहमा वा । देहत्यागं करोति । स्पष्टम् ।  
स स्वल्पमधिकं वा कालमनुष्ठितमन्यासः परमहंसः परमहंसशब्दाभिधेयो नाम निश्चि-  
तम् । इत्युपनिषत्समाप्तौ ॥ इति षष्ठः खण्डः ॥ ६ ॥

इति श्रीमत्परमहंसपरिव्राजकाचार्यानन्दात्मपृज्यपादशिष्यस्य श्रीशंकरान-

न्दभगवतः कृतौ जाबालोपनिषद्दीपिका समाप्ता ॥ २० ॥



ॐ तत्सद्ब्रह्मणे नमः ।

# तेजबिन्दूपनिषत् ।

नारायणविरचितदीपिकासमेता ।

तेजबिन्दुः परं ध्यानं विश्वातीतं हृदि स्थितम् ।  
द्विखण्डमेकविंशं च तेजोभावफलं हि तत् ॥ १ ॥

प्रणवस्याकारोकारमकारबिन्दुनादानां ध्यानबिन्दौ ध्यानमुक्तम् । शक्तिशान्तयो-  
र्ध्यानं वक्तुं तेजबिन्दूपनिषदारभ्यते—

ॐ तेजबिन्दुः परं ध्यानं विश्वातीतं हृदि स्थितम् ।  
आणवं शांभवं शाक्तं स्थूलं सूक्ष्मं परं च यत् ॥ १ ॥

तेजबिन्दुरिति । तेजनं तेजः । षञ् । तिजेः क्षमायां सन् । अत्र निशाने षञ् ।  
तस्य बिन्दुः कलैर्विधेयं परं ध्यानं भवति । विश्वातीतं तदगोचरत्वात् । आणवमणुः  
सूक्ष्मोपायः क्रियावती दीक्षा तज्जन्यमाणवम् । शांभवं गुरुप्रसादमात्रेण शंभुतापादकम् ।  
शाक्तं गुरुशक्त्यैवोपायनिरपेक्षया जातम् ।

तदुक्तं महारत्ने—

“त्रिविधा सा भवेद्दीक्षा प्रथमा त्वाणवी परा ।  
शाक्तेयी शांभवी चान्या सद्योमुक्तिविधायिनी ॥  
मन्त्रार्चनासनस्थानध्यानोपायादिभिः कृता ।  
दीक्षा सा त्वाणवी प्रोक्ता यथाशास्त्रोक्तरूपिणी ॥  
सिद्धैः स्वशक्तिमालोक्य तया केवलया शिशोः ।  
निरुपायं कृता दीक्षा शाक्तयी परिकीर्तिता ॥  
अभिमर्धि विना चायं शिष्ययोः परयोगपि ।  
देशिकानुग्रहेणैव शिवताव्यक्तिकारिणी ॥  
सेयं तु शांभवी दीक्षा शिवादेशनकारिणी” इति ॥

तत्कृतम् । स्थूलं तद्विषयत्वात् । एवं सूक्ष्मम् । परं मवातीतफलम् ॥ १ ॥

दुःसाध्यं च दुराराध्यं दुष्प्रेक्ष्यं च दुराश्रयम् ॥  
दुर्लक्षं दुस्तरं ध्यानं मुनीनां च मनीषिणाम् ॥ २ ॥

एवंविधं यद्धानं ततो दुःसाध्यं च ।

तदुक्तम्—“चञ्चलं हि मनः कृष्ण प्रमाथि बलवद्दृढम् ।  
तस्याहं निग्रहं मन्ये वायोरिव सुदुष्करम्” इति ॥

अत एव तद्धानं दुराराध्यं दुःसेव्यं दुष्प्रेक्ष्यं दुर्दर्शं दुराश्रयं कष्टसाध्यविषयं  
दुर्लक्षं दुःखगम्यं दुस्तरं दुरन्तम् । न केवलमस्माकं मुनीनामपि मनीषिणां बुद्धिम-  
ताम् ॥ २ ॥

तर्हि प्राकृतस्यैव ध्यानप्राप्तौ किमन्तरङ्गसाधनमत आह—

जिताहारो जितक्रोधो जितसङ्गो जितेन्द्रियः ॥  
निर्द्वन्द्वो निरहंकारो निराशीरपरिग्रहः ॥ ३ ॥

जितेति । हितमिताशी जिताहारः । हेयोपादेयानि द्वंद्वानि तेभ्यो निष्क्रान्तो  
निर्द्वन्द्वः । समलोष्टाश्मकाश्चन इत्यर्थः । निराशीर्वाञ्छारहितः ॥ ३ ॥

अगम्यगम्यकर्ता च गुरुमानार्थमानसः ॥

मुखानि त्रीणि विन्दन्ति त्रिधामा हंस उच्यते ॥ ४ ॥

अगम्यगम्यकर्ता यदन्यैरगम्यं स्थलं तदपि प्रयत्नेन गम्यं करोति यः सः । गुरुमा-  
नार्थमानसः । गुरोर्माने(नः) पूजा स एवार्थः प्रयोजनं यस्य स गुरोर्माने चार्थं च मानसं  
साधनाय प्रवृत्तं यस्येति वा साऽधिकारीत्यर्थः । मुखानि द्वाराणि त्रिसंख्यानि पूर्वा-  
क्तानि वैराग्यमुत्साहो गुरुभक्तिश्चेति त्रीणि द्वाराण्येतद्धाने विन्दन्ति प्राप्नुवन्ति साधवः ।  
तेन हंसस्त्रिधामा, उच्यते । त्रीणि धामानि प्राप्त्युपायस्य जाग्रदादीनि वा ॥ ४ ॥

ध्यानं प्रशस्याधिकारिणं चोक्त्वा ध्येयस्वरूपमाह—

परं गुह्यमिदं स्थानमव्यक्तं ब्रह्म निराश्रयम् ॥

व्योमरूपं कलासूक्ष्मं विष्णोस्तत्परमं पदम् ॥ ५ ॥

परमिति । गुह्यं गुह्यमर्हति । अव्यक्तं सर्वजनाप्रतीतं ब्रह्म वृहत्त्वान्निराश्रयं  
सर्वाधारत्वात्कला कलात्मकं विष्णोः सत्त्वोपाधेः परमं पदं विश्रान्तिभूमिः ॥ ५ ॥

हरिहरसाधारणस्वरूपं ध्येयमुक्त्वा हरस्वरूपमाह—

त्र्यम्बकं त्रिगुणं स्थानं त्रिधातु रूपवर्जितम् ॥

निश्चलं निर्विकल्पं च निराधारं निराश्रयम् ॥ ६ ॥

त्र्यम्बकमिति । त्रयाणां लोकानामम्बकः पिता । यथा वा माता तथाऽम्बकः पिता ।  
अथवा त्रयाणां वेदानामम्बको वक्ता त्र्यम्बकः । त्रयाणां लोकानां गन्ता वा । अत्रि  
गतावत्रि शब्द इति धातुभ्यां ष्वल् । त्रिगुणं सत्त्वादिगुणत्रयोपेतम् । स्थानमाश्रयः ।  
त्रिधातु त्रयो लोका धातवो यस्य । अन्यदपि त्रयात्मकं सर्वमस्यैव धातवः ॥ ६ ॥

उपाधिरहितं स्थानं वाङ्मनोतीतगोचरम् ॥

स्वभावभावनाग्राह्यं संघातैकपदोज्झितम् ॥ ७ ॥

वाङ्मनोतीतगोचरं वाङ्मनमथोरतीतं गोचरं स्थानं यस्य तत्तथा । स्वभावेति  
कृत्रिमसंस्कारत्यागेन स्वाभाविकवस्तुभावनया ग्राह्यम् । संघातैकपदोज्झितं संघातवाचिना  
पदेनैकवाचिनां च पदेनोज्झितं त्यक्तं शब्दातीतत्वात् । यद्वा स्त्रीपृत्रादिसंघात एवैकं  
पदमाश्रयो यस्य रागिणस्तेनोज्झितं त्यक्तमगम्यत्वात् ॥ ७ ॥

आनन्दं नन्दनातीतं दुष्प्रेक्ष्यमजमव्ययम् ॥

चित्तवृत्तिविनिर्मुक्तं शाश्वतं ध्रुवमच्युतम् ॥ ८ ॥

आनन्दं स्वयमानन्दरूपं नन्दनाऽन्यकृतानन्दस्मादतीतमन्येनाभ्याऽऽनन्दः कर्तुं न  
शक्यते । चित्तवृत्तिविनिर्मुक्तं विकारातीतत्वात् ॥ ८ ॥

तद्ब्रह्माणं तद्दध्यात्मं तन्निष्ठा तत्परायणम् ॥

अचित्तचित्तमात्मानं तज्ज्योम परमं स्थितम् ॥ ९ ॥

तद्ब्रह्माणं त्रिकुविभक्तित्यत्ययो ब्रह्मेत्यर्थः । तद्दध्यात्मं तदेवाध्यात्ममात्मेत्यर्थः ।  
तन्निष्ठा तदेव निष्ठा गत्यादा । तद्दुक्तम् —“मत्तः परतरं नान्यत्” इति । तत्परायणं  
परमयनम् । तद्दुक्तम् —“सा काष्ठा सा परा गतिः” इति । अचित्तचित्तं न चित्तं  
यस्य तादृशं चित्तं ज्ञानमात्मानमात्मरूपं परमं ज्योम परमाकाशं स्थितं सर्वकार्येषु  
तत्परं नत्वासीनमलमवत् ॥ ९ ॥

अज्ञान्ये ज्ञान्यभावं च ज्ञान्यातीतमवस्थितम् ॥

न ध्यानं न च वा ध्याता न ध्येयो ध्येय एव च ॥ १० ॥

अज्ञान्ये पूर्णं स्वस्मिन्मति ज्ञान्यभावं ज्ञान्यत्वेन भाव्यमानं जडैवेभ्युतः ज्ञान्यातीतम् ।  
अवस्थितं पूर्णत्वात् । न ध्यानामिति । क्रियाकारकभावज्ञान्यम् । अथ च ध्येय एव  
ध्यातव्यमेव । संसारिणां मुक्तिदन्त्वात् ॥ १० ॥

सर्वं तत्परमं ज्ञान्यं न परं परमान्परम् ।

अचिन्त्यमप्रबुद्धं च न च सत्यं न संविदुः ॥

मुनीनां तत्त्वयुक्तं तु न देवा न परं विदुः ॥ ११ ॥

सर्वमिति । तद्ब्रह्म सर्वं सर्वात्मकम् । अथ च परमम् । शून्यमसङ्गत्वात् । परं न परं यस्मात्तन्निषेधार्थं नकारेण बहुव्रीहिः । परमादथाऽऽकाशादः परम् । अतः परतरं नान्यदिति स्मृतेः । अप्रबुद्धं जागरव्यापाररहितम् । तत्सत्यं न संविदुरिति नापि तु सत्यं विदन्त्येव मुनीनामृषीणां तत्त्वभावेन युक्तमादरणीयम् । न देवा इति । देवाः परं न विदुरिति नापि तु विदुरेव । साधनानि पूर्वमुक्तानि ॥ ११ ॥

संप्रत्यसाधनान्याह—

लोभं मोहं भयं दर्पं कामं क्रोधं च किल्बिषम् ।  
शीतोष्णं क्षुत्पिपासं च संकल्पं च विकल्पकम् ॥  
न ब्रह्मकुलदर्पं च न मुक्तिं ग्रन्थसंचयम् ॥ १२ ॥

लोभमिति । लोभं श्रिता न विदुरित्यन्वयः । शीतोष्णं श्रिताः कातरा न विदुर्वयं ब्रह्मकुले जाता इति दर्पं श्रिता न विदुः । मुक्तिग्रन्थानां संचयं समूहं श्रिता न विदुः ॥ १२ ॥

न भयं सुग्वदुःखं च तथा मानापमानयोः ।  
एतद्भावविनिर्मुक्तं तद्ब्राह्मं ब्रह्म तत्परं  
तद्ब्राह्मं ब्रह्म तत्परमिति ॥ १३ ॥

इत्यथर्ववेदे तेजविन्दूपनिषत्समाप्ता ॥ १५ ॥

न भयमिति । पुनर्भयग्रहणं लोकलज्जाभयवन्नोऽपि न विदुरित्येवमर्थम् । मानापमानयोर्वैतमाना न विदुः । एतादिति । एतैर्भावविनिर्मुक्तं रहितं प्रति तद्ब्राह्मं ब्रह्म एतद्भावसहितं लोभादिसहितं प्रति तद्ब्रह्म न ग्राह्यमित्यर्थः । तत्परं तच्च ब्रह्म परमृच्छ-  
ष्टम् । तत्परं ब्रह्मनिष्ठं प्रति ग्राह्यमिति द्वितीयावृत्त्यर्थः । इतिशब्दः समाप्तौ ॥ १३ ॥

नारायणेन रचिता श्रुतिमात्रोपजीविना ।

अस्पष्टपदवाक्यानां दीपिका तेजविन्दुके ॥ १ ॥

इति नारायणविरचिता तेजविन्दूपनिषद्दीपिका समाप्ता ॥ २१ ॥

ॐ तत्सद्ब्रह्मणे नमः ।

# ध्यानविन्दूपनिषत् ।

नारायणविरचितदीपिकासमेता ।

ध्यानविन्दुद्विखण्डेयं विंशी ध्यानप्रधानिका ।

ध्यानस्य धारणादिभ्यो यदीत्याह विशिष्टनाम् ॥ १ ॥

ध्यानस्य धारणादिभ्यो विशेषं वक्तुमिदमारभ्यते—

\*ॐ यदि शैलसमं पापं विस्तीर्णं योजनान्वहन् ॥

भियते ध्यानयोगेन नान्यो भेदः कथंचन ॥ १ ॥

यदीति । विस्तीर्णमिति । स्वकार्योपलब्ध्या विस्तारो गम्यते । अन्यो भेदो भेदको नाशको नास्ति । अत्र यदीत्यतः प्राक्श्लोकद्वयं कैश्चित्पठ्यते ।

तद्यथा—“ॐ योगतत्त्वं प्रवक्ष्यामि योगिनां हितकाम्यया ।

यच्छ्रुत्वा च पठित्वा च सर्वपापैः प्रमुच्यते ॥

विष्णुनाम महायोगी महामायो महातपाः ।

तत्त्वमार्गे यथा दीपो दृश्यते पुरुषोत्तमः” इति ॥

तत ॐ यदि शैलसमं पापमित्यादि तत्तु योगतत्त्वोपनिषदादिभूतमत्र प्रमादपठितम् ॥ १ ॥

बीजाक्षरात्तरं विन्दु नादं विन्दोः परं स्थितम् ।

मुशब्दं चाक्षरे क्षीणे निःशब्दं परमं पदम् ॥ २ ॥

बीजेति । बीजाक्षरं स्पष्टाक्षरमकारादिव्रयं पञ्चाशदण्वीजाद्यामिति पीठाब्जकणिकायां वर्णानां बीजत्वात्तस्मात्परं विन्दु विन्दुवदक्षरं वर्तेत विन्दोः परं भागे नादं नादाक्षरं स्थितम् ।

\* एतस्मात्प्राक् ‘योगतत्त्वं प्रवक्ष्यामि योगिनां हितकाम्यया । यच्छ्रुत्वा च पठित्वा च सर्वपापैः प्रमुच्यते । विष्णुनाम महायोगी महामायो महातपाः । तत्त्वमार्गे यथा दीपो दृश्यते पुरुषोत्तमः । इति श्लोकद्वयं क. ख पुस्तकयोर्दृश्यते ।



तदुक्तं शारदातिलके—

“सच्चिदानन्दविभवात्सकलात्परमेश्वरात् ।

आसीच्छक्तिस्ततो नादो नादाद्विन्दुसमुद्भवः” इति ॥

अत्र शब्दार्थमृष्टिद्वारा प्रणवमृष्टिरुच्यते । सनातनं नित्यं ब्रह्म निर्गुणं सगुणं च ।

तत्र निर्गुणं यथा—

“नित्यः सर्वगतः सूक्ष्मः सदानन्दो निरामयः ।

विकाररहितः साक्षी शिवो ज्ञेयः सनातनः” ॥

तथा—“निष्क्रियं निर्गुणं शान्तमानन्दमजमव्ययम् ।

अजरामरमव्यक्तमज्ञेयमकलं ध्रुवम् ॥

ज्ञानात्मकं परं ब्रह्म स्वसंबन्धं हृदि स्थितम् ।

सत्यं बुद्धेः परं नित्यं निर्मलं निष्कलं स्मृतम्” इति ॥

सगुणं तु शक्तियुक्तम् । यदुक्तम्—

“तच्छक्तिभूतः सर्वेशो भिन्नो ब्रह्मादिमूर्तिभिः ।

कर्ता भोक्ता च संहर्ता सकलः स जगन्मयः” इति ॥

तत्र सृष्टिक्रमः । आदौ सच्चिदानन्दाङ्गीना शक्तिरुच्छृणुरूपतयाऽभिव्यक्ता पार्थक्येन व्यवहार्याऽभूत् ।

तदुक्तम्—“तस्माद्विनिर्गता नित्या सर्वगा विश्वसंभवा” इति ।

तथा—“शिवेच्छया परा शक्तिः शिवतत्त्वैकतां गता ॥

ततः परिस्फुरत्यादौ सर्गं तैलं तिलादिव” इति च ।

तस्याः शक्तेर्नादस्तस्या एवोत्तरावस्थारूपः पुंस्कालादिव्यपदेशार्हः ।

तदुक्तम्—“नादात्मना प्रबुद्धा सा निरामयपदोन्मुखी ।

शिवोन्मुखी यदा शक्तिः पुरुरूपा सा तदा स्मृता” इति ॥

नादो विन्दुस्तस्या एव घनीभावः क्रियाप्रधानो विन्दुः ।

तदुक्तम्—“सा तत्त्वसंज्ञा चिन्मात्रज्योतिषः संनिधेस्तदा ॥

त्रिचिकीर्णुर्धनीभूता क्वचिदभ्येति विन्दुनाम्” इति ।

तथा—“अभिव्यक्ता परा शक्तिरविनाभावलक्षणा ॥

अखण्डापरिच्छिक्तव्याप्ता चिद्रूपिणी विभुः ।

समस्ततत्त्वभावेन विवर्तेच्छासमन्विता ॥

प्रयाति विन्दुभावं च क्रियाप्राधान्यलक्षणम्” इति ।

स च विन्दुः शिवशक्त्युभयात्मकः क्षोभ्यक्षोभकसंबन्धरूपश्चेति त्रिविधः । शिवा-  
त्मतया विन्दुसंज्ञः शक्त्यात्मतया बीजसंज्ञः संबन्धरूपेण नादसंज्ञः । एतौ नादविन्दु-  
पूर्वोक्तनादविन्दुभ्यामन्यौ तत्कार्यरूपौ । एभ्यस्त्रिभ्यस्त्रिभ्यः शक्तयो जाता विन्दो रौद्री  
नादाऽऽज्येष्ठा बीजाह्वामा ।

तदुक्तम्—“विन्दुः शिवात्मकस्तत्र बीजं शक्त्याऽऽत्मकं स्मृतम् ।

तयोर्योगे भवेन्नादस्त्रेभ्यो जातास्त्रिशक्तयः” इति ॥

ताभ्यः क्रमेण रुद्रब्रह्मरमाधिपा जातास्ते क्रमेणेच्छाशक्तिक्रियाशक्तिज्ञानशक्तिस्वरूपाः ।  
वह्नीन्द्रकेश्वरूपिणो निरोधिकार्थेन्दुविन्दुरूपाः शक्तेरवावस्थाविशेषाः । एषामिच्छाक्रिया-  
ज्ञानात्मत्वं शक्तित उत्पन्नत्वादाद्यविन्दोरखण्डो नादमात्रं शब्दब्रह्मात्मा ख उत्पन्नः ।

तदुक्तम्—“क्रियाशक्तिप्रधानायाः शब्दशब्दार्थकारणम् ।

प्रकृतेर्विन्दुरूपिण्याः शब्दब्रह्माभवत्परम्” इति ।

स शब्दब्रह्म न तु शब्दार्थरूप आन्तरः स्फोटः शब्दरूपो वा बाह्यस्फोटः शब्द-  
ब्रह्म तयोर्नदत्वाद्ब्रह्मशब्दानर्हत्वात्किंतु चैतन्यमेव शब्दब्रह्म ।

तदुक्तम्—“अनादिनिधनं ब्रह्म शब्दतत्त्वं यदक्षरम् ।

विवर्तेतऽर्थभावेन प्रक्रिया जगतो यतः” इति ॥

तद्विन्दुरवस्थैव सर्वेशरीरेषु विन्दुत्वेनाऽऽविर्भावः ।

तदुक्तम्—“सोऽन्तरात्मा तदा देवो नादात्मा नदते स्वयम् ॥

यथामंस्थानभेदेन स भूयो वर्णनां गतः ।

वायुना प्रेर्यमाणोऽसौ पिण्डाद्यत्तिं प्रयाति हि” इति ।

शब्दब्रह्मैव परा नाम शब्दावस्था मैव च चैतन्यरूपा कुण्डली शक्तिस्ततः पश्यन्त्या-  
दिरूपेण वेदराशिराविर्भवति । इयं शब्दमृष्टिः । अयार्थमृष्टिः । शंभोः शक्तिभावमा-  
पन्नान्नादरूपकालसहायान्मायावनविन्दुरूपमापन्नात्मृष्टिमिथिध्वंमनिग्रहानग्रहकार्यपञ्च-  
ककर्ताऽत एव जगन्निर्माणबीजरूपो जगत्माक्षी मद्राशिवो जातः । ततः क्रमेणशरुद्रविष्णु-  
ब्रह्माण उत्पन्नाः । सर्वेमृष्टिमूलरूपादव्यक्तात्मृष्ट्यन्मुखाह्नन्दोर्महान्तोऽहंकारः स  
त्रिया । ततो वैकारिका देवास्तैजसादिन्द्रियाणि भूतादस्तत्मात्रद्वारा पञ्चभुवानि ततो  
विराडित्यर्थमृष्टिः । तत्र शब्दमृष्टिक्रमः—

“शक्तिस्ततो ध्वनिस्तम्मान्नादस्तम्मात्रिरोधिका ।

ततोऽर्थेन्दुस्ततो विन्दुस्तम्मादार्मीत्परा ततः ॥

पश्यन्ती मध्यमा वाचा वैखरी सर्गजन्मभुः” इति ।

तत्र सत्त्वप्रतिष्ठा त्रिच्छक्तिशब्दवाच्या परमाऽऽकाशावस्था मैव सत्त्वप्रतिष्ठा रजो-

नुविद्धा सती ध्वनिशब्दवाच्याऽक्षरावस्था सैव तमोनुविद्धा नादशब्दवाच्याऽव्यक्तावस्था सैव तमःप्राचुर्यात्रिरोधिकाशब्दवाच्या सैव सत्त्वप्राचुर्यादर्थेन्दुशब्दवाच्या तदुभयसंबन्धाद्विन्दुशब्दवाच्याऽसावेव विन्दुमूलाधारेऽभिव्यक्तः परा नाम स्वाधिष्ठाने पश्यन्ती ष्टदि मध्यमा जिह्वायां वैखरीति ।

तदुक्तम्—“सूक्ष्मा कुण्डलिनी मध्ये ज्योतिर्मात्रास्वरूपिणी ।  
अश्रोत्रविषया तस्मादुद्गच्छन्त्यूर्ध्वगामिनी ॥  
स्वयंप्रकाशा पश्यन्ती सुपुम्नामाश्रिता भवेत् ।  
सैव हृत्पङ्कजं प्राप्य मध्यमा नादरूपिणी ॥  
ततः संकल्पमात्रा स्यादविभक्तोर्ध्वगामिनी ।  
सैवोरःकण्ठतालुस्था शिरोघ्राणरदस्थिता ॥  
जिह्वामूलोष्ठनिष्ठश्चतुरूपवर्णपरिग्रहा ।  
शब्दप्रपञ्चजननी श्रोत्रग्राह्या तु वैखरी” इति ॥

परशक्तिरूपत्वात्परा । ज्ञानात्मकत्वात्पश्यन्ती । मध्या मा बुद्धिर्यस्याः सा मध्यमा हिरण्यगर्भस्थानीया । विशेषेण खरत्वाद्द्वैखरी विराट्स्थानीया । निरोधिकाऽग्निशिवरूपा । अर्थेन्दुः सोमशक्तिरूपः । तदुभयसंयोगः सूर्यरूपो विन्दुः । तत्र शब्दसृष्टौ प्रणवस्याकारोकारमकाराः क्रमेण रुद्रब्रह्मरमाधिपा इच्छाक्रियाज्ञानशक्त्यात्मनो बह्विन्दुर्कस्वरूपिणो रौद्रीज्येष्ठावामाशक्तिरूपा गौरीब्राह्मीवैष्णवीरूपा विन्दुनादबीजरूपा निरोधिकार्थेन्दुविन्दुसंज्ञाः शक्तेरेवावस्थाविशेषा द्रष्टव्याः । अर्थसृष्टौ तु ब्रह्मविष्णुरुद्राः सूर्येन्दुपावका इत्येवं क्रमा इति विशेषः । मकारात्पराणि तु प्रणवस्य विन्दुनादशक्तिशान्ताख्यानि रूपाणि त्रीणि शक्तेरवस्थाविशेषाः । सप्तमी शान्ताख्या ब्रह्मावस्था । तत्र पण्णां देवता ब्रह्मविष्णुरुद्रेश्वरसदाशिवसर्वेश्वराः । शक्तिशान्तावस्थे त्यक्त्वा पञ्चधात्वपक्षे तु—

“ब्रह्मा विष्णुश्च रुद्रश्च ईश्वरः शिव एव च ।

पञ्चधा पञ्चदेवत्यः प्रणवः परिकीर्तितः” ॥

इत्यथर्वशिर्षोक्ताः पञ्च देवता द्रष्टव्याः । क्वचिद्यत्यासेन देवताकथनं सर्गभेदादेवेत्यपि द्रष्टव्यम् । प्रकृतमनुसरामः । सुष्टु शब्दो नादो यस्मात्तत्सुशब्दं शक्तिरूपं तदपि परे स्थितमर्थान्नादादेवाकारादिशक्त्यन्ते तस्मिन्नसरे क्षीणे सति निःशब्दं परमं पदं वर्तते शान्ताख्यं परं ब्रह्म ॥ २ ॥

उक्तमेव स्पष्टयति—

अनाहतं च यच्छब्दं तस्य शब्दस्य यत्परम् ॥

तत्परं विन्दते यस्तु स योगी छिन्नसंशयः ॥ ३ ॥

अनाहतं चेति । सर्वत्र स्वरूपपेक्षं नपुंसकत्वम् । तस्य शब्दस्य यत्परं कारणं शक्तिस्तत्परं तस्यापि परं सच्चिदानन्दरूपं यो विन्दते स चिञ्चलसंशयो नष्टसंदेहः ।  
“ भिद्यते हृदयप्रान्थिश्छिद्यन्ते सर्वसंशयाः ” इत्यादिश्रुतेः ॥ ३ ॥

तस्यात्यन्तं सूक्ष्मतामाह—

वालाग्रशतसहस्रार्थं तस्य भागस्य भागशः ॥

भागस्य तस्य भागार्थं तज्ज्ञेयं च निरञ्जनम् ॥ ४ ॥

वालाग्रेति । शतसहस्रार्थं लक्षार्थं तस्य भागस्य भागशो भागे सति तस्य भागस्य भागार्थं भागस्य यो भागस्तस्यार्थं तन्निरञ्जनं शुद्धं ब्रह्म ज्ञेयम् । सर्वपरिमाणानाश्रयत्वेऽपि दुर्लक्षत्वप्रतिपादनायातिमृक्षमत्वोक्तिः ॥ ४ ॥

पुष्पमध्ये यथा गन्धं पयोमध्ये यथा घृतम् ॥

तिलमध्ये यथा तैलं पापाणेष्विव काञ्चनम् ॥ ५ ॥

पुष्पेति । पुष्पमध्ये यथा गन्धं गन्धस्वरूपं वर्तते एवमिदं गन्धस्थानीयदेहादिषु वर्तते इति शेषः ॥ ५ ॥

ननु तर्हि देहादयः क वर्तन्तेऽन आह—

एवं सर्वाणि भूतानि मणिसुत्रमिवाऽऽन्मनि ॥

स्थिरवृद्धिर्गसंभूता ब्रह्मविद्वद्ब्रह्मि स्थितः ॥ ६ ॥

एवमिति । एवमनेन प्रकारेण । यथा मंत्रेषु भूतत्वात्मा वर्तते एवं सर्वाणि भूतान्यात्मनि वर्तन्ते । अत्रापि दृष्टान्तमाह—मणिसुत्रमिवेति । समाहारद्वन्द्वः । यथा सूत्रे मणयो वर्तन्ते तद्वदित्यर्थः ।

तदुक्तम्—“सर्वभूतेषु यः पश्येद्भगवद्भावमात्मनः ।

भूतानि भगवत्यात्मन्येष भागवतोत्तमः” इति ॥

तथा—“मयि सर्वमिदं प्रोक्तं सूत्रे मणिगणा इव ” इति ॥ ६ ॥

ध्यानाभ्यासप्रदर्शनायोक्तस्यापि पुनर्गमिधानम् ।

तिलानां तु यथा तैलं पुष्पे गन्धमिवापितम् ॥

पुरुषस्य शरीरे तु सत्राद्याभ्यन्तरे स्थितम् ॥ ७ ॥

तिलानां स्थितिः । तिलानां मध्ये यथा तैलमपितं व्यवस्थितमिति ब्रह्म वर्तते इति शेषः ॥ ७ ॥

ननु कथं सत्यादमत्योद्धव इत्याशङ्क्य दृष्टान्तेन वारयति —

दृक्षं तु मकलं त्रिशाच्छाया तस्यैव निष्कला ॥

दृक्षमिति । मकलं पूर्णं यथार्थम् । निष्कलाऽऽकृतिमात्रं न पारमार्थिकी ।

ननु च्छाया यथा वृक्षातिरिक्ता भवत्येवं जगद्ब्रह्मातिरिक्तं चेद्वैतापत्तिरित्या-  
शङ्क्याऽऽह—

सकले निष्कले भावे सर्वत्राऽऽत्माऽध्यवस्थितः ॥ ८ ॥

सकल इति । यथार्थे चायथार्थे च ॥ ८ ॥

इदानीं गुरुरूपेणाज्ञानान्धतिमिरापहं साकारस्वरूपं ध्येयमित्याह—

अतसीपुष्पसंकाशं नाभिस्थाने प्रतिष्ठितम् ॥

चतुर्भुजं महावीरं पूरकेण विचिन्तयेत् ॥ ९ ॥

अतसीति । पूरकेणोपलक्षितं पूरणकाल इति यावत् । षोडशभिः प्रणवैः पूरयन्तु-  
कारमूर्तिं विष्णुं नाभौ स्मरेदिति ज्ञेयम् ॥ ९ ॥

कुम्भकेन हृदि स्थाने चिन्तयेत्कमलासनम् ॥

ब्रह्माणं रक्तगौराङ्गं चतुर्वन्त्रं पितामहम् ॥ १० ॥

पितामहं रक्तगौराङ्गं कपिलवर्णं हृदिस्थाने कुम्भकेन विचिन्तयेदित्यन्वयः । अत्रापि  
चतुःषष्टिभिः कुम्भयन्तुकारात्मकं चिन्तयेदिति ज्ञेयम् ॥ १० ॥

रेचकेन तु विद्यान्मा ललाटस्थं त्रिलोचनम् ॥

शुद्धस्फटिकसंकाशं निष्कलं पापनाशनम् ॥ ११ ॥

इति प्रथमः खण्डः ॥ १ ॥

रेचकेनोपलक्षितस्त्रिलोचनं चिन्तयेन्मकारमूर्तिं ध्यायन्द्वात्रिंशद्द्री रेचयेदिति ज्ञेयम् ।  
तदुक्तं याज्ञवल्क्येन—

“वर्णात्रयात्मका ह्येते रेचपूरककुम्भकाः ।

स एष प्रणवः प्रोक्तः प्राणायामश्च तन्मयः” इति ॥

तत्र तु पूरकुम्भरेचकेष्वकारोकारमकारा ब्रह्मविष्णुरुद्रात्मका ध्येयत्वेनोक्ताः । अत्र  
तु विष्णुब्रह्मरुद्रा इति । ब्रह्मणो हृदि ध्यानमत्र । अन्यत्र तु स्वाधिष्ठान उक्तम् । न  
वचनस्य पर्यनुयोगोऽस्ति । विद्यात्मा विद्यात्मानम् । व्यत्ययेन प्रथमा । अथवा कर्तृ-  
विशेषणं विद्यावान्साधक इत्यर्थः ॥ ११ ॥ इति प्रथमः खण्डः ॥ १ ॥

नाभौ हृदि ललाटे च विष्णुब्रह्मरुद्राणां ध्यानमुक्तं तत्र स्थानत्रयपञ्चानां सुपुञ्जारू-  
पैकनालत्वादेकत्वमेवाभिप्रेत्यावान्तरभेदं दर्शयति—

अष्टपत्रमधःपुष्पमूर्ध्वनालमधोमुखम् ।

कदलीपुष्पसंकाशं सर्वदेवमयोम्बुजम् ॥ १२ ॥

अष्टपत्रमिति । अथःपुष्पमधोऽवस्थितं नाभिदेशे वर्तमानं पुष्पं यस्य । हृत्पद्ममाह—  
ऊर्ध्वेति । सर्वदेवमयमम्बुजं सर्वदेवमयाम्बुजम् । सर्वदेवमयात्मकमिति कचित्पाठः ।  
मण्डूकाद्यावरणान्तदेवात्मकम् ॥ १२ ॥

शताब्जं शैतपत्राढ्यं विप्रकीर्णाब्जकर्णिकम् ॥

तत्रार्कचन्द्रवह्नीनामुपर्युपरि चिन्तयेत् ॥ १३ ॥

शताब्जं शतमञ्जानि यत्र शताब्जम् । शतग्रहणमाधिक्योपलक्षणं तेन मूलादि-  
मूर्धान्तं बहुपद्मं सुपुम्नानालरूपं तत्केचिद्वाद्दशपद्ममाहुरपरे षोडशपद्मपरे बहुतर-  
पद्ममाहुः ।

तद्यथा—“ततस्तु ब्रह्मकङ्काले ध्यायेच्चक्रकमं सुधीः ।

आधारचक्रं प्रथमं कुलदीपमनन्तरम् ॥

वज्रचक्रं ततः प्रोक्तं स्वाधिष्ठानात्मकं परम् ।

रौद्रं करालचक्रं च गह्वरात्मकमेव च ॥

विद्यापदं च त्रिमुखं त्रिपदं कालदण्डकम् ।

शंकारचक्रं च ततः कालोद्धारं करंककम् ॥

दीपकं क्षोभजनकमानन्दकलिलात्मकम् ।

मणिपूरकसंज्ञं च लाकुले कालभेदनम् ॥

महोत्साहं च परमं पादकं पदमृच्यते ।

कल्पजालं ततश्चिन्त्यं पोषकं लोलमं ततः ॥

नादावर्तपदं प्रोक्तं त्रिपुटं च तदुत्तरम् ।

कङ्कालकं ततश्चक्रं विख्यातं पृष्ठभेदनम् ॥

महाग्रन्थिविराका च बन्धोऽज्ज्वलनमंजिरे ।

अनाहतं पत्रपुटं व्योमचक्रं तथा भवेत् ॥

बोधनं ध्रुवसंज्ञं च कालकन्दलकं तथा ।

कौञ्चभेरुण्डविभवं डामरं कुलपीठकम् ॥

कठकोलाहलं हालहालावर्तं महद्रयम् ।

घाराभैरवसंज्ञं च विशुद्धिः कण्ठमुत्तमम् ॥

पूर्णकं पदमाख्यातमाज्ञाकाकपुटं तथा ।

शृङ्गाटं कामरूपाख्यं पूर्णगिर्यात्मकं परम् ॥

महाव्योमात्मकं चक्रं शक्तिरूपमनुस्मरेत्” इति ॥

तदेव मुनिं शतपत्राढ्यमब्जं वर्तेत इति शेषः । इदं महम्बपत्रमित्याहुः । इदम-

म्बुजत्रयं सुपुञ्जालक्षणैकनालत्वादेकत्वेन विवक्षितमिति विशेषणविशेष्यभावः । कीदृशं विप्रकीर्णाञ्जकर्णिकं विप्रकीर्णानि विक्षितान्यम्बुजानि पूर्वोक्तान्याधारादीनि तथा तत्कर्णिकाश्च यस्य तत्तथा नानाकमलमित्यर्थः । तत्र प्रत्येकमर्कचन्द्रवह्नीनां मूर्तिमेकैकोपरि ध्यायेत् । तदुक्तम्—“तस्मिन्सूर्येन्दुपावकान्” इति ॥ १३ ॥

पद्मस्योत्थापनं कुर्याद्बोद्धुं चन्द्राग्निसूर्ययोः ॥

उत्थापनमूर्ध्वमुखत्वम् । यद्यपि शरीरावयवोऽन्यथा कर्तुं न शक्यते विनाशप्रसङ्गात्ताथाऽप्ययोमुखत्वमधमोन्मुखतोर्ध्वमुखत्वमास्तिकत्वेनोर्ध्वलोकोन्मुखताविकाशश्च विनिद्रताऽनलसत्तेत्येवं बोद्धव्यम् । अथवा सुपुञ्जानालक्षणानि पत्राण्येव वाताहतान्यूर्ध्वमुखानि भवन्ति तदुत्थापनं द्रष्टव्यम् । किमर्थमुत्थापनमत आह—बोद्धुं चन्द्राग्निसूर्ययोरिति । कर्मणि पठ्यते । यथा भजे शंभोश्चरणयोरिति । सूर्यचन्द्राग्नीन्बोद्धुमित्यर्थः । चन्द्रस्य मध्ये सूर्यपावकयोश्चाऽऽद्यन्तयोः क्रमार्थं प्रयोगे कर्तव्य एषां त्रित्वाद्बहुवचनप्रयोगे च कर्तव्ये तथाऽनुक्तिरग्निमूर्ययोरेकत्वसूचनार्था । अग्निमूर्ध्वं पुरुपरूपं चन्द्रश्च स्त्रीरूपं प्रकृतिरूपं तेन प्रकृतिपुरुषो बोद्धुमित्यर्थः । प्रकृतेश्चन्द्रस्य मध्ये ध्यानं तु तस्याः पुरुषेण व्याप्तिं दर्शयितुं प्रकृतिर्हि पुरुषेण व्याप्ता पुरुषायत्ता च वर्तते पुंसः सर्ववशित्वोक्तेः । सप्तमी वा चन्द्रादिषु देवतां बोद्धुमित्यर्थः ॥

तस्याऽऽहुर्वीजमाहृत्य आत्मा संचरते ध्रुवम् ॥ १४ ॥

तस्येति । तस्य पद्मस्य बीजं तद्दर्शितं कर्म ज्ञानं चाऽऽहृत्य गृहीत्वाऽऽत्मा जीवः संचरते लोकाल्लोकान्तरं गच्छतीत्याहुर्ध्रुवं निश्चितं श्रुतयः “पुण्यो वै पुण्येन कर्मणा भवति पापः पापेन” इति “तमेतं विद्याकर्मणी समन्वारभेते पूर्वप्रज्ञा च” इति “साधुकारी साधुर्भवति पापकारी पापो भवति” इत्याद्याः । अथवा संचरते पत्रात्पत्रान्तरं गच्छति तस्याष्टधा वृत्तिर्भवति । पूर्वदले पुण्ये मतिः । आग्नेय्यां निद्रालस्यादयो भवन्ति । याम्ये क्रूरे मतिः । नैर्ऋत्ये पापे मनीषा । वारुण्यां क्रोडा । वायव्ये गमनादौ बुद्धिः । सौम्ये रेतौ प्रीतिः । ईशाने द्रव्यादाने । मध्ये वैराग्यम् । केसरे जाग्रदवस्था । कर्णिकायां स्वप्नम् । लिङ्गे सुषुप्तम् । पद्मत्यागे तुरीयमिति हंसोपनिषदि पत्रभेदेऽवस्थाभेदश्रुतेः । अथवा तस्य पद्मस्य बीजं पञ्चाशद्वर्णरूपमाहृत्योच्चार्याऽऽत्मा संचरते व्यवहरति । शाब्दव्यवहारस्य मातृकाधीनत्वात्पञ्चाशद्वर्णबीजाढ्यामिति कर्णिकाविशेषणोक्तेः ॥ १४ ॥

त्रिस्थानं च त्रिमार्गं च त्रिव्रह्म च त्रिरक्षरम् ॥

त्रिमात्रं चार्धमात्रं च यस्तं वेद स वेदवित् ॥ १५ ॥

तत्पदं त्रिस्थानं नाभिर्हृदयं मूर्धा चेति त्रीणि स्थानान्यस्य । त्रिमार्गं च स्थानभेदे-  
नोपासने गतिभेदात् । त्रिव्रह्म नाभौ विष्णुर्हृदि ब्रह्मा मूर्ध्नि त्रिलोचन इति त्रीणि  
ब्रह्माण्यस्य । त्रिरक्षरं त्रिवारमक्षराण्यकारादीन्यस्य । त्रिमात्रं ता एव मात्रा अकारादिषु  
मात्राव्यवहारात् । तदेवाऽऽ तदुपर्यर्धमात्रं च यः पुमांस्तमकारादिप्रणाल्याऽर्धमात्रास्थं  
पुरुषं वेद स वेदवित् । वेदोक्तं वेत्ति ॥ १५ ॥

इदानीमर्धमात्रारूपाद्धिन्दोः परस्य नादस्य स्वरूपं दर्शयंस्तद्ध्याने फलमाह—

तैलधारमिवाच्छिन्नं दीर्घघण्टानिनादवत् ॥

अवाग्जं प्रणवस्याग्रे यस्तं वेद स वेदवित् ॥ १६ ॥

तैलेति । तैलस्य धारा तैलधारं छान्दसं क्लीबत्वम् । यथा तैलधाराऽच्छिन्ना सत्य-  
विच्छेदेनानुभूयते तथा विशदा दीर्घा चानुभूयते तद्वत् । तर्हि धारावेदाग्रे सूक्ष्मो न  
स्यादत उपमान्तरम् — दीर्घेति । अवाग्जं ब्रह्मणोऽवागधस्तदनुभवात्प्रागवर्तमानम् ।  
अथवा न वाचो जातमवाग्जं वाचो विराम उपलभ्यत्वात् । तथा प्रणवस्याग्रे प्रणवा-  
दूर्ध्वं प्रतीयमानं तं नादम् । वेदोपास्ते । वेदवित् । शक्तिशान्ते अपि प्रणवरूपे जाना-  
तीत्यर्थः ॥ १६ ॥

इदानीं शूरस्य युद्ध इव क्षिप्रकारित्वमुपदिशन्प्रणवाभ्यामे प्रकारमाह—

प्रणवो धनुः शरो ह्यात्मा ब्रह्म तर्लक्ष्यमुच्यते ॥

अप्रमत्तेन वेद्व्यं शरवत्तन्मयो भवेत् ॥ १७ ॥

प्रणव इति । अयं मन्त्रो मुण्डकेऽप्यस्ति । वेद्व्यं मनसा ब्रह्म प्रवेदयम् । किं व-  
च्छरवत् । यथा शरो विधायति फलं तन्मय इति ब्रह्ममयो जीवः स्यादित्यर्थः ॥ १७ ॥

स्वदेहमरणिं कृत्वा प्रणवं चोत्तरारणिम् ॥

ध्याननिर्मथनाभ्यासादेवं पश्येन्निरुद्धवत् ॥ १८ ॥

स्वदेहमिति । आत्मानमरणिमिति ब्रह्मोपनिषदि पाठः । स्वदेहो लिङ्गम् । एवम-  
नेन प्रकारेण निगूढबलित्थीनवद्गुप्तवस्तुवत्पश्येत्सुःमदृष्ट्या निरीक्षेत ॥ १८ ॥

यथैवात्पलनालेन तोयमाकर्षयेत्पुनः ॥

तथैवात्कर्षयेद्वायुं योगी योगपदे स्थितः ॥ १९ ॥

उत्कर्षयेद्वायुं स्वाधिष्ठानादिचक्रभेदेनोर्ध्वभूमिकां प्रापयेत् ॥ १९ ॥

अभ्यासप्रकारमाह—

अर्धमात्रां रज्जुं कृत्वा कूपभृतं तु पङ्कजम् ॥

कर्षयेन्नालमार्गेण भ्रुवोर्मध्ये नयेत्पुनः ॥ २० ॥



अर्धेति । कृपिकृद्यथा कृपाद्रज्ज्वा जलमाकर्षत्येवमर्धमात्रया समनोदहनपवना  
कुण्डलीं भ्रूमध्यमानयेदित्यर्थः । पङ्कजमाधारादिनालं सुपुञ्जा तन्मार्गेण ॥ २० ॥

अ(य)त्र लयस्तदमृतस्थानं तस्य लक्षणमाह—

भ्रुवोर्मध्ये ललाटस्तु नासिकायां तु मूलतः ॥

अमृतस्थानं विजानीयाद्विश्वस्याऽऽयतनं मह-  
द्विश्वस्याऽऽयतनं महदिति ॥ २१ ॥

इत्यथर्ववेदे ध्यानविन्दूपनिषत्समाप्ता ॥ १६ ॥

भ्रुवोरिति । भ्रुवोर्मध्ये यो ललाटो ललाटैकदेशस्तदमृतस्थानम् । नासिकायां तु  
लक्षणीभूतायां मूलतो नासिकामूलादारभ्यामृतस्थानं बोद्धव्यम् । नासिकामूलं नासोपरि-  
भागममृतस्थानमित्यर्थः । तदुक्तम्—“भ्रूमध्ये धाम यत्प्रोक्तं तत्प्रोक्तं सोममण्डलम्” इति ।  
तस्यामृतस्य किं स्वरूपमत आह—विश्वस्येति । विश्वस्याऽऽयतनमित्युक्त आकाशादि  
स्यात्तदर्थमुक्तं महदिति । ब्रह्मैव निरवधिमहत्त्वाधिकरणममृतं तच्च भ्रूमध्ये धारणया  
ध्यातं सल्लभ्यते येनामृतो भवतीत्यर्थः । द्विरुक्तिः समाप्त्यर्था ॥ २१ ॥

नारायणेन रचिता श्रुतिमात्रोपजीविना ।

अस्पष्टपदवाक्यानां दीपिका ध्यानविन्दुके ॥ १ ॥

इति नारायणविरचिता \*ध्यानविन्दूपनिषद्दीपिका समाप्ता ॥ २२ ॥

ॐ तत्सद्ब्रह्मणे नमः ।

# नादविन्दूपनिपत् ।

नारायणविरचितदीपिकासमेता ।

प्रणवः पञ्चधाऽकारोकारमैविन्दुनादयुक्तः ।

अन्त्यो नादस्त्वत्र वर्ण्यस्त्रिगण्डे नादविन्दुनि ॥ १ ॥

नादो विन्दुना लेशेन वर्ण्यते तेन नादविन्दुस्तत्राऽऽद्यमक्षरत्रयं सार्धमात्रं हंसाभि-  
धानपक्षिरूपकेण तावद्विनित्कि—

ॐ अकारो दक्षिणः पक्ष उकारस्तूत्तरः स्मृतः ।

मकारस्तस्य पुच्छं वा अर्धमात्रा शिरस्तथा ॥ १ ॥

ॐ अकार इति । पक्षः पतत्रं येन पक्षीत्युच्यते । पुच्छमन्त्यत्वात् । वै प्रसिद्धौ ।  
शिर उत्तमाङ्गमूर्धालोकफलत्वात् ॥ १ ॥

पादौ रजस्तमस्तस्य शरीरं सत्त्वमुच्यते ।

धर्मश्च दक्षिणं चक्षुरधर्मश्चात्तरं स्मृतम् ॥ २ ॥

रजस्तमः पादावधस्त्वसामान्यात् । सत्त्वं शरीरं सर्वाधारत्वात् । धर्माधर्मौ चक्षुषी  
गतिहेतुत्वात् ॥ २ ॥

सप्तलोकान्हंसशरीरे विभज्य दर्शयति—

भूर्लोकः पादयोस्तस्य भुवोलोकस्तु जानुनोः ।

स्वलोकः कटिदेशे तु नाभिदेशे महर्जगत् ॥ ३ ॥

भूर्लोक इत्यादिना । औत्तराधर्मसाम्याद्भृगुशरीरानां पादाद्याश्रयत्वम् । भुवोलोक  
इति । भुवश्च महाव्याहृतोरिति सकारस्य स्त्वेरफयोर्विधानाद्भुत्वपक्ष उत्वे गुणे च  
रूपम् । महर्जगन्महर्लोकः ॥ ३ ॥

जनलोकस्तु हृदये कण्ठदेशे तपस्वनतः ।

भ्रुवोर्ललाटमध्ये तु सत्यलोको व्यवस्थितः ॥ ४ ॥

भ्रुवोर्ललाटमध्ये च सत्यलोकः । तुश्वार्थं ॥ ४ ॥

सहस्राहन्यमिति चात्र मन्त्र एष प्रदर्शितः ।

एवमेनं समारूढो हंसयोगविचक्षणः ।

न वध्यते कर्मचारी पापकोटिशतैरपि ॥ ५ ॥

सहस्राहन्यमिति । अयं चात्रार्थे मन्त्रः प्रदर्शितः संमदिरूपेण । यथा—“सहस्राहन्यं विमतावस्य पक्षौ हरेर्हंसस्य पततः स्वर्गं स देवान्सर्वानुरस्युपदद्य संपश्यन्त्याति भुवनानि विश्वा” इति । स्वशास्त्रायां पूर्वकाण्डे गतत्वात्संपूर्णो नोदाहृतः । अस्यार्थः । सहस्रमहानि किरणा यस्य स सहस्राहा सूर्य एकऋषिः स च मूर्धाधिष्ठानः । तदुक्तं प्राणाग्निहोत्रे—“तत्र सूर्योऽग्निर्नाम मण्डलाकृतिः सहस्ररश्मिभिः परिवृत एकऋषिर्भूत्वा मूर्ध्नि तिष्ठति” इति । तमर्हति सहस्राहन्यस्तं सहस्राहन्यं स्वर्गं द्युलोकं पततो गच्छतोऽस्य हरेर्विष्णुरूपस्य हंसस्योकाररूपस्य वियतौ पूर्वापरावाकाशभागवकारोकाररूपौ पक्षौ पत्रे ज्ञातव्यौ । स ओंकारः सर्वान्देवान्सात्त्विकानुरासि हृदये सत्त्वरूप उपदद्य निधाय विश्वानि भुवनानि साक्षात्पश्यन्त्याति शाश्वतब्रह्मलोकपर्यन्तं तदारूढ उपासकोऽपि तावद्यातीति भावः ॥ ५ ॥

ओंकारस्य हंसरूपेणोपासनां फलं चोक्त्वा चतसृणां मात्राणां देवता आह—

आग्नेयी प्रथमा मात्रा वायव्यैषा वशानुगा ।

भानुमण्डलसंकाशा भवेन्मात्रा तथोत्तरा ॥

परमा चार्धमात्रा च वारुणी तां विदुर्बुधाः ॥ ६ ॥

आग्नेयीति । एषा मध्यमोकाराख्या वायव्या वायुदेवताका मध्यमवृत्तित्वाद्बुभ्योर्वशवर्तिनी वशानुगा । उत्तरा मकाराख्या भानुमण्डलसंकाशाऽर्धाद्भानुदेवत्या । अर्धमात्रा चतुर्थी ॥ ६ ॥

इदानीं चतसृणामुदात्तादिभेदेन प्रत्येके तिस्रस्तिस्रो मात्रा दर्शयितुमाह—

कलात्रयानना वाऽपि तासां मात्रा प्रतिष्ठिता ।

एष ओंकार आख्यातो धारणाभिर्निबोधतः ॥ ७ ॥

कलात्रयानना वेति । वाशब्दश्चार्थे । तासां चतसृणां मात्राणां मध्य एकैका मात्रा कलात्रयानना च प्रतिष्ठिता निश्चिता । कलात्रयेण मात्रात्रयेणाननं प्राणनं यस्याः सा मात्रात्रयशरीरेत्यर्थः । एष इत्युपसंहारः । इदानीं द्वादशानां कलानां मध्ये स्थानतो नामतश्च चिन्तनारूपा धारणा दर्शयति—धारणाभिरिति ॥ ७ ॥

घोषिणी प्रथमा मात्रा विद्युन्माली तथाऽपरा ।

पतङ्गी च तृतीया स्याच्चतुर्थी वायुत्रेगिनी ॥ ८ ॥

घोष आज्ञा तत्फला घोषिणी । विद्युन्माली यक्षराजस्तल्लोकप्रदा विद्युन्माली । पतङ्गी पक्षिणी । आकाशगतिप्रदत्वात् । वायुवेगिनी शीघ्रगतिप्रदा ॥ ८ ॥

पञ्चमी नामधेया च षष्ठी चैन्द्री विधीयते ।

सप्तमी वैष्णवी नाम शांकरी च तथाऽष्टमी ॥ ९ ॥

नामधेया पितृलोकप्रदत्वात्पितरो हि नामभिरिज्यन्ते । “यन्नाम्ना पातयेत्पिण्डं तं नयेद्ब्रह्म शाश्वतम्” इत्याद्युक्तेः । ऐन्द्रीन्द्रसायुज्यदत्वात् । वैष्णवी विष्णुलोकप्रदत्वात् । शांकरी शिवलोकप्रदत्वात् ॥ ९ ॥

नवमी महती नाम ध्रुवेति दशमी मता ॥

एकादशी भवेन्मानी ब्राह्मीति द्वादशी मता ॥ १० ॥

महती महल्लोकप्रदत्वात् । ध्रुवा ध्रुवलोकप्रदत्वात् । मौनी मुनीनां लोकं तपोलोकं ददाति तेन । ब्राह्मी ब्रह्मलोकं ददाति तेन । ततः परं तु फलं नादान्ते न लभ्यते ॥ १० ॥

इदानीं तत्तद्धारणामु स्थितान्तःकरणस्य प्राणवियोगे फलविशेषं नामभिः सूचितमाह—

प्रथमायां तु मात्रायां यदि प्राणैर्वियुज्यते ॥

स राजा भारते वर्षे सार्वभौमः प्रजायते ॥ ११ ॥

द्वितीयायां समुत्क्रान्तो भवेद्यक्षो महात्मवान् ॥

विद्याधरस्तृतीयायां गन्धर्वस्तु चतुर्थिकाम् ॥ १२ ॥

पञ्चम्यामथ मात्रायां यदि प्राणैर्वियुज्यते ॥

ओपितः सह देवत्वं सोमलोके महीयते ॥ १३ ॥

षष्ठ्यामिन्द्रस्य सायुज्यं सप्तम्यां वैष्णवं पदम् ॥

अष्टम्यां व्रजते रुद्रं पशूनां च पतिं तथा ॥ १४ ॥

नवम्यां च महल्लोकं दशम्यां च ध्रुवं व्रजेत् ॥

एकादश्यां तपोलोकं द्वादश्यां ब्रह्म शाश्वतम् ॥ १५ ॥

प्रथमायामित्यादिना । चतुर्थिकां प्राप्य समुत्क्रान्तं उत्पन्नव्ययः । देवत्वं प्राप्य सह देवैरोपित आ उपितः सन् । ब्रह्म ब्रह्मलोकं शाश्वतं ब्राह्मण्युःपरिमितम् ॥ ११ ॥ ॥ १२ ॥ १३ ॥ १४ ॥ १५ ॥

पञ्चमाक्षरस्य नादनामकस्य फलमाह—

अतः परतरं शुद्धं व्यापकं निष्कलं शिवम् ॥

सदोदितं परं ब्रह्म ज्योतिषामुदयो यतः ॥ १६ ॥

अत इति । अतः परतरं परं ब्रह्मेत्यन्वयः । ज्ञेयमिति शेषः । पूर्वोक्तं फलं परं तस्मादिदमुत्कृष्यत इति परतरम् । निष्कलं कला द्वादशमात्रास्तद्विषयातिगं निष्कलम् । यद्वा कलाः षोडश पष्ठप्रश्नोक्तास्तद्रहितम् । यतो ज्योतिषां मनआदीनां चक्षुरादीनां सूर्यादीनां चोदयः “तस्य भासा सर्वमिदं विभाति” इति श्रुतेः । कथमिदं लभ्यते यदा नादे धारणा भवति । किं नादधारणायाः फलं मनोलय एव ॥

तदुक्तम्—“काष्ठे प्रवर्तितो वह्निः काष्ठेन सह शाम्यति ।

नादे प्रवर्तितं चित्तं नादेन सह लीयते” इति ॥ १६ ॥

तदेवाऽऽह—

अतीन्द्रियं गुणातीतं मनो लीनं यदा भवेत् ॥

अनौपम्यमभावं च योगयुक्तं तदाऽऽदिशेत् ॥ १७ ॥

मनो लीनमिति । ननु मनो लये माध्यमिवच्छून्यमेव तत्त्वं फलं स्यादत आह— आदिशेदिति । यदा मनो लीनं भवेत्तदाऽऽदिशेद्गुरुस्तदैव हि परमोऽधिकारो न तु मना- गपि विषयाभिलाषे सति मुक्तयोऽधिकारः । अथवा तदाऽऽदिशेत्तद्व्यमिति कथयेन्मध्यस्थः । मध्ये मनोविशेषणानि । उपमैवौपम्यं स्वार्थं व्यञ्ज । नौपम्यं यस्य मनसोऽनौपम्यम् । न भाव- यति चिन्तयत्यभावम् । जीवपरमात्मनोरैक्यं योगस्तद्युक्तम् । द्वितीयव्याख्यायां योगश्चि- त्तवृत्तिनिरोधस्तद्युक्तम् । अथवा योगयुक्तस्य मनसः किं लक्षणमत आह—मन इति । यदा मनो लीनं भवेत्तथाऽनौपम्यमभावं च तदा योगयुक्तं प्राप्तयोगमित्यादिशेत्कथये- दित्यर्थः ॥ १७ ॥

तद्भक्तस्तन्मनासक्तः शनैर्मुञ्चेत्कलेवरम् ॥

मुस्थितो योगचारेण सर्वसङ्गविवाञ्जितः ॥ १८ ॥

तस्मिन्भक्तिर्यस्य तद्भक्तः । भक्त्या लभ्यस्त्वनन्ययेत्युक्तत्वात् । तस्मिन्मनो यस्य स तन्मनाः । असक्तो विषयेषु । ज्ञान्दसः संधिः । अथवा तन्मनाः सक्त इति पठनी- यम् । सक्त आसक्तस्तत्रैव । योगचारेण योगमार्गेण मुस्थितः स्वस्थोभूतः ॥ १८ ॥

ततो विलीनपाशोऽसौ विमलः केवलः प्रभुः ॥

तेनैव ब्रह्मभावेन परमानन्दमश्रुते परमानन्दमश्रुत इति ॥ १९ ॥

इत्यथर्ववेदान्तर्भता नाद्विन्दूपनिपत्समाप्ता ॥ १७ ॥

पाशाः कर्माणि । केवलः प्रभुर्जीवभावरहितः । द्विरुक्तिः समाप्त्यर्था । अत्र प्रण- वस्य नाद्विन्दोर्निरूपणादकारादित्रये सत्यपि प्राधान्यान्नाद्विन्दूपनिपत्संज्ञा ॥ १९ ॥

## नादविन्दूपनिषत् ।

२७३

नमः शिवाय गुरवे नादविन्दुलयात्मने ॥

निरञ्जनपदं यान्ति नित्यं वै यत्परायणाः ॥ १ ॥

नारायणेन रचिता श्रुतिमात्रोपजीविना ॥

अस्पष्टपदवाक्यानां दीपिका नादविन्दुके ॥ २ ॥

इति नारायणविरचिता \*नादविन्दूपनिषद्दीपिका समाप्ता ॥ २३ ॥

---

\* इयं पद्मविन्दूपनिषद्मध्ये प्रथमा नादविन्दूपनिषत् ।



ॐ तत्सद्ब्रह्मणे नमः ।

# शीलरुद्रोपनिषत् ।

नारायणविरचितदीपिकासमेता ।

नीलरुद्रोपनिषदि षोडश्यां स्वण्डकत्रयम् ॥

श्रुतिरूपेण तं देवं स्तौत्यपश्यमिति क्रमान् ॥ १ ॥

अस्पर्शयोगमुक्त्वा तत्संप्रदायप्रवर्तकं परमगुरुं योगसिद्धिप्रदं नीलरुद्रं स्तौति—

ॐ अपश्यं त्वाऽवरोहन्तं दिवितः पृथिवीमवः ॥

अपश्यमस्यन्तं रुद्रं नीलग्रीवं शिखण्डिनम् ॥

दिव उग्रोऽवारुक्षन्प्रत्यष्टाद्भूम्यामधि ॥

अपश्यमिति । दिवितो दिवः । पृथिवीं भूमिमवोऽवस्तादवरोहन्तं त्वामहमपश्यमिति मन्त्रद्रष्टुर्वचः । अस्यन्तम् । अमु क्षेपणे । क्षिपन्तं दृष्टान् । अनेनावतारप्रयोजनमुक्तम् । अयं ब्रह्मणः पुत्रः सनकादिषु सृष्टिमकुर्वन्तु ब्रह्मणः क्रोधादुत्पन्नः कुमारो रुरोद तेनाऽऽश्वास्य रुद्र इति नाम दत्तं तत्र एकादश स्थानान्येकादश नामान्येकादश पत्नीश्च ददौ तत्सृष्टानां रुद्राणामसंख्यातनां दृष्ट्वा तं भयात्तपमे न्ययोजयत्स भुवि तपश्चोरे-तीतिहासः । शिखण्डिनम् “शिखण्डो बर्हत्तृडयोः” इति विश्वः । तयोरन्यतर-दम्यास्तीति शिखण्डी तं दिवः सकाशादुग्रो रुद्रोऽवारुक्षदवतीर्णवान् । प्रत्यष्टान् । प्रतिष्ठां स्थितिं कृतवान् । भूम्यामधि । अधिरीश्वर इत्यधिः कर्मप्रवचनीयः । यस्माद-धिकं यस्य चेश्वरवचनमिति सप्तमी । भूमेरीश्वर इत्यर्थः ।

जनासः पश्यतेषां नीलग्रीवं विलोहितम् ॥

एष एत्यवीरहा रुद्रो जलामभेषजीः ॥

वि तेऽक्षेमपनीनशद्वातीकारोऽप्यनु ते ॥

जनासः । आज्ञप्सेरमुक्त्वा । संबोधने चेति प्रथमा । एत्यागच्छति । न वीरहाऽ-वीरहा सौम्यः । यद्वाऽवीराणि पापानि हन्त्यवीरहा । एत्याऽऽगत्य वीरान्देत्यान्हन्तीति वा । जल आसः क्षेपो यामां ता जलामाश्च ता भेषज्यश्च ता एतीत्यन्वयः । जल-क्षितानामोपधीनाममङ्गलनाशकत्वं रुद्रमनिधानादेव । यद्वा ममुद्रमथनावमरं समुद्रे



क्षिप्तानामोषधीनामुद्धृतं विषं पातुमवतीर्णत्वादेवमुक्तम् । ते तव लोकस्याक्षेमं व्यनीनशत् ।  
अनेन क्षेमकारित्वमुक्तम् । अलठयलभो योगस्तत्कारित्वमप्याह । वार्ताकार इति ।  
वातिः प्राप्तिः । अप्राप्तं प्राप्तं करोतीति वार्ताकारः सोऽपि ते तवापूर्वलाभकरोऽ-  
प्येत्वागच्छतु । योगक्षेमकरोऽभिषेकजले संनिहितो भवत्वित्यर्थः । मन्त्रलिङ्गादभि-  
षेके विनियोगः ।

नमस्ते भव भामाय नमस्ते भव मन्यवे ॥

नमस्ते अस्तु वाहुभ्यामुतोत इपवे नमः ॥

भामः क्रोधः । मन्युस्तत्पूर्वावस्था । उतापि । उतेपवं वाणरूपाय । अस्तवे । अमु  
क्षेपणे तवेन्द्रप्रत्ययस्तुमर्थे । अस्तुं क्षेप्तुमित्यर्थः ।

यामिषुं गिरिशन्त हस्ते विभर्ष्यस्तवे ॥

शिवां गिरित्र तां कृणु मा हिंसीः पुरुषान्मम ॥

कं क्षेप्तुं गिरिशन्तं श्यति श्यन्गिरेः श्यन्गिरिश्यन्संबन्धसामान्ये पष्ठया समासः ।  
तं गिरिशन्तम् । छान्द्रसो यमलोपः । यद्वा कंशंभ्यां वभयुस्तितुनयसः । शमस्यास्ति  
शान्तो गिरिणा शान्तः सुखी पर्वतोत्पन्नत्वादियोः । हे गिरित्र गिरिरक्षक तां शिवां  
करुणार्णां कुरु ।

शिवेन वचसा त्वा गिरिशाच्छा वदामसि ।

यथा नः सर्वमिज्जगदयक्ष्मं सुमना असत् ॥

या त इपुः शिवतमा शिवं बभूव ते धनुः ।

शिवा शरव्या या तव तथा नो मृड जीवसे ॥

अच्छा वदामसि । अच्छ निर्मलं वदामः । अच्छशब्दस्य निपातस्य चेति दीर्घः ।  
इदन्तो मसि । इदनर्थको निपातः । अयक्ष्मं नीरोगम् । सुमनाः सुमनस्कम् । अस-  
द्भवेत् । लिङ्गर्थं लेट् । तिप् । इतश्च लोपः परस्मैपदेषु । लेटोऽडाटावित्यट् । शरव्या  
शरसंभ्रात्री ज्या 'शरो दध्यग्रवाणयोः' इति विश्वः । शरमर्हति यत् । अशरस्य  
चेत्यवादेशः । शरुशब्दाद्वा सिद्धम् । शरुरायुधकोपयोः । उगवादिभ्यो यत् । जीवसे  
जीवितुं मृड मोदय । यद्वा हे मृड तथा तन्वा नोऽस्माञ्जीवसे जीवयसि ।

या ते रुद्र शिवा तनूरघोरा पापकाशिनी ।

तया नस्तन्वा शंतमया गिरिशन्ताभिचाकशत् ॥

असौ यस्ताम्रो अरुण उत वभ्रुविलोहितः ।

ये चेमे अभितो रुद्रा दिक्षु श्रिताः सहस्रशो वैषां

हेड ईमहे ॥ १ ॥

शंतमया । अतिशयेन शं शंतमा तथा । अभिचाकशत् । कशेर्यङ्लुङन्ताह्नेदृति-  
बद् । अतिशयेन प्रकाशयत्विति प्रार्थना । बभूः पिङ्गलो वैषां ह ईडे स्तुतये ।  
ईमहे कामयामहे । विष्णुपक्ष आभीराः ॥ १ ॥

अदृश्यं त्वाऽवरोहन्तं नीलग्रीवं विलोहितम् ॥

उत त्वा गोपा अदृशन्नुत त्वोद्दहार्यः ॥

उतो त्वा विश्वा भूतानि तस्मै दृष्टाय ते नमः ॥

गोपा गोपाला अदृशन्नपश्यन् । उद्दहार्यः पानीयहारिण्यः । विश्वा विश्वानि  
भूतानि । अदृशन् । योगिनामप्यदृश्यं त्वां कृपयाऽऽविर्भवन्तमादित्यवत्प्रकाशमानं पामरा  
अपि ददृशुरित्यर्थः ।

नमोऽस्तु नीलशिखण्डाय सहस्राक्षाय वाजिने ॥

अथो ये अस्य सत्त्वानस्तेभ्योऽहमकरं नमः ॥

वाजिनेऽन्नवते वाणरूपाय वा । सीदन्ति सत्त्वानो गणाः ।

नमांसि त आयुधायानानताय धृष्णवे ।

उभाभ्यामकरं नमो वाहुभ्यां तव धन्वने ॥

प्रमुञ्च धन्वनस्त्वमुभयो राज्ञोर्ज्याम् ।

याश्च ते हस्त इपवः परा ता भगवो वप ॥

नमांसि नमस्काराः । नाऽऽनतायानानताय । धृष्णवे प्रगल्भाय । वाहुभ्यां कृत्वा धन्वने  
नमोऽकरवमित्यर्थः । उभयोररिप्रत्यरिभृतयो राज्ञोर्धन्वनोर्ज्यां परिप्रमुञ्चानानतां कुरु ।  
राज्ञोर्विग्रहे लोकानां क्लेशो भवति ततस्तं शमयति भावः । हे भगवो यस्मै हस्त  
इपवो वाणास्ताः परा वप पराङ्मुखान्मुञ्च । त्वमपि कोपं लोकेषु मा कृथा इति भावः ।

इन्द्ररूपेण जगद्रक्षेति प्रार्थयते—

अवतन्य धनुस्त्वं सहस्राक्ष शनेषुधे ।

निशीर्य शल्यानां मुखा शिवो नः शंभुराभर ॥

विज्यं धनुः शिखण्डिनो विशल्यो वाणवाः उत ।

अनेशन्नस्येपवः शिवो अस्य निपङ्गतिः ॥

अवतत्येति । अधिज्यं कृत्वा । सहस्राक्ष शक्ररूप । शतमिपुधयन्तृणा यज्ञरूपा  
यस्य तत्संबोधनम् । निशीर्य तीक्ष्णाकृत्य मुखा मुखानि नोऽस्माच्छिवः कल्याणरूपः  
शंभुः सृग्वहेतुः सन्नाभर धारय पोषय । वाणवांस्तृणीरो विशल्योऽस्तु । शल्यरहितो  
भवतु । वैरिषु हतेषु तत्प्रयोजनाभावात् । अनेशन्नदृभ्या अभवत् । नशिमन्योरलि-  
दयेत्वमिति वानिकेन लुडि पृषाद्यङ्गयेत्वम् । निपङ्गतिः । निपङ्गः ।

परि ते धन्वनो हेतिरस्मान्बृणक्तु विश्वतः ।  
 अथो य इषुधिस्तवारे अस्मिन्निधेहि तम् ॥  
 यां ते हेतिर्मीढुष्टम हस्ते बभूव ते धनुः ।  
 तया त्वं विश्वतो अस्मानयक्ष्मया परिभुज ॥

विश्वतः सर्वतोऽस्मान्परिवृणक्तु परिवृत्य रक्षतु । अरे संबोधने । अथो पश्चाद्भ्र-  
 णानन्तरं यस्त्वेषुधिरस्मिन्निधुधौ तां हेतिं बाणं निधेहि स्थापय । हे मीढुष्टम मीढवत्त-  
 मेत्यर्थः । सेचकतम । अयक्ष्मया सज्जया तया हेत्या परिभुज परिपालय ।

नमोऽस्तु सर्पेभ्यो ये के च पृथिवीमनु ।  
 ये अन्तरिक्षे ये दिवि तेभ्यः सर्पेभ्यो नमः ॥  
 ये चामी रोचने दिवि ये च सूर्यस्य रश्मिषु ।  
 येषामप्सु सदस्कृतं तेभ्यः सर्पेभ्यो नमः ॥  
 या इपवो यातुधानानां ये वा वनस्पतीनाम् ।  
 ये वाऽवटेषु शेरते तेभ्यः सर्पेभ्यो नमः ॥ २ ॥

सदस्कृतं गृहं कृतम् । यातुधानानां रक्षसां वनस्पतीनां चेषवः सर्पास्ते हि जना-  
 न्दशन्ति । अवटेषु गतंपु ॥ २ ॥

केदाराधीशमहिषस्वरूपं स्तौति—

यः स्वजनात्नीलग्रीवो यः स्वजनां हरिरुत ।  
 कल्मापपुच्छमोषधे जम्भयाऽऽश्वरुन्धति ॥

य इति । यः शिवः स्वजनान्भक्तान्प्रति नीलग्रीवः । यश्च स्वजनान्भक्तान्प्रति  
 हरिर्हरितवर्णां भक्तवत्सलो न भवति । महिषस्य हि तादृश्रं संभवति । यद्वा नील-  
 ग्रीवो रुद्रो हरिर्विष्णुश्च भवति । अनेन हरिहरयोरेकरूपतोक्ता । हे ओषधे । अरु-  
 न्धति रोधरहिते तं कल्मापपुच्छं कृष्णपाण्डुरपुच्छम् । आशु शीघ्रं जम्भय स्ववी-  
 र्येण वीर्यवन्तं कुरूपे । औपधीनां पशुभ्यो बलप्रदत्वात् । “ कल्मापो राक्षसे कृष्णे  
 कल्मापः कृष्णपाण्डुरे ” इति विश्वः । केदारेश्वरस्य महिषरूपत्वात्पुच्छवत्ता  
 संभवति ।

बभ्रुश्च बभ्रुकर्णश्चनीलागलशीलाः शिवः ।  
 पश्य सर्वेण नीलशिखण्डेन भवेन मरुतां पिता ॥  
 विरूपाक्षेण बभ्रुणा वाचं वदिष्यतो हतः ।  
 सर्वनीलशिखण्डेन वीर कर्मणि कर्मणि ॥

बभ्रुः क्वचिदषयवे पिङ्गलवर्णः । बभ्रुकर्णः पिङ्गलवर्णकर्णः । नीलागलशीलाः शिव  
इत्यत्र नीलग्रीवश्च यः शिव इति पाठो युक्तः । पितेतिति । तृतीयार्थे प्रथमा पित्रेत्यर्थः ।  
अथ वाचं वदिष्यतः पिता देहिमात्रस्य जनको ब्रह्मा येनेश्वरेण हतस्तं त्वं पश्येत्यन्वयः ।  
हे वीर कर्मणि कर्मणि विहिलुनिषिद्धरूपे ।

इमामस्य प्राशं जहि येनेदं विभजामहे ।

नमो भवाय नमः शर्वाय नमः कुमाराय शत्रवे ॥

नमो नीलशिखण्डाय नमः सभाप्रपादिने ॥

इमामस्य जनस्य । प्राशं पृच्छतीति प्राशं प्राशं प्रच्छिकां वाचम् । जहि वेद-  
विहितं निषिद्धकर्मविषयं संशयं निराकुर्वित्यर्थः । येन कर्मणेदं जगद्विभजामहे कर्म-  
भूमिभोगभूमिरूपेण विभक्तं कुर्महे । कुमाराय कालानभिभूताय स्कन्दरूपाय वा ।  
शत्रवे संहर्त्रे । सभाप्रपादिने सभां प्रपद्यते तच्छीलः सभाप्रपादी तस्मै सभ्यायेत्यर्थः ।

यस्य हरी अश्वतरौ गर्दभावभितःसरौ ।

तस्मै नीलशिखण्डाय नमः सभाप्रपादिने

नमः सभाप्रपादिन इति ॥ ३ ॥

इत्यथर्ववेदे नीलरुद्रोपनिषत्समाप्ता ॥ १८ ॥

अश्वतरौ ईषदूनमश्वत्वं ययोस्तावश्वतरौ गर्दभादश्वार्यां जातौ । अभितःसरावभितः  
मरत इत्यभितःसरौ गर्दभौ वर्तते । यथा पुरुषोत्तमक्षेत्रस्य नीलमाधवोऽधिष्ठातैवं  
केदारक्षेत्रस्य नीलरुद्रः । द्विरुक्तिः समाप्त्यर्था ॥ ३ ॥

नारायणेन रचिता श्रुतिमात्रोपजीविना ।

अस्पष्टपदवाक्यानां नीलरुद्रस्य दीपिका ॥ १ ॥

इति नारायणविरचिता नीलरुद्रोपनिषद्दीपिका समाप्ता ॥ २४ ॥



ॐ तत्सद्ब्रह्मणे नमः ।

## परमहंसोपनिषत् ।

नारायणशंकरानन्दविरचितदीपिकाभ्यां समेता ।

ॐ भद्रं कर्णेभिः शृणुयाम देवाः० । स्वस्ति नो बृहस्प-  
तिर्दधातु । ॐ शान्तिः शान्तिः शान्तिः । हरिः ॐ अथ  
योगिनां परमहंसानां कांऽयं मार्गस्तेषां का स्थितिरिति नारदो

नारायणविरचितदीपिकारम्भः ।

बुद्धात्मा परमो हंसस्तस्योपनिषदुच्यते ।

त्रिखण्डाऽथर्वशिखरे चत्वारिंशत्तमी तनौ ॥ १ ॥

मन्यामोपनिषदा परमहंसमन्याम उक्तः । हंसोपनिषदि च योग उक्तस्तत्र  
प्राप्तयोगस्य ज्ञानिनः कीदृशी लोके स्थितिरिति संदिह्यते ।

यदुक्तम्—“स्थितप्रज्ञस्य का भाषा समाधिस्थस्य केशव ।

स्थितधीः किं प्रभाषेत किमासीत् ब्रजेत किम्” इति ॥

तथा च पामरत्वशङ्कयाऽवज्ञा स्यात्ततो महान्प्रत्ययाय इत्येतत्स्वरूपज्ञानाय परमहंसो-  
पनिषदारभ्यते—अथ योगिनां परमहंसानामिति । योगश्चित्तवृत्तिनिरोधस्तद्वन्तो

शंकरानन्दविरचितदीपिकारम्भः ।

साध्वी परमहंसादिनामकोपनिषत्मुधा ।

पदावलोकनात्तस्या अर्थमाविष्करोम्यहम् ॥ १ ॥

यद्यप्यपौरुषेये वेदे न कोऽपि वक्ताऽन एव न प्रष्टाऽपि तथाऽपि भगवानस्माननु-  
जिबृशुरेके वक्तां परं प्रष्टारं च लोकवदङ्गीकृत्याऽऽस्तिक्यबुद्धिमंरक्षणार्थं ब्रह्मनारदा-  
वुरीकृत्य प्रख्यातपौरुषौ सर्वज्ञकल्पौ वक्तृप्रष्टारौ मंगृह्य परमहंसमर्मानाह—  
अथ नित्यानित्यवस्तुविवेकेहामुत्रार्थभोगविरागशमदमादिमाधनमपत्तिमुमुक्षुत्वानन्तरम् ।  
योगिनां यमनियमासनप्राणायामप्रत्याहारजीवपरमात्मैक्यवस्तुधारणाभ्यानसमाधिभा-  
जाम् । परमहंसानां तुरीयाश्रमतुरीयाभेदवताम् । कः प्रश्ने । अयं सर्वलोकविद्विष्टः  
शिखायज्ञोपवीतसंभ्यावन्दनादिशून्यः प्रत्यक्षमूपलभ्यमानः । मार्गः पन्थाः साधुमवितः  
श्रुतिमूल आहोस्विहृज्जनरमणीयः कृतकमूल इत्यर्थः । यदा साधुमवितः श्रुतिमूलस्तदाऽपि  
तेषां योगिनां परमहंसानाम् । का प्रश्ने । स्थितिः करणीयमिति यावत् । इत्यनेन  
प्रकारेण । नारदो ब्रह्मणो मानसः पुत्रः । अरिसंबन्धवारं कामक्रोधादिनं दुःखं तद्दानि

ना०दी०योगिनः परमहंसाश्चेत्पन्नतत्त्वज्ञानाः । तत्र निरुद्धचित्तोऽप्यणिमादिसिद्धिषु  
वियुक्तिदशायां समासक्तः सन्नात्मनि संशीतो विपर्यस्तश्च परमपुरुषार्थान्द्रश्यतीति परम-  
हंसपदम् । परमहंसश्च तत्त्वविवेकेनैश्वर्येष्वसारतां ब्रुव्वा विरज्यति ।

तदुक्तम्—“चिदात्मन इमा इत्थं प्रस्फुरन्तीह शक्तयः १”

इत्यस्याऽऽश्वर्यजालेषु नाभ्युदेति कृतहलम्” इति ॥

परमहंसो विद्यावलेन विधिनिषेधाल्लङ्घयति ततः शिष्टविगानं स्यात् ।

तदुक्तम्—“सर्वे ब्रह्म वदिष्यन्ति संप्राप्ते नु कलौ युगे ।

नानुतिष्ठन्ति मैत्रेय शिश्रोदरपरायणाः” इति ॥

तदर्थं योगिग्रहणम् । अधिकारप्राप्तनिष्कामकर्मानुष्ठानमपि योग एव । विशेषणद्व-  
येन स्थितप्रज्ञत्वगुणानीतत्वाप्तज्ञानादयोऽपि विशेषा दर्शिताः । यदुक्तं प्रश्नप्रतिवच-  
नाभ्यां वासिष्ठे—

राम उवाच—“एवं स्थिते हि भगवद्भक्तिवन्मुक्तस्य संमतः ।

अपूर्वातिशयः कोऽसौ भवत्यात्मविदां वर ॥

वासिष्ठ उवाच— तस्य कर्मिश्चिदेवांशे भवत्यतिशयेन श्रीः ।

नित्यतृप्तः प्रशान्तात्मा स आत्मन्येव तिष्ठति ॥

मन्त्रमिदं स्तपःमिदं स्तत्रमिदं च भूरिशः ।

कृतमाकाशयानादि तत्र का स्यादपूर्वता ॥

एक एव विशेषोऽस्य न समो मृदञ्चिद्धिभिः ।

सर्वत्राऽऽस्थापरित्यागः सदा निर्वापनं मनः ॥

एतावदेव खलु लिङ्गमलिङ्गमूर्तः संशान्तसंसृतिचिरभ्रमनिवृत्तस्य ।

तन्ज्ञस्य जन्मद्वकोपविपादमोहलोभापदामनुदिने निपुणं तनुत्वम्” इति ॥

को मार्ग इति प्रष्टव्यः । अयमिति वचनमदृष्टपूर्वं प्रत्यक्षतो दर्शयेति प्रश्नार्थम् ।  
प्रकृतान्वयेनैव सिद्धे पुनस्तंपामिनि वचने गौरवार्थम् । नारदो ब्रह्मपुत्रो देवर्षिः । भग-  
वन्तं सनत्कुमारम् । स हि नारदाय शोकतरणाय भूमानमुपदिष्टवान् । यथा छन्दोगा-  
नामाम्नातम्—“अधीहि भगव इति होपसमाद सनत्कुमारं नारदः” इत्यारभ्य “तस्मै  
सृदितकपायाय तमसः पारं दर्शयति भगवान्सनत्कुमारः” इत्यन्तेन । स ततो लब्धसा-  
क्षात्कारो मार्गस्थितो पृच्छति विज्ञानदाढ्याय । उपागम्य न्यायेनोपसन्नः सन्नुवाच  
पप्रच्छ । उपक्रमस्तमिति । आह ब्रवीति कालसामान्ये लट् । श्रद्धातिशयाय प्रशंसा-

शं०दी०यः स आरदः । अयं तु तद्विपरीतो नारदः । अथवाऽरदो दन्तशून्यो वृद्धः सर्वोपाय-  
परिक्षीणः शून्य इत्यर्थः । अयं तु तद्विपरीतो नारदः । अथवा नारं नरसंज्ञान्यसुखं वैषयिकं  
तज्ज्ञानवैराग्याभ्यां स्वस्यान्यस्य च द्यति खण्डयतीति नारद इति सार्थकनामधारी ।

भगवन्तमुपगत्योवाच । तं भगवानाह । योऽयं परमहंसमार्गो लोके  
दुर्लभतरो न तु बाहुल्यो यद्येको भवति स एव नित्यपूतस्थः

ना०दी०माह—योऽयमिति । यः पृष्टः सोऽयं मनमि स्फुरन् । परमकाष्ठां प्राप्तम्य  
वैराग्यस्यादृष्टचरत्वाद्दुर्लभतरत्वस्यात्यन्ताशनयत्वमाशङ्क्याऽऽह—न त्विति । बाहु-  
ल्यमस्यास्तीति बाहुल्योऽर्शाद्यच् । अयं मार्गोऽनिदुष्टमिश्रेलाऽऽदुर्लभः “अतिक्लेशेन  
ये अर्था अनर्थास्ति मता मम” इति न्यायादित्याशङ्क्याऽऽह—यदीति ।

“मनुष्याणां महत्सेषु कश्चिद्यतति सिद्धये ।

यततामपि मिद्धानां कश्चिन्मां वेत्ति तत्त्वतः” ॥

इति न्यायेन यद्येकः कश्चिद्भवति पुरुषभौरेयः । यथा जावालोपनिष-  
द्युक्तम्—“तत्र परमहंसा नाम संवर्तकारुणिश्चतकेतुद्वयमिन्द्रमनिदापवज्रभरतदत्तात्रेय  
रैवतकप्रभृतयोऽव्यक्तलिङ्गा अव्यक्ताचारा अनुन्मता उन्मत्तवदाचरन्तः” इति । स एव  
नित्यपूतस्थः । नित्यपूतः परमात्मा तत्र तिष्ठति नित्यपूतस्थः स एव न केवलयोगी

शं०दी०भगवन्तं समग्रधर्मज्ञानवैराग्येश्वर्ययशःश्रीमन्तम् । उपगत्य ब्रह्मलोकंऽपराजि-  
तायां पुरि हिरण्यगर्भमायां संपत्तममृद्गायामामीनं चतुर्गाननं समन्तीवचनं हिरण्यगर्भं  
समित्पाणिर्विनयादिंसंपन्नो यथाशास्त्रं ममीपमागत्योवाचोक्तवान् । तमुक्तविशेषणं नारदं  
भगवानुक्तविशेषणो हिरण्यगर्भ आहोक्तवान् । योगिनां परमहंसानां कोऽयं मार्ग इति  
प्रश्नस्य साधुमुसंभवेतिः श्रुतिमुल इत्युत्तरमाह—यः प्रसिद्धो वैराग्यममन्तरक्षणभावी  
चतुर्णीमाश्रमाणाम् । तव पुत्रानित्यारुण्यादिश्रुतेः । अयं भवता समुत्सुत्वादिनाऽऽ-  
दिष्टः । परमहंसमार्गः परमहंसानां तुरीयतुरीयाश्रमाणां मार्गः पन्थाः परमहंसमार्गः ।  
लोके महर्षीकादिभुवने जने वा । दुर्लभतरो दुःखेन महता क्लेशेनानेकभवानितानेक  
पुण्यपुञ्जैर्लभ्यो दुर्लभस्तुरीयाश्रमः । तुरीयतुरीयस्त्वतिशयेन दुर्लभो दुर्लभतर इत्यर्थः ।  
दुर्लभत्वमुत्पादयति—न तु बाहुल्यः, न तु बहुल । यद्यथे मूलमः स्यात्तदाऽधि-  
कोऽप्युपलभ्येत गृहस्थादिवत् । न च बहुल्येऽधिक उपलभ्यते ततो दुर्लभतर इत्यर्थः ।  
ननु यदि नैव बहुलस्ततो दुर्लभतरस्तत्र दृष्टो वैपरीत्यादित्यत आह—यद्येको भवति  
कथंचिद्बहुल उपलभ्येत चेत्तीर्थादी तत्रापि प्रत्येकं देशग्रामं कृत्वादी विचारिते मये  
को भवति न त्वनेकः । ननु तथाऽपि वेदाध्ययनादिमन्यामाचष्टममानता शङ्कितुं  
शक्येतात आह—स एव यस्तु शिवायज्ञोपवीतवेदाध्ययनादित्यर्गो स एव न  
त्वन्यो यज्ञोपवीतादिमान् । नित्यपूतस्थो नित्यं सवेदा कालत्रयेऽप्यशेषविशेषशुन्यत्वेन  
पुनं पवित्रं शिवायज्ञोपवीतवेदाध्ययनादित्यागशङ्किकारणं मयज्ञानमन्तमानन्दान्मस्वरूपं  
यद्ब्रह्म तस्मिन्निदमहम्ममीत्येक्येनावतिष्ठत इति नित्यपूतस्थो यतस्ततः शिवायज्ञोपवीत-



स एव वेदपुरुष इति विदुषो मन्यन्ते महापुरुषो  
यच्चित्तं तत्सर्वदा मय्येवावतिष्ठते तस्मादहं च

ना०दी०वा०ऽपि केवलपरमहंसः । स एव वेदपुरुषो वेदप्रतिर्पाद्यः पुरुषो ब्रह्मेति विदुषो  
विद्वांसो ब्रह्मानुभवचित्तविश्रान्तिप्रतिपादकशास्त्रपारं गता मन्यन्ते । विभक्तियत्ययः ।  
तस्य ब्रह्मनिष्ठत्वं त्वन्येऽपि मन्यन्ते विद्वांसस्तु ब्रह्मत्वमेव मन्यन्ते ।

तथाच स्मृतिः—“दर्शनस्पर्शने हित्वा स्वयं केवलरूपतः ।

यस्तिष्ठति स तु ब्रह्मन्ब्रह्म न ब्रह्मवित्स्वयम्” इति ॥

न तु बाहुल्योऽपि यद्येकोऽपीत्यपि शब्दद्वयमार्यपाठे दृश्यते तत्र पदार्थेऽपिशब्दा-  
वरूपतां द्योतयतः । नित्यपूनस्थत्वं वेदपुरुषत्वं च मुग्वतो विशब्दयन्नर्थात्का स्थितिरिति  
प्रश्नस्योत्तरं सूचयति—महापुरुष इति । महापुरुषत्वे हेतुर्यद्यस्माच्चित्तं सर्वदा मय्येव  
भगवत्यात्मन्यवतिष्ठते तत्तस्मान्महापुरुषः । संसारगोचराणां मनोवृत्तीनामभ्यासवैराग्याभ्यां  
निरुद्धत्वादात्मन्येव स्थापनात् । भगवाञ्शास्त्रसिद्धं परमात्मानं स्वानुभवेन परामृ-  
शन्मयीति व्यपदिशति । यस्माद्योगी मय्येव चित्तं स्थापयति तस्मादहं चाहमपि पर-

शं०दी०वेदाध्ययनादिपरित्याग्यपि न शूद्रादिसमानत्वेन शङ्कनीयः किं तु स एव यो  
नित्यपूनस्थो न त्वन्यो वेदाध्ययनादिमानपि । वेदपुरुष ऋगादीन्वेदान्साङ्गानन्यविद्या-  
स्थानैः सहितान्पाठतोऽर्थतश्च योऽवगच्छति स वेदपुरुषः । अयमर्थः । केशयज्ञोपवीता-  
दिधारणे वेदाध्ययनादौ च पुण्यं भवतीति शास्त्रमन्तरणं न प्रमाणमस्ति तत्रैतत्परित्या-  
गोऽपि शास्त्रेणोच्यते तथैव भवतु को निर्वन्यः सूरिणां केशिनां पाठकानां च । नन्विदं  
संदिग्धमस्तीत्यत आह—इति विदुषो मन्यन्त इति । यो नित्यपूनस्थः शिखादि-  
रहितोऽपीत्यनेन प्रकारेण विद्वांसो मदाद्याः सर्वज्ञाः साध्ववगच्छन्तीति । ननु यो वेद-  
पुरुषः स भवानन्यस्तूपचरितस्त्सर्हि कालात्मानं भवन्तं हिरण्यगर्भं विहायान्योऽकालात्मा  
न मूर्खो वेदपुरुष इत्यत आह—महापुरुषः, महान्कालत्रयशून्यत्वेन कालात्मा स  
चासौ परि शयानोऽपि परिपूर्णः पुरुषो महापुरुषः । मत्तो भेदशून्य इत्यर्थः । ननु  
प्रत्यक्षविरुद्धमिदं यतो भवान्ब्रह्मलोकेऽन्योऽन्यश्चायं परमहंस आकृत्यादिभेदादित्यत  
आह—यत्प्रसिद्धं सर्वभेदकारणं म्यप्रादां चित्तमन्तःकरणं शुभाशुभवासनावासितं  
तदुक्तमन्तःकरणं सर्वदा सर्वैतच्छरीरानेतच्छरीरनिवामगमनागमनादिकाले मय्येवाप-  
गतसकलदुःखाकारेणाऽऽनन्दात्मनि न तु मायातच्छरीरादिरूपेऽवतिष्ठतेऽयमहमस्मी-  
त्येक्यभावेनावस्थानं कुरुते । ततो नैव प्रत्यावरोध इत्यर्थः । ननु सर्वोऽपि निस-  
र्गमुन्दरं वस्तुनि चित्तं लीनं दयाति तथाऽपि कथं तदात्मत्वमित्यत आह—तस्माद्य-  
स्मान्मय्येवावतिष्ठते भेदशून्यत्वेन ततोऽहं च निर्गमुन्दरं आनन्दात्मा सर्वप्रियतमश्चापि

तस्मिन्नेवावस्थीयते । असौ स्वपुत्रमित्रकलत्रबन्धा-  
दीञ्छिखायज्ञोपवीते स्वाध्यायं च सर्वकर्माणि

ना०दी०मात्मा स्वरूपत्वेन ब्रह्मिन्नेव योनिप्रादुर्भूतोऽवस्थीयतेऽवतिष्ठे । पुरुपादिव्यत्ययः । नान्येषु योगज्ञानहीनेषु । इदानीं पृष्टं मार्गमुपदिशति— असाविति । असौ जनकया-  
ज्ञवल्क्यादिन्यायेन गार्हस्थ्य एवात्पन्नज्ञानोऽयं विद्वाश्चित्तविश्रान्तिसिद्धये स्वपुत्रादि-  
संन्यस्य कौपीनादि परिग्रहेत् । यद्यपि विदुषोऽर्थसिद्ध एव संन्यासस्तथाऽपि ज्योति-  
ष्टोमे 'कृष्णविषाणया कण्ठयति' इतिविहिताया विषाणया यागान्तेऽर्थसिद्धेऽपि त्यागे  
'नीतामु दक्षिणामु चात्वाले कृष्णविषाणां प्रास्यति' इतिप्रतिपत्तिवदयं लौकिको वैदि-  
कश्च त्यागः ।

न च—“ज्ञानामृतेन तृप्तस्य कृतकृत्यस्य योगिनः ।

नैवास्ति किञ्चित्कर्तव्यमस्ति चेन्न स तत्त्ववित्” ॥

इति स्मृतिविरोधः सत्यपि ज्ञाने विश्रान्तिरहितस्य तृप्त्यभावेन विश्रान्तिसंपादनलक्ष-  
णकर्तव्यमद्भावेन कृतकृत्यत्वाभावात् । चित्तविश्रान्तिप्रतिबन्धवारणस्य दृष्टफलस्य संभ-  
वेन श्रवणादिविधिवन्नात्रादृष्टफलकल्पना । तस्माद्विदिगुरित् विद्वानपि गृहस्थो नान्दी-  
मूत्रश्राद्धोपवामनागरणादिविधिपूर्वकमेव संन्यसेत् । प्रकृतिवद्विकृतिन्यायेनात्र विविदि-  
पासंन्यासवत्प्रैपमन्त्रेणैव पुत्रवित्तादित्यागः । बन्धादीत्यादिशब्देन भृत्यपशुगृहक्षेत्रादि-  
लौकिकपरिग्रहादिविशेषाः संगृह्यन्ते । स्वाध्यायं चेति चकारेण तदर्थोपयुक्तानि पदवा-  
क्यप्रमाणशास्त्राणि वेदोपबृंहणादीनीतिहामपुराणानि च समुच्चिनोति । औत्सुक्यनिवृ-  
त्तिमात्रप्रयोजनानां कान्यनाटकानीनां त्यागः कैमृतिकन्यायमिद्धः । सर्वकर्माणीति सर्व-  
शब्देन लौकिकवैदिकनित्यनैमित्तिकनिषिद्धकाम्यानि संगृह्यन्ते । पुत्रादित्यागंनैहिकभोगाः

शं०दी०तस्मिन्नेव नित्यपवस्ये वेदपुरुषे परमहंसं न त्वन्यस्मिन्भेददर्शिते । अवस्थीय-  
तेऽवतिष्ठे । परमहंसोऽहमस्मीति भेदशून्यत्वेन स्थितोऽस्मीत्यर्थः । कोऽयं मार्ग इत्यस्यो-  
त्तरमुक्त्वा का स्थितिरित्यस्योत्तरमाह—असावुक्तः परमहंसः । स्वपुत्रमित्रकलत्रब-  
न्धादीन्स्वस्य ङित्यादिनामत्रो ब्राह्मणत्वाद्यभिमानीनो देहस्य पुत्रा औरमप्रभृतयः ।  
मित्राण्यादावात्मनोपकृतानि ब्राह्मणत्वाद्यभिमानीनि शरीराणि स्यान्मन उपकारकर्तृणि ।  
कलत्राणि ब्राह्मादिविवाहप्राप्तानि स्यान्मनः स्त्रीत्वमानीनि शरीराणि । बन्धवः पितृमातृ-  
योनिमबन्ध्यादयो ब्राह्मणत्वादिमानिनो देहाः । आदिशब्देन स्वकृतसंग्रहादयः ।  
तान्स्वपुत्रमित्रकलत्रबन्धादीन् । शिखायज्ञोपवीते प्रमिद्धे त्रैवर्णिककर्मकारणे ।  
स्वाध्यायं च वेदाध्ययनमुपनिषद्भित्तम् । चशब्दाद्देशकृत्वादिकम् । सर्वकर्माणि

संन्यस्यायं ब्रह्माण्डं च हित्वा कौपीनं दण्डमाच्छादनं  
च स्वशरीरोपभोगार्थाय च लोकस्योपकारार्थाय च

ना०दी० परिहृताः । सर्वकर्मत्यागेनाऽऽमुष्मिकभोगाशरित्तविक्षेपकारिणी परिहृता ।  
अयमसौ परिग्रहेदित्यन्वयोऽयमस्म्यहमागमभितिवत् । ब्रह्माण्डं चेति । ब्रह्माण्ड-  
त्यागो नाम तत्प्राप्तिहेतोर्विराडुपासनस्य त्यागः । चकारेण सूत्रात्मप्राप्तिहेतोर्हिरण्यगर्भो-  
पासनस्य तत्त्वज्ञानहेतूनां श्रवणादीनां च समुच्चयः । स्वपुत्रादिहिरण्यगर्भोपासनान्तमैहि-  
कमामुष्मिकं च सर्वं प्रपमन्त्रोच्चारणेन परित्यज्य कौपीनादिकं परिगृह्णीयात् । आच्छा-  
दनं चेति । चकारेण पादुकादिपरिग्रहः समुच्चितः ।

यत्समृतिः—“कौपीनयुगलं वामः कन्यां शीतनिवारिणीम् ।

पादुके चापि गृह्णीयात्कुर्यान्नान्यस्य संग्रहम्” इति ॥

स्वशरीरोपभोगो नाम कौपीनेन लज्जाव्यावृत्तिः । दण्डेन गोसर्पाद्युपद्रवपरिहारः ।  
आच्छादनेन शीतादिपरिहारः । चकारेण पादुकाभ्यामुच्छिष्टदेशास्पर्शादिपरिहारं समु-  
च्चिनोति । लोकस्योपकारो नाम दण्डादिलिङ्गेनैतदीयमुत्तममाश्रमं परिज्ञाय तदुचितम-

शं०दी०निमित्तकर्माणि संन्यावन्दनाग्निहोत्रादीनां संन्यस्य सम्प्रभ्यथाशास्त्रं पुनरादान-  
शून्यत्वेन परित्यज्य । अयं नानाकार्योपासनफलभूतं शरीरान्तरप्राप्यं वासनासूत्रपटस्य  
मनोमर्कटोद्यानम् । ब्रह्माण्डं च भूम्यादिसमावरणवेष्टितं नारिकेलफलाभं भृगोलकम् ।  
चशब्दादेतदन्तर्वेदिश्च वर्तमानान्विविधान्मायाविलासान्निभ्यामादीन् । हित्वा न मर्मेत-  
स्मिञ्शरीरे शरीरान्तरे वा भूयादिति संकल्पेन परित्यज्य । यदाऽऽत्मविविदिपुस्तदा  
सन्मार्गवद्विजेनेतत्प्रार्थित उत्तराशाविनिर्गतो यथाज्ञानरूपधर उपदेष्टा चानुज्ञातः ।  
कौपीनं कुत्सितं लोकलज्जाकरं मेढ्रादिकं पीनं पीवरमांभं कृपीनं तदाच्छादकं कौपीनं  
लोकलज्जाकरनिवारकं वस्त्रमित्यर्थः । दण्डं गोसर्पादिदेशनेन दमनहेतुभूतमेकं वेणवम् ।  
आच्छादनं वस्त्रम् । चशब्दात्पादुके अपि केशकीटाभ्यादिदूषितभूम्युपसर्गार्थम् । ननु  
कौपीनाच्छादनपादुकानां सकृत्स्वीकारेऽदृष्टसिद्धिः स्यादित्यत आह—स्वशरीरोपभो-  
गार्थाय च । स्वस्य परमहंसत्वमानिनः शरीरं नानावर्णोऽवयवो भूतावामस्तम्योपभोग-  
श्रवणविघ्नकारी लोकलज्जाशीतवातातपकण्टकवेधादिपरिहारकारणेन सेवनमुपभोगस्तदर्थं  
तत्प्रयोजनं स्वशरीरोपभोगार्थं स्वशरीरोपभोगप्रयोजनाय । नादृष्टाय तत्परिग्रह इत्यर्थः ।  
चशब्दादाश्रमनिर्वाहाय च । ननु यस्य स्वशरीरोपभोगे नेच्छा तस्य कौपीनादिपरिग्रह  
होऽदृष्टार्थ एवेत्यत आह—लोकस्य स्वधर्मानिष्ठत्रैवाधिकजनस्य भिक्षादिदानरूपका-  
रार्थाय चोपकारो भिक्षादिदानेनादृष्टोत्पादनं श्रवणादिनाऽज्ञानहरणं च स एवार्थः

परिग्रहेतच्च न मुख्योऽस्ति कोऽयं मुख्य इति चेदयं मुख्यः॥१॥  
न दण्डं न शिखां न यज्ञोपवीतं नाऽऽच्छादनं चरति परमहंसः।

ना०दी०क्षाप्रदानादिप्रवृत्त्या मुकृतसिद्धिः । चकारात्मन्यासाश्रममर्यादायाः शिष्टाचार-  
प्राप्तायाः पालनं समुच्चीयते । कौपीनादिपरिग्रहस्यानुकल्पत्वमभिप्रेत्य मुख्यत्वं प्रतिपे-  
यति—तच्च न मुख्योऽस्तीति । यत्कौपीनादिपरिग्रहणमस्ति तदस्य योगिनो मुख्यकल्पो  
न भवति किं त्वनुकल्प एव । विविदिपासेन्यासिनस्तु दण्डग्रहणं मुख्यमिति दण्डविद्यो-  
गस्य निषेधः स्मर्यते—

“दण्डात्मनस्तु संयोगः सर्वदैव विधीयते ।

न दण्डेन विना गच्छेदिपुत्रोपत्रयादनुषः” इति ॥

प्रायश्चित्तमपि दण्डत्यागे प्राणायामशतं स्मर्यते—“दण्डत्यागे शतं चरेत्” इति ।  
योगिनः परमहंसस्य मुख्यकल्पं पृच्छति—कोऽयं मुख्य इति चेति । उत्तरमयं  
मुख्य इति ॥ १ ॥

अथ क इत्यत्र आह—न दण्डमित्यादि । न शिखमिति । छान्दसो ह्रस्वः । न  
स्वाः यायमित्यपवाठः। चरति गच्छति । आदत्त इत्यर्थः । आच्छादनाद्यभावे शीतादिबाधायाः

शं०दी०प्रयोजनं तत्प्रयोजनार्थोपकारार्थय । चकारात्मात्मनस्तत्त्वज्ञानार्थमपि । न ह्यविदुषो  
विरक्तस्य संन्यस्योत्तराशां गच्छत आत्यन्तिकां पुरुषार्थप्राप्तिरित्यर्थः । परिग्रहेत्परिग्र-  
हेण स्वीकुर्यात् । स्वीकृत्य चेदं मदीयमिति योऽन्यामस्मं त्यजेदित्यर्थः । ननु तर्हि  
सर्वैकादिमंन्यासानाममुख्यत्वं तत्र दण्डादिपरिग्रहस्यादर्शनादित्यत्र आह—तच्च तत्कौ-  
पीनाच्छादनदण्डस्वीकरणमविदुषः । चशाब्दादादौ स्वीकृत्य पश्चादुपपन्ने ज्ञाने परित्य-  
जतम् । न मुख्योऽस्ति मुख्यः सर्वैकाद्यनुष्ठितः । मंन्याम आत्मैक्यज्ञानात्पयसंज्ञात-  
कौपीनाद्यपरिग्रहरूपो भवति । ननु व्याहनमिदमुच्यते इति मन्वानः पृच्छति—कः  
प्रश्ने । अयं परमहंसाश्रमः प्रत्यक्षः । मुख्यः, अनुपचरितपरमहंसशब्दाभिधेयः ।  
इति चेदेवं यदि पृच्छामि तर्हि शृणु । अयमिति परं मयाच्यमानः सर्वैकाद्यनुष्ठितः ।  
मुख्यः, व्याख्यातम् ॥ १ ॥

न दण्डं न शिखां न यज्ञोपवीतं नाऽऽच्छादनम्, न दण्डो न शिखा ।  
स्पष्टमन्यत् । परमहंसस्य । कण्टककीटवद्भ्रमौ वार्षिकोश्रवणौ मामानविहाय चरति  
परमहंसः । ननु शरीरे क्लेशो विदुषाऽपि मंन्यामिना कर्तुं न शक्यत इत्यत्र आह—

न शीतं न चोष्णं न सुखं न दुःखं न मानावमाने च षड्भिवर्जं  
\* निन्दागर्वमत्सरदम्भदर्पेच्छाद्वेषसुखदुःखकामक्रोधलोभमोहै-

ना०दी० कः प्रतीकार इत्यत आह—न शीतमित्यादि । निरुद्धाशेषचित्तवृत्तेर्योगिनः शीतादि नास्ति तत्प्रत्ययाभावाद्यथा वा बालस्य लीलासक्तस्य शीताद्यभाव एवं परमात्मन्यासक्तस्य योगिनः । न चोष्णमिति । वर्षाभावसमुच्चयार्थश्चकारः । शीतादिनिषेधे तज्जन्यमुख्यादेरभावान्न सुखमित्यादि । मानः पुरुषान्तरेण संपादितः सत्कारः । अवमानस्तिरस्कारः । यदा योगिनः स्वात्मव्यतिरिक्तं पुरुषान्तरमेव न प्रतीयते तदा मानावमानौ दूरापास्तौ । चकारः शत्रुमित्ररागादिद्वंद्वानां समृच्चिनोति । पदूर्ध्वयः—“क्षुत्पिपासे शोकमोहौ जरा मरणमेव च” । तेषां त्रयाणां द्वंद्वानां क्रमेण प्राणमनोदेहधर्मत्वादात्मतत्त्वाभिमुखस्य योगिनस्तद्वर्जनं युज्यते । न शब्दं न स्पर्शं न रूपं न रसं न गन्धं न मनोऽप्येवमित्यग्रन्थः शिष्टैरव्याख्यातत्वात् । अस्त्वेवं समाधिदशायां शीताद्यभावो व्युत्थानदशायां निन्दादिक्लेशः संसारिणमिवैनं बाधैतैवेत्यत आह—निन्देति । रोपमदावनापी । विरोधिभिः पुरुषैः स्वस्मिन्नापादितदोषोक्तिर्निन्दा । अन्येभ्योऽहमधिक इति चित्तवृत्तिर्गर्वः । विद्याधनादिभिर्गस्य सदृशो भवामीति मतिमत्सरः । परेषामग्रे जपध्यानादिप्रकाशनं दम्भः । भर्त्सनादिषु बुद्धिर्द्वेषः । धनाद्यभिलाष इच्छा । शत्रुवधादिषु बुद्धिर्द्वेषः । अनुकूललाभेन बुद्धिस्वास्थ्यं सुखम् । तद्विपर्ययो दुःखम् । योषिदाद्यभिलाषः कामः । कामितार्थविवातजन्यो बुद्धिविक्षोभः क्रोधः । प्राप्तस्य धनस्य त्यागासहिष्णुत्वं लोभः । हितेष्वहितबुद्धिरहितेषु च हितबुद्धिर्माहः । चित्तगतनुष्ठभि-

शं० दी० न शीतं न चोष्णं न सुखं न दुःखम्, चकारो वायोरपि समुच्चयार्थः । स्पष्टमन्यत् । न मानावमाने च, मानावमानौ । मानः शरीरपूजादौ संतोषस्तद्विपरीतोऽवमानस्तौ न भवतो विदुष इति शेषः । चकारो द्वैतदर्शनाभावार्थः । अत एव षड्भिवर्जं पदसंख्याका उर्ध्वयः संसारसमुद्रस्य कल्लोलाः प्राणबुद्धिशरीरधर्मा अशानायापिपासाशोकमोहजरादयस्तद्वर्जम् । तद्वर्जितत्वेऽपि विदुषः स्वसंबन्धित्वेन न प्रतीयन्त इत्यर्थः । निन्दागर्वमत्सरः । निन्दा स्वस्याविद्यमानदोषसंकीर्तनं परैः । यद्यप्येतद्वर्जनं स्वानुष्ठातुमशक्यं तथाऽपि तत्कर्णपथप्रवेशेन तज्जविषादवर्जनमत्र लक्षितम् । अथवाऽऽस्येन परस्य विद्यमानाविद्यमानदोषसंकीर्तनम् । गर्वा विद्यानिमित्तात्स्वस्मिन्नधिकबुद्धिः।मत्सरो मनोमात्रवती क्रोधस्तान् । दम्भदर्पेच्छाद्वेषसुखदुःखकामक्रोधलोभमोह-

\* एतदुत्तरम् ' न शब्दं न स्पर्शं न रूपं न रसं न गन्धं न च मनोऽप्येवम् ' इति ग्रन्थः क. ख. घ. पुस्तकेष्वधिको दृश्यते ।

१ क. घ. 'नापमानं च । २ ख. 'मानौ च । ३ घ. 'त्सरा द' । ४ घ. 'धरोपलो' । ५ क. ख. घ. 'हमदह' ।

हर्षासूयाहंकारादींश्च हित्वा स्ववपुः कुणपमिव  
दृश्यते यतस्तद्रूपरपध्वस्तं संशयविपरीतमिध्याज्ञानानां

ना०दी०व्यक्तिमुखविकासदिहेतुर्धृत्वृत्तिर्हर्षः । परगुणेषु द्रोपत्वारोपणमसूया । देहेन्द्रिया-  
दिसंधातेष्व्वात्मत्वभ्रमोऽहंकारः । आदिशब्देन भोग्यवस्तुषु ममकारसमीचीनत्वादिबुद्धयो  
गृह्यन्ते । चकारो यथोक्तनिन्दादिविपरीतस्तुत्यादिममुच्चयार्थः । एतान्निन्दादीन्हित्वा  
पूर्वाक्त्वाप्तनाश्याभ्यासेन परित्यज्यावस्थीयत इति पूर्वोक्तान्वयः । ननु विद्यमाने देहे  
कथं निन्दापरित्यागोऽत आह—स्ववपुः कुणपमिव दृश्यत इति । पूर्वं यत्स्वकीयं  
वपुस्तदिदानीं योगिना चैतन्यभूतेन मृतकमिवाऽऽलोकयत इत्यर्थः । लोकः स्पर्शभित्त्वा  
कुणपं यथा दूरस्थोऽवलोकयति तथा योगी तादात्म्यभ्रान्त्युदयमिया नटस्थो देहं नित्य-  
मात्मनो विविनक्तीति भावः । तत्र हेतुमाह—यतस्तद्रूपरपध्वस्तमिति । यतो  
हेतोस्तद्रूपराचार्योपदेशानुभवैरपध्वस्तं चिदात्मभावान्निराकृतमतश्चैतन्यवियुक्तदेहस्य  
शक्तुन्यतया दृश्यमानत्वात्सत्यपि देहे निन्दादित्यागो भटत इत्यर्थः । ननुत्पन्नो  
दिग्भ्रमो यथा सुषोदयदर्शनेन विनष्टोऽपि कदाचिदनुवर्तते तथा चिदात्मनि संशयाद्य-  
नुवृत्तौ निन्दादिक्लेशः पुनः प्रमज्येतेत्याशङ्क्याऽऽह—संशयविपरीतमिध्याज्ञानानां

शं०दी०हर्षासूयाहंकारादींश्च । जनरत्नार्थमनुष्ठेयमानो भ्रमो दम्भः । हर्षः स्वमाम-  
र्थ्यमविचायाशक्त्यप्रवृत्तिहेतुर्बोधः । उच्छ्वाऽनुकूलेऽनुभूते तज्जातीये च रागः । द्वेषः  
प्रतिकूलेऽनुभूते तज्जातीये विनाशाभिलाषः । सुखदुःखे अनुकूलप्रतिकूलवैदर्भ्ये । यद्यपि  
न सुखं न दुःखमित्यत्र सुखदुःखयोः परित्याग उक्तस्तथाऽपि न शीतं न चोष्णं न  
मानावमाने चेत्यादिद्वैविक्रान्तिभौतिकममिहारात्तद्विषयः सः । अयं तु निन्दादिभिः  
समभिव्याहागादाभ्यात्मिक इति न पुनरुक्तम् । कामो मैथुनाभिलाषः । क्रोधो मात्र-  
चलनादिहेतुः शत्रुवयाद्यभिलाषः । लोभो हस्त गतस्यापि वित्तस्य बुद्धिपरिक्रमचतय-  
यवर्जनम् । मोहोऽनुभिमिस्तद्वृद्धिः । हर्षः प्रियवार्तादिजः सुखावेशोपे वदनविकामादि-  
हेतुः । असूया परगुणामहिष्णुत्वम् । अहंकारः सर्वत्र स्वात्मनः कर्तृत्वार्थद्वेहेतुर्गमि-  
मानविशेषः । आदिपदगृहीतोऽहंकारान्तादृक्तादन्यां मदादिन्नात् । चकारो निन्दादीनां  
दम्भादीनां चोक्तानामनुक्तानां च समुच्चयार्थः । हित्वा परित्यज्य । स्ववपुः संवर्तकार्दभिः  
स्वकीयं शरीरं कुणपमिव मृतकलेवरमिवाऽऽस्मीयाभिमानशून्यत्वेन दृश्यतेऽवलोकयते ।  
ननु कथं जीववच्छरीरं संवर्तकादिः कुणपमिवावलोकयतीत्यत आह—यतो यस्मात्का-  
रणात्तद्रूपरपध्वस्तं संशयविपरीतमिध्याज्ञानानाम् । संशयः कोटिद्वयावलम्बी  
प्रत्ययः । यथा स्थानुवां पुरुषो वेनि । विपरीतमन्भिन्सद्वृद्धियथा शक्तिकार्दो रजनजा-

## यो हेतुस्तेन नित्यनिवृत्तस्तन्नित्यबोध-

ना०दी०यो हेतुस्तेन नित्यनिवृत्त इति । आत्मा कर्तृत्वादिधर्मोपेतस्तद्द्रहितो वेत्यादि संशयज्ञानं देहादिरूप आत्मेति विपरीतज्ञानमेतदुभयं कर्तृत्वविषयं मिथ्याज्ञानं तु भोक्तृत्वविषयमिति विवक्षितं तदनेकविधम् “संकल्पप्रभवान्कामान्” इत्यादिनोक्तम् । तद्वेत्तुश्चतुर्विधः—“अनित्याशुचिदुःखानात्मसु नित्यशुचिसुखात्मख्यातिरविद्या” इति पतञ्जलिमुत्रात् । अनित्यगिरिनदीसमुद्रादौ मिथ्या भ्रान्तिरेका । अशुचौ पुत्रकलत्रादौ शुचित्वबुद्धिर्द्वितीया । दुःखे कृषिवाणिज्यादौ सुखत्वभ्रान्तिस्तृतीया । गौणात्मनि पुत्रादावन्नमयादिके च मुल्यात्मत्वभ्रान्तिश्चतुर्था । एषां संशयादीनां हेतुरद्वितीयब्रह्मत्वावरकमज्ञानं तद्वासना च । तच्चाज्ञानं तस्य महावाक्यार्थबोधेन निवृत्तं वामना च योगाभ्यासेन निवृत्ता । दिग्भ्रान्तौ त्वज्ञाने निवृत्तेऽपि तद्वासनायाः सद्वावाच्ययापूर्वं व्यवहारः । योगिनस्तु भ्रान्तिहेतुराहित्यात्कुतः संशयादीन्यनुवर्तन् । तदयमर्थः । संशयादीनां यो हेतुरज्ञानं तद्वासना च तेन हेतुद्वयेन योगी नित्यनिवृत्तः । अधिकरणे क्तः । अज्ञानतद्वासनयोर्निवृत्तिसत्र नित्या पुनस्तयोरनुद्भवादिति तेन नित्यं निवृत्तो हीनो रहित इति यावत् । सवामनाज्ञाननिवृत्तेर्नित्यत्वे हेतुमाह—तन्नित्यबोध इति । तस्मिन्परा-

शं०दी०नम् । मिथ्या सदसदुभयानुभयादिप्रकारैरनिर्वाच्यं तच्चाज्ञानं ज्ञाननिवर्त्य चेति मिथ्याज्ञानम् । न चैतत्संशयविषययोभ्यामन्यत्वास्तीति वाच्यम् । अनुभवविरोधात् । तथाहि । जाह्नवीतीरनिवासिनो मरीचमञ्जरीज्ञानं चाक्षुषमपि न प्रामाणिकं वदन्ति यतोऽयं किमिदमिति पश्यन्नपि न जानाति । नापि संज्ञाज्ञानं मरीचमञ्जरीति कर्णाटक्रेण कथितेऽप्यविदितमरीचवृत्तान्तो लोकस्त्वदुक्तां संज्ञामपि न जानामीति ब्रूते । न च ज्ञानाभावः । पश्यन्नपि न जानामीतिवादित्वान् । न च संशयः । काटिद्वयाभावात् । न विपर्ययो मरीचमञ्जर्यां गोधूमबुद्धेरभावात्ततो लोकस्य कर्णाटकवाक्यं श्रुतवतोऽपि चक्षुषा मरीचमञ्जरी पश्यतो यदत्राज्ञानं तत्प्रमाणसंशयविपर्ययज्ञानाभावेभ्योऽन्यत्तस्मात्संशयविपर्ययज्ञानाभ्यां क्षणभङ्गुराभ्यां कारणसापेक्षाभ्यां ज्ञानाभावाच्चान्यदनादिभावरूपं मिथ्याज्ञानं संसारहेतुः मिदम् । तेषां यः प्रसिद्धो हेतुः कारणमविद्यासंबन्धः । यद्यपि संशयविपर्यययोरेवेवपत्तिर्न च मिथ्याज्ञानस्य मिथ्याज्ञानसंबन्धात्तत्पत्तिरपि त्वमित्याज्ञानात्तथाऽपि मिथ्याज्ञानस्य जडस्य चेतनसंबन्धमन्तरेणाकिंचित्करत्वादात्ममिथ्याज्ञानसंबन्धोऽत्र मिथ्याज्ञानादिहेतुरित्यभिधीयते । यथा राजा हेतुर्नगत इति । तेन मिथ्याज्ञानसंबन्धेन मिथ्याज्ञानादिप्रवृत्तिहेतुना नित्यनिवृत्तो नित्यं सर्वदा संवर्तकादिर्निवृत्तिं परां गतः परित्यक्ताविद्यासंबन्ध इत्यर्थः । कुतोऽस्याविद्यासंबन्धस्य निवृत्तिरित्यत आह—तन्नित्यबोधस्तस्मिन्नानन्दत्मानि नित्ये

स्तत्स्वयमेवावस्थितिस्तं शान्तमचलमद्रयानन्दविज्ञानघन

ना०दी०त्मनि नित्यो बाधो यस्य सः । योगी हि 'विज्ञाय प्रज्ञां कुर्वीत' इति श्रुतिमनुसृत्य चित्तविक्षेपानयोगेन परिलह्य नैरन्तर्येण परमात्मविषयामेव प्रज्ञां करोति तेन बोधस्य नित्यत्वं तन्नित्यत्वात्तद्विनाशयोरज्ञानतद्वासनयोरपि निवृत्तिर्नित्येत्यर्थः । तन्नित्यपृतस्य इति केषांचिन्पाठः । तत्र तस्मिन्नित्यपूने परमात्मनि स्थित इत्यर्थः । बृध्यमानस्य परमात्मनस्तांकिंश्वरवत्तत्स्थत्वशङ्कां वारयति—तत्स्वयमेवावस्थितिरिति । यद्वेदान्तवेद्यं परं ब्रह्मास्ति तत्स्वयं न तु स्वस्मादन्यदित्येवं निश्चित्य योगिनोऽवस्थितिर्भवति । अनुभवप्रकारमाह—तं शान्तमचलमद्रयानन्देति । पदत्रये द्वितीया प्रथमार्थे द्रष्टव्या । यः परमात्मा शान्तः क्रोधादिविक्षेपरहितोऽचलो गमनादिक्रियारहितः स्वगतमजातीयविजातीयभेदशून्यः सच्चिदानन्दैकरसोऽस्ति स एवाहमस्मि । तदेव ब्रह्म तत्त्वं मम योगिनः परमं धाम वास्तवं स्वरूपं न चैतत्कर्तृत्वभोक्तृत्वादियुक्तं तस्य मायिकत्वात् । आचार-

शं०दी०विनाशशून्ये सत्यज्ञानादिरूपे तत्त्वमस्यहं ब्रह्मास्मित्येवंलक्षणोऽविद्यातत्संबन्धस्य निवर्तको बोधो यस्य संवर्तकादेः सोऽयं तन्नित्यबोधः । नन्वद्वैतबोधेनाविद्यातत्संबन्धस्य द्वैतस्य निवृत्तिः कियत् आनन्दात्मना व्यवस्थितिः कृत इत्यत्र आह—तत्स्वयमेवावस्थितिः तस्मिन्नानन्दात्मनि विक्षेपावरणात्मकमिथ्याज्ञानसंबन्धनिवृत्तौ स्वयं प्रकाशमानानन्दात्मस्वरूपमर्थादेव न तु तत्त्वतो व्यतिरिक्तकारणान्तरात् । कतकरजस्येव रजोन्तरनिवृत्तौ नीरस्यान्यानपेक्षत्वेन स्वात्मनि स्वच्छस्वभावेऽवस्थितिरवस्थानं पुनः—प्रच्युतिशून्यत्वेन स्वभावप्राप्तिर्न कदाचित्केनापि हेतुनाऽनिरेकेण वा मिथ्याज्ञानतत्संबन्धस्पर्शा इत्यर्थः । एवमात्मस्वरूपेऽवस्थानमुक्त्वा तदवस्थाननिमित्तमात्मबोधमभिनयेन दर्शयति—तं स्वयं प्रकाशमानः स्वच्छस्वभावः । शान्तं शान्तोऽविद्यातत्संबन्धाभ्यां कालत्रयेणाप्यमंसृष्टः । अचलमचलः कूटस्थः सर्वदैकस्वभाव इत्यर्थः । अद्रयानन्द-विज्ञानघन एव, द्रयमानन्दात्मव्यतिरिक्तं वस्तु मदमदादिरूपं तद्रहितोऽद्रयः । स चासावानन्दः मुक्तस्वभावश्चेति । यद्यप्यद्रयपदेऽमाधनपारनश्यादिद्रोष आनन्दस्य निराकृत आनन्दपदेन चाऽऽत्मनोऽनन्यशेषत्वमुक्तं तथाऽपि तस्याप्रतीयमानत्वात्पुरुषार्थत्वमन्यप्रतीतौ च द्रयत्वं द्रयत्वाच्चाशान्तत्वम् । न हि द्रयमविद्यातत्संबन्धहीनं किञ्चिदस्ति । अशान्तत्वाच्चलत्वं न ह्यविद्यादेरपरिणामित्वं तत्र आह—विज्ञानेति । अद्रयानन्द एव विज्ञानं स्वयंप्रकाशं तस्यातः प्रतीतावनवस्थाऽप्रतीतौ जगदान्ध्यादिदोषप्रसङ्गस्ततो नाप्रतीतिर्न द्वैतापत्तिश्च । तथाऽपि नीलोत्पलादिवदानन्दाविज्ञानयोः सामानाधिकरण्यामित्याह—घनेति । घनः गिर्यः पिण्ड इति यावत् । तथाचाद्रयानन्दस्य विज्ञानस्य



एवास्मि तदेव मम परमधाम तदेव शिखा च तदेवोपवीतं च  
परमात्मात्मनोरेकत्वज्ञानेन तयोर्भेद एव विभग्नः सा संध्या॥२॥

ना०दी०त्यागे दोषमाशङ्क्य निरस्यति—तदेव शिखा च तदेवोपवीतं चेति । ज्ञान-  
मेव शिखा चोपवीतम् । चकाराभ्यां मन्त्रद्रव्यरूपे अपि कर्माङ्गे ज्ञानमेव । यदाघ्नातमा-  
थर्वणिक्त्रैर्ह्योपनिपादि 'सशिखं वपनं कृत्वा' इत्यादि । अत्र यदेतन्नित्यपूतस्थस्तदेवा-  
वस्थानमिति ग्रन्थः शिष्टैर्नाऽऽदृतः । संध्यालोपे दोषमाशङ्क्याऽऽह—परमात्मात्म-  
नोरेकत्वज्ञानेन तयोर्भेद एव विभग्नः सा संध्येति । जीवब्रह्मणोरैक्यज्ञानेन महा-  
वाक्येन तयोर्भेदः प्रतीतो भेदः स विशेषेण भग्नः पुनर्भ्रान्त्यनुदयाद्येयमेकत्वबुद्धिः सैवो-  
भयोरात्मनोः संधौ जातत्वात्संध्या । अहोरात्रयोः संघावनुष्ठायमाना क्रिया संध्या  
यथा तद्वत् । तथाच नास्य प्रत्यवायः ॥ २ ॥

कोऽयं मार्ग इत्यस्यामौ स्वपुत्रेत्यादिनोत्तरमुक्तं का स्थितिरित्यस्य महारूप  
शं०दी०च न भेदगन्धोऽपि । यथा लवणाकारणापरिणतस्य समुद्रस्याभ्रसो लवणपिण्डस्य  
च । तथाऽप्यानन्दविज्ञानयोः सुखबोधपर्याययोरैक्येऽप्याधारादिप्रयुक्तो भेदो भविष्यति  
यथा सांसारिकयोरित्यत आह—एवेति । संसारे तयोर्जायमानत्वाज्जनिमतां चाऽऽधारा-  
दिप्रयुक्तो भेदोऽस्तु न त्वेतयोस्तद्वैपरीत्यात् । न चात्र सुखबोधत्वेनोत्पत्तिराशङ्कितुं शक्या ।  
सर्वशास्त्रानुभवविरोधात्करणाद्यभावात्तर्कविरोधाच्च । अस्मि भवामि । नन्वेवंबोधव-  
तोऽपि प्राप्यमन्यदेव यथा राजाऽहमस्मीतिबोधवतो नगरमित्यत आह—तदेव शान्त-  
मचलमद्भयानन्दविज्ञानवन्नरूपं न त्वन्यत् । मम शान्ताचलाद्भयानन्दविज्ञानवन्नबो-  
धवतः । परमधाम परमं च तद्भासुरं धाम स्थानं च परमधाम । प्राप्यमिति यावत् ।  
ननु तथाऽपि संवर्तकादेरेव परस्य वा परमहंसस्य कथं ब्राह्मण्यं शिखायज्ञोपवीतरहित-  
त्वादित्यत आह—तदेव शिखा च तदेवोपवीतं च । चकाराभ्यां स्वाध्यायसंध्याव-  
न्दनादिकं श्रौतं स्मार्तं च परिगृह्यते । अन्यद्व्याख्यातं स्पष्टं च । ननु तथाऽपि संध्या-  
वन्दनाभावाद्ब्राह्मणो विदितसमस्ततत्त्वोऽपि लोकनिन्दातो न निवर्तत इत्यत आह—पर-  
मात्मात्मनोस्तत्त्वंपदार्थयोरपगतपारोक्ष्यदुःखित्वादिकयोः सत्यज्ञानानन्दानन्तसाक्षिण  
एकत्वज्ञानेन त्वंपदार्थस्य तत्पदार्थोऽस्मीतिबोधेन तयोस्तत्त्वंपदार्थयोर्भेद एव विभग्नः,  
भेदोऽननुसंधानहेतुः पारोक्ष्यसद्भयत्वादिप्रतीतिकारणम् । विभग्न एवाविशेषेण पुनरुत्था-  
नशून्यत्वेन मत्तगजेनेव महतरुः समूलमामर्दितो न त्वल्पमूलेनाप्यवशेषितः । सा जीव-  
परमात्मनोर्भेदभङ्गेनैवानुसंधानलक्षणा । संध्या ब्रह्मचार्यादेरिव परमहंसस्यापि संधौ भवा  
क्रियैव । ततो निरालम्बना लोकनिन्देत्यर्थः ॥ २ ॥

ननु संध्यादिकाले सर्वान्व्यापारान्विहाय तिष्ठन्त आसीना वा त्रैवर्णिका उपल-

१ ख. ग. घ. ङ. 'रम धा' । २ ख. 'व च शिखा त' । ३ क. ख. घ. च यदेतन्निरन्तर  
पूतस्थस्तदेवावस्थानं प' ।

सर्वान्कामान्परित्यज्य अद्वैते परमस्थितिः ।

ज्ञानदण्डो धृतो येन एकदण्डी स उच्यते ॥

काष्ठदण्डो धृतो येन सर्वाशी ज्ञानवर्जितः ।

ना०दी० इत्यादिना संक्षिप्योत्तरमुक्त्वा संशयविपर्ययेत्यादिना तदेव प्रपञ्चयेदानीमुप-  
संहरति—सर्वान्कामान्परित्यज्य अद्वैते परमा स्थितिरिति । क्रोधलोभादीनां कामपू-  
र्वकत्वात्कामपरित्यागेन चित्तदोषाः सर्वे त्याज्यन्ते । अत एव वाजसनेयिनाम्—“अथो  
खत्वाहुः काममय एवायं पुरुषः” इति ननु मा भूत्कर्ममार्गत्यागे दोषश्चतुर्थाश्रमलिङ्गत्या-  
गनिमित्तो दोषस्तु स्यादेवेत्यत आह—ज्ञानदण्ड इत्यादि । त्रिदण्डिनो यथा वाग्दण्डो  
मनोदण्डः कायदण्डश्चेति त्रिविधो दण्ड एवमेकदण्डिनां द्विविधो ज्ञानदण्डः काष्ठदण्ड-  
श्चेति । तेषां स्वरूपं च दक्षेणोक्तम्—

“वाग्दण्डे मौनमातिष्ठेत्कर्मदण्डे त्वनीहताम् ।

मानसस्य तु दण्डस्य प्राणायामो विधीयते” इति ॥

एवं सति मौनादीनां वागादिगमनहेतुत्वाद्यथा दण्डत्वं तथैवाज्ञानतत्कार्यदमनहेतोर्ज्ञान-  
स्यापि दण्डत्वम् । अयं ज्ञानदण्डो येन परमहंसैर्न धृतः स एव मुख्यदण्डीत्युच्यते ।  
मानसस्य ज्ञानदण्डस्य चित्तविक्षेपेण विस्मृतिर्मा भूदिति स्मारकः काष्ठदण्डो ध्रियत  
एतद्ज्ञात्वा वेपमात्रेण पुरुषार्थसिद्धिमभिप्रेत्य येन परमहंसैर्न काष्ठदण्डो धृतः स बहु-

शं०दी०भ्यन्ते परमहंसस्तु तत्त्वंपदार्थभेदभङ्गेऽपि न नियतं तिष्ठन्नासीनो वेपलभ्यत  
इत्यत आह—सर्वान्कामान्, अखिलान्मनोरथानिहामुत्रार्थभोगविषयान् । परित्यज्य  
विहाय । अद्वैते निर्विलक्षितजालशून्य आनन्दात्मनि । परमस्थितिः परमोत्कृष्टोत्थान-  
शून्या स्थितिरवस्थितिर्यस्य स परमस्थितिः । तत्सर्ववर्णिकेभ्योऽभ्यधिक इत्यर्थः । ननु  
तथाऽपि “कृत्वोर्ध्वं वेणवं दण्डम्” इत्यादिश्रुतेः कथं वेणवदण्डराहित्येऽपि संवर्तकादः  
परमहंस्यमित्यत आह—ज्ञानदण्डो ज्ञानमहं ब्रह्मास्मीति बोधस्तदेव भेदजरागद्वेष-  
गोसर्पादिदमनहेतुर्दण्डो ज्ञानेदण्डः । धृतः स्वीकृतः । येन संवर्तकारुणधेतकेतुर्दुर्वा-  
सोभृगुनिदाघजडपरतदत्तात्रेयैरेवतकादिना । एकदण्डी, एक एव ज्ञानदण्डो यस्या-  
स्येकदण्डी । स उच्यते स संवर्तकादिविद्विरेकदण्डीति कथ्यते । नन्वयमप्येकदण्डी  
वेणवदण्डधार्यपि तथा तनश्चोभयोः साम्यमित्याशङ्क्य नेत्याह—काष्ठदण्डः, काष्ठं  
दण्डः काष्ठं वेणुरूपं दण्डः काष्ठदण्डः । धृतः स्वीकृतः । येन परमहंसंन विविदिपा-  
शून्येन । एवं च सत्यूर्ध्वं क्रममन्यायो न कस्यापीत्यत आह—सर्वाशी सर्वे  
विषयजाते परमहंसाश्रमिणः शास्त्रे निषिद्धं तस्याशनमुपभोग आशः सोऽस्यास्तीति  
सर्वाशी । न त्वाश्रमयमवर्ती काष्ठदण्डधार्यपीत्यर्थः । ननु सर्वाशित्वं चेद्दोषस्तसंवर्तका-  
दिष्वपि क्वचित्तंभाविनं किमुनाऽऽधुनिकेप्वत्यत आह—ज्ञानवर्जितः, अहं ब्रह्मास्मीति

## स याति नरकान्घोरान्महारौरवसंज्ञकान् ॥

ना०दी०विधयातनोपेतत्वाद्धोरान्महारौरवसंज्ञकाच्चरकान्याति प्राप्नोति तत्र हेतुर्यतः  
 शं०दी०बोधशून्यः । यस्य हास्वयंबोधः काष्ठदण्डिनोऽन्यस्य वाऽनु निश्चितः । अस्य  
 कृतकृत्यस्याऽऽसकामस्य न सर्वाशित्वशङ्काऽपि । अथ चेत्कृताश्रिमित्तात्सर्वाशित्व-  
 मपि दृश्यते न तत्तस्य ज्ञानदण्डिनो निषिद्धं न हि शुष्कामार्दां वा समिधं दहतो  
 जातवेदसोऽरण्यादिकुक्षिवर्तनः कश्चिदोपः । अनेनैवाभिप्रायेणोक्तं ज्ञानवर्जितः ।  
 स काष्ठदण्डधारी यथेष्टचारी ब्रह्मास्मीनिबोधशून्यः । याति गच्छति । नरकाजराणा-  
 मुच्छास्त्रवर्तिनां वैपयिकाणि सुखानि कानि तान्यनुभूतानि परलोकदुःखार्थं प्रत्यवतिष्ठन्ते  
 ते नरकास्तान् । घोरान्दुःखवेदनाकारान् । क्वचित्ताम्रवद्धा भूमिधर्मकालीनमध्याह्नार्क-  
 मरीचिकाभिः संतप्ता लोहहस्तिचमत्कारप्रभृतिभिः कण्टकैराकीर्णा अनेकयोजनशतवि-  
 स्तीर्णा अन्नपानच्छायाशून्या वज्रतुण्डकाकगृध्रगोमायुशालावृकश्वराहादिभिर्भृशं  
 क्षुधार्तैः पूर्वं स्वेन विनिपातितैः स्ववैरमनुस्मरद्भिः संसेवितः खड्गमुद्गरपाशपरशुत्रि-  
 शिखशक्तिकुन्ततोमरभिण्डिपालक्षुरिकापट्टिशधनुर्बाणादिहस्तैर्भयंकरैः क्रोधसंरक्तनयैः  
 कृष्णाङ्गैर्विवर्णकेशैः करालगात्रैर्वज्रसंहननैर्निर्दीपैः पन्दिद्रुत्पतद्भिर्धीवद्भिश्च पाटञ्चै-  
 रिव मार्गं प्राणिपीडाकरैः संरक्षिता गले मृत्युपाशेनातिवद्धोऽङ्कुशेनाऽऽकृप्यमाणः  
 पृष्ठतः कशया ताड्यमानः काकादिभिर्यमकिंकरैश्च मारं मारं नीयमानः क्षुत्पिपासाप-  
 रीताङ्गः स्वजनमात्रविहीनोऽनेकजन्मशतकृतपातकानि स्मरन्मुहूर्तद्वयेन त्रयेण वा पादा-  
 त्पादमाक्रम्य गच्छति । एवं गच्छन्नाकाशात्पातालतलमुपस्पृशन्तीमातिगम्भीरघोषामने-  
 ककोटिकूरपक्षिपक्षाघातादरुंतुदां त्वगमृत्त्रांसमेदोस्थिमज्जाशुकपृथ्विण्मूत्रश्लेष्मादिपयः-  
 पूरामनेकयोजनशतविस्तीर्णा मृत्योरपि भयंकरां वैतरणीं नाम नदीं दृष्ट्वा पशुवत्पृष्ठेनो  
 गच्छन्बलादेव यमकिंकरैराखेटकारैरिव मृगस्तत्र निपात्यते तत्र निपातितश्च घोरैरावर्तै-  
 दुर्गन्धैर्दुःस्नेहैश्च पीड्यमानस्तत्रस्थितपक्षिमकरादिभिर्भक्ष्यमाण उन्मज्जन्निमज्जंश्च  
 शुष्कालानुवद्यावत्कर्मक्षयं वर्तते ततो महीतलेषु खड्गपत्रखड्गकुण्डकाकादिसमाकुलेषु  
 किंकरैः पापाण इव प्रक्षिप्यते । क्वचित्क्वचित्तिलवत्तिलयन्त्रेषु प्रक्षिप्य प्रपीड्यते  
 परिभ्रमन्ते क्वचिदन्धकूपेषु समाकुलेषु निपात्यते क्वचित्क्षुधितः स्वविष्टामेव भक्षयति  
 क्वचित्क्षुधार्तः स्वमूत्रमेव पिबति क्वचिन्मक्षिकापक्षिवातपरिवीतां दुर्गन्धसमूहधाग्निमी-  
 च्छूनां पूयमेव पयः कुर्वती योनिं लेहयति क्वचिन्मेढ्रादिच्छेदनाप्राप्नोति क्वचिदति-  
 तीक्ष्णकण्ठेषु निबध्यते क्वचिदात्मानं विविधदोषधारिणं पश्यति । एवमादीनि दुःखानि  
 नरकशब्दवाच्यानि तानि स्मर्यमाणान्यपि दुःसहानि किमुतानुभूयमानानि । तदुक्तं  
 घोरानिति । तेषां नामाऽऽह—महारौरवसंज्ञकान्, महच्च तद्रौरवं च तिर्यग्योनिगतस्य

१ ख. ० न. ० तितिक्षाज्ञानवैराग्यशमादिगुणवर्जितः । भिक्षामात्रेण यो जीवेत्स पापी यतिव-  
 सिहा । ३० ।

इदमन्तरं ज्ञात्वा स परमहंसः ॥ ३ ॥

आशाम्बरो ननमस्कारो न स्वधाकारो न निन्दा न स्तुतिर्यादृच्छिको

ना०दी०सर्वाशी वज्र्यावज्र्युमकृत्वा सर्वमश्नाति । “नात्रदोषेण मस्करी” “चातुर्मास्यं चरेद्भैक्षम्” इत्यादि ज्ञान(नि)विषयमयं च ज्ञानवर्जित इति युक्तोऽस्य नरकः । इदमन्तरं ज्ञात्वा स परमहंस इति । इदं ज्ञानदण्डकाष्ठदण्डयोरन्तरमुत्तमत्वाधमत्वलक्षणमुक्तं तज्ज्ञात्वोत्तमं ज्ञानदण्डं यो धारयति स एव परमहंसो मरुयो ज्ञेय इत्यर्थः ॥३॥

ननु मा भूदस्य काष्ठदण्डोऽन्या तु चर्या कीदृशीत्याशङ्क्याऽऽह—आशाम्बर इत्यादि । आशा एवाम्बरं यस्य दिग्भासाः । तथा न नमस्कारः कर्तव्यो यस्य स ननमस्कारः । निषेधार्थनकारसमासत्वात्त्रयोपाभावः । तदुक्तम्—“निर्नमस्कारमस्तुतिम्” इति । गयादावपि न स्वधाकारो यस्य । तथा न निन्दा न स्तुतिः । निन्दापूर्वेत्यादिवाक्ये परैः कृत्या निन्दयाऽस्य क्लेशो निवारितोऽत्र तु स्वकर्तृके निन्दास्तुती निषिध्यते । यादृच्छिको

शु०दी०भावो रौरवमज्ञानप्रधानं कन्दनादि येषु ते महारौरवात्तेषां सज्ञा येष्वस्ति ते महारौरवमंज्ञास्तान् । इदमिदानीमुक्तं महारौरवादिप्राप्तिरक्षणं सर्वाशिनः काष्ठदण्डधारिणो ज्ञानवर्जितस्य । अन्तरं ज्ञानदण्डकाष्ठदण्डधारिणोर्भेदः । ज्ञात्वाऽवगम्य । स यो ज्ञानदण्डधारी सति काष्ठदण्डे वाऽमति प्रसिद्धः । परमहंसः परमहंसशब्दाभिधेयः ॥ ३ ॥

मानमानि कर्तव्यान्युक्त्वा शारीराण्याह—आशाम्बरः । आशा दिशोऽम्बराणि वस्त्राणि यस्य संवर्तकादेः सोऽयमाशाम्बरः । न अनन कर्तव्यः । नमस्कारः, अष्टाङ्गादिर्दिवादीन्प्रति नतिविशेषः । न स्वधाकारः, पितृनुदिश्य स्वधाकारोऽपि न । न निन्दा जनस्य विद्यमानाविद्यमानदोषा(प)मर्कतनम् । न च पुनरुक्तिः । निन्दापरत्वात् । यथाव्याख्यातस्यैव तत्राभीष्टत्वात् । यतः पूर्वं मानसस्य म्यनिमित्तस्य परित्याग इदानीं स्वकर्तृकस्य वाचनिहस्येति विशेषः । न स्तुतिः, धानिकेदवादीनुद्दिश्य मनोरमणाद्यर्थं समुच्चारणं स्तुतिरपि न कर्तव्या । न च स्तुतिकरणं न क्रोऽपि बाध इति मन्वव्यम् । यत एकं स्तुतवतोऽर्थीदपरस्य निन्दा जायते द्वेषश्च कस्यचिन्प्रत्यक्षतन्मनो गुणदोषदर्शनं दोषपक्ष एव निक्षेपणीयमित्याभिप्रायेणाऽऽह—न स्तुतिरिति । एतन्नमस्कारादयोऽपि व्याख्याताः । तत्राप्युक्तदोषस्य तुल्यत्वात् । शारीरं वज्र्यमुक्त्वा करणीयमाह—यादृच्छिकः, मदनृत्तमुत्तदृत्तत्वादिपरित्यागेनानपकारिणी स्वात्मनो जनसङ्गवर्जनहेतुशास्त्रविव(वि)क्तिभ्यां प्रापितेच्छा यदृच्छा सा यस्यास्ति स यादृच्छिको

भवेद्भिक्षुर्नाऽऽवाहनं न विसर्जनं न मन्त्रं न  
ध्यानं नोपासनं च न लक्ष्यं नालक्ष्यं

ना०दी०निर्वन्धरहितो भवेत्स्याद्भिक्षुः परमहंसः । नन्वास्ति निर्वन्धः —

“भिक्षाटनं जपः शौचं स्नानं ध्यानं सुरार्चनम् ।

कर्तव्यानि षडेतानि सर्वदा नृपदण्डवत्” इति ॥

मुरुगस्य भेदादर्शित्वात्तत्र संभवतीत्यभिप्रायेणाऽऽह—नाऽऽवाहनमित्यादि ।  
ध्यानं स्मरणमुपासनं परिचर्यति भेदः । यथा स्तुतिनिन्दादि लौकिकं न यथा वा देव-  
पूजादि धर्मशास्त्रीयं न तथैव तत्त्वमस्यादिज्ञानं शास्त्रीयमपि लक्ष्यवाच्यादिव्यवहार्यं  
योगिनो नेत्याह—न लक्ष्यं नालक्ष्यमिति । साक्षिचैतन्यं त्वंपदेन लक्ष्यं देहादिति-  
शिष्टं चैतन्यं न लक्ष्यमलक्ष्यं वाच्यं तदपि तस्य न व्यवहार्यमित्यर्थः । चित्पदार्थो  
जडात्पृथक्तत्त्वंपदयोर्वाच्यं पृथग्लक्ष्यमपृथगित्यपि योगिनो नास्ति । स्वदेहनिष्ठा वाच्योऽहं  
परदेहनिष्ठत्वं तदप्यस्य नास्ति सर्वं खल्विदं ब्रह्मेत्यपि न । चकारादमर्षं न किञ्चि-

शं०दी०भवेत्स्यात् । भिक्षुः परमहंसः । ननु “त्रिकालमेककालं वा पूजयेत्पुरुषोत्तमम्”  
इत्यादिस्मृतेर्देवपूजाऽपेक्षितेत्यत्र आह—नाऽऽवाहनम्, आगच्छ गोपीजनमनोर-  
मण कंदर्पकाटिकमनीयमूर्ते निलोत्पलदलश्यामलत्यादिभावनाभावितमहापीठादौ स्यामी-  
ष्टदेवतायामाकारणमावाहनं तत्परमहंसेन नानुष्ठेयम् । न विसर्जनम्, उक्तविशेषणस्य  
देवस्य पीठादौ स्थितस्य सूर्यादिषु प्रेरणं विसर्जनं तदपि न । न मन्त्रं तत्सवितृरेण्य-  
मित्यादिकं मननाद्रक्षणकारणमपि न । न ध्यानं पीनोज्ञतप्युश्रोणीभारमन्थराभिमर्दन-  
मदविह्वलाभिमन्दस्वदमुर्वीभिर्महिषीभिर्महुर्मन्दमन्दमीक्ष्यमाणमदनमहोत्सवं मन्दारपुष्प-  
प्रचयामोदितमनोरमयम्बिलं मायुरस्त्रीमानमराजहंममित्यादिविशेषणैर्विशिष्टं मम देवत-  
मित्यादिचिन्तासंतानोऽपि न । नोपासनं च, उपासनया मज्जातीयप्रवाहप्रवृत्त्या  
विजातीयप्रत्ययशून्यया विषयीकृतं स्वात्मनो भिल्लं माकारं स्त्रीपुंमादिशरीरं देवतमपि  
न । चकारोऽर्वादीनामनुक्तानामपि समुच्चयार्थः । तेन स्मृतिरब्रह्मज्ञानिविदिपासंन्या-  
सादिविषयत्वेन व्याख्येया । ननु यदि मन्त्रध्यानदेवतादीनामभावः परमहंसस्येष्टमर्ताहं  
किमनेन चिन्त्यमित्यत्र आह—न लक्ष्यम् । लक्षणैर्वीज्जनोव्यापारव्याप्यैर्भूतपञ्चकैः  
समूक्ष्मैर्लक्षयितुं योग्यं लक्ष्यं विकारसंदर्भ इत्यर्थः । तत्रानेन चिन्त्यम् । तर्ह्यस्तु यव-  
नानामिव लक्ष्यविपरीतं सर्वकारणं मिथ्याज्ञानमित्यत्र आह—नालक्ष्यं मदमदादि-  
प्रकारैर्लक्षयितुमशक्यं मिथ्याज्ञानमपि न । ननु तर्हि मिथ्याज्ञानतत्कार्याभ्या विभिन्नं

न पृथग्रापृथगहं न न त्वं न सर्वं चानिकेतस्थितिरेव  
भिक्षुः सौवर्णादीनां नैव परिग्रहेन्न लोकं नावलोकं चा-

ना०दी०दस्तीत्यपि तस्य नास्ति तच्चित्तस्य ब्रह्मणि विश्रान्तत्वाद्दत् एवानिकेतस्थि-  
तिरेव स भिक्षुः । यदि नियतवासनार्थं कंचिन्मठं संपादयेत्तदा तस्मिन्मत्त्वे सति तदी-  
यहानौ वृद्धौ वा चित्तं विसिष्येत । मठवद्धाटकादीनां सौवर्णराजवादिपात्राणां भिक्षा-  
चमनाद्यर्थानामेकमपि नैव परिग्रहेत्परिगृह्णीयात् । विकरणव्यत्ययः ।

“हिरण्मयानि पात्राणि कृष्णायसमयानि च ।

यतीनां तान्यपात्राणि वर्जयेत्तानि भिक्षुकः” इति ॥

तथा न लोकं जनं शिष्यवर्गं परिग्रहेत् । न केवलं लोकं त्यजेत्किंतु नावलोकनं च  
सांनिध्यालोकस्थैवावलोकनं च न कुर्यात् । योगिनो लौकिकवैदिकव्यवहारगतानां बाध-

शं०दी०चिन्त्यमित्यत्र आह—न पृथक्, मिथ्याज्ञानतत्कार्याभ्यां विभिन्नमपि न । अस्तु  
तर्हि ताभ्यामभिन्नं चिन्त्यमित्यत्र आह—नापृथक्, ताभ्यामभिन्नमपि न । अस्तु तर्हिहं-  
प्रत्ययालम्बनं चिन्त्यमित्यत्र आह—अहं न । अस्मत्प्रत्ययावलम्बनं न तर्हि बयात्पारि-  
शेष्येण गुप्तप्रत्ययावलम्बनं चिन्त्यमित्यत्र आह—न त्वं गुप्तप्रत्ययावलम्बनं न ।  
ननु तर्हि लक्ष्यादिपटकरूपं चिन्त्यमस्त्वित्यत्र आह—न सर्वं च । तदुक्तं निष्किल-  
मपि । चकारस्तद्यतिरेकादेरपि निरामार्थः । एवं विद्वत्संन्यासमुक्त्वा विविदिषामंन्या-  
समुररीकृत्याऽऽह—अनिकेतस्थितिरेव निकेतो नीडमाश्रया गृहमिति पर्यायः ।  
स्वनिर्मितगृहव्यतिरिक्तं शून्यागारदेवायतनादिकं स्थितिः स्थानं यस्य सोऽनिकेत-  
स्थितिः । अत्रैवकारः स्थित्या संबध्यमानो विविदिषामंन्यामिनः श्रवणादिबरोधि-  
भ्रमणं वाग्यति । ये त्वनिकेतस्थितिर्नियतस्थितिरिति व्याचक्षते तत्पक्षे तु नियतं नियम-  
नहेतुः स्वकृतादिकमिति व्याख्येयं न तु नित्यं न च तस्यानुदिनं गमनं प्रज्ञानविशेषात् ।  
कीदृक्त्वत्पर्यटद्भ्रमाविति स्मृतिस्तु कुदाश्रयतितवदेश्यात्तुश्रवणानाधिकारिपरमहंसविषयत्वेन  
व्याख्येया । अपरमहंसविषयत्वेन वा । भिक्षुः परमहंसः । सौवर्णादीनां सुवर्णस्य  
विकारः सौवर्णम् । आदिशब्देन रजतादि तेषामन्यतममप्युदकपात्राद्यर्थे नैव परिग्रहे-  
न्नैव स्वीकुर्यात् । एवकारो महत्यपि संकटे स्वत्ववृद्धिनिवारणार्थः । तेनानैतममन्त्राब्धादि  
स्वीकृतेन न कश्चिद्दोष इत्यवगम्यते । न लोकं मवलोकनयोग्यं मणिःकण्डलादि तदपि न  
नावलोकं नाकादिवदयं समाप्तः । अवलोकनानहंमनदृदादिग्रामक्षेत्रागामादिकं तदपि न

ऽऽवाधकः क इति चेद्वाधकोऽस्त्येव । यस्माद्भिर्भुर्हिरण्यं  
रसेन दृष्टं च स ब्रह्महा भवेत् । यस्माद्भिर्भुर्हिरण्यं रसेन स्पृष्टं  
च स पौलकसो भवेत् । यस्माद्भिर्भुर्हिरण्यं रसेन ग्राह्यं च स

ना०दी०कानां वर्जनमभिहितम् । अथ प्रश्नोत्तराभ्यामत्यन्तवाधकं प्रदर्श्य तद्वर्जनमाह—  
आवाधकः क इति चेद्वाधकोऽस्त्येवेति । अथावलोकनमात्रेणैति प्रक्षिप्तम् । वाक्यो-  
पक्रम आकारः । तत्रापि हिरण्यस्यात्यन्तवाधकत्वमाह—यस्माद्भिर्भुर्हिरण्यदिना ।  
रसेन प्रेम्णा । ब्रह्महेति । ब्रह्मैव सत्यमन्यन्मिथ्येत्यनङ्गीकाराद्ब्रह्म तेन हतमिव भवति  
तेन ब्रह्महा भवेत् ।

यत्स्मृतिः—“ब्रह्म नाम्नीति यो ब्रह्मद्वेष्टि ब्रह्मविदं च यः ।

अमृतब्रह्मवादी च त्रयस्ते ब्रह्मघातकाः” इति ॥

यद्वा ब्रह्मघ्न इव तस्य नरको भवति । पौलकस इति । निपादाच्छूद्रायां जातः  
पौलकसः प्रजादित्वात्पौलकमो वर्णव्यत्ययेन वा पौलकमस्तत्तुल्य इति यावत् ।

यत्स्मृतिः—“पतत्यसौ ध्रुवं भिक्षुर्यस्य भिक्षोर्द्वयं भवेत् ।

धीपूर्वं रेतउत्सर्गो द्रव्यसंग्रह एव च” इति ॥

शं०दी०परिग्रहेदित्येतदनुवृत्त्यर्थश्चकारः । तेन यावता विना शरीरधारणं न स्याच्छू-  
वणादिकारणमशनादिकं तावत्संगृह्णीयादित्यर्थः । देवकौपीनाच्छादनदण्डपादकाभिक्षादि  
दृष्टोपकारसिद्धं यथा क्रियते तथा मौवर्णादिपरिग्रहेणापि । अपि च पारतन्त्र्यनिवृत्ति-  
भिक्षादीनां भवति मौवर्णादिपरिग्रहादतस्तत्परिग्रहे को विरोध इति मन्वानः पृच्छति  
नारदः—आवाधकः कः मौवर्णादिपरिग्रहे भिक्षोः को नाम स बाधाजनको दोषः ।  
ब्रह्मा तं दृष्टदोषाभावेऽप्यदृष्टदोषोऽस्तीति बुद्ध्वाऽऽह—इति चेत् । एवं यदि  
पृच्छसि तदा वदामि । वाधकः पीडाकरः प्रत्यवायः शास्त्रेष्वस्त्येव विद्यत एव विद्यते  
वा न वेति न संशयः । दोषमाह—यस्माद्यत्कारणाद्भिर्भुः परमहंसः । हिरण्यं कनकं  
रसेनाभिलाषेण ममदं स्यादिति बुद्धेत्यर्थः । दृष्टं च पश्यत्यवलोकयेत् । चकारः प्रमा-  
दसंपातरागापरित्यागसमुच्चयार्थः । रागेण भुवर्णदर्शानुवृत्त्या स ब्रह्महा भवेत् ।  
स्वहस्तघातिनश्चोत्रियब्राह्मणवः दोषभाक्स्यादिति । यस्माद्भिर्भुर्हिरण्यं रसेन स्पृष्टं  
च स पौलकसो भवेत् । स्पृष्टं स्पृशत्यादातुं प्रवर्तते । पौलकसोऽन्यजादुत्कृष्टोऽ-  
न्यस्मादनुलोमजप्रतिलोमजात्रिकृष्टोऽन्यजविशेषोऽरण्यानीचरो मांसकृतान्यजजाति-  
विशेषः । अन्यपूर्ववद्व्याख्येयम् । यस्माद्भिर्भुर्हिरण्यं रसेन ग्राह्यं च स

आत्महा भवेत् । तस्माद्भिर्भुङ्क्षुर्हिरण्यं रसेन न दृष्टं  
च न स्पृष्टं च न ग्राह्यं च । सर्वे कामा मनोगता  
व्यावर्तेत । दुःखे नोद्विग्नः सुखे न स्पृहा त्यागो रागे

ना० दी० आत्महेति । अमङ्गस्याभोक्तुरात्मनो हिरण्यमङ्गित्वमोक्तृत्वाङ्गीकारात् ।

यन्मृतिः—“योऽन्यथा सन्नमात्मानमन्यथा प्रतिपद्यते ।

किं तेन न कृतं पापं चौरिणाऽऽत्मापहारिणा” इति ॥

अत्रिरपि तस्यान्वयतामिच्छत्येकानाह—“अमुर्या नाम ते लोका अन्येन तममा वृताः ।  
तांस्ते प्रेत्याभिगच्छन्ति ये के चाऽऽत्महनो जनाः” इति । न दृष्टं च न स्पृष्टं च न  
ग्राह्यं चेति । इच्छेदिति शेषः । चकारैः श्रुतं च कथितं च व्यवहृतं च नच्छेदिति  
ममुच्चयः । दर्शनस्पर्शनग्रहणवद्भिलापपूर्वका हिरण्यवृत्तान्तश्रवणतद्गुणरूपनतदीयकि-  
यादिव्यवहारा अपि प्रत्यवायहेतव इत्यर्थः । हिरण्यवर्जनस्य फलमाह—सर्वे कामा  
मनोगता व्यावर्तेन्त इति । पुत्रभार्यादिकामानां हिरण्यमृत्त्वादिनि भावः । कामनि-  
वृत्तेः फलमाह—दुःखे नोद्विग्नः सुखे निःस्पृह इति । दुःखे मत्सुद्वेगं न गतं सुखेऽ-  
भित्तापरहितः स्थितप्रज्ञ इत्यर्थः । सुभद्रः स्वयंरागविक्षेपकत्वे तन्माधनयोग्यविक्षेपकत्व-  
माह—त्यागो राग इति । रागे रत्ननहेतावैहिकामृष्टिके तस्य त्यागो भवति फलानपे

शं० दी० आत्महा भवेत् । ग्राह्यं गृह्णाति मदीयमिति र्त्वा कर्ताति ।  
आत्महा मत्यज्ञानानन्दानन्नात्मस्वरूपस्य हन्ता । नाऽऽत्मववादधिकं किञ्चि-  
त्पापं स्थावरजङ्गमात्मकस्य विश्वस्याऽऽत्मन्यन्तर्भावोदित्यर्थः । अन्यत्पूर्वव्याख्ये-  
यम् । तस्मात्ततः । ब्रह्मवक्ष्योक्तमत्वप्राप्त्याऽऽत्मवधदोषकारणाद्भिर्भुङ्क्षुर्हिरण्यं न दृष्टं  
न स्पृष्टं न ग्राह्यं च । चकारो निषेधावधारणार्थः । व्याख्यातानि शिष्टानि पदानि ।  
इदानीं मानसं कतेव्यमाह—सर्वे कामाः सर्वेभ्य इहामुत्रार्थभोगेभ्यो मनोगता मनोग-  
तेभ्यो विविधवासनारूपेण चित्ते वर्तमानेभ्यो व्यावर्तेतारति कुर्याति । त्रिविधेषु भोगेषु  
अर्द्धितालममानबुद्धिं कुर्यादित्यर्थः । दुःखे नोद्विग्नः, अस्य भिक्षाः प्रतिकृतेवदनीये  
सति न संतापः शून्येव मममूर्धनि प्रहारः । सुखे न स्पृहा अनुकृतेवदनीये स्पृहाऽ-  
भिलाषो न दुर्जनवाक्यैर्दूषितहृदयस्येव स्रक्चन्दनादिभोगे । त्यागो रागे रागो योषि-  
त्सङ्गाभिलाषस्तद्विषये त्यागस्तस्य वर्जनम् । यद्यपि सर्वे कामा मनोगता व्यावर्तेतेत्य-  
त्रापि परित्याग उक्तस्तथाऽप्येतत्त्यागे महान्यत्नः करणीय इत्येतदर्थमस्य विशेषतोऽ-  
भिधानम् । अथवा त्यागे राग इति विभक्त्योदयत्येन वाक्यं पठित्वैवं व्याख्येयम् ।



सर्वत्र शुभाशुभयोरनभिस्नेहो न द्वेष्टि न मोदं च । सर्वे-  
षामिन्द्रियाणां गतिरूपरमते य आत्मन्येवावस्थीयते

ना०दी०क्षत्वात् । रागत्यागं विवृणोति—सर्वत्र शुभाशुभयोरनभिस्नेह इति । अनभिद्वेष इत्यपि ज्ञेयम् । रागत्यागस्य फलमाह—न द्वेष्टि न मोदते चेति । प्रतिकूलान्न द्वेष-  
नुकूलं दृष्ट्वा मोदं च न याति । ततः किं स्यादत आह—सर्वेषामिन्द्रियाणां गति-  
रूपरमते इति । मुखप्राप्तये दुःखपरिहाराय चेन्द्रियप्रवृत्तिस्तद्व्यस्य योगिनोऽनुद्दिश्य-  
त्वादिन्द्रियोपरम इति भावः । ननु निर्बीजो योगो दुःमाध्य इत्याशङ्क्य परमप्रेमास-  
दात्मावलम्बत्वात्सुमाध्य एवेत्याशयेनाऽऽत्मनिष्ठामुपसंहरति—य आत्मन्येवावस्थी-  
यत इति । अवतिष्ठत इति वाच्ये व्यत्ययः ।

तदुक्तम्—“न सुखं देवराजस्य न सुखं चक्रवर्तिनः ।

यत्सुखं वीतरागस्य ज्ञाननिष्ठस्य योगिनः” इति ॥

शं०दी० सर्वत्राभिलाषपरित्यागेऽपि संन्यामविषयेऽभिलाषो न त्याज्यः । सर्वत्र सर्वेषु  
देशेषु । शुभाशुभयोः स्वचन्दनवृश्चिकसर्पादिरूपयोर्विषययोः । अनभिस्नेहोऽभित-  
समत्वाद्यथायोगं स्वात्मनोपलम्बनमभिस्नेहः । गुणदोषादिदर्शनं न कर्तव्यमित्यर्थः । एव  
कुर्वतोऽस्य को लाभ इत्यत आह—न द्वेष्टि स्वप्नेऽपि स्वात्मनोऽपकारिण्यपि द्वेषं न  
करोति । न मोदं च स्वप्नेऽपि स्वात्मनो हरिचन्दनलेपेऽपि हर्षं न गच्छतीति शेषः ।  
चकाराच्च मित्रवृद्धेरप्यभावो भवति । ननु दुर्गतेन्द्रियाश्रानामितस्मृतः प्रधावतां शरीररथं  
दुर्मागनेतृणां मनःप्रग्रहघटकानां बुद्धिसारथिकदर्थीकरणदक्षणा शब्दादिविषयवासम्रा-  
वतां सतां कथं नाम द्वेषमोदयोरनुदय इत्यत आह—सर्वेषां निम्बिलानां बाह्याभ्यन्त-  
रकर्मज्ञानशक्तीनामेकादशसंख्याकानां चक्षुरादीनां मनःपर्यन्तानाम् । इन्द्रियाणामि-  
न्द्रस्य दक्षिणे चक्षुषि वर्तमानस्य स्वयंप्रकाशस्याऽऽनन्दात्मनो नामरूपादिबोधकानि  
बहिर्मुखत्वेन प्रवृत्तानि । अथवा स्वात्मनः सत्तया तदनुभाषकानोन्द्रेण साक्षिरूपेण वा  
दृष्टानि । इन्द्रबुद्धिमिन्द्रदृष्टमिन्द्रसृष्टमिन्द्रजुष्टमिन्द्रदत्तामिति वेतिपाणिनिमुत्रात् । तेन  
वा जुष्टानि सेवितानि वा राज्ञेव नगराणि तेन वा दत्तान्यस्य शब्दादिग्रहणार्थं महादे-  
वेनेव महाकुलेभ्यः स्वानन्दपुरं तेषाम् । गतिर्विषयविषयभिलाषार्थं गमनम् । उपरमते  
निवृत्तं भवति । स्वशिक्षितानामित्राश्रानां दुर्गतिः । इन्द्रियगतिबोधपूरःसरं हर्षविषादानि-  
वृत्तां किंस्वित्फलमित्यत आह—यः । येन दान्तेन्द्रियेण हर्षविषादशून्येन । आत्म-  
न्येव तत्पदार्थं न त्वन्यत्र । अवस्थीयते त्वंपदार्थगताभेदेनावस्थानं क्रियते । विविदि-  
षासंन्यासिनः श्रवणाभिसंपत्तौ फलमभिनयेन दर्शयति—यत्प्रसिद्धं श्रुतौ सत्यज्ञानान-

यत्पूर्वीनन्दैकबोधस्तद्ब्रह्माहमस्मीति कृतकृत्यो भवति कृतकृत्यो भवति ॥ ४ ॥

ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः ।  
स्मिधैरैरङ्गैस्तुष्टुवाग्ँसस्तनूभिर्व्यशेम देवहितं यदायुः । स्वस्ति न  
इन्द्रो वृद्धश्रवाः स्वस्ति नः पूषा विश्ववेदाः । स्वस्ति नस्तार्क्ष्यो

ना०दी० इन्द्रियोपरतौ च न कदाचिदात्मनिर्विकल्पकसमाधेर्विघ्नो भवति । तेषां का स्थितिरिति प्रश्नस्य संक्षेपविस्तराभ्यामुत्तरं पूर्वमुक्तं तदेवात्र पुनरपि हिरण्यनिषेधप्रसङ्गेन स्पष्टीकृतम् । अथ विद्वत्संन्यासमुपसंहरति—यत्पूर्वीनन्दैकबोधस्तद्ब्रह्माहमस्मीति कृतकृत्यो भवति कृतकृत्यो भवतीति । अधिकप्रक्षेपग्रन्थनिरासाय संपूर्णप्रतीकोपादानम् । यद्ब्रह्म वेदान्तेषु पूर्वीनन्दैकबोधः परमात्मेति निरूपितं तद्ब्रह्माहमस्मीत्यनुभव-  
न्योगी परमहंसः कृतार्थो भवतीत्यर्थः ।

यत्स्मृतिः—“ज्ञानामृतेन तृप्तस्य कृतकृत्यस्य योगिनः ।

नैवास्ति किञ्चित्कर्तव्यमस्ति चेन्न म तत्त्ववित्” इति ॥

द्विरुक्तिः समाप्त्यर्था ॥ ४ ॥

शं०दी० नन्दादिलक्षणम् । पूर्वीनन्दैकबोधः पूर्वीनन्दैकबोधम् । पूर्वी देशकालवस्तुपरिच्छे-  
दशून्यः । आनन्दैकबोधः । एकशब्द एवकारार्थः । सुवरूप एव न त्वन्यः । एको बोधः  
स्वयंप्रकाशमानसंवित्स्वभावस्तदेकं रूपं यस्य ब्रह्मणस्तत्पूर्वीनन्दैकबोधरूपम् । तदुक्तम् ।  
ब्रह्म बृहत् । सर्वजनगत्कारणं तत्पदार्थोपगतपारोक्ष्यादि । अहं त्वंपदार्थोपगतदृग्वि-  
त्वादि । अस्मि, अपगतसमस्तभेदस्वयंप्रकाशमानानन्दात्मस्वरूपेण भवामि । इत्यनेन  
प्रकारेण त्रिविदिपासंन्यास्यपि विद्वान्भवतीत्यर्थः । ननु बोधस्य सर्वस्य श्रीहिमम्नादिज-  
न्यस्य यथा कर्माङ्गता तथाऽत्रापि स्यादित्यत आह—कृतकृत्यो भवति । कृतं  
कृत्यमनुष्ठेयं स्वाभीष्टफलप्राप्तिलक्षणं येन म कृतकृत्यः संपद्यते । अयमर्थः । यदि  
ब्रह्मादिज्ञानं कर्मप्रवृत्तिहेतुस्तत्त्वानुष्ठितेऽपि यागे साधितेऽपि स्वर्गं किमिति तस्यैव  
तस्मिन्नेव प्रवृत्तिं जनयति ततो मयेदं करणीयमस्मै फलायतीत्यं बुद्धिरकृतकृत्यतापरप-  
र्याया प्रवृत्तिहेतुरिति वर्णनीयं म च स्वयंप्रकाशमानानन्दात्मनि स्फुरत्यपगतसमस्तभेद-  
वान्पर इति सा कथं स्यात् । ततः माधुक्तं कृतकृत्यो भवतीति ॥ ४ ॥

अरिष्टनेमिः स्वस्ति नो बृहस्पतिर्दधातु । ॐ शान्तिः शान्तिः शान्तिः ॥  
इति श्रीपरमहंसोपनिषत्समाप्ता ॥ १९ ॥

ना० दी० नारायणेन रचिता जीवन्मुक्तिविवेकतः ।  
श्रुत्यर्थमाप्य परमहंसोपनिषद्दीपिका ॥ १ ॥  
इति नारायणविरचिता परमहंसोपनिषद्दीपिका समाप्ता ॥ २५ ॥

शं० दी० इयं परमहंमानां व्याख्यातोपनिषन्मया ।  
तद्धर्मज्ञानजननी सानन्दात्मप्रबोधिनी ॥ १ ॥

इति श्रीमत्परमहंसपरिव्राजकाचार्यानन्दात्मपूज्यपादशिष्येण श्रीशंकरा-  
नन्दभगवता विरचिता परमहंसोपनिषद्दीपिका समाप्ता ॥ २६ ॥

ॐ तत्सद्ब्रह्मणे नमः ।

# पिण्डोपनिषत् ।

नारायणविरचितदीपिकासमेता ।

खण्डमेकं पिण्डहेतुः सप्तविंशतिपूरणी ।

पिण्डोपनिषदुद्दण्डवैराग्यजननाय सा ॥ १ ॥

संसारविमुक्तये परमहंससंन्यास उक्तस्तद्ब्रह्मिणानां विपन्नानां का गतिरिति संशये  
वैराग्यजननाय संसारिणां पराधीनां गतिं निरूपयितुं पिण्डोपनिषदारभ्यते—

ॐ देवता ऋषयः सर्वे ब्रह्माणमिदमश्नुवन् ।

मृतस्य दीयते पिण्डः कथं गृह्णन्त्यचेतसः ॥ १ ॥

भिन्ने पञ्चान्मके देहे गते पञ्चसु पञ्चथा ॥

हंसस्त्यक्त्वा गतो देहं कस्मिन्स्थाने व्यवस्थितः ॥ २ ॥

देवता इति । आख्यायिका संप्रदायाविच्छेदप्रदर्शनार्था । दीयते पिण्डो लोकैरिति  
शेषः । तच्च शरीरमन्तरेण चेतनारहिता मृताः कथं गृह्णन्तीति प्रथमः प्रश्नः । पञ्चसु  
भूतेषु विषये पञ्चथा देहे गते सति हंस- कस्मिन्नवस्थित इति द्वितीयः प्रश्नः ॥१॥२॥

त्र्यहं वमति तोयेषु त्र्यहं वमति चाग्निषु ॥

त्र्यहमाकाशगो भूत्वा दिनमेकं तु वायुगः ॥ ३ ॥

द्वितीयस्योत्तरमाह—त्र्यहमिति ॥ ३ ॥

भोगोचितशरीरोत्पत्तिद्वारा चेतनः मन्पिण्डं गृह्णातीत्याद्यस्योत्तरमाह—

प्रथमेन तु पिण्डेन कलानां तस्य संभवः ॥

द्वितीयेन तु पिण्डेन मांसन्वक्शोणितोद्भवः ॥ ४ ॥

तृतीयेन तु पिण्डेन मतिस्तस्याभिजायते ॥

चतुर्थेन तु पिण्डेन अस्थिमज्जा प्रजायते ॥ ५ ॥

पञ्चमेन तु पिण्डेन हृन्ताङ्गुल्यः शिरो मुखम् ॥

षष्ठेन कृतपिण्डेन हृत्कण्ठं तालु जायते ॥ ६ ॥

सप्तमेन तु पिण्डेन दीर्घमायुः प्रजायते ॥

अष्टमेन तु पिण्डेन वाचं पुण्यति वीर्यवान् ॥ ७ ॥

नवमेन तु पिण्डेन सर्वेन्द्रियसमाहृतिः ॥

दशमेन तु पिण्डेन भावानां प्लवनं तथा ॥

पिण्डे पिण्डे शरीरस्य पिण्डदानेन संभवः ॥ ८ ॥

इत्यथर्ववेदे पिण्डोपनिषत्समाप्ता ॥ २० ॥

प्रथमेन त्विति । कलाः षोडश षष्ठप्रश्नोक्ताः ।

यथा—“कलाः षोडश भूतानि प्राणोऽक्षं जन्म कर्म च ।

श्रद्धा यज्ञास्तपोमन्त्रा मनोमात्रं शरीरकम्” इति ॥

दश पिण्डा दशमु दिनेषु पुत्रादिभिर्दीयमानाः प्रथमादिशब्देनोक्ताः । भावाः क्षुत्-  
षादयः । प्लवनमुद्धोषः । अयमर्थो गरुडपुराण एतच्छ्रुतिमूल एव सोपपत्तिको भग-  
वता गरुडं प्रत्युपपादितः । देहावयवोत्पत्तौ च मूर्धादिः क्रम उक्तः ।

तथाहि—“प्रथमेऽहनि यः पिण्डस्तेन मूर्धा प्रजायते ।

प्रीवास्कन्धं द्वितीयेन तृतीये हृदयं भवेत् ॥

चतुर्थेन भवेत्पृष्ठिः पञ्चमे नाभिरिव च ।

षट्सप्तमे कटिगुह्यमूरु चाप्यष्टमे तथा ॥

जानुपादौ तु नवमे दशमेऽङ्घ्रि क्षुधा भवेत् ।

देहभूतः क्षुधाऽऽविष्टो गृहद्वारे च तिष्ठति ॥

दशमेऽहनि यः पिण्डस्तं दद्यादामिषेण तु ।

यतो देहे समुत्पन्ने प्रेतो जीवः क्षुधाऽन्वितः ॥

अतस्त्वामिषवाह्यं तु क्षुधा तस्य न नश्यति ।

एकादशं द्वादशं च प्रेतो भुङ्क्ते दिनद्वयम्” इति ॥ ४ ॥ ५ ॥ ६ ॥

॥ ७ ॥ ८ ॥

नारायणेन रचिता श्रुतिमात्रोपजीविना ।

अस्पष्टपदवाक्यानां पिण्डोपनिषद्दीपिका ॥ १ ॥

इति नारायणविरचिता पिण्डोपनिषद्दीपिका समाप्ता ॥ २७ ॥

ॐ तत्सद्ब्रह्मणे नमः ।

# प्राणाग्निहोत्रोपनिषत् ।

नारायणविरचितदीपिकासमेता ।

प्राणाग्निहोत्रोपनिषच्चतुष्पवण्डविराजिता ।

एकादशी शौनकीये सारभृता हि सर्वतः ॥ १ ॥

ननु विरक्तस्यापि देहस्य स्थितयेऽन्नादनमावश्यकं तच्च मुक्तावनुपयुक्तत्वादनर्थकं  
स्यादित्याशङ्क्योपासनया सार्थकत्वायाग्निहोत्रोपनिषदारभ्यते—

अथातः सर्वोपनिषत्सारं संसारज्ञान-

मधीतमन्नसूत्रं शारीरं यज्ञं व्याख्यास्यामः ।

अथात इति । संसारज्ञानं संसारो हेयतया ज्ञायतेऽनेनेति । अधीतं वेदेषु । अन्नसू-  
त्रमन्नमेव सूत्रं साधनं यस्मिन् । शारीरं शरीरभवम् ।

यज्ञप्ररोचनार्थमादौ फलमाह—

अस्मिन्नेव पुरुषशरीरे विनाऽप्यग्निहोत्रेण विनाऽपि  
सांख्ययोगेन संसारविमुक्तिर्भवतीति स्वेन विधिना,

अस्मिन्निति । स्वेन स्वगृह्योक्तेन ।

अन्नं भूमौ निक्षिप्य

अन्नं भूमाविति । न त्वन्तरिक्षे पटादावल्लपात्रमार्गेऽप्यमित्यर्थः ।

तदुक्तम्—“पीठस्योपरि पात्रं यः संस्थाप्याश्नाति ब्राह्मणः ।

न देवान्मृषिमायान्ति दातुर्भवति निष्फलम्” इति ॥ ।

यद्वा व्याहृतिभिर्विद्विष्ये भूमौ दत्त्वेत्यर्थः ।

ताः स्वरूपेणाऽऽह—

या ओषधयः सोमराज्ञीरिति निमृभिरन्नपत इति द्वाभ्यामनुम-

न्नयते । या ओषधयः सोमराज्ञीर्विद्हीः शतविचक्षणाः ।

या ओषधय इति । सोमराज्ञीरिति । सोमो राजा यामां ताः सोमराध्य इत्यर्थः ।  
ता नोऽस्मानंहसः पाषाणमुञ्चन्तिवत्यन्वयः । शतमनेकजातीया विचक्षणा रोगाद्यपनयन-  
ज्ञानवत्यस्तयोः कर्मधारयः ।

बृहस्पतिप्रसूतास्ता नो मुञ्चन्त्वंहसः ।

बृहस्पतिप्रसूता इति । बृहस्पतिना प्रसूता दर्शितवीर्याः ।

अनेकरूपत्वमेवोच्यते—

याः फलिनीर्या अफला अपुष्पा याश्च पुष्पिणीः ।

बृहस्पतिप्रसूतास्ता नो मुञ्चन्त्वंहसः ॥

याः फलिनीरिति । चकारेण वृक्षत्रतत्यादिरूपा उच्यन्ते ।

जीवलां नवारिपां मा ते बध्नाम्योपधिम् ।

या त आयुरुपहरादप रक्षांसि चाऽऽतयात् ॥

जीवलां जीवं लात्यादत्ते सा विषोपधिरित्यर्थस्ताम् । नवारिपां हर्षाजननीमुद्वेगकारिणीं यथा लाङ्गली गृहोपरि निक्षिप्ता कलहं करोति कुटुम्बिना तादृशीम् । हे आपवे वनदेवते ते तव त्वत्संघनिर्वा त्वत्स्वामिकां तां मा बध्नामि न स्वीयां करोमि । उपहरादुपहरेद्रक्षांसि चापाऽऽतयादागतानि कुर्यात् । तां ते मा बध्नामीत्यन्वयः ।

अन्नपतेऽन्नस्य नो धेहानमीवस्य शुष्मिणः ।

प्रप्रदातारं तारिप ऊर्जं नो धेहि द्विपदे चतुष्पदे ॥

अनमीवस्य न अमीवं पापं यस्य । शुष्मिणस्तेजस्विनः । शुष्मं तेजोर्कीयोरुक्तमिति विश्वः । प्रप्रदातारं प्रसमुपोदः पादपूरण इति प्रशब्दस्य द्विर्भावः । तारिपस्तारयोर्ध्वलोकं नय । ऊर्जमन्नं बलं वा नोऽस्मभ्यं धेहि देहि । दुधाञ्च हि धारणे पुष्टौ दान इति बोपदेवः । द्विपदे मनुष्याय ।

यदन्नमग्निं बहुधा विराद्धम् ।

विराद्धं सिद्धिविरोधि ।

विराद्धिमेवाऽऽह—

रुद्रैः प्रजग्धं यदि वा पिशाचैः । सर्वं तद्दी-

शानो अभयं कृणोतु शिवमीशानाय स्वाहा ।

रुद्रैरिति । रुद्रपिशाचादिभ्यो यजमानेनार्थितमित्यर्थः । सर्वं तदन्नमीशानः परमात्माऽभयं भयाजनकं कृणोतु करोतु तदर्थमीशानाय स्वाहा । आहुतौ दशमीत्यर्थः ।

अन्तश्चरसि भूतेषु गुहायां विश्वतोमुखः । त्वं

यज्ञस्त्वं ब्रह्मा त्वं रुद्रस्त्वं विष्णुस्त्वं वषट्कारः ।

आपो ज्योती रसोऽमृतं ब्रह्म भूभुवः स्वरो नमः ।

जठराग्नेः प्रार्थनाऽन्तरित्थपां प्रार्थनाऽऽपो ज्योतिरित्यादि । हे आपो यूयं ज्योति-  
रादिरूपाः स्थ ताम्य ॐ नम इत्यन्वयः ।

आपः पुनन्तु पृथिवीं पृथ्वीं पूता पुनातु माम् । पुनन्तु ब्रह्म-  
णस्पतिर्ब्रह्मपूता भुनातु माम् । यदुच्छिष्टमभोज्यं वा यद्वा  
दुश्चरितं मम । सर्वं पुनन्तु तं ह्यापो असतां च प्रतिग्रहम् ।

आपः पुनन्त्विति । तासामेवापरो मन्त्रः । पूता सती मां पुनातु । ब्रह्मणस्पतिर्ब्रह्म-  
णस्पतयः । पृथिवीं पुनन्तु । ब्रह्मपूता ब्रह्मभिर्ब्राह्मणेः पवित्रिता पृथिवी मां पुनातु ।  
ममोच्छिष्टादि सर्वं तमापः पुनन्तु शोधयन्त्वित्यन्वयः ।

आपोऽमृतमस्यमृतोपस्तरणमस्यमृतं प्राणे जुहोम्यमा शिष्यान्तोऽसि  
प्राणाय प्रदानाय स्वाहाऽपानाय स्वाहा व्यानाय स्वाहा समानाय  
स्वाहोदानाय स्वाहोत कनिष्ठिकयाऽङ्गुल्याऽङ्गुष्ठेन च प्राणे जुहोमि ।

आपोऽमृतमसीति । आप आस्रांतेऽमृन्विधेयवचनानुरोधेन वाऽसीत्येकवचनम् ।  
अमा सह हे शिष्य प्रशिष्य । अन्तोऽम्यभिनोऽसि भोजिनोऽसि । अम गतौ भोजने शब्दे ।

अनामिकयाऽपाने मध्यमिकया व्याने प्रदेशिन्या समाने  
सर्वाभिरुदाने तृष्णीमेकामेकरूपं जुहोति द्वे आहवनीय  
एकां दक्षिणाशवेकां गार्हपत्य एकां सर्वप्रायश्चित्तीयं ॥ १ ॥

अनामिकयेति । अङ्गुष्ठः सर्वत्रान्धेति । एककरुपावग्नौ तत्राग्निः सूर्य आहवनीये  
दर्शनाग्नौ मुखस्थे दक्षिणाग्नौ शरीराग्नौ हृदयस्थे गार्हपत्ये कोष्ठाग्नौ नाभस्थे । सर्व-  
प्रायश्चित्तीये नाभेरधःस्थितः ॥ १ ॥

अथापिधानमस्यभूताय त्वोपदधामीन्युपस्पृश्य पुनरादाय पुन-  
रुपस्पृशेत्सर्व्यं पाणावपो गृहीत्वा हृदयमन्वाल्भ्य जपेत् ।

अपिधानमाच्छादनम् । अनेन मन्त्रेण द्विराचम्य ततो वामेनोदकं गृहीत्वा दक्षिणेन  
हृदयमालभ्य स्पृष्ट्वाऽमृतोऽस्रात्यन्तं जपेत् ।

प्राणोऽग्निः परमात्मा पञ्चत्रायुभिर्गतः ।

अभयं सर्वभूतेभ्यो न भवेदहं कदाच नेति ।

अभयमिति । सर्वभूतेभ्योऽभयं भवेत् । अहं कदाच कदाचिदपि न नापि तु भवे-  
यमेवेत्यन्वयः । इमे द्वे प्रार्थिते ।

विश्वोऽसि वैश्वानरो विश्वरूपो विश्वं त्वया धार्यते ।

जायमानं विश्वं तु न्वाहुतयः सर्वा यत्र ब्रह्मा ।

१ इ. सतश्च प्री । २ इ. प्रहान् । आ । ३ ग. घृतत्वायोप । ४ ग. च्वेनापो । ५ ग. पो त्रै वि ।



विश्वं त्विति । विश्वं यत्ताः सर्वास्तवाऽऽहुतयः । यत्र विश्वस्मिन्ब्रह्मा वर्तेते ।  
ब्रह्मादिस्तम्बपर्यन्तं जगत्तवाऽऽहुतय इत्यर्थः ।

तर्हि त्वमपि कस्यचिदाहुतिः स्या अत आह—

विश्वामृतोऽसीति ।

विश्वामृत इति । विश्वामृतोऽसि विश्वेषु नित्योऽसि ।

महानवोऽयं पुरुषो योऽङ्गुष्ठाग्रे प्रतिष्ठितः । तमर्द्धिः प्रति-

पिञ्चामि सोऽस्यान्तेऽमृतायामृतयोनाविल्येप एवाऽऽत्मा ।

महानिति । अवोऽन्नतर्पक इत्यर्थः । अन्ते देहावसाने । अमृताय योनौ निषेक-  
स्थानेऽमृतभावाय । अनेन दक्षिणाङ्गुष्ठाग्रं सिञ्चेत् । एष भोक्ताऽङ्गुष्ठाग्रे स्थितः स  
एवाऽऽत्मा ज्ञेयः ।

अत्राग्निहोत्रबुद्धिः कर्तव्येत्याह—

ध्यायेताग्निहोत्रं जुहोमीति सर्वेषामेव सूनुर्भवत्यथ

ध्यायेतेति । सूनुर्जनकः प्रसोतामृत इति व्युत्पत्त्या न तु रूढ्या । सूनुः पुत्रेऽनुने  
रवाविति विश्वोक्तेः । यद्वा सूनुः पुत्रो यथा पितुस्तर्पक एवं सर्वेषां तर्पको भवतीत्यर्थः ।  
यद्वा सूर्य इव भवति ।

यज्ञपरिवृत आहुतीर्होमयति स्वे शरीरे यज्ञं परिवर्तयामीति ।

यज्ञपरिवृत इति । यज्ञपरिवर्तनाय । संपदादित्वात्किप् । अथेत्यग्निहोत्रबुद्ध्यनन्तर-  
मधिकारप्राप्तौ । आहुतीर्ग्रामान्यज्ञबुद्ध्या होमयति मुखे सिपति यज्ञं वर्तयामीतिबुद्ध्या ।

चत्वारोऽग्नयस्ते किंनामधेयाः ।

चत्वार इति । पञ्चमस्य प्रायश्चित्तीयस्यासार्वात्रिकत्वात् ।

तत्र सूर्योऽग्निर्नाम सूर्यमण्डलाकृतिः सहस्र-

श्मिभिः परिवृत एकापिर्भूत्वा मूर्ध्नि तिष्ठति

उपासनार्थं नामानि पृच्छति—तत्रेति ।

यस्मादुक्तः ।

यस्मादुक्त इति । पूर्वण संवध्येते । यस्मात्सूर्यः सहस्रदलाधिष्ठतेति वेदेपुक्तः ।  
तदधस्तनमग्निमाह—

दर्शनाग्निर्नाम चतुराकृतिराहवनीयो भूत्वा

दर्शनाग्निरिति । चतुराकृतिश्चतुरस्राकृतिः ।

मुखे तिष्ठति

मुख इति । तदुक्तम्—

“जिह्वामूले स्थितो देवि सर्वतेजोमयोऽनलः ।

तदग्रे भास्करश्चन्द्रस्तालुमुञ्चे प्रतिष्ठितः” इति ॥

तृतीयमाह—

शारीरोऽग्निर्नाम जराप्रणुदा हविर-  
विस्कन्दत्यर्धचन्द्राकृतिर्दक्षिणाग्निर्भूत्वा

शारीर इति । शारीरो जठराग्निः शुभाशुभभोक्ता । जराप्रणुदा जरां प्रणुदति कनिन्प्रत्ययः । “अजरो न जीवो म्रियते” इति श्रुतेः ।

हृदये तिष्ठति ।

हृदय इति । तदुक्तम्—“दृत्सरोरुहमध्येऽस्मिन्” इत्युपक्रम्य “विश्वार्चिषं महा-  
वर्द्धं ज्वलन्तं विश्वतोमुखम्” इत्यादि । हविर्भुक्तमविस्कन्दत्यवस्कन्दयति शोषयति तद्रसं गृह्णातीत्यर्थः ।

तत्र कोष्ठाग्निर्नामाशिनपीतलीढखादि-  
तानि सम्यक्श्रपयित्वा गार्हपत्यो भूत्वा

तत्र कोष्ठाग्निरिति । य उक्तः स निरूप्यत इति शेषः । प्रतिज्ञातमर्थं दर्शयति—  
कोष्ठाग्निर्नामेति । अशितं चोप्यं लीढं लेह्यम् ।

नाभ्यां तिष्ठति । प्रायश्चित्तीयस्त्वधस्तात्स्त्रियस्तिस्त्रः ।

नाभ्यामिति । तदुक्तम्—“नाभिमध्ये भवत्येष भास्करो दहनात्मकः” इति ।  
प्रायश्चित्तीयस्त्वधस्ताद्भवेते सर्वंपामिति शेषः । तदुक्तम् - “त्रिकोणं च पुरं बह्वेरणो  
मेडादवस्थितम्” इति । स्त्रियस्तिस्त्रो यस्य वर्तन्त इति शेषः । नाडीनां बाहुल्येऽपि  
मुख्या नाड्यस्तिस्त्र एवेडा पिङ्गला सुपुम्ना ।

ताभिः किं करोतीत्यत आह

हिमांशुर्गर्भा प्रजननकर्मा ॥ २ ॥

हिमांश्विति । हिमांशोर्ललाटस्थचन्द्रमण्डलान्नाडीद्वारा नृनाभिः प्रभाभिः शुक्ररू-  
पाभिः प्रजननं प्रजोत्पत्तिः कर्म यस्य .स तथा । पुंलिङ्गं ह्यग्निःकण्डमध्येऽस्ति तेनाग्नि-  
कण्डे पतितं शुक्रं प्राणेनाऽऽकृष्टं लिङ्गाग्नेण गर्भाशयं प्रविश्य प्रजा भवति तेनाग्नी-  
षोमात्मकं शरीरमुच्यते ॥ २ ॥

अस्य शरीरयज्ञस्य उपरशनाशोभितस्य को यजमानः का पत्नी ।

शारीरयज्ञस्य यूपेनोकारेण रशनयाऽऽशया शोभितस्योपकरणानि पृच्छन्ते षड्वा  
चोत्तर्यन्ते कच्चित्क्रमेण कच्चिद्व्युत्क्रमेणानास्थया । दृष्टिसंपादन एव तात्पर्यात् ।

क ऋत्विजः के सदस्याः कानि यज्ञपात्राणि कानि हवींषि का  
वेदिः कोत्तरवेदिः को द्रोणकलशः को रथः कः पशुः कोऽध्वर्युः को  
होता को ब्राह्मणाच्छंसी कः प्रतिप्रस्थाता कः प्रस्तोता को मैत्रा-  
वरुणः क उद्गाता का धारा कः पोता के दर्भाः कः स्रुवः काऽऽ-  
ज्यस्थाली कावाघारौ कावाज्यभागौ के प्रयाजाः केऽनुयाजाः  
केडा कः सूक्तवाकः कः शंयुवाकः का दया काऽर्हिंसा के पत्नी-  
संयाजाः को यूपः का रशना का इष्टयः का दक्षिणा किमवभृ-  
थमिति ॥ ३ ॥

क ऋत्विज इति सामान्यप्रश्नः । कोऽध्वर्युरित्यादिर्विशेषप्रश्नः । धारा पोतो(त्रु)-  
पकरणविशेषः । इडा पात्रविशेषः । केडा का इडा ॥ ३ ॥

अस्य शारीरयज्ञस्य यूपरशनाशोभितस्याऽऽत्मा यजमानो  
बुद्धिः पत्नी वेदा महर्त्विजोऽहंकारोऽध्वर्युश्चित्तं होता प्राणो  
ब्राह्मणाच्छंस्यपानः प्रतिप्रस्थाता व्यानः प्रस्तोता समानो  
मैत्रावरुण उदान उद्गाता शरीरं वेदिर्नाभिकोत्तरवेदिर्मूर्धा द्रोण-  
कलशो दक्षिणहस्तः स्रुवः सव्यहस्त आज्यस्थाली श्रोत्रे  
आघारौ चक्षुषी आज्यभागौ ग्रीवा धारापोता तन्मात्राणि  
सदस्या महाभूतानि प्रयाजा भूतान्यनुयाजा जिह्वेडा दन्तोष्ठौ  
सूक्तवाकस्तालु शंयुवाकः स्मृतिर्दया क्षान्तिरर्हिंसा ।

वेदा महर्त्विजः । ऋत्विजामप्यृत्विजः सर्वपामुपदेष्टृत्वात् । सामान्यप्रश्नस्य विशे-  
षपर्यवसायित्वाद्धिशेषणोत्तरम् । ग्रीवा कंधरा । धारापोता धाराभिरुपलक्षितः पोता  
पवमानाध्येता । जिह्वेडा । इडा पात्रविशेषः । इत्यादि । आत्मादीनां यजमानादिसाम्यं  
स्वातन्त्र्यादिना यथासंभवमूहनीयम् । अत्र पञ्चत्रिंशत्प्रश्नास्तावन्त्येवोत्तराणि । के  
प्रयाजाः केऽनुयाजा इत्येतयोर्महाभूतानि प्रयाजा भूतान्यनुयाजा इत्युत्तरम् । भूतानि  
शरीराश्रितप्राणिनः सात्त्विकादयस्त्रिविधाः स्मृतिर्दया क्षान्तिरर्हिंसेति ।

पत्नीसंयाजा(!) ओंकारो यूप आशा रशना मनो रथः कामः  
पशुः केशा दर्भा बुद्धीन्द्रियाणि यज्ञपात्राणि कर्मेन्द्रियाणि  
हवींष्यर्हिंसा इष्टयस्त्यागो दक्षिणा अवभृथं मरणात् ॥

चत्वारः पत्नीसंयाजा(?) मनो रथो मन एव रथः । मरणाद्देहाख्यमलापनेयनादा-  
त्मनो यजमानस्य यज्ञान्तस्नानम् ।

ननु भवन्तु यज्ञोपकरणानि तथाऽपि देवताभावे कथं यज्ञः स्यादित्यत आह—

सर्वा ह्यस्मिन्देवताः शरीरेऽधि समाहिताः ।

सर्वा हीति । यावदधिदैवतं तावदध्यात्मं वर्तते चक्षुरादीनां सूर्याद्यधिष्ठितत्वादिति भावः ।

ननु ज्ञानाभावे कथं मोक्ष इत्याशङ्क्य वाराणसीमरणं दृष्टान्ती करोति—

वाराणस्यां मृतो वाऽपि इदं वा ब्रह्म यः पठेत् ।

एकेन जन्मना जन्तुर्भोक्षं च प्राप्नुयादिति भोक्षं च प्राप्नुयादिति ॥४॥

इत्यथर्ववेदे प्राणाग्निहोत्रोपनिषत्समाप्ता ॥ २१ ॥

वाराणस्यामिति । द्विरुक्तिः समाप्त्यर्था ॥ ४ ॥

नारायणेन रचिता श्रुतिमात्रोपजीविना ।

अस्पष्टपदवाक्यानामग्निहोत्रस्य दीपिका ॥ १ ॥

इति नारायणविरचिता प्राणाग्निहोत्रोपनिषद्दीपिका समाप्ता ॥ २८ ॥



ॐ तत्सद्ब्रह्मणे नमः ।

# ब्रह्मोपनिषत् ।

नारायणविरचितदीपिकासमेता ।

ब्रह्मोपनिषदारभ्या ब्रह्मज्ञानप्रदायिनी ।

चतुष्पत्रण्डा च दशमी शभिनां हृदयंगमा ॥ १ ॥

इदानीं चतुष्पत्रण्डस्थस्य चतुःस्थानस्य चतुर्ध्यानास्पदस्याऽऽत्मनो निर्गुणध्यानमिद्वये स्वरूपं समन्यासं वक्तव्यमिति ब्रह्मोपनिषदारभ्यते—

ॐ शौनको ह वै महाशालोऽङ्गिरसं भगवन्तं पिप्पलादमपृच्छत् ।

ॐ शौनक इति । ॐ अथास्य पुरुषस्य चत्वारि स्थानानि भवन्ति नाभिहृदयं कण्ठं मूर्धेति तत्र चतुष्पादं ब्रह्म विभातीति ग्रन्थो द्वितीयखण्डादौ पठितः प्रथमखण्डादावपि केचित्पठन्ति स पाठो नातिप्रयोजनोऽर्थमवन्वाभावात् । महाशालो महत्यः शालागृहा-  
ग्रभागा यस्य स तथा । अङ्गिरसं गोत्रतोऽपत्यापत्यवतोरभेदोपचारात् । पिप्पलादं नाम-  
तोऽपृच्छत्पृष्टवान् ।

प्रश्नानाह—

दिव्ये ब्रह्मपुरे संप्रतिष्ठिता भवन्ति कथं सृजन्ति कस्यैप

महिमा बभूव यो ह्येष महिमा बभूव क एषः ।

दिव्य इति । दिव्ये वागादिदेवनिवासार्थे ब्रह्मापलद्विस्थाने ब्रह्मपुरे शरीरे संप्रति-  
ष्ठिता भवन्ति कथम् । वागादय इति शेषः । किमाधारा वागादयः शरीरे प्रतिष्ठिता  
इति प्रश्नः । सृजन्तीत्यत्रापि कथमिति संवक्ष्यते । किञ्चैतन् स्वस्वविषयेषु व्याप्रियन्त  
इत्यर्थः । एष द्वितीयः प्रश्नः । कस्यैप महिमा ब्रह्मादिविष्णोरे बभूव जात इति तृतीयः ।  
यो ह्येष प्रत्यक्षो महिमा बभूवैप किञ्चैतन्को महिमा तत्त्वप्रश्नद्वारा महत एव तत्त्वं पृष्टं  
वेदितव्यमिति चतुर्थः ।

उत्तरमाह—

तस्मै स होवाच ब्रह्मविद्यां वरिष्ठाम् ।

१ ग. घ. ॐ अथास्य पुरुषस्य चत्वारि स्थानानि भवन्ति नाभिहृदयं कण्ठं मूर्धेति तत्र  
चतुष्पादं ब्रह्म विभाति । ॐ शौ। २ ख. 'को वै । ३ क. 'लाद पप्रच्छ । दि' । ग. 'लाद पप्रच्छ ।  
क दि' । ४ ग. 'व्ये रभ्ये ब्र' ।

तस्मा इति । स पिप्पलादः । ह प्रसिद्धौ । उवाच परितो बभाषे । ब्रह्मविद्याम् । सर्वैरपि प्रश्नैर्ब्रह्मण एव पृष्टत्वाद्ब्रह्मविद्येयम् । वरिष्ठामतिशयेनोर्ध्वम् ।

प्राणो ह्येव आत्मा ।

प्राणो ह्येव इति । किं भौतिको नेत्याह—आत्मा । यस्मिन्देवाः प्रतिष्ठिता यद्वलेन च सृजन्ति यस्यैव महिमा यच्च महिम्नस्तत्त्वं स एव आत्मैत्यर्थः । सामान्येनेदं चतुर्णा-  
मप्युत्तरम् । आत्मनः प्राणत्वं प्राणाश्रयत्वात् । अत एव तथा प्राण इति भगवत्सूत्रम् ।

आत्मनो महिमा बभूव ।

विशेषेण तृतीयस्योत्तरमाह—आत्मन इति ।

प्रथमस्य विशेषमाह—

देवानामायुः

देवानामिति । देवानां वागादीनामायुर्जावितमात्मा “को ह्येवान्यात्कः प्राण्याद्य-  
धेय आत्माऽऽनन्दो न स्यात्” इति श्रुतेः । आत्मसत्तयैव तेषां सत्तात्प्राप्तात् ।

तदेव विवृण्वन्नाह—

स देवानां निधनमनिधनं

स इति । निधनं मरणमनिधनं जीवितं तद्धेतुरित्यर्थः ।

दिव्ये ब्रह्मपुरे

स कास्तीत्याशङ्क्याऽऽह—दिव्ये ब्रह्मपुरे ।

चतुर्थमुत्तरयति—

विरजं निष्कलं शुभ्रमक्षरं यद्ब्रह्म विभाति स नियच्छति ।

विरजमित्यादि । यद्ब्रह्म परमात्मा विभाति प्रकाशते तद्विरजं निरवद्यं तत्त्वम् ।  
निष्कलं कलाऽविद्याकार्यं प्राणादि तद्रहितम् । निषेधमुखेनोक्त्वा विधिमुखेनाप्याह—  
शुभ्रमुज्ज्वलं प्रकाशात्मकम् । अक्षरम् । अक्षरं व्याप्नोति “अक्षरंतेर्वा सरोऽक्षरम्” इति  
स्मृतेः । कथं सृजन्तीत्यस्य द्वितीयस्योत्तरं स इति । नियच्छति नियमनं करोति । निय-  
मनं बृहदारण्यकेऽन्तर्यामिब्राह्मणे—“यः पृथिव्यां तिष्ठन्पृथिव्या अन्तरो यं  
पृथिवी न वेद् यस्य पृथिवी शरीरं यः पृथिवीमन्तरो समयति स त आत्माऽन्तर्याम्य-  
मृतः” इत्यादिचतुर्विंशतिभिः पर्यायैर्व्याख्यातं तत्र प्रत्येकं पृथिव्यादीनां नियमनमुक्तम् ।  
अत्र तु ह्यैककथ्येनाऽऽह—

मधुकरराजानं

मधुकरराजानमिति । मधुकरा इन्द्रियाणि तेषां राजानं तदभिमानिनं जीवं निय-

च्छति । तेन सर्वाणि नियतानीत्युक्तं भवति । समासान्तविधेरनित्यत्वाद्दृज कृतः ।  
एकस्य संपनियन्तृत्वे दृष्टान्तमाह—

माक्षिकवत् ।

माक्षिकवदिति । माक्षिकाभिर्जीवति माक्षिक उर्णनाभो लूना कीटविशेषस्तद्वत् ।  
विवृणोति—

यथा माक्षीकैकेन तन्तुना जालं विक्षिपति तेनाप-  
कर्षति तथैवैष प्राणो यदा याति संसृष्टमाकृष्य ।

यथेति । यथा माक्षीका । छान्दसमिकारस्य दीर्घत्वं टाप्च । लूना, एकेन  
तन्तुना नालरूपेण द्वारेण जालं स्वकुल्ययं विक्षिपति स्वशरीराद्बहिः करोति तेनैवैकेन  
तन्तुनाऽपकर्षति तत्स्थानादन्तर्णयति च ।

वक्ष्यति—“उर्णनाभिर्यथा तन्तुं सृजते संहरत्यपि ।

जाग्रत्स्वप्ने तथा जीवां गच्छत्यागच्छते पुनः” इति ।

लूतास्थानीय आत्मा तन्तुस्थानीयः प्राणो जालस्थानीयं वागादि । यथाऽयं दृष्टा-  
न्तस्तथैवैष प्राणो यदा याति गच्छति तदा संसृष्टमाकृष्य गच्छति वागादिसंघातं गृही-  
त्वैव याति । यथोक्तम्—यथा सुहयः पट्वीशशङ्कन्संखिदेदेवमितरान्प्राणान्समखि-  
दत्” इति ।

ननु वागाद्याकर्षणे प्राणस्य तेः कः संबन्ध इति प्रश्ने नाडीद्वारक इत्युत्तरिते नाडीभिः  
प्राणस्य कः संबन्ध इति शङ्का स्यात्तामपनेतुमाह—

प्राणदेवतास्ताः सर्वा नाड्यः

प्राणेति । प्राणो देवता यासां ताः प्राणदेवतास्ताः पूर्वोक्ताः सर्वा नाड्यः सुपु-  
न्नादयः ।

यातीत्युक्तं तत्कदेत्यपेक्षायामाह—

सुष्वपे श्येनाकाशवद्यथा स्वं श्येनमा-

श्रित्य याति स्वमालयमेवं सुषुप्तौ

सुष्वप इति । सुतरां स्वप्नं सुषुप्तिं तत्र सुषुप्तिकाले यातीत्यर्थः । एतन्मरणमुच्छी-  
देरप्युपलक्षणम् । क्व यातीति प्रश्ने स्वालयं यातीत्युत्तरं तत्र दृष्टान्तः श्येनाकाशव-  
दिति । विवरणं यथेति । श्येनं श्येनो यथा स्वमाकाशमाश्रित्य स्वालयं याति तथा  
सुप्तोऽपि स्वालयं ब्रह्म याति ।

कथं ज्ञायते स्वालयं ब्रह्म याति न यत्र कुत्रचिदिति पृष्ट उत्तरमाह—

ब्रूते ।

ब्रूत इति । उल्लिखितः सन्मुखमहमम्बाष्ममिति लोकान्ब्रूति तेनाऽऽनन्दं स्वालयं गत  
आनन्दाच्चाऽऽगत इति ज्ञायते । आनन्दश्च ब्रह्म ।



ननु शुभाशुभेषु कर्मसु सत्सु कथमानन्दानुभवः सुपुत्रेऽपि स्यादित्याशङ्क्य शुभाशु-  
भाभावं प्रतिपादयितुं दृष्टान्तमाह—

यथैवैष देवदत्तो यथ्याऽपि ताड्यमानो  
न यत्येवमिष्टापूर्तैः शुभाशुभैर्न लिप्यते ।

यथैवैष देवदत्तो यष्ट्याऽपि काष्ठेनापि ताड्यमानः । न यति न याति । छान्दसो  
ह्रस्वः । न गच्छति न पलायते सुपुत्रो तत्कस्य हेतोरितरानुभवाभावादित्येव तदपि कुतः  
कारणाधर्माभावादेवमनेन निदर्शनेनष्टापूर्तैरिष्टापूर्तयोः कर्ता तत्फलैर्न लिप्यते ।

यथा कुमारो

ननु यथा सुपुत्रे दुःखहेतुरधर्मो नास्ति तथा सुखहेतुर्धर्मोऽपि नास्ति तत्कृत आन-  
न्दानुभव इत्याशङ्क्य यद्यपि धर्महेतुक आनन्दो नास्ति तथाऽपि नित्यानन्दो वर्तते  
योऽनुभूयत इत्युत्तरिते किं तत्र प्रमाणमिति पृष्टेऽनुभवं प्रमाणयति—यथेति ।

ननु तस्यापि क्रीडनकादिनिमित्त आनन्दो भविष्यतीत्यत आह—

निष्काम आनन्दमुपयाति तथैवैष देवदत्तः स्वप्नं आनन्दमभियाति ।

निष्काम इति । तदुक्तम्—

“द्वावेव चिन्तया मुक्तौ परमानन्दसंस्तुतौ ।

यो विमुग्धो जडो बालो यो गुणभ्यः परं गतः” इति ॥

स्वप्ने सुपुत्रे ।

नन्वानन्दः सुखं तत्सुपुत्रो ज्ञानाभावे कथं भासतेऽत आह—

वेद एव परं ज्योतिः ।

वेद एवेति । वेत्तीति वेदः । जानात्येवेत्यर्थः । यतः परं ज्योतिः परं साधननिरपेक्षं  
ह्यात्मज्योतिः “न हि द्रष्टुं दृष्टेर्विपरिलोपो विद्यतेऽविनाशित्वात्” इति श्रुतेः ।

ननु यद्यपि वेदस्तथाऽपि निष्कामः कथमानन्दं पश्येदत आह—

ज्योतिष्कामो ज्योतिरानन्दयते ।

ज्योतिष्काम इति । “आत्मनस्तु कामाय सर्वं प्रियं भवति” इति श्रुतेरात्मनो  
नित्यकाम्यत्वाज्ज्योतिष्कामः सन्नात्मरूपं ज्योतिरानन्दयते । आनन्दरूपमनुभवति ।  
सुपुत्रावन्यकामाभावे परिशेषसिद्धमात्मकामत्वम् । विमतः सकामः पुरुषत्वाज्जाग्रत्पुरुष-  
वन्न च परमात्मनि व्यभिचारः पक्षतुल्यत्वात् । “आत्मकाम आप्तकामः” इति श्रुते-  
स्तस्याप्यात्मनः सकामत्वात् ।

इदानीं स्वप्नावस्थामाह—

भूयस्तेनैव स्वप्नाय गच्छति

भूय इति । येनैव पथा सुषुप्तिं गतस्तेनैव प्रत्यावृत्त्य स्वप्नाय स्वप्नं प्राप्तुं गच्छति ।

जलौकावत् ।

जलौकावदिति । जलौका तृणजलौका तृणस्थः कीटाविशेषः ।

दृष्टान्तं विवृणोति—

यथा जलौकाऽग्रमग्रं नयत्यात्मानं नयति परं संधय ।

यथेति । सा यथाऽग्रं पादाग्रमग्रं तृणाग्रदेशं नयति प्रापयति पादाभ्यां गृह्णीते गृहीत्वा तत्राऽऽत्मानं देहं नयति स्वयं गच्छति तत्रेत्यर्थः । किं कृत्वा परं संधाय । परमग्रे वर्तमानं तृणादिकं संधय संधायामभिप्रेत्येत्यर्थः । छान्दसं धातोर्ह-  
स्वत्वम् । अयमर्थः । सा यथोत्तरं गृहीत्वैव पूर्वं त्यजत्येवमयं स्वप्नदेहाद्यालम्ब्यैव  
पूर्वावस्थां सुषुप्त्यादिरूपां त्यजति जाग्रदाद्यालम्ब्यैव स्वप्नादि त्यजति । एवं मरणे  
देहान्तरमालम्ब्यैव पूर्वदेहं त्यजति । तदुक्तम्—“यथा तृणजलौकैवं देही कर्मा-  
नुगोऽवशाः” इति । तथा “यथा तृणजलौका तृणस्यान्तं गत्वा” इत्यादिश्रुतिश्च ।

इदानीं जाग्रत्स्थानमाह—

यत्परं नापरं त्यजति स जाग्रदभिधीयते ।

यत्परमिति । यद्यत्र परमुत्तरमपरं पूर्वं न त्यजत्यवस्थान्त्रितयानुगतं यत्र पश्यति  
स जाग्रदभिधीयते जाग्रति हि स्वप्नमुषुप्तयोरप्यनुसंधानं भवति । यद्वा यद्यत्र परं  
धर्मपरमधर्मं न त्यजति शुभाशुभाधिकारी भवति स जाग्रत्स्वप्ने तु कृतं शुभाशुभं  
न फलति ।

नन्वेकस्यानेकावस्थाश्रयत्वं कथमित्याशङ्क्य दृष्टान्तमाह—

यथैवंप कपालाष्टकं संनयति ।

यथेति । एष देवतादिर्यथाऽष्टौ कपालानि संनयति समकालं वहति तथैकोऽप्या-  
त्माऽनेकावस्थां वहतीत्यर्थः ।

ननु संकोचविकाशात्मकमवस्थात्रयं कथमेकरूप आत्मनीत्याशङ्क्य दृष्टान्तेन  
साधयति—

तमेव स्तन इव लम्बन्ते वेदेदेवयोनिः ।

तमेवेति । तमेवाऽऽत्मानमाविर्भावनिरोभावस्वभावमप्यवस्थात्रयं लम्बन्ते श्रयति स्तन  
इव संकोचविकाशात्मक एकरूपां स्त्रियम् । स जाग्रदेव वेदेदेवयोनिर्वेदयोनिर्देवयोनिश्च ।

कथं ज्ञायते जाग्रदेव वेददेवयोनिर्न स्वप्नादिरिति तत्राऽऽह—

यत्र जाग्रति शुभाशुभं निरुक्तमस्य देवस्य स संपसारोऽन्तर्या-  
मी खगः कर्कटकः पुष्करः पुरुषः प्राणो हिंसा परापरं ब्रह्म

यत्रेति । यत्र जाग्रति स्थानेऽस्य देवस्य शुभाशुभं निरुक्तं नितरामुक्तं शुभाशुभ-  
फलं च वेददेवादीनि तेन जाग्रदुत्पन्नेति भावः । नितरामुक्तमित्युक्तत्वात्स्वप्नेऽपि क्रिया-  
नापि फलसंबन्धो भवतीति लक्ष्यतेऽत एव स्वप्ननिमित्तरेतःस्वलनादौ प्रायश्चित्तस्मरणं  
शास्त्रे । स देवः । संपसारः सम्यक्प्रसारोऽस्माद्धोकस्येति । अन्तर्याम्यन्तःस्थितो निय-  
च्छति । वागादीनयं संयच्छतीत्यस्योपसंहारः । खगो देशान्तरवस्तुग्राहित्वात् । कर्कटो  
जलचरः प्राणिभेदः स इव कामिनया वक्रगतित्वात्कर्कटकः । पुष्करः पुष्टिकरः ।  
यद्वा पुष्करं गगनं तद्वत्स्वच्छः । पुरुषः पुरि देहे वसति । प्राणः प्राणनकर्ता तेन  
प्राणीत्युच्यते । हिंसा हिंसात्मको हिंस्रः । परापरं परं कारणमपरं कार्यम् । सगुणनि-  
गुणभेदेन वा । स एव ब्रह्म ।

तर्हि किं देहिनां भिन्नं नेत्याह—

आत्मा देवता वेदयति ।

आत्मा प्रत्यक्तेन ब्रह्मात्मनोरभेद इत्यर्थः । सा देवता वेदयति सर्वं चेतनत्वात्  
“नान्योऽतोऽस्ति द्रष्टा” इति श्रुतेः ।

फलमाह—

य एवं वेद स परं ब्रह्म धाम क्षेत्रज्ञमुपैति ॥ १ ॥

य एवमिति । धाम सर्वाधारं प्रकाशात्मकं वा । क्षेत्रज्ञं साक्षिणम् । उपैति  
स्वात्मतया प्रतिपद्यते ॥ १ ॥

अथास्य पुरुषस्य चत्वारि स्थानानि भवन्ति नाभिर्हृदयं कण्ठं मूर्धेति ।

पुरुषस्योक्तलक्षणस्य स्थानानि । तत्र ध्याने सति शीघ्रमभिव्यक्तेः । नाभिर्मणिपू-  
रचक्रम् । हृदयमनाहतम् । कण्ठं कण्ठो विशुद्धिचक्रम् । मूर्धाऽऽज्ञाचक्रम् । आधा-  
राद्यनेकध्यानस्थानसत्त्वेऽपि प्राशस्त्यार्थं चतुर्णां ग्रहणम् ।

यदुक्तम्—“आधारे प्रथमे चक्रे द्रुतकाञ्चनसंनिभे ।

नासाग्रदृष्टिरात्मानं ध्यात्वा योगी मुग्धी भवेत् ॥

स्वाधिष्ठाने शुभे चक्रे सन्माणिक्यशिखोपमे ।

नासाग्रदृष्टिरात्मानं ध्यात्वा योगी मुग्धी भवेत्” इत्यादि ।

ननु किमित्येतान्येव स्थानानि निर्दिश्यन्ते नाऽऽधारादीनीत्यत आह—

तत्र चतुष्पादं ब्रह्म विभाति ।

तत्रेति । तत्र तेषु स्थानेषु विभाति विशेषेण भात्यल्पायासेन प्रकाशते ।

के ते पादा इत्यत आह—

जागरितं स्वप्नं सुषुप्तं तुरीयमिति जागरिते ब्रह्मा  
स्वप्ने विष्णुः सुषुप्ते रुद्रस्तुरीयं परमाक्षरं स आदित्यश्च  
विष्णुश्चेश्वरश्च स पुरुषः स प्राणः स जीवः सोऽग्निः

जागरितमिति । एषां पादत्वं पर्यायवर्णोक्तत्वादारोपितत्वेनानुत्तमाङ्गत्वात्प्रवृत्तेस्त-  
दधीनत्वाच्च । स चतुरवस्थ आत्माऽऽदित्यादिः ।

सेश्वरश्चै जाग्रत्तेषां मध्ये यत्परं ब्रह्म विभाति

सेश्वरश्चेति । स ईश्वरश्च । जाग्रदिति ब्रह्मणो विशेषणम् । देदीप्यमानमित्यर्थः ।  
तेषां जाग्रदादीनाम् ।

तस्य स्वरूपमाह—

स्वयमयनस्कमश्रोत्रमपाणिपादं ज्योतिर्वीजितं न तत्र लोका  
नलोका वेदा नवेदा देवा नदेवा यज्ञा नयज्ञा माता नमाता  
पिता नपिता स्रुपा नस्रुपा चाण्डालो नचाण्डालः  
स्वयमिति । ज्योतिर्वीजितं न किं त्विन्द्रियादिरहितमपि ज्योतीरूपमेव । स्रुपा  
पुत्रव्यूः । शूद्राद्ब्राह्मण्या जातश्चाण्डालः ।

पौलकसो नपौलकमः

पौलकस इति । निपादाच्छूद्रायां पुलकसो भिल्लः पौलकमः स एव ।

श्रमणो नश्रमणः पशवो नपशवस्तापसो  
नतापस इत्येकमेव परं ब्रह्म विभाति ।

श्रमण इति । सोऽपि नीचजातिभेदः “श्रमणो जातिभेदः च श्रमणो भिन्वनी-  
विति” इति विश्वः ।

क भति किरूपं च ब्रह्मेत्यत आह—

हृद्याकाशे तद्विज्ञानमाकाशं

हृदीनि । विज्ञानं चिद्रूपम् । आकाशं मन्त्रं तद्ब्रह्म ।

उभयोराकाशयोरविशेषमाशङ्क्य क्रमेण द्वयोरेकता आह—

तन्सुपिरमाकाशं तद्वैद्यं हृद्याकाशं यस्मिन्निदं

संचरति विचरति यस्मिन्निदं सर्वेषां प्रांतं

तत्सुपिरमिति । मन्त्रेऽप्युक्तम्—“तद्वैद्यं तद्विज्ञानोयाद्विश्रम्याऽऽयतनं महत्” इति

१ ग. घ. 'रमक्ष' । २ ग. घ. 'दिय' स विष्णुः स पुं । ३ ग. घ. 'मिः स ईश्व' । ४ द.  
'व्यावृत्तत्वा' । ५ घ. 'श्च स जा' । ६ ग. घ. 'मोतप्रो' ।

एतज्ज्ञानस्य फलं सर्वज्ञतामाह—

सं विभोः प्रजा ज्ञायेरन् ।

सं विभोरिति । विभोः प्रजाः सम्यग्ज्ञायेरन्यस्मिन्विज्ञाते सर्वमिदं विज्ञातं भवतीत्यर्थः । यच्छान्दोग्ये—“स यदि पितृलोककामो भवति संकल्पादेवास्य पितरः सप्तिष्ठन्ति तेन पितृलोकेन संपन्नो महीयते” इत्यादि ।

फलान्तरमाह—

न तत्र देवो ऋषयः पितर ईशते प्रतिबुद्धः सर्वविदिति ॥ २ ॥

न तत्रेति । तत्र ज्ञानिनो देवा ऋषयः पितरश्च नेशते । ऋणत्रयातीतो भवतीत्यर्थः । प्रतिबुद्धो यः सर्ववित्सर्वमात्मत्वेन बुद्धवान् । न ह्यात्मन एव भयं भवतीति हेतोः ॥ २ ॥

विदितवेदितव्यस्य संन्यासं विवक्षुर्वाह्यदेवपूजादित्यागः साहसमित्याशङ्क्यान्नेव सर्वमस्तीति प्रतिपादयति मन्त्रः—

हृदिस्था देवताः सर्वा हृदि प्राणाः प्रतिष्ठिताः ।

हृदि प्राणश्च ज्योतिश्च त्रिवृत्सूत्रं च यन्महत् ॥

हृदिस्था इति । देवता ब्रह्मादय इन्द्रियाधिष्ठातारश्च । प्राणा वागादयः । प्राणो मुख्यप्राणः । ज्योतिर्विषयप्रकाशः शुद्धं ब्रह्म च । सर्वमूलमृतमव्यक्तमपि हृद्येवास्तीत्याह—त्रिवृदिति । सत्त्वरजस्तमसां परस्परसंकरेण नवगुणमव्यक्तं त्रिवृत्सर्वकर्माहं वा ह्यर्थं नवतनुकं च सूत्रं प्रकृतिस्वन्तवश्च । महद्ब्रह्माकृतं निष्पन्नमुपवीतं च । हृदि प्राणश्चेति ।

हृदि चैतन्ये तिष्ठति ।

मन्त्रस्थं हृदीति पदं व्याचष्टे—हृदि चैतन्ये तिष्ठतीति ।

शुलोपवीतस्य वाचकं परिधानमन्त्रमाह—

यज्ञोपवीतं परमं पवित्रं प्रजापतेर्यत्सहजं पुरस्तात् । आयु-

ष्यमग्र्यं प्रतिमुञ्च शुभ्रं यज्ञोपवीतं बलमस्तु तेजः ॥

यज्ञेति । प्रतिमुञ्च परिधेहि । हे शिष्य बलं बलप्रदं तेजस्तेजःप्रदं चास्तु त्वेति मन्त्रार्थः । अयं मन्त्रोऽपि हृदि चैतन्ये तिष्ठतीत्यन्वयः ।

कर्माङ्गभूतैतदुपवीतत्यागेन संन्यासयोगमाह—

सशिखं वपनं कृत्वा बहिःसूत्रं त्यजेद्बुधः ।

यदक्षरं परं ब्रह्म तत्सूत्रमिति धारयेत् ॥

सशिखमिति । शिखा न रक्षणीया । बहिःसूत्रं बाह्योपवीतं बुधो विप्रस्तस्यैवाधि-  
कारात् ।

सूचनात्सूत्रमित्याहुः सूत्रं नाम परं पदम् ।  
तत्सूत्रं विदितं येन स विप्रो वेदपारगः ॥  
तेन सर्वमिदं प्रोतं सूत्रे मणिगणा इव ।  
तत्सूत्रं धारयेद्योगी योगवित्तन्वदशिखान् ॥  
बहिःसूत्रं त्यजेद्विद्वान्योगमुत्तममास्थितः ।  
ब्रह्मभावमयं सूत्रं धारयेद्यः सचेतनः ॥

सूचनादिति । सूच्यते वेदान्तेन तूच्यते तत्सूत्रम् ॥

धारणात्तस्य सूत्रस्य नोच्छिष्टो नाशुचिर्भवेत् ।  
सूत्रमन्तर्गतं येषां ज्ञानयज्ञोपवीतिनाम् ॥  
ते वै सूत्रविदो लोके ते च यज्ञोपवीतिनः ।  
ज्ञानशिखिनो ज्ञाननिष्ठा ज्ञानयज्ञोपवीतिनः ॥  
ज्ञानमेव परं तेषां पवित्रं ज्ञप्तमुत्तमम् ।  
अग्रेरिव शिखा नान्या यस्य ज्ञानमयी शिखा ॥  
स शिखीत्युच्यते विद्वानितरे केशधारिणः ॥ ३ ॥

नोच्छिष्ट इति । एतन्मूत्रा 'नात्रदोषेण मष्करी' इति स्मृतिः ॥ ३ ॥

ध्यानाभ्यासं विधानं वीतरागाणां कर्मण्यधिकारात्साराणाणांमेव तदित्याह—

कर्मण्यधिकृता ये तु वैदिके ब्राह्मणादयः ।

तेः संधार्यमिदं सूत्रं क्रियाङ्गं तद्धि वै स्मृतम् ॥

कर्मणीति । ये ब्राह्मणादयस्त्रयः कर्मण्यधिकृताः सारागास्तैरेव बहिःसूत्रं सम्यग्भायं  
न निवृत्तैर्हि यस्मात्कर्मङ्गं स्मृतम् । अङ्गिनिवृत्तावङ्गम्याप्रयोजनत्वात् ।  
निवृत्तस्य शिखामूत्रादित्यागे प्रत्यवायाभावं वक्तुं तयो रूपकमाह—

शिखा ज्ञानमयी यस्य उपवीतं च तन्मयम् ।

ब्राह्मण्यं सकलं तस्य इति ब्रह्मविदो विदुः ॥

शिखेति । ब्रह्मविदो वेदविदः ॥

बाह्योपवीतिभ्यो ज्ञानोपवीतिनो विशेषमाह—

इदं यज्ञोपवीतं तु पवित्रं यन्परायणम् ।

स विद्वान्यज्ञोपवीती स्यान्म यज्ञः स च यज्ञवित् ॥

इदमिति । इदं ज्ञानाख्यं यज्ञोपवीतम् । यज्ञो विष्णुरात्मा तस्योपवीतं वेष्टके तदाकारमिति यावत् । तत्पवित्रं बाह्यापेक्षया । तच्च यत्परायणं यस्य परमयनं स विद्वान्स यज्ञः स विष्णुः । किंच(चा) विरक्तस्य यज्ञादित्यागेऽपि प्रत्यवायोऽस्ति ।

यदुक्तम्—“परित्राडविरक्तश्चेद्विरक्तश्च गृही तथा । ”

कुम्भपाके विनश्यते द्वावुभौ कमलानने” इति ॥

यलाभेन विधिवैवश्यं बन्धो निवृत्तो यत्प्रसादादिव्यं चक्षुरातं मृत्युमुखाच्च निष्क्रान्तस्तं प्रेष्ठतमं मन्त्राभ्यां स्तौति—

एको देवः सर्वभूतेषु गूढः सर्वव्यापी सर्वभूतान्तरात्मा ।

कर्माध्यक्षः सर्वभूताधिवासः साक्षी चेता केवलो निर्गुणश्च ॥

एक इति । एकस्य सतो नानाभूतेषु स्थितिरलौकिको धर्मः । न च सत्तादौ दृष्टत्वाल्लौकिक इति वाच्यम् । तत्स्वरूपातिरिक्तस्य सत्तादेरनभ्युपगमात् । सर्वव्यापी । एकस्य सतः सर्वाङ्गेन सर्वव्याप्तिरत्यद्भुतम् । सर्वभूतान्तरात्मा । एकस्य सर्वान्तरत्वे दृष्टान्तो नास्ति । कर्माध्यक्षस्तत्फलदाता । सर्वभूताधिवासः । अधिको वासः सर्वावस्थाश्रयत्वाव्यभिचारात् । यद्वा सर्वभूतान्यर्पित्वसति । कर्मण्यण् । अधिशीङ्स्थासां कर्मव्यधिकरणस्य कर्मत्वम् । सर्वभूतस्थ इत्यर्थः । साक्षी साक्षादीक्षते न त्विन्द्रियादिव्यवधानेन । चेतेति । चितिरन्तर्भावितण्यर्थः । चेतयितेत्यर्थः । अथवा पृथिव्यादिमंचयकर्ता । केवलः सजातीयविजातीयभेदशून्यः । निर्गुणोऽद्वितीयत्वात् ।

एको मनीषी निष्क्रियाणां बहुनामेकं सन्तं बहुधा यः करोति ।

तमात्मानं येऽनुपश्यन्ति धीरास्तेषां शान्तिः शाश्वती नेतरेषाम् ॥

एको मनीषी । असाधारणः पण्डितः । अनेन ज्ञानशक्तिरुक्ता । निष्क्रियाणां बहूनां मध्य एकः क्रियावान् । निर्धारणस्य सजातीयापेक्षत्वात् । अनेन क्रियाशक्तिरुक्ता । एकमात्मानं सन्तं यो बहुधा करोति मायित्वात् । आत्मस्थं बुद्धिस्थं धीराधीमन्तः । शाश्वती शान्तिर्माँक्षिः । नेतरेषामुक्तसाधनरहितानाम् ।

आत्मानमरणि कृत्वा प्रणवं चोत्तरारणिम् ।

ध्याननिर्मथनाभ्यासादेवं पश्येन्नगूढवत् ॥

आत्मानं बुद्धिम् । निगूढवत् । लूकानिश्चिन्नेन तुल्यं स्थितम् । देवं पश्येत्साक्षात्कुर्यात् ।

तिलेषु तैलं देधनीव सर्पिरापः स्रोतःस्वरणीषु चाग्निः ।

एवमात्माऽऽत्मनि गृह्यतेऽसौ सत्येनैनं तपसां योऽनुपश्यति ॥

ऊर्णनाभिर्यथा तन्तुन्सृजते संहरत्यपि ।

जाग्रत्स्वप्ने तथा जीवो गच्छत्यागच्छते पुनः ॥

आत्मेशः । आत्मनि बुद्धौ । सत्येन वाङ्मनियमेन । तपसा शारीरनियमेन । अनुप-  
श्यति तेन गृह्यते जाग्रज्जीवः । तथा स्वप्ने स्वप्नदशां गच्छति । पुनः स्वप्नादागच्छते  
जाग्रद्दशां गच्छति ।

हृदये ध्येयत्वाद्दृढयलक्षणमाह—

पद्मकोशप्रतीकाशं सुषिरं चाप्यधोमुखम् ।

हृदयं तद्विजानीयाद्विश्वस्याऽऽयतनं महत् ॥

पद्मेति । सुषिरं मुखे सुषिर्विलमस्यास्ति तत् । अधोमुखं कदलीकोशवत् । हृदयं मांसमयं  
पद्मं तदङ्गेयं तदेव विश्वस्याऽऽयतनं सर्वस्याऽऽस्थानम् । ननु मुक्षमेऽत्र कथं विश्वं मातीत्यत  
आह—महदिति । ननु विरोधो महत्त्वानुपलम्भात् । अत एव केचिच्छून्यं तत्त्वं प्रति-  
पन्नाः । अपरे ज्ञानस्यैवाऽऽन्तरत्वात्साकारं ज्ञानम् । अनिर्वचनीयं विश्वमित्याचार्याः ।  
वटव्रीजन्यायमपरे । वस्तुतत्त्वं त्वेको देव एव ज्ञातुमर्हति । अनृभवन्तु हृद्येव वस्तुमात्र-  
स्यास्ति बहिःस्थमप्यन्तरेव भाति । अन्तःशून्यान् न किञ्चिद्भाति । अतोऽनुभवानुगृही-  
तया श्रुत्या हृदयस्य महत्त्वं सिद्धम् ।

अवस्थाविशेषे पुंसः स्थानभेदमाह—

नेत्रस्थं जाग्रतं विद्यात्कण्ठे स्वप्नं विनिर्दिशेत् ।

सुषुप्तं हृदयस्थं तु तुरीयं मूर्ध्नि संस्थितम् ॥

नेत्रस्थमिति । स्वप्नं स्वप्नवन्तम् । हृदयस्थमिति । पुरीतति स्थितम् । तुरीयमिति ।  
तदुक्तम्—“मनसा सह वागीश्या भित्त्वा ब्रह्मार्गलं क्षणात् ।

परामृतमहाम्बोधौ विश्रान्तिं तत्र कारयेत्” इति ॥

तद्ब्रह्मचानमेव संध्येत्याह—

यदात्मा प्रज्ञयाऽऽन्मानं संभ्रजे परमात्मनि ।

तेन संध्या ध्यानमेव तस्मात्संध्याभिवन्दनम् ॥

निरोदका ध्यानसंध्या वाक्कायकेशवर्जिता ।

संधिनी सर्वभूतानां सा संध्या ह्येकदण्डिनाम् ॥

यतो वाचो निवर्तन्ते अप्राप्य मनसा सह ।

आनन्दमेतज्जीवस्यं यं ज्ञात्वा मुच्यते बुधः ॥

सर्वव्यापिनमात्मानं क्षीरे सर्पिरिवैर्षितम् ।

यदेति । निरोदका निर्गतमाममन्तादुदकं यस्याः सा । तथा संधिन्येकत्वबोधिका ।



आनन्दमानन्दः । एतदेव । यं परमानन्दं ज्ञात्वा मुच्यते । यमित्यस्य विशेषणद्वयं सर्वेति ।

इदानीमेतद्ग्रन्थस्य नाम निर्वक्ति—

आत्मविद्यातपोमूलं तद्ब्रह्मोपनिषत्परम्<sup>१</sup>

सर्वात्मैकत्वरूपेण तद्ब्रह्मोपनिषत्परमिति ॥ ४ ॥

इत्यथर्ववेदे ब्रह्मोपनिषत्समाप्ता ॥ २२ ॥

आत्मैति । ब्रह्माऽऽत्मा तस्योपनिष द्विधा सैव तपः “तस्य ज्ञानमयं तपः” इति श्रुतेः । तस्य मूलं परं कारणमयं ग्रन्थ इत्युपचाराद्ग्रन्थोऽपि ब्रह्मोपनिषदित्यर्थः । तत्तस्मात् । निरुक्त्यन्तरमाह—सर्व(र्वं)मिति । सर्वं ब्रह्मेत्युपनिषद्ग्रहस्यज्ञानं इतिशब्दश्च यस्याः सा ब्रह्मोपनिषदित्यर्थः । द्विरुक्तिः समाप्त्यर्था । तद्द्योतकः ॥ ४ ॥

नारायणेन रचिता श्रुतिमात्रोपजीविना ।

अस्पष्टपदवाक्यानां ब्रह्मोपनिषद्दीपिका ॥ १ ॥

इति नारायणविरचिता ब्रह्मोपनिषद्दीपिका समाप्ता ॥ २८ ॥

ॐ तत्सद्ब्रह्मणे नमः ।

## ब्रह्मोपनिषत् ।

शंकरानन्दविरचितदीपिकासमेता ।

ब्रह्मोपनिषद् नाम ब्रह्मात्मैक्यावबोधिनीम् ।

व्याकरिष्यामि तेनेदं ब्रह्म तृप्यतु सर्वगम् ॥ १ ॥

[\* ॐ शौनको ह वै महाशालोऽङ्गिरसं भगवन्तं पिप्पलादमपृ-  
च्छत् । दिव्ये ब्रह्मपुरे संप्रतिष्ठिता भवन्ति कथं सृजन्ति कस्यैव

\* चतुष्कोणाकृतिनिदान्तर्गतखण्डोपरि शंकरानन्दकृतव्याख्या नृ. दृश्यतेऽतः शंकरानन्दमते-  
नास्मात्संज्ञादन्तरमुपनिषदारम्भ इति प्रतिभाति । नारायणेनास्य व्याख्या कृताऽस्ति ।

महिमा बभूव यो ह्येष महिमा बभूव क एषः । तस्मै स होवाच  
ब्रह्मविद्यां वरिष्ठाम् । प्राणो ह्येष आत्मा । आत्मनो महिमा बभूव  
देवानामायुः स देवानां निधनमनिधनं दिव्ये ब्रह्मपुरे विरजं  
निष्कलं शुभ्रमक्षरं यद्ब्रह्म विभाति स नियच्छति मधुकररा-  
जानं माक्षिकवद्यथा माक्षीकैकेन तन्तुना जालं विक्षिपति तेना-  
पकर्षति तथैवैष प्राणो यदा याति संसृष्टमाकृष्य प्राणदेवतास्ताः  
सर्वा नाड्यः सुष्वपे श्येनाकाशवद्यथा खं श्येनमाश्रित्य याति  
स्वमालयमेवं सुषुप्तो ब्रूते यथैवैष देवदत्तो यद्याऽपि ताड्यमानो  
नयत्येवमिष्टापूर्तैः शुभाशुभं लिप्यते यथा कुमारो निष्काम  
आनन्दमुपयाति तथैवैष देवदत्तः स्वप्न आनन्दमभियाति वेद  
एव परं ज्योतिर्ज्योतिष्कामो ज्योतिरानन्दयते भूयस्तेनैव  
स्वप्नाय गच्छति जलौकावद्यथा जलौकाऽग्रमग्नं नयत्यात्मानं  
नयति परं संधय यत्परं नापरं त्यजति सजाग्रद्भिधीयते यथै-  
वैष कपालाष्टकं संनयति तमेव स्तन इव लम्बते वेददेवयोनिः ।  
यत्र जाग्रति शुभाशुभं निरुक्तमस्य देवस्य ससंप्रसारोऽन्तर्यामी  
खगः कर्कटकः पुष्करः पुरुषः प्राणो हिंसा परापरं ब्रह्म । आत्मा  
देवता वेदयति य एवं वेद स परं ब्रह्मधाम क्षेत्रज्ञमुर्षति ॥ १ ॥

त्वं ब्रह्मासीत्युक्तेऽनधिकारिणः कर्तृत्वादिविपरीतज्ञानवतोऽयोम्यत्वेन बोधो न  
जायते ततोऽस्य बोधोत्पादनार्थं नाम्यादीनि स्थानान्युररीकृत्य विविधोपायमाह—

\* अध्यास्य पुरुषस्य चत्वारि स्थानानि भवन्ति

अथ, उपनिषद्भारम्भे मङ्गलप्रयोजनोऽयशब्दोऽधिकारिणमाह । अधिकारिसंपत्त्य-  
नन्तरं ब्रह्मविद्यां सोपायां कथयिष्यामीति शेषः । अस्य बृहद्देवदत्तः स्वयंप्रकाशस्य ।  
पुरुषस्य परिपूर्णस्य । उपलब्ध्यर्थानि चत्वारि स्थानानि भवन्ति । स्पष्टम् ।

न तानि देशान्तरे किं त्वस्मिन्देशीय इत्याह—

नाभिर्हृदयं कण्ठं मूर्धा च तत्र चतुष्पादं ब्रह्म विभाति

नाभिर्नाभिसरोरुहकन्दः । हृदयं हृदयपृष्ठरीकम् । कण्ठं कण्ठगतं विशुद्धचक्रम् ।  
मूर्धा च मस्तकस्थं चन्द्रमण्डलं दशमद्वारं वा । चकाराद्यन्तर्गादीन्यपि स्थानान्युपासना-  
न्तरेषु । तत्र तेषु चतुष्पादं चतुष्पात्स्थानचतुष्टयाश्रयत्वाद्भावेत् । ब्रह्म बृहद्देशकाल-  
वस्तुपरिच्छेदशून्यम् । विभाति विविधैः रूपैः प्रतीयते ।

\* इत आरभ्य शक्यतानन्दव्याख्यानम् ।

विविधानि रूपाण्याह—

जागरितं स्वप्नं सुषुप्तं तुरीयमिति जागरिते ब्रह्मा स्वप्ने विष्णुः  
सुषुप्ते रुद्रस्तुरीयमक्षरं स आदित्यः स पुरुषः सै विष्णुश्चेश्व-  
रश्च । स्वयममनस्कमश्रोत्रमपाणिपादं ज्योतिर्विदितं यत्र लोका  
नलोका देवा नदेवा वेदा नवेदा यज्ञा नयज्ञा माता न-  
माता पिता नपिता स्नुषा नस्तुषा चाण्डालो नचाण्डालः  
पौलकसो नपौलकसः श्रमणो नश्रमणस्तापसो नतापसः ।

जागरितं स्वप्नं सुषुप्तं तुरीयमिति । जागरित इन्द्रियैर्बाह्यविषयोपलम्भावसरे ।  
ब्रह्मा नाभिदेशस्थश्चतुराननो जगतः कर्ता । स्पष्टम् । स्वप्ने वासनारूपविषयमेवने ।  
विष्णुर्व्यापनशीलः शङ्खचक्रगदाधरो हृदयस्थः स्थितेः कर्ता । सुषुप्ते निद्राभिभूते कर-  
णग्रामेऽशेषविशेषबोधशून्ये । रुद्रो रोदयति नाशयति विश्वं कार्यमिति रुद्रः संहारस्य  
कर्ता कण्ठस्थः । तुरीयं चतुर्थम् । अक्षरं विनाशरहितं व्याप्तं वा मूर्धस्थम् । यद्यपि  
नेत्रे कण्ठे हृदये मूर्धनि जागरितादीनि वक्ष्यति तथाऽप्यत्र नाम्यादीनामुक्तत्वाद्गुण-  
व्यर्थमेवं चिन्तनीयम् । अथवा नाम्यद्दि यथाक्रमं परित्यज्य नाभिर्नेत्रं च समुच्चयेन  
विकल्पेन वा जागरितस्थानम् । कण्ठं स्वप्नस्य हृदयं सुषुप्तस्येति । स तुरीयोऽक्षर  
आत्माऽविद्ययाऽऽदित्य आदित्यमण्डलस्थः । पुरुषो ब्रह्मा विष्णुश्च व्यापनशीलः  
स्थितेः कर्ता । चकारादन्यदपि चेतनम् । ईश्वरश्च सर्वसंहारकर्ता नियन्ता । चशब्दा-  
दचेतनमपि । स्वयं स्वेनाविद्याव्यतिरिक्तेन रूपेण । अमनस्कं मनोरहितम् । अश्रोत्रं  
श्रोत्ररहितम् । उपलक्षणमिदं चक्षुरादिराहित्यस्य । अपाणिपादं करचरणविवर्जितम् ।  
इदमुपलक्षणं पाय्वादिराहित्यस्य । ज्योतिः प्रकाशस्वभावं विदितं स्वयंप्रकाशमानम् ।  
यत्र यस्मिन्नक्षरेऽमनस्कादिरूपे । लोकाः कर्मफलानि । नलोकाः । स्पष्टम् । देवा  
अग्न्यादयो वागादयश्च । नदेवाः स्पष्टम् । वेदा ऋगाद्याः । नवेदाः । स्पष्टम् ।  
यज्ञा दर्शपूर्णमासज्योतिष्टोमाद्याः । नयज्ञाः स्पष्टम् । माता जननी । नमाता  
स्पष्टम् । पिता जनकः । नपिता स्पष्टम् । स्नुषा पुत्रभार्या । नस्तुषा स्पष्टम् ।  
चाण्डालो ब्राह्मण्यां शूद्राज्जातश्चाण्डालः । चाण्डाल एव चाण्डालः । नचाण्डालः ।  
स्पष्टम् । पौलकसः । क्षत्रियायां शूद्राज्जातः पुलकसः । अन्यो वीक्ष्यमानो नावधमनी-  
जः । पुलकस एव पौलकसः । नपौलकसः स्पष्टम् । श्रमणः संन्यासी । नश्रमणः  
स्पष्टम् । तापसस्तपःप्रधानो ध्यानप्रस्थः । नतापसः स्पष्टम् ।

१ इ. 'रीयं परमाक्ष' । २ इ. 'दित्यश्च विष्णुश्चेश्वरश्च स पु' । ३ इ. स प्राणश्चे' । ४ इ.  
'ष्णुश्च स जीवः सोऽभिः सैभ' । ५ 'श्च । जाग्रतेषां मध्ये यत्परं ब्रह्म विभानि । स्व' इति नारा-  
यणपाठः । ६ च स्रष्टा । ७ च. 'गादय. । न' । ८ च. वनस्थः ।

ननु तत्र लोकादीनामभावः कथमित्यत आह —

इत्येकमेव तत्परं ब्रह्म विभाति निर्वाणम् ।

इत्येकमेव स्वगतसजातीयविजातीयभेदशून्यं न तु लोकादिकम् । तत्प्रसिद्धम् । परमृत्कृष्टम् । ब्रह्म देशकालवस्तुपरिच्छेदशून्यम् । विभाति विशेषेण प्रतीयते । निर्वाणं निर्गतं वागं स्थूलं शरीरं दुर्गन्धविनाशकर्तृत्वोपलक्षितमज्ञानं सकार्यं ससंस्कारं च यस्मात्तन्निर्वाणम् ।

न तत्र देवा ऋषयः पितर ईशते प्रतिबुद्धः सर्वविद्येति ॥ १ ॥

न तत्र तस्मिन्ब्रह्मणि निर्वाणि । देवा अग्नीन्द्रादयः । ऋषयो वसिष्ठदुर्वासःप्रभृतयः । पितरोऽग्निष्वात्तादयः । ईशने नियन्तृनियम्यभावेन न समर्था भवन्ति । किं त्वेक एव प्रतिबुद्धोऽहं ब्रह्मास्मीतिप्राप्तसाक्षात्कारः समर्थ आत्मत्वेनावगन्तुं भवतीति शेषः । सर्वविद्या सर्वस्य सर्वात्मनः सर्वा वा सर्वपुरुषार्थपरिसमाप्तिहेतुत्वाद्विद्या यथा—भूतार्थप्रकाशः सर्वविद्या । इत्यनेन प्रकारेण । उक्तेति शेषः ॥ १ ॥

उक्ता विद्या संन्यासपूरःसरं श्रवणादिकमन्तरेण न लभ्यत इति संन्यासं विद्यातुं पीठिकां रचयति—

हृदिस्था देवताः सर्वा हृदि प्राणाः प्रतिष्ठिताः ।

हृदि प्राणश्च ज्योतिश्च त्रिवृत्सूत्रं च यन्महत् ।

हृदिस्था हृदयस्थः । हृदयकमले सर्वदेवात्मकसर्वगतानन्दात्मोपलम्भकबुद्धेर्वर्तमानत्वात् । देवता अग्निष्टयिव्याद्याः । सर्वा निम्बिताः । हृदिस्थत्वे देवतानां हेतुमाह— हृदि हृदयकमले पञ्चच्छिद्रे । प्राणाः प्राणापानव्यानममानोदानाः सर्वदेवतात्मना सूत्रात्मनाऽभिन्नाः सचक्षुःश्रोत्रवागन्तःकरणत्वचः । आदित्यचन्द्रमोक्षिपर्जन्याकाशाः प्राग्दक्षिणपश्चिमोत्तरमध्यच्छिद्रवार्तनः । प्रतिष्ठिताः विद्यात्रा प्रकर्षण स्थापिताः । हृद्युक्ते हृदयकमले । प्राणश्च नामापुष्टमंचारी वायुः । ज्योतिश्च स्वयंप्रकाशं परं ब्रह्माप । चकारौ बुद्धेरबुद्धश्च हृदयेऽवस्थानं दर्शयतः । त्रिवृत्त्रिणि प्राणाः प्राणैश्च ज्योतिरिति संचरणानि यस्मिन्त्रिवृत् । सूत्रं च यन्महत् । जगत्पटारम्भकत्वेन सूत्रमपि । चशब्दात्सर्वजडाजडमपि । तत्रिवृत्सूत्रं विदुर्जानन्ति बहिःसूत्रत्यागिनः परमहंसाः ।

हृदि चैतन्यं तिष्ठति ।

अपि च हृदि हृदयकमलस्थे चैतन्ये समागमहेन्द्रनालप्रकाशे स्वयंप्रकाशे तिष्ठति स्पष्टम् ।

यज्ञोपवीतं परमं पवित्रं प्रजापतेर्यत्सहजं पुरस्तात् ।

आयुष्यमश्रयं प्रतिमुञ्च शुभ्रं यज्ञोपवीतं बलमस्तु तेजः ॥

किं यज्ञोपवीतम् । यज्ञस्य त्रिष्णोः परमात्मन उप सामीप्येन वीतं विविधमागतं जीवस्वरूपं यज्ञोपवीतम् । परममुत्कृष्टम् । पवित्रं सर्वपवित्रभूतम् । प्रजापतेः प्रजानां पालयितुः । यत्प्रसिद्धं सर्वव्यवहारकारणम् । सहजं स्वभावभूतम् । अथवा देहेन्द्रियादिभिः सहोत्पन्नम् । पुरस्तात्पूर्वम् । आयुष्यमायुष्करम् । अग्र्यं श्रेष्ठम् । प्रति-  
मुञ्च सर्वतोऽविद्यादिभ्यो विमोक्षं कुरु । शुभ्रमुज्ज्वलं कर्तृत्वादिमुक्तमित्यर्थः । यद्दि-  
चैतन्ये तिष्ठति यज्ञोपवीतं तत्प्रतिमुञ्चेति योज्यम् । यस्मादेवं हृदि चैतन्ये तिष्ठति यज्ञोपवीतं तस्माद्दृश्यस्योपरि बहिर्विधायमाणं त्रैवर्णिकैरिदं यज्ञोपवीतं यज्ञोपवीतस्था-  
नत्वाञ्चिवृत्कार्पासादिमुत्रं बलं वीर्यवत्कर्मकारणमस्तु भूयात् । तेजो ब्रह्मवर्चसादि ।  
उभयं भूयादिति योजनीयम् । यस्माद्ब्राह्मणमपि यज्ञोपवीतं यज्ञोपवीतमामीप्यात्तस्माज्जैव-  
मेव रूपं कर्तृत्वादिनिर्मुक्तं मोक्षयोग्यम् । हृदयकमलस्थे देशकालवस्तुपरिच्छेदशून्ये स्वयंप्रकाशचैतन्यैकरसे वर्तमानं मुख्यं यज्ञोपवीतमिति तात्वयर्थः ।

एवमुपपत्तीरभिधायेदानीमन्याश्रमं पारमहंस्यं विधत्ते—

सशिखं वपनं कृत्वा बहिःसूत्रं त्यजेद्बुधः ।

यदक्षरं परं ब्रह्म तद्रूपमिति धारयेत् ॥

सशिखं शिखासहितम् । केशशमश्रवादेर्वपनं मुण्डनं कृत्वा विधाय । बहिःसूत्रं कण्ठे विधायमाणं कार्पासं त्रिवृत्सूत्रं बहिःसूत्रं त्यजेत् । बुधो नित्यानित्यवस्तुविवेका-  
दिमान् । यत्प्रसिद्धम् । अक्षरमविनाशि तुरीयम् । परममुत्कृष्टम् । ब्रह्म देशकालवस्तु-  
परिच्छेदशून्यम् । तदुक्तं परं ब्रह्म । सूत्रं त्रिवृत्सूत्रं यज्ञोपवीतं यथाव्याख्यातम् ।  
इत्यनया बुद्ध्या धारयेत् ।

ननु ब्रह्मसूत्रमिति कथं विधारणीयमित्यत आह—

सूचनात्सूत्रमित्याहुः सूत्रं नाम परं पदम् ।

सूचनात्सर्वज्ञगत्पटारम्भकत्वात् । सूत्रं सूत्रशब्दाभिधेयम् । इत्यनेन प्रकारेणाऽऽहुः  
कथयन्ति ब्रह्मविदो यतस्ततः सूत्रं सूत्रशब्दाभिधेयम् । नाम प्रसिद्धम् । पर-  
मुत्कृष्टम् । पदं पद्यते गम्यतेऽहं तदस्मीति पदम् ।

इदानीमिदं ज्ञेयमित्येतदर्थमाह—

तत्सूत्रं विदितं येन स त्रिषो वेदपारगः ।

येन सर्वमिदं प्रोतं सूत्रे मणिगणा इव ॥

तत्सूत्रं धारयेद्योगी योगवित्तत्त्वदर्शिवान् ॥

तदुक्तं सूत्रं परमं पदं विदितमहमस्मीति साक्षात्कृतम् । येनाधिकारिणा ।

सोऽधिकारी । त्रिप्रो द्विनोत्तमः । वेदपारगः शब्दराशयुक्ताभिज्ञः सर्वज्ञ इत्यर्थः । येन सूत्रेण । सर्वं निखिलम् । इदं भूतभौतिकप्रपञ्चजातम् । प्रोतं प्रकर्षणोत्तमनुविद्धं वर्तते इत्यर्थः । तत्र दृष्टान्तमाह—सूत्रं प्रसिद्धे । मणिगणा वैदूर्य-महामरकतमुक्तागोमेदादिमभिसमूहाः । इत्र यथा । तत्सूत्रं धारयेत् । व्याख्यातम् । योगी जीवब्रह्मतादात्म्यज्ञानवान् । योगविद्यतो योगी ततो योगस्याष्टाङ्गस्य षडङ्गस्य वा सफलस्य वेत्ता योगवित् । तत्त्वदर्शिवात्रित्यानित्यवस्तुविवेकवान् ।

इदानीं पूर्वोक्ते शिखायज्ञोपवीतत्याग उक्तयोगसाहित्यमाह—

बहिःसूत्रं त्यजेद्विद्वान्योगमुत्तममास्थितः ॥

बहिःसूत्रं त्यजेत् । व्याख्यातम् । विद्वान्बुधः । योगं जीवब्रह्मतादात्म्यसंबन्धम् । उत्तममुत्कृष्टम् । आस्थितस्तद्बोधेन सर्वतस्तत्र वर्तमानः ।

इदानीमस्य धारणे सर्वदा पवित्रतामाह—

ब्रह्मभार्वमिदं सूत्रं धारयेद्यः सचेतनः ।

धारणात्तस्य सूत्रस्य नोच्छिष्टो नाशुचिर्भवेत् ॥

ब्रह्मभावं ब्रह्मणो भावः सत्ता यस्मिन्ब्रह्मशुचिर्भवेत्, बुद्धेर्दृष्टा । सूत्रमुक्तम् । धारयेत् । व्याख्यातम् । योऽधिकारी । सचेतनो ज्ञानमहितः । धारणात्तस्य सूत्रस्य नोच्छिष्टो नाशुचिर्भवेत् । उच्छिष्टः शरीरद्वाराऽन्नप्रवेशनिर्गमनाभ्याम् । अशुचिर्मनोवाक्कायपापात् । स्पष्टमन्यत् ।

इदानीं बाह्यशिखायज्ञोपवीतरहिता अपि परमहंसाः शिखिनो यज्ञोपवीतिनश्चे-  
त्याह—

सूत्रमन्तर्गतं येषां ज्ञानयज्ञोपवीतिनाम् ।

ते वै सूत्रविदो लोके ते च यज्ञोपवीतिनः ॥

सूत्रमुक्तं बुद्ध्याऽन्तर्गतं शरीरान्तर्वर्तमानं न येषां परमहंमानं ज्ञानयज्ञोपवी-  
तिनामहं ब्रह्मास्मीतिबोधयज्ञोपवीतिना ते वै त एवान्तःसूत्रधारिणो ज्ञानयज्ञोपवीतिन  
एव न त्वन्ये । सूत्रविद उक्तसूत्रज्ञानवन्तः । लोकं जने । ते चोक्तसूत्रविदः । यज्ञो-  
पवीतिनो नित्यप्रसिद्धयज्ञोपवीतवन्तः । चशब्दाच्छिखिनश्च ।

ननु सक्ताच्छिखां यज्ञोपवीतं च त्यक्त्वा किं पुनरन्यद्बाह्यमादेयमित्याशङ्क्य  
नेत्याह—

ज्ञानशिखिनो ज्ञाननिष्ठा ज्ञानयज्ञोपवीतिनः ॥

ज्ञानशिखिनः । ज्ञानमहं ब्रह्मास्मीति बोधः शिखा येषामस्ति ते ज्ञानशिखिनः ।

१ छ. 'राशियुक्तो भिक्षु । गे । २ ड. 'शिनवा । ३ ड. च. मदा । ४ ड. 'वमयं गु' ।

ज्ञाननिष्ठा ज्ञान उक्ते निष्ठा तात्पर्यं येषां ते ज्ञाननिष्ठाः । ज्ञानयज्ञोपवीतिनो ज्ञान-  
मुक्तं यज्ञोपवीतं येषामस्ति ते ज्ञानयज्ञोपवीतिनः ।

ननु बाह्यमपि शिष्यायज्ञोपवीतादिकमस्त्वित्यत आह—

ज्ञानमेव परं तेषां पवित्रं ज्ञानमुच्यते ॥

ज्ञानमेवोक्तमेव न त्वन्यद्बाह्यं शिष्यायज्ञोपवीतादि । परमुत्कृष्टम् । तेषां परमहंसा-  
नाम् । पवित्रं पवित्रताकारणं ज्ञानमुक्तमुच्यते कथ्यते विद्वद्धिर्यतः पवित्रं ज्ञानमुच्यते  
ततस्तेषां ज्ञानमेव परमत् उपपन्नं ज्ञाननिष्ठा ज्ञानशिखिनो ज्ञानयज्ञोपवीतिनो न बाह्य-  
शिष्यायज्ञोपवीतिन इति योज्यम् ।

ननु तथाऽपीतरेभ्यः केशधारिभ्यो न्यूनोऽयमुपचरितशिष्यित्वादित्यत आह—

अग्रेरिव शिखा नान्या यस्य ज्ञानमयी शिखा ।

स शिखीत्युच्यते विद्वान्तरे केशधारिणः ॥ ३ ॥

अग्रेरिव शिखा नान्या । यथा जातवेदमः शिखा ज्वाला जातवेदःस्वरूपादन्या  
न तद्वत् । यस्य परमहंसस्य स्वयंप्रकाशचैतन्यस्याऽऽनन्दात्मनः । ज्ञानमय्यहमेवं-  
रूपोऽस्मीत्येतद्दोषमयी शिखा चैतन्यध्रुवोऽस्मिन्नन्यादभिन्ना । स ज्ञानमयशिखाधारी ।  
शिखी मुख्यशिखावानभिवत् । इत्यनेन प्रकारेणोच्यते कथ्यते विद्वद्धिः । विद्वान्-  
क्षमाक्षात्कारवान् । नेतरे ज्ञानमयशिखावजिता न मुख्यशिखिन इति शेषः । किं तु  
केशधारिणः स्त्रीशूद्रादिवत् । केशपुत्रधारिणः केशधारित्वेन चेन्मुख्यशिष्यित्वं स्त्रीशू-  
द्रादीनामिव तत्स्यादित्यर्थः ॥ ३ ॥

ननु तर्हि सर्वैः शिष्यायज्ञोपवीतादिकं परित्याज्यमित्यत आह—

कर्मण्यधिकृता ये तु वैदिके ब्राह्मणादयः ।

तैः संधार्यामिदं सूत्रं क्रियाङ्गं तद्धि वै स्मृतम् ॥

कर्मणि सुखकले व्यापारे । अधिकृता ममेदं कर्तव्यमिति बुद्धिमन्तः । ये तु  
प्रसिद्धा अहं ममाद्यभिमानवन्त एव न त्वन्ये । वैदिकेऽग्निहोत्रादिलक्षणे । ब्राह्मणा-  
दयो ब्राह्मण आदिर्येषां ते ब्राह्मणादयस्त्रैवर्णिकास्तैस्त्रैवर्णिकैः संधार्य धारणीयम् ।  
इदं कार्पासादिप्रकृतिकं प्रत्यक्षम् । सूत्रं त्रिवृत्ताभिपारिमाणमित्यादिलक्षणं यज्ञोपवी-  
तम् । तत्र हेतुमाह— क्रियाङ्गम् । “तस्माद्यज्ञोपवीत्येवाधीयीत याजयेद्यजेत वा” इति  
श्रुतेः सर्वक्रियाङ्गतावगमात्क्रियाङ्गम् । तद्बाह्यं यज्ञोपवीतम् । हि यस्माद् वै प्रसिद्धम् ।  
त्रैवर्णिकानां स्मृतं चिन्तितं प्रमाणतोऽवगतमित्यर्थः ।

ननु ब्राह्मणादीनां चेदिदं ज्ञानशाखिनो ज्ञानयज्ञोपवीतिनश्च निर्ब्राह्मण्यमर्थसिद्धमित्यत आह—

शिखा ज्ञानमयी यस्य उपवीतं च तन्मयम् ।

ब्राह्मण्यं सकलं तस्य इति ब्रह्मविदो विदुः ॥

शिखा ज्ञानमयी यस्य उपवीतं च । स्पष्टम् । तन्मयं ज्ञानमयम् । ब्राह्मण्यं ब्राह्मणानां भावः । सकलं समग्रमनुपचरितं निःसीमभूतमित्यर्थः । तस्य ज्ञानमयशिखायज्ञोपवीतवतः । इत्यनेन प्रकारेण । ब्रह्मविदो वेदार्थविदो विदुर्जानन्ति ।

इदानीमन्तर्गतसूत्रं स्वयमाह—

इदं यज्ञोपवीतं तु परमं यत्परायणम् ।

स विद्वान्यज्ञोपवीती स्यात्स यज्ञस्तं यज्विनं विदुः ॥

इदं बुद्धेर्द्रष्टुं । यज्ञोपवीतं तु परमात्मतादात्म्यलक्षणसामीप्यमागतं जैवमेव कर्तृत्वादिरहितं रूपं न त्वन्यत् । इदंशब्दोक्तमाह—परममुत्कृष्टम् । यत्प्रसिद्धं स्वयंप्रकाशम् । परायणमविद्यायाः सकार्याया उत्कृष्टाश्रयभूतम् । सः, अनेनोक्तेनाभिन्नः । विद्वानिदमहमस्मीतिज्ञानवान् । यज्ञोपवीती स्यात् । न केवलं यज्ञोपवीती किं तु स उक्तो विद्वान् । यज्ञो दर्शयणभास्योऽविष्टोऽमादिलक्षणः स्यादित्यनुपङ्गः । तं यज्ञोपवीतिनं विद्वान्सं सवीत्मत्वेन । यज्विनं यागानां कर्तारं विदुर्जानन्ति ।

ननु तर्हि किमयमनेकरूप इत्याशङ्क्य नेत्याह—

एको देवः सर्वभूतेषु गूढः सर्वव्यापी सर्वभूतान्तरात्मा ।

एको भेदगन्धशून्यः । नन्वयं चेत्प्रतीतः कथं भेदगन्धशून्यो न चेल्लितगमित्यत आह—देवः स्वयंप्रकाशः । कुत्रेत्यत आह—सर्वभूतेषु चतुर्विधैर्भेदेषु । ननु यद्यस्ति कस्मादाचालगोपालं न प्रतीयत इत्यत आह—गूढ आवरणाविद्ययाऽभिमानेन च संवृतः । गूढत्वेन परिच्छेदं प्राप्तं वारयति । सर्वव्याप्याकाशवत्सर्वत्र व्याप्य वर्तमानः । ननु तद्भेदेवानात्मा स्यादित्यत आह—सर्वभूतान्तरात्मा सर्वभूतानां चतुर्विधप्राणिनां बुद्धेरभ्यन्तरात्माऽस्मच्छब्दप्रत्ययव्यवहाग्योभयः । अन्तरशब्दो बुद्धिव्याप्यव्यवहारः ।

ननु तर्थां चेत्सुखदुःखयोर्भोक्ताऽयं संमार्थवेत्यत आह—

कर्माध्यक्षः सर्वभूताभिवासः साक्षी चेता केवलो निर्गुणश्च ।

कर्माध्यक्षः कर्मणां श्रमाद्युभयफलानां धर्माधर्मरूपाणामध्यक्षो नियन्ता । तथा चेत्रेयायिकाद्यभिमतन्तटस्थ एवायमिच्यत आह—सर्वभूताभिवासः सर्वेणि भुवान्यात्मत्वेनाधिकृत्य वसतीति सर्वभूताभिवासः सर्वोन्मस्वत्वा इत्यर्थः । ननु सर्वात्मा चेदयमहं



कर्ता भोक्तेत्यादिप्रत्ययैरनुभूयमानः कथं स्वयंप्रकाशः स्यादित्यत आह—साक्षी, अहं सुखी दुःखीत्यादिप्रत्ययानां द्रष्टा । यथा लोके विवदमानानां केषांचित्सुखदुःखभाज-  
मन्यः सुखदुःखरहितस्तेषां द्रष्टा साक्षी । ननु साक्षी चेदात्मा करणादिमानपि स्यादि-  
त्यत आह—चेता केवलो बोद्धैव न तु शरीरादिमान् । ननु बोद्धा चेज्ज्ञानगुणोऽयं  
स्यादित्यत आह—निर्गुणश्च गुणगुण्यादिभेदशून्योऽपि चेता केवल इत्यन्वयः । स्वयं-  
प्रकाशमानबोधैकस्वभाव आनन्दात्मैत्यर्थः ।

नन्वयमेक एतादृशोऽस्तु परमेश्वरस्त्वन्यादृश इत्यत आह—

एको वशी सर्वभूतान्तरात्मा एकं रूपं बहुधा यः करोति ।  
तमात्मानं येऽनुपश्यन्ति धीरास्तेषां शान्तिः शाश्वती नेतरेषाम् ।

एकः परमेश्वराद्भेदशून्यः । स एवायमित्यर्थः । तस्मादयं भेदशून्यस्तमाह । वशी  
सर्ववशीकरणवान्सर्वनियन्तेत्यर्थः । सर्वभूतान्तरात्मा । व्याख्यातम् । एकं सजातीयभे-  
दरहितम् । रूपमविद्यास्वरूपमथवा स्वगतसजातीयविजातीयभेदरहितमेकं रूपमात्मनः  
स्वयमविद्याविलासैः । बहुधा बहुप्रकारम् । यः प्रसिद्धो मायावी करोति स्पष्टम् ।  
तमात्मानं येऽनुपश्यन्ति धीरास्तेषां शान्तिः शाश्वती नेतरेषाम् । स्पष्टम् ।

यदा त्वहं मुक्त ईश्वरोऽस्मीति ज्ञानं न जायते तदा तदुत्पादकमुपायमाह—

आत्मानमरणिं कृत्वा प्रणवं चोत्तरारणिम् ।  
ध्याननिर्मथनाभ्यासादेवं पश्येन्निरुद्धवत् ॥

आत्मानमन्तःकरणम् । अरणिमधरारणिं कृत्वा विधाय । प्रणवं चोत्तरारणि-  
म् । उत्तरारणिमप्योकारं कृत्वेति चकारालम्ब्येते । तत्रापि ध्याननिर्मथनाभ्यासात् ।  
ध्यानं प्रणवाभिधेयत्वेन प्रणवालम्बनत्वेन वा ब्रह्मणश्चिन्तनं तदेव निर्मथनमुत्तरारण्याका-  
न्तस्य मथन इव निरन्तरं भ्रमणमधरारणौ तस्याभ्यासो यावत्साक्षात्कारमनुवर्तनं तस्मात् ।  
देवं स्वयंप्रकाशमात्मस्वरूपं पश्येत्साक्षात्कुर्यात् । निरुद्धवत्काष्ठे निरुद्धोऽग्निः काष्ठसं-  
घर्षणेन यथा तद्धत् । यथाऽग्नेर्मथनेन प्राकट्यमिति ॥

दृष्टान्त एक एव चेन्नास्मिन्नादर इत्यत आह—

तिलेषु तैलं दधनीव सर्पिरापः स्रोतःस्वरणीषु चाग्निः ।  
एवमात्माऽऽत्मानि गृह्यतेऽसौ सत्येनैतं तपसा योऽनुपश्यति ॥

तिलेषु तैलम् । स्पष्टम् । यथोपायलभ्यमिति शेषः । दधनीव सर्पिवृतं यथा  
दध्युपायलभ्यमिति शेषः । आपः स्रोतःसु स्रोतःशब्दोपलक्षितामु भूनाडीषूदकानि  
यथोपायलभ्यानीति शेषः । अरणीषु चारणीष्वपि सूर्यकान्तादिष्वित्यर्थः । अग्निर्व-

ङ्किः । चकारोऽनेकदृष्टान्तसमुच्चयार्थः । एवं यथा पीडनालोडनखननमन्थनाद्यैस्तैलवृता-  
म्बव्रीणासुपलम्बस्तथा प्रणवादिनाऽऽत्मा स्वयंप्रकाशचिदानन्दद्वितीयस्वरूप आत्म-  
न्यन्तःकरणे स्वस्वरूपे वा जायते गृह्यते । असावस्मद्बुद्धेः साक्षी । इदानीमुपायान्त-  
रमाह — सत्येन सत्यवचनेन ब्रह्मस्वरूपेण वा । एनमात्मानम् । तपसा कृच्छ्रचान्द्रा-  
यणादिना स्वधर्मेण ब्रह्मज्ञानेन वा । योऽधिकारी । अनुपश्यति प्रणवादिकमन्ववलो-  
कयति तेनापि गृह्यत इति शेषः ।

ननु यद्येको जीवस्तदैवं सर्वमुक्तं स्यात् चैकत्वमस्य शयानस्याऽहं जागरितादागत  
इतिप्रत्ययानुपलम्भादित्यतो दृष्टान्तेनैक्यमाह—

ऊर्णनाभिर्यथा तन्तुन्सृजते संहरत्यपि ।

जाग्रत्स्वप्ने तथा जीवो गच्छत्यागच्छते पुनः ॥

ऊर्णनाभिल्लूनाकीटः । यथा येन प्रकारेण तन्तुन्मूत्ररूपान् । सृजत उत्पादयति ।  
संहरत्यपि न केवलं सृजते किंतूपसंहरति च । यद्यपि जालीकृतानां तन्तूनां शुष्काणा-  
मूर्णनाभिशरीर उपसंहारो न दृष्टचरस्तथाऽप्याद्रीणां लालासमानानां सद्यःसृष्टाना-  
मुपसंहारस्य दृष्टत्वात्तावता दृष्टान्त उपपन्नः । जाग्रत्स्वप्ने जागरणस्वप्नौ । तथा  
तद्भ्रमृजन्संहरंश्च जीवः प्राणानां धारयिताऽभिल्लो लूताकीटसमः । अयमर्थः । स्वप्नेऽ-  
नेकभविकैकभविकवासनानां वैचित्र्याद्भ्रमृतिरविरुद्धोत्थितस्य तु स्वप्नमुपत्योरनुभूतस्य  
च स्मृतेरुपलम्भादननुभूते च स्मृतेरनङ्गीकारादिति । गच्छत्यागच्छते । गच्छत्यागच्छ-  
त्येव स्थानात्स्थानान्तरं शिशुरिव गृहाद्गृहान्तरम् । पुनर्भूयः ।

पूर्वं नाम्यादिस्थानान्युक्तानि जागरितादीनामर्थानि । इदानीं तानि कण्ठत आह—

नेत्रस्थं जागरितं विद्यात्कण्ठे स्वप्नं समाविशेत् ।

सुषुप्तं हृदयस्थं तु तुरीयं मूर्धनि स्थितम् ॥

नेत्रस्थं नेत्रे तिष्ठतीति नेत्रस्थस्तं विश्वं नाभिनेत्रयोर्वैकल्पितत्वं जागरितस्य जाग-  
रितं जागरणावस्थगतमात्मानं विद्याज्जानीयात् । कण्ठे कण्ठप्रदेशे । स्वप्नं स्वप्नस्था-  
नम् । तैजसः समाविशेत्सम्यगासमन्तात्प्रवेशनं कुर्यात् । सुषुप्तं सुषुप्तावस्थगतं प्राज्ञं  
हृदयस्थं तु हृदयकमलस्थमेव विद्यादित्यनुपङ्गः । तुरीयं संख्यातीतमपि चतुर्थं

१ ड. °नः । पञ्चकोशप्रतीकाश सुषिर चाप्यधोमुस्यम् । हृदयं तद्विज्ञानीयाद्विश्रयाऽऽयतनं  
महत् । ने । २ च. °विकेऽनेकभं ।

३ ड. °म् ॥ यदाऽऽत्मा प्रज्ञयाऽऽन्मानं सधने परमात्मनि ।

तेन सध्या ध्यानमेव तस्मात्सध्यामिवन्दनम् ॥

निरादका ध्यानसध्या वाक्यायकेशावांजना ।

सधिनी सर्वभूतानां सा सध्या श्लोकदण्डनाम ॥ यं ।

वक्ष्यमाणम् । मूर्धनि मस्तके दशमद्वारे चन्द्रमण्डलान्तः स्थितं स्थानं प्राप्तं विद्यादि-  
त्यनुपङ्गः ।

इदानीं तुरीयं स्वरूपं शृङ्गग्राहिकयाऽऽह—

यतो वाचो निवर्तन्ते अप्राप्य मनसा सह ।

आनन्दमेतज्जीवस्य यज्ज्ञात्वा मुच्यते बुधः ।

यतो यस्मात्तुरीयादानन्दात्मनः । वाचः श्रुतिवध्वो द्रक्ष्यामो वक्ष्यामः स्पृश्यामश्चे-  
तमिति संकल्प्य प्रवृत्ता वाराङ्गना इव सोत्कण्ठा महाराजमदृष्टचरमवसराभावान्निव-  
र्तन्ते यथागतं गच्छन्ति । अप्राप्यामृष्ट्या । अदृष्ट्याऽनुकृत्वा चेत्येतयोरुपलक्षणम् । सर्वैः  
प्रकारैरनुपलभ्येत्यर्थः । ननु वागप्राप्यस्यापि मनसा चम्पककेतक्यादिगन्धविशेषादेरुपल-  
म्भात्तदुपलम्भोऽपि स्यादित्यत आह । मनसाऽन्तःकरणेन वागाद्यग्राह्यग्राहकेण सह  
समम् । आनन्दं निरतिशयानन्दस्वरूपं तुरीयम् । एतद्वाङ्मनसागम्यम् । जीवस्य  
प्राणानां धारयितुः । यत्प्रसिद्धं स्वयंप्रकाशम् । ज्ञात्वा साक्षात्कृत्य । मुच्यतेऽवि-  
द्यातत्कार्येभ्यो विमुक्तो भवति । बुधो विद्वानधिकारी ।

इदानीमस्य तुरीयस्याऽऽनन्दरूपस्य वाङ्मनसातीतस्य शङ्कितं परिच्छेदं वारयन्म-  
क्षेपेण शास्त्रार्थमुपसंहरति—

सर्वव्यापिनमात्मानं क्षीरे सर्पिरिवापितम् ।

सर्वव्यापिनमाकाशवत्सर्वस्य वस्तुजातस्याऽऽकाशादेरधिकव्याप्तिकम् । आत्मा-  
नममद्बुद्धिसाक्षिणं स्वयंप्रकाशचिदानन्दस्वरूपिणम् । एवं वर्तमानमपि नोपायमन्तरेण  
लभ्यत इति दृष्टान्तेनाऽऽह—क्षीरे सर्पिरिवापितं यथा क्षीरे घृतं वस्तुत्वभावेन सम-  
पितं विद्यमानमपि नोपायमन्तरेण लभ्यं तद्वज्जानीयादिति शेषः । सर्वतः सन्नप्यय-  
मात्मा नोपायमन्तरेण लभ्यत इत्यर्थः ।

उपायं संदर्शयन्सर्वकारणतामात्मन आह—

आत्मविद्यातपोमूलं तद्ब्रह्मोपनिषत्पदं तद्ब्रह्मोपनिषत्पदमिति ॥ ४ ॥

आत्मविद्यातपोमूलम् । आत्मनः स्वयंप्रकाशचिदानन्दरूपस्य विद्योपासनं श्रवण-  
मननादि तज्जनसाक्षात्कारश्च तप आत्मज्ञानसाधनं स्ववर्णाश्रमोचिताचाररूपं तयोः  
प्रवृत्तिनिवृत्त्यात्मकयोः । विद्यातपोभ्यां निखिलस्य जगतोऽप्युपलक्षणम् । मूलमुपादा-  
नकारणम् । तत्सत्यज्ञानादिलक्षणम् । ब्रह्म सर्वस्मादधिकं त्रिविधपरिच्छेदशून्यमि-  
त्यर्थः । उपनिषत्पदम् । सदेरुपनिषत्स्य संमारविनाशार्थस्य ब्रह्ममत्पर्यस्याविद्यादिब-  
न्धशिथिलीकरणार्थस्य च ब्रह्मज्ञानमन्तरेणासंभवाद्दुपनिषद्ब्रह्मज्ञानं तस्य पदं विषयः ।

ब्रह्मज्ञानैकबोध्यमित्यर्थः । तद्ब्रह्मोपनिषत्पदम् । व्याख्यातम् । पदाभ्यास उपनिषद-  
र्थसमाप्त्यर्थः ॥ ४ ॥

इत्यथर्ववेदे ब्रह्मोपनिषत्समाप्ता ॥ २२ ॥

इति श्रीमत्परमहंसपरिव्राजकाचार्यानन्दात्मपूज्यपादशिष्यश्रीशंकरान-  
न्दभगवतः कृतिर्ब्रह्मोपनिषद्दीपिका समाप्ता ॥ २९ ॥



ॐ तत्सद्ब्रह्मणे नमः ।

# ब्रह्मविन्दूपनिषत् ।

नारायणविरचितदीपिकासमेता ।

ब्रह्मावबोधको विन्दुः स्तोत्रोपनिषदुच्यते ।

अष्टादशी चतुष्पत्रण्डा ब्रह्मविन्दुरिति स्मृता ॥

ॐ मनो हि द्विविधं प्रोक्तं शुद्धं चाशुद्धमेव च ।

उक्तो योगस्तत्फलं ब्रह्मसाक्षात्कारस्तद्ब्रह्म कीदृशं कीदृशश्च साक्षात्कारः कीदृ-  
शश्च लयरूपः समाधिरेतदर्थं ब्रह्मविन्दूपनिषदारभ्यते—मनो हि द्विविधमित्यादि ।

तयोर्लक्षणमाह—

अशुद्धं कामसंकल्पं शुद्धं कामविवर्जितम् ॥ १ ॥

अशुद्धमिति । कामान्संकल्पते तत्कामसंकल्पम् ॥ १ ॥

मन एव मनुष्याणां कारणं बन्धमोक्षयोः ।

बन्धाय विषयासक्तं मुक्तं निर्विषयं स्मृतम् ॥ २ ॥

अतो निर्विषयस्यास्य मनसो मुक्तिरिष्यते ।

तस्मान्निर्विषयं नित्यं मनः कार्यं मुमुक्षुणा ॥ ३ ॥

निरस्तविषयासङ्गं संनिरुद्धं मनो हृदि ।

यदा यात्युन्मनीभावं तदा तत्परमं पदम् ॥ ४ ॥

तावदेव निरोद्धव्यं यावद्भृदि गतं क्षयम् ।

एतज्ज्ञानं च ध्यानं च अतोऽन्यो ग्रन्थविस्तरः ॥ ५ ॥

मनसो मुक्तिर्लैयः । हृदि हृत्कमले । उन्मनीभावो निःसंकल्पता । तदुक्तम्—‘यो  
मनःमुग्धरीभावः सा चावस्था मनोन्मनी’ इति ॥ २ ॥ ३ ॥ ४ ॥ ५ ॥

इति प्रथमः खण्डः ॥ १ ॥

नैव चिन्तयं न वाऽचिन्त्यमचिन्त्यं चिन्त्यमेव च ।

पक्षपातविनिर्मुक्तं ब्रह्म संपद्यते तदा ॥ ६ ॥

नैवेति । आद्यपादे विधेयद्वयम् । द्वितीयपादे क्रमेणोद्देश्यद्वयम् । ननु मनः कथं निर्विषयं

स्यात्तत्त्वस्य चिन्तनीयत्वादतत्त्वस्य विस्मरणीयत्वाञ्छेत्यत आह—अचिन्त्यमिति । अचिन्त्यं चिन्तयितुमशक्यं यत्तत्त्वं तन्नैव चिन्त्यमस्ति । अविषयत्वात् । चिन्त्यमेव सर्वदा चिन्तयितुं योग्यमेव यद्विषयजातं तच्चिन्त्यम् । चिन्तयितुमयोग्यं विस्मरणीयं नास्त्यवस्तुत्वात् । न स्मर्तव्यं नापि विस्मर्तव्यं किञ्चिदस्तीत्यर्थः । पक्षपातस्तत्त्वचिन्तनमतत्त्वविस्मरणं च ताभ्यां विनिर्मुक्तं रहितं यदा भवति तदा ब्रह्म संपद्यते ॥ ६ ॥

प्रथमाधिकारिणं प्रत्याह—

स्वरेण संधयेद्योगमस्वरं भावयेत्परम् ।

अस्वरेण हि भावेन भावो नाभाव इष्यते ॥ ७ ॥

स्वरेणेति । स्वरेण शब्देन गुरूपदेशेन प्रणवेन वा योगं चित्तनिरोधं संधयेदा-  
भेत । अस्वरं शब्दातीतं परं वस्तु भावयेच्चिन्तयेत् । भावेन भाव्यमानेन चिन्त्यमानेन  
भावो वस्तु परं ब्रह्माभावः शून्यं नेष्यते किं त्वस्तीति गम्यते । इष सर्पणे । ब्रह्म माक्षा-  
द्भवतीत्यर्थः । ये गत्यर्थास्ते ज्ञानार्थाः । अथवा स्वरेणाकारोकारोपलक्षितेन जाग्रत्स्व-  
प्नास्वयेन योगं कुर्यात् । श्रद्धातिशयेन जाग्रत्स्वप्नेऽपि तद्ब्रह्माससंभवात् । अस्वरं मका-  
रोपलक्षितमानन्दस्थानं परमग्रेतनं भावयेत् । अस्वरेण मकारास्वयेन भावेन मात्रया  
नाभावोऽभावो न किंतु पूर्णो भावस्तुरीयमिष्यते गम्यत इति । तदुक्तममृतचिन्दा—  
“अस्वरेण मकारेण पदं सूक्ष्मं च गच्छति” इति ॥ ७ ॥

तदेव निष्कलं ब्रह्म निर्विकल्पं निरञ्जनम् ।

तद्ब्रह्माहमिति ज्ञात्वा ब्रह्म संपद्यते ध्रुवम् ॥ ८ ॥

निर्विकल्पमनन्तं च हेतुदृष्टान्तवर्जितम् ।

अप्रमेयमनाद्यं च ज्ञात्वा च परमं शिवम् ॥ ९ ॥

न निरोधो न चोत्पत्तिर्न बन्धो न च शासनम् ।

न मुमुक्षा न मुक्तिश्चेदित्येषा परमार्थता ॥ १० ॥

तदेवेति । यत्साक्षाद्भवति तदेव ब्रह्म न तु तदेवं नैवमिति वक्तुं शक्यते ।  
निरोधो मरणम् । शासनमुपदेशः । न मुक्तिः च इत् इति एषा इति पदच्छेदः । इदनर्थको  
निपातः । यद्वा इत्येषा चेद्ब्रह्मिस्त्वाहं परमार्थता सत्यार्थज्ञता संपन्नैत्यर्थः ॥ ८ ॥ ९ ॥ १० ॥

इति द्वितीयः खण्डः ॥ २ ॥

एक एवाऽऽत्मा मन्तव्यो जाग्रत्स्वप्नसुषुप्तिषु ।

स्थानत्रयाश्चतीतस्य पुनर्जन्म न विद्यते ॥ ११ ॥

एक एव हि भूतात्मा भूते भूते व्यवस्थितः ।

एकधा बहुधा चैव दृश्यते जलचन्द्रवत् ॥ १२ ॥

घटसंवृतमाकाशं लीयमाने घटे यथा ।

घटो लीयेत नाऽऽकाशं तद्ब्रह्मीवो नभोपमः ॥ १३ ॥

घटवद्विधाकारं भिद्यमानं पुनः पुनः ।

तद्भ्रमं न च जानाति स जानाति च नित्यशः ॥ १४ ॥

व्यतीतस्य निष्क्रान्तस्याधिकारिणः । नभोपम. आकाशतुल्यः । छान्दसः संधिः ।  
नभशब्दो वाऽकारान्तः । भिद्यमानं देहजालं नित्यशो नित्यमात्मानं स जानाति । द्विती-  
यान्नात्स्वार्थे शास्त्रत्ययः ॥ ११ ॥ १२ ॥ १३ ॥ १४ ॥

शब्दमायावृतो यावत्तावत्तिष्ठति पुष्करे ।

भिन्ने तमसि चैकत्वमेकमेवानुपश्यति ॥ १५ ॥

शब्देति । शब्दमात्रं या माया न वास्तवी वाचारम्भणमिति श्रुतेः । तथाऽऽवृतो  
यावत्तावत्पुष्करे हृत्पुण्डरीके तिष्ठति । भिन्ने ज्ञानेन निवृत्ते तमस्यस्य ज्ञान एकत्वं भवति ।  
एकमेव चानुपश्यति ।

“पुष्करं पङ्कजे व्योम्नि पयःकरिकराग्रयोः ।

ओषधीद्वीपविहगतीर्धरागोरगान्तरे ॥

पुष्करं तूथैवक्त्रे च काण्डे खड्गफलेऽपि च” इति विश्वः ॥ १५ ॥

इति तृतीयः खण्डः ॥ ३ ॥

शब्दाक्षरं परं ब्रह्म यस्मिन्क्षीणे यदक्षरम् ।

तद्विद्वानक्षरं ध्यायेद्यदिच्छेच्छान्तिमाप्नुयात् ॥ १६ ॥

शब्दाक्षरमिति । शब्दश्च तदक्षरं च शब्दाक्षरं शब्दब्रह्मेत्यर्थः । तथा परं ब्रह्म  
चैतन्यं चैतद्वयं वर्तेते । विद्वान्पण्डितः । एतयोर्मध्ये यस्मिन्क्षीणे सति यदक्षरमक्षीणं भवति  
तदक्षरं यदि ध्यायेच्चिन्तयेत्तथा यद्यदीच्छेद्वाञ्छेत्तर्हि शान्तिमाप्नुयान्नान्यथा ॥ १६ ॥

तदेव स्पष्टयति—

द्वे विद्ये वेदितव्ये हि शब्दब्रह्म परं च यत् ।

शब्दब्रह्मणि निष्णातः परं ब्रह्माधिगच्छति ॥ १७ ॥

द्वे इति । निष्णातः कुशलः । निनदीभ्यां स्नातेः कौशल इति पत्वम् । विद्यास्नात  
इत्यर्थः ॥ १७ ॥

ग्रन्थमभ्यस्य मेधावी ज्ञानविज्ञानतत्त्वतः ॥

पलालमिव धान्यार्थी त्यजेद्ग्रन्थमशेषतः ॥ १८ ॥

मेधावी ग्रन्थाभ्यासेन कृतबुद्धिः । ज्ञानं शाब्दम् । विज्ञानं साक्षात्कारः । उभ-  
योस्तत्त्वतत्त्वं ज्ञात्वा । त्यज्येति पञ्चमी ॥ १८ ॥



गवामनेकवर्णानां क्षीरस्याप्येकवर्णता ॥

क्षीरवत्पश्यते ज्ञानं लिङ्गिनस्तु गवां यथा ॥ १९ ॥

गवामिति । गवां सौरभेयीणामनेकवर्णानामपि सतीनां यत्क्षीरं तस्यैकवर्णता भवति । विद्वान्ग्रन्थेषु क्षीरवज्ज्ञानं पश्यति परीक्ष्य गृह्णाति । यथा लिङ्गिनो वेत्त-  
धारिण आभीरा गवां क्षीरं गृह्णते तद्वत् ॥ १९ ॥

सदृष्टान्तं ज्ञानस्य ग्रहणोपायमार्ययाऽऽह —

घृतमिन्न पयसि निगूढं भूते भूते च वसति विज्ञानम् ॥

सततं मन्थयितव्यं मनसा मन्थानभूतेन ॥ २० ॥

ज्ञाननेत्रं समादाय चरेद्वह्निमतः परम् ॥ २१ ॥

घृतमिवेति । ज्ञाननेत्रमिति । ज्ञानं शास्त्रोत्थं तदेव नेत्रं दृष्टिस्तां समादाय शास्त्रतो गुरुतश्च गृहीत्वाऽतः परं वह्निं वैश्वानरमनुभवरूपं चरेत्साधयेत् । साक्षात्कारस्य वह्निता शास्त्रे प्रसिद्धा । यथा—“ज्ञानाग्निः सर्वकर्माणि भस्मसात्कुरुतेऽर्जुन” इति । यद्वा वह्निं प्रणवं चरेदुच्चरेत् । वक्ष्यति च—अग्निशब्दमेवाभिचिन्तयेदोमित्येकाक्षरं ब्रह्मेति । शब्दस्याग्निता मुक्त्वन्त्वान्मुखादग्निरजायतेति श्रुतेः प्रकाशत्वाच्च ॥२०॥२१॥

अनुभवस्य विषयमाह —

निष्कलं निर्मलं शान्तं तद्ब्रह्माहमिति स्मृतम् ॥

सर्वभूताधिवासं च यद्भूतेषु वसत्यपि ॥ २२ ॥

सर्वानुग्राहकत्वेन तदस्म्यहं वासुदेव-

स्तदस्म्यहं वासुदेव इति ॥ २३ ॥

इत्यथर्ववेदे \*ब्रह्मविन्दूपनिषत्समाप्ता ॥ २३ ॥

निष्कलमिति । अनुभवस्य स्वरूपमभिनीय दर्शयति—तदिति । तज्ज्ञानं ब्रह्म-  
मित्येवमाकारं स्मृतम् । सर्वेषां भूतानामधिवासोऽस्मिन्सर्वभूताधिवासम् । यच्च भूतेष्वपि  
वसति । यस्मादधिकमिति सप्तमी । सर्वानुग्रहकर्तृत्वेन वासुदेव इति प्रसिद्धं तदहमस्मि  
स एव वासुदेव ईश्वरोऽपि । जीवेश्वरयोर्ब्रह्मण्यैक्यमित्यर्थः । द्विरुक्तिः समाप्त्यर्था ॥२३॥

इति चतुर्थः खण्डः ॥ ४ ॥

नारायणेन रचिता श्रुतिमात्रोपजीविना ।

अस्पष्टपदवाक्यानां दीपिका ब्रह्मविन्दुके ॥ १ ॥

इति नारायणविरचिता ब्रह्मविन्दूपनिषद्दीपिका समाप्ता ॥ ३० ॥

ॐ तत्सद्ब्रह्मणे नमः ।

# ब्रह्मविद्योपनिषत् ।

नारायणविरचितदीपिकोपेता ।

ब्रह्मविद्योपनिषदि द्विग्वण्डायां त्रिदेवताः ॥

स्थित्युत्पत्तिलयाः प्रोक्ताः प्रणवस्याक्षरत्रयात् ॥ १ ॥

प्रश्ने प्रणवो मात्राभेदेनोपास्यतयोपलक्षितस्तस्यात्रयवशः शरीरस्थानवर्णलया  
नोक्ता इति तदर्थं ब्रह्मविद्योपनिषदारभ्यते—

ॐ ब्रह्मविद्यां प्रवक्ष्यामि सर्वज्ञानमनुत्तमम् ॥

यत्रोत्पत्तिं लयं चैव ब्रह्मविष्णुमहेश्वरात् ॥ १ ॥

ब्रह्मविद्यामिति । ब्रह्मविद्यां प्रवक्ष्यामीति श्लोकः कचिदेवाऽऽदौ पठ्यते ।  
ब्रह्म प्रणवस्तस्य विद्या ज्ञानम् । तां किमुना सर्वेषां ज्ञानं ज्ञानोपायभूतां प्रणवेन  
ब्रह्मणि ज्ञाने सर्वस्य विज्ञानात् । तथा यत्र विद्यायां देवत्रयादुत्पत्तिं लयं चकारात्पा-  
लनं च वक्ष्यामीति पूर्वणान्वयः । श्रुतेः प्रतिज्ञेयम् ॥ १ ॥

प्रसादान्तरसमुत्थस्य विष्णोर्द्भुतकर्मणः ॥

रहस्यं ब्रह्मविद्याया ध्रुवाग्निः संप्रचक्षते ॥ २ ॥

प्रसादेति । विष्णोर्ब्रह्मविद्याया रहस्यं ध्रुवाग्निः प्रणवनेत्र इति संप्रचक्षते बुधा  
इत्यन्वयः । विष्णुनेयं विद्या प्रवर्तितेत्यर्थः । कीदृशस्य प्रसादेन भक्तकृपयाऽन्तरात्म-  
न्मध्यात्समुत्थस्य नृसिंहरूपेण प्रकटीभूतस्य । यद्वा प्रामादो देवभुजाभितिकोशा-  
त्क्षीरोद्गार्णवैकृण्ठबलिगृहद्वारादेः प्रसादस्यान्तरा जगद्रसार्थं प्रकटीभूतस्य । यद्वा  
प्रसादो लिङ्गाद्यपक्षया प्रसन्नरूपो जीवस्तस्यान्तरमावर्गणमविद्यादि 'ततः समुत्थस्य  
निष्क्रान्तस्याविद्याद्यावर्णरहितस्येत्यर्थः । यथोक्तं छान्दोग्ये—“म एष संप्रसादोऽ-  
स्माच्छरीरात्समुत्थाय परं ज्योतिरुपमंपद्य म्येन रूपेणाभिमंपद्यते स उत्तमः पुरुषः”  
इति । अद्भुतकर्मणो मत्स्यादिरूपेण ॥ २ ॥

ओमिन्येकाक्षरं ब्रह्म यदुक्तं ब्रह्मवादिभिः ॥

शरीरं तस्य वक्ष्यामि स्थानं कालं लयं तथा ॥ ३ ॥

ओंकारो ध्रुवोऽक्षरनिवण्डावुक्तः ।

तथाहि—“ओंकारो वर्तुलस्तारो विन्दुः शक्तिस्त्रिदेवतः ।

प्रणवो मन्त्रगम्यश्च पञ्चध्रुवः शिवः (?) ॥

मन्त्राद्यः परमं बीजं मूलमाद्यश्च तारकः ।

शावादिव्यापको व्यक्तः परं ज्योतिश्च संविद्.” इति ॥

स्थानं कालं लयं तथेति । कालशब्दो मेचकवाचको वर्णं लक्षयति तेन वर्णं वक्ष्यामीत्यर्थः । वर्णमित्येव वक्तव्ये कालग्रहणं मात्रारूपकालस्यापि संग्रहार्थमिति द्रष्टव्यम् ॥ ३ ॥

अवयवशः शरीरं तावदाह—

तत्र देवास्त्रयः प्रोक्ता लोका वेदास्त्रयोऽग्रयः ।

तिस्रो मात्रार्थमात्रा च अक्षरस्य शिवस्य च ॥ ४ ॥

तत्र देवा इति । अक्षरस्य शिवस्य चेति । शिवोऽर्धमात्रार्थः । तिस्रो मात्रा अक्षरस्यार्थमात्रा शिवस्येत्यर्थः । प्रणवस्य देवादयस्त्रयस्त्रयोऽनुपदमेव वक्ष्यन्ते । तिस्रो मात्रा अर्धमात्रा चेति वक्तव्ये छान्दसः संधिः । तदुक्तं हठप्रदीपिकायाम्—

“अकारश्च उकारश्च मकारो विन्दुमंजकः ।

त्रिधा मात्रा स्थिता यत्र तत्परं ज्योतिरोमिति” इति ॥ ४ ॥

ऋग्वेदो गार्हपत्यः पृथिवी ब्रह्म एव च ।

अकारस्य शरीरं तु व्याख्यातं ब्रह्मवादिभिः ॥ ५ ॥

यजुर्वेदोऽन्तरिक्षं च दक्षिणाग्निस्तथैव च ।

विष्णुश्च भगवान्देव उकारः परिकीर्तितः ॥ ६ ॥

सामवेदस्तथा शौश्राऽऽहवनीयस्तथैव च ।

ईश्वरः परमो देवो मकारः परिकीर्तितः ॥ ७ ॥

उक्तं तदेव विभजते—ऋग्वेद इत्यादिना । ब्रह्म एव चेत्यत्र छान्दसो ह्यस्यः प्रकृतिभावश्च । ब्रह्मा देव इत्यर्थः ॥ ५ ॥ ६ ॥ ७ ॥

इति प्रथमः खण्डः ॥ १ ॥

खण्डान्तेन ग्रन्थेन शरीरमुक्तं संप्रति स्थानं वर्णसहितमाह—

सूर्यमण्डलमाभाति अकारः शङ्खमध्यगः ।

उकारश्चन्द्रमंकाशस्तस्य मध्ये व्यवस्थितः ॥ ८ ॥

सूर्येति । सूर्यमण्डलमिवाऽऽभात्यकारः । शङ्खो ललाटास्थिं तन्मध्ये नेत्रं स्थानं तत्र वर्तमानः । “योऽयं दक्षिणेऽसन्पुरुषः” इति श्रुतेः । “शङ्खो निःश्रुतरे कम्बुललाटास्थि-

नक्षीपुः' इति विश्वः । तस्य मध्ये शङ्खस्यैव मध्येऽर्थाद्द्वामनेत्रे स्थितः । मकार इत्यत्रापि तस्य मध्य इत्यपेक्ष्यते । शङ्खस्य मध्येऽर्थात्तृतीयनेत्रे व्यवस्थितः । अत एव याज्ञवल्क्येनोक्तम्—

“इडायां पिङ्गलायां च चरतश्चन्द्रभास्करो ।

इडायां चन्द्रमा ज्ञेयः पिङ्गलायां रविः स्मृतः” इति ॥

“जिह्वामूले स्थितो देवः सर्वतेजोमयोऽनलः ।

तदग्रे भास्करश्चन्द्रस्तालुमध्ये प्रतिष्ठितः ।

एवं यो वेत्ति तत्त्वेन तस्य सिद्धिः प्रजायते” इति ॥ ८ ॥

मकारश्चाग्निसंकाशो विभ्रूमो विद्युतोपमः ।

तिस्रो मात्रास्तथा ज्ञेयाः सोमसूर्याग्नितेजसः ॥ ९ ॥

शिखा च दीपसंकाशा यस्मिन्मुपरि वर्तते ।

अर्धमात्रा तु सा ज्ञेया प्रणवस्योपरि स्थिता ॥ १० ॥

तिस्रो मात्रा अकारादयः । अनेन काल उक्तः । सोमसूर्याग्नितेजस इत्यनेन वर्णा उक्ताः । यस्मिन्शंख उपरि तृतीयनेत्रादुपर्यनेनार्धमात्रास्थानमुक्तम् । पद्मसूत्रनिभेति तस्या वर्णा उक्ताः । शिखाभा ज्वालाभोर्ध्वतावैश्याभ्याम् । तथा मूले मूले स्थूलोप-  
र्युपरि तन्वी च ।

“शिखा शिखायां ज्वालायां नूडायामग्रमात्रके ।

लाङ्गल्यां चापि शिखायां नूडायाम् च शिखण्डिनः” इति विश्वः ।

पद्मसूत्रनिभा सूक्ष्मा शिखाभा दृश्यते परा ।

सा नाडी सूर्यसंकाशा सूर्ये भित्त्वा तथाऽपरम् ॥

द्वासप्ततिसहस्राणि सूर्ये भित्त्वा तु मूर्धनि ॥ ११ ॥

सा नाडी मुपुम्ना तस्या एव वा पूर्वाणि विशेषणानि । सूर्यश्चतुरधिष्ठानमथवा सूर्याष्टोत्थरश्मित्वान्मनोधिष्ठानश्चन्द्रः सूर्यस्तं भित्त्वा तथाऽपरमयःस्कन्धे द्विसप्ततिसह-  
स्राणि नाडीभित्त्वोर्ध्वं गता ।

तदुक्तं गोरक्षेण—“ऊर्ध्वं मेहरादयो नाभेः कन्दयोनिः खगाण्डवत् ।

तत्र नाड्यः समुत्पन्नाः सहस्राणि द्विसप्ततिः” इति ॥

पुनरधिदैवतं सूर्यं भित्त्वा मूर्धनि ब्रह्मलोकं द्वादशान्ते च दृश्यते इत्यनुपङ्गः ।

तदुक्तं याज्ञवल्क्येन—तामां मुख्यतमास्मिन्मिन्मूर्ध्वं कान्तमोत्तमा ।

मुक्तिमार्गंति मा प्रोक्ता मुपुम्ना विश्वधारिणी ॥

कन्दस्था मध्यमे मार्गे मुपुम्ना सा प्रतिष्ठिता ।

पृष्ठमध्यस्थिता नाडी मा हि मूर्ध्नि व्यवस्थिता ॥

मुक्तिमार्गे सुपुत्रा सा ब्रह्मरन्ध्रे प्रतिष्ठिता ।  
अव्यक्ता सैव विज्ञेया सूक्ष्मा सा वैष्णवी स्मृता” इति ॥

॥ ९ ॥ १० ॥ ११ ॥

प्रणवो नादरूपेण सर्वव्याप्येवेत्याह—

वरदः सर्वभूतानां सर्वं व्याप्यैव तिष्ठति ।

कांस्यघण्टानिनादस्तु यथा लीयति शान्तये ॥ १२ ॥

ओंकारस्तु तथा योज्यः शान्तये सर्वमिच्छता ।

यस्मिन्संलीयते शब्दस्तत्परं ब्रह्म गीयते ॥ १३ ॥

वरद इति । अनेनोंकारोऽनाहतशब्दो विष्णुश्चैक इत्युक्तं भवति । इदानीं लयमाह—  
यथा लीयतीति । यथा लीयति लीनो भवत्युपरतव्यापारो भवत्योंकारस्तथा शान्तये  
योज्यः मृततरो जप्तव्य इत्यर्थः । सर्वं सर्वात्ममात्रं ब्रह्मभावमिच्छता यस्मिन्संलीयते  
यद्वस्त्वनुभूय शब्दो विषये नोपलभ्यते विलीयते तत्परं ब्रह्म ।

तदुक्तं हठप्रदीपिकायाम्—

“काष्ठे प्रवर्तितो वह्निः काष्ठेन सह शाम्यति ।

नादे प्रवर्तितं चित्तं नादेन सह लीयते ॥

विमृज्य सकलं बाधं नादे दृग्गाम्बुवन्मनः ।

एकीभूयाथ मनसा चिदाकाशे विलीयते” इति ॥

लयलक्षणं तु—

“लयो लय इति प्राहुः कीदृशं लयलक्षणम् ।

अपुनर्वासनोत्थानाल्लयो विषयविस्मृतिः” इति ॥

यद्वा यतो वाचो निवर्तेन्त इत्यर्थः ॥ १२ ॥ १३ ॥

उपसंहरति—

ध्रुवं हि चिन्तयेद्ब्रह्म सोऽमृतत्वाय कल्पते

सोऽमृतत्वाय कल्पत इति ॥ १४ ॥

इत्यथर्ववेदे ब्रह्मत्रियोपनिषत्समाप्ता ॥ २४ ॥

ध्रुवमिति । ध्रुवमोंकारं हि ब्रह्म चिन्तयेद्ध्रुवमेकरूपं वैकाग्रतया वा ब्रह्म चिन्तयेत् ।  
द्विरुक्तिः समाप्त्यर्था ॥ १४ ॥

इति द्वितीयः खण्डः ॥ २ ॥

नारायणेन रचिता श्रुतिमात्रोपनीविना ।

अस्पष्टपदवाक्यानां दीपिका ब्रह्मवेदेने ॥ १ ॥

इत्यथर्ववेदे नारायणविरचिता ब्रह्मत्रियोपनिषद्दीपिका समाप्ता ॥ ३१ ॥

ॐ तत्सद्ब्रह्मणे नमः ।

# मैत्रयुपनिषत् ।

रामतीर्थविरचितदीपिकासमेता ।

गणाधिपतिमस्वल्पविघ्नग्रासं महोदरम् ।

विपद्दुत्सारणाभ्यासलम्बीकृतकरं नुमः ॥ १ ॥

प्रणम्य रामं प्रणताभयप्रदं गुरूस्तथा कृष्णमुखांस्तदात्मनः ।

मैत्रार्यणानां श्रुतिमौलिमर्थतः प्रसाध्य विष्णोः परमे पदेऽर्पये ॥ २ ॥

‘ब्रह्मयज्ञो वा एषः’ इत्याद्या मैत्रार्येणानामुपनिषत्तस्याः पूर्वकाण्डेन संबन्धः काण्ड-  
चतुष्टयात्मके पूर्वस्मिन्ग्रन्थेऽनेकानि कर्माण्यग्निहोत्रादीनि विहितानि तानि चोच्चावच-  
फलार्थतया श्रुतानि यद्यपि तथाऽपि न परमपुरुषार्थपर्यवसितानि, यतः साध्यफलयानि  
तानि, साध्यं चानित्यं “यत्कृतकं तदनित्यम्” इति नियमात् । श्रुतिश्चात्र भवति ‘तय-  
थेह कर्मचितो लोकः क्षीयत एतमेवामुत्र पुण्यचितो लोकः क्षीयत” ( छान्दा० अ०  
८ ) इति । ‘यदिह वा अप्यनेवंविन्महत्पुण्यं कर्म करोति तद्ब्रह्मस्यान्ततः क्षीयत एव”  
( बृहदा० अ० १ ब्रा० ४ ) इति च । तथा “यो वा एतदक्षरं गार्ग्यविदित्वाऽ-  
स्मिँल्लोके जुहोति यजते तपस्तप्यते बहूनि वर्षमहस्याण्यन्तवदेवास्य तद्भवति” ( बृहदा०  
अ० ३ ब्रा० ८ ) इति च । तस्मात्स्वभावतो नित्यनिरतिशयपुरुषार्थायिनः पुंसाऽ-  
भिर्यजितसाधनोपायप्रदर्शनाय प्रवर्तमानो वेदोऽनादिभवपरंपरानुमानैकविषयवामनाशा-  
सितान्तःकरणं वामनापरवशातया प्रवर्तमानं विषयामक्तमानमं प्रति सहमा विषयप्रवण-  
तापर्यावर्तनेन परमपुरुषार्थरूपाविद्यानिवृत्तिपरमानन्दाविर्भावसाधनप्रत्यगात्मतत्त्वब्रह्मप्र-  
वणतामापाद्य परं ब्रह्मात्मतत्त्वं बोधयितुमशक्नुवन्नादौ कर्माण्येव पुरुषार्थसाधनतयोपदि-  
शति, पुनस्तत्रैव निष्ठां संपाद्य तन्निष्ठस्य नित्यनैमित्तिककर्मोद्दानप्रभावतः शनैः शुभ्य-  
मानान्तःकरणस्य पुनरीश्वरार्पणबुद्धयैव निष्कामकर्मानुष्ठानादतितरां शुद्धान्तःकरणस्य  
नित्यानित्यवस्तुविवेकवत् इहामुत्रार्यमोर्गरागदृन्त्यस्य शमदमादिमाधनवतो मांक्षमात्रा-  
काहक्षिणोऽधिकारमंपत्तिमालक्ष्य प्रत्यगात्मतत्त्वं ब्रह्माध्यागोपापत्वादन्यायेनावगमस्य  
स्य च तेनैवावगमेन सह तस्मिन्नेवाऽऽत्मतत्त्वे ब्रह्मणि विलीयमानो ब्रह्मात्मर्षात्राद्भयं

१ क. ‘यर्णाना’ । २ क. ‘यर्णाना’ । ३ क. न्यायात् । ४ क. ‘न्महापुण्य’ । ५ ग. ‘नेनाऽऽप’ ।  
६ क. ‘परम’ । ७ क. ‘गविरागा’ । ८ क. ‘मात्रमद्र’ ।

सत्यज्ञानानन्तानन्दैकरसमवतिष्ठत इति पूर्वापरभावेन कर्मज्ञानकाण्डयोर्हेतुहेतुमद्भावेः सिद्धः । तदनेन व्याख्येयोत्तरकाण्डस्य विषयप्रयोजनाधिकारिणो दर्शिताः । विषयस्य चाऽऽत्मतत्त्वस्य वेदान्तापरमानासिद्धतया व्याख्येयग्रन्थप्रतिपाद्यताऽर्थात्सिद्धेति सिद्धानुबन्धचतुष्टयमिमं ग्रन्थं पदशो यथामति व्याख्यास्यामः । पूर्वत्र चयनादिकर्माऽऽम्नानं तच्चाग्निष्टोमातिरिक्तानां सर्वेषां यज्ञक्रतूनां साधारणं तावता सर्वाण्येव कर्मण्युपलक्षणत्वेन गृहीतानि, तथा च सर्वेषां कर्मणां परमात्मज्ञानजन्मोपकारकत्वेन परमपुरुषार्थहेतुत्वं दर्शयितुं श्रुतिः प्रववृते—

**ब्रह्मयज्ञो वा एष यत्पूर्वेषां चयनं**

**ब्रह्मयज्ञो ० चयनमिति ।** यदिदं पूर्वेषां कर्मप्रकरणोक्तानां कर्मणां चयनं चयनान्दि सर्वं कर्मैष ब्रह्मणः परमात्मनो यज्ञो यजनं पूजनं वै प्रसिद्धम् “यज्ञो वै विष्णुर्यज्ञेनैव यज्ञं संतनोति ” इति श्रुत्यन्तरात् । अत्र चयनग्रहणमस्यां शाखायाः मकाण्डे चयनस्याऽऽम्नानात् । पूर्वत्र विहितानि सर्वाणि कर्माणि परमेश्वरार्पणवृद्धफलासक्तिं परित्यज्यानुष्ठेयानीति तात्पर्यार्थः । तथा च भगवान्नाह—

“ब्रह्मण्यापाय कर्माणि सङ्गं त्यक्त्वा करोति यः ।

छिप्यते न स पापेभ्य पद्मपत्रमिवाम्भसा ” इति ।

( गी०अ०९श्लो०१० )

**तस्माद्यजमानश्चित्त्वैतानग्नीनात्मानमभिध्यायेत्**

यस्माद्ब्रह्मपूजनार्थमेव सर्वं कर्म तस्मात् ० ध्यायेदिति । यजमानः कर्मण्यधिः एतानुपूर्वोक्तानग्नीश्रित्वाऽग्निचयनानन्तरं सर्वं कर्म यथाधिकारं निर्वर्त्य तत्प्रभावलब्धान्करणशुद्धिः सन्नात्मानं प्रत्यञ्चं वक्ष्यमाणलक्षणमभ्यमितः सर्वात्मब्रह्मभावेन ध्यायेन्नन्तरं चिन्तयेदित्यर्थः । अत्र क्त्वाप्रत्ययनिर्देशोऽनुष्ठानात्मध्यानयोगान्तरपर्यपो न भक्तिं पूर्वकालत्वमात्रपरः, तथा चास्मिञ्जन्मनि जन्मान्तरे वा वृत्तकर्मानुष्ठानकृद्भगतिशयकैलं विविदिषां प्राप्य कर्मभ्यो व्युत्थाय प्रत्यंक्तत्त्वब्रह्मविचारपरो भवेत्यभिप्रायः ।

एवं सति किं स्यादित्येतदाह—

**स पूर्णः खलु वा अद्धाऽविकलः संपद्यते यज्ञः**

**स पूर्णः ० यज्ञ इति ।** स यज्ञः प्रागनुष्ठितः खलु निश्चितं वै प्रसिद्धमद्धा सा

१ ग. 'वः संबन्धः सि' । २ ग. 'दान्तर' । ३ क. 'पूर्वेषां' । ४ ख. 'ध्यायत्' । ५ ग. 'न स' । ६ क. 'फलां वि' । ७ क. 'त्यगभिःपत्र' ।

निरुपचरितं पूर्णः पूर्णफलः संपद्यते । यद्वा स यज्ञो यजमानः 'यज्ञो वै यजमानः' इति श्रुतेः, पूर्णाऽध्यात्मपरिच्छेदाभिमानहान्याऽनवच्छिन्नः परमात्मा संपद्यते, अद्वा खलु वा इत्युक्तार्थम् ।

आत्मानमभिध्यायेदित्युक्तं ध्येयमात्मानं प्रश्नप्रतिवचनाभ्यां संक्षेपतो निर्दिशति—

**कः सोऽभिध्येयोऽयं यः प्राणाख्यः ।**

**कः ० प्राणाख्य इति ।** स आत्माऽभिध्येयः पूर्वाक्तः कः किंस्वरूपः किंप्रमाणकश्चेति प्रश्नभागार्थः । यः प्राणाख्यः प्राणेन प्राणनेन प्राणनाद्विद्यापारणाऽऽख्यायते प्रख्यायतेऽस्तीति निश्चीयत इति प्राणाख्योऽयं स ध्येय आत्मेति प्रतिवचनभागार्थः । तथा च श्रुतिः— “ को ह्येवान्यात्कः प्राण्यादेष आकाश आनन्दो न स्यात् ” ( तैत्ति ० उ० ) इति “ यः प्राणेन प्राणिति स त आत्मा सर्वान्तरः ” ( बृह- अ० ३ ब्रा० ४ ) इत्याद्या च । यो देहादिसङ्घानसाक्ष्यात्मा सोऽभिध्येयार्थः ।

उक्तार्थसंग्रहप्रपञ्चनं प्रतिजानीते—

**तस्योपाख्यानम् ॥ १ ॥**

तस्योपाख्यानमिति । तस्य प्राणाख्यस्याऽऽत्मन उप समीप आख्यानं तत्स्यभास्पष्टकथनमारभ्यत इति वाक्यशेषः ॥ १ ॥

**बृहद्रथो वै नाम राजा विराज्ये पुत्रं निधापयित्वा ।**

बृहद्रथो वा इत्याद्याख्यायिका मुग्धावबोधार्था तपोवैराग्ययोरात्मज्ञानाङ्गत्वख्यायार्थो च । बृहद्रथो० निधापयित्वेति । विविधं राज्यमभिमिति विराज्यं तस्मिन्निषे सार्वभौम आधिपत्य इत्यर्थः । निधापयित्वा मन्त्रिभिर्निधानं स्थापनं कारयित्वे । राज्यस्थेन्ने पुत्रमभिषिच्येति यावत् ।

स्वयं जीवति सति पुत्रस्य राज्यदाने निमित्तमाह—

**इदमशाश्वतं मन्यमानः शरीरं वैराग्यमुपेतोऽरप्यं निर्जेगाम**

इदमिति । इदं शरीरमशाश्वतमनित्यं मन्यमान इति संबन्धः । वैराग्यं रागनिवृत्तेन ऐहिकामुष्मिकभोगरागविनिर्मुक्त इत्यर्थः । अरप्यं प्राप्यजनवर्जितं विविक्तमदेशं प्रति निर्जेगाम प्रस्थित इत्यर्थः ।

**स तत्र परमं तप आस्थायाऽऽदित्यमुदीक्षमाण ऊर्ध्वेवाहुस्तिष्ठति ।**

स तत्र० तिष्ठतीति । तत्रारप्ये स राजा बृहद्रथनामा परमं दुष्करं कायशोषल-



क्षणं तप आस्थायोर्ध्वबाहुर्ध्वोर्कृतबाहुद्वय आदित्यं सवितारमुदीक्षमाणः सवितर्यारो-  
पितदृष्टिः संस्तिष्ठत्यतिष्ठदित्यर्थः ।

तपसि स्थिरचित्तानामभीष्टसिद्धिरवश्यंभाविनीत्यभिप्रेत्याऽऽह—

अन्ते सहस्रस्य मुनेरन्तिकमाजगामाग्निरिवाधूमक-  
स्तेजसा निर्दहन्निवाऽऽत्मविद्भगवाञ्शाकायन्यः ।

अन्ते० शाकायन्य इति । सहस्रस्य संवत्सराणामिति शेषः । एवं  
तपसि स्थितस्य राज्ञः संवत्सराणां सहस्रस्यान्ते भगवाञ्शाकायन्योऽन्तिकमाज-  
गामेति संबन्धः । सहस्वाहस्येति पाठे सहस्वादिवसात्मककालस्यान्त इति योज्यम् ।  
शाकायनस्यापत्यं शाकायन्यस्तजामा कश्चिद्वपिस्तस्याभीष्टवरदानसामर्थ्यद्योतनाय विशेष-  
णानि । अधूमकोऽग्निरिवेति । उपशान्तविशेष इत्यर्थः । तेजसा स्वप्रभया ब्रह्मवर्च-  
सेनेति यावत् । निर्दहन्निवान्यानभिभवन्निवेत्येनाज्ञानसंशयादिप्रतिबन्धरहितं तत्त्वज्ञा-  
नमस्यास्तीति द्योतितम् । कुत एवं प्रभावोऽयमित्यतो विशिनष्टि—आत्मविदिति ।  
आत्मतत्त्वविद्वे लिङ्गमाह—भगवानिति ।

“उत्पत्तिं प्रलयं चैव भूतानामागतिं गतिम् ।

वेत्ति विद्यामविद्यां च स वाच्यो भगवानिति” ॥

(विष्णुपु० अ० १ अ० ९)

इति स्मृत्युक्तो भगवच्छब्दार्थः । सर्वज्ञ इत्यर्थः ।

आगत्य किं कृतवानिति तदाह—

उत्तिष्ठोत्तिष्ठ वरं वृणीष्वेति राजानमब्रवीत्

उत्तिष्ठ० अब्रवीदिति । स्पष्टोऽर्थः ।

ततो राजकृतमाह—

स तस्मै नमः कृत्वोवाच ।

स तस्मै० उवाचेति । तस्मै शाकायन्याय स राजा नमो नमनं नमस्कारं कृत्वा  
तं दण्डवत्प्रणम्योवाचोक्तवान् ।

किमुवाचेति तदाह—

भगवन्नाहमात्मविद्वं तत्त्वविच्छुश्रुमो वयं स त्वं नो ब्रूहीति ।

भगवन्० ब्रूहीतीति । इत्युवाचेति संबन्धः । हे भगवन्पूजावन्नहमात्मविद्व ।  
आत्मतत्त्वविद्व भवामीत्यर्थः । त्वं तत्त्वविदात्मतत्त्वस्य वेत्ता । इति शब्दोऽत्राध्या-

हार्यः । इति वयं शुश्रुम । विसर्गान्तपाठश्छान्दसः । अतः स त्वमात्मतत्त्वं नोऽस्मभ्यं ब्रूहि प्रतिपादयेत्यर्थः ।

एवं पृष्टवते शाकायन्यः किमाहेत्येतदाह—

एतद्वृत्तं पुरस्ताद्दुःशक्यमेतत्प्रश्नमैश्वा-  
कान्यान्कामान्वृणीष्वेति शाकायन्यः

एतत्० शाकायन्य इति । यत्त्वया पृष्टमात्मतत्त्वमेतद्वस्तु पुरस्तादतीते काले वृत्तं सिद्धं निर्णीतं पूर्वतैरैर्ऋषिभिरिति योज्यम् । इदानीं त्वेतत्प्रश्नं दुःशक्यम् । लिङ्गव्य-  
त्ययेनैव प्रश्नो दुःशक्यो दुःशक इत्यर्थः । यद्वैतद्वृत्तमेतस्याऽऽत्मतत्त्वस्य वृत्तं याथात्म्यमेतत्प्रश्नं प्रश्नवचनं च पुरस्तात् । प्रथमं चित्तैकान्यादिति योज्यम् ।  
दुःशक्यं दुःशकं वक्तुं श्रोतुं च दुर्लभमेतदित्यर्थः । तथा च श्रुतिस्मृती—“श्रवणा-  
यापि बहुभिर्यो न लभ्यः शृण्वन्तोऽपि बहवो यं न विद्युः । आश्रयो वक्ता कुशलोऽस्य  
लब्धा आश्रयो ज्ञाता कुशलानुशिष्टः” (कठोप०) इति ।

“आश्रयवत्पश्यति कश्चिदेनमाश्रयवद्भवति तथैव चान्यः ।

आश्रयवच्चैनमन्यः शृणोति श्रुत्वाऽप्येनं वेद न चैव कश्चित्” इति ॥

; (गी०अ०२श्लो०२९)

हे ऐश्वर्यवत्पश्यति कश्चिदेनमाश्रयवद्भवति तथैव चान्यः । आश्रयवच्चैनमन्यः शृणोति श्रुत्वाऽप्येनं वेद न चैव कश्चित्” इति ॥

ततो राजवृत्तान्तमाह—

शिरसाऽस्य चरणावभिमृशमानो राजेमां गाथां जगाद ॥ २ ॥

शिरसा० जगादेति । इमां बुद्धिस्थां वक्ष्यमाणां गाथां यथास्मिन्नायां कथां जगा-  
दोक्तवानराजा । सुगममन्यत् ॥ २ ॥

यदुक्तमन्यान्कामान्वृणीष्वेति तत्र भोगायतनस्य स्वभावलोचनायां न कामः कामाय  
करुपत इति द्योतयन्मथुलशरीरं तावद्धीमत्सितं वर्णयति—

भगवन्नस्थिचर्मस्नायुमंज्जमांसशुक्रशोणितश्रेष्ठाश्रुदृषिकाविष्वर्ष-

वातपित्तकफसंघाते दुर्गन्धे निःसारेऽस्मिन्शरीरे किं कामोपभोगः

भगवन्० भोगैरिति । श्रेष्ठा सिङ्घाणको नामाद्वारकमलः, दृषिका नेत्रमलः,  
कफो हृत्कण्ठरोषी पिच्छिलो मल इति भेदः । अम्भ्यादिसंघाते घने दूःमहगन्धे  
कदलीस्तम्भवन्निःसारेऽन्नः सारवर्जितेऽस्मिन्मथुले शरीरे वर्तमानस्येति शेषः । किं

१ ख. 'स्तादशक्य मा पृच्छ प्रथ' । २ ग. 'नेने' । ३ क. 'ति । ए' । ४ ग. 'राजा य' ।  
५ ख. 'मज्जमां' । ६ क. 'त्रकं' । ग. 'त्रपि' । ७ क. 'त्रकम' । ८ ग. 'ति दु' । ९ क. 'स्मि-  
न्शरी' ।

कामोपभोगैः कार्यम् । आघातं नीयमानस्य वध्यस्येव भोजनाच्छादनालंकारादि न तोपमुपैष्यतीत्यभिप्रायः ।

न केवलमिदं शरीरं स्वतो बीभत्सितत्वात्कामानर्हमपि त्वतिबलवदरिनिवहैरभिप्यमानत्वादपीत्याह—

कामक्रोधलोभमोहभयविषादेर्ष्येष्टवियोगानिष्टसंप्रयोगक्षुत्पिपासा-  
जरामृत्युरोगशोकाद्यैरभिहतेऽस्मिञ्शरीरे किं कामोपभोगैः ॥ ३ ॥

काम० भोगैरिति । कामोऽप्राप्ताभिलाषः । क्रोधः प्रसिद्धः । लोभः प्राप्तेष्वपि विषयेष्वलंबुद्धिराहित्यम् । मोहोऽनर्थेऽर्थबुद्धिः । भयं परित्रासः । विषादः शोकः । ईर्ष्या परप्रद्वेषः । इष्टवियोगः स्वानुकूलपुत्राद्यनुबन्धवैकल्यम् । अनिष्टसंप्रयोगः स्वप्रतिकूलानुबन्धसंकलनम् । एताभ्यां दुःखं लक्ष्यते । एवमेतेऽन्तःकरणधर्माः । क्षुत्पिपासे प्राणधर्मौ । जरादयो देहधर्मा आगन्तुकाः । शोकः शोकनिमित्तो देहावसादः काश्चिदिति यावत् । आदिशब्दाद्बुद्धिविपरिणामौ गृह्येते । अन्यदुक्तार्थम् ॥ ३ ॥

एवंविधोऽपि संघातो यदि चिरस्थायी स्थिरः स्यात्तदा कथंचिदपि विषकीटवदभिलष्येत नैवमस्तीत्याह—

सर्वं चेदं क्षयिष्णु पश्यामो यथेमे दंशम-  
शकादयस्तृणवनस्पतयोद्भूतप्रध्वंसिनः ।

सर्वं चेदं० प्रध्वंसिन इति । सर्वं चेदं यथावर्णितं संघातरूपं क्षयशीलं नश्वरं पश्यामो निर्धारयाम इति प्रतिज्ञा तत्र हेतुरुद्भूतप्रध्वंसित्वादिति योज्यम् । कादाचित्कत्वादित्यर्थः । यथेमे इत्यादि प्रध्वंसिन इत्यन्तं निदर्शनमिति विभागः । तथा चायं प्रयोगः, विमतः संघातोऽशाश्वत उत्पन्नप्रध्वंसित्वाद्य एवं स एवं यथेमे दृश्यमाना दंशमशकादयो यथा वा तृणवनस्पतय उद्भूतप्रध्वंसिनोऽशाश्वतास्तथा चायं तस्मात्तथेति । वनस्पतयौद्भूतेति संधिश्छान्दसैः । वोकारो वाऽत्र लुप्तो द्रष्टव्यः ।

उक्तदृष्टान्तेष्वप्रकृष्टकर्मजत्वमुपाधिमाशङ्क्य तस्याप्रयोजकतां दर्शयन्प्रकृष्टकर्मजेष्वप्यशाश्वततामाविष्करोति—

अथ किमेतैर्वा परेऽन्ये महाधनुर्धराश्चक्रवर्तिनः केचित्

अथ० केचिदिति । अन्यच्चेत्यस्मिन्नर्थेऽथशब्दः । एतैरुदाहृतैः क्षुद्र-  
जन्तुस्थावरैः किम् । वाशब्दोऽनादरे । पर उत्कृष्टा अन्य उक्तेभ्यो महाधनुर्धरा  
महाशूराश्चक्रवर्तिनः सार्वभौमाश्च केचिदस्मालोकादमुं लोकं प्रयाता इत्युत्तरेणान्वयः ।

तानेव चक्रवर्तिनः कांश्चिद्गणयति—

सुद्युम्नभूरिद्युम्नेन्द्रद्युम्नकुवलयश्वयौवनाश्वर्षध्वश्वार्पतिशशा-

विन्दुहरिश्चन्द्राम्बरीपनर्नकुसर्पातियर्यात्यनरंष्यक्षसेनादयः ।

सुद्युम्न० सेनादय इति । अत्राश्वपतिः शशविन्दुरित्यादिपदविच्छेदपाठश्छान्दसः प्रामादिको वा । एते सूर्यसोमवंशजा राजान उक्ताः ।

एतेष्वपि विशिष्टतरानन्यानुदाहरति—

अथ मरुत्तभरतप्रभृतयो राजानो

अथ मरुत्त० राजान इति । मरुत्तो नाम संवर्तकेन योगिना याजिनो राजा यस्य योगे समागता इन्द्रादयः सायुधा एव स्तम्भिताः पुनश्च चमसाध्वर्यवे नियुक्तोः सः । भरतो दौष्यन्तिर्यनाश्वमेधानां त्रिशती कृता सः । प्रभृतिरित्यादिपदपर्यायेण प्रियव्रतादयो गृह्यन्ते ।

किं तदाह—

मिषतो बन्धुवर्गस्य महतीं श्रियं त्यक्त्वाऽ-

स्माल्लोकादमुं लोकं प्रयाता इति ।

मिषतो बन्धुवर्गस्य० प्रयाता इतीति । बन्धुवर्गस्ये भोग्यजातस्य मिषतः पश्यता जीवत एव सतोऽभ्रुणस्येति यावत् । महतीमपरिमितां श्रियं विभृतिं त्यक्त्वाऽनिच्छन्नोऽपि तां परित्यज्यास्मात्प्रतिपन्नाल्लोकाद्देहादमुं लोकं परोक्षं प्रयाता नष्टा बभूवुरिति निश्चितमित्यर्थः ।

एवं मनष्यशरीराणामुत्कृष्टानामप्यनित्यतामुदाहृत्यामनुष्येष्वप्युत्कर्षेनिकर्षतारतम्येन स्थितेष्वनित्यतामावेदयन्नादौ तेषु निकृष्टाननुक्रमते—

अथ किमेतैर्वा परेऽन्ये गन्धर्वासुरयक्षराक्षसभृतगणपिशाचोरग्न-

हादीनां निरोधं पश्यामः ।

अथ किं० पश्याम इति । अर्योप्येनैः पूर्वोक्तेः किं वेतोऽप्यन्ये परे चिरस्थायित-योत्कृष्टाः सन्ति तेषां गन्धर्वादीनां निरोधं नाश पश्याम इति योजनम् । पिशाचा उन्मादापस्मारादयः । ग्रहा बालग्रहा मातृकादयः । अन्ये प्रसिद्धाः ।

अथ किमेतैर्वाऽन्यानां शोषणं महार्णवानां शिखरिणां प्रपतनं

ध्रुवस्य प्रचलनं ब्रश्चनं वातरज्जुनां निमज्जनं पृथिव्याः स्थाना-

१ ख. 'वध्रियशाश्व' । २ ख. ग. 'पतिः श' । ३ ख. ग. 'न्दुरैर' । ४ ख. ग. 'श्रुन्तोऽम्ब' । ५ ख. 'रीयो न' । ६ ख. 'नक्तुः शर्या' । ७ ख. ग. 'तिर्यया' । ८ ख. 'यातिरन' । ९ ख. ग. 'रष्योऽक्ष' । १० ख. 'हतम' । ११ क. 'श्वम' । १२ क. 'क्ताः । अ' । १३ क. 'ता । प्र' । १४ ग. 'न्ते । ते किं' । १५ क. 'स्य मि' । १६ क. 'तो म' । १७ ग. 'थापि चैत' । १८ क. 'वाऽन्येषां षो' । १९ ख. वा 'रुणां नि' ।

दपसरणं सुराणामित्येतद्विधेऽस्मिन्संसारे किं कामोपभोगैः ।

अथ किं० कामोपभोगैरिति । अथाप्येतैरुक्तैः किं बोतोऽपि स्थिरत्वेन प्रतिस्नानानामन्यानामन्येषामित्येतत् । स्थिरतां न पश्याम इति योजना । यतः शोषणं महार्णवानां प्रलयकाले । अर्णानामिति पृष्ठेऽर्णस्यर्हन्तीत्यर्णा नद्यस्तासां शोषणं महार्णवानां च शोषणमिति योजनीयम् । शिखरिणां महामेरुप्रभृतीनां गिरीणां प्रपतनमुच्छेदः । ध्रुवस्य सर्वज्योतिश्चक्रावलम्बनस्य प्रचलनं स्वमण्डलात्प्रचयवनम् । वातरज्जुनां वैतमयानां रज्जुनां शिशुमारचक्रबन्धनानां ब्रश्चनं छेदनम् । पृथिव्या अपि सप्तद्वीपवत्या निमज्जनमुदकान्तर्लयः । एवं स्थाननाशे तत्स्थानां सुराणां ब्रह्मादीनां तस्मात्तस्मात्स्थानादपसरणमपसर्पणं स्थानभ्रष्टतया क्षीणभोगत्वम् । इतीत्यमेतद्विधे एतादृक्प्रकारे सर्वथानश्वरेऽस्मिन्ब्रह्मादिस्तम्बपर्यन्ते संसारे किं कामोपभोगैरिति व्याख्यातम् ।

भोगस्थानानां भोग्यदेहेन्द्रियविषयाणां तद्विशिष्टभोक्तृणां चानित्यत्वं प्रसाध्य भोगानामपि तत्प्रसाधयति—

यैरेवाशितस्यासकृदिहाऽऽवर्तनं दृश्यते ।

यैरेवाशितस्या० दृश्यत इति । यैरशितस्य भोजितस्य ब्रह्मलोकपर्यन्तेषु स्थानेषु तर्पितस्य पुंस इह मनुष्यलोकेऽसकृन्मुहुरावर्तनमावृत्तिर्दृश्यते तैरनित्यैः कामोपभोगैः किं ममेत्यर्थः । तदनेन प्रबन्धेनात्मात्मविषयो वरः प्रत्याख्यातोऽनेन चाऽऽत्मज्ञानयोग्यता दर्शिता ।

एवं गुरुवैराग्यं विवैकपूर्वकमुपवर्ण्य स्थितो गुरोरनुग्रहदृष्टिमालक्ष्य तत्पादोपसर्पणं विद्योपदेशग्रहणाङ्गं विदधद्गुहं प्रार्थयते—

इत्युद्धर्तुमर्हसि ।

इत्युद्धर्तुमर्हसीति । यतोऽहं निर्विणोऽस्म्यतो मामुद्धर्तुमर्हसीत्युक्तवानित्यर्थः ।

कुत उद्धरणं तदाह—

अन्योदपानस्थो भेक इवाहमस्मिन्संसारे भर्गव-  
स्त्वं नो गतिस्त्वं नो गतिः ॥ ४ ॥

इति मैत्र्युपनिषदि प्रथमः प्रपाठकः ॥ १ ॥

अन्योदपानस्थो० गतिरिति । अन्योदपानं निरुदकः कूपस्तत्र स्थितो भेको मण्डूक इवास्मिन्यथावर्णिते संसारे स्थितो दुःख्यस्मीत्यस्माद्दुद्धर्तुमर्हसीत्यर्थः । कोऽप्यन्यस्त्वामु-

१ ख. 'राणां सोऽहमि' । २ क. 'मन्येषां स्थि' । ३ क. 'ठेऽर्णन्त्यर्ह' । ४ क. वातरूपाणां ।  
५ क. भोग्यस्था । ६ क. गुरौ वै । ७ क. 'वैकं चोप' । ८ ख. 'गवस्त्व' ।

द्वरिष्यतीति मा शङ्किष्ठा इत्याह—भगवंस्त्वं नो गतिस्त्वं नो गतिरिति ।  
अभ्यास आदरार्थोऽध्यायसमाप्तिद्योतनार्थो वा ॥ ४ ॥

इति श्रीरामतीर्थविरचितायां मैत्र्युपनिषद्दीपिकायां

• प्रथमः प्रपाठकः ॥ १ ॥

अथ द्वितीयः प्रपाठकः ।

एवं वरान्तैः प्रलोभ्यमानोऽप्यप्रचलिततया सुपरीक्षितो जिज्ञासुरूपसन्नः शिष्यो न  
गुरुपेक्षणीय इति गुरोः प्रवृत्तिं दर्शयति श्रुतिः—

अथ भगवाञ्जशाकायन्यः सुप्रीतस्त्वब्रवीद्राजानं

अथ भगवान्० राजानमिति । स्पष्टोऽर्थः ।

किमब्रवीदिति तदाह—

महाराज बृहद्रथेक्ष्वाकुवंशध्वज शीघ्रमात्मज्ञः

कृतकृत्यस्त्वं मरुन्नाम्नेति विश्रुतोऽसीति ।

महाराज० विश्रुतोऽसीतीति । महाराजेत्यादिशिष्यप्रशंसा वक्ष्यमाणार्थग्रहण-  
योग्यतां तस्य सूचयितुम् । प्रशस्यमानो हि गुरोः प्रसन्नतां बृद्ध्वा तदुक्तार्थे श्रद्-  
धानतया तमवधारयति । वंशध्वजत्वं तत्ख्यातिकरत्वम् । त्वं शीघ्रमात्मज्ञः संवत्सरै-  
वासश्रुपादिविलम्बं विना मत्त आत्मज्ञानं प्राप्नोषि यतोऽतः कृतकृत्यस्त्वमिति । इति-  
शब्दोऽग्नेतन इह ज्ञेयः । इति हेतोर्मरुन्नाम्ना मरुतो वायोर्यन्नाम पृषदश्च इति तेन नाम्ना  
विश्रुतोऽसीति योजना । पृषन्तो महान्तोऽश्वा यस्य रथे भवन्ति स पृषदश्चो वायुः ।  
महाश्वयुक्तरथो हि महान्भवतीति महारथ उच्यते वायुरयमपि तत्पर्यायत्वाद्बृहद्रथ  
इति ख्यातिमापन्न इत्यर्थः । अथवा जगत्प्राण इति यद्वायोर्नाम तेन नाम्नेदानीं विश्रु-  
तोऽसीति योजना । मत्प्रसादात्त्वं जगदात्मा संवृतोऽसीत्याभिप्रायः ।

यदर्थमयमुपसन्नो राजा गुरुं तमात्मानमुपदिशति—

अयं वाव खल्व्वात्मा ते

अयं वाव खल्व्वात्मा त इति । ते तवाहं ममेति संवातमनुभवतोऽयं वावायमेवा-  
नुभवित्वाऽऽरमा खलु नात्र संशयः कार्य इत्यर्थः ।

कोऽसावनुभवितेति पृच्छति—

यः कतमो भगवा इति

यः कतमो भगवा इतीति । यस्त्वयोक्त आत्मा स कतमो भगवा हे भगवो देहे-

१ ख. 'प्रीतोऽब्र' । २ क. 'माणप्र' । ३ क. 'रगु' । ४ क. 'गवमिति' । ५ क. 'गवन्दे  
भगवन्देहे' ।

न्द्रियमनोबुद्धिप्राणानां मध्ये किमन्यतमः किं वा तद्विलक्षणोऽन्य इति प्रभार्यः ।

तत्र संघातविलक्षण एवाऽऽत्मेति गुरुत्तरं प्रतिजज्ञ इत्याह श्रुतिः—

तं होवाचेति ॥ १ ॥

तं होवाचेतीति । इतिशब्द एतिह्यर्थेऽनूवाकममाप्त्यर्थे वा ॥ १ ॥

पूर्वमयं वावाऽऽत्मेति जागरितेऽनुभविताऽऽत्मेति प्रदर्शितं तेन च स्थूलशरीरादन्यत्वमुक्तम् । इदानीं सूक्ष्मस्य प्राणान्तःकरणसंघातस्य द्रष्टृत्वशङ्कापाकरणेन ततो विविक्तमात्मानमुपदिशति—

अथ य एष उच्छ्वासाविष्टम्भेनोर्ध्वमुत्क्रान्तो

व्ययमानोऽव्ययमानस्तमः प्रणुदत्येष आत्मा ।

अथ य० आत्मेति । अथ जाग्रद्भोगहेतु कर्मोपरमानन्तरं स्वप्नभोगोद्भवकाले एष विद्वत्प्रत्यक्ष उच्छ्वासाम्योच्छ्वासामनिश्चामव्यापारवतः प्राणस्याविष्टम्भेनानिरोधेनोर्ध्वमुपरि स्थूलाश्रयं सूक्ष्ममुपरितीति चोच्यते तत्प्रत्युत्क्रान्तः स्थूलशरीराभिमानं पित्त्यज्य सूक्ष्मशरीरमभिमन्यमान इत्यर्थः । व्ययमानो विविचयमानो नानात्वामनावितान्तःकरणविकाराननुभवस्तत्तदात्मनाः निप्रसृत ईव भाममानोऽपि परमार्थतोऽव्ययमानो निश्चल एव संस्तमो मोहलक्षणं प्रणुदति प्रेरयति पश्चात्क्रमेण मोहमाविशति जाग्रदृष्टं नानुसंभक्त इत्यर्थः । एष आत्मा यः स्वप्ने करणानामुपरमाद्वाह्यान्वियानननुभवन्वासनामयांश्वानुभवन्प्राणेन स्थूलं च देहं परिपालयन्नास्त एष आत्मेत्यर्थः । तथा च श्रुत्यन्तरम्—प्राणेन रक्षन्नवरं कुलायं बहिष्कुलायादमृतश्चरित्वा । स उर्येनऽमृतो यत्र कामं हिरण्मयः पुरुष एकहःसः” (बृहदा० अ० ४ ब्रा० ३ ) इति ।

उक्तेऽस्मिन्नात्मनि प्रत्ययदाढ्याय वृद्धसंमतिमाह—

इत्याह भगवान्मैत्रिः ।

इत्याह भगवान्मैत्रिरिति । मैत्रिमित्राया अपत्यमृषिमैत्रिमित्रेयः ।

वृत्तमर्थं श्रुतिः स्वमूलेनाऽऽह—

इत्येवं ह्याह ।

इत्येवं ह्याहेति । शाकायन्य इत्याह भगवान्मैत्रिरित्येवं हि राजानं प्रत्याहेत्यर्थः ।

येनाहं ममेत्यनभिमन्यमनानामिदं स्थूलं शरीरं निर्व्यापारं पतति तदनु च येन प्रकाशितं प्राणान्तःकरणरूपं लिङ्गं विषयाकारेण व्याप्रियते स आत्मा तन्वेत्युक्तमिदा-

१ क. 'तिजानीत इ' । २ क. ह्यार्थोऽनु । ३ क. 'त्यर्थो वा । ४ ग. इत्यवभा' । ५ क. य क । ६ ग. 'मानमि' । ७ ग. 'पयविषयश्रुति' ।

नीमेतस्यापि सूक्ष्मस्य यत्र तमोमात्रेण कारणात्मनि लयो लीनप्रपञ्चश्च यत्स्वभावोऽ-  
वतिष्ठते स मुख्य आत्मा साक्षादेव तमात्मेति गृहाणेत्याह —

अथ य एष संप्रसादोऽस्माच्छरीरात्समुत्थाय परं ज्योतिरूपसं-  
पद्य स्वेन रूपेणाभिनिष्पद्यते इत्येष आत्मेति होवाचैतद्मृतमभ-  
यमेतद्ब्रूतेति ॥ २ ॥

अथ य ० ब्रह्मेतीति । अथ स्वप्नदर्शनहेतुकर्मसंस्थे मति पुनर्जीवन्निमित्तकर्मानुद्भवे  
य एष स्वप्नविषयमाक्षी संप्रसादः सम्यक्प्रसीदत्यत्रेति संप्रसादः सुषुप्तिन्दवस्थ आ-  
त्मेह संप्रसाद उच्यते । स्थूलसूक्ष्मोषाधिद्वयविक्षापनेन तत्संपर्कजनितकाल्प्यविक्षयात्सं-  
प्रमत्तः सुषुप्तौ पुरुषो भवति । स संप्रसादोऽस्मात्पूर्वगृहीताच्छरीरिगद्देहद्रव्यात्समुत्थाय  
सम्यग्गुत्थाय तद्विस्मृत्य तदभिमानं परित्यज्येति यावत् । परं प्रविलीनप्रपञ्चकारणं ज्योतिः  
प्रकाशमात्रस्वभावमुपसंपद्य तदेकात्मभावेन संपद्य स्वेनामाधारणेन रूपेणाभिनिष्पद्यते ।  
जीवावस्थामभिपूय स्वस्वरूपमुपगतो भवत्येवं क्रमेण येन स्वरूपेणाभिनिष्पद्यत एष  
आत्मेति होवाच साक्षाद्यस्य इति श्रुत्वाचिनमिदम् । एवंविधात्मस्वरूपज्ञानं मति  
ज्ञातव्यं नावशिष्यते कर्तव्यं वा प्राप्तव्यं वा किमपीत्याह । एतद्मृतमभयमेतद्ब्रूतेति  
होवाचेति संबन्धः । अवृतमवितनश्चरमत् एवामयमेप्रकल्पयमेतदेव ब्रह्म परिपूर्णमद्वया-  
नन्दरूपमित्यर्थः । अतस्त्वं कृतकृत्योऽसीत्यभिप्रायः ।

अस्यानुवाकस्यापरा व्याख्या — पूर्वानुवाकेऽयं वाव स्वत्वात्मा त इति सामान्य  
तोऽनिर्धारितविशेष आत्मोपदिष्टस्मद्विशेषवृत्तमत्तया यः कतम इति पृष्टे तं विशेषतो वक्तुं  
प्रतिजज्ञे । तत्राऽऽत्मनो निविशेषस्वभावत्वाद्विशेषतो निर्विकृतमशक्त्यत्वादुपाध्याका-  
रजनितविशेषप्रविक्षापनेन निविशेषमात्मानं दर्शयितुमारभते — अथ य एष उच्छ्वासा  
विष्टम्भनेनेत्यादिना । अथ यदि विशेषमात्मनोऽवगन्तुमिच्छामीत्यर्थः । तर्हि शृणु ।  
यस्नुभ्यं मयोक्त एष एवोच्छ्वासाविष्टम्भनेनोर्विश्रामो यो मरणकाले भवति स उच्छ्वा-  
सस्त्वस्याऽऽसमन्नाद्विष्टम्भने निरोधमेत तद्विशेषं कृत्वा देहान्त संचारिणं प्राणमाश्रि-  
त्येत्यर्थः । उर्ध्वं त्दद्यात्कण्ठं कण्ठाच्च शिरःपर्यन्तमुत्क्रान्तो विप्रमृतः । उपलक्षणमे-  
तत् । अपश्चाममाविष्टस्य त्दद्याद्भ्रोऽप्यपक्रान्त आपादन्तस्तकमया पिण्डमिव संत-  
पन्नशिश्वेनतामापादयन्व्याप्य व्यवस्थित इत्यर्थः । तत्रैवं स्थितन्तत्तद्दिन्द्रियद्वारकवृ-  
द्धिवृत्तिभिर्ययमानो विविधं शब्दाद्विषयाकारेणायमानः प्रवर्तमानस्तत्तद्विषयाकारवृ-  
द्धिवृत्त्यध्यासेन द्रष्टा श्रोता मन्तेत्याद्येनकरूपतयाऽऽमन्वयवहारमनुभवति यावत् ।

१ स. 'त एष' । २ ग. 'नक' । ३ ग. 'ते वीजावस्थामप्यभि' । ४ क. 'रूपे ज्ञान म' ।  
५ क. स्व. ग. 'पूर्वात्कानु' । ६ क. 'त्' । ७ क. 'तनामा' ।



तथाऽपि स्वरूपतस्त्वव्ययमानोऽप्रचलितस्वभावः कूटस्थ इति यावत् । तमो विषयानभिव्यक्तिलक्षणं प्रणुदत्यपसारयति विषयेषु स्वचैतन्यकर्माऽऽपादयंस्तेषामज्ञाततामपनयतीत्यर्थः । एवं यो व्यवहरन्नेतद्देहमवष्टभ्याऽऽस्त एष आत्मत्यादि व्याख्यातम् । तथा च मन्त्रवर्णः—“सर्वाणि रूपाणि विचित्र्य धीरो नामानि कृत्वाऽभिवदन्यदास्ते” इति । एवं सोपाधिमात्मानमुपाधिद्वारोपलक्ष्य तमेव पुनरुपाधिविलापनेन निरुपाधिकं शुद्धमात्मानमुपस्थाप्य तस्य ब्रह्मरूपत्वमुपदेष्टुं प्रवर्तते—अथ य एष संप्रसाद इत्यादिना । व्याख्यानं समानम् ॥ २ ॥

एवं संक्षेपत आत्मतत्त्वमुपदिश्य शाकायन्यः पुनर्विस्तरेण तस्याऽऽत्मनः स्वभावमुपदेष्टुकामः स्वाचार्यद्वारा स्वस्यैतद्विद्याप्राप्तिं दर्शयति । संक्षेपविस्तराभ्यां हि निरूप्यमाणोऽर्थः सुखावबोधो दृढनिश्चयश्चाऽऽपद्यत इत्यत आह—

अथ खल्वियं ब्रह्मविद्या सर्वोपनिषद्विद्या वा राजन्न-  
स्माकं भगवता मैत्रिणाऽऽख्याताऽहं ते कथयिष्यामीति ।

अथ खलु ० कथयिष्यामीतीति । अथशब्द उत्तरारम्भार्थः । हे राजन्नहृद्रप यदिदमात्मतत्त्वज्ञानं मया तुभ्यमुक्तमियं खलु ब्रह्मविद्या सर्वशाखोपनिषत्प्रतिपाद्या वा विद्या । वा शब्दश्चार्थः । सा चेयमेव 'नान्याऽस्माकं भगवता मैत्रिणा गुरुणाऽऽख्याता कथिता तामेवाहं कथयिष्यामि । तेन मह्यं येन प्रकारेणोक्तं तेनैव प्रकारेण महदाख्यानेन निरूपयिष्यामीत्यर्थः । अयमाशयः संघातविलक्षणस्तत्साक्ष्यात्मैव ब्रह्मेति यदिदमेतच्छाखाप्रवक्तुर्मैत्रेराचार्यस्य मतं तत्सर्वशाखासंमतं सर्वब्रह्मवित्संमतं च न पुनस्तार्किकसमयवत्परस्परविगीतमतो दृढविश्वासः कर्तव्य इति ।

किं तन्महतां पूर्ववृत्तमाख्यानं मैत्रिणोक्तमित्यभिमुखीभवन्तं शिष्यं प्रत्याख्यायिकामाह—

अथापहतपाप्मानस्तिग्मतेजसा ऊर्ध्वरे-  
तसो बालखिल्या इति श्रूयन्ते ।

अथापहत ० श्रूयन्त इति । अथेदौनीमिदं शृणु । किम् । अपहतपाप्मानस्तपोनिर्भूतकल्मषाः । तिग्मतेर्जसस्तीव्रतेजसोऽत्यूर्जितप्रभावाः । तेजसा इत्येवंविध एतच्छाखासङ्केतपाठश्छान्दसैः सर्वत्र । ऊर्ध्वरेतसोऽस्त्वलितब्रह्मचर्या जितेन्द्रिया इति यावत् । बालखिल्या बालखिल्यसंज्ञा इत्येवंविधा ऋषयः श्रूयन्ते श्रुतिस्मृतिपुराणेष्वित्यर्थः ।

किं तत इत्यपेक्षायामाह—

१ क. 'ह्रस्वरू' । २ ग. 'दिशःशाका' । ३ क. 'रार्थ' । ४ क. 'णा व्याख्या' । ५ क. 'दार्दी शृ' । ६ क. 'जस ऊर्जि' । ७ क. 'सः । ऊ' । ८ क. 'सोऽसकलि' ।

अथ क्रतुं प्रजापतिमब्रुवन् ।

अथ क्रतुं ० अब्रुवन्निति । अथ कदाचित्ते क्रतुनामानं प्रजापतिं गत्वाऽब्रुवन्शुक-  
न्त इत्यर्थः ।

किमब्रुवन्निति तदाह—

भगवन्शकटमिवाचेतनमिदं शरीरं कस्यैष खल्वीदृशो महि-  
माऽतीन्द्रियभूतस्य येनैतद्विधमेतच्चेतनवत्प्रतिष्ठापितं प्रचोदयिता  
वाऽस्य यद्भगवन्वेत्सि तदस्माकं ब्रूहीति तान्होवाचेति ॥ ३ ॥

भगवन् ० होवाचेतीति<sup>१</sup> । हे भगवन्प्रजापत इदं शरीरं सावयवत्वाद्द्रुपादिमत्त्वाच्च  
शकटमिवान इवाचेतनं जडमेवमपि चेतनावदिव शकटविलक्षणमनृभूयतेऽतः पृच्छामो  
येनैतद्विधमेतच्छरीरं चेतनवत्प्रतिष्ठापितं स एष महिमा माहात्म्यं कस्य खल्वतीन्द्रिय-  
भूतस्यादृश्यस्याग्राह्यस्य सत ईदृश एतादृशः को वाऽस्य चेतयितेति<sup>२</sup> प्रश्नार्थः । किञ्च  
प्रचोदयिता वाऽस्य शरीरस्य शाकटिक इव शकटस्य प्रेरयिता वा कोऽस्ति । यदत्र  
चेतयितृत्वेन प्रेरयितृत्वेनानुगतं वेत्सि हे भगवंस्तदस्माकं ब्रूहीत्यब्रुवन्निति पूर्वोणान्वयः ।  
तान्हांवाचेति श्रुतिवचनम् । तान्प्रति प्रजापतिर्हांवाचोक्तवानुत्तरमित्यर्थः ॥ ३ ॥

यो ह खलु वावोपरिस्थः श्रूयते

यो ह ० श्रूयत इति । ह स्फुटम् । खलुशब्दो वाक्यालंकारार्थः । वावशब्दोऽवधारणे ।  
प एवोपरिस्थः सर्वस्य प्रपञ्चस्योपरि निष्प्रपञ्चे स्वरूपेऽवस्थितः । यद्वा वावशब्दो भिन्न-  
क्रमः । यो ह खलुपरिस्थित एव प्रपञ्चान्तरनुगम्यमानोऽपि न तस्मिन्स्थितः कित्त्वसङ्गतया  
पञ्चातीते स्वस्वरूपे स्थित एव सन्व्यचैतन्याभासेन प्रपञ्चमवभामयंस्तत्र स्थित इव भवति  
न वस्तुतस्तत्रास्ति । तस्य स्वात्मन्यध्यस्तस्य मिथ्यात्वादित्यभिप्रायः । तथा च श्रूयते—  
'वृक्ष इव स्वबोधो दिवि तिष्ठत्येकस्तेनेदं पूर्णं पुरुषेण सर्वम्' इति श्रुत्यन्तर इत्यर्थः ।

प्रपञ्चानुगतस्यापि तद्धर्मास्पृष्टत्वेन तत उपरिस्थत्वे दृष्टान्तमाह—

गुणोऽपिबोधोऽर्धरेतसः स वा एष गुद्गः पूतः शून्यः शान्तोऽ-  
पाणो निरात्माऽनन्नोऽक्षय्यः स्थिरः शार्धतोऽजः स्वतन्त्रः ।

गुणोऽपिबोधोऽर्धरेतस इति । यथोऽर्धरेतसो योगिना गुणेषु विषयेषु वर्तमाना अपि  
त्रातामङ्गितया तेभ्य ऊर्ध्वो एव तथाऽयमपीत्यर्थः । अथवा यो ह गलुपरिस्थोऽध्यस्तया  
स्थित एव गुणेषु गुणकार्येषु देहादिपिवव श्रूयत इति योजना । तथा च श्रुतिः—'यः  
सर्वेषु भूतेषु तिष्ठन्सर्वेभ्यो भूतेभ्योऽन्तरो यं सर्वाणि भूतानि न विदुर्धस्य सर्वाणि

१ ग. 'ति । भ' । २ क. 'तनवदिह श' । ३ क. 'ति तत्रश्वा' । ४ क. 'व स' । ५. ख.  
पञ्चो' । ६. ख. 'श्चत स्व' ।

भूतानि शरीरं यः सर्वाणि भूतान्यन्तरो यमयत्येष त आत्माऽन्तर्याम्यमृतः' (बृहदा० अ० ३ ब्रा० ७ ) इति । ऊर्ध्वरेतस इति संबोधनम् । यत एवमसङ्गस्वभावोऽन एव स एष वै शुद्धो रागादिकालुष्यरहित एव । पात्रयति पुनातीति वा पूतः कर्तारि निष्ठा न कर्मणि । आत्मान्यस्य सर्वस्यापि जडतयाऽशुचैरात्पात्रयितृत्वानुपपत्तेः । शून्यो निष्प्रपञ्चः । शान्तो निर्विकारः कूटस्थ इत्यर्थः । अप्राणः प्राणहीनः प्राणनादिधर्मरहित इत्यर्थः । निरात्माऽत्राऽऽत्मेति मन उच्यते मनोरहितः संकल्पाध्यवसायादिधर्मरहित इत्यर्थः । अन्तो विनाशस्तद्ग्रहिनोऽनन्तः । अक्षयः क्षेतुमशक्त्योऽपक्षयरहित इत्यर्थः । स्थिरो वृद्धिरहितः । शाश्वतः शश्वद्भवः सर्वदैकरूपो विपरिणामशून्य इत्यर्थः । अजो जन्मरहितः । स्वतन्त्रो जन्मानन्तरमाव्यस्तित्वविकाररहितः ।

एवंविध आत्मा क्व निष्ठतीत्यपेक्षायामाह—

स्वे महिम्नि तिष्ठत्यजेनेदं शरीरं चेतनवत्प्र-  
तिष्ठापितं प्रचोदयिता वैपोऽप्यस्येति ।

स्वे महिम्नि तिष्ठतीति । स्वस्वरूपे स्थितो नाम्याऽऽधारोऽस्तीत्यर्थः । तथा च श्रुत्यन्तरम्—“ स भगवः कस्मिन्प्रतिष्ठित इति स्वे महिम्नि यदि वा न महिम्नि” (आ० अ० ७ ख० २४ ) इति । अन्यो ह्यन्यस्मिन्प्रतिष्ठितो भवति नाम्यान्योऽस्मिन् यत्रायं प्रतिष्ठितः स्यात् । तस्मात्स्वमहिम्न्येवावस्थितो नान्याधीनतयेत्यर्थः । य एष एवंलक्षण आत्माऽनेनेदं शरीरं चेतनवत्चेतनमिव प्रतिष्ठापितं व्यवहारकालेऽत्राधितवया स्थापितम् । अस्य शरीरादिमंत्रातस्य प्रचोदयिता प्रेरकंश्च यो वाऽस्ति सोऽप्येव एवैति होवाचेति संबन्धः । अचेतने देहादौ चेतयितृत्वनिवृत्त्याभ्यां तादृश्यानास्तीति प्रतिपन्नस्य जिज्ञासितस्य स्वरूपमेतत्स वा एष इत्यादि तिष्ठतीत्यनेनाभिहितम् ।

एतच्चापदेशमात्रेणोक्तं युक्तितो व्यवस्थापयितुं पुनः प्रश्नमुत्थापयति—

ते होचुर्भगवन्कथमनेनेदृशेनानिष्टेनैतद्विधमिदं चेतनवत्प्रति-  
ष्ठापितं प्रचोदयिता वैपोऽस्य कथमिति तान्होवाच ॥ ४ ॥

ते होचुः० होवाचेति । ईदृशेनोक्तलक्षणतः स्वे महिम्नि स्थितेनेत्यर्थः । अत एवानिष्टेन निष्ठा तात्पर्यं ममानेन भाव्यमित्येवमाकारा प्रणतिः सा यस्य नास्ति सोऽनिष्टस्तेन । देहादावहंममताहेतुशून्येनेत्यर्थः । अनिष्टेनेति पाठेऽयमर्थः । इष्टमिच्छा भावे निष्ठा नास्तीष्टं यस्य सोऽनिष्ट इच्छारहितस्तेनेति । अणिष्टेनेति पाठे तु सूक्ष्मतरेण दुर्लक्ष्येणेत्यर्थः । व्याख्यातार्थमन्यत् ॥ ४ ॥

सत्यमेवंविधस्याऽऽत्मनः परमार्थतश्चेतयितृत्वं प्रेरयितृत्वं वा न संभवति तथाऽपि

शुक्त्यादौ रजतादिवत्स्वात्मन्यध्यस्तस्यान्यत्राभावादधिष्ठानपारतन्त्र्यात्तद्धर्मकमिवाचेतन-  
मपि चेतनमिवानधिष्ठितमप्यधिष्ठितमिवावभासते शरीरादि न वस्तुत इत्यभिसंबन्धा-  
योक्तं स्वरूपमनूय तस्याविद्याकृतकार्याधिप्रवेशनिमित्तमिदं धर्मद्वयमित्युत्तरमाह  
प्रजापतिः—

स वा एष सूक्ष्मोऽग्राह्योऽदृश्यः ।

स वा एष० अदृश्य इति । स वै पूर्वोक्त एष विद्वत्प्रत्यक्ष आत्मा सूक्ष्मोऽ-  
विषयः, यतोऽग्राह्यः कर्मेन्द्रियागोचरोऽदृश्यो ज्ञानेन्द्रियागोचरो नापि मनोगोचरः ।  
“अप्राप्य मनमा सह” इति श्रुतेः । एतेनानुमानादिगोचरत्वमपि निरस्तमुक्तव्यक्षाणा-  
त्मस्वरूपव्याप्तिलिङ्गादिसंबन्धानिरूपणादतो निरनिशयमस्य सूक्ष्मं मिद्धमित्यर्थः ।

यदि सर्वप्रमाणागोचरः कथमस्य सद्भावस्तत्राऽऽह—

पुरुषसंज्ञोऽबुद्धिपूर्वमिहैवाऽऽवर्ततेऽशेनेति

पुरुषसंज्ञ इति । पुरुं शेत इति वा पूर्णमनेन सर्वमिति वा पूर्वमात्त इति वा पुरुषः ।  
अतः पुरुषसंज्ञया प्रसिद्धः स्वतःमिद्धमद्भाव इत्यर्थः । तथा च श्रुतयः—“स वा  
अयं पुरुषः सत्त्वामि पुरुं पुरिशयो नेनेन किचनानावृत्तं नेनेन किचनानावृत्तम् ” इति ।  
“वृत्त इव स्तब्धो दिवि तिष्ठत्येकस्तेनेदं पूर्णं पुरुषेण सर्वम्” इति “पूर्वमिवाहमिहाऽऽ-  
ममिति तत्पुरुषस्य पुरुषत्वम्” इति च । स एवैविव आत्माऽमद्भवभावोऽप्यबुद्धिपूर्-  
वमसंकल्पितमेवैहैव देहादिमैवान एव आवर्तत आममन्तादापादनव्यमत्त्वकमहमित्यभिस-  
न्यमानो वर्ततेऽशनैकदेशेन संयाताविक्रान्तदनुगतः स्वनेनन्यामामोऽश इत्युच्यते न  
पुननिगवयवस्य विभोरात्मनः स्वाभाविकोऽश एतदेशव्यक्षणः संबवत्यनेनेनाशनेवेहाऽऽ-  
वर्तते । इतिशब्दः प्रकारवचनः । इहेशो वर्तते इत्यर्थः ।

स्वमायावेशवशाच्चित्तमदानन्दानन्तब्रह्मरूपता स्वभाविकी विष्मृत्याहं मनूप्य इत्या-  
द्यतद्रूपमेवाऽऽत्मानमकम्भान्मन्यत इत्यभिमन्त्र्यं दृष्टान्तमाह—

सुप्तस्येवाबुद्धिपूर्वं विबोध एवमिति ।

सुप्तस्येव० एवमिति । इवशब्दो यथाशब्दार्थः । यथा सुप्तस्य सपृमिपुगतस्य  
“सता मौम्य तदा संपन्नो भवति स्वमपीतो भवति तस्मादेतं स्वपिनीत्याचक्षते स्व स्वपीतो  
भवति” (छा०६) इति श्रुत्यन्तरे ब्रह्मसंपत्तिर्हि सुप्तमावात्मनोऽधिक्यता । तथा सुप्तस्य  
यथाऽबुद्धिपूर्वकमकम्माद्विबोधो विषयविशेषदर्शनावस्थापत्तिरेवमिहाऽऽवर्तनमस्य । इतीति  
स्थितिगिन्यर्थः ।

१ ख. सू३३मोऽ । २ ग. विभेवाऽऽस्त । ३ क. स्तेनेवेष्टामुव । ४ क. िचिदा । ५ ख ग.  
विज्ञेया । ६ क. सोम्य ।

उक्तं निमित्तविशेषमनूद्य प्रश्नस्योत्तरमाह—

अथ यो ह खलु वावैतस्य सौंशोऽयं यश्चेतामात्रः प्रतिपुरुषः  
क्षेत्रज्ञः संकल्पाध्यवसायाभिमानलिङ्गः प्रजापतिविश्वाख्यश्चेतने-  
नेदं शरीरं चेतनवत्प्रतिष्ठापितं प्रचोदयिता वैषोऽप्यस्येति ।

अथ यो ह खलु वैषोऽप्यस्येतीति । अथैवं स्थिते सति यो ह खलु वाव य  
एवैतस्याऽऽत्मनो यथा व्याख्यातोऽशः सोऽयं विश्वाख्य इति संबन्धः । कोऽसौ यश्चेता-  
मात्रश्चेतनामात्रश्चित्तस्वभाव इति यावत् । प्रतिपुरुषः प्रतिविम्ब आदर्श इव मुखमप्पात्र  
इव सूर्यादिरन्तःकरणादौ प्रतिफलितः । अत एव क्षेत्रज्ञः क्षेत्रं शरीरं तदहमस्मीति  
जानातीति क्षेत्रज्ञः । तथाचोक्तं भगवता—

“इदं शरीरं कौन्तेय क्षेत्रमित्यभिधीयते ।

एतद्यो वेत्ति तं प्राहुः क्षेत्रज्ञ इति तद्विदः” इति ॥

( गी० अ० १३ )

तस्य क्षेत्रज्ञत्वे लिङ्गमाह—संकल्पेति । सामान्यत इदमिति विषयस्वरूपमात्रक-  
ल्पनं संकल्पः । अध्यवसायस्तत्र निश्चयरूपा वृत्तिः । अभिमानोऽहं ममेदमिति स्वखा-  
मिभावोल्लेखः । तथा च संकल्पाध्यवसायाभिमानैर्देहविषयैरस्त्यस्मिन्क्षेत्रज्ञोऽन्य इति  
गम्यत इत्यर्थः । एवं भूतो यः समाष्टिदेहं विराडाख्यमभिमन्यते स प्रजापतिर्व्रह्मा  
वैश्वानर इति चाऽऽख्यायते वेदान्तेषु । यः पुनः स एव व्यष्टिशरीरमण्डजादिचतु-  
र्विधमभिमन्यते स विश्व इत्याख्यायते । तेनैवंविधेन चेतनेन स्वानुप्रवेशमात्रेणेदं शरीरं  
चेतनायुक्तमिव प्रतिष्ठापितं प्रचोदयिता वाऽप्यन्तर्यामिरूपेणैव एवास्येति<sup>१</sup> सर्वमृक्तमि-  
त्यर्थः । नन्वसङ्गस्याऽऽत्मनः कूटस्थस्य कथं शरीरसंबन्धनिबन्धनं क्षेत्रज्ञत्वं कथं  
वाऽस्य शरीरे चेतयितृत्वेन प्रेरयितृत्वेन चावस्थितिरिति विस्मयमापन्ना इव पुनः  
पृच्छन्ति—

ते होचुर्भगवन्यद्यनेनेदृशेर्नानिष्टेनैतद्विभमिदं चेतनवत्प्रतिष्ठापितं  
प्रचोदयिता वैषोऽस्य कथमिति तान्होवाचेति ॥ ५ ॥

ते हो०वाचेतीति । व्याख्यातार्थोऽयं ग्रन्थः ॥ ५ ॥

नात्र विस्मयः कार्यो यतः स्वयमेव स्वमायाशक्तिमधिष्ठाय निर्माय चराचरं तत्रा-  
नुप्रविष्ट इति सर्वोपनिपत्सूदनुप्यमाणत्वादित्यभिप्रेत्य सर्वशास्त्राप्रत्ययन्यायेन देहसृष्टिप्र-  
कारं तावदाह—

१ ख. 'स्य३ सोऽ' । २ क. 'त्रिभं' । ३ क. 'ति पूर्व' । ४ ख. 'नापिष्टे' ।

प्रजापतिर्वा एकोऽग्रेऽतिष्ठत्स नारमतैकः  
सोत्मानमभिध्यात्वा बह्वीः प्रजा असृजत

प्रजापति० असृजतेति । प्रजापतिर्हिरण्यगर्भः । वैशब्दस्तस्य शाखान्तरोक्तविशेषस्मारकः । तथा हि—“सदैव सोम्येदमग्र आसीत्” “तद्धेदं तद्व्याकृतमासीत्” “आत्मा वा इदमेक एवाग्र आसीत्” इत्यादिश्रुतिषु जगतः प्रागवस्थां सदात्मादिशब्दनिर्दिष्टपरमात्माभेदेनाऽऽघ्नाय ततो नामरूपाभ्यां भूतमूक्षमक्रमेण जगत्याकरणं श्रूयते—“तस्माद्वा एतस्मादात्मन आकाशः संभूतः” “तत्तेजोऽमृजत” “तन्नामरूपाभ्यामेव व्याक्रियत” इत्यादि । तथा चाऽऽकाशादिक्रमेण तन्मात्राणि भूतमूक्षमाणि सृष्ट्वा तेभ्यश्च तदवस्थेभ्यः प्राणान्तःकरणकर्मज्ञानेन्द्रियप्रकारं लिङ्गमुत्पाद्य तदनुप्रविश्य हिरण्यगर्भसंज्ञां प्राप्य जीवरूपनामापन्नोऽनन्तरं स्वोपाधिभूतमूक्षमाण्यपघ्नीकृतानि पघ्नीकृतानि संपाद्य तेभ्यो ब्रह्माण्डान्तं समष्टिव्यष्टिरूपं जगत्सृष्ट्वा तेष्वनुप्रविश्य पश्य-शृण्वन्मन्वानो विहरन्नचेतनं चेतयमानः सुकृतदुष्कृतकर्माऽऽचरंस्तत्फले सुखदुःखे भुञ्जानः प्रेर्यप्रेरकभावमापद्यमान क्षेत्रज्ञः संसारी विज्ञानात्मा पुरुष इति च तत्र तत्र व्यपदिश्यते । एवं शाखान्तरोक्तविशेषं वैशब्देन स्मारयित्वा शरीरसृष्टिं प्राजापत्यां प्राह प्रजापतिर्वै सच्छब्दवाच्यादज्ञानशब्दात्प्रभ्रममुत्पन्न एकोऽमहायोऽग्रे चराचरसृष्टेः पूर्वमतिष्ठदामीत् । तथा च श्रुत्यन्तरम्—“आत्मैवेदमग्र आसीत्पुरुषविधः” इति । स एकोऽमहायत्वान्नारमत रमणं प्रीतिविशेषं न प्राप । सोत्मानं स प्रजापतिरात्मानं स्वमेवाभिध्यात्वाऽहं बहु स्यां प्रजायंयेत्याभिमन्येनाऽऽश्लेष्य बह्वीनीना प्रजा देवतिर्यङ्मनुष्यलक्षणा अमृजत सृष्टवान्ममकल्पमात्रैवेवानेकरूपोऽभवदित्यर्थः ।

एवं सृष्टिमृक्त्वा सृष्टेः कार्येष्वनुप्रवेशप्रसङ्गमाह—

ता अश्मेवाप्रबुद्धा अप्राणाः स्थाणुरिव तिष्ठमाना अपश्यत्

ता अश्मेव० अपश्यदिति । एवं सृष्टास्ताः प्रजा अपश्यद्दृष्टवान् । कीदृशीः । अश्मेव पापाणवदचेतनाः । अप्रबुद्धा बुद्धिरहिता अन्तःकरणशून्या इति यावत् । अप्राणाः प्राणवर्जिताः । अत एव स्थाणुरिव काष्ठमिव तिष्ठमाना अवतिष्ठमाना इति । एतेन संघातचेतनतावादशङ्का परिहृता ।

ततः किं कृतवानिति तदाह—

स नारमतै सोऽमन्यतेनामां प्रति-  
बोधनायाभ्यन्तरं विविशामि ।

१ क. 'तिर्वैकोऽ' । २ क. 'मैः । वाश' । ३ क. 'तम् । ४ क. 'प्रापत् । ५ क. 'त्रेणाने' ।  
६ ख. 'मते' । ७ ख. 'शामानि । म ।

स नारमत० विविशामीति । स प्रजापतिरेवविधाः स्वमृष्टाः प्रजा दृष्ट्वा पुनरपि नारमतं नाप्रीयत तदा सोऽरमणनिवृत्त्यर्थममन्यत विचारितवान् । एतासां प्रतिबोधनाय प्रबुद्धतामापादयितुं चेतनतामापादयितुंमभ्यन्तरमभितोऽन्तरं सर्वं देहमापादतल्लमस्तकं विविशामि विशेषेण विशामि प्रवेक्ष्यामीत्यमन्यतेत्यर्थः । अत्र ह्यात्माऽग्निरिवायः-पिण्डादिसमारूढो विशेषतः परिस्फुरति नान्यत्रेति देहेषु प्रवेश उच्यते न पुनस्तक्षेव गृहं कृत्वा ततोऽन्यः संस्तत्र प्रविष्टः किंतु स्वात्मानमेव प्रसिद्धमायाविवद्ब्रह्मा व्युत्सृज्य तत्तद्देहाद्यभेदेन विशेषतो द्रष्टृश्रोतृमन्तृविज्ञात्रादिभावेन विभाव्यत इति भावः ।

प्रवेशप्रकारमाह—

स वायुरिवाऽऽत्मानं कृत्वाऽभ्यन्तरं प्राविशत् ।

स वायुः० प्राविशदिति । स प्रजापतिरीश्वर आत्मानं<sup>१</sup> स्वरूपं वायुरिव कृत्वा वायुः प्राणः प्राणवायुमुपाधिं कुर्वन्तद्देहावमापन्नो वायुरितेत्युच्यत इत्थमभ्यन्तरं प्राविशदित्यर्थः । तथा च श्रुत्यन्तरे—“तं प्रपदाभ्यां प्रापद्यत ब्रह्मं पुरुषम्” इति प्राणरूपं ब्रह्मोपक्रम्याऽऽग्रायते ।

एवमपि भस्त्रेव वायुना पूर्णं न व्यनेष्टत यदा शरीरजातं तदा किं कृतवानीश्वरस्तदाह—

स एको नाशकत्स पञ्चधाऽऽत्मानं विभज्योच्यते

स एकः० उच्यत इति । एकरूपः सन्नाशकदेहं विचालयितुं नाशकोत् । स पुनरात्मानं पञ्चधा विभज्य क्रमाक्रमाभ्यां क्रियाभेदं कुर्वन्देहादिकं चालयन्नास्त इति प्राणादिशब्दैः स एवोच्यत इत्यर्थः ।

के ते प्राणादयो विभागाः किंलक्षणाः किंकर्माणश्चेत्यपेक्षायामाह—

यः प्राणोऽपानः समान उदानो व्यान इति ।

यः प्राणः० व्यान इतीति । इत्येते पञ्च निर्दिष्टाः ।

अथेषां लक्षणं क्रियाश्च दर्शयति—

अर्थायं य ऊर्ध्वमुत्क्रामत्येव वाव स प्राणोऽथ योऽयमवाङ्मंक्रामत्येव वाव सोऽपानोऽथ येन वेताऽनुगृहीतेत्येव वाव स व्यानोऽथ योऽयं स्थविष्ठो धातुरन्नस्यापाने प्रापयत्यणिष्ठो वाऽङ्गेऽङ्गे समानयत्येव वाव स समानसंज्ञा उत्तरं व्यानस्य रूपं

१ क. 'त न' । २ ग. 'न्' । किम् । ए' । ३ क. 'यितुमभि' । ४ क. 'मयदे' । ५ क. 'नं स्व' । ६ क. 'स्तत्तद्वा' । ७ ग. 'पूर्णा' । ८ ख. 'यायमुत्वे' ।

चैतेषामन्तरा प्रसृतिरेवोदानस्यथ योऽयं पीता  
शितमुद्गिरति निगिरतीति वैष वाव स उदानः ।

अथायं० उदान इति । अथैषां मध्ये योऽयं वायुरूःर्ध्वमुत्क्रामति नाभेरूर्ध्वं शिरः-  
पर्यन्तमुच्चैः क्रामति संचरति मुखनासिकयोरुपलभ्यमान एष वाव स स एष एव प्राणः  
प्राणसंज्ञो वायुभेद इत्यर्थः । एवंविधक्रियावत्त्वमेवास्य लक्षणमुक्तं वेदितव्यम् । एवमु-  
त्तरत्रापि योजना । अथ योऽयं वायुविशेषोऽवाङ्नाभेरधः प्रायुपर्यन्तं संक्रामति संचर-  
त्येष वाव सोऽपान इति पूर्ववद्योजना । उद्देशक्रमं परित्यज्य मध्ये व्यानं लक्षयति  
तस्य प्राणापानमंधित्वेन तयोरन्तरा नियतत्वात् । तथा च श्रुत्यन्तरम्—“अथ यः  
प्राणापानयोः संधिः स व्यानः” इति । चरमतोऽभ्योद्देशस्तु सर्वशरीरचेष्टादिहेतुत्वेन  
सर्वप्राणव्यापकत्वादिति द्रष्टव्यम् । अथ येन वायुविशेषेणैतौ प्राणापानावनुगृही-  
ताऽनुगृहीतावित्येवं वर्तमान एष वाव स व्यानमंज्ञः । “अन्नमशितं त्रेधा विधीयते  
तस्य यः स्थविष्ठो धातुस्तत्पुरीषं भवति यो मध्यमस्तन्मांसं योऽणिष्ठस्तन्मनः” इत्यादि-  
श्रुत्यन्तरप्रसिद्धिमादायाशितस्य जाठराग्निपकस्य स्थूळमूक्षमविभागविनियोजनकर्ता समान  
इति व्युत्पादयति । अथ योऽयं प्रसिद्धो वायुविशेषोऽन्नस्य भुक्तस्य स्थविष्ठः स्थूळ-  
तमो धातुरसारभागः परीषाण्यो योऽस्मिन् तमपाने प्रापयत्यपानवायुमंचारस्थानं गम-  
यति । तथाऽन्नस्य यो वाऽस्त्यणिष्ठोऽणुतरो मध्यमश्चेति भागद्वयमकीकृत्योच्यते । तं च  
देहमनःस्थितिहेतुमङ्गेऽङ्गे प्रत्यङ्गं शरीरस्य समानयति सम्यगासमन्नालयति प्रापयत्येष  
वाव स समानमंज्ञा समानमंज्ञ इत्यर्थः । समानव्यानयोर्मध्य उदानस्योद्देशे कारण सूच-  
यन्नुदानस्याभिव्यक्तिस्थानमाह—उत्तरमिति । एतेषां प्राणापानममानानामृत्तरमुपर्य-  
तेषां सम्यग्व्यापारानन्तरं व्यानस्य रूपं च व्यानव्यापारं चान्तरा मध्ये प्रसृतिः प्रस-  
वोऽभिव्यक्तिरेवोदानस्य । अन्तरैवेत्येवकारो भिन्नक्रमः । उक्त एव चान्वयः । अय-  
मर्थः । प्राणापानाभ्यामुच्चैःश्रामनिश्वासाभ्यां धैर्यमानो हि जाठरोऽग्निरन्नं भुक्तं पचति  
तत्पाकनिवृत्तं च समानो विभज्य समं नयति । एवमशितपीतयोः समं नीतयोः सतोः  
सुदुत्पद्यते पिपामा च तदोदान उद्धतवृत्तिगम्यगतं यत्किञ्चिन्निगिरति पित्तोद्रेकवशा-  
द्दोद्गिरति हृद्यादिगतं कफादिकं ततो देहे बटपुष्टाद्यापान व्यानवायोः कृतं भवति ।  
एवमुक्तप्रकारेण पूर्वेषां चतुर्णां वायुव्यापाराणां यथावदनिवृत्तौ व्यानस्य मंचारमौष्ठ-  
वाभावाद्देहे बटपुष्टाद्यो न जायन्त इत्येतदनुभवमिद्धं शास्त्रमिद्धं चानो मुक्तोऽयं  
कमनिर्देश इति । अथ योऽयं पीताशितं पीतं चाशितं च पीताशितं तद्गृह्णत्यूर्ध्वं  
निःसारयति निगिरति वा नीचैर्गिरति तिरौ दधातीति वैष वाव स उदान इति पूर्ववत् ।

१ क. 'ज्य व्या' । २ स्य जट' । ३ क. 'सज्ञ' । ४ क. 'एयान्व' । ५ क. मध्यमानो ।  
६ 'निवर्त्तौ' । ७ क. 'तम' ।



एवमात्मनः प्राणोपाधिकस्य शरीरप्रवेशमुक्त्वा तद्व्यापारेण व्याप्रियमाणः शरीरं नियमयतीत्युक्तमिदानीं जाठरान्द्युपाधिकस्य शरीरे चेतयितृत्वं दर्शयितुं तदभिव्यक्तं तावदाह—

अथोपांशुरन्तर्याममभिव्यन्तर्याम उपांशुं चैतयोरन्तरा देवो-  
प्यं प्रासुवद्यदौप्यं स पुरुषोऽथ यः पुरुषः सोऽग्निर्वैश्वानरः ।

अथोपांशुः० वैश्वानर इति । अथैतदुच्यत इति, अथशब्दोऽर्थान्तरोपक्रमार्थः । अस्ति कर्मकाण्ड उपांशुग्रहोऽन्तर्यामग्रहश्चेति द्वौ ग्रहौ परस्परोपकार्योपकारकभावेन संसृष्टावित्याम्नातम् । यतः श्रूयते—“प्राणापानौ वा उपांश्वन्तर्यामौ व्यान उपांशुसवनो यदेते पात्रे ईतं ब्रावाणमानृतीयसवनात् नहीतः” इति । तथाऽन्यत्रापि—“अग्निर्देवता गायत्री छन्द उपांशोः पात्रमसि, सोमो देवता त्रिष्टुच्छन्दोऽन्तर्यामस्य पात्रमसि” इति मन्त्रयोरनयोरग्नीपोमदेवैत्यताऽविगम्यते । तौ च प्राणापानात्मकत्वेनाध्यात्मशास्त्रे प्रसिद्धौ । अत इहोपांश्वन्तर्यामशब्दाभ्यां प्राणापानौ गृह्येते । तथा चायमर्थः । यथोपांशुग्रहोऽन्तर्याममिलक्ष्य भवत्यन्तर्यामग्रहश्चोपांशुं तयोश्चान्तरा सोमः सूयते तथाऽत्रापि शरीरे प्राणोऽपानमभिव्यत्पानश्च प्राणमित्यन्योन्याभिकाहृक्षया प्रवर्तमानयोरुपांश्वन्तर्यामोपमितयोश्चैतयोः प्राणापानयोरन्तराऽन्तराले देवो द्योतनस्वभावश्चैतन्यात्मौप्यमुष्णस्वभावमात्मानं प्रासुवत्प्रसूतवानुष्णरूपेणाभिव्यक्त इत्यर्थः । देवोऽप्यमिति संधिश्छान्दसः । यद्वैतयोरन्तरं मध्यं सूत्राधारदेशस्तस्मात्प्राणापानाभ्यां पार्श्वगताभ्यां धम्यमानादेव न स्थानान्तरादिति यावन् । औप्यं प्रासुवदिति पूर्ववत् । यदिदमौप्यं स पुरुषो जीवो देहस्याग्निरूपेण धारयिता । ऊष्मरूपात्मावस्थाने हि जीवतीति प्रसिद्धिस्तदपगमे च मरणप्रसिद्धिः । तथा च श्रुत्यन्तरम्—“उप्यो जीविष्यञ्शीतो मरिष्यन्” इति । अथैवं सति यः पुरुष आत्मा सोऽग्निर्ग्रं नयतीत्यग्रणीरग्निरुच्यते । अयं हि सर्वथातुजातं पचन्नग्रं नयत्यतोऽग्निर्वैश्वानर इति चायमुच्यते । विश्वं सर्वं नरशब्दोपलक्षितं देहादिकं नयत्युत्तमभयतीति विश्वानरो विश्वानर एव वैश्वानर इति ।

एतदेव पुरुषान्द्योरेकत्वमिहोक्तं सिद्धवत्कृत्य शास्त्रान्तरे जाठरस्याग्रेरुपासनमुक्तं तदिह प्रसङ्गादुपदिशति—

अन्यत्राप्युक्तमयमग्निर्वैश्वानरो योऽयमन्तःपुरुषे येनेदमन्नं  
पच्यते यदिदमग्रते तस्यैष घोषो भवति यमेतत्कर्णावपि-  
धाय शृणोति स यदोत्क्रमिष्यन्भवति नैनं घोषं शृणोति

१ क. 'पाश्वन्तो' २ क. 'पांशु' च । ३ ख. 'पो यः' । ४ क. एव । ५ क. 'वताऽधि' । ६ क. 'क्षेषु प्र' । ७ ख. 'रोऽयं' ।

अन्यत्रा० शृणोतीति । अन्यत्र बृहदारण्यकेऽपीत्यर्थः । अयमग्निर्वैश्वानरः पुरुषारूपो योऽयं प्रसिद्धोऽन्तःपुरुषे पुरुषः शरीरं शरीरमध्ये । तत्सद्भावे कार्य-लिङ्गकं प्रमाणमाह—येन पुरुषान्तःस्थेनेदं वक्ष्यमाणमन्नं पच्यते पानस्याप्युपलक्ष-णमेतत् । किं तदन्नं तदाह—यदिदमद्यतेऽविशेषण सर्वैः प्राणिभिर्द्यदिदमोदनाद्यद्यते यद्वा पीयते तदन्नं पानं चेदं येन पच्यते परिपाकं नीयतेऽयमग्निर्वैश्वानर इत्यन्वयः । तत्सद्भावेऽनुमानमुक्त्वा प्रत्यक्षमप्याह—तस्येति । तस्याग्नेरेव प्रसिद्धो घोषः शब्दो भवति । कोऽसौ । यं घोषम् । एतदिति क्रियाविशेषणमेवं श्रवणं यथा स्यात्तथेत्येतत् । कर्णावधिधायोऽऽच्छाद्य शृणोति सर्वो लोकः । एवमेव घोषोपलम्भो जाठराग्नौ प्रत्यक्ष-मित्यर्थः । तस्यैषा श्रुतिर्यत्रैतत्कर्णावधिगृह्य निन्दमिव नदथुरिवाग्नेरेव ज्वलत उपशृणोति ( छान्दो० अ० ३ ख० १३ ) इति च्छान्दोग्ये तस्याग्नेरेवैतच्छ्रवण-मिति भाष्यकारैर्व्याख्यातत्वात् । जाठराग्नेर्वैश्वानरात्मनो घोषरूपेण श्रवणनिर्देशप्रसङ्गे-नेदमपरमुच्यते पुरुषाणां पारलौकिकहितसाधनप्रवृत्तौ सावधानत्वाय । स पुरुषो घोषश्र-वणवान्यदा यस्मिन्काले उत्क्रमिष्यन्मरिष्यन्भवति तदैवं घोषं न शृणोति । तदश्रवण आमन्नमरणतां ज्ञात्वा यत्करणीयं मन्येत तत्कुर्यादित्यभिप्रायः ।

एवं प्रासङ्गिकं परिसमाप्य प्रकृतमेवानुवर्तयितुमुक्तार्थमनुवदति—

**स वा एष पञ्चधाऽऽत्मानं विभज्य निहितो गुहायाम् ।**

स वा० गुहायामिति । स वा एष यो वैश्वानरः पुरुष इति चोक्तः प्राणाद्यात्मना पञ्चधाऽऽत्मानं विभज्य गुहायां गुहति संवृणोति ज्ञानानन्दाद्यनिशयमिति गुहा वृद्धि-स्तस्यां निहितः स्वयमेव स्वात्मना निपक्त इत्यर्थः । विशेषव्यवहारायान्तःकरणोपाधि प्राप्त इति तात्पर्यार्थः ।

तदेवमौष्ण्येन स्वरूपेण प्राणान्तःकरणभावमापन्नो विज्ञानात्मा यां यामवस्था-मुपवति तां तां क्रमेण वक्तुमारभमाणो वृद्धितन्म्याभासाविषकत्प्राप्तान्यपदेशभेदांस्ता-वदाह—

**मनोमयः प्राणशरीरो भारूपः सत्यमंकल्प आकाशात्मनि ।**

मनोमयः० आकाशात्मनीति । मनोमयो मनःप्रायो मनोवृत्तिभेदेऽप्यशेषेषु विशे-षत उपलभ्यमानत्वात् । प्राणः शरीरमभ्येति प्राणशरीरः प्राणभेदेरेव व्याप्तिर्यमाण-त्वात् । अन्यथा चिन्मात्रस्य कृद्म्यस्य स्वतो विशेषमानव्यापारयोग्यनूपपत्तेः । आश्रि-त्प्रकाशो रूपं स्वरूपमभ्येति भारूपः । मत्याः संकल्प्या अवश्यंभाविनः पूर्वकृतज्ञानक-र्मसंस्कारभाविताः संकल्प्या अभ्येति सत्यमंकल्पः । आकाशवद्मङ्गोऽग्राह्य आत्मा स्वरू-

पमस्येत्याकाशात्मा । एवमुपाधिभ्रमैः स्वधर्मैश्चाविविक्त आत्मा जीवभावमुपगत इत्यर्थः । तच्चोक्तं श्वेताश्वतरोपनिषदि—“बुद्धेर्गुणेनाऽऽत्मगुणेन चैव आराग्रमात्रोऽप्यत्र-रोऽपि दृष्टः” इति ।

य एवमविव्याकृतोपाधिमात्मत्वेनोपगतो विस्मृतपरमानन्दनिजस्वभावैः सोऽकृतकृत्य-मात्मानं मेन इति तद्वृत्तान्तमाह—

स वा वैपोऽस्माद्दन्तरादकृतार्थोऽमन्यतार्थानश्रानीति ।

स वा० अश्रानीतीति । स वा एष पूर्वोक्तोऽकृतार्थोऽकृतप्रयोजनः सन्नस्मादेत-च्छरीरगताद्दन्तराद्द्रव्यस्थानस्यादन्तःकरणाद्धेतुभूतादर्थांस्विषयानश्रानि भुञ्जे व्याप्त-वानीति वाऽमन्यत संकल्पितवानित्यर्थः ।

ततः किं वृत्तं तदाह—

अतः खानीमानि भिस्त्रोदितः पञ्चभी रश्मिभिर्विषयानन्ति ।

अतः० विषयानन्तीति । यत एवमत इमानि शीर्षिण्यानि खानि चिद्द्राणि त्वत्वं भित्त्वा विदार्योदित उद्गतो गताक्षेभ्य इवाऽऽलोकः प्राणान्तःकरणोपाधिः सन्वक्ष्य-माणैः पञ्चभी रश्मिभिर्विषयाञ्छब्दस्पर्शादीनन्ति भुञ्जे व्याप्तोतीत्यर्थः ।

इदानीमस्य लोकसिद्धं विषयानुभवप्रकारमनुवदञ्छरीरादे रथादिकल्पनां विदधानोऽस्य विषयमोक्षप्राप्तिमार्गयोः स्वातन्त्र्यं दर्शयति—

इति बुद्धीन्द्रियाणि यानीमान्येतान्यस्य रश्मयः कर्मन्द्रियाण्यस्य  
हया रथः शरीरं मनो नियन्ता प्रकृतिमयोऽस्य प्रतोदोऽनेन  
खल्वीरितः परिभ्रमतीदं शरीरं चक्रमिव भृत्पचनेनदं शरीरं चेत-  
नवत्प्रतिष्ठापितं प्रचोदयिता वैपोऽप्यस्येति ॥ ६ ॥

इति बुद्धी० वैपोऽप्यस्येतीति । इत्येवं विषयानुभूजानस्य यानीमानि प्रसिद्धानि बुद्धीन्द्रियाणि श्रोत्रत्वक्चक्षुर्जिह्वाघ्राणाख्यानि तान्यस्य रथिनो हयरश्मयः प्रग्रहाः । कर्मन्द्रियाणि वाक्पाणिपादापायुपस्थास्थान्यस्य हया रथवाहाः । शरीरमिदं स्थूलमेव रथः । मनः संकल्पाद्यात्मकं नियन्ता नितरां यन्ता सारथिरित्यर्थः । प्रकृतिः स्वभावः कर्म-ज्ञानवासना तन्मयस्तद्रूपोऽस्य प्रतोदः कशादिर्वाहननोद्गममाधनम् । कथमयं प्रतोद इति तद्रूपपादयति । अनेनेति । अनेन प्रकृतिमयेन स्तुलु निश्चिनमारितः प्रेरितः परि-भ्रमति । किमिदं शरीरं रथः । तत्र दृष्टान्तमाह । चक्रमिवेति । भृत्पचः कुट्याल्लेने-रितं चक्रमिवेत्यर्थः । इदं शरीरमित्याद्युक्तार्थम् ॥ ६ ॥

१ क. 'मुक्तोपा' । २ क. 'त्रो रथ' । ३ क. 'व. कृत' । ४ ख. 'एषोऽ' । ५ क. 'भिस्त्रोदि' । ६ ख. 'रित प' । ७ ग. 'मत्यवेने' । ८ क. 'स्थान्य' । ९ ग. 'मत्यव कु' ।

यदिदं स्वमृष्टदेहाद्यनुप्रवेशेनास्य संसारित्वमुक्तं तत्रायं स्वतः संसारधर्मवार्तिकतूपा-  
धिवशात्तथा भाति, तत उपाधेर्विविच्य तत्स्वरूपमन्वेषणीयमात्मनः संसारित्वभ्रमनिवृ-  
त्तय इति दर्शयितुमुक्तं हेयस्वरूपानवगमे तद्दानासंभवादित्यभिप्रेत्यायमेवाऽऽत्मा मुञ्जा-  
दिपीकावद्देहादिसंघाताद्विविच्युपावधारणीय इत्याह—

स वा एष आत्मेहोशन्ति कवयः

स वा एषेति । यमित्यध्याहारः । यमुशन्ति कमनीयतया जानन्ति कवयो मेधा-  
विनः परमप्रेमास्पदतया प्रत्यग्रूपेण जानन्ति स वै स एवैष आत्मा न तु संसार्येवेत्यर्थः ।  
ननु संसारिनाया अम्योक्तत्वात्कथं न संसारीति तत्राऽऽह—

सितासितैः कर्मफलैरनभिभूत इव प्रतिशरीरेषु चरति

सितासितैरिति । सितशब्देनोज्ज्वलवाचिना मृष्टणीयतोच्यते । असितशब्देन  
मलिनवाचिना प्रतिकूलवेदनीयतोच्यते । तथा च भितासितैः सुमन्दुःखैः कर्मफलैरनभि-  
भूतोऽमंमृष्टः । इवशब्दोऽवधारणार्थः । प्रतिशब्दो व्यवहितक्रियया संबध्यते कर्म-  
फलैरनभिभूत एव शरीरेषु प्रतिचरतीत्यन्वयः । प्रतिशरीरेषु शरीरेषु शरीरेष्विति वा ।  
यद्वा प्रति प्रातिष्ठोम्येनाविषयत्वेन शरीरेषु चरतीत्यर्थः । अतो नाथं स्वरूपतः संसारी  
किंत्वलक्तकादिसंनिहितो लोहितात्मनेव स्फटिकः संघातोपाधिर्मनिहितः संसार्यात्मना  
भासत इति भावः ।

अव्यक्तत्वात्सौक्ष्म्याद्दृश्यत्वाद्ग्राह्यत्वाभि-

र्ममन्वाचानवस्थाऽमति कर्ताऽकर्तृवावस्थः

उक्तेऽर्थं हेतुमाह — अव्यक्तत्वादित्यादिना । व्यक्तं विषयरूपं दृश्यं देहाद्यज्ञा-  
नपर्यन्तं तद्विपरीतत्वमव्यक्तत्वं तस्मात् । न हि संसार्यव्यक्तो भवति व्यक्तविकारानुब-  
न्धित्वात्तस्य । अतोऽव्यक्तत्वान्न संसारीत्यर्थः । कुतोऽव्यक्तत्वं चिदात्मनोऽहमिति  
व्यक्ततयोपलभ्यमानत्वादित्यत आह— सौक्ष्म्यादिति । अनाधेयातिशयत्वं सौक्ष्म्यमु-  
च्यते, न हि चैतन्यस्वरूपेऽमूर्तेऽनवयवे कश्चिदतिशय आशीयत आकाश इव कारकैः ।  
यत्र पुनः कारकव्यापारापन्नोऽतिशयस्त्वव्यक्तमिति प्रभिद्धं यथा 'यथादि निष्पाद्यं  
प्रकाश्यं चेति तस्मादस्य तद्वैलक्षण्यतामौक्ष्म्यादव्यक्तत्वमिति भावः । तदेवोक्तव्यक्तं  
सौक्ष्म्यं माधयति— अदृश्यत्वाद्ग्राह्यत्वाच्चेति । ज्ञानकर्मेन्द्रियाविषयत्वादित्यर्थः ।  
चतुर्विधक्रियाफलत्रिलक्षणत्वादिति भावः । हेत्वन्तरमाह— निर्ममन्वाच्चेति । चकारा-  
न्निरहंकारत्वमपि समुच्चीयते । यत्राहंता भवति तन्मंमृष्टं ममता भवति, अम्यं तु  
सुवाद्युपलब्ध्यायतनं शरीरेऽनृगतस्यापि तत्राहंकारमन्वययोगभावात् संसारीत्यर्थः ।

१ क. 'शन तस्य । २ क. इर्नादम् । ३ क. 'रितयाऽम्यो । ४ ग. लयवचनी । ५ ग. सर्वेषु ।  
६ क. द्वा प्रा । ७ क. 'मकारयो' ।

नन्ववस्थात्रयसंबन्धिनः कथमहंकारमकारयोरभावस्तत्राऽऽह—अनवस्थ इति । अवस्थात्रयरहितोऽवस्थासाक्षित्वात् । न हि दृश्यधर्मो द्रष्टर्युपरज्यत इत्यर्थः । अथवा ननु शरीरेषु चरतः कथं तत्राहंममताभाव इति तत्राऽऽह—अनवस्थ इति । न विद्यतेऽवस्थाऽवस्थानं यस्य सोऽनवस्थः । निरवयवस्यामूर्तादिलक्षणस्याव्यावृत्ताननुगतस्य न क्वाप्यवस्थितिरुपपद्यत इति भावः । ननु धर्माधर्माभ्यां शरीरादिकर्तुः कथमित्थमसंसारित्वं वर्णयत इत्यत आह । असतीति । अव्याकृतशब्दितमज्ञानमसदित्युच्यते । अकृतैवास्त्यवस्थोऽवस्थितः कर्तृत्यन्वयः । वस्तुतोऽकर्तैव सन्नज्ञानावेशात्कर्तैवाभासत इत्यर्थः ।  
एवमध्यारोपापवादाभ्यां विचार्य निर्णतिमात्मनः स्वरूपं व्यपदिशति—

स वा एष शुद्धः स्थिरोऽचलश्चालेष्योऽ-  
व्यग्रो निस्पृहः प्रेक्षकवदवस्थितः स्वस्थश्च ।

स वा इत्यादिना । सवितरि दिशान्धपरिकल्पितान्वकारवदज्ञानस्यापि वस्तुत्वाभावादयमात्मा शुद्धो मिथ्याज्ञानाद्यशुद्धिसंमर्गरहितः सर्वस्याऽऽगमापायसाक्षित्वात्स्थिर आगमापायशून्यो व्यापकत्वादचलः स्वतः क्रियाशून्यः । चकारादनन्यप्रेयोऽपीत्यर्थः । अत एवालेप्यो धर्माधर्मतत्फल्लेपानर्हः । न ह्यक्रियोऽकर्ता कर्मतत्फलभागभवतीत्यर्थः । अव्यग्रोऽसंभ्रमो यतो निस्पृहः परिपूर्णपरमानन्दरूपत्वात् । स्पृहणीयाभावात्स्पृहाभावे सत्यव्यग्र इत्यर्थः । अत एव प्रेक्षकवदुदासीन इवावम्भितः । कुत्रावस्थित इति तदाह । स्वस्थः स्वे स्वरूपेऽवस्थितो नान्याधार इत्यर्थः । “स एवाधस्तात्म उपरिष्ठात्स पश्चात्स पुरस्तात्स दक्षिणतः स उत्तरतः स एवेदं सर्वम्” ( छान्दो० अ० ७ ) इति श्रुत्यन्तरात् । चकारः सर्वविशेषणसमुच्चयार्थः ।

उपसंहरति—

ऋतभुग्गुणमयेन पटेनाऽऽत्मानमन्तर्धायावस्थिता इत्यवस्थिता  
इति ॥ ७ ॥

इति <sup>३</sup>मैत्र्युपनिषद् द्वितीयः प्रपाठकः ॥ २ ॥

ऋतभुगिति । एवंविध एनाऽऽत्मा गुणमयेन पटेन त्रिगुणाविद्यामयेनोऽऽवरणेनाऽऽत्मानं नित्यशुद्धत्वादिरूपमन्तर्धायितभुगवस्थित इत्यन्वयः । कर्मफलभोक्ता संसारीव भासमानो वर्तते इत्यर्थः । इतिशब्दः प्रतिवचनसमाप्तिद्योतनार्थः । अभ्यासोऽध्यायसमाप्त्यर्थः ॥ ७ ॥

इति श्रीरामतीर्थविरचितायां मैत्रीशाखोपनिषद्दीपिकायां  
द्वितीयः प्रपाठकः ॥ २ ॥

अथ तृतीयः प्रपाठकः ।

नित्यशुद्ध एवाऽऽत्मा त्रिगुणोपाधिप्रविष्ट ऋतभुक्तसंसारीत्युक्तमुपश्रुत्यैतदसंभाव-  
यन्तो वालखिल्याः पप्रच्छुरित्याह—

ते० होचुर्भगवन्यद्येवमस्याऽऽत्मनो  
महिमानं सूचयसीत्यन्यो वा परः ।

ते होचुः० पर इति । ते वालखिल्या ह किल ऊर्जुः । किम् । हे भगवन्यद्येव-  
मस्याऽऽत्मनो महिमानं त्वं सूचयसि नित्यशुद्ध इत्यादिकं तद्धोत्रंविशस्यतभुक्त्वासंभ-  
वादन्यो वाऽस्मात्परो विलक्षणः । वाशब्दः संभावनायाम् ।

तमेव प्रश्नपूर्वकं विशदयति—

कोऽयमात्माख्यो योऽयं<sup>१</sup> सितासितैः कर्मफलैरभिभूयमानः सद्-  
सद्योनिमापद्यता<sup>२</sup> इत्यत्राङ्गयोर्ध्वा वा गतिर्द्वैतैरभिभूयमानः परि-  
भ्रमति<sup>३</sup> ॥ १ ॥

कोऽयमात्माख्य इति । जीवाख्य इत्यर्थः । योऽयं प्रसिद्धोऽहमस्मीति मितादि-  
कर्मफलैरभिभूयमानो लिप्यमानः सद्योनिर्ब्राह्मणादियोनिरसद्योनिः श्रशृकरादियोनिस्ता-  
मापद्यत आत्मत्वेनाभिपद्यत इत्येवंप्रकारेणाबौद्ध्याऽवाच्युर्ध्वा वा तत्तज्जन्मकर्मानु-  
रूपा गतिः फलप्राप्तियेतोऽनो द्वैतैः शीतोष्णमार्गोपमानमृगदृग्वादिभिरभिभूयमानः  
परिभ्रमतीति प्रसिद्धं शास्त्रानुभवमागिणामित्यर्थः । अत एकस्य विरुद्धधर्मसंमर्गविरो-  
धादन्यो वा कस्मात्संसार्यात्मा न भवेदिति मन्यामह इत्यभिप्रायः ॥ १ ॥

यद्येकस्य विरुद्धधर्मसंमर्गविरोधादहतभुग्न्यः स्यादिति मन्यन्ते तर्ह्यस्यन्य ऋतभु-  
क्तसंसारी यो द्वैतैरभिभूयत इति तावद्ब्रह्मवित्युत्तरमाह प्रजापतिः—

अस्ति खल्वन्योऽपरो भूतान्माख्यो योऽयं सितासितैः  
कर्मफलैरभिभूयमानः सद्सद्योनिमापद्यता इत्यत्राङ्गयोर्ध्वा  
वा गतिर्द्वैतैरभिभूयमानः परिभ्रमतीत्यस्योपव्याख्यानम् ।

अस्ति० उपव्याख्यानमिति । योऽयं सितासितैरित्यादिपरिभ्रमतीत्यन्तेनोक्तः  
स नित्यशुद्धत्वादिलक्षणादात्मनोऽपरोऽन्योऽस्ति कोऽसौ भूतात्मा भूताभेदेनोपव्यख्यानम्  
इत्यर्थः । कोऽयं भूतात्मेति तत्राऽऽह—तस्योपव्याख्यानम् । तस्य भूतात्मनः स्पष्ट-  
व्याख्यानं<sup>३</sup> प्रपञ्चनं शृणुतेति शेषः ।

१ ख. 'मानम्' । २ क. 'चुः' । हे । ३ ख. 'य. मि' । ४ ख. 'तासित्य' । ५ क. वा-  
च्योर्ध्वा । ६ ख. गतीर्द्वै' । ७ ख. 'ति कतम एव इति तावद्ब्रह्मवित्येति । ११ अ' । ८ क. 'द्वोऽयमदृ' ।  
९ क. 'वाच्याऽर्वा' । १० क. 'नावमा' । ११ ख. योऽय-मि । १२ ख. गतीर्द्वै । १३ क. 'त शृ' ।

पञ्चतन्मात्रा भूतशब्देनोच्यन्तेऽथ पञ्चमहाभूतानि भूतश-  
ब्देनोच्यन्तेऽथ तेषां यत्समुद्दयं तच्छरीरमित्युक्तमथ  
यो ह खलु वाव शरीर इत्युक्तं स भूतात्मेत्युक्तम् ।

पञ्चतन्मात्रा० भूतात्मेत्युक्तमिति । शब्दस्पर्शरूपरसगन्धाः सूक्ष्माः पञ्चतन्मा-  
त्राख्या अव्याकृताख्याद्विविद्याशत्रुलितादात्मनः सकाशात्क्रमेण जाता भूतशब्देनाप-  
ञ्चीकृतपञ्चमहाभूतशब्देनोच्यन्ते वेदान्तेषु । अधानन्तरमेतान्येव परस्परानुप्रवेशेन पञ्ची-  
कृतानि गुणगुणिभावान् परिणम्य स्थितानि पञ्चमहाभूतानि भूतशब्देनोच्यन्त इत्यर्थः ।  
अथैवं सति तेषामुभयविभूतानां यत्समुद्दयं यः समुदायः परिणामविशेषस्तच्छरीरमित्युक्तं  
वेदान्तेष्विति योज्यम् । प्राणेन्द्रियान्तःकरणमहितसूक्ष्मभूतसमुदायो लिङ्गशरीरं पञ्ची-  
कृतपञ्चमहाभूतसमुदायः स्थूलं शरीरमित्युक्तमिति विभागः । एवं भूतशब्दार्थं सका-  
र्यमुक्त्वाऽऽत्मशब्दार्थमाह—अथेति । अथैवं संपन्ने शरीरद्वयात्मना भूतजाते तस्मि-  
न्शरीरे यो ह खलु वाव य एव ह स्फुटं खलु निश्चये वावाहं ममेति रथित्वेन व्यक्-  
हर्तव्युक्तं पूर्वं स भूतात्मेत्युक्तं वेदान्तेष्वित्यर्थः । तथाच वेदान्ताः—“तस्माद्वा एतस्मा-  
दात्मन आकाशः संभूतः” इत्यादिना सृष्टिमुक्त्वा “तत्सृष्ट्वा तदेवानुप्राविशत् । तद-  
नुप्रविश्य मच्च त्यच्चाभवत्” (तैत्ति० उ०) इत्यादिकाः । तथा “तत्तेजोऽसृ-  
जत” इत्यादिना भूतसूक्ष्मसृष्टिं प्रक्रम्य “सैयं देवतैश्चन हन्ताहमिमास्तिस्रो  
देवता अनन जीवेनाऽऽत्मनाऽनुप्रविश्य नामरूपे व्याकरवाणि तामां त्रिवृतं त्रिवृ-  
तमेकैकां करवाणि” (छान्दो० अ० ६) इति । तथा “आत्मा वा इदमेक  
एवाग्र आभीक्ष्णान्यतिक्रान् मपत्स ईशान लोकान्नु सृजा इति स इमाँल्लोकानसृ-  
जत” इत्युपक्रम्य शेषे “स एतमेव सीमानं विदार्थितया द्वाग प्रापद्यत” (ऐत०  
उ०) इति । एवं तत्र तत्र “स एष इह प्रविष्ट आ नग्वाग्नेभ्यः” इत्यादिश्रुतयः  
सन्ति शतशः । इहापि पुग्नादेवदुक्तम् “प्रजापतिर्वा एकोऽग्नेऽतिष्ठत्” इत्यौरभ्य  
“स वायुरिवाऽऽत्मानं कृत्वाऽभ्यन्तरं प्राविशत्” इति । एतदेव पुनः स्पष्टी करिष्यते ।  
तथाच चिदात्मैव भूतसंवातमनुप्रविष्टो भूताभेदेन गृह्यमाण उपाधिप्रधानत्वाद्भूतात्मेति  
चिदात्मनो भेदेन व्यपदिश्यते चिदात्मा चोपाधिभ्यो विविच्य वेदान्तेष्वात्मा ब्रह्म  
चिन्मात्रं प्रज्ञानघन इत्यादिशब्दैर्भूतात्मनो भेदेन व्यपदिश्यते तदेवमन्त्यम्यैवाऽऽत्मन  
औपाधिको भेद इति संसार्थमंसारिभेदव्यवहारोऽनाद्यविद्यानिबन्धन उपपद्यत इति  
प्रकरणार्थः ।

इदानीं चिदात्मन एव भूतात्मत्वं चिदात्मस्वभावानुपमर्देनेति व्युत्पादयति—

अथामृतोऽस्याऽऽत्मा विन्दुरिव पुष्करा  
इति स वा एषोऽभिभूतः प्राकृतैर्गुणैरिति ।

अथामृतोऽस्याऽऽत्मा० गुणैरिति । अथैवमप्यस्य भूतात्मनोऽप्यमृतोऽविकारः कृतस्य आत्मा स्वरूपं पुष्करे पद्मपत्रे विन्दुरिव नीरविन्दुरिव तत्संश्लेषरहितोऽपि स वा एष आत्मा प्राकृतैर्गुणैः प्रकृतिविकारैः सामामान्याविकाररूपैर्देहद्वयदक्षणेभिरभिमान-गृहीतैराभिभूतस्तिरस्कृतस्वभाववामर्ष इत्यर्थः ।

अथोऽभिभूतत्वान्संमृद्वत्वं प्रयातः संमृद्वत्वान्

यत एवम्—अथोऽभि० संमृद्वत्वादिति । अथो अतः कारणात् । संविज्ञानन्दम् । नदेवाऽऽह—अभिभूतत्वात्प्राकृतैर्गुणैरेकीभूतत्वात्संमृद्वत्त्वमत्यन्ताविवेकित्वं प्रयातः प्राप्तवान् । तत्रेदं लिङ्गमुच्यते । संमृद्वत्वादेव हेतोर्भगवन्तं नापश्यदिति संवन्वः । न पश्यन्तीयेतत् । स्वतःसिद्धालुमजानेश्वर्यादिशक्तिमपन्ननयोपलक्षणविदात्मा भगवांस्त्वं न पश्यतीति संमृद्वत्वमस्यावगम्यत इत्यर्थः ।

तस्य दृग्स्थत्वाद्दर्शनं नास्य संमृद्वत्वादिनि शक्त्वां वारयति—

आन्मस्थं प्रभुं भगवन्तं कारयितारं नापश्यद्गुणैर्वैरुयमानः कलुषी-  
कृतश्चास्थिरश्चञ्चलो लुप्यमानः मस्पृहो व्यग्रश्चाभिमानित्वं प्रया-  
ता इत्यहं सो ममेदमित्येवं मन्यमानो निवध्नात्यात्मनाऽऽत्मानम् ।

आन्मस्थमिति । न्यात्मनि मत्ताम्कृतिरूपेण स्थितमित्यर्थः । कथमेव स्यात्संस्थे इत्यत आह—प्रभुमिति । प्रकर्षणं भवत्यस्मादिनि प्रभुर्भूतात्मन उसादानमविष्टानं चेत्यर्थः । अत एव कारयितारं नियन्तारं कारणाधीनं हि कारयितान्यायात्कारणत्वादेव नियन्तेत्यर्थः । तथा च श्रुत्यन्तरम् “ एष ज्ञेय माधु कर्म कारयति तं यमयो निर्वापते ” ( कौषी० अ० ३ ) इति । किंच गुणैर्वैः प्राकृतिरैर्देहेन्द्रियविषयलक्षणैरुच्यमान उत्तमत्रश्चाल्यमानः कलुषीकृतश्च नानावामनाकपायरञ्जितश्चेत्यर्थः । अत एव वामनाभिः प्रयमाणतयाऽस्थिरः कयांचिद्दृष्टव्यमानोऽपि विवेकविज्ञाने स्थैर्यहीनः । अतश्चञ्चलः शुभविषये कप्रवृत्तिनिष्ठारहित इत्यर्थः । किंच लुप्यमानश्चाञ्चल्यवशाद्धिवेकज्ञानधर्मिचर्यलुप्यमानोऽत एव मस्पृहोऽप्राप्तोऽशक्त्यसंपाद्येऽपि स्पृहावानत एव व्यग्रो हीनः भुवभोगैर्लक्षणमलममानश्चेति यावत् । सर्वस्यापि विशेषगज्ञानस्य मृदमिदमुच्यते—अभिमानित्वं प्रयात इति । इति शब्द इत्यमर्थः । कथमित्येतदाह—अहमिति । अहं मनुष्यः कर्ता

१ ग. 'त्माद्विन्दु' । २ क. 'पुष्कर' । ३ ग. 'प्रेर्यद्विन्दुरिव नी' । ४ क. 'पद्मपत्र' । ५ क. 'भावोऽव' । ६ क. 'यत इ' । ७ ख. 'त्यहं सो' । ८ क. 'मन्यमान' । ९ क. 'स्थैर्यमित्य' । १० क. 'नादिभिः' । ११ क. 'हीन' । १२ क. 'सुखं मो' । १३ क. 'गव्यलक्ष' ।



भोक्ता । स उ इति च्छेदः । उशब्दोऽप्यर्थे । सोऽपि परोऽप्यस्ति मादृशो मम मित्रं शत्रुरुदासीनो वा । इदमिति देहबाह्यं परिकल्प्य तच्च ममेति शोभनाध्यासपुरःसरमात्मोयतयाऽभिमन्यतेऽर्थादशोभनाध्यासात् ममेति च । एवं मन्यमानोऽभिमन्यमान आत्मना स्वनैवाऽऽत्मानं निबध्नाति ।

बन्धनमात्रे दृष्टान्तमाह—

जालेनेव खचरः कृतस्यानु फलैरभिभूयमानः सदसद्योनिमाप-  
द्यता इत्यत्राश्रयोधर्वा वा गतिर्द्वैतैरभिभूयमानः परिभ्रमति

जालेनेव खचर इति । पक्षीवेत्यर्थः । अथवा खचरः कोशकारो वृक्षकोटराकाशे चरणात् । स यथाऽऽत्मानं कोशं कृत्वा तेनाऽऽत्मानं निबध्नाति तद्वदित्यर्थः । एवं कुर्वन्कृतस्य कर्मणः शुभाद्गुणलक्षणस्यानु पश्चादवश्यंभाविफलैः सुखदुःखैरभिभूयमानः परवशीक्रियमाणः पुनः सदसद्योनिमापद्यत इत्यादि व्याख्यातम् ।

पुनरप्यस्य विशेषजिज्ञासया पृच्छन्ति—

कतम एष इति तान्होवाचेति ॥ २ ॥

कतम एष इतीति । उत्तरमुत्थापयति—तान्होवाचेति ॥ २ ॥

भूतात्मनश्चिदात्मनश्च वस्तुतो यद्यभेदस्तर्हि कथं भूतात्मनि समरति तदभिन्नश्चिदात्मा न संसारी भवेदिति पृष्टो दृष्टान्तेन व्यवस्थामुपपादयिष्यन्नुक्तावात्मानो परामृशति—

अथान्यत्राप्युक्तं यः कर्ता सोऽयं वै  
भूतात्मा करणैः कारयिताऽन्तःपुरुषः ।

अथान्यत्राप्युक्तं० पुरुष इति । अथैवमेवान्यत्रापि शास्त्रान्तरेऽप्युक्तं किं यः कर्ताऽस्मिन्शरीरे सोऽयं वै भूतात्मा यस्नु करणैः संनिधिमत्तामात्रेण स्वप्ररितैः करणैः कारयिता सोऽन्तःपुरुषश्चिदात्मिति, एतदन्यत्राप्युक्तमित्यर्थः ।

अन्तःपुरुषव्याप्तस्य भूतात्मनो नानात्वापत्तिं सदृष्टान्तामाहान्तरपुरुषस्य स्वतोभेद-  
शङ्काव्यावृत्तये—

अथ यथाऽग्निनाऽयस्पर्णोऽन्यो वाऽभिभूतः कर्तृ-  
भिर्हन्यमानो नानात्वमुपैत्येवं वाव खल्वसौ भूता-  
त्माऽन्तःपुरुषेणाभिभूतो गुणैर्हन्यमानो नानात्वमुपैति ।

अथ यथा० उपैतीति । अथदमुच्यते यथाऽग्निना प्रसिद्धेनाभिभूतो व्याप्तोऽयःस्पर्णोऽन्यो वा काष्ठादिपिण्डः संतप्तः कर्तृभिर्लोहकारादिभिर्हन्यमानस्ताड्यमानो नानात्वं

१ ख. गर्ताद् । २ ख. मर्ताति ॥ २ ॥ ३ ख. 'प्युक्त-यः । ४ ख. ग. 'ण्डो वा' । ५ ख. 'त्येव+वा' । ६ ग. 'ण्डो वा' ।

विस्फुलिङ्गभावेनोपैति नानादिश्वनेकधा विप्रसृतो भवतीत्यर्थः । एवं वावैवमेवोक्तदृष्टान्तवत्त्वत्त्वसौ भूतात्माऽन्तःपुरुषेणाभिभूतो व्याप्तो गुणैर्देहेन्द्रियान्तःकरणैर्गुणात्मकमायाकारैर्हिन्यमानोऽवच्छिद्यमानो नानात्वमुपैति तत्तद्भूतसंघातभेदेन भिद्यत इत्यर्थः ।

नानाभावमेव वर्णयति—•

चतुर्जालं चतुर्दशविधं चतुरशीतिधा  
परिणतं भूतगणमेतद्वै नानात्वस्य रूपम् ।

चतुर्जालं० रूपमिति । चत्वारि जालानि परिच्छेदकानि यस्मिंस्तथा । जरायुजाण्डजस्वेदजोद्धिज्जरूपैश्चतुर्भिर्जालैरवच्छिन्नमित्यर्थः । चतुर्दशविधं भृगादिनूर्द्धभागस्थानप्रकारमित्यर्थः । पुनर्जरायुजादीनामवान्तरजातिभेदेन चतुरशीतिधा तावच्छसं तावतोऽप्यधिकं वा भेदेन परिणतमुपचितामित्यर्थः । किं तत् । भूतगणं भूतानां गणा यस्मिंस्तद्भूतगणं पञ्चमहाभूतमंहननं यदेवविधमेतद्वै नानात्वस्य भेदस्य रूपं स्वरूपमित्यर्थः ।

उक्तस्य चराचरलक्षणस्य स्वतश्चेतनत्वशङ्कां व्यावर्त्यश्विदात्मनोऽस्माद्भेदं सूचयति—

तानि ह वा एतानि गुणानि पुरु-  
षेणेरितानि चक्रमिव मृत्पचेनेति ।

तानि ह वा० मृत्पचेनेतीति । तानि जरायुजादिभेदेन चतुर्विधानि भृगादिभेदेन चतुर्दशविधानि च ह वा एतानि चतुरशीत्यादिप्रकाराणि गुण्यन्ते पुनः पुनरावर्तन्त इति गुणानि पुरुषेणान्तःस्थेनेरितानि मृत्पचेन कुटालेनेरितं चक्रमिव भ्रमन्तीति शेषः ।

उद्गर्नां भूतात्मानुगतस्यापि चिदात्मनो भूतात्मगतावस्थानोपमंशशीभावं दृष्टान्तेनोपापादयन्संसारित्वाभंसारित्वव्यवस्थामाह —

अथ यथाऽयस्त्रिपण्डे हन्यमाने नाग्निरभिभूयत्येवं नाभिभूयन्त्यसौ  
पुरुषोऽभिभूयत्ययं भूतात्मोपमंश्चिष्टृत्वादिनि ॥ ३ ॥

अथ यथाऽयस्त्रिपण्डे० संश्चिष्टृत्वादिर्नीति । अभिभूयत्यभिभूयते न हन्यत इत्यर्थः । न ह्योप्यप्रकाशस्वभावस्याग्नेः स्वतोऽवस्थाभेदो वक्रवर्तुलमृत्पचमृत्पचत्वादिलक्षणोऽयःपिण्डाद्युपाधिपरामर्शमन्तरेण निरूपणपथमवतरति । एवमेवार्थो पुरुष आन्तरश्विदात्मा नाभिभूयति नाभिभूयते भूतात्मगतावस्थामभिभूयतिपर्यामलक्षणेन मंमृश्यते, अत्राप्युपाधिपरामर्शमन्तरेण भेदविपर्यामयोरनिरूपणान्, अयं तु भूतात्माऽयःपिण्डादिभेदेनाऽऽकारवत्तया गुह्यमाणाग्न्यामामवद्वृतमेवानोपमंश्चिष्टृत्वात्तदोनाभिमानिनयाऽनुगतत्वादिभिभूयत्यभिभूयते तदवस्थाभिरवस्थावान्भवतीत्यर्थः ॥ ३ ॥

१ ग. मय्येवेन । २ ग. मय्येवेन । ३ ख. 'त्यसो भू' । ४ क. 'जे ह' । ५ क. 'यं भू' । ६ ग. 'ण्डामे' । ७ क. 'शामताभि' ।

यस्मादेवं देहाभिमाननिबन्धनमात्मनः संसारित्वं तस्माद्देहस्वभावलोचनया देहाभि-  
मानत्यागः कार्योऽसंसारित्वायेति विवक्षन्देहस्य बीभत्सागोचरतामाह—

अथान्यत्राप्युक्तं शरीरमिदं मैथुनादेवोद्भूतं संवृद्धच्युपेतं निरयेऽथ  
मूत्रद्वारेण निष्क्रान्तमस्थिभिश्चितं मांसानुलिप्तं चर्मणाऽवनद्धं  
विण्मूत्रपित्तकफमज्जामेदोवसाभिरन्यैश्चाऽऽमयैर्वहुभिः परिपूर्णं  
कोश इव वसुना ॥ ४ ॥

अथान्यत्राप्युक्तं० इव वसुनेति । प्रथमं मैथुनादेवोद्भूतं शुक्रशोणितविन्दुरूपं  
क्रमेण निरये निरयतुल्ये मातुरुदरं संवृद्धच्युपेतमङ्गप्रत्यङ्गकेशान्मवल्लोमप्रकारैः परिच्यु-  
ढम् । अथ नवमे दशमे वा ततोऽप्यधिके वा मासे सति मूत्रद्वारेण योनिरन्ध्रेण निष्क्रा-  
न्तमेवंविधमिदं शरीरं प्रमिद्धमित्यर्थः । अवनद्धं पिहितम् । अन्यैश्चाऽऽमयैरुदरशूया-  
पस्मारादिभिर्वहुभिरसंख्यातैः । कोशो भाण्डागारम् । वसु धनम् । प्रसिद्धार्थमन्यत् ।  
निरयरूपेऽस्मिन्शरीरे विवेकिनाऽभिमानो न कार्य इत्यभिप्रायः ॥ ४ ॥

एषं स्युश्शरीरे वैराग्याय तत्स्वभावमुक्त्वा मूत्रेऽपि शरीरे वैराग्याय तत्स्वभावमु-  
पन्यस्यति—

अथान्यत्राप्युक्तं संमोहो भयं विपादो निद्रा तन्द्री  
प्रमादो जरा शोकः क्षुत्पिपासा कार्पण्यं क्रोधो  
नास्तिक्यमज्ञानं मात्सर्यं नैष्कारुण्यं मूढत्वं निर्वी-  
डत्वं निराकृतित्वमुद्धतत्वमसमन्वमिति तामसानि ।

अथान्यत्राप्युक्तं संमोहो० तामसानीति । संमोहो विपर्ययः । तन्द्रालस्यम् ।  
प्रमादोऽवश्यकृतेष्ववधानशून्यता । जरा देहधर्मोऽप्यन्तःकरणेन जीर्णोऽहमित्यभि-  
मानात्तद्धर्मन्तरानुक्रान्ता । कार्पण्यं कृपणत्वं सत्यां संपत्तां कदर्थता ।

“आत्मानं धर्मकृत्यं च पुत्रदारांश्च पीडयेत् ।

देवनातिथिभृत्यांश्च स कदर्थ इति स्मृतः” ॥

इति स्मृतौ कदर्थलक्षणमुक्तं स एवैह कृपणन्तस्य भावः कार्पण्यमित्यर्थः । नास्ति-  
क्यमामुष्मिकं श्रेयसि निरये वा नास्तीति बुद्धिर्वेदाद्यनादरश्च । अज्ञानमपेक्षितार्थोऽस्फूर्तिः ।  
परिच्छेदसहिष्णुत्वं मात्सर्यम् । नैष्कारुण्यं नैष्ठुर्यम् । मूढत्वमविवेकित्वं विवेकराहित्य-  
मिति यावत् । अतो न मोहेन पौनरुक्त्यम् । निर्वीडत्वमकार्यकरणेऽनपन्नपत्वम् । निरा-  
कृतित्वमनवस्थितस्वभावत्वम् । उद्धतत्वं साहमेपु निःशङ्कत्वम् । असमत्वं विषमबु-  
द्धित्वम् । एतानि तामसानि तमोगुणाद्रेककृतानीत्यर्थः । अन्यत्प्रसिद्धार्थम् ।

१ क. 'रित्त्वभावाये' । २ ख. 'प्युक्तःश' । ३ ख. 'वसुनेति' । ४ ख. 'प्युक्तःसं' । ५ ख.  
भय'वि' । ६ क. 'तन्द्रा' । ७ क. 'मोणान्त' । ८ ग. 'न्तरनु' । ९ क. 'पीडयेत्' ।

राजसान्याह—

अन्तस्तृष्णा स्नेहो रागो लोभो हिंसा रतिर्द्विष्टिर्व्यावृत्तत्वपी-  
र्याऽकाममस्थिरत्वं चलत्वं व्यग्रत्वं जिगीषार्थोपार्जनं मित्रानु-  
ग्रहणं परिग्रहावलम्बोऽनिष्टेष्विन्द्रियार्थेषु द्विष्टिरिष्टेष्वभिष्वङ्गः  
शुक्तस्वरोऽन्नतमस्त्विति राजसान्येतैः परिपूर्ण एतैरभिभूता  
इत्ययं भूतात्मा तस्मान्नानारूपाण्याप्नोतीत्याप्नोतीति ॥ ५ ॥

इति मैत्र्युपनिषदि तृतीयः प्रपाठकः ॥ ३ ॥

अन्तस्तृष्णा० आप्नोतीतीति । अप्राप्येऽप्यर्थेऽभिलाषोऽन्तस्तृष्णा । अतस्तृ-  
ष्णेति पाठेऽतः परं राजसान्युच्यन्त इति योन्यम् । स्नेहः पुत्रदारादिषु ममत्वाभिनि-  
वेशः । रागस्तेष्वामक्तिरात्मत्वाभिमानः । लोभो लब्धेषु विषयेष्वलंघ्यभावः । हिंसा  
परपीडा । द्विष्टिर्द्वेषः । व्यावृत्तत्वं व्यावृत्ताभिप्रायत्वं गृह्याभिमानित्यर्थः । ईर्ष्या निर-  
र्थकम्पथो । काम्यत इति कामः फलं तद्रहितं यथा स्यात्तथाऽस्मिरत्वं नाश्रुत्यं निर-  
र्थकप्रवृत्तिमत्त्वमित्यर्थः । यद्वाऽऽकाममाकामत्वमाममन्तात्कामवत्त्वमपूर्णकामत्वमि-  
त्यर्थः । अत एवास्थिरत्वेकस्मिन्विषये स्थैर्यरहितत्वम् । चलत्वं चञ्चलित्वमगाम्भी-  
र्यमिति यावत् । व्यग्रत्वं व्यथमनिता । धनविद्यादिभिः पराङ्गतुमिच्छा जिगीषा । अर्थस्य  
पशुधनक्षेत्रादेरुपार्जनं येन केनचनोपायेन संपादनम् । तदर्थं मित्राणामुपकारिणाम-  
नुग्रहणं दानमानसत्कारैरनुसरणम् । परिग्रहावलम्बो गृहाश्रमोत्साहः । उत्तरं वाक्य-  
द्वयं स्पष्टार्थम् । अभिष्वङ्गः प्रीत्यनिशयः । शुक्तस्वरोऽव्यक्तस्वरस्तुक्तमिति यावत् ।  
अन्नतमो बह्वन्नः स्यात्स्याद्युद्देशेनान्नदानपरत्वमित्यर्थः । तुशब्दः पूर्वोक्ताकामाद्ब्रह्मच-  
च्छेदार्थः । इत्येवविधानि राजसान्येत्यर्थः । एतैरित्यारिः स्पष्टार्थः । यस्मादेवं ताममै  
राजमैश्च धर्मैरभिध्यासोऽयं भूतात्मा तस्माद्भ्रामनावाभिवनया पुनः पुनर्नानारूपाण्याप्नो-  
तीति । अभ्यासः प्रपाठकममाविद्योतनार्थः ॥ ५ ॥

इति श्रीरामतीर्थेविग्चितायां मैत्रीशान्तेपानिषद्दीपिकायां तृतीयः

प्रपाठकः ॥ ३ ॥

१ म. अतस्तृ. २ ख. हिन्सा । ३ ख. त्रोति । ४ क. श्यमनिस्त्वम् । ५ क. दिभिर्जेतुं ।  
६ क. म. मि. ७ ग. स्मात्तद्वा ।

अथ चतुर्थः प्रपाठकः ।

पूर्वस्मिन्प्रपाठक एकस्यैव चिदात्मनो भूतात्मोपाध्यविवेकेन संसारित्वं तद्गतावस्था-  
भिरवस्थावत्त्वं नानात्वं चेत्येवमादिदोषसंसर्गो न स्वतः स्वतस्तु निर्धर्मको नित्यशुद्ध  
एवेति प्रतिपादितम् । तदेतदवधार्य भूतात्मभावोपमर्देन शुद्धात्मस्वभावावाप्त्युपायं जिज्ञा-  
सवो बालखिल्याः पृच्छन्तीत्याख्यायिकामेवानुसरन्ती श्रुतिर्मोक्षसाधनं तत्त्वज्ञानम-  
न्तरङ्गचहिरङ्गसाधनोपेतमुपदेष्टुं प्रवर्तते । ज्ञातव्ये हि विषये निर्धारिते तज्ज्ञानोपायजि-  
ज्ञासावसर इति संगतिमभिप्रेत्य तदर्थं गुरूपसक्तिं विदधाति—

ते ह खलु बावोर्ध्वरेतसोऽतिविस्मिता अभिसमेत्योचुर्भगवन्न-  
मस्तेऽस्त्वनुशाधि त्वमस्माकं गतिरन्या न विद्यता इति ।

ते ह खलु० न विद्यता इतीति । हशब्द ऐतिह्यार्थः । खलुशब्दो वाक्यालंका-  
रार्थः । बावशब्दोऽवधारणार्थः । ऊर्ध्वरेतमः पूर्वोक्ता बालखिल्या ऋषयः । ते ह  
विस्मिता अवधारणस्यात्रान्वयः । किमिदमद्भुतमिव नित्यशुद्धेश्चिदात्माऽम्प्रत्यगात्मा  
सन्नपि परोक्ष इव शुद्धोऽप्यशुद्ध इवाक्रियोऽपि सक्रिय इवेति विस्मिता एव सन्तः  
प्रजापतिं गुरुमित्यध्याहारः । अभिसमेत्याऽऽभिमुग्येन सम्यग्बिधिपूर्वकमेत्योचुरुक्त-  
वन्तः । हे भगवंस्ते तुभ्यं नमो नमनमिदमस्तु त्वमनुशाधि शनैः शिष्यास्माकमस्मा-  
नित्यर्थः । अथवाऽस्मानिति पदमध्याहर्तव्यम् । अन्यान्प्रार्थयध्वमिति चैत्रैवं वाच्य-  
मित्यभिप्रेत्योचुरस्माकं त्वच्छिष्याणां गतिर्गन्तव्यं स्थानमन्या त्वदन्या न विद्यतेऽ-  
तस्त्वामेव पृच्छाम इत्यर्थः ।

यदर्थमुपमन्नौस्तमर्थं पृच्छन्तीत्याह—

अस्य को विधिर्भूतात्मनो येनेदं हित्वाऽऽन्मन्नेव सायुज्यमुपैति  
तान्होवाचेति ॥ १ ॥

अस्य को विधिः० होवाचेतीति । अस्य प्रत्यक्षानुभवमिदमस्य भूतात्मनो भूत-  
संवातमात्मत्वेनोपगतस्य को विधिर्वि तानं कः प्रकारो येन विधिनोपायभूतेनेदं भूतात्मत्वं  
हित्वा विहायाऽऽन्मन्नात्मनि चिदानन्दमत्स्वरूप एव पूर्णात्मनि सायुज्यं सयुग्भावं  
भूतात्मत्वविलापनेनोपैति निरस्तोपाधितया स्वस्वरूपेऽवतिष्ठते स को विधिस्तं विधिं नो  
ब्रूहीत्युक्तवन्त इत्यर्थः । तान्होवाचेत्युक्तार्थः ॥ १ ॥

एवं पृष्टः प्रजापतिः प्रथमं वैराग्यदाढ्याय भूतात्मनः स्वरूपमुपन्यस्यति यस्मिन्ना-  
सक्तः संश्रिदात्मा स्वं रूपं परमं पदं न जानाति तदिदं विभिनित्यतां तावदिति—

१ क. विद्यत । २ क. 'द्विचिदा' । ३ क. 'न्नास्त पृ' । ४ ग. 'मायोऽन्यो' । ५ ग. 'नि सायोज्य  
सा' । ६ ग. 'तिष्ठेत स ।

अथान्यत्राप्युक्तं महानदीधूर्मय इवानिवर्तकमस्य यत्पुराकृतं

अथान्यत्रापीति । अस्य भूतात्मनो यत्पुराकृतं तदनिवर्तकमित्यन्वयः । नास्ति निवर्तकमस्येत्यनिवर्तकम् । पुराकृतं पुण्यापुण्यरूपं कर्म महानदीधूर्मय इव पुनः पुनर-विच्छेदेन जायमानं यतो भोगेन क्षीयमाणमपि पुनः पुनः पुंसां क्रियमाणत्वाच्चोद्वेते-तातो ब्रह्मज्ञानादन्यैर्निवर्तकमस्य नास्तीत्यर्थः । तथा च श्रुती—“स हीदमन्नं पुनः पुनर्जनयते” “स हीदमन्नं धिया धिया जनयते कर्मभिर्यच्चोन्नन्न कुर्यात्क्षीयेत ह” इति । “भिद्यते हृदयग्रन्थिः” “नान्यः पन्था विद्यतेऽयनाय” इति च ।

सत्कर्म वाऽऽत्मज्ञानं वा संपाद्योत्तरे वयसि कर्मक्षयं करिष्यामीत्याशा न कार्ये-त्याह—

समुद्रवेलेव दुर्निवार्यमस्य मृत्योरागमनं

समुद्रेति । अस्य भूतात्मनो मृत्योरागमनं मरणप्राप्तिः समुद्रस्योत्सर्पतो वेलेव वेला-धावनमिवानिच्छतोऽपि दुर्निवार्यमस्य मृत्योरागमनमित्यर्थः ।

यावज्जीवति तावत्यपि काले नेच्छया पुरुषार्थसाधनक्षममित्याह—

सदसत्फलमयैः पार्शैः पङ्कुरिव वद्धं बन्धनस्थ-  
स्येवास्वातन्त्र्यं यमविर्षयस्थस्येव बहुभयावस्थं

सदसदिति । तत्तत्कर्मोपदर्शितानेकमुखदुःखभोगवामनामयैः पार्श्वैर्वद्धं निगडितं सत्पङ्कुरिव गमने मत्साधनप्रवृत्तावक्षममित्यर्थः । तत्र हेतुमाह—यतो बन्धनस्थस्य बन्धनेऽस्मिन्निति बन्धनं बन्धनागारं तत्स्थस्येवास्वातन्त्र्यमस्य भवत्यतः पङ्कुरिवाकिञ्चि-त्करं भूतात्मन्वरूपमित्यर्थः । अतोऽत्र विश्रामो न कार्य इत्यर्थः । इतोऽपि न विश्रामः कार्यो यतो यमस्य दण्डयित्नुविषये गोचरंऽवस्थितस्य यथा बहुविधं भयं तथा बहुभ-याविष्टाऽवस्था यस्य तत्तथोक्तं सर्वस्मादपि शङ्कितमयमित्यर्थः ।

भूतसंघानामभिमन्यमानस्य विवेकोद्गमोऽपि दुर्लभ इत्याह—

मदिरोन्मत्त इव मोहमदिरोन्मत्तं पाप्मना गृहीत इव भ्राश्य-  
माणं महोरगदष्ट इव विषयदष्टं महान्धकारमिव राशौन्धम् ,

मदिरोति । मोहोऽविवेकः स्तब्धता । पाप्मना पापग्रहेण गृहीत इव भ्राश्यमाणं सदैवावशमित्यर्थः । यद्वा ग्रहगृहीत इव पाप्मना पापेन भ्राश्यमाणमिति योजना । विषयदष्टं वामनारूपेण विषयैरविष्टमित्यर्थः । महान्धकारो यस्मिन्मन्महान्धकारं निशीथं तद्ब्रह्मगो विषयामक्तिः मोऽन्धकार इव हिताहितप्राप्तियदिहागोपायावर्णं तेना-न्धमावृतमित्यर्थः ।

१ क. 'सो निवर्तते' । २ ग. 'ब्रह्मज्ञानं' । ३ ग. 'न्यतो निव' । ४ ख. 'मनस्य' ।  
५ ख. 'तन्त्र्यस्य' । ६ क. 'विषयस्थ' । ७ ख. 'गान्धकारमि' ।

इदानीमस्मिन्सत्त्वत्रुद्धिरपि न कार्येत्याह—

**इन्द्रजालमिव मायामयं**

इन्द्रजालमिवेति । मायाविनिर्मितहस्त्यादिवद्दृष्टनष्टस्वरूपत्वान्मायामयमित्यर्थः । तत्त्वज्ञानबाध्यत्वादापि नास्मिन्सत्त्वमवधेयमित्याह—

**स्वप्न इव मिथ्यादर्शनं कदलीगर्भे इवासारं**

स्वप्न इवेति । मिथ्यादर्शनं बाध्यदर्शनमित्यर्थः । विमतं बाध्यज्ञानप्रतिभासं कादाचित्कत्वात्स्वप्नदृष्टवदित्यनुमानमुक्तं भवति । कदलीगर्भस्तदन्तःशलाका तद्वदिदमसारमलोपवातमप्यसहमानमित्यर्थः ।

प्रतिक्षणपरिणामादप्यविश्वास्यमित्याह—

**नट इव क्षणवेपं**

नट इवेति । यद्वा नानाजात्यभिव्यञ्जकक्रमभाव्यनेकाकारपरिग्रहान्नट इव दुर्लक्ष्यमित्यर्थः ।

अस्मिन्सौकुमार्यसौन्दर्यादित्रुद्धिरपि न कार्येत्याह—

**चित्रभित्तिरिव मिथ्यामनोरममित्यथोक्तम् ।**

चित्रेति । मांसशोणितादिभिर्बीभत्सितत्वान्न मनोरममित्यर्थः ।

तदुक्तं मनुना—

“अस्थिस्थूणं स्नायुचद्धं मांसशोणितलेपनम् ।

चर्मावनद्धं दुर्गन्धिपूर्णं मूत्रपुरीषयोः ॥

जराशोकसमाविष्टं रोगायतनमातुरम् ।

रजस्वलमसन्निष्टं भूतावासमिमं त्यजेत्” इति ॥

( अ० ६ श्लो० ७६-७७ )

इत्यथैवमुक्तेऽर्थे । उक्तं श्लोकरूपं वचनमिति शेषः ।

**शब्दस्पृशीदयो ह्यर्था मर्त्येऽनर्था ईवाऽऽस्थिताः ।**

शब्दस्पृशीदयो हि विषया अनर्था अपि मर्त्ये मरणधर्मिणि भूतात्मन्यर्था इव स्पृहणीया ईवाऽऽस्थिता अङ्गीकृता न त्वेते स्पृहणीया इति योजना ।

कुत इत्यत आह—

**येषां सक्तस्तु भूतात्मा न स्मरेत्परमं पदम् ॥ २ ॥**

भूतात्मा येषां सक्तो येष्वासक्तस्तु परमं पदं वैष्णवं धाम न स्मरेन्नानुसंधधितेत्यर्थः ।

१ क. 'नसदबुद्धि' । २ ख. इव स्थि । ३ क. इव स्थि । ४ ख. येषां स' । ५ ग. 'रित परं प' । ६ क. 'दं स्व वै' ।

एवंविधं भूतात्मनः स्वरूपं ब्रह्मादिस्तम्बपर्यन्तं समालोच्य तस्मिन्नाभिमानस्त्याज्यः श्रेयो-  
र्थिनेत्यभिप्रायः ॥ २ ॥

तदेवं वैराग्याय भूतात्मनः स्वरूपमुपवर्ण्येदानीमस्य त्यागोपायं पृष्टमुपदिशति—

**अयं वाव खल्वस्य प्रतिविधिर्भूतात्मनो यद्वेदविद्याधिगमः**

अयं वाव खल्वस्येत्यादिना । अस्य भूतात्मनोऽयं वावायमेव खलु प्रतिविधिः  
प्रतिविधानं प्रतिक्रिया भूतात्मत्वप्रहाणोपायः । कोऽयम् । यद्व्योऽयं वेदविद्याधिगमः ।  
वेदद्वारा विद्याया आत्मतत्त्वविषयाया अधिगमः । सम्यक्प्राप्तिरित्यर्थः ।

कथं विद्याधिगमो वेदादित्यपेक्षायां विविदिपन्ति यज्ञेनेत्यादिश्रुत्यन्तरविनियोगानुरो-  
धेन स्ववर्णाश्रमविहितधर्मानुष्ठानप्रभावकृतस्वान्तशुद्धिं विना न ज्ञानाधिगम इत्यभिप्राये-  
णाऽऽदौ बहिरङ्गाणि कर्माणि विदधाति—

**स्वधर्मस्यानुचरणं**

स्वधर्मस्येत्यादिना । स्वो धर्मः स्वधर्म आवश्यकं कर्म तस्यानुचरणमनूकमेणानु-  
ष्ठानम् ।

एतदेव स्पष्टयति—

**स्वाश्रमेष्वेवानुक्रमणं स्वधर्मस्य वा एतद्व्रतं स्तम्बशा-**

**खवापराण्यनेनोर्ध्वभागभवत्यन्यथाऽर्वाङ्घ्रित्येष स्वधर्मोऽ-**

**भिहितो यो वेदेषु न स्वधर्मातिक्रमेणाऽऽश्रमी भवति ।**

स्वाश्रमेष्वेवेति । यस्य वर्णस्य यावन्न आश्रमा विहितान्येवाश्रमेष्वेव विहितानां  
कर्माणां तेन तेन वर्णनानुक्रमणमनुष्ठानमिति यद्वद्वै प्रसिद्धं स्वधर्मस्य व्रतं निष्ठा । अप-  
राणि काम्यादीनि कर्माणि स्तम्बशाखेव तृणशाल्यकेषु दृढानीत्यर्थः । एतदुक्तं भवति  
येन यच्छक्यं कर्तुं तन्न तस्य हितमाधनं किं तु यस्य वर्णस्य यस्मिन्नाश्रमं यो धर्मो  
विहितः स तस्य हितमाधनं तेन सोऽनुष्ठेयः काम्यादि तु ममःशुणा हेयमिति । अननो-  
क्तप्रकारस्वधर्मानुष्ठानेन । ऊर्ध्वभाक्, संसारमण्डलादुपरि यदधर्ममारि तस्य तदूर्ध्वमुच्यते  
“ऊर्ध्वमूत्रे अवाङ्शाख एषोऽश्वत्थः सनातनः । तदेव शुकं तद्वृक्षं तदेवामृतमुच्यते ।  
तस्मिँल्लोकाः श्रिताः सर्वे तद् नाल्येति कश्चन” (कठो० ६) इति श्रुत्यन्तरान् । तदूर्ध्वं  
ब्रह्म भजत इत्यूर्ध्वभाक् । ब्रह्मज्ञानवान्भवतीत्यर्थः । अन्यथा स्वधर्मातिक्रमेण काम्यक-  
र्मेनिष्ठायां वाऽर्वाङ्घ्रित्येव नरकादिस्थानमर्वाचीनानेकानित्यपुरुषाये वा भजेतेत्यर्थः ।  
संसारमण्डलात् न व्यावर्तत इत्यभिप्रायः । उक्तं ह्येति—एष स्वधर्मो यो वेदेषुभिहितो  
वर्णाश्रमनिवन्धनो न काम्यादि स्वधर्म इत्यर्थः । यद्यपि काम्याद्यपि कर्म कामिनः

१ ख. 'रण'स्वा । २ ख. 'मण'स्व । ३ ख. 'येवे'रा । ४ ख. 'वा'एतस्य । ५ क.  
ति ययस्याविहित त'।



स्वाभिलषितैसाधनत्वात्स्वो धर्मो भवति तथाऽपि न तत्स्वरूपाविर्भावहेतुरिति न मुख्यं तस्य स्वधर्मत्वम् । स्ववर्णाश्रममात्राधिकारकस्तु धर्मश्चित्तशुद्ध्यादिपरम्परया स्वस्वरूपाविर्भावहेतुरिति मुख्य इति भावः । उक्तमेवार्थं व्यतिरेकमुखेन द्रढयति— न स्वधर्मातिक्रमेणाऽऽश्रमी भवति । कैश्चन तत्तदाश्रमलिङ्गधारणमात्रादाश्रमी न भवति, तस्य स्वरूपतोऽपुरुषार्थत्वात्पुरुषार्थाहेतुत्वाच्चेति भावः ।

ननु किमित्येवमाश्रमधर्मेष्वतियत्नः क्रियते तपसैव ब्रह्मविद्योदयसंभवात् । 'तपसा विन्दते महत्' इति वचनादिति चेत्सत्यम् । तदप्याश्रमधर्माविरोध्येव साधनं न तद्विरुद्धमपीत्याशयेनाऽऽह—

आश्रमेष्वेवानवस्थस्तपस्वी वेत्युच्यते इत्येतदंगुक्तं

आश्रमेष्वेवेति । आश्रमेष्वनवस्थ एवानाश्रमस्थ एव तपस्वी वा धार्मिको वेत्याद्युच्यते यत्तदेतदयुक्तमिति योजना ।

ननु तर्हि तत्र तत्राऽऽत्मज्ञानमाधनेषु 'तपसा ब्रह्म विजिज्ञामस्व' इत्यादि तपोविधानमनर्थकं स्वधर्मानुष्ठानादेवाऽऽत्मज्ञानमिद्वैरित्याशङ्कामाह—

नातपस्कस्याऽऽत्मज्ञानेऽधिगमः कर्मसिद्धिर्वेति ।

नातपस्कस्येति । अतपस्कस्य वैशकायशोषणरहितस्याऽऽत्मज्ञाने नाधिगमो नाधिगमनात्मज्ञानं न प्राप्नोतीत्यर्थः । न केवलमेतावत्किं तु कर्मसिद्धिर्वा कर्मफलमो वा तस्य न स्यादित्यर्थः ।

अस्मिन्नर्थे संभैतिमिव श्लोकमुदाहरति—

एवं ह्याह—तपसा प्राप्यते सत्त्वं सत्त्वात्संप्राप्यते मनः ।

मनसः प्राप्यते ह्यात्मा यमाप्त्वा न निवर्तते इति ॥ ३ ॥

एवं ह्याहेति । तपसा स्वधर्माचरणेन तद्विरोधिवैष्णवादिनिष्कामव्रतविशेषाचरणलक्षणेन च सत्त्वं सत्त्वगुणप्रधानं चित्तं प्राप्यते, विशुद्धसत्त्वता लभ्यते इत्यर्थः । तस्मात्सत्त्वान्मनः संप्राप्यते । मनुनेऽनेनेति मनो विवेकविज्ञानम् । तस्मान्मनसो मननादात्मा पूर्णं तत्त्वं परं ब्रह्म हि निश्चितं प्राप्यते । आत्मतत्त्वसाक्षात्कार एवाऽऽत्मप्राप्तिर्नान्या तस्याऽऽसिर्नित्यासत्त्वरूपत्वात् । अत्र आत्मसाक्षात्कारो भवतीत्यर्थः । कोऽयमात्मेत्यत आह—यमाप्त्वा प्राप्य साक्षात्कृत्य न निवर्तते पुनः संसारमण्डले भूतात्मभावाय नाऽऽवर्तते मुच्यते इत्यर्थः ॥ ३ ॥

इदानीमुक्तं साधनजातं राशित्रयमिव संपाद्योपायोपेयभावेनाऽऽत्मसाक्षात्कारे समुच्चयेन विधत्ते—

१ क. 'तसिद्धिगो' । २ ग. केवल । ३ क. 'त्वादपु' । ४ क. 'पादे' । ५ ख. 'वावस्थितस्त' । ६ ग. 'च्यता इ' । ७ ख. 'दप्युक्त' । ८ क. न भवती । ९ क. 'मत्मेव' । १० ख. 'तता ई' ।

अस्ति ब्रह्मेति ब्रह्मविद्याविद्ब्रवीद्ब्रह्मद्वारमिद-  
मित्येवैतदाह यस्तपसाऽपहतपाप्मा ॐ ब्रह्मणो  
महिमेत्येवैतदाह यः सुयुक्तोऽजस्रं चिन्तयति

अस्ति ब्रह्मेत्यादिना । यो ब्रह्मविद्याविद्ब्रह्मविषयां विद्यां श्रवणमननलक्षणां वेत्ति सोऽस्ति ब्रह्माखण्डसच्चिदानन्दात्मकं ब्रह्मास्तीत्यब्रवीत् । प्रमाणयुक्तिजन्यं ब्रह्मज्ञानं ब्रह्मप्राप्तिसाधनमित्युक्तवानित्यर्थः । तथाच श्रुत्यन्तरम्—‘अस्तीति ब्रुवतोऽन्यत्र कथं तदुपलभ्यते । अस्तीत्येवोपलब्धव्यः’ ( कठो०६ ) इति । यस्तपसा पूर्वोक्तलक्षणेनापहतपाप्मा विशुद्धसत्त्वः, स त्वेतिदिदं तपो यथाव्याख्यातरूपं ब्रह्मद्वारमेव ब्रह्मप्राप्तिद्वारमारादुपकारकं भवतीत्याहेति मध्यग्रन्थयोजना । यः पुनः सुयुक्तः सुतरामध्यात्मयोगिनर ओमित्यजस्रं चिन्तयति स एतच्चिन्तनालम्बनमौंकाररूपं ब्रह्मणो महिमा माहात्म्यमाविर्भूतं ब्रह्मैवैतदित्याहेति योजना । सर्वमर्थजातं वाचकशब्दसंभिन्नत्वात्तस्मिन्नवगम्यमानं ततो न पृथगस्ति । वाचकशब्दभेदाश्च ‘तद्यथा शङ्कुना सर्वाणि पर्णानि संतृण्णान्येवमौंकारेण सर्वा वाक् संतृण्णा ओंकार एवैदं सर्वम्’ ( छान्दो० अ० २ ) इति श्रुतेरौंकारान्नातिरिच्यन्ते । स चौंकारोऽपि स्फुरणावगुण्ठितत्वात् ततोऽन्योऽस्ति । स्फुरणं च सर्वस्य नामरूपात्मकस्य ब्रह्मैव ‘आत्मैवास्य ज्योतिः’ इति श्रुतेरात्मा च ब्रह्म ‘अयमात्मा ब्रह्म’ इति श्रुतः । तथाच प्रणवेन ब्रह्मात्मानुमंथानं ब्रह्मणः साक्षात्साक्षात्कारहेतुरिति प्रणवार्थानुमंथाननिष्ठोऽब्रवीदित्युक्तं भवति ।

एवं त्रिधा विभक्तं साधनमिदानीं समुच्चित्य विधत्ते—

तस्माद्विद्यया तपसा चिन्तया चोपलभ्यते ब्रह्म ।

तस्मादिति । अत्र त्रयाणामेवामेकस्मिन्पुरुषे योगपद्यासंभवादवयवभाविनि क्रमेऽग्निहोत्रयवागूपाकवदर्थक्रमो द्रष्टव्यः । तथाच प्रथमं तपस्ततो ब्रह्मविद्या श्रवणादिलक्षणा ततः प्रणवैकनिष्ठेति क्रमण साधनत्रयवान्ब्रह्मोपलभनेत्यर्थः ।

इदानीमुक्तसाधनत्रयातिशयवतः परमफलकथनपूर्वकं साधनत्रयविधेः प्राशस्त्याय ब्रह्मविदं स्तौति—

स ब्रह्मणः पर एता भवत्यधिदैवत्वं देवेभ्यश्चेत्यक्षर्यमपरिमि-  
तमनामयं सुखमश्नुते य एवं विद्वाननेन त्रिकेण ब्रह्मोपास्ते ।

स ब्रह्मणः० ब्रह्मोपास्त इति । स एवं ध्यायन्ब्रह्मब्रह्मणोऽपरम्य हिरण्यगर्भाख्यस्य शब्दब्रह्मणो वा परः परस्तात्परं ब्रह्मेता गन्ता भवति परं ब्रह्मैव भवतीत्यर्थः । इदं मुख्यफलकथनम् । ‘ब्रह्म वेद ब्रह्मैव भवति’ इत्यादि च श्रुत्यन्तरम् । तर्हि

हिरण्यगर्भोऽन्योऽस्ति यस्मात्परमयमेतीत्याशङ्कर्यं न हि न हि सोऽप्ययमेवेत्याह—  
अधिदैवत्वमिति । देवेभ्यश्च देवेभ्योऽप्यभ्युपरि यद्दैवत्वं सर्वदेवाधिपतित्वं तदप्यय-  
मेता भवतीति योजना । अश्रुत इति वक्ष्यमाणेन वाऽन्वयः । इतिशब्दः प्रदर्शनार्थः ।  
देवाश्चायमेव भवतीत्येवंविधमस्य माहात्म्यमित्यर्थः । किंचाक्षर्यमविनाशि । अपरिमितमिति  
विशेषणमविनाशित्वसाधनम् । यत्परिमितं देशतः कालतः स्वरूपतो वा परिच्छिन्नं  
तद्विनाशि दृष्टं यथा घटादि । इदं तु तद्विपरीतत्वादक्षयमित्यर्थः । सांसारिकमुखवदस्य  
सातिशयत्वपारतन्त्र्यदुःखसंभेदशङ्काव्यावृत्तये विशेषणमनामयमिति । एवंभूतं यत्सुखं  
तदश्रुते प्राप्नोति भुङ्क्ते इति वा । क इत्यपेक्षायामाह—य एवं विद्वाननेन त्रिकेण  
ब्रह्मोपास्ते स इत्यर्थः ।

पुनरपि फलान्तरमिव ब्रह्मसाक्षात्कारनान्तरीयकामुसाधिनिवृत्तिमुपन्यस्यति—

अथ यैः परिपूर्णोऽभिभूतोऽयं रथितश्च तैर्वैव मुक्तस्त्वात्मन्नेव  
सायुज्यमुपैति ॥ ४ ॥

अथ यैः० सायुज्यमुपैतीति । अथास्यामवस्थायामयं परिपूर्णः पूर्णात्मा सत्तात्मने-  
वाऽऽत्मभूते ब्रह्मण्येव सायुज्यमुपैतीति संबन्धः । सायुज्योपगमनप्रकारमाहावशिष्टैः पदैः ।  
यैर्भूतपरिणामैर्देहेन्द्रियादिलक्षणैरयं विद्वान्पूर्वः परिभूत आत्मसात्कृतो रथितश्च रथं  
प्रापितो रथित्वं च प्रापित इति यावत् । तैर्वैव तैर्भूतपरिणामैः । वा एवेति च्छेदः ।  
वाशब्दोऽप्यर्थे तैरपि मुक्त एवेत्यन्वयः । तुशब्दः पुनर्वन्धशङ्काव्यावृत्त्यर्थः । आत्मने-  
वेत्यादि व्याख्यातम् ॥ ४ ॥

एवमात्मानात्मनोस्तत्त्वमात्मतत्त्वब्रह्मज्ञानं च ससाधनमुपश्रुत्य किं कृतवन्तो बाल-  
स्त्रिल्या इत्यपेक्षायां तद्वृत्तमनुवदन्ती श्रुतिलब्धविद्यैः शिष्यैर्गुरो कर्तव्यमुपदिशति—

ते होचुर्भगवन्नभिवाद्यसीत्यभिवाद्यसीति ।

ते होचुः० अभिवाद्यसीतीति । पुनर्वचनमादरार्थम् । अभिवाद्यभिवदनशील  
आभिमुख्येन श्रोतृणामनुभवपर्यन्तं तत्त्ववदनस्वभावोऽसि कृपयैव सर्वोपदेष्टाऽसि नास्म-  
द्गुणापेक्षयेत्यर्थः ।

एवं गुरुमभिपूज्य किं कृतवन्त इत्यपेक्षायां गुरुपदिष्टमर्थावधारणोक्त्या तं प्रमा-  
दयन्तः पुनः किंचिन्मनोगतं पृच्छन्ति ध्येयस्वरूपविप्रतिपत्तिनिरासेन मनःसमाधानार्थ-  
मित्याह—

निहितमस्माभिरेतद्यथावदुक्तं मनसीत्यथोत्तरं प्रश्नमनुब्रूहीति ।

निहितं० ब्रूहीतीति । हे भगवन्त्यदुक्तं भवतैतदस्माभिर्भनमि स्वचित्ते यथावदा-

नुपूर्वेण निहितं धृतम् । अत्रास्माकं नास्ति संशय इत्यर्थः । अथेदानीमुत्तरमितः परमस्माभिः करिष्यमाणं प्रथमनुब्रूह्यनुसृत्योत्तरं ब्रूहि कथयेत्युचुरिति पूर्वेणान्वयः ।

कः प्रश्नः स पृच्छच्चतामित्युक्ता आहुः—

अग्निर्वायुरादित्यः कालो यः प्राणोऽन्नं ब्रह्मा रुद्रो विष्णु-  
रित्येकेऽन्यमभिधायन्त्येकेऽन्यं श्रेयः कतमो यः सोऽस्माकं  
ब्रूहीति तान्होवाचेति ॥ ५ ॥

अग्निः० होवाचेतीति । एके ध्यायिनोऽन्यमभिधायन्ति । अन्यमन्यमिति वीप्सा द्रष्टव्या । एकेऽन्यादीनामेकैकमभिधायन्तीत्यर्थः । एकेऽन्यं परं ब्रह्म परमात्मैत्युच्यमानमर्थं ध्यायन्तीत्यर्थः । अत्र कतमः पक्षः श्रेयः श्रेष्ठः श्रेयस्कर इति वा । यः पक्षस्त-  
वाभिमतः श्रेयस्त्वेन स एवास्माकं श्रेयान् । तमस्माकं त्वं ब्रूहीत्यपृच्छन्निति योजना । यद्वा स त्वं विज्ञानन्यः श्रेष्ठः पक्षस्तमस्माकं ब्रूहीति योजना । तान्होवाचेति श्रुतिव-  
चनमुक्तार्थम् ॥ ५ ॥

श्रेयोर्धिभिरग्न्यादयो वा प्रत्येकं पृथग्ध्येयाः परिपूर्णं ब्रह्म वा ध्येयमिति पृष्टः प्रजा-  
पतिः सर्वत्र ब्रह्मैव पररूपेण स्वरूपेण चोपास्यं श्रेयोर्धिभिर्नाग्न्यादिस्वरूपमेवोपास्यं  
तदुपासनाया अल्पफलत्वादित्यभिप्रेत्याग्न्यादीनामपि न ब्रह्मणोऽर्थान्तरत्वमस्तीति प्रति-  
पादयन्नुपासनाव्यवस्थामुपदिशतीत्याह—

ब्रह्मणो वावैता अत्र्यास्तनवः परस्यामृतस्याशरीरस्य  
तस्यैव लोके प्रतिमोदतीह यो यस्यानुपक्त इत्येवं ह्यह ।

ब्रह्मणो० ह्याहेति । एता अग्न्यादिलक्षणा ब्रह्मणो वाव ब्रह्मण एताः श्रेष्ठा-  
स्तनवो मूर्तयः । ब्रह्मैवाग्न्यादिरूपेण विभाव्यन्तऽतस्तेषु ब्रह्मबुद्ध्यापामनं युक्तमिति भावः ।  
किलक्षणस्य ब्रह्मण इत्युच्यते परस्य । सर्वकारणस्य सर्वाधिष्ठानमृतम्येति यावत् ।  
अत एवामृतस्य नित्यस्य । अशरीरस्याऽऽविर्भावितरोभावधर्मवर्धितस्य ब्रह्मण एतास्तनव  
इति पूर्वं संबन्धः । एवं चेत्तस्यैवास्तनवस्तदेव ब्रह्मोपास्यतामलं तदृष्ट्वाऽन्योपासनये-  
त्यत आह—तस्यैवेति । योऽर्थो देवो वाऽन्यो वा यस्य पुंसाऽनुपक्ताऽनुरागविपर्यो-  
कृतमस्यैवेह लोके प्रतिमोदति प्रतिमोदते प्रतिमोदनं करोति सर्व इत्येवं लोकप्रसिद्धं  
ह्यहोत्यक्षरयोजना । यो यस्यानुरागयोगोऽनुरज्यमानो वा तमेव लोकाः प्राणयन्त्यनु-  
सरन्तीति च प्रसिद्धं लोके । तथा च परस्य ब्रह्मणोऽगोचरत्वात्प्रकारत्वात्तस्मिन्सा-  
क्षान्मनोनिरोधं कर्तुमशक्नुवतां प्रथममग्न्यादिदेवतास्यैव यथारुचि ब्रह्मदृष्ट्यापामनं श्रुति-  
पुषदिरयत इत्यभिप्रायः । यद्वा तस्यैव ब्रह्मण इह लोके प्रतिमा मूर्तिरुदित्यु-

देव्यग्न्यादिरूपेण । तथाच योऽग्न्यादिर्यस्योपासकस्यानृपक्तः स तदेव ब्रह्म प्रतिमासू-  
पमुपासीतेत्येवं ह्याहेति योजना ।

अग्न्यादीनां देवानां ब्रह्माग्न्यतनुत्वमुक्तं साधयति—

ब्रह्म खल्विदं वाव सर्वम् ।

ब्रह्म० सर्वमिति । इदं सर्वं ब्रह्म वाव ब्रह्मैव खल्वित्यन्वयः । तथाच श्रुत्य-  
न्तरम्—‘सर्वं खल्विदं ब्रह्म तज्जलानिति शान्त उपासीत’ (छान्दो० अ० ३) इति ।  
अस्यार्थः—सर्वमिदमध्यात्ममधिदैवमधिभूतं वाऽशेषं जगद्ब्रह्मैव खलु नात्र संशयः  
कार्यः । कुत इत्यपेक्षायां हेतुमाह तज्जलानिति । तस्माज्जायत इति तज्जं तस्मिंही-  
यत इति तलं तेनानिति चेष्टत इति तदनम् । अम्लोपशब्दान्दसः । इतिशब्दो हेत्वर्थः ।  
तस्माद्ब्रह्मणो जातत्वात्तस्मिन्नेव लीयमानत्वात्तदाश्रयजीवनत्वाच्च तदेवेदं ब्रह्म यथा  
मृतसुवर्णाद्युत्पत्तिस्थितिलया घटकृण्डलादयो मृतसुवर्णाद्यात्मकास्तथेभे तस्मात्तथेति ।

यद्यप्येवं सर्वमेव ब्रह्मणः शरीरं तथाऽपि यत्स्वस्माद्दृक्कृष्टत्वेनाभिमतं तदुपास्यम् ।  
देवा हि मनुष्याणामृक्कृष्टत्वेनाभिमता अन्नाद्यश्च जीवनहेतुत्वात्तथाभिमानयोग्या इत्य-  
तस्ते ब्रह्मणोऽग्न्यास्तनव इति ब्रह्मदृष्टां पास्या इत्याह—

या वास्या अग्न्यास्तनवस्ता अभिध्यायेदर्चयेन्निहनुयाच्चात-  
स्ताभिः सहैवोपर्युपरि लोकेषु चरत्यथ कृत्स्नक्षय एकत्वमेति  
पुरुषस्य पुरुषस्य ॥ ६ ॥

इति मैत्र्युपनिषदि चतुर्थः प्रपाठकः ॥ ४ ॥

या वास्या० पुरुषस्येति । याः काश्चिद्वास्या वासयोग्या आश्रयार्हा ब्रह्मणोऽग्न्या-  
स्तनवोऽग्न्याः श्रेष्ठा अभिध्यायेत् । यद्वाऽस्य ब्रह्मणो या वा याः काश्चिदग्न्यास्त-  
नव इति योजना । अस्मिन्पक्षे दैर्घ्यविसंथी छान्दसौ । ता ब्रह्मबुद्ध्याऽभिध्यायेत् ।  
अर्चयेत्पूपोषहारादिना पूजयेत्प्रतिभामृ वा हृदये वा । निहनुयाच्च तत्तदुपास्यदेवतात्मा-  
भिमाननाध्यात्मपरिच्छेदाभिमानं स्वाभाविकं देवताया आत्मभावपादानेन हित्वा पृथग-  
ग्न्यादिदेवतात्वं च निहनुयात्परित्यजेत् । चशब्दो ध्यानार्चननिह्वानां समुच्चयार्थः ।  
तथाच श्रुत्यन्तरम्—“तं यथा यथोपासते तदेव भवति” इति “देवो भूत्वा देवान-  
प्येति” इति च । यत एवं देवतात्मभावनया ब्रह्मतनुभूता देवता उपास्तेऽतस्ताभिर्विद्व-  
तनुरूपोदेवताभिः सहैव तदेकात्म्यं प्राप्नोति यावत् । उपर्युपरि लोकेषु जनतपःसत्यश-  
केषु चरति । उपासनातारतम्याल्लोककलाविकल्पः । तत्र तत्रोपासनाफलानि तत्तद्देवता-  
त्मना भुङ्क्ते इत्यर्थः । यद्ययं देवतात्ममात्रदृष्टिस्तदा भोगान्ते पुनरिहाऽऽवर्तेते “अप्रती-  
कालम्बनात्प्रतीति बादरायणः” इति न्यायात् । अथ यदि ब्रह्मण्यहं ब्रह्मोपासकस्तदा

कृत्स्नक्षये कृत्स्नस्य सर्वदेवतात्मनः सत्यलोकस्थस्य हिरण्यगर्भस्य क्षयेऽवसाने संपूर्णब्रह्मरूपः सन्पुरुषस्य पूर्णस्य परब्रह्मण एकत्वं सायुज्यमेति गच्छति क्रममुक्तिमुपैतीत्यर्थः । अम्यासः प्रपाठकसमाप्त्यर्थः । अत्रेयं व्यवस्था । कार्यकारणोपाधिद्वयविलापनेन प्रत्यगेकरसतया ब्रह्म ध्यायत इहैव साक्षान्मुक्तिः । प्रारब्धफलशेषभोगाय देहस्थितावपि स मुक्त एव । यः पुनः कार्यकारणब्रह्मोपासकः स ब्रह्मण्यहंप्रहाइब्रह्मलोकेऽचिरादिमार्गेण गत्वा तत्रोपासनफलभोगावसाने तत्रोत्पन्नसम्यक्तच्चवज्ञानान्मुक्तिमुपैष्यतीत्यस्य क्रममुक्तिः । ये पुनः प्रतीकोपासका अन्नं ब्रह्म प्राणो ब्रह्माऽऽदित्यो ब्रह्म मनो ब्रह्मेत्येवं-दृष्टयस्तेषां 'न प्रतीके न हि सः' इति न्यायेन ब्रह्मकतोरभावात्ते यथोपासनं ब्रह्मलोकादर्वाक्त्नेषु लोकेषु फलमनुभूय पुनरावर्तन्ते ब्रह्मलोकं गता अपि केचित्पञ्चाग्निदर्शनादिनिष्ठा इति ॥ ६ ॥

इति श्रीरामतीर्थविरचितायां मैत्रीशास्त्रोपनिषद्दीपिकायां चतुर्थः प्रपाठकः ॥ ४ ॥

अथ पञ्चमः प्रपाठकः ।

तदेवं ससाधनां ब्रह्मविद्यामुपदिश्येदानीमुक्तवक्ष्यमाणसर्वोपासनाङ्गभूतान्नमस्कारम-  
श्रानाह—

अथ यथेयं कौत्सायनी स्तुतिः—

अथ० स्तुतिरिति । कृत्सायनेन दृष्टा कौत्सायनीयं वक्ष्यमाणा स्तुतिः स्तुतिरूपो मन्त्रगण आरभ्यते । अथशब्द आरम्भार्थः । यथोपलब्धा तथाऽऽरभ्यत इत्यर्थः ।

त्वं ब्रह्मा त्वं च वै विष्णुस्त्वं रुद्रस्त्वं प्रजापतिः ।

त्वमग्निर्वरुणो वायुस्त्वमिन्द्रस्त्वं निशाकरः ॥

त्वं ब्रह्मेति । ब्रह्मा हिरण्यगर्भः । प्रजापतिर्विगट ।

त्वंमन्नस्त्वं यमस्त्वं पृथिवी त्वं विश्वं स्वपथाच्युतः ।

स्वार्थे स्वाभाविकेऽर्थे च बहुधा संस्थितिस्त्वयि ॥

अद्यत उपजीव्यते सर्वैरिति वाऽस्ति सर्वं म्वात्मन्युपसंहरतीति वाऽन्नमन्नवदाचरती-  
त्यन्नः । तथाच ध्रुत्यन्तरम्—“अद्यतेऽस्ति च भूतानि तस्मादन्नं तदुच्यते” (तैत्ति०  
उ०) इति । विश्वं चराचरम् । अथ च सर्वोत्पत्तयेऽपि त्वमच्युतोऽप्रच्युतनिजस्वभावः  
कृतस्य एवेत्यर्थः । स्वार्थः पुरुषार्थो धर्मादिवनृष्टयरूपः स्वाभाविकः प्राकृतिकः स्वस्व-  
प्रकृत्यनुसार्थैस्तयोरुभयोर्निमित्तं लोकस्य त्वयि ब्रह्मणीश्वरे बहुधा संस्थितिर्नानामार्गेण

१ क. 'पास्ते स ५२ क. त्व मनुस्त्वं । ३ क. 'मथ त्वं पृ' । ४ क. 'वा त्वम' । ५ ग.  
'भ. त्वम' । ६ ख. 'धा स-स्थि' ।

त्वन्निष्ठता भवतीत्यर्थः । अथवा स्वार्थे स्वाभाविकेऽर्थे च लोकस्य या संस्थितिः प्रवृत्त्यादिनिष्ठा सा त्वय्यायतेत्यर्थः ।

विश्वेश्वर नमस्तुभ्यं विश्वात्मा विश्वकर्मकृत् ।

विश्वभुग्विश्वमायुस्त्वं विश्वक्रीडारतिप्रभुः ॥

विश्वस्येष्ट इति विश्वेश्वरस्तस्य संबुद्धिः । तर्हि विश्वमन्यदिति शङ्कायामाह— विश्वात्मेति । त्वमेव विश्वमित्यर्थः । यतो विश्वकर्मकृत्कियते तत्कर्म विश्वाख्यं कर्म कार्यं करोतीति विश्वकर्मकृत् । विश्वोपादानत्वाद्विश्वात्मेत्यर्थः । यद्वा विश्वेश्वरत्वे हेतु-विश्वात्मेति । विश्वस्याऽऽत्मा स्वरूपं तत्रापि हेतुर्विश्वकर्मकृदिति । अतः कारणत्वात्स्वकार्यं विश्वं व्याप्य तन्नियमयन्नवस्थितो विश्वेश्वर इत्यर्थः । भोक्तारो जीवा अन्ये भविष्यन्तीति शङ्कां वारयति—विश्वभुगिति । यो विश्वस्य भोक्ता प्रसिद्धः सोऽपि त्वमेवेत्यर्थः । किंच त्वमेव विश्वमायुः सर्वस्य सर्वमायुर्जावनं प्राणरूपेण वा सर्वायुः । तथाच श्रुत्यन्तरम्—“यावच्छास्मिऽशरीरे प्राणो वसति तावदायुः” (कोपी० अ० ३) इति । किं बहुना त्वमेव विश्वक्रीडारत्योः प्रभुः । बाह्योपकरणं प्रीतिः क्रीडा तन्निरपेक्षाऽऽनुरप्रीति रतिस्तयोस्त्वमेव स्वतन्त्रः समर्थ इत्यर्थः ।

नमः शान्तात्मने तुभ्यं नमो गुह्यतमाय च ।

अचिन्त्यायाप्रमेयाय अनादिनिधनाय चेति ॥ १ ॥

शान्तात्मने कूटस्थस्वरूपाय गुह्यतमाय वाचामगोचरायाचिन्त्यायान्तरिन्द्रियाविषयायाप्रमेयाय बाह्येन्द्रियाविषयायानादिनिधनाय नित्यसद्रूपायेत्यर्थः । चकारात्स्वयंप्रकाशाय चेत्यर्थः । इतिशब्दो मन्त्रसमाप्त्यर्थः ॥ १ ॥

मन्त्राणामारम्भे त्वं ब्रह्मा त्वं च वै विष्णुरित्यादिना ब्रह्मादिदेवतात्मत्वं प्रत्यग्रहणं उक्तं तत्र ब्रह्मादीनां तत्त्वान्तरत्वात्कथमित्यं स्तुतिरिति शङ्कानिरासायोत्तरा श्रुतिः प्रवृत्ते । तत्रैक एव यथोक्तश्चिदात्मा स्वमायागुणैस्तदवस्थाभेदैश्चानेकोऽनेकविशेषोऽनेकविधक्रियाप्रवर्तको न तत्त्वभेदः क्वाप्यस्तीति दर्शयन्ती श्रुतिर्ब्रह्मादि-त्रिमूर्तिभावेनास्याऽऽत्मन उपासनं विधातुं प्रथमं मूर्तित्रयव्यपदेशनिमित्तमाह—

तमो वा इद्रमग्र आसीदेकं

तमो वा इत्यादिना । इदं ब्रह्मविष्णुरुद्रादिकमग्रं सृष्ट्युपक्रमत्प्राक्तमो वै तम एव तमोगुणप्रधानमायामात्रमेवाऽऽसीदेकमेकीभूतमनभिव्यक्तनामरूपमखण्डतमोमात्रमासीदित्यर्थः । एतेनासत्कारणवादोऽसत्कार्यवादश्च व्युदस्तः । इदं तम इति सामानाधिकरण्योक्तरम्र आसीदिति सत्त्वोक्तेश्च ।

बौद्धिकं सांख्याभिमतं प्रदानं नेत्याह—

तत्परे स्यात्तत्परेणेरितं विपर्मत्वं प्रयात्येतद्रूपं वै रज  
स्तद्रजः खल्वीरितं विपर्मत्वं प्रयात्येतद्रै सत्त्वस्य रूपं

तत्परे स्यादिति । तत्तमः परे कार्यकारणत्वातीने तत्कल्पनाधिष्ठाने चिदात्मनि स्याद्भवतीति यावत् । अचेतनस्य तस्य स्यात्तन्व्यानुपपत्तेरित्यर्थः । एवं जगतः प्राग-  
वस्थां चेतनपराधीनामुक्त्वा तत्प्रवृत्तेरपि तदधीनतामाह—तत्परेणेति । तत्कारणं  
प्रविलीनकार्यावस्थं तमः परेण चिदात्मनाऽधिष्ठानभूतेनेरितं प्रेरितं तच्चैतन्याभामव्या-  
प्त्योपचितं बीजमिव सत्त्व्यादिद्वयाप्त्येत्यर्थः । विपर्मत्वं पूर्वावस्थाप्रचयुतिरूपमुच्छृणु-  
मिव बीजं साम्यावस्थान्यागिन तद्विच्छरणत्वं प्रयाति कार्योन्मुत्वं भवतीत्यर्थः । यद्यपि  
मायाव्याकृताविद्यादिशब्दवाच्यस्य कारणस्य नित्यैव चैतन्यव्याप्तिमित्यमेव तत्राप्य-  
स्तत्वात्तथाऽपि सुप्तस्य स्वप्नादित्युद्भवद्वुद्धिपूर्विकैव कादाचित्की विद्याकर्मपूर्वप्र-  
ज्ञानमारिणी चिदाभामव्याप्तिर्भवतीति न मृश्यादिमांतत्यशङ्कावकाश इति गमयितव्यम् ।  
यदिदं परेरितस्य तमसो विपर्मत्वगमनमेतद्रूपं वै प्रसिद्ध रजो रजोगुणाम्यं कारणमि-  
त्यर्थः । तत्त्वत्तु रजः पूर्ववत्परेणेरितं मद्भिपर्मत्वं प्रयाति । यदिदं रजसो विपर्मत्वगम-  
नमेतद्रै सत्त्वस्य सत्त्वगुणप्रदानकारणस्य रूपं प्रकारभेद उत्पत्त्यर्थः ।

एवं गुणवैपर्म्यं सनिमित्तं कारणव्यापारमुक्त्वा तस्य कार्यकारणगणामप्रकार-  
माह—

तत्सत्त्वमेवेगितं रमः संप्राप्तवत् ,

तत्सत्त्वमेवेति । तत्परेणाऽऽत्मना पूर्ववदीरितं मत्त्वमेव न तमोरजसो तयोर्विद्य-  
माणार्थाभिव्यञ्जकत्वामामथ्यात् । रमः सारश्चिदानन्दप्रकाशः "रमो वै सः । रमं  
ह्यवायं लब्ध्वाऽऽनन्दी भवति" (नैत्ति० उ०) इति श्रुत्यन्तरान् । स संप्राप्तवत्स-  
म्यत्राकट्येनास्त्वत् । मत्त्वमेव चिदात्मनो विशेषाकाराभिव्यक्तियोग्याकारतया प्रसृतं  
सच्चिदात्माकारमेव विप्रसृतमित्यर्थः ।

अयमेव हि तत्र तत्र बुद्धिगति च महानिति चाटनवभास्य इति च द्रष्टृति चाऽऽ-  
ख्यायते नान्य इत्यभिप्रेत्याऽऽह—

सौंशोऽयं यश्चेतामात्रः प्रतिपुरुषः

सौंश इति । सोऽयमंशोऽश उवांशश्चिदात्मनो विशेषावस्थाऽऽकाशस्यैव दारु-  
मुपिराद्यवस्था न तु निरवयवस्य परमार्थिनोऽंशोऽस्ति । कोऽसौ यश्चेतामात्रश्चेता चेतना

१ ख. 'मत्त्व-प्र-प-र-ज-स्य-प-र-र-ज-त-त-र-क-र-इ-मा-त-र-र-क-कार्यकार-  
णम्' । २ क. 'ति-मा-सौ-र-ज-सो-मो-शो-र-ज-य-श्चेतनमा-र-ज-स्य-शे- ।



साक्षिचैतन्यं तथा भीयतेऽवभास्यत इति चेतामात्रः स्वप्रकाशसाक्षिमात्रेणानुभाज्य इत्यर्थः । यतः प्रतिपुरुषः प्रतिबिम्बो नानोदपात्रेष्विव सूर्यादिर्नानाविधार्थाकारबुद्धिवृत्तिषु विभाव्यमानत्वात्प्रतिपुरुष इत्यर्थः ।

लौकिकप्रतिबिम्बवदचैतन्यं वारयति—

क्षेत्रज्ञः

क्षेत्रज्ञ इति । क्षेत्रं शरीरं धर्माधर्मबीजप्ररोहभूमित्वात्तदापादतलमस्तकमहमिति जानातीति क्षेत्रज्ञो जीव इत्यर्थः । तदुक्तं भगवता श्रीकृष्णेन—

“इदं शरीरं कौन्तेय क्षेत्रमित्यभिधीयते ।

एतद्यो वेत्ति तं प्राहुः क्षेत्रज्ञ इति तद्विदः” इति ॥

तत्सद्भावं साधयति—

संकल्पाध्यवसायाभिमानलिङ्गः प्रजाप-

तिविश्वेत्यस्य प्रागुक्ता एतास्तनवः ।

संकल्पेति । संकल्प इदं मया कर्तव्यमित्येवमाकारो मनसो विकारः । अध्यवसायः कर्तव्यविषयस्वरूपसाधनकृत्यानां यथावद्व्यवहाररूपा बुद्धिवृत्तिः । अभिमानोऽहमस्मिन्समर्थ इत्याद्यहंकारः । एतेषामचेतने मृतशरीरेऽदर्शनाज्जीवच्छरीरे च दर्शनादेतानि लिङ्गानि शरीरातिरिक्ततया सद्भावप्रमापकाणि यस्य स संकल्पाध्यवसायाभिमानलिङ्गः । एतैर्लिङ्गैर्देहादिविच्छेदोऽस्तीति संभाव्यमान इत्यर्थः । प्रजापतिः समष्टिवैराजपिण्डाभिमानो देवः । विश्वा व्यष्टिपिण्डाभिमानिनो देवता । इत्येवमाद्या एताः प्रागुक्ता अस्यैव क्षेत्रज्ञस्य सत्त्वपरिणामप्रतिबिम्बितस्य चिदात्मतस्तनवः । चिदात्मैव तत्तन्मूर्तिभेदेषु तत्तदात्मना विभाव्यमानोऽवतिष्ठते, नास्मात्तत्त्वान्तरभूतं किञ्चिदित्यर्थः । तथाच श्रुत्यन्तरम्—“नान्योऽतोऽस्ति द्रष्टा नान्योऽतोऽस्ति श्रोता नान्योऽतोऽस्ति मन्ता नान्योऽतोऽस्ति विज्ञातैष त आत्माऽन्तर्याम्यमृतः” (बृहदा० अ० ९) इति । एतदुक्तं भवति किं कारणं ब्रह्मेति । ब्रह्मवादिनां ब्रह्मणः सहकारिभूतजगत्कारणविमर्शं “ते ध्यानयोगानुगता अपश्यन्देवात्मशक्तिं स्वगुणैर्निगूढाम्” इति त्रिगुणात्मिका मायाख्या शक्तिरवधृता श्वेताश्वतराणां मन्त्रोपनिषदि । सा च ब्रह्मणः सर्वकारणत्वनिर्वोद्धी शक्तिस्तेनाधिष्ठायमाना गुणत्रयविभागेन यदा विकृता भवति तदा तदधिष्ठाताऽपि तत्सत्तास्फूर्तिप्रदत्वेन तदनुगतो विकृत इव भवति । तत्र च यथाविकारव्यपदेशं सोऽपि व्यपदिश्यते । तत्रापि त्रिगुणात्मकेन कारणेश्वरान्तर्याम्यादिशब्दैर्व्यपदिश्यमानः सत्त्वादीनामेकैकप्राधान्येन ब्रह्मादिमंज्ञाभागभवति । तदा तत्राऽऽविर्भूतगुणविशेषवत्तया म् उपोऽस्यो व्यपदिश्यते गुणकार्यस्थूत्स्मशरीरोपाध्यविशेषेण तदभिमानेन वा व्यवहियमाणो जीवः क्षेत्रज्ञः

संसारी देवो मनुष्यस्तिर्यक्स्थावर इति' च व्यपदेशभागभवति । अत्र सर्वत्र सत्त्वगुण-परिणाम एव चिदात्मनो विशेषाभिव्यक्तिर्नान्यत्र । सत्त्वस्य च रजस्तमःसंपर्कविशेषा-विशेषाभ्यां चिदात्माविर्भावविशेषतारतम्याज्ज्ञानक्रियाशक्त्यैश्वर्यतारतम्येन सर्वज्ञमूढा-मूढत्वादि तारतम्यावभास इति ।

एतमेवाभिप्रायं विशदयति—

अथ यो ह खलु वावास्य तामसोऽशोऽसौ स ब्रह्मचारिणो योऽयं रुद्रोऽथ यो ह खलु वावास्य राजसोऽशोऽसौ स ब्रह्म-चारिणो योऽयं ब्रह्माऽथ यो ह खलु वावास्य सात्त्विकोऽशोऽ-सौ स ब्रह्मचारिणो योऽयं विष्णुः स वा एष एकस्त्रिधा भूतोऽ-ष्टधैकादशधा द्वादशधाऽपरिमितधा वोद्धृत उद्धृतत्वाद्धृतं भूतेषु चरति प्रविष्टः स भूतानामधिपतिर्वभूवेत्यसां आत्माऽन्तर्बहिश्चा-न्तर्बहिश्च ॥ २ ॥

इति मैत्र्युपनिषदि पञ्चमः प्रपाठकः ॥ ५ ॥

अथ यो ह खलु० अन्तर्बहिश्चेति । अर्थवंप्रकारे व्यवस्थिते सत्यम्याऽऽत्मनो यो ह खल्वित्यं वावैव य एवेति संबन्धः । तामसस्तमःप्रधानोऽशस्तमउपाधिको विशेषोऽसौ स हे ब्रह्मचारिणः । कोऽसौ योऽयं रुद्रः प्रभिद्ध इत्यर्थः । एवमुत्तरगोरपि पर्याययो-र्व्याख्या । स वा एष एकः स वै पूर्वमुपपादित एष इदानीमुपाधयिष्ठातृत्वोक्त एक एव रुद्रब्रह्मविष्णवात्मना त्रिधाभूतः कारणापाधिमिष्टाय त्रिधाभूत इत्यर्थः । अष्टधा पञ्चविधप्राणादित्यां सनश्चक्षुश्चक्षेत्रेति त्रयः पञ्च भूतानि चेत्यष्टधेत्यर्थः । एकादशान्द्रि-यभेद एकादशधा । तत्रैव मनोबुद्धयोर्भेदे सति द्वादशधा । तन्निर्दिष्टयवृत्तीनामनन्त-त्वात्तद्भेदेनापरिमितधा । वाशब्दे विकल्पार्थः । अस्यात्मं वाऽधिभूतं वाऽधिदेवं वा यद्य-त्किंचिदस्ति तत्सर्वमवभासयंस्तत्तदात्मना नानाविध उद्धृतोऽभिध्यक्त उद्धृतत्वादेव भूतं भूतसंज्ञ आत्मा भवतीत्यर्थः । "महद्भूतमनन्तमपारम्" (बृहदा० आ० २) इति श्रुतेः "एको विष्णुर्महद्भूतम्" इति स्मृतेश्च । यतो भूतेषु प्रविष्टो भूतावभासकतया भूतनिय-न्तृतया चानुगतश्चरति गच्छति भूतानि व्याप्नोत्यत उद्धृतत्वाद्धृतमिति योजनता । अत एव भूतवशितया भूतानामधिपतिर्वभूवाधिष्ठाय पालयिताऽभवद्यवहारदृष्टेत्यर्थः । उप-संहारार्थं उत्तरो भागः । इत्येवमुक्तप्रकारेणामोवात्मा यथाऽव्याख्यातोऽन्तःमाक्षिप्रमातृ-

१ क. 'नि व्य' । २ क. 'सो व' । ३ ख. 'णोऽशोऽ' । ४ य. 'योऽयं व' । ५ क. 'सो व' । ६ ग. 'भूता इ' । ७ क. 'सावात्मा' । ८ ग. 'थ च' । ९ ग. 'सा अत्मा' ।

कर्त्रादिरूपेण बहिःश्वरकालदेवतादिरूपेण विभाव्यते नान्य इत्यर्थः । अभ्यास आद-  
रार्थः प्रपाठकसमाप्त्यर्थो वा ॥ २ ॥

इति श्रीरामतीर्थविरचितायां मैत्र्युपनिषद्दीपिकायां षष्ठमः प्रपाठकः ॥ ९ ॥

अथ षष्ठः प्रपाठकः ।

योऽन्तर्बहिः सर्वजनेषु नित्यं चरत्यशान्तेषु सुशान्तरूपः ।

प्राणात्मनाऽन्तर्बहिरंशुमालिरूपेण तस्मै सततं नमोऽस्तु ॥ १ ॥

नमो गुरुभ्यः सर्वेभ्यो येषां चरणसंभृतिः ।

सदौपनिषदे शुद्धे तत्त्वेऽर्पयति मे धियम् ॥ २ ॥

एवमियना ग्रन्थसंदर्भेण चिदात्मैक एव प्रत्यम्बररूपेण विज्ञेयः स एव ब्रह्मादि-  
रूपेणानेकविशेषावस्थो ध्येयश्चेति मुमुक्षुवपेक्षितोऽर्थः सर्वो दर्शितो मुक्तिश्च चिदात्म-  
सायुज्यप्राप्तिरभिहिता । इदानीमस्मैव चिदात्मनोऽनेकधोपास्यत्वायानेकमहिमानमावि-  
ष्कुर्वती श्रुतिर्मन्दमध्यमाधिकारिविषयान्तदुपासनाः सालम्बना अनेकप्रकारा विधातुं  
प्रवृत्त उत्तरेण प्रपाठकेन तत्त्वज्ञाननिष्ठपक्षितानि साधनान्यपि कानिचिद्विधातुम् ।  
अस्य च खिलत्वान्नातीवात्र संगतयोऽपेक्ष्यन्ते तथाऽपि यथासति संगतिमृहमाना अक्ष-  
राणि व्याख्यास्यामः । तत्राध्यात्माधिभूतदेहब्रह्माण्डोपाधिभ्यां चिदात्मनः क्रियाश-  
क्तिप्रधानलिङ्गानुगतचिदाभासाभेदेन प्राण आदित्यश्चेति द्विधा भेदं प्रकल्प्य तनाऽऽत्म-  
नोपासनं विधातुमाह—

द्विधा वा एष आत्मानं विभर्त्ययं यः प्राणो यश्चासौ आदित्यः ।

द्विधा वा एष इत्यादिना । एष पूर्वप्रकृत आत्मा वै प्रसिद्धः सर्वश्रुतिषु  
द्विधा द्विप्रकारेणाऽऽत्मानं<sup>१</sup> स्वं रूपं विभर्ति धत्ते पालयति वा । प्रकारभेदमेव विशद-  
यति—यः प्राणो देहे षष्ठ्याऽऽत्मानं विभज्य स्थितोऽस्तीयमेका विधा यश्चासौ  
ब्रह्माण्डकरणमध्ये जगद्वभासकतयाऽवस्थितोऽस्त्यादित्यः सोऽयमपरा विधेत्यर्थः ।

अध्यात्मं प्राणात्मनाऽधिदैवमादित्यात्मना च ब्रह्मरूपश्चिदात्मा ध्येय इत्युपासनोत्प-  
त्तिविधिं सूचयन्नाह—

अथ द्वौ वा एता अस्य पन्थाना अन्तर्बहिश्चाहोरात्रेणैतौ व्यावर्तेते ।

अथेति । अथेदमुच्यतेऽस्याऽऽत्मन एतौ द्वौ पन्थानौ विशेषाभिव्यक्तिमार्गौ । कौ ।  
अन्तर्देहाभ्यन्तरं बहिश्च देहादध्यात्मरूपाद्ब्राह्मो देशश्चेति द्वौ पन्थानावित्यर्थः । एतौ  
प्राणादित्यावहोरात्रेणाद्वा रात्र्या च व्यावर्तेते विपरिवर्तनं कृतीति इत्यर्थः ।

अन्तः किंरूपो बहिश्च किंरूपो व्यावर्तते कथं च तद्व्यावर्तनमित्येतद्विशदयति—

असौ वा आदित्यो बहिरात्माऽन्तरात्मा प्राणोऽतो बहि-  
रात्मक्या गत्याऽन्तरात्मनोऽनुमीयते गतिरित्येवं ह्याह ।

असौ वा आदित्यो बहिरित्यादिना । असौ प्रसिद्धो वा आदित्यः सूर्यो बहि-  
रात्मा प्राणोऽन्तरात्मा यत एवमतो बहिरात्मन इयं बहिरात्मकी तत्प्रयुक्तेति यावत् ।  
तया बहिरात्मक्या गत्या परिवर्तनेनान्तरात्मनः प्राणस्य गतिरनुमीयत इत्येवमेवंप्रकारं  
हि यत आहाऽऽगमज्ञोऽनोऽनयोर्न वास्तवो भेद इति शेषः । अयमाशयः । सूर्यो हि मेरुं  
प्रदक्षिणीकृत्तत्रहोरात्राभ्यां ब्रह्माण्डान्तः परिवर्तते प्राणोऽपि श्वासरूपेण देहान्तः परि-  
भ्रमति तत्रैकाहोरात्रसूर्यगतयोः प्राणस्यैकविंशतिसहस्रसंख्याः श्वासा भवन्तीत्यागम-  
शास्त्रमिदं प्राणपरिवर्तनमनुमीयते । यद्वा शतसंवत्सरपरिमितं हि पुरुषायुः “शतायुर्वै  
पुरुषः शतन्द्रियः” इति श्रुतिसिद्धेः । तावत्कालं च प्राणः शरीरान्तः संचरति । तत्रैक-  
द्वित्रादिवर्षप्राणसंचरणपरिच्छेद आदित्यपरिवर्तनप्रचयाधीन इति तद्वत्या प्राणगतिरनु-  
मीयत इति ।

इदानीमन्तरात्मगत्या बहिरात्मगत्यनुमानप्रकारमाह—

अथ यः कश्चिद्विद्वानपहृतपाप्माऽक्षाध्यक्षोऽ  
वदातमनास्तन्निष्ठ आवृत्तचक्षुः सो अन्तरात्मक्या  
गत्या बहिरात्मनोऽनुमीयते गतिरित्येवं ह्याह ।

अथ य इति । अथशब्दः पर्यायान्तरारम्भार्थः । यः कश्चिद्विद्वान्प्राणादित्यात्मद-  
र्शन एवापहृतपाप्माऽध्यात्मापरिच्छेदाभिमानामङ्गरूपपाप्मना रहितोऽत एवाक्षाध्यक्ष  
इन्द्रियाध्यक्षत्वेण स्वतन्त्रो नेन्द्रियपरवश इत्यर्थः । अत एवावदातमना निर्मलचित्तः ।  
तन्निष्ठमस्मिन्नुपास्ये निष्ठा तात्पर्यं यस्य स तन्निष्ठः सन्नावृत्तचक्षुर्भावविषयव्यावृत्ते-  
न्द्रियः । स उ इति च्छेदः स एव तेनेति विपरिणेत्यम् । य एवैवित्थो विद्वान्तेनैवान्तरा-  
त्मक्या गत्या प्राणगत्या बहिरात्मन आदित्यस्य गतिरनुमीयत इत्येवं ह्याहेति व्याख्या-  
तम् । एतदुक्तं भवति । अध्यात्माविमृतयोः पिण्डब्रह्माण्डयोः स्वस्वमतेन शतं वर्षा-  
ण्यायुप्रमाणमित्यस्य समत्वाद्ध्यात्मगतप्राणात्मगत्या शतवर्षान्ते पिण्डपरित्यागलक्ष-  
णया बहिरात्मनोऽध्यादित्यस्य ब्रह्माण्डपिण्डपरित्यागरूपा गतिस्तन्मानेन शतवर्षान्ते  
भवेदित्यनुमीयत इति । अथवा या प्राणात्मनो गतिर्देहधारणलक्षणा प्राणापानव्यापारैः  
क्रियमाणा तथा बाह्यात्मन आदित्यस्य ब्रह्माण्डविचाररूपोऽद्यात्मनमयनिवृत्यहोरात्र-  
व्यापारैः क्रियमाणा गतिरनुमीयते । एतच्च प्राकृतजनवृद्ध्यगोचरत्वाद्ब्रह्मदृष्टिगम्यत्वम-

१ क. 'मपहृतपाप्माः' । २ क. 'ति प्रमि' । ३ ग. 'निष्ठा आ' । ४ क. 'मानम' । ५ ग. 'स' ।  
तन्निष्ठा न ।

भिप्रेत्य विद्वान्मध्ये निर्दिष्ट इति द्रष्टव्यम् । एतयोरन्यतरस्य गत्याऽन्यतरस्य गत्यनु-  
मानोपदेशस्तयोरेकगतित्वचिन्तनार्थं इति ।

इदानीमनयोः स्थानभेदं गुणभेदं च सिद्धवदनूद्य व्यतिहारं तच्चिन्तनार्थं विधत्ते—

**अथ य एषोऽन्तरादित्ये हिरण्मयः पुरुषो यः पश्यतीमां**

अथ य एषोऽन्तरादित्य इत्यादिना । गुणान्तरविधानारम्भार्थोऽथशब्दः । य  
एष प्रसिद्धोऽन्तरादित्य आदित्याख्यस्य मण्डलस्य मध्ये हिरण्मयो हिरण्मय इव हिर-  
ण्मयो ज्योतिर्मयोऽन्तर्यामी पुरुषः पुरुषाकारादित्यदेवतान्तरनुप्रवेशेन लब्धपुरुषाकार  
इति यावत् । कोऽसौ हिरण्मयः पुरुषो य इमां पृथिवीं पश्यति । इमामित्युपलक्षणं  
त्रैलोक्यमवभासयतीत्यर्थः ।

अस्य पुरुषस्य हिरण्मयत्वे निमित्तं स्वयमेवाऽऽह—

**हिरण्यवस्थात्,**

हिरण्यवस्थादिति । हिरण्ये हिरण्मये तेजःसंयतात्मके मण्डलेऽवस्थादवस्थानात् ।  
तदभेदेनावस्थितत्वादित्यर्थः । “वष्टि भागुरिरल्लोपमत्राप्योरुपसर्गयोः” इत्यवोपसर्गोऽव-  
र्णलोपः । पश्यत्यमी हिरण्यवस्थादितिपाठः प्रामादिकः । यदि सत्यस्तदा द्वितीयार्थं  
प्रथमा विपरिणोया । इमाल्लोकान्पश्यतीत्यर्थः ।

इदानीमस्याध्यात्ममवस्थानमाह—

**स एषोऽन्तरे हृत्पुष्कर एवाऽऽश्रितोऽन्नमत्ति ॥ १ ॥**

स एष इति । यो हिरण्मयाण्डस्थतया हिरण्मयः पुरुष उक्तः स एषोऽन्तरे देहा-  
भ्यन्तरे यद्भृत्पुष्करं हृदयकमलं तस्मिन्हृत्पुष्कर एवाऽऽश्रितस्तत्रैव प्राकट्यमुपगतं  
प्राणात्मा सन्नमदनीयमत्ति भुङ्क्ते विषयान्वा शब्दादीनुपभुङ्क्ते इत्यर्थः ॥ १ ॥

एवमादित्यमण्डलान्तराभिव्यक्तं हिरण्मयत्वादिगुणकं पुरुषमनूद्य तस्य हृदयान्तर्वाति-  
प्राणात्मभावं विधायेदानीमुक्तप्राणात्मानमनूद्य तस्याऽऽदित्यात्मभावं विदधाति—

**अथ य एषोऽन्तरे हृत्पुष्कर एवाऽऽश्रितोऽन्नमत्ति स एषोऽग्नि-  
दिवि श्रितः सौरः कालाख्योऽदृश्यः सर्वभूतान्यन्नमत्तीति ।**

अथ य एषोऽन्तरे० अन्नमत्तीतीति । अन्नमत्तीत्यन्तोऽनुवादभागो व्याख्यातः ।  
स एष एवाग्निरत्ता दिवि द्युलोके श्रित आश्रितः स्थित इत्यर्थः । कोऽयमग्निरित्यत  
आह—सौरः सूर्यतेजोरूपः । स एव प्राणिनां कलनात्कालाख्यः कालसंज्ञितः । अदृश्यः  
प्रत्यक्षागोचर एव सन्सर्वभूतान्येवान्नं तान्यत्ति सर्वभूतानि संहरति । इतिशब्दो व्यति-  
हारोपदेशसमाप्त्यर्थः ।

१ क. 'घात्म' । २ क. 'वस्थानादि' । ३ ग. 'हृदन्त' । ४ क. 'श्रितः स्थि' । ५ क. एवं स सर्व' ।

यत्र पुष्करे स्थितोऽन्नमत्तीत्यध्यात्ममुक्तं दिवि श्रितोऽन्नमत्तीति चाधिदैवं तदुभयस्वरूपजिज्ञासया बालखिल्याः पृच्छन्ति—

कः पुष्करः किंमयो वेति ।

कः पुष्करः० वेतीति । स्पष्टार्थः ।

उत्तरमाह प्रजापतिः—

इदं वाव तत्पुष्करं योऽयमाकाशोऽस्येमाश्चतस्रो

दिशश्चतस्र उपदिशो दलसंस्था आसम् ।

इदं वाव० आसमिति । योऽयं प्रसिद्ध आकाश इदं वावेदमेव तत्पुष्करम् । यदध्यात्मदृष्टपुष्करमुक्तं तदिदमेवाधिदैवं प्रसिद्धमाकाशं नानयोः स्वरूपभेदोऽस्तीत्यर्थः । तथा चाऽऽकाशमेव हृदये ब्रह्माण्डान्तरे च पुष्करमिति स्वरूपप्रभस्योत्तरमुक्तम् । किंमय इति प्रभस्योत्तरं वदन्हृदयपुष्करस्याष्टदलमयत्वं प्रसिद्धमिति मत्वाऽधिदैवपुष्करदलान्याह—अस्येति । अस्याऽऽकाशपुष्करस्येमाः प्रसिद्धाः प्राच्याद्या आग्नेय्याद्याश्चतस्रश्चतस्रो दिशो दलसंस्था दलत्वेन स्थिता आसमामन्त्रित्यर्थः । तथा च हृदयाकाशनाद्याकाशयोर्हृदयकमलगताष्टदलानामष्टदिशां चाभेदो ध्येय इति तात्पर्यार्थः ।

एवमध्यात्मवाधिदैवयोः प्राणादित्यपुरुषयोर्भेदेन प्रतीयमानस्थानगुणक्रियाणामभेददर्शनं विधाय पुनस्तावन्तुद्य सगायत्रिव्याटनिप्रणवाल्म्बनं तयोरुपासनं विदधाति—

अर्वाग्विचरत एतौ प्राणादित्या एता उपासीतोमित्येतदक्षरेण

व्याहृतिभिः सावित्र्या चेति ॥ २ ॥

अर्वाग्विचरत० सावित्र्या चेतीति । एतौ प्राणादित्यौ यथाव्याख्यातावर्वाग्विचरते संनिहितौ विचरतः परिवर्तनं हृदये बाह्याकाशे चेत्यर्थः । एतावृपासीत ध्यायेत् । कथम् । ओमित्येतदक्षरेण । एतेनाक्षरेणेत्येतत् । व्याटनिभिर्भुवः स्वस्वित्येताभिस्त्रिमृभिः । सावित्र्या सवितृदेवत्ययर्चा गायत्र्याख्या चेति । इतिशब्द ओंकाराद्याल्म्बनविध्युपसंहारार्थः ॥ २ ॥

इदानीमुपासनाल्म्बनत्वेनोक्तस्यांकारस्य तत्त्वं प्रतिपादयिष्यंस्मत्स्नुतये तदुत्पात्तिप्रकारमाह—

द्वे वाव ब्रह्मणो रूपे मूर्ते चामूर्ते चाथ यन्मूर्ते तदमत्यं यदमूर्ते तत्सत्यं तद्ब्रह्म तज्ज्योतिर्यज्ज्योतिः स आदित्यः स वा एष ओमित्येतदान्माऽभवन्म त्रेधाऽऽत्मानं<sup>१</sup> व्यकुरुनोमिति तिस्रो मात्रा एताभिः सर्वमिदमोतं प्रोतं चैवास्मीन्येवं<sup>२</sup> द्याहृतद्वा आदित्य ओमित्येवं ध्यायताऽऽत्मानं युञ्जीतेति ॥ ३ ॥

१ क. 'सनिव्योमि' । २ क. 'स्तन्नामये' । ३ क. 'वा व्याकृ' ।

द्वे वाव० युञ्जीतेतीति । ब्रह्मणः परमात्मनो द्वे वाव द्वे एव रूपे रूप्यतेऽधिष्ठान-  
तया ब्रह्माऽऽभ्यामिति रूपे निरूपके इत्यर्थः । के ते इत्यत आह—मूर्तं च मूर्तं साव-  
यवं कार्यममूर्तं तद्विररीतं च कारणम् । अथानयोर्मध्ये यन्मूर्तं तदसत्यम् “ वाचा-  
रम्भणं विकारो नामधेयम् ” इति श्रुतेः । यदमूर्तं तत्सत्यम् “ मृत्तिकेत्येव सत्यम् ”  
इति (छान्दो० अ० १) श्रुतेः । यत्सत्यं परमार्थसत्यं सर्वाधिष्ठानं तद्ब्रह्म परिवृद्धम् ।  
' सदेव सोम्येदमग्र आसीत् ' ' तत्सत्यं स आत्मा ' इति श्रुतेः । ब्रह्मशब्दार्थमाह—  
यद्ब्रह्म तन्ज्योतिः प्रकाशस्वभावं यत्तज्ज्योतिर्ब्रह्माख्यं स आदित्यः सूर्यः 'येन सूर्य-  
स्तपति तेजसेद्धः' इति श्रुतेः । स आदित्यो वा एष ब्रह्मप्रकाशात्मक ओमित्येतदात्मो-  
कारस्वरूपोऽभवत्प्रणवात्मनोदित इत्यर्थः । ओंकारो ह्यनुज्ञाक्षरं प्रसिद्धम् “तद्वा एतदनु-  
ज्ञाक्षरं यद्धि किञ्चानुज्ञानान्योमित्येव तदाह” इति (छान्दो० अ० १) श्रुतेः । आदि-  
त्यश्चानुज्ञां कुर्वन्निव जगतामुद्गति ' य एवासौ तपति तमूद्गीथमुपासीतोमिति ह्येष स्वर-  
ज्ञेति ' इति श्रुतेः । एवं प्रणवामृतः स आदित्य आत्मानं प्रणवं त्रेधा त्रिप्रकारमकुरुत  
कृत्वान् । ओमिति अ उ म् इति तिस्रो मात्रा अवयवा एताभिः सर्वसिद्धमोतं  
प्राप्तं चैव । यथा दीर्घतन्तुषु तिर्यक्तन्तवः प्रोतास्तिर्यक्तन्तुषु दीर्घतन्तव ओता वैपरीत्येन  
वा परस्परं संयोगविशेषेणकीभूताः सन्तः पटशब्दवाच्या भवन्त्येवं प्रणवात्मके मध्येवा-  
शेषस्योतप्रोततयाऽवस्थानादहमेव प्रणवात्मोतं च प्रातं चास्मि न मत्तोऽन्यत्किञ्चिदित्येवं  
ह्याह—स आदित्यो यतस्तस्मादेतद्वा एष वा आदित्य ओमित्योंकार एवेत्येवं ध्यायत  
चिन्तयत हे वालखिल्याः । ध्यानशब्दार्थमाह—आत्मानं प्राणप्रधानं प्रत्यञ्चमादित्य  
आदित्यं चाऽऽत्मनि युञ्जीत व्यत्ययो बहुलमिति लकारवचनव्यत्ययेन योजयतैकात्मतां  
भावयतेत्यर्थः । इतीत्यनुवाकममाप्त्यर्थः ॥ ३ ॥

ओंकारेणाऽऽत्माभिध्यानविधिं महीकुर्वन्स्तत्रैव विशेषान्तरं विधितस्तत्राह—

अथान्यत्राप्युक्तमथ खलु य उद्गीथः

स प्रणवो यः प्रणवः स उद्गीथः ।

अथान्यत्राप्युक्तमित्यादिना । अर्थतदन्यत्र च्छान्दोग्येऽप्युक्तं प्रणवस्योपासनम् ।  
यद्यपि तत्राङ्गावचद्गमुपासनमिह तु स्वतन्त्रं तथाऽपि स्तुत्यर्थमुदाहरणं न गुणोपसंहारा-  
र्थमिति द्रष्टव्यम् । प्रणवोद्गीथयोरैकत्वकथनारम्भार्थोऽथशब्दः । खलुशब्दः कर्मप्रक-  
रणोक्तोद्गीथैस्मारणार्थः । य उद्गीथः सामगानामुद्गीथमक्त्यवयव ओंकारः स बहुचानां  
शस्त्राङ्गभूतः प्रणवः, यश्च बहुचानां प्रणवः स उद्गातृणामुद्गीथः ।

एवं शस्त्रस्तोत्राङ्गतया भिन्नस्थाननिवेशिन्योरोंकारव्यक्त्योरभेददृष्टिं विधाय तस्यो-  
द्गीथात्मकस्य प्रणवस्याऽऽदित्यात्मना द्रष्टव्यतामाह—

इत्यसौ वा आदित्य उद्गीथ एष प्रणवा इत्येवं ह्यहोद्गीथं  
प्रणवाख्यं प्रणेतारं भारूपं विगतनिद्रं विजरं विमृत्युं त्रिपदं  
त्र्यक्षरं पुनः पञ्चधा ज्ञेयं निहितं गुहायामित्येवं ह्यह ।

इत्यसौ वा आदित्य उद्गीथ उद्गीथावयव ओंकार इत्यर्थः । एष आदित्य एव  
प्रणवः शस्त्राङ्गभूत ओंकार इत्येवं ह्यह च्छान्द्रोग्यश्रुतिरित्यर्थः । एवं स्मृत्या मही-  
कृतमादित्यं पुनर्विशिनष्टि गुणान्तरविशिष्टतया भ्यानाभिमृद्गीथमित्यादिना । छन्दोगाना-  
मृद्गीथभक्त्यवयवत्वेनोद्गीथं बहुचानां शस्त्रान्तर्गतप्रणवाख्यं प्रणेतारं प्रकर्षणं तत्तत्क-  
र्मणां प्रवर्तयितारमत एव प्रणवाख्यमित्यर्थः । भाः प्रकाशो रूपं स्वरूपं यस्य स भारू-  
पस्तम् । विगतां नित्यनिवृत्ता निद्राऽविद्या तमोरूपा सम्भातं विगतनिद्रम् । विजरं जरा-  
रहितं सदैकरूपमिति यावत् । विमृत्युं विगतमृत्युमविनाशिनम् । त्रीणि पदानि यस्य  
जाग्रत्स्वप्नसुषुप्ताख्यानि प्राणरूपस्य भूभुवः स्वरिति त्रैलोक्याख्यानादित्यरूपस्य स त्रिप-  
दस्तं त्रिपदम् । त्रीण्यक्षराणि यस्याकारोकारमकाराख्यानि प्रणवरूपस्य स त्र्यक्षरस्तं  
त्र्यक्षरम् । पुनः पञ्चधा ज्ञेयं विचिन्त्यं यतो गुहायां देहकृहरूपायां निहितमाश्रितं  
देहान्तश्चरन्तं प्राणायानादिरूपेण पञ्चधा ज्ञेयमित्यर्थः । इत्येव ग्राह गुणविवायिनी  
श्रुतिरिति शेषः । एवं विशेषितमोमित्यनेनैतद्व्याप्तिनिश्चयमाशेषान्तर्यः ।

उक्तविशेषणस्याऽऽदित्यात्मनो भारूपत्वं विशेषतो ज्ञेयमित्याभिप्रेत्य वाच्यवाच-  
कयोः परब्रह्मप्रणवयोः सारभूतोऽयं सर्वितेति तन्महिमानमाभिप्रेकरोति --

उर्ध्वमूलं

उर्ध्वमूलमिति । उर्ध्वं विकारातीतं परं ब्रह्म मूलमुपादानम् ।

तदेव मूलं स्वरूपतो निर्दिशति --

त्रिपाद्ब्रह्म शाखा आकाशवायुमन्युदकभूस्वादय

एकोऽश्वत्थनामैतद्ब्रह्मैतस्यैतत्तज्जो यदसौ आदित्यः ।

त्रिपाद्ब्रह्मेति । त्रिपादस्यामृतं दिवीनिमग्नभागप्रकाशितं विकारातीतं ब्रह्मस्य  
वाच्यप्रपञ्चस्यैश्वर्यनाम उर्ध्वं मूलमित्यर्थः । अन्यं शाखा आकाशादयो विकाराः ।  
भूस्वादय इत्यादिपदेन चराचरग्रहः । शिष्टं प्रसिद्धायमि । एषश्चाग एको ब्रह्माण्डरक्षणः  
समष्टिपिण्डोऽश्वत्थनामा श्वत्थस्यैतं स्याम्येति विश्वमानसि तत्रैश्वर्यमज उच्यते । यदे-  
तदश्वत्थमंजितं जगदेतद्ब्रह्म ब्रह्मोपादानत्वात् ततोऽन्यादित्यर्थः । तथाच काठकश्रुतिः -  
' उर्ध्वमूले अवाङ्शाख एषोऽश्वत्थः ममाननः । तदेव शूकं तद्ब्रह्म तदंशमृतमुच्यते'  
इति । एतस्य सर्ववाच्यैश्वर्यतया सर्वविभक्तस्य ब्रह्मण एतत्तज्जः प्रकाशः सार इत्यर्थः ।  
किमित्युच्यते यदसौ आदित्यो योऽसावादित्यः प्रसिद्ध एषाद्ब्रह्मणमेतज्ज इति योजना ।

१ ग. 'ता नित्यानि' । २ ग. 'य चि' । ३ क. नावादि । ४ क. स्याधोऽय ।



सर्ववाच्याधिष्ठानब्रह्मसारत्वमुक्त्वा सर्ववाचकाधिष्ठानप्रणवसारतां चास्योपदिशति—

ओमित्येतदक्षरस्य चैतत् ।

ओमित्येतदक्षरस्य चैतदिति । एतत्तेजो यदसा आदित्य इति पूर्वेण योजना ।

ओंकारादित्ययोरुक्तं महिमानमनूद्योपास्यत्वं सिद्धमुपसंहरति—

तस्मादोमित्यनेनैतदुपासीताजस्रमिति ।

तस्मादिति । एतत्प्राणादित्यात्मकं तत्त्वमजस्रमुपासीतेति संबन्धः । इतिशब्द उपासनविध्यनुवादसमाप्त्यर्थः ।

प्रणवेनोपासनविधिस्तुतये प्रणवमाहात्म्यवादिवाक्यमुदाहरति—

एकोऽस्य संबोधयितेत्येवं ह्याह ।

एकोऽस्येति । अस्य प्रणवस्य एकः श्लोकरूपो मन्त्रः संबोधयिता माहात्म्यप्रकाशको विद्यत इत्येवं ह्याह कठश्रुतिरित्यर्थः ।

तमेव श्लोकं किञ्चिदक्षरभेदेन पठति—

एतदेवाक्षरं पुण्यमेतदेवाक्षरं परम् ।

एतदेवाक्षरं ज्ञात्वा यो यदिच्छति तस्य तत् ॥ ४ ॥

एतदिति । एतदेवाक्षरं प्रणवारूपं पुण्यं पुण्यप्रदं पुण्यकर्मसु प्रयुज्यमानमित्यर्थः । एतदेवाक्षरं परं परब्रह्मप्रकाशकं मोक्षदमित्यर्थः । किं बहुनेतदेवाक्षरं ज्ञात्वा ममेष्टदमेतदेव नान्यदिति निश्चित्य तत्परः सन्त्यो यदिच्छत्यभ्युदयं वा मोक्षं वा फलं तस्य तद्भवत्येवेत्यर्थः ॥ ४ ॥

अथान्यत्राप्युक्तं स्वनवत्येषाऽस्य तनुः ।

पुनरप्युपास्यस्याऽऽत्मनो गुणान्तरविधानायोत्तरोऽनुवाकः । अथान्यत्राप्युक्तमिति । अस्य प्राणादित्यात्मन एषा तनूस्तनुः स्वनवती शब्दवती ।

सा केत्यत आह—

योमिति स्त्रीपुंनपुंसकेति लिङ्गवत्येषाऽथाग्निर्वायुरादित्य इति भास्वत्येषाऽथ ब्रह्मा रुद्रो विष्णुरित्यधिपतिवत्येषाऽथ गार्हपत्यो दक्षिणाग्निराहवर्नीय इति मुखवत्येषाऽथ ऋग्यजुः सामेति विज्ञानवत्येषा भूर्भुवः स्वरितिलोकवत्येषाऽथ भूतं भव्यं भविष्येदिति कालवत्येषाऽथ प्राणोऽग्निः सूर्य इति प्रतापवत्येषाऽथान्नमापश्चन्द्रमा इत्याप्याय-

१ क. 'संबन्धयि' । २ क. 'संबन्धयि' । ३ ग. 'दित्या इ' । ४ ग. 'नीया इ' । ५ क. 'थ्य-चेति' । ६ ग. 'सूर्या' ।

नवत्येषाऽथ बुद्धिर्मनोऽहंकार इति चेतनवत्येषाऽथ प्राणोऽपानो  
व्यान इति प्राणवत्येषेत्यत ओमित्युक्तेनैताः प्रस्तुता अर्चिता  
अर्पिता भवन्तीत्येवं ह्याहैतद्वै सत्यकाम परं चापरं च ब्रह्म यदो-  
मित्येतदक्षरमिति ॥ ५ ॥

योमितीति । ओंकाररूपा तनुरुदात्तानुदात्तस्वरितरूपत्रैस्वर्येणोच्चार्यमाणा स्वनवती-  
त्यर्थः । प्रणवावयवेष्वकारादिष्वेकैकं त्रिकं त्रिकमवयवशो विभज्य प्रणवानवयविनः  
स्वनवत्याद्यात्मतामापाद्य तादृक्प्रणवतनृत्वेन प्राणादित्यात्मनस्तत्कृण्वैशिष्ट्यं ध्येयमिति  
प्रकरणार्थः । येषां ये स्वभावसिद्धा धर्मास्तैस्तद्व्येपेति सुबोधोऽक्षरार्थः । इति यतोऽत  
ओमित्युक्तेनाक्षरेणैताः प्रस्तुताः स्वनवत्याद्यास्तनवोऽर्चिताः पुजिताः स्तुता अर्पिताः  
प्राणादित्यात्मनि विशेषणत्वेन समर्पिताः समारोपिता भवन्तीत्येवं ह्याहैतमर्थं प्रश्नश्रु-  
तिरित्यर्थः । तामेव पठति—एतद्वा इति । पिप्पल्याद आचार्यः सत्यकामं शिष्यं  
प्रत्याह हे सत्यकामोमित्येतदक्षरमिति यदस्येतद्वा एतदेव परं च ब्रह्मापरं च ब्रह्मेति  
विद्वीति । परापरब्रह्मज्ञानोपासनयोगालम्बनमेतदेवाक्षरमित्यर्थः ॥ ५ ॥

एतौ प्राणादित्या एता उपामीतोमित्येतदक्षरेण व्याहृतिभिः सावित्र्या चेति यस्म-  
न्नमुपन्यस्तं तत्र प्रणवापेक्षितो विशेषः सर्व उक्त इदानीं व्याहृत्यपेक्षितो विशेषस्तद्-  
त्यत्यादिप्रशंसनेनोपपादनीय इत्युत्तरोऽनुवाक आरभ्यते—

अथाव्याहृतं वा इदमासीत्स मन्थं प्रजापतिस्तपस्तप्त्वाऽनुच्या-  
हरद्भुवः स्वरित्येवंपैवास्य प्रजापतेः स्थविष्ठा तैर्नृणां लोकवतीति  
स्वरित्यस्याः शिरो नाभिर्भुवो भुः पादा आदित्यश्वशुः ।

अथाव्याहृतं० चक्षुरिति । अयेति व्याहृतिव्याख्यानाग्रमार्थः । इदं त्रैलोक्यं  
पूर्वमव्याहृतमशब्दनिर्दिष्टं वा आसीत् । सत्यं स प्रजापतिरिति भवन्वः । सच्च त्यञ्चेति  
सत्यं पञ्चभूतपरिणामात्मैकमव्याहृतमसीत् । तदा स प्रजापतिस्त्रैलोक्यशरीरो ब्रह्मा  
तपस्तप्त्वा प्रागाहितसंस्कारोद्दोषकमालोचनं कृत्वा भुवः स्वरित्येवमनुव्याहरदनुक-  
मेणोच्चारितवान् । पादनाभिशिरोःप्रदेशानालभ्य भुवः स्वरिति क्रमेणोच्चारितवानि-  
त्यर्थः । एवं स्पष्टोच्चारणे हेनुमाह—एतैव लोकत्रयात्मिकाऽस्य प्रजापतेः स्थविष्ठा  
स्थूलतमा तैः शरीरं या लोकवतीति पूर्वानुवाकेऽवोचमित्यध्याहारः । तत्र का व्याहृतिः  
किमङ्गवाचिकेत्येतद्विभजे स्वरित्यादिना । अस्यास्तन्वाः । एवं व्याहृत्युत्पत्तिं तदर्थं  
चोपदिश्य प्रकृतस्याऽऽदित्यात्मन उपास्यस्य तत्संबन्धं वक्तुं व्याहृतिशरीरप्रजापत्य-  
वयवतां तस्योपदिशति—आदित्यश्वशुरिति ।

१ ग. 'कारा इ' । २ ग. 'व्याना' । ३ क. 'दिश' । ४ क. 'तनुर्या' । ५ क. 'मकं व्या' ।  
६ क. 'तनु' । ७ क. 'भश्यते' ।

सर्वाङ्गेषु चक्षुषः प्राधान्यमुपपादयन्नादित्यं मही करोति—

चक्षुरायत्ता हि पुरुषस्य महती

मात्रा चक्षुषा ह्ययं मात्राश्चरति

चक्षुरायत्ता हीत्यादिना । पुरुषस्य व्यवहर्तुर्महत्यपरिमिता मात्रा मीयते ज्ञायत इति मात्रा विषयो मितिरेव वा मात्रा विषयमिद्धिर्हि निश्चितं चक्षुरायत्ता चक्षुरधीना । उक्तमर्थं लोकप्रसिद्धोपपादयति । हि यस्मादयं पुरुषश्चक्षुषा मात्रा विषयांश्चरति दूरस्थानानि निम्नोन्नतसमविषमदेशानपि प्रतिपद्यतेऽतश्चक्षुरायत्ता पुरुषस्य महती मात्रेत्यर्थः ।

प्रजापतेर्मूर्त्याङ्गत्वेनाऽऽदित्यं महीकृत्येदानीं साक्षादेव प्रजापत्यात्मतां संपादयति—

सत्यं वै चक्षुरक्षिण्यवस्थितो हि पुरुषः सर्वार्थेषु चरति ।

सत्यमिति । वै प्रसिद्धं चक्षुः सत्यं चक्षुर्दृष्टस्य सत्यत्वप्रसिद्धेः प्रजापतिरपि सत्यं सत्पदात्मकत्रैलोक्यशरीरत्वादनश्चक्षुर्गदित्यः सत्यमित्युक्ते सत्यात्मा प्रजापतिरादित्य इत्युक्तं भवतीति भावः । चक्षुषः सत्यत्वमुपपादयति—अक्षिणीति । चरत्यविसंवादि-तया हि प्रसिद्धमेतदित्यर्थः ।

उपसंहरति—

एतस्माद्भ्रुवः स्वरित्युपासीतानेन हि प्रजापतिर्वि-

श्वात्मा विश्वचक्षुरिवापासितो भवतीत्येवं व्याह ।

एतस्मादिति । उक्ताद्धेतोरित्यर्थः । अनेन हि व्याहृत्यात्मनयाऽऽदित्यात्मोपा-सनेन विश्वचक्षुः सूर्य इव विश्वात्मा प्रजापतिरुपासितो भवतीत्येवं व्याह कचिच्छ्रुत्यन्त-रमिति शेषः ।

किमाहेति तदाह—

एषा वै प्रजापतेर्विश्वभृत्तनूः ।

एषोति । एषा वै पूर्वोक्ता सूर्यरूपा प्रजापतेर्ब्रह्मणो विश्वं विभतीति विश्वभृत्तनूः शरीरम् ।

कथमस्या विश्वभृत्त्वमिति तदाह—

एतस्यामिदं सर्वमन्तर्हितमस्मिंश्च सर्वस्मिन्नेषाऽन्तर्हितेति ।

एतस्यामिति । एतस्यां तनामिदं सर्वं दृश्यमन्तर्हितं गृहम् । आदित्यप्रकाशाच्छा-दितमेव सर्वमित्यर्थः । तथाऽस्मिंश्च सर्वस्मिन्दृश्ये विषय एषा तत्तुरन्तर्हिता तत्तदर्थप्र-काशकत्वेन तत्तदात्मनामापन्ना सती प्राकृतवर्जिनः परिपूर्णा न दृश्यत इत्यर्थः । यद्वा प्राणरूपेण सर्वस्मिन्नेषाऽन्तर्हितेत्यर्थः ।

व्याहृतिगुणविधिमुपसंहरति—

तस्मादेपोपासीत ॥ ६ ॥

तस्मादिति । एषा व्याहृत्यात्मिका तनुरुक्ता तस्मादेतां तथैवोपासीतेति योजना ॥ ६ ॥

इदानीं पूर्वं प्रतिज्ञातां सावित्रीशरीरतां चास्योपपादयितुमुत्तरानुवाक आरभ्यते—

तत्सवितुर्वरेण्यमित्यसौ वा आदित्यः सविता स वा एवं प्रवरणीय आत्मकामेनेत्याहुर्ब्रह्मवादिनोऽथ भर्गो देवस्य धीमहीति सविता वै देवस्ततो योऽस्य भर्गोर्यस्तं चिन्तयामीत्याहुर्ब्रह्मवादिनोऽथ धियो यो नः प्रचोदयादिति बुद्धयो वै धियस्ता योऽस्माकं प्रचोदयादित्याहुर्ब्रह्मवादिनः ।

तत्सवितुः ब्रह्मवादिन इति । आदौ मन्त्रप्रतीकान्यादाय व्याचष्टे । तत्सवितुर्वरेण्यमिति प्रथमः पादस्तस्यार्थोऽसौ वा इत्यादिनोच्यते । तत्र सवितुस्तत्स्वरूपं वरेण्यमित्यन्वये सवितुरिति षष्ठी पुरुषस्य चैतन्यमितिवदविवक्षितम्बार्थेति मत्वा सवितृपदार्थमाह—असौ वा इति । असौ वै प्रसिद्धो जगदवभासकत्वेन निभाव्यमानः सविता सवितुरिति मन्त्रपदेनोक्त इत्यर्थः । वरेण्यशब्दार्थमाह—स वा इति । स वै स एव सवित्वं यथोक्तात्मस्वरूपेण प्रवरणीयः प्रकर्षेण तदेकनिष्ठतया प्रार्थनीयस्तदात्मभावना कार्येति यावत् । केनाऽऽत्मकामेन काम्यत इति काम आत्मैव कामः प्राप्यो यस्य स आत्मकामस्तेनाऽऽत्मनः स्वाभाविकस्वरूपाविभावकामेनेति यावत् । इत्याहुर्ब्रह्मवादिनो ब्रह्मवदनशीला वेदार्थविद् इत्यर्थः । द्वितीयपादप्रतीकारम्बार्थोऽयशब्दः । भर्गो देवस्य धीमहीति प्रतीकग्रहणम् । तत्र देवपदस्यार्थमाह—सविता वै देवः सवितैव देवशब्दार्थः । स एव द्योतनादेव उच्यते । अत्रापि षष्ठ्यर्थो न विवक्षितः । ततस्तस्माद्योतनस्वभावत्वाद्योऽस्य सवितुर्भर्गोर्यो व्याख्याम्यमानभर्गशब्देवाच्य आत्मा तं चिन्तयामीति धीमहीत्यस्यार्थोऽप्यहुर्ब्रह्मवादिन इति पूर्ववत् । चिन्तयामीत्येकवचनमर्थतः पर्यायनिर्देशनपरं न तु धीमहीत्युक्तबहुवचनस्यैकवचनान्तर्वचनोद्देशप्रदर्शनार्थम् । 'वयं स्याम पतयो रथीणाम्' इतिवत्कर्त्रेक्येऽपि मन्त्रेषु बहुवचनप्रयोगस्य साधुत्वाच्चतुरादिकरणोपाधिभेदेनैकामिन्नपि बहुत्वमेवमवाहति द्रष्टव्यम् । अथ तृतीयपादग्रहो धियो यो नः प्रचोदयादिति । धीशब्दार्थः प्रसिद्ध एवेत्याह—बुद्धयो वै धिय इति । अन्तःकरणवृत्तय इत्यर्थः । ता बुद्धीरस्माकमस्मदीया यः प्रचोदयात्प्रकृष्टं प्रेरयन्वित्याशिपि लिङ् । इत्याहुर्गित्युक्तार्थम् । तथा, चेत्ये मन्त्रयोजना, यो देवः सविता तस्य सवितुर्वरेण्यस्य तद्वरेण्यं भर्गोर्यं वयं धीमहि स नो धियो धीः प्रचोदयादिति ।

यदुक्तं मन्त्रव्याख्यानेऽसौ वा आदित्यः सविता सविता वै देवो योऽस्य भर्गोरूप इति च तत्राऽऽदित्यसवितृभर्गशब्दा न स्पष्टार्था इति तान्व्याख्यातुमारभमाणोऽतिगहनार्थ-  
त्वाद्भर्गशब्दार्थं तावदाह—

अथ भर्ग इति यो ह वा अमुष्मिन्नादित्ये  
निहितस्तारकोऽक्षिणि वैष भर्गोरूपः ।

अथ भर्ग इत्यादिना । अथ पदविशेषार्थं उच्यते भर्ग इति कोऽर्थोऽयमेव यो ह य एव वै 'य आदित्ये तिष्ठन्' 'यश्चक्षुषि तिष्ठन्' इति च श्रुत्यन्तरप्रसिद्धोऽमुष्मिन्ना-  
दित्ये मण्डलात्मनि निहितः संनिहितस्तथाऽक्षिणि चक्षुर्मण्डले वा यस्तारकः कृष्णतार-  
कोपलक्षितोऽन्तर्यामी देव एष भर्गोरूप इति ।

भर्गत्वमस्य कथमित्यपेक्षायां तन्नाम निर्वक्ति—

भाभिर्गतिरस्य हीति भर्गः ।

भाभिरित्यादिना । भाभिः किरणैरभिष्टानधर्मैरस्य गतिर्गमनं विषयव्याप्तिरस्येति  
व्युत्पत्तेर्भर्ग इत्येकं निर्वचनमित्यर्थः ।

निर्वचनान्तरमाह—

भर्जयतीति वैष भर्ग इति रुद्रो ब्रह्मवादिनः ।

भर्जयतीति । वाऽथवा भर्जयति जगत्संहरतीति रुद्रो भर्ग इति ब्रह्मवादिन आहु-  
रिति योजना ।

इदानीं भकारेफगकाराणां प्रत्येकनिर्वचनं ब्रुवन्नस्य भर्गोरूपां मही करोति—

अथ भ इति भासयतीमाँळीकान् इति रञ्जयतीमानि भूतानि ग  
इति गच्छन्त्यस्मिन्नागच्छन्त्यस्मादिमाः प्रजास्तस्माद्भरगत्वाद्भर्गः ।

अथ भ इत्यादिना । भासयति तेजोमण्डलान्गन्तचित्प्रकाशनेमान्सर्वानेव लोका-  
निति भ इत्युच्यत इत्यर्थः । इमानि भूतानि स्थावरजङ्गमात्मकानि प्राणानुगतचिदान-  
न्दात्मना रञ्जयति प्रीणयति मुक्तामक्तं करोतीति र उच्यत इत्यर्थः । अस्मिन्सर्वकार-  
णात्मनि सुषुप्तिप्रलययोः सर्वा इमाः प्रजा गच्छन्ति लयं प्राप्नुवन्ति तथा प्रबोधसु-  
ष्टोरस्मादेवाऽऽगच्छन्त्याविर्भवन्तीति ग इत्युच्यत इत्यर्थः । तस्माद्भ्रामनाद्भ्रानाद्भ्रम-  
नाच्च भरगत्वाद्भर्ग इति सर्वात्मोच्यत इत्यर्थः ।

इदानीमादित्यादिनामनिर्वचनं कुर्वन्तत्पर्यायशब्दानपि काश्चिन्निर्वक्ति—

शश्वत्सूर्यमौनात्सूर्यः सवनात्सविताऽऽदानादादित्यः  
पवनात्पावनोऽर्थाऽऽपोऽप्यायनादित्येवं ह्याह ।

१ ग. भर्गो । २ ग. भर्गो । ३ क. "स्मिन्नित्याग" । ४ क. "दिति वेमाः । ५ क. "मानत्वा-  
त्स" । ६ ग. "धापो प्या" ।

शश्वत्० ह्याहेति । शश्वत्पुनः पुनः सूयमानात्सवनकरणात्सूर्यः सूर्यो हि प्रातरा-  
दिसवनकर्ता प्रसिद्ध इत्यर्थः । सवनादन्नादिनिष्पादनेन प्राणिनां प्रसवनात्सविता ।  
आदानाद्भ्रौंमरसानां प्राणयुपां वाऽऽदित्यः । पवनात्पवित्रीकरणत्पावनो वाय्वात्माऽ-  
प्येष इत्यर्थः । अथाप्यापो जलमप्ययमित्यर्थः । कुतोऽप्यायनाज्जगदाप्यायनादित्यर्थः ।  
इत्येवं हि नामनिर्वचनान्यभिप्रेत्याऽऽहाऽऽचार्य इत्यर्थः ।

एवं मन्त्रपादद्वयोक्तमाधिदैविकं तत्त्वं निरुच्य तृतीयपादोक्तमाध्यात्मिकं तत्त्वं  
निर्वक्ति—

खल्वात्मनोऽऽत्मा नेताऽमृताख्यश्चेता मन्ता गन्तो-  
त्स्रष्टाऽऽनन्दयिता कर्ता वक्ता रसयिता घ्राता द्रष्टा  
श्रोता स्पृशति च विभुर्विग्रहे संनिविष्ट इत्येवं ह्याह ।

खल्वात्मनो० ह्याहेति । अमृताख्यः प्राणरूपः । 'प्राणो वा अमृतम्' इति श्रुत्य-  
न्तरात् । अमृताख्यः खलु प्राणरूप आत्मनः कार्यकारणसंवातस्य नेता प्राणोपाधिक  
आत्मा मर्त्यसंवातनेतृत्वेन ततो विद्वक्षणत्वादमृताख्य इत्यर्थः । चित्तवृत्त्युपाधिक-  
श्चेता । मनोवृत्त्युपाधिना मन्ता । पादोपाधिप्रधानो गन्ता । पायुपाधिनोत्स्रष्टा ।  
उपस्थोपाधिनाऽऽनन्दयिता । हस्तोपाधिकः कर्ता । वाग्निन्द्रियोपाधिको वक्ता ।  
रसोपाधिको रसयिता । घ्राणोपाधिघ्राता । चक्षुरुपाधिको द्रष्टा । श्रोत्रोपाधिः श्रोता ।  
त्वग्निन्द्रियोपाधिः स्पृशति स्प्रष्टा भवतीत्यर्थः । चकारादबुद्ध्याऽध्यवसिताहंकारेणाभि-  
मन्ता चोच्यते । कोऽयमेवं व्यपदिश्यत इत्यत आह—विभुर्व्यापको विग्रहे देहे संनि-  
विष्टः सम्यगभिमानितया निविष्टः । स्वष्टेश्वरो देहमनुप्रविष्टः प्राणान्तःकरणेन्द्रियोपा-  
धिभिर्निर्नाड्यपदेशभागभवति स एकः सर्वबुद्धिप्रेरक आत्मोपाम्य इत्यभिप्रायः । इत्येव  
ह्याहेति पूर्ववत् ।

नन्वेकस्याऽऽत्मनोऽनेकोपाधिकृतः मंज्ञाभेद इत्ययुक्तं प्रतीयमानप्रानिस्विककार्यभे-  
देनाऽऽत्मभेदस्य प्रामाणिकत्वादिति प्राप्तिक्रिकं चाद्यं परिहर्तुमात्मानात्मतत्त्वं निरु-  
पयति—

अथ यत्र द्वैतीभूतं विज्ञानं तत्र हि शृणोति  
पश्यति जिघ्रति रसयति चैव स्पर्शयति

अथ यत्रेत्यादिना । अथैवं सत्यात्मभेदशङ्का न कार्यति शेषः । यत्र द्वैतीभूतं  
भेदमापन्नं विज्ञानं चित्प्रकाशस्तत्र हि तस्यामवस्थायां जाग्रदादौ शृणोति पश्यतीत्या-  
दिव्यपदेशभागात्मा भवति न स्वभावत इत्यर्थः ।

१ क. 'कुत आधा' । ग. कुत 'प्या' । २ ग. 'विष्टा ट' । ३ क. 'रणोपा' । ४ क. 'यर्थ' ।  
५ क. 'यते च' । ६ क. 'स्मान्' ।

कथमेतदवगम्यत इति तत्राऽऽह—

### सर्वमात्मा जानीतेति

सर्वमात्मा जानीतेतीति । सर्वं सर्वेन्द्रियद्वारं व्यवहारजातमात्मैक एव जानीते श्वस्मैकमिच्छत्वेन प्रत्यभिजानाति । इति हेतोर्न परमार्थो भेद इत्यर्थः । तथाच श्रुत्यन्तरम्—‘आत्मेत्येवोपासीतात्र ह्येते सर्वे एकं भवन्ति’ इत्युपाधुपरागपरित्यागेन सर्वोपाधुपलक्षितमेकमात्मानं निरूपपदेनाऽऽत्मशब्देन निर्दिशति । लोके च यश्चक्षुषा रूपमद्भाक्षं सोऽहमिदानीं रसनेन रसमनुभवामीति प्रत्यभिज्ञानुभवः प्रसिद्धोऽतो नाऽऽत्मभेदशङ्केति भावः ।

उपाध्यन्वये भेददर्शनं व्यपदेशभेदं चोपपाद्य तद्व्यतिरेके तद्व्यतिरेकमुपपादयति—

यत्राद्वैतीभूतं विज्ञानं कार्यकारणकर्मनिर्मुक्तं निर्वचनमनौपम्यं  
निरूपाख्यं किं तदवाच्यम् ॥ ७ ॥

यत्राद्वैतीभूतमिति । यत्र यस्यामवस्थायां सुपुप्त्यादौ सर्वोपाधुपरमादद्वैतीभूतं विज्ञानं तत्रेत्यध्याहारस्तदा कार्यकारणकर्मनिर्वचनकरणक्रियाभिरवच्छेदकैर्निर्मुक्तमसंस्पृष्टमत एव निर्वचनं विशेषसंज्ञावचनशून्यमनुपममेवानौपम्यमुपमारहितं स्वतो निर्विशेषमित्यर्थः । अत एव निरूपाख्यमप्रमेयमिदं तदित्युल्लेखायोग्यमित्यर्थः । किमेवं निषेधमुखनोच्यत इदं तदिति कस्मान्नोच्यत इति शङ्कते—किं तदिति । अशक्यं तथा वक्तुमित्युत्तरमाह—अवाच्यमिति । सर्ववाग्व्यापारोपरमे यदवशिष्यते सर्वोपरममाक्षित्वेन तदद्वैतं विज्ञानं स्वाभाविकमात्मरूपमिति भावः । तथा च बृहदारण्यके—‘यत्र हि द्वैतमिव भवति तदितर इतरं पश्यति’ इत्यादिना द्वैतदर्शनस्याऽऽभासतामुक्त्वा ‘यत्र त्वस्य सर्वमात्मैवाभूत्तत्कन कं पश्येत्’ इत्यादिनाऽद्वैतमात्मतत्त्वमुपपादयति श्रुतिः । तस्मादनामरूपक्रियस्याऽऽत्मनो नामरूपक्रिया अविद्याकल्पितप्रपञ्चोपाधिनिवन्धना एवेति परमार्थ इति ॥ ७ ॥

यद्यप्येवं शारीरस्याऽऽत्मनो न भेदः पारमार्थिकस्तथाऽप्यधिदैवादादित्यात्मन ईश्वरादयं भिन्न इति शङ्कां वारयन्नस्यैव ब्रह्मादयंऽपि विभूतय इत्येतमेव मही करोति—

एष हि खल्व्वात्मेशानः शंभुर्भवो रुद्रः प्रजापतिर्विश्वसृ-  
ग्निग्रण्यगर्भः सत्यं प्राणो हंसः शास्ता विष्णुर्नाराय-  
णोऽर्कः सविता धाता त्रिधाता सम्राडिन्द्र इन्दुरिति ।

एष हि खल्व्वात्मेशानः० इन्दुरिति । य ईशानादिभिः शब्दैर्व्यपदिश्यते

१ क. 'मार्थतो भे' । २ क. 'महमद्वा' । ३ क. 'भवमिद्धाऽनो' । ४ क. 'वभेद' । ५ क. 'नोऽभे' ।

श्रुतिस्मृतिपुराणेषु स एष हि खलु यः पूर्वानुवाकान्ते निर्दिष्ट एष एव नान्य इत्यर्थः । तत्र रुद्रान्तस्तमःप्रधानमायोपाधिकः । हंसान्तो रजःप्रधानमायोधिकः । शास्ता विष्णु-  
नारायण इति शुद्धसत्त्वप्रधानमायोपाधिकः । जगत्संहारमृष्टिस्थितिहेतुनयाऽभिव्यक्त-  
विशेषास्तत्तत्संज्ञाभाजो ये ज्ञायन्ते ते सर्वेऽप्ययमात्मेत्यभिप्रायः । अयमेवाकोऽर्च्यः  
पूज्यः सर्वकर्मतत्फलाश्रयत्वात् । तथाच श्रुतिः—‘एष वा अश्वमेधो य एष तपति  
तस्य संवत्सर आत्माऽयमग्निरर्कः’ ( बृहदा० अ० ३ ) इति । सवितृशब्दो व्या-  
ख्यातः । अयमेवाऽऽत्मा पृथिव्यादिरूपेण धार्ता सर्वस्य धारयिता । विधाता पित्रा-  
दिरूपेण पुत्रादीनां निर्माता । सम्राट्मार्वाभौमो राजा । इन्द्रः स्वराट्मवर्गाधिपतिः ।  
इन्दुश्चन्द्रमाः प्रसिद्धः । एते सर्वेऽप्येष एवाऽऽत्मेति ।

किं च न केवलमेतावत्—

य एष तपत्यग्निरिवाग्निना पिहितः सहस्राक्षेण हिरण्मयेनाण्डेन ।

य एष० हिरण्मयेनाण्डेनेति । यन्तपति जगद्भिनपति सविता सोऽप्येष एवेति  
योजना । कथं तर्हि स आत्मरूपेण न विभाव्यत इत्यत आह—अग्निरिवेति । यथा  
महता ज्वालाजटिलेनाग्निनाऽग्निर्दीपो मन्दः पिहित आच्छन्नो भवत्येवं सहस्राक्षेणानेक-  
च्छिद्रवता हिरण्मयेन तेजोमयेनाण्डेन मण्डलात्मकेन ब्रह्माण्डेन वा पिहित आच्छा-  
दितोऽतो नाऽऽत्मरूपेण दृश्यत इत्यर्थः । तथाच मन्त्रवर्णः - ‘हिरण्मयेन पात्रेण सत्य-  
स्यापिहितं मुषम्’ इति ।

यस्माद्ययमात्मैकोऽप्येकरूपोऽप्युपाविभिरनेकोऽनेकरूप इव च विभाव्यमान उपा-  
ध्यावृत्तनिजस्वरूपस्तम्माऽमुमुक्षुभिरावरणानिराकरणेन तद्दर्शने यत्न आम्भ्य इत्युप-  
दिशति—

एष वाव जिज्ञासितव्योऽन्वेष्टव्यः सर्वभूतेभ्योऽभयं दत्त्वाऽ-  
रण्यं गत्वाऽथ वट्टिः कृत्वेन्द्रियार्थान्स्वाच्छरीराद्गुपलभेतेनामिति ।

एष वा० उपलभेतेनामिति । एष एवाध्यात्माधिदैवरूपेण विभाव्यमान आत्मा  
किंस्वरूप इति जिज्ञासितव्यो ज्ञानुमेष्टव्यः, तत्तत्त्वज्ञानं संपादयितुं ‘गुरूपमत्तिः कार्ये-  
त्यर्थः । विज्ञानसंपादनप्रकारमाह—अन्वेष्टव्यो गुरूपदिष्टवाक्यमर्थादामाश्रित्यान्वेष्टेणन  
मननेनावधारणीय इत्यर्थः । तत्र ‘वेदान्तविज्ञानमुनिश्चिन्ताधीः संन्यासयोगाद्यतयः शुद्ध-  
सत्त्वाः’ इति श्रुतिमाश्रित्य संन्यासमात्मज्ञानाङ्गमुपदिशति—सर्वभूतेभ्य इति । सर्वभू-  
ताभयदानं संन्यासः स च कर्मपरित्यागलक्षणम् कृत्वेत्यर्थः । संन्यस्य गुरुभ्यः मन्त्र-  
स्मृतिरिभ्यश्च श्रवणमनने संपाद्यानन्तरमरण्यं विज्ञानं देशं मनःप्रसादकरं गत्वाऽथ तदे-  
न्द्रियार्थान्ब्रह्माण्डरुतः कृत्वाऽन्तःशरीर एवाऽऽत्मानमन्विष्य निदिध्यामनं कृत्वेन्स्वाच्छ-



रीरात्स्थूलमूक्षमलक्षणादेनमात्मानमुपलभेत साक्षात्कारवान्भवेदित्यर्थः । इतिशब्दः प्रास-  
ङ्गिकोपदेशसमाप्त्यर्थः ।

इदानीं प्रकृते प्राणादित्ययोरेकत्वे प्रश्नोपनिषद्गतं मन्त्रमुदाहरति—

विश्वरूपं हरिणं जातवेदसं परायणं ज्योतिरेकं तपन्तम् । सहस्र  
रश्मिः शतधा वर्तमानः प्राणः प्रजानामुद्यत्येष सूर्यः ॥ ८ ॥

विश्वरूपमित्यादिना । पूर्वार्धे द्वितीयान्तानि पदानि प्रथमान्तत्वेन विपरिणया-  
न्युद्यतीति क्रियायोगार्थम् । विश्वानि नीलपीतादीनि रूपाणि यस्य स विश्वरूपः 'असौ  
वा आदित्यः पिङ्गल एष शुक्ल एष नील एष पीत एष लोहितः' इति श्रुतेः । हरति  
सर्वेषां प्राणिनामायुंषि भौमान्वा रसानिति हरिणः । जातं जातं वेत्ति सर्वप्रवृत्तिसाक्षि-  
तयेति वा जाते जाते विद्यते सर्वदेहगतोष्मरूपेण सर्वचक्षुरविष्टातृत्वेनेति वा जात-  
वेदाः । परमयन् परायणं सर्वभासामाश्रय इति यावत् । ज्योतिरेकं ज्योतिरात्मनैक  
इत्यर्थः । यद्वा ज्योतिः प्रकाशस्वभाव एकोऽद्वितीयः 'सूर्य एकाकी चरति' इति श्रुतेः ।  
तपति सर्वं संतापयति शोषयतीति तपन् । सहस्ररश्मिपरिमितकिरणः । शतधाऽने-  
कधा प्रति प्राणिनां प्रतिमां प्रतीत्यभिमुखतया वर्तमान एष संदृश्यमानमण्डलस्थः सूर्यः  
सविता प्रजानां प्राणोऽन्तरात्मोद्यत्युद्गच्छत्युद्ययात्त्रलादिति मन्त्रपदानामर्थः । तथाच  
मन्त्रवर्णः " सूर्य आत्मा जगतस्तस्युपश्च " इति ॥ ८ ॥

तदेवं प्राणादित्यात्मनोऽन्तर्बहिश्च विचरतः प्रजापतेः कार्यब्रह्मणोऽनेकगुणविशिष्ट-  
स्याहंग्रहेण प्रत्यगात्मतपोपासनं प्रणवद्याह्यतिमाविश्यनुबन्धमुपदिश्य तन्निष्ठस्योपासक-  
स्योपस्थितान्नभोजने कर्तव्यविशेषमुपदिशति—

तस्माद्वा एष उभयात्मैवंविदात्मन्नेवाभिधायत्या-  
त्मन्नेव यजतीति ध्यानं प्रयोगस्थं मनो विद्वद्भिः  
घृतं मनःपूतिमुच्छिष्टोपहतमित्यनेन तत्पात्रयेत् ।

तस्माद्वा० तत्पात्रयेदिति । एष पूर्वोक्तः प्रत्यगात्मा यस्मादुभयात्मा प्राणादि-  
त्यरूपस्तस्माद्वा तस्मादेवैवंवित्पूर्वोक्तप्रकारेण प्राणादित्यात्माविदात्मन्नेवाऽऽत्मानि स्वस्व-  
रूपाभेदेनैवाभिधायत्याभिमुख्येन प्रत्यक्तया प्राणादित्यौ ध्यायतीत्यर्थः । ततो यद्यजति  
पूजयति तन्माहिमानमाविष्करोति तदप्यात्मन्नेवेत्यर्थः । इत्येवंप्रकारेण ध्यानं विद्वद्भिः  
घृतं स्तुतं प्रशस्तमित्यर्थः । किं तद्ध्यानं प्रयोगस्थमुपासनाप्रयोगे स्थितं व्याघृतं मनस्ते-  
लधाराषण्यानादादिवद्विच्छेदेन दीर्घकालादरनेरन्तर्यमुपास्ये तत्त्वे निविष्टं मनोरूपं

ध्यानमित्यर्थः । एवं ध्यायतः पुंसो यो मनःपूतिर्मनसो दुर्गन्धो दुर्वासनेत्येतत् । तं मनः-  
पूतिमुच्छिष्टोपहतमित्यनेन वक्ष्यमाणेन मन्त्रेण तत्तस्मिन्काले पावयेत्पवित्रयेत् । एत-  
न्मन्त्राभिमन्त्रितान्प्रशान्नेन प्राणाग्निहोत्रविधिना च शोधयेदित्यर्थः ।

मन्त्रं पठति—उच्छिष्टोच्छिष्टोपहतं यच्च पापेन  
दत्तं मृतसूतकाद्वा वसोः पवित्रमग्निः सवितुश्च  
रश्मयः पुनन्त्वन्नं मम दुष्कृतं च यदन्यत् ।

मन्त्रं पठति० यदन्यदिति । अन्याच्छिष्टं स्वोच्छिष्टं चोच्छिष्टोच्छिष्टमच्यते तेनो-  
पहतं यद्वोच्छिष्टं चोच्छिष्टोपहतं चेत्युच्छिष्टोच्छिष्टोपहतमन्त्रं भोज्यम् । पापेन पापा-  
त्मना पतितेन दत्तं यच्चान्नं मृतसूतकाद्वाोपहतं मृतसूतकिमृष्टं तस्वामिकं वा यदन्नमि-  
त्यर्थः । वसोर्वसुनाम्नो देवस्य पवित्रं पावयितु । अग्निवेश्वरः सवितुश्च रश्मयो  
मम मद्भोज्यं तदन्नं पुनन्तु पवित्रयन्तु यदन्यच्च मम दुष्कृतं पापाचरणं तच्च  
पुनन्त्वित्यर्थः ।

अनेन मन्त्रेण स्वभोज्यमन्नमभिमन्त्रय पश्चात् —

अद्भिः पुरस्तात्परिदधाति ।

अद्भिः० दधातीति । पुरस्तात्प्राणाहुत्यारम्भात्पूर्वं याः स्मृतिप्राप्ता आपाशनाङ्क-  
भृता आपस्ताभिः परिदधाति प्राणादित्यरूपस्य स्वात्मनः परिधानं वस्त्राच्छादनमिदं  
क्रियत इति ताश्चिन्तयेदित्यर्थः ।

अनन्तरकर्तव्यं प्राणाग्निहोत्रं मन्त्रविनियोगेन विधत्ते—

प्राणाय स्वाहाऽपानाय स्वाहा व्यानाय स्वाहा ममा  
नाय स्वाहोदानाय स्वाहेति पञ्चभिर्गभिर्जुहोति ।

प्राणाय० अभिर्जुहोतीति । प्राणाय स्वाहेत्यादिभिः पञ्चभिर्मन्त्रैर्यथापाठक्रमं  
भोज्यान्नरूपं सिद्धं द्रव्यमादायाऽऽसिमुच्येनाऽऽस्याग्नौ जुहोति जुहुयादित्यर्थः ।

अथावशिष्टं यत्तत्रागश्चान्यतोऽद्भिर्भूय एवोपरि-  
ष्टान्परिदधान्याचान्तो भन्वाऽऽन्मेज्यानः प्राणोऽ-  
ग्निर्विश्वोऽसीति च द्वाभ्यामान्मानमभिध्यायेत् ।

अथावशिष्टं० अभिध्यायेदिति । अथ पञ्चप्राणाहुत्यनन्तरमवशिष्टं तृप्तिपर्यन्त-  
मन्त्रं यत्तदाहुतीनि मन्त्रश्चाति । यदवशिष्टमश्नाति तन्मौनी मक्षिति मौनमत्र विधायने  
नाशानं तस्य निमित्तान्तरं एव प्राप्तत्वादित्यर्थः । अतोऽवशिष्टमवशिष्टभोजनानन्तरम-  
द्भिर्रुत्तरापोशनाङ्कभृताभिर्भूय एव पुनरपि पूर्ववदुपरिष्टादुपरिभागे परिदधाति ताम्-

प्सूपरि परिधानदृष्टिं कुर्यादित्यर्थः । तथा च श्रुत्यन्तरम्—“तस्माद्वा एतदशिष्यन्तः पुरस्ताच्चोपरिष्ठाञ्चाद्भिः परिदधति” ( छान्दो० अ० १ ) इति । पश्चाद्बुद्ध्यायाऽऽ-  
चान्तो भूत्वा करमुखपादशुद्धिं विधाय विधिवदाचम्य शुद्धो भूत्वाऽऽत्मेज्यान आत्मा-  
नमीजान आत्मयजनं कुर्वन्नुपासक इति यावत् । प्राणोऽग्निरित्यादिवक्ष्यमाणाम्यां मन्त्रा-  
भ्यामात्मानमभिध्यायेत् ।

मन्त्रद्वयं पठति—

प्राणोऽग्निः परमात्मा वै पञ्चवायुः समा  
श्रितः । स प्रीतः प्रीणानु विश्वं विश्वभुक् ।

प्राणोऽग्निः परमात्मेत्यादिना । पञ्चवायुः प्राणापानादिपञ्चवायुरूपः प्राणः प्रणेता  
शरीरेन्द्रियव्यापारयिता यः स परमात्मा वै परमात्मैवाग्निरन्नस्यात्ता जाठरो देहं समा-  
श्रित इति पूर्वार्थयोजना । यद्वा परमात्मैव देहं समाश्रितः सन्पञ्चवायुः प्राणोऽग्निश्च  
नान्य इति योजना ।

“अहं वैश्वानरो भूत्वा प्राणिनां देहमाश्रितः ।

प्राणापानसमायुक्तः पचाम्यन्नं चतुर्विधम्”

इति भगवत्स्मरणात् । स परमात्माऽत्ता प्रीतस्तृप्तः सन्विश्वं सर्वमेव भोक्तृवर्गं प्रीणानु  
प्रीणयर्तुं यतः स विश्वभुग्विश्वं भुनक्ति पालयतीति विश्वभुगिति प्रथममन्त्रार्थः ।

विश्वोऽसि वैश्वानरोऽसि विश्वं त्वया धार्यते जायमानम् ।

विशन्तु त्वामाहुतयश्च सर्वाः प्रजास्तत्र यत्र विश्वामृतोऽसीति ।

हे प्राणान्यात्मस्त्वं विश्वोऽसि सर्वोऽसि वैश्वानरो विश्वरनयनादीश्वरस्त्वमसीत्यर्थः ।  
कुतो विश्वात्मत्वं विश्वानियन्तृत्वं चेत्यत आह—विश्वं जायमानं त्वया धार्यते त्वमेव  
स्वात्मनो विश्वमुत्पाद्य पालयसीत्यर्थः । सर्वा आहुतय आ समन्ताद्भयन्त इत्याहुतयो  
हवीषि सर्वाणि त्वां विशन्तु त्वय्याहिता भवन्तु । किञ्च तत्र सर्वाः प्रजा यत्र त्वं  
विश्वामृतोऽसि विश्वममृतयसि जीवयसीति विश्वामृतस्त्वं यत्र तत्रैव सर्वाः प्रजास्त्वञ्जी-  
वना इत्यर्थः । इतिशब्दो मन्त्रसमाप्तिद्योतनार्थः ।

इदानीमेवंविधं विद्वद्भोजनं फलवचनेन प्रशंसति—

एवं न विधिना खल्वनेनात्ताऽन्नत्वं पुनरुपैति ॥ ९ ॥

एवं न विधिना० पुनरुपैतीति । एवमुक्तप्रकारेणानेन विधिनाऽत्ता विद्वान्पुनर-  
न्नत्वं न खलूपैतीत्यन्वयः । स्वयं सर्वस्यात्ता भवति नान्येनाद्यत इत्यर्थः ॥ ९ ॥

पुनरस्यैव विदुषश्चिन्तनीयान्तरं विशेषमाख्यानुसारभते —

अथापरं वेदितव्यमुत्तरो विकारोऽस्याऽऽत्मय-  
ज्ञस्य यथाऽन्नमन्नादश्चेत्यस्योपव्याख्यानम् ।

अथापरं० व्याख्यानमिति । अथेत्यर्थान्तरोपक्रमार्थः । अपरं पूर्वोक्तात्कर्ममन्त्ररू-  
पादन्यद्वेदितव्यं चिन्तयितव्यमस्तीत्यर्थः । किं तदित्युच्यते । अस्याऽऽत्मयज्ञस्याऽऽत्म-  
यजनरूपस्य भोजनस्य संबन्ध्युत्तरो विकारो विकरणं श्रेष्ठं विभजनम् । कोऽसौ यथाऽ-  
न्नमन्नादश्चादनीयमत्ता चेति । विभजनं कथमित्यत आह—तस्योपव्याख्यानमिति ।  
तस्योत्तरविकारस्य स्पष्टव्याख्यानं क्रियत इति शेषः । वक्ष्यमाणविभागेनान्नमन्नादं  
चाऽऽत्मानं चिन्तयेदिति तात्पर्यार्थः ।

तत्र किमन्नं किमन्नादमित्येतत्तावत्स्वरूपतो निर्दिशति—

पुरुषश्चेता प्रधानान्तःस्थः स एव भोक्ता प्राकृतमन्नं भुङ्क्ते इति ।

पुरुषश्चेता० भुङ्क्ते इतीति । प्रधानं प्रकृतिर्जगद्धीजमव्याकृतादिशब्दवाच्यं तस्या-  
न्तर्मध्ये तत्सत्ताप्रदत्वेन स्थितो यश्चेता चेतनः पुरुषः स एव भोक्ता प्राकृतं प्रकृतिका-  
र्यमन्नं भुङ्क्ते इत्यर्थात्प्रकृतितद्विकारावन्नमित्यन्नादस्वरूपमुक्तमित्यर्थः ।

अर्थादुक्तमन्नस्वरूपं विभजते—

तस्यायं भूतात्मा शन्नमस्य कर्ता प्रधानः ।

तस्यायं भूतात्मा० कर्ता प्रधान इति । तस्य पूर्वोक्तस्य भोक्तुरयं भूतात्मा  
साभासः कार्यकारणसंवातरूपोऽन्नं भोज्यं हि प्रसिद्धमस्य भूतात्मनः कर्ता प्रधानः  
पूर्वोक्तः सोऽपि भोज्य इत्यर्थः ।

उक्तार्थिसारमुपसंहारव्याजेनाऽऽह—

तस्मात्रिगुणं भोज्यं भोक्ता पुरुषोऽन्तःस्थः ।

तस्मात्रिगुणं० पुरुषोऽन्तःस्थ इति । त्रिगुणं प्रधानतत्कार्यरूपं भोज्यं भोक्ता  
पुरुषः प्रधानान्तःस्थः सन्नेत्यर्थः ।

उक्तव्यवस्थायां प्रमाणमाह—

अत्र दृष्टं नाम प्रत्ययम् ।

अत्र दृष्टं० प्रत्ययमिति । दृष्टं दर्शनं प्रत्यक्षं नाम प्रसिद्धं प्रत्ययं प्रमाणमत्र विद्यत  
इति शेषः ।

उक्तमर्थमुदाहरणेन बुद्धिमारोहयति—

यस्माद्धीजसंभवा हि पशवस्तस्माद्धीजं भोज्य-  
मनेनैव प्रधानस्य भोज्यत्वं व्याख्यातम् ।

यस्माद्धीजसंभवा० भोज्यत्वं व्याख्यातामिति । पशवो हि गवाश्चमहिषपुरुषा-  
दयः कुटुम्बिकस्य भोज्यत्वेन प्रसिद्धा यस्माद्धीजसंभवाः स्वबीजभूतान्नरसपरिणामादि-  
संभवास्तस्माद्धीजं भोज्योपादानत्वाद्भोज्यं प्रसिद्धमित्यर्थः । बीजस्य भोज्यत्वप्रदर्शन-  
फलमाह—अनेनेति । कार्येषु भोज्यत्वस्य सिद्धत्वात्कारणस्यापि तत्सिद्धं कार्यकार-  
णयोरभेदादित्यर्थः ।

प्रमाणेनेपपादितमर्थमुपसंहरति—

तस्माद्भोक्ता पुरुषो भोज्या प्रकृतिस्तत्स्थो भुङ्क्ते इति ।

तस्माद्भोक्ता० प्रकृतिस्तत्स्थो भुङ्क्ते इतीति । व्याख्यातार्थोऽयं ग्रन्थः ।  
एवं प्रकृतेर्भोज्यत्वं प्रसाध्य तत्कार्यस्य भोज्यत्वं प्रपञ्चयति—

प्राकृतमन्नं त्रिगुणभेदपरिणामत्वान्महदाद्यं विशेषान्तं लिङ्गम् ।

प्राकृतमन्नं० विशेषान्तं लिङ्गमिति । यत्प्राकृतं प्रकृतिप्रभवं कार्यरूपमन्नं तत्रि-  
गुणभेदपरिणामत्वात्सत्त्वादिगुणविशेषपरिणामत्वान्महदाद्यं महान्प्रकृतेराद्यो विकारो  
ज्ञानक्रियाशक्तिसंमूर्च्छितः स आद्यो यस्य तन्महदाद्यम् । विशेषा विकारशब्दवाच्याः  
पृथिव्यादिमहाभूतलक्षणा अस्मदादिप्रत्यक्षयोग्या अननो यस्य तद्विशेषान्तम् । तत्की-  
दृशं लिङ्गं लिङ्गयते ज्ञायते चेतनसद्भावोऽनेनेति व्युत्पत्तेरचेतनं भोज्यमित्यर्थः । विष-  
याणां विशेषाविशेषरूपो विभागः सांख्यैरुक्तः—

“तन्मात्राण्यविशेषास्तेभ्यो भूतानि पञ्च पञ्चभ्यः ।

एते स्मृता विशेषाः शान्ता घोराश्च मूढाश्च” (सांख्यका०) इति ।

विशेषाविशेषरूपाणां विषयाणां भोज्यत्वं सामान्येनाक्तं प्रत्येकमिन्द्रियार्थेषु योज-  
यति—

अनेनैव चतुर्दशविधस्य मार्गस्य व्याख्या कृता भवति ।

अनेनैव चतुर्दश० व्याख्या कृता भवतीति । बाह्येन्द्रियप्रवृत्तिमार्गो दशवि-  
धोऽन्तःकरणवृत्तेश्चातुर्विध्यात्तस्याश्चतुर्विधो मार्ग इति चतुर्दशविधो मार्गस्तस्यापि भोज्य-  
त्वेन व्याख्या कृता भवतीत्यर्थः ।

प्रतिपादितार्थं श्लोकेन संगृह्णाति—

सुखदुःखमोहसंज्ञं ह्यन्नभूतमिदं जगत् । न हि

बीजस्य स्वादुपरिग्रहोऽस्तीति यावन्न प्रसूतिः ।

सुखदुःखमोहसंज्ञं० यावन्न प्रसूतिरिति । सुखदुःखमोहकरत्वात्त्रिगुणात्मकमिदं  
जगत्सुखादिसंज्ञितमन्नभूतं हि प्रसिद्धमित्यर्थः । बीजस्य यत्स्वादु स्वादनं तस्य परिग्र-

१ ग. भुङ्क्ते । २ ग. भुङ्क्ते । ३ क. 'तिभ' । ४ क. 'निययो' । ५ क. 'पु विशेषेषु यो' ।  
६ क. 'पि व्या' । ७ क. 'दितमर्थ' ।

हस्तावन्न भवति यावत्कार्योकारेण न प्रसूतिः प्रसवः । तस्मात्कार्यं त्रिगुणात्मकं भोज्यं दृष्ट्वा कारणं प्रधानमपि त्रिगुणात्मकं भोज्यमनुमेयमित्यभिप्रायः ।

यदुक्तं पूर्वं प्रकृतिकार्यस्य भूतात्मनोऽन्नत्वं तस्याप्यवस्थावत्त्वात्परिणामित्वमस्तीति त्रिगुणात्मकत्वमन्नत्वं च भिद्धमित्याह—

तस्याप्येवं तिसृष्ववस्थास्त्रन्नत्वं भवति  
कौमारं यौवनं जरा परिणामत्वात्तदन्नत्वम् ।

तस्याप्येवं० जरा परिणामत्वात्तदन्नत्वमिति । अवस्थात्रयमेव विभजते—कौमारमित्यादिना । अवस्थात्रयस्य कार्यत्वं साधयति—परिणामत्वादिदिति । तदन्नत्वं तस्य भूतात्मनोऽन्नत्वं सिद्धमित्यर्थः ।

कार्यद्वारोक्तं प्रधानभोज्यत्वं प्रपञ्चयति—

एवं प्रधानस्य व्यक्ततां गतस्योपलब्धिर्भवति  
तत्र बुद्ध्यादीनि स्वादुनि भवन्ति ।

एवं प्रधानस्येत्यादिना । एवं वक्ष्यमाणेन प्रकारेण प्रधानस्य व्यक्तता गतस्य कार्यतामापन्नस्योपलब्धिर्भवति । कथं तदाह— तत्र व्यक्तेषु प्रधानकार्येषु यत्स्वादु स्वादेनमास्वादनं ग्रहणमिति यावत्तस्मिन्स्वादुनि तन्निमित्तं बुद्ध्यादीनि करणानि भवन्ति प्रवर्तन्ते, बुद्ध्यादिभिः प्रधानकार्यं गृह्यते इत्यर्थः ।

बुद्ध्यादिस्वरूपं मध्ये व्यपदिशति—

अध्यवसायसंकल्पाभिमाना इत्यथेन्द्रियार्थान्पञ्च स्वादुनि भवन्ति ।

अध्यवसायेति । निश्चयात्मिका बुद्धिरध्यवसायः संकल्पनव्यापारवदन्तःकरणं मनः संकल्पोऽहंकारात्मिकाऽन्तःकरणवृत्तिरभिमान इत्येते बुद्ध्यादिशब्दार्था इत्यर्थः । अथ बुद्ध्याद्युद्भवे जाग्रद्दशायामिति यावत् । इन्द्रियार्थशब्दस्पर्शरूपरसगन्धाख्यान्विपया-  
न्प्रति पञ्च ज्ञानेन्द्रियाणि श्रोत्रत्वक्चक्षुर्जिह्वाघ्राणाख्यानि पृथक्स्वादुनि भवन्त्युक्तान्वि-  
षयान्स्वादयितुं करणानि भवन्तीत्यर्थः ।

उक्तमर्थं कर्मेन्द्रियेषु मुख्यप्राणैर्जातिदिशति—

एवं सर्वाणीन्द्रियकर्माणि प्राणकर्माणि ।

एवमिति । सर्वाणि वाक्पाणिपादपायपस्याख्यानामिन्द्रियाणां कर्माणि प्राणस्य मुख्यस्य कर्माणि प्राणनापाननादीनि वचनादानगमनविमर्गान्दाशरीरचालनादीन्प्रति स्वादुनि भवन्तीति योजनेना ।

१ क. 'मत्वं' । २ क. 'णामिन्वा' । ३ क. 'णामित्वा' । ४ क. 'स्वादुनि' । ५ क. 'दन्ते' ।  
६ क. 'स्वादुनि' । ७ क. 'स्वादुनि' । ८ ग. 'णे वाऽति' । ९ क. 'स्वादुनि' ।

प्रपञ्चितमर्थमुपसंहरति—

एवं व्यक्तमन्त्रमव्यक्तमन्त्रमस्य निर्गुणो  
भोक्ता भोक्तृत्वाच्चैतन्यं प्रसिद्धं तस्य ।

एवमिति । एवमुक्तप्रकारेण व्यक्तमन्त्रं सिद्धं व्यक्तरूपात्तकारणत्वाद् व्यक्तस्य व्यक्तवेदेवाव्यक्तमप्यन्त्रमनुमेयमित्यर्थः । अस्य व्यक्ताव्यक्तरूपस्यान्त्रस्य निर्गुणो भोक्ता निर्विकार आत्मा भोक्तृत्यर्थः । अन्तःकरणगतचिदाभामाविवेकाद्भोक्तेव प्रतीयमानोऽपि न स्वभावतो भोक्ता कूटस्थ एव सदेति भावः । तस्याऽऽत्मनो भोक्तृत्वाद्चेतनस्य सर्वस्य कार्यकारणात्मकस्य व्यक्ताव्यक्तरूपाच्चयस्य संनिधिसत्तामात्रेण स्वचेतन्याभासेन व्याप्तत्वाच्चैतन्यं चेतनत्वं प्रसिद्धं प्रकर्षणं सिद्धं ज्ञातं भवतीत्यर्थः ।

इदानीमन्त्रोक्तयोः प्रकृतिपुरुषयोः सोमत्वमशित्वं च ध्यायेदिति गुणान्तरमुपदिशति—

यथाऽग्निर्वै देवानामन्नादः सोमोऽन्नमग्निर्नैवान्नमित्येवंविन् ।

यथाऽग्निर्वै देवानामित्यादिना । देवानां मध्येऽग्निरन्नादोऽन्नस्यात्ता वै प्रसिद्धो यथा तथा सोमोऽन्नमदनीयं प्रसिद्धं इति योजना । तथाच श्रुत्यन्तरम् —“अथ यत्किंचेदमार्द्रं तद्रेतसोऽसृजत तद्गु सोम एतावद्वा इदं सर्वमन्नं चैवान्नादश्च सोम एवान्नमग्निरन्नादः” (बृहदा० अ० ३) इति । तथा चैवंविद्यंदा यद्येनाद्यते सोऽग्निर्विद्यते स सोम एवत्येन्नान्नादरूपमग्नीषोमात्मकं जगदित्येवंविदग्निर्नैवान्न्यात्मनैव सोमरूपमन्नमिति । अतोऽन्नदोषैरग्निवन्न लिप्यत इत्यभिप्रायः । अन्नमित्येवमिति पाठः प्रामादिकः । यद्ययं पाठः सत्यस्तदेत्यं योजना । अग्निरन्नादः सोमोऽन्नमिति यथा प्रसिद्धं श्रुत्यन्तरे तथैवाग्निनैव सोमरूपमन्नमद्यते न मयेत्येवंविदन्नदोषैर्न लिप्यत इति ।

आधिभौतिकान्नान्नादयोरुक्तं विशेषमाध्यात्मिकयोरपि तयोर्दर्शयति—

सोमसंज्ञोऽयं भूतात्माऽग्निर्ज्ञोऽप्यव्यक्तमुखा इति ।

सोमेति । अयं भूतात्मा प्राकृतः केवलः सोमसंज्ञोऽन्नमित्यर्थः । अव्यक्तं प्रधानं मुक्तं भोक्तृत्वादिप्रवृत्तिद्वारं यस्य स चिदात्माऽव्यक्तमुखस्तेन व्याप्तत्वाद्भूतात्माऽप्यव्यक्तमुखः सन्नग्निर्ज्ञोऽपि भवति । तथा नायमर्थः । चिदाभासव्याप्ततया चिदात्माभेदेनाव्यक्तमुखतया बाह्यविषयभोक्तृत्वेनाग्निर्ज्ञोऽप्ययं भूतात्मा चिदात्मापेक्षया सोमसंज्ञोऽन्नमेवेति प्रकृत्यनुगतश्चिदात्माऽत्ताऽग्निः प्राकृतो भूतसंघातोऽन्नमिति चिन्तयेदिति ।

एवमुक्तविभागे प्रमाणमाह—

वचनात्पुरुषो ह्यव्यक्तमुखेन त्रिगुणं भुङ्क्ता इति ।

१ क. 'क्तशब्दवा । २ क. 'नान्नादत्वात्' । ३ क. 'द्विमिति । ४ ग. 'त्यन्नान्न' । ५ क. 'कृत' ।

वचनात्पुरुष इति । भुङ्क्ते इति वचनादित्यन्वयः ।

एवमन्त्रान्नादविदं प्रशंसन्नस्मिन्दर्शने पुंसः प्रवृत्तिमुपनयति—

यो हैवं वेदं संन्यासी योगी चाऽऽत्मयाजी चेति ।

यो हैवमिति । यो ह कश्चिदेवमुक्तप्रकारेणान्त्रान्नादविभागं वेदं स इत्यध्याहार्यम् । स संन्यास्यकर्त्रात्मदर्शी न केवलं कर्मत्यागी संन्यासी किंत्वयमेवेति विद्यां स्तूयते । योगी चाष्टाङ्गयोगनिरतोऽप्ययमेव न केवलं गुह्यामु निविष्टः । आत्मयाज्यात्मसंस्कारार्थं यो यजते स आत्मयाजी । तथा च शातपथी श्रुतिः—“ स ह वा आत्मयाजी यो वेदेदं मेऽनेनाङ्गं संस्क्रियत इदं मेऽनेनाङ्गमुपधीयते ” इति । आत्मयाजी चायमेव न यज्ञमात्रनिरत इत्यर्थः ।

केो वा संन्यासी योगी चाऽऽत्मयाजी चेति प्रसिद्धो यदात्मनाऽयं विद्वान्स्तूयत इत्यपेक्षायां तत्स्वरूपमाह—

अथ यद्वन्न कश्चिच्छ्रद्धन्यागारे कामिन्यः प्रविष्टाः

स्पृशतीन्द्रियार्थास्तद्वद्यो न स्पृशति प्रविष्टान्सं-

न्यासी योगी चाऽऽत्मयाजी चेति ॥ १० ॥

अथ यद्वदिति । अथेदं निदर्शनमुच्यते । ह्यान्यागारे जनशून्यान्तर्भवने प्रविष्टाः कामिन्यः कामिनीः कामानुगाः स्त्रीः कश्चिदनिर्धारी न स्पृशति यद्वत्किं ताः परिहरत्येव तद्वद्यो विद्वानिन्द्रियार्थान्प्रविष्टान्देवादागत्योपभिनयन्न स्पृशयन्गोपेण न स्वी करोति स एव संन्यासी योगी चाऽऽत्मयाजी चेति व्याख्यातम् । इतिशब्दः प्रदर्शनाधीः । विषयनिस्पृहाः संन्यास्यादिशब्दवाच्या इत्यर्थः ।

तदेवं दशभिर्नुवाकैरध्यात्ममधिदैवं च प्राणादित्योपाधिद्वाराऽऽत्मोपामनं सेतिकर्तव्यताक्रममुक्तिफलमुपादिश्य तत्परिममाण्यदानीं पूर्वप्रकृतस्यैव प्रत्यग्रत्वेणश्चिदात्मनोऽभ्युदयफलक्रमनेकविधमुपामनमेदं वक्तुं प्रकरणान्तरं प्रवर्तते । तत्रान्नाधीनत्वात्मवैप्राणिस्थितेर्ब्रह्मदृष्ट्याऽलोपामनं विधानं तन्महिमानमाह—

परं वा एतदात्मनो रूपं यदन्नमन्नमयो ह्ययं प्राणः ।

परं वा एतदित्यादिना । परमुत्कृष्टं वै प्रमिद्धमेतद्व्यमाणमात्मनः परमात्मनो रूपं मूर्तिविशेषः । किं तद्यदन्ने सर्वप्राणिजीवनं प्रमिद्धमोदनादिरूपम् । कथमस्य परत्वं हि यस्मादयं प्राणो मुख्यप्राणप्रधानोऽयं संघातोऽन्नमयोऽन्नजीवन इति यावत् ।

एतदेवान्वयव्यतिरेकाभ्यामुपपादयति—



अथ न यद्यश्नात्यमन्ताऽश्रोताऽस्पष्टाऽद्रष्टाऽवक्ताऽ-  
घ्राताऽरसयिता भवति प्राणांश्चेत्सृजतीत्येवं<sup>१</sup> ह्यह ।

अथेति । अथैतत्प्रपञ्चयते, यद्ययं नाश्नाति नान्नमुपजीवति तदाऽमन्ता मननास-  
मर्थो भवतीत्यन्वयः । एवमश्रोता भवतीत्यादि योज्यम् । ४ केवलं मननाद्यशक्तिमा-  
त्रमेवानशतः किंतु जीवनमपि दुर्लभमित्याह—प्राणांश्चेत्सृजति परित्यजति म्रियत इत्येवं  
ह्याह श्रुतिः । तथा च च्छान्दोग्ये ‘अन्नं वाव बलाद्भूयस्तस्माद्यद्यपि दशरात्रीनीश्रीया-  
द्यद्यु ह जीवेदथवाऽद्रष्टाऽश्रोता’ ( अ० ७ ) इत्यादि ।

अन्नाभावे शक्तिजीवनयोरभाव इति व्यतिरेकमुक्त्वा तत्रैवान्वयमाह—

अथ यदि खल्वश्नानि प्राणसमृद्धो भूत्वा मन्ता  
भवति श्रोता भवति स्पष्टा भवति वक्ता भवति  
रसयिता भवति घ्राता भवति द्रष्टा भवतीति ।

अथेति । यद्यश्नाति तदा खलु प्राणसमृद्धः प्राणेन बलेन समृद्ध उपचितो भूत्वा  
मन्ता भवतीत्यादि स्पष्टम् ।

अत्रैव श्रुत्यन्तरमुदाहरति—

एवं ह्याह—अन्नाद्धै प्रजाः प्रजायन्ते याः काश्चित्पृथिवी-  
श्रिताः । अतोऽन्नेनैव जीवन्त्यथैतदपियन्त्यन्ततः ॥ ११ ॥

एवं ह्याहेति । अन्नाद्रेतोवीजेरूपपरिणताद्धै प्रजाः स्थावरजङ्गमात्मिकाः प्रजायन्त  
उत्पद्यन्ते याः काश्चिद्विशोषिताः पृथिवीश्रिताः पृथिवीमाश्रिता अत उत्पत्त्यनन्तरमप्य-  
न्नेनैव स्वस्वजात्युचितेनादनीयेनैव जीवन्ति प्राणान्धारयन्ति । अथ जीवितक्षयेऽन्ततोऽन्ते  
शरीरावसानेऽप्येतदन्नमेवापियन्त्यन्नात्मिकायां पृथिव्यां लीयन्त इत्यर्थः ॥ ११ ॥

पुनरप्यन्नस्तुतिं करोति तस्य वक्ष्यमाणात्मदृष्टार्हत्वाय—

अथान्यत्राप्युक्तं सर्वाणि ह वा इमानि भूतान्यहरहः प्रप-  
तन्त्यन्नमभिजिघृक्षमाणानि सूर्यो रश्मिभिराददात्यन्नं  
तेनासौ तपत्यन्नेनाभिषिक्ताः पंचन्तीमे प्राणा अग्निर्वा  
अन्ननाभिज्वलत्यन्नकामेनेदं प्रकल्पितं ब्रह्मणा ।

अथान्यत्राप्युक्तं ० ब्रह्मणेति । ह वा इति प्रसिद्धार्थो निपातौ । सर्वाणीमानि  
भूतानि पशुपक्ष्यादिपिपीलिकान्तान्यान्यन्नमभिजिघृक्षमाणान्यहरहरहित्यं प्रपतन्तीतस्ततः परि-  
भ्रमन्तीति प्रसिद्धमेतदित्यर्थः । किंच सूर्योऽपि रश्मिभिः किरणैरन्नं भौमं रसरूपमाद-

१ क. 'वं प्राह' । २ क. 'जप' । ३ क. 'प्राण धार' । ४ क. 'त्यनेन' । ५ क. 'पतन्ती' ।  
६ ग. 'न्नोऽन्नं' । ७ क. 'यो र' ।

दाति स्वीकरोति तेनात्नादानेनासौ सूर्यस्तपति समिद्धो भवतीत्यर्थः । तथा च श्रुत्यन्त-  
रम्—‘सूर्यो मरीचिमादत्ते सर्वस्माद्भुवनादाधि’ इति । मरीचिं मरीचिग्रस्तमुदकमित्यर्थः ।  
इमे प्राणा मुख्यप्राणसहिता वागादयः प्राणा अन्नेनाभिषिक्ताः संक्रिन्नाः संतर्षिताः  
मन्तः पचन्ति वर्णव्यत्ययेन भ्रतान्ति स्वस्वव्यापारं कुर्वन्तीत्यर्थः । यद्वा पचन्ति भोक्तु-  
र्विषयानुपनयन्तीत्यर्थः । तथाऽग्निर्वा अन्नेन समिदाज्यादिनाऽभिज्वलति दीप्यते ।  
एवं देवतानामप्युपजीव्यमिदमन्नमन्नकामेन ब्रह्मणा प्रजापतिना प्रकल्पितमुत्पादित-  
मित्यर्थः ।

यदर्थमेवमन्नं मृतं तदिदानीमुपासनं विदधाति—

अतोऽन्नमात्मेन्युपासीतेत्येवं ह्यह ।

अतोऽन्नं० ह्यहति । यत एवमहिमेदमन्नमतोऽन्नमात्मेन्युपासीत ध्यायेदित्यर्थः ।  
अत्र ब्रह्मदृष्टिरुत्कर्षादिति न्यायेनात्र आत्मदृष्टिर्विधीयते न चात्राहंग्रहोऽस्ति ‘न  
प्रतीके न हि सः’ ( ब्रह्मसू० अ० ४ पा० १ सू० ४ ) इति सूत्रे प्रतीकेष्वहं-  
ग्रहस्यापीदितत्वादिति द्रष्टव्यम् । एवं ह्याहेत्युदाहरति शात्वान्तरीयं मन्त्रमन्नस्याऽऽ-  
त्ममाम्यद्योतनेन तत्प्रतीकत्वं द्रढयितुम् ।

अन्नाद्भूतानि जायन्ते जानान्यन्नं वर्धन्ते ।

अद्यतेऽस्ति च भूतानि तस्मादन्नं तदुच्यते ॥ १२ ॥

अन्नाद्भूतानि० तदुच्यत इति । भूतोत्पत्त्यादिनिमित्तत्वमात्ममाम्यत्रोक्तम् ।  
अक्षरार्थः स्पष्टः ॥ १२ ॥

अथान्यत्राप्युक्तं विश्वभृद्रे नामैषा

तत्तर्भगवतो विष्णोर्यदिदमन्नम् ।

इदानीमन्ने पूर्वोक्ते विश्वभृत्त्वं गुणं प्रक्षिप्य विष्णुशरीरदृष्टोपासनान्तरमृपादिशति—  
अथान्यत्राप्युक्तमित्यादिना ।

विश्वभृत्त्वमन्नस्य साधयति—

प्राणो वा अन्नस्य रसो मनः प्राणस्य विज्ञानं

मनस आनन्दं विज्ञानस्येत्यन्नवान्प्राणवान्मनस्वा-

न्विज्ञानवानानन्दवांश्च भवति यो ह्येवं वेद् ।

प्राणो वा इत्यादिना । रमः सारः कार्यमित्यर्थः । प्राणं स्थिरं मति मनस उप-  
चयान्नमनः प्राणस्यै रसो मनसो त्रिविक्रमामर्थं मति विज्ञानोत्पत्तेर्विज्ञानं मनसो रसो

१ क. 'मिति यावत् । ड' । २ क. 'स्वव्या' । ३ क. 'मतिव' । ४ क. 'पोहित' । ५ क.  
'श्वरगु' । ६ क. 'स्थिते' । ७ ग. 'स्य च र' ।

विषयाध्यवसाये सत्यानन्दोदयाद्विज्ञानस्याऽऽनन्दो रस इति यो हैवं वेदेति संबन्धः ।  
सोऽन्नवान्प्राणवानित्यादिफलवचनम् ।

दृष्टं फलमुक्त्वाऽदृष्टं च फलमाह—

यावन्तीह वै भूतान्यन्नमदन्ति ताव-  
त्स्वन्तःस्थोऽन्नमत्ति यो हैवं वेद ।

यावन्तीहेति । यावन्तीह लोके भूतान्यन्नमदन्ति भक्षयन्ति तावत्सु सर्वेषु तेषु  
भूतात्मा सन्नन्तःस्थो भूतान्तःस्थोऽन्नमत्स्युपासकः । तावत्स्वन्तरस्थ इति पाठे तेषु भूते-  
ष्वैस्थितस्तेष्वभिमानशून्यः सन्नन्नमत्तीत्यर्थः । कः । यो हैवं विश्वभृद्गुणं विष्णुर्वनुमन्त्रं  
वेदांपास्त इत्यर्थः ।

उक्तमुपास्यमन्नं विष्णुतनुत्वदृष्ट्यर्हत्वाय स्तुत्यर्थं श्लोकमुदाहरति—

अन्नमेव विजरन्नमन्नं संवननं स्मृतम् ।

अन्नं पशूनां प्राणोऽन्नं ज्येष्ठमन्नं भिषक्स्मृतम् ॥ १३ ॥

अन्नमेवेति । अन्नमेव विजरद्विजरत्वं नयतीति विजरन्नं विजरमेव वा विजरन्नम् ।  
तथा च श्रुत्यन्तरम्—‘अन्नं ब्रह्माणोऽजरं वदन्ति’ इति । तथाऽन्नं संवननं संभजनार्थं  
स्मृतं ज्ञातम् ‘अन्नं बहु कुर्वीत तद्ब्रतम्’ इति श्रुत्यन्तरात् । अन्नं पशूनां प्राणिनां प्राणः  
‘अन्नात्प्राणा भवन्ति’ इति श्रुतेः । अन्नं ज्येष्ठं प्रथमजं रसाद्यपेक्षया पूर्वसिद्धत्वात् ‘अन्नं  
हि भूतानां ज्येष्ठम्’ इति श्रुत्यन्तरात् । अन्नं भिषग्भेषजं क्षुध्याधिनिवर्तकं स्मृतं तस्मा-  
त्सर्वौषधमुच्यत इत्यन्नं प्रकृत्य श्रवणादिति श्लोकार्थः ॥ १३ ॥

पुनरस्थैवाऽऽत्मनः कालात्मकादित्ये दृष्टिं विधातुमुत्तरमनुवाकत्रयं प्रवर्तते । तत्रा-  
न्नस्य कालाधीनत्वात्कालस्य चाऽऽदित्याधीनत्वाद्दत्तोपासनानन्तरं कालादित्योपासनवि-  
धानमिति संगतिं विवक्षन्कालात्मानं स्तौति—

अथान्यत्राप्युक्तमन्नं वा अस्य सर्वस्य योनिः

कालश्चान्नस्य सूर्यो योनिः कालस्य ।

अथान्यत्राप्युक्तमन्नमित्यादिना । अथेत्युपासनान्तरोपक्रमार्थः । अन्यत्रापि  
कालविषय इदमुक्तमन्यत्राप्युक्तमिति वा । अन्नं वै प्रसिद्धमस्य प्राणिजातस्य सर्व-  
स्याशेषस्य योनिः कारणम् । कालश्चास्यन्नं योनिरित्यनुवर्तते कालेन ह्यन्नं प्रसूयते ।  
सूर्यः सविता कालस्य योनिः । तस्य हि कालनिर्मातृत्वं प्रसिद्धम् ।

तत्र कालस्वरूपतत्प्रमाणयोरभावात्कथं कालोऽन्नस्य योनिरित्यत आह—

तस्यैतद्रूपं यन्निमेषादिकालात्संभृतं द्वादशा-

त्मकं वत्सरमेतस्याऽऽश्रेयमर्धमर्धं वारुणम् ।

तस्यैतदित्यादिना । तस्य कालस्यैतद्रूपं रूप्यत इति रूपं स्वरूपं किं तद्यन्त्रि-  
भेपादेनिभेषकलाकाष्टाद्यवयवप्रचयात्संभृतं षट्तिं द्वादशमासात्मकत्वाद्वादशात्मकं वत्सरं  
संवत्सररूपमस्येतत्तस्य रूपमिति संबन्धः । तथा चोक्तं श्रीभागवते—

“योऽयं कालस्तस्य तेऽव्यक्तवन्धोश्चेष्टामाहुश्चेष्टते येन विश्वम् ।

निभेषादिवत्सरान्तो महीयांस्तं त्वेशानं क्षमधाम प्रपद्ये” इति ।

निभेषादिसंवत्सरान्तव्यवहाराश्रयः काल इति कालस्वरूपमुक्तं भवति । इदा-  
नीमुक्तलक्षणः संवत्सरोऽख्यः कालस्तद्व्यवहारेव प्रमेय इति विवक्षन्तावत्कालावयवान्स्यूल्-  
तमादिक्रमेण व्युत्पादयति—एतस्येत्यादिना । एतस्य संवत्सरात्मनः कालस्य 'द्वादश  
मामाः संवत्सरः' इति श्रुतेर्द्वादशमासात्मकस्यार्धमुत्तरायणपण्णामारूपमाग्नेयमग्निदे-  
वत्यमौष्ण्यप्रधानत्वादस्य पण्णमासस्य । अर्धं वारुणं वरुणदेवत्यं दक्षिणायनपण्णमासरूपं  
जलप्रधानत्वादस्य पण्णमासस्येत्यर्थः । तथा च तापोदकयोः कार्ययोः पर्यायेण नियतप्र-  
वृत्त्यन्ययानुपपत्त्या यन्तद्वैतुभूतोऽर्थः कल्पयते स काल उभयायनानुगतः संवत्सरात्मा  
मिदं इत्यर्थः ।

इदानीमयनावयवभूतान्मामान् व्युत्पादयिष्यन्तदुपोद्घाततया नाक्षत्रमयनद्वयं प्रकल्प्य  
तद्वाग कालमद्भावकल्पनामाह—

मयाद्यं श्रविष्ठाधर्माग्नेयं क्रमेणोत्क-

मेण सापार्थ्यं श्रविष्ठाधर्मानं सौम्यम् ।

मयाद्यमिति । मयानक्षत्रस्मरभ्य श्रविष्ठाख्यनक्षत्रम्याधर्मधीवमानं यावत्सविता  
क्रमेण नीचैः क्रमेण स्वैचारगत्या भुङ्क्ते तावदाग्नेयमग्निदेवत्यं तत्र हि कालेऽग्निदेव इव  
शीतार्त्तमनुष्यरूपास्यते । तथा सापार्थ्यं सपदेवत्यमश्रेष्ठपानक्षत्रं सापं तत्प्रभृतिश्रविष्ठात्त-  
राधर्मानं यावत्सवितोत्क्रमेणोत्तमार्गिक्रमेण स्वचारगत्या भुङ्क्ते तावत्सौम्यं सोमदेवत्यं  
तस्मिन्निह काले चन्द्रस्तापार्त्तमनुष्यदेव इवोपास्यते इति । अत्र श्रविष्ठाधर्माद्यं सापान्ति-  
मिति यद्यपि वक्तुमुचितं तथाऽपि यथाविभक्तयोः समययोः स्वभाववैकल्यस्य स्पष्टी-  
करणार्थं सापार्थ्यमित्युक्तं श्रविष्ठाया सवितरि वर्तमाने शीतानुवृत्तन्तदाद्यग्रहणे हि न  
स्पष्टः स्वभावभेदो निर्दिष्टः स्यादितरत्र तु स्पष्टम्नत्र तापप्राचुर्यं विवादाभावात् । तथा  
च स्वभावभेदप्रकटीकरणायाऽऽस्य एव क्रमो विवक्षितो न नक्षत्रपाठक्रम इति भावः ।  
अत्रापि शीतोष्णयोनियतप्रवृत्तिहेतुकालकल्पना पूर्ववद्दृष्टव्या ।

इदानीमुक्तैः सप्तविंशतिनक्षत्रैर्द्वादशराश्यवच्छेदेन मामकृत्सिमाह—

१ क. दिव । २ क. रास्यका । ३ क. यो प । ४ क. स्वचारणम् । ५ क.  
त्वमाश्रे ।

### तत्रैकैकमात्मनो नवांशकं सचारकविधं

तत्रेति । तत्र तेषु नक्षत्रेषु नवांशा यस्मिंस्तत्रवांशकं यदेकैकं नवांशकं तदात्मनः संवत्सरात्मन एकैकोऽवयव इति योज्यम् । अंशः पादो नवांशा नव पादाः सपादनस-  
त्रद्वयावच्छिन्न एको राशिः सूर्यगत्यनुसारणैको मासः संवत्सरात्मनः कालस्यैकोऽवयव  
इत्युक्तं भवति । तथा च तत्तन्मासस्वभावभेदनियमेनापि कालकल्पनमुन्नेयम् । एतत्सवं  
सचारकविधं चारश्रङ्कमणं नक्षत्रादिषु परिभ्रमणं तत्र विधा प्रकारस्तथा विधया सहितं  
सचारकविधम् । एतच्च ज्योतिःशास्त्रात्कलादिकालावयवगणनया सूर्यचारमालोच्य सवे-  
मवधेयमिति तात्पर्यार्थः ।

उक्तैरेवावयवैः कालोऽनुमेय इत्यत्र हेतुमाह—

सौक्ष्म्यत्वादेतत्प्रमाणमनेनैव प्रमीयते हि कालः ।

सौक्ष्म्यत्वादेति । सूक्ष्मत्वादित्यर्थः । इन्द्रियाणोचरत्वात्कालस्यैतत्पूर्वोक्तमयना-  
दिरूपं प्रमाणं कालास्तित्वे । तत्रानुभवं संवादयति—अनेनैव हि पूर्वोक्तप्रकारेण कालः  
प्रमीयते सम्यगवधार्यते न प्रत्यक्षादिनेत्यर्थः ।

किमेवं प्रमाणोपन्यासेनास्ति चेत्कालः स्वयमेव दृश्येतेति मन्दाशङ्कामाह—

न विना प्रमाणेन प्रमेयस्योपलब्धिः ।

नेति । अनादिमायावच्छिन्नचिद्विलासरूपस्य कालस्य जडत्वात्प्रमेयान्तरवन्मानाधी-  
नसिद्धिकत्वमित्यर्थः ।

यदि कालस्य प्रमेयत्वं तर्हि निमेषादीनामपि कालावयवानां कालत्वाविशेषादभेदे  
सति कथं कालेन कालप्रमेयत्व आह—

प्रमेयोऽपि प्रमाणतां पृथक्त्वाद्दुपै-

त्यात्मसंबोधनार्थमित्येवं ह्याह ।

प्रमेयोऽपीति । पृथक्त्वादवयवावयवविभावेन भेदात्प्रमेयोऽपि प्रमाणत्वमुपैति प्राप्नोति ।  
किमर्थम् । आत्मनः स्वस्य सम्यगबोधनार्थमवधारणार्थं दीपप्रकाशेन दीपानुमानव-  
दित्यर्थः । एवं ह्याहैवंविधः कालः सूर्याधीन इत्यत्रोदाहरणमाहेत्यर्थः ।

यावत्यो वै कालस्य कलास्तावतीषु चरत्यसौ यः कालं

ब्रह्मेत्युपासीत कालस्तस्यातिदूरमपसरतीत्येवं ह्याह ।

यावत्यो वै ० एवं ह्याहेतीति । यावत्यो वै प्रसिद्धाः कालस्य कला अंशान्ता-  
वतीष्वसौ सविता चरति तत्प्रवर्तकत्वेन विचरति ताः संपादयतीत्यर्थः । अतो यः कालं  
कलयितारं कालरूपमादित्यं ब्रह्मेत्युपासीत तस्योपासकस्यातिदुरं कालोऽपसरति सकृ-  
न्मृत्वा पुनर्मरणाय न जायते कालव्याप्यो न भवतीत्यर्थः ।

तत्र कालस्य ब्रह्मदृष्ट्यर्हत्वाय पुनरुदाहरणमेवं ह्याह—

कालात्स्रवन्ति भूतानि कालाद्बृद्धिं प्रयान्ति च ।

काले चास्तं नियच्छन्ति कालो मूर्तिरमूर्तिमान् ॥ १४ ॥

कालात्स्रवन्तीत्यादि पादत्रयं स्पष्टार्थम् । कालो मूर्तिमूर्तिमानादित्यरूपेणामूर्ति-  
मांश्च निमेषादिसंवत्सरान्तेन रूपेणेति चतुर्थपादार्थः ॥ १४ ॥

कालनिर्वर्तकत्वादादित्यः कालात्मको ब्रह्मदृष्टोपास्य इत्युक्तं तत्र किं ब्रह्म निमेष-  
पादिकालेषु किमात्मकश्चाऽऽदित्यो ब्रह्मदृष्टोपास्य इत्याकाङ्क्षायामाह—

द्वे वाव ब्रह्मणो रूपे कालश्चाकालश्चाथ यः प्रागादित्या-  
त्सोऽकालोऽकलोऽथ य आदित्याद्यः स कालः सकलः

द्वे वावेत्यादिना । प्रायः स्पष्टार्थोऽयमनुवाकः । प्रागादित्यादिति । आदित्यो-  
त्पत्तेः प्राग्यद्ब्रह्मणो रूपं सोऽकालः स न कस्यापि कलयिता यतोऽकलः कलारहित  
इत्यर्थः । अथ य आदित्याद्य आदित्य आद्यः प्रवर्तको यस्य स तथा स कालः सकलः  
कलाभिः सहित इत्यर्थः ।

सकलस्य वा एतद्रूपं यत्संवत्सरः

सकलस्य वा इति । संवत्सरः सकलस्य कालस्य स्वरूपम् ।

तस्योपास्यत्वाय ब्रह्ममाश्रयमाह—

संवत्सरान्तर्वेवेमाः प्रजाः प्रजायन्ते संवत्सरेणेह वै  
जाता विवर्धन्ते संवत्सरे प्रत्यस्तं यन्ति तस्मान्संवत्सरो  
वै प्रजापतिः कालोऽन्नं ब्रह्मनीडमात्मा चेत्येवं ह्याह ।

संवत्सरादिति । यस्मादेवं संवत्सरः सर्वकारणं तस्मान्संवत्सरो वै प्रभिन्नः प्रजा-  
पतिर्हिरण्यगर्भः सृयात्मा स कालः । सोऽन्नमन्नहेतुत्वात् । ब्रह्मणो नीडमाश्रयन्तं ब्रह्म-  
दृष्टियोग्यं प्रतीकमित्यर्थः । आत्मा च प्राणिनाम् 'सृये आत्मा' इति मन्त्रवर्णनात् । एवं  
ह्याह ।

कालः पचति भूतानि सर्वाण्येव महात्मनि ।

यस्मिन्तु पच्यते कालो यस्तं वेद स वेदवित् ॥ १५ ॥

महांश्चाभावात्मेति महात्माऽकालात्मक ईश्वरस्मिन्महात्मनि सर्वाण्येव भूतानि  
कालः पचति जरयति परमात्मन्यधिष्ठाने तदायत्तः कालो भूतानि पचन्परिवर्तत  
इत्यर्थः । तथा च श्रुत्यन्तरम्—'एतस्य वा अक्षरस्य प्रशामने गार्भि निमेषा मुहूर्ता  
अहोरात्राण्यर्धमामा मामा ऋतवः संवत्सरा इति विभृतास्त्रिष्टानि' ( बृहदा० अ० ९

ब्रा०८) इति । यस्मिंस्तु कालात्मा सविता पच्यते लीयते तं यो वेद स वेदरहस्य-  
विदित्यर्थः ॥ १९ ॥

पुनरपि सकलं कालं सौति—

विग्रहवानेप कालः सिन्धुराजः प्रजानाम् १ एष तत्स्थः  
सविताख्यो यस्मादेवमे चन्द्रक्षग्रहसंवत्सरादयः सूयन्तेऽ-  
र्थेभ्यः सर्वमिदमत्र वा यत्किंचिच्छुभाशुभं दृश्येतेह  
लोके तदेतेभ्यस्तस्मादादित्यात्मा ब्रह्माथ कालसं-  
ज्ञमादित्यमुपासीताऽऽदित्यो ब्रह्मेत्येकेऽर्थेवं ह्याह ।

विग्रहवानेप इति । विग्रहवान्मूर्तिमानेप कालः पूर्वोक्तः प्रजानां सिन्धुराजः समुद्रः  
समुद्रवद्दुस्तर इति यावत् । एष सविताख्यो यस्मात्तत्स्थस्तस्मिन्काले निमित्ततया  
स्थितः । कोऽसौ सविताख्यः । यस्मादेव सवितुरिमे चन्द्रादयः सूयन्तेऽभिपूयन्त आप्या-  
यन्ते स्वतेजःप्रवेशनेनेत्यर्थः । अथ प्रसिद्धमेभ्यश्चन्द्रादिभ्यः सर्वमिदम् । किम् ।  
यत्किंचिच्छुभाशुभमिह लोके दृश्यते सुखदुःखादीत्यर्थः । तदेतेभ्य आदित्यादिग्रहेभ्यो  
निमित्तभूतेभ्य इत्यर्थः । यस्मादेवमादित्यनिमित्ता जगत्स्थितिस्तस्मादादित्यात्मा ब्रह्म ।  
यत एवंप्रभाव आदित्योऽथ तस्मात्कालसंज्ञमादित्यमुपासीतेत्येतद्विधिवान्यम् । कालसं-  
ज्ञमादित्यं ब्रह्मेत्युपासीतेत्यर्थः । एके शाखिनः कालसंज्ञालक्षणं गुणमनादित्याऽऽदित्यो  
ब्रह्मेत्यादित्योपासनं ब्रह्मदृष्ट्या विदधत्यादित्यो ब्रह्मेत्यादेश इत्यत्रेत्यर्थः । सर्वथाऽप्या-  
दित्यो ब्रह्मेत्येवं ह्याह मन्त्रः ।

होता भोक्ता हविर्मन्त्रो यज्ञो विष्णुः प्रजापतिः ।

सर्वः कश्चित्प्रभुः साक्षी योऽमुष्मिन्भाति मण्डले ॥ १६ ॥

होता हविषः प्रशेसा यजमान ऋत्विग्वा भोक्ता हविषः स्वीकर्ता देवताविशेषो  
हविश्चर्वादिद्रव्यं मन्त्रस्तत्प्रशेषसाधनत्वेन विहित एतैः सर्वैः साध्यो यो यज्ञः सै को  
विष्णुः । यज्ञो वै विष्णुरिति श्रुतेः । प्रजापतिः प्रजानां पालयितेश्वरः कर्मफलदातैर्वै-  
विधो यो जगद्धेतुकलपः स सर्व एष एवेत्यध्याहारः । कः । योऽमुष्मिन्द्रस्य मण्डले  
भाति प्रकाशते । किंलक्षणः कश्चिदेको यः कश्चिदिति वा संबन्धः । प्रभुः स्वतन्त्र  
ईश्वरः । साक्षी साक्षात्सर्वदृष्टेत्यर्थः ॥ १६ ॥

इदानीमादित्यप्रतीकोपासनप्रसङ्गेनाऽऽदित्यान्तर्यामिणो ब्रह्मण उपासनविशेषो  
विधित्सन्नाह—

१ ग. दृश्यन्तेह । २ क. 'मानो भो' । ३ क. स एको । ४ क. 'नाविधिवि' । ५ क.  
'प प्रशंसना' ।

ब्रह्म ह वा इदमग्र आसीदेकोऽनन्तः प्रागनन्तो दक्षिणतोऽनन्तः  
प्रतीच्यनन्त उदीच्यनन्त ऊर्ध्वं चावाङ्च सर्वतोऽनन्तः ।

ब्रह्म ह वेत्यादिना । ब्रह्म ह परमात्मा वा एवेदं कालमूर्त्याग्न्यादिकं जग-  
दग्रे सृष्टेः पूर्वमामीत् । ब्रह्मणोऽविभक्तमेव सर्वं वटबीज इव महान्वट आसीदित्यर्थः ।  
अत एव स परमात्मैकः सजातीयविजातीयवस्त्वन्तरशून्यः । तर्हि किं वटबीजवत्सूक्ष्मो  
नेत्याह—अनन्तोऽपरिच्छिन्नो देशतः कालतो वस्तुतश्चासंकुचित इत्यर्थः । उक्तमान-  
न्यमूपपादयति—प्रागनन्त इत्यादिना । प्राच्यादिपु दशस्वपि दिक्षु परिच्छेदरहि-  
तत्वात्सर्वतोऽनन्त इत्यर्थः ।

तर्हि यामु दिक्ष्वस्यापरिच्छेदस्ता दिशोऽन्याः सन्तीति तत एव वस्तुपरिच्छेदोऽस्य  
स्यादिति कृतो निरङ्कुशमानन्त्यमित्यत आह—

न ह्यस्य प्राच्यादिदिशः कल्पन्तेऽथ तिर्यग्वाऽवा-  
ङ्ङ्वोर्ध्वं वाऽनूह्य एष परमात्माऽपरिमितोऽजः ।

न ह्यस्येति । अस्याऽऽश्रयतया प्राच्यादिदिशो न हि कल्पन्ते न वस्तुतः सन्ती-  
त्यर्थः । अर्थ तथा तिर्यग्वाऽवाङ्ङ्वोर्ध्वं वा दिग्भेदोऽस्य न कल्पत इत्यर्थः । देशो वा  
देशसंबन्धि वा वस्तु किमप्यस्य परिच्छेदकं नास्तीत्यभिप्रायः । यतोऽनूह्य एष पर-  
मात्मा न केनाप्यूह्यते धार्थत इत्यनूह्यो न कचिदाश्रित इत्यर्थः । तथा च श्रुत्यन्तरम्—  
'म भगवः कस्मिन्प्रतिष्ठित इति स्वे महिम्नि' ( छा० उ० ) इति 'अन्यो ह्यन्यस्मि-  
न्प्रतिष्ठितः' इति च । अनुह्यत्वे हेत्वर्थं विशेषणपरिमित इति । यद्वस्तूह्यते तत्परिमितं  
दृष्टमप्यं परमात्मा न परिमितः पूर्णं पुरुषेण सर्वमिति सर्वानिशायित्वश्रवणात् । अतोऽ-  
नूह्य इत्यर्थः । अज इत्यपरिमितत्वे हेतुः । यज्जन्मवत्तत्परिमितं तद्धि कचित्कदाचि-  
त्किंचिदित्युल्लिख्यतेऽयं तु 'न जायते म्रियते वा' इति श्रुतरजोऽतो न परि-  
मित इत्यर्थः ।

परमात्माऽपि जन्मवान्कारणत्वान्मृदादिवदित्यत आह—

अतर्कयोऽचिन्त्यः ।

अतर्क्य इति । न तर्कगम्य इत्यर्थः । न सामान्यतो दृष्टानुमानादिरूपेण तर्कणा-  
यमीदृग्बोधक इति व्यवस्थापयितुं शक्यते 'नावेदविन्मनुते तं नृहन्तम्' 'नेषा तर्कण  
मनिरापनेया' इत्यादिश्रुतिभिस्तर्कगोचरत्वप्रतिपादानात् । श्रुत्येकगम्येऽयं श्रुतिविरुद्ध-  
स्यानुमानस्यानुदयाच्चेति भावः । अतर्क्यत्वे हेतुगचिन्त्य इति । यत्तर्क्यते तन्मनसो

१ क. चावाङ् । २ क. 'तो ह्यनो' । ३ क. कल्पन्तेऽ । ४ ग. 'द्विचोर्ध्व' । ५ क. कल्पन्ते ।  
६ क. 'ध नि' । ७ ग. 'द्विचोर्ध्व' । ८ क. कल्प्यत ।



गोचरे वर्तते स्वयं च मनोगोचरो नायम् । तथा 'न तस्य कार्यं करणं च विद्यते न चास्य कश्चिज्जनितान न चाधिपः' ( श्वे० उ० ) 'यतो वाचो निर्वर्तन्ते अप्राप्य मनसा सह' इति श्रुतेरित्यर्थः ।

तत्रासङ्गत्वं हेतुमाह—

एष आकाशात्मा ।

एष आकाशात्मेति । आकाशवदसङ्ग आत्मा स्वरूपं यस्य स तथा । न हि मनसाऽसंबद्धं मनोवेद्यं भवेदतिप्रसङ्गात् 'असङ्गो ह्ययं पुरुषः' ( बृहदा० ) इति श्रुतेर्नास्य मनःसंसर्ग इत्यर्थः । तत एवैविध्यस्याऽऽनन्ये न कोऽपि विघ्न इति सिद्धम् ।

इतोऽप्ययमनन्त एष्टव्य इत्यभिप्रेत्याऽऽह—

एवैष कृत्स्नक्षय एको जागर्ति ।

एवैष इति । एष एवेत्यन्वयः । कृत्स्नक्षये सर्वजगत्प्रलय एव एवैष परमात्मा जागर्त्यप्रच्युतम्बभावो वर्तते । अन्यत्किमपि तदा नाभूदित्यर्थः । तथा च श्रुत्यन्तरम्— 'आत्मा वा इदमेक एवाग्र आमीन्नान्यत्किञ्चन भिषत्' ( ऐतरेयोप० ) इति ।

एतदेव सर्वविकारकारणत्वेन सर्वाधिष्ठानतया स्पष्टी करोति—

इत्येतस्मादाकाशादेप स्वल्पिदं चेतामात्रं बोधय-  
त्यनेनैव चेदं ध्यायतेऽस्मिंश्च प्रत्यस्तं याति ।

इत्येतस्मादिति । इतिशब्द उक्तविशेषणसमाप्त्यर्थत्वेन पूर्वण वाऽन्वेति । एतस्मादित्येव प्रतीकमिदम् । एष एव कृत्स्नक्षय एको जागर्ति यतोऽत एतस्मादित्याद्ये प्रतीके योजना । एतस्मादाकाशात्प्रसिद्धाद्भूताकाशादारभ्य यदिदं जगच्चेतामात्रं चेत्तमात्रमिति यावत् । चेतन्याभासव्याप्तत्वेनाप्यभ्यमानत्वाच्चेत्यमपि चेतामात्रमुच्यते इति द्रष्टव्यम् । आकाशादि सर्वे जगदेव खलु परमात्मा बोधयति बोधव्याप्तं करोति पालयतीत्यर्थः । किञ्चानेनैव परमात्मनेदं ध्यायते ध्यानमात्रेणात्पाद्यते 'सोऽकामयत बहु स्यां प्रजायेय' इति 'इदं सर्वममृजते' इति च श्रुतेः । अस्मिंश्चास्मिन्नेव प्रत्यस्तं प्रलयं यात्येकात्मतां गच्छतीत्यर्थः । तस्मादेक एवैष कृत्स्नक्षय जागर्तीत्युपपन्नमस्य सर्वदेवानन्तत्वमिति भावः ।

एवमुपास्यस्य परमात्मनः स्वाभाविकं स्वरूपमुपवर्ण्य तस्योपासनाधिष्ठानं निर्दिशन्नाह—

अस्यैतद्भास्वरं रूपं यद्मुष्मिन्नादित्ये तपत्यश्नां चाभूमके  
यज्ज्योतिश्चित्रतरमुदरस्थोऽथ वा यः पचन्त्यन्नमित्येवं ह्याह ।

१ क. 'ते तस्मि' । २ क. 'न चेतस्यता' । ३ क. 'लक्ष्यव्यक्त्वा' । ४ क. 'मो वाऽभु' ।

अस्येति । अस्य परमात्मन एतद्यथोक्तं भास्वरं स्वप्रकाशं जगद्वभासकं रूपं स्वरूपं यद्रूपममुष्मिन्नादित्ये प्रसिद्धे तपत्यादित्ये स्थितं सज्जगत्तापयति प्रकाशयति चैतदस्य रूपमिति । किंचाधूमकेऽग्नौ यज्ज्योतिस्तदप्यस्यैव रूपमिति संवन्धः । कीदृशं ज्योतिश्चि-  
त्रतरमतिविचित्रं तत्तदिन्धनभेदवशात्कृशास्थूलवक्रत्वाद्याकारेणावभासमानमित्यर्थः । अथ  
वा योऽन्योऽप्युदरस्यो जाठरसंज्ञोऽग्निरन्नं भुक्तं पचति सोऽप्यस्यैव रूपमिति संवन्धः ।  
इत्येतदेव प्रशंसन्नेवं ह्याहात्रापेक्षितं विशेषमिति शेषः ।

यश्चैषोऽग्नौ यश्चायं हृदये यश्चासावादित्ये स एष एका इत्ये-  
कस्य द्वैकत्वमिति य एवं वेद ॥ १७ ॥

यश्चैषोऽग्नौ ज्योतीरूपो यश्चायं हृदये साक्षिरूपो यश्चासावादित्ये तपनप्रकाशन-  
स्वभाव एष परमात्मैव स एको नान्य इत्येवंप्रकारेणाऽऽत्मन्यादित्यादौ च परमात्मैव  
ज्योतिरिति य एवं वेदोपास्ते स एकस्य परमात्मनो हि स्फुटभेकत्वमिति प्राप्नोति  
परमात्मसायुज्यं गच्छति तस्मात्सर्वत्र प्रकाशस्वरूपं परमात्मैवाहमित्युपासीतति  
वाक्यार्थः ॥ १७ ॥

पृथानुवाके ध्येयं रूपं ध्यानविधिं च दर्शयित्वेदानीं ध्येये चित्तस्थिरीकरणलक्षणस्य  
ध्यानस्य सिद्धये चित्तवशीकारोपायं योगं माङ्गमूपदिशति --

तथा तत्प्रयोगकल्पः प्राणायामः प्रत्याहारो ध्यानं  
धारणा तर्कः समाधिः पटङ्ग इत्युच्यते योगः ।

तथा तत्प्रयोगकल्पः ० इत्युच्यते योग इति । यथा प्रामुक्तोपाध्वनाभावनिचितै-  
काग्रसिद्धिस्तथा तत्प्रयोगकल्पस्तस्य चित्तैकाग्र्यसाधनस्य प्रयोगकल्पोऽनुष्ठानविधि-  
रयमुच्यते इति वाक्यशेषः । तमेवाऽऽह -- प्राणायामः पुरस्कृतमङ्गे चकमेदेन प्राणवायो-  
रायमने वशीकरणं प्राणायामः । इन्द्रियाणां विषयेभ्यः प्रत्याहारणं प्रतिनिवर्तनं प्रत्या-  
हारः । पराक्स्त्रोतःपरावर्तनेनेन्द्रियाणां प्रत्यस्त्रोतःप्रवर्तनं प्रत्याहार इत्यर्थः । ध्येये  
वस्तुन्यन्तःकरणस्य प्रयत्नेन तदाकारतया निवेशनं ध्यानम् । तस्मिन्नेव तस्य तत्त्ववारी-  
दिवदविच्छेदेन स्थिरीकरणं धारणं धारणा । मनो ध्येये वस्तुनि तदाकारतया सम्य-  
क्मंपन्नं न वेति परीक्षणं तर्कः । ध्यानधारणामावध्यादुपस्थितशुद्धभिर्द्धानां योगान्तराय-  
त्वेहानं वा तर्कः । सविकल्पकममाधिविर्वा तर्कः । चित्तस्य ज्ञेयवस्तुत्वाकारतामापन्नस्य  
निर्वानदेशस्यप्रदीपशिखावद्चलनयाऽवस्थानं समाधिः । इत्येवं पटङ्गवैरङ्गरूपेता योगः  
पटङ्ग उच्यते इत्यर्थः ।

१ क. 'त्येतावदे' । २ ग. 'सा आदि' । ३ ग. 'पटङ्गा' । ४ क. 'सतता' । ५ क. 'राव'  
६ क. 'के. । स' ।

उक्तस्यास्य योगस्य सर्वार्थध्यानोपकारकतां विवक्षन्नाह—

अनेन यदा पश्यन्पश्यति रुक्मवर्णं कर्तारमीशं पुरुषं ब्रह्म  
योनिम् । तदा विद्वान्पुण्यपापे विहाय परेऽव्यये सर्वमेकी  
करोत्येवं ज्ञाह ।

यथा पर्वतमादीप्तं नाऽऽश्रयन्ति मृगद्विजाः ।

तद्वद्ब्रह्मविदो दोषा नाऽऽश्रयन्ति कदाचन ॥ १८ ॥

अनेन यदा० कदाचनेति । अनेन योगेन सम्यग्भ्यस्तेन पश्यन्स्वध्येयं वस्तु  
समालोचयन्सन्यदा यस्मिन्समये रुक्मवर्णं पुरुषं पश्यति साक्षादनुभवति तदा तस्मि-  
न्नेव समये विद्वान्परिपूर्णं तत्त्वं जानानः पुण्यपापे अनारब्धफले विहाय त्यक्त्वा प्रार-  
ब्धस्यापि कर्मण उभयविषय्य भागेन विनाशे सति सर्वं प्राणैन्द्रियदेहादिरूपमुपाधिं  
परे परमात्मन्यव्यये कूटस्थे प्रत्यगात्मनि ब्रह्मण्येकी करोति । तस्मात्प्रीतोदकविन्दुवत्प्र-  
काशमान आत्मन्युपसंहरतीत्यर्थः । रुक्मवर्णमित्यादिपुरुषविशेषणजातस्यायमर्थः । रुक्म-  
वर्णमिति स्वतःसिद्धप्रकाशात्मैताद्योतनादविषयत्वं पुरुषस्य विवक्ष्यते । कर्तारमिति पुरुष-  
विशेषणं भूतपूर्वगत्योच्यते । ईशं योनिमिति च ब्रह्मविशेषणे निमित्तोपादानपरे ते अपि  
भूतपूर्वगत्याऽनृद्येते । पुरुषब्रह्मशब्दौ त्वन्तत्पदलक्ष्यविषयौ । तथा च कर्तारं पुरुषमीशं  
योनिं ब्रह्म रुक्मवर्णं यदा पश्यतीति योजनीयो ग्रन्थ इति । एवं ज्ञाहेत्यादिर्विद्यामा-  
हात्म्यख्यापनपरो ग्रन्थः स्पष्टार्थः ॥ १८ ॥

इदानीं पूर्वोक्तयोगे परिनिष्ठितस्य श्रेष्ठं पदं स्वे हृदि धारणायाः प्रवर्तते वक्तुमन-  
न्तरेण खण्डेन वेदोऽतिरहस्यवादी—

अथान्यत्राप्युक्तं यदा वै बहिर्विद्वान्मनो नियम्येन्द्रि-  
यार्थाश्च प्राणो निवेशयित्वा निःसंकल्पस्तनस्तिष्ठेत् ।

अथान्यत्राप्युक्तमित्यादिना । यदा वै यस्मिन्नेव काले विद्वान्योगी प्राणः  
प्राणोपाधिं प्रविष्टो मनो नियम्येकत्र स्थिरं कृत्वेन्द्रियार्थाश्च शब्दादीन्विषयान्बहिर्नि-  
वेशयित्वा दूरतस्त्यक्त्वा ततस्तदनन्तरं निःसंकल्पो निर्विकारमनास्तिष्ठेदिति पदान्वया-  
नुरूपा व्याख्या ।

कथं विद्वान्प्राणः कथं वा तिष्ठेदित्याकाङ्क्षायामाह—

अप्राणादिह यस्मात्संभूतः प्राणसंज्ञको जीवस्तस्मा-  
त्प्राणो वै तुर्याख्ये धारयेत्प्राणमित्येवं ज्ञाह ।

१ क. 'क्तस्य माहस्य । २ क. 'या प्रदीप्तं पर्वतं नाऽऽ' । ३ क. 'त्मना यो' । ४ क. 'विवक्षितम् । ५ क. 'लक्षणार्थि' । ६ क. 'नी योग्य' ।

अप्राणादिति । अप्राणात्प्राणादिविशेषरहिताच्चिदात्मन एवेह देहे यस्मात्प्राण-  
संज्ञको जीवः संभूतः प्राणधारिणोपाधिना प्राणसंज्ञां प्राप्य जीवो जात इति यावत् ।  
तस्मात्प्राणो वै स्वभावतोऽप्राणोऽपि प्राण इति प्रसिद्धः स तुर्याख्येऽवस्थात्रयातीतेऽ-  
प्राणे प्राणमात्मानं धारयेत्प्राणात्मभावनां हित्वाऽप्राणचिदात्मभावनां कुर्यादित्यर्थः ।  
एवं ह्याहात्र कश्चिन्मन्त्रः ।

अचित्तं चित्तमध्यस्थमचिन्त्यं गुह्यमुत्तमम् ।

तत्र चित्तं निधयेत तच्च लिङ्गं निराश्रयम् ॥ १९ ॥

अचित्तं चित्तरहितं चित्तमध्यस्थमन्तर्मनस्यभिद्यक्तं चित्तमध्यस्थितमपि तेनाचिन्त्यं  
चिन्तनानर्हमत एवोत्तमं गुह्यमतिगुह्यं सर्वेन्द्रियाविषय इत्यर्थः । तत्राचिन्त्ये गुह्ये तत्त्वे  
चित्तं निधयेत तदाकारीकरणेन तन्मयं चित्तं कुर्यात् । तच्च प्राणाम्यं लिङ्गं लिङ्गोपा-  
धिकं जीवरूपं निराश्रयमभिमन्तुराश्रयस्याभावात्तदा न पृथगवामत इत्यर्थः । यद्वाऽऽ-  
श्रयशब्दो विषयपरः । तथा च तच्च चित्ताख्यं लिङ्गं निराश्रयं निर्दिष्यं संपद्यते तदेति  
शेषः ॥ १९ ॥

एवं ज्ञानमार्गोर्णोऽऽत्मनोऽवस्थात्रयातीतस्वरूपे धारणाप्रकारमभिधाय योगमार्गोणापि  
धारणाविशेषं कैवल्यं संमतमुपादिशति —

अथान्यत्राप्युक्तमतः पराऽस्य धारणा तालुग्मनाग्रनिपी-  
डनाद्वाङ्मनःप्राणनिरोधनाद्ब्रह्म तर्केण पश्यति यदाऽऽत्म-  
नाऽऽत्मानमणोरणीयांमं द्योतमानं मनःक्षयात्पश्यति तदाऽऽ-  
त्मनाऽऽत्मानं दृष्ट्वा निरात्मा भवति निरात्मकत्वाद्संख्याऽ-  
योनिश्चिन्त्यो माक्षन्क्षणामित्येतत्परं रहस्यमित्येवं ह्याह ।

अथान्यत्राप्युक्तं० मित्येवं ह्याहति । अतोऽनन्तरमस्य तुर्यात्मानं मित्यस्याऽऽ-  
त्मनः परोत्कृष्टा धारणा पराऽन्येति वा कथ्यत इति वाक्यशेषः । यदाऽयं योगाभ्या-  
सवशीकृतचित्तः सत्तुन्मनीभावं जिगमिषति तदाऽयमुपायः कार्यः । कथम् । तालुक-  
ण्टदेशे जिह्वाद्गमनस्थानं तस्मिन्तालुनि रमनाग्रस्य निषाडनमन्तःप्रवेशनं तस्मात्तालुग-  
नाग्रनिपीडनाद्ब्रह्मिकायोगकरणादिति यावत् । तत्र च वाङ्मनःप्राणानां निरोधनात्मक-  
रूपोच्चारणस्पर्न्दनानां परिवर्जनाद्ब्रह्म पारमेश्वरं तत्त्वं तर्केण धारणानन्तरभाविना निश्चि-  
तरूपेण ज्ञानेन पश्यति । यदैवंप्रकारेण मनःक्षयार्न्मनसो मनस्वनाशाद्गोः सुःसमादप्य-  
णीयांसमतिमुद्गममिन्द्रियागोचरं द्योतमानं स्वयमेव प्रकाशमानमात्मानं प्रत्यञ्चमात्मानं

१ क. 'र्याख्योऽव' । २ क. 'तीतोऽप्राणः प्रा' । ३ ग. 'तस्मि' । ४ क. 'णाव' । ५ क.  
'व्ययम्' । ६ क. 'नमनस्व' । ७ क. 'दिवसे' ।

परमात्मना 'इत्यंभावे तृतीया' परमात्मरूपेण पश्यति साक्षादनुभवति । तदाऽऽत्मनाऽऽत्मानं दृष्ट्वा निरात्मा भवति निर्मनस्को भवति जीवभावान्निवर्तते । एषाऽवस्था योगिभिरुन्मनीत्युच्यते । निरात्मकत्वादुक्तरूपेणोन्मनीभावात्परिच्छेदकविरहादसंख्येऽपरिच्छिन्नोऽयोनिराश्रयरहित आत्मा चिन्त्यः । चिन्तनं नामात्र तदात्मनाऽवस्थानमात्रम् । एवंविध आत्मा तदा स्फुरतीत्युक्तं भवति । न पुनरत्र विधिरसंभवात्तस्येहेति भावः । इत्येतन्मोक्षलक्षणं मोक्षस्वरूपं परं रहस्यमतिशयेन गोप्यमित्यस्मिन्नर्थ एव ह्याह मन्त्र-मुदाहरति ।

चित्तस्य हि प्रसादेन हन्ति कर्म शुभाशुभम् ॥

प्रसन्नात्माऽऽत्मनि स्थित्वा सुखमव्ययमर्शुना इति ॥ २० ॥

चित्तस्य हीति । प्रसादो निर्वासनतापत्तिः । आत्मनि स्थितिस्तस्मिन्नेकीभावः । स्पष्टमन्यत् ॥ २० ॥

इदानीमुपासकस्योपासनौपरमफलप्राप्त्यर्थं देहादुत्क्रमणमार्गमुपदिशति—

अथान्यत्राप्युक्तमूर्ध्वगा नाडी सुपुम्नाख्या प्राणसंचारिणी  
ताल्वन्तर्धिच्छिन्ना तथा प्राणोकारमनोयुक्तयोर्ध्वमुत्क्रमेत् ।

अथान्यत्राप्युक्तं० मुत्क्रमेदिति । या सुपुम्नाख्या नाडी हृदयान्मूर्ध्नि ब्रह्मरन्ध्रपर्यन्तमूर्ध्वगा प्राणसंचारिणी प्राणस्य ब्रह्मलोकपर्यन्तं सूर्यरश्मिद्वारा संचारयित्री प्रसिद्धा । तथा च श्रुत्यन्तरम्—'शतं चैका च हृदयस्य नाड्यन्तासां मूर्धानमभिनिःसृतेका । तयोर्ध्वमायन्नमृतत्वमेति' ( छा० ) इति । सा पुनरूर्ध्वं गच्छन्ती ताल्वन्तरमध्ये विच्छिन्ना कण्ठिता भवति । तथा च तत्र यत्नतस्तया प्राणोकारमनोयुक्तयाऽभ्यासवशीकृतेन प्राणेन ध्येयब्रह्माकाराकारितेन मनसोकारध्वनिना च युक्तया, ऋन्वीकृतयोर्ध्वं तालपरिस्तनाकारेण लम्बमानमांसान्तःप्रवेशनेनोत्क्रमेदुपरि गच्छेदित्यर्थः । तथा च श्रुत्यन्तरम्—'अन्तरेण तालुके य एष स्तन इवावलम्बने सेन्द्रयोर्नियंत्रासौ कशान्तो विवर्तते व्यपोह्य शीर्षकपाले' ( तैत्तिरीयोप० ) इति ।

तत्रार्धं नाडिनयनप्रकारमाह—

ताल्वध्यग्रं परिवर्त्य चेन्द्रियाण्यसंयोज्य महिमा महि-  
मानं निरीक्षेत ततो निरात्मकत्वमेति निरात्मकत्वाच्च  
सुखदुःखभागभवति केवलत्वं लभेत इत्येवं ह्याह ।

ताल्वध्यग्रं परिवर्त्येति । ताल्वध्युपरि रमनाया अग्रं परिवर्त्य संचार्य यद्वा तालु-

१ क. 'त्मस्वको' २ क. 'शुत इ' ३ क. 'नाकले' ४ क. 'वाऽऽले' ५ क. 'निस्तत्रा' ।  
६ क. 'कोशान्तो' । ७ क. 'तत ऊर्ध्व' । ८ क. 'याणि सं' । ९ क. 'मत इ' ।

नोऽप्रादुपरि ताल्वन्तो रसनाग्रं निवेश्योपरिस्तनाकारमभिभूयेति यावत् । इन्द्रियाणि संयोज्य प्राणमनोभ्यामेकीकृत्यात्क्रमेदिति पूर्वोणान्वयः । एवमुत्क्रमणे यो महिमा परिच्छेदनिवृत्त्या पूर्णतारूपस्तं महिमानं निरीक्षितानुभवेत् । ततस्तस्मान्निरीक्षणान्निरात्मकत्वं निरिन्द्रियमनस्कत्वं निर्लिङ्गत्वमेति प्राप्नोति निरात्मकत्वान्न सुखदुःखभागभवति केवलत्वं कैवल्यं मोक्षं लभत इत्येवमर्थं ह्याह मैत्र इत्यर्थः । इन्द्रियाण्यसंयोज्येति षष्ठ इन्द्रियायतनानां शरीरावयवानां मनःप्राणाम्यामसंबन्धनमुपदिश्यत इति व्याख्या । एतदुक्तं भवति प्रागुक्तप्रकारेण योगधारणया युक्तो ब्रह्मोपासीनो यदा योगमामर्श्यात्ताल्वन्तःसंचारितमुपुम्नानाडीकस्तत्रैव कथंचित्परमात्मतत्त्वमवगच्छति तदोन्मनीभावेन परममुक्तेरयत्नलभ्यत्वं जानंस्तत्रैव यावज्जीवं ब्रह्ममयोऽवतिष्ठेत् । ततः प्रारब्धक्षये देहविगमे परमं महिमानं परममुक्तिलक्षणं गच्छति । यदा पुनः प्रागुक्तं स्थानं योगमहिम्ना प्राप्नोति ब्राह्मणैकिकैश्वर्यविहाराभिज्ञापस्तदोर्ध्वमुक्तप्रकोरणोत्कम्भ्य महिमानं ब्राह्मणैकिकं निरीक्षेत ततः क्रमेण केवलत्वं कालेन लभत इति ।

परः पूर्वं प्रतिष्ठाप्य निगृहीतानिलं ततः ।

तीर्त्वा पारम्पारेण पश्चाद्युज्जीत मूर्धनि ॥ २१ ॥

परः पूर्वमिति । पूर्वमभ्यामदशायां निगृहीतानिलं वशीकृतप्राणं परः परस्तात्ता-  
ल्वदशो प्रतिष्ठाप्य स्थिरीकृत्य ततः पश्चात्पारं परिच्छिन्नं जीवभावं तीर्त्वाल्लड्य पश्चा-  
दपरेणापरिच्छिन्नेन ब्रह्मणा तद्रोगोऽऽत्मानं मूर्धनि ब्रह्मरन्ध्रे युज्जीत योजयेत् । मूर्ध-  
द्वारा ब्रह्मभावं तयेदित्यर्थः ॥ २१ ॥

इदानीं प्रकारान्तरेण ब्रह्मप्राप्त्युपायमुपदेष्टुमुपक्रमते—

अथान्यत्राप्युक्तं द्वे वाच ब्रह्मणी अभिध्येये शब्दश्चा-  
शब्दश्चाथ शब्देनैवाशब्दमाविष्क्रियतेऽथ तत्रोमिति  
शब्दोऽनेनोर्ध्वमुत्क्रान्तोऽशब्दे निधनमेत्यथा(थ)हंपा  
गतिरेतदमृतमेतन्मायुज्यत्वं निवृत्तत्वं तथा चेति ।

अथान्यत्राप्युक्तं द्वे वाचेत्यादिना । द्वे वाचैव ब्रह्मणी अभिध्येये । के ते ।  
शब्दश्चैकं ब्रह्माशब्दश्च द्वितीयम् । किं ते द्वे अपि स्वतन्त्रे न किं तृणयोपेयरूपे  
इत्याह—अथानयोर्ब्रह्मणोर्यः शब्दस्तेन शब्देन ब्रह्मणाऽशब्दं ब्रह्माऽऽविष्क्रियते  
प्रकटी क्रियतेऽनभिद्यक्तिविशेषानमात्रेणेत्यर्थः । किं शब्दब्रह्म कथं वा तेनाशब्दं  
ब्रह्माऽऽविष्क्रियत इति तदाह—अथैवं मति तत्र तयोर्द्वयोर्मध्य ओमिति शब्द

१ क. 'दन्ति' । २ क. मन्त्रः । इन्द्रः । ३ क. 'श्यान्तस्वत मी' । ४ क. 'नि । द्वे । ५ क. 'मायोज्य' ।

ओंकारः शब्दाख्यं ब्रह्म । अनेन सर्वार्थवाचकसर्वशब्दव्यापकतया पूर्णत्वेनोद्भूत्याभ्य-  
स्तेन साधनेनानेन शब्दब्रह्मणोर्ध्वं प्रपञ्चादुपर्युत्क्रान्त उद्गतो वाच्यवाचकरूपं सर्वं  
वेद्यजातमतिक्रान्तः सन्नशब्दे परे ब्रह्मणि निधनं नद्य इव समुद्रे लयमेति प्राप्नोति ।  
यैवमशब्दे वाचामगोचरे ब्रह्मण्येकतापत्तिरथ तदैर्षां हि(ह), गतिः परमं फलम् । एतदे-  
वामृतममृतत्वं मोक्षः । एतत्सायुज्यत्वं सायुज्यं सयुग्भावस्तादात्म्यमिति यावत् । निर्वृ-  
तत्वं परमानन्दाविर्भावः कृतकृत्यत्वमित्यर्थः । इतिशब्दः शब्दाशब्दब्रह्मोपदेशसमा-  
प्त्यर्थः ।

उक्तेऽर्थे दृष्टान्तमाह—

अथ यथोर्णनाभिस्तन्तुनोर्ध्वमुत्क्रान्तोऽवकाशं लभतीत्येवं वाच  
खल्वसावभिध्यानोमित्यनेनोर्ध्वमुत्क्रान्तः स्वातन्त्र्यं लभते ।

अथेति । अथास्मिन्नर्थे दृष्टान्तो यथोर्णनाभिलूताकीटस्तन्तुना स्वमुखाल्लालानिर्मि-  
तेनाविच्छिन्नेन सूत्रेणोर्ध्वमुपरिदेशं प्रत्युत्क्रान्तोऽवकाशं निरङ्कुशविहारस्थानं लभति  
लभत इति प्रसिद्धं जन्वन्तरसाधारणदेशशाबल्यं परित्यज्यासाधारणं निर्भयमवकाशं  
प्राप्नोतीत्यर्थः । एवं वावैवमेव खलु यथाऽयं दृष्टान्तस्तथाऽसावभिध्यानोमित्यनेन  
शब्दब्रह्मणा साधनेनोर्ध्वमुत्क्रान्तोऽहंममतास्पदशाबल्याद्विमुक्तः स्वातन्त्र्यं कैवल्याख्यं  
लभत इत्यर्थः ।

एवं प्रणवाख्यशब्दब्रह्माभ्यासोऽशब्दपरब्रह्माविर्भावसाधनमिति स्वमतमुक्त्वा मता-  
न्तरमाह—

अन्यथा परे शब्दवादिनैः ।

अन्यथेति । परे शब्दवादिनः शब्दब्रह्मवादिनः शब्दमाकर्णयन्तीत्यन्वयः ।

कथमिति तदाह—

श्रवणाङ्गुष्ठयोगेनान्तर्हृदयाकाशशब्द-  
माकर्णयन्ति सप्तविधेयं तस्योपमा ।

श्रवणेति । कर्णयोरङ्गुष्ठं(छो) योजयित्वा कर्णयोरङ्गुष्ठाभ्यां पिधानेनान्तर्हृदये य  
आकाशोऽवकाशस्तत्रत्यं शब्दमाकर्णयन्ति तं शब्दं शब्दब्रह्मेति मन्यन्त इत्यर्थः ।  
तस्य श्रूयमाणस्यान्तर्हृदयाकाशस्थचोपस्थेयं वक्ष्यमाणा सप्तविधोपमोपमानं भवति ।

तामेवाऽऽह—

यथा नद्यः किङ्किणी कौंस्यचक्रैकभेकैविःकृन्धिका

१ क. 'पा ग' । २ क. 'युज्ये' । ३ क. 'धा हा' । ४ क. 'कास्यं च' । ५ क. 'कक भे' ।  
६ क. 'कावशकम्भि' ।

वृष्टिर्निवाते वदतीति तं पृथग्लक्षणमतीत्य परेऽशब्देऽ-  
व्यक्ते ब्रह्मण्यस्तं गतास्तत्र तेऽपृथग्धर्मिणोऽपृथग्वि-  
वेक्या यथा संपन्ना मधुत्वं नाना रसा इत्येवं ह्यह ।

यथेति । नद्यो नदीनां घोषः । किङ्किणी घण्टाघोषः । कांस्यं तत्पात्रघोषः ।  
स्रक्कं रथचक्रध्वनिः । भेकविःकृन्धिका मण्डूकरवः । वृष्टिर्वर्षणशब्दः । निवाते गृहायां  
कूपे वा वदति वदनमुपरिस्थितेन श्रूयमाणं सोऽप्येकः प्रकारः । एतैर्ध्वनिभिः सहशो  
योऽन्तराकाशशब्दस्तं शब्दब्रह्मापरे वदन्तीत्यर्थः । इतिशब्द उपमेत्यनेन पूर्वेण संब-  
ध्यते । तमेवमन्तर्दये श्रूयमाणं पृथग्लक्षणमनेकोपमानैरनेकधा विभाव्यमानं शब्द-  
मतीत्य परेऽशब्देऽव्यक्ते वाचामगोचरे ब्रह्मणि शुद्धेऽस्तं गता अदर्शितं प्राप्तास्ते  
शब्दब्रह्मवादिन इत्यर्थः । तत्र परे ब्रह्मणि तेऽपृथग्धर्मिणो ब्रह्मैकस्वभावा अत एवा-  
पृथग्विवेक्याः पृथग्विवेक्यमशक्याः पूर्ववद्वेदोल्लेखायोग्या इत्यर्थः । तत्रायं दृष्टान्तो यथा  
नानारसाः पृथक्स्वभावकुमुदरसो यथा मधुत्वं मध्वात्मत्वं संपन्नाः सन्तो न पृथग्वि-  
क्यास्तद्वदित्यर्थः । एवं ह्यत्रोदाहरणमाह श्रुतिः ।

द्वे ब्रह्मणी वेदितव्ये शब्दब्रह्म परं च यत् ।

शब्दब्रह्मणि निष्णातः परं ब्रह्माभिगच्छति ॥ २२ ॥

द्वे ब्रह्मणी इति श्लोकः स्पष्टार्थः ॥ २२ ॥

उक्तमेव शब्दाशब्दब्रह्मरूपं विभज्याशब्दब्रह्मस्वरूपं विशदयति—

अथान्यत्राप्युक्तं यः शब्दस्तदोमित्येतदक्षरं यदस्पात्रं तच्छा-  
न्तमशब्दमभयमशोकमानन्दं तृप्तं स्थिरमचलममृतमच्युतं  
ध्रुवं विष्णुसंज्ञितं सर्वापरत्वाय तदेता उपासीतित्येवं ह्यह ।

अथान्यत्राप्युक्तं य इत्यादिना । यदोमित्येतदक्षरं तच्छब्दः शब्दारूपं ब्रह्मेति  
योजना । यदस्य प्रणवारुयाक्षरस्याग्रं नादावमानस्थानं तच्छान्तं निविशपमशब्दमश-  
ब्दारूपं परं ब्रह्म । अभयमित्यादीनि तस्य स्वरूपलक्षणार्थानि विशेषणानि स्पष्टार्थानि ।  
सर्वापरत्वाय सर्वस्मादपरत्वाय मोक्षाय तदेता एते उक्तलक्षणे ब्रह्मणो उपासीतित्येवम-  
स्मिन्नर्थे ह्यह ।

योऽसौ परापरो देवा ओंकारो नाम नामतः ।

निःशब्दः शून्यभूतस्तु मूर्ध्नि स्थाने ततोऽभ्यसेत् ॥ २३ ॥

योऽसौ प्रसिद्धः परश्चापरश्च परापरब्रह्मदृष्टहत्वाद्देवः परं ब्रह्म । कः । ओंकारो  
नाम नामतो योऽयं प्रसिद्धः स शब्दब्रह्मेत्यर्थः । यन्तु निःशब्दः परं ब्रह्माशब्दारूपं



शून्यभूतो निराकारत्वान्निर्विशेषः । तत एवविधमात्मानं ब्रह्म मूर्ध्नि स्थाने सर्वोत्कृष्टे  
हृदयस्थानेऽथवा भ्रुवोर्घ्राणस्य च यः संधिः सोऽविमुक्ताख्यः श्रुत्यन्तरे प्रसिद्धस्त-  
स्मिन्मूर्ध्नि स्थानेऽभ्यसेद्ध्यार्थितेत्यर्थः ॥ २३ ॥

पूर्वोक्तप्रकारेण यथानिर्दिष्टं ब्रह्मोपासितवतो गतिं साधनविशेषोपदेशपूर्वकमाह ।  
यद्वा 'द्वे वाव ब्रह्मणी अभिध्येये' इत्यस्मिन्ननुवाके स्वमतेन शब्दब्रह्म प्रणवाख्यमुक्तं  
तन्निष्ठायां प्रकारविशेषमुपदिशन्नुपासनाफलप्रकारमाह—

अथान्यत्राप्युक्तं धनुः शरीरमोमित्येतच्छरः शिखाऽस्य मनस्त-  
मोलक्षणं भित्त्वा तमोऽतमाविष्टमागच्छत्यथाऽऽविष्टं भित्त्वा

अथान्यत्राप्युक्तं धनुरित्यादिना । धनुः कोदण्डः प्रसिद्धं शरीरम् । ओमित्ये-  
तदक्षरं शरः, अस्य शरस्य शिखाऽग्रं शल्यस्थानीयं मनः, तमो भ्रान्तिज्ञानं लक्षणं  
सद्भावज्ञापकं यस्य तत्तमोलक्षणं तमो मृद्याज्ञानं भित्त्वा शरप्रयोगेण लक्ष्यतमोभेदं  
कृत्वा । अतमाविष्टं संधिश्छान्दसः । अतमआविष्टं तमआवेशनरहितं संयाताद्विविक्त-  
मात्मानमागच्छति मनोरूपं शराग्रं तस्मिन्निवेशयतीत्यर्थः । एतदुक्तं भवति सम आसन  
आसीनः सममूर्ध्वं धृतं शरीरं धनुरिव किञ्चिद्दक्षसि चिबुकारोपणेनाऽऽस्यस्य तस्मिन्प्र-  
णवे घोषवन्तं शरभिवाऽऽविष्कृत्य तस्य नादलयस्थाने मनः शरशल्यमिव बद्ध्वा तेन  
प्रणवशराग्रेण मनसाऽऽवरणं सविक्षेपमज्ञानं विदार्य तदाश्रयविषयतयोपलक्षितमात्मानं  
प्रवेशयेत्तन्मन इति । अथानन्तरमाविष्टं पूर्वज्ञानाविष्टमात्मानमहंकारास्पदं भित्त्वा दृष्ट-  
रूपं दृश्यसापेक्षं विदार्य ब्रह्मापश्यदिति संबन्धः ।

तस्य ब्रह्मण आत्माभेदत्वख्यापनाय पुंलिङ्गैर्विशेषणैस्तद्विशिनष्टि—

अलातचक्रमिव स्फुरन्तमादित्यवर्णमूर्जस्वन्तं ब्रह्म

अलातेत्यादिना । अखण्डाकारस्फुरणेऽलातचक्रदृष्टान्तः । आदित्यवर्णमिति सर्व-  
दृश्याभिभावकप्रकाशात्मत्वमादित्यरूपसादृश्यमुच्यते । ऊर्जस्वन्तमूर्जो रमस्तद्वन्तमा-  
नन्दरसमिति यावत् । तथा च श्रुतिः 'रसो वै सः । रसं ह्येवायं लब्ध्वाऽऽनन्दी  
भवति' (तैत्तिरीयो०) इति ।

तमसः पर्यमपश्यत् ।

तमसः पर्यमिति । परत्रेतं पर्यं पारं तमसः परस्तादतमस्कमित्यर्थः । एवम्भूत-  
मात्मानं ब्रह्मापश्यत्पश्यतीत्यर्थः ।

॥ आत्मनेपद चिन्त्यम् ।

१ क. 'लप्राप्तिर्' । २ क. 'णं तादृश त' । ३ क. 'पर' । ४ क. 'परमि' । ५ क. 'ति ।  
अतमस्क' ।

‘यदादित्यगतं तेजो जगद्भासयतेऽखिलम् ।

यच्चन्द्रमासि यच्चाग्नौ तत्तेजो विद्धि मामकम्’ (गी०)

इति स्मृतेर्मूलभूतेन वाक्येन प्रकाशमात्रमस्य स्वाभाविकं स्वरूपं सर्वत्रोपलक्षणीय-  
मित्यभिप्रेत्याऽऽह— •

यदमुष्मिन्नादित्येऽथ सोमेऽग्नौ विद्युति विभा-  
त्यथ खल्वेनं दृष्ट्वाऽमृतत्वं गच्छतीत्येवं ह्यह ।

यदमुष्मिन्निति । अथैवं ब्रह्मात्मदर्शनसमये खल्वेनमात्मानं दृष्ट्वा ब्रह्माभेदेन  
साक्षात्कृत्यामृतत्वं गच्छति मुक्तो भवतीत्येवं ह्याहेति पूर्ववत् ।

ध्यानमन्तः परे तत्त्वे लक्ष्येषु च निर्धीयते ।

अतोऽविशेषविज्ञानं विशेषमुपगच्छति ॥

अन्तः प्रतीचि सर्वान्तरे परे तत्त्वे परं ब्रह्मणि ध्यानं निर्धीयते लक्ष्येषु च प्रथमं  
शरीरप्रणवमनस्तल्लयस्थानेषु च ध्यानं निर्धीयते क्रियते कुर्यादित्यर्थः । अतो ध्यानाद-  
विशेषविज्ञानमस्फुटोऽनुभवा विशेषं स्फुटत्वमुपगच्छति ।

स्फुटरमाक्षात्कारोदयं सति यदात्मनाऽवस्थानं सा मुक्तिरित्येतद्वाह—

मानसे च विलीने तु यत्सुखं चाऽऽत्मसाक्षिकम् ।

तद्ब्रह्म चामृतं शुक्रं सा गतिर्लोक एव सः ॥ २४ ॥

मानस इति । मानसे मनःपरिणामरूपेऽहंकारग्रन्थौ विलीने प्रलयं गते चकारात्त-  
द्मानायां च विलीनायाम् । तुशब्दः सुषुप्तविशेषणार्थः । यत्सुखं चकाराद्देतुमस्त्व-  
शब्दा व्यावर्त्येते । नित्यं यत्सुखमात्मसाक्षिकं स्वयमेव स्फुरन्न वेद्यमिति यावत् । तदेव  
ब्रह्म चकारादात्मा च । कीदृशममृतमविनश्यत् शुक्रं दीप्तिमज्ज्ञानस्वभावम् । यदेवंविध  
ब्रह्मात्मतत्त्वं सा गतिः पुरुषार्थः । स एव लोकः फलं सर्वमाधनानामित्यर्थः ॥ २४ ॥  
इदानीमुक्तां विद्यामनुद्य तद्ब्रह्मं प्रशंसन्विद्यामेव मही करोति—

अथान्यत्राप्युक्तं निद्रेवान्तर्हितेन्द्रियः शुद्धितमया धिर्या स्वप्न

इव यः पश्यतीन्द्रियविलेऽविवशः प्रणवाग्न्यं प्रणेतारं भारूपं

विगतनिद्रं विजरं विमृन्त्युं विशोकं च सोऽपि प्रणवाग्न्यः प्रणेतार

भारूपो विगतनिद्रो विजरो विमृन्त्युर्विशोको भवतीत्येवं ह्यह ।

अथान्यत्राप्युक्तमित्यादिना । निद्रेव निद्रित इव सुषुप्त इवान्तर्हितेन्द्रियः प्रविलीने-  
न्द्रियवृत्तिर्निद्रावानित्यर्थः । तथा स्वप्न इव स्वप्नदृगिवेन्द्रियविले इन्द्रियाणां निवामस्थाने

१ क. 'रि' च ब्र । २ ग. धीयते । ३ क. 'रीर' प्र । ४ क. 'पु' ध्या । ५ ग. 'न' धी ।  
६ क. 'ये' यदा । ७ क. 'शे' पार्थ । ८ क. 'विद्य' ब्रह्म । ९ क. 'विनः' थ । १० ग. 'द्व' चान्ते ।

देहेऽविवशः स्थूलदेहाभिमानशून्य इति यावन्न त्वयं स्वप्नदृगेवेत्यर्थः । अनेनैव देहाभिमान-  
राहित्येन जाग्रदप्ययं नेत्युक्तप्रायं द्रष्टव्यम् । तथा चैवमवस्थात्रयातीतो लयविक्षेपरहितया  
शुद्धितमयाऽतिशयेन शुद्धिमत्या विद्या प्रसन्नबुद्ध्या यः प्रणवारुख्यं प्रणवैक्तात्मतामापन्नं  
प्रणेतारं पश्यति सोऽपि तदात्मा भवतीति योजना—‘तं ज्ञथा यथोपासते तदेव भवति’  
इति श्रुतेः । प्रणेताऽन्तर्यामीश्वरस्तं प्रणेतारमन्तर्यामित्वेनोपलक्षितमित्यर्थः । भारूपं  
ज्ञानप्रकाशस्वरूपमित्यनेन स्वरूपलक्षणमुक्तम् । विगतनिद्रमित्यविद्यातत्कार्यरूपावरण-  
विक्षेपाज्ञानरहिततया कूटस्थत्वमुच्यते । विजरं विमृत्युमिति स्थूलसंघातधर्मतत्त्वनिरासेन  
ततो विविक्तत्वमुच्यते । विशोकमित्यन्तःकरणधर्मराहित्यम् । चकारात्प्राणधर्मक्षुत्वि-  
पासाराहित्यं गृह्यते । एतेन सूक्ष्मसंघातादपि विविक्ततोक्ता । तथा च कार्यकारणप्रप-  
ञ्चातीतं यथोक्तविशेषणं लयविक्षेपरहिततयाऽवस्थात्रयातीतया बुद्ध्या योऽनुभवति सोऽपि  
प्रणवारुख्य इत्याद्युक्तात्मका भवतीत्येवं ह्याह ।

एवं प्राणमर्थोकारं यस्मात्सर्वमनेकधा ।

युनक्ति युञ्जते वाऽपि तस्माद्योग इति स्मृतः ॥

किम् । एवं यथोक्तप्रकारेण प्राणं प्रणेतारमात्मानम् । अथ तथोकारमोकारात्मनैकी-  
कृतं तत्त्वं प्रति यस्मादनेकधाऽनेकप्रकारं स्थूलसूक्ष्मकारणात्मकं सर्वं जगद्युनक्ति योज-  
यति प्रविलापयति कश्चित् । युञ्जते वाऽपि स्वयमेव वा विलीयमानं युञ्जते योनयन्ति  
वा केचित् । तस्मादियं निष्ठा योग इति स्मृतैः कथितो योगज्ञैरित्यर्थः ।

सिद्धनिष्ठाफलरूपं योगमुपलक्ष्य तत्साधकनिष्ठासाधनरूपं योगं लक्षयति—

एकत्वं प्राणमनसोरिन्द्रियाणां तथैव च ।

सर्वभावपरित्यागो योग इत्यभिधीयते ॥ २५ ॥

एकत्वमिति । प्राणादीनामेकत्वमेकविषयप्रवणतया प्रत्यक्प्रवाहकरणम् । सर्वभाव-  
परित्यागः सर्वेषु क्रियाकारकफलेषु भावपरित्यागः सत्त्वबुद्धित्वागः । अथवा सर्वविष-  
यको यो भावो भावनासंस्कारस्तस्य परित्यागः । अविषयात्मतत्त्वज्ञानाभ्यासेन बाह्यवि-  
षयवासनाभिभव इत्यर्थः ॥ २५ ॥

पुनः प्रकारान्तरेण प्रणवनिष्ठायां भावनाविशेषं योगान्तरमाह—

अथान्यत्राप्युक्तं यथा वाऽप्सुचारिणः शाकुनिकः

सूत्रयन्त्रेणोद्धृत्योर्दरेऽग्नौ जुहोत्येवं वाव खल्वि-

मान्प्राणानोमित्यनेनोद्धृत्यानामयेऽग्नौ जुहोति ।

१ क. 'विनाशः । २ क. अनेन । ३ क. 'यति वा केनचि' । ४ क. 'तः । सि' । ५ क.  
'निष्ठां फ' । ६ ग. 'निष्ठां सा' । ७ क. 'था चाप्सु' । ८ क. 'रे जु' ।

अथान्यत्राप्युक्तं यथेत्यादिना । यथा वा लोके कश्चिच्छाकुनिकः शकुनोपजीवी किरातकैवर्तादिरप्सुचारिणो मत्स्यादीन्मूत्रयन्त्रेण जालमूत्रेणोद्धृत्योदर उदरस्थेऽग्नौ जुहोति<sup>१</sup> जाठराग्निमात्करोत्येवं वावैवमेव खल्विमान्प्राणाञ्जलचरस्थानीयान्देहान्तर्विचरतः सर्वानेव मुख्यामुख्यरूपान्जोमित्यनेनाक्षरेण जालसूत्रस्थानीयेन सर्वार्थसंग्रहसमर्थेनोद्धृत्य पृथक्कृत्यानामये निर्दोषे ब्रह्मात्माग्नौ जुहोति तदात्मसात्करोतीत्यर्थः ।

उद्धृत्य होमे दृष्टान्तमुक्त्वा हृतस्याग्निग्रस्ततयाऽग्निमयत्वे दृष्टान्तमाह—

अतस्तप्तोर्वीव सः ।

अतस्तप्तोर्वीव स इति । अतो होमानन्तरं स आत्मरूपोऽनामयोऽग्निस्तप्तोर्वीवी-  
शीशब्देनोर्वीजं भाण्डमुच्यते यथा घर्मं महावीराख्यं भाण्डं तप्तं तादृशः स इत्यर्थः ।

दृष्टान्तं विवृणोति—

अथ यथा तप्तोर्विसर्पिस्तृणक्लाष्ट्रसंस्पर्शेनोज्ज्वलतीत्येवं

वाव खल्वसावप्राणाख्यः प्राणसंस्पर्शेनोज्ज्वलति ।

अथ यथेति । तप्ता, उर्धा, आधारो यस्य तत्तप्तोर्वि तच्च तत्सर्पिश्चेति विग्रहः । तद्यथा तृणादिसंस्पर्शेनोज्ज्वलत्यूर्ध्वज्वालं जायत एवमित्यादिदार्ष्टान्तिकोक्तिः । एवं वावैवमेव खल्वसावप्राणाख्यः प्राणादिमंघानाद्विचिक्ततया प्राणाख्यामलभमान आत्माग्निः प्राणसंस्पर्शेनोज्ज्वलति प्रकटी भवतीत्यर्थः । एतदुक्तं भवति यथा संतप्ते भाण्डे विद्यमानोऽप्यग्निर्न स्वरूपेण संदृश्यते घृतेनोद्दीपितः संस्तदक्ततृणादिमंघने यथावद्दृश्यत एवमसावात्मा देहमंस्थो न यथावद्वभासते प्राणादिप्रपञ्चप्रविलापने सति विलीयमान-  
प्रपञ्चानुगतचिदाभामाद्वारा यथावद्वभासते इति । अथवा पूर्वाक्तम्याऽऽत्मनो यदग्निरूपकत्वमुक्तं तद्दृष्टान्तेन प्रपञ्चयति—तप्तोर्वीव स इत्यादिना । तप्तोर्विशब्देन तत्संघृतं लक्षयते, तद्यथा स्वोर्व्या सह तप्यमानं स्वसंघर्षिं सर्वं तृणादिकं संतपदभिज्ज्वलत्येवमयमप्राणाख्य आत्मा चिदाभामव्याप्तं देहद्वयं संतपंस्तत्संघृतं सर्वमेव जगदभिज्ज्वलयति प्रकाशयतीत्यग्नित्वेन रूपकमुक्तमिति ।

अस्यैव सर्वोत्पत्तिस्त्रिभुवनिलयकारणत्वेन सर्वात्मत्वमाविष्करोति—

अथ यदुज्ज्वलत्येतद्ब्रह्मणो रूपं चैतद्विष्णोः परमं

पदं चैतद्ब्रह्मणो रुद्रत्वमेतत्तदपरिमितथा चाऽऽ-

त्मानं विभज्य पुरयतीमाहोऽकानित्येवं द्वाह ।

अथ यदुज्ज्वलतीति । एतद्ब्रह्मणो हिरण्यगर्भस्य स्रष्टृ रूपं स्वरूपं विष्णोः  
पालकस्य परमं पदं स्वरूपमेतदेव च रुद्रस्य संहर्तृ रुद्रत्वं स्वरूपमेतदेव तदात्मरूपं

ब्रह्मापरिमितया चाऽऽत्मानं विभज्य देवतिर्यङ्मनुष्यादिभेदेनाविद्ययाऽऽत्मानमनेकया विभज्येमाँल्लोकान्पूरयतीत्येवं ह्याह ।

वह्नेश्च यद्वत्खलु विस्फुलिङ्गाः सूर्यान्मयूखाश्च तथैव तस्य ॥

प्राणादयो वै पुनरेव तस्माद्भ्युच्चरन्तीह यथदक्रमेण ॥ २६ ॥

वह्नेश्च यद्वदिति । पूर्वार्थं स्पष्टार्थम् । प्राणादयो वै प्रसिद्धाः पुनरेवेति सृष्टिप्रक्र-  
ययोः प्रलीनाः पुनः पुनस्तस्माद्भ्युच्चरन्तीह प्रबोधसृष्टोर्यथाक्रमेण पूर्वमृष्टिक्रमेणेत्यर्थः ।  
तथा च श्रुत्यन्तरे—‘यथाऽग्नेः क्षुद्रा विस्फुलिङ्गा व्युच्चरन्त्येवमेवास्मादात्मनः सर्वे  
प्राणाः सर्वे लोकाः सर्वे देवाः सर्वाणि भूतानि व्युच्चरन्ति’ ( बृहदा० अ० ४ )  
इति ॥ २६ ॥

इदानीं प्रकारान्तरेण त्वद्यन्तर्ज्योतिषमात्मानमुपलम्बयन्सफलामात्मनिष्ठासुपादि-  
शति—

अथान्यत्राप्युक्तं ब्रह्मणो वावैतत्तेजः परस्यामृतस्य ।

अथान्यत्राप्युक्तमित्यादिना । ब्रह्मणो वाव परमात्मन एवैतद्वक्ष्यमाणं तेजः ।  
किंलक्षणस्य परस्य सर्वदृश्यस्वभावातीतस्यात् एवामृतस्य जन्मादिमरणान्तविक्रियारहि-  
तस्येति यावत् ।

स्वतः परममृतमपि ब्रह्मतेजः शरीरसंवन्वाद्धिपरीतं स्यादित्यतो विशेनाष्टि—

अशरीरस्यौष्ण्यमस्यैतद्घृतम् ।

अशरीरस्येति । शरीरसंवन्वरहितस्य । न हि निरवयवस्यामङ्गस्य जन्तुकाष्ठवच्च-  
रीरसंश्लेषोऽस्तीति भावः । एवंविधस्य ब्रह्मणो वावैतत्तेज इति संवन्धः । किं तदि-  
त्याह—यच्छरीरस्यौष्ण्यं शरीरसंवन्धाश्रेयं यदौष्ण्यमुपलभ्यते स्पर्शनेन प्रत्यक्षेण  
यद्ब्रह्मणस्तेज इत्यर्थः । तथा च च्छान्दोग्ये—‘यदतः परो दिवो ज्योतिर्दीप्यते’ इत्युप-  
क्रम्य ‘इदं वाव तद्यदिदमस्मिन्नन्तःपुरुषे ज्योतिस्तस्यैषा दृष्टिर्यत्रैतदस्मिन्नशरीरे सम्प-  
र्शनोष्णिमानं विजानाति’ इति । अस्य तेजस एतत्प्रसिद्धं शरीरं घृतम् । अनेन हि  
तद्ब्रह्मतेजोऽन्यत्राप्रकाशमानमग्निरिव घृतेन दीप्यते ।

एवं सामान्येन देहगतौष्ण्यात्मना ब्रह्मतेजः संभावनापदं नीतमिदानीं तस्य साक्षा-  
त्कारपदत्रीमुपादिशति—

अथाऽऽविः सन्नभसि निहितं चैतदेकाग्रैवमन्तर्हृदयाकाशं  
विनुदन्ति यत्तस्य ज्योतिरिव संपद्यतीत्यतस्तद्भावमचिरेणैति

अथाऽऽविः सन्निति । अथैवं संभावितं तत्तेज आविः प्रकटं सन्नभसि हृदयाकारे  
निहितं स्थितं वै निश्चितं सर्वश्रुतिष्वेतदित्यर्थः । तथा च मुण्डके—‘आविः सन्नहितं

गुहाचरं नाम महत्पदम्' इति । तत्तेज एवमुक्तप्रकारमुद्दिश्यान्तर्हृदये हृदयपुण्डरीके यदाकाशं तदेकाग्रेण चित्तसमाधानेन विनुदन्ति विशेषेण नुदन्ति हृदयपुण्डरीकविकास-  
नेन तत्स्थमाकाशमाविष्कुर्वन्तीत्यर्थः । एवं क्रियमाणे तस्याऽऽकाशस्य संबन्धि यज्ज्यो-  
तिरिव प्रकाश इव निस्संसिद्धमप्यावरणतिरोधानमात्रापेक्षयोद्भूतप्रकाश इव संपद्यति  
संपद्यतेऽभिव्यक्तं जायत इत्यर्थः । इति यतः स्वतः सिद्धं तेजोऽभिव्यज्यतेऽतस्तद्भावं  
तस्य तेजसो भावं स्वभावमचिरेणाल्पकालेन सद्य एवैति प्राप्तोत्यपासकः । तस्य प्रत्य-  
भूपत्वेन नित्यप्राप्तत्वात्तदावरणतिरोधानमात्रमपेक्ष्य प्राप्तिरुपचर्यत इति भावः ।

तत्रोपाध्याकारप्रतिबन्धनिवृत्त्याऽचिरेण स्वस्वरूपापत्तौ दृष्टान्तमाह -

**भूमात्रयस्पिण्डं निहितं यथाऽचिरेणैति भूमित्वम् ।**

भूमाविति । भूमौ निहितमन्तर्भूमौ निक्षिप्तमयस्पिण्डं पिण्डीभूतमयो यथाऽचिरेण  
भूमित्वं मृदावमूषैति गच्छति मृदेव भवतीत्यर्थः ।

तथा सम्यक्स्वरूपापन्नस्य पुनरनुत्थानमेवेत्यत्रापि दृष्टान्तमाह—

**मृद्वन्संस्थमयस्पिण्डं यथाऽग्न्ययस्कारादयो नाभिभवन्ति ।**

मृद्वन्संस्थमिति । मृद्वत्साक्षान्मुक्तिकेव संस्था स्थितिर्यस्य तन्मृद्वत्संस्थम् । अत्र  
षतिप्रयोग उक्तिभङ्गीभौत्रपरो मृदात्मना स्थितमित्यर्थः । यथा मृदात्मनां गतमय-  
स्पिण्डमग्न्ययस्कारादयो नाभिभवन्त्यग्निना प्रागयस्पिण्ड इव तस्मिन्नभिव्यक्तप्रकाशेन  
न दह्यन्त न वाऽयस्कारैर्लोहकारैर्विकारी क्रियत इत्यर्थः ।

दाष्टान्तिकमाह—

**प्रणश्यति चित्तं तथाऽऽश्रयेण सङ्घैवमित्येयं ह्याह ।**

प्रणश्यतीति । यैथेमौ दृष्टान्तौ तथा चित्तं चित्तस्थिदाभामो जीवाख्य आश्रये-  
णोपाधिना चित्तेन सह प्रणश्यति निगमामन्योतीरूपमापद्यत इत्यर्थः । यद्वा चित्तं  
सामाममन्तःकरणमाश्रयेण वामनात्मकद्विङ्गेन सह प्रणश्यति प्रकर्षेण नश्यत्सुच्छि-  
न्नसंस्कारं भवति पुनर्नात्पत्त्यर्हं भवतीत्यर्थः । एवमेवैतन्नान्येयैवमर्थमाह श्लोक  
इत्यर्थः ।

**हृद्याकाशमयं कोशमानन्दं परमालयम् ।**

**स्यं योगश्च ततोऽस्माकं तेजश्चैवाग्निसूर्ययोः ॥ २७ ॥**

हृद्याकाशमयमाकाशवदमङ्गं यद्वा हृदये यदाकाशं तन्मयरूपं हृद्याकाशमयम् ।  
कोशो भाण्डागारमन्तद्वन्मर्धवस्त्वाश्रयन्वान् । कोशमित् कोशं विद्मन्मययश्छान्दसः ।  
तथा च हृदाकाशं प्रकृत्य श्रुत्यन्तरम्—'उभे अस्मिन्वावापृथिवी अन्तरेव समाहिते

१ क. 'निविम्बति' । २ ग. 'मात्रो मृ' । ३ क. 'यथेमौ' । ४ क. 'मित' । ५ क. 'हृदयाकाश' ।  
६ क. 'च हृदाका' ।

उभावग्नश्च वायुश्च सूर्याचन्द्रमसावृभौ विद्युन्नक्षत्राणि यच्चास्येहास्ति यच्च नास्ति सर्वं तदस्मिन्समाहितम् । ( छा० अ० ८ ) इति । आनन्दयतीत्यानन्दम् । 'एष खेवाऽऽनन्दयाति' इति श्रुतेः । परमालयमासमन्ताल्लीयतेऽस्मिन्सर्वमित्यालयं परमं च तदा-लयं च परमालयं मुक्तिरूपमित्यर्थः । एवंभूतं यद्ब्रह्मरूपं तेजस्तदस्माकं स्वं स्वरूपं योगश्च युज्यत इति योगः फलं पुरुषार्थः सोऽप्येतदेवेति योजना । यत एवमतोऽस्य सर्वात्मकत्वादग्निमूर्त्ययोश्च तेज एतदेवेत्यर्थः । तथा च भग-वद्ब्रह्मचनम्—

“अविभक्तं च भूनेषु विभक्तमिव च स्थितम् ।

भूतभर्तृ च तज्ज्ञेयं प्रसिष्णु प्रभविष्णु च ॥

ज्योतिषामपि तज्ज्योतिस्तमसः परमुच्यते” इति ॥ २७ ॥

इदानीमुक्तस्य ब्रह्मतेजस उपलम्भे योगविशेषमुपदिशति—

अथान्यत्राप्युक्तं भूतेन्द्रियार्थानतिक्रम्य ततः प्रव्रज्याज्यं धृतिदण्डं  
धनुर्गृहीत्वाऽनभिमानमयेन चैवेषुणा तं ब्रह्मद्वारपारं निहत्याऽऽद्यं

अथान्यत्राप्युक्तं भूतेत्यादिना । भूतपदेन तत्संवातो देहो गृह्यते । इन्द्रियाणि प्रसिद्धानि । अर्थाः शब्दादयो विषयाः । देहेन्द्रियविषयानतिक्रम्य तेष्वहंममाभिमानं त्यक्त्वा ततोऽनन्तरं प्रव्रज्या संन्यास एव ज्या यस्य तत्प्रव्रज्याज्यं धृतिर्धैर्यं दण्डः काण्डं यस्य तद्भृतिदण्डमेवंविधं धनुर्गृहीत्वा धैर्यमास्थाय तस्मिन्ससङ्गतालक्षणां ज्यामारोप्येत्यर्थः । तस्मिन्धनुषि संहितेनानभिमानमयेन चकाराद्विवेकशितेन चेपृणैव विद्या-चारकुलादिनिमित्तानभिमानपरित्यागात्मकेन दृष्टदृश्यविवेकोपकृतेन च यथोक्तानभिमानमयेन यथोक्तविवेकतीक्ष्णनेपृणेनि यावत् । तमाद्यमिति संबन्धः । तं प्रसिद्धमाद्यं सर्वानर्थकारणमहंकाराख्यं ब्रह्मद्वारपारं हार्दस्य ब्रह्मणः प्राप्तिद्वारस्य पारं पालं रत्न-योरभेदाद्वारनिरोधकरमित्यर्थः । एवंभूतं निहत्य हत्वा ब्रह्मशालां विशोदित्युत्तरश्च संबन्धः ।

संग्रहेणोक्तं विवृण्वती श्रुतिरहंकारस्य हन्नव्यत्वे हेतुं सूचयति—

संमोहमौली तृष्णेर्ष्याकुण्डली तन्द्रीराघवेज्यभि-  
मानाध्यक्षः क्रोधज्यं प्रलोभदण्डं धनुर्गृहीत्वेच्छामयेन  
चैवेषुणैमानि खलु भूतानि हन्ति तं हर्त्वाकारप्लवेनान्त-  
र्हृदयाकाशस्य पारं तीर्त्वाऽऽविर्भूतेऽन्तराकाशे शनकैः,

संमोहेत्यादिना । संमोहो मिथ्याज्ञानं मौलिरुष्णीपमस्यास्तीति संमोहमौली । तृष्णा विषयचापलभीर्ष्या परोत्कर्षासहनं च कुण्डले यस्य विद्येते स तृष्णेर्ष्याकुण्डली ।

तन्द्नी सत्कर्मस्वालस्यमिरा निद्राऽयं पापं चेत्येतानि वेत्रं यष्टिविशेषो यस्य स तन्द्नी-  
राघवेत्री । अभिमानः स्वोत्कर्षाभिनिवेशस्तस्याध्यक्षोऽधिष्ठाय प्रवर्तयिता प्रागुक्तोऽ-  
हंकारः साभासः स क्रोधज्याकं प्रलोभदण्डं धनुर्गृहीत्वेच्छामयेन स्वच्छन्दापरपर्या-  
यवाच्यरूपेण चकाराद्विक्रानिशितेन चैवेपुणेमानि प्रसिद्धानि खलु भूतानि स्यावज-  
ङ्गमात्मकानि हन्ति पीडयति तमेन सर्वपीडाकरत्वाद्धन्तव्यं हेत्वोन्मूल्योकारप्लवेन तर-  
णसाधनेनान्तर्हृदयाकाशस्य सर्वजगदाश्रयतयाऽव्याकृताख्यस्य पारं परतीरं तदधिष्ठानं  
सर्वसाक्षिभूतं तीर्त्वा प्राप्याऽऽविर्भूतेऽन्तराकाशे ब्रह्माकारेऽभिव्यक्ते सति शनकैः  
शनैरसंभ्रमेण ब्रह्मशालां विशेषिति संबन्धः ।

शनैस्तदनुप्रवेशे दृष्टान्तमाह—

अवटैवावटकृद्भ्रातुकामः संविशत्येवं ब्रह्मशालां विशेषततश्चतु-  
र्जालं ब्रह्मकोशं प्रणुदेऽर्जुर्वागमेनेत्यतः शुद्धः पृतः शून्यः  
शान्तोऽप्राणो निरात्माऽनन्तोऽक्षयः स्थिरः शाश्व-  
तोऽजः स्वतन्त्रः स्वे महिञ्चि तिष्ठत्यतः स्वे महिञ्चि तिष्ठ-  
मानं दृष्ट्वाऽऽवृत्तचक्रमिव संसारचक्रमालोकयतीत्येवं ह्यह ।

अवटैवेति । संविद्वृद्धी छान्दसे । अवट इवेत्येतत् । यथा कश्चिद्भ्रातुकामः सुवर्गा-  
दिधानुनन्तरभूमौ निहितान्कामयमानोऽवटकृद्भ्रातुकर्तोऽवटे तस्मिन्शनैः संविशति प्रकर्षा-  
भूतं धातुं पश्यन्नेवं प्रादुर्भूतब्रह्मशालां ब्रह्मप्रकाशस्थानं साक्षित्वेनावशोपितं प्रत्यगेकरम-  
मात्मानं विशेषत् । ततस्तत्प्रवेशानन्तरं चत्वारि जालान्युपगुंपरि वेष्टनानि यस्मिन्सञ्च-  
तुर्जालं ब्रह्मकोशं ब्रह्मणः कोशाद्दाच्छादकमन्नभयप्राणमयमनोमयविज्ञानमयास्यैश्वर्युर्भिः  
कोशैः परिवेष्टितमानन्दमयकोशं प्रणुदेऽर्जुर्वागमेनेत्यादिनि यावत् । केन साधनेन गुर्वा-  
गमेन गुरुपदिष्टेनाऽऽगमेन वेदान्तवाक्येनाऽऽनन्दमयकोशाश्रयं ब्रह्मैव प्रत्यगात्मत्या-  
गमाचार्योभ्यां निश्चित्य कोशेष्वत्माभिमानं त्यजेदित्येष क्रम इत्यर्थः । अतोऽनन्तर-  
मतः कारणात्सर्वप्रतिबन्धनिवृत्तेरिति वा शुद्धः पृत इत्यादिविशेषणः स्वे महिञ्चि  
तिष्ठति । अतोऽनन्तरं स्वे महिञ्चि स्वस्वरूपे तिष्ठमानमवतिष्ठमानमप्रमानं दृष्ट्वाऽऽवृत्तच-  
क्रमिव परावृत्तचक्रमिव संसारचक्रमालोकयति यथा रथादुत्तीर्णो रथचक्रं परावृत्तव्या-  
पारं दूरत एवावशेते कश्चित्तथा विद्वान्ब्रह्मसंपन्नः संसारचक्रं दूराद्वावलोकयति न  
पूर्ववत्स्वसंबन्धितयेत्यर्थः । इत्येवं ह्यह श्लोकाभ्यामुक्तमर्थंजातमित्यर्थः ।

पइभिर्मासैस्तु युक्तस्य नित्यमुक्तस्य देहिनः ।

अनन्तः परमा गुह्यः सम्यग्योगः प्रवर्तते ।

१ क. इहा निर्मेत्यो । २ क. 'मा मनमोऽध्यक्षेः मिय' । ३ क. 'मयादिभिश्च' । ४ क. 'स्युक्त' ।



नित्यमुक्तस्य जितेन्द्रियस्याभिमानशून्यस्य षड्भिर्मासैस्तु युक्तस्य योगनिरतस्य प्रागुक्तवर्त्मना प्रणवाभ्यासं कुर्वतो देहिनोऽनन्तः परमो गुह्यः सम्यग्योगः परमात्म-संपत्तिलक्षणः प्रवर्तते सिध्यतीत्यर्थः ।

रजस्तमोभ्यां विद्धस्य सुसमिद्धस्य देहिनः ।

पुत्रदारकुटुम्बेषु सक्तस्य न कदाचन ॥ २८ ॥

सुसमिद्धस्य विद्याविनयाचारैः सुदीप्तस्यापि देहिनो रजस्तमोभ्यां गुणाभ्यां विद्धस्य परवशस्य तावमुच्चतः पुत्रादिष्वेत एव सक्तस्य न कदाचन सम्यग्योगः प्रवर्तते इत्यर्थः ॥ २८ ॥

इदानीं बालविल्याख्यायिकामुपसंहरन्नुक्तयोः सगुणनिर्गुणविद्ययोः संप्रदानविशेष-मुपदिशति शाकायन्य इत्याह —

एवमुक्त्वाऽन्तर्हृदयः शाकायन्यस्तस्मै नमस्कृत्वाऽनया ब्रह्म-विद्यया राजन्ब्रह्मणः पन्थानमारूढाः पुत्राः प्रजापतेरिति संतोषं द्वंद्ववितिक्षां शान्तत्वं योगाभ्यासादत्राप्नोतीत्येतद्गुह्य-तमं नापुत्राय नाशिष्याय नाशान्ताय कीर्तयेदित्यनन्यभक्ताय सर्वगुणसंपन्नाय दद्यात् ॥ २९ ॥

एवमुक्त्वाऽन्तर्हृदय इत्यादिना । एवममना प्रकारेण ब्रह्मविद्यामनेकप्रकारां बृहद्रथायोक्त्वाऽन्तरेव प्रत्यक्तत्वे हृदयं बुद्धिर्यस्य सोऽन्तर्हृदयः शाकायन्य ऋषि-स्तस्मै ब्रह्मणे स्वगुरवे वा नमस्कृत्वाऽनया मया तुभ्यमुक्तया ब्रह्मविद्यया परापरब्रह्म-विषयया हे राजन्ब्रह्मणो यथोक्तस्य पन्थानं ब्रह्मप्राप्तिसामार्ग्यमारूढाः प्रजापतेः कृत्वा-रूपस्य पुत्रा बालविल्यसंज्ञिता मुनय इत्युवाचेति योज्यम् । योगाभ्यासात्संतोषाय-वाप्नोतीत्येवं चोवाचेत्यभ्याहारः । एतदुक्तं ब्रह्मज्ञानं गुह्यतममतिगोप्यं रहस्यतममुप-त्राय न कीर्तयेन्नोपादिशेत् । तथाऽशिष्याय शिष्यवृत्तिरहिनाय न कीर्तयेत् । शिष्यत्वे पुत्रत्वे च यद्यशान्तः सामिमानस्तस्मै, अशान्ताय न कीर्तयेत् । तस्माच्छान्ताय शिष्याय पुत्राय वा कीर्तयेन्नान्यस्मै कैस्मैचनेत्यर्थः । तथा चोक्तं श्रुत्यन्तरे—“वेदान्तं परमं गुह्यं पुराकल्पप्रचोदितम् । नाप्रशान्ताय दातव्यं नापुत्राशिष्याय वा पुनः” ( श्वे० ) इति । फलितमाह—अनन्यभक्तायाऽऽचार्यैकभजनपराय सर्वगुणसंपन्नाय दद्यादिदं ज्ञानमित्यर्थः । शिष्यगुणाश्च श्रुतिस्मृतिपुराणसिद्धाः संगृह्य भगवत्पादैरा-चार्यैरुक्ताः—

“प्रशान्तचित्ताय जितेन्द्रियाय प्रहीणदोषाय यथोक्तकारिणे ।

गुणान्वितायानृगताय सर्वदा प्रदयमेतत्सततं मुमुक्षवे” इति ॥ २९ ॥

इदानीमध्यायशेषेण प्रकीर्णानि कानिचित्साधनानि साधारणानि क्वचिदसाधारणानि चोपदेष्टुं प्रवर्तते श्रुतिः—

ॐ शुचौ देशे शुचिः सत्त्वस्थः सद्दधीयानः सद्वादी  
सद्वायी सद्याजी स्यादित्यतः सद्ब्रह्मणि सत्यभिला-  
षिणि निर्वृत्तोऽन्यस्तत्फलच्छिन्नपाशो निराशः परेष्व्वात्मव-  
द्विगतभयो निष्कामोऽक्षय्यमपरिमितं सुखमाक्रम्य तिष्ठति ।

ॐ शुचौ देशे शुचिरित्यादिना । शुचौ देशे गिरिनदीपुलिनगुहादिशुद्धस्थान उपविश्यति योज्यम् । शुचिर्वाह्याभ्यन्तरशुद्धिसंपन्नः । सत्त्वस्थः सत्त्वगुणस्थः प्रसन्नचित्त इति यावत् । सद्दधीयानः सद्दध्यात्मशास्त्राद्यभ्यसनम् । सद्वादी सद्ब्रह्म तद्ब्रह्मनशीलः । सद्वायी ब्रह्मध्यानपरायणः । सद्याजी ब्रह्मयजनशीलः । यजनं तस्येश्वररूपस्य मानमैरुपचारैरभ्यर्चनम् । एवं कुर्वन्मयाद्भवेत् । मृमक्षुरिति शेषः । इति यतोऽतः सद्ब्रह्मणि निर्वृत्तोऽपरिमितं सुखमाक्रम्य तिष्ठतीति संवन्धः । सदेव सोम्येदमिति ब्रह्मणि मच्छब्दश्रवणात्मदास्यं ब्रह्म, तस्मिन्मद्दास्ये ब्रह्मणि । किंलक्षणे सत्यभिलाषिणि मति सद्ब्रह्मनिरते पुंस्यभिलाषवति सद्ब्रह्महेच्छावतीति यावत् । निर्वृत्तो निष्पन्नो ब्रह्मणि संपन्नो ब्रह्मात्मभावमुपगतोऽत एवान्यः संवाताभिमानिनो जीवरूपादन्योऽपरिच्छिन्नः । तत्फलच्छिन्नपाशस्तस्य ब्रह्मणो यत्फलं स्फूर्तिः प्रतिभामस्तेन च्छिन्नमंसारवामनापाशोऽत एव निराशः प्राप्तव्यविषयाशाशन्यः सत्यैतमब्रह्मरूपत्वात्परं पु जीवान्तरेष्व्वात्मवदात्मनीय विगतभयो निरातङ्को न चास्य द्वितीयदर्शननिमित्तं भयं भवतीत्यर्थः । आत्मा ह्येषां स भवतीति श्रुत्यन्तरात् । यतो निष्कामः कामवतो हि तद्गुणवान्निमित्तं भयं भवति कामश्च देहाद्यभिमानपुरःसरस्तद्ग्रहितोऽयं निष्कामत्वात्त्रिर्भय इत्यर्थः । अतोऽक्षय्यं क्षेतुमशक्यमविनाशीति यावत् । अपरिमितमपरिच्छिन्नं वैषयिकमुखविलक्षणमित्येतत् । एवंविधं सुखमाक्राम्याऽऽत्मसान्कृत्वा तिष्ठति परमानन्दमश्नुत इत्यर्थः ।

निष्कामैत्वमुक्तं स्नौति तस्य सर्वमायनेभ्यः श्रेष्ठं चोत्तयितुम्—

परमं वै शेषधेरिव परस्योद्धरणं यन्निकामत्वम् ।

परमं वा इति । यन्निकामत्वं तच्छेवोन्निवेगिव परस्य परमानन्दः परमं सर्वोत्तममुद्धरणं प्रकटीकरणं वै प्रभिद्धं विद्वज्जनैष्वित्यर्थः ।

एतच्च दुष्येदमिति द्योतयन्पुमः स्वभावं संकीर्तयति—

स हि सर्वकाममयः पुरुषोऽध्ववसायमंकल्पा-

भिमानलिङ्गो बद्धोऽनस्तद्विपरीतो मुक्तः ।

स हीत्यादिना । हि यस्मात्स पुरुषः स्वभावतः सर्वकाममयः सर्वविषयकामा-  
कुलो यतोऽध्यवसायसंकल्पादिलिङ्गस्तद्वत्तया काममयत्वमवगम्यत इत्यर्थः । अत एवायं  
बद्धो यतः काममयो बद्धोऽतस्तद्विपरीतोऽकाममयो मुक्त एवेत्यकामात्मता संपाद्या  
मुमुक्षुणेति भावः ।

इदानीमत्र मतान्तरं सांख्यदृष्टिविषयमुत्थापयति स्वमतपरिशुद्धये—

अत्रैक आहुर्गुणः प्रकृतिभेदवशादध्यवसायात्म-  
बन्धमुपागतोऽध्यवसायस्य दोषक्षयोद्विमोक्षः ।

अत्रैक आहुरिति । गुणो गुणकार्यं महदाख्यं बुद्धितत्त्वं प्रकृतिभेदवशात्पूर्ववाम-  
नात्मकस्वभावविशेषवशादध्यवसायात्मबन्धं विषयाध्यवसायादिरूपं बन्धनमुपागतो न  
चिदात्मेत्यर्थः । अध्यवसायस्य यो दोषो बहिर्विषयप्रवणता तस्य क्षयान्नाशाद्विषयवा-  
सनाविच्छेदोद्विमोक्षः पूर्वोक्तस्य गृणस्यैवेत्यर्थः । अत्रेति शब्दोऽध्याहार्यो मोक्ष इत्येक  
आहुरिति संबन्धः ।

उत्थापितं मतं व्युत्थापयति—

मनसा ह्येव पश्यति मनसा शृणोति कामः संकल्पो विचि-

कित्सा श्रद्धोऽश्रद्धा धृतिरधृतिर्हीर्षीर्षीरित्येतत्सर्वं मन एव ।

मनसा हीति । अन्तःकरणाभिमतस्य बुद्धितत्त्वस्य करणविभक्त्या परामशीत्सर्वश्रुतिपृ-  
न तस्य कर्तृत्वमवगन्तुं शक्यं यतो मनसैव हि पश्यति लोकश्चक्षुषा यद्रूपं पश्यति तन्म-  
नसैव पश्यति मनोव्यामङ्गे सति चक्षुःसंबद्धस्याप्यप्रतिभासात् “अन्यत्र मना अभूवं  
नादर्शमन्यत्रमना अभूवं नाश्रौषमिति मनसा ह्येव पश्यति” ( बृहदा० ) इत्यन्य-  
व्यतिरेकाभ्यां श्रुत्यन्तरे मनोबुद्ध्यहंकारशब्दवाच्यस्यान्तरात्मनः करणत्वावधारणान्न  
तस्य कर्तृत्वमिति तात्पर्यार्थः । विचिकित्सा संशयः । प्रसिद्धार्थमन्यत् । एतत्सर्वं मन  
एव मनोविकारत्वात् । सुवर्णं कुण्डलमिति वन्मनोभेदेन तद्धर्मत्वं कामादीनामवधारयिते  
कर्तृधर्मत्वभ्रान्तिव्यावृत्तय इत्यर्थः ।

ननु यद्येते कामादयो न कर्तृधर्माः कथं तर्हि कर्त्राश्रयतयाऽहं कामीत्यादिरूपेण  
प्रतिभास इति चेत्त्रायं दोषोऽन्तःकरणोपाधिनिबन्धनत्वात्कर्तृत्वस्य चाऽऽहंमना तादा-  
त्म्याध्यासाधीनत्वादेव प्रतिभासोपपत्तिः स्फटिकमणेरिवोपाधिको लौहित्यप्रतिभास  
इत्यभिप्रेत्याऽऽह—

गुणौपैरुह्यमानः कलुपीकृतश्चास्थिरश्चञ्चलो लुप्यमानः सस्पृहो

व्यग्रश्चाभिभानित्वं प्रयात इत्यहं सो ममेदमित्येवं मन्यमानो

१ ग. 'त्रैका भा' । २ क. 'मुपग' । ३ क. 'याद्वि मो' । ४ क. 'दाद्वि मो' । ५ क. 'इ  
धु' । ६ क. 'निर्ही' । ७ क. 'न्तिनिवृत्त' । ८ क. 'ति नाय' । ९ क. 'तनस्तादा' । १० ग. 'प्रयात' ।

निर्बध्नात्यात्मनाऽऽत्मानं जालेनेव खचरोऽनः पुरुषोऽध्य-  
वसायसंकल्पाभिमानलिङ्गो बद्धोऽतस्तद्विपरीतो मुक्तः ।

गुणौघैरुद्धमान इति । गुणानां सत्त्वादीनां मायागुणानामोघाः प्रवाहा देहद्वयतद्ध-  
र्मरूपास्नैरुद्धमानः परवशीक्रियमाणोऽभिमानित्वं प्रयात इत्यन्वयः । जालेनेव खचर  
इत्यन्तं तृतीयप्रपाठके द्वितीयानुवाके व्याख्यातम् । यस्मादेवमचेतनस्य बुद्धितत्त्वस्य  
स्वमत्तास्फूर्त्यारिस्वतन्त्रस्य कर्तृत्वबन्धमोक्षभाक्त्वमनुपपन्नं कृत्स्नस्यापि चिदात्मनः परो-  
पात्रिवशात्प्रतिभासिकं तत्सर्वमुपपन्नमतोऽस्माद्धेतोः पुरुषोऽध्यवसायेत्यादिप्रासङ्गिका-  
र्थोपसंहारः स्पष्टार्थः ।

प्रकृतमुपसंहरति—

तस्मान्निरध्यवसायो निःसंकल्पो निरभिमानस्तिष्ठेदेतन्मोक्षलक्षणमे-  
पाऽत्र ब्रह्मपदव्येषोऽत्र द्वारविवरोऽनेनास्य तमसः पारं गमिष्यति ।

तस्मान्निरध्यवसाय इति । मुमुक्षुश्चैदकामः सन्निपयाध्यवसायादिरहितः स्यादि-  
त्यर्थः । एतद्यदकामादिलक्षणमवस्थानमेतन्मोक्षलक्षणं मोक्षमाधनं यत् एपाऽत्र श्रेयो-  
मार्गेषु मध्ये ब्रह्मपदवी साक्षाद्ब्रह्मप्राप्तिसार्गः । एपाऽत्र द्वारविवरो मोक्षद्वारस्योद्घाटन-  
मित्यर्थः । विधेयाविष्टलिङ्गभेदैर्निरध्यवसायाद्यात्मनाऽकैमात्मत्वावस्थानं निर्दिश्यते ।  
किं बहुनाऽनेनाकैमात्मत्वावस्थानेनास्य भेमारूपस्य तमसः पारं परतीरं विष्णोः परमं  
पदं गमिष्यति । अन्निरेणैवाऽऽत्मतत्त्वज्ञानेनोपैष्यतीत्यर्थः ।

एतां पदवीमभिगन्तस्य न पुनः प्राप्तव्यमवशिष्यत इत्याह—

अत्र हि सर्वे कामाः समाहिता इत्यत्रोदाहरन्ति ।

अत्र हीति । तथा च श्रुतिस्मृती—‘यो वेद निहितं गुहायां परमे व्योमन्तोऽश्रुते  
सर्वान्कामान्सह’ ( तैत्तिरीयो० ) इति,

‘यावानर्थे उदपाने सर्वतःसंगृह्णोदके ।

तावान्मर्वेषु वेदेषु ब्राह्मणस्य विजानतः’ ( गी० ) इति ।

अत्रोक्तेऽर्थे निरभिमानस्य ब्रह्मपदप्राप्तिसिगित्यत्रोदाहरन्ति कटाः ( कटोप० ६ )  
इति शेषः ॥

यदा पञ्चावतिष्ठन्ते ज्ञानानि मनसा सह ।

बुद्धिश्च न विचेष्टते तामाहुः परमां गतिम् ॥

यदा यस्मिन्काले पञ्च ज्ञानानि ज्ञानेन्द्रियाणि श्रोत्रादीनि मनसा सह मनःसहि-  
तानि सर्वेन्द्रियाणीति यावत् । अवतिष्ठन्ते निश्चलानि भवन्ति बुद्धिश्चाध्यवसायलक्षणा

न विचेष्टते नेङ्गते किंतु निर्वातदेशस्थप्रदीपवाञ्छिर्श्रला भवतीत्यर्थः । येयमिन्द्रियमनो-  
बुद्धीनां निश्चलावस्था तां परमां गतिं परमं ब्रह्मप्राप्तिमाधनमाहुर्ब्रह्मविद इत्यर्थः ।

इदानीं शाकायन्यस्य वृत्तान्तं कथयन्ती श्रुतिः सगुणब्रह्मोपासकानां ब्रह्मप्राप्तिद्वार-  
रमुपदिशति तच्चिन्तनार्थम्—

एतदुक्त्वाऽन्तर्हृदयः शाकायन्यस्तस्मै नमस्कृत्वा यथावदुपचारी  
कृतकृत्यो मरुदुत्तरायणं गतो न ह्यत्रोद्धर्मना गतिरेषोऽत्र  
ब्रह्मपथः सौरं द्वारं भिच्चोर्ध्वेन त्रिनिर्गतो इत्यत्रोदाहरन्ति ।

एतदुक्त्वाऽन्तर्हृदय इत्यादिना । एतदुक्तं सर्वं दर्शनं समाधनमुक्त्वाऽन्तर्हृदयोऽ-  
न्तरात्मनि हृदयं बुद्धिर्यस्य सोऽन्तर्हृदयः शाकायन्य उपरामेत्यध्याहारः । मरुन्मरु-  
न्नामा बृहद्रथस्तस्मै शाकायन्याय नमस्कृत्वा यथावदुपचारी यथाशास्त्रं शुश्रूषापूजा-  
द्युपचारपरः कृतकृत्योऽवाप्तकाम उत्तरायणं ब्रह्मपथं गतः सगुणनिर्गुणब्रह्मज्ञानमुपगत  
इत्यर्थः । न ह्यत्रोक्ततत्त्वनिष्ठायामुद्धर्मनोन्मार्गेण तिर्यगामिर्गुण गतिर्गमनमस्तीति  
शेषः । यत एष उक्तविद्यारूपोऽर्थोऽत्र श्रेयोमार्गेषु ब्रह्मपथो ब्रह्मप्राप्तिमार्ग इत्यर्थः ।  
अत्र “न तस्य प्राणा उत्क्रामन्त्यत्रैव समवनीयन्ते ब्रह्मैव सन्ब्रह्माप्येति” (शतप०  
ब्रा० का० १४ अ० ७ ) इति श्रुतेर्निर्गुणब्रह्मात्मतत्त्वविदो नोत्क्रमणमस्तीत्येतत्सि-  
द्धवत्कृत्य सगुणब्रह्मविदो ब्रह्मलोकमार्गं क्रममुक्तेर्द्वारं विस्पष्टमाह श्रुतिः—  
सौरमिति । सौरं द्वारं सूर्यमण्डलमध्यगतमविदुपामभेद्यं द्वारं भिच्वा विदार्योर्ध्वेनो-  
परितनेन विद्युदादिना विनिर्गतो उपासका इत्यत्रास्मिन्नर्थे रश्मिविशेषनिर्धारणार्थमुदा-  
हरन्ति श्लोकानिति शेषः । अथवा मरुदुत्तरायणं गत इति मरुन्नाम्नो राज्ञ एव वृत्तान्तः  
कथ्यते । तथा चायमर्थः । उत्तरायणं देवयानं पन्थानं गतः कालेनाऽऽरूढो न साक्षा-  
त्कैवल्यमत्रैव गत इत्यर्थः । यदि साक्षान्मुक्तिं न प्राप तर्हि भोगान्ते संसारः स्यादि-  
त्यत आह—न ह्यत्रेति । अत्रोपासनायां सत्यामुद्धर्मना संसारमार्गेण पुनर्गतिर्गमनं न  
ह्यस्ति “न हि कल्याणकृत्कश्चिदुर्गतिं तात गच्छति” इति भगवत्स्मरणात् । यत एष  
देवयानोऽत्रोपासनायां ब्रह्मपथो ब्रह्मणः परस्यापि क्रमेण प्रापकत्वाद्ब्रह्मपथ इत्यर्थः ।  
सौरं द्वारं भिच्चोर्ध्वेन विनिर्गतो मरुन्नामा राजर्षिः । अत्रोदाहरन्तीति पूर्ववत् ।

अनन्ता रश्मयस्तस्य दीपवद्यः स्थितो हृदि ।

सितासिताः कद्रुनीलाः कपिला मृदुलोहिताः ॥

तस्य रश्मयो निर्गमननाड्यश्चिदाभासव्याप्ता अनन्ताः । कस्य यो हृदि ध्यानकाले  
दीपवत्प्रकाशमान आत्मा स्थितस्तस्येत्यर्थः । आत्मनिर्गमननाड्यन्तर्गतानां रसानां वात-

पित्तकफानां समन्यूनाधिकभाववशात्सितादिवर्णास्तासु भवन्ति तद्यत्पादनं तु वैद्यके सिद्धं तदेतदाह—सितेति । सिताश्वासिताश्च सिताभिताः कफबाहुल्ये सिता वायुबाहुल्ये त्वसिता इत्यर्थः । कद्रवश्च नीलाश्च कद्रुनीला वायुकफयोः कुपितयोः संकरे कद्रवः कद्रुवर्णा ईषच्छामा इत्यर्थः । पित्तवायोः संकरे नीलवर्णाः । पित्ताधिक्ये कपिलाः । मृदवश्च ते लोहिताश्च मृदुलोहिताः । उद्विक्तेन पित्तेनांशतो वायुकफयोर्योगान्मृदुलोहिता रश्मयो नाड्यन्तर्गता भवन्तीत्यर्थः । तथा च श्रुत्यन्तरम्—‘तस्मिञ्शुक्लमृत नीलमाहुः पिङ्गलं हरितं लोहितं च’ ( बृहदा० अ० ६ ) इति । तथा नाडीः प्रकृत्य ‘ताः पिङ्गलस्याणिमन्तिष्ठन्ति शुकस्य नीलस्य पीतस्य लोहितस्य पूर्णाः’ ( छान्दो० अ० ८ ) इति च ।

ऊर्ध्वमेकः स्थितस्तेषां यो भित्त्वा सूर्यमण्डलम् ।

ब्रह्मलोकमतिक्रम्य तेन यान्ति परां गतिम् ॥

तेषां रश्मिनां मध्य एको रश्मिः सुषुम्नाख्य ऊर्ध्वं ब्रह्मरन्ध्रपर्यन्तं स्थितः । कोऽसौ यः सुषुम्नाख्येन सूर्यरश्मिविशेषेणैकीभूतत्वात्सूर्यमण्डलं भित्त्वा स्थितः स इत्यर्थः । तेन रश्मिमार्गेण कार्यब्रह्मलोकं गत्वा तत्र भोगान्ते तमतिक्रम्य परां गतिं तद्विष्णोः परमं पदं शाश्वतं परं ब्रह्म यान्त्युपासका इत्यर्थः ।

“शतं चैका च त्दयस्य नाड्यन्तामां मूर्धानमभिनिःसृतैका । तयोर्ध्वमायन्नमृतत्वमेति विध्वङ्ङन्या उत्क्रमणे भवन्ति” ( कठो० ६ ) इत्यस्मिन्मध्ये तामां मूर्धानमभिनिःसृतैका तयोर्ध्वमायन्नमृतत्वमेतीति पादद्वयस्यार्थमृत्त्वा प्रथमपादोपात्तशतरश्म्युपयोगमाह—

यदस्यान्यद्रश्मिशतमूर्ध्वमेव व्यवस्थितम् ।

तेन देवनिकायानां स्वधामानि प्रपद्यते ॥

यदस्येति । अस्य त्दयस्य मंत्रन्धि यद्रश्मिशतमस्ति तदप्यूर्ध्वमेतोर्ध्वगतिहेतुभूतमेव व्यवस्थितम् । तेन रश्मिशतेन निर्गता देवनिकायानां देववृन्दानां स्वधामानि तत्तद्देवस्थानानि प्रपद्यते देवनिकायमध्ये ये देवविशेषे यः कर्मणा विद्यया चोपास्ते स रश्मिशतस्यैकेन केनचिद्रश्मिना तस्य देवस्य पदं यानीत्यर्थः ।

विध्वङ्ङन्या उत्क्रमणे भवन्तीतिचतुर्थपादार्थमाह—

ये नैकरूपाश्चाधस्ताद्रश्मयोऽस्य मृदुप्रभाः ।

इह कर्मोपभोगाय तैः संसरति सोऽवशः ॥

ये नैकरूपा इति । ये त्वस्य त्दयस्य रश्मयोऽनेकरूपा अयन्मादधोमुखा मृदुप्रभा अत्यल्पप्रकाशास्तमोबहुला रश्मयस्त्रैनिर्गताः स विहितज्ञानकर्ममाधनरहितः पूर्वा-

१ क. ‘या वोपा’ । २ क. ‘न रश्मि’ । ३ क. ‘मान्द्रश्मो’ ।

दुःखकर्मोपभोगायेहैव भूमावेवावशः सन्संसरति दुःखमनुभवतीत्यर्थः । तथा च श्रुत्य-  
त्तरम्—‘य एतौ पन्थानौ न विदुस्ते कीटाः पतङ्गा यदिदं दन्दशूकम् ( बृहदा०  
भ० < ) इति ।

सूर्यमण्डलान्तर्गतब्रह्मोपासनमुपसंहारव्याजेन प्रशंसति—

तस्मात्सर्गस्वर्गापवर्गहेतुर्भगवानसावादित्य इति ॥ ३० ॥

तस्मादिति । असावादित्यो भगवानादित्यात्मनाऽभिव्यक्त ईश्वरोऽनुपासितः सन्स-  
र्गेहेतुरुपासितस्तु स्वर्गापवर्गयोर्हेतुः । देवताबुद्ध्योपासितः स्वर्गहेतुर्ब्रह्मात्मनोपासितोऽप-  
वर्गहेतुरिति विभागः ॥ ३० ॥

समाप्ता शाकायन्यबृहद्रथाख्यायिका । इदानीं श्रुतिरेव प्रश्नप्रतिवचनरूपेण स्वरू-  
पेण चेन्द्रियादितत्त्वं नामरूपात्मककार्यतत्त्वमित्याद्यनेकानर्थान्प्रागनुक्तानुपदेष्टुं प्रवर्तते—

किमात्मकानि वा एतानीन्द्रियाणि प्रचरन्त्युद्गन्ता चैते-  
षामिह को नियन्ता वेत्याह प्रत्याहाऽऽत्मात्मकानी-  
त्यात्मा ह्येषामुद्गन्ता नियन्ता वाऽप्सरसो भानवी-  
याश्च मरीचयो नामाथ पञ्चमी रश्मिभिर्विषयानन्ति ।

किमात्मकानि० रश्मिभिर्विषयानन्तीति । एतानि ज्ञानकर्माधीनीन्द्रियाणि किमा-  
त्मकानि वै किमुपादानकानीत्यर्थः । प्रचरन्ति स्वस्वविषयेष्विति शेषः । एषामिन्द्रिया-  
णामुद्गन्तोद्गमनकर्ता च निमित्तभूतोऽधिष्ठाता च क इत्यर्थः । इह व्यवहारसमये को  
वैतेषामिन्द्रियाणां नियन्ता तैर्व्यवहर्ता वा को भवतीत्याह कश्चित्प्रत्येत्थ्याहारः । कश्चि-  
दन्यः प्रत्याह प्रत्युत्तरमाह प्रश्नक्रमेणेत्यर्थः । आत्मात्मकान्यात्मा वक्ष्यमाणलक्षणस्तदा-  
त्मकानि तदुपादानकानीत्यर्थः । इतीत्यमात्मा ह्यैषामिन्द्रियाणामुद्गन्ता नियन्ता च  
नान्यश्च घटादेरित्येत्यर्थः । अप्सरस इति विषया उच्यन्ते, शब्दादयो हि विषयाः कामि-  
नामप्सरस इव विषयिणामभिलाषगोचरा भवन्ति तेऽपीन्द्रियाणां नियन्तारः । तथा च  
बृहदारण्यके ग्रहातिग्रहशब्दाभ्यामिन्द्रियाणि विषयांश्चोक्त्वा—‘श्रोत्रं वै ग्रहः स  
शब्देनातिग्रहेण गृहीतः’ इत्यादिनाऽतिग्रहशब्दवाच्यविषयनियम्यत्वं ग्रहशब्दवाच्या-  
नामिन्द्रियाणां समाम्नायते । तथा च विषयाश्चेन्द्रियाणां नियन्तार इत्यर्थः । भानवीयाश्च  
मरीचयः सूर्यकिरणाश्चेन्द्रियाणां नियन्तार इति नाम प्रसिद्धमेतदित्यर्थः । भानुशब्द  
उपलक्षणं सर्वेन्द्रियदेवतानां दिगाद्यानाम् । तैस्तैर्देवताविशेषैः केनचिद्द्वारेणानुगृहीतानी-  
न्द्रियाणि स्वं स्वं विषयं ग्राहयन्तीति देवा अपि नियन्तार इत्यर्थः । अथैवं सति पञ्चभिः  
श्रोत्रादिभिर्ज्ञानेन्द्रियै रश्मिभी रश्मिशब्दनिर्दिष्टैर्विषयांश्शब्दादीनन्ति भुङ्क्तेऽयमात्मेति

सिद्धमित्यर्थः । कर्मेन्द्रियैर्ह्यशब्दनिर्दिष्टैर्विषयान्प्राप्नोतीत्यपि द्रष्टव्यम् । तथा चोक्तं प्राग्द्वितीये प्रपाठके—‘बुद्धीन्द्रियाणि यानीमान्येतान्यस्य रश्मयः कर्मेन्द्रियाण्यस्य हयाः’ इति । एतदुक्तं भवति । इन्द्रियाणामचेतनानां भौतिकत्वेऽपि चेतनैकायत्तत्वं परमार्थत इत्यात्मात्मकानीत्याद्युच्यन्ते व्यवहारतस्तु विषयालोकाद्यहीनत्वेन तन्नियम्यता चेति ।

यदधीनत्वमित्थमिन्द्रियाणामुक्तं स आत्मा कतम इति पृच्छति—

कतम आत्मेति ।

कतम आत्मेतीति । देहेन्द्रियमनोबुद्धिप्राणोऽहमहमित्युल्लिख्यमानेषु कतमः किं तेऽन्यतमः किं वाऽन्य एव तेभ्य इति प्रश्नार्थः ।

उत्तरमाह—

योऽयं शुद्धः पूतः शून्यः शान्तादिलक्षणोक्तः स्वकैलिङ्गैरुपगृह्यः ।

योऽयं शुद्धः० स्वकैलिङ्गैरुपगृह्य इति । योऽयमात्मा शुद्धः पूतः शून्यः शान्त इत्यादिना द्वितीयप्रपाठके शुद्धत्वादिलक्षण उक्तः स्वकैरसाधारणैलिङ्गैः स्वरूपमद्भावासाधकैरुपगृह्यो देहादिप्राणान्तेषु संघातात्मकेषुप समीपे तत्सनिहितरूपतया ग्राह्य इत्यर्थः । संघातादन्योऽचेतनसंघातं चेतनमानोऽतस्तत्साक्षितया भाममान आत्मैत्युत्तरमुक्तं भवति ।

स्वकैलिङ्गैरुपगृह्य इत्युक्तं तत्र कानि स्वकानि लिङ्गानीति जिज्ञासायां तानि मतभेदेनानेकधोपादिशति—

तस्यैतलिङ्गमलिङ्गस्याग्नेर्यदौष्ण्यमाविष्टं चापां यः  
शिवतमो रस इत्येकेऽथ वाक्श्रोत्रं चक्षुर्धनः प्राण  
इत्येकेऽथ बुद्धिर्भृतिः स्मृतिः प्रज्ञानमित्येके ।

तस्यैतलिङ्गं० प्रज्ञानमित्येक इति । तस्याऽऽत्मनोऽलिङ्गस्य परमाद्येनो निर्धर्मकत्वेन लिङ्गरहितस्यैतद्वक्ष्यमाणं लिङ्गं लिङ्गघने ज्ञाप्यतेऽनेनेति लिङ्गं ज्ञापकमित्यर्थः । किं तदित्यपेक्षायां दृष्टान्तोक्त्यैव तदाह—अग्नेरिति । यद्यद्वदौष्ण्यमग्नेलिङ्गं ततोदकादिगतेनौष्ण्येन यथा तत्राग्नेलिङ्गघत आविष्टं चेन्वनावेशादिनिमित्तं धूमादि च लिङ्गमग्नेर्यथा चापां लिङ्गं यः शिवतमो निरुपाधिमधुरो रसः क्षीरादिष्वप्युपलभ्यमानः । रसस्य हि स्वाभाविकं स्वरूपं माधुर्यमेवान्यथात्वं तू तस्य पार्थिवेषु परिणामविशेषोपाधिकृतमिति मधुररसो यत्र काप्युपलभ्यमानोऽपां मद्भावाज्ञापक इत्यर्थः । तथाऽऽत्मनोऽचेतनेषु देहादिष्वुपलभ्यमानं चैतन्यं देहद्रवावेशकृतं प्राणादिकं च लिङ्ग-

१ क. 'गृह्यते । तं । २ क. 'ल्लत इ' । ३ क. 'विष्टमपां । ४ क. 'हा तदित्ये' । ५ क. 'न्ते क्त्वा तं । ६ क. प्राणनादि' ।



मिति दार्ष्टान्तिकं योज्यम् । इत्येके शाखिनो वदन्तीत्यर्थः । तथा च श्वेताश्वतराणां मन्त्रोपनिषत्—‘नित्यो नित्यानां चेतनश्चेतनानाम्’ इति । वागादिकमात्मनो लिङ्गमित्येके ‘श्रोत्रस्य श्रोत्रं मनसो मनो’ यद्वाचो ह वाचं स उ प्राणस्य प्राणश्चक्षुषश्चक्षु-रतिमुच्य धीराः’ इति तल्लवकारादयः श्रोत्रादिप्रकाशकतयाऽऽत्मानं साधयन्तीत्यर्थः । अथैके बुद्ध्यादि यत्तद्विद्ममात्मन इति वर्णयन्तीत्यर्थः । ‘न विज्ञातेर्विज्ञातारं विजानीया एष त आत्मा सर्वान्तरः’ इति बृहदारण्यके ( अ० ९ ) ‘तदेतत्संज्ञानमाज्ञानं विज्ञानं प्रज्ञानं मेधा दृष्टिर्भृतिः स्मृतिः’ इत्यादि ‘प्रज्ञानस्य नामधेयानि भवन्ति’ इत्यन्तम् । ‘प्रज्ञानेत्रो लोकः’ इति चैतरेयकोपनिषत्सु ।

उक्तानां धर्माणामात्मविशेषणत्वाभावेऽपि तत्कार्यतया स्वनिमित्तभूतात्मलिङ्गत्वं संभ-षतीत्येतद्दृष्टान्तेनोपपादयति—

अथ ते वा एतस्यैवं यथैवेह बीजस्याङ्कुरा  
वाऽथ धूर्मार्चिर्विष्फुलिङ्गा इवाग्नेश्चेत्यत्रोदाहरन्ति ।

अथ ते वा एतस्यैवं० एवाग्नेश्चेत्यत्रोदाहरन्तीति । अथायमपेक्षितार्थविशेषः कथ्यते ते वा उक्ता लिङ्गविशेषा एतस्याऽऽत्मन एवं ज्ञापका इति शेषः । कथं यथै-वेह व्यवहारभूमौ बीजस्य भूम्यन्तर्गततयाऽदृश्यस्य सद्भावज्ञापका अङ्कुरा वाऽथवाऽ-ग्नेश्च सद्भावसाधका धूमादय इवेति । अत्र चैतन्याभामाश्चैतन्यस्यावस्थावि-शेषा अङ्कुरा इव चिदात्मानं ज्ञापयन्ति । वाक्चक्षुर्बुद्धिर्भृत्यादयस्तु धूमादय इवाग्नेः स्वप्रवृत्त्यादिनाऽऽत्मानं तद्वेतुभूतं कल्पयन्तीति विभागः । अत्रास्मिन्नुक्तेऽर्थे श्लोक-मुदाहरन्ति ।

तमेवाऽऽह—

बह्वेश्च यद्वत्खलु विष्फुलिङ्गाः सूर्यान्मयूखाश्च तथैव तस्य ।

प्राणादयो वै पुनरेव तस्माद्भ्युच्चरन्तीह यथाक्रमेण ॥ ३१ ॥

बह्वेश्च यद्वत्० यथाक्रमेणेति । स्पष्टार्थः ॥ ३१ ॥

प्राणादयोऽस्मादात्मनः कथं क्रमेणाभ्युच्चरन्तीत्यपेक्षायां तदुपपादयति—

तस्माद्वा एतस्मादात्मनि सर्वे प्राणाः सर्वे

लोकाः सर्वे वेदाः सर्वे देवाः सर्वाणि च

भूतान्युच्चरन्ति तस्योपनिषत्सत्यस्य सत्यमिति ।

तस्माद्वा० सत्यमितीति । तस्माच्छृद्धः पूत इत्याद्युक्तलक्षणाद्वा एवैतस्मादुक्ता-नेकलिङ्गानुमितसद्भावादात्मनि स्वस्वरूपे स्थितादविकृतादिति यावत् । सर्वे प्राणा

बागादयः सर्वे लोकास्तेषां विषयाः सर्वे वेदा वेदनानि तत्तद्विषया बुद्धिवृत्तयः सर्वे देवा इन्द्रियाधिष्ठातारोऽग्न्यादयः सर्वाणि च भूतानि भूतसंघातोपाधिकानि भोक्तृ-रूपाणि स्थावरजङ्गमात्मकानि चोच्चरन्ति व्युच्चरन्ति विविधमृत्तिष्ठन्ति पूर्वकृतप्र-ज्ञाकर्मवासनानुसारणोद्भवन्तुत्यर्थः । यस्मादेते व्युच्चरन्ति तस्याऽऽत्मन उपनिषदुपनि-गमयितृत्वात्साक्षाद्ग्रहस्यं नाम । किम् । सत्यस्य सत्यमिति । यदेतत्तस्योपनिषदिनि योजना । सदिति पृथिव्यसेनांसि त्रीणि भूतानि त्यदिति वाय्वाकाशौ द्वे भूते सच्च त्यच्च सत्यमिति व्युत्पत्त्या पञ्च भूतानि स्वविकारैः सह सत्यमच्यन्ते । तस्य सत्यं परमार्थरूपमधिष्ठानम् । 'वाचारम्भणं विकारो नामधेयं मृत्तिकेत्येव सत्यम्' ( ज्ञान्दो० ) इति श्रुत्यन्तरादनृतस्य पञ्चभूतात्मकप्रपञ्चस्याधिष्ठानमात्मा सत्यस्य सत्य-मित्युच्यत इत्यर्थः ।

तदेवं वाच्यस्य जगत आत्मविवर्ततामुक्त्वा वाचकस्य तस्योत्पत्तिं वेदोत्पत्तिकथ-नेनाऽऽह—

अथ यथाऽऽर्द्धधाग्रेभ्याहृतस्य पृथग्भूमा निश्चरन्त्येवं वा एतस्य महतो भूतस्य निश्वासितमेतेश्वरवेदो यजुर्वेदः सामवेदोऽथर्वा-ङ्गिरैस इतिहासः पुराणं त्रियोपनिषदः श्रुतौकाः सूत्राण्यनुव्या-ख्यानानि व्याख्यानान्यस्यैवंतानि विश्वा भूतानि ॥ ३२ ॥

अथ यथा० विश्वा भूतानीति । अथ नाममृष्टिकथनोपक्रमे दृष्टान्तो यथा लोक आर्द्धधाग्रेभ्यामेतौ गम्य स आर्द्धधाः स चामावाग्निश्चेत्यार्द्धधाग्निस्त्वस्याऽऽर्द्धधाग्रेरि-त्येतत् । अभ्याहितस्य संघुक्षितस्य पृथगनेकप्रकारा भूमा भूमज्वाला विष्फुल्लिङ्गा विनि-श्चरन्त्यभ्यात्मान एव सन्त उपाधिकृताकारभेदेन प्रभवन्तीत्यर्थः । एव वा एवमेवैतस्य प्रकृतस्याऽऽत्मनो महतोऽपरिच्छिन्नस्य भूतस्य सिद्धस्य यथाभूतस्य परमार्थस्य निश्च-मितं निश्चितमिदं निश्चितमनुद्धिपूर्वकमप्रयत्नकृतमेतत् । किम् । यद्वेदो यद्वेदोऽदि-रूपं यदस्येतदिति योजना । अथर्वणा चाङ्गिरसा च दृष्टा मन्त्रा अथर्वाङ्गिरसः । अत्रर्वेदादिशब्दैर्मन्त्रभागश्चतुर्णां वेदानां गृह्यते । इतिहासादिशब्दैस्तेषामेवाष्टविधं ब्राह्मणमभिधीयते । तत्रेतिहासः पुरावृत्तकथनम् । 'हरिश्चन्द्रो ह वै नाम राजाऽऽ-सीत्' इत्यादि । यथाऽत्रैव 'वाल्गविल्या इति श्रुयन्तेऽथ क्रतुं प्रजापतिमव्रुवन्' इति । तथा 'जानश्रुतिर्हि पौत्रायणः श्रद्धादेयो बहुदायी बहुपाक्य आम' इत्यादि । 'ते ह समित्पाणयो भगवन्तं पिप्पलादमुपमन्त्राः' इत्यादि । पुराणं मृष्टादित्वाक्यमं-

१ क. 'पयवु' । २ क. 'र्द्धधाग्रे' । ३ क. 'तद' । ४ क. 'स्या इ' । ५ क. 'ह्यातानि ।  
६ क. 'स्य पे' । ७ क. 'न्द्रो ना' ।

दर्भः ' तस्माद्वा एतस्मादात्मनि ' इत्यादि । विद्योपासनविद्यावाक्यसंदर्भः । उपनिषदः ' तस्योपनिषत्सत्यस्य सत्यमित्याद्या रहस्योपदेशवाक्यरूपाः । श्लोकाः 'अत्रो-  
दाहरन्त्येवं ह्याहाचित्तं चित्तमध्यस्थम्' इत्येवमादयः । सूत्राणि वस्तुमंग्रहवाक्याणि 'अयं  
वाव खल्व्वात्मा ते' इत्येवंविधानि । अनुव्याख्यानानि तत्सूत्रमनु तस्य विस्पष्टार्थ-  
करणानि यथाऽनन्तरमेव 'अथ य एषोच्छ्वासाविष्टम्भनेन' इत्येवमादीनि । व्याख्या-  
नानि तस्य सूत्रार्थस्योपपादनपराणि वाक्यान्यत्रैव वालखिल्यक्रतुसंवाद्प्रबन्धेन प्रवृ-  
त्तानीति । अथवा ऋग्वेदादिशब्दैर्मन्त्रब्राह्मणात्मको वेदशब्दवाच्यः सर्व एव गृह्यते ।  
इतिहासादिशब्दैश्च महाभारतादिः प्रसिद्ध एव ग्रन्थसंदर्भोऽभिधीयते । ब्रह्मण एव  
प्रत्यगात्मनस्तत्तद्वृष्ट्याद्यात्मनाऽभिव्यज्य व्यवस्थितस्येतिहासादिकर्तृत्वोपगमात् ।

“यद्यद्विभूतिमत्सत्त्वं श्रीमदूर्जितमेव वा ।

तत्तदेवावगच्छ त्वं मम तेजोऽशसंभवम्”

इति भगवद्ब्रह्मचर्यात् । सर्वज्ञेश्वरतन्त्र एव सर्वो व्यवहार इति तात्पर्यार्थिः । एतदेवोप-  
संहारव्याजेनाऽऽहास्यैवैतानि विश्वानि विश्वानि भूतानि सवाचकानीत्यर्थः ॥ ३२ ॥

ब्रह्मविद्यायां वक्तव्यं विशेषमुक्त्वा पुनः संवत्सरात्मकालावयवानग्न्यवयवेषु संपाद्यो-  
पासनविशेषं पूर्वत्रानुक्तमनुकामति खिलरूपत्वादस्य नात्रातीव संगत्यादर इति—

पञ्चेष्टको वा एषोऽग्निः संवत्सरस्तस्येमा इष्टका यो  
वसन्तो ग्रीष्मो वर्षाः शरद्धेमन्तः स शिरःपक्षसीपृष्ठपु-  
च्छवानेषोऽग्निः पुरुषविदः सेयं प्रजापतेः प्रथमा चितिः ।

पञ्चेष्टको० मोदी भवतीति । अग्निहोत्र्यधिकारिकमिदमुपासनमुपदिश्यते सोऽग्नि-  
होत्रहोमकाले गार्हपत्यादिष्वग्निषु क्रमेणैतच्चिन्तयेत् । तद्यथा । पञ्चेष्टको वक्ष्यमाणाभिः  
पञ्चभिरिष्टकाभिश्चायमान एषोऽग्निगार्हपत्याख्यो वै संवत्सरः संवत्सरात्मत्वेन ध्येय  
इत्यर्थः । तस्य संवत्सरात्मनोऽग्नेरिमा अनन्तरमेव वक्ष्यमाणा इष्टका वसन्तादयः । तत्र  
वसन्तः शिरो ग्रीष्मो दक्षिणः पक्षो वर्षा उत्तरः पक्षः शरत्पृष्ठं हेमन्तशिशिरावृत्तू एकी-  
कृत्य पुच्छमित्येवं विभागमभिप्रेत्याऽऽह—शिरःपक्षसीत्यादि । शिरः पूर्वभागः पक्षसी  
पक्षौ दक्षिणोत्तरभागे पुच्छं पश्चाद्भागः पृष्ठं मध्यभाग एतद्भवानेषोऽग्निः । पुरुष-  
विदः पुरुषं विराजमात्मानं वेत्स्युपास्त इति पुरुषवित्तस्य पुरुषविदः प्रजापतेः संव-  
त्सरात्मनो विराजो या प्रथमा चितिः सेयं पृथिवीति योजना । अयं गार्हपत्योऽग्निः  
पृथिवी संवत्सरात्मा विराज्वसन्तादीष्टकाभिश्चितः शिरःपक्षपुच्छपृष्ठवानहमस्मीति  
ध्यायोदिति तात्पर्यार्थिः । पुरुषविध इति पाठे पुरुषाकार एषोऽग्निरित्यर्थः ।

एवं ध्यायतो यजमानस्यैतदभिकृतमुपकारमाह—

करैर्यजमानमन्तरिक्षमुत्क्षिप्त्वा वायवे प्रायच्छत् ।

करैरिति । यजमानस्य परलोकगमनावसरे तं यजमानमग्निहोत्रिणमुपासकं करैर्हस्तैरन्तरिक्षं प्रत्युत्क्षिप्त्वोत्क्षिप्य वायवे हिरण्यगर्भाय सूत्रात्मने प्रायच्छत्प्र-  
यच्छतीत्येतत् ।

स्थूलवायुशक्तां वारयति—

प्राणो वै वायुः ।

प्राणो वै वायुरिति । प्राणश्च हिरण्यगर्भः सर्वश्रुतिषु प्रसिद्धः । इति गार्हपत्या-  
ग्निविषयं ध्यानं फलं चोक्तम् ।

इदानीं हिरण्यगर्भप्राणदृष्ट्या दक्षिणाग्निध्यानप्रकारमाह—

प्राणोऽग्निस्तस्येमा इष्टका यः प्राणो व्यानोऽपानः समान  
उदानः स शिरःपक्षसीपृष्ठपुच्छवानेषोऽग्निः पुरुषविदस्तदिदम-  
न्तरिक्षं प्रजापतेर्द्वितीया चितिः करैर्यजमानं दिवमुत्क्षिप्त्वेन्द्राय  
प्रायच्छद्सौ वा आदित्य इन्द्रः सैषोऽग्निस्तस्येमा इष्टका यद्गम्य-  
जुःसामाथर्वाङ्गिरसा इतिहासः पुराणं स शिरःपक्षसीपुच्छपृष्ठ-  
वानेषोऽग्निः पुरुषविदः सैषा द्यौः प्रजापतेस्तृतीया चितिः करै-  
र्यजमानस्याऽऽत्मविदेऽवदानं करोत्यथाऽऽत्मविदुत्क्षिप्य ब्रह्मणे  
प्रायच्छत्तत्राऽऽनन्दी मोदी भवति ॥ ३३ ॥

प्राणोऽग्निरिति । तस्य प्राणरूपस्य दक्षिणाग्नेरिमा इष्टकास्ताः का इति ता  
आह—प्राणादयः पञ्च वायवः शरीराभ्यन्तरचारिणो यथाक्रमं शिरःआद्यवयवतया  
चित्तेष्टकारूपा इत्ययमप्यग्निः शिरःपक्षपुच्छपृष्ठवानित्यादि मर्तुं पूर्ववद्योन्यम् । तदिद-  
मन्तरिक्षमन्तरिक्षात्मको दक्षिणाग्निः प्रजापतेर्द्वितीया चितिः । करैरित्याद्यपि पूर्व-  
वत् । कोऽसाविन्द्र इत्येतदाह—असौ वै प्रसिद्ध आदित्य इन्द्रः परमेश्वरः । सैषोऽग्निः  
स एष इन्द्रोऽग्निगाहवनीयस्तस्येमा इष्टकाः सेतिहामपुराणाश्चत्वारो वेदाः पूर्वव-  
त्क्रमेण शिरःप्रभृत्यवयवात्मना चित्तेष्टकारूपा ध्येयाः । इहापीतिहामपुराणयोरैकत्वं  
द्रष्टव्यम् । सैषा द्यौर्दिवात्मकोऽयमाहवनीयोऽग्निः प्रजापतेस्तृतीया चितिः । अयं पुन-  
रिन्द्रः सविता दिवाहवनीयाग्निरूपो यजमानस्याऽऽत्मविदे त्रैलोक्यात्मकः प्रजापति-  
र्यजमानस्याऽऽत्मविद्यजमानेन त्रिपञ्चशिप्त्वात्मत्वेन भावितस्तस्मा अवदानमवदानवत्तत्प्री-

\* अदन्तो दिवशब्दोऽप्यस्ति तेनोक्तशब्दात् न ।

तिकरं यजमानं करोति तदात्ममात्करोतीत्यर्थः । अथैवाऽऽत्मविदे पूर्वोपासकः फला-  
वस्थ आत्मवित्तस्मा आत्मविदे यजमानस्यावदानं करोतीति संबन्धः । यजमानं तस्मै  
समर्पयतीत्यर्थः । अथानन्तरमात्मविद्यजमानमुत्क्षिप्य ब्रह्मणे समष्टिसृजात्मने कार्यान्-  
स्थाय प्रायच्छत्प्रदत्तवान् । तत्र ब्रह्मणि स्थितो यजमान आनन्दी मोदी सामान्यतो  
विशेषतश्च यथासंकल्पमानन्दवान्भवतीत्यर्थः । अस्या ब्रह्मप्राप्तेर्गत्यायत्तत्वान्नात्र ब्रह्म-  
शब्दः परब्रह्मविषयः 'कार्यं वादरिरस्य गत्युपपत्तेः' ( ब्र० सू० अ० ४ पा० ३  
सू० ७ ) इति न्यायात् ॥ ३३ ॥

पुनः प्रकारान्तरेण गार्हपत्याद्यसिषिष्ये संपाद्यविशेषमुपदिशन्नुपासनान्तरमाह—

पृथिवी गार्हपत्योऽन्तरिक्षं दक्षिणाग्निर्वीराहवनीयस्तत  
एव पवमानपावकशुचय आविष्कृतमेतेनास्य यज्ञम् ।

पृथिवी० विचिनोतीति । गार्हपत्यादिप्राक्षिपु यथानिर्देशं पृथिव्यादिदृष्टिर्विधी-  
यते । तत एवेति त एवेत्येतत् । पवमानपावकशुचयोऽग्निविशेषा ये प्रसिद्धास्त  
एत एव गार्हपत्यः पवमानो दक्षिणाग्निः पावक आहवनीयः शुचिरिति भेदः । अस्य  
गार्हपत्यादिसंघातस्य संबन्धि यज्ञं यजमानमेतेन पवमानादिदेवतासंघातेनाऽऽविष्कृतं  
प्रवर्तितमित्यर्थः । आधानेनाग्निषु संस्कृतपु प्रथमं पवमानादयो हीष्टाः सन्तोऽग्नीनामु-  
त्तरक्रत्वङ्गतां संपादयन्ति तस्मात्पवमानादिरूपा एते ध्येया इत्यभिप्रायः ।

तथा जाठरोऽपि योऽग्निः सोऽपि पवमानादिसंघात एवेति ध्येयत्वमभिप्रेत्याऽऽह—

यतः पवमानपावकशुचिसंघातो हि जाठरस्तस्मा-  
दग्निर्गृह्यश्चेतव्यः स्तोतव्योऽभिध्यातव्यः ।

[यतः] पवमानपावकेति । यस्मादेवमध्यात्ममधिभूतमधिदैवमधियज्ञं चाग्निराहवनी-  
यादिरूपस्तस्मादग्निर्गृह्यः पयआदिभिर्हविर्भिः । चेतव्य इष्टकाभिरधियज्ञमध्यात्मं च  
यथाशास्त्रम् । स्तोतव्य उपस्थानादिमन्त्रैः । अभिध्यातव्य आभिमुख्येन प्रत्यगात्मतया  
ध्यातव्य इत्यग्निप्रशंसया तन्निष्ठताकर्तव्यतोपदिष्टा ।

इदानीं होमकालेऽग्नौ चिन्तनीयं मन्त्रेणोपदेशं तत्प्रमञ्जयति—

यजमानो हविर्गृहीत्वा देवताभिध्यानमिच्छति ।

यजमानो हविर्गृहीत्विति । इच्छतीच्छेत्कृतीतित्यर्थः ।

हिरण्यवर्णः शकुनो हृद्यादित्ये प्रतिष्ठितः ।

मद्गृहसस्तेजोवृषः सोऽस्मिन्नग्नौ यजामहे ॥

हिरण्यवर्ण इति मन्त्रः । हिरण्यवत्प्रकाशमानः शकुनः पक्षी पक्षीव नीडस्थो नीडा-

दन्यो देहसंघाताद्विलक्षणो ह्यनन्तहृदय आदित्ये सवितृमण्डले च प्रतिष्ठितो वर्तते । केन केन रूपेणेत्यपेक्षायामाह—मद्गुर्जलचरः पक्षी स यथा जले निमग्न इव गच्छति तथा ह्य्यात्मा जीवरूपः संपूर्णोऽपि यथावदनवभासनात्मद्गुमदृशः । हंसो मानसमरौ-म्भोरुहवनविहारी पक्षिविशेषः । स यथा शुद्धस्तथाऽऽदित्ये पुरुषो ब्रह्मरूपो यतः स तेजोवृषस्तेजसा श्रेष्ठस्तेजोबहुल इत्यर्थः । तमेव पुरुषमुभयत्र वर्तमानमित्यध्याहारः । अस्मिन्नग्नौ यथोपदिष्टस्वरूपे यजामहे वयं पूजयाम इति मन्त्रम्यार्थः ।

इति चापि मन्त्रार्थं विचिनोति ।

इतिशब्दो मन्त्रसमाप्त्यर्थः । इति च मन्त्रमुच्चार्यापि मन्त्रार्थमपीति योजना । विचि-नोति विचारयति चिन्तयतीत्यर्थो धातूनामनेकार्थत्वात् । यद्वा विचिनोति विशेषेण मन्त्रात्पर्यसंबद्धतया चिनोति संघट्टयतीत्यर्थः ।

तदेव तात्पर्यमुपन्यस्यति—

तत्सवितुर्वरेण्यं भर्गोऽस्याभिध्येयं यो बुद्ध्यन्तरथो ध्यायीह  
मनःशान्तिपदमनुमरत्यात्मन्येव धत्तेऽत्रेमे श्लोका भवन्ति ।

तत्सवितुः० भवन्तीति । सवितुरादित्यस्य संबन्धि तत्स्वरूपं वरेण्यं वरणीयं संभजनार्थं कीदृशं तद्दर्शः ' भाभिर्गीतिरम्य हि ' इत्यादिना ( सं० ७ ) पूर्वत्र व्याख्यातरूपम् । अस्य यजमानस्याभिध्येयम् । यो बुद्ध्यन्तम्यो ध्यायी ध्याता हृदि प्रतिष्ठितो ध्यातेति चिन्तयेदित्यर्थः । एवं कुर्याद्विह मनःशान्तिपदं मनसो विदोपपरि-त्यागेन शान्तिपदमालम्बनमनुमरति प्राप्नोति यत आत्मन्येव प्रतीचि ध्येयं रूपं धत्तेऽनुमंघत्त इत्यर्थः । अत्रोक्तेऽस्मिन्नर्थे इमे वक्ष्यमाणाः श्लोका भवन्ति ।

यथा निरिन्धनो बद्धिः स्वयोनानुपशाम्यते ।

तथा वृत्तिक्रियाच्चित्तं स्वयोनानुपशाम्यते ॥

यथा निरिन्धन इति । स्वयोनो भुवमुक्ष्मलक्षणे स्वकारणे । तथा चित्तं स्वयोनौ स्वाधिष्ठाने सामासाज्ञानोपलक्षित उपशाम्यते शाम्यतीत्यर्थः ।

स्वयोनानुपशान्तस्य मनसः सत्यकामतः ।

इन्द्रियार्थविमृदस्यानृताः कर्मवशानुगाः ॥

स्वयोनान्विति । इन्द्रियार्थविमृदस्य मनसः कर्मवशानुगा अनृता मिथ्याप्रवृत्तयो यान्ताः सत्यकामनो यथाथीत्मवस्तुन्यूपरागात्स्वयोनानुपशान्तस्य पुनर्न प्रभवन्तीत्यध्या-हारण योजना ।

यस्मादेवं तस्मात्—

१ क. 'रोम्बुह' । २ क. 'म्यं यं' । ३ क. 'बन्धनो' । ४ क. 'भजनार्थं' । ५ क. 'म्यति । त' ।

चित्तमेव हि संसारं तत्प्रयत्नेन शोधयेत् ।

यच्चित्तस्तन्मयो भवति गुह्यमेतत्सनातनम् ॥

चित्तमेवेति । संसरत्यनेन पुमानिति वा संसरति पुरुषमभिभूय प्रवर्तत इति वा चित्तमेव संसारं तत्संसारं विना पुरुषस्य संसारादर्शनादित्यर्थः । तत्प्रयत्नेन शास्त्रोक्त-  
शुभविषयनिवेशनं कृत्वा शोधयेन्निवृत्ताशुभवासनं संपादयेत् । यतो यच्चित्तो यस्मि-  
न्निवेशितचित्तः पुरुषः स तन्मयस्तत्स्वभावो भवतीत्येतद्गुह्यं प्राकृतबुद्ध्यगम्यं सनातन-  
मव्यभिचारीत्यर्थः ।

चित्तस्य हि प्रसादेन हन्ति कर्म शुभाशुभम् ।

प्रसन्नात्माऽऽत्मनि स्थित्वा सुखमव्ययमश्नुते ॥

चित्तस्य हीति । प्रसन्नात्मा प्रसन्नचित्तः । आत्मनि प्रत्यक्स्वरूपे । सुगममन्यत् ।

समासक्तं यथा चित्तं जन्तोर्विषयगोचरे ।

यद्येवं ब्रह्मणि स्यात्तत्को न मुच्येत बन्धनात् ॥

समासक्तमिति । स्पष्टार्थः ।

मनो हि द्विविधं प्रोक्तं शुद्धं चाशुद्धमेव च ।

अशुद्धं कामसंपर्काच्छुद्धं कामविवर्जितम् ॥

मनो हीति । तस्मात्कामस्त्याज्य इत्यर्थः ।

लयविक्षेपरहितं मनः कृत्वा सुनिश्चलम् ।

यदा यात्यमनीभावं तदा तत्परमं पदम् ॥

लयविक्षेपरहितमिति । लयो निद्रा विक्षेपो रहिर्विषयस्मृत्यादिः । अमनीभाव  
आत्मनो मनउपाधिप्रवेशकृतविशेषपरित्यागस्तं यदा याति तदा तदेव निरुपाधिकस्वै-  
स्वरूपं परमं पदं याति । न पुनरप्राप्तप्राप्तिरस्येत्यर्थः ।

तावन्मनो निरोद्धव्यं हृदि यावद्गतक्षयम् ।

एतज्ज्ञानं च मोक्षं च शेषान्ये ग्रन्थाविस्तराः ॥

तावन्मनो निरोद्धव्यमिति । हृदि हृदयसाक्षिणि । गतः प्राप्तः क्षयो विनाशो  
येन तत्तथा । उत्तरार्धं स्पष्टार्थम् ।

समाधिनिर्धौतमलस्य चेतसो निवेशितस्याऽऽत्मनि यत्सुखं भवेत् ।

न शक्यते वर्णयितुं गिरा तदा स्वयं तदन्तःकरणेन गृह्यते ॥

समाधीति । आत्मनि निवेशितस्य सत इत्यर्थः । अन्तःकरणान्तःकरणावस्थासा-  
क्षिणा गृह्यते स्वानुभवमात्रसिद्धं तन्नान्यस्मै वक्तुं शक्यमित्यर्थः ।

१ क. 'व हि सं' । २ क. 'यात्र' । ३ क. 'स्वरू' । ४ ग. 'वत्क्षय गतम्' । ५ क. 'वसि' ।  
६ क. 'न्यस्य व' ।

अपामापोऽग्निरग्नौ वा व्योम्नि व्योम न लक्षयेत् ।  
एवमन्तर्गतं यस्य मनः स परिमुच्यते ॥

अपामापोऽग्निरिति । यथेत्यध्याहारः । अपामिति षष्ठी सप्तमीत्वेन विपरिणेत्या प्रथमाश्च द्वितीयात्वेन । तथा चाप्सु यथा निक्षिप्ता अपः पृथङ् न लक्षयेत्कश्चिदग्नौ वाऽग्नि व्योम्नि वा प्रविष्टं घटाकाशाद्यैवं यस्य मनोऽन्तर्गतमात्मैकतां गतं स परिमुच्यते सर्व-  
संसारबन्धनादित्यर्थः ।

किं बहुना मनःकृतः संसारस्तद्विलयनाच्च मोक्ष इति निश्चित्य तन्निरोधे यतनः कार्य इत्यभिप्रेत्योपसंहरति—

मन एव मनुष्याणां कारणं बन्धमोक्षयोः ।

बन्धाय विषयासङ्गि मोक्षे निर्विषयं स्मृतम्, इति ॥

मन एवेति । स्पष्टार्थः ।

मनोनिरोधस्य चोपायं व्यतिरेकोक्तिपूर्वकं विदधती प्रकृतमपसंहरति—

अतोऽनग्निहोत्र्यनग्निचिदज्ञानभिध्यायिनां ब्रह्मणः

पदव्योमानुस्मरणं विरुद्धं तस्माद्ग्निर्यष्टव्यश्चे-

तव्यः स्तोतव्योऽभिध्यातव्यः ॥ ३४ ॥

अतोऽनग्निहोत्रि० अभिध्यातव्य इति । अतो यस्मादनग्निहोत्रिणां यथोक्तविधा-  
ग्निहोत्रहीनानामनग्निचिनां पञ्चष्टक इत्याद्युक्तप्रकाराग्निचयनमकुर्वतामज्ञानां चित्तवृ-  
त्तान्तं संसारमोक्षहेतुमज्ञानतामनभिध्यायिनां पूर्वोक्तसवितृमण्डलभ्यात्माभिध्यानरहितानां  
पुंसां ब्रह्मणः पदमात्मतत्त्वं तदेव व्योम व्योमवन्निराकारत्वात्तस्यानुस्मरणमनुमंथानं  
विरुद्धं विशेषेण रुद्धं चित्ताशुद्धिक्षयाभावाद्ब्रह्मानुमंथानमशक्यमित्यर्थः । तस्मादि-  
त्यादि व्याख्यातम् ॥ ३४ ॥

इदानीं पूर्वोक्ताग्निहोत्रमग्निचयनं चानुनिष्ठतो ध्यायिनः स्तोतव्य इत्युक्तमभ्यादि-  
त्योपस्थानं कैर्मन्त्रैः कार्यमित्यपेक्षायां तान्मन्त्रान्पठति—

नमोऽग्नये पृथिवीक्षिते लोकस्मृते लोकमस्मै यजमानाय धेहि नमो

वायवेऽन्तरिक्षक्षिते लोकस्मृते लोकमस्मै यजमानाय धेहि नम

आदित्याय दिविक्षिते लोकस्मृते लोकमस्मै यजमानाय धेहि

नमो ब्रह्मणे सर्वक्षिते सर्वस्मृते सर्वमस्मै यजमानाय धेहि ।

नमोऽग्नये० सर्वमस्मै यजमानाय धेहीति । एतेऽन्युपस्थानमन्त्रा गार्हप-  
त्यादिक्रमेण त्रयो योज्याश्चतुर्थस्तु सर्वाग्निमाधारणोऽन्ते सकृत्प्रयोज्यः । पृथिवीक्षिते



पृथिवीलोकनिवासाय लोकस्मृते पृथिवीलोकस्य स्मर्त्रे यजमानार्थं चिन्तयतेऽग्नये गार्हपत्यात्मने नमः प्रह्वीभावोऽस्तु । अस्मै यजमानाय मद्यं लोकं पृथिवीलोकं धेहि मदर्थं धारयाहमुत्तरकाले त्वदात्मा सन्निभं लोकं प्राप्स्यामीत्यर्थः । एवमेवोत्तरे मन्त्रा योज्याः ।

आदित्योपस्थानमन्त्रान्पठति—

हिरण्मयेन पात्रेण सत्यस्याभिहितं मुखम् ।

तत्त्वं पूषन्नपावृणु सत्यधर्माय विष्णवे ।

योऽसा आदित्ये पुरुषः सोऽसा अहमिति ।

हिरण्मयेन० असा अहमिति । हिरण्मयेन ज्योतिर्मयेन पात्रेण मण्डलरूपेणामत्रेण सत्यस्य सत्यात्मनो ब्रह्मणो मुखं प्राप्तिद्वारमभिहितमपिहितमाच्छादितं वर्तते । हे पूर्वेन्द्रे सूर्य त्वं तदपावृणु तद्धारमुद्गाय । किमर्थं सत्यधर्माय । किंलक्षणाय विष्णवे व्यापनशीलाय व्याख्यास्यमानसत्यधर्मविष्णुस्वरूपप्राप्तय इत्यर्थः । योऽसौ परोक्ष आदित्ये मण्डलोपलक्षिते देवतात्मनि पुरुषः पूर्णोऽन्तर्यामी सोऽसौ स एवाहं नाहं तस्मादन्य इत्यर्थः । यद्वैत्थं योजना । य आत्मनि पुरुषोऽसावादित्ये पुरुष आत्मा यश्चासावादित्ये पुरुषः सोऽहमात्मनि पुरुषः । अतोऽन्तःकरणोपलक्षितस्याऽऽदित्येदेवतोपलक्षितस्य चाऽऽवयोर्न भेदोऽस्तीत्यर्थः । इतिशब्द उपस्थानमन्त्रसमाप्त्यर्थः ।

सत्यधर्मपदस्यार्थमाह—

एष ह वै सत्यधर्मो यदादित्यस्याऽऽदित्यत्वं तच्छुक्लं पुरुषमलिङ्गं

एष ह वै० उदाहरन्तीति । एष ह वै प्रसिद्धः सत्यधर्मः । कः । आदित्यस्याऽऽदित्यत्वमिति यदेव हीति योजना । आदाय यातीत्यादित्यः । तथा च श्रुत्यन्तरे निर्वचनम्—‘यदिदं सर्वमाददाना यन्ति तस्मादादित्याः’ (बृहदा० अ० ९) इति । तथा च भौमानां रसानामुत्तरायण आदानं ग्रहणं कुर्वन्दाक्षिणायने वृष्टिरूपेण तान् रसानासमन्ताद्दक्ष परिभ्रमन् यदादित्यशब्देन निरुच्यत एतदेव सत्यधर्मत्वमेव आदित्य एव सत्यधर्म इत्यर्थः । तदादित्यात्मत्वं शुक्लं शुद्धं भास्वरमिति वा । पुरुषं पुरुषाकारम्—‘य एषोऽन्तरादित्ये हिरण्मयः पुरुषः’ (छान्दो० अ० १) इति श्रुतेः । अलिङ्गं स्वतो लिङ्गवर्जितं स्त्रीपुंनपुंसकादिभेदरहितम् ‘नैव स्त्री न पुमानेव न चैवायं नपुंसकः । यद्यच्छरीरमादत्ते तेन तेन स युज्यते’ (श्वे० अ० ९) इति श्रुतेः ।

इदानीं विष्णुत्वमस्योपपादयति—

नभसोऽन्तर्गतस्य तेजसोऽशमात्रमेतद्यदादित्यस्य

मध्य इवेत्यक्षिण्यशौ चैतद्ब्रह्मैतद्मृतमेतद्गर्गः ।

१ क. 'स्यापिहि' । २ क. 'योऽस्मिन्नादि' । ३ क. 'मपि' । ४ क. 'पुत्रासु' । ५ क. 'प वै ।

नभस इत्यादिना । नभसोऽन्तर्गतस्य दिङ्मण्डलव्यापिनस्तेजसः प्रकाशस्यांश-  
मात्रं लेशमात्रमेतद्यदादित्यस्य मध्य इवाऽऽदित्यमण्डलस्थमिव न तु तत्तत्रैव वर्तते  
किंतु सर्वव्यापीत्यर्थः । इत्येवंप्रकारेणाक्षिणि सर्वप्राणिचक्षुर्देशेऽग्नौ च प्रसिद्धेऽस्यैव  
तेजसोऽशमात्रमित्यर्थः । किं तत्तेजः । एतद्ब्रह्म परिपूर्णमत एवैतदमृतमनागमापायि  
नित्यमिति यावत् । एतदेव भर्गः सर्वकारणत्वादिरूपं पूर्वं व्याख्यातम् । तेजस्तेजस्वि-  
नामहमिति भगवद्ब्रह्मनात्सर्वत्रव्यापि तेजोरूपं ब्रह्मामृतं विष्णुरित्युक्तं भवति ।

एतत्सत्यधर्मो नभसोऽन्तर्गतस्य तेजसोऽशमात्रमेतत् ।

इदानीमुक्तमेव स्वरूपमनुद्य तस्य सर्वात्मत्वमाविष्कुर्वती ध्येयविशेषमर्थादुपदि-  
शति—एतत्सत्यधर्म इत्यादिना ।

यदादित्यस्य मध्येऽमृतं

किं तत्सत्यधर्मपदाभिधेयं तदाह—यदादित्यस्य मध्येऽमृतमिति ।

किं तदमृतं तदाह—

यस्य हि सोमः प्राणा वाऽप्ययङ्कुरा एतद्ब्रह्मैतदमृतमेतद्भर्गः ।

यस्येति । सोमश्चन्द्रमाः । प्राणाः प्राणिनां जीवनाख्याः प्राणादिवृत्तयः । वाश-  
ब्दान्प्राणस्थित्यर्थमन्नं गृह्यते । एते सर्वेऽप्यमृतरूपाः पदार्था यस्याङ्कुराः कार्याण्यमृता-  
ङ्कुरकारणत्वादमृतमित्यर्थः । अप्ययङ्कुरा इति यकारः प्रमादपतितः । एतद्ब्रह्मेत्या-  
द्युक्तार्थम् ।

अमृतात्मत्वमुपपाद्यास्य पुनरपि यजुगात्मत्वमाह—

एतन्सत्यधर्मो नभसोऽन्तर्गतस्य तेजसोऽ-

शमात्रमेतद्यदादित्यस्य मध्ये यजुर्दीप्यति ।

एतत्सत्यधर्म इति । यदादित्यस्य मध्ये यजुर्दीप्यति दीप्यते ।

किं तद्यजुरिति तदाह—

ओमापो ज्योती रसोऽमृतं ब्रह्म भूर्भुवः स्वर्गोम ।

ओमाप इति । ओंकारोऽनुज्ञापनात् । आप्यायनादापः । प्रकाशनाज्योतिः । रसः  
सर्वकर्मपरिपाकनिवृत्तत्वादादित्यस्य रमत्वं सर्वकर्मफलाश्रय इत्यर्थः । अमृतं देवानां  
मोदनहेतुत्वात् । ब्रह्म भूर्भुवः स्वर्गमिति । त्रैलोक्यमोंकारार्थमृतमोंकारश्च सर्वमेतदे-  
वेत्यर्थः । एतत्सर्वं ज्ञान्दोषेय—‘अमो वा आदित्यो देवमनु’ इत्यत्र मधुविद्यायां स्पष्ट-  
माज्ञातम् ।

अत्रैष श्लोकः—

अष्टपादं शुचिं हंसं त्रिसूत्रमणुमन्वयम् ।

द्विधर्मोन्धं तेजसेन्धं सर्वं पश्येन्पश्यति ॥

अष्टपादमिति । अष्टौ दिशः पादा यस्य सोऽष्टपादस्तम् । सविता ह्यन्तरिक्षस्यः पादैरिव दिग्भिः प्रतितिष्ठतां विभाव्यते । यद्वा 'आरोगो 'प्राजः पटरः पतङ्गः स्वर्णसो न्योतिषीमान्निभासः कश्यपोऽष्टमः स महामेरुं न जहाति' इति तैत्तिरीयारण्यकोक्ता आरोगादयोऽष्टौ पादा ज्ञेयाः । शुचिं शुद्धमलेपकमित्येतत् । हंसं हन्ति गच्छतीति हंसस्तं परिभ्रमन्तमिति यावत् । अथ वा हंस इति सूर्यनाम 'हंसः शुचिषत्' इति 'असौ वा आदित्यो हंसः शुचिषत्' इति ब्राह्मणदर्शनात् । त्रिसूत्रं त्रीणि सूत्राणि सूचकानि बन्धनानि वा यस्य स त्रिसूत्रस्तम् । ऋग्यजुःसामभिर्हि प्रतिपाद्यते सविता त्रय्यात्मकमण्डलनिबद्धश्च । तथा च श्रुतिः—'सैषा त्रयेव विद्या तपति' इति । अणुं सूक्ष्ममिन्द्रियागोचरम् । अव्ययं शाश्वतम् । द्विधर्मोन्धं द्वाभ्यां धर्माभ्यां पुण्यपापाभ्यामन्धमनवभासमानं पुण्यपापरहितमित्यर्थः । धर्मोन्धमितिच्छान्दसः । तेजसेन्धं तेजसेद्धं दीप्तमतितेजस्विनमित्यर्थः । एवंविधमीश्वरं सवितारं पश्यन्सर्वं पश्यति तदात्मभावनां कुर्वन्सर्वज्ञो भवतीत्यर्थः ।

किं बहुनाऽयमेव सर्वात्मको नातःपरमस्तीति तं महीकर्तुं पुनरुपादत्ते—

नभसोऽन्तर्गतस्य तेजसोऽंशमात्रमेतद्यदादित्यस्य मध्ये उदित्वा  
मयूखे भवत एतत्सवित्सत्यधर्म एतद्यजुरेतत्तप एतदग्नि-  
रेतद्वायुरेतत्प्राण एतदार्ष एतच्चन्द्रमा एतच्छुक्रमेतदमृतम् ।

नभसोऽन्तर्गतस्येति । किं तद्यदादित्यस्य मध्ये उदित्वोद्गम्य मयूखे अंशु भवतः प्रभवतः समर्थो भवतो जगत्प्रकाशयितुमित्यर्थः । द्विवचनं प्राधान्याभिप्रायम् । उदत्त्वा मयूखे इति पाठ उदूर्ध्वमुत्त्वोद्गम्य मयूखे उत्प्रभवत इत्यन्वयः । उदयाचलमारूढे सवितारि ततः प्रथमं निर्गते मयूखे मण्डलमतिक्रम्य ब्रह्माण्डमण्डलमखिलमवभासयन्ती उच्चैः प्रसर्पत इत्यर्थः । यदेतन्मयूखद्वयं प्राधान्येनोक्तमेतत्सवित्सवित्तरूपम् । सत्यधर्मो मयूखोपलक्षितं सवितृस्वरूपं सत्यधर्म इत्यर्थः । एतद्यजुरित्याद्यस्य महिमोपयासः स्पष्टार्थः ।

एतद्ब्रह्मविषयमेतद्भानुरर्णवस्तस्मिन्नेव यजमानाः सैन्धव इव ल्लीयन्त  
एषा वै ब्रह्मैकताऽत्र हि सर्वे कामाः समाहिता इत्यत्रोदाहरन्ति ।

१ ग. शुचि । २ क. तेजसेन्धमेन प । ३ क. 'शयत्र प' । ४ ग. शुचि । ५ क. तेजसेन्ध । ६ क. 'स्यम' । ७ क. उदुत्वा । ८ क. 'त्सत्य' । ९ क. 'पश्चन्द्र' । १० क. 'वितृ' । ११ क. 'तरु' । १२ क. लीयन्त ।

एतद्ब्रह्मविषयमिति । ब्रह्म विषयो यस्मिंस्तत्तथा ब्रह्मप्राप्तिद्वारमित्यर्थः । एतद्ब्रह्म-  
नुरर्णव इत्येकं पदं तेजोराशिरित्यर्थः । यद्वा भानुः प्रकाशस्वभावोऽर्णवोऽर्ण उदकं  
बहनि प्रापयति वृष्टिद्वारेणेत्यर्णव इत्यर्थः । तस्मिन्नर्णव एव यजमानाः कर्मिणस्तदवि-  
रोधेनोपासकाश्च सैन्वव इव सैन्धवखिल्य इवोदके निक्षिप्त्वा व्लीयन्ते विलीयन्ते तदा-  
त्मतां गच्छन्तीत्यर्थः । यदेवमस्मिन्यजमानानां विलयनमेषा वा एषैव ब्रह्मैकता कार्य-  
ब्रह्मसायुज्यप्राप्तिरेवोपासनाफलं न परब्रह्मसायुज्यमित्याभिप्रायः । तत्र हेतुरत्र हि  
यस्मान्मर्षे कामाः काम्यमाना विषयाः समाहिताः स्थिताः सन्तीत्यर्थः । कार्यब्रह्मलोके  
हि संकल्पमात्रसिद्धाः पित्रादिदक्षणाः कामाः श्रूयन्ते 'स यदि पितृलोककामो  
भवति संकल्पादेवास्य पितरः समुत्तिष्ठन्ति तेन पितृलोकेन संपन्नो महीयते' ( छान्दो०  
अ० ८ ) इत्यादौ । इतिशब्दो महिमोपवर्णनसमाप्त्यर्थः । अत्रोक्तफल उदाहरन्ति  
ऋषय इत्यर्थः ।

अंगुधारय इवाणुवातेरितः संस्फुरत्यसावन्तैर्गः सुराणाम् ।

यो हैवंवित्स सवित्स द्वैतवित्सैकधामतः स्यात्तदान्मकश्च ।

अंगुधारय० कृष्णवर्त्मन इति । असौ सवितारमीशं प्रविष्टो मृतो यजमानः सुराणां  
सर्वेषां देवानामन्तर्गोऽन्तर्गतः संस्फुरति सर्वदेवतात्मा भवति । क इवेत्युच्यते । अणुवातेरि-  
तोऽल्पवायुना प्रेरितोऽंगुधारय इवांगुन्यारयतीत्यंगुधारोऽंगुधार एवांगुधारयः प्रदीपः ।  
धर्ता च विधर्ता च विधारय इतिवत्प्रयोगः । यो हैवंवित्स सवित् । विदा ज्ञानेन सह वर्तते  
इति सविद्विद्वानित्यर्थः । स द्वैतवित् । द्वैतं परापरब्रह्मभेदं वेत्तीति द्वैतवित् । यद्वा जीवानां  
द्वैतं भेदतत्त्वं वेत्तीति द्वैतवित् । स विद्वानेकधामैकं मूर्ध्यं धामतः प्राप्तः स्याद्भवेत् ।  
यस्य धाम प्राप्नोति तदात्मकश्च तत्स्वरूपश्च भवेत् । ब्रह्मैव क्रमेण स भवतीत्यर्थः ।

द्वैतवित्त्वं प्रपञ्चयति—

ये चिन्द्व इवाभ्युच्चरन्त्यजस्रं

ये चिन्द्व इवेति । ये महासमुद्राद्विन्द्व इव वायुद्धृताः परमात्मनः सकाशाद्वि-  
द्याकार्योद्धृता अजस्रं पुनः पुनर्जीगरितादावभ्युच्चरन्ति पृथग्गृत्तिष्ठन्ति तेऽर्चिषो वा इत्यु-  
त्तरणान्वयः ।

पृथग्भावभावसासमात्रांशे दृष्टान्तमुक्त्वा पृथग्भुतस्यैव मतः पृथक्परिच्छेदप्रतिपासे  
दृष्टान्तमाह—

विद्युदिवाभ्राचिपः परमे व्योमन । तेऽर्चिषो वै यशम

आश्रयवशाज्जटाभिरूपा इव कृष्णवर्त्मनः ॥ ३५ ॥

१ क. 'वशिलव' । २ क. 'सो वित्' । ३ क. 'द्वैतवित्' । ४ क. 'अत्र' । ५ क. 'न्तर्गतः'  
सु' । ६ क. 'देवतानां' । ७ क. 'वै यशम' ।

विद्युद्दिवाभ्राचिपः परमे व्योमन्निति । परमे व्योम्नि महाकाशे यथाऽभ्राधि-  
षोऽभ्रान्तर्गतस्याखण्डस्याचिपो विद्युद्विद्युदाकारावभामस्तथा ते जीवात्मानो यशसः पर-  
मात्मनः, 'तस्य नाम महद्यशः' इति श्रुतेर्यशः परमात्मा तस्य यदचिश्चैतन्यप्रकाश-  
स्तस्य वा आश्रयवशाच्चैतन्याभासम्बचितत्वात्तत्प्रतिविम्बाधारत्वाद्वाऽविद्याकार्यदेहद्वय-  
रूपा विविक्ता जीवा इति व्यपदिश्यन्त इति योज्यम् । यथा कृष्णवर्त्मनोऽग्नेरभिरूपा  
जटा ज्वालाः स्फुलिङ्गाः प्रकाशाश्रयत्वाद्नेकाग्नित्वमापद्यन्ते स्फुलिङ्गादिव्यपदेशभेदे  
च तथेत्यर्थः ॥ ३९ ॥

जीवद्वैततत्त्वमेवमाविष्कृत्य जीवेश्वरद्वैतमाविष्करोति—

द्वे वाव खल्वेते ब्रह्मज्योतिषो रूपके शान्तमेकं समृद्धं चैक-  
मथ यच्छान्तं तस्याऽऽधारं स्वमथ यत्समृद्धमिदं तस्याम्नं

द्वे वाव० उदाहरन्तीति । ब्रह्मज्योतिषो ब्रह्मात्मकस्य चित्प्रकाशस्य द्वे वाव खलु  
रूपके ज्ञापके । एकं शान्तं समृद्धं चैकम् । ते एवाऽऽश्रयभेदनिर्देशेन विभजते । अथ  
तयोर्मध्ये यच्छान्तं तस्य स्वमाकाशमाधारमाश्रयः । क्लृप्तं छान्दसम् । खे व्याप्य व्यव-  
स्थितोऽखण्डप्रकाशः । शान्तं रूपकमीश्वरस्याभोक्तुः स्वरूपज्ञापकमित्यर्थः । अथ  
यत्समृद्धं तस्येदमन्नमाधार इत्यनुवर्तते । अत्रे भोक्तृत्वेन व्यवस्थितं ब्रह्मज्योतिस्तस्य  
जीवत्वज्ञापकं भोक्ता जीव इत्यर्थः । तथा च मन्त्रः—“ द्वा सुपर्णा सयुजा सखाया  
समानं वृक्षं परिपस्वजते । तयोरन्यः पिप्पलं स्वाद्वत्त्यनश्नन्नन्या अभिचाकशीति ”  
( ऋ० सं० मं० १ सू० १६४ ) इति ।

विभागनिर्देशप्रयोजनमाह—

तस्मान्मन्त्रौपधाज्यामिपपुरोडाशस्थालीपाकादिभिर्यष्टव्यमन्तर्वेद्याम् ।

तस्मादिति । यस्मादेवं ब्रह्मैव जीवेश्वररूपेण विभक्तं वर्तते तस्मान्मन्त्रौपधाज्या-  
दिभिर्मन्त्रोपवृंहितैरौपधादिभिर्हविर्भिरन्तर्वेद्यां त्रेताविहितायां गृह्योक्तायामपि स्पण्डि-  
लादिरूपायां यष्टव्यमीश्वरात्मकब्रह्मयजनं कर्तव्यमित्यर्थः । औपधं चरुधानादि ।  
आमिषं पशुज्जावदानम् । पुरोडाशो मन्त्रसंस्तुतः पिष्टपाकविशेषः । स्थालीपाकः  
स्मार्तेश्वरुः । आदिशब्दात्पयःसोमादि गृह्यते ।

तथा जीवरूपब्रह्मयजनमपि कार्यमित्यभिप्रेत्याऽऽह—

आस्यवशिष्टैरन्नपानैश्चाऽऽस्यमाहवनीयमिति मत्वा

आस्यवशिष्टैरिति । अवशिष्टैरन्नपानैश्च महायज्ञाद्यवशिष्टैः स्वभोजनत्वेन पश्चाद्वि-  
हितैरिति वाऽन्नपानैरास्यस्ये यष्टव्यमिति पूर्वेणान्वयः । यस्मिन्नास्येऽन्नपानाभ्यां

जीवरूपब्रह्मयजनं कियते तदास्यमाहवनीयं मत्वाऽऽस्यात्मकेऽस्मिन्नाहवनीयेऽग्नौ प्रत्य-  
ग्रूपाय वैश्वानरात्मने हविरिदं हूयते मयेति चिन्तयन्भुञ्जीतेत्यर्थः ।

किमर्थमेवं कार्यमिति तत्राऽऽह—

तेजसः समृद्धौ पुण्यलोकवित्यर्थाय,

तेजस इति । तेजो ज्ञानबलादिनिमित्तं प्रागल्भ्यं तद्वृद्ध्यर्थमास्याहवनीये यजनं  
पुण्यलोकस्य स्वर्गादेर्विजितिर्विजयस्तदर्थाय तत्प्रयोजनाय श्रौतस्मार्तयजनं कार्यमित्यर्थः ।

अमृतत्वाय च ।

एतदेव श्रौतादिकर्म सकामस्य पुण्यलोकजयहेतुरपि निष्कामस्य मोक्षहेतुर्भवत्यतो  
मृमृश्रुभिरपि यद्यव्यमित्यभिप्रेत्याऽऽह—अमृतत्वाय चेति ।

कुतः प्रमाणात्पुण्यलोकसाधनं कर्मैत्यवगतमित्यत आह—

अत्रोदाहरन्ति ।

अत्रोदाहरन्तीति । विधिवाक्यानि श्रूयन्त इत्यर्थः ।

तान्येव वाक्यानि पठति—

अग्निहोत्रं जुहुयात्स्वर्गकामो यमराज्यमग्निष्टोमेनाभिय-  
जति सोमराज्यमुक्थेन सूर्यराज्यं षोडशिना स्वारा-  
ज्यमतिरात्रेण प्राजापत्यमासहस्रमंवत्सरान्तक्रतुनेति ।

अग्निहोत्रं० क्रतुनेतीति । अत्राग्निहोत्रादिशब्दाः कर्मनामपेयानि । अग्निहोत्र-  
ग्रहणं च सर्वहंविद्यज्ञानामुपलक्षणम् । अग्निष्टोमः सर्वमोमयागानां प्रथमो यज्ञः 'एष वै  
प्रथमो यज्ञो यज्ञानां यदाग्निष्टोमः' इति श्रुतेः । यमराज्यं यमाधिष्ठितः स्वर्गविशेषः ।  
एवमेव सोमराज्यमित्यादि योज्यम् । स्वाराज्यमिन्द्राधिष्ठितो लोकविशेषः । एतच्चात्य-  
ग्निष्टोमवाजपेयाप्तोर्यामाणां बृहस्पतिमवादीनामेकाहानामुपलक्षणम् । प्राजापत्यं प्राजाप-  
तिनाऽधिष्ठितं स्थानं तद्द्वादशरात्रप्रभृतिमहस्त्रमंवत्सर्ममंज्ञानो यः क्रतुममुदायः सत्रा-  
त्मकस्तेन यजतीत्यर्थः । एतेनाहीना अप्युक्ता वेदितव्याः ।

वर्त्याभारस्नेहयोगाद्यर्था दीपस्य संस्थितिः ।

अन्तर्याण्डोपयोगादिर्मौ स्थितान्वात्मशुची तथा ॥ ३६ ॥

वर्त्याभार० आत्मशुची तथेति । पूर्वाभिः स्पष्टार्थैः । अन्तरे भवमन्तर्यमन्तराये  
ब्रह्माण्डान्तर्वीति व्यष्टिशरीरमण्डं ब्रह्माण्डं चान्तरीयाण्डे तयोरुपयोगान्स्वीकारादिमा-  
वात्मा च शुचिश्चाऽऽत्मशुची पुरुषादित्यौ तथा स्थितौ । वर्त्याभारस्नेहममाप्तिपर्यन्तं

१ क. 'दाह' । २ घ. 'भित्तयति' । ३ क. 'यज्ञा' । ४ क. 'रयजा' । ५ क. 'न जयती' ।  
६ क. 'था च दी' । ७ क. 'पस्य' ।

दीपस्थितिवत्पिण्डब्रह्माण्डगतवासनाक्षयपर्यन्तं पुरुषादित्यरूपेण ब्रह्मज्योतिषो भेदेनाव-  
स्थानं भवतीत्यर्थः ॥ ३६ ॥

इदानीं यथोक्तानि कर्माणि प्रणवोपबृंहितान्यगुष्टयानि कर्मसाद्गुण्यायेति विधानपू-  
र्षकं तादृगनुष्ठितकर्ममाहात्म्यं प्रपञ्चयति—

तस्मादोमित्यनेनैतदुपासीतापरिमितं  
तेजस्तत्रेधाऽभिहितमग्नावादित्ये प्राणे ।

तस्मादो० प्रजा इति । यस्मादुक्तानि कर्माण्यभीष्टफलदानि तस्मात्तेषां वीर्यवत्तर-  
त्वायोमित्यनेन मन्त्रेणाऽऽदावुच्चारितेनैतत्कर्मजातमुपासीत तात्पर्येणानुतिष्ठेदित्यर्थः । तयो  
चाऽऽह भगवान्—

“तस्मादोमित्युदाहृत्य यज्ञदानतपःक्रियाः ।

प्रवर्तन्ते विधानोक्ताः सततं ब्रह्मवादिनाम्” इति ।

यतोऽपरिमितं तेजोऽस्येति शेषः । अस्योक्तारस्य तेजः प्रभावोऽनवधीत्यर्थः । ब्रह्मै-  
रूपत्वात्तस्येति भावः । तत्तेजस्त्रेधाऽभिहितमभितो हितं निहितं कथितमिति वा । अग्नौ  
होमाद्याधारतया कर्मनिर्वर्तक आदित्ये देवतात्मनि प्राणे च कर्मफलभोक्तरि यजमाने  
चेति त्रेधा विहितमित्यर्थः ।

एतत्कथनोपर्योगमाह—

अथैषा नाड्यन्नबहुमित्येषाऽग्नौ हुतमादित्यं गमयत्यतो यो रसोऽ-  
स्रवत्स उद्गीथं वर्षति तेनेमे प्राणाः प्राणेभ्यः प्रजा इत्यत्रोदा-  
हरन्ति यद्भ्रविरग्नौ हूयते तदादित्यं गमयति तन्सूर्यो रश्मिभिर्व-  
र्षति तेनान्नं भवत्यन्नाद्भृतानामुत्पत्तिरित्येवं ह्याह ।

अग्नौ प्रास्ताऽऽहुतिः सम्यगादित्यमुपतिष्ठते ।

आदित्याज्जायते वृष्टिर्वृष्टेरन्नं ततः प्रजाः ॥ ३७ ॥

अथैषेति । अथैवं सत्येषा शास्त्रसिद्धा नाडी द्वाररूपाऽन्नं बहुलयतीत्यन्नबहुः  
प्रथमार्थे द्वितीया । इत्येवंविधैषाऽग्नौ हुतं हविरादित्यं गमयत्यतो हविष आदित्यप्रवि-  
ष्टाद्यो रसो रश्मिपरिपाकतोऽस्रवत्स रस उद्गीथं यथा स्यात्तथा वर्षति । उच्चैः शब्दं  
कुर्वन्वर्षतीत्यर्थः । तेन वर्षणेन वर्षणनिष्पन्नेनान्नेनेत्येतत् । इमे प्रसिद्धाः प्राणाः स्थिरा  
भवन्तीत्यर्थः । प्राणेभ्यः प्रजा जीवद्भ्यो हि बलवद्भ्यः प्रजा भवन्ति । इत्यत्रोक्तेऽर्थ  
उदाहरन्त्युदाहरणवाक्यं निगदय्याख्यानम् । एवं ह्याह मनुरपीति शेषः । ‘यद्वै किञ्च

१ क. 'जन्निधाऽ' । २ क. 'थाऽऽह' । ३ क. 'स्रवत्स' । ४ क. 'योगानाह' । ५ क. 'वदुर्दी' ।  
६ क. 'यद्वाऽग्नौ' । ७ क. 'प्रतिष्ठत्यो' ।

मनुरवदत्तद्वेषजम्' इति श्रुत्यैव मनोः प्रशंसनात्प्रायः श्रुतिरेव मनुवचनमिति गम्यते । यद्वाऽग्नौ प्रास्ताऽऽहुतिः सम्यगिति वचनं क्वचिच्छाखान्तरगतमेवेदं मनुना निबद्धमिति न मनुपणीतमतोऽनादिभिद्धया श्रुत्या कथमर्वाग्भाविस्मृतिवचनमुदाह्रियत इति न शङ्कास्पदम् । श्लोक उक्तार्थः ॥ ३७ ॥

इदानीं पृथिवी गार्हपत्य इत्यादिनोक्तप्रकारेणाग्निहोत्रं जुह्वतः फलप्राप्तिं सोपैस्करामाह—

अग्निहोत्रं जुह्वानो लोभजालं भिनच्यतः संभोहं छित्त्वा न क्रोधान्स्तुन्वानः काममभिध्यायमानस्ततश्चतुर्जालं ब्रह्मकोशं भिन्देदतः परमाकाशमत्र हि सौरसौम्याग्नेयसात्त्विकानि मण्डलानि भित्त्वा ततः शुद्धः सत्त्वान्तरस्थमचलममृतमच्युतं ध्रुवं विष्णुसंज्ञितं सर्वापरं धाम सत्यकामसर्वज्ञत्वसंयुक्तं स्वतन्त्रं चैतन्यं स्वे महिम्न तिष्ठमानं पश्यत्यत्रोदाहरन्ति ।

अग्निहोत्रं० अत्रोदाहरन्तीति । यथोक्तप्रकारमग्निहोत्रं जुह्वानः कालेन शुद्धम्युपेतान्तःकरणः सङ्क्षोभमयं जालं श्रेयोमार्गनिराधकं भिनत्ति विदारयति । अतोऽनन्तरं लोभमूलं मोहमविवेकलक्षणं छित्त्वा विवेकेनोत्कृत्य क्रोधान्क्रोधमयान्भावान् स्तुन्वानोऽस्तुन्वानो न प्रशंसंस्तान्परित्यजन्निति यावत् । कामं मोक्षलक्षणमभिव्यायमानो मोक्ष एव मे फलमस्तिवति मनसोल्लिखन्नित्यर्थः । तैत एव सम्यग्ब्रह्मेऽन्तःकरणे सति चतुर्जालं ब्रह्मकोशं चतुर्भिरन्नमयप्राणमयमनोमयविज्ञानमयाण्ड्यैर्जालैः परिवेष्टितं ब्रह्मकोशं ब्रह्मणः परस्याऽऽच्छादकं मायामयमानन्दमयारूपं तस्मिन्निह ब्रह्म निहितं श्रूयते (तै०उ०) 'यो वेद निहितं गूहायां परमे व्योमन्' 'ब्रह्म पुच्छं प्रतिष्ठा' इति च । तं कोशं भिन्देत्साक्षिसाक्ष्यविवेकलक्षणेन तत्त्वज्ञानेन भिन्देत्समूलमव्ययममृतमच्युतं न्नित्यर्थः । अतः परमाकाशं सच्छब्दवाच्यं कारणोपाधिकम् । 'आकाशो वै नाम नामरूपयोर्निर्वेहिता ते यदन्तरा तद्ब्रह्म' इत्युक्तलक्षणं (छान्दो० ब०८) प्रविशेदिति शेषः । अत्र ह्याकाशे ब्रह्मण्युपामनार्थं यानि सूर्यमोमाग्नीनां मण्डलानि सात्त्विकानि सत्त्वगुणात्मकानि कल्पितानि तानि भित्त्वा सूर्यादिदेवतादिकमखिलं प्रपञ्चं परे कारणे ब्रह्मणि प्रविलाप्येत्युक्तं भवति । तत उपास्योपासकभेदप्रतिभासहेत्वभावाच्चतुद्धः प्रत्यगात्ममात्रतया स्थितो विद्वान्सत्त्वान्तरस्थं शुद्धमत्त्वमयान्तःकरणवृत्तावभिव्यक्तिं गतमचलमित्याद्यनेकविशेषणैरुपलक्षितं ब्रह्म पश्यति साक्षाद्गुणलभते मुच्यत इत्यर्थः ।

१ क. 'पस्कारमा' । २ क. 'न्दनत' । ३ क. 'ततः म' । ४ क. 'न्दःमात्रं' । ५ ग. 'न्दनः' । ६ क. 'ति वाक्यमे' । ७ क. 'णम' ।



अत्र सत्यकामसर्वज्ञत्वसंयुक्तमिति ब्रह्मविशेषणेन कारणे ब्रह्मणि प्रथमं प्रविश्य ततः कालेन शुद्धं ब्रह्म प्रविशतीति गम्यत उपासनाप्रकरणात् । अत एव सर्वापरं धामेति विशेषणम् । सर्वमपरं निकृष्टं यस्मात्तत्सर्वापरं धाम स्थानं<sup>१</sup> कारणमित्यर्थः । न चैवं सति चतुर्जालं ब्रह्मकोशं भिन्दुदित्यनुपपन्नमिति शङ्क्यं तस्य क्रमप्राप्य-परममुक्त्यपेक्षत्वात् । प्रोक्तो हि विवेकः प्रारब्धप्रतिबन्धक्षये स्वफलं करिष्यतीति सर्वमनवद्यम् । अत्रोक्तेऽर्थ उदाहरन्ति ऋषय इत्यर्थः ।

उदाहरणं पठति—

रविमध्ये स्थितः सोमः सोममध्ये हुताशनः ।

तेजोमध्ये स्थितं सत्त्वं सत्त्वमध्ये स्थितोऽच्युतः ।

रविमध्ये० स्थितोऽच्युत इति । तेजोऽग्निः । स्पष्टार्थमन्यत् ।

मण्डलभेदक्रमेण ब्रह्मप्रवेशनमृदाहृत्य कोशभेदेन ब्रह्मदर्शनमुक्तमनुद्य तत्राप्युदाहरणमाह—

शरीरप्रादेशाङ्गुष्ठमात्रमणोरर्प्यणुं ध्यात्वाऽतः परमतां

गच्छत्यत्र हि सर्वे कामाः समाहिता इत्यत्रोदाहरन्ति ।

शरीर० ब्रह्मणे नम इति । शरीरे प्रादेशमात्रपरिमितं हृदयं तत्राङ्गुष्ठमात्रं कमलं तदिदं शरीरप्रादेशाङ्गुष्ठमात्रमित्युच्यते । ताड्यङ्गुष्ठमात्रकमलान्तरभिव्यक्तत्वादात्माऽप्यङ्गुष्ठमात्रस्तम् । अणोरर्प्यणुमतिमूक्षमादपि सूक्ष्मतरं दृढ्यक्षयम् । एवंविधमात्मानं ध्यात्वाऽतोऽनन्तरं चतुर्जालं ब्रह्मकोशं भिन्दन्परमतां परमात्मभावं गच्छति यथोपासितं परमात्मानमनुभवतीत्यर्थः । अत्र हि परमात्मनि सर्वे कामाः स्वमनोमात्रसंकल्पसाधनाः समाहिताः स्थिताः 'सर्वे तदत्र गत्वा विन्दते' इति श्रुत्यन्तरात् । इत्यत्रास्मिन्नुक्तेऽर्थ उदाहरन्ति ।

अङ्गुष्ठप्रादेशशरीरमात्रं प्रदीपप्रतापवद्विस्त्रिधा हि । तद्ब्रह्माभिष्टूयमानं महो देवो भुवनान्याविवेश । ॐ नमो ब्रह्मणे नमः ॥ ३८ ॥

इति मैत्र्युपनिषदि षष्ठः प्रपाठकः ॥ ६ ॥

अङ्गुष्ठपरिमितकमलयुक्तं प्रादेशशरीरमात्रं प्रादेशपरिमितहृदयान्तःशरीराभिव्यक्तमिति यावत् । प्रदीपप्रतापवत्प्रदीपशिखावद्विस्त्रिधा द्विस्त्रिप्रकारं मन्दमध्यमोत्तमप्रकारं तैलवर्त्यादितारतम्यवशात्प्रदीपप्रकाश इवाभिव्यक्तकान्तःकरणशुद्धितारतम्यादभिव्य-

१ क. 'मनत्र' । २ क. 'न कर' । ३ क. 'न्दन्निश' । ४ क. 'प्रकृतो' । ५ क. 'भेदेन' । ६ ग. 'प्यण्यं ध्या' । ७ ग. 'प्यण्यम' । ८ क. 'नुदित्य' ।

क्तितारतम्यवत् । तद्ब्रह्मान्तर्धामित्वलक्षणमभिष्टूयमानमभितः स्तूयमानं प्रशस्ततयोपलभ्यमानं महो देवो महान्देवोऽखण्डचिदात्मको भुवनान्याविवेश यदेवंविधमात्मतत्त्वं तदेव ब्रह्म यच्चेदं ब्रह्म तदेव महान्देवो भुवनानि स्यावरजङ्गमादिजीवरूपेणाऽऽविवेश तस्मादात्मैव ब्रह्म ब्रह्मैवाऽऽत्मेत्यभेदेन ध्यानं प्रशस्तं तत्कर्तव्यमिति भावः । ॐ नमो ब्रह्मणे नम इति शान्तिपाठो मङ्गलार्थः ॥ ३८ ॥

इति श्रीरामतीर्थविरचितायां मैत्रेशाखोपनिषद्दीपिकायां

पष्ठः प्रपाठकः समाप्तः ॥ ६ ॥

अथ सप्तमः प्रपाठकः ।

सप्तमोऽप्ययं प्रपाठकः प्रकीर्णानेकोपदेशपरः । तत्राऽऽदितः सप्तभिरनुवाकैः सवि-  
त्राश्रयमुपासनं स्वतन्त्रं सविस्तरं सफलमात्मपर्यवसितमुपदिशति—

अग्निर्गायत्रं त्रिवृद्रथंतरं वसन्तः प्राणो नक्षत्राणि वसवः पुर-  
स्तादुद्यन्ति तपन्ति वर्षन्ति स्तुवन्ति पुनर्विशन्त्यन्तविवरेणेषन्ति ।

अग्निर्गायत्रमित्यादिना । अग्निर्गायत्र० अन्तरान्तर इति । अग्निर्देवता । गायत्रं छन्दः । त्रिवृत्स्तोमः । रथंतरं साम । वसन्त ऋतुः । प्राणः प्राणनवृत्तिरनः । नक्षत्राण्यश्विन्यादीनि । वसवो देवगणविशेषः । एते सर्वे मूर्तिमन्तः सवितुः पुरस्तात्पु-  
रोभाग उद्यन्ति । एतैः पुरोभागे परिवृत्तः सविता ध्येय इति विवक्षितम् । तापकाल एते तपन्ति वर्षामु वर्षन्ति तत्तद्वसरे सवितारं स्तुवन्ति पुनरन्तं गच्छन्ति सवितर्यन्तर्वि-  
शन्ति । अथवा भोगकाले सवित्राश्रितममृतं भोक्तुमन्तर्विशन्ति सवितृमण्डलमनुप्रवि-  
शन्ति । विवरेण द्वारेण किरणप्रवृत्तिमार्गेषुक्षन्ति भोज्यममृतमाक्षन्ते पश्यन्ति । अथवा विवरेण समयविशेषेण भोगप्रतीक्षा कुर्वन्तीत्यर्थः । एतदप्यग्न्यादीनां वृत्तान्तं ध्येयं वेदितव्यम् ॥

एवंविधैः पुरोवर्तिभिः स्तूयमानं सावित्रं स्वरूपं ध्येयं निर्दिशति—

अचिन्त्योऽमूर्तो गभीरो गुप्तोऽनवद्यो घनो गहनो निर्गुणः  
शुद्धो भास्वरो गुणभुग्भयोऽनिर्वृत्तियोगीश्वरः सर्वज्ञो मघोऽ-  
प्रमेयोऽनाद्यन्तः श्रीमानजो धीमाननिर्देश्यः सर्वमृक्मर्व-  
स्याऽऽत्मा सर्वभुक्सर्वस्येशानः सर्वस्याऽऽन्तरान्तरः ॥ १ ॥

अचिन्त्य इत्यादिना । अमूर्त इति च्छेदः । अचिन्त्यो मनसोऽगोचरः । अमूर्तोऽ-  
पिच्छिन्नः । गभीरो दुर्गमाहः कर्मन्द्रियागोचर इत्यर्थः । गुप्तो जानन्द्रियाविरपयः ।

१ क. 'नत' । २ क. 'नघो घ' । ३ क. 'यो साव्यन्तः' । ४ क. 'वसत्याऽऽ' । ५ क. 'वि-  
धुमर्व' ।

अनवद्यः पृण्यपापरहितः । घनोऽभेद्यः । गहनो दुर्विवेकः । निर्गुणो रूपादिगुणरहितः । शुद्धा निर्लेपः । भास्वरः सर्वावभासकरूपः । गुणभुक्तित्रगणविकारसाक्षी । त्रिभेद्य-  
स्मात्सर्वमिति भयः कालरूपः । अनिर्वृत्तिकार्यरूपः । यद्वा निर्वृत्तिः सर्वसिद्धिरूपः ।  
प्रसिद्धार्थमन्यत् । मनो मघवानिन्द्रः पूज्य इत्यर्थः । सर्वस्याऽऽन्तरो भोक्ता जीवस्त-  
स्याप्यान्तर आन्तरान्तरोऽन्तर्यामीत्यर्थः ॥ १ ॥

इन्द्रस्त्रिष्टुप्पञ्चदशो बृहद्गीष्मो व्यानः सोमो रुद्रा दक्षि-  
णत उद्यन्ति तपन्ति वर्षन्ति स्तुवन्ति पुनर्विशन्त्यन्तर्वि-  
वरेणेक्षन्त्यनाद्यन्तोऽपरिमितोऽपरिच्छिन्नोऽपरंप्रयोज्यः स्व-  
तन्त्रोऽलिङ्गोऽमूर्तोऽनन्तशक्तिर्धाता भास्करः ॥ २ ॥

इन्द्रस्त्रिष्टुप्वित्यादि समानम् । इन्द्रस्त्रिष्टु० भास्कर इति । अनाद्यन्त इत्यादिवि-  
शेषणानि सवितुः पूर्ववच्चानार्थानि यथाशब्दं विज्ञेयानि ॥ २ ॥

मरुतो जगती सप्तदशो वैरूपं वर्षा अपानः शुक्र आदित्याः  
पश्चादुद्यन्ति तपन्ति वर्षन्ति स्तुवन्ति पुनर्विशन्त्यन्तर्वि-  
वरेणेक्षन्ति तच्छान्तमशब्दमभयमशोकमानन्दं तृप्तं स्थिरम-  
चलममृतमच्युतं ध्रुवं विष्णुसंज्ञितं सर्वापरं धाम ॥ ३ ॥

मरुतो जगतीत्यादि समानम् । मरुतो जगती० परं धामेति ॥ ३ ॥

विश्वे देवा अनुष्टुबेकविंशो वैराजः शरत्समानो वरुणः साध्या  
उत्तरत उद्यन्ति तपन्ति वर्षन्ति स्तुवन्ति पुनर्विशन्त्यन्तर्विवरेणे-  
क्षन्त्यन्तःशुद्धः पूर्तः शून्यः शान्तोऽप्राणो निरात्माऽनन्तः ॥४॥

विश्वे देवा इत्यादि समानम् । विश्वे देवा० निरात्माऽनन्त इति ॥ ४ ॥

मित्रावरुणौ पङ्क्तिस्त्रिणवत्रयस्त्रिंशौ शाकररैवते हेमन्तशिशिरा  
उदानोऽङ्गिरसश्चन्द्रमा ऊर्ध्वा उद्यन्ति तपन्ति वर्षन्ति  
स्तुवन्ति पुनर्विशन्त्यन्तर्विवरेणेक्षन्ति प्रणवाख्यं प्रणेतारं  
भारूपं विगतनिद्रं विजरं विमृत्युं विशोकम् ॥ ५ ॥

मित्रावरुणौ पङ्क्तिरित्यादि समानम् । मित्रावरुणौ० विशोकमिति ॥ ५ ॥

एवं पञ्चमु दिक्षु क्रमेण ध्येयविशेषानुपदिश्याधोभागे च ध्येयविशेषमुपदिशति—  
शनिराहुकेतूरगरक्षोयक्षनरविहगशरभेभादयोऽधस्तादुद्यन्ति तप-  
न्ति वर्षन्ति स्तुवन्ति पुनर्विशन्त्यन्तर्विवरेणेक्षन्ति यः प्राज्ञो  
विधरणः सर्वान्तरोऽक्षरः शुद्धः पूतो भान्तः क्षान्तः शान्तः ॥६॥

१ क. अनवद्यः । २ क. 'रयो' । ३ क. 'न्यतःशु' । ४ क. 'तः शा' । ५ क. 'विमृ' । ६ क. 'विधार' ।

शानिराहुक्ते ० क्षान्तः शान्त इति । विधरणो विधारको वर्णाश्रममर्यादाया  
इत्यर्थः । भान्तो भासा युक्तः । क्षान्तः क्षमावांस्तथा शान्तः ॥ ६ ॥

एवमधिदैवं ध्येयं सविस्तरमुपादिश्य तदनुद्य तस्याध्यात्मं ध्येयं स्वरूपमुपादिशति—

एष हि खल्वैवात्माऽन्तर्हृदयेऽणीयानिद्धोऽग्निरिव विश्व-  
रूपोऽस्यैवान्नमिदं सर्वमस्मिन्नोता इमाः प्रजाः ।

एष हि० हिताय नम इति । योऽधिदैवतमादित्यमण्डल उपास्य उक्त एष  
होत्र खल्वैवात्माऽन्तर्हृदये हृदयस्यास्य स्थानस्याणीयस्त्वादणीयानतिसूक्ष्मः । अग्निरिव  
दीपशिखेवेद्धो दीप्यमान इत्येतत् । विश्वरूपः सर्वरूपो वैश्वानरो भोक्तृति यावत् ।  
अतोऽस्यैवान्नमिदं सर्वमविशेषेण सर्वप्राणिभिरद्यमानमिदमन्नमस्यैव वैश्वानरात्मनोऽन्न-  
मिति दृष्टिर्विधीयते । अस्मिन्वैश्वानरात्मनीमाः प्रसिद्धाः प्रजाः स्थावराद्या ओता  
आश्रिताः पैटा इव तैन्तूनेनमाश्रित्य स्थिता इत्यर्थः ।

सर्वात्मको वैश्वानरो भोक्ता तस्यैवेदं सर्वैरद्यमानं सर्वप्रकारमन्नमिति ध्यात्वा  
प्राप्तमन्नं भुञ्जानोऽन्नदोषैर्न लिप्यत इत्यैवमर्थं सूचयन्त्यात्मानं विशिनष्टि—

एष आत्माऽपहतपाप्मा विजरो विमृत्युर्विशोकोऽविचिकि-  
त्सोऽविपाशः सत्यसंकल्पः सत्यकाम एष परमेश्वर  
एष भृताधिपतिरेष भूतपाल एष संतुर्विधरण एष हि  
खल्वैवात्मेशानः शंभुर्भवो रुद्रः प्रजापतिर्विश्वसृग्धिरण्यगर्भः  
सत्यं प्राणो हंसः . शास्ताऽच्युतो विष्णुर्नारायणः ।

एष इति । अपहतपाप्मा पुण्यपापत्रेपरहित इत्यर्थः । पुण्यमप्यत्र पापशब्देन  
गृह्यते तस्यापि पापवत्संसारबन्धहेतुत्वात् ' उभे ह्येवैष एते तरति न मुकृतं न  
दुकृतं सर्वे पाप्मानोऽतो निवर्तन्ते' इति च श्रुतेः । विजरो विमृत्युरिति जगमृत्यु-  
मंकात्म्यलदेहाद्विविच्यते । विशोक इति शाकादिधर्मकारणः करणात् । विविधा  
त्रिकित्सा विचिकित्सा सहजस्य क्षुध्याधेनिवर्तनं सा यस्यास्ति म विचिकित्साऽन्नो-  
पष्टब्धजीवनः प्राणस्तस्मादन्योऽयमात्माऽविचिकित्सः । अत एवात्र शास्त्रान्तरेऽवि-  
जिघत्स इति पठ्यते । स्वादितुमिच्छा जिघत्सा तथा रहितोऽविजिघत्स इत्यर्थः ।  
अविपाश इति वर्णव्यत्ययेनापिपासः पिपासाग्रहितः पिपासाधर्मकात्प्राणादन्य इत्यर्थः ।  
स्थूलसूक्ष्मदेहोपाधिनिषेधे तद्दोषानास्कन्दिदत्त्वात्सत्यसंकल्पः सत्या अत्रितयाः संकल्पा  
यस्य सः । अत एव सत्यकामः काम्यन्त इति कामाः सत्या यथासंकल्पमवश्यंभा-

१ क. विधारो । २ ग. शान्त इत्यर्थः ॥ ६ ॥ ३ ग. पैटा । ४ ग. तन्तुजानमा । ५ ग.  
न्येतम ।

विनो यस्य स सत्यकामः । गत एवमयमुपाधेरुद्धृतोऽत एष एव परमेश्वर एष  
भूताधिपतिर्भूतानां स्वाम्येष भूतपालः पालयिता यत एष सेतुर्नगन्मर्यादोत्तम्भको  
यतो विधरणो विधारको वर्णाश्रमादिधर्माणां तद्धेतूनां चेति शेषः । इदानीमुक्तगु-  
णमात्मानं स्तौति—एष हि खल्वत्मेशानो य उक्तः स एव शंभ्वादिशब्दवाच्यो  
नान्य इत्यर्थः ।

उक्तयोरध्यात्माधिदैवोपाधिकयोरात्मनोरुपाधिद्वयापोहेनैकत्वं वास्तवं रूपमुपदि-  
शत्यहंग्रहत्वाय—

यश्चैपोऽग्नौ यश्चायं हृदये यश्चासावादित्ये स एष एकः ।

यश्चैपोऽग्नावित्यादिना । अग्निग्रहणमधिदैवस्याऽऽदित्यस्य प्रकाशोपजीविम्व-  
विभूतिग्रहणोपलक्षणार्थम् । यश्चायं हृदये प्रत्यङ्गपुरुषो यश्चासावादित्ये परोक्षः  
स आदित्यस्थ एष हृदयस्थश्चैक एव नानयोर्वस्तुतत्त्वे भेदोऽस्तीत्यर्थः ।

एवमनुसंधायोपास्यस्वरूपं मन्त्रमिममुदीरयेदित्यभिप्रेत्याऽऽह—

तस्मै ते विश्वरूपाय सत्ये नभसि हिताय नमः ॥ ७ ॥

तस्मै त इति । सत्ये नभसि ब्रह्माकाशे हितार्यं निहिताय स्वस्वरूपे  
स्थितायेत्यर्थः ॥ ७ ॥

तदेवं श्रेयोर्थिनामुपादेयं साधनजातं सोपस्करं सफलमनेकधोपादिश्येदानीं श्रेयोमार्ग-  
विघातकं परिहरणीयं सम्यग्भ्युत्पादयति—

अथेदानीं ज्ञानोपसर्गा राजन्मोहजाल-

स्यैष वै योनिर्यदस्वर्ग्यैः सह स्वर्ग्यस्यैष

अथेदानीं ०तरन्तु यदिति । अथोपादेयविध्यर्थनिरूपणानन्तरमिदानीं हेयनिषेधार्थ-  
कथनावसरे प्राप्ते ज्ञानोपसर्गा ज्ञानोत्पत्तिविघातका हेतवः प्रस्तूयन्त इति शेषः । राज-  
न्निति संबोधनं प्रदर्शनार्थमयमुपदेशप्रकार एवाऽऽख्यायिकायाः पुरा समापनात् । के ते  
ज्ञानोपसर्गा इत्याकाङ्क्षायां यन्मोहजालं वस्तुतत्त्वाविवेकनिबन्धनमित्युत्तरं पूरणीयम् ।  
पुनः कुतो मोहजालप्रसर इत्याकाङ्क्षायामाह—मोहजालस्यैष वक्ष्यमाणो वै प्रसिद्धो  
योनिः प्रसरणस्थानम् । कोऽसौ यदस्वर्ग्यैः स्वर्गानर्हैर्नास्तिकादिभिः सह स्वर्ग्यस्य  
स्वर्गार्हस्य वैदिकस्य संसर्ग इत्यध्याहारः । पुनरेष इति पूर्वोक्तस्यैवाऽऽकषणमन्वयस्प-  
ष्टीकरणार्थम् ।

तत्र निदर्शनं लुप्तोपमाव्यञ्जकमाह—

वाच्ये पुरस्तादुक्तैऽप्यधःस्तम्बेनाऽऽश्लिष्यन्त्यथ ये चान्ये ह  
नित्यप्रमुदिता नित्यप्रवसिता नित्ययाचनका नित्यं शिल्पोपजी-

विनोऽथ ये चान्ये ह पुरयाचका अयाज्याजकाः शूद्र  
शिष्याः शूद्राश्च शास्त्रविद्वांसोऽथ ये चान्ये ह चाटज-  
टनटभटप्रजितरङ्गावतारिणो राजकर्मणि पतितादयः ।

वोश्च इति । वाटीमर्हतीति वाट्यो महाशाख्यान्नपनसादिस्तस्मिन्पुरस्तात्पुरःस्थित-  
त्वेन केनचिदासेनोक्तेऽपि तमनादव्याधःस्तम्बेन क्षुद्रेण तृणशलाकया सहाऽऽश्लिष्यन्ति  
स्तम्बप्रभवं छायाफलादिकं बहु मन्यन्त इत्यर्थः । एष दृष्टान्तो मोहस्येत्येवपदस्यैव  
वाऽन्वयः । अथ पुनर्ये च येऽप्यन्य इह लोके नित्यप्रमुदिता ऐहिकैरेव लाभैः सदा  
संतुष्टाः । ये च नित्यप्रवसिताः सदा परप्रेष्याः । नित्ययाचनकाः सदा दीनाः । नित्यं  
शिल्पोपजीविनः कारुकर्मकौशलेन जीवननिरता इत्यर्थः । अथ ये चान्ये ह पुरयाचका  
नगरभिक्षवः । ये चायाज्यान्याजनानहर्न्याजयन्ति तेऽयाज्याजकाः । ये चान्ये शूद्र-  
शिष्याः शूद्राद्यां कामपि विद्यां गृहीतवन्तो ब्राह्मणादयस्ते शूद्रशिष्याः । ये च शूद्राः  
शास्त्रं श्रुतिस्मृतिपुराणलक्षणं विदन्ति पठन्ति पाठयन्ति वा ते शास्त्रविद्वांसः । अथ ये  
चान्ये ह चाटाः पिशुनाः, जटा अपरिच्छिन्नमभ्यवदनपराः, नटा नर्तनोपजीविनाः, भटा  
याधास्तस्करा वा, प्रव्रजिताः कार्पटिका अभिक्षवो भिक्षुवेषधारकाः, रङ्गावतारिणोऽने-  
कवेषभाषाविशेषैर्नाटकनाट्यजीविनः । राजकर्मणि राज्यं ये नियुक्ता इत्यभ्याहारः ।  
राष्ट्रसंरक्षणे चोरशासनादावधिकृता इत्यर्थः । ये च पतिता महापातककृतो राष्ट्राग्निः-  
सारिताः स्थिता वा । आदिपदादिभिशला गृह्यन्ते ।

अथ ये चान्ये ह यक्षराक्षसभृतगणपिशाचोरगग्रहादीनामर्थं  
पुरस्कृत्य शमयाम इत्येवं ब्रुवाणा अथ ये चान्ये ह वृथा  
कर्पायकुण्डलिर्नैः कापालिनोऽथ ये चान्ये ह वृथातर्क-  
दृष्टान्तकुण्डकेन्द्रजालैर्वैदिकेषु परिस्थानुमिच्छन्ति तैः सह  
न संवसेत्पकाशभूता वै ते तस्करा अस्वर्ग्या इत्येवं व्वाह ।

अथ ये चान्ये ह यक्षेति । ग्रहादीनामिति कर्मणि पठ्यते । अर्थं पुरस्कृत्य धनादिकं स्वजी-  
वनमुद्दिश्य ये यक्षादीन्प्राणिपीडकाश्शमयाम उच्चाटनादिभिर्निवारयाम इत्येवं ब्रुवाणा  
मन्त्रयन्त्रपरा इत्यर्थः । अथ ये चान्ये वृथा मिथ्या कर्पायवाममः कुण्डलिनः शङ्कादिशकल-  
कृतकुण्डलधारिणः कापालिनः कपालभिक्षवः । अथ ये चान्ये वृथातर्कोऽन्प्राद्यप्रचलप्रमाण-  
शून्यः स्वबुद्धिकल्पितः । दृष्टान्तः प्रायोदृष्टस्योदाहरणं कश्चिद्दृष्टस्य बोधादहर्णं दृष्टान्तः ।

१ क. ह वाट । २ क. वाटी । ३ क. केनापि । ४ क. वाटा । ५ क. जीविन । ६ ।  
६ क. योद्धारस्त । ७ क. 'णे चौर' । ८ क. 'पाया कु' । ९ क. 'न' कपा । १० क. 'मेटप्राकाश्यम्' ।  
११ क. 'णः कपा' ।

कुहकं छलग्रहः प्रतारणं वा । इन्द्रजालं प्रत्यक्षतो मिथ्यार्थप्रदर्शनम् । एतैर्द्वी-  
रैर्यं वैदिकेषु वेदोक्तमार्गैकनिरतेषु परिस्थातुं परिपन्थितया स्थातुमिच्छन्ति तैः सह न  
संवसेद्ये च पूर्वोक्तास्तैश्च न सह संवसेदित्यर्थः । तत्र हेतुमाह—ते वै निश्चितं प्राका-  
श्यभूता अपरोक्षा एव तस्कराश्चोराः परवित्तापहारिणः प्रसिद्धा यावन्त उक्तास्तेऽ-  
स्वर्ग्या यतोऽतो वैदिकानभिभूय ज्ञानमार्गमवरुन्धत इति वैदिकैर्वेदोक्तपुरुषार्थाधिभिस्त-  
त्सङ्गस्त्याज्य इत्यर्थः । इत्येवं ह्याह ।

नैरात्म्यवादकुहकैर्मिथ्यादृष्टान्तहेतुभिः ॥

आत्म्यल्लोको न जानाति वेदविद्यान्तरं तु यत् ॥ ८ ॥

नैरात्म्यवादः शून्यक्षणिकविज्ञानाद्यात्मवादः । वेदविद्यान्तरमिति । वेदं विद्या-  
न्तरं चेत्यर्थः ॥ ८ ॥

इदानीं वेदविरोधिनां मार्गस्य प्रवृत्तिमूलमितिहासमाह—

बृहस्पतिर्वै शुक्रो भृत्वेन्द्रस्याभयायासुरेभ्यः क्षयायेमाम-  
विद्यामसृजत्तया शिवमशिवमित्युद्दिशन्त्यशिवं शिवमिति ।

बृहस्पतिर्वै० इत्येवं ह्याहति । बृहस्पतिर्वै प्रसिद्धो देवपुरोहितः कदाचिच्छुक्रो  
भूत्वा शुक्ररूपमास्थायेमामविद्यामसृज्जेदिति संबन्धः । किमर्थम् । इन्द्रस्याभयाय क्षमा-  
यासुरेभ्योऽसुराणां क्षयाय नाशाय । असुरान्मोहयित्वेन्द्रं रक्षितुमित्यर्थः । याऽविद्या  
बृहस्पतिना सृष्टा तया शिवं परिणामे सुखकरमशिवमकल्याणं दुःखमित्युद्दिशन्ति  
कथयन्ति नास्तिका इति शेषः । अशिवमकल्याणं शिवमिति चोद्दिशन्ती-  
त्यनुवर्तते ।

तेषामभिप्रायमाह—

वेदादिशास्त्रहिंसकधर्माभिध्यानमस्त्विति वदन्त्यतो  
नैनामभिधीयेतान्यथैषा वन्ध्येवैषा रतिमात्रं फल-  
मस्या वृत्तच्युतस्येव नाऽऽरम्भणीयेत्येवं ह्याह ।

वेदेति । वेदस्मृतिपुराणादिरूपशास्त्रस्य हिंसको यो धर्मः पाषण्डादिरूपस्तस्याभि-  
ध्यानं पुनः पुनरनुसंधानमस्तु लोकस्येति शेषः । इति वदन्ति मूर्खा उपदिशन्ति ।  
अतो नैनां विद्यां धर्मकञ्चैरवैदिकैर्नास्तिकैश्च प्रसार्यमाणामभिधीयेत न पठेत् शृणुया-  
च्छेत्यर्थः । अतोऽन्यथा विपरीतैषां विद्या महतः श्रेयसो विद्यातिनी स्वरूपतोऽपि वन्ध्ये-  
वैषा निष्फला । यतो रतिमात्रं तात्कालिकं फलमस्यै न भाविशुभफलमस्तीत्यर्थः । वृत्तं

१ क. प्रकाशभूता । २ क. 'राश्वीराः । ३ क. 'जत तया । ४ क. 'जतेति । ५ क. 'षा मी ।  
६ क. 'स्या भा । ७ क. 'फल नास्ती' ।

पारंपर्यक्रमागत आचारस्तस्माच्च्युतस्य भ्रष्टस्य यथेह परत्र वा न सुखं स्वजात्यपरि-  
ग्रहाद्यमयातनागोचरत्वाच्च तद्वद्वेदविरुद्धागमाचारानिरतस्यापीह शिष्टैः परित्यागात्प-  
रत्र च नरकगतित्वाच्च नाऽऽरम्भणीयेषां बार्हस्पत्याऽविद्येत्येवमस्मिन्नर्थे ह्याह विद्या-  
विद्ययोर्विरोधं कठश्रुतिरित्युर्थः ।

दूरमेते विपरीते विषूची अविद्या या च विद्येति ज्ञाता ।

विद्याभीप्सितं नचिकेतसं मन्ये न त्वा कामा बहवो लोलुपन्ते ॥

दूरमेते ० लोलुपन्त इति । या चाविद्या या च विद्येति ज्ञाता निश्चिता पण्डि-  
तेरेते विद्याविद्ये दूरमत्यन्तं विपरीते विरुद्धस्वभावे विरुद्धविषयत्वात्स्थितिगतिप्रत्ययावि-  
वेत्यर्थः । न केवलं स्वरूपतो विषयभेदादेव विरुद्धे अपि तु फलभेदादपीत्याह—विषूची  
विषूच्यौ विष्वगश्चनाद्विषूच्यौ नानागती विरुद्धफले इत्यर्थः । एवं विद्याविद्ययोः स्वभा-  
वमभिधार्य यमो नचिकेतसं प्रत्याह—विद्याभीप्सितमिति । विद्यैवाभीप्सिता यस्य  
स विद्याभीप्सितसत्सं नचिकेतसं नचिकेतोनामानं त्वामहं मृत्युर्मन्ये जानामि यतस्त्वा त्वां  
बहवोऽपि मया दत्ताः कामा विषया न लोलुपन्ते त्वां न लोपितवन्तः । आत्मोपभोग-  
वाञ्छापादनेन श्रेयोमार्गाद्विच्छेदं न कृतवन्त इत्यर्थः ।

विद्याविद्ययोर्भिन्नफलत्वमात्र ईशावास्याध्यायस्थं मन्त्रमुदाहरति—

विद्यां चाविद्यां च यस्तद्वेदोभयं सह ।

अविद्यया मृत्युं तीर्त्वा विद्ययाऽमृतमश्नुते ॥

विद्यां चाविद्यां च ० विद्ययाऽमृतमश्नुत इति । विद्यां वेदेश्वरात्मविषयां भाव-  
नामविद्यां तद्विपरीतां कर्मनिष्ठाऽलक्षणां च यस्तदुभयं सह समुच्चित्य वेद व्यवधानाव्यव-  
धानाम्यामविद्याविद्ये एकत्र पर्यवसिते अतः क्रमेणैकपुरुषेणानुष्ठये इति यो वेदोपास्ते  
तत्परो भवति सोऽविद्यया कर्मनिष्ठया मृत्युं विद्योत्पत्तिप्रतिबन्धकं पापं तीर्त्वाऽति-  
क्रम्य विद्ययोपनिषदयाऽमृतत्वं मोक्षमश्नुत प्राप्नोतीति मन्त्राक्षरयोजना ।

तथा चाविद्याऽपि वेदविहिता विद्योपयोगिनी चेतदोपादेयाऽपीत्यत्रोदाहर-  
णमुक्त्वा तद्विपरीता तु हेयैव ताममुञ्चतोऽनर्थपरंपराया अत्रिच्छेद एव स्यादि-  
त्यस्मिन्नर्थे उदाहरणमाह—

अविद्यायामन्तरे वेष्ट्यमानाः स्वयंधीराः पण्डितमन्यमानाः ।

दन्द्रम्यमाणाः परियन्ति मूढा अन्धेनैव नीयमाना यथाऽन्धाः ॥ ८ ॥

अविद्यायामन्तरे ० यथाऽन्धा इति । अविद्याऽऽत्मतत्त्वस्फुरणप्रतिबन्धात्मिका तद्वि-  
परीतार्थसामोचीन्यावभासिनी च तस्यामन्तरेऽभ्यन्तरे तममीव भुजंगतत्त्वावरणे रज्जुत्वाव-



भासनिमित्ते वर्तमाना ये ते मूढा इति योजना । मोहव्याप्ताः सदसद्विवेकशून्यास्ते परियन्ति संसारमण्डले परिभ्रमन्ति नैषां श्रेयःप्राप्त्याशाऽस्तीत्यर्थः । किंलक्षणास्त इति तान्विशिनष्टि—वेद्यमानाः पुत्रपशुधनक्षेत्रादितृष्णापाशशतैः संवेद्यमानाः । अनेन तेषां संसारपरिभ्रमणाविच्छेदे कारणमुक्तम् । तथा च श्रुत्यन्तरम्—“कामान्यः कामयते मन्यमानः स कामभिर्जायते तत्र तत्र” इति । स्वयंधीराः पण्डितंमन्यमाना इति विशेषणान्तरम् । वयमेव धीरा धीमन्तो विवेकिनः शास्त्रकुशला इत्यात्मानं पण्डितं मन्यमाना न तु सम्यक्पण्डितास्ते । अनेन तेषां सत्सङ्गदौर्लभ्यं दर्शितम् । पुनस्तान्विशिनष्टि—दन्द्रम्यमाणाः कृष्टिलामनेकरूपां गतिं गच्छन्तः । जरामरणरोगादिदुःखशतैरुपद्वयमाणा इति वा । अनेन तेषां पुण्यमार्गप्रवृत्त्यभावः सूचितः । तेषां मार्गप्रदर्शका अपि तादृशा एवेत्यभिप्रेत्य दृष्टान्तमाह—अन्धेनैवेति । एकेनाग्रयायिनाऽन्धेन नीयमाना देशाद्देशान्तरं प्रत्याकृष्यमाणा यथा बहवोऽन्येऽन्धाः पुरोन्धेन सह कूपकण्टकादिषु पतन्तो महान्तमनर्थं प्राप्नुवन्त्येवं वेदविरुद्धविद्वन्मन्यप्रदर्शितमार्गगा अपि तेनैव सह निरयप्राये संसारे पतन्तीत्यर्थः ॥ ९ ॥

इदानीं वैदिकविषये सर्वशिष्टमतोपरोधनायेतिहासमन्वतारयति—

देवासुरा ह वै य आत्मकामा ब्रह्मणोऽन्तिकं प्रयाता-  
स्तस्मै नमस्कृत्वोर्चुर्भगवन्वयमात्मकामाः स त्वं नो ब्रूही-  
त्यतश्चिरं ध्यात्वाऽमन्यतान्यतात्मानो वै तेऽसुरा अतोऽ-  
न्यतमतेषामुक्तं तदिमे मूढा उपजीवन्त्यभिप्सुङ्गिणस्त-  
र्याभिघातिनोऽनृताभिशांसिनः सत्यमिवानृतं पश्यन्ति ।

देवासुरा ह वै० स्यादिति । देवाश्चासुराश्च देवासुराः । ह वै, इत्यैतिहाय्यौ निपा-  
तौ । ये बभूवुः पूर्वं देवाश्चासुराश्च त आत्मकामा आत्मज्ञानकामाः सन्तो ब्रह्मणः स्वपितुः  
प्रजापतेरन्तिकं समीपं प्रयाताः । तस्मै ब्रह्मणे नमस्कृत्वोर्चुर्हं भगवन्वयं ह्यात्मकामास्त्वा-  
मुपसन्नाः स त्वमस्मद्गुरुर्नोऽस्मभ्यं ब्रूह्यात्मतत्त्वमिति शेषः । इत्युचुरिति संबन्धः । अतो  
यत आत्मतत्त्वं न सहसा वक्तुमुचितमतश्चिरं ध्यात्वा विचार्यामन्यत तत्कालोचितं  
वक्तव्यं विजज्ञौ । किम् । अन्यतात्मानो वै तेऽसुराः । प्रसिद्धा असुरा अन्यतात्मानोऽ-  
न्यतायामन्यत्वे भेदवति देहादावात्ममतय इत्यर्थः । अयतात्मान इति क्वचित्पाठः  
सुगमः । तथा च देहात्मवादं प्रकृत्य च्छान्दोग्ये श्रूयते—‘असुराणां ह्येषोपनिषत्’  
इति । अतः परं श्रुतिवचनम् । यतो दृढं भेददृष्टयोऽसुरा अतोऽन्यतमं देवेभ्य उक्ताद-  
त्यन्तमन्यदेतेषामसुराणामात्मतत्त्वं प्रजापतिनोक्तमित्यर्थः । यद्यपि प्रजापतिना देवा-

नामसुराणां च साधारणमेवाऽऽत्मतत्त्वमुक्तं तथाऽपि स्वचित्तदोषवशादसुरैरन्यथावगत-  
भिदमेवाऽऽत्मतत्त्वमस्माकं प्रजापतिनोक्तमिति मन्यमानैरिति भावः । तदासुरमात्मतत्त्व-  
मिमे प्रत्यक्षा इदानींतना अपि मूढा अविवेकिन उपजीवन्त्यादरेण गृहीत्वा तिष्ठन्ति ।  
अभिष्वङ्गिणोऽत्यासक्तास्तदुपराः सन्न इत्यर्थः । ते किंलक्षणास्तर्याभिघातिनः । तीर्य-  
तेऽनयेति तरिः संसारसागरातिक्रमणसाधनमात्मतत्त्वज्ञानं तस्यां साधनत्वेन भवतीति  
वेदशास्त्रं तर्था तस्याभिहननशीला वेदमार्गविदूषका इत्यर्थः । अनृताभिर्शसिनो ज्ञानीद-  
ज्ञानाद्वाऽपि मृषावदनशीलाः । यतस्तेऽनृतमेव सत्यमित् पश्यन्ति सत्यमेव  
पश्यन्तीत्यर्थः ।

अनृतस्य सत्यत्वेन दर्शने दृष्टान्तमाह—

इन्द्रजालवदित्यतो यद्वेदेष्वभिहितं तत्सत्यं  
यद्वेदेषूक्तं तद्विद्वांस उपजीवन्ति ।

इन्द्रजालवदिति । यत एवं वेदविरुद्धः संप्रदाय आसुर एषासत्यमूलश्चातो यद्वेदे-  
ष्वभिहितमुक्तं तत्सत्यं यथार्थं तदुपादेयमित्यर्थः । यद्वेदेषूक्तं तदेव विद्वांसः सम्यक्प-  
ण्डिता उपजीवन्त्यादरेण गृह्णन्ति न हेतुवादपटुभिरभिहितमित्यर्थः ।

अनयाऽऽख्यायिकयोपादेयमर्थमुपदिशति—

तस्माद्ब्राह्मणो नार्वेदिकमधीयीतार्थमर्थः स्यादिति ॥ १० ॥

तस्मादिति । ब्राह्मणग्रहणमुपलक्षणं त्रैवर्णिको न कदाऽप्यवैदिकं वेदविरुद्धं वेदा-  
धीज्ञानानुपायरूपं च शास्त्रान्तरमधीयीतेत्यर्थः । तादृक्शास्त्रान्तराध्ययने दोषं सूच-  
यति । अयमर्थः स्यात् । अयमासुरदृष्टोपात्तोऽधःपातरूपोऽर्थः फलं स्यादिति भया-  
दिति वाक्यशेषः ॥ १० ॥

यद्वेदेषूक्तं तत्सत्यमिति यदुक्तं तत्र वेद एव कथमिति जिज्ञासायां तस्य तत्त्वं  
पञ्चमुत्तरोऽनुवाकः प्रवर्तते—

एतद्वाव तत्स्वरूपं नभसः खेऽन्तर्भूतस्य यत्परं तेज-  
स्तत्रेषाऽभिहितमग्रा आदित्ये प्राण एतद्वाव तन्स्व-  
रूपं नभसः खेऽन्तर्भूतस्य यदोषित्येतदक्षरम् ।

एतद्वाव० परिमितं तेज इति । एतद्वावैतदेव तस्य वेदस्य स्वरूपं यत्रममो ब्रह्मा-  
काशस्य खे हृदयसुषिरेऽन्तर्भूतस्य मध्ये सिद्धस्य यत्परमलूप्यमानं तेजः सर्वावभासकं  
चैनन्यस्वरूपं तत्तेजस्त्रेषा प्राधान्यमाश्रित्याभिहितमुक्तं पूर्वमग्रावदित्ये प्राणे च विभाष्य-  
मानमित्यर्थः । तथा च यदन्याद्यात्मना बहिरवभासकं तेजस्मदेव खेऽन्तर्भूतस्य नभसः

परं तेजस्तदेवं च वेदस्य स्वरूपमित्युक्तं भवति । तदेवैवंलक्षणं तेजः प्रथममोकारात्मक-  
मासीदित्याह—एतद्वावेति । यदोमित्येतदक्षरं प्रसिद्धमस्ति तदेतद्वाव खेऽन्तर्भूतस्य  
नभसो रूपमभिव्यक्तं रूपान्तरमित्यर्थः ।

कृत एतदित्यत आह—

अनेनेव तदुद्बुध्यत्युदयत्युच्छ्वस(सि)त्यजस्रं ब्रह्मधीयालम्बं वाऽत्रैव ।

अनेनेति । एतत्तेजोऽनेनैवोमित्येवमात्मकेनाक्षरेण रूपेण तदुद्बुध्यत्युत्तनुत्तं भवति  
नीर्जमिवोच्छ्वसति\* वेदस्याऽऽद्यावस्धारूपं जायत इत्यर्थः । तत उदयत्युद्गच्छत्य-  
ङ्कुर इवान्तर्नादरूपप्रणवाकारं भवति । ततः क्रमेणोच्छ्वस(सि)त्युच्छ्वास इव दीर्घस्वरेणो-  
च्चारणस्थानं प्राप्याक्षररूपमवतिष्ठत इत्यर्थः । एवमभिव्यक्तप्रणवाकारब्रह्मतेजोरूपो  
वेदोऽजस्रं नैरन्तर्येण ब्रह्मधीयालम्बं विस्मिष्टपाठश्छान्दसः । ब्रह्मबुद्धेरुपासनात्मिकाया  
आलम्बनमित्यर्थः । वाशब्दाद्ब्रह्मतत्त्वबुद्ध्यालम्बनं चेत्यर्थः । अधिकारिभेदाद्बुद्धि-  
यालम्बनत्वविकल्पार्थो वा वाशब्दः । अत्रैवास्यामेवावस्थायामेतत्तेजः प्रणवमात्राकारं  
सत्समीरणे कोष्ठगते प्राणे घोषवति सहकारिणि संपन्ने सतीति शेषः । प्रकाशं  
प्रक्षिपति त्यजतीति प्रकाशप्रक्षेपको जठरकुहरचार्यश्रिस्तस्यौष्ण्यस्थाने भवं प्रकाशप्रक्षे-  
पकौष्ण्यस्थानीयं तत्तेजोऽनुप्रसरतीत्युत्तरत्रान्वयः ।

अनुप्रसरणप्रकारं दृष्टान्तेन स्पष्टयति—

एतत्समीरणे प्रकाशप्रक्षेपकौष्ण्यस्थानीयमेतद्धूमस्येव समी-  
रणे नभसि प्रशाखयैवोत्क्रम्य स्कन्धात्स्कन्धमनुसरति ।

एतदिति । एतदनुप्रसरणं धूमस्यैव द्रष्टव्यम् । यथा धूमो नभसि समीरणे  
वायौ वाति सति प्रशाखयैव प्रकृष्टया शाखया शाखाकारया लेखयोत्क्रम्योर्ध्व-  
देशं गत्वा वृक्षस्य स्कन्धात्स्कन्धमनुसरति तत्तत्स्कन्धैरभिहन्यमानस्तत्तदाकारता-  
मश्रुते तथैतद्ब्रह्मतेजो मूलाधारोपर्यग्निसमण्डले तत्रस्थेनाग्निना संतप्तेऽभिव्यक्तं घोष-  
वत्प्राणवायुनाऽग्नौ धम्यमाने तमेव वायुमग्निं चोपाधिमवष्टभ्य प्रथमं नादमात्रप्र-  
णवात्मनाऽऽविर्भूय क्रमेण हृत्कण्ठताल्वादिस्थानैः प्रसरणावच्छेदैरभिहन्यमानं नाना-  
वर्णात्मनोद्भूय नानावेदशाखात्मकं भवतीति दार्ष्टान्तिकं योन्यम् ।

एवमेकरूपस्यापि चैतन्यज्योतिषोऽनेकरूपवेदात्मना प्रसरणे दृष्टान्तमुक्त्वा प्रसरणे-  
नावस्थान्तरं गतस्यापि न स्वभावान्यत्वं स्वरूपविनाशो वेत्यत्र दृष्टान्तद्वयमाह—

\* भाचारकिञ्चन्तम् ।

१ क. 'व वे' । २ क. 'तदेव वेदल' । ३ क. 'दित्याह' । ४ क. 'हुन्त्यत्यु' । ५ क.  
'हुन्त्यत्यु' । ६ क. 'जस्येवो' । ७ क. 'नता वे' । ८ क. 'त्रलोना' । ९ ग. 'पस्य जै' ।

अप्सु प्रक्षेपको लवणस्येव घृतस्य चौण्यमिव ।

अप्सु प्रक्षेपक इति । प्रक्षेप एव प्रक्षेपको यथा लवणस्य पिण्डीभूतस्याप्सु प्रक्षेपो न लवणस्वभावहानिकरस्तद्वस्थस्यापि लवणरसानपायाद्यथा वा घृतस्यौण्यमुष्णसं-  
स्पर्शो न घृतमन्यथयत्वेवमिदमपीत्यर्थः । आभ्यां दृष्टान्ताभ्यामयमप्यर्थः सूचितः । यथा  
जलाम्बुपाधिविगमे लवणघृतयोः पूर्वावस्थापत्तिः पिण्डाकारेण तथा ब्रह्मतेजसोऽपि  
कायाग्निप्राणमनआद्युपाध्यपगमे स्वरूपेण चिद्धनावस्थापत्तिरिति न वेदस्यौनित्य-  
त्वमिति ।

इदानीं सुप्तप्रबोधवज्रमृष्टिति वेदात्मना चिदाविर्भावे दृष्टान्तमाह —

अभिध्यातुर्विस्तृतिरिवैतदित्यत्रोदाहरन्ति ।

अभिध्यातुर्विस्तृतिरिवैतदिति । एतद्वेदरूपेण चैतन्यप्रसरणमभिध्यातुरभिध्यान-  
कर्तुः संकल्पमात्रेण प्रासादादिकार्यनिर्माणयोगीश्वरस्य विस्तृतिविस्तार इव । अयमीश्वर-  
चिद्विस्तारो वेद इत्यर्थः । अत्रास्मिन्नर्थ उदाहरन्ति पृच्छन्ति शिष्या इत्यर्थः ।

अथ कस्मादुच्यते वैद्युतः ।

किं तदाह—अथ कस्मादिति ।

उत्तरमाह—

यस्मादुच्चारितमात्र एव सर्वं शरीरं विद्योत-

यति तस्मादोमित्यनेनैतदुपासीतापरिमितं तेजः ।

यस्मादिति । यस्मादुच्चारितमात्र एवायं वेदः प्रणवात्मा सर्वं शरीरं जगदित्येतत् ।  
विद्योतयति प्रकाशयति तस्माद्वैद्युत-इति वेद उच्यत इति याजना । यस्मादुवृतपिण्ड-  
बद्धनीभूतवेदावस्था प्रणवात्मकमिदं ब्रह्माऽऽसीत्तस्मादोमित्यनेनैतदपरिमितं ब्रह्म तेज  
उपासीत प्रणवमालम्ब्य ब्रह्म ध्यायीतेत्यर्थः । एतदुक्तं भवति सर्ववेदार्थावलम्बननिब-  
न्धना हि सर्वं कामाः पुरुषार्थभूताः प्रसिद्धास्ते सर्वं प्रणवालम्बनं ब्रह्म ध्यायतो भवन्ति  
प्रणवस्य सर्ववेदात्मकत्वाद्ब्रह्मणश्च सर्वार्थात्मकत्वात्सर्वपुरुषार्थरूपत्वाच्चेति । वेदोद्गमस्या-  
नन्तरं निरूपणात्तदर्थप्रकाशकाः श्लोका मनः कायाग्निमाहन्तीत्यादय एवात्र यद्यपि  
निवेशयितुं युक्तास्तथाऽप्योमित्यनेनैतदुपासीतेति परम्य तेजम उपामनविधानादुपास्यस्य  
तेजसो विशेषावस्थावस्थानं वक्तुं मध्ये पुरुष इत्यादयः श्लोका उपात्ताः । तेषां च  
चाक्षुषः स्वप्नचारी चेति परत्र वर्तियमाणैः श्लोकैरेकवाक्यता बोद्धव्या । तथा च यथा-  
पाठकममिह व्याख्यानेऽप्यर्थक्रमेणैवार्थसंगतिर्द्रष्टव्या ।

पुरुषश्चाक्षुषो योऽयं दक्षिणेऽक्षिण्यवस्थितः ।

इन्द्रोऽयमस्य जायेयं सव्यं चाक्षिण्यवस्थिता ॥

१ क. 'ति वे' । २ क. 'स्यापि नि' । ३ क. 'रिव त' । ४ क. 'म्यते' ।

पुरुषश्चाशुषो० द्विधा सतीति । योऽयं दक्षिणेऽक्षिण्यवस्थितश्चाशुषः पुरुषः प्रसिद्धो द्रष्टाऽयमिन्द्रः परमेश्वरः । या देवता सव्ये वामेऽक्षिण्यवस्थितेयमस्येन्द्रस्य जाया पत्नीति योजना । उक्तं च बृहदारण्यके—‘ इन्धो ह वै नाम योऽयं दक्षिणेऽक्षन्पुरुषस्तं वा एतमिन्ध्वं सन्तमिन्द्र इत्याचक्षते परोक्षेण ’, ( अ० ६ ) इति । ‘ अथ यद्दामेऽक्षिणि पुरुषरूपमेषाऽस्य पत्नी विराद् ’ ( अ० ६ ) इति च । इयमनयोर्जाप्रदवस्थोक्ता ।

स्वप्नमाह—

समागमस्तयोरेव हृदयान्तर्गते सुषौ ।

तेजस्तल्लोहितस्यात्र पिण्ड एवोभयोस्तयोः ॥

समागम इति । हृदयान्तर्गते सुषौ छिद्रे नाडीजालसमावृते तयोरिन्द्रेन्द्राण्योः समागम एकस्थानेऽवस्थानं मिथुनीभाव इत्यर्थः । तयोरन्तर्हृदयाकाशे सुप्तयोस्तंजन्मेतन्नं श्रीवनमन्नमिति यावत् । तद्यल्लोहितस्य पिण्डः परिगामस्तदुभयोस्तयोरन्नमित्यर्थः । तथा च बृहदारण्यके—‘ तयोरेष संस्तावो य एषोऽन्तर्हृदये आकाशोऽथैनयोरेतदन्नं य एषोऽन्तर्हृदये लोहितपिण्डोऽथैनयोरेतत्प्रावरणं यदेतदन्तर्हृदये जालकमिव ’ इति । यदन्नं पानं चोपयुज्यते प्राणिभिस्तदौर्ध्वेणाग्निना पच्यमानं स्थूलमध्यमाणिष्ठभागतामापद्यते तत्र स्थूलो भागः पुरीषमूत्रादिरूपो बहिर्गच्छति मध्यमस्तु नाडीद्वारा सर्वं शरीरं रसलोहितमांसादिरूपेण परिणम्यानुप्रविशत्यणिष्ठस्तु मनआदीनुपचिनोति । तत्र यो मध्यमो रसभागः स लोहितपिण्ड इत्युच्यते तस्य शरीरस्थितिहेतुत्वात् । तयोस्तदन्नमिति तात्पर्यार्थः ।

इदानीं तयोः संचरणमार्गमाह—

हृदयादायता तावच्चक्षुष्यस्मिन्प्रतिष्ठिता ।

सारणी सा तयोर्नाडी द्वयोरेका द्विधा सती ॥

हृदयादिति । या नाडी हृदयान्निर्गता तावदायता दीर्घा यावच्चक्षुरतोऽस्मिंश्चक्षुषि प्रतिष्ठिता । सरतोऽस्यामिन्द्रेन्द्राण्याविति वा सारयत्येताविति वा सारणी नाम नाडी संचरणमार्गभूतैकाऽपि सती तयोर्द्वयोः सव्यदक्षिणाक्षिप्रापकत्वाद्धिद्योच्यत इत्यर्थः । ‘ अथैनयोरेषा सृतिः संचरणी येषा हृदयाद्दूर्वा नाड्युच्यरति ’ ( बृहदा० ) इति श्रुत्यन्तरम् ।

एवमनयोर्जाग्रत्स्वप्नावस्थातत्संचरणमार्गा उक्ता इदानीं सृष्टिप्राप्तिक्रमेणावस्थात्रयातीतं तुरीयं पदमेकरसं तत्त्वमनयोर्वक्तव्यं तदिहाथार्थदुक्तमेवेति सिद्धवत्कृत्य प्रकृतं वेदाविर्भावविषयं श्लोकजातमुदाहरति—

मनः कायाग्निमाहन्ति स प्रेरयति मारुतम् ।  
मारुतस्तूरसि चरन्मन्द्रं जनयति स्वरम् ॥

मनः० एवमाहुरिति । उद्बुद्धार्थवासनतयाऽऽत्मविवक्षानुगृहीतया बृहत्या नियुक्तं मनः कायाग्निं शरीरस्थिर्बमूपमग्निमाहन्ति प्रचोधयति । स कायाग्निर्मरुतं वायुं प्राणारुह्यं प्रेरयति व्यापारयति घोषवन्तमापादयतीत्यर्थः । मारुतस्तूरसि चरन्संचरन्मन्द्रं स्वरं घोषं जनयति ।

खजाग्रियोगाद्धृदि संप्रयुक्तमणोर्हृणुर्द्विरणुः कण्ठदेशे ।

जिह्वाग्रदेशे त्र्यणुकं च विद्धि विनिर्गतं मातृकमेवमाहुः ॥

ततः खजाग्रियोगान्निर्मन्थनकाष्ठं खज इत्युच्यते खजस्थानीयेनाग्निना योगाद्द्वयुरः-  
प्रदेशे संप्रयुक्तं सम्यगालोडितं तन्मारुतस्वरूपं मनोवृत्त्युपरक्तं प्रथममणोः सूक्ष्मात्केव-  
लानमारुताद्धि यस्मादणुरेव मन्द्रस्वरात्मको जातः सः । पुनः कण्ठदेशे प्राप्तं द्विरणु-  
द्विरणुणितं पुनर्जिह्वाग्रदेशे गतं त्र्यणुकं त्रिणुणितं विद्धि । एवं विनिर्गतं क्रमेणाभिव्यक्तं  
वर्णजातं मातृकं सर्वपदवाक्यानां योनिभूतमाहुर्ध्यात्मविद् इत्यर्थः । हृदि संप्रयुक्तमणु  
हृणुर्द्विरणुरिति यदि पाठस्तदा हृदि संप्रयुक्तमणु ततो हृणोर्द्विरणुरित्यादि योज्यम् ।

इदानीं सर्वं शास्त्रार्थं विद्वत्प्रशंसामिषेणोपसंहरति—

न पश्यन्मृत्युं पश्यति न रोषं नोत दुःखताम् ।

सर्वं हि पश्यन्पश्यति सर्वमाप्नोति सर्वशः ॥

न पश्यन्० सर्वश इति । एतस्मिन्शास्त्रे यत्तत्त्वं शब्दब्रह्मणः परस्य च ब्रह्मणोऽनेक-  
विधमपपादितं तद्यथोक्तविधिनापान्नेपेयभावेन पश्यन्स्वानुभवमापादयन्मो भवति स मृत्युं  
संसारं पुनर्न पश्यति न रोगं पश्यति व्याधिं न पश्यतीत्यर्थः । उतापि दुःखतां दुःख-  
मित्येतत् । आधिमपि न पश्यतीत्यर्थः । देहद्वयमंवनवाभावात्नाऽऽविद्याधिप्रसङ्गो  
जन्ममृत्युजरादिप्रसङ्गो वाऽस्य संभवेदित्यर्थः । हि यस्मात्पश्यन्ज्ञानी सर्वं पश्यति  
सर्वमाधिख्याध्यौस्पदं विषयत्वेनानुभवति न स्वयमत्वेनेत्यर्थः । यद्वा पश्यन्हि ज्ञानी सर्वं  
सर्वात्मकं ब्रह्म पश्यति । अतः सर्वशः सर्वात्मना सर्वं ब्रह्माऽऽप्नोति ब्रह्मैव भवती-  
त्यर्थः । तस्माद्यथोक्तविधिना परापरब्रह्मत्त्वावधारणमेव परमपुरुषार्थमाप्त्यं परमान-  
न्दाद्वयं ब्रह्मैवाऽऽत्माभेदेनाऽऽविभूतं पुरुषार्थं इति भिद्धमित्युपसंहारायां योज्यः ॥

यत्पुनरिन्द्रेन्द्राण्योः मुपुसं तुरीयं च पदं षक्तव्यं सिद्धवत्कृतमित्युक्तं तदिदानीं  
प्रपञ्चयन्ती वेद्यतत्त्वमुपसंहरति—

चाक्षुषः स्त्रमचारी च सुप्तः सुप्तान्परश्च यः ।

भेदाश्चैतेऽस्य चत्वारस्तेभ्यस्तुर्यं महत्तरम् ॥

१ क. 'रष्वित्या' २ ग. 'त्वं शाब्द' । ३ क. 'ध्यादि परवि' ।

चाक्षुषः० महात्मन इतीति । यः पूर्वं पुरुषश्चाक्षुष इत्यादौ दक्षिणसव्याक्षोरिन्द्रेन्द्राणीरूपमिथुनात्मना जाग्रदवस्थाभोक्ताऽऽत्मा निर्दिष्टः स इह चाक्षुष उच्यते । स एव हृदयनाडीमुषिरेषु संचरन्वासनामयविषयद्रष्टा स्वप्नचारी भवति । उभयविषदर्शनवृत्त्युपरमे च मृतः सुषुप्तिं गतः स भवति । एवमेते त्रयस्त्रिभुवणसूत्रस्थानां भोक्तारो विश्वतैजसप्राज्ञसंज्ञका उक्ताः । यश्च मुक्तात्परः शुद्ध आत्मा स उक्तविश्वाद्यात्मत्रयापेक्षया तुरीय उच्यते । एवमुक्तप्रकारेणास्य चिदात्मनो भेदाश्चत्वारः प्रसिद्धास्तैभ्यस्तेषु मध्ये तैभ्यो वा विश्वादिभ्यो विश्वाद्यपेक्षया तुर्यं तुरीयं चतुर्थं पदं महत्तरमतिशयेन महदत्यन्तमपरिच्छिन्नमित्यर्थः ॥

तुगीयस्य महत्तरत्वमुपपादयति—

त्रिष्वेकपाञ्चरे ब्रह्म त्रिपाञ्चरति चोत्तरे ॥

त्रिष्विति । त्रिषु जाग्रदादिषु स्थानेष्वेकपात्तुरीयाख्यं ब्रह्म चरेत्सर्वकल्पनाधिष्ठानत्वेनानुगतं वर्तेत इत्यर्थः । त्रिपाद्ब्रह्म विश्वतैजसप्राज्ञाख्यमुत्तर उत्तरमिमस्तुगीये चरति तदाश्रितं सद्बर्तत इत्यर्थः । एतदुक्तं भवति । कार्यं कारणमिति जगतोऽवस्थाद्वयं प्रसिद्धम् । तत्र कार्यं स्थूलं सूक्ष्मं चेति द्विविधम् । तयोः स्थूलकार्योपाधिर्विश्वः सूक्ष्मकार्योपाधिस्तैजसः । एतयोः स्वस्वोपाधिपारतन्त्र्यात्तावन्मात्रपरिच्छिन्नाविति नैतौ महत्तरौ । कारणावस्थजगद्धात्रोपाधिस्तु प्राज्ञः स कारणस्य स्वोपाधेः कार्यव्यापित्वादावस्थान्तरमपि व्याप्तवन्पूर्वापेक्षया व्यापक इति महान्भवति । एतन्नित्यं येनानवच्छिन्नप्रकाशात्मना साक्षिणा भास्यते यत्सत्तया च सदिति व्यवहियते तन्तुगीयं कार्यकारणोपाधिद्वयरहितं परिच्छेदकाभावात्परिच्छिन्नं महत्तरमिति ।

तदुक्तम्—“कार्यकारणत्रयौ ताविध्येने विश्वतैजसौ ।

प्राज्ञः कारणत्रयस्तु द्वौ तु तुर्यं न सिध्यतः” इति ॥

तर्हि किं परिच्छिन्नापरिच्छिन्नरूपेणाऽऽत्मभेदोऽङ्गीकृतो नेत्याह—

सत्यानृतोपभोगोर्थो द्वैतीभावो महात्मन इति

द्वैतीभावो महात्मन इति ॥ ११ ॥

इति मैत्र्युपनिषदि सप्तमः प्रपाठकः ॥ ७ ॥

सत्येति । सत्यमनिर्दं चिदात्मरूपमनृतं पराग्रपमवस्थात्रयतद्भिमामिच्छक्षणं ताम्भ्यां परस्परार्थस्वाभ्यामुपभोगो व्यवहारः सत्यानृतोपभोगः स एवार्थस्वैस्मात्तन्निमित्तं महा-

\* उपभोगार्थादितिपाठानुरोधेनैदम् ।

## मैत्र्युपनिषत् ।

४७२

त्मनः पूर्णस्य ब्रह्मात्मनो द्वैतीभावा नानात्वं मायिकं न परमार्थमित्यर्थः । अभ्यास  
उपनिषत्समाप्त्यर्थः ॥ ११ ॥

नमस्तस्मै भगवते रामायानुष्ठमेधसे ।  
येनान्तर्हृदयस्थेन नुद्यमानो विचेष्टये ॥ १ ॥  
विचारयाम्यहं नित्यं वेदतत्त्वार्थमादरात् ।  
येषामनुग्रहात्तेभ्यो गुरुभ्योऽस्तु नमःशतम् ॥ २ ॥  
मैत्रीशाखोपनिषदां दीपिकेयं महात्मनाम् ।  
अन्तर्वस्त्वभासाय भूयादाकैन्दुतरकम् ॥ ३ ॥

इति श्रीमत्परमहंसपरिव्रजकाचा श्रीरामतीर्थेरेरविद्यायां मैत्र्युपनिषद्दीपि  
कायां सप्तमः प्रपाठकः समाप्तः ॥ ७ ॥ ६२ ॥

संपूर्णं मैत्र्युपनिषत् ॥ २५ ॥





ॐ तत्सद्ब्रह्मणे नमः ।

# योगतत्त्वोपनिषत् ।

नारायणविरचितदीपिकासमेता ।

योगतत्त्वं त्रयोविंशं द्वित्वण्डं ग्रन्थविस्तरे ॥  
योगसिद्धिफलं चात्र योगतत्त्वं निरूप्यते ॥ १ ॥

ॐ योगतत्त्वं प्रवक्ष्यामि योगिनां हितकाम्यया ॥  
तच्छ्रुत्वा च पठित्वा च सर्वपापैः प्रमुच्यते ॥ १ ॥

ग्रन्थस्य तावत्फलमाह—योगेति ।

मङ्गलार्थं योगसिद्धये च परमदेवतां स्तौति—

विष्णुर्नाम महायोगी महाकायो महातपाः ॥  
तत्त्वमार्गे यथा दीपो दृश्यते पुरुषोत्तमः ॥ २ ॥

विष्णुरिति । तत्त्वमार्गे परमार्थदृष्टिमार्गे । यथा दीपः प्रकाशकस्तथा विष्णुर्दृश्यत इत्यन्वयः । महायोगी “ कृष्णो योगेश्वरः ” इति स्मृतिः । महाकायो यद्देहे ब्रह्माण्डकोटयो वसन्ति । महातपा महाज्ञानः “ यस्य ज्ञानमयं तपः ” इति श्रुतेः । पुरुषोत्तमः पुरुषेषु क्षराक्षरतदनीतेषु मध्य उत्तमश्चरमः पुरुषोत्तमः ।

तदुक्तम्—“यस्मात्क्षरमनीतोऽहमक्षरादपि चोत्तमः ।

अतोऽस्मि लोके वेदे च प्रथितः पुरुषोत्तमः ” इति ॥ २ ॥

योगप्रवृत्त्यङ्गं वैराग्यं तावदाह—

यः स्तन्यं पूर्वं पीत्वाऽपि निष्पीड्य च पयोधरान् ॥  
यस्मिञ्जातो भगे पूर्णं तस्मिन्नेव भगे रमेत् ॥ ३ ॥

यः स्तन्यमिति । योऽविवेकी । स्तनेषु भवं स्तन्यं दृश्यम् । शरीरावयवाद्यन्त । पूर्वं बालदशायां पीत्वाऽपि पयोधरान्निष्पीड्य रमेत् । वाया हि भयन्तो मातुः पयोधरी मर्दयन्ति पश्चाद्यश्च यस्मिन्नेवाऽऽनना पूर्णं भगे बाल्ये जानन्तस्मिन्नेव तज्जानीय एव भगे रमेद्यौवने । अत्रापि निष्पीड्य च पयोधरानिति संवध्यते । म कथं परं पश्येदिति शेषः । योपिदामक्तचित्तानां मानुष्यामिनां ज्ञानलेशोऽपि दृष्टेभ इति भावः ॥ ३ ॥

सांसारिकधर्मव्यवहारोऽपि सिकतासेतुप्राय इत्याह—

या माता सा पुनर्भार्या या भार्या जननी हि सा ॥

यः पिता स पुनः पुत्रो यः पुत्रः स पुनः पिता ॥ ४ ॥

येति । जन्मान्तरेणेति भावः ॥ ४ ॥

एवं संसारचक्रेण कूपचक्रघटा इव ॥

भ्रमन्तो यानि जन्मानि श्रुत्वा लोकान्समश्नुते ॥ ५ ॥

एवमिति । एवमुक्तेन प्रकरेण । संसारस्य जन्मनश्चक्रेणाऽऽवृत्तिलक्षणेन । कूप-  
चक्रं यन्त्रमारवट्टाग्न्यं तस्य घटा घटत्र इव । ते यथोपरिस्था अधो यान्त्यधस्थाश्चो-  
परि तद्वद्भ्रमन्तो जीवा यानि जन्मानि पूर्वोक्तानि तानि यान्तीति शेषः । तथा हि ।  
जन्ममरणप्रवन्धध्यानं भवति । तद्य इत्थं विदुरित्यादिना लोकप्राप्तेरुक्तत्वात् ॥ ५ ॥

इदानीमेतत्संसारतरणोपायं प्रणवाक्षरोपासनमाह—

त्रयो लोकास्त्रयो वेदास्त्रयः संध्यास्त्रयः सुराः ॥

त्रयोऽप्रयो गुणास्त्रीणि स्थिताः सर्वे त्रयाक्षरे ॥ ६ ॥

त्रय इति । अकारादीनां क्रमेण पृथिव्यन्तरिक्षं द्यौश्चेति त्रयो लोकाः । वेदा ऋग्य-  
जुःसामानि । त्रयः संध्यास्त्रिनम्रः संध्या इत्यर्थः । यद्वाऽत्र संधिभवाः कालाः । त्रयः  
सुरा ब्रह्मविष्णुरुद्रा ब्रह्मरुद्रविष्णवश्च । त्रयोऽप्रयो गार्हपत्यदक्षिणाभ्याहवनीयाः ।  
त्रीणि गुणास्त्रय इत्यर्थः । सत्त्वरज्मनमांसि । त्रयाक्षरे त्रयात्मकमक्षरमकारादि यत्र  
प्रणवे ॥ ६ ॥

त्रयाणामक्षरे चान्ते योऽधीतेऽप्यर्धमक्षरम् ॥

तेन सर्वमिदं प्राप्तं लब्धं तत्परमं पदम् ॥ ७ ॥

त्रयाणामिति । त्रयाणामक्षराणां मध्येऽन्तेऽक्षरे मकारेऽधीते सति योऽर्धमक्षरमधी-  
तेऽपि । अपिरल्पभावे । तेनाधिकारिणा सर्वमिदं प्राप्तं प्राप्तव्यमिह लोके । यच्च परमं  
पदं मोक्षाख्यं तदपि लब्धं प्राप्तम् ॥ ७ ॥

ननु परमपदं क्व वर्तते सर्वत्रास्ति चेत्कथं नोपलभ्यते सदाकारेणोपलभ्यत एवानु-  
स्यूतम् । को दृष्टान्तः । उच्यते—

पुष्पमध्ये यथा गन्धः पयोमध्येऽस्ति सर्पिवत् ।

तिलमध्ये यथा तैलं पाषाणेऽपि काश्चनम् ॥ ८ ॥

पुष्पेति । सर्पिवत् । छान्दमो वर्णलोपः । यथैते दृष्टान्तास्तथा तदनम्यतमस्ती-  
त्यर्थः ॥ ८ ॥

इदानीं तत्परमं ध्यानस्थानमादर्शयति—

हृदि स्थाने स्थितं पद्मं तच्च पद्ममधोमुखम् ।

ऊर्ध्वनालमधोबिन्दु तस्य मध्ये स्थितं मनः ॥ ९ ॥

इति प्रथमः खण्डः ॥ १ ॥

हृदीति । पद्मं स्थितं च वर्तते तच्च पद्ममधोमुखं वर्तते । अधोबिन्दुः । अधोमुखा बिन्दुवो यस्य । तदुक्तम्—संतते शीकराभिश्चेति । तस्य मध्ये मनः स्थितं पक्षिवत्कृत्याये ॥ ९ ॥

इति प्रथमः खण्डः ॥ १ ॥

उद्धाटनोपायमाह—

अकारे शोचितं पद्ममुकारेणैव भिद्यते ।

मकारे लभते नादमर्धमात्रा तु निश्चला ॥ १ ॥

अकार इति । अकार उच्चारिते सति शोचितं तद्ब्रवीभूतं चलनोचितं जातमुकारेणोच्चारितेनैव भिद्यते विकसति । मकार उच्चारिते सति नादं स्वमव्यक्तशब्दं लभते तद्ब्रह्मणोचितं भवति । छान्दसत्वाद्विभक्तिप्रक्रमभङ्गो न द्योपः । अर्धमात्रा तु निश्चलाऽ-र्धमात्रायामुच्चारितायां निश्चली भवतीत्यर्थः ॥ १ ॥

ध्येयस्वरूपमाह—

शुद्धस्फटिकसंकाशं किञ्चित्सूर्यमगीचिवत् ।

लभते योगयुक्तात्मा पुरुषोत्तमतत्परः ॥ २ ॥

शुद्धेति । योगयुक्तात्मा योगिनांष्टाङ्गेन युक्तो नियन्त्रित आत्मा मनो यस्य । पुरुषोत्तमो वामुद्देवस्तत्र तत्परस्तत्परायणः । किञ्चित्सूर्यमगीचिवदुज्ज्वलं निर्मितं ध्येयं स्वरूपं लभत इत्यन्वयः । सगुणध्यानान्निर्गुणरूपं भवति भावः ॥ २ ॥

इदानीं प्रत्याहारधारणे आह—

कर्मवत्पाणिपादाभ्यां शिरस्यात्मनि धारयेत् ।

एवं सर्वेषु द्वारेषु वायुं पूरत पूरत ॥ ३ ॥

निषिद्धे तु नवद्वार उच्छ्रमन्निःश्वसन्तथा ।

घटमध्ये यथा दीपं निर्वाणं कुम्भकं विदुः ॥ ४ ॥

कर्मवदिति । पाणिपादव्यापाराभ्यां सह सर्वेन्द्रियवृत्तीः शिरसि महस्रदले स्थित आत्मनि मनसि धारयेत् । एवं सेन्द्रिय मनसि शिरसि नीते सति सर्वेषु द्वारेषु नवमु वायुं पूरयतो योगिनो सूर्यं पूरयतेति प्रेरणा । ततो वायुपूर्णं देहं सति नवद्वारोपः

कर्तव्यः । नवद्वारे निरुद्धे सत्यन्तरेव श्वसन्निःश्वसन्तिष्ठेत् । इमं कुम्भकं निर्वाणं मोक्षदं विदुः । घटनिक्षिप्तदीपेऽपमोऽयं केवलकुम्भकः ।

तदुक्तम्—“रेचकं पूरकं मृक्त्वा सुग्वं यद्वायुधारणम् ।

प्राणायामोऽयमित्युक्तः स वै केवलकुम्भकः” ॥

तदुक्तम्—“केवले कुम्भके सिद्धे रेचपूरकवर्जिते ।

न तस्य दुर्लभं किञ्चिन्निपु लोकेषु विद्यते” इति ॥

अयमष्टविधकुम्भकानामन्त्यो मुग्यः ।

तदुक्तम्—“सूर्यभेदनमुज्जायी शीत्कारी शीतली तथा ।

भस्त्रिका भ्रमरी मूर्छा केवलाश्चाष्ट कुम्भकाः” इति ॥

गोरक्षः—“द्वाराणां नवकं निरुध्य मरुतं पीत्वा दृढं धारितं

नीत्वाऽऽकाशमपानवह्निसहितं शक्त्या समुच्चालितम् ।

आत्मध्यानयुतस्त्वनेन विधिना मूर्ध्नि ध्रुवं विन्यसे-

द्यावत्तिष्ठति तावदेव मरुतां संवेन संस्तूये” इति ।

यद्वा कूर्मवदित्युत्तानकूर्मासनं शिरस्यारोपिताभ्यां पाणिपादाभ्यामात्मनि मनसि धारयेद्द्वारणां कुर्यात् । एवं कृत्वा पवनाभ्यासे कृते निर्वाणकुम्भकसिद्धिरित्यर्थः । उक्ता-  
नकूर्मासनं यथा—

“पद्मासनं तु संस्थाप्य जानूर्वोरन्तरे करौ ।

निवेश्य भूमौ संस्थाप्य व्योमस्थः कुक्कुटासनम् ।

कुक्कुटासनबन्धस्थो दोर्भ्यां संबध्य कंधराम् ।

शोते कूर्मवदुत्ताननेतदुत्तानकूर्मकम्” इति ॥ ३ ॥ ४ ॥

इदानीं ब्रह्मरन्ध्रेण गमनोपायमाह—

पद्मपत्रमिव च्छिन्नमूर्ध्ववायुविमोक्षणे ।

ध्रुवोर्मध्ये ललाटस्थं तज्ज्ञेयं च निरञ्जनम् ॥ ५ ॥

पद्मेति । ऊर्ध्ववायुविमोक्षणे सति पद्मपत्रमिव तनीयो ब्रह्मरन्ध्रगर्ले च्छिन्नं भवति तत्तस्मिन्ध्रुवोर्मध्ये कूर्चस्थाने निरञ्जनं शुद्धं ब्रह्म ज्ञेयं ध्येयं च । वायूर्ध्वगमनप्रकारस्त्व-  
मृतबिन्दावुक्तः । भ्रुमध्ये देवस्य ध्यानमुक्तं गोरक्षेण—

“आकाशं यत्परं स्थानं यत्राऽऽज्ञाचक्रमुच्यते ।

तत्राऽऽत्मानं शिवं ध्यात्वा योगी मुक्तिमवाप्नुयात्” इति ॥ ५ ॥

योगसाधनस्थानं किमित्यत आह—

निषिद्धे तु न निर्वाते निर्जने निरुपद्रवे ॥

निश्चितं चाऽऽत्मभूतानामरिष्टं योगसेवयाऽरिष्टं योगसेवयेति ॥ ६ ॥

इति द्वितीयः खण्डः ॥ २ ॥

इत्यथर्ववेदान्तर्गता योगतत्त्वोपनिषत्समाप्ता ॥ २६ ॥

निषिद्धे त्वाति । निषिद्धे तु स्थले न कर्तव्यम् । क तर्हि । निर्वातदेश उपविश्य ।  
आत्मभूतानां सर्वात्मभावमापन्नानाम् । निश्चितं निर्धारितम् । योगसेवया योगाभ्या-  
सेन । न रिष्टं हतमारिष्टं वस्तु ज्ञेयमित्यन्वयः । द्विरुक्तिः समाप्त्यर्था । निषिद्धस्था-  
नानि तु स्कान्दे—

“न तोयवह्निसामीप्ये न जीर्णारण्यगोष्ठयोः ।

न दंशमशकाकीर्णे न चैत्ये न च चत्वरे ॥

केशभस्मतुपाङ्गारकीकसादिप्रदूषिते ।

नाभ्यसेत्पूतिगन्धादौ न स्थाने जनसंकुले” इति ॥

विहितानि च तत्रैव—

“सर्ववाधविरहिते सर्वेन्द्रियसु धावहे ।

मनःप्रसादजनने स्वशृणामोदमोदिने ॥

नातितृप्तः क्षुधार्तो वा न विष्मन्त्रादिवाधितः ।

नाध्वाखिलो न चिन्तार्तो योगं युञ्जीत योगवित्” इति ॥

अपि च—“सुराज्ये धार्मिके देशे सुभिक्षे निरुपद्रवे ।

एकान्ते मठिकामध्ये स्थातव्यं हठयोगिना” इत्याद्युक्तानि ॥ ६ ॥

इति द्वितीयः खण्डः ॥ २ ॥

नारायणेन रचिता श्रुतिमात्रोपनीविना ।

अस्पष्टपदवाक्यानां योगतत्त्वस्य दीपिका ॥ १ ॥

इति श्रीनारायणविरचिता योगतत्त्वोपनिषद्दीपिका ममाप्ता ॥ ३३ ॥



ॐ तत्सद्ब्रह्मणे नमः ।

# योगशिखोपनिषत् ।

नारायणविरचितदीपिकासमेता ।

योगमूर्धप्रतिष्ठेयमुक्ता योगशिखा ततः ।  
त्रिखण्डा ग्रन्थसंदोहे द्वाविंशतितमा मता ॥ १ ॥  
यद्वा बह्विंशतिध्यानयोगाद्योगशिखा मता ॥  
साङ्गोपाङ्गो योग उक्तस्तथा तत्साधनानि च ॥ २ ॥

संप्रति देहान्ते योगिनो गमनप्रकारो वक्तव्य एतदर्थं योगशिखाऽऽरभ्यते—

ॐ योगशिखां प्रवक्ष्यामि सर्वज्ञानेषु चोत्तमाम् ॥  
यदा तु ध्यायते मन्त्रं गात्रकम्पोऽभिजायते ॥ १ ॥  
आसनं पद्मकं बद्ध्वा यच्चान्यद्वाऽपि रोचते ॥  
कुर्यान्नासाग्रदृष्टिं च हस्तौ पादौ च संयतौ ॥ २ ॥  
मनः सर्वत्र संयम्य ओंकारं तत्र चिन्तयेत् ॥  
ध्यायेत सततं प्राज्ञो हृत्कृत्वा परमेष्ठिनम् ॥ ३ ॥  
एकस्तम्भे नवद्वारे त्रिस्थूणे पञ्चदैवते ॥  
ईदृशे तु शरीरे वा मतिमानुपलक्षयेत् ॥ ४ ॥

ॐ योगशिखामिति । मन्त्रं प्रणवम् । गात्रकम्पः श्रद्धातिशयमूलकः । यद्वा कम्पो भवति मध्यम इति वचनाद्यदा मध्यमः प्राणविजयो भवति तदाऽऽसनं बद्ध्वा । अन्यत्सिद्धादि । संयतौ कुर्यान्महाबन्ध्याभ्यासेन । सर्वत्र वर्तमानं सदिति शेषः । हृद्दृदि । परमेष्ठिनं कमलासनम् “परमेष्ठी पितामहः” इति कोष्ठात् । एकमूर्तित्वाद्भरिहरवत्परमेष्ठिभ्यानमपि मुक्तिहेतुः । अग्निर्वा परमेष्ठी । एकस्तम्भ एकः स्तम्भः सुषुम्नाश्रयो मुण्डाभारदण्डः क्रोडारूयो यस्य तत्तास्मिन् । इडापिङ्गलामुषुम्नास्तिस्त्रः स्थूणा यस्मिंस्तस्मिन्त्रिस्थूणे त्रिगुणात्मके वा । पञ्च चेन्द्रियाधिष्ठानयो देवता एव देवतानि प्राणादयो वा यत्र तस्मिन्पञ्चदैवते । शरीरे वेति । हृदपेक्षो विकल्पः ॥ १ ॥ ॥ २ ॥ ३ ॥ ४ ॥



हृदि ध्यानप्रकारमाह—

आदित्यमण्डलं दिव्यं रश्मिज्वालासमाकुलम् ॥

आदित्येति । दिव्यमादित्यमण्डलम् । रश्मीनां किरणानां ज्वालाभिः समाकुलम् ।  
अनेन चन्द्रोऽप्युक्तो द्रष्टव्यः । तस्मिन्सूर्येन्दुपावकानित्युक्तत्वात् ।

वह्निमेव ध्येयतया निर्दिशति—

तस्य मध्ये गतो वह्निः प्रज्वलेद्दीपवर्तितवत् ॥ ५ ॥

इति प्रथमः खण्डः ॥ १ ॥

तस्येति । तस्याऽऽदित्यस्य मध्ये गतः प्रविष्टो वह्निर्दीपवर्तितवत्प्रज्वलेत्प्रज्वलति ॥ ५ ॥

इति प्रथमः खण्डः ॥ १ ॥

दीपशिखायां या मात्रा सा मात्रा परमेष्ठिनः ॥ १ ॥

मात्रा परिमाणम् । सा परमेष्ठिनो ब्रह्मणो वह्नेर्वा देहाधिष्ठातुर्मात्रा । इदं वह्ने-  
र्ध्यानं याज्ञवल्क्येनोक्तम्—

तद्यथा—“हृत्सरोरुहमध्येऽस्मिन्प्रकृत्यात्मककर्णिके ।

अष्टैश्वर्यदलोपेते विकारकेसरैर्युते ॥

ज्ञाननाले बृहत्कन्दे प्राणायामप्रबोधिते ।

विश्रार्चिषं महावह्निं ज्वलन्तं विश्वतोमुखम् ॥

वैश्वानरं जगद्योनिं शिखातन्निनमीश्वरम् ।

तापयन्तं स्वकं देहसापादतलमस्तकम् ॥

निर्वाते दीपवत्तस्मिन्दीपितं हृद्यवाहनम् ।

दृष्ट्वा तस्य शिखामध्ये परमात्मानमक्षरम् ॥

नीलतोयदमध्यस्थविद्युल्लेखेव भासते ।

नीवारशकवद्रूपं पीताभं सर्वकारणम् ॥

ज्ञात्वा वैश्वानरं देवं सोऽहमात्मेति या मतिः ।

सगुणेपूत्तमेप्वे(मं ह्ये)तज्ज्ञानं योगविदो विदुः ॥

वैश्वानरत्वं संप्राप्य मुक्तिं तेनैव गच्छति ” इति ॥ १ ॥

इदानीमेतज्ज्ञानविशुद्धात्मनः सुषुम्नापश्चिममार्गेण षट्चक्रभेदनद्वारोर्ध्वा गतिमाह—

भिन्दन्ति योगिनः सूर्यं योगाभ्यासेन वै पुनः ॥ २ ॥

भिन्दन्तीति । सूर्यं सहस्रदलस्थमधिदैवतमादित्यं च भिन्दन्ति योगाभ्यासेनोपा-

जेन ॥ २ ॥

भेदन उपायमाह—

द्वितीयं सुषुम्नाद्वारं परिशुद्धं विसर्पति ॥  
कपालसंपुटं भित्त्वा ततः पश्यन्ति तत्परम् ॥ ३ ॥

इति द्वितीयः खण्डः ॥ २ ॥

द्वितीयमिति । सुषुम्नाया द्वितीयं पश्चिमं परिशुद्धं निर्गुणं विसर्पति प्रविशति मनः । प्रवेशोपायोऽमृतचिन्दावुक्तः । द्वितीयमिति वचनात्सुषुम्नाया द्वौ मार्गाविति लक्ष्यते पूर्व-  
मार्गः पश्चिममार्गश्च । तत्र पूर्वमार्गः प्रवृत्तिविषयः पश्चिमो निवृत्तिविषयोऽत एव परि-  
शुद्धः । उक्तं च स्वात्मारामेण—‘पूरयेन्मारुतं दिव्यं सुषुम्नापश्चिमे मुखे’ इति । पश्चिम-  
मुखस्य योगिमार्गत्वात्पूर्वमुखं कर्ममार्गः । कपालसंपुटं भित्त्वा विदार्याध्यात्मं शिरोऽ-  
स्थधिदैवतं ब्रह्माण्डोदरशकलम् । ततस्तदनन्तरं परं पश्यन्ति साक्षात्कुर्वन्ति ।  
तदुक्तं खेचर्याम्—

“मनसा सह वागीश्या भित्त्वा ब्रह्मार्गं क्षणात् ।  
परामृतमहाम्भोधौ विश्रान्तिं तत्र कारयेत्” इति ॥ २ ॥

इति द्वितीयः खण्डः ॥ २ ॥

उक्तयोगाममर्थं प्रति सुगमोपायमाह—

अथ न ध्याययेज्जन्तुरालस्याच्च प्रमादतः ।  
यदि त्रिकालमावर्तत्स गच्छेत्परमं पदम् ॥ १ ॥

अथेति । अथशब्दः पक्षान्तरे । न ध्याययेद्भ्यानं ध्यायो ध्यायं कुर्याद्भ्याययेत् ।  
जन्तुर्देही । आलस्यादलसत्वात्प्रमादतो वा यदि ध्यानं न कुर्यात्तर्हि यद्येतद्बन्धरूपं  
त्रिकालं त्रिसंध्यमावर्तदावर्तयेत्पठेत्स परमं पदं गच्छेत् ॥ १ ॥

पुण्यमेतत्समासाद्य संक्षेपान्कथितं मया ।  
लब्धयोगेन बोद्धव्यं प्रसन्नं परमेष्ठिनम् ॥ २ ॥

कथितं मयेति । आचार्यो जातमाभात्कारः शिष्यान्प्रति वदति । एतत्पुण्यं  
पवित्रं योगतत्त्वं मया संक्षेपाद्विस्तरेण कथितं भवद्भिर्बोद्धव्यम् । कथंभूतेन  
मया प्रसन्नं परमेष्ठिनं ब्रह्माणं ममासाद्य प्राप्य लब्धयोगेन ब्रह्मणः सकाशान्मया  
योगो लब्ध इत्यृपेवक्तव्यम् ॥ २ ॥

अस्य योगस्य दृष्टप्रापनां श्रद्धानननायाऽऽह—

जन्मान्तरसहस्रेषु यदा नाश्नाति किल्बिषम् ।  
तदा पश्यन्ति योगेन संसारच्छेदनं परं  
संसारच्छेदनं परमिति ॥ ३ ॥

इति तृतीयः खण्डः ॥ ३ ॥

इत्यथर्ववेदान्तर्गता योगशिखोपनिषत्समाप्ता ॥ २७ ॥

जन्मेति । जन्मान्तरसहस्रेषु तपांसि चरतः पुंसो यदा किल्बिषं नाश्नाति न भक्ष-  
यति न ग्रसति तदा योगेन परं संसारच्छेदनं ब्रह्म पश्यन्ति ।

तदुक्तम्— “ बहूनां जन्मनामन्ते ज्ञानवान्मां प्रपद्यते ।

वासुदेवः सर्वमिति स महात्मा सुदुर्लभः ” इति ।

द्विरुक्तिः समाप्त्यर्थेतिशब्दश्च ॥ ३ ॥

इति तृतीयः खण्डः ॥ ३ ॥

नारायणेन रचिता श्रुतिमात्रोपजीविना ।

अस्पष्टपदवाक्यानां दीपिका योगशैखिके ॥ १ ॥

इति श्रीनाराणविरचिताऽथर्वशिखोपनिषद्दीपिका समाप्ता ॥ ३४ ॥

ॐ तत्सद्ब्रह्मणे नमः ।

# श्रीरामपूर्वतापनीयोपनिषत् ।

नारायणविरचितदीपिकासमेता ।

श्रीरामतापनीयेऽस्मिन्पञ्चत्रिंशत्तमे तौ (!) ।

आथर्वणे तथा खण्डा दश पूर्वाभिधे मताः ॥ १ ॥

“यस्याम्भसि शयानस्य योगनिद्रां वितन्वतः ।

नाभिहृदाम्बुजादासीद्ब्रह्मा विश्वसृजां पतिः ॥

यस्यावयवसंस्थानैः कल्पितो लोकविस्तरः ।

तद्वै भगवतो रूपं विशुद्धं सत्त्वमूर्जितम् ।

एतन्नानावताराणां निधानं बीजमव्ययम् ” ॥

इतिस्मृतेर्नारायणकथनानन्तरं तदवतारकथनावसरे प्राप्ते मुख्यत्वाद्रामावतार-  
मादौ निरूपयति । महानारायणस्यैव कार्यार्धमवतीर्णस्य रामाभिधस्य चरितवर्ण-  
नार्थमारभ्यते—

ॐ चिन्मयेऽस्मिन्महाविष्णो जाते दशरथे हरी ।

रघोः कुलेऽखिलं राति राजने यो महीस्थितः ॥ १ ॥

ॐ चिन्मयेऽस्मिन्निति । आदावोकारोऽर्थाप्रच्युतये । श्रीरामस्वरूपं तु नारसिंहे  
निर्णीतं पूर्णावतार इति । दशरथेऽधिकरणे रघोर्दिलीपात्मजस्य सूर्यवंशस्य कुले चिन्मये  
ज्ञानस्वरूपे महाविष्णौ क्षराक्षरातीते पुरुषोत्तमे ।

तदुक्तं योगतत्त्वे—“ विष्णुर्नाम महायोगी महाकायो महातपाः ।

तत्त्वमार्गे यथा दीपो दृश्यते पुरुषोत्तमः ” इति ।

नानावतारमूलकारणे हरी जाने सत्यस्य हरे रामाख्या रामाभिधा स्यात्प्रवृ-  
त्तेति पञ्चमेनान्वयः । तस्यापत्यमित्यन्तरङ्गमन्वन्धं हित्वा तत्र जात इति बहि-  
रङ्गसन्धविवक्षा दाशरथशब्दमूचनार्था । तदपि—“ दाशरथाय विश्वे हीतावल्ल-  
भाय धीमहि । तन्नो रामः प्रचोदयात् ” इति गायत्रीमूचनार्थम् । प्रथमं गायत्रीमूचनं  
प्रथमतः सन्धयोपासनमूचनार्थम् ।

तद्यथा—“सायं प्रातश्च मध्याह्ने रामसंध्यां समाचरेत् ।  
 आदायाञ्जलिना सम्यग्जपेन्मालामनुं सकृत् ॥  
 जलं दक्षिणहस्तस्थं सव्यहस्ते विनिक्षिपेत् ।  
 तन्निस्तान्बुना मूर्ध्नि सिञ्चेन्मालामनुं स्मरन् ॥  
 दशाक्षरेण तच्छेषमभिमन्त्र्य जलं पिबेत् ।  
 पुनरञ्जलिनाऽऽदाय जलमूर्ध्वं त्रिरुत्क्षिपेत् ॥  
 मण्डलस्थाय रामाय नमोर्ध्वं कल्पयाम्यहम् ।  
 ततो रामोऽहमस्मीति गायत्रीं नियतो जपेत् ॥  
 जन्मप्रभृति यत्पापं दशभिर्योति संचितम् ।  
 पुरश्चरणमस्याश्च चतुर्लक्षजपावधि ॥  
 ओमादिर्मुक्तिदा स्मृता हीमादिर्वाक्पदा प्रोक्ता ।  
 श्रीमादिः श्रीपदा ज्ञेया क्लीमादिर्हि वशंकरी ।  
 अनयाऽऽराधितो रामः सर्वाभीष्टं प्रयच्छति” ॥

ततोऽष्टाविंशतिस्तर्पणम् । इति रामसंध्या । अपत्यापत्यवत्संबन्धविवक्षायां तु दाशरथिरिति स्यात् । जातसंबन्धे तु दाशरथ इति । तथा च प्रयोगः— ‘प्रदीयतां दाशरथाय मैथिली’ इति । दशरथे जात इति विग्रहे हि तत्र जात इत्यौत्सर्गिकः स्यात् । किञ्च वहिरङ्गसंबन्धोक्त्या ब्रह्मणो वास्तवसंबन्धाभावोऽपि सूचितस्तेन यथा नृसिंहस्य स्तम्भाज्जन्म मत्स्यस्य मनोरञ्जलितो वैराहस्य ब्रह्मणो नासिकातस्तथा रामस्यापि दशरथे लीलया जन्म न तु कर्मवासनादिप्रयुक्तमपत्यापत्यवत्संबन्धनिबन्धनमिति । दशाक्षरमन्त्रमालामन्त्रौ वक्ष्येते । रामारूयानिर्वचनमखिलं रातीत्यादि ॥ १ ॥

स राम इति लोकेषु विद्वद्भिः प्रकटीकृतः ॥  
 राक्षसा येन मरणं यान्ति स्वोद्रेकतोऽथवा ॥ २ ॥  
 रामनाम भुवि ख्यातमभिरामेण वा पुनः ॥  
 राक्षसान्मर्त्यरूपेण राहुर्मनसिजं यथा ॥ ३ ॥  
 प्रभाहीनांस्तथा कृत्वा राज्यार्हाणां महीभृताम् ॥  
 धर्ममार्गं चरित्रेण ज्ञानमार्गं च नामतः ॥ ४ ॥  
 यथा ध्यानेन वैराग्यमैश्वर्यं स्वस्य पूजनात् ॥  
 तथा रात्र्यस्य रामारूया भुवि स्यादथ तत्त्वतः ॥ ५ ॥

स हरिर्विद्वद्भिलोकेषु राम इति प्रकटीकृतः । महीस्थिनो भूमौ नित्यं वसत्राति  
 ददाति साधुभ्योऽखिलं वाञ्छितं राजते शोभते चेत्यन्वर्थाश्रयणन राम इति लोकेषु  
 विद्वद्भिः स्मृतः । रातेः प्रकृतिमात्रशेषः । महीस्थितशब्दस्याऽऽद्याक्षरशेषः । राक्षस-  
 मरणशब्दयोर्वाऽऽद्यक्षरशेष इति व्युत्पत्त्यन्तरमाह—राक्षसा इति । रामो राक्षसम-  
 र्दन इति प्रसिद्धेः । आद्याक्षरशेषः । अथवा डित्यादिशब्दवद्यदृच्छाशब्द एवायं न  
 क्रियाशब्दः । गुणातिशयात्तु प्रसिद्धिं गत इत्याह—स्योद्रेकतोऽथवा रामनाम भुवि  
 ख्यातं निमित्तनिरपेक्षमेव यादृच्छकपृथुहरिश्चन्द्रालर्कादिनामवत्सोत्कर्षादेव विख्या-  
 तम् । निमित्तान्तरमभिरामेण वेति । रामनाम भुवि ख्यातमित्यनुवर्तते । रमयतीति रामः ।  
 ज्वलितिकमन्नेभ्यो णः । विग्रहान्तरं राक्षसानिति । राक्षसान्मर्त्यरूपेण प्रभाहीना-  
 न्कृत्वा रामनाम भुवि ख्यातमित्यन्वयः । राक्षसमर्त्यशब्दयोरद्यक्षरशेषः । मनसिजं  
 चन्द्रम् 'चन्द्रमा मनसो जातः' इति मन्त्रवर्णात् । यथा राहुः प्रभाहीनं करोति तथा  
 राक्षसान्प्रभाहीनान्करोति स राम इत्यर्थः । अराज्यार्हात्राक्षसान्प्रभाहीनान्कृत्वा राज्यार्हा-  
 न्साधुंश्च तद्धीप्रभायुक्तान्करोति तेनास्य रामाख्येत्याह—राज्यार्हाणामिति । यश्चरि-  
 त्रेण श्रुतेन धर्ममार्गं राति नामत उच्चरिताज्ज्ञानमार्गं राति यो ध्यानेन वैराग्यं राति  
 स्वस्य पूजनात्मस्कारस्तुत्यादिकादेश्वर्यं राति ददाति राज्यार्हाणां महीभृतां संबन्धमा-  
 मान्ये षष्ठी । तथेत्यङ्गीकृत्यैतच्चतुष्टयं रात्ययमनोऽस्य रामाख्या भुवि स्यात् । अथ  
 तत्त्वतो वस्तुतः । अर्थ उच्यत इति शेषः ॥ २ ॥ ३ ॥ ४ ॥ ५ ॥

रमन्ते योगिनोऽनन्ते नित्यानन्दे चिदात्मनि ॥

इति रामपदेनासौ परं ब्रह्माभिधीयते ॥ ६ ॥

रमन्त इति । रमन्ते योगिनोऽत्रेत्यधिकरणे षष्ठे । एवं तात्पर्यवृत्त्या वाङ्मयमार-  
 त्वाद्रामपदं व्युत्पादितम् । तस्य सारत्वं महादेवेन प्रकाशितम् । तद्यथा—शतको-  
 टिप्रवित्तरे रामायण ईश्वरेण त्रिषु लोकेषु विभज्य दत्ते सत्यक्षरद्वयमवशिष्टं तत्त्वहृदि  
 स्थापितं तत्किं राम इति । अयमकारस्याग एकाक्षरं मन्त्रः साकारं व्यसरत्तयोर्कृत्वा-  
 दिकं गायत्रं रामः पैँड्रीविभाजाद्यवराजेन पठङ्गानि ।

ध्यानम्—“शरयूतीरमन्दारवेदिकापङ्कजामने ।

श्यामं वीरामनामीनं ज्ञानमुद्रोपशोभितम् ॥

वामोरुन्यस्ततद्धस्नं सीतालक्ष्मणमेवितम् ।

अवेक्ष्यमाणमात्मानमात्मन्यमितेजसम् ॥

शुद्धस्फटिकसंकाशं केवलं मोक्षकाङ्क्षया ।

चिन्तयन्परमात्मानं भानुलक्षं जपेन्मनुम् ॥

तारमायारमानङ्गवाक्स्वबीजैस्तु षड्बुधः ।

द्यक्षरैस्त्र्यक्षरश्चन्द्रभद्रान्तश्चतुरक्षरः ॥

द्विधा मुन्यादिकं त्वेषां पूर्ववत्सपुरश्चरम् ।

अनन्ते देशकालकृतपरिच्छेदशून्ये नित्ये नियतेऽवयवविकारशून्ये चाऽऽनन्दे च सुखैकरूपे चिदात्मनि चिद्धने मूर्तब्रह्मणि योगिनो निरुद्धेन्द्रियग्रामा रमन्ते ध्यानेन तुप्यन्तीति हेतो रामपदेनासावेव दशरथात्मजो मुख्यं ब्रह्माभिधीयते । ननु मूर्तस्य कथमानन्त्यादि नन्वमूर्तस्यापि कथमानन्त्यादि वचनादिति चेत्समः समाधिरपरिदृष्टार्थ-स्वीकारस्तुभयत्रापि समः । तस्मात् “द्वि वाव ब्रह्मणो रूपे मूर्तं चामूर्तं च” इतिश्रुते-रसंकोच एव न्याय्यस्तेन वचनानि त्वपूर्वत्वादितिन्यायात् । अलौकिकार्थबोधनं श्रुतेर-लंकार एव ॥ ६ ॥

रामशब्दार्थं निरूप्य ब्रह्मणः कथं शरीरित्वमित्याशङ्क्योत्तरमाह—

चिन्मयस्याद्वितीयस्य निष्कलस्याशरीरिणः ॥

उपासकानां कार्यार्थं ब्रह्मणो रूपकल्पना ॥ ७ ॥

चिन्मयस्येति । जाड्यद्वैताविद्यातत्कार्याभावः क्रमेण विशेषणचतुष्टयस्यार्थः । चिन्मयस्य ब्रह्मणो रूपकल्पना मायिकं रूपमित्यर्थः । स्वरूपानतिरिक्तया मायाशक्त्या नटस्यैवैकस्यापि विरुद्धनानाधर्माविरोध इति भावः । माया ह्यादिपुरुषस्य मनस्तेन संक-ल्पितं मायिकम् ॥ ७ ॥

तदायुधादिकमपि कल्पितमेवेत्याह—

रूपस्थानां देवतानां पुंस्त्र्यङ्गास्त्रादिकल्पना ॥

द्वि चत्वारि षडष्टाऽऽमां दश द्वादश षोडश ॥ ८ ॥

अष्टादशामी कथिता हस्ताः शङ्कादिभिर्युताः ॥

सहस्रान्तास्तथा तासां वर्णवाहनकल्पना ॥ ९ ॥

रूपस्थानामिति । रूपे तिष्ठन्ति रूपस्थास्तासां देवतानाम् । पुंस्त्वकल्पना यथा रामः पुमान् । स्त्रीत्वकल्पना यथा सीता स्त्री “त्वं कुमार उत वा कुमारी” इति मन्त्र-वर्णः । अङ्गकल्पना यथा त्रिनयनचतुर्भुजत्वादि रुद्रविष्ण्वादीनाम् । अस्त्रकल्पना यथा शङ्ख धनुर्नन्दकः खट्वः । यद्वा षडङ्गान्यारभ्य वज्राद्यस्त्रपर्यन्तानामावरणानां कल्पना । आदिशब्दाङ्गुष्णणादिकल्पना । उक्तमर्थमुदाहरति—द्वि चत्वारितीति । आसां देवतानां द्वि द्वौ हस्तौ कथिताविति विपरिणामोऽविभक्तिकश्च निर्देशः । तथा चत्वारि चत्वारो हस्ताः कथिता यथा हरेः । लिङ्गव्यत्ययः । तथाऽऽसां षड्भुजाः कथिताः । यथा मूर्ति-

भेदानामम्बिकाया अष्ट हस्ताः पुरुषोत्तमस्य दश शंकरस्य द्वादश षोडशाष्टादश चण्डिकामूर्तिभेदानाम् । शङ्खादिभिरायुधैः । सहस्रं हस्ता विश्वरूपस्य । वर्णाः श्याम-  
श्वेतादयो वाहनानि पक्षीन्द्रवृषेन्द्रादीनि तेषां कल्पना न तु वस्तुवृत्तिः ॥ ८ ॥ ९ ॥

शक्तिसेनाकल्पना च ब्रह्मण्येवं हि पञ्चधा ॥

कल्पितस्य शरीरस्य तस्य सेनादिकल्पना ॥ १० ॥

शक्तेरपि कल्पना स्वरूपातिरिक्तायाः पृथक्शक्तेरभावात्तस्याः पार्थक्यं कल्प्यते ।  
अथवा प्रभुमन्त्रोत्साहलक्षणास्त्रिभ्यः शक्तयस्तासां कल्पना । सेना सैन्यं तस्य कल्पना ।  
एवं ब्रह्मणि पञ्चधा कल्पना रूपकल्पना पुंस्यङ्गास्त्रादिकल्पना वर्णवाहनकल्पना  
शक्तिकल्पना सेनाकल्पना चेति । यद्वा ब्रह्मणि रामचन्द्र एव युद्धावसरे राक्षसविमो-  
हनाय नानारूपादिपञ्चककल्पना । अथवा ब्रह्मण्येवं हि पञ्चधेति परेणान्वेति । ब्रह्मणि  
पञ्चायतनभेदेन कल्पितस्य देहस्य सतस्तस्य सेनादिकल्पना ॥ १० ॥

ब्रह्मादीनां वाचकोऽयं मन्त्रोऽन्वर्थादिसंज्ञकः ॥

जप्तव्यो मन्त्रिणा नैवं विना देवः प्रसीदति ॥ ११ ॥

ब्रह्मादीनां स्थावरान्तानां वाचकोऽयं मन्त्रो राममन्त्रः । वक्ष्यति हि—“तथैव  
रामवीजस्थं जगदेतच्छराचरम्” इति । यद्वा—“इति रामपदेनासौ परं ब्रह्म” इत्या-  
दीनां पूर्वोक्तानामर्थानां वाचको रामनामात्मको मन्त्रः । आदिशब्दः प्रकारार्थः पूर्वो-  
क्तसंनिवेशापेक्षः । यद्वा—ब्रह्माद्वैतपरमानन्दात्मा तदादीनां वक्ष्यमाणमसत्त्वारिंशद्यु-  
हानाम् ‘रमन्ते-योगिनो यत्र’ इत्याद्युक्तस्य मुलव्युहस्य च वाचकः । अन्वर्थं सर्वभा-  
नुगतं ब्रह्म तदादि प्रपञ्चजातं तस्यं संज्ञा ज्ञानं यस्मात्तोऽन्वर्थ्यादिमंज्ञः । स्वार्थं कः ।  
सर्वेवाचक इत्यर्थः । यद्वा द्वंद्वगर्भो बहुव्रीहिः । अन्वर्थमंज्ञक आदिमंज्ञकश्च । अन्व-  
र्थता ‘मननात्राणनान्मन्त्रः’ इति । ‘राक्षसा मरणं यान्ति’ इत्यादिपूर्वोक्तैश्चार्थरनुगतार्थः ।  
आदिसंज्ञक आदिमन्त्रत्वाज्जगदादित्वाच्च । स च मन्त्रिणा गुरुना लब्धमन्त्रेण जप्तव्यः ।  
विपक्षे बाधकं नैवमिति । एवं विनाऽर्थमरणपूर्वकमन्त्रजपं विना देवः परमेश्वरो न  
प्रसीदति ॥ ११ ॥

क्रिया कर्मेति कर्तृणामर्थं मन्त्रो वदत्यथ ॥

मननात्राणनान्मन्त्रः सर्वेवाच्यस्य वाचकः ॥ १२ ॥

क्रियेति । क्रिया ह्यदनादिरूपा कर्म रक्षोमरणादि । इत्येवमात्मकैकर्मकर्तृणा  
गुणानां मायिकत्वेन परमार्थकर्तृत्वरहितानां मतां देवानामर्थं मन्त्रो वदति । मन्त्रत्वं  
कस्मादत आह—अथेति । अथेत्युपक्रमे । मननाद्वाचनात्राणनान्मन्त्रः । त्राणम्य



करणं प्राणनम् । मननेन त्रायते मन्त्र इति विग्रहः । आद्यः संपदादिकिवन्तः । अन्यः 'मुपि स्थः' इति कान्तः । सर्वस्य वाच्यस्य वक्तव्यस्य वाचकः प्रणववद्ब्रह्माभिधायक-  
त्वाद्ब्रह्मणि च सर्वान्तर्भावात् ॥ १२ ॥

सोभयस्यास्य देवस्य विग्रहो यन्त्रकल्पना ॥

विना यन्त्रेण चेत्पूजा देवता न प्रसीदति ॥ १३ ॥

इति रामपूर्वतापन्युपनिषदि प्रथमः खण्डः ॥ १ ॥

सेति । सा पञ्चधा कल्पना । अस्य रामस्य यन्त्रकल्पना यन्त्रस्वरूपम् । उभ-  
यस्य पुंस्प्रकृत्यात्मकस्य मूर्तामूर्तात्मकस्य मूलस्यूलव्यूहात्मकस्य वा । उभाभ्यां ज्ञान-  
क्रियाशक्तिभ्यां सहितस्य वा । देवस्य विग्रहः शरीरं यन्त्रस्थदेवानां सेनारूपत्वात् ।  
'तस्य सेनादिकल्पना' इति श्रुतेश्च । सर्वदेवमयमेकमेव देवस्य विग्रहः शरीरं  
यन्त्रमित्यर्थः । अथवा स मन्त्रोऽभयस्य निर्भयस्यास्य देवस्य रामस्य विग्रहः शरीरं  
'मूर्ति मूलेन कल्पयेत्' इति स्मृतेः । ततो यन्त्रकल्पना कर्तव्या । अयं यन्त्रविधिर-  
करणे बाधकं विनेति ॥ १३ ॥

इति श्रीरामपूर्वतापनीयोपनिषद्दीपिकायां प्रथमः खण्डः ॥ १ ॥

देवस्वरूपमाह—

स्वभूर्ज्योतिर्मयोऽनन्तरूपी स्वेनैव भासते ॥

जीवत्त्वेनेदर्शो यस्य सृष्टिस्थितिलयस्य च ॥ १ ॥

कारणत्वेन चिच्छक्त्या रजःसत्त्वतमोगुणैः ॥

यथैव वटवीजस्थः प्राकृतश्च महोद्भुमः ॥ २ ॥

तथैव रामबीजस्थं जगदेतच्चराचरम् ॥

रेफारूढा मूर्तयः स्युः शक्तयस्तिष्ठ एव चेति ॥ ३ ॥

स्वभूरिति । स्वयमन्यनिरपेक्षो भवति विद्यते स्वभूः । ज्योतिर्मयः प्रकाशात्मा ।  
अनन्तो देशतः कालतश्च पारिसमाप्तिरहितः । अनन्त इत्येव वक्तव्ये रूपीति-  
पदं रूपवत्त्वेऽप्यनन्ताव्याहतिमूचनार्थम् । स्वेनैव भासते न त्वन्येन स्वप्रकाशक-  
त्वात् । अथच स्वभूर्विन्दुज्योतिर्मयो रेफमिलितोऽनन्तरूप्याकारेण निरूपितो मध्य  
आलिङ्गितो रौमिति मन्त्रः स्वेनैव स्वात्मनैव भासते शब्दस्य हि स्वरूपमर्थो बाह्य  
श्चेति । यद्वा स्फोटस्य ब्रह्मस्वरूपत्वात्तस्य च स्वप्रकाशत्वात् । जीवत्त्वेनेति ।  
यस्य जीवत्त्वेन स्थित्युत्पत्तिलयस्य च कारणत्वेन चिच्छक्त्या रजःसत्त्वतमोगुणैर्य-

१ क. प्रथमोपनिषत् । २ प. ड. ना । तत्र यन्त्रमस्य दे । ३ ड. मूर्तिम् । ४ क.  
'हान्द्रुमः । ५ च. रामेति ।

धासंख्यमिदं वर्तते । यस्य चिच्छक्त्या जीवत्वेन गुणैः सृष्ट्यादिकारणत्वेन चेदं सर्वं विषयिविषयरूपं भातीत्यर्थः । कथं भूतमिदम् । ॐ परमात्मस्वरूपमेव वस्तु-  
गत्या । यथैवोकारस्तथैव च रामबीजमिति वटबीजदृष्टान्तेनाऽऽह—यथेति । प्राकृतः  
प्रकृतेर्वटबीजादुत्पन्नः । रामबीजं रामिति तत्र स्थितम् । अर्थपक्षे राम एव बीजं  
कारणं तत्र स्थितम् । अस्य विधानं प्रागुक्तम् । रेफारूढा इति । रेफोपरिस्थाः ।  
आ ब्रह्मा । अः कृष्णः । मो महेश्वरस्त्रिसो मूर्तीयः । यथा प्रणवस्याऽऽकारोकार-  
मकारार्था ब्रह्मविष्णुरुद्रास्तद्वत् । तिस्रः शक्तय उत्पत्तिस्थितिसंहारशक्तयः । यद्वा  
त्रिन्दुनादबीजजा रौद्री ज्येष्ठा वामा च रुद्रब्रह्मविष्णुनिष्ठा ज्ञानेच्छाक्रियाशक्तयो वा ।  
तदुक्तम्—“रौद्री विन्दोस्ततो नादाज्ज्येष्ठा बीजादजायत ।

वामा ताभ्यः समुत्पन्ना रुद्रब्रह्मरमाग्निपाः ॥

ते ज्ञानेच्छाक्रियात्मानो बह्विन्द्वर्कस्वरूपिणः” इति ॥१॥२॥३॥

सीतारामौ तन्मयावत्र पूज्यौ जातान्याभ्यां भुवनानि द्विसप्त ॥

स्थितानि च प्रहृतान्येव तेषु ततो रामो मानवो माययाऽध्यात् ॥

जगत्प्राणायामाऽऽत्मनेऽस्मै नमः स्यान्नमस्त्वैक्यं प्रवदेन्प्राग्गुणेनेति ॥४॥(१७)

इति श्रीरामपूर्वतापनीयोपनिषदि द्वितीयः खण्डः ॥ २ ॥

सीतारामौ तन्मयो प्रकृतिपुरुषमयो । अत्रं बीजे “पूज्यो बीजम्य मूर्तित्वान्मूर्ति  
मूलेन कल्पयेत्” इत्युक्तेः । आभ्यां सीतारामाभ्यां द्विसप्त द्विरावृत्तानि सप्त चतुर्दश-  
त्यर्थः । जातान्युत्पन्नानि स्थितानि च तयोरेव स्थितिं प्राप्तानि । प्रहृतानि लीनानि  
तेष्वकाराकारमकारेषु ब्रह्मविष्णुमहेश्वरेषु । ततः कारणाद्रामो मायया मानवोऽध्यात् ।  
मायया कपटेन मानवोऽहमिति दध्यौ । श्रीं शीतायै स्वाहेतिमन्त्रेण सीता पूज्या ।  
अयं स्वतन्त्रोऽपि । अस्य जनकगायत्रेशीता ऋष्याद्याः । श्रीं बीजं स्वाहा शक्तिः  
दीर्घस्वर्बीजाद्येन पडङ्गम् । वैष्णवे पीठे पूजा । रात्रवयुतां स्वर्णामां पद्महस्तां रामा-  
लोकनतत्परां ध्यायेत् । पुरश्चरणे वर्णलक्षं जपः । कमलैः पायमेन वा दशांशहोमः ।  
एवमिष्टार्थमिद्धिः । जगत्प्राणायामजगतां प्राणात्मनेऽस्मै रामाय नमो नमस्कारः स्यात्क-  
र्तव्य इत्यर्थः । नमस्तु कृत्वेति शेषः । नमस्कारं तु कृत्वा प्राग्गुणेन गुणेभ्यः प्राग्गुणेण  
ब्रह्मणा नमस्यदेवतया सहैक्यमात्मनो रामोऽहमिति प्रवदेत् । नमस्त्वैक्यमिति पाठे  
स्पष्टोऽर्थः । इतिशब्दः खण्डसमाप्तौ ॥ ४ ॥

इति श्रीरामपूर्वतापनीयोपनिषद्दीपिकायां द्वितीयः खण्डः ॥ २ ॥

१ क. ख ग. घ. याऽधात । २ घ. ड. न्मूर्तिम् । ३ च. कारोको । ४ घ. सीताया ।  
५ घ. त्रमाता । ६ घ. रनुजा ।

मन्त्रपदार्थान्वदन्नपास्योपासकैक्यकरणप्रकारमाह—

जीववाचि नमोनाम चाऽऽत्मा रामेति गीयते ॥

तदात्मिका या चतुर्थी तथा चाऽऽयेति कथ्यते ॥ १ ॥

जीववाचीति । नमोनाम नम इति नाम प्रातिपदिकं जीववाचि जीवमात्रं वक्ति तस्य नम्रत्वान्मर्त्याभिधानम् । रामेति नाम्ना चाऽऽत्मा गीयते । तदात्मिका तेन रामेणाऽऽत्मनैक्यमापन्नैकपदतां गता या चतुर्थी विभक्तिरायेति तथा च तथा कथ्यते रामात्मत्वं कथ्यतेऽर्थाज्जीवस्य । तथोच्यते जीवात्मनोरैक्यमेवोच्यत इति तेन यस्तत्त्वमस्यादिवाक्यार्थः स एवास्य मन्त्रस्यार्थ इत्यर्थः ॥ १ ॥

वाक्यार्थमाह—

मन्त्रोऽयं वाचको रामो वाच्यः स्याद्योग एतयोः ॥

फलदश्चैव सर्वेषां साधकानां न संशयः ॥ २ ॥

मन्त्रोऽयमिति । अयं मन्त्रो वाचको रामस्य रामोऽस्य मन्त्रस्य वाच्यः स्यात् । एतयोर्वाच्यवाचकयोर्योगो योजनमात्मना सहैक्यपदादनमस्यायमर्थ इति निश्चय ऐक्यभावनं वा सर्वेषां साधकानां फलप्रदो निश्चितमेव । अर्थानुसंधानपूर्वकं मन्त्रज्ञप ऐक्यभावेन च फलविशेष इत्यर्थः ॥ २ ॥

इममेवार्थं दृष्टान्तेन स्पष्टयति—

यथा नामी वाचकेन नाम्ना योऽभिमुखो भवेत् ॥

तथा बीजात्मको मन्त्रो मन्त्रिणोऽभिमुखो भवेत् ॥ ३ ॥

यथेति । यथा यो नामी नामवान्स वाचकेन नाम्नाऽऽकारितः सन्नभिमुखो भवेदाकारयितुरिति शेषः । यद्वाऽऽययत्याकारयतीत्याय् । अय गतौ, आङ्पूर्वः क्तिप् । तस्याऽऽय आकारयितुरित्यर्थः । तथा बीजात्मको मन्त्रो नामवज्ज्ञातव्यः । येनाऽऽकारितो देवो मन्त्रिणोऽभिमुखः संमुखो भवेदित्यध्याहारेण योज्यम् । यद्वा तथा तद्वद्बीजात्मको मन्त्रो रामेति मन्त्रः । यद्वा बीजं जगत्कारणं रामस्तदात्मकस्तेन सहैक्यमापन्नो मन्त्र एकाक्षरादिः साध्यसाधकमन्त्रैक्यज्ञाने सति पूर्वोक्तपदार्थवाक्यार्थज्ञाने वा सति मन्त्रिणो जमु-रभिमुखः शीघ्रफलदो भवेदिति पदार्थवाक्यार्थज्ञान ऐक्यज्ञाने च फलमुक्तम् । उक्तं च—“देवतागुरुमन्त्राणां भावयेदैक्यमात्मना” इति ॥ ३ ॥

न्यासमाह—

बीजशक्ती न्यसेदक्षवामयोः स्तनयोरपि ॥

कीलो मध्येऽविनाभाव्यः स्ववाञ्छाविनियोगवान् ॥ ४ ॥

बीजेति । बीजमाद्यपदं शक्तिरुत्तमपदम् । तदुक्तं शौनककल्पे—“जानीयात्प्र-  
थमं वर्णं बीजं शक्तिं नतिं तथा” इति । बीजं दक्षिणस्तने शक्तिं वामस्तने न्यसेत् ।  
केचनाऽऽयेति शक्तिमाहुः । बीजशक्तिन्यासो दक्षवामकोशयोरित्येके । गुह्यपादयोरि-  
त्यन्ये । रामेतिविशेषोक्तेः इतनयोरेव । कीलो य इति वर्णो मध्ये स्तनयोर्मध्येऽविना-  
भाव्यो नियमेन न्यसनीयः । न केवलं कीलो हृदि न्यस्यः किंतु स्वस्य वाञ्छाऽभि-  
लापो विनियोगश्च तावपि न्यस्यावित्याह—स्वेति । प्रयोगस्तु श्रीरामप्रीतये लक्ष्म्यादि-  
प्राप्तये वा जपे पूजायां वा विनियोग इति हृदि स्मर्तव्यमिति । यद्वा ननु हृदये कील-  
न्यासस्य किं प्रयोजनमत आह—स्वेति । स्वस्य या वाञ्छा साधकस्य योऽभिलाष-  
स्तस्या यो विनियोगो विशेषेण नियोगो भवैवेति प्रेरणं तद्वान्हृदि न्यस्तः सन्साधके-  
च्छापुरक इत्यर्थः ॥ ४ ॥

सर्वेषामेव मन्त्राणामेष साधारणः क्रमः ॥

अत्र रामोऽनन्तरूपस्तेजसा वह्निना समः ॥ ५ ॥

सर्वेषामिति । बीजं शक्तिः कीलकमिति त्रयं स्ववाञ्छाविनियोगाभ्यां सहितमुक्त-  
स्थानेषु संन्यसनीयमिति सर्वराममन्त्रसाधारणो विधिरित्यर्थः । अनेनेक्ता वक्ष्यमाणाश्च  
सर्वे मन्त्राः सामान्यत उद्दिष्टा ज्ञेयाः । उद्धारः शिष्टन्यासा ऋण्यादयः पङ्क्तानि  
चापिशब्दत्रयशब्दसूचितानि ।

यथा—“अनन्तोऽग्न्यासनः सेन्दुर्बीजं रामाय हृन्मनुः ।

पङ्क्तरोऽयमादिष्टो भजतां कामदो मणिः ॥

ब्रह्मा प्रोक्तो मुनिश्छन्दो गायत्रं देवता मनोः ।

देशिकेन्द्रैः समाख्यातो रामो राक्षसमर्दनः ॥

दीर्घभाजा स्वबीजेन कुर्यादङ्गानि पद् क्रमात् ।

ब्रह्मरन्ध्रे भ्रुवोर्मध्ये हृत्त्राभ्यंभृषु पादयोः ॥

पङ्क्तराणि विन्यस्यन्मन्त्रस्य मनुवित्तमः” ॥

इति पञ्चाक्षर उद्धृतो बीजं चोद्धृतं तयोयोगे पङ्क्तरः सिद्धः स च मन्त्रराजस्तदुद्धारेण  
सर्वे राममन्त्राः सूचिताः । ते यथावच्चतुरक्षरान्ता उक्ताः पञ्चाक्षरादयः सविधाना  
उच्यन्ते—

“सप्रतिष्ठो रैवो वायुर्हृन्पञ्चाणो मनुः स्मृतः ।

विश्वामित्रो मुनिः प्रोक्तः पङ्क्तिश्छन्दोऽस्य देवता ॥

रामभद्रो बीजशक्ती प्रथमानाननी क्रमात् ।

भ्रूमध्ये हृदि नाम्यन्ध्रवोः पादयोर्विन्यमन्मनुम् ॥

षडङ्गं पूर्ववद्यद्वा पञ्चार्णैर्मनुनाऽस्त्रकम् ।  
 मध्येवनं कल्पतरोर्मूले पुष्पलतासने ॥  
 लक्ष्मणेन प्रगुणितमक्षणः कोणेन सायकम् ।  
 अवेक्षमाणं जानक्या कृतव्यजनमीश्वरम् ॥ ८  
 जटाभारलसच्छीर्षं श्यामं मुनिगणावृतम् ।  
 लक्ष्मणेन धृतच्छत्रमथवा पुष्पकोपरि ।  
 दशास्यमथनं प्राग्वत्समुग्रीवविभीषणम् ॥  
 विजयार्थं विशेषेण वर्णलक्षं जपेन्मनुम् ।  
 स्वकामशक्तिवाग्लक्ष्मीताराद्यः पञ्चवर्णकः ॥  
 षडक्षरः पाद्भिः स्याच्चतुर्वर्गफलप्रदः ।  
 पञ्चाशन्मातृकामन्त्रवर्णप्रत्येकपूर्वतः ॥  
 लक्ष्मीवाङ्मन्थादिश्च तारादिः स्यादनेकधा ।  
 श्रीमायामन्मथैकैकत्रीजाद्यन्तगतो मनुः ॥  
 चतुर्वर्णः स एव स्यात्पद्मर्णो वाञ्छितप्रदः ।  
 स्याहान्तो ह्रंफडन्तो वा नत्यन्तो वा भवेदयम् ।  
 ब्रह्मा संमोहनः शक्तिर्दक्षिणामूर्तिरेव च ॥  
 अगस्त्यः श्रीशिवः प्रोक्ता मुनयोऽत्र क्रमादिमे ।  
 छन्दो गायत्रसंज्ञं च रामभद्रोऽस्य देवता ॥  
 अथवा कामत्रीजादेर्विश्रामित्रो मुनिर्मनोः ।  
 छन्दो दैव्यादिगायत्री रामभद्रोऽस्य देवता ॥  
 बीजशक्ती यथापूर्वं पद्मवर्णान्विन्यसेत्ततः ।  
 ब्रह्मरन्ध्रे भ्रुवोर्मध्ये हृन्नाभ्यन्युषु पादयोः ॥  
 बीजेः पद्दीर्घयुक्तैर्वा मन्त्रार्णैर्वा षडङ्गकम् ।  
 ध्यायेत्कल्पतरोर्मूले सुवर्णमयमण्डपे ॥  
 पुष्पकाख्यविमानान्तः सिंहासनपरिच्छदे ।  
 पद्मे वसुदले देवमिन्द्रनीलमणिप्रभम् ॥  
 वीरासनसमारूढं व्याख्यामुद्रोपशोभितम् ।  
 वामोरुन्यस्तहस्तं तं शीतालक्ष्मणसेवितम् ॥  
 सर्वाभरणसंपन्नमृतुलक्षं जपेन्मनुम् ।  
 यद्वा स्मरादिमन्त्राणां जपालं वा हरिं स्मरेत् ॥

रामश्च भद्रचन्द्रान्तो ज्ञेयो नतियुतो द्विधा ।  
 तारादिसहितः सोऽपि मन्त्रस्त्वष्टाक्षरः स्मृतः ॥  
 ताराद्याद्यन्तगः सोऽपि नवार्णः स्यादनेकधा ।  
 तारं रामश्चतुर्थ्यन्तः क्रोधास्त्रं वह्नितल्पगः ॥  
 अष्टार्णोऽयं परो मन्त्र ऋष्यादि स्यात्पडर्णवत् ।  
 जानकीवल्लभं डेन्तं वह्नेर्जाया हुमादिकाः ॥  
 दशाक्षरोऽयं मन्त्रः स्याद्द्विसिष्ठः स्यादृषिः स्तराद् ।  
 छन्दस्तु देवता रामः शीतापाणिपरिग्रही ।  
 आद्यो बीजं द्विष्टः शक्तिः कामेनाङ्गक्रिया मता ॥  
 शिरोललाटभ्रूमध्यतालुकण्ठेषु हृद्यपि ।  
 नाम्यन्धुजानुपादेषु दशार्णान्विन्यसेन्मनोः ॥  
 अयोध्यानगरे रत्नचित्रसौवर्णमण्डपे ।  
 मन्दारपुष्पैराबद्धविताने तोरणाञ्जिते ॥  
 सिंहासनसमारूढं पुष्पकोपरिराघवम् ।  
 रक्षोभिर्हरिभिर्दिव्यवरयानगतैः शुभैः ॥  
 संस्तूयमानं मुनिभिः प्रह्वैश्च परिसेवितम् ।  
 शीतालक्षितवामाङ्गं लक्षणणेनोपशोभितम् ॥  
 श्यामं प्रसन्नवदनं सत्रीभरणैर्भूषितम् ।  
 ध्यायन्नेव जपेन्मन्त्रं वर्णलक्षं विचक्षणः ॥  
 दशांशं जुहुयाद्द्वैलैः फलैर्मधुममयुतैः ।  
 रामं डेन्तं धनुष्पाणये ते स्याद्ब्रह्मिमुन्दगी ॥  
 दशाक्षरोऽयं मन्त्रः स्यान्मुनिर्वैद्या विराट्स्मृतम् ।  
 छन्दस्तु देवता प्रोक्ता रामो राक्षसमर्दनः ॥  
 आद्यो बीजं द्विष्टः शक्तिन्नेनैवाङ्गानि पूर्ववत् ।  
 वर्णन्यासं तथा ध्यानं पौश्चरणिक्ं विधिम् ॥  
 दशाक्षरोक्तवत्कुर्याच्चापबाणधरं स्मरेत् ।  
 ॐ हृद्भगवते रामचन्द्रभद्रौ च डेयुतौ ॥  
 अर्कौर्णो द्विविधोपास्य ऋषिध्यानादि पूर्ववत् ।  
 श्रीपूर्वं जयमध्यस्थं तद्विधा रामनाम च ॥

१ घ. 'म. सीता' । २ घ. द्विष्टः । ३ घ. 'म. सीता' । ४ घ. 'णशोभित' । ५ घ. 'कार्ण' ।  
द्विविधाऽयास्य ।

त्रयोदशार्णं ऋष्यादि पूर्ववत्सर्वकामदः ।  
 पदत्रयैर्द्विरावृत्तैरगध्यानं दशार्णवत् ॥  
 सतारं हृद्भगवते रामं डेन्तं महा (?) ततः ।  
 पुरुषायपदं पश्चाद्भृदन्तोऽष्टादशाक्षरः ॥  
 विश्वामित्रो मुनिश्छन्दो गायत्रं देवता मनोः ।  
 दशास्यदर्पदलनो रामभद्रः समीरितः ॥  
 तारं बीजं नतिः शक्तिः पडङ्गं कल्पयेत्ततः ।  
 मूलमन्त्रं कोशलेन्द्रं सत्यसंभमनन्तरम् ॥  
 रावणान्तकनामानं सर्वलोकहितं तथा ।  
 स्वादुप्रसन्नवदनं चतुर्थ्या मनसा वदेत् ॥  
 नन्दिग्रामस्थोपवने भरतायत्तकौतुके ।  
 रैम्ये सुगन्धिपुष्पाद्यैर्ब्रूक्षखण्डैश्च मण्डिते ॥  
 निशानभेरीपटहशङ्खतूर्यादिनिःस्वने ।  
 प्रवृत्तनृत्ये परितो जयमङ्गलभाषिते ।  
 पटीरघुमृणोशीरकपूर्वागरुगन्धिते ॥  
 नानाकुमुमसौरम्यवाहिगन्धवहान्विते ॥  
 देवगन्धर्वनारीभिर्गीयन्तोभिरलंकृते ।  
 सिंहासनसमारूढं पुष्पकोपरिराववम् ॥  
 सौमित्रिशिर्तासहितं जयामुकुटशोभितम् ।  
 चापवाणधरं श्यामं समुग्रीवविभीषणम् ॥  
 हत्वा रावणमायातं कृतत्रैलोक्यरक्षणम् ।  
 रामभद्रं हृदि ध्यायन्दशलक्षं जपेन्मनुम् ॥  
 रामभद्रमहे पूर्वं षासाग्न्युत(?) ततः परम् ।  
 वीरं नृपोत्तमपदं दशास्यान्तक मां ततः ॥  
 ततो रक्ष ततो देहि पश्चाद्वापय मे श्रियम् ।  
 अग्निरेफैः । छुः स्वरूपम् ।  
 द्वात्रिंशदक्षरो मन्त्रो विश्वामित्रो मुनिर्मनोः ॥  
 छन्दोऽनुष्टुब्देवता च रामचन्द्रः प्रकीर्तितः ॥  
 चतुष्करणवेदाब्धिवस्वत्यैरङ्गकल्पना ।  
 मूर्ध्नि भाले दृशोः श्रोत्रे गण्डयुगे सनासिके ॥

१ ड. नमसा । २ घ. ड. रम्य । ३ घ. 'त्रिर्माता' । ४ घ. 'तारहि' । ५ घ. 'ग्न्युत्त' ।  
 ६ ड. 'कः । पुः स्व' ।

आस्ये दोःसंधिषु गले स्तनद्वन्नाभिमण्डले ।  
 कैट्योर्मेढ्रे पायुपादसंधिष्वर्णाङ्गयसेन्मनोः ॥  
 पूर्वोक्तं ध्यानमत्रापि त्रिलक्षं नियतं जपेत् ।  
 पीते वा चिन्तयेद्दामं धनार्तो वा मनुं जपेत्" ॥

एतेऽनुष्ठुबन्ता मन्त्रास्तत्र तत्र चशब्दापिशब्दमन्त्रैकदेशोच्चारणादिभिः सूचिता इत्थं  
 संकल्प्य मुग्धावबोधार्थं तन्त्रान्तरदृष्टाः सविधाना दर्शिताः । मूले च सर्वेषामेव मन्त्रा-  
 णामेष साधारणः क्रम इत्यनेन सामान्यतः प्रतिज्ञाताः । मालामन्त्रस्त्वग्रे साक्षाद्द्वारि-  
 प्यते । आद्यं बीजं समुद्धरंस्तस्य ध्यानमाह— अत्रेति । रामो दाशरथिरनन्तरूपो  
 ब्रह्मरूपस्तेजसा बलेन वह्नितुल्यः । अथ च रामो राममन्त्रोऽनन्तोऽनन्ताकारस्तद्रूप-  
 स्तेजसा वह्निना तेजोवर्णनं रेफेण समः सहोच्चारितस्तेन रा इति सिद्धम् ॥ ९ ॥

स त्वनुष्णगुविश्वेश्वेदश्रीपोमात्मकं जगत् ॥

उत्पन्नं शीतया भाति चन्द्रश्चन्द्रिकया यथा ॥ ६ ॥

स रामोऽनुष्णगुना चन्द्रेण शीतया विश्वो व्याप्तो वेष्टितश्चेत्तदा पृम्प्रकृत्यात्मकं  
 जगत्सिद्धम् । अथ चन्द्रेण विश्वो विन्दुनाऽऽविष्टश्चेत्तदाऽश्रीपोमात्मकं जगज्जगद्वाचकं  
 रामिति सिद्धम् । उत्पन्नमिति पूर्वण संवध्यते । स रामः । शीतया 'शीता लाङ्गलप-  
 द्धतिः' 'शीङ् स्वप्ने' शीते शीता । औणादिकः क्तप्रत्ययः । तज्जत्वाज्जनकात्मनाऽपि  
 शीता तयाऽऽभाति । दृष्टान्तश्चन्द्र इति ॥ ६ ॥

इदानीं ध्यानार्थं देवस्वरूपमाह—

प्रकृत्या सहितः श्यामः पीतवामा जटाधरः ॥

द्विभुजः कुण्डली रत्नमाली धीरो धनुर्धरः ॥ ७ ॥

प्रसन्नवदनो जेता धृष्यष्टकविभूषितः ॥

प्रकृत्या परमेश्वर्या जगद्योन्याऽऽङ्कताङ्कभृत् ॥ ८ ॥

हेमाभया द्विभुजया सर्वालंकृतयाचिता ॥

श्लिष्टः कमलधारिण्या पुष्टः कांसलजान्मजः शः ९ ॥ (२६)

इति श्रीरामपूर्वतापनीयोपनिषदि तृतीयः खण्डः ॥ ३ ॥

प्रकृत्येति । श्यामो वर्णनं । जटाधरो जटानां धरो धर्ता गृहग्रामे वटद्वयेन जटानां  
 मन्धनान् । धीरो निर्भयो भीमत्त्वान् । घृष्टिः प्रागल्भ्यं तदष्टकमणिमाद्यष्टकं तेन विभूषितः  
 शोभितः । अथवा धृष्टाद्यष्टकावरणेन वःश्यामणेन । प्रकृत्या मृतप्रकृतिरूपया परमेश्वर्या  
 परमेश्वर्या जगतां योन्योत्पत्तिहेतुभूतयाऽऽङ्कताश्चिह्नितो योऽङ्को वाम उन्मङ्गलं चिह्नितः ।



सर्वालंकृतयाचिता सर्वेणालंकृतेनालंकारेणाऽऽचितया व्याप्तया । सर्वालंकृताचितयेति वक्तव्ये छान्दसो विभक्तेर्मध्यप्रयोगः । यथा शुनश्चिच्छेपमित्यत्र संज्ञामध्ये चिच्छब्दः । यद्वा सर्वैरलंकारैरलंकृतया । तथा चिता चिच्छक्तिरूपया । अस्या मन्त्रः प्रागुक्तः । सर्वालंकृतयोत्तरे । श्रिष्ट इति तु युक्तः पाठः । उत्तरे वामे । पुष्टो विपुलाङ्गः । यद्वा दृष्टनामग्र्यभावेऽपि तत्फलभाक् । कौशलजायाः कौशलस्याया आत्मजः पुत्रः ॥ ७ ॥ ॥ < ॥ ९ ॥

इति दीपिकायां तृतीयः खण्डः ॥ ३ ॥

दक्षिणे लक्ष्मणेनाथ सधनुष्पाणिना पुनः ॥

हेमाभेनानुर्जनेव तदा कोणत्रयं भवेत् ॥ १ ॥

दक्षिण इति । लक्ष्मणाद्योऽपि स्वस्वमन्त्रैरेव परिवारतया पूज्याः । तत्र लक्ष्मण-  
मन्त्रो यथा—लक्ष्मणाथ नमः । अगस्तिगायत्रलक्ष्मणा ऋष्याद्याः । लं बीजम् । नमः  
शक्तिः । पुरुपार्थचतुष्टये विनियोगः । दीर्घभाजा स्वबीजेन षडङ्गानि ॥

“द्विभुजं स्वर्णरुचिरतनुं पद्मनिषेक्षणम् ।

धनुर्बीणकरं रामसेवासंसंक्तमानसम्” ॥

(इति) ध्यायेत् । वेष्णवे पीठपूजा । नात्राऽऽवरणानि । समलक्षं पुरश्चर्या ॥

“भरतस्यैवमेव स्याच्छत्रघ्नस्याप्ययं विधिः ।

अङ्गत्वेनोदिता ह्येते प्राधान्येनापि सत्तमाः ॥

आदौ वाऽप्यन्ततो वाऽपि पूजायां राघवस्य तु ।

एतेषामपि कर्तव्या भुक्तिमुक्तिफलेप्सुभिः ॥

अष्टोत्तरसहस्रं वा शतं वा सुममाहितः ।

लक्ष्मणस्य मनुर्जप्यो मुमुक्षुभिरतन्द्रितैः ।

अजप्त्वा लक्ष्मणमनुं राममन्त्राञ्जपन्ति ये ।

तज्जपस्य फलं नैव प्रयान्ति कुशला अपि ।

अरिमित्रविवेकोऽपि नैव कार्यो भवेद्दिह ।

यो जपेह्लक्ष्मणमनुं नित्यमेकान्तमास्थितः ।

मुच्यते सर्वपापेभ्यः स कामानश्नुतेऽखिलान् ।

प्रयोगायैव मन्त्रोऽयमुपदिष्टो हि शार्ङ्गिणा ” ।

तथा—“ सकामो वाञ्छिताल्लब्ध्वा भुक्त्वा भोगान्मनोहरान् ।

जानिस्मरश्चिरं भुक्त्वा यानि विष्णोः परं वदम् ।

यथा श्रीराममन्त्राणां प्रयोक्तुः पापसंभवः ।  
 तथा नो लक्ष्मणमनोः किंतु यानि परां गतिम् ।  
 केचिन्मुक्त्यर्थमेव स्युः केचिदैहिकसाधनाः ।  
 भुक्तिमुक्तिप्रदश्चायमेको विज्ञायते परम् " इति ।

दक्षिणे भागे लक्ष्मणेनान्यत्र शीताश्लेषानन्तरं श्लिष्टः । अर्धाह्वये शीतया श्लिष्टः ।  
 तदुक्तम्—“ वामभागे समासीनां शीतां काञ्चनसंनिभाम् ” इति ।  
 तदा देवतात्रय उपविष्टे सति कोणत्रयं भवेदेकं त्रिकोणं भवेदित्यर्थः । अनुजेनै-  
 वेति । एवकारेणास्मिन्निकोणे देवतान्तरपूजा वार्यते । तत्र त्रिकोणादीनां समत्वे  
 प्रकार उच्यते—

“कृत्वा वृत्तं प्राग्गुणं तत्तिर्यगन्यत्तु पार्श्वयोः ।

आराः पडदलतोऽप्येवं द्वादशारमुदीच्यते (’)” ।

अस्यार्थः—समं प्राच्यं सूत्रं कृत्वा तन्मध्यमालम्ब्य यथेप्सितं वृत्तं कृत्वा तत्र  
 प्राचीसूत्रं चतुर्धा विभजेत् । एकस्मादन्यं तुर्यांशं संत्यज्यैकं तिर्यक्सूत्रं पातयेत् ।  
 पार्श्वयोः सूत्रद्वयदानात्रचत्वरम् । एवमन्यतोऽपि कृते षडस्तरम् । एवमुदरदक्षिणतः कृते  
 द्वादशास्त्रमिति ॥ १ ॥

तथैव तस्य मन्त्रस्य शेषोऽणुश्च स्वहेन्तया ॥

एवं त्रिकोणरूपं स्यात्तं देवा ये समाययुः ॥ २ ॥

स्तुतिं चक्रुश्च जगतः पतिं कल्पतरुं स्थितम् ॥

कामरूपाय रामाय नमो मायामयाय च ॥ ३ ॥

तथैवेति । तथैव यथा बीजमुक्तमेवं तस्य मन्त्रस्य शेषोऽणु उच्यते इति शेषः ।  
 तस्य कस्य यस्य स्वहेन्तया सहाणुः स्वरूपं स्वं रामशब्दस्य हेन्ता विभक्तिश्चतुर्थ्ये-  
 कवचनं तेन सहाणुः सुधमा भागो नम्रांशो नतिनेम शब्द इत्यर्थः । हेन्तो रामो नमःश-  
 ब्दश्च मन्त्रशेषोऽणु इत्यर्थः । एवं सति षडःशर मन्त्रे सिद्ध सति द्वितीयं त्रिकोणरूपं  
 स्यात् । त्रिकोणद्वयं षडस्तरषडङ्गममावेशार्थं कोणपट्टकं स्यादित्यर्थः । एवं पट्टकोणे  
 सिद्ध आवरणम्भदेवर्षाणामुपमत्तिमाह—तं देवा य इति । ये देवास्तं समाययुर्द्वेषुं  
 लब्धावसरास्ते तं स्तुतिं स्तुयन्तेऽमौ स्तुतिस्त्वं स्तुतिविषयं चक्रुः । स्तुतिमाह—कामेति ।  
 कामेन स्वेच्छया रूपं यस्य तस्मै । अथ च कामबीजरूपाय रामाय रामशब्दाद्य ।  
 तेन ह्रीं राम इति मन्त्रः सूचितः । मायामयायेति ह्रीं गम इति ॥ २ ॥ ३ ॥

नमो वेदादिरूपाय ओंकाराय नमो नमः ॥

रामायराय रामाय श्रीरामायामाऽऽन्ममूर्तये ॥ ४ ॥

ह्रीं रामाय नमो ह्रीं रामाय नम ॐ रामाय नम इत्यादयोऽप्योकारायेत्यादिना सूचिताः । रामा स्त्री शीता तस्या धराय धर्त्रे । रामोऽभिरामोऽधरो यस्य तस्मै । बिम्बाधरायेति युक्तः पाठः ॥ ४ ॥

जानकीदेहभूषाय रक्षोघ्नाय शुभाङ्गिने ॥

भद्राय रघुवीराय दशास्यान्तरूपिणे ॥ ५ ॥

कैकेय्या वनयात्रायां सर्वाभरणापहारे कृते जात्या देहमात्रमाभरणरहितं लक्ष्मी-शरीरं भूषा यस्य तस्मै । शुभाङ्गिने शुभमङ्गं यस्यास्ति शुभाङ्गी । छान्दसत्वात्कर्मधा-रयादपि मत्वर्थीयः साधुस्तस्मै । शुभश्चासावङ्गी चेति वा । अङ्गी प्रधानपुरुषः ॥ ५ ॥

रामभद्र महेष्वास रघुवीर नृपोत्तम ॥ ६ ॥ ( ३२ )

इति श्रीरामपूर्वतापनीयोपनिषदि चतुर्थः खण्डः ॥ ४ ॥

रामभद्रेत्यादि संबोधनचतुष्टयं तत्राऽऽद्यो मन्त्रः स पूर्वमुक्तः ॥ ६ ॥

इति दीपिकायां चतुर्थः खण्डः ॥ ४ ॥

भो दशास्यान्तकास्माकं रक्ष देहि श्रियं च ते ॥

त्वमैश्वर्यं दापयाथ संप्रत्याखरमारणम् ॥

कुर्वन्ति स्तुत्य देवाद्यास्तेन सार्धं सुखं स्थिताः ॥ १ ॥

भो भवन्दशास्यान्तक दशाऽऽस्यानि यस्य दशास्यो रावणस्तस्यान्तक । अस्माकं रक्ष रक्षणं कुरु । ते तव श्रियं चास्मभ्यं देहि । यद्वा तेऽस्माकं देवदीयेभ्योऽस्मभ्यं श्रियं देहीत्यन्वयः । संबन्धसामान्ये कर्मणि षष्ठी । त्वमैश्वर्यमीश्वरभावं दापय देहि राक्षसैर्गृहीतं प्रत्यर्पय । अनेन रामभद्र महेष्वास रघुवीर नृपोत्तमेत्यादिरनुष्टुम्बन्त्रोऽर्थत उक्तः । अथ संप्रतीदानीमाखरमारणम् । खरो नाम राक्षसस्तस्य मारणादामारणमभिव्याप्य यावता कालेन खरो हनस्तावद्देवा ऋषयश्च रामं स्तुवन्तः सुखं स्थिता इति संबन्धः । कुर्वन्ति स्तुत्येति व्यत्ययेन प्रयोगः । स्तुतिं कृत्वेत्यर्थः । देवाद्यास्तेन रामेण सार्धं सुखं यथा स्यात्तथा स्थिताः ॥ १ ॥

स्तुवन्त्येवं हि ऋषयस्तदा रावण आसुरः ॥

रामपत्नीं वनस्थां यः स्ननिवृत्तपथमाददे ॥

स रावण इति ख्यातो यद्वा रावाञ्च रावणः ॥ २ ॥

स्तुवन्तीति । यथा च देवाः स्तुवन्त्येवमृषयोऽपीत्यर्थः । एवमाखरमारणं देवा ऋषयश्च रामेण सार्धं रामेण स्तुवन्तः सुखं स्थिताः । रामोऽन्तर्गतादक्षमपराभवाच्च । तद-

नन्तरं तु विग्रया शूर्पणखया रावणभगिन्या राक्षस्या रावणं प्रति खरादिवधवृत्तान्ते निवेदिते रावणेन कपटमृगेण वारौ वञ्चयित्वा शीताहरणे कृते देवा ऋषयश्च सुखं न स्थितोः शीताहरणाद्रामदुःखेन दुःखिता जाता इति भावः । तदेव कथानकं रावणवधारुयं श्रोतृवक्तृपापक्षयार्थं करुणयर्चो वर्णयन्ति—तदेति । तदा खरादिषु हतेषु रावणनामाऽऽ-  
 मुरः । अमुर एवाऽऽमुरः प्रज्ञादिभ्यश्चेति प्रसिद्धः स्वार्थेऽण् । यो रामपत्नीं वनस्थां स्वनि-  
 वृत्त्यर्थं स्वविनाशार्थमाददे स रावण इति ख्यातः । आदानकर्मणा रामपत्नीं वनस्थामा-  
 ददे रावण इति रावणपदव्युत्पत्तिः । पूर्वपदस्यान्तरोप उत्तरपदे नम्यणत्वं एषोदरादित्वा-  
 त्साधुः । अर्थान्तरं यद्वेति । अथवा रावाच्छब्दात्कैलासतोलनावसर ईश्वरेण भारे दत्ते  
 रौति स्म तेन रावणः । ततः पूर्वं तु दशानननामाऽभूत् । सीताहरणे कारणं पञ्च-  
 वक्ष्यां गोदातटे रामलक्ष्णौ चिरमुषितौ तौ कदाचिद्रावणानुजया शूर्पणखया दृष्टौ सा च  
 तयो रूपेण मोहिताऽन्यतरं वरीतुं कुमारीरूपं धृत्वा रामसंनिधात्वागत्य वरत्वेन रामं  
 बध्रे तेन सपत्नीकत्वादेकपत्नीव्रतित्वाच्च निषिद्धा लक्ष्मणमागता तेनापि व्रतितया  
 निषिद्धा पुनः राममागता तदा तां वृषस्यन्तीं दृष्ट्वा शीता जहास तस्या हासं दृष्ट्वा  
 राक्षसी कृपिता निजरूपं विकृतं दर्शितवती । ततो लक्ष्मणेन तस्या नामाकर्णं खड्गेन  
 चिच्छन्नं ततो जनस्थानं गत्वा खरादीनाहूय योधयित्वा रामेण मारितवती । तत एकाऽ-  
 वशिष्टा लङ्कां गत्वा रावणाय शीतारूपातिरेकमुक्तवती । श्रीलंकेन स समारिचः शीता  
 हर्तुमागत इति ॥ २ ॥

तश्चाजेनेक्षितुं सीतां रामो लक्ष्मण एव च ॥ ३ ॥

विचेरतुस्तदा भूमौ देवीं संदृश्य चाऽऽसुरम् ॥

हत्वा कवचं शंखीं गत्वा तस्याऽऽज्ञया तया ॥ ४ ॥

पूजितावीरपुत्रेण भक्तेन च कपीश्वरम् ।

आहूय शंसतां सर्वमाद्यन्नं रामलक्ष्मणौ ॥ ५ ॥

तादिति । तत्तस्माद्यतो रामपत्नीमाददे तस्मात्कारणाच्छीतामीक्षितुं यद्यान्नं तेन  
 विचेरतुर्न तु शीतेशणमुद्देश्यं किंतु दशाम्यवध एवोद्देश्यो यदर्थं देवप्रार्थनयाऽवतीर्णो  
 शीता तु देवेच्छामात्रेणाप्यगच्छेत्तापहर्तुं शक्येत । मुमावुपानदाद्यन्ननिर्दितायां विच-  
 रतुः । देवीं राजपत्नीं शीतां संदृश्येवस्ततो विलोक्याऽऽमुरं कवचं हत्वा शंखीं  
 तापसीं गत्वा प्राप्य तत्कृतं स्वागतं गृहीत्वा तस्य रामस्याऽऽज्ञया तया शंखीं पूजितौ  
 सन्तौ । ईरो वायुस्तस्य पुत्रेण भक्तेन भजनपरेण हनुमता करणेन प्रयोज्यकर्त्रा वा  
 कपीश्वरं सुप्रीवमाहूय शंसतां कथितवन्तौ । सर्वमाद्यन्नमादिश्वान्तश्वाद्यन्तावाहिताभ्या-

१ घ. 'त्वा सीता' । २ घ. 'ता. सीता' । ३ घ. सीता । ४ घ. 'णाम्सीता' । ५ ख. ग. घ.  
 च. छ. तथा । ६ क. 'जितौ वायु' । ७ घ. सीता । ८ घ. सीता ।

दिषु ताभ्यामाऽऽद्यन्तमादित आरभ्यान्तं यावत् । राज्याभिषेकसंभारादारभ्य शीताहर-  
णान्तम् । भक्तेनेत्यनेन रामपरत्वाद्भनूमतोऽपि रामभक्तं प्रति पूज्यतोक्ता । तन्मन्त्रो यथा—  
“नमो भगवत आज्ञनेयाय महाबलाय स्वाहा” । अयं मन्त्रः प्रधानमङ्गं चाष्टादशाक्षरो  
भूतादिनाशनो मन्त्रराजः । ईश्वरानुष्टुब्हनूमन्त ऋष्याद्याः । हं बीजं स्वाहा शक्तिः ।  
हनुमत्प्रीत्यर्थं जपे विनियोगः । नमो भगवत आज्ञनेयायाङ्गुष्ठाभ्यां नमः । रुद्रमूर्ध्ने  
तर्जनीभ्यां नमः । वायुपुत्राय मध्यमाभ्यां नमः । अग्नेर्भगायानामिकाभ्यां नमः । राम-  
हिताय कनिष्ठिकाभ्यां नमः । ब्रह्मास्त्रनिवारणाय करतलकरपृष्ठाभ्यां नमः । एभि-  
रेव षडङ्गम् ।

ततो ध्यानम्—“फटिकाभं स्वर्णकान्तिं द्विभुजं च कृताञ्जलिम् ।

कुण्डलद्वयसंशोभिमृगाम्भोजं मुहुर्मुहुः ॥

अयुतं तु पुरश्चर्या रामस्याग्रे शिवस्य च ।

पूजां तु वैष्णवे पीठे शैवे वा विदधीत वै ॥

आवृत्तीभिर्विना नित्यं नक्ताशी विजितेन्द्रियः” इति ॥३॥४॥५॥

स तु रामे शङ्कितः सन्प्रत्ययार्थं च दुन्दुभेः ।

विग्रहं दर्शयामास यो रामस्तमचिक्षिपत् ॥ ६ ॥

ततो रामेण सुग्रीवस्य राज्ये प्रतिज्ञाते सति स तु रामे शङ्कितो वालिवधे रामस्य  
सामर्थ्यमस्ति न वेति संदिग्धः सन्प्रत्ययार्थं स्वविश्वासार्थम् । तत्प्रत्ययार्थमिति पाठे तस्मि-  
न्नामे पौरुषस्य विश्वासार्थम् । दुन्दुभेर्द्वैत्यस्य वालिहतस्य विग्रहमस्थिपुञ्जं रामाय दर्श-  
यामास । अयं दैत्यो वालिना हत इति ततो यो रामो दुन्दुभेर्द्रष्टा स तं दुन्दुभिमचिक्षि-  
पत् । अनतिप्रयत्नैवैव क्षिप्तवान् । अथवा यस्तु मातरिश्वनीतिनिघण्टोर्यो मातरिश्वेन  
वायुरिव शीघ्रकारी रामस्तं विग्रहमचिक्षिपत् ॥ ६ ॥

सप्त तालान्विभिद्याऽऽशु मोदते राघवस्तदा ॥ ७ ॥

तेन हृष्टः कपीन्द्रोऽसौ सरामस्तस्य पत्नम् ॥

जगामागर्जदनुजो वालिनो वेगतो गृहात् ॥ ८ ॥

वाली तदा निर्जगाम तं वालिनमथाऽऽह्वये ॥

निहत्य राघवो राज्ये सुग्रीवं स्थापयेत्ततः ॥ ९ ॥(४१)

इति श्रीरामपूर्वतापनीयोपनिषदि पञ्चमः खण्डः ॥ ५ ॥

ततो बलनिश्चये सत्यपि धानुष्कनासंदेहनिरामार्थं सप्ततालानेकेन बाणेनाऽऽशु  
शीघ्रं विभिद्य निभिद्य मोदते रघोरपत्यं तदा शीघ्रकारी रामः । सन्मित्रलाभः  
स्वपौरुषसाफल्यं च मोदे हेतुः । वर्तमानकालनिर्देशस्तु कल्पे कल्प एवं भवती-  
तिद्योतनार्थः । तेन रामपौरुषनिश्चयेन सुग्रीवो हृष्टः सन्मरामो रामसहित-

स्तस्य बालिनः पत्तनं नगरं किष्किन्धां जगाम गतवान् । ततोऽगर्जसिंहनादं  
 कृतवाननुजः कनिष्ठो बालिन इत्युभाभ्यां संबध्यते । वेगतो वेगेन गृहाद्वाली तदा  
 गर्जनानन्तरं निर्जगाम गृहाभिर्गतः । गृहानित्यपपाठः । वेगत इत्यनेनावान्तरकथा  
 सूचिता । विपरीतनिमित्तद्वयवमत्य ताराकृतनिषेधमगणय्य निर्गत एव ततो बालिमुग्री-  
 वयोः सरूपत्वाद्भेदानवबोधोपाद्राम उदासीने सति बालिना मुग्रीवो निर्मितो हन्तुमारब्धः  
 पलाय्य बालिदुर्गममृष्यमूकमागत आगत्य राममुपालब्धवान् । श्रीरामेणात्रिवेकाज्ञानं  
 कारणमुक्त्वा स्वर्णपद्ममयीं मालां कण्ठे बद्ध्वा परदिने पुनः प्रेषितो द्वारे गत्वा पुनरग-  
 र्जततो बालिना निर्गन्तुमारब्धे तारया विचार्योक्तं पूर्वदिने भ्रष्टो निवृत्तोऽप्यथ पुनराग-  
 तोऽप्राप्ति किञ्चिदाकृतं दशरथात्मजौ वने पितुराज्ञयाऽऽगतावितिभया पान्थेभ्यः श्रुतं  
 नूनं तौ बलिनावनेन सहायौ प्राप्तावितरथा न पुनस्त्वत्संभ्रममागच्छेत्त्वं विचार्य योद्धुं  
 गच्छ सहसा मा गा इति निषिद्धोऽपि तद्वाक्यं तौ च वीरो श्रुतावप्यवमत्य वेगतो मुमु-  
 र्धुर्निर्जगामैवेति । अथ सङ्ग्रामोपक्रम एव बहुकालं युद्धे पुनः मुग्रीवो मा स्विदिति  
 युद्धारम्भ एव, आहवे भ्रात्रोरेव सङ्ग्राम एकेपुणा बालिनमज्ञातो निहत्य राववः मुग्रीवं  
 रान्ये स्थापयेत्स्थापयति । रामस्य बालिनोऽज्ञानहननमनादय हननमन्यापक्तहननं चानु-  
 चितमिति चेत् । ईश्वरत्वेनोचितत्वाद्यथा जामदग्न्यस्य मातृहननं हरस्य विपयानं  
 कृष्णस्य गोपीसङ्गः । तथा चोक्तम्—“ ईश्वराणां वचस्तथ्यं क्वचिदाचरितं तथा ”  
 इति । अनेन ताटकावधः शूर्पणखाविरूपकरणं च समाहितम् । बालिना हि रावणाय  
 मैत्री दत्ता तेन दोषेण रामकोपपात्रं बभूव तस्य हि ज्ञानेन तथा नेति ब्रह्मणो वरः ।  
 यद्यत्रेवं राववो न हन्यात्तर्हि रावणस्य युद्धकाले सहायत्वेनोपयात्ततश्च तत्राप्युपायेन  
 षध्यः स्याद्वरमत्रैव हननमित्यभिप्रेत्य सर्वविदेश्वरेण निलेपेनात्रैव हतः । श्रीराम इम-  
 मधर्माभासमालोक्य तारया शापो दत्तो लब्धोऽपि शिता तव पुनर्याम्यतीति । एतत्क-  
 र्मफलमनुकूर्त्तुं श्रीकृष्णो व्याधकृतशरघातं चरणगतमनुभवे व्याधो हि तमुदेवाहास्यां  
 जातो भगवतो भ्राता तेन लोकस्य कर्मविश्रामार्थं जगदीशेन कर्मानुकारं दर्शितो  
 वस्तुतस्त्वस्यासङ्गस्य कृताकृते न स्तः । तेन वेदाज्ञाऽवत्त्वाद्द्विपया नेश्वरविपया ॥७॥  
 ॥ ८ ॥ ९ ॥

इति दीपिकायां पञ्चमः खण्डः ॥ ९ ॥

इरीनादय मुग्रीवस्त्वाह चाऽऽशात्रिदोऽधुना ॥ १ ॥

आदाय पैथिलीमथ ददत भ्राशु गच्छत\* ॥

नतस्तार हनुमानन्धि लङ्कां समाययौ ॥ २ ॥

\* एतस्यानन्तरम् 'दक्षिणाशा विचित्रवन्द्य मयातिना प्रवेदिता' इत्यर्थमधिक क. पुस्तके दृश्यते ।

ततः पश्चाद्दर्शपगमे शरदि प्रासायां हरीन्वानरान्दिगन्धेभ्य आह्वयाऽऽदरेणाऽऽ-  
कार्यं सर्वेषु गृण्वत्सु त्वाह तुशब्देन मामादर्वीकशृङ्घनानयने राजदण्डः सूचितः । हे  
आशाविदो दिक्कुशलाः । अद्याधुना शु शीघ्रं गच्छत । आशु मासादर्वीकधिलीगादाय  
गृहीत्वा रामाय ददत । आशु । सरूपतो वा संदेशतो कःऽऽश्वादायाऽऽशु ददते-  
त्यर्थः । शुशब्द आश्चर्ये । ददत 'शु' 'आशु' इति पदच्छेदः । यथा शुनाशीरः  
श्वशुर इति । ततोऽनन्तरं हनुमानरिपुत्रोऽर्द्धिं समुद्रं तवार तीर्णवांस्तीर्त्वा लङ्कां समा-  
ययौ । कथाविस्तरस्तु वार्लमीकियाद्वाङ्मयः ॥ १ ॥ २ ॥

सीतां दृष्ट्वाऽसुरान्हन्वा पुरं दग्ध्वा तथा स्वयम् ॥

स्वयमागत्य रामाय न्यवेदयत तत्त्वतः ॥ ३ ॥

अशोकवनिकायां वाटिकायां दृष्ट्वाऽसुरानक्षमृमारादीन्हता पुरं लङ्कां पृच्छाग्निना  
दग्ध्वा तथा स्वयं रामं प्रत्यागत्य रामाय स्वयं स्वमुपेन तत्त्वतो न न्यूनं नाप्यधिकं  
न्यवेदयत नितरां बोधितवान् । द्विः स्वयंपदमसत्यताशङ्कानिवृत्त्यर्थम् । स्वयं कृतं  
दृष्टं वाऽसंदिग्धं भवति ॥ ३ ॥

तदा रामः क्रोधरूपी तानाह्वयाथ वानरान् ॥

तैः सार्धमादार्यास्त्रांश्च पुरीं लङ्कां समापयौ ॥ ४ ॥

तदा तत्क्षणमेव मध्याह्नेऽभिभिन्मुहूर्ते क्रोधरूपी क्रोधं रूपयति निरूपयत्यन्यान्दर्श-  
यति तद्धर्मा वस्तुतस्त्वक्रोध एव 'नित्यः स्वच्छाशयः' इत्युक्तेः । तैः सार्धं लङ्कां समा-  
पयौ । समाङ्भ्यां समुद्रोपदेशेन सेतुवन्धः सूचितः । किं कृत्वाऽस्त्रानेकोनपञ्चाशतः प्रयो-  
गमन्त्रानेकोनपञ्चाशतः संहारमन्त्रान्विश्वामित्रोपदिष्टान्कृशाश्वमृतानादाय गृहीत्वा ॥ ४ ॥

तां दृष्ट्वा तदधीशेन सार्धं युद्धमकारयत् ॥

घटश्रोत्रसहस्राक्षजिह्वयां युक्तं तमाह्वे ॥ ५ ॥

तामिति । तां लङ्कां दृष्ट्वा तदधीशेन रावणेन सार्धं युद्धमकारयत्कृतवान्कारितवा-  
न्वानरैरिति वा । घटश्रोत्रः कुम्भकर्णीः । सहस्राक्षजिह्वद्रजिन्मेघनादः ॥ ५ ॥

दृत्वा त्रिभीषणं तत्र स्थाप्याथ जनकान्मजाम् ॥

आदायाङ्कस्थितां कृत्वा स्वपुरं तैर्जगाम सः ॥ ६ ॥

तत्र लङ्कायामाधिपत्येन स्थाप्य स्थिरीकृत्य कीर्तिस्तम्भमिव तत्राऽऽग्रेप्याथ स्थापना-  
नन्तरं तेनैवाऽऽनायितां जनकस्याऽऽत्मतृप्तस्याऽऽत्मजामादाय सर्वदेवादिसमक्षं वह्निपूतां  
गृहीत्वाऽङ्कस्थितां न तु लक्षणादिसमीपस्थां कृत्वा । तदुक्तं पात्रे— 'ब्रह्मसूर्येन्द्ररुद्रा-

दिवन्ध्यापितसतीप्रियः' इति । स्वपुरमयोध्यां तद्धि स्वपुरं न भरतस्य तेन न्यासतया पालितत्वात्तदेव जगाम न तु पूर्वा दिशं हनुमद्द्वारा भरतस्य भक्त्यतिशयदर्शनात् । तैर्वा-  
नरविभीषणादिभिः सह ॥ ६ ॥

अभिषिक्तदशां वर्णयति—

ततः सिंहासनस्थः सन्दिभुजो रघुनन्दनः ॥

धनुर्धरः प्रसन्नात्मा सर्वाभरणभूषितः ॥ ७ ॥

तत इति । सिंहासनस्थो माहाराज्येऽभिषिक्तः । द्विभुजो मनुष्याकारविडम्बनः ॥ ७ ॥

मूद्रां ज्ञानमयीं यामे वामे तेजःप्रकाशनम् ॥

धृत्वा व्याख्याननिरतश्चिन्मयः परमेश्वरः ॥ ८ ॥

यामे दक्षिणे बाहौ ज्ञानमूद्राम् । तल्लक्षणं तु—

“तर्जन्यङ्गुष्ठकौ सक्तावग्रौ हृदि विन्यमेत् ॥

वामं हस्ताम्बुजं वामे जानुमूर्तिनि विन्यमेत् ।

ज्ञानमूद्रा भवेदेषा रामचन्द्रस्य बल्लभा” इति ॥

वामे तेजःप्रकाशनं धनुर्धृत्वा । यद्वा प्रकाशनं तेजः पुस्तकाख्यां मूद्रां धृत्वा ज्ञान-  
मूर्ष्टिं स्वाभिमुखीं कृत्वा पुस्तकमुद्रिकाख्याख्यानं निरतः स्थितः । व्याख्यानमूद्रा तु—

“दक्षिणाङ्गुष्ठतर्जन्यावग्रद्वये पराङ्गुलीः ।

प्रसार्य सहतोत्ताना एषा व्याख्यानमुद्रिका ॥

रामस्य च सरस्वत्या अत्यन्तं प्रेयसी मता ।

ज्ञानव्याख्यापुस्तकानां युगपत्संभवः स्मृता” ॥

धनुर्मूद्रा तु—“वामस्य मध्यमाग्रं तु तर्जन्यग्रं नियोजयेत् ।

अनामिकां कनिष्ठां च तस्याङ्गुष्ठेन पीडयेत् ॥

दर्शयेद्द्वामके स्कन्धे धनुर्मूद्रेयमीरिता” इति ॥ ८ ॥

एवं देवस्तुतिमारम्याभिषेकान्तं श्रीरामचरितं निरूप्य पुनः पूर्वोक्तं पदकोणमनुसृत्य  
यन्मन्त्रदेवता आवरणपूजार्थमाह—

उद्गदक्षिणयोः स्वस्य शत्रुघ्नभगतौ धृतः ॥

हनुमन्तं च श्रोतारमग्रतः स्यात्त्रिकोणगम् ॥ ९ ॥

उद्गदक्षिणयोरिति । स्वस्य रामस्य न तु पूजकस्य । धृत इत्यत्र धृतचामराविति  
पदलोपो द्रष्टव्यः । तदुक्तम्—“उभौ भगतशत्रुघ्नो पार्श्वयोश्चतुर्भुजौ” इति । यद्वा  
धृत् स्वस्यैव व्यत्ययेन परमपदं तन्मन्त्रं शत्रुघ्नः । यः स्थितिभूतः तिष्ठतः । हनुमन्तं



श्रोतारं रामे व्याख्यातारि शिष्यमग्रतो गुरोरग्रे त्रिकोणमं पूजयेदिति प्रकारः स्यात्  
अथवा भरतशत्रुघ्नौ धृतो धृतवात्रामः स्यादग्रतो हनुमन्तं च धृतः स्यात् । कर्तारि क्तः।  
न लोकाव्ययेति पष्ठीनिषेधः ॥ ९ ॥

भरताधस्तु सुग्रीवं शत्रुघ्नाधो विभीषणम् ॥

पश्चिमं लक्ष्मणं धृत्वा धृतच्छेत्रं सचामैरम् ॥ १० ॥

भरताधो रामाद्धरतव्यवधानेन । धृत्वाऽऽस्थाप्यैष रामः कर्ता संयुतः स्यात् । प्रथमं  
'दक्षिणे लक्ष्मणेन' इत्युक्तमत्र 'पश्चिमं लक्ष्मणं धृत्वा' इत्युच्यत इति विरोध इति चेन्न ।  
तत्र वनवासवस्थासु भरताद्यसांमध्ये ध्यानविशेष उक्तः । अत्र तु राज्याभिषेकानन्तरं  
भरतादिसांमध्ये पश्चादवस्थानमुच्यत इत्यविरोधः ॥ १० ॥

तदधस्तौ ताल्लघ्नन्तकरौ व्यस्रं पुनर्भवेत् ॥

एवं पट्टोणमादौ स्वदीर्घाङ्गैरेव संयुतः ॥ ११ ॥

तदधो लक्ष्मणाधः । तौ भरतशत्रुघ्नौ व्यजनहस्तौ धृत्वा व्याख्याननिरतः स्थित  
इत्यनुपङ्गः । पुनस्त्यस्रं भवेत्तेनैवं पडस्रं जातं तद्रचनाप्रकारं वक्ष्यति । इदानीमावरणा-  
न्याह—आदाविति । एष देव आदौ प्रथमावरणे स्वदीर्घाङ्गैः स्वस्य दीर्घाङ्गै रीं रीं  
रूं रै रौ र इत्येतः संयुतः स्यात् ॥ ११ ॥

द्वितीयं वासुदेवाद्यैराग्नेय्यादिषु संयुतः ॥

तृतीयं वायुसूनुं च सुग्रीवं भरतं तथा ॥ १२ ॥

विभीषणं लक्ष्मणं चाङ्गदं चारिणिसर्दनम् ।

जाम्बवन्तं च तैर्युक्तस्ततो धृष्टिर्जयन्तकः ॥ १३ ॥

विजयश्च सुराष्ट्रश्च राष्ट्रवर्धन एव च ।

अंकापो धर्मपालश्च सुमन्त्रैरभिराट्टैः ॥ १४ ॥

द्वितीयमावरणं वासुदेवाद्यैः स्यात् । द्वितीये दिङ्निगम उच्यते । आग्नेयादिषु संयुतो  
देवः स्यात्तदा भवति । आग्नेये वासुदेवो दक्षिणे शान्तिः । एवं क्रमेण संकर्षणः श्रीः  
प्रद्युम्नः सरस्वत्यनिरुद्धो रतिरिति । इदं दलमूले । तृतीयमिति । वायुपुत्रादीन्प्राप्य  
तैर्युक्तो देवो यदा भवति तदा तृतीयं भवेदित्यर्थः । एतं षोडश सुमन्त्रान्ताः पूर्वादिद्य-  
ष्टपत्रेषु क्रमेण पूज्याः । इदं दलमध्ये । एषां षोडश रीजानि वक्ष्यन्ते । ततोऽनन्तरं  
सुमन्त्रैः सुमन्त्रसहितैरभिराट्टैश्चेत्तदा तृतीयं भवति । धृष्टिस्थाने सृष्टिरिति केचित्प-  
ठन्ति । सर्वेषां तृतीययोगसिद्ध्यर्थमेभिरित्युक्तम् । पट्टोणे पूजितानां वायुपुत्रादीनां पुन-

१ क. 'क्षमणस्तस्य धृ' । २ क. 'च्छत्र. सं' । ३ क. 'सर्.' । ४ क. 'रेव सं' । ५ क.  
'गुप्तम् । द्वि' । ६ ड. र । ७ क. 'सयुतम्' । ८ क. 'ण तु चा' । ख. 'ण च चा' । ग. घ. छ. 'ण  
च अङ्ग' । ९ क. ग. घ. छ. 'रि' । १० क. 'अशोको' । ११ ख. ग. घ. छ. 'तः । ततः सं' ।

स्मृतीयेऽपि पूजनमयुक्तमिति विरोध इति चेत्सत्यं भक्त्युद्वेकेण रूपद्वयेन सेवनाद-  
दोषः ॥ १२ ॥ १३ ॥ १४ ॥

चतुर्थमाह—

सहस्रहृगवाक्त्रिधर्मरक्षोवरुणानिलाः ॥

इन्द्रीशधात्रनन्ताश्च दशभिस्त्वेभिरावृतः ॥ १५ ॥

बहिस्तदायुधैः पूज्यो नलादिभिरलंकृतः ॥

षसिष्ठवामदेवादिमुनिभिः समुपासितः ॥ १६ ॥ (६६)

इति श्रीरामपूर्वतापनीयोपनिषदि षष्ठः खण्डः ॥ ६ ॥

सहस्रहृगिति । सहस्रहृगिन्द्रः । धर्मो यमः । धर्मरक्षोवरुणवायव इति युक्तः  
पाठः । इन्द्रश्चन्द्रः । ईशा ईशानः । धाता ब्रह्मा स पूर्वज्ञानयोर्मध्ये पूज्यः । अनन्तः  
शेषः स निर्ऋतिवरुणयोर्मध्ये लं रं मं क्षं वं यं सं हं आं नैम्, इति लोकपालजी-  
ज्ञानि । ततो बहिस्तदायुधैरिन्द्राद्यायुधैरावृतः पूज्यः । तदायुधान्युक्तानि—

“वज्रं शक्तिं दण्डमग्निं पाशमङ्कुशकं गदाम् ।

शलं चक्रं पद्मपामायुधानि क्रमाद्विदुः” इति ॥

नलो नाम वानरोऽनलावतारो येन बद्धः सेतुर्नलमेतुरुच्यते । आदिशब्दत्राच्याजी-  
लाद्यान्पोडशदलावरणे वक्ष्यामः । एत इन्द्रादिभ्यः प्राग्दृष्टव्याः । वमिष्ठादिभिश्च द्वाद-  
शभिः सेवितस्तेऽप्यावरणे पूज्या इति भावः । तानपि वक्ष्यामि । एतेन दशावरणपक्षः  
सूचितः ॥ १५ ॥ १६ ॥

इति दीपिकायां षष्ठः खण्डः ॥ ६ ॥

एवमुद्देशतः प्रोक्तं निर्देशस्तस्य चाधुना ॥

त्रिरेखापुष्टमालिक्य मध्ये ताम्रद्वयं लिखेत् ॥ १ ॥

तन्मध्ये बीजमालिक्य तदधः साध्यमालिक्येत् ॥

द्वितीयान्तं च तैर्म्योर्ध्वं षष्ठ्यन्तं साधकं तथा ॥ २ ॥

कुरुद्वयं च तत्पार्श्वे लिखेद्विज्ञान्तं गमाम् ॥

तन्मूर्ध्वं प्रणवाभ्यां च त्रेष्टितं बुद्धिष्टिद्विमान ॥ ३ ॥

एवमुद्देशतः संक्षेपतः । एवं कोणद्वयं भवेत् इत्यादिना पूजायन्त्रमुक्तं तस्याधुना  
निर्देशो निःशेषतो देश उपदेशः क्रियते । स्पष्टतरं रेखाक्रमयुक्तं त्रणीक्रमयुक्तं च पूजा-  
यन्त्रमुपदिश्यते—“विना यन्त्रेण चतृपूजा देवता न प्रतीरति” इत्युपक्रम्योक्तत्वादिदं

पूजायन्त्रम् । अगस्त्यसंहितायामष्टौ धारणयन्त्राण्युक्तानि तेष्वपि पूजाया उक्तत्वाद्-  
स्यापि च धारणयोग्यत्वात्तर्मेवामुभयात्मकत्वमुच्यते तथाऽप्येकैकप्रधानत्वात्पूजायन्त्रधा-  
रणयन्त्रयोर्भेदेनाऽऽगमे व्यवहारः । इदं पूजायन्त्रं तानि धारणयन्त्राणीति । त्रिरेखेति ।  
त्रिधा रेखा त्रिकोणं तस्याः पृष्ठद्वयं पट्टकोणमालिख्य सम्यग्दसमरेखतया लिखित्वा मध्ये  
षट्कोणमध्ये तारद्वयं प्रणवद्वयं सत्यवधानं परस्परमंलग्नाग्रं लिखेतयोर्मध्य आद्यबीज-  
मालिख्य तस्याधः साध्यं पैडव्यया(?)न्यतरविषयमालिखेत् । कीदृशं द्वितीयाविषयक्यन्तं  
तस्याध्वं बीजस्याध्वभागे पट्टोविषयक्यन्तं साधकं वश्यादिकारकं लिखेत् । कुर्वितवर्ण-  
द्वयं तत्पार्श्वं बीजस्य वामदक्षिणयोरलिखेत् । बीजान्तरे बीजमध्ये साध्यस्याध्वभागे रमां  
श्रीबीजं लिखेत् । तत्सर्वं बीजादि प्रणवाभ्यां पूर्वोक्ताभ्यां यथा वेष्टितं स्यात्तथा लिखेत् ।  
बुद्धेर्वृद्धिस्तद्धौलिपिविचक्षणः । तत्र समपट्टकोणरचनाप्रकारो यथोक्तपरिमाणं वृत्तं  
कृत्वा प्राक्प्रत्यक्सूत्रमास्फाल्य तदग्रयोः सूत्रमवष्टभ्य वृत्तार्धपरिमाणेन सूत्रेण मत्स्य-  
द्वयं कुर्यादेतं कृते मत्स्यचतुष्कं निष्पद्यते । पूर्वमत्स्यद्वयं पश्चिममत्स्यद्वयं च दक्षिणो-  
त्तरं सूत्रद्वयमास्फाल्य प्राक्सूत्रस्य प्राग्ने सूत्रादिं निधाय पश्चिममत्स्ययोर्द्वयोस्तिर्य-  
क्सूत्रद्वयमास्फालयेत्पूनः प्राक्सूत्रपश्चिमाग्ने सूत्रादिं निधाय पूर्वमत्स्यद्वयोन्तिर्यक्सूत्रद्वय-  
मास्फालयेत् । प्राक्सूत्रं प्रत्यक्सूत्रं च वृत्तं च मार्जयेत् । एतं कृते पृष्ठे वद्विपुद्रयं  
जायते ॥ १ ॥ २ ॥ ३ ॥

दीर्घभाजि पदस्येषु लिखेद्धीजं हृदादिभिः ॥

कोणपार्श्वं रमामाये तदग्रेऽनङ्गमालिखेत् ॥ ४ ॥

दीर्घेति । पदस्येषु पट्टकोणेषु हृदादिभिः सह हृदयाय नम इत्यादिजातिमहितं  
मूलस्य बीजं लिखेत्कीदृशं बीजं दीर्घभाजि दीर्घं भजति तच्छीलं दीर्घभाजि । आ ई ऊ  
ऐ औ अ इतिदीर्घयुक्तमित्यर्थः । कोणपार्श्वं त्रिकोणगण्डेषु रमाबीजमायाबीजे लिखेत् ।  
तदग्रे कोणाग्रेऽनङ्गं कामबीजं लिखेत् । तेषामुद्धारो यथा—

“वातं वह्निसमारूढं वामनेत्रेन्दुमंयुतम् ।

बीजमेतच्छिद्रयः प्रोक्तं चिन्तारत्नमिवापरम् ॥

लकुलीशोऽग्निमारूढो वामनेत्रार्धचन्द्रवान् ।

बीजं तस्याः समाख्यातं सेवितं सिद्धिकाङ्क्षिभिः ॥

ब्रह्मा भूम्यासनामीनः शान्तिबिन्दुममन्वितः ।

बीजं मनोभुवः प्रोक्तं जगन्नयविमाहनम्” इति ॥ ४ ॥

क्रोधं कोणाग्रान्तरेषु लिख्य मैत्रयभित्तो गिरम् ॥

वृत्तत्रयं साष्टपत्रं सरोजं विलिखेत्स्मरान् ॥ ५ ॥

केसरेष्वष्टपत्रे च वर्गाष्टकमथाऽऽलिखेत् ॥

तेषु मालामनोर्वर्णान्विलिखेद्दूर्मिसंख्यया ॥ ६ ॥

क्रोधमिति । क्रोधो हुंकारं चेति वक्ष्यमाणो हुंकारः । हुंक्रोधबीजं कवचम्' इति लक्ष्मीकुलार्णवे । तं क्रोधं श्लोणाग्रेषु कोणान्तरेषु च लिख्य लिखित्वा । अभितः परितः क्रोधोभयपार्श्वेषु गिरं सारस्वतबीजमैमिति लिखेत् । वृत्तत्रयं पट्टकोणस्योपर्येकं वृत्तं मध्ये केसरोपरि चैकं पत्राग्रे चैकमष्टपत्रसहितं सरोजं कमलं त्रिलिखित्स्वरान्केसरेषु च द्विशो त्रिलिखेत् । अष्टपत्रे च स्वरोपरि वर्गाष्टकं कचटनपयशल्ला(ळा)ख्यं लिखेत्तेषु पत्रेषु वक्ष्यमाणमालामन्त्रवर्णानूर्मिसंख्यया पट्टसंख्यया विलिखेत् ।

“प्राणस्य क्षुत्पिपासे द्वे मनसः शोकमोहने ।

जरामृत्यु च देहस्य पदुर्मिरहितः शिवः” इत्यूर्मयः ॥

पट्टसंख्ययेति वक्तव्य ऊर्भिग्रहणं प्रत्येकं वर्णानामेकैकोर्भिनाशकत्वमूचनाय । कमललेखनप्रकारो यथा—शारदातिलके—

“पद्मक्षेत्रस्य संत्यज्य द्वादशांशं ततः सृषीः ।

तन्मध्ये विभजेद्द्वैत्रिभिः समविभागतः ॥

आद्यं स्यात्कर्णिकास्थानं केमराणां द्वितीयकम् ।

तृतीयं तत्र पत्राणां मुक्तांशनं दलाग्रकम् ॥

बाह्यवृत्तान्तरालस्य मानं यद्विधिना सृषीः ।

निधाय केसराग्रेषु परितोऽर्धनिशाकरान् ॥

लिखित्वा संधिमंस्थानि तत्र मुत्राणि पातयेत् ।

दलाग्राणां च गन्धानं तन्मानं वृत्तमाच्छिद्येत् ॥

तदन्तराले तन्मध्येसूत्रस्योभयतः सृषीः ।

अलिखेद्बाह्यहस्तेन दलाग्राणि समन्ततः ॥

दलमुच्छेप्युगुशः केमराणि प्रकल्पयेत् ।

एतत्साधारणं प्रोक्तं पद्मजं तन्त्रवेदिभिः” ॥

अस्यार्थः । पद्मकारणमाह—पद्मेति । तत्र पट्टंशतपदान्मकं पद्मक्षेत्रं तद्विष्णुसूत्रद्वयेन कर्णसूत्रद्वयेन चाष्टधा भेदितं वनेते तान्येव मुत्राणि पत्रमध्येसूत्राणि । तत्र प्रकारः । पद्मक्षेत्रायाम् द्वादशांशं विभज्यैकांशं सर्वतो बहिर्मध्येत्ततो दश भागान्पोडा विभज्य मध्ये सूत्राणि संस्थाप्यांशद्वयेनैकं वृत्तं तदुपर्येजद्वयेनापरं तदुपर्येजद्वयेनान्यदिति वृत्तत्रयं कुर्यात् । आद्यमित्याद्युक्तिस्तु वक्ष्यमाणानामङ्गावरणादीनां स्थानमुचनायेत्यवश्य-

यम् । मुक्तांशेनेति । द्वादशांशेन तत्र वृत्तमग्रे वक्ष्यति । बाह्येति । बाह्यं यत्पञ्चरुत्तं तस्य यदन्तरालं तस्य मानेन सृधीः केसराग्रेषु केसरवृत्ताग्रे निधाय सूत्रादिमिति शेषः । विधिना परित उभयतः पत्रमध्यसूत्राणामिति शेषः । अर्धनिशाकराँल्लिखित्वा संधिसंस्थान्यर्धनिशाकरसंधिसंस्थानि चत्वारि सूत्राणि तत्र पातयेदिति संबन्धः । मानं यद्विधिनेतिपाठे बाह्यवृत्तान्तरालस्य यन्मानं तेन विधिना तेन मानेनेत्यर्थः । तत्रायं विधिः । पत्रवृत्तान्तरालमितसूत्रं केसरवृत्तदिकसूत्रसंपाने संस्थाप्य तद्विकसूत्रोभयतः पत्रवृत्तस्पर्शिकेसरवृत्तलग्नान्तद्वयमर्धचन्द्रं लिखेदेवं चतुर्षु दिक्सूत्रे चतुर्षु कोणमूत्रेषु च कृतेऽष्टार्धचन्द्रा जायन्ते । एतच्च केसराग्रेष्विति बहुवचनादेव लभ्यते । यतोऽष्टपत्रमध्येऽष्टौ केसरस्थानानि ततोऽष्टदलसिद्धिरिति । तेनार्धचन्द्रयोः परस्परसंपातरूपाष्टसंधिषु संमुखीनयोर्द्वयोरैकैकं सूत्रं दद्यात् । एवमष्टपत्राणामप्यष्टौ सीमारेखा उत्पद्यन्ते संध्यधोवृत्तिसीमारेखोभयतः स्थितोऽर्धनिशाकरांशो माननीयस्तदृक्तम्—

“दलप्रसिद्धौ दलमध्यसंधौ निधाय सूत्रं तु दलान्तराले ।

दलान्तरालोभयसङ्गमात्थैः शशाङ्कखण्डैस्तु दलं प्रसिध्येत्” इति ॥

अन्यत्रापि—

“उक्तक्षेत्रस्य दिक्सूत्रं संस्थाप्यान्याद्विमृश्य तु ।

प्रसार्य कोणसूत्रे द्वे वृत्तद्विभ्रत्स्यमानतः ॥

निधाय केसराग्रेषु दलसंधींस्तु लाञ्छयेत् ।

पातयित्वा तु सूत्राणि तत्र पत्राष्टकं लिखेत् ॥

चतुर्थं वृत्तमाह—दलेति । दलाग्राणां यन्मानं बहिस्त्यक्तद्वादशांशरूपं तन्मानं चतुर्थं वृत्तं कुर्यात् । दलाप्रकरणप्रकारमाह—तदिति । तदन्तराले कृतदलाग्रवृत्तान्तराले तन्मध्यसूत्रस्य पत्रमध्यसूत्रस्योभयतो बाह्यहस्तेन समन्ततो दिक्षु विदिक्ष्वपि दलाग्राणि सुधीरालिखेदिति संबन्धः । तत्र प्रकारः । चतुर्थवृत्तान्तराले पत्रमध्यसूत्रस्योभयतः संधिसूत्रस्याग्रे सूत्रादिं निधाय पत्रमृष्टपत्रमध्यवृत्ततो दलाग्रवृत्तपत्रसूत्रसंपातपर्यन्तं सूत्रद्वयं दद्यात्तत्सूत्रप्रान्त एकः पत्रमीमामृत्तान्तस्पर्शी द्वितीयो दलाग्रमध्यसूत्रसंपातस्पर्शी सूत्रद्वयाग्रभागश्च परस्परामिगुवो यथा म्यादित्येतदर्थं बाह्यहस्तेनेत्युक्तम् । ततः कर्णिकावृत्तं त्यक्त्वा बाह्यसूत्राणि वृत्तानि पद्मपत्रमध्यरेखाश्च सर्वं सम्यङ्मानयेत् । यथाऽष्टदलं पद्मं दृष्टिमनोहरं दृश्यते । केसरप्रकारमाह—दलेति । कर्णिकावृत्तस्पर्शिसंधिगतपत्रमीमामृत्तान्तराले पत्रमध्यसूत्रस्योभयत एकैकस्मिन्पत्रे द्वौ द्वौ केसरो कर्णिकावृत्तलग्नमूलौ केसरवृत्तलग्नाग्रावग्रे किञ्चित्स्थुत्रौ परस्परसंमुखौ कुर्यात् । उपसंहरति—एतदिति । यत्र कुत्रापि पङ्कजं कुर्यादिति वक्ष्यति तत्रायं प्रकारो ज्ञेयः षीठं

कुर्यादिति । दिक्षु कोणेषु च रेखाचतुष्टयेऽष्टदलं भवति । कोणेषु रेखाद्वयदानेन रेखापट्टके दत्ते द्वादशदलं भवति । अष्टदलस्य रेखाचतुष्टयान्तराल एकैकरेखादानेन रेखापट्टके दत्ते षोडशदलं भवति । षोडशरेखान्तराले पुनरैकैकरेखादाने द्वात्रिंशद्दलं भवति । एव मन्त्रेऽप्युह्यम् ॥ १ ॥ १ ॥

अन्ते पञ्चाक्षरानेत्रं पुनरष्टदलं लिखेत् ॥

तेषु नारायणाष्टौर्णं लिखेत्तन्केसरे रमाम् ॥ ७ ॥

तद्बहिर्द्वादशदलं विलिखेद्द्वादशाक्षरम् ॥

तेथो मो भगवते वासुदेवाय इत्ययम् ॥ ८ ॥ ( ७४ )

इति श्रीरामपूर्वतापनीयोपनिषदि सप्तमः खण्डः ॥ ७ ॥

अन्ते चरमपत्रे । पञ्चाक्षरांस्तावतामेवावशिष्टत्वात् । एवं पूर्वोक्तवृत्तत्रयं साष्टपत्रमित्यादिमार्गेण पुनरष्टदलं लिखेत् । तेषु दलेषु लिखेत् । रमां श्रीवीजं तदुपरि द्वादशदलं पद्यम् । द्वादशाक्षरं पत्रेष्विति शेषः । तथा नारायणाष्टाक्षरमो नमो नारायणायेति प्रत्येकमेकैकाक्षरं लिखेत्केसरेषु विलिखेदित्यर्थः । द्वादशाक्षरमाह -- ॐ नम इति । अयं द्वादशार्णो ज्ञेय इत्यर्थः ॥ ७ ॥ ८ ॥

इति दीपिकायां सप्तमः खण्डः ॥ ७ ॥

आदिसान्तान्कैसरेषु वृत्ताकारेण संलिखेत् ॥

तद्बहिः षोडशदलं लिखेत्तन्केसरे ह्रियम् ॥ १ ॥

आदिसान्तानकारादिककारान्तावृत्ताकारेण न तु वैपम्येण प्रतिरुमरं चतुरश्रतुरो लिखित्वाऽन्तिमे सप्तेति संभवः । ह्रियं मायाम् ॥ १ ॥

वर्मास्त्रनतिसंयुक्तं दलेषु द्वादशाक्षरम् ॥ २ ॥

तत्संभिष्वीरजादीनां मन्त्रान्मन्त्री समालिखेत् ॥

ह्रूं ह्रूं ह्रूं ह्रूं ह्रूं ह्रूं च लिखेत्सम्यक्ततो बहिः ॥ ३ ॥

द्वात्रिंशारं महापद्मं नादविन्दुसमायुतम् ॥

विलिखेन्मन्त्रराजार्णस्तेषु पत्रेषु यन्नतः ॥ ४ ॥

ध्यायेदष्ट वसूनेकादश रुद्राश्च तत्र वै ॥

द्वादशेनांश्च धातारं वषट्कारं ततो बहिः ॥ ५ ॥

भृगुहं वज्रशूलाह्यं रेखात्रयममन्वितम् ॥

द्वारोपेतं च राश्यादिभूषितं फणिमंयुतम् ॥ ६ ॥

इति श्रीरामपूर्वतापनीयोपनिषद्यष्टमः खण्डः ॥ ८ ॥

वर्म ह्रमस्त्रं फणनिर्ममःशब्दः । दलेषु षोडशसु प्रत्येकं पूर्वादिषु द्वादश वर्णाश्वत्पुर्व-  
वशिष्टेषु ' हुं ' ' फट् ' ' न ' ' मः ' इत्येवम् । तत्संधिषु षोडशपत्रसंधिषु । ईरजादी-  
नामिति । ईरो वायुस्तज्जो हनूमांस्तदादीनामावरणाक्तानां षोडशानां स्वाद्यक्षरादीनि  
ऋकारबिन्दुमहितानि षोडश बीजानि । अङ्गदस्य त्वमित्यकोपस्याप्यमिति धृष्टेर्धर्म-  
पालस्य च धूमिति राष्ट्रवर्धनस्य ऋमिति बीजानि चकारसमुच्चितानि । हनुमतो हूमिति  
सुग्रीवसुराष्टमुमन्त्राणां स्रमिति भरतस्य भूमिति विभीषणविजययोर्वृमिति लक्ष्मणस्य  
लामिति शत्रुमर्दनस्य शूमिति जाम्बवन्तजयन्तयोर्जूमिति सप्त पठितानि पृथक्षोडश-  
संधिस्थानेषु लिखेत् । नादेति । नादोऽर्धचन्द्रो बिन्दुश्चन्द्रस्ताभ्यां प्रान्तेऽङ्कितम् । यद्वा  
नादबिन्दुममायुर्व यथा स्यात्तथा मन्त्रगजाणीनारसिंहान्सबिन्दुक्काल्लिखेत् । नारसिंहस्यै-  
वानुष्टुभस्य मन्त्रराजत्वात् । ' नारसिंहं लिखेन्मन्त्रम् ' इति तद्बीजसाहचर्याच्च ।  
रघोरप्यानुष्टुभमास्त्रायतो लिखेत् ।

तदुक्तम्—

“ तत्र त्वानुष्टुभं रघोः ।

श्रुत्यनुक्तमपि ग्राह्यं यदेतत्सांप्रदायिकम् ” इति ।

ध्यायेदष्टवसूनििति । ते यथा—

“ध्रुवोऽध्वरश्च सोमश्च आपश्चैवानिलोऽनलः ।

प्रत्यूषश्च प्रभासश्च वसवोऽष्टौ प्रकीर्तिताः ” इति ।

तदस्त्राणि—“शूलं खड्गं तथा चक्रं पट्टिशं कवचं क्षुरम् ।

कोदण्डं मृदूरं चैव वसूनामायुधकमः ” इति ।

रुद्रानिति । ते यथा—

“वीरभद्रश्च शंभुश्च गिरीशश्च महायशः ।

अनैकपादहिचुम्भ्यः पिनाकी चापराजितः ॥

भुवनाधीश्वरश्चैव कपाली च विशांपतिः ।

स्थाणुर्भवश्च भगवान्द्रुद्राश्चैकादश स्मृताः” इति ॥

महायशा विशांपतिरिति विशेषणे । इत्येकादश रुद्राः । आयुधानि यथा—

“सल्लगं डमरुं शूलं शिखरं यमदंष्ट्रकम् ।

कृष्णादिकं पिनाकं च अवोरास्त्रं तथाऽशुकम् ॥

खट्वाङ्गं स्थाणुपरशुं शक्तिहेतिधरास्तथा ” इति ।

इनान्मूर्याश्च । ते यथा—

“घाताऽर्थमा च मित्रश्च वरुणोऽशो भगस्तथा ।

इन्द्रो विवस्वान्पूषा च पर्जन्यो दशमः स्मृतः ॥

ततस्त्वष्टा ततो विष्णुरजघन्यो जघन्यजः” ॥

इति द्वादशाऽऽदित्याः । आयुधानि तु—

“पाशं तु मुद्गरं शङ्खं खड्गं शृङ्गं कृपाणकम् ।

गदा दण्डो वज्रमञ्जनं तथा सर्पः मुद्गर्शनम् ॥

आदित्यानां द्वादशानामायुधानि विदुः क्रमात् ” इति ।

धातारमिति । धाता प्रथमादित्यः । अयं तु वषट्कारस्य विशेषणं पुनरुक्तः । वषट्कारो हि दानार्थो दानेन च लोका धीयन्त इति वषट्कारो धाता भवति । ध्रुवादि-वषट्कारान्तान्द्वात्रिंशत्पत्रेषु न्यमेत् । तदुक्तम्—“ध्रुवाद्यैरेष्टमावृत्तिर्द्वात्रिंशद्दशमञ्जक” इति । अथवा धाता विधाता तद्विशेषणं वषट्कारः स हि सर्वोपरितनत्वाच्छिखास्थानीयः शिखायै वषट्क्रियते । ततो बहिर्भागे भृगृहं भृपुरम् । तल्लक्षणं तु—“भृमेश्वतुरस्रं सवज्रकं पीतं च ” इति । चतुरस्रप्रकारो यथा । प्रार्थी प्रसाध्य ।

“पूर्वापरायतं सूत्रं विन्यसेदुक्तमाततः ।

तन्मध्ये किञ्चिदालम्ब्य मत्स्यौ द्वौ परितो लिखेत् ।

तयोर्मध्ये स्थितं सूत्रं विन्यसेदक्षिणोत्तरम् ।

द्वाभ्यां द्वाभ्यां तथाऽग्राभ्यां कोणेषु मकारालिखेत् ।

मत्स्यमध्यस्थिताग्राणि तत्र सूत्राणि पातयेत् ।

चतुरस्रं भवेत्तत्र चतुष्कोष्ठसमन्वितम्” ।

तत्र कोष्ठचतुष्टये मार्जिते भूपुरं तत्र वज्रमन्योन्याभिमुखतया त्रिचक्रं रेखाद्वयं परस्परसंबद्धं वज्रमिति लिखितं दिक्षु कुर्यात् । परस्परं संबद्धं मध्यरेखाद्वयमिति केचन । तच्च पीतवर्णरजोभिः पूरणीयं तेन पीतं भवति । दिक्षु वज्राद्वयं कोणेषु शलाढ्यम् । रेखेति । सात्त्विकराजसतामसभेदेन । द्वारोपेन मण्डपवद्राश्यादिभूमिं ज्योतिश्चक्रविराजितम् । परितो राश्यादि स्थाप्यमित्यर्थः । भूपुरमेव श्याद्वयं सद्राशिचक्रं भवति । फणिभिरष्टकुलनायकैरष्टदिक्षु संयुतम् ।

ते यथा—“अनन्तो वामुकिश्चैव तक्षककोटपद्मकाः ।

महापद्मस्था शङ्खः कुलिकोऽष्टौ कुल्यानि च । ,

अनन्तकुलिको विप्रौ बह्विवर्णावुदाहृतौ ॥

प्रत्येकं तु सहस्रेण फणानां समलंकृतौ ।

वामुकिः शङ्खपालश्च क्षात्रियौ पीतवर्णकौ ॥

प्रत्येकं तु फणासप्तशतमंख्याविराजितौ ।

तक्षकश्च महापद्मो वैश्यावैताविह स्मृतौ ॥

नीलवर्णौ फणापञ्चशततृङ्गात्तमाङ्गकौ ।

पद्मकाकोटकौ शूद्रौ फणात्रिशतकान्वितौ” ॥



इति तेषां ध्यानम् ॥ २ ॥ ३ ॥ ४ ॥ ५ ॥ ६ ॥

इति दीपिकायामष्टमः खण्डः ॥ ८ ॥

एवं मण्डलमालिख्य तस्य दिक्षु विदिक्षु च ॥  
नारसिंहं च वाराहं लिखेन्मन्त्रद्वयं तथा ॥ १ ॥

दिक्षु नारसिंहं विदिक्षु वाराहं लिखेत् ॥ १ ॥

नारसिंहमुद्धरति—

कण्ठेऽफानुग्रहेन्दुनादशकत्यादिभिर्युतः ॥

यो नृसिंहः समाख्यातो ग्रहमारणकर्मणि ॥ २ ॥

कपेति । कपयोगे क्षः । ततो रेफस्ततोऽनुग्रह औकारः । इन्दुरनुस्वारः । नादोऽ-  
नुस्वारानन्तरो रवविशेषः कांस्यचरमध्वनिनिभस्ततः शक्तिर्माया । आदिशब्दाद्ब्रह्म  
शान्ताख्यं क्षौमिति रूपम् । अस्य स्वातन्त्र्यमाह—य इति । ग्रहकर्मणि भूतादिविमोक्षणे  
मारणकर्मणि शत्रुक्षयादौ । अस्यर्प्यादिकं यथा—

“ऋषिरत्रिंश्व गायत्री च्छन्दः श्रीनृहरिः प्रभुः ॥

देवता दीवियुग्मीजनैवाङ्गं कल्पयेत्मुनीः ।

ध्यानं पूर्ववदेवास्यैकलक्षं प्रजपेन्मनुम् ॥

तद्दशांशं हुनेत्सम्यग्भृताक्तैः पायसैः शृभैः ।

अर्चाहोमादिकं सर्वमस्य पूर्ववदाचरेत् ॥

मन्त्रराजवदेवास्य प्रयोगानपि साधयेत् ।

हृल्लेखासंपुष्टं केचित्संगिरन्ते मनुं त्विमम्” इति ॥ २ ॥

वराहबीजमुद्धरति—

अन्त्योऽर्धाशयुतो बिन्दुनादवीजं च सौकरम् ॥

हुंकारं चात्र रामस्य मालामन्त्रोऽधुनेरिता ॥ ३ ॥

अन्त्य इति । अन्त्यो मातृकाकेवलवर्णान्त्यो हकारः । अर्धांश उकारस्तेन युतो  
बिन्दुनादैविन्दुनादशकत्यादिभिरपि युतः । सौकरं सूकरस्येदम् । क्रोधं कोणाग्रान्तरे-  
ष्वित्यत्रोक्तं क्रोधबीजमुद्धरति—हुंकारं चात्रेति । अत्र यन्त्र उक्तस्थाने हुंकारं च  
लिखेत् । यद्वा वर्णात्मकं दशाक्षरराममन्त्रबीजमाह—हुंकारं चात्र रामस्येति । रामस्य  
दशाक्षरस्य हुंकारं ह्रस्वोकारविन्दुसहितं हकारं बीजं जानीयात् । दशाक्षरो यथा—

१ घ. अर्धमिति । २ क. ख च. 'न्त्योऽर्धांश' । ३ च. अन्त्यः केवलमातृवर्णा' । ४ घ. 'केनव' ।

५ घ. अर्धांश ।

“जानकीवल्लभायाथ भवेत्पावकवल्लभः ।

हुमादिरेष कथितो राममन्त्रो दशाक्षरः” इति ॥

मालामन्त्रमाह—रामस्य मालामन्त्रोऽधुनेरितेति । अधुना रामस्य मालामन्त्र ईरिता । लुट् । अद्यतनेऽग्नि च्छान्दसः । ईरिष्यते कथयिष्यते ॥ ३ ॥

तारो नतिश्च निद्रायाः स्मृतिर्मेदश्च कामिका ॥

रुद्रेण संयुता वह्निर्मेधाऽमरविभूषिता ॥ ४ ॥

तारः प्रणवः । नतिर्नमःशब्दः । निद्राया भकारात्परा स्मृतिर्गकारः प्रणवकलासु प्रायेणैतानि नामानि । अत्र स्वरातुक्तौ प्रथमत्वादकारो बोद्धव्यः । मेदो धातुर्वकारः कामिका तकारः सा रुद्रेणैकारेणकादशत्वात्संयुता सहिता तेनो नमो भगवत इति सिद्धम् । वह्नी रेफः । मेधा षकारः साऽमरविभूषिता । अमर उकारस्तेन विभूषिता शोभमाना तेन रघुरिति सिद्धम् ॥ ४ ॥

दीर्घाऽक्रूरयुता हलादिन्यथो दीर्घा समानदा ॥

धुधा क्रोधिन्ममोषा च विश्वमप्यथ मेधया ॥ ५ ॥

युक्ता दीर्घा ज्वालिनी च समूक्ष्मा मृत्युरूषिणी ॥

सप्रतिष्ठा हलादिनी त्वक्क्षेत्रेणः प्रीतिश्च सामरा ॥ ६ ॥

ज्योतिस्तीक्ष्णाऽग्निर्मेधाऽश्वनाऽनुस्वारसंयुता ॥

कामिकापञ्चमो लान्तस्तान्तान्तो धान्त इत्यथ ॥ ७ ॥

स सानन्तो दीर्घयुतो वायुः सूक्ष्मयुतो विषः ॥

कामिका कामिका रुद्रयुक्ताऽथो अथ स्थिरा स ए ॥ ८ ॥

तापिनी दीर्घयुक्ता भृगुनिर्लाऽनन्तगोऽनलः ॥

नारायणात्मकः कालः प्राणोऽम्भो विद्यया युतम् ॥

पीता रतिस्तथा लान्तो यान्या युक्तोऽन्ततो नतिः ॥ ९ ॥

दीर्घा कला नकारः साऽक्रूरं रुद्रेणानस्वारेण संयुता । हलादिनी दकारः । अथो अनन्तरं दीर्घा नकारः सा समानदा मानदया कलयाऽऽकारेण मह वर्तमाना क्षुधा यकारस्तेन नन्दनायेति सिद्धम् । क्रोधिनी रेफः । अमोषा शकारः । अनन्ता चेति तु युक्तः पाठः । प्रणवकलास्वनन्तार्याः क्षकारकलात्वात्कीर्त्यादिष्वमोषायास्तत्पुत्राक्षरत्वाल्लकारकलात्वाच्च । विश्वमोकारोऽप्यथ मेधया षकारेण युक्ता दीर्घा नकारः । ज्वालिनी वह्निकला वकारः सा समूक्ष्मा सूक्ष्मेण श्रीकण्ठादित्रुतीयरूपेण रुद्रेणकारेण सहिता । मृत्युरूषिणी मृत्युः प्रणवकला शकारः सप्रतिष्ठा प्रतिष्ठयाऽऽकारेण सहिता हलादिनी

दकारः । त्वग्यकारस्तेन रक्षोघ्नविशादायेति सिद्धम् । क्ष्वेलो मकारः प्रीतिर्षकारश्च  
 सामरा सोकारा ज्योती रेफस्तीक्ष्णा पकारः । अग्निसंयुता रेफसंयुता । श्वेता सकारोऽ-  
 नुस्वारसंयुता सानुस्वारा कामिकापञ्चमस्तकारात्पञ्चमो नकारः । लान्तो वकारः ।  
 तान्तान्तो दकारस्तस्यान्तस्थस्तस्यान्तो दः । धान्तो नकारः । स नकारः सानन्तोऽन-  
 न्तेनाऽऽकारेण सहितः । दीर्घस्वरेणाकारेण युतो वायुर्यकारः सूक्ष्मेणकारेण युतो विषो  
 मकारः । कामिका तकारः । पुनः स एव रुद्रगैकारेण युक्ता । अथो अथानन्तरं स्थिरा  
 जकारस्ततः सः सकारात्पर एकारस्तेन मधुरप्रसन्नवदनायामिततेजस इति सिद्धम् ।  
 अत्र संधिर्न कर्तव्यः । तापिनी वकारः । दीर्घयुता भूर्लकारः । अनियो यकारः । तेन  
 बलायेति सिद्धम् । अनन्तग आकारगोऽनलो रेफः । नारायण आकारस्तदात्मकः  
 कालो मकारः प्राणो यकारस्तेन रामायेति सिद्धम् । अम्भो वकारः । विद्ययेकारेण  
 युतं सहितम् । पीता पकारां रतिर्णकारस्तेन युता संयुक्ता लान्तो वकारो योन्यै-  
 कारेण युक्तस्तेन विष्णव इति सिद्धम् । अन्ततोऽन्ते नतिनर्भःशब्दः ॥ ९ ॥ १ ॥  
 ॥ ७ ॥ ८ ॥ ९ ॥

सप्तचत्वारिंशदूर्णो गुणान्तः सगुणः स्वयम् ॥

राज्याभिषिक्तस्य तस्य रामस्योक्तक्रमाल्लिखेत् ॥ १० ॥

एवं सप्तचत्वारिंशदूर्णो मात्रामन्त्रः । अर्गो बर्गः । गुणान्तः सगुणः स्वयम् । स्वयं  
 सगुणोऽपि भक्तानां गुणान्तस्त्रैगुण्यनाशको मोक्षदत्वात् । अथवा गुणान्तो बीजत्रयान्तः  
 सगुणो बीजत्रयादिः । तदुक्तम्—“तारवाक्कामबीजैश्च संपुटं प्रजपेदमुम्” इति । राज्या-  
 भिषिक्तस्येत्यनेनास्य स्वातन्त्र्यमपि सूचितम् ।

तद्यथा—“मुनिः पितामहश्छन्दः सत्यनुष्टुप्च देवता ।

राज्याभिषिक्तो रामोऽस्य बीजं शक्तिर्यथा पुरा ॥

तारवाक्कामबीजैश्च संपुटं प्रजपेदमुम् ।

शिरस्थाननवृत्ते च भ्रूमध्येऽक्षिद्वयेऽपि च ॥

श्रोत्रयोर्घ्राणयोश्चैव गण्डयोरोष्ठयोरपि ।

दन्तयोरास्यदेशे च दोष्पत्संध्यग्रकेषु च ॥

कण्ठे हृदि स्तनद्वन्द्वे पार्श्वयोः पृष्ठदेशतः ।

जठरे चाप्यधिष्ठाने गुह्ये वर्णान्प्रविन्यसेत् ॥

सप्तर्तुसप्तदशषड्द्रुसंरुथैः षडङ्गकम् ।

उन्निद्रनीलकमलामलकान्तिमञ्जचापासिवाणकरमम्बुजपत्रनेत्रम् ॥

पीताम्बरं स्मितसुधामधुरं मुरारिं संचिन्तयेन्मिथिलराजमृतासहायम् ।

जपेद्वादशलक्षं च ध्यात्तैव विजितेन्द्रियः ॥

बैलैः फलैः प्रसूनैश्च पत्रैस्त्रिमधुरसुतोः ।

मधुरत्रययुक्तेन पयोत्सेन सिताम्बुजैः ॥

होमं दशांशतः कुर्यात्तथा सर्वत्र तर्पणम् ।

प्राक्प्रोक्ते पूजयेत्पीठे मूर्त्यां चाऽऽवाह्य देवताम् ॥

प्रथमाऽङ्गावृतिः प्रोक्ता सप्तमी ज्यासमीरिता ।

लक्ष्मणो भरतश्चैव शत्रुघ्नश्च हनुमता ॥

सुग्रीवः पञ्चमः प्रोक्तः षष्ठ उक्तो विभीषणः ।

अङ्गदः सप्तमः प्रोक्तो नीलोऽष्टम उदाहृतः ॥

नारदश्च वसिष्ठश्च वामदेवमृतृतीयकः ।

जाबालो गौतमश्चापि भरद्वाजोऽथ कश्यपः ॥

वाल्मीकिश्चाष्टमः प्रोक्तो लक्ष्मीश्चाथ सरस्वती ।

रतिः प्रीतिः कार्तिकान्ती तुष्टिः पृष्टिरिमाः क्रमात् ॥

सृष्टिर्जयन्तविजयौ सिद्धार्थः कार्यसाधकः ।

अशोकश्चैव पूर्वस्यां श्रीवत्सश्च गदा तथा ॥

पाञ्चजन्यः कौस्तुभारयो वनमाला च दक्षिणे ।

उत्तरे चक्रपद्मे च शार्ङ्गबाणं मखडगकम् ॥

पश्चिमे धर्मगरुड्यर्मपाठमुमन्त्रकान्” ॥

इत्युक्तक्रमादेकैकस्मिन्पडन्त्ये पञ्चेति क्रमेण ।

अस्योद्धारोऽन्यत्राप्युक्तः—

“नमो भगवते ब्रूयाच्चतुर्थ्यां रघुनन्दनम् ।

रक्षोघ्नविशदायति मधगादि समीरयेत् ॥

प्रसन्नवदनायति पश्चादमितेजसं ।

बलाय पश्चाद्दामाय विष्णवे तदनन्तरम् ॥

प्रणवादिनमोन्तोऽयं मालामनुरुदीरितः” इति ॥ १० ॥

इदं सर्वात्मकं यच्च प्रागुक्तमृषिमेवितम् ॥

सेवकानां मोक्षकरमायुरारोग्यवर्धनम् ॥ ११ ॥

सर्वात्मकं त्रैलोक्यमयम् । प्रागुक्तं पूर्वाचार्यैरुक्तम् । अथवा सर्वयन्त्राणामादावुक्तं  
पृष्यत्वात् । यद्वा प्रागुक्तं विना यन्त्रेण चेत्पूजेत्यत्रोद्दिष्टम् ॥ ११ ॥

अपुत्रिणां पुत्रदं च बहुना किमनेन वै ॥

प्राभुवन्ति क्षणात्सम्यगत्र धर्मादिकानपि ॥ १२ ॥

अनेनोक्तेन धर्मादिकान्धर्मार्थकाममोक्षान् । धर्मज्ञानवैराग्यैश्वर्याणि वा । अपिश-  
ब्दादणिमादिसिद्धीरपि ॥ १२ ॥

इदं रहस्यं परममीश्वरेणापि दुर्गमम् ॥

एवं यत्रं समाख्यातं न देयं प्राकृते जन इति ॥ १३ ॥ (९३)

इति श्रीरामपूर्वतापनीयोपनिषदि नवमः खण्डः ॥ ९ ॥

ईश्वरेण सर्वसिद्धिमताऽऽप्युपदेशं विना दुर्गममगम्यम् । प्राकृते विशेषानुग्रहानर्हे ।  
इतिशब्दो यन्प्रविशति सैमासौ खण्डसमाप्तौ च ॥ १३ ॥

इति दीपिकायां नवमः खण्डः ॥ ९ ॥

भूतादिकं शोधयेद्द्वारपूजां कृत्वा पद्माद्यासनस्थः प्रसन्नः ॥

अर्चाविधावस्य पीठाधरोर्ध्वं पार्श्वार्चनं मध्यपद्मार्चनं च ॥ १ ॥

कृत्वा मृदुश्लक्ष्णसतूलिकायां रत्नासने देशिकं चार्चयित्वा ॥

शक्तिं चाऽऽधाराख्यकां कूर्मनागौ पृथिव्यञ्जे स्वासनाधः प्रकल्प्य ॥ २ ॥

विघ्नं बुर्गा क्षेत्रपालं च वाणीं त्रीजादिकांश्चाग्निदेशादिकांश्च ॥

पीठस्याङ्घ्रिष्वेपु धर्मादिकांश्च नञ्पूर्वास्तांस्तस्य दिक्ष्वर्चयेच्च ॥ ३ ॥

मध्ये क्रमादर्कविध्वयितेजांस्युपर्युपर्युत्तमैरर्चितानि ॥

रजः सत्त्वं तम एतानि वृत्तत्रयं बीजाढ्यं क्रमाद्भावयेच्च ॥ ४ ॥

भूतादिकं शोधयेदिति । भूतानि पृथिव्यादीनि पञ्च । आदिशब्दान्महदहंकारादि  
तच्छोधयेदात्मनि विलापयेत् । भूतशुद्धिः प्राणप्रतिष्ठाया मातृकान्यासस्य चोपलक्षणम् ।  
भूतशुद्धिप्राणप्रतिष्ठे मातृकान्यासं च कुर्यादित्यर्थः । तत्करणप्रकारस्तु—

“भूतशुद्धिं ततः कुर्यात्तत्प्रकारोऽभुनोच्यते ।

पादतो जानुपर्यन्तं चतुरस्रं सवज्रकम् ॥

लंयुतं पीतवर्णं च भुवः स्थानं विचिन्तयेत् ।

ज्जन्वोरानाभिचन्द्रार्धनिभं पद्मेन लाञ्छितम् ॥

शुक्लवर्णं स्वबीजेन युतं ध्यायेदपां स्थलम् ।

नाभितः कण्ठपर्यन्तं त्रिकोणं रक्तवर्णकम् ॥

सस्वस्तिकं सबीजेन युतं वङ्गस्तु मण्डलम् ।

कण्ठाद्भूमध्यपर्यन्तं कृष्णं वायोस्तु मण्डलम् ॥

षट्कोणं विन्दुभिः षडभिर्युतं बीजेन चिन्तयेत् ।  
 भ्रूमध्याद्ब्रह्मरन्धान्तं वर्तुलं ध्वजलाञ्छितम् ॥  
 धूम्रवर्णं स्वबीजेन युतं ध्यायेन्नभस्तलम् ।  
 एवं ध्यात्वा पुनस्तानि भूतानि प्रविलापयेत् ॥  
 पृथ्वीमप्सु च ता वद्वौ वह्निं वायौ समीरणम् ।  
 प्रविलाप्य तथाऽऽकाशेऽप्याकाशं प्रकृतौ ततः ॥  
 अपरब्रह्मरूपां तां मायाशक्तिं परात्मनि ।  
 इत्थं समस्तदेहादिप्रपञ्चं परमात्मनि ॥  
 प्रविलाप्य परब्रह्मरूपस्तिष्ठैतिक्यत्क्षणम् ।  
 पुनरुत्पादयेद्देहं पवित्रं परमात्मनः ॥  
 शब्दब्रह्मात्मिका माया मातृका प्रकृतिः परा ।  
 अजायत जगन्मातुराकाशं नभसोऽनलः ॥  
 समीरणाद्भूद्वह्निर्वह्नेरापस्ततो मही ।  
 स्वीयमेभ्योऽपि भूतभ्यस्तेजोरूपं कलेवरम् ॥  
 देवताराधने योग्यमुत्पन्नमिति भावयेत् ।  
 तस्मिन्देहे परात्मानं सर्वज्ञं सर्वशक्तिमत् ॥  
 समस्तदेवतारूपं सर्वमन्त्रमयं शुभम् ।  
 आत्मरूपेण देहे स्वे बीजभावेन तिष्ठति ॥  
 इत्येषा भावना मुंलया भूतशुद्धिरितीरिता ।  
 अथवाऽन्यप्रकारेण भूतशुद्धिर्विधीयते ॥  
 धूम्ररुन्दसमुद्रूनं ज्ञाननालं सुशोभनम् ।  
 ऐश्वर्याष्टदलं चैव परं वैराग्यकर्णिकम् ॥  
 स्वीयल्लटकमलं ध्यायेत्प्रणवेन विकाशितम् ।  
 कृत्वा तत्कर्णिकासंस्थं प्रदीपकालिकाकृतिम् ॥  
 सुपुष्पावत्मेनाऽऽत्मानं परमात्मनि योजयेत् ।  
 योगयुक्तेन विधिना सोऽहं मन्त्रेण सायकः ॥  
 तत्रैव सर्वतत्त्वानि विलीनानि विचिन्तयेत् ।  
 ततस्तु पुंनिभं पापमनादिभ्रवसंश्रितम् ॥  
 ब्रह्महत्याशिरस्कं च मूर्ध्निनेयभुजद्वयम् ।  
 मृगपानहृदा युक्तं गुरुवरूपकटिद्वयम् ॥  
 नत्संयोगिपदद्वैद्रमङ्गप्रत्यङ्गपातकम् ॥

उपपातकरोमाणं रक्तश्मश्रुविलोचनम् ।  
 खड्गचर्मधरं कृष्णं कुक्षौ दक्षिणतः स्मरेत् ॥  
 ततः संशोषयेद्देहं पूरकादिक्रमेण वै ।  
 विधाय प्राणसंरोधं वायुबीजेन वायुना ॥  
 वह्निबीजेन तेनैव संदहेत्सकलां तनुम् ।  
 भस्म तद्घ्राणमार्गेण निर्गतं चिन्तयेत्सुधीः ॥  
 ततो वमितिबीजेन प्लावयेत्सकलां तनुम् ।  
 संजाते निर्मले देहे देवतोपासनक्षमे ॥  
 आत्मलीनानि तत्त्वानि स्वस्थानं प्रापयेत्ततः ।  
 आत्मानं हृदयाम्भोजमानयेत्परमात्मनः ॥  
 हंसमन्त्रेण विधिवदेकाऽवश्यं विधीयते ।  
 भूतशुद्धिविहीनेन कृता पूजाऽभिचारवत् ॥  
 विपरीतं फलं दद्यादभक्त्या पूजनं यथा ।  
 भूतशुद्धिं विधायैत्थं ततो वै स्थापयेदमून् ॥  
 पाशाङ्कुशेन पुटितां शक्तिमादौ समुच्चरेत् ।  
 यकारादिसकारान्तान्विन्दुमस्तकलाञ्छितान् ॥  
 तदन्त उद्धरेत्प्राज्ञो व्योमसंघेन्दुसयुतम् ।  
 ततो हंसपरात्मानौ ततोऽमुष्यपदं वदेत् ॥  
 प्राणा इति वदेत्पश्चादिह प्राणास्ततः परम् ।  
 अमुष्य जीव इहतः स्थितोऽमुष्यपदं ततः ॥  
 सर्वेन्द्रियाण्यमृष्यान्ते वाङ्मनश्चक्षुरन्ततः ।  
 श्रोत्रघ्राणपदे प्राणा इहाऽऽगत्य सुखं चिरम् ॥  
 तिष्ठन्त्वाग्निवधूः पूर्वं प्रत्यमुष्यपदं बुधः ।  
 पाशाद्यानि प्रयोज्यैवं प्राणमन्त्रं समुद्धरेत् ॥  
 ब्रह्मर्षिरस्य च्छन्दस्तु विराट्प्राणस्तु देवता ।  
 प्रणवोऽग्निवधूर्बीजं शक्तिरुक्ता मनीषिभिः ॥  
 शिरोवदनहृद्गुह्यपादेऽप्युपादि विन्यसेत् ।  
 अमुष्येतिपदस्थाने साध्यनाम समुच्चरेत् ॥  
 त्रिजेपेत्साध्यसंस्पर्शं कृत्वा मन्त्रमुद्धारधीः ।  
 एष प्राणप्रतिष्ठायाः प्रकारः परिकीर्तितः ॥

साध्यसंस्पर्शं हृदीति शेषः । आं पाशः । ह्रीं माया । क्रोमङ्कुशः । मातृ-  
कान्यासो यथर्प्यादिपूर्वः ।

“ऋषिर्ब्रह्मा समुद्दिष्टो गायत्री छन्द ईरितम् ।  
सरस्वती स्मारागता देवता देशिकोत्तमैः ॥  
अङ्गीबह्वस्वदीर्घान्तगतैः षड्वर्गकैः क्रमात् ।  
षडङ्गानि विधेयानि जातियुक्तानि देशिकैः ॥

पञ्चाशद्विभिर्बिभक्तमुत्तदोर्ध्वन्मध्यवक्षस्थलां  
भास्वन्मौलिनिबद्धचन्द्रशकलामापीनतुङ्गस्तनीम् ।  
मुद्रामक्षगुणं सुधाढ्यकलशं विद्यां च हस्ताम्बुजे-  
विभ्राणां विशदप्रभां त्रिनयनां वाग्देवतां संश्रये ।  
ललाटमुखवृत्ताक्षिश्रुतिघ्राणेषु गण्डयोः ।  
ओष्ठदन्तोत्तमाङ्गास्ये दोर्यत्संध्यग्रकेषु च ॥  
पार्श्वतः पृष्ठतो नाभौ जठरे हृदयेऽसके ।  
ककुद्घसे च हृत्पूर्वं पाणिपादयुगे ततः ॥  
जठराननयोर्न्धस्येन्मातृकार्णान्यथाक्रमात्” इति ।

द्वारपूजां कृत्वेति । सा यथा—

“देशिको विधिवत्स्नात्वा कृत्वा पूर्वाह्निकीः क्रियाः ।  
यायादलंकृतो मौनी यागार्थं यागमण्डपम् ।  
आचम्य विधिवत्तत्र सामान्यार्घं विधाय च ॥  
द्वारमन्त्राम्बुभिः प्रोक्ष्य द्वारपूजां समाचरेत् ।  
उर्ध्वोदुम्बरके विघ्नं महालक्ष्मीं सरस्वतीम् ॥  
ततो दक्षिणशाखायां विघ्नं क्षेत्रेशमन्यतः ।  
तयोः पार्श्वगते गङ्गायमुने पुष्पवारिभिः ॥  
देहल्यामर्चयेदस्त्रं प्रतिद्वारमिति क्रमात्” इति ।

पद्माद्यासनस्थ इति । पद्मासनं तु—

“वामोरूपरि दक्षिणं तु चरणं संस्थाप्य वामं तथा  
याम्योरूपरि पश्चिमेन विधिना धृत्वा कराभ्यां दृढम् ।  
अङ्गुष्ठौ हृदये निधाय चतुर्कं नामाग्रमालोकये-  
देतद्याधिविघातकारि यमिनां पद्मासने प्रोच्यते” इति ।

आदिशब्दात्स्वस्तिकादि । पूजाविधौ नू तन्निर्वाहार्थमङ्गुष्ठबन्धनं हस्ताभ्यां न कर्तव्यम् ।  
आदौ द्वारपूजां कृत्वा पद्माद्यासन उपविश्य प्रसन्नचित्तो भूतशुद्ध्यादिकं कुर्यादित्यन्वयः ।



अर्चाविधाविति । अस्य रामस्यार्चाविधौ पूजाविधौ पीठस्थाधरदेशार्चनमूर्ध्वदेशार्चनं  
पार्श्वभागार्चनं मध्यवर्तिनः पद्मस्यार्चनं च कृत्वा पीठस्याङ्घ्रिषु धर्मादिकानर्चयेदिति  
संन्यः । रत्नबद्ध आसने या मृदुः कोमला श्लक्ष्णा मनोहरा समाना रत्नासनतुल्यप-  
रिमाणा या तूलिका तस्यां देशिकं देश उपदेशोऽस्यास्ति देशिकः ‘अत इनिठनौ’ ।  
उपदेशा तं चार्चयित्वा संपूज्य । पीठाधरभागादिषूक्तमर्चनं विशदयति—शक्तिमिति ।  
शक्तिं चाऽऽधाराख्यकामाधारशक्तिं कूर्मः कच्छपो नागः शोपस्तौ च पृथिवीलक्षणे  
चाब्जे कमले । एताः स्वासनस्य देवतासनस्याधः प्रकल्प्य ।

तदुक्तम्—“आधारशक्तिं प्रयत्नेत्पङ्कजद्वयधारिणीम् ।

मूर्ध्नि तस्याः समासीनं कूर्मं नीलाभमर्चयेत् ॥

उर्ध्वं ब्रह्मशिलासीनमनन्तं कुन्दसंनिभम् ।

यजेच्चक्रधरं मूर्ध्नि धारयन्तं वसुधराम् ॥

तमालद्वयामलां तस्मिन्नीलेन्द्रीवरधारिणीम् ।

अभ्यर्चयेद्वसुमतीं स्फुरत्सागरमेखलाम् ।

तस्यां रत्नमयं द्वीपं तस्मिंश्च मणिमण्डपम्” इति ।

एवं मण्डपान्तं पूजयित्वा मण्डपप्रवेशे द्वारे । ॐ विं विघ्नाय नमः । ॐ दुं दुर्गाय  
नमः । ॐ क्षं क्षेत्रपालाय नमः । ॐ वां वाण्यै नम इति बीजादिकान्यथास्थानम्  
भ्यर्च्य । तदुक्तं डामरे—

“ओंकारविन्दुमध्यस्थनामधेयाद्यमक्षरम् ।

देवतानां स्वबीजं तत्पूजायामृद्धिसिद्धिदम्” इति ।

अग्निदेशादिकान्धर्मादीन् ।

तदुक्तम्—“यजेत्कल्पतरुंस्तस्मिन्साधकाभीष्टसिद्धिदान् ।

अथस्तात्पूजयेत्तेषां वेदिकां मण्डलाञ्ज्वलाम् ।

पश्चादभ्यर्चयेत्तस्यां पीठं धर्मादिभिः पुनः ॥

रक्तश्यामहरिद्वेन्द्रनीलान्पादपरूपिणः ।

वृषकेशरिभूतेभरूपान्धर्मादिकान्यजेत् ॥

गात्रेषु पूजयेत्तास्तु नञ्पूर्वाननुक्रमात् (?) ।

आग्नेय्यादिषु कोणेषु दिक्षु चाथामनुजं यजेत्” इति ।

अङ्घ्रिषु पादेषु नञ्पूर्वान्धर्मादिकान् । तस्य पीठस्य दिक्षु पूर्वादिषु । मध्य इति  
सूर्येन्द्रजयः क्रमेण पूज्याः । यद्वृत्तत्रयं तद्व्रजः सत्त्वं तम एतानि यानि गुणरूपां

तज्जातव्यम् । बीजाढ्यं कर्णिकारूपं क्रमादनुक्रमेण भावयेत्पूजयेत् । बीजाद्यमितिपाठे  
स्वाद्यक्षरं बीजाद्यमौ सं सत्त्वाय नम इति ॥ १ ॥ २ ॥ ३ ॥ ४ ॥

आशाव्याशास्त्रप्यथाऽऽत्मानमन्तरात्मानं च परमात्मानमन्तः ॥

ज्ञानात्मानं चार्चयेत्तस्य दिक्षु मायाविद्ये ये कलापारतत्त्वे ॥ ५ ॥

आशाव्याशास्त्रिति । दिक्षु विदिक्षु चाष्टौ पद्मपत्राणि पूजयेदिति शेषः ।  
अथेति । आत्मानं लिङ्गमन्तरात्मानं जीवं परमात्मानमीश्वरं ज्ञानात्मानं ब्रह्मचिन्दुनाद-  
शक्तिशान्तात्मकानेतानन्तमध्येऽर्चयेत् । मायाविद्ये कलापारतत्त्वे कलातत्त्वं परतत्त्वं  
चैतानि तत्त्वानि दिक्षु चत्वारि तत्त्वानि पूज्यानि ।

तदुक्तम्—“आनन्दकन्दं प्रथमं संवितात्मनन्तरम् ।

सर्वतत्त्वात्मकं पद्ममभ्यर्च्य तदनन्तरम् ॥

मन्त्री प्रकृतिपत्राणि विकारमयकेसरान् ।

पञ्चाशद्वर्णबीजाढ्यां कर्णिकां पूजयेत्ततः ॥

कलाभिः पूजयेत्सार्धं तस्यां सूर्येन्दुपावकान् ।

प्रणवस्य त्रिभिर्वर्णैरथ सत्त्वादिकान्गुणान् ॥

आत्मानमन्तरात्मानं परमात्मानमर्चयेत् ।

ज्ञानात्मानं च विद्यिविद्वान्मन्त्रां वसानिकम् ” इति ।

तत्त्वपूजयौ मायातत्त्वाय नमः । विद्यातत्त्वाय नमः । कलातत्त्वाय नमः । परतत्त्वाय  
नम इति प्रयोगः । स्मृतौ तु—“मायातत्त्वकलातत्त्वं विद्यातत्त्वं परं तथा” इति  
क्रमभेदः स तु रामपूजायां विशेषश्रुत्या बाध्यते ॥ ५ ॥

संपूजयेद्विमलं व्याश्र शक्तीरभ्यर्चयेद्देवमात्राहयेच्च ॥

अङ्गव्यूहानि जलाद्यैश्च पूज्य भृष्ट्यादिकैर्लोकपालैस्तदस्त्रैः ॥ ६ ॥

विमलं व्याश्रेति । “विमलोत्कृष्टपणी ज्ञानक्रिया योगेति शक्तयः ।

प्रह्वी सत्या तथेशानाऽनुग्रहा नवमी मवा ” इति ॥

तीसां स्थानमुक्तम्—“पठिशक्तीः केमेरुं मये च सर्वगभयाः ” इति । पीठ-  
मन्त्रो नारायणीय उक्तः । यथा—“ ॐ नमो भगवते विष्णवे सर्वभूतात्मने वामुदे-  
वाय सर्वस्वमयोगयोगपदैर्पीठात्तने नमः ” इति । देवमात्राहयेच्चेति । मूलमन्त्रे-  
णाऽऽहूतो भवेत्याश्रुक्त्वाऽऽवाहनादिमुद्राः प्रदर्शयन्ता उक्ताः ।

१ द. पारतत्त्व । २ क. च. कृतपी । ३ द. 'या मा या । ४ द. 'म । वि वि । ५ क.  
'मः । क क । ६ क. 'मः । प प । ७ क. न. ग. छ. 'यादीश्व । ८ द. 'व्युष्टरानिलत्राय । ९ क.  
ग. 'निलत्राय । १० घ. द. 'यादीश्व । ११ द. 'विद्यापी । १२ घ. द. ज्ञानात्मा । १३ क.  
आसा । १४ घ. 'सपिच्छाम' ।

“आवाहनादिका मुद्रा नव साधारणा मताः ।

तथा षडङ्गमुद्राश्च सर्वमन्त्रेषु योजयेत् ” इति ॥

ता यथा—“ हस्ताभ्यामञ्जलिं बद्ध्वाऽनामिकामूत्रपर्वणोः ।

अङ्गुष्ठौ निक्षिपेत्सेयं मुद्रा त्वावाहनी मता ॥

अधोमुखी त्वयं चेत्स्यात्स्थापिनी मुद्रिका मता ।

उच्छ्रिताङ्गुष्ठमुष्ट्रोस्तु संयोगात्संनिधापनी ॥

अन्तःप्रवेशिताङ्गुष्ठा सैव संरोधिनी मता ।

उत्तानमुष्ट्रियुगुला संमुखीकरणी मता ॥

देवताङ्गे षडङ्गानां न्यासः स्यात्सकलीकृतिः ।

सव्यहस्तकृता मुष्टिर्दीर्घाधोमुखतर्जनी ॥

अवगुण्ठनमुद्रेयमभितो भ्रामिता सती ।

अन्योन्याभिमुखाश्छिष्टकनिष्ठानामिका पुनः ॥

तथैव तर्जनीमध्या धेनुमुद्रा समीरिता ।

अमृतीकरणं कुर्यात्तया साधकसत्तमः ॥

अन्योन्यग्रथिताङ्गुष्ठप्रसारितकराङ्गुलिः ।

महामुद्रेयमाख्याता परमाकरणे बुधैः ॥

प्रयोजयेदिमा मुद्रा देवताह्वानकर्मणि ” ।

अङ्गव्यूहानि जलाद्यैरिति । हृदयादीन्युदकादानाद्यैः पाद्यादिभिः संपूजयेत्यर्थः । अङ्गव्यूहानिलजाद्यैरिति पाठेऽङ्गव्यूहैरनिलजाद्यैर्हेनुमदाद्यैश्च साकं देवं पूजयेदित्यन्वयः । अङ्गव्यूहानि नलाद्यैरिति तु युक्तः पाठः । नलाद्यैर्नीलाद्यैः षोडशभिः सहेत्यर्थः । तेषां स्थानानि । ‘आग्नेय्यादिषु कोणेषु हृदयादीनि पूजयेत् । नेत्रमग्रे दिशास्वेत्त्रम्’ इति । अङ्गमुद्रा यथा—

“अङ्गन्यासस्य या मुद्रास्तासां लक्षणमुच्यते ॥

अनङ्गुष्ठा ऋजवो हस्तशाखा भवेन्मुद्रा हृदये शिरस्यपि ।

अधोङ्गुष्ठा खलु मुष्टिः शिखायां करद्वंद्व्राङ्गुलयो वर्मणि स्युः ॥

नाराचमुष्ट्युद्धृतवाह्युग्मका अङ्गुष्ठतर्जन्युदितो ध्वनिस्तु ॥

विष्वग्निषक्तः कथिताऽस्त्रमुद्रा यत्राक्षिणी तर्जनी मध्यमे स्तः ।

नेत्रत्रयं तत्र भवेदनामा षडङ्गमुद्राः कथिता यथावत् ” इति ।

वर्मणि विशेष आगमान्तरे—

“तथाविधाभ्यां पाणिभ्यां वर्म स्कन्धादिनाभिगम्” इति ।



विश्वव्यापी राघवोऽथो तदानीमन्तर्दधे शङ्खचक्रे गदाब्जे ॥

धृत्वा रमासहितः सावृतश्च ससपन्नजः सानुजः सर्वलोकी ॥ ९ ॥

राघवः, अथो तदानीमिति पदच्छेदः । अन्तर्दधे लोकादृश्यो बभूव न तु देहधर्मं गतः । रामायणेऽपि तेनैव रूपेण ब्रह्मलोके गमनमुक्तम् । त नैसर्गिकरूपं धृत्वा सावृत आवरणैः परिवारैः सहितः । “स्वर्णातगर्दभश्चादिश्चिरायोऽध्यावनैककृत्” इति पुराणात् । ससपन्नजः सपन्नजेन वैरिसंतापेन सहितः । समदर्शित्वात्सर्वलोकी सर्वदर्शी ॥ ९ ॥

तद्भक्ता ये लब्धकामांश्च भुक्त्वा तथा पदं परमं यान्ति ते च ॥

इमा क्रूचः सर्वकामार्थदाश्च ये ते पठन्त्यमला यान्ति मोक्षं

ये ते पठन्त्यमला यान्ति मोक्षमिति ॥ १० ॥ ( १०३ )

इति दशमः खण्डः ॥ १० ॥

इत्यथर्ववेदे रामपुर्वतापनीयोपनिपत्समाप्ता ॥ २८ ॥

ये ते तद्भक्तास्ते कामाहंभन्ते लब्धांश्च कामान्भुक्त्वा परं पदं यान्ति । उपनिप-  
स्पाठे फलमाह—इमा इति । द्विरुक्तिः समाप्त्यर्था । दशावरणपूजाऽगम्यसंहिता-  
यामुक्ता—

“पट्टेणे प्रथमाऽऽवृत्तिः स्यादङ्कैरग्नितः क्रमात् ।

द्वितीयाऽऽत्मादिकैर्द्वैष्टाब्जमूलकैः तथा” ॥

आत्मा १ निवृत्तिः २ अन्तरात्मा ३ प्रतिष्ठा ४ परमात्मा ५ विद्या ६ ज्ञाना-  
त्मा ७ शान्तिः ८ इत्यात्मादयः ॥

“तृतीया वासुदेवाद्यैरष्टपत्रे तथैव च ।

चतुर्थी वायुपत्राद्यैः पत्राद्यैः पूर्वतः क्रमात् ॥

धृष्ट्याद्यैः पञ्चमाऽऽवृत्तिर्द्वितीयाष्टदले तथा ।

षष्ठी द्वादशपत्रेषु नारदाद्यैर्महर्षिभिः ॥

सप्तमी षोडशाब्जे स्यान्नीलाद्यैः कपिपुंगवैः ।

ध्रुवाद्यैरष्टमी ज्ञेया द्वात्रिंशद्दलपद्मके ॥

इन्द्राद्यैर्भृगुहे चाऽऽद्ये नवमावरणं भवेत् ।

तदश्रैर्वज्रशक्त्याद्यैर्दशमावरणं शुभम् ॥

दशावरणपूजेयं कर्तव्या सायकोत्तमैः” इति ॥

पूजायन्त्रे चैतान्यावरणानि । अस्य धारणयन्त्रादयं विशेषः । अत्र हि पट्टोणादिभू-  
पुरान्ते देवस्वरूपाणि भवन्ति । धारणयन्त्रे तु भैरव्या इति । आवरणक्रमोऽप्ययमेव

श्रीरामपूर्वतापनीयोपनिषत् ।

५२९

श्रुतौ द्रष्टव्यः । पाठक्रमादर्धक्रमस्य बलीयस्त्वात्सर्वतन्त्रेष्विन्द्रादितदायुधानामन्ते निवे-  
शात् । द्विरुक्तिर्निश्चयार्था । इतिशब्दो ग्रन्थसमाप्त्यर्थः ॥ १० ॥

इति दशमः खण्डः ॥ १० ॥

नारायणेन रचिता श्रुतिमात्रोपजीविना ।

अस्पष्टपदवाक्यानां रामपूर्वस्य दीपिका ॥ १ ॥

इति नारायणविरचिता रामपूर्वतापनीयोपनिषद्दीपिका समाप्ता ॥ १९ ॥

ॐ तत्सद्ब्रह्मणे नमः ।

# श्रीरामोत्तरतापनीयोपनिषत् ।

नारायणविरचितदीपिकासमेता ।

ॐ बृहस्पतिरुवाच याज्ञवल्क्यं यदनु कुरुक्षेत्रं देवानां देवयजनं सर्वेषां भूतानां ब्रह्मसदनमविमुक्तं वै कुरुक्षेत्रं देवानां देवयजनं सर्वेषां भूतानां ब्रह्मसदनं तस्माद्यत्र कचन गच्छे-

रामोत्तरतापनीयं स्वरूपमहिमोक्तये ।

रामचन्द्रस्य पट्टत्रिंशं खण्डपञ्चकमण्डितम् ॥ १ ॥

पूर्वतापनीये राममन्त्रा यन्त्रपीठपूजा च सविधानेनोक्ता “ मध्ये तारद्वयं लिखेत् ” “ तत्सर्वं प्रणवाभ्यां च वेष्टयेत् ” इति रामात्मकयन्त्राङ्गतोकारस्योक्ता तथा ‘ओंकाराय नमो नमः’ इति च प्रधानदेवतारूपता तस्योक्ता मूलमन्त्रनिर्णयानन्तरं चाङ्गमन्त्रनिर्णय उचित इति प्रणवनिर्णयार्थमुत्तरतापनीयमारभ्यते । क्षेत्रोत्तमे कृता सत्संप्रदायागता चोपासना महाफला तदर्थमृपिसंवादेन प्रणवं निर्णयन् रामचन्द्रस्य स्तोत्रमन्त्रतोऽर्थतश्च महिमानं स्वरूपं च प्रकाशयितुमादौ क्षेत्रोत्तमं व्यनक्ति । बृहस्पतिरुवाच याज्ञवल्क्यमिति । यत्क्षेत्रमनु हीनं कुरुक्षेत्रमित्यर्थः । यतो हौनं हीनेऽनुः कर्मप्रवचनीयस्तद्योगे यदिति द्वितीया । यथा हरिमनु सुरा हरेर्हीना इत्यर्थः । कुरुक्षेत्रादधिकं यत्क्षेत्रं हि कुरोर्ब्रह्मणो वरदानात्क्षेत्रोत्तमं प्रसिद्धं ततोऽप्यधिकं तथा देवानामपि देवयजनं देवपूजास्थानं तथा सर्वेषां भूतानां प्राणिनां ब्रह्मसदनं ब्रह्मप्राप्तिस्थानं तत्किमिति वाक्पतिर्यज्ञवल्क्यापत्यं प्रत्युवाच पप्रच्छेत्यर्थः । यज्ञानां वक्ता यज्ञवल्क्यो देवरातो ब्रह्मा वा । याज्ञवल्क्यस्तत्रोत्तरयन्त्रामतो निर्दिशति—अविमुक्तं वा इति । न विमुक्तमीश्वरेणापरित्यक्तमविमुक्तं पार्वत्याऽऽग्रहे कृतेऽपीश्वरेण न विमुक्तं वाराणसीक्षेत्रं कुरुक्षेत्रम् । अविमुक्तमेव क्षेत्रं कुर्वितिरामदेशादीश्वरेण कृतत्वात् । वै प्रसिद्धम् । मुख्यं कुरुक्षेत्रम् । अत्र च लिङ्गं मत्क्षेत्र इतीश्वरोक्तिरविमुक्तं तव क्षेत्र इति रामोक्तिश्च । तथा देवानामित्यादिविशेषणद्वयं प्राग्वत् । देशान्तरं तद्दृष्टोपास्यं न तु तत्कुरुक्षेत्रादिदेशान्तरदृष्टोपास्यमित्याह—तस्मादिति । यस्मादिदमेव क्षेत्रोत्तमं

तदेव मन्येतेतीदं वै कुरुक्षेत्रं देवानां देवयजनं सर्वेषां  
भूतानां ब्रह्मसदनमत्र हि जन्तोः प्राणेषूत्क्रममाणेषु रुद्रस्तारकं  
ब्रह्म व्याचष्टे येनासावमृती भूत्वा मोक्षी भवति तस्माद्वि  
मुक्तमेव निषेवेत्प्रविमुक्तं न विषुश्चेदेवमेवैतद्याज्ञवल्क्यः ॥१॥  
अथ हैनं भैरद्वाजः पप्रच्छ याज्ञवल्क्यं किं तारकं किं  
तैरतीति स होवाच याज्ञवल्क्यस्तारकं दीर्घानलं बिन्दु-  
पूर्वकं दीर्घानलं पुनर्मायं नमश्चन्द्राय नमो भद्राय नम

तस्मात्तदेवाविमुक्तमेव मन्येतेति जानीयात् । इतिशब्दो वाक्यसमष्टौ । तस्य मननो-  
ल्लेखमाह—इदं वा इति । इदं यत्र वयं विचरामस्तदेव विशेषणत्रैशुक्तमविमुक्तं  
मन्यामह इत्यर्थः । एवं कृते सत्यविमुक्तनिवामफलं तादात्म्योपासनया भवतीति भावः ।  
नन्वस्यान्यक्षेत्रेभ्यः को विशेषोऽन आह—अत्र हीति । जन्तोः प्राणिमात्रस्य न मनु-  
ष्यस्यैव । क्रिमिकीटादयोऽप्याशु मुक्ताः सन्त्विति वरदानात् । तारकं पदक्षरं बीजं वा ।  
तस्य किं फलमत आह—येनेति । अमृती भूत्वा ब्रह्मीभूय मोक्षी भवति । मोक्षोऽभ्या-  
स्येति मोक्षी बन्धराहितो भवति । फलितं कर्तव्यमाह—तस्माद्विति । निषेवणं चिन्त-  
नादि देशान्तरस्थस्यापि संभवतीत्यत उक्तमविमुक्तं न विमुञ्चेदिति । एवमेवैतद्याज्ञ-  
वल्क्य इति । याज्ञवल्क्यो यदाहैवमेवैतदर्थे ज्ञानमिति बृहस्पतेरनुमतिवचः । एवंमप  
भगवत्याज्ञवल्क्येतिपाठे हे भगवत्याज्ञवल्क्येय भवदुक्तोऽर्थ एवमेव नान्यथेति बृह-  
स्पतेरेवानुमतिवचः । अत्र बृहदारण्यक इव ब्रह्मविच्छिन्नोमणियाज्ञवल्क्यो वक्ता बृह-  
स्पत्यादयः श्रोतारः सभा जनकस्य तस्य रामपरत्वात्तत्र निर्भत्वरणां समाजसंभवाच्च ।  
बृहदारण्यके तु जल्पः । अत्र परं मुनीनां निर्भत्सरनया वाद इति विशेषः ॥ १ ॥

अथ बृहस्पतेः सदुत्तरदानानन्तरम् । ह प्रमिद्धम् । एवं याज्ञवल्क्यम् । पूर्ववाक्य  
आदिष्टत्वेनान्वादिश्यमानत्वादेनादेशः । द्वाभ्यां जातं भग पापयेति दिव्यवाचोक्त-  
त्वाद्भरद्वाजः स पप्रच्छ पृष्टवान्याज्ञवल्क्यं ब्रह्मविदम् । एवं बृहस्पतिपृष्टार्थवेत्तारं प्रष्ट-  
व्यस्वरूपमाह—किं तारकमिति । ननु तारणक्रियाकर्तृ प्रमिद्धदेवत्याशाङ्क्य प्रश्नस्य  
विशेषविषयतामाह—किं तैरतीति । यत्तरेति संसारं तारयति तस्य किं स्वरूपमि-  
त्यर्थः । तरतिरन्तर्भावित्वात्पर्यः । तन्त्रेण कारकान्तरस्यापि प्रश्नोऽयमस्य गर्भत्याद्युत्तरं  
भावि । उत्तरमाहृत्याह—स हेति । दीर्घानलं दीर्घ आकार आरूढोऽनशो रफो  
यस्मिंस्तत् । तच्च बिन्दुपूर्वकं बिन्दोः पूर्वमेव पूर्वकं रा मिद्धम् । दीर्घानले पुनस्तन्न  
रा इति सिद्धम् । मायं नम इति स्वरूपम् । चन्द्राय नमो भद्राय नम इति द्वौ  
मन्त्रौ पृथक् ।



इत्यौतद्ब्रह्मात्मिकाः सच्चिदानन्दाख्या इत्युपासितव्याः ।  
अकारः प्रथमाक्षरो भवत्युकारो द्वितीयाक्षरो भवति मकार-  
स्तृतीयाक्षरो भवत्यर्धमात्रश्चतुर्थाक्षरो भवति बिन्दुः पञ्चमा-  
क्षरो भवति नादः षष्ठाक्षरो भवति तारकत्वात्तारको भवति

तदुक्तम्—“ रामेति रामभद्रेति रामचन्द्रेति वा स्मरन् ।

नरो न लिप्यते पापैर्भुक्तिं मुक्तिं च विन्दति ” इति ॥

एषां विधिः प्रागेवोक्तः । औरूपास्तद्गुणा ब्रह्मरूपास्तथा सदाख्याश्चिदाख्या आन-  
न्दाख्याश्चेत्येतेषां यथासंख्यमेता रामाद्याख्या उपासितव्याः ।

तदुक्तं गीनायाम्—“ॐ तत्सदिति निर्देशो ब्रह्मणस्त्रिविधः स्मृतः ।

ब्राह्मणास्तेन वेदाश्च यज्ञाश्च विहिताः पुरा” इति ।

किं तारकमिति प्रश्ने रामषडक्षरो च द्वौ तारकवित्युक्तम् । ओंकारादित्रिकद्वयरूपेण  
यथासंख्यमुपास्या इति चोक्तम् । संप्रत्योकारस्य षडक्षरत्वेन तारकत्वमुपपादयति—  
अकार इत्यादिना । अकारादयस्त्रयो मूर्ता अर्धमात्रादयस्त्रयोऽमूर्ता अकारो ब्रह्मेन्दु-  
रुकारो विष्णुरको मकारः परम ईश्वरोऽग्निश्चार्धमात्रोऽर्धबिन्दुः शैवमये शिवशक्ति-  
तत्समवायवाचको ब्रह्ममये मायाब्रह्मतत्समवायवाचको वैष्णवमये लक्ष्मीनारायणतत्सं-  
न्धवाचको चिन्दुरर्धचन्द्रोपरि लिखितो मायाघनीभावः क्रियाप्रधानता । तस्यार्थः स्वर्गं  
महत्तत्त्वमिति यावत् । यदुक्तम्—“मम योनिर्महद्ब्रह्म तस्मिन्गर्भं दधाम्यहम्” इति ।  
स बिन्दुर्यो नादः षष्ठाक्षरसरणकारात्मकः कांस्यषण्ठावसाननादतुल्यस्तस्यर्तुन्नाता गर्भा-  
धानकृतावधाना शक्तिर्महत्तत्त्वाभिधानार्थो यत्सांख्यानां महत्तत्त्वं वैदिकानामव्याकृतं  
वैष्णवानामृतन्नाता महालक्ष्मीः । एवं षडक्षरतारकब्रह्मतासिद्धये षडक्षरात्मता प्रणव-  
स्योक्ता । अन्यत्र तु शक्तिशान्ताख्ये द्वे अक्षरे इत्यष्टाक्षरता प्रणवस्योक्ता मायाब्रह्मणी  
तयोरर्थः । तारकत्वादिति । तारकषडक्षरवाच्यब्रह्मतासिद्धये षडक्षरात्मता प्रणव-  
स्यापि षडक्षरत्वेन समानधर्मेण तारकत्वादयमपि तारको भवति तारकशब्दवाच्यो  
भवति । अष्टाक्षरतापक्षेऽष्टाक्षरतारकमन्त्रद्वयवदस्यापि तारकत्वमित्यवधेयम् । अकारा-  
दीनामुत्तरोत्तरस्य पूर्वं पूर्वं प्रति कारणता ज्ञेया सा च शब्दतोऽर्थतश्च तेन ब्रह्मणः  
शक्तिः शक्तेर्नादो नादाद्भिन्दुर्बिन्दोरर्धमात्रा तस्यास्त्रिधाभिन्नाया मकारादय इति ।

तदुक्तम्—“सच्चिदानन्दविभवात्सकलात्परमेश्वरात् ।

आसीच्छक्तिस्ततो नादो नादाद्भिन्दुममुद्भवः ॥

परशक्तिमयः साक्षात्रिधाऽसौ भिद्यते पुनः ।

बिन्दुर्नादो बीजमिति तस्य भेदाः समीरिताः" ॥

एतौ बिन्दुनादौ प्रथमोक्तबिन्दुनादाभ्यामन्यौ तत्कार्यभूतौ ज्ञेयौ ।

तदुक्तम्—“बिन्दुः शिवात्मको बीजं शक्तिर्नादस्तयोर्मिथः ॥

समवायः समाख्यातः समागमविशारदैः ।

रौद्री बिन्दोस्ततो नादाज्ज्येष्ठा बीजादजायत ॥

वामा ताम्यः समुत्पन्ना रुद्रब्रह्मरमाधिषाः ।

ते ज्ञानेच्छाक्रियात्मानो वहीन्द्रर्कस्वरूपिणः" इति ॥

अस्यार्थः—सकलात्ममायातशक्तेः । शक्तेरुत्थानावस्था नादः । तद्गुणरूपा बिन्दुः क्रियाप्रधानो घनीभावः । परशक्तिमयः पर ईशः शक्तिश्च तन्मयस्तत्प्रधानः । त्रिधाऽसौ भिद्यते कार्यत्रयात्मको भवति । बिन्दोः शिवात्मकाद्रौद्री मकारार्थरुद्रजननशक्तिः । नादाच्छिवशक्तिसमवायरूपादकारार्थब्रह्मेन्द्रजननशक्तिर्ज्येष्ठा । बीजाच्छक्तिरूपादृकारार्थविष्णुवर्कजननशक्तिर्वीमाऽजायतेति । अकारोकारमकारापीनामुत्तरोत्तरस्य पूर्वं पूर्वं प्रति कारणतोक्ता ।

“सदाशिवाद्भवेदीशस्ततो रुद्रममृद्भवः ।

ततो विष्णुस्ततो ब्रह्मा तेषामेवं समुद्भवः" इति ॥

प्रणवस्य शरीरस्थानकाललया ब्रह्मविद्योपनिषद्युक्ताः ।

यथा—“ओमित्येकाक्षरं ब्रह्म यदुक्तं ब्रह्मवादिभिः ॥

शरीरं तस्य वक्ष्यामि स्थानं कालं लयं तथा ।

तत्र देवास्त्रयः प्रोक्ता लोका वेदास्त्रयोऽग्नयः ॥

तिस्रो मात्रार्थमात्रा च अक्षरस्य शिवस्य च ।

ऋग्वेदा गार्हपत्यः पृथिवी ब्रह्म एव च ॥

अकारस्य शरीरं तू व्याख्यातं ब्रह्मवादिभिः ।

यजुर्वेदोऽन्तरिक्षं च दक्षिणाग्निस्तथैव च ॥

विष्णुश्च भगवान्देव उकारः परिकीर्तितः ।

सामवेदस्तथा द्यौश्चाऽऽहवनीयस्तथैव च ॥

ईश्वरः परमो देवो मकारः परिकीर्तितः ।

अथ स्थानम्—“सूर्यमण्डलमाभाति अकारः शङ्खमध्यगः ॥

उकारश्चन्द्रमंकाशस्तस्य मध्ये व्यवस्थितः ।

मकारश्चाग्निमंकाशो विभूमो विद्युतोपमः" ।

अथ कालः—“तिस्रो मात्राम्नाथा ज्ञेयाः सोमसूर्याग्निनेत्रमः ।

शिखा च शीपसंकाशा यस्मिन्नपरि वर्तते ॥

तदेव तारकं ब्रह्म त्वं विद्धि तदेवोर्पास्यामिति ज्ञेयम् । गर्भजन्य-  
ज्वरामरणसंसारमहद्भयात्संतारयति तस्माद्बुध्यते तारकमिति य  
एतत्तारकं ब्राह्मणो नित्यमधीते सै सर्वं पाप्मानं तरति स मृत्युं  
तरति स ब्रह्महत्यां तरति स भ्रूणहत्यां तरति स वीरहत्यां तरति  
स सर्वहत्यां तरति स संसारं तरति स सर्वं तरति सोऽविमुक्तमा  
श्रितो भवति स महान्भवति सोऽमृतत्वं च गच्छेतीति ॥ २ ॥

अर्धमात्रा तु सा ज्ञेया प्रणवस्योपरि स्थिता ।  
प्रध्वसूत्रनिभा सूक्ष्मा शिखाभा दृश्यते परा ॥  
सा नाडी सूर्यसंकाशा सूर्यं भित्त्वा तथाऽपरम् ।  
द्वासप्ततिसहस्राणि सूर्यं भित्त्वा तु मूर्धनि ॥  
वरदः सर्वभूतानां सर्वं व्याप्यैव तिष्ठति” ।

अथ लयः—“कांस्यघण्टानिनादस्तु यथा लीयति शान्तये ॥  
ओंकारस्तु तथा योज्यः शान्तये सर्वमिच्छता ।  
यस्मिन्संलीयते शब्दस्तत्परं ब्रह्म गीयते ॥  
भ्रुवं हि चिन्तयेद्ब्रह्म सोऽमृतत्वाय कल्पते  
सोऽमृतत्वाय कल्पत इति” इति ।

तदेवेति । तदेवोर्कारमक्षरमेव परमं प्रकृताराममन्त्रत्रयमेव च । तारकं संसारोत्तारकं ब्रह्म  
परमार्थसत्यं त्वं भरद्वाज विद्धि जानीहि । तदेव मन्त्रवाच्यं मन्त्रप्रतीकं चोपास्यमुभयत्रैवका-  
रेणामन्त्रकं ब्रह्म व्यावर्त्यते तस्य निर्गुणस्य दृर्बोधत्वात्तदेवोपास्यमित्येतावता सिद्धम् ।  
इति ज्ञेयमिति वचनमयं परमोपदेश इति बोधनार्थम् । गर्भेत्यपादानोपदेशात्प्रश्नेऽपादा-  
नप्रश्नोऽपि ज्ञातव्यः । उपासनरहितपाठमात्रस्य फलमाह—एतदिति । ब्राह्मण इति-  
वचनादध्ययने क्षत्रादीनामनधिकारो गम्यते । नित्यमुपदेशानन्तरं यावज्जीवम् । अधीते  
न तु परपाठितं शृणोत्येव । मृत्युं तरति यथा मार्कण्डेयो नारायणाष्टाक्षरेण मृत्युं तीर्ण-  
वान् । “भ्रूणः स्त्रीगर्भडिम्भयोः” इति विश्वः । वीरहत्यां तरति ‘वीरस्तु सुभटे श्रेष्ठे’ ।  
सर्वहत्यामगणितानन्तप्राणिवधम् । सर्वं दुस्तरम् । अविमुक्तं वाराणसीक्षेत्रं यत्र तत्र  
स्थितो वाराणस्यामेव स्थितो भवति यत्र तत्र मृतो वाराणस्यामेव मृतो भवतीत्यर्थः ।  
आश्रितो भवतीत्यस्यानन्तरं स महान्भवतीति कैश्चिच्छब्दघने तेन भुक्तिरुक्ताऽमृतत्वं  
चेति मुक्तिरुक्ता ॥ २ ॥

१ क. 'पासितव्यमि' । २ क. 'ने षटक्षरता' । ३ क. 'स पा' । ४ झ. 'ति म' । ५ क. ग.

अथैते श्लोका भवन्ति—

अकाराक्षरसंभूतः सौमित्रिविश्वभावनः ।

उकाराक्षरसंभूतः शशुघ्नस्तैजसात्मकः ॥

प्राज्ञात्मकस्तु भरतो मकाराक्षरसंभवः ।

अर्थमात्रात्मको रामो ब्रह्मानन्दैकविग्रहः ॥

श्रीरामसान्ध्यवशा जगदानन्ददायिनी ।

उत्पत्तिस्थितिसंहारकारिणी सर्वदेशिनाम् ॥

सा सीता भवति ज्ञेया मूलप्रकृतिसंज्ञिता ।

प्रणवत्वात्प्रकृतिरिति वदन्ति ब्रह्मवादिन इति ॥ १० ॥

ओमित्येतदक्षरमिदं सर्वं तस्योपव्याख्यानं

प्रणवस्य षडक्षराणां क्रमेणार्थानाह मन्त्रैः—अथैत इत्यादिना । विश्वभावने विरञ्चिरूपो जाग्रदभिमानी सौमित्रिः संकर्षणः । तैजसात्मकः स्वप्नाभिमानी शशुघ्नः प्रद्युम्नः । प्राज्ञात्मकः सुषुप्ताभिमानी भरतः । राममनुगीयावस्थं ब्रह्म वासुदेवाख्यम् । विन्दुवर्धमाह—श्रीरामेति । आनन्दस्य ब्रह्मांशत्वात्केवलया प्रकृत्या स दातुमशक्य इति रामसान्ध्योपशकार्यकर्त्री विन्दुवशाच्चा कार्यान्मुखी नादांशवाच्या । सीतायाः शक्तिशान्ताख्ये अप्यवस्थे आह—प्रणवत्वादिना । वाच्यवाचकभावं त्यक्त्वा प्रणवेन यदाऽभेदं गता तदा प्रकृतिरिति वदन्ति । ब्रह्मवादिनो ज्ञानिनः । इतिशब्दः श्लोकसमाप्तर्यः । ओमित्येतदक्षरमिदं सर्वमित्यादिको ग्रन्थो माण्डूक्ये नारसिंहेऽपि च समानस्तत्र माण्डूक्ये विस्तरण व्याख्यातः संक्षेपेणात्र व्याख्यायते । तत्र हि प्रथमं प्रणवविद्याऽत्र त्वङ्गम् । प्रणवावयवान्स्वरूपतोऽर्थतश्च व्याख्याय प्रणवं तथैव व्याख्यातमाह—ओमित्येतदिति । ओमित्यक्षरमुद्दिश्य सर्वात्मत्वं न विधायते किंतु सर्वमुद्दिश्योकारत्वं प्रसिद्धस्योद्दिश्यत्वात् । इतिकरणमर्थविपर्ययमकृदोकारमर्थपदार्थकत्वात्प्रच्याव्य शब्दपदार्थकत्वं नयत्यन्यथा सर्वस्य प्राणाद्ब्रह्मात्मकत्वंमय प्रतीयते न प्रणवात्मकत्वम् । एतद्वेदादित्वेन प्रसिद्धमक्षरं व्यङ्ग्यं पदम् । ननु साकारात्मतत्त्वप्रतिपत्तये प्रवृत्ता श्रुतिः किमर्थमोकारस्य सर्वात्मत्वं प्रतिपादयति न ह्योकारतत्त्वप्रतिपत्त्या साकारब्रह्मतत्त्वप्रतिपत्तिर्भवति । उच्यते । सर्वेऽर्थाः शब्दात्मका वाचारम्भमित्यादिश्रुतेः । सर्वश्च शब्द ओकारेण सर्वा वाक्यमंतृणोति श्रुतेः । तेनोकारानतिरेकादाकारजातस्योकारनिर्णयः साकारात्मप्रतिपत्त्युपायन्मस्मादिदं सर्वमोमित्येतदक्षरं ज्ञातव्यम् । तस्योपव्याख्यानम् । तस्य परापरब्रह्मरूपस्याक्षरस्योकारस्योपव्याख्यानं ब्रह्मप्र-

भूतं भवद्भविष्यदिति सर्वमोकार एव । यच्चान्यत्रि-  
कालातीतं तदप्योकार एव सर्वं ह्येतद्ब्रह्मायमात्मा  
ब्रह्म सोऽयमात्मा चतुष्पाज्जागरितस्थानो बहिष्प्रज्ञः

तिपत्स्युपायत्वाद्ब्रह्मसमीपतया कथनं प्रस्तुतमिति शेषः । भूतमित्यादि कालत्रयपारि-  
च्छेद्यं यत्तदकार एव वाच्यवाचकाभेदात्तस्य चोकारमात्रत्वाद्यच्चान्यत्रिकालातीतं काल-  
त्रयापरिच्छेद्यमव्याकृतं सूत्रं च तदपि सर्वमोकार एव वाच्यस्य वाचकानतिरेकन्या-  
यात् । यत्तत्र त्रिकालातीतं निर्गुणं ब्रह्म ( तत्र ) ग्राह्यं तस्यावाग्विषयत्वेन लक्ष्यत्वे-  
नोकारातिरेक्यत्वात् । नन्वामित्येतदित्यनेन वाच्यवाचकयोरैक्यसिद्धौ किमर्थं भूतमित्या-  
दिना पुनरैक्यमुच्यते । पूर्वेण वाचकेन वाच्यस्यैक्यमुक्तं द्वितीयेन वाच्येन वाचकस्यै-  
क्यमुच्यते इति चेन्न । एकोक्त्यैव द्वयोरभेदसिद्धेः । न हि वाचकेन वाच्यमभिन्नमि-  
त्युक्ते वाच्येन वाचकस्य भेदस्तिष्ठति । उच्यते । परस्परैक्यवचनं द्वयोरैकत्वप्रतिप-  
त्त्यर्थम् । इतरथा ह्यभिधानतस्त्राऽभिधेयप्रतिपत्तिरित्यभिधेयस्याभिधानत्वं गौणमित्या-  
शङ्का स्यात् । अत एवाग्रे निरस्ताविद्यातमामोहोऽहमेवेति संभाव्योऽहमित्यनेन रामा-  
त्मनोः परस्परैक्यं वदिष्यति । उक्ते वाच्यवाचकाभिन्नत्वे प्रविलापनं प्रयोजनमाह—  
सर्वं ह्येतद्ब्रह्मेति । सर्वं यदुक्तमोकारमात्रमिति तदेतत्कारणं कार्यं च ब्रह्म । तर्हि  
परोक्षं नेत्याह—अयमात्मा ब्रह्मेति । यद्ब्रह्म श्रुत्या सर्वात्मकमुक्तं तत्र परोक्षमिति  
मन्तव्यं किं त्वयमात्मेत्यन्वयः । चतुष्पात्त्वेन प्रविभज्यमानं प्रत्यगात्मतयाऽभिनयत्रि-  
दिशति—अयमात्मेति । हस्ताग्रं हृदयदेशमानीयायमिति प्रदर्श्यते । ओकाराभि-  
धेयः परापरत्वेन व्यवस्थितश्चतुष्पात्त्वविधानार्थं निर्दिश्यते—सोऽयमात्मेति । चतु-  
ष्पात्त्वारः पादा जाग्रदादिरूपा यस्य स तथा । तत्र त्रयाणां पादानां पद्यतेऽनेनेति  
करणव्युत्पत्त्या तुरीयप्राप्तौ करणत्वं चतुर्थस्य तु पद्यते य इति कर्मव्युत्पत्त्या प्राप्य-  
त्वेन फलत्वम् । विश्वादीनां हि त्रयाणां पूर्वपूर्वप्रविलापनेन तुरीयस्य प्रतिपत्तिरिष्टा ।  
साकारपक्षे भरतादिभिस्त्रिभिः फलभूतेनाऽऽत्मना च चतुष्पात्त्वम् । न त्वात्मनो निर-  
वयवस्य पादद्वयमपि नोपपद्यते तत्कथं चतुष्पात्त्वमत आह—जागरितस्थान इति ।  
परमार्थतश्चतुष्पात्त्वाभावेऽपि कालपानिकमुपायोपेयभूतं पादचतुष्टयमविरुद्धमिति भावः ।  
जागरितं स्थानमभिमानस्य विषयभूतमस्य स तथा । साकारपक्षे जागुरूको लक्ष्मणः ।  
बहिष्प्रज्ञ इति । प्रज्ञायास्तावदान्तरत्वप्रसिद्धेरयुक्तं बहिष्प्रज्ञत्वमिति चेन्न । बहिः  
स्वात्मव्यतिरिक्ते विषये प्रज्ञाऽस्य स बहिष्प्रज्ञः । यद्यपि चैतन्यलक्षणा प्रज्ञा स्वरू-  
पभूता न बाह्ये विषये प्रतिभासते तस्या विषयानपेक्षत्वाद्वाह्यस्य च विषयस्य वस्तुनोऽ-  
भावान्न वा स्वरूपप्रज्ञा वस्तुतो बाह्यविषयेष्यते तथाऽपि बुद्धिवृत्तिरूपाऽसावज्ञानक-  
ल्पिना तद्विषया भवति न च वस्तुतः साऽपि तद्विषयतामनुभवति । वस्तुतः स्वयमभावा-

सप्ताङ्ग एकोनविंशतिमुखः

द्वाष्टस्य विषयस्य काल्पनिकत्वादतस्तद्विषयत्वं प्रातिभासिकमवधेयम् । साकारपक्षे सर्वदेशवृत्तान्तसावधानः । मुक्ताङ्गः सप्तशीर्षण्यः पञ्चेन्द्रियाणि बुद्धिमनसो वाऽङ्गान्यस्य । अथवा मूर्धा चक्षुः प्राणः संदेहो बस्तिः पादावस्य च सप्ताङ्गानि 'तस्य मूर्ध्वं मुतेजाः' इत्यादिच्छान्दोग्यश्रुतेः । साकारपक्षे लक्ष्मणः शङ्खप्रः सप्ताङ्गानि प्रत्युपायाः स्वमन्त्राक्षररूपाण्यस्य स तथा ।

यद्वा—“लोकाधिनाथं रणरङ्गधीरं राजीवनेत्रं रघुवंशनाथम् ।

कारुण्यरूपं करुणाकरं तं श्रीरामचन्द्रं शरणं प्रपद्यै” ॥

इतिश्लोकोक्तान्यनूद्यानि सप्त नामान्यङ्गानि साधनानि यस्य लक्ष्मणस्य सः । एकोनविंशतिमुख एकोनविंशतिमुखानि याज्ञवल्क्योक्तानि—

“इन्द्रियाणि मनः प्राणा ज्ञानमायुः सुखं धृतिः ।

धारणा प्रेरणं दृःखमिच्छाऽहंकार एव च ॥

प्रयत्न आकृतिर्विर्णः स्वरद्वेषौ भावाभावौ ।

तस्येदमात्मजं सर्वमनादेरादिमिच्छतः” इति ॥

मुखानि प्रवृत्तिद्वाराणि । यद्वा प्राणेन्द्रियान्तुःकरणानि मुखान्यस्य । साकारपक्षे तु “शिरो मे राषवः पानु” इत्यारभ्य “पादौ विभीषणश्रीदः” इत्यन्तानि शिरोमाल-दृक्श्रुतिघ्राणमुखजिह्वाकण्ठस्कन्धभुजकरटदयमध्यनाभिकटिमथियनानुतङ्गापादरक्षाप्र-तिपादकान्येकोनविंशतिवाक्यानि मुखे यस्य सः । रामरक्षापठनपर इत्यर्थः ।

“श्रीराम राम रघुनन्दन राम राम श्रीराम राम भगताग्रज राम राम ।

श्रीराम राम रणकर्कश राम राम श्रीराम राम शरणं भव राम राम” ॥

इतिश्लोकोक्तान्येकोनविंशतिनामानि मुखे यस्य स लक्ष्मण एकोनविंशतिमुखः ।

यद्वा—“रामं लक्ष्मणपूर्वजं रघुवरं सीतापतिं सुन्दरं

काकुत्स्थं करुणाकरं गुणनिधिं सत्यप्रियं धार्मिकम् ।

राजेन्द्रं सत्यसंघं दशरथतनयं श्यामलं शान्तमूर्तिं

वन्दे लोकाधिनाथं रघुकुलतिलकं राघवं रावणारिम्” ॥

इतिश्लोकोक्तानि पदानि श्रीरामस्तुतिपराणि मुखे यस्य लक्ष्मणस्येति नित्यं श्रीरामस्तुतिपर इत्यर्थः ।

यद्वा—“पुराणन्यायम्योमांसाधर्मशास्त्राङ्गमिश्रिताः ।

वेदाः म्यानानि विद्यानां धर्मस्य च चतुर्दश ॥

आयुर्वेदो धनुर्वेदो गान्धर्वं चार्थशास्त्रकम् । साहित्यं च”

इत्येता एकोनविंशतिर्विद्या भूमे यस्येति व्याख्येयम् ।

स्थूलभुग्वैश्वानरः प्रथमः पादः । स्वप्नस्थानोऽन्तः-  
प्रज्ञः सप्ताङ्ग एकोनविंशतिमुखः प्रविविक्तभुक्तैजसो

स्थूलभुक् । इन्द्रियादिद्वारा स्थूलान्विषयान्भुङ्क्ते । विषयाणां स्थूलत्वं दिगादिदेवानु-  
गृहीतैः श्रोत्रादिभिर्गृह्यमाणत्वात् । साकारे स्थूलभुक्कहाभोक्ता । विश्वो विश्वाकारेण  
स्थितो विराड्देहाभिमानी । नरः पुरुषः । साकारे सर्वाश्रयत्वाद्विश्वः । प्रथमः पादः । एत-  
त्पूर्वकत्वाद्दुत्तरपादाधिगमस्य प्राथम्यमस्य । साकारपक्षे रामप्राप्तौ लक्ष्मणभजनस्य प्रथमो-  
पायत्वाल्लक्ष्मणः प्रथमः पादः । नन्वयमात्मा ब्रह्मेति प्रत्यगात्मनोऽत्र चतुष्पासत्वे प्रकृतं कथं  
लक्ष्मणादिमन्त्रादिभिः सप्ताङ्गता कथं च द्रव्यादित्यादिभिः पृथिव्यन्तैराधिदैविकैः सप्ताङ्गता  
उच्यते । उपास्योपासकयोरध्यात्माधिदैवतयोश्चाभेदस्य विवक्षितत्वात्तद्यथोक्तविशेषण-  
योगः संभवति । पादानामपि परस्परैक्यस्य विवक्षितत्वात्प्रथमपादादौ तुरीयपादादिर्भे-  
दयोगः । द्वितीये पादमाह—**स्वप्नस्थान इति** । स्वप्नः स्थानं ममाभिन्नविषयभूतमस्य  
स तथा । स्वप्ननागरयोः को भेदः । उच्यते । जाग्रत्प्रज्ञाऽनेकमाधना बहिर्विषया  
प्रातिभासिकी मनःस्पन्दमात्रा सती यथाभूतं संस्कारं मनस्याधत्ते स जागरः । तन्मनस्त-  
थासंस्कृतं चित्रित इव पटो बाह्यसाधनानपक्षमविद्याकामकर्मभिः प्रेर्यमाणं ज.प्रद्वन्द्वभा-  
सते स स्वप्नः “अस्य लोकस्य सर्वावतो मात्रामपादाय स्वपिति” इति श्रुतेः ।  
स्वप्नरूपेण परिणतं मनः साक्षिणो विषयो भवति । तथा च घटादिवद्विषयत्वान्मनसो  
नाऽऽन्मग्राहकत्वशङ्का । अन्तःप्रज्ञ इति । ननु विश्वस्य बाह्येन्द्रियजन्यप्रज्ञायास्तैज-  
सस्य मनोजन्यप्रज्ञायाश्चान्तस्थत्वाविशेषादन्तःप्रज्ञत्वं विशेषणमव्यावर्तकमिति चेदुपपा-  
दितं तावद्विश्वस्य बहिःप्रज्ञत्वं तैजसस्त्वन्तःप्रज्ञो विज्ञायते बाह्यानीन्द्रियाण्यपेक्ष्य मन-  
सोऽन्तःस्थत्वात्तत्परिणामत्वाच्च स्वप्नप्रज्ञायास्तद्धानन्तःप्रज्ञो युज्यते । किंच मनःस्व-  
भावरूपा या जागरितवासना तद्रूपा स्वप्नप्रज्ञेति युक्तं तैजसस्यान्तःप्रज्ञत्वम् । साकारे  
शत्रुघ्नः कुमारपदव्यास्थितः प्रद्युम्नः कामितया सुखे सुप्वाप मन्त्रिपदमवलम्बमानोऽ-  
न्तःप्रज्ञश्च । सप्ताङ्गत्वमेकोनविंशतिमुखत्वं च पूर्ववत् । प्रविविक्तभुगिति । सूक्ष्मभुक् ।  
ननु विश्वनेजसयोरविशिष्टं प्रविविक्तभुक्त्वं प्रज्ञाया भोज्यत्वस्य तुर्यत्वत्वात् । मैवम् ।  
तस्याभोन्यत्वाविशेषेऽपि तस्यामवान्तरभेदात्सविषयत्वाद्विश्वभोज्या प्रज्ञा स्थूत्रा लक्ष्यते ।  
तैजसे तु प्रज्ञा विषयसंस्पर्शान्या वामनामात्ररूपेति विविक्तो भोगः । साकारपक्षे मिष्टा-  
न्नभोजी शत्रुघ्नः प्रद्युम्नांशतया कामित्वात्कुमारत्वाच्च तैजमस्तेजोमयः । ननु स्वप्नभिम-  
ानिनस्तेजोविकारत्वाभावात्कुवस्तैजसत्वम् । उच्यते । स्थूत्रे विषयो यस्यां वासनामर्यां  
प्रज्ञायां ज्ञायते तस्यां विषयसंस्पर्शमन्तरेण प्रकाशमात्रतया स्थितायामाश्रयत्वेन भवतीति  
स्वप्नदृष्टा तैजसो विवक्षितः । तैजःशब्देन यथोक्तवामनमर्याः प्रज्ञाया विवक्षितत्वात् ।

द्वितीयः पादः । यत्र सुप्तो न कंचन कामं कामयते न  
कंचन स्वप्नं पश्यति तत्सुप्तं सुषुप्तस्थान एकीभूतः

साकारपक्षे शत्रुघ्नसैनसः प्रद्यम्नांशत्वेन जगद्भ्रजत्वात् । द्वितीयः पादः पद्यतेऽनेनेति  
श्रुत्पत्त्या । साकारपक्षे लक्ष्मणापेक्षया द्वितीयः शत्रुघ्नो रामप्रातिहेतुत्वात्पादः । तृतीयं  
पादं व्याचष्टे—यत्रेति । त्रिपदापि स्थानेषु तत्त्वाप्रतिबोधलक्षणः स्वापोऽविशिष्ट इति  
पूर्वाभ्यां समत्वात्स्य तुरीयात्पूर्वं निरूपणम् । न कंचन काममिति जागृष्यवृत्तिर्न कंचन  
स्वप्नं पश्यतीति स्वप्नस्य । नन्वेकैवोभयव्यवच्छेदमिद्धो द्वितीयमनःकृष्णिति चेदेवं  
तर्हि विशेषणयोर्विकल्पोन व्यवच्छेदकत्वान्नाऽऽनर्थक्यम् । काममंस्पर्शविरहित्वमन्यथा-  
ग्रहणशून्यत्वं च तयोरर्थः । सुषुप्तस्थान इति । सुषुप्तं स्थानद्वयविशेषरहितं स्थानं  
भूमिरस्य स तथा । एकीभूत ऐक्यमापन्नः कार्यलये कारणेनाव्यक्तनाभेदनापन्नो नैशत-  
मोप्रसन्नमिवाहस्तेनेकीभूत इव भवति । प्रज्ञानवनः प्रज्ञानानि स्वप्ननामननःस्वप्नानानि  
घनेभूतानीवास्य स प्रज्ञानवनः । एवशब्दराजाज्यन्तरनिषेधः । आनन्दमय आनन्दप्र-  
चुरो नःऽऽनन्दविकारः कूटस्थत्वात्किंतु स्वरूपमुखाभिव्यक्तिप्रतिबन्धकदुःखाभवादान-  
न्दप्रचुरः । मयटः स्वरूपार्थत्वादानन्दत्वमेव किं न स्यादिति चेन्न । न हि सुषुप्तं निरु-  
पाधिकानन्दत्वं प्राज्ञस्याभ्युपगन्तुं शक्यम् । तस्य कारणोपहि तत्त्वादन्यथा मुक्तत्वात्पुन-  
रुत्थानायोगात्तस्मादानन्दप्राचुरीमत्रास्य स्वीकर्तुं युक्तमत आनन्दमुक्तौपुनरुत्थस्य तस्या-  
मवस्थायां स्वरूपभूतानतिशयानन्दभिव्यक्तिरस्ति 'एषोऽस्य परमानन्दः' इति श्रुतेः ।  
चेतोमुखः स्वप्नो जागरितं चेति प्रतिबोधशब्दितं चेतस्तत्प्रति द्वारीभूतत्वात् । न हि  
स्वप्नस्य जागरितस्य वा सुषुप्तं द्वारमन्तरेण संभवोऽस्ति तयोस्तत्कार्यत्वात् । नन्वेवं चेतो-  
मुखमिति स्यात् । एवं तर्हि बोधलक्षणं चेतो मुखं द्वारमस्य स्वप्नाद्यागमनं प्रतीति चेतो  
मुख । प्राज्ञस्य सुषुप्ताभिमानिनः स्वप्नं जागरितं वा प्रति यदागमनं तत्प्रति चैतन्य-  
मेव द्वारं न हि तद्यातरेकेण काऽपि चेष्टा सिध्यतीत्यर्थः । प्राज्ञः प्रज्ञानातीति प्रज्ञः  
प्राज्ञ एव प्राज्ञः । त्रैकालिकवस्तुज्ञातृत्वमस्यैव । ननु सुषुप्ते समस्तविशेषविज्ञानोपरमा-  
त्कृतो ज्ञातृत्वमिति चेन्न । सुषुप्तोऽपि हि भूतपूर्वगत्या प्राज्ञ उच्यते । यथा मथुरायां  
पूर्वमुपितोऽपि माथुरः । तर्हि प्राज्ञशब्दस्य मुख्यार्थत्वं न सिध्यतीति चेतर्हि प्रज्ञाति-  
मात्रमस्यैवासाधारणं रूपमिति प्राज्ञः । इतरयोर्विशिष्टमपि विज्ञानमस्ति सोऽयं तृतीयः  
पादस्तुरीयप्रतिपत्तिहेतुत्वात्पादः । प्रज्ञात्मकस्तु भरत इत्यृग्वचनाद्भरतपक्षे योज्यते ।  
सुप्तो जितेन्द्रियः । न कंचन कामं कामयते पित्रा दत्तस्यापि राज्यस्य परित्यागात् ।  
न कंचन स्वप्नं पश्यति कार्येषु जागरूकत्वात् । तत्सुप्तं तस्य स्थितप्रज्ञत्वम् । सुषु-  
प्तस्थाने नन्दिग्रामे गृहाशय एकी भूतो भक्त्या रामेणैक्यमापन्नो मातृपक्षत्यागात् ।



प्रज्ञानघन एवाऽऽनन्दमयो ह्यानन्दभुक्चेतोमुखः प्राज्ञस्तृतीयः पादः ।  
एष सर्वेश्वर एष सर्वज्ञ एषोऽन्तर्याम्येष योनिः सर्वस्य प्रभवाप्ययौ हि  
भूतानां नान्तःप्रज्ञं न वहिष्प्रज्ञं नोभयतःप्रज्ञं न प्रज्ञं नाप्रज्ञं न प्रज्ञानघनम्

प्रज्ञानघन एव महाप्रज्ञः । आनन्दमयो हर्षशोकाद्यनाकुलत्वादत एवाऽऽनन्दभुगनि-  
रुद्धत्वात् । चेतोमुखः कर्तव्यपरिपाकदर्शी । प्राज्ञः कुशाग्रबुद्धिः । तृतीयः सुमित्रासू-  
तद्वयापेक्षया । पादो रामस्यान्तरङ्गः प्रापकः । प्राज्ञस्याऽऽधिदैविकेनान्तर्यामिणाऽभेदं  
गृहीत्वा विशेषणान्तरमाह—एष सर्वेश्वर इति । उपाध्यप्राधान्यमध्वय स्वरूपाव-  
स्थश्चैतन्यप्रधानः सर्वेश्वरः । अन्यथा स्वातन्त्र्यानुपपत्तेः । साकारपक्षे भरतः सर्वेश्वरः  
पितृभ्रातृभ्यां देशाधिपत्येऽधिकृतत्वात् । एष सर्वज्ञोऽन्ये कतिपयज्ञाः । भरतः सर्वशा-  
स्त्रतत्त्वज्ञः । एषोऽन्तर्यामी । एष एवान्तरनुप्रविश्य सर्वेषां भूतानां नियन्ता । भरतः  
पुरीमनुप्रविश्य लोकानां नियन्तेतरयार्वनवासित्वात् । एष योनिः सर्वस्य सर्वजगत्कारणं  
कारणत्वे प्रकृतविशेषणत्रयमेव हेतुः । भरतः सर्वस्य धर्मादेर्योनिर्धर्माधिकारित्वादर्थ-  
शास्त्रोक्तसर्वराजकार्यसंपादकत्वाच्च । प्रभवाप्ययौ हि भूतानामेष इत्यनुपङ्गः । निमि-  
त्तकारणत्वेऽप्युक्तानि विशेषणानि निर्वहन्तीत्याशङ्क्य प्रकृतिश्च प्रतिज्ञादृष्टान्तानुपरो-  
धादिति न्यायान्निमित्तोपादानयोर्न जगति भिन्नत्वमित्येवं नियमतः प्रभवाप्ययावित्यु-  
क्तम् । प्रभवत्यस्मादिति प्रभवः 'ऋदोरप्' । अप्येत्यस्मिन्नित्यप्ययः 'एरच्' न त्वेतौ  
भूतानामेकत्रोपादानादृते संभावित्वाविति भावः । भरतोऽपि भूतानां सिद्धानां कार्याणां  
घटको विघटकश्च भवति श्रीरामसाम्राज्यसेनाधिपत्याङ्गीकारात् । एतदन्तो ग्रन्थः प्राज्ञ-  
परः । एषपदोपादानात्तदनुवृत्तेश्च । एवं पादत्रये व्याख्याते व्याख्येयत्वेन क्रमवशा-  
त्प्राप्तं चतुर्थं पादं व्याख्यातुमुत्तरग्रन्थप्रवृत्तिर्नान्तःप्रज्ञमित्यादि । ननु पादत्रयवद्विधि-  
मुखेनैव चतुर्थपादो व्याख्यायतां किमिति निषेधमुखेन व्याख्यायते । उच्यते । सर्वाणि  
यानि शब्दप्रवृत्तौ निमित्तानि षष्ठीगुणादीनि तैः शून्यत्वात्तुरीयस्य वाच्यत्वायोगान्नि-  
षेधद्वारेणैव तन्निर्देशः संभवतीति । यदि चतुर्थं न विधिमुखेन निर्देशं शक्यं तर्हि  
शून्यमेव तदापद्येत तन्निषेधेनैव निर्दिश्यमानत्वात्तथाविधं च नास्त्यर्थवदिति चेन्न । न  
तुरीयस्य शून्यत्वमनुमातुं युक्तं विमतं सदधिष्ठानं कल्पितत्वात्तथाविधरजतादिवदित्यनु-  
मानात्तुरीयस्य सत्त्वसिद्धेर्मिथ्याकल्पितस्य निमित्तत्वानुपपत्तेः । नहि रजतसर्पस्थाणु-  
पुरुषमृगतृष्णिकादिविकल्पाः शुक्तिकारञ्जुस्थाणूपरादिव्यतिरेकेणावस्तुत्वात्पदाः शक्याः  
कल्पयितुं रजतादीनां सदनुविद्धबुद्धिबोधयत्वादेवस्तुत्वात्पदायोगात्तद्वदेव प्राणादिवि-  
कल्पानामपि नावस्थात्पदत्वं पित्ययीति न तुरीयस्यावस्तुत्वम् । नान्तःप्रज्ञमिति तैज-  
सनिषेधः । न वहिष्प्रज्ञमिति विश्वनिषेधः । नोभयतःप्रज्ञमिति युगपत्पर्वविषयप्रज्ञा-  
तृत्वनिषेधः । नाप्रज्ञमित्येवैतन्यनिषेधः । न प्रज्ञानघनमिति सृष्ट्यावस्थानिषेधः मुषु-

दृष्टमव्यवहार्यमग्राह्यमलक्षणमचिन्त्यमव्यपदेश्यमेकात्मप्रत्ययसारं प्रप-  
ञ्चोपशमं शान्तं शिवमद्वैतं चतुर्थं मन्यन्ते स आत्मा स विज्ञेयः

सस्य बीजभावाविवेकरूपत्ववृत् । विशेषविज्ञानानां सर्वेषां घनमेकं साधारणमविभक्तं  
सुषुप्तमिति तत्प्रतिषेधो नेत्यादिना संभवति । निषेधशास्त्रालोचनया निर्विशेषत्वं तुरी-  
यस्योक्तं तत एव ज्ञानेन्द्रियाविषयत्वाददृष्टम् । दृष्टस्यैवार्थक्रियादर्शनाददृष्टत्वादार्थक्रि-  
याहितत्वमित्याह—अव्यवहार्यमिति । अग्राह्यं कर्मेन्द्रियाद्यैरिति नादृष्टमित्यनेन  
पौनरुक्त्यम्—अलक्षणमिति । ननु सत्यं ज्ञानमनन्तमित्यादिलक्षणोपलम्भाद्युक्तमे-  
तत् । एवं तर्हि लक्ष्यतेऽनेनेति लक्षणं शिङ्गं तद्रहितमलक्षणम् । ननु को ह्येवाव्याक्तः  
प्राण्यादित्यादिलिङ्गोपन्यासविरुद्धमेतत् । एवं तर्हि लिङ्गमनुभापको हेतुस्तद्द्रहितमनुभा-  
नाविषय औपनिषदत्वात् । प्रत्यक्षानुमानाविषयत्वादचिन्त्यं मनसोऽविषयः । अत एवाव्य-  
पदेश्यं शब्दैः । शब्दप्रवृत्तेर्मनःप्रवृत्तिपूर्वकत्वात् । तर्हि यथोक्तं वस्तु नास्त्येव प्रमाणाभावा-  
दित्याशङ्क्याऽऽह—एकात्मप्रत्ययसारमिति । जाग्रदादिस्थानेष्वेकाऽयमात्म्यव्य-  
भिचारी यः प्रत्ययस्तेनानुसरणीयमनुगतप्रत्ययगम्यम् । एवमन्तःप्रज्ञत्वादिस्थानिषर्मानिषेधः  
कृतः । प्रपञ्चोपशममिति जाग्रदादिस्थानिषर्मानिषेध उच्यतेऽत एव न पौनरुक्त्यम् ।  
शिवं परिशुद्धं परमानन्दरूपमिति यावत् । अद्वैतं भेदविकल्परहितम् । चतुर्थं संख्यावि-  
शेषविषयत्वाभावेऽपि प्रतीयमानपदत्रयरूपवैलक्षण्यात्तुरीयं मन्यन्ते वेदविदः । तस्यो-  
क्तलक्षणत्वेऽपि नः किमायातमित्याशङ्क्याऽऽह—स आत्ममिति । आत्मनि यथोक्त-  
विशेषणानि न प्रतिभान्तीत्याशङ्क्याऽऽह—स विज्ञेय इति । प्रतीयमानभूमपेभृच्छि-  
द्रदण्डादिव्यतिरिक्ता यथा रज्जुस्तथा तत्त्वममीत्यादिवाक्यार्थ आत्माऽदृष्टो द्रष्टा नहि  
द्रष्टुर्दृष्टविपरिलोपो विद्यत इत्यादिश्रुतिभिरुक्तः स विज्ञेय इत्यर्थः । आत्मन्यव्य-  
वहार्यं कुतो विज्ञेयत्वमिति चेद्वृत्तपूर्वगत्या पूर्वमविद्यावस्थया या ज्ञेयत्वाख्या तया  
अपदेशो ज्ञाते तु द्वैताभावे ज्ञानेन द्वैतकारणम्याज्ञानम्यापनीतत्वात् । साकारपक्षे  
तु तीर्थयात्रात आगतो रामोऽन्ननिष्ठो यदाऽभूत्तद्दृशा वृष्यते । नान्तःप्रज्ञमित्यादि-  
ग्निषेधस्तस्य शान्तावस्थोक्ता । अदृष्टमित्यादिपदविशेषणैर्दान्तावस्थोक्ता । एकात्मप्र-  
त्ययसारमित्युपरतता । प्रपञ्चोपशममित्यादिविशेषणत्रयेण निष्पन्नदृशा । चतुर्थं  
श्रमणाद्यपेक्षया । स आत्मा बन्धुः सर्वेषां स विज्ञेयः सर्वप्रदत्वात् । इयं रामस्य  
ऽशा राजानं पितरं प्रति भृत्यैरुक्ता । तथाहि—

“भृत्या ऊचुः—रामो राजीवपत्राक्षो यतः प्रभृति चाऽऽगतः ।

स द्यग्रस्नीरिययात्रायान्ततः प्रभृति दुर्भेताः” इत्यादिना ॥

सदोज्ज्वलोऽपिद्यातत्कार्यहीनः स्वात्मबन्धहरः सर्वदा  
द्वैतरहित आनन्दरूपाः सर्वाधिष्ठानः सन्मात्रो निरस्ता-  
विद्यातमोमोहोऽहमेवेति संभाव्योऽहमित्यो तत्सद्यत्परं ब्रह्म  
रामचन्द्रश्चिदात्मकः । सोऽहमो तद्रामेचन्द्रः परं ज्योतिः  
सोऽहमोमित्यात्मानमादाय मनसा ब्रह्मणैकी कुर्यात् ।

सदोज्ज्वलः । विश्वाद्यस्तु तमसा पिहितत्वात्कदाचित्सत्त्वपरिणामे सत्युज्ज्वला  
न सदा । सदोज्ज्वलत्वे हेतुरविद्येति निरुपाधित्वात्स्वरूपेण भास्वरो निरञ्ज इव  
सूर्यः । **आह** कुहकरहितत्वात्सदा यशमा भास्वरः स आत्मा न वैशेषिकेश्वर  
इव तटस्थोऽन एव स्वज्ञानाद्बन्धहरः “ भिद्यते हृदयग्रन्थिच्छिद्यन्ते सर्वसंशयाः ।  
क्षीयन्ते चास्य कर्माणि तमिन्दृष्टे परावरे ” इति मन्त्रवर्णात् । राम आत्मतुल्यो  
दयालुतया कारागृहादिमोचकः । पुरुषत्वेन कदाचिज्जन्ज्यसंभवमाशङ्क्याऽऽह—  
**सर्वदा द्वैतरहित इति । राम एकमनाः । स्वरूपलक्षणमाह—आनन्दस्वरूपा  
इति । तर्हि कुता द्वैतभानमत आह—सर्वाधिष्ठान इति । सर्वमविद्या तत्कार्यं च ।  
सर्वाधिष्ठानत्वे प्रमाणं सन्मात्रः । सर्वमत्प्रत्यये सद्बालम्बनैव हेतुः । राम आनन्द-  
प्रचुरः सर्वलोकाश्रयः सच्चरित्रश्च । अविद्यातत्कार्यहीनः सर्वाधिष्ठानश्चेति विरुद्धमित्या-  
शङ्क्याऽऽह—**निरस्ताविद्यातमोमोह इति ।** अभिद्येव तमस्तत्कृता मोहो मिथ्या-  
ज्ञानं स यतो निररामस्तो दूरापास्त इत्यर्थः । वास्तवोऽविद्याद्यभाव आरोपितं सर्वाधिष्ठा-  
नत्वमिति न विरोध इति भावः । **अहमेवेति संभाव्य इति । ईदृक्कुगियोऽहमे-  
वेति चिन्तनीयः । यथा तद्ब्रह्माहमेवेति तद्वत् । ब्रह्मण आत्मनैक्यमुक्त्वाऽऽत्मनो ब्रह्म-  
णैक्यमाह—अहमित्योमिति । अहमित्युक्तं यत्प्रतीयते शत्रुं तत्तथा न कित्वा-  
मोकारलक्ष्यं तुरीयं ब्रह्मेत्यर्थः । ओंकारवाच्यत्वं वारयति—तत्सद्यत्परं ब्रह्मेति ।  
शुद्धं लक्ष्यमेवाहं न तु वाच्यं वाच्ययोर्भिन्नोपाधिकपौतैक्यासंभवात् । ब्रह्मण आत्मनै-  
क्यवचनेनैव सिद्धेरात्मनो ब्रह्मैक्यवचनमौपचारिक्यनिरासार्थं परमार्थैक्यं हि सर्वश्रु-  
तित्वात्पर्यभिद्धम् । ननु जीवब्रह्मणोरैक्यं सर्वश्रुतिमिद्धान्तः सर्वासृगनिपत्सु निरूपि-  
तस्तथाऽत्रापि निरूप्यते । एतावता प्रकृतदेवतायाः क्रियायात्मत आह—**रामचन्द्र-  
श्चिदात्मक इति । ब्रह्मैव रामो ज्ञानैकविग्रहः । रामचन्द्रस्य ब्रह्मत्वात्तेन सह जीव-  
सैक्यप्रतिपादनोपायमाह—सोऽहमिति । स प्रसिद्धोऽमुकुरुत्रोऽमुकनसाऽहं मनुष्या-  
दिरूपो न किंतु स ओंकाररूपस्तद्गो रामचन्द्ररूपः परज्योतीरूपोऽहम् । ओमित्येव-  
मोकारेणाऽऽत्मानं प्रसिद्धमादाय तत्तमस्यादिव्याख्यानन्यायेन मनसा करणेन ब्रह्म-******

सदा रामोऽहमस्मीति तत्त्वतः प्रवदन्ति ये ।

न ते संसारिणो नूनं राम एव न संशयः ॥

इत्युपनिषद् एवं वेद स मुक्तो भवतीति याज्ञवल्क्यः ॥ ३ ॥

अथ हैनमत्रिः पप्रच्छ याज्ञवल्क्यं य एषोऽनन्तोऽव्यक्त आत्मा  
तं कथमहं विजानीयामिति । स होवाच याज्ञवल्क्यः सोऽवि-  
मुक्त उपास्यो य एषोऽनन्तोऽव्यक्त आत्मा सोऽविमुक्ते प्रति-  
ष्ठित इति । सोऽविमुक्तः कस्मिन्प्रतिष्ठित इति वरणायां नाश्यां  
च मध्ये प्रतिष्ठित इति । का वै वरणा का च नाशीति' सर्वाग्नि-  
न्द्रियकृतान्द्रोपान्वारयतीति तेन वरणा भवतीति सर्वाग्निन्द्रि-  
यकृतान्पापान्नाशयतीति तेन नाशी भवतीति कतमच्चास्य  
स्थानं भवतीति भ्रूवोर्घ्राणस्य च यः संधिः स एष यौर्लो-

णाऽविकृतेन रामेण सहैकी कुर्यात् । एकीकरणे फलमाह—सदेति । तत्त्वतः परमार्थतः  
सदाऽहं रामो न शोकभागित्येत्ये प्रकर्षेण बुद्धिपूर्वं वदन्ति ते निश्चितं रामस्वरूपा  
एवेत्युपनिषत्परमार्थज्ञानं याज्ञवल्क्य ऊचे भरद्वाज प्रतीति शेषः ॥ ३ ॥

वाचस्पतिः चक्रभेदमिन्नं जगत्प्रणवे विलीयते प्रणवश्च शब्दातीते लक्षो तुरीयं च श्रीरा-  
मात्मकं श्रीरामश्च सर्वात्माऽऽत्मनो मत्तोऽभिन्नोऽहं च ततोऽभिन्न इत्युपादिष्टं तच्चाऽऽ-  
त्मज्ञानं विना न साक्षाद्भवतीति तज्जिज्ञामुः श्रोतृमभास्योऽत्रिः मुकरोपायं पृच्छति—  
अथ हैनमत्रिरिति । अनन्ता देशकात्रपरिच्छिन्नोऽव्यक्तो मायागुहायां गुढ आत्मा  
सर्वसारः । उत्तरमाह—स हेति । अथ्यात्ममधिलोकं च देशविशेषदेवताप्रसत्तिहेतुरित्या-  
शयेनाऽऽह—य इति । पृष्टम्यैवानुवाद आदरार्थो य इत्यादिः । अविमुक्ते किमित्युपास्य  
इत्यत उक्तमविमुक्ते प्रतिष्ठितः । इतिशब्दो हेतौ । नन्वविमुक्तदेशो न ज्ञायतेशतः  
पृच्छति—स इति । वरणायां वरणाभिधायिकायां नद्यां नाश्यां नाशीनाभिधायिकायां च यो  
मध्यदेश एतिह्यप्रसिद्धस्तत्र प्रतिष्ठितोऽविमुक्तः । प्रवृत्तिनिमित्तं पृच्छति—का वै वर-  
णा इति । उत्तरमाह—सर्वाग्निमिति । यत्र स्नाताः पापदोपरहिता भवन्ति ।

तदुक्तं स्कान्दे—“अशीवरुणयामध्ये पञ्चक्रेशं महत्तरम् ।

अमरा मरगभिच्छन्ति का कथा इतरे जनाः” इति ॥

बाह्यस्य प्रसिद्धैव ज्ञातत्वादान्तराभ्यात्माभिप्रायेण पृच्छति—कतमच्चास्येति ।  
अस्याविमुक्तस्य । उत्तरं भ्रूवोर्घ्राणस्य च यः संधिरिति । कूर्प(च)स्थानमित्यर्थः । तत्र  
हीडापिङ्गले संगते । संधिशब्दस्य निमित्तान्तरमाह—स एष इति । यौरिति प्रसि-

कस्य परस्य च संधिर्भवतीत्येतद्वै संधिं संध्यां ब्रह्मविद् उपासत  
इति सोऽविमुक्त उपास्य इति सोऽविमुक्तं ज्ञानमाचष्टे<sup>१</sup> यो वै  
तदेवं वेद स एषोक्षरोऽनन्तोऽव्यक्तः परिपूर्णानन्दैकचिदात्मा  
योऽयमविमुक्ते प्रतिष्ठित इति । अथ तं प्रत्युवाच—

श्रीरामस्य मनुं काश्यां जजाप वृषभध्वजः ।

मन्वन्तरसंहस्रैस्तु जपहोमार्चनादिभिः ॥

ततः प्रसन्नो भगवाञ्श्रीरामः प्राह शंकरम् ।

वृणीष्व यदभीष्टं तद्वास्यामि परमेश्वर इति ॥

ततः सत्यानन्दचिदात्मा श्रीराममीश्वरः पप्रच्छ—

मणिकर्ण्या वा मत्क्षेत्रे गङ्गायां वा तटे पुनः ॥

द्वस्य लोकस्य परस्य च 'परो दिवः' इत्युक्तस्य ज्योतिषश्च । एतद्वस्त्रसंधिरूपं ब्रह्म-  
विदो योगिनः संध्येत्युपासते । उक्तं च ब्रह्मोपनिषदि—

“यदात्मा प्रज्ञयाऽऽत्मानं संधत्ते परमात्मनि ।

तेन संध्याध्यानमेव तत्स्यात्संध्याभिवन्दनम् ॥

निरुदका च या संध्या वाक्कायक्लेशवर्जिता ।

संधिनी सर्वभूतानां सा संध्या ह्येकदण्डिनाम्” इति ॥

गारुडे—“ब्रह्माण्डे ये गुणाः सन्ति शरीरे तेऽप्यवस्थिताः” ॥

इत्यादिना शरीरे सर्वलोका उक्ताः । अस्य ग्रन्थस्य जात्रालोपनिषद्यत्र च समः  
पाठोऽतस्तत एव व्याख्याविस्तरो विलोकनीयः । उपासनमुपसंहरति—सोऽविमुक्त  
इति । स रामः परमात्माऽविमुक्त उपास्य इति विद्धि । इतिर्वाक्यसमाप्तौ । साधिष्ठा-  
नोपासने फलमाह—स इति । अविमुक्तं ज्ञानमविमुक्तप्रदेशे ध्यानबलेन यत्प्राप्तं यद्वा  
विमुक्तं मत्त्यक्तं नित्यं ज्ञानं ब्रह्माख्यं यत्तदाचष्टे कथयति शिष्येभ्यः । यः पुमान्  
निश्चितं तदविमुक्तस्थानमेवमुक्तप्रकारं वेद जानाति । अविमुक्ताधिष्ठातृपुरुषस्वरूपमाह—  
स एष इति । अव्यक्त इन्द्रियाग्राह्यः । कथान्तरं प्रस्तौति—अथति । तमत्रिं प्रति  
याज्ञवल्क्यः कथान्तरमुवाच—श्रीरामस्येति । वृषभध्वजः काश्यां श्रीरामस्य मनुं  
मन्त्रं जजाप । ततः श्रीरामः प्राह । अहं परमेश्वरो यदभीष्टं तद्वास्यामि । इतिर्वाक्य-  
समाप्तौ । अतः परं श्रीराममीश्वरः पप्रच्छ ययाचे । सत्यानन्दचिदात्मेति द्वितीयार्थे  
प्रथमा । सत्यानन्दचिदात्मा श्रीराममीश्वरः पप्रच्छेत्यस्य स्थाने स होवाचेति कचि-  
त्पाठः । मणिकर्ण्या मणिकर्णिकायां मत्क्षेत्रे मया कृते सेविते च क्षेत्रे काश्यां यो

१ ग. छ. 'स्य च । २ क. 'स्य म' । ३ क. 'यो वा एत' । ४ क. 'सच्चिदानन्दात्मानं ।

५ ज. 'सनज्ञाने ।

अभियते देहि तज्जन्तोर्मुक्तिं नातो वरान्तरमिति ।

अथ सहोवाच श्रीरामः—

क्षेत्रेऽत्र तव देवेश यत्र कुत्रापि वा मृतोः ।  
 क्रिमिकीटादयोऽप्याशु मुक्ताः सन्तु न चान्यथा ॥  
 अविमुक्ते तव क्षेत्रे सर्वेषां मुक्तिसिद्धये ।  
 अहं संनिहितस्तत्र पापाणप्रतिमादिषु ॥  
 क्षेत्रेऽस्थिन्याऽर्चयेद्भक्त्या मन्त्रेणानेन मां शिव ।  
 ब्रह्महत्यादिपापेभ्यो मोक्षयिष्यामि मा शुचुः ॥  
 त्वत्तो वा ब्रह्मणो वाऽपि ये लभन्ते पङ्कजरम् ।  
 जीवन्तो मन्त्रसिद्धाः स्युर्मुक्ता मां प्राप्नुवन्ति ते ॥  
 मुमुर्षोर्दक्षिणे कर्णे यस्य कस्यापि वा स्वयम् ।  
 उपदेक्ष्यसि मन्मन्त्रं स मुक्तो भविता शिवोति ॥

श्रीरामचन्द्रेणोक्तं योऽविमुक्तं पश्यति स जन्मान्तरितान्दोषान्वारय-  
 तीति स जन्मान्तरितान्पापान्नाशयतीति ॥ ४ ॥ अथ हेनं भेदज्ञो  
 याज्ञवल्क्यमुवाचाथ केमन्त्रैः स्तुतः श्रीरामः प्रीतो भवति स्वान्मानं

अभियते तज्जन्तोर्मुक्तिं देहि । अतः परं वरान्तरं न प्रार्थनीयम् । तत्र क्षेत्रे । क्षेत्रमपि  
 तुभ्यं मया दत्तमिति भावः । 'क्रमरिञ्जोपभायाः' इतीत्वमित् । क्रिमिः क्रमचारी पिपी-  
 लिकादिः । कीट बन्धवर्णयोः । कीटयति वधति मृगं कीटो कृमादिः । यथा  
 काष्ठादौ वज्रकोटः । न चान्यथा मद्भाक्त्यमिति शेषः । अनेन तारुण्य पङ्करेण । मा  
 शुचः प्राणिदुःखेन शोकं मा कृथाः । मुक्तामृत्युक्तदेहाः । यस्य कस्यापि पशुपतिमृ-  
 गदिरपि । जन्मान्तरितान्यजन्मान्जितानपि दोषान्नाशयति छिन्नमत्ति तेन वेरेणैति कर्त्त-  
 त्पश्यते । श्रीरामदत्तेन वेरेण । इतिः स्वण्डमनाम्ना । इदं वाराणसीशब्दस्य व्युत्पत्त्य-  
 न्तरं वेरेण नाशयति दोषान्वारणशी(र्मा)ति । श्रीराममन्त्राणां प्रवृत्तादुत्कीलनमुच्यते—  
 "ॐ जानकीशाय विग्रहे शापनाशाय श्रीमहि । तन्नो राम प्रचोदयत" । अमुं योति-  
 मुद्रां प्रदर्श्य वारं(?) जपेच्छ्रीराममन्त्रा उत्कीलिना भवन्ति ॥ ४ ॥

पूजान्ते वैदिकेस्ताम्रिकेर्षिकेश्च स्तवैः श्रीरामः स्तोतव्यस्तत्र वैदिकस्तवस्यालौ-  
 किकत्वादितरयोः स्वाधीनत्वात्तद्या(ज्जा)रनाय पृच्छतीत्याह— अथ हेनमिति । उवाच  
 पप्रच्छ । सर्वेषु प्रीतो भवतीत्यनो विशिष्टमभिप्रेति --स्वान्मानमिति । सतत्त्वा-

१ क. 'विदम्स्तव । २ क. ग. छ. 'नाः । कृमि । ३ क. ग. प्र. भागद्वारा ।

दर्शयति तान्नो ब्रूहि भगवन्निति । स होवाच  
याज्ञवल्क्यैः श्रीरामेणैवं शिक्षितो ब्रह्मा पुनरेतया गद्या  
गाथया नमस्करोति—

विश्वाधारं महाविष्णुं नारायणमनामयम् ।

परिपूर्णानन्दविज्ञं परैरज्योतिःस्वरूपिणम् ॥

मनसा संस्मरन्ब्रह्मा तुष्टाव परमेश्वरम् ।

ॐ यो वै श्रीरामचन्द्रः स भगवानद्वैतपरमानन्दात्मा यः परं  
ब्रह्म भूर्भुवः स्वस्तस्मै वै नमो नमः १ ॐ यो वै श्रीरामचन्द्रः स  
भगवान्यश्चाखण्डैकरसात्मा भूर्भुवः स्वस्तस्मै वै नमो नमः २ ॐ  
यो वै श्रीरामचन्द्रः स भगवान्यश्च ब्रह्मानन्दामृतं भूर्भुवः स्वस्त-  
स्मै वै नमो नमः ३ ॐ यो वै श्रीरामचन्द्रः स भगवानर्थस्तारकं  
भूर्भुवः स्वस्तस्मै वै नमो नमः ४ ॐ यो वै श्रीरामचन्द्रः स भग-  
वान्यो ब्रह्मा विष्णुरीश्वरो यः सर्वदेवात्मा भूर्भुवः स्वस्तस्मै वै  
नमो नमः ५ ॐ यो वै श्रीरामचन्द्रः स भगवान्ये सर्वे वेदाः  
साक्षाः सशांवाः संपुराणा भूर्भुवः स्वस्तस्मै वै नमो नमः ६ ॐ  
यो वै श्रीरामचन्द्रः स भगवान्यो जीवात्मा भूर्भुवः स्वस्तस्मै वै  
नमो नमः ७ ॐ यो वै श्रीरामचन्द्रः स भगवान्यः सर्वभूतान्त-  
रात्मा भूर्भुवः स्वस्तस्मै वै नमो नमः ८ ॐ यो वै श्रीरामचन्द्रः  
स भगवान्ये देवासुरमनुष्यादिभावा भूर्भुवः स्वस्तस्मै वै नमो  
नमः ९ ॐ यो वै श्रीरामचन्द्रः स भगवान्ये मत्स्यकूर्माद्यवतारा  
भूर्भुवः स्वस्तस्मै वै नमो नमः १० ॐ यो वै श्रीरामचन्द्रः स  
भगवान्यश्च प्राणो भूर्भुवः स्वस्तस्मै वै नमो नमः ११ ॐ यो वै  
श्रीरामचन्द्रः स भगवान्योऽन्तःकरणचतुष्टयात्मा भूर्भुवः स्वस्तस्मै

रिंशतां(तो) वक्ष्यमाणत्वात्तानिनि प्रश्ने बहुवचनम् । स्तुतेरनादित्वसूचनार्थं स्तुतिमाख्या-  
यिकाद्वारेणाऽऽह—श्रीरामेणैवमिति । यद्यपि शंकरः प्रकृतमन्थाऽपि स मायान्तरे  
ब्रह्माऽप्येवं वाराणसीवृत्तानं रामेण शिक्षितः सन्नित्यर्थः । गद्या गद्येन गाथया

१ क. 'न्यः' एवं मत्स्यलोके श्रीरामचन्द्रेणै । २ क. 'विश्वरूपेण वि' । ३ क. ख. छ. पूर्णा-  
नन्दैकविज्ञानं । ४ क. 'परब्रह्मस्व' । ५ क. 'मा यत्पर' । ६ क. 'न्यस्तार' । ७ क. 'एणमहेश्च' ।  
८ क. 'वान्यः म' । ९ स. 'शाखा भू' । १० क. 'सेविहामपुराणा' । ११ क. 'वान्यरात्मा' । १२ स.  
'वान्यो दे' । १३ स. 'नृपमा' ।

वै नमो नमः १२ ॐ यो वै श्रीरामचन्द्रः स भगवान्यश्च यमो  
भूर्भुवः स्वस्तस्मै वै नमो नमः १३ ॐ यो वै श्रीरामचन्द्रः स  
भगवान्यश्चान्तको भूर्भुवः स्वस्तस्मै वै नमो नमः १४ ॐ यो वै  
श्रीरामचन्द्रः स भगवान्यश्च मृत्युर्भूर्भुवः स्वस्तस्मै वै नमो नमः  
१५ ॐ यो वै श्रीरामचन्द्रः स भगवान्यश्चाप्तं भूर्भुवः स्वस्तस्मै  
वै नमो नमः १६ ॐ यो वै श्रीरामचन्द्रः स भगवान्यानि पञ्च  
महाभूतानि भूर्भुवः स्वस्तस्मै वै नमो नमः १७ ॐ यो वै श्रीरा-  
मचन्द्रः स भगवान्यः स्थावरजङ्गमात्मा भूर्भुवः स्वस्तस्मै वै नमो  
नमः १८ ॐ यो वै श्रीरामचन्द्रः स भगवान्ये पञ्चाक्षरयोः भूर्भुवः  
स्वस्तस्मै वै नमो नमः १९ ॐ यो वै श्रीरामचन्द्रः स भग-  
वान्याः सप्त महाव्याहृतयोः भूर्भुवः स्वस्तस्मै वै नमो नमः २०  
ॐ यो वै श्रीरामचन्द्रः स भगवान्या विद्या भूर्भुवः स्वस्तस्मै वै  
नमो नमः २१ ॐ यो वै श्रीरामचन्द्रः स भगवान्या सरस्वती  
भूर्भुवः स्वस्तस्मै वै नमो नमः २२ ॐ यो वै श्रीरामचन्द्रः स  
भगवान्या लक्ष्मीर्भूर्भुवः स्वस्तस्मै वै नमो नमः २३ ॐ यो वै  
श्रीरामचन्द्रः स भगवान्या गौरी भूर्भुवः स्वस्तस्मै वै नमो नमः  
२४ ॐ यो वै श्रीरामचन्द्रः स भगवान्या जानकी भूर्भुवः  
स्वस्तस्मै वै नमो नमः २५ ॐ यो वै श्रीरामचन्द्रः स भगवा-  
न्यञ्च त्रैलोक्यं भूर्भुवः स्वस्तस्मै वै नमो नमः २६ ॐ यो वै  
श्रीरामचन्द्रः स भगवान्यश्च सूर्यो भूर्भुवः स्वस्तस्मै वै नमो नमः  
२७ ॐ यो वै श्रीरामचन्द्रः स भगवान्यश्च सोमो भूर्भुवः  
स्वस्तस्मै वै नमो नमः २८ ॐ यो वै श्रीरामचन्द्रः स भगवा-  
न्यानि नक्षत्राणि भूर्भुवः स्वस्तस्मै वै नमो नमः २९ ॐ यो वै

व्यक्तवाचा । गद् व्यक्तायां वाचि । यः प्रसिद्धो वै निश्चितं त्रिया जष्टो रामश्चन्द्र इव  
स भगवान्गद्द्विवैश्वर्यमंपन्नः । अद्भुतपरमानन्दान्माऽद्भुतं यः परमानन्दस्तदात्मा । यः  
परमुन्कृष्टं त्रय्याऽपि मन्भूर्भुवःस्वलोकात्रयीरूपस्तस्मा एवैरूपाय वै निश्चितं नमो नमः ।  
एवं सप्तचत्वारिंशत्पर्यायाः पूर्वोद्भूतमालामन्त्राक्षरमेव्याका नारमित्येवानुष्टुमाक्षरमं-

\* एतदमे स पुस्तकेऽप्युपयोगोऽस्ति ।

१ क. 'नि च यै' । २ ग. छ. 'वान्यन्वाय' । ३ ग. छ. 'मन्मके नु' । ४ ख. ग. 'न्यश्च  
वै' । ५ क. 'वान्य मु' । ६ क. 'वान्य मो' । ७ ख. 'नि च नो' ।



श्रीरामचन्द्रः स भगवान्ये च नव ग्रहा भूर्भुवः स्वस्तस्मै वै नमो नमः ३० ॐ यो वै श्रीरामचन्द्रः स भगवान्ये चाष्टौ लोकपाला भूर्भुवः स्वस्तस्मै वै नमो नमः ३१ ॐ यो वै श्रीरामचन्द्रः स भगवान्ये चाष्टौ वसवो भूर्भुवः स्वस्तस्मै वै नमो नमः ३२ ॐ यो वै श्रीरामचन्द्रः स भगवान्ये चैकादश रुद्रा भूर्भुवः स्वस्तस्मै वै नमो नमः ३३ ॐ यो वै श्रीरामचन्द्रः स भगवान्ये च द्वादशाऽऽदित्या भूर्भुवः स्वस्तस्मै वै नमो नमः ३४ ॐ यो वै श्रीरामचन्द्रः स भगवान्ये च भूतं भवद्भविष्यद्भूर्भुवः स्वस्तस्मै वै नमो नमः ३५ ॐ यो वै श्रीरामचन्द्रः स भगवान्ब्रह्माण्डस्यान्तर्बहिर्व्याप्तोति यो विराहभूर्भुवः स्वस्तस्मै वै नमो नमः ३६ ॐ यो वै श्रीरामचन्द्रः स भगवान्यो हिरण्यगर्भो भूर्भुवः स्वस्तस्मै वै नमो नमः ३७ ॐ यो वै श्रीरामचन्द्रः स भगवान्या प्रकृतिर्भूर्भुवः स्वस्तस्मै वै नमो नमः ३८ ॐ यो वै श्रीरामचन्द्रः स भगवान्यश्चोकारो भूर्भुवः स्वस्तस्मै वै नमो नमः ३९ ॐ यो वै श्रीरामचन्द्रः स भगवान्याश्चतस्रोऽर्धमात्रा भूर्भुवः स्वस्तस्मै वै नमो नमः ४० ॐ यो वै श्रीरामचन्द्रः स भगवान्यः परमपुरुषो भूर्भुवः स्वस्तस्मै वै नमो नमः ४१ ॐ यो वै श्रीरामचन्द्रः स भगवान्यश्च महेश्वरो भूर्भुवः स्वस्तस्मै वै नमो नमः ४२ ॐ यो वै श्रीरामचन्द्रः स भगवान्यश्च महादेवो भूर्भुवः स्वस्तस्मै वै नमो नमः ४३ ॐ यो वै श्रीरामचन्द्रः स भगवान्य ॐ नमो भगवते वासुदेवाय (!) यो महा विष्णुर्भूर्भुवः स्वस्तस्मै वै नमो नमः ४४ ॐ यो वै श्रीरामचन्द्रः स भगवान्यः परमात्मा भूर्भुवः स्वस्तस्मै वै नमो नमः ४५ ॐ यो वै श्रीरामचन्द्रः स भगवान्यो विज्ञानात्मा भूर्भुवः स्वस्तस्मै वै

रूपाका द्रष्टव्याः । अतः प्रतिपर्यायं क्रमेण बीजतया मालामन्त्राक्षराण्यैकैकश आदा-  
 बुच्चार्याणि । अथ षडक्षरवाच्यराममूलव्यूहस्य मालामन्त्रवाच्यः सप्तचत्वारिंशद्व्यूहः ।  
 तदुक्तम्—“कल्पितस्य शरीरस्य तस्य सेनादिकल्पना” इति । शरीरस्य मूलव्यूहस्य  
 सेनादिकल्पना सप्तचत्वारिंशद्व्यूहस्य कल्पनेत्यर्थः । इतिशब्दः स्तुतिसमाप्तौ । एता-

१ ख. 'न्यभ भू' । २ क ख ग. छ. भव्यं भावे । ३ ख. 'वान्यो ब्रह्मा' । छ. 'वान्यश्च  
 ब्रह्मा' । क. 'वान्यद्ब्रह्माण्डस्य बहिर्व्याप्त भू' ।

नमो नमः ४६ ॐ यो वै श्रीरामचन्द्रः स भगवान्यः सच्चिदानन्दैकरसात्मा भूर्भुवः स्वस्तस्मै वै नमो नमः ४७ इत्येतान्ब्रह्मवित्सप्तचत्वारिंशन्मन्त्रैर्नित्यं देवं स्तुतंस्ततो देवः प्रीतो भवति । तस्माद्य एतैर्मन्त्रैर्नित्यं देवं स्तौति स देवं पश्यति सोऽमृतत्वं च गच्छति सोऽमृतत्वं च गच्छतीति\* ॥ ५ ॥

इत्यथर्वणरहस्ये रामोत्तरतापनीयोपनिषन्वमाप्ता ॥ २९ ॥

पूर्वोक्तानद्वैतपरमानन्दात्मादीन्ब्रह्मत्वेन वित्तचेता एतैर्मन्त्रैर्नित्यं प्रत्यहं देवं रामं स्तुतुं भवेत्ततो देवः प्रीतोऽनुकूलो भवति । तस्माद्यतोऽयं स्तवः प्रीतिकृत्तुमाद्युपमानैर्तेर्मन्त्रैर्नित्यं त्रिभिर्ध्ये देवं स्तौति स स्तोता देवं विष्णुं पश्यति साक्षात्करोति स जातमाक्षात्कारोऽमृतत्वं मोक्षं गच्छति । समुदितानामेव सप्तचत्वारिंशत्(तः) फलेन विनियोगात्पृथगैकैकज्ञानं न कर्तव्यम् । द्विरुक्तिः समाप्यती । उक्तोत्तरं पुरुरुच्यत उत्तरग्रन्थाभावादिति द्विरुक्त्या सूच्यते । उत्तरं च तत्तापनीयं च तपना रामं तापनीयं वेणुकादित्वाच्छशैषिकः ॥ ५ ॥

नारायणेन रचिता श्रुतिमात्रोपनीविना ।

अस्पष्टपद्वाक्याना रामोत्तरप्रदीपिका ॥ १ ॥

इति श्रीनारायणविरचिता रामोत्तरतापनीयोपनिषद्दीपिका समाप्ता ॥ ३६ ॥

\* क पुस्तक एतदुत्तरमधिकोऽग्रन्थो दृश्यते

अथ हेन भारद्वाजो याज्ञवल्क्यमुपमधेनोवाच श्रीराममन्त्रराजस्य साटाभ्यमनुवृहति । स हो वाच याज्ञवल्क्यः—

स्वप्रकाशः परं ज्योतिः स्वानुभूयैकचिन्मयः । तदेव रामचन्द्रस्य मनोरायस्य स्मृतः ।

अखण्डैकरमानन्दस्वारकब्रह्मवाचकः । रामधेति मुविज्ञेय सन्तानन्दचिदात्मकः ।

नमःपद मुविज्ञेय पूर्णानन्दैककारणम् । मदा नमन्ति हृदये सर्वे देवा समुद्रव दति ।

य एतं मन्त्रराजं श्रीरामचन्द्रपदस्य नित्यमवाते सोऽमृतो भवति स वायुपुत्रो भवति स आदित्यपुत्रो भवति स सोमपुत्रो भवति स ब्रह्मपुत्रो भवति । स विष्णुपुत्रो भवति स इन्द्रपुत्रो भवति स सर्वदेवज्ञो भवति स सर्वकलुषनिग्रहयान्भवति विद्वान्दत्तात्मपरायणो कृपाया शान्तहृदयाणि त्रयानि फलानि भवन्ति श्रीरामचन्द्रमुस्मरणत मादृश्याः शत हृदयणि त्रयानि फलानि भवन्ति प्रणयानामयुक्तकोटिर्जप्ता भवति दश पूर्वान्दशोत्तरानुभूति स पदा जपततो भवति स महान्भवति सोऽमृतत्व च गच्छति ।

अत्रैते श्लोका भवन्ति

भागवत्येषु श्लो(६)षु शाक्तसारेष्वभाष्ये । वैष्णवेष्वपि सर्वेषु रामसम्बन्ध फलार्थिक ।

भागवत्पादिमन्त्रेषु श्लो(६)काट्यगार्थिकः । मन्त्रस्यैवप्यनयात्मकत्वेऽप्य पदस्य ।

१ क. झ. इति तां । २ ग. 'तामम । ३ क. स्तुति स्वप्नान दर्शयति । तं ।

पदक्षरोऽयं मन्त्रः स्यात्सर्वाघौघनिवारणः । मन्त्रराज इति प्रोक्तः सर्वेषामुत्तमोत्तमः ।  
 कृतं दिने यदुरितं पक्षमासतुर्वर्षजम् । सर्वं दहति निःशेषं कृत्वाचलमिवानलः ।  
 ब्रह्महत्यामहस्त्राणि ज्ञानाज्ञानकृतानि च । स्वर्गस्तेयसुरापानगुरुतल्पायुतानि च ।  
 काटिकोटिमहस्त्राणि उपपातकजान्यपि । सर्वाण्यपि प्रशाम्यन्ति राममन्त्रानुकीर्तनात् ।  
 भूतप्रेतापशाचाद्याः कृष्माण्डत्रमगक्षसाः । दृग्देव प्रधावन्ति राममन्त्रप्रभावतः ।  
 ऐर्लोकिकमेश्वर्यं स्वर्गार्थं पारलोकिकम् । कैवल्यं भगवत्त्वं च मन्त्रोऽयं साधयिष्यति ।  
 ग्राम्यारम(ण्य)पशुपत्त्वं सचिन्तं दुरितं च यत् । मद्यपानेन यत्पापं तदप्याशु विनाशयेत् ।  
 अमृत्यामक्षणात्पन्नं मिथ्याज्ञानममुद्रवम् । सर्वं त्रिलोक्येन राममन्त्रस्यास्यैव कीर्तनात् ।  
 श्रोत्रियस्वर्णहरणाद्यच्च पापमुपस्थितम् । रत्नादेश्चापहाणि तदप्याशु विनाशयेत् ।  
 ब्राह्मण क्षत्रियं वैश्यं शूद्रं हत्वा च किल्बिषम् । सचिनोति नरो मोहाद्यद्यत्तदपि नाशयेत् ।  
 गत्वाऽपि भूतानं मौहादगम्याश्चैव योपिनः । उपास्वानेन मन्त्रेण रामस्तदपि नाशयेत् ।  
 महापातकपापिष्टमगत्या सचिन्तं च यत् । नाशयेत्कथाशपशयनामनभोजनैः ।  
 पितृमातृवधोत्पन्नं बुद्धिपूर्वमघं च यत् । तदनुष्ठानमात्रेण सर्वमेतद्विलीयते ।  
 यत्प्रयागादिर्तापोक्तप्रार्थान्त्रयैरपि । नैवापनोद्यते पापं तदप्याशु विनाशयेत् ।  
 पुण्यक्षेत्रेषु सर्वेषु कुरुक्षेत्रादिषु स्वयम् । बुद्धिपूर्वमघं कृत्वा तदप्याशु विनाशयेत् ।  
 कृच्छ्रेः रामपराकोथैर्वा न चान्द्रायणैरपि । पापं चानपनोद्यं यत्तदप्याशु विनाशयेत् ।  
 आत्मतुष्टयुवर्णादियानैर्बहुविधैरपि । किञ्चिदप्यपरिक्षीणं तदप्याशु विनाशयेत् ॥  
 अत्रस्थान्त्रितयैष्वेवं बुद्धिपूर्वमघं च यत् । तन्मन्त्रस्मरणेनैव निःशेषं प्रविलीयते ।  
 अवस्थात्रितयैष्वेव मूलवधमघं च यत् । तत्तन्मात्रापदेशेन सर्वमेतत्प्रणश्यति ।  
 आत्रय त्रिजगोपाश्च नियमादिकमोद्धवाः । स्त्रीणां च पुरुषाणां च मन्त्रेणानेन नाशिताः ।  
 येषु येष्वपि देशेषु रामभद्र उपास्यते । दुर्भिक्षादिभय तेषु न भवेत्तु कदाचन ।  
 शान्तं प्रसन्नवदनं न कोप्यो भक्तवत्सल । अनेन सदृशो मन्त्रो जगत्सर्वं न विद्यते ।  
 सम्भ्यगागचिनो रामः प्रगीदयेत् सत्वरम् । दशत्यायुष्यमेपर्यमन्ते विष्णुपदं च यत् ।

तदेतद्वचाऽप्युक्तम् ऋचो अक्षरं परमे व्योमन् । यस्मिन्देवा अविबिधे निषेदुः । यस्तन्न वेद  
 किमुचा करिष्यति । य इत्तिदुस्त इमे ममायते । तद्विष्णोः परम पदं गदा पश्यन्ति सूरयः ।  
 दिवाव चक्षुरातनम् । तद्विष्णोः विपन्थयो जगत्प्रायः समिन्धते । विष्णोर्धत्परम पदम् ॐ सत्यमि-  
 त्युपनिषत् ॥

ॐ तत्सद्ब्रह्मणे नमः ।

## संन्यासोपनिषत् ।

नारायणविरचितद्गीषिकासमेता ।

ॐ अथाऽऽहिताग्निध्रियेत प्रेतस्य मन्त्रैः संस्कारोपातिष्ठते । स्वस्थो वाऽऽश्रमपारं गच्छेयमिति । एतान्पितृमेधिकानोपधिसंभारान्संभृत्यारण्ये गत्वाऽमात्रास्यायां प्रातरवाग्नीनुपसमाधाय पितृभ्यः श्राद्धतर्पणं कृत्वा ब्रह्मेष्टिं निर्वपेत् । स सर्वज्ञः सर्ववियस्य

संन्यासोपनिषत्पञ्चमण्डा तत्त्व२९मिताऽनया ।

सेनिषत्पोषकार्येद्धं संन्यासो ज्ञान इत्येते ॥ १ ॥

योगाभ्यामेतं कृत्वात्ममाहात्कारस्य विदपः संन्यास एवोचित इति सेनिकर्तव्यताकं संन्यासं विधातुं संन्यासोपनिषदाभ्यन्ते—अथाऽऽहिताग्निध्रियेत । प्रेतस्य मृतस्य संस्कार उपनिष्ठत इति शक्ये ज्ञान्दमः मतिः । स्वयः मयाश्रमपारं भ्रवीश्रमाणां मतं संन्यासं गच्छेयमिति यदीच्छेत्तदाऽपि मन्त्रैः संस्कार उपनिष्ठत इति संवन्धः । एतान्वयसमाणान् । पितृमेवोऽस्त्यपां ते पितृपथिका श्राद्धायाः । अत इतिठनौ । तानोपधिसंभारानोपधिनानां समूहान्मंभृत्य समूहाकृत्यान्पेष्टयेऽर्पिताहवनीयाग्नीनुपसमाधाय प्रकटीकृत्य । श्राद्धतर्पणं श्राद्धस्याल्पात्तवस्त्वात्पुंनिपातः । तर्पणं च श्राद्धं च कृत्वेत्यर्थः । अथवा नित्यतर्पणादिदं भिन्नं श्राद्धान्ते तर्पणम् । ब्रह्मेष्टिं ब्रह्मा देवताऽभ्याः सा ब्राह्मी सा चामाधिष्टिश्च ता निर्वपेत्पुत्रमेत । स सर्वज्ञ इत्यादिक्लृप्तामित्यन्तं मन्त्रं षट्त्रिंशेपेदित्यन्वयः । अत उच्यते यद्व्येति “ब्रह्म न जानं प्रथमं पुरुस्ताद्वि सीमतः सुरुचो वेन आवः । स वेदस्या उपमा अम्यधिष्ठ । सवश्च योनिमवतश्च विवः” इति च द्वाभ्यां मन्त्राभ्या ब्रह्मणे चरुं कृत्वाऽवधीर्भ्यश्चतुर्गृहीत्वा “यज्ञ यज्ञं गच्छ” इति मन्त्राभ्यामज्ञावरणीं अग्निमन्यतकाष्टं कृत्वा शिष्टवा “यज्ञ यज्ञ गच्छ यज्ञपतिं

ज्ञानमयं तपस्त्वैषैषाऽऽहुतिर्दिव्याऽमृतत्वाय कल्पतामित्येवमत ऊर्ध्वं  
यद्ब्रह्माभ्युदयदिनं च लोकमिदममुं च सर्वं सर्वमभिजन्युः सर्व-  
श्रियं दधतु सुमनस्यमाना ब्रह्मजज्ञानमिति ब्रह्मणेऽथर्वणे प्रजापत-  
येऽनुमतयेऽग्रये स्विष्टकृत इति हुत्वा यज्ञ यज्ञं गच्छेत्यग्रावरणी हुत्वो-  
चित्सखायमिति चतुर्भिरनुवाकैराज्याहुतीर्जुहुयात्तैरेवोपनिष्ठते ।

गच्छ स्वां योनिं गच्छ स्वाहा” इत्यग्रारणिम् । “एष ते यज्ञो यज्ञपते सहमूक्तवाकः  
सर्ववीरस्तं जुषस्व स्वह्ना” इत्युत्तरारणिं क्षिप्त्वा, ओचिदित्याज्याहुतीर्जुहुयादित्य-  
न्वयः । मन्त्रार्थस्तु यो ब्रह्मा सर्वज्ञः सर्वस्य ज्ञाता सर्ववित्तमर्वं विन्दति लभते प्राप्त-  
कामः । तपस्तपःफलम् । अमृतत्वाय तस्यामृतत्वात्तद्यागं समाप्य तत्त्वं दिशत्वित्यर्थः ।  
यद्ब्रह्मेत्यस्यार्थः—यद्यत्र यस्मिन्नक्षत्रे ब्रह्मा देवोऽभ्युदयदम्पत्यतिकं दिवं लोकं चेदं  
दृश्यमानममुं चादृश्यमानं सर्वमभिजन्युरभिजितवानिति पूर्वार्धमभिजिन्नक्षत्रं ब्रह्मदेवत्यं  
स्तौति । नक्षत्रद्वारा तद्देवताया ब्रह्मणोऽपि स्तुतिः । उत्तरार्धेन प्रार्थना । सर्वमभि-  
जन्युः सर्वजननकर्त्र्यभिजित्सुमनस्यमाना सुमना भवन्ती सर्वश्रियं सर्वं श्रियं दधतु दधातु  
करोतु । ब्रह्मजज्ञानमित्यस्यार्थः—स वेनः । वेत् तन्तुसंताने । औणादिको नः । बाहुलका-  
दात्वाभावः । जगद्भानकर्ता ब्रह्मा सुरुचः सुदीप्तः सीमतो मर्यादातः पुरस्तात्पूर्वं प्रथमं मुख्यं  
ब्रह्मजज्ञानं ब्रह्म वेदस्तस्य जज्ञानं ज्ञानम् । छान्दसं द्वित्वम् । व्यावो वि(ववि)वृत्तवान्प्रकटी  
चकार । मुख्यो वेदार्थः मर्मार्थादया प्रथमं येन प्रज्ञापित इत्यर्थः । आवगिति । वृज् वरणे  
'च्छि लुङि' मन्त्रे घमेति ल्लृह् । 'छन्दस्यपि दृश्यते' इत्याडागमो गुणो 'लुङ्' हल्ङ्घा-  
बिति तिपो लोपः । व्यवहिताश्चेति वेव्यवहितप्रयोगः । व्यावो व्य(वव्य)वरीद्विवृत्तवान् ।  
पदस्य पौरुषेयत्वाद्घरिति पदकालेऽटमेव प्रयुञ्जते । किमुपमोऽयमत आह—बुध्या  
मुख्योपमाऽस्य ब्रह्मणो विद्या विस्थानं प्राप्ता विरुद्धस्थितयो नात्र प्रचरन्त्यनुपमोऽयमि-  
त्यर्थः । वेदार्थेऽनेन प्राप्ताशितोऽन्यच्च किं कृतमत आह—सतश्चासतश्च योनिमुत्पत्तिं  
विवो वि(ववि)वृत्तवान्प्राशितवान्तर्विमुत्पादितवानित्यर्थः । वृजो लुङि 'बहुलं छन्दस्यमाभ्यो-  
गेऽपि' इत्यडभावः । त्रिपूर्वः । ज्ञापयथे तु मूर्धपरतया व्याख्यातः । अनुवाकैराज्या-  
हुतीरिति प्रत्युक्तं होमोऽवगन्तव्यो मन्त्रभेदात् । अनुवाकानां व्याख्यानं तु गौरवात्प्र-  
स्तुतानुपयोगाच्च नोच्यते । तैरेव चानुवाकैरुपनिष्ठते स्तौति मन्त्रप्रकाशितदेवताः ।  
तेषु ऋक्संख्या यथाऽऽद्य एकपष्टिक्रचो द्वितीये पष्टिस्तृतीये सप्तत्रिंशच्चतुर्थे एकोन-  
नवतिः । एवं मिलिता ऋचो द्वे शते सतच्चत्वारिंशच्च २४७ ता यथा—

ॐ ओ चित्सखायं सख्या ववृत्यां तिरः पुरु चि-  
दर्णवं जगन्वान् । पितुर्नपातमा दधीत वेधा अधि क्षमिं  
प्रतरं दीध्यानः ॥०१॥ न ते सखां सख्यं वष्टयेत्सलक्ष्मा  
यद्विषुरुपा भवाति । महस्पुत्रासो असुरस्य वीरा दिवो  
धर्तारि उर्विया परि ख्यन् ॥ २ ॥ उशन्ति वा ते अमृतास  
एतदेकस्य चित्त्यजसं मर्त्यस्य । नि ते मनोमनसि धाय्यस्मे  
जन्युः पतिस्बन्वश्मा विविश्याः ॥ ३ ॥ न यत्पुरा चकृमा  
कद्ध नूनमृतं वदन्तो अनृतं रपेम । गन्धर्वो अप्सवप्यां च  
योषा सा नौ नाभिः परमं जामि तन्नौ ॥ ४ ॥ गर्भे नु नौ  
जनिता दम्पती कर्देवस्त्वष्टा सविता विश्वरूपः । नकिरस्य  
प्र मिनन्ति व्रतानि वेदं नावस्यं पृथिवी उत द्यौः ॥५॥ को  
अद्य युङ्क्ते धुरि गा ऋतस्य शिभिवतो भामिनो दुर्हणायन् ।  
आसन्निषून्हृत्स्वसो मयोभून्य एषां भृत्यामृणधत्स जीवात् ॥६॥  
को अस्य वेदं प्रथमस्याहः क ईं ददर्श क इह प्र वोचत् ।  
बृहन्मित्रस्य वरुणस्य धाम कदु ब्रव आहनो वीच्या नृन्  
॥ ७ ॥ यमस्य मा यम्यं काम आगन्त्समानं योनौ सहशे-  
ष्याय । जायेव पत्ये तन्वं रिरिच्यां वि चिद्वृहव रथ्येव चक्रा  
॥ ८ ॥ न तिष्ठन्ति न नि मिषन्त्येते देवानां स्पर्श इह ये  
चरन्ति । अन्येन मदाहनो याहि तूयं तेन वि वृह रथ्येव  
चक्रा ॥ ९ ॥ रात्रीभिरस्मा अहभिर्दशस्येत्सूर्यस्य चक्षुर्मुद्गुरु-

न्मिमीयात् । दिवा पृथिव्या मिथुना सबन्धु यमीर्यमस्य  
 विवृहादजामि ॥ १० ॥ ( १ ) आ वा ता गच्छानुत्तरा  
 युगानि यत्र जामयः कृणवन्नजामि । उष बर्बृहि वृषभाय  
 बाहुमन्यमिच्छस्व सुभगे पतिं मत् ॥ ११ ॥ किं भ्रातासद्य-  
 दनाथं भवाति किमु स्वसा यन्निर्ऋतिर्निगच्छात् । काममूता  
 बह्वैतद्रागि तन्वा मे तन्वं सं पिष्टग्धि ॥ १२ ॥ न ते  
 नाथं यम्यत्राहमस्मि न ते तनूं तन्वा सं पृष्ट्याम् ।  
 अन्येन मत्प्रमुदः कल्पयस्व न ते भ्राता सुभगे वष्ट्ये-  
 तत् ॥ १३ ॥ न वा उ ते तनूं तन्वा सं पृष्ट-  
 च्यां पापमाद्दुर्यः स्वसारं निगच्छात् । असंयदेतन्मनसो  
 हृदो मे भ्राता स्वसुः शर्यने यच्छयीय ॥ १४ ॥ बतो बंता-  
 सि यम नैव ते मनो हृदयं चाविदाम । अन्या किल त्वां  
 कक्ष्येव युक्तं परिं प्वजातै लिबुंजेव वृक्षम् ॥ १५ ॥ अन्यमू  
 षु यम्यन्य उ त्वां परिं प्वजातै लिबुंजेव वृक्षम् । तस्य वा  
 त्वं मन इच्छा स वा तवाधा कृणुष्व संविदं सुभद्राम् ॥ १६ ॥  
 त्रीणि च्छन्दांसि कवयो वि येतिरे पुरुरूपं दर्शतं विश्वचक्ष-  
 णम् । आपो वाता ओषधयस्तान्येकस्मिन्भुवनं आपितानि  
 ॥ १७ ॥ वृषा वृष्णे दुदुहे दोहसा दिवः पयांसि यहो अदि-  
 तेरदाभ्यः । विश्वं स वेद वरुणो यथा धिया स यज्ञियो यजति  
 यज्ञियाँ ऋतून् ॥ १८ ॥ रपद्रन्धवीरण्या च योषणा नदस्य

नादे परि पातु नो मनः । इष्टस्य मध्ये अदितिर्नि धांतु  
नो भ्राता नो ज्येष्ठः प्रथमो वि वोचति ॥ १९ ॥  
सो चिन्तु भद्रा क्षुमती यशस्वत्युषा उवास मनवे स्वर्वती ।  
यदीमुशन्तमुशतामनु क्रतुमग्निं होतारं विदथाय जीज-  
नन् ॥ २० ॥ ( २ ) अध त्यं द्रप्सं विभ्वं विच-  
क्षणं विराभरदिषिरः श्येनो अध्वरे । यदी विशो वृणते  
दस्ममार्या अग्निं होतारमध धीरजायत ॥ २१ ॥ सदांसि  
रुण्वो यवसेव पुष्यते होत्राभिरग्ने मनुषः स्वध्वरः । विप्रस्य  
वा यच्छशमान उक्थ्यो वाजं ससवां उपयासि भूरिभिः  
॥ २२ ॥ उदीरय पितरां जार आ भगमियेक्षति हर्यतो हृत  
इष्यति । विवाक्ति वह्निः स्वपस्यते मस्वस्ताविष्यते असुरो  
वेपते मती ॥ २३ ॥ यस्ते अग्ने सुमतिं मर्तो अख्यत्सहसः  
सूनो अति स प्र शृण्वे । इषं दधानो वहमानो अश्वैरा स  
द्युमां अमवान्भूषति द्यून् ॥ २४ ॥ श्रुधी नो अग्ने सदाने  
सधस्ये युश्वा रथममृतस्य द्रवित्नुम् । आ नो वह रोदसी  
देवपुत्रे माकिर्देवानामपं भूरिह स्याः ॥ २५ ॥ यदग्र एषा  
समितिर्भवाति देवी देवेषु यजता यजत्र । रत्नां च यद्विभ-  
जांसि स्वधावो भागं नो अत्र वसुमन्तं वीतात् ॥ २६ ॥ अन्व-  
गिरुषसामग्रमख्यदन्वहानि प्रथमो जातवेदाः । अनु सूर्यं उषसो  
अनु रश्मीननु द्यावापृथिवी आ विवेश ॥ २७ ॥ प्रत्यगिरुषसा-



मग्रमख्यत्प्रयहानि प्रथमो जातवेदाः । प्रति सूर्यस्य पुरुधा च  
 रश्मीन्प्रति द्यावापृथिवी आ ततान ॥ २८ ॥ द्यावां ह क्षामां प्रथमे  
 ऋतेनाभिश्चावे भवतः सत्यवाचां । देवो यन्मतीन्यजथाष  
 कृण्वन्त्सीदद्धोतां प्रत्यङ् स्वमसुं यन् ॥ २९ ॥ देवो देवान्प-  
 रिभूऋतेन वहां नो हव्यं प्रथमश्चिकित्वान् । धूमकेतुः समिधा  
 भाऋजिको मन्द्रौ होता नियो वाचा यजीयान् ॥ ३० ॥ (३)  
 अर्चामि वां वर्धायापो वृत्तस्नु द्यावाभूमी शृणुतं रोदसी मे ।  
 अहा यद्देवा असुनीतिमायन्मध्वां नो अत्र पितरां शिशिताम्  
 ॥ ३१ ॥ स्वावृग्देवस्यामृतं यदी गोरतो जातासो धारयन्त  
 उर्वी । विश्वे देवा अनु तत्ते यजुर्गुर्दुहे यदेनी दिव्यं घृतं वाः  
 ॥ ३२ ॥ किं स्वित्तो राजा जगृहे कदम्याति व्रतं चकृमा को वि  
 वेदमित्रश्चिद्धि ष्मा जुहुराणो देवांच्छ्लोको न यातामपि वाजो  
 अस्ति ॥ ३३ ॥ दुर्मन्त्वत्रामृतस्य नाम सलक्ष्मा यद्विषुरुपा  
 भवाति । यमस्य यो मनवते सुमन्त्वग्ने तमृष्व पाह्यप्रयुच्छन्  
 ॥ ३४ ॥ यस्मिन्देवा विदथे मादयन्ते विवस्वतः सदाने धार-  
 यन्ते । सूर्ये ज्योतिरदधुर्मास्यश्कृन्परि द्योतनिं चरतो  
 अजस्रा ॥ ३५ ॥ यस्मिन्देवा मन्मनि संचरन्त्यपीच्ये न  
 वयमस्य विद्म । मित्रो नो अत्रादितिरनागान्त्सविता देवो  
 वरुणाय वोचत् ॥ ३६ ॥ सखाय आ शिषामहे ब्रह्मेन्द्राय  
 वज्रिणे । स्तुष ऊ षु नृतमाय धृष्णवे ॥ ३७ ॥ शवसा ह्यसि

श्रुतो वृत्रहत्येन वृत्रहा । मधैर्मघो नो अतिं शूर दाशसि  
 ॥ ३८ ॥ स्तेगो न क्षामत्येषि पृथिवीं मही नो वाता इह  
 वान्तु भूमौ । मित्रो नो अत्र वहणो युष्यमानो अग्निर्वने न  
 व्यसृष्ट शोकम् ॥ ३९ ॥ स्तुहि श्रुतं गतंसदं जनानां राजानं  
 भीममुपहत्नुमुग्रम् । मृडा जरित्रे रुद्र स्तवानो अन्यमस्मत्ते  
 नि वपन्तु सेन्यम् ॥ ४० ॥ (४) सरस्वतीं देवयन्तो हवन्ते  
 सरस्वतीमध्वरे तायमाने । सरस्वतीं सुकृतो हवन्ते सरस्वती  
 दाशुषे वार्ये दात्र ॥ ४१ ॥ सरस्वतीं पितरो हवन्ते दक्षिणा य-  
 ज्ञमभिनक्षमाणाः । आसद्यास्मिन्बर्हिषि मादयध्वमनमीवा  
 इष आ धेद्यस्मे ॥ ४२ ॥ सरस्वति या सरथं ययाथोकथैः  
 स्वधाभिर्देवि पितृभिर्मदन्ती । सहस्रार्धमिडो अत्र भागं राय-  
 स्पोषं यजमानाय धेहि ॥ ४३ ॥ उदीरतामवर उत्परांस  
 उन्मध्यमाः पितरः सोम्यासः । असुं य ईयुरंत्रका ऋतज्ञास्ते  
 नोऽवन्तु पितरो हवेषु ॥ ४४ ॥ आहं पितृन्सुविदत्रां अ-  
 विस्ति नपातं च विक्रमणं च विष्णाः । बर्हिषदो ये स्वधयां  
 सुतस्य भजन्त पित्वस्त इहागमिष्ठाः ॥ ४५ ॥ इदं पितृभ्यो  
 नमो अस्वद्य ये पूर्वामो ये अपरास ईयुः । ये पार्थिवे  
 रजस्या निषत्ता ये वा नूनं सुवृजनासु दिक्षु ॥ ४६ ॥  
 मातली कव्यैर्यमो अङ्गिरोभिर्बृहस्पतिर्ऋक्भिर्वावृधानः । यांश्च  
 देवा वावृधुर्ये च देवांस्ते नोऽवन्तु पितरो हवेषु ॥ ४७ ॥

स्वादुष्किलायं मधुमाँ उतायं तीव्रः किलायं रसवाँ उता-  
 यम् । उतो न्वस्य पपिवांसमिन्द्रं न कश्चन सहत आहवेषु  
 ॥ ४८ ॥ परेयिवांसं प्रवतो महीरिति बहुभ्यः पन्थामनुप-  
 स्पशानम् । वैवस्वतं संगमनं जनानां यमं राजानं हविषा  
 सपर्यत ॥ ४९ ॥ यमो नो गातुं प्रथमो विवेद् नैषा गव्यू-  
 तिरपभर्तवा उ० । यत्रा नः पूर्वं पितरः परेता एना जज्ञानाः  
 पथ्याः अनु स्वाः ॥ ५० ॥ ( ५ ) बर्हिषदः पितर ऊत्यः-  
 र्वाग्निमा वो हव्या चक्रुमा जुषध्वम् । त आ गतावसा शतं-  
 मेनाधां नः शं योररपो दधात ॥ ५१ ॥ आच्या जानुं दक्षि-  
 णतो निषद्येदं नो हविरभि गृणन्तु विश्वं । मा हिंसिष्ट  
 पितरः केन चित्रो यद् आगः पुरुषता करांम ॥ ५२ ॥  
 त्वष्टा दुहित्रे बंहतुं कृणोति तेनेदं विश्वं भुवनं समेति ।  
 यमस्य माता पर्युद्यमाना महो जाया विवस्वतो ननाश  
 ॥ ५३ ॥ प्रेहि प्रेहि पथिभिः पूर्याणैर्येनां ते पूर्वं पितरः  
 परेताः । उभा राजानौ स्वधया मदन्तौ यमं पश्यासि वरुणं  
 च देवम् ॥ ५४ ॥ अपेत वीत वि चं सर्पतातोऽस्मा एतं  
 पितरो लोकमक्रन् । अहोभिरद्भिरक्तुभिर्व्यक्तं यमो ददात्यव-  
 सानमस्मै ॥ ५५ ॥ उशन्तस्स्वेधीमद्युशन्तः समिधीमहि ।  
 उशन्तुशत आ बंह पितृन्हविषे अत्तवे ॥ ५६ ॥ युमन्तस्स्वे-  
 धीमहि युमन्तः समिधीमहि । युमान्द्युमन्त आ बंह पितृ-

न्हविषे अत्तवे ॥ ५७ ॥ अङ्गिरसो नः पितरो नवग्वा  
 अथर्वाणो भृगवः सोम्यासः । तेषां वयं सुमतौ यज्ञियानामपि  
 भद्रे सौमनसे स्याम ॥ ५८ ॥ अङ्गिरोभिर्यज्ञियैरा गंहीह यमं  
 वैरूपैरिह मादयस्व । विवस्वन्तं ह्रुवे यः पिता तेऽस्मिन्बर्हिष्या  
 निषद्य ॥ ५९ ॥ इमं यमं प्रस्तरमा हि रोहाङ्गिरोभिः पितृभिः  
 संविदानः । आ त्वा मन्त्राः कविशस्ता वंहन्स्वेना राजन्ह-  
 विषो मादयस्व ॥ ६० ॥ इत एत उदारुहन्दिवस्पृष्टान्या-  
 रुहन् । प्र भूर्जयो यथा पथा द्यामाङ्गिरसो ययुः  
 ॥ ६१ ॥ ( ६ ) प्रथमोऽनुवाकः ॥ १ ॥ यमाय  
 सोमः पवते यमाय क्रियते हविः । यमं हं यज्ञो गच्छत्याग्नि-  
 दूतो अरं कृतः ॥ १ ॥ यमाय मधुमत्तमं जुहोता प्र चं  
 तिष्ठत । इदं नम ऋषिभ्यः पूर्वजेभ्यः प्रैवेभ्यः पथिकृभ्यः  
 ॥ २ ॥ यमाय घृतवत्पयो राज्ञे हविर्जुहोतन । स नो जीवे-  
 ष्वा यमेदीर्घमायुः प्र जीवसे ॥ ३ ॥ मेनमग्ने वि दहो माभि  
 शूशुचो माऽस्य त्वचं चिक्षिपो मा शरीरम् । शृतं यदा करसि  
 जातवेदोऽथेमनं प्र हिणुतात्पितृरूपं ॥ ४ ॥ यदा शृतं कृ-  
 णवां जातवेदोऽथेमनं परिं दत्तात्पितृभ्यः । यदो गच्छात्य-  
 सुनीतिमेतामथ देवानां वशनीर्भवाति ॥ ५ ॥ त्रिक्रदुकेभिः प-  
 वते षड्वीरेकमिद्बृहत् । त्रिष्टुब्गायत्री छन्दांसि सर्वा ता यम  
 आर्पिता ॥ ६ ॥ सूर्यं चक्षुषा गच्छ वातं मात्मना दिवं च गच्छ

पृथिवीं च धर्मभिः । अपो वा गच्छ यदि तत्र ते हितमोष-  
 धीषु प्रति तिष्ठा शरीरैः ॥ ७ ॥ अजो भागस्तर्पमस्तं तपस्व  
 तं ते शोचिस्तपतु तं ते अर्चिः । यास्ते शिवास्तन्वी जातवे-  
 दस्ताभिर्वहेनं सुकृतामु लोकम् ॥ ८ ॥ यास्ते शोचयो रंह-  
 यो जातवेदो याभिरापृणासि दिवमन्तरिक्षम् । अजं यन्तमतु  
 ताः समृणन्तामथेतराभिः शिवतमाभिः शृतं कृधि ॥ ९ ॥  
 अवं सृज पुनरग्रे पितृभ्यो यस्त आहुतश्चरति स्वधावान् ।  
 आयुर्वसान उप यातु शेषः सं गच्छतां तन्वा सुवर्चाः ॥ १० ॥  
 (७) अतिं द्रव श्वानौ सारमेयौ चतुरक्षौ शबलौ साधुनां पथा ।  
 अधां पितृन्सुविदत्रां अपीहि यमेन ये संधमादं मदन्ति ॥ ११ ॥  
 यौ ते श्वानौ यम रक्षितारौ चतुरक्षौ पथिषदी नृचक्षसा ।  
 ताभ्यां राजन्परि धेद्येनं स्वस्यस्मा अनमीवं च धेहि ॥ १२ ॥  
 उरुणसावंसुतृपावुदुम्बलौ यमस्य दूतौ चरतो जनां अनु ।  
 तावस्मभ्यं दृशये सूर्याय पुनर्दातामसुमद्येह भद्रम् ॥ १३ ॥  
 सोम एकेभ्यः पवते घृतमेक उपांसते । येभ्यो मधु प्रधाव-  
 ति तांश्चिदेवापि गच्छतात् ॥ १४ ॥ ये चित्पूर्वं ऋतसाता  
 ऋतजाता ऋतावृधः । ऋषीन्तपस्वतो यम तपोजां अपि  
 गच्छतात् ॥ १५ ॥ तपसा ये अनाधृष्यास्तपसा ये स्वर्य-  
 युः । तपो ये चक्रिरे महस्तांश्चिदेवापि गच्छतात् ॥ १६ ॥  
 ये युध्यन्ते प्रधनेषु शूरांसो ये तनूयजः । ये वां सहस्रदक्षि-

णास्तांश्चिदेवापि गच्छतात् ॥ १७ ॥ सहस्रणीथाः कवयो  
ये गोपायन्ति सूर्यम् । ऋषीन्तपस्वतो यम तपोजाँ अपि  
गच्छतात् ॥ १८ ॥ स्योनास्मै भव पृथिव्यनृक्षरा निवेशनी ।  
यच्छास्मै शर्म सप्रथाः ॥ १९ ॥ असंबाधे पृथिव्या उरौ  
लोके नि धीयस्व । स्वधा याश्चकृषे जीवस्तास्ते सन्तु मधु-  
श्रुतः ॥ २० ॥ ( ८ ) ह्वयामि ते मनसा मन इहेमानृगृह्ण  
उप जुजुषाण एहि । सं गच्छस्व पितृभिः सं यमेन स्योना-  
स्त्वा वाता उप वान्तु शग्माः ॥ २१ ॥ उत्वा वहन्तु मरुतं  
उदवाहा उदप्रुतः । अजेन कृण्वन्तः शीतं वर्षेणोक्षन्तु बालिति  
॥ २२ ॥ उदह्वमायुरायुषे कृत्वे दक्षाय जीवसे । स्वान्गच्छतु  
ते मनो अधा पितृरुपं द्रव ॥ २३ ॥ मा ते मनो मासोर्माऽ-  
ङ्गानां मा रसस्य ते । म्म ते हास्त तन्वः किं चनेह ॥ २४ ॥ मा  
त्वा वृक्षः सं बाधिष्ट मा देवी पृथिवी मही । लोकं पितृषु  
विच्वैधस्व यमराजसु ॥ २५ ॥ यत्ते अङ्गमतिहितं पराचैर-  
पानः प्राणो य उ वा ते परेतः । तत्ते मंगय पितरः सनीडा  
घासाद्वासं पुनरा वेशयन्तु ॥ २६ ॥ अपेमं जीवा अरु-  
धन्गृहेभ्यस्तं निर्वहत परि ग्रामादितः । मृत्युर्यमस्याऽऽसीद्दूतः  
प्रचेता असून्पितृभ्यो गमयां चकार ॥ २७ ॥ ये दस्यवः  
पितृषु प्रविष्टा ज्ञातिमुखा अहुतादश्चरन्ति । परापुरो निपुरो  
ये भरन्त्यग्निष्ठानस्मात्प्र धमाति यज्ञात् ॥ २८ ॥ सं विंश-

न्विह पितरः स्वा नः स्योनं कृण्वन्तः प्रतिरन्त आयुः ।  
 तेभ्यः शक्रेम हविषा नक्षमाणा ज्योग्जीवन्तः शरदः पुरुचीः  
 ॥ २९ ॥ यां तं धेनुं निष्टणामि यमुं ते क्षीर ओदनम् ।  
 तेना जनस्यासो भर्ता योऽत्रासदजीवनः ॥ ३० ॥ ( ९ )  
 अश्वावतीं प्र तर या सुशेवाक्षाकं वा प्रतरं नवीयः । यस्त्वां  
 जघान बध्यः सो अस्तु मा सो अन्यद्विदत भागधेयम् ॥  
 ॥ ३१ ॥ यमः परोऽवरो विवस्वान्ततः परं नाति पश्यामि  
 किं चन । यमे अध्वरो अधि मे निविष्टो भुवो विवस्वान-  
 न्वाततान ॥ ३२ ॥ अपागूहन्नमृतां मर्त्येभ्यः कृत्वा सर्वर्णा-  
 मदधुर्विस्वते । उताश्विनावभरद्यत्तदासीदजहादु द्वा मिथुना  
 संरण्यूः ॥ ३३ ॥ ये निखाता ये परोऽप्रा ये दग्धा ये  
 चोद्धिताः । सर्वास्तानग्र आ वह पितृहविषे अत्तवे ॥ ३४ ॥  
 ये अग्निदग्धा ये अग्निदग्धा मध्ये दिवः स्वधया मादयन्ते ।  
 त्वं तान्वैत्थ यदि ते जातवेदः स्वधया यज्ञं स्वधितिं जुष-  
 न्ताम् ॥ ३५ ॥ शं तप मातिं तपो अग्ने मा तन्वं १ तपः ।  
 वनेषु शुष्मो अस्तु ते पृथिव्यामस्तु यद्वरः ॥ ३६ ॥ ददा-  
 म्यस्मा अवसानमेतद्य एष आगन्मम चेदभूदिह । यमश्वि-  
 कित्वान्प्रत्येतदाह ममैष राय उप तिष्ठतामिह ॥ ३७ ॥ इमां  
 मात्रां मिमीमहे यथापरं न मासातै । शते शरस्तु नो पुरा  
 ॥ ३८ ॥ प्रेमां मात्रां ०।० ॥ ३९ ॥ अपेमां मात्रां ०।० ॥ ४० ॥

( १० ) वी३मां मात्रां०१० ॥ ४१ ॥ निरि॒मां मात्रां०१०  
 ॥ ४२ ॥ उदि॒मां मात्रां०१० ॥ ४३ ॥ समि॒मां मात्रां मिमी-  
 महे यथापरं न मासातै । श॒ते श॒रत्सु नो पु॒रा ॥ ४४ ॥  
 अमांसि मात्रां स्व॒रगा॒मायु॑ष्मान्भूयासम् । यथापरं न  
 मासातै श॒ते श॒रत्सु नो पु॒रा ॥ ४५ ॥ प्रा॒णो अ॒पानो  
 व्या॒न आ॒युश्चक्षु॑र्दृ॒शये॒ सूर्या॑य । अ॒परि॒परेण॑ प॒था य॒म-  
 रा॒ज्ञः पि॒तृन्गच्छ ॥ ४६ ॥ ये अग्र॑वः शश॒मानाः परे॑यु-  
 र्हित्वा द्वेषा॑स्यनपत्यवन्तः । ते द्या॒मुदि॒त्यावि॒दन्त॒ लोकं  
 नाक॑स्य पृ॒ष्ठे अ॒धि दी॒ध्यानाः ॥ ४७ ॥ उ॒दन्व॑ती द्यौर॒वमा  
 पी॒लुम॑तीति मध्य॒मा । तृतीया॑ ह प्रद्यौरिति यस्यां पि॒तर  
 आस॑ते ॥ ४८ ॥ ये नः पि॒तुः पि॒तरो॒ ये पि॒ताम॑हा य आ॒वि-  
 विशु॑रुर्व॒न्तरि॑क्षम् । य आ॒क्षिय॑न्ति पृथि॒वीमु॒त द्यां तेभ्यः  
 पि॒तृभ्यो॒ नम॑सा विधेम ॥ ४९ ॥ इ॒दमि॒द्व उ॒ नापरं॑ दि॒वि  
 पश्य॑सि सूर्यम् । मा॒ता पु॒त्रं यथा॑ मि॒चाभ्ये॑नं भूम ऊर्णु॒हि  
 ॥ ५० ॥ ( ११ ) इ॒दमि॒द्व उ॒ नापरं॑ ज॒रस्य॑न्यदि॒तोऽपर॑म् ।  
 जा॒या पति॑मिव वास॑साभ्ये॑नं भूम ऊर्णु॒हि ॥ ५१ ॥ अ॒भि  
 त्वा॒र्णोमि॑ पृथि॒व्या मा॒तुर्व॑स्त्रेण भ॒द्रया॑ । जी॒वेषु॑ भ॒द्रं तन्मयि॑  
 स्व॒धा पि॒तृषु॒ सा त्वयि॑ ॥ ५२ ॥ अ॒ग्नीषो॑मा पथि॒कृता॒ स्यो॒नं  
 दे॒वेभ्यो॒ रत्नं॑ द॒धथु॑र्वि॒ लोकम् । उप॒ प्रेष्य॑तं पृ॒षणं॒ यो वहा॑-  
 त्य॒ज्ञो॒यानैः॒ पथि॑भि॒स्तत्रं॑ गच्छतम् ॥ ५३ ॥ पृ॒षा त्वे॒तश्च॑या-



वयतु प्र विद्वाननष्टपशुर्भुवनस्य गोपाः । स त्वैतेभ्यः परि  
 ददत्पितृभ्योऽग्निदेवेभ्यः सुविदात्रियेभ्यः ॥ ५४ ॥ आयुर्वि-  
 श्वायुः परि पातु त्वा पूषा त्वा पातु प्रपथेऽपुरस्तात् । यत्रा-  
 संते सुकृतो यत्र त इयुस्तत्र त्वा देवः संविता दधातु ॥ ५५ ॥  
 इमौ युनज्मि ते वह्नी असुनीताय वोढवे । ताभ्यां यमस्य  
 सादनं समिंतीश्चाव गच्छतात् ॥ ५६ ॥ एतत्त्वा वासः प्रथमं  
 न्वागन्नपैतदूह यदिहाविंभः पुरा । इष्टापूतमनुसंक्राम विद्वा-  
 न्यत्र ते दत्तं बहुधा विबन्धुषु ॥ ५७ ॥ अग्नेर्वर्म परि गोभि-  
 र्व्ययस्व सं प्रोर्णुष्व मेदमा पीवसा च । नेत्त्वा धृष्णुर्हरसा  
 जर्हषाणो दधृग्विंधक्षन्परीङ्खयातै ॥ ५८ ॥ दण्डं हस्तादा-  
 ददानो गतासोः सह श्रोत्रेण वर्चसा बलेन । अत्रैव त्वमिह  
 वयं सुवीरा विश्वा मृधो अभिमातीर्जयेम ॥ ५९ ॥ धनुर्हस्ता-  
 दाददानो मृतस्य सह क्षत्रेण वर्चसा बलेन । समागृभाय वसु  
 भूरिं पुष्टमर्वाङ्गत्वमेद्युषं जीवलोकम् ॥ ६० ॥ ( १२ ) द्विती-  
 योऽनुवाकः ॥ २ ॥ त्रयस्त्रिंशः प्रपाठकः ॥ ३ ॥ इयं  
 नारी पतिलोकं वृणाना नि पद्यत उप त्वा मर्य  
 प्रेतम् । धर्मं पुराणमनुपालयन्ती तस्यै प्रजां द्रविणं  
 चेह धेहि ॥ १ ॥ उदीर्ष्व नार्यभि जीवलोकं गतासु-  
 मेतमुषं शेष एहि । हस्तग्राभस्य दधिषोस्तवेदं पत्युर्जनित्व-  
 मभि सं बभूथ ॥ २ ॥ अपश्यं युवतिं नीयमानां जीवां

मृतेभ्यः परिणयिमानाम् । अन्वेन यत्तमसा प्रावृतासीत्प्राक्तो  
 अपाचीमनयं तदेनाम् ॥ ३ ॥ प्रजानत्यध्वे जीवलोकं देवा-  
 नां पन्थामनुसचरन्ती । अयं ते गोपतिस्तं जुषस्व स्वर्ग-  
 लोकमधि रोहयैनम् ॥ ४ ॥ उप द्याभुषं वेतसमवत्तरो नदी-  
 नाम् । अग्नें पित्तमपामसि ॥ ५ ॥ यं त्वमग्ने समदह-  
 स्तमु निर्वापया पुनः । कयाम्बूरत्र रोहतु-शाण्डदूर्वा व्य-  
 ल्कशा ॥ ६ ॥ इदं त एकं पर ऊं त एकं तृतीयेन  
 व्योतिषा सं विशस्व । संवेशने तन्वाः चारुरेधि प्रियो  
 देवानां परमे सधस्थे ॥ ७ ॥ उत्तिष्ठ प्रेहि प्र द्रवौकः  
 कृणुष्व सलिले सधस्थे । तत्र त्वं पितृभिः संविदानः  
 सं सोमेन मदस्व सं स्वधाभिः ॥ ८ ॥ प्र च्यवस्व तन्वंः  
 सं भरस्व मा ते गात्रा वि हायि मो शर्गिस्म । मनो  
 निविष्टमनुसंविशस्व यत्र भूमेजुषमे तत्र गच्छ ॥ ९ ॥  
 वर्चसा मां पितरः सोम्यासो अङ्गन्तु देवा मधुना घृतेन ।  
 चक्षुषे मा प्रतरं तारयन्तो जरसें मा जरदष्टिं वर्धन्तु  
 ॥ १० ॥ (१३) वर्चसा मां समनक्त्वग्निर्भेधां मे विष्णु-  
 न्यनक्त्वासन् । रयिं मे विश्वे नियच्छन्तु देवाः स्योना  
 मापः पर्वनैः पुनन्तु ॥ ११ ॥ मित्रावरुणा परि मामं-  
 धातामादित्या मां स्वरवो वर्धयन्तु । वर्चो म इन्द्रो  
 न्यनक्तु हस्तयोर्जरदष्टिं मा सविता कृणोतु ॥ १२ ॥

यो ममारं प्रथमो मर्त्यानां यः प्रेयायं प्रथमो लोकमेतम् ।  
 वैवस्वतं संगमनं जनानां यमं राजानं हविषा सपर्यत  
 ॥ १३ ॥ परां यात पितर आ च थाताऽयं वो यज्ञो  
 मधुना समक्तः । दंतो अस्मभ्यं द्रविणेह भद्रं रथिं  
 च नः सर्ववीरं दधात ॥ १४ ॥ कण्वः कक्षीवान्पुरुमीढो  
 अगस्त्यः श्यावाश्वः सोभर्यर्चनानाः । विश्वामित्रोऽयं जमद-  
 ग्निरत्रिरवन्तु नः कश्यपो वामदेवः ॥ १५ ॥ विश्वामित्र जमदग्ने  
 वसिष्ठ भरद्वाज गोतम वामदेव । शर्दिर्नो अत्रिरग्रभीन्नमोभिः  
 सुसंशामः पितरो मृडतां नः ॥ १६ ॥ कस्ये मृजाना अतिं यन्ति  
 रिप्रमायुर्दधानाः प्रतरं नवीयः । आप्यार्यमानाः प्रजया धने-  
 नार्थं स्याम सुरभयो गृहेषु ॥ १७ ॥ अञ्जते व्यञ्जते समञ्जते  
 क्रतुं रिहन्ति मधुनाऽभ्यञ्जते । सिन्धोरुच्छ्वासे पतयन्तमुक्षणं  
 हिरण्यपावाः पशुमांसु गृह्णते ॥ १८ ॥ यद्वा मुद्रं पितरः  
 सोम्यं च तेनो सचध्वं स्वयंशसो हि भूत । ते अर्वाणः कवय  
 आ शृणोत सुविदत्रा विदथे हूयमानाः ॥ १९ ॥ ये अत्रयो  
 अङ्गिरसो नवग्वा इष्टावन्तो रातिषाचो दधानाः । दाक्षिणाव-  
 न्तः सुकृतो य उ स्थासद्यास्मिन्बर्हिषि मादयध्वम् ॥ २० ॥  
 ( १४ ) अथा यथा नः पितरः परांसः प्रत्नासो अग्र ऋत-  
 मांशशानाः । शुचीदयन्दीध्यत उक्थशासः क्षामां भिन्दन्तो  
 अरुणीरपं व्रन् ॥ २१ ॥ सुकर्माणः सुरुचो देवयन्तो अयो न

देवा जनिमा धमन्तः । शुचन्तो अग्निं वावृधन्त इन्द्रमुर्वी  
 गव्यां परिषदं नो अक्रन् ॥ २२ ॥ आ यूथेवं क्षुमतिं पश्वो  
 अख्यद्देवानां जनिमान्त्युग्र । मर्तासश्चिदुर्वशीरकृप्रन्वृये चिदर्य  
 उपरस्यायोः ॥ २३ ॥ अकर्म ते स्वपंसो अभूम ऋतमवसन्नृ-  
 षसो विभातीः । विश्वं तद्भद्रं यदवन्ति देवा बृहद्वदेम विदथे  
 सुवीराः ॥ २४ ॥ इन्द्रे मा मरुत्वान्प्राच्यां दिशः पातु बाहु-  
 च्युता पृथिवी द्यामिवोपरि । लोककृतः पथिकृतो यजामहे  
 ये देवानां हुतभागा इह स्थ ॥ २५ ॥ धाता मा निर्ऋत्या  
 दक्षिणाया दिशः पातु बाहु०।० ॥ २६ ॥ अदितिर्मादियैः  
 प्रतीच्यां दिशः पातु बाहुच्युता पृथिवी द्यामिवोपरि । लो-  
 ककृतः पथिकृतो यजामहे ये देवानां हुतभागा इह स्थ ॥ २७ ॥  
 सोमो मा विश्वेदेवैरुदीच्या दिशः पातु बाहुच्युता पृथिवी  
 द्यामिवोपरि । लोककृतः पथिकृतो यजामहे ये देवानां हुत-  
 भागा इह स्थ ॥ २८ ॥ धर्ता ह त्वा धरुणा धारयाता ऊर्ध्व  
 भानुं सविता द्यामिवोपरि । लोककृतः पथिकृतो यजामहे ये  
 देवानां हुतभागा इह स्थ ॥ २९ ॥ प्राच्यां त्वा दिशि पुरा संवृतः  
 स्वधायामा दधामि बाहुच्युता पृथिवी द्यामिवोपरि । लोक-  
 कृतः पथिकृतो यजामहे ये देवानां हुतभागा इह स्थ ॥ ३० ॥  
 (१५) दक्षिणायां त्वा दिशि पुरा संवृतः स्वधायामा दधामि  
 बाहुच्युता पृथिवी द्यामिवोपरि । लोककृतः पथिकृतो यजा-

महे ये देवानां हुतभांगा इह स्थ ॥ ३१ ॥ प्रतीच्यां त्वा  
 दिशि पुरा संवृतः स्वधायामा दधामि बाहुच्युता पृथिवी  
 द्यामिवोपरि । लोककृतः पथिकृतो यजामहे ये देवानां हुत-  
 भांगा इह स्थ ॥ ३२ ॥ उदीच्यां त्वा दिशि पुरा संवृतः  
 स्वधायामा दधामि बाहुच्युता पृथिवी द्यामिवोपरि । लोक-  
 कृतः पथिकृतो यजामहे ये देवानां हुतभांगा इह स्थ ॥ ३३ ॥  
 ध्रुवायां त्वा दिशि पुरा संवृतः स्वधायामा दधामि बाहुच्युता  
 पृथिवी द्यामिवोपरि । लोककृतः पथिकृतो यजामहे ये देवानां  
 हुतभांगा इह स्थ ॥ ३४ ॥ ऊर्ध्वायां त्वा दिशि पुरा संवृतः  
 स्वधायामा दधामि बाहुच्युता पृथिवी द्यामिवोपरि । लोक-  
 कृतः पथिकृतो यजामहे ये देवानां हुतभांगा इह स्थ ॥ ३५ ॥  
 धर्तासि धरुणोऽसि वंसंगोऽसि ॥ ३६ ॥ उदपूरसि मधुपूरसि  
 वातपूरसि ॥ ३७ ॥ इतश्च मामुतश्चावतां यमे इव यतमाने  
 यदैतम् । प्र वां भरन्मानुषा देवयन्तो आ सीदतां स्वमुं लोकं  
 विदानि ॥ ३८ ॥ स्वासस्थे भवतमिन्दवे नो युजे वां ब्रह्म  
 पूर्व्यं नमोभिः । वि श्लोकं एति पथ्येव सूरिः शृण्वन्तु विश्वे  
 अमृतांस एतत्र ॥ ३९ ॥ त्रीणि पदानि रूपो अन्वरोहच्चतु-  
 ष्पदीमन्वैतद्ब्रतेन । अक्षरेण प्रतिमिमीते अर्कमृतस्य नाभा-  
 वभि सं पुनाति ॥ ४० ॥ ( १६ ) देवेभ्यः कर्मवृणीत मृत्युं  
 प्रजायै किममृतं नावृणीत । बृहस्पतिर्यज्ञभतनुत ऋषिः

प्रियां यमस्तन्व॑मा रिरि॑च ॥ ४१ ॥ त्वम॑ग्न ईडि॒तो जा॑त-  
 वेदोऽवा॑ङ्ढव्यानि सुर॒भीणि॑ कृ॒त्वा । प्रा॒दाः पि॒तृभ्यः॑ स्व॒धया॑  
 ते अ॑क्षन्नद्वि त्वं दे॒व प्र॑यता ह॒वींषि॑ ॥ ४२ ॥ आसी॑नासो  
 अरु॒णीना॑मुपस्थे र॒यिं ध॑त्त दा॒शुषे॑ म॒यीय॑ । पु॒त्रेभ्यः॑ पि॒तर-  
 स्तस्य॑ वस्वः प्र यच्छ॒त त इ॒होर्जे॑ दधात ॥ ४३ ॥ अग्नि-  
 प्वा॒त्ताः पि॒तर ए॒ह ग॑च्छ॒त स॒दःस॒दः स॒दत॑ सुप्रणीतयः ।  
 अ॒त्तो ह॒वींषि॑ प्रय॒तानि॑ ब॒र्हिषि॑ र॒यिं च॑ नः स॒र्ववी॑रं दधात  
 ॥ ४४ ॥ उ॒प॒हूता॑ नः पि॒तरः॑ सो॒म्यासी॑ ब॒र्हिष्ये॑षु निधिषु  
 प्रि॒येषु॑ । त आ ग॑मन्तु त इ॒ह श्रु॑वन्त्वधि॑ ब्रुवन्तु तेऽव॒न्त्व-  
 स्मान् ॥ ४५ ॥ ये नः॑ पि॒तुः पि॒तरो॑ ये पि॒ताम॒हा अ॑नू॒हिरे  
 सो॑मपीथं वसि॒ष्ठाः । तेभि॑र्य॒मः सं॑र॒राणो॑ ह॒वींष्यु॑श॒नुश॒द्रिः  
 प्र॒तिकाम॑मन्तु ॥ ४६ ॥ ये ता॑तृषु॒र्दे॒वत्रा॑ जेह॒माना॑ हो॒त्रावि॑दः  
 स्तो॒म॒त॒ष्टासो॑ अ॒र्केः । आग्ने॑ याहि स॒हस्रं॑ दे॒वव॒न्दैः स॒त्यैः क॒वि-  
 भि॑र्ऋषिभि॒र्वर्म॑स॒द्रिः ॥ ४७ ॥ ये स॒त्यासो॑ ह॒विर॑दो॒ हवि॑ष्पा  
 इ॒न्द्रेण॑ दे॒वैः स॒रथं॑ तु॒रेण॑ । आग्ने॑ याहि सु॒वि॒दत्रे॑भि॒र्वाङ्ग॑ परैः  
 पू॒र्वैर्ऋ॑षिभि॒र्वर्म॑स॒द्रिः ॥ ४८ ॥ उ॒प॒ सर्प॑ मा॒तरं॑ भूमि॒मेता॑मु-  
 रु॒व्यच॑सं पृथि॒वीं सु॑शे॒वाम् । ऊ॒र्णम॑दाः पृथि॒वी द॑क्षिणाव॒त  
 ए॒षा त्वा॑ पातु प्र॒पथे॑ पु॒रस्ता॑त् ॥ ४९ ॥ उ॒च्छृ॑ञ्चस्व पृथि॒वि  
 मा नि॑ बा॒धथाः॑ सू॒पाय॑नास्मै भव सू॒पस॑र्पणा । मा॒ता पु॒त्रं  
 यथा॑ सि॒चाभ्ये॑न भूम ऊ॒र्णु॑हि ॥ ५० ॥ ( १७ ) उ॒च्छृ॑ञ्च-

माना पृथिवी सु तिष्ठतु सहस्रं मित उप हि श्रयन्ताम् । ते  
 गृहासो घृतश्रुतः स्योना विश्वाहास्मै शरणाः सन्त्वत्र ॥५१॥  
 उत्ते स्तभ्रामि पृथिवीं त्वत्परीमं लोगं निदधन्मो अहं रिषम् ।  
 एतां स्थूणां पितरो धारयन्ति ते तत्र यमः सादना ते कृणोतु  
 ॥ ५२ ॥ इममग्ने चमसं मा वि जिह्वरः प्रियो देवानामुत  
 सोम्यानाम् । अयं यश्चमसो देवपानस्तस्मिन्देवा अमृता  
 मादयन्ताम् ॥ ५३ ॥ अथर्वा पूर्णं चमसं यमिन्द्रायाविभर्वा-  
 जिनीवते । तस्मिन्कृणोति सुकृतस्य भक्षं तस्मिन्निन्दुः पवते  
 विश्वदानीम् ॥ ५४ ॥ यत्ते कृष्णः शकुन आतुतोद पिपीलुः  
 सर्प उत वा श्वापदः । अग्निष्टद्विश्वादगदं कृणोतु सोमश्च यो  
 ब्राह्मणां आविवेश ॥ ५५ ॥ पर्यस्वन्तिरोषधयः पर्यस्वन्मामकं  
 पर्यः । अपां पर्यसो यत्पयस्तेन मा सह शुम्भन्तु ॥ ५६ ॥  
 इमा नारीरविधवाः सुपत्नीराञ्जनेन सर्पिषा सं स्पृशन्ताम् ।  
 अनश्रवो अनमीवाः सुरत्ना आ रोहन्तु जनयो योनिमग्ने  
 ॥ ५७ ॥ सं गच्छस्व पितृभिः सं यमेनेष्टापूतेन परमे  
 व्योमन् । हित्वावद्यं पुनरस्तमेहि सं गच्छतां तन्वां  
 सुवर्चाः ॥ ५८ ॥ य नः पितुः पितरो ये पितामहा य  
 आविविशुर्वंशन्तरिक्षम् । तेभ्यः स्वराडसुनीतिर्नो अद्य यथा-  
 वशं तन्वंः कल्पयाति ॥ ५९ ॥ शं ते नीहारो भवतु शं ते  
 पुष्वावं शीयताम् । शीतिके शीतिकावति ह्लादिके ह्लादिका-

वति । मण्डूक्येऽप्सु शं भुव इमं स्वर्गं शमय ॥ ६० ॥  
 ( १८ ) विवस्वान्नो अमयं कृणोतु यः सुत्रामा जीरदानुः  
 सुदानुः । इहेमे वीरा बहवो भवन्तु गोमदश्वन्मर्त्यस्तु पुष्टम्  
 ॥ ६१ ॥ विवस्वान्नो अमृतत्वे दधातुं परैतु मृत्युरमृतं न ऐतु  
 इमात्रक्षतु पुरुषाना जरिम्णो मो ष्वेषामसवो यमं गुः ॥ ६२ ॥  
 यो दग्धे अन्तरिक्षेण मग्ना पितृणां कविः प्रमत्तिर्मतीनाम् ।  
 तमर्चत विश्वमित्रा हविर्भिः स नो यमः प्रतरं जीवसे धाव  
 ॥ ६३ ॥ आ रोहत दिवमुत्तमामृषयो मा बिभीतन । सोम-  
 पाः सोमपायिन इदं वः क्रियते हविरगन्म ज्योतिरुत्तमम्  
 ॥ ६४ ॥ प्र केतुना बृहता भात्यग्निरा रोदसी वृषभो रोर-  
 वीति । दिवश्चिदन्तादुपमोमुदान्दपामुपस्थे महिषो ववर्ध  
 ॥ ६५ ॥ नाके सुपर्णमुप यत्पतन्तं हृदा वेनन्तो अभ्यचक्षत  
 त्वा । हिरण्यपक्षं वरुणस्य दूतं यमस्य योनौ शकुनं भुरण्युम्  
 ॥ ६६ ॥ इन्द्रं क्रतुं न आ भेर पिता पुत्रेभ्यो यथा । शिक्षां  
 णो अस्मिन्पुरुहूत यामनि जीवा ज्योतिरशीमहि ॥ ६७ ॥  
 अपूपापिहिताङ्कुम्भान्यांस्ते देवा अधारयन् । ते ते सन्तु  
 स्वधावन्तो मधुमन्तो घृतश्रुतः ॥ ६८ ॥ यास्ते धाना अनु-  
 किरामिं तिलमिश्राः स्वधावतीः । तास्ते सन्तु विभ्वीः  
 प्रभ्वीस्तास्ते यमो राजानुं मन्यताम् ॥ ६९ ॥ पुन-  
 र्देहि वनस्पते य एष निहितस्त्वयि । यथा यमस्य सादनं



आसातै विदथा वदन् ॥ ७० ॥ आ रभस्व जातवेद-  
 स्तेर्जस्वद्वरो अस्तु ते । शरीरमस्य सं दहाथैनं धेहि सुकृ-  
 तांमु लोके ॥ ७१ ॥ ये ते पूर्वे परागता अपरे पितरंश्च  
 ये । तेभ्यो वृतस्य कुल्यैतु शतधारा व्युन्दती ॥ ७२ ॥  
 एतदा रोह वयं उन्मृजानः स्वा इह बृहदु दीदयन्ते ।  
 अभि प्रेहि मध्यतो माप हास्थाः पितृणां लोकं  
 प्रथमो यो अत्र ॥ ७३ ॥ (१९) तृतीयोऽनुवाकः ॥  
 ॥ ३ ॥ आ रोहत जनित्रीं जातवेदसः पितृयाणैः सं व आ  
 रोहयामि । अवाङ्ढव्येषितो हव्यवाह ईजानं युक्ताः सुकृतां  
 धत्त लोके ॥ १ ॥ देवा यज्ञमृतवः कल्पयन्ति हविः  
 पुरोडाशं स्रुचो यज्ञायुधानि । तेभिर्याहि पथिभि-  
 र्देवयानैरैरीजानाः स्वर्गं यन्ति लोकम् ॥ २ ॥ ऋतस्य  
 पन्थामनु पश्य साध्वङ्गिरसः सुकृतो येन यन्ति । तेभिर्याहि  
 पथिभिः स्वर्गं यत्राऽऽदित्या मधु भक्षयन्ति तृतीये नाके अधि-  
 वि श्रयस्व ॥३॥ त्रयः सुपर्णा उपरस्य मायू नाकस्य पृष्ठे अधि-  
 विष्टपि श्रिताः । स्वर्गा लोका अमृतेन विष्टा इषमूर्जं यजमा-  
 नाय दुहाम् ॥ ४ ॥ जुहूदीधार द्यामुपभृदन्तरिक्षं ध्रुवा दा-  
 धार पृथिवीं प्रतिष्ठाम् । प्रतिमां लोका घृतपृष्ठाः स्वर्गाः  
 कामकामं यजमानाय दुहाम् ॥ ५ ॥ ध्रुव आ रोह पृथिवीं  
 विश्वभोजसमन्तरिक्षमुपभृदा क्रमस्व । जुहु द्यां गच्छ यजमा-

नेन साकं सुवेण वत्सेन दिशः प्रपीनाः सर्वा धुश्वाहृणीय-  
 मानाः ॥ ६ ॥ तीर्थैस्तरन्ति प्रवतो महोरिति यज्ञकृतः सुकृ-  
 तो येन यन्ति । अत्रादधुर्यजमानाय लोकं दिशो भूतानि  
 यदकल्पयन्त ॥ ७ ॥ अङ्गिरसामयनं पूर्वी अग्निरादित्याना-  
 मयनं गार्हपत्यो दक्षिणानामयनं दक्षिणाग्निः । महिमानमग्ने-  
 विहितस्य ब्रह्मणा समङ्गः सर्व उप याहि शग्मः ॥ ८ ॥ पूर्वी  
 अग्निश्चा तपतु शं पुरस्ताच्छं पश्चात्तपतु गार्हपत्यः । दक्षि-  
 णाग्निष्टे तपतु शर्म वमोत्तरतो मध्यतो अन्तरिक्षादिशोदिशो  
 अग्ने परि पाहि घोरात् ॥ ९ ॥ यूयमग्ने शतमाभिस्तनूभि-  
 रीजानमभि लोकं स्वर्गम् । अश्वा भूत्वा ष्टष्टिवाहो वहाथ यत्र  
 देवैः संधमादं मदन्ति ॥ १० ॥ (२०) शमग्ने पश्चात्तप शं  
 पुरस्ताच्छमुत्तराच्छमधरात्तपैनम् । एकस्त्रेया विहितो जात-  
 वेदः सम्यगेनं धेहि सुकृतामु लोके ॥ ११ ॥ शमग्रयः  
 समिद्धा आ रभन्तां प्राजापत्यं मेध्यं जातवेदसः । शृतं  
 कृण्वन्त इह मावं चिक्षिपन् ॥ १२ ॥ यज्ञ एति विततः  
 कल्पमान ईजानमभि लोकं स्वर्गम् । तमग्रयः सर्वद्वृतं  
 जुषन्तां प्राजापत्यं मेध्यं जातवेदसः । शृतं कृण्वन्त इह मावं  
 चिक्षिपन् ॥ १३ ॥ ईजानश्चित्तमारुक्षदग्निं नार्कस्य पृष्ठा-  
 दिवंमुत्पतिष्यन् । तस्मै प्रभाति नभसो ज्योतिषीमान्स्वर्गः  
 पन्थाः सुकृते देवानः ॥ १४ ॥ अग्निर्होताऽध्वर्युष्टे बृहस्प-

तिरिन्द्रो ब्रह्मा दक्षिणस्ते अस्तु । हुतोऽयं संस्थितो यज्ञ एति  
यत्र पूर्वमयनं हुतानाम् ॥ १५ ॥ अपूपवान्क्षीरवांश्चरुहे  
सीदतु । लोककृतः पथिकृतो यजामहे ये देवानां हुतभागा  
इह स्थ ॥ १६ ॥ अपूपवान्दधिवांश्चरुहे सीदतु । लोक-  
कृतः पथिकृतो यजामहे ये देवानां हुतभागा इह स्थ ॥ १७ ॥  
अपूपवान्द्रप्सवांश्चरुहे सीदतु । लोककृतः पथिकृतो यजा-  
महे ये देवानां हुतभागा इह स्थ ॥ १८ ॥ अपूपवान्घृतवां-  
श्चरुहे सीदतु । लोककृतः पथिकृतो यजामहे ये देवानां हुत-  
भागा इह स्थ ॥ १९ ॥ अपूपवान्मांसवांश्चरुहे सीदतु ।  
लोककृतः पथिकृतो यजामहे ये देवानां हुतभागा इह स्थ  
॥ २० ॥ ( २१ ) अपूपवानन्नवांश्चरुहे सीदतु । लोककृतः  
पथिकृतो यजामहे ये देवानां हुतभागा इह स्थ ॥ २१ ॥  
अपूपवान्मधुमांश्चरुहे सीदतु । लोककृतः पथिकृतो यजामहे  
ये देवानां हुतभागा इह स्थ ॥ २२ ॥ अपूपवान्न्रसवांश्चरुहे  
सीदतु । लोककृतः पथिकृतो यजामहे ये देवानां हुतभागा  
इह स्थ ॥ २३ ॥ अपूपवानपवांश्चरुहे सीदतु । लोककृतः  
पथिकृतो यजामहे ये देवानां हुतभागा इह स्थ ॥ २४ ॥  
अपूपपापिहितान्कुम्भान्यांस्ते देवा अधारयन् । ते ते  
सन्तु स्वधावन्तो मधुमन्तो घृतश्रुतः ॥ २५ ॥ यास्ते  
धाना अनुकिरामि तिलमिश्राः स्वधावन्तीः । तास्ते सन्वृद्धीः

प्र॒थ्वीस्तास्ते॑ य॒मो राजानु॑ म॒न्यताम् ॥ २६ ॥ आ॒क्षिति॑  
 भू॒यसी॑म् ॥ २७ ॥ द्र॒प्सश्च॑स्कन्द॒ष्टथि॑वीमनु॒द्यामि॑मं च  
 योनि॑मनु॒ यश्च॑ पूर्वेः । स॒मानं॑ योनि॑मनु॒ संच॑रन्तं द्र॒प्सं जु॒हो-  
 म्यनु॑ स॒प्त हो॒त्राः ॥ २८ ॥ श॒तधा॑रं वा॒युम॑र्के॒ स्ववि॑दं नृच-  
 क्ष॑सस्ते अ॒भि च॑क्षते र॒यिम् । ये पृ॒णन्ति॑ प्र च॒ यच्छ॑न्ति  
 सर्व॑दा ते दु॒हते॑ दक्षि॑णां स॒प्तमा॑तरम् ॥ २९ ॥ को॒शं दु॒हन्ति॑  
 क॒लशं॑ च॒तुर्वि॑ल॒मिडां॑ धे॒नुं मधु॑मतीं स्वस्तये । ऊ॒र्जं म॑द॒न्ती-  
 र्मेदि॑तिं जने॒ष्वग्ने॒ मा हिं॑सीः पर॒मे व्यो॑मन् ॥ ३० ॥ ( २२ )  
 ए॒तत्ते॑ दे॒वः संवि॑ता वा॒सो द॑दाति भ॒र्तवे॑ । तत्त्वं य॒मस्य॑ रा॒ज्ये  
 वसा॑नस्ता॒र्प्यं च॑र ॥ ३१ ॥ धा॒ना धे॒नुर॑भवद्व॒त्सो अ॑स्यास्ति॒लोऽ-  
 भव॑त् । तां वै य॒मस्य॑ रा॒ज्ये अ॑क्षि॒तामु॑प॒ जीव॑ति ॥ ३२ ॥ ए॒तास्ते  
 असौ॑ धे॒नवः॑ का॒मदु॑घां भवन्तु । ए॒नीः श्ये॑नीः स॒रूपा॑ वि-  
 रू॒पास्ति॑ल॒वत्सा॑ उ॒पाति॑ष्ठन्तु त्वा॒त्र ॥ ३३ ॥ ए॒नीर्धा॑ना  
 ह॒रिणीः॑ श्ये॒नीर॑स्य कृ॒ष्णा धा॑ना रोहि॒णीर्धे॑न॒वस्ते॑ । ति॒ल-  
 व॑त्सा ऊ॒र्जम॑स्मै दु॒हा॑ना वि॒श्वाहा॑ सन्त्वन॒पस्फु॑रन्तीः  
 ॥ ३४ ॥ वै॒श्वान॑रे ह॒विरि॑दं जु॒होमि॑ सा॒हस्रं॑ श॒तधा॑र॒मुत्स॑म् ॥  
 स बि॑भ॒र्ति पि॒तरं॑ पि॒ताम॑हा॒न्प्र॑पि॒ताम॑हा॒न्बि॑भ॒र्ति पि॒न्व॑मानः  
 ॥ ३५ ॥ स॒हस्रं॑धा॒रं श॒तधा॑र॒मुत्स॑म॒क्षितं॑ व्य॒च्यमा॑नं स॒लि-  
 ल॑स्यं पृ॒ष्ठे । ऊ॒र्जं दु॒हा॑नमन॒पस्फु॑रन्त॒मुपा॑सते पि॒तरं॑ स्व॒धा-  
 भिः॑ ॥ ३६ ॥ इ॒दं क॑सा॒म्बु च॑र॒णेन॑ चि॒त्तं तत्स॑जा॒ता

अव पश्यतेत । मर्त्योऽयममृतत्वमेति तस्मै गृहान्कृणुत  
 यावत्सबन्धु ॥ ३७ ॥ इहैवधि धनसनिरिहचित्त इह  
 क्रतुः । इहैधि वीर्यवत्तरो वयोधा अपरसहतः ॥ ३८ ॥  
 पुत्रं पौत्रमभितर्पयन्तीरोपो मधुमतीरिमाः । स्वधां पितृ-  
 भ्यो अमृतं दुहाना आपो देवीरुभयांस्तर्पयन्तु ॥ ३९ ॥  
 आपो अग्निं प्र हिणुत पितृरुपेमं यज्ञं पितरो मे जुषन्ताम् ।  
 आसीनामूर्जमुप ये सचन्ते ते नो रयिं सर्ववीरं नि यच्छान्  
 ॥ ४० ॥ ( २३ ) समिन्धते अमर्त्यं हव्यवाहं घृतप्रिय-  
 म् । स वेद निहितान्निधीन्पितृन्परावतो गतान् ॥ ४१ ॥  
 यं ते मन्थं यमोदनं यन्मांसं निष्टणामि ते । ते ते सन्तु  
 स्वधावन्तो मधुमन्तो घृतश्रुतः ॥ ४२ ॥ यास्ते धाना अनु-  
 किरामि तिलमिश्राः स्वधावतीः । तास्ते सन्तुद्भवीः प्र-  
 भ्वीस्तास्ते यमो राजानु मन्यताम् ॥ ४३ ॥ इदं पूर्वमपरं  
 नियानं येना ते पूर्वं पितरः परेताः । पुरोगवा ये अभिषाचो  
 अस्य ते त्वां वहन्ति सुकृतांमु लोकम् ॥ ४४ ॥ सरस्वतीं  
 देवयन्तो हवन्ते सरस्वतीमध्वरे तायमाने । सरस्वतीं  
 सुकृतो हवन्ते सरस्वती दाशुषे वार्यं दाव ॥ ४५ ॥  
 सरस्वतीं पितरो हवन्ते दक्षिणा यज्ञमभिनक्ष-  
 माणाः । आसद्यास्मिन्बर्हिषि मादयध्वमनमीवा इष आ  
 धेह्यस्मे ॥ ४६ ॥ सरस्वति या सरथं ययाऽथोकथैः

स्वधाभिर्देवि पितृभिर्मदन्ती । सहस्रार्घमिडो अत्र भागं राय-  
 स्पोषं यजमानाय धेहि ॥ ४७ ॥ पृथिवीं त्वां पृथिव्यामा  
 वेशयामि देवो नो धाता प्र तिरायायुः । परापरैता वसुविद्वो  
 अस्त्वधा मृताः पितृषु सं भवन्तु ॥४८॥ आ प्र च्यवेथामप  
 तन्मृजेथां यद्दामभिभा अत्रोचुः । अस्मादेतमह्न्यौ तद्वशीयो  
 दातुः पितृष्विहभोजनौ मम ॥ ४९ ॥ एयमेगन्क्षिणा भद्रतो  
 नो अनेन दत्ता सुदुर्वा वयोधाः । यौवने जीवानुपपृञ्चती  
 जरा पितृभ्य उपमंपराणयादिमान् ॥ ५० ॥ ( २४ ) इदं  
 पितृभ्यः प्र भंगामि बहिर्जीवं देवेभ्य उत्तरं स्तृणामि । तदा  
 रोह पुरुष मेध्यो भवन्प्रति त्वा जानन्तु पितरः परेतम् ॥५१  
 एदं बहिरेसदो मेध्योऽभूः प्रति त्वा जानन्तु पितरः परेतम् ।  
 यथापरु तन्वं सं भंस्व गात्राणि ते ब्रह्मगा कल्पयामि ॥५२॥  
 पर्णो राजापिधानं चरुणामूर्जो बलं सह ओजो न आगन्ना आयु-  
 र्जीवेभ्यो विदधद्दीर्घायुत्वाय शतशारदाय ॥ ५३ ॥ ऊर्जो  
 भागो य इमं जजानाश्मान्नामाधिपस्यं जगाम । तमर्चत  
 विश्वमित्रा हविर्भिः स नो यमः प्रतरं जीवसे धात्र ॥ ५४ ॥  
 यथा यमार्य हर्म्यमवपन्पञ्च मानवाः । एवा वपामि  
 हर्म्य यथा मे भूर्योऽसंत ॥ ५५ ॥ इदं हिरण्यं विभृहि  
 यत्ते पिताऽबिभः पुरा । स्वर्गं यतः पितुर्हस्तं निर्भृङ्क्षि दक्षिणम्  
 ॥ ५६ ॥ ये च जीवा ये च मृता ये जाता ये च यज्ञियाः ।

तेभ्यो घृतस्य कुल्यैतु मधुधारा व्युन्दती ॥ ५७ ॥ वृषा  
 मतीनां पवते विचक्षणः सूरौ अह्नां प्रतरीता उपसां दिवः ।  
 प्राणः सिन्धूनां कलशां अचिक्रददिन्द्रस्य हार्दिमाविशन्मनी-  
 षया ॥ ५८ ॥ त्वेषस्तै भूम ऊर्णोतु दिवि पंलुक आततः ।  
 सूरौ न हि द्युता त्वं कृपा पावक रोचसे ॥ ५९ ॥  
 प्र वा सृतीन्दुरिन्द्रस्य निष्कृतिं सखा सख्युर्न प्र  
 मिनाति संगिरः । मर्य इव योषाः समर्षसे सोमः कलशं  
 शतयामना पथा ॥ ६० ॥ ( २५ ) अक्षन्नमीमदन्त ह्यव प्रियां  
 अधूषत । अस्तोषत स्वभानवो विप्रा यविष्ठा ईमहे ॥ ६१ ॥  
 आ यात पितरः सोम्यासो गम्भीरैः पथिभिः पितृयाणैः ।  
 आयुरस्मभ्यं दधतः प्रजां च रायश्च पोषैरभि नः सचध्वम्  
 ॥ ६२ ॥ परां यात पितरः सोम्यासो गम्भीरैः पथिभिः  
 पूर्याणैः । अघां मासि पुनरा यात नो गृहान्हविरत्तुं सुप्रजसं  
 सुवीराः ॥ ६३ ॥ यद्वा अग्निरजहादेकमङ्गं पितृलोकं गमयं  
 जातवेदाः । तद् एतत्पुनरा प्याययामि साङ्गाः स्वर्गे पितरो  
 मादयध्वम् ॥ ६४ ॥ अभूद्भूतः प्रहितो जातवेदाः सायं न्यह्न उपव-  
 ह्न्यो नृभिः । प्रादाः पितृभ्यः स्वधया ते अक्षन्नद्धि त्वं देव प्रयता  
 हवींषि ॥ ६५ ॥ असौ हा इह ते मनः कर्कृतसलमिव जामयः ।  
 अभ्येनं भूम ऊर्णोहि ॥ ६६ ॥ शुम्भन्तां लीकाः पितृषदनाः  
 पितृषदने त्वा लोक आ सादयामि ॥ ६७ ॥ येऽस्माकं

पितरस्तेषां बर्हिरीसि ॥ ६८ ॥ उदुत्तमं वरुण पाशमस्मदवा-  
 धमं वि मध्यमं श्रथाय । अथा वयमादित्य व्रते तवानागसो  
 अदितये स्याम ॥ ६९ ॥ प्रास्मत्पाशान्वरुण मुञ्च सर्वान्यैः  
 समामे बध्यते यैर्व्यामि । अथा जीवेम शरदां शतानि त्वया  
 राजन्गुपिता रक्षमाणाः ॥ ७० ॥ ( २६ ) अग्नये कव्यवाह-  
 नाय स्वधा नमः ॥ ७१ ॥ सोमाय पितृमते स्वधा नमः  
 ॥ ७२ ॥ पितृभ्यः सोमवद्भ्यः स्वधा नमः ॥ ७३ ॥ यमाय  
 पितृमते स्वधा नमः ॥ ७४ ॥ एतत्ते प्रतामह स्वधा ये च  
 त्वामनु ॥ ७५ ॥ एतत्ते ततामह स्वधा ये च त्वामनु ॥ ७६ ॥  
 एतत्ते तत स्वधा ॥ ७७ ॥ स्वधा पितृभ्यः पृथिविषद्भ्यः  
 ॥ ७८ ॥ स्वधा पितृभ्यो अन्तरिक्षमद्भ्यः ॥ ७९ ॥ स्वधा  
 पितृभ्यो दिविषद्भ्यः ॥ ८० ॥ ( २७ ) नमो वः पितर ऊर्जे  
 नमो वः पितरो रसाय ॥ ८१ ॥ नमो वः पितरो भामाय  
 नमो वः पितरो मन्येवं ॥ ८२ ॥ नमो वः पितरो यद्घोरं  
 तस्मै नमो वः पितरो यत्क्रूरं तस्मै ॥ ८३ ॥ नमो वः पितरो  
 यच्छिवं तस्मै नमो वः पितरो यत्स्योनं तस्मै ॥ ८४ ॥  
 नमो वः पितरः स्वधा वः पितरः ॥ ८५ ॥ येऽत्र पितरः  
 पितरो येऽत्र यूयं स्थं युष्मांस्तेऽनु यूयं तेषां श्रेष्ठा  
 भूयास्थ ॥ ८६ ॥ ये इह पितरो जीवा इह वयं स्मः । अस्मां-  
 स्तेऽनु वयं तेषां श्रेष्ठा भूयास्म ॥ ८७ ॥ आ त्वाग्



मय्यग्रेऽग्निमिति चाथो अग्नीन्समारोपयेद्ब्रतवान्स्यादतन्द्रित  
इति ॥ १ ॥

तत्र श्लोकाः—ब्रह्मचर्याश्रमे स्विन्नो गुरुशुभ्रषणे रतः ।  
वेदानधीत्यानुज्ञात उच्यते गुरुणाऽऽश्रमी ॥  
दारमाहृत्य सृष्टशमग्निमाधाय शक्तितः ।  
ब्राह्मीमिष्टिं यजेत्तासामहोरात्रेण निर्वपेत् ॥  
संविभज्य सुतानर्थैर्ग्राम्यकामान्विमृज्य च ।  
चरेत वनमार्गेण शुचौ देशे परिभ्रमः ॥

इधीमहिं शुभ्रन्तं देवाजरम् । यद्घ सा ते पर्नीयसी समिद्धी-  
दयति द्यवि । इषं स्तोतृभ्य आ भेर ॥ ८८ ॥ चन्द्रमा  
अप्स्वैः श्रन्तरा सुपर्णो धावते दिवि । न वो हिरण्यनेमयः  
पदं विन्दन्ति विद्युतो वित्तं मे अस्य रोदसी ॥ ८९ ॥ (२८)  
चतुर्थोऽनुवाकः ॥ चतुर्दशः प्रपाठकः ॥ काण्डमष्टादशम् ॥

तैरेतैर्मन्त्रैरुपतिष्ठते । मय्यग्न इति । मय्यग्रेऽग्निं गृह्णामि सह क्षत्रेण वर्चसा ।  
बलेन मयि प्रजां मय्यायुर्दधामि स्वाहेति मन्त्रेणाथो अग्नीन्समारोपयेदात्मन्त्रो निवे-  
शयेत्समारोपणेन ब्रतवान्स्याद्भवेत् । तन्द्राऽऽलस्यं तद्रहितोऽतन्द्रितः । इतिरथ-  
समाप्तौ ॥ १ ॥

मन्त्राणां संमतिमाह—तत्रेति । प्रथमत आश्रमक्रमेण ब्रह्मचारिगृहस्थवनस्थलक्षण-  
द्वारा संन्यासपीठिकामाह—ब्रह्मेति । वेदं वेदो वेदांश्चेत्येकशेषः । अधीत्य स्थितः सन्गु-  
रुणाऽनुज्ञातः सन्दाराशान्परिगृह्णाऽऽश्रमी गृहस्थ इत्युच्यते । शक्तित इति । अग्नि-  
ष्टोमादिसंस्कारान्सेवाद्येति शेषः । स आश्रमी संन्यासविधये ब्राह्मी पूर्वांक्तमिष्टिं यजे-  
त्कुर्यात् । तासां देवतानां प्रीतयेऽहोरात्रेण निर्वपेत् । अहोरात्रमुपोष्य ततो निर्वपेत् ।  
इदं हि ब्रह्मसाध्यं कर्म तत्र च जागरणादिकं कुर्यात् । संविभज्येति । सुतान्प्रा-  
नर्थैः संविभज्य विभक्तधनान्कृत्वा । ग्राम्यकामान्स्त्रीसङ्गादीन्निमृज्य । चरेत वनच-  
र्येण । वनमार्गेणेति क्वचित्पाठः । वनचर्यया चरेत चरेद्विचरेत् । साम्निकश्चेद्वा दश रात्रीः  
पयसा होमभक्षौ वनेऽभिनिर्वत्येत् ततो ब्रह्मेष्टिं कृत्वा समारोप्य चरोदिति द्रष्टव्यम् ।  
शुचौ पवित्रे देशे तीर्थोदौ परिभ्रमतीति परिभ्रमः संस्तस्मिन्काले वायुमात्राहारोऽन्मुमा-

वायुभक्षोऽम्बुभक्षो वा विहितानोत्तरः फलैः ।  
 स्वशरीरे समारोपः पृथिव्यां नाभुपातकाः ।  
 सह तेनैव पुरुषः कथं संन्यस्त उच्यते ॥  
 सनामधेयस्तु स किं यस्मिन्संन्यस्त उच्यते ।  
 तस्मात्फलविशुद्धाङ्गी संन्यासं सहतेऽर्चिमान् ॥  
 अग्निवर्णं निष्क्रामति वानप्रस्थं प्रपद्यते ।

ब्राह्मरो वा भवेत् । भिक्षार्थं प्रविशेद्भ्रामित्यादिपक्षस्य दीक्षाविषयत्वादस्य चाद्यापि दीक्षामुपेयादिति वक्ष्यमाणत्वेन दीक्षाया अवृत्तत्वात् । फलैर्वृक्षादिभैर्विहितमनस्य प्राणस्योत्तरं येन प्राणनोक्तं किं मे दास्यसीति तत्र फलदानमवोत्तरं विद्धानतीति विहितानोत्तरः फलैः । शक्तितारतम्येन पक्षत्रयपरिग्रहः । त्रिविधानोत्तरफलैरिति पाठ उत्तरफलैः स्वर्गादिभिर्न विविधा विशेषेण विधत्ते करोति यत्नं त्रिविधा उत्तरफलोद्देशेन प्रयत्नमकृर्वन् । अग्निमुपसमाधायेत्युक्तं तस्याग्नेः का प्रतिपत्तिरित्यत्र आह—स्वशरीरे समारोप इति । स्वदेहे कोष्ठाग्नौ बाह्याग्नीनां समारोपः । यतः परमहंसदीक्षार्यामुद्राग्नौ लोकाग्नीनां परमहंसोपनिषदि समारोपो विहितः । पृथिव्यां नाभुपातका इति । पुत्रादयो भूमौ नाश्रु पातयन्ति । ननु जरामर्यं वा एतत्सन्नमिति श्रुतेः कथमग्नेः परित्याग इत्यत्र आह—सहेति । तेनाग्निना सहैव वर्तमानः पुरुषः कथं संन्यस्तः कृतसंन्यास उच्यते नैवाच्यत इत्यर्थः । ननु तर्हि कथमग्ने शब्दमवाभिनिन्तयेदित्योकाराग्नौ ध्येयेऽपरित्यक्ते संन्यासोऽश्रित्वाविशोपादत आह—सनामधेयस्तु स किं यस्मिन्संन्यस्त उच्यत इति । यस्मिन्प्रणवाग्नौ सति पुमान्संन्यस्त उच्यते स प्रणवाग्निस्तु किं सनामधेयो नैव नामधेयवान्यथाऽऽहवनीयादिः शब्दवाच्यो नैवममौ शब्दवाच्यः प्रणवाग्नेर्ब्रह्मार्थत्वाद्ब्रह्मप्रतीकत्वाद्वा ब्रह्मातिरिक्तत्वं नाभिमते ब्रह्म च न शब्दवाच्यं तेन संन्यासे तस्य परित्यागो न भवतीत्यर्थः । ननु तथाऽपि स्वरूपेण तस्य दृश्यान्नभूतत्वात्कथं न संन्यासविरोधित्वमिति शङ्कामुपसंहारव्याजेन परिहरति—तस्मात्फलविशुद्धाङ्गीति । फलेन ब्रह्माभ्येन विशुद्धः संसारातीतो योऽङ्गी संसारातीतफलप्रदो यः प्रधानमोकागेऽर्चिमानर्चिष्मानग्निः स संन्यासं सहते संन्यासविरोधी न भवतीत्यर्थः । ननु तथाऽप्यग्निहोत्रादिमाधितम्य तत्तच्छोकप्राप्तिसहेतुभूतस्य सूक्तानाख्यस्य तेजसः क प्रतिपत्तिर्न हि तन्मुकृतं संन्यासिनि तिष्ठति तत्तच्छोकप्राप्तिलक्षणफलाभावादत आह—अग्निवर्णमिति । अग्नेर्वर्ण इव वर्णो यस्य तदग्निवर्णं सुकृतं तेजः संन्यासिनो निष्क्रामति नियति क याति स्वाव्यवहिनं वानप्रस्थं प्रपद्यते संन्यासाधिकारिणोऽकृतसंन्यासस्य ये लोकास्ते संन्यासे सति वानप्रस्थस्य मव-

लोकाद्भार्यया सहितो वनं गच्छति संयतः ॥  
 त्यक्त्वा कामान्संन्यसति भयं किमनुपश्यति ।  
 किं वा दुःखं समुद्दिश्य भोगांस्त्यजति सुस्थितान् ॥  
 गर्भवासभयाद्गीतः शीतोष्णाभ्यां तथैव च ।  
 गुहां प्रवेष्टुमिच्छामि परं पद्मनामयमिति ॥ २ ॥  
 संन्यस्याग्निं न पुनरावर्तनं यन्मन्युर्जाया-  
 मावहदित्यथाध्यात्ममन्त्राञ्जपेदीक्षामुपेया-

न्तीत्यर्थः । “मुकृतमस्य सृजना दुष्कृतं दुर्जना उपजीवन्ति” इति श्रुत्युक्तेः । अत्रापि प्रत्यासन्ना भक्तिमन्तश्चेति बोद्धव्यम् । ननु वानप्रस्थोऽपि मुक्तिफलभाक्कस्मान्न भवतीत्याह—लोकादिति । वानप्रस्थः प्रकरणाल्लभ्यते वानप्रस्थः संयतोऽपि लोकाद्भार्याभिभ्यो भार्यया सहितो वनं गच्छति भार्यया सहेत्युच्येः पठनीयम् । यतो भार्यया सहितस्ततः कृतसंयमोऽपि लोकानेव गच्छति न तु स्वस्थो भवतीत्यर्थः । लोकानित्येव कचित्पाम् । इदानीं मध्यस्थः संन्यासफलं जिज्ञासुः पृच्छति—त्यक्त्वेति । कामान्विषयांस्त्यक्त्वा संन्यसति पुरुषः संसारे किं भयमनुपश्यत्यालोचयति वाऽथवा किं दुःखं समुद्दिश्य हेयत्वेन मनसि निश्चित्य सुस्थितान्सम्यक्स्थितान्भोगांस्त्यजतीति । श्रुतिस्तस्योत्तरत्वेन संन्यासप्रयोजनमाह—गर्भेति । संसारे यद्यपि पुण्यातिशयं करोति तेन नरकं न प्रतिपद्यते तथाऽपि क्षीणे पुण्येऽवतरणमावश्यकमिति गर्भवासभयं परिहर्तुमशक्यं तेन ततो भीतस्तथा शरीरिणः पुण्यवतोऽपि शीतोष्णादिद्वन्द्वदुःखमपारिहार्यमित्याह—शीतेति । भीतः सन्निति हेतोः संन्यसतीति किम् । अनामयं यत्परं पदं तदेव गुहां संवृतस्थानं ब्रह्मार्यं प्रवेष्टुमिच्छामीति हेतोः । संन्यासकाले त्यक्त्वेति मन्त्रो गुरुणा पठनीयः प्रश्नरूपेण गर्भेत्यादि शिष्येणेति विधिरूहनीयः । त्यक्त्वेति मन्त्रे सर्वत्र प्रथमपुरुषस्थाने मध्यमो द्रष्टव्यः ॥ २ ॥

संन्यस्य पुनरङ्गीकारं दोषमाह—संन्यस्येति । अग्निं संन्यस्य पुनरावर्तनं पुनः परिग्रहो न कर्तव्यः । कस्मादिति शङ्कायां स्त्रिया अभावादित्युत्तरिते साऽपि कस्मान्नाङ्गीक्रियत इत्याशङ्क्याऽऽह—मन्युरिति । मन्युनामा रुद्रगणोऽयं संन्यासपत्नीमावहद्गृहीतवानिति हेतोः । संन्यासिभार्यायां मन्योरधिकार इत्यस्मादेव वाक्यादवसीयते । अयं संन्यासस्त्यागरूपो न तु दीक्षारूपस्तस्मिन्सति निषिद्धत्वात्पुनरङ्गीकारशङ्काभावात् । तर्ह्यग्निशुश्रूषाद्यभावे किं तस्य कार्यमत आह—अध्यात्ममन्त्राञ्जपेदिति । एतावन्तं कालं त्याग आसीन्न तु दीक्षारूपः संन्यास इति तामाह—दीक्षामुपेयादिति । दिव्यं भावं ददाति क्षीयन्तेऽस्य दोषा इति दीक्षा व्रतविशेषः ।

त्काषायवासाः कक्षोपस्थलोमानि वर्जयेदूर्ध्वगोपायुर्विमुक्तमार्गो  
भवत्यनयैव चेत् । भिक्षाशनं दध्यात्पवित्रं धारयेज्जन्तुसंरक्षणार्थम् ।  
तत्र श्लोकाः—

कुण्डिकां न्वमसं शिक्यं त्रिविष्टपमुपानहम् ।  
शीतोपघातिनीं कन्थां कौपीनाच्छादनं तथा ॥

तदुक्तम्—“ज्ञानं दिव्यं यतो दद्यात्कुर्यात्पापक्षयं यतः ।

तस्माद्दीक्षेति सा प्रोक्ता देशिकैस्तत्त्ववेदिभिः” इति ।

तामृपेयाद्गृहीयाद्गृहीत्वा पालयेदिति भावः । दीक्षाधर्मानाह—काषायेति ।  
कषायेण रक्तं काषायं वासो यस्य स तादृशः स्यात् ।

“काषायो रसभेदः स्यादङ्गरागे विलेपने ।

निर्यासे च कषायोऽपि मुरभौ लोहितेऽन्यवत्” इति विश्वः ।

कक्षोपस्थलोमानि वर्जयेदिति । अन्यानि वापयेदित्यर्थात् । ऊर्ध्वगोपायुरिति ।  
गोपायतीति गोपायुर्दण्डः स ऊर्ध्व ऊर्ध्वगो यस्य स तथा । अयं दण्डमादत्ते सखे मा  
गोपायेतीति शिष्टस्मरणात् । सखा मा गोपायेत्यारुणेयश्रुतेश्च । ऊर्ध्वको बाहुरिति  
पाठ ऊर्ध्वो बाहुः कर्तव्यो न मे कश्चित्प्रतिबन्धो न च मे कश्चिद्वेप्योऽस्तीति भावेन ।  
तदेव फलाभिधानद्वारेण स्पष्टयति—विमुक्तमार्गो भवत्यनयैव चेदिति । अनयैव  
चेद्वृत्त्या तिष्ठति तर्हि विमुक्तोऽप्रतिबद्धो मार्गो यस्य तादृशो भवति कुत्रापि तस्य  
प्रतिबन्धो न भवतीत्यर्थः । अनिकेतश्वरेदिति पाठः । स्पष्टोऽर्थः । परिग्रहविशेषानाह—  
भिक्षाशनं दध्यादिति । भिक्षाऽश्नते भुज्यतेऽनेनेति भिक्षाशनं भिक्षाभोजनपात्रं  
दध्याद्गृहीयात् । पवित्रं चामरादिपिच्छं दंशमशकादिनितारणार्थं जल्पवत्रार्थं वस्त्रवण्डं  
वा जलजन्तुवारणार्थम् । श्लोकोक्तानामुपलक्षणमेतत् । कुण्डिका भिक्षाटनपात्रम् ।  
चमसः काष्ठमयः पात्रविशेषः । शिक्यं रज्जुमयमन्तरिक्षे भाण्डवारणार्थं यन्मम् । त्रिवि-  
ष्टपं त्रिविष्टब्धकमन्योन्याश्रयं काष्ठत्रयम् । अनामयं मज्जनं न भग्नम् । उपानहमिति  
पाठ उपानहौ पादत्राणे । कौपीनाच्छादनमिति । कृपप्रवेशनमेवार्हति कौपीनं पुंलिङ्गं  
तद्धि गुह्यत्वात्प्रकाशयितुमयोग्यमिति कृपप्रवेशनमेवार्हति । स्त्रीयोनिर्वा कृपस्तस्मिन्हि  
बहवो मग्ना, न पुनरुपज्जन्ति तमेवार्हति कौपीनं ‘शालीनकौपीने अवृष्टाकार्ययोः’ इति

पवित्रं स्नानशाटीं चोत्तरासङ्गस्त्रिदण्डः ।  
 अतोऽतिरिक्तं यत्किञ्चित्सर्वं तद्वर्जयेद्यतिः ॥ ३ ॥  
 नदीपुलिनशायी स्याद्देवागारेषु बाह्यतः ।  
 नात्यर्थं सुखदुःखाभ्यां शरीरमुपतापयेत् ॥  
 स्नानं दानं तथा शौचमद्भिः पूताभिराचरेत् ।  
 स्तूयमानो न तुष्येत निन्दितो न शपेत्परान् ॥  
 भिक्षादि वैदलं पात्रं स्नानद्रव्यमवारितम् ।  
 एतां वृत्तिमुपासीना घातयन्तीन्द्रियाणि च ॥

विद्याया मनसि संयोगो मनसाकाशश्चाऽऽकाशाद्वायुर्वायोज्योति-  
 ज्योतिष आपोऽद्भ्यः पृथिवी पृथिव्या इत्येषां भूतानां ब्रह्म प्रपद्यते ।

नियाननात्माधुः । तस्याऽऽच्छादनं वामःखण्डस्तच्च दध्यात् । पवित्रं पूयनेऽनेन 'पुत्रः  
 संज्ञायाम्' इतीत्रः । "पवित्रं वपेण कुशे । पवित्रं ताम्रनयसोर्मध्ये चापि तदन्यवत्" इति  
 विश्वः । इह तु जलपात्रं जलशाधनं वस्त्रवण्डं पिच्छं वा गृह्यते । स्नानशाटीं षोडश  
 हस्ताम् । उत्तरासङ्ग उत्तरीयम् । त्रिदण्डस्त्रयो दण्डा अस्मिन्समुद्राये त्रिदण्डः ॥ ३ ॥

देवागारेषु बाह्यत इति । यदि बाह्यतो नदीपुलिनादन्यत्र वर्षव्याघ्रादिभयात्स्वप्या-  
 त्ताहिं देवागारेषु न पुनर्जनकृतसत्ताके गृहादौ । देवागारेषु वाऽप्युतेति युक्तः पाठः । वाऽप्युत  
 शायी स्यादित्यर्थः । देवागारेषु वा स्वपेदिति कठश्रुतिपाठात् । नात्यर्थमिति । सुवार्थ  
 दुःखपरिहारार्थं च नान्यो यत्नः कर्तव्यो नापि बलाद्दुःखं जनयेत् । दानं तर्पणादि ।  
 ध्यानमिति पाठे ध्यानसाधनमाचमनीयादि । पूताभिर्वस्त्रवण्डैर्न गलिताभिः । परान्निन्द-  
 कान् । भिक्षाद्याचरितं न निषिद्धं यतीनां तथा वैदलं पात्रं फलार्थखण्डादि तदप्यवा-  
 रितम् । स्नानद्रव्यं गङ्गादि । य एतां वृत्तिं वर्तनमुपासीना एतस्या वृत्तेराश्रयणं कुर्वा-  
 णास्व इन्द्रियाणि चक्षुरादीनि घातयन्ति 'हिंमार्था वा चुरादयः' घ्नन्ति जयन्तीत्यर्थः ।  
 यद्वैतां वृत्तिमाश्रित्येन्द्रियाणि जयेन्नेन्द्रियारामैर्भाव्यमित्यर्थः । कार्यकारणयोरैक्याद्ब्रह्मणो  
 जातं ब्रह्मैवेति जीवस्यापि ब्रह्मसंपत्तिरुपपद्यत इति दर्शयितुमाह—विद्याया इति ।  
 विद्यायाः स्वरूपज्ञानस्य मनोधिकरणः संबन्ध आध्यासिको मनसः सकाशादाकाशः  
 संभूत इत्यादिर्योजना । छान्दसः संधिः । पृथिव्याः सकाशात् । इत्येवंप्रकाराणामेषां  
 भूतानां शरीराणां संभव इति शेषः । तेन ज्ञानी ब्रह्म प्रपद्यते तद्भवतीत्यर्थः । अथवा  
 विद्याया मनसि संयोगो ब्रह्मज्ञानस्योत्पत्तिस्तेन मनसि ज्ञानेन छीने तत्कार्यं सर्वं छीनं

१ ख. 'टीं तु उत्त' । २ ख. ग. 'दण्डकम् । अ' । ३ ख. घ. ध्यानं । ४ ग. 'व्यमुदाहृत' ।  
 ५ ख. घ. 'मीन वा' । ग. 'मीन जिनेन्द्रियो जयेत्सदा । वि' ।

अजरमरमक्षरमव्ययं प्रपद्यते तदभ्यासेन प्राणापानौ संयम्य  
तत्र श्लोकाः ॥ ४ ॥

वृषणापानयोर्मध्ये पाणी आस्थाय संश्रयेत् ।  
संदश्य द्रशनैर्जिह्वां यवमात्रे विनिर्गताम् ॥  
माषमात्रां तथा दृष्टिं श्रोत्रे स्थाप्य तथा भ्रुवि ।  
श्रवणे नासिके न गन्धाय न त्वचं न स्पर्शयेत् ॥  
अथ शैवं पदं यत्र तद्ब्रह्म तत्परायणम् ।  
तदभ्यासेन लभ्यते पूर्वजन्मार्चितात्मनः ॥  
अथ तैः संभृतैर्वायुः संस्थाप्य हृदयं तपः । . .

भवतीत्यर्थः । तत्स्वरूपमाह—अजरमिति । किं कृत्वा प्रपद्यते तस्य ब्रह्मणोऽभ्यासेन प्राणापानौ वायु संयम्य निरुध्येति पूर्वोक्तयोगानुसंधानं कृत्वाऽक्षरं प्रपद्यत इत्यन्वयः । अविलम्बेन सिद्धिदं प्रयोगविशेषमाह—श्लोका इति ॥ ४ ॥

**वृषणापानयोरिति ।** अपानात्पायोर्दृष्ट्वं वृषणयोरनुश्रु पाणी स्थापयित्वेत्यर्थः । संश्रयेत्प्राणायाममिति शेषः । पुनः किं कृत्वा दशनैर्दशनैर्यवमात्रे विनिर्गतां नासिके बहिर्गतां जिह्वां संदश्य संश्रयेत्प्राणायाममिति संबन्धः । तथा माषमात्रां संकुचितां दृष्टिं श्रोत्रे वृषणे स्थाप्य स्थापयित्वा । भ्रु गतौ श्रुतीविति शृणोतिमेत्यर्थत्वाद्द्वयैश्रवणरूपगत्या-धारत्वेन वृषणोऽपि श्रोत्रं भवति । तथा पर्यायेण भ्रुवि स्थाप्य तथा श्रवणे कर्णं स्थाप्य । तदुक्तममृतविन्दौ—“तिर्यग्धर्मयोदृष्टिं विनाऽऽनार्यं महामतिः” इति । श्रोत्रे धारणमयो भ्रुवि धारणमूर्ध्वं श्रवणे तिर्यगिति । तथा नासिके नामाग्रदृष्टिं स्थाप्य संश्रयेत् । नामाग्रे दृष्टिं किं गन्धैकाग्रतया नेत्याह—न गन्धायिति । गन्धग्रहणमूपरक्षणं श्रवणे दृष्टिर्न शब्दं श्रोतुम् । एवमथोदृष्टावपि वृषणादौ स्थितायां कामोद्धवन स्त्रीम्पराणात्तत्स्पर्श-नायाभिलषे प्राप्ते तं निषेधति । न त्वचं स्पर्शयेन्मनसा प्रयोजनेन । पुनर्ननि वचन-मुक्तार्थदाढ्याय । नशब्द एवार्थे वाऽनेकार्थत्वात्प्रिपातानाम् । नैव स्पर्शपदित्यर्थः । तर्हि कुत्र मनः स्थाप्यमित्यत आह—अथेति । यत्र शैवं पदं शिवं ब्रह्म मदाशिवो वा शिवस्तत्संबन्धि यत्र म्यले पदं व्यवमिते निश्चयमत्र मनः स्थापयति इति शेषः । पदं व्यवसितत्राणम्यानलक्ष्माङ्घ्रिवस्तुष्वित्यमरः । यच्चैवं पदं तद्ब्रह्म तदेव परमयनम् । तत्कथं लभ्यत इत्यत आह—तदिति । अभ्यासेन योगस्य । कस्य । येन पूर्वजन्मनि स्वात्माऽर्चितः साधितः प्रमत्तोक्तः । तदुक्तम्—“बहूनां जन्मनामन्ते ज्ञानवान्मां प्रप-द्यते” इति । अभ्यासे क्रियमाणे यद्भवति तदाह—अथेति । तैः संभृतैर्मिथैः साध-नैरासनायासादिभिर्हृदयं तपन्तसं हृदयं मनः संस्थाप्य स्थिरीकृत्य वायुः प्राणो देहा-

ऊर्ध्वं प्रपद्यते देहाद्भित्त्वा मूर्धानमव्ययम् ॥  
 अथायं मूर्धानमस्य देहैषा गतिर्गतिमताम् ।  
 ये प्राप्य परमां गतिं भूयस्ते न निवर्तन्ते  
 परात्परमवस्थात्परात्परमवस्थादिति ॥ ५ ॥

इत्यथर्ववेदे संन्यासोपनिषत्समाप्ता ॥ ३० ॥

च्छरीरादूर्ध्वमव्ययं ब्रह्म प्रपद्यते । किं कृत्वा । मूर्धानं भित्त्वा ब्रह्मरन्ध्रेण । पश्चात्किं स्यादत आह—अथायं मूर्धानमस्य देहेति । अथानन्तरमयं वायुः । मूर्धानमस्यामुक्षेपणं क्षिप्त्वा । देहे दिह उपचय उपचयं गन्तो ब्रह्मण्येकीभूतत्वात् । द्विर्वचने छन्दसि वा वचनमिति द्वित्वाभावः । उपसंहरति—एषा गतिर्गतिमतामिति । गतिमतामेषा गतिः । अतः परा गतिर्नास्ति गतेरयमवधिरित्यर्थः । पाठान्तरं दुर्योजम् । ननु ये मुक्तास्तेऽपीश्वरेच्छया पुनरुन्मज्जेरन्निति साधनवैयर्थ्यमित्याशङ्क्य परिहरति—य इति । ये पुरुषाः परमां गतिं प्राप्य वर्तन्ते ते पुरुषा भूयो न निवर्तन्ते । कस्मादित्यत आह—परात्परमवस्थादिति । परादपि हिरण्यगर्भोदर्यत्परं स्थानं तत्प्राप्यावस्थादवस्थानादिति । अवस्थानमवस्थम् । सुपि स्थ इत्यत्र सुपीति स्थ इति च योगविभागात्कः । नियतिरेषा परमेश्वरस्य यः स्वतोऽव्यवहितस्तं यदाऽव्यवहितं करोति तदा पुनस्तमेव न व्यवदधातीति । सत्यप्रतिज्ञत्वाद्दत्तापहाराकारित्वान्मुक्तस्योन्मज्जनं नास्तीति भावः । द्विरुक्तिः समाप्त्यर्था ॥ ५ ॥

नारायणेन रचिता श्रुतिमात्रोपजीविना ।

अस्पष्टपदवाक्यानां संन्यासस्य प्रदीपिका ॥ १ ॥

इति नारायणविरचिता संन्यासोपनिषद्दीपिका समाप्ता ॥ ३७ ॥

ॐ तत्सद्ब्रह्मणे नमः ।

# सर्वोपनिषत् ।

नारायणविरचितदीपिकासमेता ।

ॐ कथं बन्धः कथं मोक्षः काऽविद्या का विद्येति<sup>१</sup> जाग्रत्स्वप्नं सुषुप्तं तुरीयं<sup>२</sup> च कथंमन्त्रमयः प्राणमयो मनोमयो<sup>३</sup> विज्ञानमय आनन्दमयः कथं कर्ता जीवः क्षेत्रज्ञः साक्षी कूटस्थोऽन्तर्यामी कथं प्रत्यगात्मा परमात्माऽऽत्मा भाया चेति कथमात्मेश्वरोऽनात्मनो देहादीनात्मत्वेनाभिमन्यते सोऽभिमान आत्मनो बन्धस्तन्निवृत्तिर्मोक्षस्तदभिमानं कारयति या साऽविद्या सोऽभिमानो ययाऽभिनिवर्तते सा विद्या । मनआदिचतुर्दशकरणैः पुष्कलैरादित्याद्यनुगृहीतैः शब्दादीन्विषयान्स्थूलान्यदोपलभते तदाऽऽत्मनो जागरणं तद्वासनारहितश्चतुर्भिः करणैः शब्दाद्यभावेऽपि वासनामयाऽशब्दादी-

बन्धादिमायापर्यन्तलक्षणं तैत्तिरीयके ।

सर्वोपनिषदां सारे सप्तत्रिंशो चतुर्दशे ॥ १ ॥

त्रयोविंशतेरर्थानामादौ स्वरूपलक्षणप्रश्नेन बन्धस्वरूपं तावदाह—आत्मेश्वर इति । अनात्मनः स्थूलत्वात् । देहेन्द्रियादीनात्मत्वेन ब्राह्मणोऽहं स्यूतोऽहं गच्छामीत्यात्मत्वेनाभिमन्यते सोऽभिमानो बन्धस्वत्त्यागो मोक्षस्तत्कारिकाऽविद्या निवर्तिका विद्या । मनआदीति । मनोबुद्धिचित्ताहंकारश्चोत्रत्वकचभ्रममनघ्राणवाक्पाणिपादपायूपस्थास्यैज्ञानकर्मादिकारणैः पुष्कलैर्बहिराविर्भूतैश्चन्द्राच्युतशंकरचतुर्मुखदिग्वाता-र्कप्रचेतोश्विबह्वीन्द्रोपेन्द्रमित्रब्रह्मभिरनुगृहीतैः संकल्पाध्यवसायचेतनाभिमाने शब्दस्पर्शरूपरसगन्धवक्तव्यादानगमनविमर्गानन्दास्युत्पाद्बहिर्भूतान्यदोपलभते तदाऽऽत्मनो जाग्रदव्यवहारः । तद्वासनारहित इति । देवतानिमित्तेऽदृष्टनिमित्ते च स्वप्न इति बोद्धव्यम् । चिन्तास्वप्ने वासनाया निमित्तत्वात् । अत एव वासनामयानित्युक्तम् । अरहित

१ क. 'ति चं कथ जा' । २ क. 'यं चेति क' । ३ ख. 'धमयमत्र' । ४ क. 'मायेति' । ५ क. घ. 'स्तमभि' । ६ ग. ड. 'तुभिरन्तःक' । ७ क. 'न्दायामा' । ८ क. 'दीन्सूक्ष्मान्य' ।



न्यदोपलभते तदाऽऽत्मनः स्वप्नम् । चतुर्दशकरणोपरमाद्विशेष-  
विज्ञानाभावाद्यदा तदाऽऽत्मनः सुषुप्तम् ॥ १ ॥

अवस्थात्रयभावाद्भावसाक्षि स्वयं भावाभावरहितं नैरन्तर्यं  
चैक्यं यदा तदा तत्तुरीयं चैतन्यमित्युच्यतेऽन्नकार्याणां षण्णां  
कोशानां समूहोऽन्नमयः कोश इत्युच्यते । प्राणादिचतुर्दशवायु-  
भेदा अन्नमये कोशे यदा वर्तन्ते तदा प्राणमयः कोश इत्यु-  
च्यत एतत्कोशद्वयसंयुक्तो मनआदिचतुर्भिः करणैरात्मा शब्दा-  
दिविषयान्संकल्पादिधर्मान्यदा करोति तदा मनोर्मयः कोश  
इत्युच्यते । एतत्कोशत्रयसंयुक्तस्तद्गतविशेषाविशेषज्ञो यदाऽ-

इति वा छेदः । देवतादृष्टकृते स्वप्नद्वये वासनाशब्देन देवेच्छा धर्माधर्मौ च व्याख्येयौ ।  
तन्मनःस्वप्नमिति । सा मनोवृत्तिः स्वप्न इत्यर्थः । तदात्मनः स्वप्नमिति तु युक्तः  
पाठः । जागरणमुषुप्तयोरात्मशब्दग्रहणात् । चतुर्दशेति । स्वप्ने तु दशानामेवोपरमश्च-  
तुर्णामन्तःकरणानां व्यापारः करणाभावेऽपि विषयाणां शब्दादीनां विशेषतो ज्ञान-  
भावाद्यदाऽऽत्मनोऽवस्थानमिति शेषः । तदाऽऽत्मनः सुषुप्तं सुषुप्तिरित्यर्थः । तन्मनःसुषु-  
प्तमिति क्वचित्पाठः । तदा तन्मनसः सुषुप्तमुपरम इति व्याख्येयम् ॥ १ ॥

भावसाक्षि भावानां साक्षि साक्षाद्द्रष्टृ । साक्षिशब्दः साक्षाद्द्रष्टृवाची । स्वयं भावरहितम् ।  
निर्लपत्वात् । नैरन्तर्यं स्वार्थं भावप्रत्ययः । व्यवधायकवस्त्वन्तररहितं चैतन्यं ज्ञानमात्रं  
यदा । अवतिष्ठत इति शेषः । तदा तुरीयम् । अन्नकार्याणामिति । पट्कोशा यथा—

“स्नाय्वस्थिमज्जानः शुक्रात्त्वङ्मांसास्त्राणि शोणितात् ।

पाट्कोशिकमिदं प्रोक्तं सर्वदेहेषु देहिनाम्” इति ॥

प्राणादिचतुर्दशेति । प्राणापानव्यानोदानसमाननागकूर्मकृकरदेवदत्तधनंजया दश ।  
षत्वारोऽन्ये—

“वैरम्भणः स्थानमुख्यः प्रद्योतः प्रकृतस्तथा ।

वैरम्भणादयस्तत्र सर्वतायुवशंगताः” इति ॥

एते चतुर्दश वायवो देहे यदा कृतास्पदास्तदा प्राणमयः कोशः । एत-  
दिति । एतावन्नमयप्राणमयौ कोशौ तयोर्द्वयं तेन संयुक्त आत्मा शब्दा-  
दिविषयाञ्छब्दादयः पञ्च विषयो येषां ते तान् । संकल्पादयो ये धर्मा-

१ क. ग. ड. 'म् । मनआदिने । २ ड. 'भावो यदा । ३ ड. सुषुप्तिः । ४ क. 'च्यते  
स्वप्नुधिर्मांसमेदोमज्जास्थिपट्केनाम् । ५ क. ग. ड. 'णां को । ६ क. 'तुदशभिः क' । ग. घ.  
'तुर्दशक' । ७ क. ग. ड. 'मयको' । ८ क. ग. ड. 'युक्तं तद्' । ९ क. ग. ड. 'शेषज्ञान यदा भा' ।

वभासते तदा विज्ञानमयः कोश इत्युच्यते । एतत्कोशचतुष्टयं स्वकारणज्ञाने वटकणिकायामिव गुप्तवटवृक्षो यदा वर्तते तदाऽऽनन्दमयकोश इत्युच्यते । सुखदुःखबुद्ध्याश्रयो देहान्तःकर्ता यदा तदेष्टृविषये बुद्धिः सुखबुद्धिरनिष्टविषये बुद्धिर्दुःखबुद्धिः शब्दस्पर्शरूपरसगन्धाः सुखदुःखहेतवः । पुण्यपापकर्मानुसारी भूत्वा प्राप्तशरीरसंधिर्योगमप्राप्तशरीरसंयोगमिव कुर्वाणो यदा दृश्यते तदोपहितत्वाज्जीव इत्युच्यते । मनआदिश्च प्राणादिश्च सत्त्वादिश्चेच्छादिश्च पुण्यादिश्चेते पञ्चवर्गा इत्येतेषां पञ्चवर्गाणां धर्मा भूतात्मज्ञानादृते न विनश्यति ।

स्तान् । एतदिति । एतेन पूर्वोक्तकोशत्रयेण संयुक्तस्तद्वतः संकल्पपादिगतो विशेषो ब्राह्मणत्वादिरेविशेषो मनुष्यत्वादिमामान्यं तयोज्ञाता सत्त्विकल्पकहानादिमान् । एतत्कोशचतुष्टयं पूर्वोक्तं स्वकारणज्ञाने स्वस्य कारणीभूतं यदज्ञानं ब्रह्म तत्र वर्तते । तत्र दृष्टान्तो वटवृक्षे यथा वटो वर्तते तद्वत्स च निर्विषये जायते मनसि सुषुप्ते च भवति । कर्तृलक्षणमाह—सुखेति । सुखं भवतु दुःखं मे मा भूदिति प्रवृत्तः सुखदुःखयोरनुभविता देहान्तःस्थूलसूक्ष्मदेहोपाधिः कर्तृत्यर्थः । यदा तदेति पूर्वेण संबध्यते । यदा देहोपाधिस्तदा कर्तृत्यर्थः । सुखदुःखबुद्ध्यांलक्षणे लक्षणाङ्गतयाऽऽह—इष्टेति । इष्टानिष्टविषयानाह—शब्देति । अनुकूलवेद्याः सुखहेतवः प्रतिशूलवेद्याः दुःखहेतवः । सुखदुःखहेतु दर्शयञ्ज्विलक्षणमाह—पूष्येति । पुण्यपापानुसारित्वं ज्ञानमस्कारयोरप्युपलक्षणम् “तमेतं विद्याकर्मणी समन्वारभते पूर्वप्रज्ञा च महती” इति श्रुतेः । प्राप्तस्य शरीरस्य यः संबन्धस्तस्य वियोगमिव कुर्वाणोऽप्राप्तशरीरस्य संयोगमिव । इवशब्दो वस्तुतोऽसङ्गत्वात् । उपहितत्वान्नाशरीरोपाधिमत्त्वाज्जीव इत्युच्यते । प्राप्तशरीरसंधिर्योगमिति पाठे प्राप्तः शरीरयोः संधिर्येन सः । एकशरीरव्यागेनापरशरीरग्रहणं संधिः । योगमित्यस्यैव व्याख्यानमप्राप्तशरीरसंयोगमिति । क्षेत्रज्ञं लक्षयितुं लिङ्गं लिङ्गक्षयिषुः पञ्चवर्गानाह—मनआदिश्चेति । मनो बुद्धिश्चित्तमहंकारश्च । प्राणादिपञ्च वायवः । सत्त्वादिस्त्रयो गुणाः । इच्छादिः कामः संकल्यो चिचिकित्सा श्रद्धोऽश्रद्धा धृतिरधृतिर्होर्भोर्धीश्च । पुण्यादिः पुण्यपापज्ञानमस्काराः । पञ्चेते वर्गाः । इतिवक्तव्यसमाप्तौ । लिङ्गस्य मनआदिमंत्रितामाह—एतेषामिति । धर्मा धर्मो भूतात्मज्ञानादृतेः सिद्धो य आत्मा तस्य ज्ञानं विना न नश्यत्यात्मज्ञानेन च नश्यति सिध्यते दृश्यते ।

१ ड. मयको । २ क. ड. मयः को । ३ ग. ड. देहान्तर्वर्ती यदा तदा कर्तृत्युच्यते । इष्टं । ४ क. पुण्यापुण्यके । ५ च. दिा पृ ।

आत्मसंनिधौ नित्यत्वेन प्रतीयमान आत्मोपाधिर्यस्तलिङ्गं शरीरं  
हृद्वन्धिरित्युच्यते तत्र यत्प्रकाशते चैतन्यं स क्षेत्रज्ञ इत्यु-  
च्यते ॥ २ ॥

ज्ञातृज्ञानज्ञेयानामाविर्भावतिरोभावज्ञाता स्वयमेवमाविर्भाव-  
तिरोभावहीनः स्वयंज्योतिः स साक्षीत्युच्यते ब्रह्मादिपिपीलि-  
कापर्यन्तं सर्वप्राणिबुद्धिष्वविशिष्टतयोपलभ्यमानः सर्वप्राणि-  
बुद्धिस्थो यदा तदा कूटस्थ इत्युच्यते । कूटस्थाद्युपहितभेदानां  
स्वरूपलाभहेतुर्भूत्वा मणिगणसूत्रमिव सर्वक्षेत्रेष्वनुस्यूतत्वेन यदा  
प्रकाशत आत्मं तदाऽन्तर्यामीत्युच्यते सर्वोपाधिविनिर्मुक्तः  
सुवर्णवर्द्धिज्ञानघनश्चिन्मात्रस्वरूप आत्मा स्वतन्त्रो यदाऽवभासते  
तदा त्वंपदार्थः प्रत्यगात्मेत्युच्यते । सत्यं ज्ञानमर्नन्तमानन्दं  
ब्रह्म सत्यमविनाशि नामदेशकालवस्तुनिमित्तेषु विनश्यत्सु यश्च

ग्रन्थिरित्यादिश्रुतेः । इदानीं लिङ्गलक्षणानन्तर्भूतं रूपान्तरमाह—आत्मसंनिधाविक्रि।  
आत्मनो नित्यत्वात्परस्परधर्माध्यामान्नित्य इव भासमान इति स्वरूपकथनम् । एवं-  
विधो य आत्मोपाधिस्तस्य द्वे संज्ञे लिङ्गं हृद्वन्धिरिति च । यदर्थं लिङ्गलक्षणमुक्तं  
तल्लक्षणमाह—तत्रेति ॥ २ ॥

ज्ञाता प्रमाता ज्ञानं चित्तवृत्तिर्ज्ञेया विषयास्तेषामुत्पत्तिविलयौ जानाति । स्वयमेवं  
ज्ञात्रादिवद्यस्य तौ न स्तः किंतु निर्विकारः स्वप्रकाशश्च स साक्षादव्यवधानेन स्वाध्य-  
साद्रष्टृत्वात्साक्षीत्युच्यते । अविशिष्टतया विशेषरहितचेतनाकारेण सर्वप्राणिबुद्धिस्थः ।  
ध्यायतीव लेलायतीव सधीरिति श्रुतेः । कूटे बुद्ध्यादौ मिथ्याभूते तिष्ठति कूटस्थः ।  
कूटस्थादीति । कूटस्थादयो य उपहिता भेदा उपाधियुक्ता विशेषास्तेषां स्वरूपलाभं  
प्रति हेतुः सन्मणिगणस्थसूत्रवत्सर्वशरीरेष्वनुगतत्वेन यदा भात्यात्मा तदाऽन्तर्यामि-  
संज्ञो भवति ।

तदुक्तम्—“अहं सर्वस्य जगतः प्रभवः प्रलयस्तथा ।

मयि सर्वमिदं प्रोतं सूत्रे मणिगणा इव” इति ।

त्वंपदार्थः शोधित इति शेषः । न ह्यशोधिते त्वंपदार्थे सर्वोपाधिविनिर्मुक्तत्वादिविशो-  
पणसंभवः । परमात्मानं तत्पदार्थं वक्तुं ब्रह्मणो रूपचतुष्टयमाह—सत्यमिति । चतुष्टयं  
क्रमेण लक्षयति—सत्यमविनाशीति । अविनाशीत्यपि कोऽर्थ इत्यत आह—नामेति ।

१ क. 'लिङ्गश' । २ क. 'दा भासते त' । ३ क. ड. 'क्तः कटकमुकुटाद्युपाधिरहितः सुव-  
र्षघनवर्द्धिज्ञा' । ४ क. 'नन्तं ब्र' । ५ क. 'ज्ञ विज्ञानमानन्दं ब्रह्म म' । ६ क. ग. 'त्यमित्यवि' ।

विनश्यत्यविनाशि तत्सत्यमित्युच्यते । ज्ञानमित्युत्पत्तिविनाश-  
रहितं चैतन्यं ज्ञानमित्यभिधीयते ॥ ३ ॥

अनन्तं नाम मृद्विकारेषु मृदिव सुवर्णविकारेषु सुवर्णमिव तन्तु-  
कार्येषु तन्तुरिवाण्यक्तादिमृष्टिप्रपञ्चेषु पूर्वं व्यापकं चेतन्यमनन्तमि-  
त्युच्यते आनन्दो नाम सुखचैतन्यस्वरूपोऽपरिमितानन्दसमुद्रोऽ-  
विशिष्टसुखरूपश्चाऽऽनन्द इत्युच्यते एतद्वस्तुचतुष्टयं यस्य लक्षणं  
देशकालवस्तुनिमित्तेष्वव्यभिचारि स तत्पदार्थः परमात्मा  
परं ब्रह्मेत्युच्यते । त्वंपदार्थादौपाधिकात्तत्पदार्थादौपाधिकाद्वि-  
लक्षण आकाशवैत्सर्वगतः सूक्ष्मः केवलः 'सत्तामात्रोऽसि-  
पदार्थः स्वयंज्योतिरात्मेत्युच्यतेऽतत्पदार्थश्चाऽऽत्मेत्युच्यते ।  
अनादिरन्तर्वेत्नी प्रमाणाप्रमाणसाधारणा न सती नासती न

नामादिपञ्चमु नष्टेष्वपि यत्तत्त्वं स्थिरं तदविनाशि ज्ञातव्यमिति शेषः । ज्ञानपदार्थ-  
माह—ज्ञानमितीति । आद्यं ज्ञानपदं प्रतीकमुत्तरमर्थनिर्देशः । एतमनन्तानन्दपदयो-  
रपि द्रष्टव्यम् ॥ ३ ॥

पूर्वं कार्यात्प्रागपि वर्तमानं कार्यज्ञातस्य च व्यापकं स्वरूपाच्छादकं शुक्तिरिव रज-  
तव्यापिका । सुरवेति । सुखात्मकं यच्चैतन्यं तद्रूपो न तु ज्ञानाद्विन्नं सुखमस्ति । तस्य  
निरवधितामाह—अपरिमितेति । दृष्टिमुखं श्रोत्रमुखमितिवद्विशेषोऽत्र नाम्नीत्याह—  
अविशिष्टेति । लक्षणमिति । एतच्चतुष्टयरूप इत्यर्थः । अव्यभिचारि सदोपलभ्यमानं  
यद्रूपं स तत्पदार्थ ईश्वर इत्युच्यते । तस्यैव पृथग्विद्वयमाह—परमिति । परमित्यु-  
भयत्राप्यव्ययं तत्त्वंपदलक्षितमर्थं लक्षयति—त्वंपदार्थादिति । अतत्पदार्थश्च तत्प-  
दार्थादौपाधिकाद्विलक्षण इत्यर्थः । आत्मा शुद्धं ब्रह्मेत्यर्थः । मायालक्षणमाह—  
अनादिरिति । अनादिः पूर्वावधिविश्रुता । अन्तर्वेत्नी गर्भिणी कार्योत्पादनसमर्था ।  
अन्तवतीति पाठे कार्यरूपेण नश्वरा । चिद्रूपेण कारणात्मना तु नित्यैव । शक्तिशक्ति-  
मतोरभेदाच्चिच्छक्तिव्याप्तास्याः कदाचिदपि ब्रह्मणा जगज्जननाद्यमाश्रयसंभवात्स्वभा-  
वहानिप्रसङ्गात्प्रागभाववज्ज्ञाननाश्यत्वात्मान्नेति संप्रदायविदः । प्रमाणेति । उभयोर-  
तत्त्वविषयत्वाद्ब्रह्मणः स्वप्रकाशत्वेन प्रमाणाविषयत्वात् । न मनी ब्रह्मातिरेकेण । नाम-  
त्युपलम्भविरोधान् । न सदमनी विरोधान् । किंतु सदमद्विलक्षणोऽनिर्वचनीया । ज्ञान-  
बाध्येति संप्रदायिकाः । वयं तु व्रमः । ब्रह्मरूपेण सती कार्यरूपेणासती तेन सर्वा-

१ इ. आनन्द । २ इ. 'रूपमप' । ३ इ. 'शिशुं मु' । ४ इ. 'पृथग्विद्वयमाह' । ५ ख.  
य. 'वरसूक्ष्मः । ६ ख. ग. न्तर्वेत्नी प्र' ।

सदसती स्वयमविकाराद्विकारहेतौ निरूप्यमाणेऽसती । अनिरूप्यमाणे सती लक्षणशून्या सा मायेत्युच्यते ॥ ४ ॥

इत्यथर्वोपनिषदि सर्वोपनिषत्सारं समाप्तम् ॥ ३१ ॥

त्मना न सती नाप्यसती नापि सदसती सद्रूपेण सत्त्वाभावादसद्रूपेण सत्त्वाभावादेतदुपपादितमधस्तात् । स्वयमधिष्ठानस्य ब्रह्मणोऽविकाराद्विकारहेतौ निरूप्यमाणेऽसत्यात्मानमदर्शयन्ती ब्रह्मातिरेकेणानुपलभ्यमाना । अनिरूप्यमाणेऽविवेकदशायां सती स्वकार्यं दर्शयन्ती । लक्षणशून्येदशी तादृशीति निर्वक्तुमशक्या । सा माया । माशब्दो निषेधे याशब्दः प्राप्तौ । मासाऽपि या सती नास्ति सा माया ॥ ४ ॥

नारायणेन रचिता श्रुतिमात्रोपजीविना ।

अस्पष्टपदवाक्यानां सर्वोपनिषद्दीपिका ॥ १ ॥

इति नारायणविरचिता सर्वोपनिषद्दीपिका समाप्ता ॥ ३८ ॥

ॐ तत्सद्ब्रह्मणे नमः ।

# हंसोपनिषत् ।

नारायणविरचितदीपिकासमेता ।

हंसोपनिषद् विद्यादष्टात्रिंशत्तर्फी ततः ।

अथर्वणे चतुष्पलण्डां हंसज्ञानपटीयसा(मी)म् ॥ १ ॥

शास्त्रतो ब्रह्मणि ज्ञाने सति तत्साक्षात्कारायोपाय उपदिश्यते । तत्रापि प्रमाणदा-  
र्यायाऽऽख्यायिकाऽऽरभ्यते—

ॐ गौतम उवाच—

भगवन्सर्वधर्मज्ञ सर्वशास्त्रविशारद ॥

ब्रह्मविद्याप्रबोधो हि केनोपायेन जायते ॥ १ ॥

सनत्सुजात उवाच—

विचार्य सर्ववेदेषु मृतं ज्ञात्वा पिनाकिनः ॥

पार्वत्या कथितं तत्त्वं शृणु गौतम तन्मम ॥ २ ॥

गौतम उवाच भगवन्निति । ब्रह्मविद्यायाः प्रबोध आत्रिभविः । यद्वा ब्रह्मैव  
विद्या ज्ञानं तस्याः प्रबोधश्चरमास्तःकरणवृत्तिस्तन्मम मत्संबन्धेन शृणु ॥ १ ॥ २ ॥

अनाख्येयमिदं गुह्यं योगिनां कोशसंनिभम् ॥

हंसस्य गतिविस्तारं भुक्तिमुक्तिफलप्रदम् ॥ ३ ॥

योगिनीकोशो नाम पार्वतीप्रोक्तो ग्रन्थविशेषः । तत्र हि योगतत्त्वं प्रकाशितं तत्तु-  
ल्यमिदं शास्त्रम् । योगिनां कोशसंनिभमिति तु युक्तः पाठः । योगिनां योगविदां कोशो  
निधानं तत्तुल्यम् ॥ ३ ॥

अथ हंसपरमहंसनिर्णयं व्याख्यास्यामः । ब्रह्मचारिणे शान्ताय  
दान्ताय गुरुभक्ताय हंसहंसंति सदाऽयं सर्वेषु देहेषु व्याप्तो  
वर्तते । यथा ह्यग्निः काष्ठेषु तिलेषु तैलमित्र तं विदित्वा न  
मृत्युमेति । गुदमवष्टभ्याऽऽधाराद्वायुमुन्थाप्य स्वाधिष्ठानं त्रिः  
प्रदाक्षिणीकृत्य मणिपूरकं गत्वाऽनाहतमतिक्रम्य विशुद्धां प्राणा-

\* एतद्दशरथ्य फलप्रदमित्यन्तो ग्रन्थो ग. छ. पुस्तकयोर्न दृश्यते ।

१ ल. च. 'गिनीको' ।

भिरुध्याऽऽज्ञामनुध्यायन्ब्रह्मरन्ध्रं ध्यायंस्त्रिमात्रोऽहमित्येवं सर्वदा  
ध्यायन्नथो नादमाधाराद्ब्रह्मरन्ध्रपर्यन्तं शुद्धस्फटिकसंकाशं स  
वै ब्रह्म परमात्मेत्युच्यते ॥ ४ ॥

ब्रह्मचारिण इति । व्याख्यानक्रियया ब्रह्मचारिणमभिधेति । तेन संप्रदाने चतुर्थी ।  
हंसहंसेति । हं प्राणवृत्तिः सोऽथानवृत्तिः सदा नित्यमयं प्राण आत्मा सर्वेषु स्त्रीपुरु-  
षतिर्यक्कीटादिदेहेषु व्यासः पूरयिता वर्तते ।

तदुक्तमीशेन—“उच्छ्वासे चैव निःश्वासे हंस इत्यक्षरद्वयम् ।

तस्मात्प्राणस्तु हंसारुय आत्माकारेण संस्थितः ।

नाभेरुच्छ्वासनिश्वासा हृदयाग्रे व्यवस्थिताः ” इति ॥

ऊर्ध्वश्वास उच्छ्वासः प्राणो नीचैः श्वासो निःश्वासोऽथानः । तमात्मानम् । गुदं  
पायुमवष्टभ्य रुद्ध्वाऽऽधारान्मूलाधारचक्राद्वायुं प्राणाख्यमुत्थाप्योर्ध्वमवष्टभ्य । अव-  
ष्टम्भनोपायो योगयाज्ञवल्क्य उक्तः—

“दक्षिणेतरगुरुकेन सीवनीं पीडयेद्दृढम् ।

अधस्तादण्डयोः सूक्ष्मां सव्योपरि च दक्षिणः ॥

जङ्घोर्वोरन्तरं गार्गिं निश्छिद्रं बन्धयेद्दृढम् ।

समग्रीवशिरस्कन्धः समष्टुष्टः समोद्भरः” इत्यादि ॥

वायोरुत्थापनं त्वाधारस्वाधिष्ठानयोरन्तरेऽग्निकण्डं तन्मूले मनो दध्याद्यत्र मन-  
स्त्रत्र प्राण आयति प्राणवायुयोगेनाग्निर्दीप्यते स चोर्ध्वज्वलनस्वभावस्तस्मिंश्च ज्वलिते  
वायुरुर्ध्वं गच्छति ततः षट्चक्रभेदो भवति । स्वाधिष्ठानं लिङ्गचक्रं त्रिः प्रदक्षिणीकृत्य ।  
त्रिरावृत्ता तत्र कुण्ड शैत्यत एव वचनादनुमीयते । तदुक्तं दीक्षापटले—

“ततो वेधमयीं वक्ष्ये दीक्षां संसारमोचनीम् ।

ध्यायेच्छिष्यतनोर्मध्ये मूलाधारे चतुर्दले ॥

त्रिकोणमध्ये विमले तेजस्त्रयविजृम्भिते ।

बलयत्रयसंयुक्तां तडित्कोटिसमप्रभाम् ॥

शिवशक्तिमयीं देवीं चेतनामात्रविग्रहाम् ।

सूक्ष्मात्सूक्ष्मतरां शक्तिं भित्त्वा षट्चक्रगज्जसा ॥

गच्छन्ती मध्यमार्गेण दिव्यां परशिवावधि ।

वादिसान्तदलस्थार्णान्संहरेत्कमलासन” इत्यादि ॥

कुण्डल्यनुसारेण वायोरपि चोर्ध्वं गच्छतस्त्रिःपरिवृत्तिः । मणिपूरकं नाभिकं गत्वा  
प्राप्यानाहतं हृत्चक्रं तदतिक्रम्य विशुद्धौ कण्ठदेशे प्राणान्वायुन्निरुध्याऽऽज्ञामाज्ञाचक्रं  
भूमध्यवर्त्यनुध्यायन्ब्रह्मरन्ध्रं च सहस्रदलपङ्कजे ध्यायंस्त्रिमात्र ओंकारोऽहमित्येव सर्वदा

नित्यं ध्यायन्नथो नादं ध्यायन्कीदृशमाधारमारभ्य ब्रह्मरन्ध्रपर्यन्तं प्रतीयमानं तथोज्ज्वलं  
स वै नादो ब्रह्म प्राणात्मा परमात्मैव ॥ ४ ॥

हंसमन्त्रस्यर्ष्यादिकमाह—

अथ हंस ऋषिरव्यक्तगायत्रीछन्दः परमहंसो देवता ह्रिमिति  
बीजं स इति शक्तिः सोऽह्रिमिति कीलकम् । पट्संख्ययाऽहो-  
रात्रयोरेकविंशतिसहस्राणि पटशतान्यधिकानि भवन्ति सूर्याय  
सोमाय निरञ्जनाय निराभासाय तनुसुक्ष्मप्रचोदयादित्यग्नीषो-  
माभ्यां वौपहृद्दयाग्रङ्गन्यासकरन्यासौ भवतः । एवं कृत्वा हृद-  
येऽष्टदले हंसात्मानं ध्यायेत् ॥ ५ ॥

अथ हंस इति । अन्यत्र तु भिन्ना ऋष्यादय उक्ताः ।

यथा—“ऋषिर्ब्रह्मा स्मृतो देवी गायत्री छन्द ईरितम् ।

देवता जगतामादिः संप्रोक्तो गिरिजापतिः” इति ॥

द्वयं तस्य बाह्यपुरश्चरणविषयं ज्ञातव्यम् ।

पट्संख्यया ऋष्यादयो ज्ञेया इति शेषः । यद्वा पटशतानि पटसंख्ययाऽधिकानि  
भवन्तीत्यन्वयः । पटशतोपरि षडित्यर्थः । २,१६०६ इत्यङ्कतः । अमृतविन्दो तु—

“अशीतिः पटशतं चैव सहस्राणि त्रयोदश ।

लक्षश्चैकोऽपि निःश्रामा अहोरात्रप्रमाणतः” ॥

इति संख्याभेद उक्तः स तत्रैव समाहितः । तद्गायत्र्यैव पटङ्गान्याह—ॐ सूर्याय  
हृदयाय नमः । ॐ सोमाय शिरसे स्वाहा । ॐ निरञ्जनाय शिखायै वषट् । ॐ  
निराभासाय कवचाय हुम् । ॐ तनुसुक्ष्म नेत्रत्रयाय वौषट् । ॐ प्रचोदयादस्त्राय  
फट् । एभिरेवाऽऽदौ करन्यासः । हंसो ह्यामित्यादिना पटङ्गानीत्यपरे । ह्यां सूर्यात्मने  
हृदयाय नमः । ह्यां सोमात्मने शिरसे स्वाहा । इत्यादिनेत्यन्ये । अग्नीषोमाभ्यां वौष-  
डिति षण्मन्त्रशेषः । ह्रमग्निः सः सोमो हं पृमान्प्रकृतिस्तु स ह्रति चोक्तम् । हृद-  
यादीनि यान्यङ्गानि तेषां न्यासः करन्यासश्च तौ भवतः । एवं न्यासं कृत्वा हृदयेऽ-  
ष्टदले तत्र हंसात्मानं ध्यायेत् ॥ ५ ॥

ध्येयस्वरूपमाह—

अग्नीषोमौ पक्षावांकारः शिरो विन्दुस्तु नेत्रं मुखं रुद्रो रुद्राणी  
चरणां बाहू कालश्चाग्निश्चोभे पार्श्वे भवतः पश्यत्यनागारश्च  
शिष्टोभयपार्श्वे भवतः ॥ ६ ॥

अग्नीषोमाविति । हंसस्य पक्षित्वात्पक्षिरूपेण ध्यानं ताभ्यां जगत्प्रवृत्तेर्गोकारः



शिर उक्तमाङ्गत्वात् । विन्दुस्तु नेत्रं प्रकाशकत्वात् । हकारेऽनुस्वारो ब्रह्मवाचकः ।  
 “ अं ब्रह्म परमः शिवः ” इति कोशः । ब्रह्म च प्रकाशकम् । वर्तुलत्वं विन्दोर्ने-  
 प्रता । मुखं रुद्रो वक्रत्वात् । रुद्राणी चरणौ सर्वाधारत्वात् । बाहू कालश्च तावन्तकः  
 सर्वादातृत्वात् । अग्निश्चोभे पार्श्वे भवतः । चाद्वायुः पूर्वापरे, दक्षिणोत्तरे वा सोष्म-  
 त्वसामान्यात् । वायोः कुक्षिनिष्ठत्वाच्च । पश्यति दक्षिधातोर्लक्षणया ज्ञानमनागा-  
 रोऽनिकेतो वैराग्यं ते अवशिष्टे उभयपार्श्वे भवतः पूर्वापरे दक्षिणोत्तरे वा ॥ ६ ॥

ध्यानमुपसंहरति—

एपोऽसौ परमहंसो भानुकोटिप्रतीकाशो येनेदं व्याप्तं  
 तस्याष्टधा वृत्तिर्भवति पूर्वदले पुण्ये मतिराग्रेये निद्रालस्या-  
 दयो भवन्ति याम्ये क्रूरे मतिर्नेर्ऋत्ये पापे मनीषा वारु-  
 ष्यां क्रीडा वायव्ये गमनादौ बुद्धिः सौम्ये रतिभीतिरी-  
 शाने द्रव्यादाने ॥ ७ ॥

एपोऽसाविति । जीवपरमात्मनोरभेदाद्धंसस्य परमहंसता । भान्विति । “ न  
 तत्र सूर्यो भाति ” इत्यादिश्रुतेः । येनेति । स्वस्मिन्नध्यस्तत्वात् । तस्याष्टमु दलेषु  
 स्थितस्याष्टधा वृत्तिमाह—तस्येति । तत्तद्विषयानुच्छानुसारेण फलं बोद्धव्यम् ।  
 इदं च दिग्भिप्रायेण सामान्यतः फलमुक्तं तत्तद्द्विभिप्रायेण तु विशेषतः फलम-  
 ध्यात्मविवेक उक्तम् ।

तद्यथा—“गुदलिङ्गान्तरे चक्रमाधारे तु चतुर्दलम् ।

परमः सहजस्तद्वदानन्दो वीरपूर्वकः ॥

योगानन्दश्च तस्य स्यादीशानादिदले फलम् ।

म्वाधिष्ठानं लिङ्गमूले षट्पत्रं चक्रमस्य तु ॥

पूर्वादिषु दलेष्वाहुः फलान्येतान्यनुक्रमात् ।

प्रश्रयः क्रूरता गर्वनाशो मूर्च्छा ततः परम् ॥

अवज्ञा स्यादविश्वासो जीवस्य चरतो ध्रुवम् ।

नाभौ दशदलं पद्मं मणिपूरकसंज्ञकम् ॥

सुपुसिरस्य तृष्णा स्यादीर्ष्या पिशुनता तथा ।

लज्जाभयघृणामोहकुधियोऽथ विषादिता ॥

हृदयेऽनाहतं चक्रं दलैर्द्वादशभिर्भुतम् ।

लौह्यं प्रणाशः कपटं वितर्कोऽप्यनुतापिता ॥

आशाप्रकाशश्चिन्ता च समीहा समता ततः ।

क्रमेण दम्भो वैकल्यं विवेको हुंकृतिस्तथा ॥

फलान्येतानि पूर्वादिदलस्थस्याऽऽत्मनो विदुः ।  
 कण्ठेऽस्ति भारतीस्थानं विशुद्धिः षोडशच्छदा ॥  
 तत्र प्रणव उद्गीथो हुं फडुषडथ स्वधा ।  
 स्वाहा नमोऽमृतं सप्त स्वराः पडुजादयो मताः ॥  
 इति पूर्वादिपत्रस्थे फलान्यात्मनि षोडश ” इति ॥ ७ ॥

स्थानान्तरेषु नियममाह —

मध्ये वैराग्यं केसरे जाग्रदवस्था कणिकायां स्वप्नं लिङ्गे सुषुप्तिः  
 पद्मत्यागे तुरीयं यदा हंसो नादे लीनो भवति तदा तुर्यातीतमु-  
 न्मननमजपोपसंहारमित्यभिधीयत एवं सर्वं हंसवशाच्चस्मान्मनो  
 विचार्यते स एव जपकोट्यां नादमनुभवत्येवं सर्वं हंसवशा-  
 न्नादो दशविधो जायते चिणीति प्रथमं चिञ्चिणीति द्वितीयं  
 घण्टानादस्तृतीयं शङ्खनादश्चतुर्थं पञ्चमस्तन्त्रीनादः षष्ठस्तालनादः  
 सप्तमो वेणुनादोऽष्टमो मृदङ्गनादो नवमो भेरीनादो दशमो  
 मेघनादो नवमं परित्यज्य दशममेवाभ्यसेत् ॥ ८ ॥

मध्य इति । परमात्मस्थानत्वात् । लिङ्गे नाले पुरीतति । पद्मत्यागे पद्मादूर्ध्वं  
 निरालम्बप्रदेशे । नादे वक्ष्यमाणे । •तुर्यातीतं तुरीयात्परमुन्मनने मननरहितम् । अज-  
 पोपसंहारं प्राणव्यापाररहितम् । त्रय एते पर्यायाः । एवं सर्वमित्यादि । एवं तुरी-  
 यातीतपर्यन्तमुक्तं सर्वं फलं हंसवशाद्धमजपनिवेदनाधीनं वेदितव्यं तस्मात्सर्वफलद-  
 त्वान्मनो • हंसो मन एव हंसो हन्ति गच्छति । सप्तदशकं लिङ्गं मनो विचार्यते  
 मनःस्वरूपमेव विचार्ये निश्चैतव्यं येन त्वमर्थोऽवभासते । स एव हंसोपामको जप-  
 कोट्यां कोटिमरुत्याकजपनिवेदनपूर्वकमनोनियमे सति नादं वक्ष्यमाणमनुभवति ।  
 तस्यैवेति पाठे हंसस्यैव । पुनरेवमित्यादिरुपसंहारः । नादहेतुत्वव्याधिकम्प्रोक्तत्वात् ।  
 सप्रकारां नादोत्पत्तिमाह—नाद् इति । चिण्यादयोऽनुकरणशब्दाः । इतिशब्दा  
 अनुकरणत्वद्योतकाः । घण्टानादो घण्टाया इव नादः । एवमनेऽपि । नवमं परित्य-  
 ज्येति । नवमपर्यन्तास्त्यक्त्वा ब्रह्मभवनफलं दशममेवाभ्यसेत् ॥ ८ ॥

दशानां प्रत्येकं लक्षणानि फलानि चाऽऽह —

प्रथमे चिञ्चिणीगात्रं द्वितीये गात्रभञ्जनम् ।  
 तृतीये खेदनं याति चतुर्थे कम्पते शिरः ॥ ९ ॥  
 पञ्चमे स्रवने तालु षष्ठेऽमृतनिषेवणम् ।  
 सप्तमे गूढविज्ञानं परा वाचा तथाऽष्टमे ॥ १० ॥

अदृश्यं नवमे देहं दिव्यचक्षुस्तथाऽमलम् ।

दशमं परमं ब्रह्म भवेद्ब्रह्मात्मसंनिधौ ॥ ११ ॥

प्रथम इति । चिञ्चिणीशब्दाकारं तद्वदिव भवति । गात्रभजनं गात्रभङ्ग इव भवति । खेदनं खिल इव भवति । अमृतनिषेवणममृतपानमिव \* । दशममिति । दशमं चेदभ्यस्यति परमं ब्रह्म भवेत् । तस्य फलं ब्रह्मात्मेति ॥ ९ ॥ १० ॥ ११ ॥

तस्मिन्मनो विलीयते मनसि संकल्पविकल्पे दग्धे पुण्यपापे  
सदाशिवः शक्त्यात्मा सर्वत्रावस्थितः स्वयंज्योतिः शुद्धो बुद्धो  
नित्यो निरञ्जनः शान्तः प्रकाशत इति ।

तस्मिन्ब्रह्मण आत्मनः संनिधौ सति मनो विलीयते विलीनं भवति । मनसि संकल्पविकल्परूपे गते सति पुण्यं च पापं च तयोः समाहारे दग्धे सति सदाशिवो भवति । शक्त्यात्मा च शिवशक्तिरूपो भूत्वा सर्वत्रावस्थितादिरूपो ब्रह्मरूपः प्रकाशते ब्रह्मैव भवति । इतिशब्दो हंसवर्णनमाप्यर्थः । सनत्सृजनेन गौतमं प्रति पार्वतीपरमेश्वरसंवादे हंसवर्णनमुक्तम् । स संवादो यथा—

ईश्वर उवाच—“अज्ञपाराधनं देवि कथयामि तवानये ।

यस्य विज्ञानमात्रेण परं ब्रह्माधिगच्छति ॥

हंसं परं परेशानि प्रत्यहं जपते नरः ।

मोहान्धो यो न जानाति मोक्षस्तस्य न विद्यते ॥

श्रीगुरोः कृपया देवि ज्ञायते जपते ततः ।

तस्योच्छ्वासैस्तु निश्वासैस्तदा बन्धस्यो भवेत् ॥

उच्छ्वासे चैव निश्वासे हंस इत्यक्षरद्वयम् ।

तस्मात्प्राणस्तु हंसाख्य आत्माकारेण संस्थितः ॥

नाभेरुच्छ्वासनिश्वासा हृदयाग्रे व्यवस्थिताः ।

षष्टिश्वासैर्भवेत्प्राणस्तत्पष्ट्या घटिका मता ॥

षष्टिनाड्या अहोरात्रं जपसंख्याऽनपामनोः ।

एकविंशतिसाहस्रं षट्शताधिकमीश्वरि ॥

प्रत्यहं जपते प्राणः स्यादानन्दमर्थो परा ।

उत्पत्तिर्जप आरम्भो मृत्निरस्या निवेदनम् ॥

विना जपेन देवेशि जपो भवति मन्त्रिणः ।

अजपेयं ततः प्राक्ता भवपाशानिकृन्तनी ॥

एवं जपं गृहेशानि प्रत्यहं विनिवेदयेत् ।  
 गणेशब्रह्मविष्णुभ्यो हराय परमेश्वरि ॥  
 जीवात्मने क्रमणैव तथा च परमात्मने ।  
 षट्शतानि सहस्राणि षडेव च तथा पुनः ॥  
 षट्सहस्राणि च पुनः सहस्रं च सहस्रकम् ।  
 पुनः सहस्रं गुरवे क्रमेण विनिवेदयेत् ॥  
 आश्वरे स्वर्णवत्स्मृत्वा वादिसान्तानि संस्मरेत् ।  
 द्रुतसौवर्णवर्णानि दलानि परमेश्वरि ॥  
 स्वाधिष्ठाने विद्रुमाभे बादिलान्तानि च स्मरेत् ।  
 विद्युत्पुञ्जप्रभातानि मुनालमणिपूरके ॥  
 ङफान्तानि महानीलप्रभाणि च विचिन्तयेत् ।  
 पिङ्गवर्णमहावह्निक्वणिकाभानि चिन्तयेत् ॥  
 कादिठान्तानि पत्राणि चतुर्थेऽनाहते प्रिये ।  
 विशुद्धौ धूम्रवर्णे तु रक्तवर्णांस्वरान्स्मरेत् ॥  
 आज्ञायां विद्युदाभायां शुभौ हस्तौ विचिन्तयेत् ।  
 कर्पूरद्युतिसंरान्तसहस्रदलनीरजे ॥  
 नादात्मकं ब्रह्मरन्ध्रं जानीहि परमेश्वरि ।  
 एतत्सुप्तचक्रेषु स्थितिभ्यः परमेश्वरि ॥  
 जपं निवेदयेदेतमहोरात्रभवं प्रिये ।  
 अजपा नाम गायत्री त्रिषु लोकेषु दुर्लभा ॥  
 अजपां जपतो नित्यं पुनर्जन्म न विद्यते ।  
 अजपा नाम गायत्री योगिनां मोक्षदायिनी ॥  
 अम्याः संकल्पमात्रेण नरः पापैः प्रमुच्यते ।  
 अनया सदृशी विद्या अनया सदृशी जपः ॥  
 अनया सदृशं पृथगं न भूतं न भविष्यति ” इति ।

अस्य पुरश्चरणरूपेणापि शारदातिलके विधानमुक्तं तद्यथा—

“त्रियदर्धेन्द्रललितं तदादिः सर्गमंगुतः ।  
 अजपाख्यो मनुः प्रोक्तो व्यक्षरः मुरपादपः ॥  
 ऋषिर्ब्रह्मा स्मृतो देवी गायत्री लब्ध इरितम् ।  
 वैशता जगतामादिः संप्रोक्तो गिरिजापतिः ॥  
 हमापद्दीर्घयुक्तेन कुर्यादङ्गक्रियां मनोः ।

उद्यद्भानुस्फुरितताडिदाकारमर्धाश्विकेशं  
पाशाभीती वरदपरशुं संदधानं कराग्रैः ।

दिव्याकल्पैर्नवमणिमयैः शोभितं विश्वमूर्धं  
सौम्याग्नेयं वपुरवतु वक्षन्द्रचूडं त्रिनेत्रम् ॥

भानुलक्षं जपेन्मन्त्रं पायसेन ससर्पिषा ।  
दशांशं जुहुयात्सस्यक्ततः सिद्धो भवेन्मनुः ॥  
दीप्तादिपूजिते पीठे प्रागुक्ते प्रजपेद्विभुम् ।  
मूर्तिं मूलेन संकल्प्य यजेद्भङ्गादिभिः सह ॥  
ऋतुं वसुं नखरौ दिग्दलेषु विदिक्ष्वथ ।  
ध्वजेष्टतजां गोजामब्जाख्यामद्रिजां पुनः ॥

लोकेश्वरांस्तदस्त्राणि पूजयेदेवमन्वहम् ।  
अर्घ्यं च विधिवद्दद्यात्प्राक्प्रोक्तेनैव वर्त्मना ॥  
मन्त्राढ्यमातृकापद्मे पूर्णकुम्भं निधाय तम् ।  
पिधाय वामहस्तेन न्यस्तमन्त्रेण संयुतः ॥  
अष्टोत्तरशतं मन्त्रं जपेत्तोयं सुधामयम् ।  
रमृत्वा तेनाभिषिञ्चेद्यं स भवेद्विगतामयः ॥  
आयुरारोग्यविभवानमिताह्लंभते नरः ।  
अनेनैव विधानेन विपार्तो निर्विषो भवेत् ॥

इन्दुभ्यां विगलत्सुधापरिचितं मन्त्रात्त्यज्जीजं ततः  
प्रश्च्योतत्परमामृताद्र्दशशिना संसिक्तमाद्यं स्मरन् ।  
मन्त्री मन्त्रमिमं जपन्विषगदोन्मादापमृत्युज्वरा-  
ञ्जित्वा वर्षशतं विशिष्टविभवो जीवेत्सुखं बन्धुभिः" इति ॥

ॐ वेदप्रवचनं वेदप्रवचनमिति ॥ १२ ॥

इत्यथर्ववेदे हंसोपनिषत्समाप्ता ॥ ३२ ॥

ॐ वेदप्रवचनमिति । इदं हंसनिरूपणमोङ्काराद्यात्मकस्य वेदस्य प्रवचनं निर्वच-  
नहेतुः । तद्यथा—हंसमन्त्रस्यैव पुंस्प्रकृत्यात्मकस्य वर्णविपर्ययो सोऽहं भवति स च  
परमात्ममन्त्रस्तस्य च तुषवद्यजनपरित्यागे पररूपे च ओमिति भवति । स च शुद्धब्र-  
ह्मवाची तत्प्रतीकश्च । ओङ्काराच्च तिस्रो व्याहृतयस्ताभ्यस्त्रिपदा त्रिभ्यः पदेभ्यस्त्रयो  
वेदा वेदेभ्यो लोकत्रयमिति । द्विरुक्तिः समाप्त्यर्था ॥ १२ ॥

नारायणेन रचिता श्रुतिमात्रोपजीविना ।

अस्पष्टपदवाक्यानां हंसोपनिषद्दीपिका ॥ १ ॥

इति नारायणविरचिता हंसोपनिषद्दीपिका समाप्ता ॥ ३९ ॥

ॐ तत्सद्ब्रह्मणे नमः ।

# हंसोपनिषत् ।

श्रीशंकरानन्दविरचितदीपिकासमेता ।

\* अथ हंसपरमहंसनिर्णयं व्याख्यास्यामः । ब्रह्म-  
चारिणे+ दान्ताय गुरुभक्ताय(क्तये) हंस हंसेति,  
सदाऽयं सर्वेषु देहेषु व्याप्तो वर्तते । यथा ह्यग्निः काष्ठेषु

हंसोपनिषदो व्याख्यां करिष्ये हंस एव सन् ।

संख्याद्युपनिषदां विज्ञेयं तुल्यमत्र तत् ॥ १ ॥

अथाधिकारसंपत्त्यनन्तरम् । हंसपरमहंसनिर्णयं हन्ति गच्छति संसारकासारमिति  
हंसः । परममुत्कृष्टमज्ञानं सकार्यं ससंस्कारं हंसस्य स्वात्मतादात्म्यज्ञानाद्भवति विना-  
शयतीति परमहंसः । हंसश्च परमहंसश्च हंसपरमहंसौ त्वंतत्पदार्थौ तयोर्निर्णयो यथा-  
त्म्यनिश्चयस्तं वाक्यार्थज्ञानमित्यर्थः । व्याख्यास्यामो विस्पष्टमाममन्तात्प्रकथयि-  
ष्यामः । अथशब्दसूचितमधिकारिणमाह—ब्रह्मचारिणे ब्रह्मचर्ययुक्ताय पारमहं-  
स्याश्रमवर्तिन इत्यर्थः । ब्रह्मचर्ये निमित्तमाह—दान्ताय, उपरतबाह्येन्द्रियव्यापा-  
राय । उपलक्षणमिदं शान्तत्वदीनाम् । तत्रापि हेतुमाह—गुरुभक्ताय(क्तये) गुरु-  
जीवब्रह्मणोस्तादात्म्यलक्षणोऽर्थस्तस्योपदेशोऽपि स एव तस्मिन्भक्तिः कायेन मनसा  
वाचा तदेकपरत्वं यस्य स गुरुभक्त(क्ति)स्तस्मै । इदानीं हंसस्वरूपं वक्तुमाह—हंस  
हंसेति व्यक्षरो मन्त्रो जीवेन जप्यमानस्तस्य प्राणिभेदापेक्षयाऽभ्यासो हंस हंसेति ।  
[इति]शब्दोऽनुकरणार्थः । व्याहरन्निति शेषः । सदा यावद्देहावस्थानम् ।  
अयं बुद्धिप्राणोपाधिकः । सर्वेषु निखिलेषु । देहेषु स्यावग्नङ्गमशरीरेषु । व्याप्तो  
व्याप्तिं प्राप्त आकाशवद्वर्तने वर्तने करोति । आदावन्ते च देहस्य यद्यपि वर्तते एव  
तथाऽपि देहस्याभावाद्देहे न वर्तते तदभिप्रायमिदं सदा देहेषु व्याप्तो वर्तते । देहव्या-  
प्तिवर्तने दृष्टान्ते । यथा दृष्टान्ते । हि प्रमिद्धः । अग्निर्विद्धिः । काष्ठेषु दारुषु ।

\* गौतम उवाच—भगवन्सर्वधर्मज्ञ सर्वशान्त्रविशारद । ब्रह्मविद्याप्रबन्धो हि केनोपायेन जायते  
॥ १ ॥ सन्नत्सुजात उवाच—विचार्य सर्ववेदेषु मतं ज्ञात्वा पिनाकिन । पार्वत्या कथितं तन्न शृणु  
गौतम तन्मम ॥ २ ॥ अनाह्वयेयमिदं गुणं योगिनां काशमनिमम् । ह्यस्य गतिविस्तारं मुक्तिमुक्ति-  
फलप्रदम् ॥ ३ ॥ इति प्रनयोऽथेत्यस्मात्प्रागधिकं क्वचित् । अथ च नारायणकृतदीपिकायां व्या-  
ख्यातोऽस्ति । + एतदप्रे शान्तायेत्यधिकं क्वचिद् ।

तिलेषु तैलमिव तं विदित्वा न मृत्युमेति । गुदमवष्टभ्याऽऽ-  
धाराद्वायुमुत्थाप्य स्वाधिष्ठानं त्रिः प्रदक्षिणीकृत्य मणिपूरकं  
गत्वाऽनाहतमतिक्रम्य विशुद्धौ प्राणान्निरुध्याऽऽज्ञामनुध्या-  
यन्ब्रह्मरन्ध्रं ध्यायंस्त्रिमात्रोऽहमित्येवं सर्वदा ध्यायन्नथो  
नादमाधाराद्ब्रह्मरन्ध्रपर्यन्तं शुद्धस्फटिकसंकाशः स वै ब्रह्म

तेषु सर्वेषु बह्वेरभिव्यक्तिर्दुष्करा ततस्तिलेषु तैलदृष्टान्तमाह—तिलेषु तैलं स्पष्टम् ।  
इव दृष्टान्ते । तं हंसं सर्वदेहव्याप्तं प्राणवृद्ध्याप्यधीतम् । विदित्वा साक्षात्कृत्य ।  
न मृत्युं मरणकारणं संसारमेति न गच्छति । इदानीमेतत्प्रतिपत्त्यर्थं योगमाह—  
गुदं पायुद्वारं सशिभ्रद्वारं स्वपाणि(र्णि)भ्यामवष्टभ्य निरुध्य पादाङ्गुष्ठाद्वायुमाधा-  
रचक्रे गुरूपदिष्टेन मार्गेण । तत आधाराद्बुदलिङ्गान्तर्वर्तिनः शरीरशाला(?)  
वायुस्तम्भप्रतिष्ठास्थानाच्चतुर्दलाधाराच्छिद्राकारात् । वायुं प्राणप्रभञ्जनम् । उत्थाप्य  
गुरूपदिष्टेन मार्गेणोर्ध्वं विनीय । स्वाधिष्ठानं पट्टलं चक्रं नाभिसमीपस्थं चित्रवर्णम् ।  
त्रिखिवारम् । प्रदक्षिणीकृत्य वायुगृहमाधार उत्थापितं प्रादक्षिण्येन नीत्वा । मणि-  
पूरकं नाभेरुपरिप्रदेशस्थं दशदलचक्रं गुरूपदिष्टेन मार्गेण गत्वा प्राप्य । ततोऽपि  
गुरूपदिष्टेन मार्गेणानाहतचक्रे गते ततोऽनाहृतं द्वादशदलं चक्रं हृदयपद्मसमी-  
पस्थं गुरूपदिष्टमार्गेणातिक्रम्यानीत्य गत्वा । विशुद्धे(द्धौ) षोडशदले चक्रे  
कण्ठस्थे चित्रवर्णे । प्राणानाधारादागतान्वायुभेदान् । प्रणवमात्राभिः सुशिक्षिता-  
भिर्गुरूपदिष्टाभिर्निरुध्यावरोधं कृत्वा तत आज्ञामाज्ञाचक्रं द्विदलं भ्रूसंधि-  
स्थम् । अनुध्यायन्पश्चाद्ब्रह्मरन्ध्रं । सहस्रदलचक्रं चित्रवर्णं गुरूपदिष्टं मूर्धस्थं  
गच्छेत्तत्र गतस्ततो ब्रह्मरन्ध्रं ब्रह्मणः स्वयंप्रकाशस्याऽऽनन्दात्मनो रूपलब्धौ  
रन्ध्रं सुषिरं कपालपुटत्रयस्य संधिरूपं सहस्रदलकार्णिकामध्यवर्तिं गुरूपदिष्टं च सुषुम्ना-  
ग्रम् । ध्यायन्विजातीयप्रत्ययशून्यं सजानीयप्रत्ययप्रवाहं कुर्वन् । ध्यानप्रकारमाह—  
त्रिमात्रसिंहोऽकारोकारमकाराख्या विश्वतैजसप्राज्ञाद्यविनाभूता मीयन्त आत्मसा-  
क्षात्कारोपायत्वेनेति मात्रा यस्य मर्मोकारादभित्त्रय सोऽहं त्रिमात्रोऽहम् । अहं सः ।  
इत्यनेन प्रकारेण । एवमुक्तप्रकारम् । सर्वदा निरन्तरम् । ध्यायन्ध्यानं कुर्वन् ।  
निरुपायं प्राप्यत इत्यत उप(पाः)यमाह—अथो यस्मान्निरुपायो हंसो नादात्मा  
स्यात्तस्मात् । नादमुक्तम् । आधारादुक्तात् । ब्रह्मरन्ध्रपर्यन्तं ब्रह्मरन्ध्र-  
मुक्तं तत्पर्यन्तं तदवसानम् । शुद्धस्फटिकसंकाशः शुद्धोऽशेषदोषशून्यः स्फटिकः  
शुभ्रतमः पाषाणः शुद्धश्चासौ स्फटिकश्चेति शुद्धस्फटिकः । तत्संकाशस्तद्वर्णः । ध्याना-  
र्थमयं वर्णः । स उक्तो नादः । वै प्रसिद्धः । ब्रह्म देशकालवम्बुपरिच्छेदशून्यं

परमात्मेत्युच्यते ॥ १ ॥ अथ हंस ऋषिरव्यक्तं गायत्री छन्दः परम-  
हंसो देवता\* पट्संख्ययाऽहोरात्रयोरेकविंशतिसहस्राणि पटशतान्य-  
धिकानि भवन्ति सूर्याय सोमाय निरञ्जनाय निराभासाया  
तनुसूक्ष्म प्रचोदयादित्यग्नीषोमाभ्यां वौषट् हृदयाद्यङ्गन्यासकरन्यासौ

स्वरूपं जगज्जन्मस्थितिलयस्य कारणम् । परमात्मा न तटस्थ एव किंतु सर्वेषामहं-  
बुद्धेर्द्रष्टा । इत्यनेन प्रकारेण । उच्यते कथ्यते विद्वद्भिः ॥ १ ॥

इदानीमजपामन्त्रं विवक्षुराह—अथ ध्येयस्वरूपकथनानन्तरम् । हंसोऽजपाम-  
न्त्रस्य । ऋषिर्द्रष्टा । अव्यक्तं न व्यक्तं स्पष्टमव्यक्तं मायत्री(?)सूर्यः । छन्दः  
स्वेच्छया फलहेतुत्वात् । दृग्भावणत्वाद्वाऽध्यक्तगायत्र्येव च्छन्दःशब्दाभिधेया । पर-  
महंसः, व्याख्यातम् । देवता प्रतिपाद्या प्राप्यश्च देवः स्वयंप्रकाशः । देव एव  
देवता । बीजशक्त्योः संप्रदायगम्यत्वाद्धिनियोगस्य त्वभिप्रायाधीनत्वाद्दृष्टेऽयं तत्सर्वं देवे  
दिनमन्त्रजपसंख्यामाह—पट्संख्यया षष्टिवटिकात्मको दिवसः षोढा भिन्नः पट-  
स्मिन्संवत्सराहोरात्राणां प्रतिघटिकं गणनया संख्या पट्संख्या(?)घटिकाद्द्वयांशके त्रिस-  
हस्रं पटशताधिकं(?) भवतीत्यर्थः । किं बहुनाऽहोरात्रयोरेकविंशति-  
सहस्राणि स्पष्टम् । पटशतान्यधिकानि भवन्ति, स्पष्टम् । इदानीं हृदयादिम-  
न्त्रान्निद्वक्त्वकृत्य न्यासमन्त्रानाह—सूर्याय सोमाय निरञ्जनाय निराभासाय ।  
सूर्यः शोभनाया गतेरात्मैक्यावबोधकत्वायाः कर्ता सोम उभया जीवब्रह्मणोरेकत्वावगति-  
लक्षणया सह वर्तमानः प्रियदर्शनो वा निरतिशयानन्दरूपत्वान्निरञ्जनो निर्गतमञ्जनम-  
विद्याकारणं यस्मात्स निरञ्जनो निराभासो निर्गत आभासो वस्तुरूपः संस्कारः प्रपञ्चो  
यस्मात्स निराभासः । अत्र चतुर्थीन्तता चतुर्णीमपि स्वाहा नम इत्यादि यथामंप्रदायमू-  
हार्था । अथवा । एवंभूताथैतन्मया क्रियमाणं कर्मत्येवदर्शयत्या च प्रातिकूल्यस्य ममग्रस्य  
भावेऽप्यस्य फलं भवेत् । इदानीं पञ्चाङ्गपक्षमुरीकृत्याजपागायत्रीमन्त्रस्य मन्त्रार्थमाह-  
अतनुसूक्ष्म न विद्यते तनुः शरीरं स्थूलं सूक्ष्ममजानं च गृह्यामावतनुः । तत एव  
सूक्ष्मो दुर्विज्ञेयः । अतनुश्चासौ सूक्ष्मश्चातनुः सूक्ष्मस्य संबोधनमतनुः सूक्ष्म । प्रचोदया-  
द्बुद्धिं भवानैक्ये प्रेरयतु । इदानीं पटङ्गपक्षमाश्रित्याऽह—अग्नीषोमाभ्याम्,  
अग्निप्रमात्मस्वरूपं नयतीत्यग्निः । सोमो व्याख्यातः । अग्निश्च सोमश्चाग्नीषोमौ ताभ्या  
चतुर्थ्यादानमुक्तार्थम् । वौषट् । स्वाहार्थं वौषट्कारो मया क्रियमाणमिदं कर्म भवञ्चां  
प्रीतिकरं भवत्वित्यर्थः । हृदयाद्यङ्गन्यासकरन्यासौ हृदयमादिर्गं पां शिरःशिखाकव-  
चनेत्रास्त्राणां ते हृदयादयः । अङ्गेषु पट्मुक्तेषु नितरामस्यन्ते क्षिप्यन्ते क्रियन्त इत्यर्थ-

\* एतदग्रे हमिति वाङ् म इति शक्तिः, सोऽहमिति कालकर्मिनाधिकं पाठ उच्यते ।



भवतः । एवं कृत्वा हृदयेऽष्टदले हंसमात्मानं ध्यायेत् ॥ २ ॥  
अग्नीषोमौ पक्षावोकारः शिरो \*बिन्दुस्त्रिनेत्रमुखो रुद्रो रुद्राणी  
चरणौ +बाहू कालश्चाग्निश्चोभे पार्श्वे भवतः पश्यत्यनौकारं च  
शिश्नोभे पार्श्वे भवतः ॥ ३ ॥ एषोऽसौ परमहंसो भानुकोटिप्र-  
तीकाशो येनेदं व्याप्तं त्रस्याष्टधा वृत्तिर्भवति पूर्वदले पुण्ये मति-

स्तेऽङ्गन्यासाः । हृदयादिश्चासावङ्गन्यासश्चेति हृदयाद्यङ्गन्यासः । करयोः संध्यङ्गुली  
करयोर्न्यासो हृदयाद्यङ्गन्यासश्च करन्यासश्च हृदयाद्यङ्गन्यासकरन्यासौ । भवतः  
स्पष्टम् । एवमुक्तेन प्रकारेण ऋष्यादिकरन्यासान्तं कृत्वा विधाय । हृदये  
हृदयकासारसरोरुहे+ । हंसं बुद्धिप्राणमनउपाधिकम् । आत्मानं स्वयंप्रकाशानन्द-  
रूपम् । ध्यायेद्ध्यानं कुर्यात् ॥ २ ॥

अग्नीषोमौ व्याख्यातौ । पक्षौ दक्षिणवामभागौ पक्षाविव पतत्रिणः पक्षौ ।  
ओंकारः प्रणवः । शिरो मस्तकम् । उरःस्थलं बिन्दुरोकारस्य पञ्चमी मात्रा ।  
त्रिनेत्रमुखः, त्रिनेत्रो भगवानुमापतिर्मुखं यस्य स त्रिनेत्रमुखः सूर्यसोमाग्नेय  
स्त्रीणि वा नेत्राणि मुखे यस्य स त्रिनेत्रमुखः । रुद्रः, रुं दुःखं द्रावयति  
विनाशयतीति रुद्रः । रुद्राणी रुद्रस्य भार्या । चरणौ पादौ । \*द्विविधं द्विप्रकारं  
समाधिं संप्रज्ञातमसंप्रज्ञातं च । कङ्कतः कङ्कोऽत्र कङ्कमदङ्गो हंस इत्यर्थः । कुर्यात्,  
स्पष्टम् । इत एतस्माद्विविधात्समाधेरनन्तरम् । पश्यति साक्षात्करोति । अनाकारं  
च, आकारातीतं सत्यज्ञानादिलक्षणं चकार आधारचक्रादीनां समुच्चयार्थः । अनाका-  
रश्चेति पाठे हंसो निराकारो भवतीति शेषः । शिश्नोभे शिश्नस्य द्वे आपादमस्तकं  
वर्तमाने । पार्श्वे, पक्षौ । भवतः स्पष्टम् ॥ ३ ॥

प्रत्यक्षो बुद्धेर्द्रष्टा हंसाख्य एष ज्ञायमानः । असौ परोक्षः शास्त्रैकगम्यः । पर-  
महंसः, व्याख्यातः । भानुकोटिप्रतीकाशः सूर्यकोटिसमानप्रभः स्वयंप्रकाश इत्यर्थः ।  
इदानीं परिच्छेदं वारयति—येन हंसाभिनेन परमहंसेन स्वयंप्रकाशेन । इदं विवि-  
धशब्दप्रत्ययगम्यं सशब्दप्रत्ययम् । व्याप्तमाकाशेनेव घटादिकमन्तर्बहिर्वृतम् । तस्य  
हंसस्य बुद्ध्युपाधिकस्य वस्तुतः परमहंसेनाभिन्नस्य । अष्टधाऽष्टप्रकाराः । हृदयपद्म-  
स्याष्टदलान्तः । वृत्तिर्गतिः । भवति स्पष्टम् । पूर्वदले हृदयपुण्डरीकस्य पूर्वस्यां  
दिशि स्थिते पत्रे वर्तमानस्य । पुण्ये शुभे कर्मणि सुखैकफले । मतिः,

\* बिन्दुस्तु नेत्रं मुखं रुद्र इति पाठः । + एतदादि भवत इत्यन्तानि पदानि व्याख्याकृता  
न गृहीतानि किं तु तत्स्थानेऽन्यान्येव गृहीत्वा तानि व्याख्यातानीति तदनुरोधेन मूलेऽपि क्वचि-  
त्तानि सन्तीत्यनुमयिते । \* अनाकारश्च शिष्टोभयपार्श्वे इति पाठः । + अष्टदल इत्यस्य व्याख्यानं  
श्रुतितम् । \* एतदादिकानिचित्पदानि मूले नोपलभ्यन्ते तत्स्थानेऽन्यान्येवोपलभ्यन्ते ।

राग्नेये निद्रालस्यादयो भवन्ति यामे क्रौर्ये मतिर्नैर्ऋते पापे मनीषा वारुण्यां क्रीडा वायव्ये गमनादौ बुद्धिः सौम्ये रतिप्री-  
तिरीशाने द्रव्यादानम् ॥ ४ ॥ मध्ये वैराग्यं केसरे जाग्रदवस्था  
कर्णिकायां स्वप्नं लिङ्गे सुषुप्तिः पञ्चत्यागे तुरीयं यदा हंसो

इदमेवानुष्ठास्यामि नान्यदिति बुद्धिर्भवतीति शेषः । [ आग्नेये ] आग्नेय्यां दिशि स्थिते दले वर्तमानस्य । निद्रालस्यादयः, निद्रा बाह्यानां शब्दादीनां श्रोत्रादीन्द्रियै-  
रग्रहणरूपाऽऽलस्यं सति सामर्थ्ये विषये च तद्गुणभोगपराङ्मुखत्वमादिशब्देन वैचित्र्य-  
क्रोधमूर्च्छादयो निद्रा चाऽऽलस्यं च तदादयश्च निद्रालस्यादयः । भवन्ति, स्पष्टम् ।  
यामे दक्षिणस्यां दिशि वर्तमाने दले स्थितस्य । क्रौर्ये क्रूरो हिंस्रस्तेस्य भावः क्रौर्यं  
तस्मिन् । मतिर्ब्राह्मणं हन्मीत्यादिका बुद्धिः सति द्वेषेऽसति वा भवतीति शेषः ।  
नैर्ऋते नैर्ऋत्यां दिशि वर्तमाने दले स्थितस्य । पापे परद्रव्यापहारे परदारगम-  
नादौ च । मनीषा बुद्धिर्भवतीति शेषः । वारुण्यां पश्चिमायां दिशि वर्तमाने  
दले स्थितस्य । क्रीडा राजाचलादिलीला । भवतीति शेषः । वायव्ये वायव्यां दिशि  
वर्तमाने दले स्थितस्य । गमनादौ गमनं देशादेशान्तरसंचारः । आदिशब्देन विप-  
यसेवनादिकम् । गमनं च तदादिश्च तस्मिन् । बुद्धिस्त्रय यास्यामि तद्गुणभोग्यं  
लप्स्य इत्यादिमतिर्भवतीति शेषः । सौम्यं उत्तरस्यां दिशि वर्तमाने दले स्थितस्य ।  
रतिप्रीतिः, रतौ रागे योपिद्रमनलक्षणे स्रक्चन्दनादिसेवान्ये च प्रीतिः प्रेमविशेषो  
रतिप्रीतिः । भवतीति शेषः । [ ईशाने, ] ऐशान्यां दिशि वर्तमाने दले स्थितस्य ।  
द्रव्यादानं स्वकीयस्य द्रव्यस्याऽऽदानम् । बाणिज्यादिपूरःसरं स्वीकारो द्रव्यादानं  
लुब्धतेत्यर्थः । भवतीति शेषः ॥ ४ ॥

मध्ये दलाष्टकस्यान्तराले वर्तमानस्य । वैराग्यं लोकद्वयविषयवैतृष्ण्यम् । भव-  
तीति शेषः । मध्येऽपि वर्तमानस्य त्रेधा स्थितिर्भवति तामुरगीकृत्यावस्थात्रयमाह—  
केसरे कर्णिकायाः परितो वर्तमानं क्षुद्रदलाकारं केसरं तस्मिन्वर्तमानस्य । जाग्रद-  
वस्था समनस्केन्द्रियैर्ब्राह्मस्य विषयस्य ग्रहणं भवतीति शेषः । कर्णिकायां  
केसराणामन्तर्गतस्थान उन्नते कनककुमुदाभे विविचयामनाचितं स्थितस्य । स्वप्नं  
मानसवासनाप्रदर्शनविषयभोगः । भवतीति शेषः । लिङ्गे कर्णिकाया अपि मध्यप्र-  
देशे सूक्ष्मतमेऽन्नपरिणामे लोहितपिण्डे स्थितस्य । सुषुप्तिः, बाह्यान्तरविषयानुर-  
पलम्भो भवतीति शेषः । पञ्चत्यागे, अष्टदलस्य मकरकर्णिकालिङ्गस्य तदयपञ्चम्य  
त्यागे नाहर्मत्रास्मि किंतु सर्वत्र सर्वात्मको देशकालवस्तुपरिच्छेदशून्यः स्वयंप्रकाश  
आनन्दात्मेति बुद्ध्या परित्यागे । तुरीयं संख्याशून्यमप्यवस्थानं जागरणस्वप्नसु-  
षुप्तापेक्षया चतुर्थं भवतीति शेषः । यदा यस्मिन्काले । हंसः कर्ता भोक्ता प्रमा-

नादे विलीनो भवति तदा तुरीयातीतमुन्मना जपोपसंहार  
इत्यभिधीयत एवं सर्वं हंसवशात्तस्मान्मनो विचार्यतेऽस्यैव  
जपकोट्या नादमनुभवति\* स च दशविध उप जायते चिणिति  
प्रथमश्चिण्चिणिति द्वितीयो घण्टानादस्तृतीयः शङ्खनाद-  
श्चतुर्थः पञ्चमस्तञ्त्रीनादः षष्ठस्तालनादः सप्तमो वेणुना-  
दोऽष्टमो भेरीनादो नवमो मृदङ्गनादो दशमो मेघनादो

तेत्यादिबुद्धिमाञ्जीवः । नादे ध्वनिविशेषस्वरूपे ध्वन्यस्तमयस्थाने वाञ्छनसार्तीते पर-  
मात्मनि । विलीनोऽहं मुक्तरूपानन्दात्माऽस्मीत्येतद्बुद्धेरप्यभावेन केवलं स्वयंप्र-  
काशेन रूपेणेदमित्थमित्यनौपम्यभावेनावस्थितो विलीनः । भवति । स्पष्टम् । ततः  
सर्वबुद्ध्युपरमावस्थानम् । तुरीयातीतं तुरीयमुक्तरूपं बुद्धिविशेषसहितमतोऽशेष-  
बुद्धिराहित्यनातीतं व्यतिरिक्तं भवति पुण्यगत्यादिलिङ्गैः पूर्वदलेऽवस्थानानि ज्ञात्वा  
तुरीयातीतपर्यन्तं प्राप्नुयाद्विधैः साधनैरतःपरं प्राप्तव्याभावादशेषपुरुषार्थपरिसमाप्तेः  
कृतकृत्यतेत्युपपन्नम् । उन्मना उद्भूतमपगतं मनोऽहं ब्रह्मास्मीति साक्षात्कारेण  
यस्य स उन्मनाः । जपोपसंहारः, अजपाजपस्योन्मनस्त्वमुपसंहारः समाप्तिर्यावन्म-  
नसोऽवस्थानं तावज्जपः करणीय इत्यर्थः । इति, अनेन प्रकारेण । अभिधीयते  
कथ्यते विद्वद्भिः । +एवमुक्तेन प्रकारेणाशीषोमादौ पश्चाद्विद्विक्करणेन द्विविधं  
समाधिं कुर्वन्हंसवशाद्द्विसवलेन । उन्मना यस्मात्तस्मात्ततः । मनो लीनं विक्षिप्तं  
सकपायमित्यादिरूपम् । विचार्यते विद्वद्भिः प्रतिपदं विचिन्त्यते । अस्यैवा-  
जपामन्त्रस्यैव न त्वन्यस्य । जपकोट्या कोटिसंख्याकेन जपेन । नादं चित्रं  
ध्वनिं स्वच्छदयपुण्डरीके । अनुभवति, स्पष्टम् । स चोक्तो नादोऽपि दशविधो  
दशप्रकारः । उपजायते सामीप्येनोत्पद्यते । ताननुकरोति । चिण्, नादानुकरण-  
मित्यनुकरणार्थः । प्रथमः, स्पष्टम् । चिण्चिण्नादानुकरणम् । इति, अनुकरणार्थः ।  
द्वितीयः, स्पष्टम् । घण्टानादो घण्टाध्वनिवन्नादो घण्टानादः । तृतीयः, स्पष्ट-  
म् । शङ्खनादः शङ्खध्वनिवन्नादः । चतुर्थः, स्पष्टम् । पञ्चमः, स्पष्टम् ।  
तञ्त्रीनादो वीणाध्वनिवन्नादस्तञ्त्रीनादः । षष्ठः, स्पष्टम् । तालनादस्ताल-  
ध्वनिवन्नादस्तालनादः । सप्तमः, स्पष्टम् । वेणुनादो वंशध्वनिवन्नादो वेणुनादः ।  
अष्टमः, स्पष्टम् । भेरीनादो भेरीभाण्डध्वनिवन्नादो भेरीनादः । नवमः, स्पष्टम् ।  
मृदङ्गनादो मृदङ्गध्वनिवन्नादो मृदङ्गनादः । दशमः, स्पष्टम् । मेघनादो

\* अनुभवत्वेन सर्वं हंसवशात्तादो दशविधो जायत इति पाठः क्वचित् । + मूल एवमित्यस्यापि  
सर्वभियधिक पदमुपलभ्यते ।

नवमं परित्यज्य दशममेवाभ्यसेत्\* ॥ ५ ॥ तस्मिन्मनो<sup>†</sup>  
विलीने मनसि \*गते संकल्पविकल्पे दग्धे पुण्ये पापे सदाशि-  
वोऽहं<sup>+</sup> शक्त्यात्मा सर्वत्रावस्थितः \*शान्तः प्रकाशयतीति  
वेदवचनं भवति वेदवचनं भवति ॥ ६ ॥

इत्यथर्ववेदे हंसोपनिषत्समाप्ता ॥ ३३ ॥

।धध्वनिवन्नादो मेघनादः । न चैवं दशापि नादा अभ्यसनीयः इत्याशङ्क्य. नेत्याह ।  
।वमं नवसंख्यापूरकं चिणित्यारभ्य मृदङ्गनादपर्यन्तं नादकुलम् । परित्यज्य सर्व-  
स्त्यक्त्वा । दशममेव मेघनादमेव गुरूपदेशक्रमेण हंसध्वनिं सर्वतिरस्कारकारण-  
।भ्यसेदाविभवेत् ॥ ५ ॥

तस्मात्तस्मिन्मेघनाद आनन्दात्मनि विश्वव्याप्ते स्वयंप्रकाशे । मनोविलीने ।  
मनसि नामरूपकर्मविहीने जलराशाविवोदचिन्दौ सति । कारणाभावात्कार्याभाव इत्याह—  
मनसि संकल्पविकल्पकारणे । गते मेघनादात्संज्ञानाग्निदग्धे । संकल्पविकल्पे,  
इदं मे स्यादित्यादिः संकल्पः । इदमनिदं नेत्यादिविकल्पः । संकल्पश्च विकल्पश्च संक-  
ल्पविकल्पं तस्मिन्दग्धे भस्मीकृते संकल्पविकल्पयोरभावात्पुण्यपापयोरप्यभाव इत्याह—  
पुण्ये शुभहेतौ शुभे कर्मणि । पापे दुःखहेतौ विपरीते कर्मणि दग्ध इति देहलीप्र-  
दीपन्यायेन पुण्यपापाभ्यामपि संवध्यते । ततः किमवशिष्यत इत्याह—सदाशि-  
वोऽहम्, कालत्रयेऽपि मङ्गलरूप आनन्दात्माऽहम् । एतदशेष येन रूपेणावस्थितं स्यात्त-  
द्रूपं श्रुतिराह—शक्त्यात्मा शक्तिः स्वयंप्रकाशा सैवाऽऽत्मा स्वरूपं यस्य स  
शक्त्यात्मा । सर्वत्रावस्थितो देशकालवस्तुपरिच्छेदशून्यत्वेनावस्थानं गतः । शान्तो  
विद्यातत्संस्कारहीनत्वेन सर्वोपद्रवरहितः । प्रकाशयति स्वात्मन्यध्यस्तमविद्यातत्कार-  
यजातं प्रत्याययति स्वात्मरूपेण । इत्यनेन प्रकारेण वेदवचनं वेदस्य भगवतः सर्वज्ञस्य  
वचनमाज्ञारूपं वाक्यम् । भवति स्पष्टम् । अभ्यास उपनिषत्समाप्त्यर्थः ॥ ६ ॥

। एतदग्रे प्रथमे चिभिर्णापात्रं द्वितीये गात्रमञ्जनम् । तृतीये स्वदेन याति चतुर्थे कम्पते  
शिरः । पञ्चमे स्वने तालु पट्टेऽमृतनिषेवणम् । सप्तमे गूढविज्ञानं परा वाचा तथाऽष्टमे । अदृश्यं  
नवमे देहं दिव्यचक्षुस्तथाऽमूलम् । दशमं परमं ब्रह्म भवेद्ब्रह्मात्ममतिर्भा ' इति श्लोकत्रयमधिकं  
मूल उपलभ्यते तच्च नारायणकृतदीपिकायां व्याख्यातम् । † मनो विलीयत इति पाठो दृश्यते  
कचित् । \* एतदपदं नोपलभ्यते । + इदं पदं क्वचिन्नास्ति । \* एतदादिप्रत्यस्थानं क्वचिन्मैय-  
ज्येतिः शुद्धो बुद्धो नित्यो निरञ्जनः शान्तः प्रकाशत इति । ॐ वेदप्रवचनं वेदप्रवचनमिति पाठ  
उपलभ्यते ।

वेदान्तसिद्धान्तसमाश्रयेण व्याख्या कृता भ्रान्तिनिवारणार्थम् ॥  
 मन्त्राणि योगाश्च भवन्ति नृणां मुक्त्यै यथा ब्रह्माणि बुद्धिरेवम् ॥ १ ॥  
 ब्रह्मात्मबोधात्स्वमृतेन किञ्चिन्माया पिशाची प्रतिबोधहन्त्री ॥  
 सर्वस्य जन्तोस्तत एव लोकास्तदेकविश्वः सपराभवन्तु(?) ॥ २ ॥

इति श्रीमत्परमहंसपरिव्रजकाचार्यानन्दात्मपूज्यपादशिष्यस्य श्रीशंकरा-  
 नन्दभगवतः कृतौ हंसोपनिषद्दीपिका समाप्ता ॥ ४० ॥









THE ASIATIC SOCIETY  
Calcutta - 700 030

